

THE
CHOWKHAMBA SÂNSKRITSERIES

A
COLLECTION OF RARE & EXTRAORDINARY SANSKRIT WORKS.

न्यायसुधा ।

तन्त्रवार्तिक टीका भट्टसोमेश्वरविरचिता ।

NYÂYASUDHÂ,

A COMMENTARY ON TANTRAVÂRTIKA,

BY

PANDIT SÔMÊSHWARA BHATTÂ,

EDITED BY

PANDIT MUKUNDA SHÂSTRÎ,

of the Government Sanskrit-College, Benares.

FASCICULUS V.

PUBLISHED AND SOLD BY THE SECRETARY,

CHOWKHAMBA SANSKRIT BOOK-DEPOT:
BENARES.

AGENT:—OTTO HARRASSOWITZ, LEIPZIG:

Printed By Hari Das Gupta Proprietor


AT THE VIDYA VILASA PRESS.
BENARES.


1902.

















र्थानुपयोगित्वात्प्रमेयान्तर्भूतव्यावर्त्तकत्वे लक्षणाविशेषणत्वानुपपत्ते-
रुपलक्षणत्वमात्रकल्पनयातिक्रान्तयागस्य पुरुषस्य साधनत्वं स-
म्भाव्येत तस्य कर्त्रधिकरणे निषेत्स्यमानत्वाद्यागस्य पुरुषोपलक्षण-
त्वानुपपत्तेः शुद्धस्यैव पुरुषस्य साधनतापत्तेः फलनानात्ववैचित्र्ये
न युज्येते पवेत्याह * कर्त्रिति * ननु विनष्टस्य यागस्य वैलक्षण्या-
नापादकत्वे तज्जन्यस्यापूर्वस्यापि वैलक्षण्यानुपकृतेनैवलक्षण्यापत्ते-
स्त्वत्पक्षे ऽप्येतौ दोषौ तुल्यावित्याशङ्क्याह * यस्य त्विति * का-
र्यकल्प्यत्वाद्यथाकार्यं विलक्षणामेव तत्कल्प्यत इत्याशयः । यथा
च सत्तातिक्रान्तयागस्य कर्तुः फलसाधनस्य फलान्तरोत्पादनकाले
ऽपि भावाद् बहुप्रयोगानुष्ठानानर्थक्यं तथातिक्रान्ताङ्गस्यापि कर्तुः
कर्मोपकारित्वाभ्युपगमे सकृत्कृतेष्वङ्गेषु श्रुतिक्रान्ताङ्गस्य कर्तुः क-
र्मान्तरकाले ऽपि भावात्कर्मान्तराणामप्युपकारसिद्धेः पुनरनुष्ठाना-
नर्थक्यमित्याह * किं चेति * कूसुलमध्यगतस्य धान्यस्य धान्या-
न्तराद्यवच्छेद्यत्वदर्शनादङ्गमध्यगतत्वेनाङ्गावच्छिन्नतोक्ता यथा प्रधा-
नावच्छिन्नः कर्त्ता फलसाधनं तथोपकारको ऽप्यङ्गावच्छिन्नः कर्त्तैव
चेदिष्यते ततः प्रकृतौ कृतैरङ्गैर्विकृतावपि प्रसङ्गेनोपकारसिद्धेर्विकृ-
तावङ्गानां प्राप्तिर्न स्यादित्यर्थः । श्लोकं व्याचष्टे * प्रयाजादीनामिति *
उपकार्यमेदे ऽपि तावदन्यार्थसिद्धोपकारसद्भावे ऽप्यन्यो नापेक्ष्यते
इह तूपकार्यमप्यभिन्नमिति सो ऽपि चेत्यनेन सूचितम् । नन्वङ्गानामपू-
र्वार्थत्वस्य वक्ष्यमाणत्वाच्च कर्तुरुपकार्यतेत्याशङ्क्य * अपूर्वाभावादि-
त्युक्तम् * प्रयाजादिगतस्यातिक्रान्तप्रयाजादिकर्तृजन्यस्योपकारस्य
सद्भावेनान्यार्थाङ्गकृतस्योपकारस्येतरत्रापि सन्निधानाविशेषरूपप्रस-
ङ्गलक्षणसद्भावात्तस्य कृतप्रयाजादेः पुरुषस्य न पुनरङ्गान्वनुष्ठातव्या-
नीति कर्त्तृषष्ठ्यङ्गीकरणात्तेन नानुष्ठातव्यानीत्यर्थः । ननु तन्त्रम-
ध्ये विधानाद्वा मुख्यतन्त्रेण सिद्धिः स्यात्तन्त्रार्थस्याविशिष्टत्वादि-
ति द्वादशाध्यायाधिकरणसिद्धान्तसूत्रे तन्त्रमध्यविधाननिबन्धन-
त्वेन प्रसङ्गस्य वक्ष्यमाणत्वात्कथमिह तदभावे प्रसङ्गः स्यादित्याश-
ङ्क्य * विनापीत्युक्तम् * अन्यार्थाङ्गकृतस्योपकारस्यान्यत्रापि सन्नि-
धानाविशेषस्तन्त्रार्थस्याविशिष्टत्वादित्यनेनोक्तः । तन्त्रमध्यविधानस्य
फलं तच्चेह न तन्त्रमध्यविधानं विनाप्युपकारस्यात्मनो विततत्वाल्ल-
भ्यतइत्यर्थः । को ऽननुष्ठाने दोष इत्याशङ्क्याह * तत्रेति * ननु पश्व-
र्थमनुष्ठितैर्विद्युदादिभिर्ब्राह्मणतर्पणान्तैः सर्वैरङ्गैः सम्पाद्यस्योपकार-
स्याद्याङ्गानुष्ठानेनोपक्रान्तस्यान्याङ्गानुष्ठानात्प्रागसमाप्तेस्तन्मध्ये ऽनु-

स्त्रीयमानेन पशुपुरोडाशेनैकदेशकालकर्तृकत्वात्प्रसङ्गेन तादर्थ्यमपि
 युक्तं, विकृतेस्तु प्रकृतिप्रयोगवहिर्भावात्प्रकृतौ कृतस्योपकारस्य वि-
 कृत्या सहैकदेशकालकर्तृत्वानुपपत्तेस्तादर्थ्यमयुक्तमित्याशङ्कते * न
 त्विति * प्रकृतौ कृतानां प्रयाजादीनां विकृत्या सह कालभेदादेत-
 त्प्रयाजाद्युपकृतमात्मरूपं न विकृतौ प्रसङ्गेनोपकरोतीत्यर्थः । पश्व-
 र्थस्यापि प्रयाजानुयाजादेः पुरोडाशप्रयोगे ऽनुपक्रान्ते समाप्ते वा
 ऽनुष्ठानान्निष्कालस्यापि प्रासङ्गिकत्वोपकारकत्वं दृष्टमित्याशङ्क्य
 * अत्यन्तैत्युक्तम् * पश्वर्थप्रयाजादिप्रयोगस्य पुरोडाशप्रयोगाद् ब-
 हिर्भावे ऽपि पुरोडाशप्रयोगस्य तदन्तर्भावेन नात्यन्तं कालभेदो ऽस्ती-
 त्याशयः । विकाराच्च न भेदः स्यादर्थस्याविकृतत्वादिति द्वादशा-
 धिकरणसूत्रे पाशुकानां प्रयाजानुयाजानामेकादशसंख्यत्वेन पौरो-
 डाशिकेभ्यः पञ्चत्रिसंख्येभ्यो ऽनुयाजानां च पृषदाज्यद्रव्यकत्वेन शु-
 द्धाज्यद्रव्यकेभ्यः पौरोडाशिकेभ्यो गुणतो विकृतत्वात्तिष्ठत्पशुका-
 लत्वेन च पाशुकानां प्रयाजानां पौरोडाशिकेभ्यः सन्नहविष्काले-
 भ्यः कालतो विकृतत्वादनुष्ठानभेदः स्यादित्याशङ्कानिरासार्थं गुण-
 कालविकारे सत्यप्यर्थस्योपकारस्याविकृतत्वान्नानुष्ठानभेद इत्यभि-
 धानेनास्यापि चोद्यस्योत्तरमुक्तं भवतीत्याह * वक्ष्यतीति * न-
 त्वेतदेककालोपकारविषयत्वात्कथं कालभेदचोद्यस्योत्तरमित्याश-
 ङ्क्य आह * यदेव हीति * कर्तव्यतिरिक्तापूर्वानभ्युपगमेनास्मि-
 न्पक्षे कर्तुरेवोपकारकत्वात्तस्य च स्थायित्वेनाविकृतत्वात्कालभेदे
 ऽप्यन्यथात्वाभावात्प्रसङ्गसिद्धिरविरुद्धेत्याशयः । अतिक्रान्तयाग-
 कर्तृपक्षोक्तदोषाः कर्मविनाशस्यापि साधनत्वपक्षे ऽतिदेष्टव्या इत्याह
 * एतदिति * कथमित्यपेक्षायामनुभाषणपूर्वकमतिदिशति * य-
 स्यापि चेति * हिशब्दार्थं चशब्दः एतदेव दृष्टान्तेनोपपादयति * त-
 था हीति * महारोगापेक्षया रोगान्तराणां शुभत्वं विवक्षित्वा शु-
 भाशुभकर्मविनाशाविशेषदृष्टान्तत्वं वाशब्देन रोगानुत्पत्तेरप्युपल-
 क्षणात्प्राक् प्रध्वंसाभावाविशेषदृष्टान्तत्वं विनाशानां तु वैचित्र्याभ्यु-
 पगमे वस्तुन्येव वैचित्र्यदर्शनात् वस्तुत्वापत्तेः । कर्मानन्तरभावित-
 त्सम्बन्धवस्त्वन्तराभावान्नामान्तरेणापूर्वमेव स्यादित्याह * यदि
 त्विति * श्रुतहानाश्रुतकल्पनाप्रसङ्गश्चास्मिन्पक्षे स्यादित्याह * न
 चेति * श्लोकं व्याचष्टे * यजेतेति * यद्वा यथाश्रुतस्वर्गत्यागे-
 नाश्रुतस्वर्गाभावस्य फलत्वकल्पनं न युक्तं तथा श्रुतयागत्यागेनाश्रु-
 तस्य यागाभावस्य साधनत्वकल्पनमपीति वक्रोक्त्या दर्शयन् पूर्वार्द्धं
 व्याचष्टे * अथ वेति * ननु यथापूर्वसाधनत्वकल्पने ऽपि न या-

गसाधनत्वाहानिस्तथा यागाभावस्यापि साधनत्वेन तद्वानिरित्याशङ्कानिरासार्थत्वेनोत्तरार्द्धं व्याख्यातुं पूर्वोक्तमेवापूर्वपक्षे श्रुतहानाश्रुनकल्पनाप्रसङ्गाभावमाशङ्कापूर्वकं स्मारयति । * अपूर्वेति * भावनिरपेक्षस्याभावस्य साधनत्वाददर्शनाच्च विनाशस्य साधनत्वं सम्भवतीत्याह * न चेति * ननु विहिताकरणास्याभावरूपस्यापि प्रत्यवायसाधनत्वस्मृतेस्तत्कालान्यकरणापेक्षत्वे च तस्यौदासीन्यमात्रेणापि प्रत्यवायपरिहारसिद्धेरनुष्ठानानर्थक्यप्रसङ्गादवर्जनीयस्य निमिषितादेः प्रत्यवायसाधनत्वे विहितानुष्ठानेऽपि प्रत्यवायापत्तेर्विहिताकरणापेक्षत्वे च तस्यौदासीन्यमात्रस्य निमिषितादेः साधनत्वेऽन्वयव्यतिरेकाभ्यामकरणस्यैव साधनत्वापत्तेर्भावनिरपेक्षस्याभावस्य साधनत्वं दृष्टमित्याशङ्काह * यदि त्विति * गुर्वज्ञानानुष्ठानेनाहमवज्ञातोऽस्मीत्यवज्ञाननिमित्तगुरुकोपदर्शनाद्विहितावज्ञाख्यभावसहकृतस्यैव विहितानुष्ठानस्य साधनत्वकल्पना युक्तेश्चाशयः * अत एवाचार्यैः *

स्वकाले यदकुर्वन्स्तत्करोत्यन्यदचेतनः ।

प्रत्यवायोऽस्य तेनैव नाभावेन स जन्यते ॥

इति विहितमकुर्वन्न्यदन्यत्करोतीति यद्विहितमकरणाभिहितस्यान्यकरणस्य प्रत्यवायनिमित्तत्वाभिधानादवज्ञायामेव चाकरणस्य निमित्तत्वोपपत्तेर्विहितावज्ञानमेव प्रत्यवायहेतुत्वेनोक्तम् । नाभावेनैव जन्यतइत्येवशब्दोत्कर्षेण केवलस्य हेतुत्वं निरस्तमाप्येवं च विहितस्याननुष्ठानान्नरः पतनमृच्छतीति स्मृतिरनुगृहीता भवति निमिषितादेस्तु हेतुत्वे विहिताकरणस्य किञ्चित्करणत्वाभावात् स्मृतिबाधापत्तिः एतां वाव स देवतामपरुणद्धि योऽलमग्निहोत्रं सन्नाग्निहोत्रं जुहोतीति वापरोधशब्देनावज्ञाभिधानात्सैव प्रत्यवायहेतुर्वेदादवसीयते निमिषितादेस्तु हेतुत्वं निष्प्रमाणकमेव तस्मादवज्ञाख्याशयविशेषरूपस्य भावान्तरस्य तत्रसम्भवाच्च शुद्धस्य कच्चिद्धेतुता दृष्टेति ग्रन्थार्थः । याप्यपूर्वेऽस्य दोषस्य तुल्यतोका तामनुभाषणपूर्वं परिहरति * यत्त्विति * यत्त्वपूर्वस्य शास्त्रानन्तर्गतिकृता तामप्यनुभाषणपूर्वं परिहर्तुमाह * यत्त्विति * अनन्तरफलत्वेऽप्यनेकाङ्गप्रधानसाहित्यमपूर्वं विना न सम्भवतीत्याशयः स्वर्गस्य ज्वरादिदुःखाननुविद्धकेवलसुखात्मकत्वेन परलोकानुभवनीयत्वेन च षष्ठाद्ये भाष्यकृताः वक्ष्यमाणत्वात्तत्प्रतियोगित्वेन नरकस्य सुखाननुविद्धकेवलदुःखात्मकत्वेन परलोकानुभवनीयत्वेन च

३७१। सूचयिष्यमाणत्वप्रतीतेरानन्तर्यासम्भवाच्छास्त्रार्थवधारणवेलायाग्रे-
 ध कर्मफलकालयोर्विप्रकर्षावगतेरपूर्वस्य शास्त्रान्तर्गतितरस्तीत्याह
 स्वर्गोति निरतिशयत्वस्यालौकिकत्वेऽपि शब्दे सुखदुःखात्मकत्वात्
 सम्बन्धग्रहणसम्भवाच्चन्दनविष्ठादाबुपचारेण स्वर्गनरकशब्दप्रयोगो-
 पपत्तेर्वाक्यशेषेऽप्यस्य सुखनिरतिशयावगतेर्निरतिशयसुखदुःखयो-
 र्वाच्यत्वं सम्भवतीत्याशयः। ऐहिकस्यापि पुत्रादेरानन्तर्यं न सम्भवती-
 त्याह * ऐहिकमिति * ग्रामादिप्राप्तेष्वानन्तर्यसम्भवेऽपि चिरका-
 लोपभोग्योग्यत्वेन ग्रामादेः पुरुषापेक्षावशात्फलत्वावगमात्तस्य चापू-
 र्वं विनानुपपत्तेः सूत्रादप्यपूर्वस्य शास्त्रान्तर्गतितरस्तीत्याह *न चेति*
 श्लोकेन व्याचष्टे *चिरेति* एवं चानुष्ठानात्प्रागेव पूर्वान्तर्गत्यवधा-
 रणाद्वैगुण्यकल्पनयार्थोपपत्तेः प्रतिबन्धो योऽभिहितः सोऽप्ययुक्त
 इत्याह * अतद्वचेति * यापि निषेधेऽप्यपूर्वानन्तर्यतिरुक्ता तामप्यनु-
 भाषणपूर्वकं परिहरन्ति * यत्त्विति * विधिवन्निषेधस्यापि शास्त्र-
 त्वात्तद्विषयस्य हननादेरपि शास्त्रीयतास्तीत्याशयः । हननादेर्लौकिक-
 त्वाद्वैदिकापूर्वजनकत्वानुपपत्तिशङ्कं निरस्यन् श्लोकेन व्याचष्टे *यथा
 हीति * एवमसर्वस्य विरोधित्वासम्भवित्वे निरस्येदानीमनुपपाद-
 कत्वं निरसितुं कल्पितमपि चेत्यनेनोक्तं निष्क्रियत्वं तावत् सा-
 ध्यसाधनसम्बन्धानुपपादकत्वे हेतुं निरस्यति * सत्यपीति * नि-
 श्चलस्याप्ययस्कान्तादेर्देशान्तरे कार्यारम्भकत्वदर्शनाच्चलनाख्यक्रि-
 याराहित्यनिमित्तो यः कार्यारम्भासामर्थ्यरूप उपालम्भो दोष उक्तः
 सोऽप्ययुक्त इत्याशयः। निश्चलस्याप्यात्मनः प्रयत्नाख्यक्रियावत्त्वेन
 देशान्तरे शरीरप्रापणसामर्थ्यदर्शनाच्चलनादीत्यादिशब्देन यत्रोपा-
 दानं प्रापणादीत्यादिशब्देन शरीरोत्पादनमुपभोग्यविषयोपनयनं
 चोपात्तं यापि स्थाय्याभयासम्भवेनानुपपादकतोक्ता तामपि निर-
 स्यति * आत्मैव चेति * यत्पूर्वजनिकायाः प्रक्षेपादिक्रियाया द्र-
 व्याश्रितत्वान्नद्वयतिरिक्ते यजमानात्मन्यपूर्वारम्भकत्वं न सम्भवती-
 त्युक्तं तत्परिहरति * क्रियापीति । ननु प्रक्षेपादिक्रियायाश्चलनात्मक-
 त्वात्सर्वगतात्माश्रितत्वं न युक्तमित्याशङ्क्याह * आत्मवाद इति *
 द्वयवदानचलनहेतुभूतशरीरचलनात्मकस्य प्रक्षेपादेः प्रयोजक-
 व्यापारत्वात्प्रयोजकव्यापारद्वयवदानवत्कर्मभूतद्रव्याश्रितत्वानुपपत्तेः
 कर्त्राश्रितत्वस्यैव न्याय्यत्वाच्छरीरचलनेऽपि चात्मन एव कर्तृत्व-
 स्यात्मवादे सूचितत्वाच्चलनस्य शरीराश्रितत्वेऽपि तदवच्छिन्नस्य
 शरीरचलनात्मकस्य प्रयत्नस्य भावनात्मकस्यापूर्वजनकस्यात्म-
 न्यपूर्वारम्भकत्वं युक्तमित्याशयः । एतदेव व्याचष्टे * द्वयवदानेति*

नन्वात्माश्रितत्वे ऽपि क्रियायाः क्षणिकत्वेनोत्पन्नमात्रविनाशिन्यास्ते-
नोत्पद्यविनष्टत्वात्तस्यास्मादर्थस्य ऽपि हीत्यनेन न्यायेनापूर्वार्म्भ-
कत्वं न सम्भवतीत्याशङ्क्याह *अतश्चेति* आशुतरविनाशः क्षणिक-
त्वं नोत्पन्नविनाशितेत्याशयः । नन्वात्माश्रितत्वे ऽपि क्रियायाः स्वस-
मवेतापूर्वाख्यशक्तिजनकत्वान्भ्युपगमे क्रियापूर्वयोः काष्ठज्वलनव-
द्धमधर्मि भावाभावेनात्यन्तभेदापत्तेः श्रुतक्रियासाधनत्वानिर्वाहप्रस-
ङ्गात् स्वसमवेतापूर्वजनकत्वस्य बलादभ्युपगमनीयत्वापत्तेः क्रिया-
विनाशे तदाश्रितस्यापूर्वस्यापि काष्ठविनाश इव ज्वलनस्य विनाशे
फलोत्पत्तिकालं यावदनवस्थानाच्छ्रुतसाध्यसाधनसम्बन्धोपपाद-
कत्वं न सम्भवतीत्याशयेनाशङ्कते * कथमिति * द्रव्यमेव विशि-
ष्टशक्त्यपेतं व्यापारशब्दवाच्यं भवतीत्यनेन न्यायेन क्रियात्मनोरत्य-
न्तभेदाभावेनात्मसमवेतस्यापूर्वस्य क्रियतो ऽत्यन्तभेदाभावात् सा-
ध्यसाधनसम्बन्धोपपादकत्वं सम्भवतीत्याशयेन परिहरति * अत्रे-
ति * शङ्कापरिहाराशयौ प्रकटयति * कथमिति * आत्मसमवाये
कर्मशक्तित्वं विरुध्यतइत्याशङ्कार्थः । किं चाग्न्यादेरप्यदृष्टे ऽस्यातिशय-
स्य दाहादिकार्यसाधकत्वोपपादकत्वमेवाग्न्यादिशक्तित्वं नाग्न्या-
दिसमवेतत्वं भास्वरत्वादेरग्न्यादिसमवेतत्वेनापि तच्छक्तित्वाप्रसि-
द्धेः स्मृतिहेतौ च संस्कारे स्मर्त्रात्मसमवेते ऽपि संवित्सामर्थ्य-
भाविनः स्मरणादित्यादिप्रयोगादनुभवशक्तित्वप्रसिद्धिरतो ऽन्यसम-
वाये ऽपि कर्मशक्तित्वाविरोध इत्याह * अपि चेति * श्लोकं व्या-
चष्टे * यदेति * नैतावता कर्मशक्तित्वहानिरिति शेषः । यच्चारादु-
पकार्यङ्गापूर्वाणां प्रधानसम्बन्धाभावे तदुपकारित्वं न सम्भवति प्र-
धानसाधनशब्दसमवायान्तु प्रधानसम्बन्धाभ्युपगमे वपनादिवत् स-
न्निपत्योपकारित्वापत्तेरारादुपकारित्वं विरुध्येतेत्युक्तं तदपि निर-
स्यति * तथेति * वपनादेरात्मनेपदेन लिङ्गेन वा वपनाद्याश्रयभूतप्र-
धानसम्बन्धियजमानशेषत्वात् सन्निपत्योपकारित्वं ज्ञातं तेषां त्वा-
श्रयशेषत्वाभावात् सन्निपत्योपकारित्वानापत्तेरारादुपकारकत्ववि-
रोध इत्याशयः । यत्त्वङ्गानां यजमानशेषत्वाभावात् सन्निपत्योपका-
रित्वाभावे ऽपि अङ्गापूर्वाणां यजमानाश्रितत्वाभ्युपगमे ऽपूर्वस्य
योग्यतालक्षणत्वाद्यजमानेन च फलभोक्तृत्वपेक्षयोग्यतापेक्षणात्फ-
लभोक्तृत्वयोग्यतापादकत्वात् प्रधानवत्पुरुषार्थत्वापत्तेः कर्माङ्गत्व-
म् * हीयेतेत्युक्तम् * तदप्यनुभाषणपूर्वकं निरस्यति * यत्त्वि-
ति * तदुद्देशविधिविषयत्वलक्षणतादर्थ्यहेतुकत्वाच्छेषत्वस्याङ्गा-
नां च पुरुषोद्देशेनाविधानात्प्रधानस्य च फलसाधनत्वयोग्यताधा-

नेन योन्यत्वलक्षणाविरोधात्पुरुषाश्रितत्वमात्रेण तच्छेषत्वं वा-
च्यं न च तत्सम्भवतीत्याशयः । आश्रितत्वस्य शेषत्वाहेतुत्वं
दृष्टान्तेनोपपादयति * राजार्येति * राजशेषभूतस्याङ्गानुलेपस्यो-
पयिकमित्यर्थः । न च पतनप्रतिबन्धलक्षण एवाश्रयाश्रयिभावो विव-
क्षितः येनामूर्त्तानां न स्यादित्याह * न चेति * नन्वारादुपकार्य-
ङ्गापूर्वाणामात्माश्रितत्वात् स्थायित्वेनोपकारित्वोपपत्तावपि सन्निप-
त्योपकार्यङ्गापूर्वाणां संस्कार्यव्रीह्यादिनाशे नाशात् स्थायित्वाभावेनो-
पकारित्वं न सम्भवतीत्युक्तमत आह * यत्त्विति * व्रीहिसमवा-
यिनो ऽप्यपूर्वस्य तन्नाशे नागात्तण्डुलादौ सञ्चारासम्भवमाशङ्क्य
व्रीह्यादिद्रव्यस्यैवावस्थाविशेषस्तण्डुलादिरूप इत्युक्तं न व्रीह्यादिरूपं
संस्कार्यं किं तु तदुपलक्षितं प्रधानापूर्वसाधनीभूतं द्रव्यं तच्चावस्था-
भेदे ऽप्याहवनीयप्रक्षेपात्प्राङ् न विनश्यतीत्याशयः । यत् व्रीहिसमवा-
य्यपूर्वं तत्तण्डुलादिषु व्रीह्यादिद्रव्यावस्थासु सञ्चरणपरम्परया द्यव-
दानपर्यन्तं गतमिति तच्छब्दाध्याहारेण योज्यम् । ननु द्यवदानपर्यन्तं
गमने ऽपि तस्याहवनीयप्रक्षेपान्नाशे सति तद्गतस्यापूर्वस्यापि ना-
शात् प्रधानापूर्वोपकारित्वं सम्भवतीत्याशङ्क्याह * तत्रापीति * प्रोक्ष-
णादिजनितापूर्वांशेष्टद्यवदानसाधितस्यैव प्रधानस्य स्वापूर्वान्निपादक-
त्वात्प्रधानीयापूर्वनिष्पत्तौ व्यापृत्य प्रोक्षणादिजनितमपूर्वं निवर्त्तते
नश्यतीति ननु प्रधानापूर्वमनिष्पाद्येत्युक्तम् । ननु क्रियाप्यत्रैव च स्थितेति
यागादेः प्रधानस्यात्मनि समवायाभिधानात् प्रक्षेपादेश्च द्यवदान-
चलनहेतुभूतशरीरचलनात्मकत्वादात्मन्यसमवाये ऽपि प्रयोजकव्या-
पारत्वात् शरीरसमवेतत्वेन द्यवदानसमवायाभावात्तद्गतस्य प्रो-
क्षणादिजन्यस्यापूर्वस्य प्रधानसम्बन्धानुपपत्तेः कथं तदीयापूर्वनि-
ष्पत्तौ तद्व्यापार इत्याशङ्क्य * तत्रापीत्युक्तम् * देवतोद्देशद्रव्य-
स्यागात्मकप्रयोजकव्यापाररूपांशद्रव्ययुक्तस्य यागाख्यप्रधानस्य या-
वंशावुद्देश्यदेवतात्याज्यद्रव्ययोः प्रयोज्ययोर्व्यापारौ प्रयोजकव्या-
पारान्यथानुपपत्तिकल्पितौ तयोर्मध्ये यस्याज्यस्य द्रव्यस्य त्यागां-
शं प्रयोजकव्यापारं प्रति प्रयोज्यस्य व्यापारस्त्यागद्वारा प्रधानस्यां-
शस्तेन द्यवदाने प्रधानस्य समवायाद्धोमाख्यस्य च प्रधानस्य दे-
वतोद्देशद्रव्यत्यागप्रक्षेपात्मकप्रयोजकव्यापाररूपांशत्रययुक्तस्य त्या-
गप्रक्षेपौ प्रयोजकव्यापाररूपावंशौ प्रति प्रयोज्यस्य त्याज्यस्य प्रक्षे-
पस्य द्रव्यस्य यौ व्यापारौ त्यागप्रक्षेपद्वारेणांशौ ताभ्यां तद्द्यव-
दाने प्रधानस्य समवायादित्यर्थः । स्वमते च कृतस्य पुरोडाशस्य
यागसाधनत्वाद् द्यवदाने यागस्य समवायो भाष्यकारमतनेकेः

ननु सर्वाङ्गानुष्ठानोत्तरकालं समस्ताङ्गापूर्वाणां युगपत्प्रधानोपकारसाधनत्वस्य वक्ष्यमाणत्वात्प्रधानापूर्वनिष्पत्तौ व्यावृत्त्यनिवृत्तिरयुक्तेत्याशङ्कानिरासायैवकारः आरादुपकार्यङ्गविषयो ऽसौ समस्तशब्द इत्याशयः । सन्निपत्योपकार्यङ्गापूर्वाणां प्रधानापूर्वनिष्पादनमात्रेण पर्यवसानं तेषामर्थाधिकरणे वक्ष्यमाणया व्यवस्थयोपपादयति * तेनैव चेति * यच्च युगपत्प्रयोगवचनग्रहणावगतमङ्गापूर्वाणां प्रधानोपकारे प्रधानापूर्वाणां च फले यौगपद्यमन्योन्यसम्बन्धाभावाच्च सम्भवतीत्युक्तम् । तदपि निरस्यति * यथैव चेति * यथाङ्गापूर्वाणां प्रधानापूर्वाणां चान्योन्यसम्बन्धस्तथारादुपकार्यङ्गापूर्वाणामेकात्म्यश्रितत्वेनान्योन्यसम्बन्धाद्युगपत्प्रधानोपकारलक्षणकार्यारम्भसिद्धिः । प्रधानापूर्वाणामप्येवमेवान्योन्यसम्बन्धात्फलाप्यकार्यारम्भसिद्धिरित्यर्थः । ननूक्तेन न्यायेनाङ्गप्रधानापूर्वाणां स्थायित्वे सम्बन्धे च सम्भवत्यपि प्रधानापूर्वनिष्पादनमात्रेणाङ्गापूर्वाणां विनाशस्योक्तत्वात् । प्रधानापूर्वाणां क्रमोत्पत्तित्वेनाङ्गापूर्वाणां प्रधानसमकालानां क्रमवर्त्तित्वापत्तेः । प्रागूर्ध्वं चोत्पद्यमानानामत्यन्तविप्रकर्षात्साहित्यानुपपत्तेर्न युगपदुपकारः सम्भवतीति शङ्कते * कथं पुनरिति * सन्निपत्यारादुपकारिणां सर्वेषां प्रधानापूर्वनिष्पत्तौ व्यापारमाशङ्कवाद्यभिमतमङ्गयुगम्यैव तावन्निष्पन्नानामङ्गापूर्वाणां स्वरूपेणानागतानां च कर्त्तव्यत्वावधारणेन यौगपद्यमुपपादयति * के चित्तावदाहुरिति * समस्ताङ्गोपेतप्रधानप्रयोगप्रक्रमादागामिनामपि तादृश्यावस्थायाः प्रचलितत्वात्प्रधानसहायतोपपन्नत्वार्थः । न त्वेवं सर्वाङ्गापूर्वाणां यौगपद्योपपत्तावपि एकप्रधानापूर्वनिष्पत्तौ विनष्टत्वात्प्रधानान्तरसहकारित्वानुपपत्तेरेकैकमिति वीप्सा न युक्तेत्याशङ्क्याह * आतिथ्येति * यदातिथ्यायां बर्हिस्तदुपसदां तदग्नीषोमीयस्येति श्रुतेः साधारणार्थतया चतुर्थे वक्ष्यमाणत्वाद्यथातिथ्यायामुपात्तस्य बर्हिषस्तत्समाप्तावपि नापवर्गइति चतुर्थसिद्धो दृष्टान्तः अनागतानामसत्त्वान्नोपकारित्वं सम्भवतीति शङ्कते * कथं पुनरिति * स्वरूपासत्त्वे ऽपि कर्त्तव्यत्वावधारणमात्रेण हेतुतान्यत्रापि दृष्टत्वादुपपन्नोति परिहरति * एकान्तेति * नन्वेवं सत्युत्पत्त्युत्तराङ्गानुष्ठानवैयर्थ्यं स्यादिति शङ्कते * ननु चेति * समस्ताङ्गोपेतप्रधानानुष्ठानोपदेशान्यथानुपपत्त्योत्तराङ्गानुष्ठानसहकृतानां प्रधानापूर्वाणां फलापूर्वनिष्पादकत्वावगतस्तदकरणो सहकार्यभावे निष्पन्नान्यपि प्रधानापूर्वाणि स्वकार्ये

फलापूर्वं न निष्पादयन्तीत्याशयेन परिहरति * कथमिति * कार्यापव-
 गित्वादपूर्वाणामपवर्गेण कार्यानिष्पादकत्वं लक्षितं कर्तव्यत्वाव-
 धारणस्याविहितत्वात्प्रधानोपकारित्वकल्पनानुपपत्तेरुत्तराङ्गविधीनां
 कर्तव्यत्वावधारणपरत्वाभ्युपगमे धानुष्ठानस्याविहितत्वात्प्रधानापूर्-
 वसहकारित्वकल्पनानुपपत्तेर्वैधे चार्थे प्रमाणान्तरानवतारादनेन प्र-
 कारेण यौगपद्यानुपपत्तेरपरितोषात्स्वमतेन सन्निपत्योपकार्यङ्गापूर्वा-
 णां प्रधानापूर्वनिष्पत्तौ सहकारित्वात्तेषां चात्मीयप्रधानापूर्वनिष्प-
 त्तावपवर्गेऽपि फलापूर्वनिष्पत्तौ सहकारिणामारादुपकार्यङ्गापूर्वा-
 णां फलापूर्वनिष्पत्तेः प्रागनपवर्गाद्यौगपद्यं सम्भवतीति दर्शयितुम-
 पूर्वोत्पत्तिप्रक्रियामाह * अन्येपुनरिति * प्रधानानामन्योन्याङ्गत्वाभावे
 ऽपि तन्मस्याङ्गत्वात्पूर्वं प्रधानमकृत्वोत्तरप्रधानानुष्ठाने ऽप्यपूर्वानि-
 ष्पत्तेस्तदानुत्पन्नेत्युक्तम् । पाश्चात्यानां सामवायिकानां प्रतिपत्तित्वात्त-
 स्याश्च क्रत्वर्थोपात्तद्रव्यनाशदोषापरिहारनिमित्तक्रतुवैगुण्यापत्त्या-
 कदा चिन्निष्पन्नस्याप्यपूर्वस्य नाशापत्तेस्तत्परिहारार्थं प्रक्रान्तद्रव्य-
 क्रतुसम्बन्धसमापनार्थत्वेनापूर्वनिष्पत्त्यर्थत्वाभावात्प्रथमकृतेत्युक्तम्
 आरादुपकार्यङ्गापूर्वाणां प्रधानापूर्वनिष्पादकत्वनिरासार्थं मात्रश-
 ब्दः । ननु सामवायिकाङ्गापूर्वाणां प्रधानापूर्वनिष्पत्तौ व्यापा-
 रे सति तन्मात्रेणापवर्गात्फलापूर्वोत्पादकरूपप्रधानोपकारनिष्पत्तौ
 व्यापाराभावे सर्वेषां युगपत् प्रधानोपकारजनकत्वमेकदेशे वक्ष्यमा-
 णं विरुध्यते इत्याशङ्क्यैवमित्याद्युक्तं सामवायिकाङ्गापूर्वानुगृहीतप्रधा-
 नजन्यत्वं सर्वेषां प्रधानापूर्वाणामेवंशब्देनोक्तमायद्यप्यारादुपकार्यङ्गा-
 पूर्वाणामेव प्रधानोपकारनिष्पत्तौ व्यापारस्तथापि प्रधानापूर्वेष्व-
 निष्पन्नेषूपकारानिष्पादनात्तन्निष्पत्तेश्च सामवायिकाङ्गाधीनत्वात्स-
 र्वेषां युगपत् प्रधानोपकारजनकत्वाभिधानमिति दर्शयितुम् * यदे-
 त्युक्तम् * परमार्थतः पौर्णमास्यमावास्याभ्यस्यैकैकस्य प्रधानत्रिक-
 स्य स्वाङ्गापूर्वानुगृहीतस्यैकैकस्वसमुदायापूर्वजनकत्वे ऽप्येकदेशि-
 मतेन समुदायापूर्वाभावमिष्येत्य दर्शापूर्वाणां तदीयारादुपकार्यङ्गा-
 पूर्वाणां च प्रतीक्षणमुक्तम् सामवायिकाङ्गापूर्वसाध्यात् प्रधानापूर्व-
 निष्पादनात्मकात्प्राप्त्यात्मिकात् । प्रधानोपकाराक्रमवत्प्रधानानुसारि-
 तया क्रमेणोत्पद्यमानात्प्रधानवैचित्र्यतो विचित्रादारादुपकार्यङ्गा-
 पूर्वं साध्यस्योपकारस्य आरादुपकारीयङ्गानि प्रतिसाध्यतया प्र-
 धानानि च प्रत्यनुग्राहकतया साधारणरूपत्वेनाहष्टोपयोगित्वाच्चा-
 पूर्वात्मकत्वेन युगपदुत्पत्त्यैकरूपत्वेन वैलक्षण्यं दर्शयितुमङ्गानीत्या-
 द्युक्तम् । तदुपपादनार्थं विधिस्त्वेकश्रुतित्वादपर्यायविधानादित्येकाद-

शाधिकरणासूत्रावयवोक्तमपर्यायविधानमनुकीर्तितं व्याख्यातुम् *
युगपदित्युक्तम् * आरादुपकार्यङ्गापूर्वाणामखण्डोपकारनिष्पत्तेः
प्रागविनाशाद्यौगपद्यं सम्भवतीति सकलस्य तात्पर्यं कः पुनानिष्पा-
दनातिरिक्तः प्रधानापूर्वाणामारादुपकार्यङ्गापूर्वरूपकारः क्रियतइत्य-
पेक्षायां फलापूर्वोत्पादनयोग्यताधानात्मकमुपकारं दर्शयितुमाह-
* तत इति * ननु फलापूर्वस्यापि संस्काररूपत्वाभ्युपगमात्सं-
स्कारस्यानुभवादिजन्यस्य कालविप्रकर्षेण क्षीणत्वस्य चात्यन्तं ना-
शस्य चोपलम्भादपूर्वान्तरवत्फललाभात्प्रागपि नाशापत्तेः साध्यसा-
धनसम्बन्धोपपादकत्वं न स्यादित्याशङ्क्याह * तत्त्विति * फल- ३७४।
लाभार्थत्वेनैव तस्य कल्पितत्वात्तत्पर्यन्तं तस्य स्थायित्वमक्षीणत्वं
च कल्पितमित्याशयः । ननु यत्र प्रतिबन्धकादिवशादनन्तरं फलं नो-
त्पद्यते तत्रास्तु नाम फलापूर्वकल्पनं यत्र त्वैहिकत्वात् पुत्रादिवद-
दृष्टकारणानपेक्षत्वादनन्तरमप्युत्पत्तुं शक्तं प्रतिबन्धकाभावादनन्त-
रमप्युत्पद्यते तत्र तत्कल्पनं विनापि साध्यसाधनसम्बन्धोपपत्तेर-
वान्तरापूर्वद्वारा चाङ्गप्रधानसाहित्योपपत्तेर्यस्य च शब्दस्यार्थेन
फलं साध्यते तेनापूर्वं कृत्वा नान्यथेति फलापूर्वस्य सार्वत्रिकत्वा-
भिधानमयुक्तमिति कोमलोक्त्या शङ्कते * यदि पुन रिति * त-
थापीत्यर्थे ततो ऽपीत्युक्तम् । अनन्तरं फलोत्पत्तावप्यपूर्वं विनाचिर-
कालोपभोगासम्भवस्योपभोगश्चिरेणैषां न निमित्ताद्विना भवेद्वि-
त्यत्रोक्तत्वात्कल्पनीयं फलापूर्वमिति परिहरति * बाढमिति *
नन्वपूर्वस्य चिरकालस्थायित्वाभ्युपगमे अङ्गापूर्वाणामेव साक्षात्प्रधा-
नोपकारकत्वोपपत्तेरखण्डोपकारापूर्वकल्पनं व्यर्थं प्रधानापूर्वाणां च
साक्षात्फलजनकत्वोपपत्तेः फलापूर्वकल्पनं व्यर्थमित्याशङ्कते * अथे-
ति * प्रात्यात्मिकशब्देन प्रत्येकमेकैकाङ्गजन्यतोक्ता साक्षात्तेषां जन-
कत्वसम्भवे ऽपि कल्पकक्रमानुरोधेनैवङ्कल्पितमिति परिहरति
* सत्यमिति * निषेधार्थं न हीत्यखण्डं पदं श्लोकं व्याचष्टे * प्र-
धानानामिति * उत्पत्तिवाक्यावगतभेदानामपि प्रधानानां फला-
न्वयात्प्रागङ्गानां च प्रधानोपकारान्वयात्प्रागपूर्वानपेक्षत्वात्तदन्वय-
काले च यौगपद्यप्रतीतिर्भिन्नापूर्वकल्पनाहेत्वभावादेकमेव फलाप-
ूर्वमुपकारापूर्वं च प्रतीयते प्रयोगकाले तु क्रमप्रतीतेः स्वरूपतः सा-
हित्यायोगात्साहित्यसम्पत्त्यर्थं प्रात्यात्मिकानेकापूर्वकल्पनेत्यर्थः ।
नन्ववश्यकल्प्यैः प्रात्यात्मिकापूर्वैरेव साहित्यवत्फलसाधनोपकारा-
न्वययोरप्युपपत्तेर्गौरवापादिका प्रागेकापूर्वकल्पना न युक्तेत्याश-
ङ्क्याह * सर्वत्र चेति * प्रत्यात्मिकापूर्वाणां साहित्यसिद्ध्यर्थं क-

लिपतत्वात्कार्यान्तरोपयोगित्वं न सम्भवतीत्याशयः । प्रौढ्या तु
 तेषां कार्यान्तरोपयोगित्वेऽप्यदोष इति प्रागुक्तं तस्मात्फलापूर्वमेव
 समस्तफलोपभोगपर्यन्तं स्थायि कल्प्यते तदुत्पादनमात्रेण तु प्रधाना-
 पूर्वाणां नाशः । आरादुपकार्यङ्गापूर्वाणां प्रधानोपकारोत्पादनेन सा-
 मवायिकाङ्गापूर्वाणां प्रात्यात्मिकप्रधानापूर्वोत्पादनेनेति व्यवस्था सि-
 ष्तेति तात्पर्यार्थः । यत्त्वस्मिन्पक्षे पौर्णमास्यां निष्पन्नानामङ्गापूर्वाणां
 दार्शनाद्व्रणतर्पणानन्तरमुपकारोत्पादनेनापवर्गाभिधानात्तावत्कालं
 स्थायित्वमुक्तं तदमावास्यायां पुनरननुष्ठेयत्वापत्त्या दूषयति
 * के चित्त्विति * कीऽननुष्ठेयत्वापत्तौ विरोध इत्याशङ्क्य
 * आहैवञ्चेति * प्रधानादुत्पद्येदङ्गात्त्वादङ्गादुतीर्विना न त्रयो-
 दशसङ्ख्या सम्पद्येतेत्याशयः । पौर्णमास्यां पौर्णमास्या य-
 जेतामावास्यायाममावास्यायेति पौर्णमास्यमावास्याख्ययोस्त्रिकयोः
 करणत्वप्रतीतेस्तस्य च साधकतमत्वलक्षणत्वात्तमवर्थस्याति-
 शयस्यापेक्षिकत्वेनाङ्गसाहित्यं विनानुपपत्तेरङ्गसाहित्यावगमात्तस्य
 चानुपादेयकालं प्रत्युपादेयत्वेन विवक्षितत्वादेकैकस्य त्रिकस्य फल-
 साधनत्वाभावेनानुपकार्यत्वात् त्रिकद्वयस्यैकस्मिन्कालेऽनुत्पन्न-
 स्योपकर्तुमशक्यत्वादुपकारानिष्पत्तौ चाकृतकार्यत्वेनाङ्गापूर्वाणा-
 मपवर्गाभावेऽपि वचनबलाद्धिः प्रयुक्तानामुपकारकत्वाकल्पनया
 द्विरनुष्ठानं सेतस्यतीत्येकदेशिनां दूषणपरिहाराभिप्रायमाशङ्कते *
 अन्ये त्विति * यैः प्रयोगद्वयान्तेऽङ्गापूर्वाणामपवर्गः प्रागुक्तस्त एवा-
 न्यशब्देन परामृष्टा त्रिः सम्प्राप्तीत्यादिवदावृत्त्य विधानात् । सकृत्प्र-
 त्प्रयुक्तानामेवोपकारकत्वोपपत्तेरपवर्गाभावे पुनः प्रयोगानर्थक्या-
 पत्तेरपरिहार्यत्वात् स्वमतेन पौर्णमास्यानिष्पन्नानामङ्गापूर्वाणां पौ-
 णमास्याख्यप्रधानत्रयसमुदायापूर्वनिर्धृत्तावपवर्गं दर्शयितुमाह * अथ
 वेति * कथं प्रधानापूर्वत्रयस्यैकसमुदायापूर्वजनकत्वावगतिरित्ये-
 क्षायां पौर्णमास्येति तृतीयाश्रुत्या करणत्वावगमादित्युक्ते ननु फला-
 पूर्वमेव प्रति करणत्वं भविष्यतीत्याशङ्क्य समर्थः पदविधिरिति पद-
 मात्रविधेः सामर्थ्याधीनत्वस्मरणात् सापेक्षत्वे च सामर्थ्यविधा-
 तापत्तेर्विभक्तिश्रुत्यामावास्यानैरपेक्ष्यावगमात्पौर्णमास्यसहितामावा-
 स्यया स्वार्थं समुदायापूर्वं करोतीत्यकारप्रश्लेषेणोक्तम् । अङ्गापेक्षा
 तु करणश्रुत्याक्षिप्तत्वान्न सामर्थ्यविधातिकेति साङ्केत्यनेन सूचितम् ।
 यद्वा साङ्गा पौर्णमासी स्वार्थं समुदायापूर्वं करोति अमावास्याप्यमावा-
 स्ययेति करणविभक्तिश्रुतेरङ्गसंहिता स्वार्थं समुदायापूर्वान्तरं करोती-
 ति योज्यमायदि त्वमावास्या ख्यसमुदायसहितस्य पौर्णमास्याख्यसमु-

दायस्य दर्शपूर्णमासाभ्यामिति करणविभक्तिश्रुतेः स्वार्थफलापूर्वसा-
धनत्वावगमात्समुदायद्वयस्य चापूर्वं विना साहित्यानुपपत्तेः । समु-
दायापूर्वजनकत्वावगतिरित्येवं व्याख्यायते ततः साहित्यस्य द्वन्द्वा-
वगम्यत्वाद्विभक्तिगम्यत्वाभिधानं तावदयुक्तं समुदाययोश्च फल-
साधनत्वाभ्युपगमे पौर्णमास्यधिकरणे तन्निरासादरोऽपि विरुध्येत
अङ्गापूर्वाणां प्रधानोपकारापूर्वोत्पादनमात्रेण निवृत्तिसूचनार्थम् *
पूर्वोक्तेनैवेत्युक्तम् * पौर्णमासीकालीनेष्वङ्गापूर्वेषु पौर्णमास्याख्यप्र-
धानत्रयोपकारं कृत्वा निवृत्तेष्वङ्गापूर्वजनितानुग्रहविशिष्टं पौर्ण-
मास्याख्यप्रधानापूर्वत्रयम् एकं समुदायापूर्वं कृत्वा अपवृज्य-
तइत्यर्थः फलापूर्वस्य तर्हि कथं निवृत्तिरित्याशङ्क्याह * त-
त्पुनरिति * स्वाङ्गापूर्वजनितानुग्रहविशिष्टमावास्याख्यप्रधानापूर्वत्र- ३७५।१
यजन्यतामावास्याख्यसमुदायापूर्वस्यैवंशब्देनोक्तं समुदायापूर्वद्वया-
भ्युपगमस्य प्रकृतोपयोगमाह * अतश्चेति * समुदायापूर्वद्वयाभ्युप-
गमे पौर्णमासाख्यसमुदायापूर्वजननार्थं पौर्णमासाख्यप्रधानापूर्वत्र-
येण स्वाङ्गापूर्वजनितोपकारापेक्षणादुपकारनिवृत्तौ च कृतार्थतया
पौर्णमासीनिष्पन्नाङ्गापूर्वनाशादमावास्यायां पुनः प्रयोगानर्थक्यदो-
षाभावः । तदनभ्युपगमे त्वकृतार्थत्वात्पौर्णमास्यां निष्पन्नानामङ्गा-
पूर्वाणां नाशायोगात्पुनः प्रयोगानर्थक्यदोषो दुःप्रसिद्ध इत्यर्थः । यद-
प्यपूर्वस्य कर्मभिरुत्पत्तिरभिव्यक्तिर्वेति विकल्पोत्पत्तिरपि युगपत्ता-
वन्न सम्भवति क्रमवर्त्तित्वात्कर्मणामित्युक्तं तदप्यपूर्वद्वारा कर्मणो
यौगपद्योपपादनात्सुपरिहरमित्याह * एतयैवेति * कर्मवर्त्तिनामपि
कर्मणामवान्तरकार्ययौगपद्यद्वारा युगपत्परमकार्यारम्भकत्वं वृद्धो-
दाहृतेन दृष्टान्तेनोपपादयितुमाह * आह चेति * वाक्यतदवयवा-
ध्ययनरूपेण क्रमवर्त्तिनीभिरावृत्तिभिरभ्यासकर्मभिर्यथावान्तरसं-
स्कारयौगपद्यद्वारा वाक्यसमुदायात्मकाध्यायग्रहणसामर्थ्यरूपः पर-
मसंस्कारो युगपद्भवति तथेदमपीति श्लोकार्थः । यच्चानवयवत्वा-
त्क्रमशोऽप्युत्पत्तिर्न सम्भवतीत्युक्तं तदपि प्रौढ्या सावयवत्वाभ्यु-
पगमेन निराकर्तुमाह * न चेति * आत्मादावमूर्त्तेः निरवयवत्वदर्-
शनादपूर्वस्यामूर्त्तत्वेन निरवयवत्वं वाच्यम् । न चामूर्त्तत्वं निरवयवत्वं
प्रयोजकं मूर्त्तत्वापि परमाणुषु निरवयवत्वादर्शनादनेकप्रयोजक-
कल्पनापत्तेः । किं त्ववयवसन्निवेशानात्मकतेत्याशयः । नन्वपूर्वस्या-
वयवसन्निवेशानुपपत्तेर्निरवयवत्वं भविष्यतीत्याशङ्क्याह * अनयै-
वहीति * कारणायौगपद्यायुगपदुत्पत्त्ययोगाक्रमोत्पत्तिप्रतीतेस्तस्याश्च
निरवयवत्वेऽनुपपत्तेः । सूक्ष्मदर्शनायोग्यावयवसन्निवेशरूपेणापूर्वं

प्रतीयतउत्पद्यतइत्यर्थः । अस्मिस्तु पक्षे सर्वेषामेकफलसाधनानां प्र-
 धानानां साक्षादेकफलापूर्वसाधनत्वाभ्युपगमात्सर्वेषां चाङ्गानां सा-
 क्षादेककरणोपकारापूर्वसाधनत्वाभ्युपगमात्कर्मभेदानुनिष्पाद्यपूर्व-
 भेदाभ्युपगमो विरुध्येतातदभावे चाज्यौषधमांससान्नाय्यादिधर्मव्यव-
 स्था सार्त्ताया वाङ्मनियमादेशचावान्तरापूर्वप्रयुक्तत्वंनावमिकं न सि-
 द्ध्येदित्यवश्यं प्रतिकर्मापूर्वभेदस्य कल्प्यत्वात्तद्वद्वारा च क्रमवर्त्ति-
 नामपि कर्मणां युगपदपूर्वोत्पादकत्वोपपत्तेर्नाथापत्तिरवयवकल्पना-
 यै प्रभवति कल्पितानामपि चावयवानाममूर्त्तत्वेनान्योन्यानवष्टम्भ-
 कत्वान्नावयवारम्भकत्वसम्भवः । मूर्त्तत्वकल्पने तदारब्धस्यापूर्व-
 स्यापि मूर्त्तत्वापत्तेर्विग्रहवदिव स्वतन्त्रमपूर्वं कल्प्यमानं श्रुतकर्म-
 फलसम्बन्धबोधकमेव स्यादिति प्रौढिमात्रमिदं प्राक् सत्त्वे प्रमाणा-
 भावाच्छक्तिनियमाच्च कार्यकारणनियमसिद्धेरभिव्यक्तेरप्यत्यन्ता-
 सत्या एवोत्पत्तेरवश्याभ्युपगन्तव्यत्वात् सांख्योक्तसत्कार्यवादानु-
 पपत्तेरनभिमतमप्यभिव्यक्तिपक्षं प्रौढ्या दर्शयति * यदापीति *
 फलदानाभिमुख्यकरणरूपास्यापूर्वस्याभिव्यक्तिर्विषयेन्द्रियोभयसं-
 स्काररूपत्वात्शब्दादिविलक्षणा कर्मभिर्भविष्यतीत्युक्ते कथं कर्मभि-
 रपूर्वस्य फलदानाभिमुख्यं क्रियतइत्यपेक्षायां प्रतिपुरुषं स्वीकारादि-
 त्युक्तम् । प्रतिग्रहेणेव कर्मभिः कर्त्तारं प्रत्यपूर्वस्य स्वत्वापादनादित्य-
 र्थः । नन्विन्द्रियसंस्कारेण विषयसंस्कारेणोभयसंस्कारेण वा लो-
 के शब्दाद्यभिव्यक्तिदर्शनात्कथं तद्विलक्षणास्याभिव्यक्तिः कल्प्यत-
 इत्याशङ्क्याह * तथा हीति * कुलालादिव्यापारेणापि घटाद्यभिव्य-
 क्तेः सांख्यैरिष्टत्वादिति भावः । तस्मादात्मनाधिष्ठितस्यापूर्वस्य फलदा-
 नोन्मुखत्वलक्षणाभिव्यक्तिर्युक्तेति परिहरति * आत्मस्थेति * आ-
 त्मकामादिश्रुतितो वात्मनः स्वभावेन सर्वफलावाप्तिः सामर्थ्यावगमा-
 त्फलानुपभोगस्य प्रतिबन्धनिमित्तत्वावगतेस्तदपनयनरूपाभिव्यक्तिः
 सामर्थ्यात्मक्रस्यापूर्वस्य कर्मभिः क्रियते नादैरिव शब्दस्य श्रवणप्रतिब-
 न्धकास्तिमितवाताद्यपनयरूपेति प्रौढ्या शब्दतुल्यामेवाभिव्याक्तमी-
 ह * सर्वेति * आत्मकामादिश्रुतेरनुपलब्धिविरोधेनार्थवादत्वादयम-
 पि प्रौढिवादः । अतो ऽपूर्वस्य श्रुतार्थापत्तिप्रमाणकत्वात्तत्प्रतिपादनार्थ-
 त्वेन भाष्यकारीयं सूत्रव्याख्यानं युक्तमित्युपसंहरति * तस्मादि-
 ति * यच्च घृत्यन्तरकारैरारभतेर्गिजन्तादचप्रत्ययमुत्पाद्यारम्भयति प्र-
 वर्त्तयतीत्यारम्भकं प्रवर्त्तकं वाक्यं चोदनेति चोदनास्वरूपकथनार्थ-
 तया एतत्सूत्रं व्याख्यातं तत्प्रकृतापूर्वप्रतिपत्त्युपायशब्दचिन्तानौप-
 यिकत्वाच्चोदनास्वरूपकथनार्थत्वे चास्य सूत्रस्य चोदनासूत्रानन्तरं

कर्तव्यत्वापत्तेरयुक्तमित्याह * सूत्रस्यापीति * यदपि न चैतत्सूत्रं
तत्प्रतिपादने स्पष्टमित्युक्तं तन्निरासायापूर्वप्रतिपादने सूत्रं यथाभाष्यं
योजयति * तेनेति * आरम्भः शिष्यतइति भाष्येणारम्भप्राति-
पदिकात्फलोत्पादनवाचिनस्तत्करोति तदाचष्टइति स्मृतेरारम्भमा-
चष्टे इत्यस्मिन्नर्थे णिचमुत्पाद्याप्रत्ययकरणेनारम्भः फलोत्पादनमा-
चष्टे इत्यारम्भशब्दव्याख्यानादारम्भश्चोदनेत्यारम्भशब्दार्थो लक्ष्यते
चोदनेत्यपूर्वमित्यनेन च भावशब्दा अपूर्वस्य बोधका इति भाष्य-
दर्शनात् चोद्यतमाक्षिप्यते इति कर्मव्युत्पत्त्यापूर्वस्य चोदनात्वमु-
क्तमिति प्रतीतेश्चोद्यते ऽनेनेति करणव्युत्पत्तौ चोदनमिति भावं-
व्युत्पत्तौ वा ऽपूर्वस्य चोदनेत्यर्थः । तेभ्यः क्रिया प्रतीयेतेति क्रियाश-
ब्दस्य तेभ्यो ऽपूर्वक्रियावगतिरित्यनेन अपूर्वविषयत्वेन व्याख्यानात्
तस्याश्च तस्मात्तेभ्यः क्रिया प्रतीयेतेत्यनन्तरसूत्रोपपत्त्यायुक्तमाश-
ङ्क्य व्याचष्टे * यदि पुनरिति * कल्प्यस्य पूर्वस्थस्यानुवृत्तेर्विनै-
वाध्याहारेण लक्ष्यते कथमाख्यातेभ्यो ऽपूर्वं प्रतीयतइत्यपेक्षायां चो-
द्यते पुनराक्षिप्यते आख्यातेनापूर्वम् । अपूर्वस्य वा चोदकमाख्यातम् ।
आरम्भकत्वात्फलोत्पादनव्यापकत्वादित्यभिधानाच्च प्रकृतोपयोगी
विस्पष्टश्चायमेव सूत्रार्थ इत्याशयेन यो भाष्यकृतोक्तः सूत्रार्थः स-
एव युक्तो न वृत्त्यन्तरकारोक्त इत्येवकारेणाभिधानात्तद्व्याख्यानार्थं
भाष्यमपि व्याकृतं भवति । यदि पुनरित्याशङ्काभाष्यं नश्वरस्य कर्म-
णः स्थायित्वकल्पनानुपपत्तेरयुक्तमात्रमाशङ्क्य व्याचष्टे * यदि पुन-
रिति * कल्प्यस्यापूर्वस्य स्थायित्वकल्पनायाः सिद्धस्य कर्मणः
स्थायित्वकल्पना लाघवाद्युक्तेत्याशयः । नैवमित्यादिपरिहारभाष्य-
माक्षिपति * न हीति * गन्तापि प्रत्यक्षो देशान्तरं च तेन गत
इति विजानात्यागत इति चेति गन्तुगम्यप्रत्यक्षत्वाभिधानेन गम-
नस्य प्रत्यक्षत्वाभिधानम् । अपि वा व्यतिरेकानुपशब्दाविभागाच्च गो-
त्ववदैककर्म्यं स्यान्नामधेयं च सत्त्ववदिति षष्ठाधिकरणसिद्धान्तसू-
त्रस्य रूपशब्दाविभागाच्चेत्यवयवं व्याख्यातुं यद्भाष्यकृता करिष्यते
तद्विरोधो भङ्गीत्वाद्यागस्येति च विनांशित्वेन यागस्य प्रस्तुतत्वात्त-
स्य च देवतोद्देशपूर्वकद्रव्यस्य त्यागात्मकसङ्कल्परूपत्वेनाचलनात्म-
कत्वाद्देशान्तरप्रापकत्वं नास्तीत्यर्थः । नानेन प्रत्यक्षानुपलब्धिरुक्ता
किं तु प्रतिक्षणविनाशिपूर्वापरीभूतावयवत्वात्सिद्धरूपा प्रतीतेः स्था-
यित्वरूपानुपलब्धिरित्येवं व्याख्यानेनाद्यं तावदाक्षेपं परिहरति
* अत्रेति * श्लोकं व्याचष्टे * यद्यपीति * स्वरूपेणाचलनात्म- ३७६।१
कत्वे ऽपि यागस्य चलनात्मकप्रक्षेपादिविशिष्टस्य फलसाधनत्वात्ते-

नांशेन चलनात्मकत्वमभिप्रेत्य देशान्तरप्रापकत्वाभिधानमिति द्वि-
तीयमाक्षेपं परिहरति * यागे ऽपीति * श्लोकं व्याचष्टे * न
हीति * यागग्रहणेन होमस्याप्युपलक्षणमभिप्रेत्य तस्य प्रक्षेपाधि-
क्यागात्मकत्वात्समस्तादित्युक्तम् । कथं देशान्तरप्रापकत्वस्य स्थायि-
त्वनिरासहेतुतेत्यपेक्षायामाह * तत्रेति * देशान्तरप्रापकत्वव्या-
ख्यानार्थं संयोगविभागफलत्वं धात्वर्थानां वदता संयोगविभागयो-
र्जातुवच्यत्वं निरस्तम् ।

त्यक्तं प्रतीतियुक्तिभ्यां भाष्यवार्तिकवारितम् ।

तयोर्धात्वभिधेयत्वं वदन्न ग्रीडते कथम् ॥

निराश्रयस्य प्रक्षेपादेव स्थानायोगात्तस्य स्थायित्वासिद्ध-
र्थे तदाश्रयेणपि स्थायिना भवितव्यं न चासावाश्रयः
स्थाय्यस्ति संयोगविभागफलत्वेन प्रक्षेपादेः संयोगविभाग-
योग्यप्रादेशिकाश्रयापेक्षत्वात्तस्य स्थायिनो ऽनुपपत्तेः । स्थाय्या-
श्रयाभावात्कर्मणः स्थायिता न युक्तेत्याशयः । ननु चलनात्मकक-
र्माश्रयस्य शरीरस्य कं चित्कालस्थायित्वोपपत्तेरैहिकफलानां ताव-
त्कर्मणां फलोत्पत्तिं यावत् स्थायित्वं सम्भवतीत्याशङ्क्याह * न
चेति * अनुष्ठानोत्तरकालं योग्यानुपलब्ध्या कर्मणो सत्त्वावधार-
णान्नाश्रयस्थायित्वे ऽपि स्थायिता युक्तेत्याशयः । न चाभिव्यञ्जका-
भावेनानुपलब्धिरभिव्यक्तस्याप्यनुपलम्भादित्यभिव्यक्तिशब्देनोक्त-
म् । अयं भावः अनसिन्व्यक्तस्य फलसाधनत्वाभावादनुष्ठानेनाभिव्य-
क्तिर्वक्तव्या तस्याश्च क्षणिकत्वे संस्कारजनकत्वानभ्युपगमात्फला-
सिद्धेः स्थायिताङ्गीकार्येति अनेन चानुष्ठानोत्तरकालानुपलम्भाभि-
प्रायेणान्यथाभाष्यं व्याख्यातम् । ननु चलनात्मकस्य कर्मणः स्था-
य्याश्रयाभावेनास्थायित्वे ऽपि सङ्कल्पादेः स्थाय्यात्माश्रयत्वात् स्था-
यित्वं भविष्यतीत्याशङ्क्याह * सङ्कल्पेति * सङ्कल्पादेरपि
क्षणान्तरानुपलम्भादेव नावस्थायित्वं विशेषतो ऽन्योन्यविरोधेन
सङ्कल्पान्तरोत्पत्तौ पूर्वसङ्कल्पनाशादित्यर्थः । समुद्रध्यानाद्यादिश-
ब्दाभ्यामुपात्तं न तदित्यादिभाष्यं विकल्पस्थाव्याश्रयनिरासार्थत्वेन
व्याख्यातुं विकल्पं तावदाह * अवस्थानं चेति * तत्राद्यनिरा-
सार्थं न तदित्यादिभाष्यं व्याचष्टे * न तावदिति * गमनफलप्राप्ति-
लक्षणार्थत्वं गमेदर्शयितुं व्यापिन इत्युक्तम् । विभागविशिष्टसंयोगफ-
लत्वाच्चलनस्यात्मनि विभागरहिते ऽनुपलब्धिरित्याशयः । सर्वत्रेति
साध्यं हेतुप्रश्नोत्तरत्वेनावतारयति * कथमिति * तद्व्याख्यातुमा-
ह * अहमप्रत्ययेन हीति * यथास्मिन्काले ऽहमस्मीति न विशि-

भ्यते तथास्मिन्देशे इत्यपीति मात्रशब्दव्यावर्त्ये दर्शिते नन्वस्मिन्देशे
वसाम्यहमित्यादिदेशतः कालतो वावच्छेदः प्रतीयतएवेत्याशङ्क्य
चैतन्येत्युक्तम् प्रत्यक्षेण शरीरस्य देशकालवच्छेददर्शनाच्छरीराभे-
दोपचारेणासावहं प्रत्ययः परमार्थतः स्वात्मनश्चैतन्यस्वभावत्वे-
नातत्स्वभावाच्छरीराद्देशाच्चैतन्यस्य च देशकालावच्छेदाप्रतीतेर्ना-
त्मनऽवच्छेदो ऽस्तीत्याशयः । कथमेतावता सर्वव्यापितेत्याशङ्क्याह *
ततश्चेति * नन्वहमप्रत्ययस्यात्मग्राहकत्वात्तत्कार्यत्वव्यपदेशो न
युक्त इत्याशङ्क्याह * सर्वत्रेति * ग्राहकत्ववत्कार्यत्वस्यापि सद्भा-
वाद्यथेष्टं व्यपदेशोपपत्तिरित्याशयः । सुखादि वा कार्यशब्देनाभिमत-
मित्यन्यथा व्याचष्टे * सुरवेति * सुखादेः सार्वत्रिकत्वमुपपादय-
ति * न हीति * ननु शरीरपवसुखाद्युपलम्भात् कार्यत्वं भविष्य-
तीत्याशङ्क्याह * न चेति * सुखादयश्च स्वयमुपालभ्यन्ते न क-
पादय इव शरीरगुणाः परेणापीति भाष्ये पाठिते ऽपि शरीरे परेण
प्रत्यक्षेणानुपलम्भादित्यनेन हेतुना सुखादेः शरीरधर्मता निषिद्धेत्य-
र्थः । कार्यस्य कारणासमानदेशत्वानियमात्समवायिकारणे कार्यसम-
वायात्कार्यशब्देनात्मधर्मत्वविवक्षा धर्मशब्देन सूचिता सार्वत्रिक-
सुखाद्युपलब्धेरान्तर्गतसर्वत्रिकत्वे हेतुतामुपपादयति * तत्रेति *
शरीरात्मसंयोगहेतुकत्वात्सर्वस्यात्मकार्यस्य प्रादेशिकत्वे चात्मन-
स्तद्वद्देशातिरिक्तदेशान्तरगमने ऽपि शरीरस्यात्मसंयोगायोगात्तद्वत्ते-
त्युक्तम् नन्वित्याशङ्काभाष्यमवतारयति * शरीरमात्रेति * शरीर-
परिमितात्मवाद्याहृतः शरीरान्तर्गतात्मवाद्यौपनिषदः लिङ्गपदानु-
पङ्गः पूरणार्थः किमनेन हेतोर्दूषणमित्यपेक्षायामाह * अतश्चेति *
आगमनस्यासर्वगतत्वाक्षेपकत्वादित्याशयः । ननु सर्वगते व्योम्नि सर्व-
त्रावकाशदानाख्यकार्योपलम्भदर्शनात्कथं विरुद्धतेति प्रश्नपूर्वकमु-
पपादयति * कुत इति * अयं भावः युगपत्सर्वत्र कार्योपलम्भो
व्योमवत्सर्वगतत्वं साधयेन्न चासावात्मन्यस्ति पर्यायेण सर्वत्र का-
र्योपलम्भस्त्वसर्वगतेष्वेव दर्शनाद्विरुद्ध इति श्लोकं व्याचष्टे * यदि
हीति * सुखादेः शरीरात्मसंयोगहेतुकत्वेन बहिरसम्भवात्किञ्चि-
दन्यदित्युक्तं सुखादेरेपि शरीरान्तरगतस्योपलम्भे युगपत्सर्वत्रात्म-
कार्योपलम्भेः स्यान्न चासावस्तीति शरीरान्तरइत्यनेनोक्तं यदि गमनं
विना कार्यक्रमो घटते ततः शरीरे ऽपि तथा स्यादित्यन्यथा हीत्यने-
नोक्तं सक्रियत्वप्रसङ्ग इत्यनेन सर्वगतत्वसाध्यनिश्चलत्वाविरोधित्वं
हेतोरुक्तं निर्विशेषणस्तर्हि सर्वत्र कार्योपलम्भो हेतुर्भविष्यतीत्याश-
ङ्क्याह * सन्देहे वेति * सम्प्रति साधनस्यानिर्णायकत्वात्साधा-

रणत्वं विशेषणं शरीरसंहितगमनात्सर्वत्र कार्योपपत्तेः पराभिमतत्वं
 वृद्धवाक्येनाह * आह चेति * शरीरेणैव सह गमनादिति वक्त-
 व्ये श्लोकपूरणार्थमनुवादभूतः संशब्दप्रयोगः तदुपपादनाय संमि-
 श्रत्वाभिधानं न हीति परिहारभाष्यमवतारयति * तत्रेति * न-
 त्विति पूर्वभाष्यपाठे तु हिताशङ्कानिरासे तेन प्रतिज्ञातेन नोपपत्तिरु-
 च्यते इति योज्यमित्याह * येषां त्विति * पूर्वपाठे तु न हीत्यखण्डं
 पदं शङ्कानिरासाक्षमत्वेनोत्तरभाष्यमाक्षिपति * कथं * पुनरिति श्लोकं
 व्याचष्टे * परेणापि हीति * पर्यायेण हि सर्वत्र कार्यो-
 पलम्भस्यासर्वगतेष्वेव दर्शनाद्विरुद्धत्वं निर्विशेषणस्य चानै-
 कान्तिकत्वं यदुक्तं तन्निरासो ऽस्मान्नावगम्यतइत्याशयः । ग-
 मनाभावे सति सर्वत्रोपलभ्यमानकार्यत्वादित्येवं विधस्य
 हेतोर्व्योम्नि सद्भावेन विरुद्धत्वाभावाच्छरीरे वा वृत्तेरनैकान्ति-
 कत्वाभावादपुष्टत्वं मत्वा गमनाभावोपपादनेनाशङ्कानिरासायैतद्भा-
 ष्यमिति परिहर्तुं परिसंख्यार्थत्वेनाशङ्कानिराससामर्थ्यमाह * तत्रे-
 ति * श्लोकं व्याचष्टे * परिसंख्यारूपेणेति * तद्वहुविरुद्धमित्य-
 पेक्षायामाह * तदिति * अमूर्त्तस्य कात्स्न्ययोगेन क्षीरोदकवत् कृत्स्न-
 संयोगासम्भवात् शरीराख्यभूतमिश्रत्वासम्भवान्न भूतैः सहात्मनो
 गतिर्युक्तेत्युक्ते नन्वसर्वगतद्रव्यपरिमाणक्षयत्वामूर्त्तैरसर्वगतात्म-
 वादिनं प्रत्यसिद्धममूर्त्तत्वमित्याशङ्क्य * स्वतस्तावदित्युक्तम् * मु-
 क्तावस्थायां सर्वैः सर्वगतत्वाभ्युपगमात्संसारवस्थायां शरीरसं-
 बन्धोपाधिकमेव मूर्त्तत्वं परैरिष्यते न चोपाधिकेन मूर्त्तत्वेनाकाश-
 स्येव घटादिनास्य मिश्रत्वं सम्भवतीत्याशयः । श्लोकं व्याचष्टे * य-
 देति * सूक्ष्मत्वेन कृत्स्नसंयोगासम्भवकारणं सर्वतो विसारित्वं
 सूचितं चन्द्रप्रकाशादेरप्यनियतपरिमाणत्वेन कथं चिदमूर्त्तत्वव्य-
 पदेशोपपत्तेस्तद्वैषम्यायात्यन्तशब्दः दृष्टान्तत्वेन ज्ञानसन्तानोपादा-
 नं स्वतः शब्दाव्यावर्त्यं दर्शयितुम् * योऽपीत्युक्तम् * स्यादस्ति स्यान्ना-
 स्ति स्यादस्ति च नास्ति च स्यादवक्तव्यः स्यादस्ति चावक्तव्यश्च स्या-
 न्नास्ति चावक्तव्यश्च स्यादस्ति च नास्ति चावक्तव्यश्चेति सप्तभङ्गिनय-
 वाधारतः स्याद्वादी स्याच्छब्दस्याख्यातप्रतिरूपकाव्ययस्य कथं चिच्छ-
 ब्दार्थवाचित्वाभ्युपगमादनैकान्तवादी वद्धानां संसारिणामात्मनां
 शरीरादत्यन्तव्यतिरेकाभावेन तन्मिश्रत्वान् मूर्त्तत्वं वदति अपिशब्दा-
 दौपनिषदो ऽपि यावत्संसारमाव्यगुपरिमाणलिङ्गशरीरमिश्रत्वा-
 न्मूर्त्तत्वं वदतीति सूचितं स्वस्वामिभावमात्रेण सम्बन्धस्योपपत्ते-
 र्मिश्रत्वानाक्षेपकत्वादितरेतराभ्याभिधानं नान्यस्य कदा चिदमूर्त्त-

त्वानवगमान्मूर्त्तैव स्वाभाविकी भविष्यतीत्याशङ्क्य * मुक्तैत्युक्त-
 म * मुक्तावस्थायां मूर्त्तत्वे सति वाय्वाद्यभिघातदुःखापरिहार्य-
 १ । मुक्तित्वेऽप्यर्थापत्तेरेवमूर्त्तत्वेन लक्षितस्य स्वभावानपायित्वा-
 त्संसारघस्यायामपि न स्वभावान्यता युक्तेत्याशयः । ननु मिश्रणसं-
 सर्गापरपर्यायसम्पर्काभावेऽपि शरीराश्रितत्वाद्रव्येनेव रथी श-
 रीरेणात्मा नेष्यते इत्याशङ्क्यारूपगर्भवत्त्वाच्चेत्युक्तम् । एकदेशसंयु-
 क्तस्याकर्षणं दृष्टं न चास्पर्शस्यैकदेशेनापि संयोगः सम्भवतीत्याश-
 यः । ननु माभूच्छरीरेणात्मनो नयनं वाय्वादिभिस्तु ज्वालादिवत्प्रेर-
 णां भविष्यतीत्याशङ्क्याह * न हीति * परप्रेरितस्य गमनासम्भवेऽभि-
 हिते स्वतन्त्रस्य तर्हिच्छापूर्वकात्प्रयत्नाद् गमनं भविष्यतीत्याशङ्का-
 निराससूचनार्थम् * स्वतन्त्रइत्युक्तम् * शरीराद् बहिः कदाचिदिच्छ-
 या गमनादर्शनाच्छरीरगमनेनात्मगमनासिद्धेः शरीरगतावेव प्रय-
 त्तो हेतुर्नात्मगतावित्याशयः । नन्वेवं सति देशान्तरादागमनस्यैवास-
 म्भवात्सद्भावाभ्युपगमे बहुविरोधाभिधानमयुक्तमित्याशङ्क्याह *
 तेनेति * गमननिमित्तसर्वत्रिककार्याभ्युपगमे गमनासम्भवात्केव-
 लस्य शरीरस्याचेतनत्वेन कार्याक्षमत्वात्सर्वकार्योच्छेदाभिप्रायं बहु-
 विरोधाभिधानमित्याशयः । अस्मत्पक्षे गमनाभावेऽपि तत्फललाभा-
 दविरोध इत्याह * सर्वासर्वगतत्वे त्विति * यथेत्यनेन सर्वत्रोपलभ्य-
 मानकार्यत्वात्सर्वगतत्वे साध्ये व्योम्नो दृष्टान्तत्वं सूचितम् । गमनाक्षि-
 त्तस्य वा सर्वगतत्वस्य बहुविरोधास्पदत्वाद् गमनस्य बहुविरोधास्पद-
 त्वाभिधानमिति सूचयितुं सर्वगतपक्षो न कथं चित्सम्भवतीत्याह
 किं चेति * शरीरपरिमितपक्षेऽपि बहिर्निर्गतस्य केशादेरात्माधि-
 ष्ठाननिरासायानिर्गत इत्युक्तं देहादनिर्गत इत्यनेन च श्यामाकतण्डु-
 लवालाग्राङ्गुष्ठाणामात्रपक्षात्सामान्यतो निर्दिश्याणामात्रपक्षस्य
 बलीयस्त्वसूचनार्थं पुनर्विशेषतो निर्देशः । ननु बौद्धैर्ज्ञानसन्तानस्या-
 त्मत्वाभ्युपगमात्तस्य चाद्रव्यत्वेनापरिमाणपक्षोऽपि सम्भवात् क-
 स्मान्न निरस्यत इत्याशङ्क्यात्मवादे तन्निरासादित्याह * ज्ञानेति *
 अणुमात्रपक्षे तावद्दोषानाह * तत्रेति * मध्यमपरिमाणत्वे घटादि-
 वद्विनाशपत्तेः सर्वाभ्युपगतमित्यत्वाविरोधित्वे नाणुमात्रपक्षस्य ब-
 लीयस्त्वसूचनार्थम् * नित्यः सन्नित्युक्तम् * श्लोकं व्याचष्टे *
 यदा हीति * तन्मात्रेत्यनेन मात्रान्तरसञ्चारानभ्युपगमे सर्वमात्रस्थ-
 सुखाद्यसम्भव इति यथाश्रुतं व्याख्याय तदभ्युपगमेऽपि युगपत्पदा-
 ध्याहारेण व्याख्यातुम् * ततश्चेत्युक्तम् * अथेत्यनेन मात्रान्तरसञ्चा-

३७९।

रात्सर्वत्रोपलम्भो लघुत्वाच्च सूक्ष्मकालभेदानुपलब्धिरिति शङ्कास-
ञ्चरणप्रमाणाभावात्त्रिपुणतो ऽपि लक्ष्यमाणे कालभेदानुपलम्भाद-
तिसौक्ष्म्ये च वेदानां तदनुभवोत्पत्तिकालं यावदेकतानवस्थानेनैक-
गात्रे ऽप्युपलम्भापत्तेरुपन्यासपूर्वकं निरस्ता क्रमेण वाणुमात्रेषु शरी-
रावयवेषु सञ्चरतो ऽनन्तपरमाण्वारब्धे शरीरे बहुकालं पूर्वसम्ब-
द्धपरमाणुवियोगापत्तेः पुष्टिरादिशब्दोपात्तौ च वृद्धयशोषौ न स्या-
तामित्येवं पुष्ट्यादीत्यवयवं व्याख्यातुम् * शरीरेत्याद्युक्तम् *
शरीरमात्रपक्षो ऽप्यनेकादृष्टकल्पनापत्तेरयुक्त इत्याह * अथेति *
एतदेवोपपादयति * सद्भाव इति * श्लोकं व्याचष्टे * सर्वे हीति *
यथा सकलप्रतीत्यप्रतीतिव्यतिरेकेण विकलप्रतीत्यभावाच्छब्दस्य
सावयवत्वमार्हतोक्तं स्फोटवादे प्रत्याख्यातं शब्दाधिकरणे च द्र-
वत्वाभावेनावयवानामसंश्लेषो विश्लेषावश्यम्भावाच्च नित्यत्वं प्र-
त्याख्यातं तथात्मनो ऽपीत्यर्थः । अवयवव्युत्तायामुपचयापचयता-
रतम्यायोगादवयवानन्त्यमार्हतोक्तं शरीरमात्रपक्षविरोधीत्यवधिश-
ब्देनोक्तं संश्लेषाभावे को दोष इत्याशङ्क्य न चासंश्लिष्टानामित्युक्तं
गात्रच्छेदे चेत्यनेन तत्सद्भावे चेति चकारेण सूचितमर्थं व्याख्याया-
र्हतोक्तप्रमाणनिरासार्थं * याचित्युक्तम् * आत्मनः सङ्कोचविकासोप-
पत्तावार्हतोक्तदृष्टान्तनिरासार्थम् * दीपप्रभेत्याद्युक्तम् * अतिशब्दं
व्याख्यातुं कथं चिदित्युक्तं श्लोकद्वयोक्तातिरिक्ताप्यदृष्टकल्प-
नास्मिन्पक्षे स्यादित्याह * तेन चेति * सहसा जायते तच्च
सहसैव विनश्यतीत्यादिशब्देनोक्तमुपसंहरति * तस्मादिति * ननु
सर्वगतत्वे सत्युपनिषत्सु श्यामाकतण्डुलादिपरिमाणं विरुध्येतेत्या-
शङ्काह * यत्त्विति * बालाग्रमात्रत्वाद्यादिशब्देनोक्तम् । वाक्यान्त-
रेत्यनेनौपचारिकत्वे ऽनन्यार्थविभुत्वश्रुतिविरोधो हेतुरुक्तः साविं-
श्रुपाख्याने ऽङ्गुष्ठमात्रत्वाभिधानमङ्गुष्ठपरिमाणे हृदये नीयमानत्वा-
त्कथं चिच्छ्रुतिसामान्यमात्रेण वपादिवाक्यवद्व्याख्येयमित्याह
* यदपीति * गौणार्थत्वोपपादनार्थं पतिव्रताप्रशंसापरमेतद्वा-
क्यमित्युक्ते ननु स्वमहिम्ना सावित्र्या पतिव्रतया मृत्योस्त्रातः प-
तिरित्येतावता पतिव्रतात्वप्रशंसासिद्धेरङ्गुष्ठमात्रत्वाभिधानं किम-
र्थमित्याशङ्का * काव्येत्युक्तम् * भारतस्येतिहासत्वे ऽप्यङ्गुष्ठमा-
त्रत्वस्योत्प्रेक्षामात्रत्वसूचनार्थः काव्यशब्दः ।

अन्यथैव स्थिता वृत्तिश्चेतनस्येतरस्य वा ।

अन्यथोत्प्रेक्षते यत्र तामुत्प्रेक्षां विदुर्बुधाः ॥

इत्यत्र लक्षणे उत्प्रेक्षाख्यकाव्यालङ्कारार्थं यमवशगम-

नं मृत्युरिति च चिरूपस्य प्रसिद्धस्य व्यवहारस्य प्रक-
 र्षेण शंसनार्थं कीर्तनार्थमित्यर्थः । एतच्च द्वैपायननैव नि-
 त्यः सर्वगतः स्थाणुरचलो ऽयं सनातन इत्यादौ सर्व-
 गतत्वाभिधानादवसीयतइत्याह * तथा हीति * नन्वेवं सत्येकेनै-
 वात्मना सर्वशरीरादिष्वोपपत्तेः ते सर्वे स्वेन स्वेनात्मनोपलभ्यमा-
 नाः सन्त्येवेत्यात्मवादभाष्ये प्रतिशरीरात्मभेदामिधानमयुक्तमित्या-
 शङ्कते * ननु चेति * ऐकात्म्ये पशुमनुष्यादिभिन्नजातीयदेहोप-
 भोग्यानां फलानाम् एकजातीयेन देहेन भोगासम्भवे ऽप्येकजातीय-
 देहोपभोग्यानां फलानामेकेन देहेनोपभोगसम्भवादनेकशरीरवैय-
 र्थापत्तेः सुखदुःखादिव्यवस्थानुपपत्तेरेकशरीरस्थेन चात्मना हृष्टार्थे
 शरीरान्तरस्थस्यात्मनः प्रत्यभिज्ञापत्तेर्भेद एव युक्त इति परिहरति
 * नैव दोष इति * आद्यं हेतुं व्याचष्टे * इतरथा हीति * ननु
 यथापूर्वकृतकर्मफलोपभागायोपात्ते देहे तदुपभोगान्नष्टे कर्मान्तर-
 फलोपभोगार्थं देहान्तरार्थवत्त्वं तथेकस्मिन्नपि जन्मनि यत्कर्मफलो-
 पभोगार्थं यो देहो ऽर्जितस्तेन कर्मान्तरफलोपभोगस्याशक्यत्वात्तदर्थं
 देहान्तरार्थवत्त्वं भविष्यतीत्याशङ्कते * जन्मान्तरेति * परिहरति
 * नेति * यावन्ति कर्माणि फलदानाय प्रवृत्तानि तावद्भिरुपात्तेनै-
 केनैव देहेन सर्वफलोपभोगसिद्धेर्देहान्तरानर्थक्यं जन्मान्तरे तु पू-
 र्वदेहनाशादेहान्तरार्थवत्तेत्यर्थः । द्वितीयं हेतुं व्याचष्टे * सर्वोति
 प्रतिशरीरं चेति * चकारसूचितानि हेत्वन्तराण्यह * अन्यदीयै-
 श्चेति * प्रत्यभिज्ञापत्तिरप्यनेन सूचिता वसन्ते ब्राह्मणो ऽग्नीनाद-
 धीत ग्रीष्मे राजन्य इत्यादिवर्णविशेषव्यवस्थया यः कर्मचोदनानां
 व्यवस्थाख्यो भेदः स न स्यादित्युक्तम् । ननु ब्राह्मणत्वादेर्देहाश्रितत्वे-
 नात्मैक्ये ऽपि देहभेदाद्व्यवस्थोपपद्यते इत्याशङ्क्य * एकस्येवेत्युक्त- ३८११
 म् * चेतनप्रवर्त्तकत्वाच्चोदनानामात्मनो ऽपि च देहसम्बन्धोपा-
 धिकब्राह्मणत्वाद्यभिमानेन ब्राह्मणत्वादिव्यपदेशोपपत्तेः सर्वदेहेष्वै-
 क्ये सति व्यवस्थानुपपत्तिसिति भावः । नानात्वे तु नैते दोषाः स-
 न्तीत्याह * अत्रोति * ननु नाज्ञात्वे सति सर्वगतत्वाद्भ्युपमात्स-
 र्वेषामेकदेशत्वं स्यात् तच्च द्रव्याणां भिन्नदेशवृत्तिव्यतिरिक्तमाद्विरुद्ध-
 मित्याशङ्क्याह * सर्वेषामिति * मूर्त्तत्वप्रयुक्तो ऽसौ नियमो न द्र-
 व्यप्रयुक्त इति भावः । ननु यथा ह्ययं ज्योतिरात्मा विवस्वानपो भि-
 न्ना बहुधैको ऽनुगच्छन्नुपाधिना क्रियते भेदरूपो देवः क्षेत्रेष्वेवमज्ञो
 ऽयमात्मेत्याद्युपनिषत्स्वैकात्म्यव्यवहारो नानात्वे विरुध्यतेत्याशङ्क्याह
 * तदपेक्षयैव चेति * समानदेशवृत्तिस्तच्छब्देन परामृष्टा चैतन्यं

बोधरूपत्वमात्ममहङ्कारास्पदत्वं सुखाद्याश्रयतादिशब्देनोक्ता रागद्वे-
 षनिवृत्तये स चौपचारिको व्यवहार इत्याशयः । ननु नानात्वे ऽपि
 सर्वगतत्वाभ्युपगमेन सर्वदेहसम्बन्धात्सुखाद्युपलब्धिव्यवस्था न
 स्यादित्याशङ्कते * कथं पुनरिति * देहान्तरगतस्य सुखादेः स्व-
 समवायाभावात्तपोलम्भापत्तिरित्याशङ्क्य * अन्यदीयेत्युक्तम् *
 स्वासमवेतस्यापि देहादेरुपलम्भात्समानदेशत्वमात्रमुपलम्भहेतुरि-
 त्याशयः । परपक्षसाम्यापत्त्यान्येषां परिहारं दूषयितुमुपन्यस्यति
 * के चित्तावदिति * गर्भस्य मातुश्च यावात्मानौ तद्वर्तिनामिति
 समासार्थः । श्लोकं व्याचष्टे * शरीरेति * स्वसमवेतस्यैव दुःखादेरुप-
 लब्धिरिति परिहारसाम्यमभिप्रेत्य * तत्रेत्युक्तम् * स्वासमवेतस्यापि
 देहादेरुपलम्भदर्शनादेनं परिहारं दूषयति * स्यादिति * अत्र
 सुखाद्युपलम्भव्यवस्थायामित्यर्थः । ननु भयपक्षतुल्यस्य दोषस्यैकं प्रत्यु-
 ज्जावनायोगाददोषो भविष्यतीत्याशङ्क्याह * न त्विति * न च
 साम्यमस्तीत्याह * अपि चेति * स्वकर्मोपात्तस्यैव सुखादेर्भोग-
 योग्यत्वाद्व्यवस्थेति स्वमतेन परिहरति * तस्मादिति * श्लोकं
 व्याचष्टे * यदि हीति * न त्वन्यस्यात्मनो ऽन्यदीये देहे भावात्
 त्वत्कृतयोरपि धर्माधर्मयोरारम्भीयत्वापत्तेरव्यवस्था स्यादित्याशङ्कां
 निरस्यन्नुपसंहरति * तस्मादिति * तत्कर्मोपाजितैस्त्वैतैः क्रिये-
 माणेषु कर्मसु कर्तृता यजमानानामृत्विक्परशुकर्मवदित्यात्मवादो-
 क्तन्यायवार्त्तिकेकाद् शरीरात्मनोः स्वस्वामिभावव्यवस्थानाद्व्यवस्थे-
 त्यर्थः । सर्वगतत्वसाधनस्य प्रकृतोपयोगमाह * एवमिति * एव-
 मात्मसमवेतस्य कर्मणो ऽवस्थानमित्याद्यकल्पनिरासार्थं नेत्यादि-
 भाष्यं व्याख्याय प्रदेयद्रव्यसमवेतस्यावस्थानमिति द्वितीयकल्पनि-
 रासार्थं यत्रेति भाष्यं व्याचष्टे * अथेति * आश्रयो ऽपीति भाष्यं
 व्याचष्टे * न चेति * सत्यपीत्वादिभाष्येण द्व्यवदानस्यैवावस्था-
 विशेषत्वान्नस्मनो ऽप्यवदानविरोधित्वमाशङ्क्य भस्मावस्थायां द्व्य-
 वदानरूपाप्रत्यभिज्ञानात् भस्मनस्तदवस्थात्वायोगाद्विरोधितोच्यतइ-
 ति तद्विपरीतशब्देन सूचितम् । नन्वदृश्यमानमपि द्व्यवदानं कालान्त-
 रभाविफलसिद्ध्यन्यथानुपपत्त्यावधारितस्थायित्वस्य कर्मणो निराश्र-
 यस्यानुपपत्तेराश्रयत्वेनानुमास्यतइत्याशङ्कादर्शनहेत्वभावाद्योग्यानु-
 पलब्धिविरोधेनानुमानासम्भवाभिधानार्थं फलक्रियेत्यादिभाष्यं
 व्याचष्टे * न चास्येति * सौक्ष्म्यादीनामित्याशङ्काभाष्यं व्याचष्टे * अर्था-
 पत्येति * कल्पितमिति परिहारार्थं भाष्यं निश्चितानभिधानादयुक्तमा-
 शङ्क्य मृदूक्त्या परपक्षे ऽप्यतिगौरवाभिधानार्थत्वेन व्याचष्टे *

तथा सतीति * ननु स्वतन्त्रस्यैव कर्मणः स्थितिर्भविष्यतीत्याशङ्कानिरासार्थमनाश्रितमिति भाष्यं व्याचष्टे * एवमिति * क्षणिकत्वेनान्यत्रावगतस्य कर्मणो ऽत्र स्थितिरनुपलब्धिकारणं च स्वातन्त्र्यादिकं कल्प्यमित्यतिगौरवमेवंशब्देन वदता तादृशशब्दस्यायुक्तार्थत्वं सूचितम् । देशान्तरप्रापणास्वभावत्वेनान्यत्रावगतस्य कर्मण औदासीन्यस्वभावकल्पने ऽप्यतिगौरवाभिधानार्थं स्वभावान्तरेति भाष्यं आद्यकल्पविषयत्वेन व्याचष्टे * अथेति * तस्मादित्युपसंहारभाष्यं व्याचष्टे * तस्मादिति * एवकारेण स्थायित्वकल्पनस्यायुक्तत्वाभिधानाद्भङ्गीत्यवयवो व्याख्यातः । प्रयोजनभाष्ये चिन्ताशब्दं तावद्व्याचष्टे * मूलेति * अनन्तरसूत्राभिहिता पूर्वसद्भावप्रयोजनत्वशङ्का निवृत्त्यर्थत्वे चिन्ताशब्दस्याधिकरणशब्देनोक्ते ननु द्रव्यगुणशब्दा अपीत्यपिशब्दात्प्रतिपदाधिकरणप्रयोजनमेतदित्यभावे तत्रैकस्मादपूर्वमित्येतावन्मात्रस्य सिद्धान्तार्थत्वेन द्रव्यादेरपूर्वार्थत्वोपपत्तेः प्रतिनिधिर्न युक्त इत्याशङ्क्य मूलशब्देन प्राधान्याद्वाचार्थाधिकरणमुक्तम् । एवंशब्दार्थे ऽपि शब्द इत्यर्थः । प्रयोजनमुपपादयति * द्रव्यादीनामिति * न देवताग्निशब्दक्रियमन्यार्थसंयोगादिति पष्ठाधिकरणे कर्मणामदृष्टार्थत्वात्तस्य प्रतिनिधिना सिद्धौ प्रमाणाभावात्प्रतिनिध्यभावो वक्ष्यतइत्यर्थः । ननु प्रक्रान्तापरिसमाप्तिनिमित्तदोषपरिहारार्थं कर्मणो ऽवश्यं समापनाय द्रव्यान्तरस्यावश्योपादेयत्वात् पूर्वपक्षप्रयोजनं न युक्तमित्याशङ्कते * कथं तर्हीति * द्रव्यान्तरोपादाने सहशानादरः पूर्वपक्षप्रयोजनमिति परिहरति * समापनीयमेवेति * ननु पूर्वपक्षे ऽप्याश्रयत्वेन कर्मणो ऽन्वयात्तत्सिद्धये सहशादरो भविष्यतीत्याशङ्क्य कर्मणश्चेत्युक्तम् । नन्वेवमपि प्रतिनिधिरुपात्तः स्यादित्याशङ्क्याह * न चेति * अन्यार्थत्वमुपपादयति * पूर्वद्रव्यमिति * प्रक्रान्ता समाप्तिनिमित्तो दोषः प्रत्यवायशब्देनोक्तः । काम्यवन्नैमित्तिकस्यापि कर्मणः प्रतिनिधिना समापनं प्रक्रान्तासमापनदोषपरिहारमात्रार्थं न फलसिद्ध्यर्थमिति शङ्कानिरासार्थम् * नैमित्तिकेत्युक्तम् * प्रतिनिधिना ऽप्यनुष्ठितं नै- ३८३।
मित्तिकं कर्माकरणनिमित्तप्रत्यवायपरिहारार्थं फलं साधयतीत्याशयः । धातोश्च फलभावनाकरणवाचित्वे श्येनादिशब्दानां तत्सामानाधिकरण्यान्नामधेयतापि सिद्धान्तप्रयोजनमित्याह * नामधेयेति * कस्मात्तर्हि भाष्यकृता ऽसौ नोक्तेत्याशङ्क्याह * सेति * स्थितपतस्मिन्नधिकरणइत्यत्रोक्तत्वादित्यर्थः । गुणाविधित्वे त्वनुष्ठेयार्थमन्वयत्वे तदभावादनुष्ठानोपयोगित्वेन प्रयोजनत्वोपपत्तिः ।

॥ अथ कर्मणां गुणप्रधानभावविभागाधिकरणम् ॥ ३ ॥

तानि द्वैधं गुणप्रधानभूतानि ॥ ६ ॥

अवगतमेतदित्यादिभाष्येण भावशब्दानामपूर्वगमकत्वोक्त्या तदेतरत्तदर्थमिति न्यायान्नामशब्दार्थस्य भावशब्दार्थं कर्मप्रत्यङ्गत्वावगतेः कर्मणां नामार्थं प्रति प्राधान्याभिधानात्प्रधानकर्मवाचित्वस्यार्थावुक्तस्यापवादायेदमाधिकरणं युक्तं तत्र गुणप्रधानचिन्ताया भेदलक्षणासङ्गतिमाशङ्कोपक्रमोक्तमिव सङ्गतिं स्मारयत्येवमिति द्रव्यं प्रति कर्मणो गुणत्वे दृष्टार्थत्वात् कर्मभेदे ऽप्यपूर्वभेदो नास्तीत्याशयः । विवेकशब्देन च न किं चिद् गुणकर्मास्तीत्याशङ्क्य गुणकर्मव्युत्पादनार्थता ऽस्याधिकरणस्य सूचिता भावार्थत्वेति पूर्वपक्षभाष्यं व्याचष्टे * तत्रेति * आद्यपादेनावहन्त्यादरपि यज्यादिवद्भाव्याद्याकाङ्क्षोत्थापनहेतुभावनवाच्या ष्यातप्रत्यययोगेन भाषार्थत्वात्प्रसक्तिलक्षणाया श्रुत्या तदर्थस्य भावनया भाव्यसाधनत्वेन ग्रहणात्प्राधान्यमित्येवमाश्रितत्वात् प्रयोगस्येति सूत्रावयवोक्तश्रुतिकृतधात्वर्थप्राधान्याभिधानार्थत्वेनै भाष्यं व्याख्याय भाव्यत इति व्युत्पत्त्या भावशब्देन साध्याभिधानात्साध्यार्थत्वाविशेषादित्येवं भूतभाव्यसमुच्चारणन्यायार्थतया द्वितीयेन व्याख्याते ननु ब्रीह्यादेर्नामार्थस्य द्वितीयया भाव्यत्वेनान्वयान्नेह भूतभाव्यसमुच्चारणन्यायो ऽस्तीत्याशङ्क्य भवनकर्तृभावनवाचित्वरूपभावार्थत्वाविशेषात्सिद्धे ब्रीह्यादौ भावनां प्रति भाव्यत्वमशक्यं द्वितीयया वक्तुमित्येवं तृतीयेन व्याख्यातम् । प्रधानभूतकर्मवाचिताख्यातस्य प्राधान्योक्त्योक्ता । ननु ब्रीह्यादेर्भाव्यत्वानभ्युपगमे तृतीयानिर्देशाभावे च साधनत्वस्याप्ययोगादनन्वयः स्यादित्याशङ्क्य धात्वर्थस्य प्रधानत्वेनाङ्गापेक्षत्वात्फलवत्प्रसन्निधावफलं तदङ्गमिति न्यायेनापूर्वप्रयुक्तत्वाद्धर्माणां धात्वर्थस्य चापूर्वसाधनत्वाद् तृतीयानिर्दिष्टस्यापि ब्रीह्यादेर्धात्वर्थसाधनतावसीयत इति सूचयितुमाह * यावद्धीति * न्याय्यशब्देन धात्वर्थफलवत्त्वस्य पूर्वाधिकरणन्यायसिद्धतोक्ता यथा यज्यादीनामर्थो ब्रीह्यादिभिर्निष्पाद्यस्तथा ऽवहत्यादीनामपीति वदता सक्तुवत् द्वितीयामङ्गः सूचितः । प्रधानकर्मत्वपूर्वपक्षस्यापूर्वभेदोपयोगित्वमाह * अतश्चेति * ततो ब्रूम इत्यादिसिद्धान्तभाष्यं तात्पर्यतो व्याचष्टे * अत्रेति * यद्यपि द्रव्यस्य चाख्यातपदार्थस्य चान्वये धात्वर्थस्याख्यातपदश्रुत्या फलवत्त्वावगमाद्भूतभाव्यसमुच्चारणन्यायाच्च सर्वत्र धात्वर्थनिष्पादकत्वं द्रव्यस्यावसीयते तथापि द्रव्यनिष्पादितस्य

धात्वर्थस्य कैमर्थापेक्षायामक्लृप्तप्रयोजनस्यैव यागादेरदृष्टापूर्वसाधनत्वं युक्तमवघातादेस्तत्कृतेनैव द्रव्योपकारेण नैराकाङ्क्षेणाप्रामाणिकत्वाद्यादृष्टार्थता युक्तेत्यर्थः । अनेन च सर्वेभ्य इति भाष्योक्तगुणकर्मत्वव्युत्पादनस्य अपूर्वभेदापवादार्थत्वं विवृतम् । श्लोकं व्याचष्टे * सर्वत्रैवेति * अनेन चाख्यातत्वाविशेषणभूतैर्भावार्थजन्मन इति द्वयमपि प्रागवस्थायामभ्युपगमेन परिहृतं व्रीह्यादेर्द्रव्यस्य सिद्धत्वात् स्वरूपेण भाव्यत्वायोगे ऽप्यसिद्धेन तण्डुलीभावादिरूपेण साध्यत्वसम्भवात् सिद्धे च साध्यत्वाशक्तेरित्येतत्परिहृतं भवतीति सूचनायोपकरोतीत्युक्तम् ।

३८४।१

॥ प्रधानकर्मलक्षणम् ॥

यैर्द्रव्यं न चिकीर्ष्यते तानि प्रधानभूतानि द्रव्यस्य

गुणभूत्वात् ॥ ७ ॥

यद्यपि यदक्लृप्तप्रयोजनं तस्यैवापूर्वसाधनत्वं युक्तं न सर्वस्य तथापि किमक्लृप्तप्रयोजनमिति व्यवस्थाहेत्वभावाद्भिष्वलात् सर्वेषामपूर्वसाधनतावश्यमापद्येतेत्याशङ्क्य तद्विवेकार्थत्वं गुणप्रधानलक्षणस्यैवं सतीति भाष्योक्तमध्यायोपक्रमणवास्य च विवेकार्थं यद्गुणप्रधानलक्षणमिति वार्त्तिकेन विवृतत्वादव्याख्यानार्थं यैरिति भाष्यं व्याचष्टे * यैरिति * यद्यप्याख्यातानां भावशब्दत्वेनाभिप्रेतानां पूर्वनिर्दिष्टानां तानि द्वैधमिति तच्छब्देन परामर्शोत्तद्वाच्यानां कर्मणां गुणप्रधानद्वारा तेषां गुणप्रधानवाचितोक्तेति यद्भावशब्दवाच्यैर्यैः कर्मभिर्न द्रव्यमुपक्रियते तेषां कर्मणां प्रधानत्वात्तद्वाचीनि भावशब्दाख्यान्याख्यातानि प्रधानकर्मवाचीनीति व्याचक्ष्माणेन भाष्यकृतोक्तम् । तथा व्याख्यातार्थस्यापि बुद्धिस्थत्वात्तच्छब्देन परामर्शोपपत्तेः क्लृष्टव्याख्या न युक्तेति मत्वा भाष्यस्थं भावशब्दमुपेक्ष्य कर्मभिरित्येतावन्मात्रमुक्तं संस्कर्तुमित्यस्य सूत्रोक्तं च प्राप्तिविकारार्थत्वं च दर्शयितुं * धर्म तो वेत्युक्तम् * प्रधानत्वाभिधानस्यापूर्वभेदोपयोगित्वमदृष्टार्थानीत्यनेनोक्तम् ।

॥ गुणकर्मलक्षणम् ॥

यैस्तु द्रव्यं चिकीर्ष्यते गुणस्तत्र प्रतीयते तस्य

द्रव्यप्रधानत्वात् ॥ ८ ॥

सूत्रं व्याचष्टे * यैः पुनरिति * अग्निमादधीतेत्यग्निशब्दस्य भाव्यत्वाद्देवकर्माङ्गभूताहवनीयादिरूपवाचित्वात्तस्य च यूपादिवत् शास्त्रीयकर्मोत्पाद्यत्वाद्यथाधानेनाग्नयइत्युक्तं स्वमतेनर्त्विजां प्राप्यत्वाद्भाष्यकृन्मतेन चोत्पाद्यत्वादवाप्यन्ते क्रियन्ते वेत्युक्तम् । वैतुष्यादिलक्षणं विकारमेव पुरोडाशोत्पादनयोग्यत्वाधानार्थत्वात् संस्कारत्वेनाभिप्रेत्य संस्क्रियन्ते वेत्युक्तम् । द्रव्यप्राधान्योपपादनार्थः प्रयोजनवच्छब्दः सूत्रद्वयोक्तव्यवस्थाहेतूपसंहारार्थं प्रत्यक्षमित्यादिभाष्यं स्पष्टत्वाच्च व्याख्यातं गुणप्रधानविचारस्यापूर्वसदसद्भावविवेकप्रयोजनतया न सर्वेभ्यः शक्यमपूर्वं कल्पयितुमिति भाष्यात् कुतो ऽपूर्वमित्यस्माच्च ज्ञातत्वेन प्रयोजनान्तरानपेक्षत्वात्प्रतिपादकं प्रयोजनमिति भाष्यमयुक्तमाशङ्क्योपपादयति * यदेति * यथैव भावार्थाधिकरणस्य लक्षणसङ्गत्यै धात्वर्थभेदानुनिष्पाद्यपूर्वभेदानुसारसिद्धिप्रयोजनत्वे ऽन्यदुपोद्धातेनेत्युपोद्धातशब्देनोक्ते ऽप्यनुष्ठानार्थत्वाच्चिन्तायास्तदुपयोगिप्रयोजनान्तराभिधानं तथेहापीत्याशयः । पूर्वपक्षप्रयोजनभाष्यं प्रैयङ्गवे चरौ ब्रीह्यनुपदेशादयुक्तमाशङ्क्य व्याचष्टे * तदुच्यतइति * नन्वतिदेशप्राप्तानामपि ब्रीहीणां प्रियङ्गुभिर्वाधात् कथमुत्पाद्यतइति प्रश्नपूर्वकमुपपादयति * कुत इति * प्रयाजेज्याङ्गभूतमाज्यं यथा प्रधानाङ्गतया श्रुतेन प्रियङ्गुद्रव्येण न बाध्यते तथा ऽवघाताङ्गभूता ब्रीहयो ऽपीत्यर्थः । नन्वेवं सति सिद्धान्ते ऽप्युत्पाद्या इत्याशङ्क्याह * सिद्धान्ते त्विति * एतदेव प्रश्नपूर्वकमुपपादयति * कुत इति * ब्रीहिस्वरूपानादरेणापूर्वसाधनांशनिवेशं संस्काराणां वक्तुं प्रधानौपयिकशब्दः । नन्ववघातस्य निर्वापोत्तरकालं विधानान्तथावनिरुप्तानामेवावघातोपपत्तेर्ब्रीह्यन्तरोत्पादनानाक्षेपात्तेषां च यागप्रयुक्त्यैव लाभेनावघातस्याप्रयोजकत्वाच्चेह पूर्वपक्षे ऽपि ब्रीहिप्राप्तिरित्याशङ्कते * ननु चेति * सत्यं पदप्रयुक्तोपजीवित्वेनाप्रयोजकत्वं भवति गुणाधिकारे गुणफलसम्बन्धविधिपरस्प शास्त्रस्य वाच्यभेदापत्तेराश्रयाश्रयिसम्बन्धपरत्वायोगान्निराश्रयस्यच गुणस्य फलसाधनत्वानुपपत्तेराश्रयाक्षेपकशास्त्रान्तरापेक्षत्वाद्भवति वाजिनेज्यादौ च शास्त्रस्य नैरपेक्ष्ये ऽपि वाजिनादेः प्रयुक्त्यशक्तेरिह त्ववघातशास्त्रस्य यागशास्त्रानपेक्षत्वादवघातस्य च प्रयुक्त्यशक्तेरविधातान्नान्यप्रयुक्तोपजीवने हेतुरस्तीत्याशयेन परिहरति * नैतदिति * तुल्यशब्देनान्योन्यानपेक्षतोक्ता । श्लोकं व्याचष्टे * ब्रीहिभिरिति * यागार्थब्रीहिनियमाभावं वक्ष्यमाणमभिप्रेत्य विशेषहेत्वभावोक्तिः । न च यथा सा

वैश्वदेव्यामिक्षा वाजिभ्यो वाजिनमिति शास्त्रयोरन्योन्यानपेक्षत्वे
 ऽपि तस्मै पयसि दध्यानयतीत्यानयतोर्द्विकर्मकत्वात्पयसश्चाधिकर-
 णत्वेनाद्यदध्याख्यकर्मव्याप्यतया द्वितीयकर्मत्वात्समाप्तिः । शब्दार्थ
 इतिन्यायेनागारे गावो वास्यन्तामित्यगारस्येव गोवासनं प्रति दध्या-
 नयनं प्रति प्राधान्यावसायादामिक्षायाश्च पयोरसप्रत्यभिज्ञानेन पयो
 ऽवस्थाविशेषमात्रत्वेन ततो ऽर्थान्तरत्वाभावादामिक्षार्थत्वेन दध्यान-
 यनस्य तत्प्रयुक्तत्वावगतेरामिक्षानुनिष्पादित्वे दध्यानयनान्निष्पत्तिर-
 स्ति न वाजिनस्यामिक्षाप्रयुक्तादपि दध्यानयनान्निष्पत्तिसिद्धेर्दध्यान-
 यनस्य च वाजिनार्थत्वेन प्रमाणाभावान्न दध्यानयनं प्रति वाजिनस्य
 प्रयोजकत्वे ऽर्थोपत्तिः प्रभवति । तथावघातस्य यागानुनिष्पादित्वा-
 भावाद्यागवच्च तस्यापि पूर्वपक्षे व्रीहीन्प्रति प्राधान्याविशेषान्न च यथा
 च सप्तमं पदमध्वर्युरञ्जलिना गृह्णातीति सप्तमपदपांसुग्रहणकर्म-
 णो ऽनुनिष्पादित्वाभावे ऽपि क्रयवच्च नयनस्य स्ववाक्याश्रितेः । स-
 न्निधानात्त्वदपदान्यनुनिष्क्रामतीति विहितनयनसाध्यत्वाविशेषे ऽपि
 नयनस्य प्रकृतैकहायनीसंस्कारार्थत्वेन तद्द्वारा क्रयार्थत्वावसाया-
 त्प्रयुक्तत्वावगतेस्तत्प्रयुक्तनयनस्य लाभेनैव पदपांसुग्रहणकर्मणो
 ऽपि नैराकाङ्क्षात्प्रयोजकत्वाभावस्तथावघातस्य यागार्थव्रीहिभिर्नै-
 राकाङ्क्ष्यस्ववाक्यश्रुतव्रीहिसंयोगेन वाक्यान्तरस्थव्रीह्यनपेक्षत्वादे-
 कदेशद्रव्यत्वं चाप्रयोजकत्वकारणं तदुपलक्षितं च निनयनादिव-
 त्प्रतिपत्तित्वमनाशङ्कामेव उत्तरार्द्धादादिरादानमिति भावव्युत्पत्त्या-
 दिशब्देनावदानमुक्तम् । ननु निर्वापोत्तरकालमवघातविधानाद्यागार्थं
 निरुत्तानामेव व्रीहीणामवघातसाधनत्वावगतेर्यथा पुरोडाशार्थकपा-
 लसाधनत्वात्तुषोपवापस्य कपालं प्रत्यप्रयोजकत्वं तथावघातस्यापि
 यागार्थव्रीहिसाध्यत्वाद् व्रीहीन्प्रत्यप्रयोजकत्वं भविष्यतीत्यभिप्राये-
 णाप्रयोजकत्वं चोद्यमिति सूचयितुं पदकर्मानन्तरमर्थाभिधानकर्मोदा-
 हार्यमपि चरममुदाहृतम् । यागव्रीहीनवहन्तीत्यन्यार्थत्वेनाभिधाना-
 भावान्न तुषोपवापतुल्यतेत्यर्थः । श्लोकार्थमुपसंहरति *तस्मादिति*
 ननु यागार्थत्वाभिधानाभावे ऽप्युपादानगौरवपरिहाराय यागार्थाना-
 मेव व्रीहीणामवघातसाधनत्वावगतेरन्यार्थत्वाभिधानफललाभादप्र-
 योजकत्वं भविष्यतीत्याशङ्काह *न चास्मिन्निति* निर्वापस्या-
 पि पूर्वपक्षे यागार्थव्रीहिर्विषयत्वे प्रमाणाभावान्निर्वापावशिष्टानाम-
 पि च व्रीहीणां सन्निधेरुपादानगौरवाभावाच्च यागार्थव्रीहिनियमः
 सम्भवतीत्याशयः । नन्वाग्नेय्याग्नीध्रमुपतिष्ठतइतिवदप्रकृतोपादा-
 ने प्रकृतकृत्वन्वयलक्षणसामान्यसम्बन्धस्यापि कल्प्यत्वाद्गौरवापत्ते-

स्तत्परिहारार्थं प्रकृतानामेव ब्रीहीणां ग्रहणं युक्तमित्याशङ्क्याह * न चात्रेति * विशेषाश्रुतेरिमे ब्रीहयः क्लृप्तसामान्यसम्बन्धा नेमइति विशेषाज्ञानादाग्नेयीन्यायानुपपत्तेः । प्रकरणस्यैव विशेषकत्वं वाच्यं न च तत्सम्भवति विनियोगमात्रे तस्य व्यापारादित्याशयः । ननु विनियोगे प्रमाणभूतस्यैतिकर्तव्यताकाङ्क्षालक्षणस्य प्रकरणस्याविशेषकत्वेऽपि सान्निध्यपरपर्यायाधिकारलक्षणस्य प्रकरणस्य सप्तमपदपांसुग्रहणादौ प्रकृतैकहायन्यादिसम्बन्धित्वाभ्युपगमेन दर्शनात्तद्वशेन विशेषो भविष्यतीत्याशङ्क्याह * न चेति * यदवदघातब्रीहीणां साकाङ्क्षात्वाभावाच्चैराकाङ्क्ष्ये चाधिकारस्य नवमाधिकरणसूत्रे विशेषकत्वनिरासान्नात्र प्रकृतग्रहणे प्रमाणमित्यर्थः । सिद्धान्ते तर्हि कथं प्रकृतग्रहणमित्याशङ्क्याह * संस्कारेति * आनर्थक्यपरिहारायापूर्वसाधनविशेषाकाङ्क्षायामधिकाराद्विशेषलाभो युक्त इत्याशयः । तत्रापि ब्रीह्यादिशब्दस्यापूर्वसाधनत्वानभिधायित्वात् स्ववाच्यलक्षितकर्मलक्षितापूर्वसाधनत्वस्य लक्षणापरम्परयावगतेः क्लेशाभिधानं पूर्वपक्षे तु नासौ न्यायो ऽस्तीत्याह * न चेति * तथोक्तं प्रयोजनमुपपाद्य स्वयं प्रयोजनान्तराण्याह * धर्मेति * यथौन्दुवरमुखल्लं सर्वौषधस्य पूरयित्वावहन्यथैनमुपदधातीत्यवघातस्य तण्डुलसाध्यपुरोडाशादिप्रयोजनाभावात्तण्डुलनिवृत्त्यर्थत्वाभावेनादृष्टार्थत्वात् सकृदनुष्ठानं धर्ममात्रे त्वदर्शनात् शब्दार्थेनापवर्गः स्यादित्येकादशाधिकरणे वक्ष्यते तथात्रापि पूर्वपक्षे स्यादित्येवं प्रयोजनं यागब्रीहीणां चावघातनियमाभावो द्वितीयमासान्नाय्योपांशुयाजाङ्गत्वाविशेषात्तद्विकारेष्वपि प्रयोगस्तृतीयम् । आदिशब्दाद्यवपक्षेऽपि ब्रीहीणामेवावघातस्त्रयाणामेव चेति प्रयोजनद्वयम् ।

॥ अथ संमार्जनादीनामप्रधानताधिकरणम् ॥ ४ ॥

धर्ममात्रे तु कर्म स्यादनिर्वृत्तेः प्रयाजवत् ॥ ९ ॥

उदाहरणबहुत्वस्य प्रयोजनमाह * स्तुतिगति * संमार्गपर्यग्निकरणसमुदायभूम्ना संमार्गशब्दः । अग्निजुहोद्वर्चवदानद्वारप्रधानान्वयतुल्यत्वेऽपि स्तुगन्तरविषयो विप्रकर्षोऽभिमतः । द्वर्चवदानस्याग्निसम्बन्धापादनद्वारा च प्रधानसाधनत्वात् जुह्वा अप्यग्न्यपेक्षया विप्रकर्षः सम्भवति । उपभृतः प्रयाजानुयाजार्थाज्याधारत्वेऽपि प्रधानहविराधारत्वाभावात् ध्रुवायाश्चोपांशुयाजार्थाज्याधारत्वेऽप्यसाधारण्याभावात् प्रधानकालविप्रकर्षाच्च प्रधानविप्रकर्षः । प-

रिधीनां जुहुतुल्याग्निपारिधानार्थत्वे अपि प्रक्षिप्यमाणहविर्बहिःपत-
नप्रतिबन्धकत्वेन प्रधानकालोपयोगित्वात् हविरग्न्यन्वयान्तरितप्र-
धानकालजुह्वपेक्षया प्रधानप्रत्यासत्तिः स्तुगन्तरापेक्षया तु स्पष्टैव
पुरोडाशस्य त्याज्यत्वात् त्याज्यद्वयदानसमवायित्वाद्धान्यतः प्रत्या-
सत्तिः । ननु प्रत्यासत्तिविशेषसूचनस्य किं प्रयोजनमित्याशङ्क्य प्राति-
लोभ्येजःसिद्धान्तोपयोगमाह * एतदिति * किं तावत्प्राप्तमित्या-
दिपूर्वपक्षभाष्यमुपकारलक्षणशेषत्वाभावेन तदभावमात्रस्य प्रधान-
कर्मत्वानापादकत्वादयुक्तमाशङ्क्योपपादयति * तत्रेति * यद्यप्यु- ३८६।१
पकारलक्षणशेषत्वाभावात् कुतो ऽपूर्वं कुतो नेति भाष्याच्चाहृष्टार्थ-
कर्मलक्षणमिदं न प्रधानलक्षणमिति वस्तुतो ऽवसीयते तथापि
यथाश्रुतात् सूत्रात्प्रधानकर्मलक्षणं मत्वा पूर्वपक्ष इत्यर्थः । अनेन च
प्रधानकर्मलक्षणापवादार्थतास्याधिकरणस्योक्ता एवं चापवादत्वेन
सङ्गतिरितिद्वयमेव तान्यहृष्टार्थानीति वक्तव्ये तानि प्रधानभूतानीत्य-
भिधानात् सूत्रानुपालम्भः । सिद्धान्ते वा संमार्गादेरप्यहृष्टद्रव्योपका-
रजनकत्वाभ्युपगमाद्यथाश्रुतमपि लक्षणसूत्रद्वयमविरुद्धं तदा त्वे-
तदधिकरणस्य गुणकर्मत्वाभिधानप्रयोजनापूर्वाभावापवादाद् गुण-
कर्मलक्षणस्यैवापवादार्थत्वम् । उत्तरेण तु गुणकर्मस्यैवापवदिष्यते अतः
एव तदपवादापवादार्थमेतदधिकरणद्वयमेतदिति तच्छब्देनानन्तर्य-
विशेषात्प्रधानत्वलक्षणं परामृश्य तदपवादस्य गुणत्वलक्षणस्यापवा-
दार्थमित्येवं व्याख्यातं वक्ष्यमाणगुणकर्मत्वापवाददुपचारतो
लक्षणापवादाभिधानं यदा तु सम्मार्गादिसाध्यस्याहृष्टोपकारस्यावा-
न्तरद्वारत्वाभावाच्चापूर्वशब्दवाच्यतेष्यते तदा गुणकर्मस्वहृष्टार्थेष्वप्य-
पूर्वाभावाद् गुणकर्मलक्षणद्रव्योपकारत्वस्य सम्मार्गादावपवादमभा-
वमव्यापकत्वमाशङ्क्य व्यापकत्वसिद्धये तदपवादार्थमेतदधिकरणम् ।
उत्तरं तु स्तुतशस्त्रयोर्गुणकर्मत्वाभावे ऽभ्युपकारकत्वसङ्गात्वादति-
व्यापकत्वाभिधानेनापवादार्थमित्यध्यायार्थानुक्रमणवार्तिकं व्याख्ये-
यम् । अस्मिन्स्तु व्याख्याद्वये' नास्याधिकरणस्य प्रधानकर्मलक्षणापवा-
दार्थत्वाभिधानार्थं यैर्द्रव्यं न चिकीर्ष्यतइत्यनेन प्रधानकर्मलक्षणेनाहं-
त्युक्तं किं तु पूर्वपक्षबीजप्रदर्शनार्थं किमाहेत्यपेक्षायां सङ्क्षेपतः पूर्व-
पक्षार्थमाह * द्रव्येणेति * कर्मणो ऽनुपकारित्वाद् गुणत्वाभावे
ऽभ्युपकार्यत्वस्याप्यभावात्प्राधान्यमपि न स्यादित्याशङ्कानिरासार्थत्वे-
न द्रव्यं त्वेवं जातीयकमहृष्टार्थं कर्माभिनिर्वर्त्तयत्तत्प्रतिगुणभूत-
मित्येवं भाष्यावयवं व्याख्यातुम् * द्रव्येणेत्युक्तम् * द्वितीयाया

गुणकर्मत्वप्रामाण्यासम्भवमभिप्रेत्य तदन्यथानुपपत्तिकल्प्यादुपोप-
कारायोगाद् इष्ट एवोपकारो वाच्यो न चासावस्तीति न * दृश्य-
तइत्युक्तम् *

तुल्यश्रुतित्वाद्देतरैः स धर्मः स्यात् ॥ १० ॥

नन्ववघातादिपूक्तस्य गुणकर्मलक्षणस्येहाभावात्तत्साधर्म्या-
भिधानमयुक्तमित्याशङ्क्याह * नैव हीति * यस्मान्नैतल्लक्षणं त-
स्माद् गुणकर्मत्वप्रमाणद्वितीयातुल्यत्वात्साधर्म्याभिधानं युक्त-
मिति हि शब्दार्थः । पूर्वोक्तलक्षणत्यागे हेतुमाह * उपकारे-
ति * तथा सति को विरोध इत्याशङ्क्याह * तादृश्येति * प्रत्यक्षं
यजतइत्यादिभिर्द्रव्यं न चिकीर्ष्यतइति भाष्यात्प्रत्यक्षगम्यस्योपकार-
स्य लक्षणतोक्ता भाति सा च तृतीये निषेत्तस्यमानत्वाद्विरुद्धेतेति
* श्रुत्यादीत्यनेनोक्तम् * न प्रत्यक्षादर्शपक्षत्वेन निमित्तत्वं नाप्युप-
कारस्य कारकत्वेनेत्यर्थः । लक्षणत्वाभावे किमुपन्यासप्रयोजनमिति
प्रश्नपूर्वकमाह * किमर्थं . तर्हीति * अपूर्वाभावोपयोगितल्लक्षणं
न स्वातन्त्र्येणेत्याशयः । श्लोकं व्याचष्टे * यत्रेति * पूर्वपक्षस्तर्हि
न सम्भवतीत्याशङ्क्याह * पूर्वपक्षेति * द्वितीयाप्रमाणकगुणकर्मत्वा-
योगादेतल्लक्षणाधीनत्वमापाद्य पूर्वपक्ष इति भावः । अवघातादौ
द्रव्ये द्वितीयाया गुणकर्मत्वेन व्याप्तिः सधर्मशब्देनोक्तेति भ्रान्त्या
ऽनैकान्तिकत्वादिदोषदुष्टत्वाच्चेह सामान्यतो इष्टं सम्भवतीति किं
गुणकर्मणीति प्रश्नद्वाराशङ्कितेनेति द्रूम इति भाष्येणोप्सिततमा-
ख्यप्राधान्यवाचित्वस्मृतेः । प्रतियोगिनः कर्मणो गुणत्वावगतिरिति
परिहृत्य * यद्यपीत्युक्तम् * तदुक्तार्थत्वात्प्रत्यक्षाद्यगृहीते ऽर्थे श-
ब्दप्रामाण्यशङ्कायाश्च प्रागेव निरस्तत्वेनासम्भवादनर्थकमाशङ्को-
पकारं विना विहितस्य कर्मणो ऽङ्गत्वापरपर्यायगुणत्वानुपपत्तिशङ्का-
निरासार्थत्वेनोपकारं लक्षणया गुणभावशब्देनोक्ता प्रत्यक्षगम्योप-
काराभावे ऽपि शब्दावगताङ्गत्वान्यथानुपपत्त्योपकारकत्वकल्पनं भ-
विष्यतीति प्रतिपादनार्थत्वेनार्थवदिति सूचयितुमाह * सिद्धान्ते-
ति * पश्चादुपकारापेक्षायां दर्शनं कल्पनं वा भविष्यतीत्यर्थः । एवं
चोपकारकत्वस्याप्यव्याप्तिः परिहृता एतदेव व्याचष्टेः * तत्रेति *

द्रव्योपदेश इतिचेत् ॥ ११ ॥

३८७।

पूर्वपक्षाभिप्रायविचारार्थत्वेन सूत्रं व्याचष्टे * परस्त्विति *
श्लोकं व्याचष्टे * तन्नामेति * उपदेशान्यथानुपपत्तिलभ्यगुणभूतत्व

विशेषणं गुणभूते ऽपीति भाष्योक्तं दर्शयितुम् * गुणभूतेत्युक्तम् * भाष्योक्तमन्वयव्यभिचारोदाहरणं दर्शयित्वा स्वयं व्यतिरेकव्यभिचारोदाहरणम् * तथेत्यनेनोक्तम् * हविषामभिधारणाधारत्वे ऽपि आधारनियमजन्यसंस्कारभाक्तेन प्राधान्यस्यापि विवक्षितत्वादन्वयाव्यभिचारादनुदाहरणत्वम् । व्यभिचाराभिधानस्य प्रकृतोपयोगमाह * अत इति * सत्यामपि द्वितीयायामित्यर्थः ।

न तदर्थत्वाल्लोकवत्तस्य च शेषभूतत्वात् ॥ १२ ॥

न गुणभूतइति भाष्येण व्यभिचारनिरासार्थत्वेन सौत्रं नञं व्याख्याय तदुपपादनाय एवं हीत्यनेन स्मृतिरुपन्यस्ता । तत्र पूर्वपक्षिणा प्रयोगव्यभिचारस्योक्तत्वात्तन्निरासार्थं घटं करोतीत्यादौ प्राधान्ये ऽपि प्रयोगादनेकार्थत्वस्य चान्याय्यत्वाद्व्याप्यत्वेष्टतमत्वसमुदायात्मकोप्सिततमत्ववाचिन्याश्च द्वितीयायास्तदेकदेशव्याप्यत्वमात्रेण लक्षणया विषं भक्षयतीत्यादौ प्रयोगदर्शनाद्व्याप्यत्वमात्रवाचित्वेष्टतमत्वाधिक्यप्रतीत्ययोगाद् गुणत्वे तु क चिदप्रयोगात् प्राधान्यमेव वाच्यमिति प्रयोग एवोपन्यसनीयः । तमुपेक्ष्य स्मृत्युपन्यासस्याभिप्रायमाह * तिष्ठत्विति * स्मृतौ सत्यां प्रयोगो नादत्तव्य इत्याशयः । प्रयोगाविरोधो ऽपि न चेति भाष्येण वक्ष्यतइति तावच्छब्दार्थः । एतदेव प्रश्नपूर्वकमुपपादयति * किमिति * विशेषतो ऽत्रेत्याह * विवक्षेति * एतदेव व्याचष्टे * यदि हीति * तथा युक्तं चानीप्सितमिति स्मृतिस्तु लाक्षणिकप्रयोगसाधुत्वान्वाख्यानार्थान्यथालाघवाद्व्याप्यं कर्मेति स्मरणापत्तिरित्याशयः । न चेति भाष्यं प्राधान्ये ऽपि प्रयोगानुपन्यासात्परोक्तवैदिकप्रयोगप्रतियोगिप्राधान्यप्रयोगानुपन्यासाच्चापूर्वमाशङ्क्य पूरयितुमाह * तथा चेति * यदपि चेत्यादिभाष्यं सङ्कुल्य तात्पर्यतो व्याचष्टे * यानि त्विति * ओदनशिखण्डाख्यकर्मन्तरोपादानात् पचतिकरोत्योश्च द्विकर्मकत्वाभावात्तण्डुलवल्बजयोस्तदन्वयाहृतया करणत्वावगतेर्होमान्वये च होमस्याग्न्यधिकरणत्वप्रसिद्धे रग्नौ प्रक्षेपेण भस्मसाद्भावापत्तेः प्राधान्यायोगान्तृतीयार्थं द्वितीयेति शङ्काभिप्रायः । परिहाराभिप्रायमाह * तत्रेति * ओदनाद्यवस्थयास्तण्डुलाद्यवस्थया सह भिन्नाभिन्नत्वाद्भेदविवक्षायां तण्डुलादेर्गुणाकारत्वमभेदविवक्षायां प्रधानाकारतेत्यर्थः । प्राधान्यांशमुपादायति विशेषणसामर्थ्यसूचितं तादर्थ्यं व्याचष्टे * यदेति * श्रुत्यु-

३८८१२

कं व्याचष्टे * यदात्विति * यदा तण्डुला बल्बजाश्चाप्तुमिष्यन्ते
 यदा च तण्डुलान्होमसम्बन्धित्वेनाभिप्रेत्यैवम्प्रेष्यति तदा प्राधान्यभा-
 वं भजन्तीत्यर्थः । तण्डुलानां होमाङ्गत्वाभावे होमसम्बन्धित्वेनेप्सित-
 त्वायोगात्तण्डुलैर्जुहोतीति वेदवाक्येन गुणाभावावगतिरुक्ता होम-
 सम्बन्धिनो भस्मीभावादीप्सितत्वानुपपत्तिमाशङ्क्य स्वस्य कण्ड-
 नाख्यस्य कर्मणः शोभादर्शनार्थमित्युक्तम् । पुंसः कण्डने शोभावुद्भ-
 भावात् । ब्राह्मण्या इति स्त्रीविषयतोक्ता एतावता तण्डुलानामीप्सित-
 त्वायोगेनापरितोषात् गुणकामो वेत्युक्तं वीर्यकामस्तण्डुलैर्जुहोतीति
 तण्डुलानां वीर्यसाधनत्वश्चेतर्या पत्युरात्मनो वा वीर्यं कामयते स्य
 तेषां प्राधान्यं विवक्षतीत्यर्थः । ईप्सितत्वाभिप्रायस्य सम्भचित्वाभि-
 धानार्थं भवति हीति भाष्यं व्याचष्टे * भवति हीति * तण्डुला-
 लानोदनं पचेत्यादौ केन चिदभेदविवक्षादिना कारणेन कश्चिदोद-
 नावस्थापरिणतिरूपः प्राधान्याञ्चो विवक्ष्यते अगारे गावो वास्यन्ता-
 मिति प्रधानभूते ऽप्यगारे गुणांशस्तण्डुलान्पच तैरोदनं कुर्वित्युभौ
 सन्ति तण्डुला इत्यंशद्वयस्याप्यविवक्षादीप्सितत्वाभिप्रायासम्भवे
 ऽपि लक्षणया प्रयोगोपपत्तेर्न गुणत्वस्यापि द्वितीयावाच्यत्वकल्प-
 नोचितेत्यभिधानार्थमन्यायश्चेति भाष्यं व्याचष्टे * न चेति * तेने-
 त्युपसंहारभाष्यं व्याचष्टे * तस्मादिति * ननु वेदे वक्रभावेन वै-
 वक्षिकप्राधान्यायोगात्सक्त्वादेश्च वास्तवप्राधान्याभावाद् गुणत्ववा-
 चित्वाभावे द्वितीया न स्यादित्याशङ्कार्थं वेदे त्विति भाष्यं व्याच-
 ष्टे * कथं त्विति * द्वितीयेत्यादिपरिहारभाष्यं व्याचष्टे * तदु-
 च्यत । इति * सक्तुषु विद्यमानं प्राधान्यं, कथं वदतीत्याशङ्क्य *
 खत इत्युक्तम् * गुणभावोपपत्तिप्रश्नापाकरणार्थं प्राधान्याभावा-
 मिधानस्य गुणत्वलक्षणापर्यवसायित्वमुत्तरार्द्धेन दर्शयता स एव
 द्वितीयान्त इत्यादिवक्ष्यमाणं भाष्यमनागतावेक्षणेन व्याख्यातं
 श्लोकं व्याचष्टे * द्वितीया तावदिति * कुतो हेतोः प्राधान्याभाव
 इति पृष्टे होमस्य सक्त्वर्थत्वं च कल्पते इति सम्भवलक्षणहेत्व-
 मिधानार्थं न होमस्येति भाष्यं स्पष्टत्वादव्याख्याय कुतो होमस्य स-
 क्त्वर्थत्वं नावकल्पतइति प्रश्नार्थं कुत इति भाष्यं व्याचष्टे * कथं
 पुनरिति * सक्तूनामित्युत्तरभाष्यं व्याचष्टे * अत आहेति *
 श्लोकं व्याचष्टे * यस्य हीति * यत्पुनरिति पूर्वार्द्धार्थोपपादनेन य-
 दीति भाष्यमपि प्रसङ्गाद्व्याख्यातम् । नन्वेवं प्राधान्यासम्भवे ऽप्यश्रु-
 तगुणत्वाङ्गीकरणां कथमित्याशङ्क्याह * तत्रेति * नन्वेवं सति प्रा-
 धान्यप्रतीतेर्भ्रान्तित्वं स्यादित्याशङ्क्याह * मुख्यार्थेति * अपवादे

सत्युत्सर्गस्य भ्रान्तिता युक्तेत्याशयः । ननु लोके प्रमाणान्तरेण
गौणलाक्षणिकार्थपरत्वावसायान्मुख्यार्थत्यागो युक्तो न तु वेदे प्र-
माणान्तराभावादित्याशङ्क्याह *सर्वत्रैवेति* लोकेऽप्यानर्थक्यप्रस-
ङ्ग एव लक्षणादिनिमित्तं तद्भावेऽर्थान्तरे तात्पर्यस्याशक्यज्ञानत्वा-
न्मुख्यस्यैवार्थस्योपपत्तेरित्यर्थः । अथेत्यादिभाष्यं सङ्क्षेपतो व्याच-
ष्टे *तेनेति* नन्वित्याशङ्क्याभाष्यं निर्व्यापारस्य द्रव्यस्य ऋतूप-
काराख्यप्रयोजनसाधनत्वायोगाद्धोमातिरिक्तस्य च व्यापारस्याशु-
तेर्होमे च सति भस्मसाद्भावापत्तेरयुक्तमाशङ्क्य व्याचष्टे *नन्वि-
ति* ह्युमानावस्थानामुपकारसाधनत्वं भविष्यतीत्याशयः । को
वेति परिहारभाष्यं पूर्वाक्तनिष्प्रयोजनत्वविरोधित्वादयुक्तमाशङ्क्य
व्याचष्टे *सिद्धान्तेति* नन्विति भाष्येण सक्तूनामपि प्रकरण-
ग्रहणात्साक्षादुपकारसाधनत्वं भविष्यतीत्याशङ्क्य द्रव्यस्याक्रिया-
त्मकत्वात्प्रकरणग्रहणाभिधानार्थं तदुच्यतइति भाष्यं व्याचष्टे *
सर्वत्रैवेति* आदिशब्देनेत्थं भावेनैवोपादानम् । ननु द्रव्यस्यापि विधी-
यमानस्य किं भाव्यमित्यपेक्षायामनीप्सितत्वेन वाक्यसंयुक्तायाः
क्रियाया भाव्यत्वायोगात्साक्षात्पुरुषार्थस्य ज्योतिष्टोमेनावरोधात्त-
दुपकारस्यैव भाव्यत्वावगतेः कथं भावादिना सङ्गतिर्भविष्यती-
त्याशङ्क्यां निरस्यन् श्लोकं व्याचष्टे *यथेति* किमित्यपेक्षा-
यामप्यक्रियात्मकत्वात् कथं भावेनाग्रहणमित्यर्थः । ननु सक्तूनां
साक्षात्करणोपकारसाधनत्वासम्भवेऽपि होमद्वारा भविष्यतीति
नन्विति भाष्येणाशङ्क्या नास्तीत्यनेन निरस्तं तदभिप्रायतस्तावद्व्या-
चष्टे *न चेति* कथं तर्हि गोदोहनादेरदृष्टसाधनतेत्याशङ्क्याह *य-
त्रापि* स्वस्वरूपतो व्याचष्टे *न चेति* नन्विति शङ्काभाष्यं व्याचष्टे
द्वितीयेति न हीति परिहारभाष्यं प्रतीतिविपरीताभिधानादयुक्त-
माशङ्क्य छित्वा व्याचष्टे *न हीति* हेतुत्वेनोत्तरावयवं व्याचष्टे *
द्वितीया हीति* कथं द्वितीयायास्तादर्थ्यज्ञापकतेत्याशङ्क्या *प्राधान्य-
मित्युक्तम्* कुर्याच्छब्देनावस्तवत्वं सूचितम् । ननु सक्तूनां प्रयोजनव-
त्त्वाभावे होमस्य तादर्थ्यायोगात्तदन्यथानुपपत्त्या प्रयोजनवत्त्वकल्प-
नावसीयतइत्याशङ्क्या होमव्याप्यत्वेन सक्तूनामौपचारिकं होमस्य
सत्त्वर्थत्वं न प्रयोजनवत्त्वकल्पनायालमित्यभिधानार्थं भवेदिति भाष्यं
व्याचष्टे *तेनेति* येन कारणेन सक्तूनां प्रयोजनवत्त्वं द्वितीया ३९०।१
न ज्ञापयति तेन मुख्यतादर्थ्यायोगादौपचारिकी सक्त्वर्थतेति प्रसा-
दशब्देन सूचितम् । सक्तूनां त्यागप्रक्षेपांशमात्रव्याप्यत्वेऽपि देवतोद्दे-
शद्रव्यत्यागप्रक्षेपसमुदायात्मकहोमव्याप्यत्वाभावसूचनार्थं कथं ना-

नेत्युक्तं व्याप्यत्वमात्रस्य प्रयोजनवत्त्वकल्पनाशक्तिर्नैत्यनेनोक्ता । ननु क्रियाजन्यफलाश्रयत्वलक्षणं व्याप्यत्वमपि होमविनाश्यानां सक्तूनामयुक्तमित्याशङ्क्याहवनीयप्राप्त्युत्तरकालं विनाशे ऽप्याहवनीयप्राप्त्याख्यक्रियाफलाश्रयत्वाविरोधसूचनार्थं भवन्तीति भाष्यं व्याचष्टे * तत्रेति * उद्देशत्यागप्रक्षेपसमुदायं प्रति कस्य चित्कर्मत्वायोगात्तद्वाचिनो जुहोतेरकर्मकत्वे ऽप्यंशकल्पनया त्यागप्रक्षेपांशविषयोपचारिकव्याप्यत्वाभिधानाख्यकर्मवाचित्वे ऽपि द्वितीयायाः प्रयोगजनकत्वेकल्पनासामर्थ्यप्रदर्शनार्थतां दर्शयितुमाहेतीति व्याप्यत्वे प्राधान्योपचारः । ननु प्रयोजनवत्त्वकल्पनासामर्थ्यो ऽपि द्वितीयाया होमस्य सक्तवर्थत्वज्ञापकत्वाभ्युपगमेन होमस्य केन चित्प्रकारेण सक्तवर्थतेति पूर्वोक्तं विरुध्येतेत्याशङ्क्य सक्तवर्थत्वाभिधानसम्बन्धशब्दसूचितौपचारिकत्वप्रदर्शनार्थं होमस्य सक्तवर्थतेत्यादिभाष्यं व्याचष्टे * तत्रेति * सक्तूनामहृष्टार्थत्वकल्पनेन सक्तवर्थत्ववचनस्यानर्थक्यपरिहारशङ्कानिरासार्थं न च तद्वचनादिति भाष्यावयवमानर्थक्यस्यावश्यपरिहर्तव्यत्वात्प्रकारानभिधानाच्चायुक्तमाशङ्क्यौपचारिकत्वाख्यप्रकारान्तराभिप्रायत्वेन जिज्ञासापूर्वकं व्याख्यातुम् * तद्वचनाद्वेत्याद्युक्तम् * पुरुषदोषकृतत्वाच्छब्दज्ञानभ्रान्तत्वस्य वेदे ऽनुपपत्तेर्भ्रान्तिशब्देनौपचारिकतोक्ता श्रोतृदोषाद्वा मुख्यार्थत्वज्ञानस्य भ्रान्तित्वम् । एतदन्तेन च न होमस्य केन चित्प्रकारेणेत्यादिभाष्येणैवमवगते प्राधान्ये बलीयसा हेतुना नास्ति प्राधान्यमित्यवगम्यतइत्येतदेवोपपादितमिति सूचयितुं प्राधान्योक्तिः । नन्वेवं द्वितीयावगतप्राधान्याभावावगमे ऽपि कथं द्वितीयानिर्दिष्टे गुणभाव इति प्रश्नो नापाकृतः स्यादित्याशङ्कानिरासार्थं स एव इत्यादिभाष्यं विरोधात्तेन सम्बन्धीगुणाभावस्तु लक्ष्यतइत्यनेन प्रागेव व्याख्यातत्वादुपेक्ष्यास्मिन्नेवार्थे भगवदुपवर्षसम्प्रतिप्रदर्शनार्थं गुणगभावे चेति भाष्यं व्याचष्टे * ततश्चेति * स्थानशब्देन गुणभावस्य द्वितीयार्थता निरस्तेत्याशयः । देवतोद्देशद्रव्यत्यागप्रक्षेपाख्यधात्वर्थत्रयसमुदायरूपं जुहोत्यर्थं प्रति देवताया द्रव्यस्य वा कर्मत्वायोगात् जुहोतियोगे कर्मणि द्वितीयानुपपत्तेस्तृतीयार्थवाचितोपवर्षेणोक्ता । व्याकरणे द्वितीयायास्तृतीयार्थवाचित्वानभिधानाद्या परीष्टिर्निमित्तानां कर्त्तव्येत्युपपादिता सा महाभाष्यकारेण न कर्त्तव्येति वर्णितेत्युपवर्षे महाभाष्यकारशब्दप्रयोगाच्चैवं व्याख्यातः । द्वितीयोक्तस्यापि सक्तुप्राधान्यस्यासम्भवाद् बाध इति सकलस्य तात्प-

यै तेनेत्यादिभाष्येण तदर्थत्वादिति तच्छब्दो धर्ममात्रे तु कर्मेति व्यवहितनिर्दिष्टस्यापि कर्मणो योग्यत्वात्परामर्शकः कस्य तदर्थता विवक्षितेत्यपेक्षायां च द्रव्योपदेश इति द्रव्यशब्दस्त्वधिकरणाविषयभूतः संसर्गादिसंस्कार्यत्वेनाभिमतस्य स्वभावादेः परामर्शक इत्यङ्गीकृत्य सूत्रावयवद्वयं व्याख्यातम् । तत्र लोकवदिति सूत्रावयवमव्याख्याय प्राक् तस्य चेति सूत्रावयवव्याख्यानं किमर्थमित्याशङ्क्य होमसंसर्गवैषम्याभिधानार्थत्वं दर्शयितुमाह * तेनेति * कथं सक्तूनां होमार्थतेत्यपेक्षायां तेनेति भाष्यगतेन तच्छब्देन निष्प्रयोजनत्वं हेतुत्वेन परामुष्टमिति निष्प्रयोजनशब्देन सूचितं तत्रेति भाष्यावयवव्याख्यानार्थम् * पर्यग्निकरणादित्युक्तम् * लोकवदिति सूत्रावयवपातनिकार्थं पर्यग्निकरणादेर्दृष्टोपकारजनकत्वाभावात् संस्कारत्वासम्भवमाशङ्क्यादृष्टोपकारजनकोऽपि संस्कारः सम्भवेत्तीत्यभिप्रायकथनार्थं न स इत्यादिभाष्यं व्याचष्टे * दृढे चेति * तदुपपादनाय लौकिकदृष्टान्ताभिधानार्थं लोकवदिति सूत्रावयवं व्याख्यातुम् अदृष्टोऽपीति भाष्यं व्याचष्टे * लोकेऽपीति * शान्त्यर्थत्वेनादृष्टार्थतोक्ता । ननु लोकप्रसिद्धमपि पर्यग्निकरणास्यादृष्टसंस्कारार्थत्वं प्रमाणाभावादयुक्तमित्याशङ्कानिरासार्थं लोके चेति भाष्यं व्याचष्टे * न चेति * मूलश्रुतिकल्पनेनाचारस्यापि प्रामाण्यवादित्यर्थः । सिद्धान्तमुपसंहरति * तेनेति * ननु पुरोडाशादेः प्रयोजनवत्त्वेन पर्यग्निकरणादिप्रतिप्राधान्ये तस्यैव सक्तत्वादिष्वभावेनाव्यभिचारित्वात्प्राधान्ये हेतुत्वोपपत्तेः । द्वितीयोपन्यासोऽनर्थक इत्याशङ्कते * नन्विति * केवलतृतीयाकृतो वेत्यनेन निष्प्रयोजनत्वस्यैव सक्तत्वादिष्वव्यभिचारित्वाद् गुणभावहेतुत्वोपपत्तेर्गुणभावे च तृतीयेति भाष्यसूचितस्तृतीयादेतुकगुणभावोपन्यासोऽप्यनर्थक इति सूचितम् । द्वयोः प्रयोजनवत्त्वाविशेषेऽन्यतरप्राधान्यस्य प्रयोजनवत्त्वेनाशक्यज्ञानत्वात्प्रयोजनवत्त्वानपेक्षद्वितीयाकृतमेव प्राधान्यमित्यत्र तावद् दृष्टान्तमाह * तदुच्यतइति * इन्द्रस्यापि गार्हपत्यवत् कृत्वङ्गत्वेन प्रयोजनवत्त्वाविशेषात्तन्निरपेक्षद्वितीयाकृतमेव प्राधान्यमित्युक्तम् । ननु तत्र कतरस्य प्राधान्यमिति सन्देहे निर्णायकान्तराभावात् निर्णयमात्रे द्वितीयोपयोगो न विनियोग इत्याशङ्क्य * लिङ्गादित्युक्तम् * न च वाक्याद् गार्हपत्यप्राधान्यं गार्हपत्यसमीपे स्थित्वेन्द्रमुपतिष्ठेतेत्येवमपि तदेकवाक्यत्वोपपत्तेरिति गार्हपत्येत्यनेनोक्तं निष्प्रयोजनत्वनिरपेक्षकेवलतृतीयाकृतमेव गुणत्वमित्यत्रापि दृष्टान्तमाह * तथेति * सूक्तवाक्येष्टदेवताप्रका-

३९११३

शनार्थत्वात्प्रहरणस्य च स्फुगासादनोपयुक्तप्रस्तरप्रतिपत्त्यर्थत्वात्प्र-
 योजनत्वाविशेषाच्चैकस्यापि निष्प्रयोजनतेत्यर्थः । सक्तूनामपि तर्हि
 द्वितीयया प्राधान्यं स्यादित्याशङ्काह * तेनेति * भाष्योक्तं विचा-
 रप्रयोजनं दूषयति * प्रयोजनं त्विति * आद्येनादिशब्देन परिद्धशु-
 पादानं द्वितीयेन हिरण्मयीत्ववाणवत्वयोः सिद्धान्तवत्पूर्वपक्षे ऽप्य-
 ङ्गप्रधानार्थत्वात् प्रयोजनविशेष इत्यर्थः । ननु प्रियङ्गुवत्प्रकरणा-
 त्प्रधानमात्रार्थतावगतेनाङ्गप्रधानार्थतेत्याशङ्कं निरस्यन् श्लोकं व्या-
 चष्टे * प्रियङ्गवो हीति * प्रियङ्गवश्चरुरिति वाक्यात् प्रधानयागसा-
 धनचक्रप्रकृतित्वप्रतीतेः प्रियङ्गूणां प्रधानमात्रार्थत्वं न प्रकरणादि-
 त्याशयः । यथा च बर्हिरादेस्तृतीये वाक्यसंयोगवलीयस्त्वेनाङ्ग-
 प्रधानहाविरासादनार्थत्वं वक्ष्यते तथा शमीमयीत्वादेरङ्गप्रधान-
 स्फुगाद्यर्थतेत्यर्थः । ननु यथा यज्ञार्थवर्णं वै काम्या इष्टयस्ता उपांशु
 कर्त्तव्या इत्युपांशुत्वं विकृतावातिदेशिकत्वेनाप्राप्तावस्थेष्वङ्गेषु विधी-
 यमानत्वात्प्रधानमात्रार्थं तथेतदपीत्याशङ्कते * स्यादेतदिति *
 वैकृताङ्गविधिकाले प्राकृतस्याङ्गस्य विकृतावचोदितत्वादित्येकेषां
 व्याख्यानमुपजीव्यैतत्सूत्रं पठितम् । काम्यशब्दोपात्तस्य प्रधानमात्रस्य
 तच्छब्दपरामृष्टस्योपांशुत्वविधेरङ्गसम्बन्धित्वेनोपांशुत्वस्याचोदित-
 त्वादिति तार्त्तीयसूत्रार्थमभिप्रेत्य परिहरति * तदिति * श्लोकं
 व्याचष्टे * यज्ञार्थवणेति * शङ्किताभिप्रायं विवृणोति * ननु
 चेति * परिहर्त्ता निरस्यति * नार्हतीति * परव्याख्यानुपपत्तौ
 हेतुम् * आहैवं हीति * तृतीये निर्देशात्तु विकृतावपूर्वस्यानाधि-
 कार इत्यत्र बर्हिर्युपावटमवस्तृणातीत्यप्राकृतयुपावटस्तरणाख्यका-
 र्यार्थवर्हिरर्थत्वं प्राकृतानां बर्हिधर्माणामस्ति नास्तीति चिन्तायाः प्राकृ-
 तवैकृताङ्गप्राप्तिर्पौर्वापर्यचिन्ताधीनत्वाद्धर्मसाधारण्यशास्त्रातिदेश-
 योश्च सप्तमदशमाद्ये निषेत्स्यमानत्वेन तदभिप्रायपूर्वपक्षायोगात्प्रत्य-
 क्षत्वेन प्राग्वैकृताङ्गप्राप्तेः पश्चादतिदिश्यमानेन बर्हिलुनातीत्यादिशा-
 स्त्रेण सर्वप्राकृतवैकृतवर्हिरनुवादेन लवनादिधर्मविधिसम्भवाद्युपा-
 वटस्तरणवर्हिषो ऽपि धर्मवत्तेति पूर्वपक्षिते क्लृप्तोपकाराङ्गसम्भवे
 कल्पनागौरवापादकाक्लृप्तोपकाराङ्गानाकाङ्क्षणाद्विकृतौ प्राकृताना-
 मङ्गानां पूर्वनिर्देशाज्जापूर्वस्य वैकृतस्य युपावटस्तरणवर्हिषः प्राकृत-
 धर्मविधावधिकार इति सिद्धान्तस्य वक्ष्यमाणत्वात् प्राकृतानामङ्गा-
 नां वैकृतेभ्यः प्राक्प्राप्तिः स्थास्यतीत्यर्थः । किं चोपदेशेनानुवाद्यस्वक्-
 परिधिप्राप्तये ऽतिदेशः प्रागेवेष्टव्य इत्याह * अवश्यं चेति * अनि-
 ष्टापत्तेरपि प्रधानमात्रार्थता न युक्तेत्याह * किं चेति * नन्वस्मि-

अपक्षे पर्णतादेरपि प्रधानमात्रसम्बन्धापत्तेः । प्रकृतौ प्रयाजादिस्वरु-
प्राप्त्यभावात् कथं विकृतौ प्रसक्तिरित्याशङ्क्यतइत्युक्तं प्रकृतौ का-
र्यस्याकृतसत्त्वात्पदार्थोद्देशेन विधीयमानेषु धर्मेषु पर्णमयादिवा-
क्यैर्जुहादिमात्रोद्देशेन पर्णतादिविधानादङ्गप्रधानस्वरुगर्थत्वं युक्तं वि-
कृतौ तु प्राकृतकार्यपृष्ठेन पदार्थप्राप्तेः स्वरुक्शब्दलक्षितकार्योद्देशेन
शम्यादिविधीयमानं जुहा जुहोति स्वरुवः सम्मार्ष्टीति प्राकृतकार्यद्व-
यसद्भावे ऽप्येकत्रैव प्राकृतधर्मबाधेन चरितार्थस्य वैकृतधर्मविधेर-
न्यत्रापि बाधकत्वायोगात्कस्मिन्नेकस्मिन्विधीयतामित्वपेक्षायां प्रक-
रणात् प्रधानभूतहोमाख्यकार्यार्थत्वप्रतीतेः । प्रधानमात्रार्थत्वमिति
यस्य ते प्रकृतौ नानावृक्षस्वरुक्सम्मार्गसाध्यमपूर्वमिति वदतः पक्षस्त-
न्मते ऽनिष्टापत्तिरेवेत्याशयः । ननु प्रयाजानामपि होमाख्यकार्यस-
द्भावाच्छम्यादिविधानोपपत्तेः कथं प्राकृतजातिप्रसक्तिरित्याशङ्क्या-
ह * य एव हीति * होमत्वाविशेषे ऽपि प्रधानहोमेभ्यः प्रयाजादि-
होमानां भेदात्सम्मार्गवत्प्राकृतविरुद्धवैकृतधर्माप्राप्तिरित्याशयः ।
नन्वेवं सत्येवमेवयुक्तत्वात्कानिष्टापत्तिरित्याशङ्क्याह*न चेति* अयं
भावः स्वरुक्कार्यस्य शमीजात्या कर्तुमशक्यत्वात्स्वरुक्कार्ये च शमी-
विधौ स्वरुवां बाधापत्तेः । कार्ये विधीयमाना शमी पर्णतादिकार्ये स्वरु-
क्प्रकृतिद्रव्यपरिच्छेदलक्षणे स्वरुक्शब्दोपस्थापिते विधीयेत तस्य च
पर्णमयी जुहूर्भवतीत्याद्युपदेशविध्यैक्येनैकत्वात्तदुद्देशेनापि विधी-
यमानायाः शम्याः सर्वार्थतैव युक्ताः । अथ स्वरुक्प्रकृतिपरिच्छेदत्वेनै-
करूपत्वे ऽपि प्रधानस्वरुक्प्रकृतिपरिच्छेदलक्षणात्कार्यादङ्गस्वरुक्प्र-
कृतिपरिच्छेदलक्षणस्य कार्यस्यान्यत्वाद्विकृतौ प्रयाजादिस्वरुवर्जनं
ततः प्रकृतावप्यपूर्वसाधनान्शे धर्मविध्यभ्युपगमात्प्रधानापूर्वसाधन-
स्वरुगर्थतैव पर्णतादेर्वर्हिषश्च प्रधानहविर्मात्रसादनार्थता स्यादिति स-
र्वेषां वेति न्यायो बाध्येत। अथ प्राकृताङ्गबाधेन वैकृताङ्गनिवेशादेकत्र
च बाधेन चरितार्थस्य वैकृताङ्गविधेः सर्वत्र बाधकत्वायोगात्त्र वि-
कृतावसौ न्यायः । ततो ऽङ्गगुणविरोधन्यायेनाङ्गस्वरुक्षेव प्रकृतजाति-
बाधस्य युक्तत्वाद्धैरीत्यापत्तिरुपदेशेनातिदेशबाधस्यानुग्रहपक्षवृत्ति-
त्वात्प्रधानगुणवाधाभ्युपगमे ऽङ्गानामप्यनुग्राह्यत्वासर्वार्थतैव पुनरा-
पत्तेति अभ्युपगम्यापि किं चिच्छमीमयीत्वादेः प्रधानमात्रसम्बन्ध-
कारणां प्रधानस्वरुचामेव विकृतावपि प्रसङ्गनाङ्गसाधनत्वोपपत्तेः प-
र्णमयीत्वादेश्च स्वरुक्प्रयोजकत्वाभावात्तद्वशेनापि स्वरुगन्तरोपादा-
नायोगात्सम्मार्गः स्वरुक्षु पर्णतादिप्राप्तिः पूर्वपक्षे नास्तीत्याह* यद्यपि

चेति * - ननु पशुयागस्य वपाप्रचारेणोपक्रमादङ्गप्रचारेण चोपसंहारात्तन्मध्यपातिनः पुरोडाशस्य पाशुकैरङ्गैः प्रसङ्गोपकारदर्शनात्सम्मार्गादेः प्रधानप्रम्वित्वात्तद्वार्हिभूतस्य कथं प्रधानार्थाभिः स्तुतिभिः प्रसङ्गेनोपकार इत्याशङ्क्य * सौमिकेत्युक्तम् * षड्विंशत्प्रक्रमाप्राचीत्यादिवाक्यविहिताया वेदेस्तद्युक्ते तु फलश्रुतिस्तस्मात्सर्वचिकीर्षा स्यादित्यत्र तृतीये साङ्गसोमयागार्थत्वेनोक्तायाः अप्यौपवसथ्याहे क्रियमाणत्वेन तत्प्राचीनाङ्गार्थत्वाभावाद्वेदिकरणोत्तरकालभाव्यग्नीषोमीयपशुयागार्थत्वे च सत्यपि तत्प्रक्रमात्प्रागेव सौमिकाग्निप्रणयनप्रक्रमे ऽनुष्ठानेन सोमार्थानुष्ठानावधारणात् सौमिकत्वाभिधानं तथा च प्रधानार्थयाप्यग्नीषोमीयादिष्वतिदेशप्राप्तदार्शपूर्णमासिकवेदिकार्यस्य हविरासादनस्यापि प्रसङ्गात्सिद्धेर्दार्शिकपूर्णमासिकी यजमानसम्मिता वेदिर्निवर्त्तत इति द्वादशे वक्ष्यते । अतस्तन्निमध्यपाताभावे ऽपि तन्मध्यपातनामात्रेण प्रसङ्गो भवतीत्याशयः । ननु महावेदेः सोमार्थत्वे ऽप्यग्नीषोमीयार्थत्वस्यापि भावात्तदङ्गकार्यान्तरसाधकतापि प्रसङ्गाद्युक्ता । शमीमयीत्वस्य तु प्रधानमात्रसम्बन्धे ऽङ्गार्हत्वाभावात्कथं प्रसङ्गेनाङ्गोपकारितेत्याशङ्क्य दक्षिणाः सोमस्येति वाक्यात्प्रधानमात्रार्थाया अपि दक्षिणायाः प्रसङ्गेनाङ्गोपकारित्वादीक्षणीयादिष्वतिदेशप्राप्तान्वाहार्यनिवर्त्तकत्वात् द्वादशसिद्धमेव दृष्टान्तितम् । अर्थाभिधानकर्म चेति चतुर्थन्यायेनाप्रयोजकत्वाभ्युपगमे ऽपि वा यथाश्रुतसम्मार्गानिष्पत्तेः प्राकृतज्ञात्युपसंग्रहो न युक्त इत्याह * किं चेति * अग्निपरिधानाख्येन कार्येण परिधेः स्वरूपं लक्षितं स्मृत्वा चादिशब्दोपात्तानां द्रव्यवृत्त्याख्येनेत्यर्थः । न विद्यते तत्परिधानादिकार्यं यस्य पलाशादेस्तस्य सम्मार्गः क्रियमाणः परिधेरकृतः स्यात्परिधीकृतस्य वा पलाशादेः सम्मार्गः क्रियमाणः परिहितपरिधानस्य प्रकृतावभावादप्राकृतकार्यस्य स्यादित्युत्तरार्द्धे द्विधा योज्यम् । श्लोकं व्याचष्टे * परिधिरिति * स्मृक्शब्दस्य जुह्वादिपरत्वाद्धोमार्थायाश्च स्मृचो जुहूत्वात् जुह्वधारणार्थायाश्चोपभृत्त्वादाज्यावदानापादानभूतायाश्च ध्रुवात्त्वादादिशब्दोपात्तानां स्मृचामपि कार्येणैव स्वरूपोपलक्षणं तच्चेत्यनेनोक्तम् । नन्वर्थाभिधानकर्मत्वस्याप्रयोजकत्वमात्रहेतुत्वात्किमर्थो ऽपिशब्द इत्याशङ्क्या निरासार्थस्ततश्च शब्दः । न केवलं ततो ऽर्थाभिधानकर्मत्वादप्रयोजकत्वं किं तु वक्ष्यमाणयथाश्रुतसम्मार्गानिष्पत्तेश्चेत्यर्थः । ननु भगवेषां समुच्चयेन परिधानार्थत्वात्पौर्वापर्याभावेनाप्रकृतार्थत्वानापत्तिरित्याशङ्क्य * न चेत्युक्तम् * अग्न्यर्थ्यत्वाभावे च सम्मार्गस्या-

ङ्गप्रधानहोमार्थाग्निद्वाराङ्गप्रधानहोमार्थत्वाभावेनापबर्हिषः प्रयाजान्यजत्यपबर्हिषावनूयाजौ यजतीति विहितप्रयाजानुयाजाङ्गत्वेन प्राप्ययोगादवभृथस्य च दशमे वक्ष्यमाणेनापूर्वत्वेनातिदेशतो ऽपि प्राप्ययोगात्कथं चित्प्राप्तावप्यप्स्ववमृथेन चरन्तीति तृतीयोक्तकरणत्वाक्षिसाङ्गसाहित्यस्य विवक्षितत्वाच्चरत्युक्तस्य च प्रयोगस्य साङ्गप्रधानविषयत्वादपां च देशत्वात्प्रयोगाङ्गत्वावगतेरेकादशे साङ्गप्रधानार्थाभिधिकारत्वस्य वक्ष्यमाणत्वादग्न्यप्राप्तेरग्न्युदाहरणे ऽपि न सम्यक् प्रयोजनमित्याह * अवभृथस्य त्विति * पुरोडाशोदाहर- ३९३४
णप्रयोजनमनुजानाति * तरसेति * तरसा उदाहरणं विषयो यस्य प्रयोजनस्येति विग्रहः । ननु तरसोदाहरणे ऽपि पुरोडाशमात्रानुवादेन मांसविधानात्पूर्वपक्षे ऽपि सवनीयपुरोडाशवत्तदङ्गपर्यग्निकरणपुरोडाशे ऽपि मांसप्राप्तेर्न प्रयोजनसत्यतेत्याशङ्क्याह * तत्र हीति * मांसं तु सवनीयानां चोदनाविशेषादिति तृतीयान्त्याधिकरणे पुरोडाशानादरेण सवनीयमात्रे मांसविधेर्वक्ष्यमाणत्वान्न पर्यग्निकरणपुरोडाशे मांसप्राप्तिरित्यर्थः । ननु सवनीयाङ्गभूतस्य पर्यग्निकरणस्यापि सवनाधारत्वे सवनीयशब्दवाच्यत्वात्तदीये ऽपि पुरोडाशे मांसं स्यादित्याशङ्क्याह * न हीति * तादर्थ्याभिप्रायः सम्बन्धिशब्दः मन्द्रं प्रातःसवन इत्यादौ तु सप्तमीनिर्देशात्सवनाधारमात्रे स्वरविधिरित्याशयः । ननु पर्यग्निकरणस्यारदुपकारित्वे प्रकृतौ प्रकृतपुरोडाशग्रहणस्याशास्त्रीयत्वेन विकृतौ ब्रीहिमयत्वस्य यवमयत्वस्य चातिदेशयोगादुपादानलाघवाय सवनीयस्य मांसमयस्यैव पुरोडाशस्य पर्यग्निकरणसाधनत्वापत्तिर्न पूर्वसिद्धान्तपक्षयोः प्रयोजनभेदः स्यादित्याशयेनाशङ्कते * तत्रापि त्विति * ब्रीहिशब्दो यवानामप्युपलक्षणम् । ननु ब्रीहियवानियमाभावे ऽप्यनियतधान्यमांसादिप्रकृतिद्रव्यकतैव पूर्वपक्षे प्रयोजनं भविष्यतीत्येकदेशी शङ्कते * एवं तर्हीति * पर्यग्निकरणपुरोडाशस्यानियतद्रव्यकत्वे प्राप्ते यथैकपात्रभोजिनोर्गुरुशिष्ययोः शिष्यस्य कांस्यपात्रभोजित्वानियमे गुरोश्चानियतपात्रभोजित्वे शिष्यानुरोधेनापि गुरोर्नियमदर्शनादाश्रयणे द्यावापृथिवी यस्यैककपालस्य वैश्वदेवैककपालप्रकृतिकत्वेन प्रसूनवर्हिर्नियमादनियतवर्हिषो मुख्यस्याप्यैन्द्राग्न्यादेरमुख्यानुरोधेनाप्याधिकश्च गुणः साधारणो ऽविरोधात्कांस्यभोजिवदमुख्ये ऽपीत्यत्र द्वादशे प्रसूनवर्हिर्नियमो वक्ष्यते । तथा सवनीयपुरोडाशस्य मांसप्रकृतिकत्वानि-

१ विवक्षितत्वेनेत्यर्थः ।

२ अवभृथे प्रधाने ऽभिधिकारः साङ्ग इति तदेतदभिप्राययोग इत्यत्र ।

यमात्पर्यग्निकरणपुरोडाशस्यापि मांसप्रकृतिकत्वनियमापत्तेरेक-
 देश्युक्तम् प्रयोजनमाशङ्कितं निरस्यति * तदपीति * पूर्वप-
 क्षप्रयोजनमाक्षितं परमतेन तावत्समाधत्ते * तस्मादिति * प्रकृतौ
 शास्त्रसहकारित्वेनोपादानगौरवमयं कथं चिच्छब्देनोक्तम् । प्रकृतपुरो-
 डाशग्रहणस्य प्रकृतौ शास्त्रीयत्वाद्विकृतावतिदेशसम्भवोऽपि ब्रीहि-
 मयस्य यवमस्य वा पुरोडाशस्याभावात्पर्यग्निकरणलोपापत्त्या परेषां
 समाधानं दूषयति * तत्रापि त्विति * तुल्यो हि ब्रीहिसम्बन्धः
 शास्त्राद्यागावघातयोरिति चार्त्तिकोक्तन्यायेनारादुपकारिणाङ्गेन प्र-
 धानप्रयुक्तद्रव्यग्रहणस्य निरस्तत्वादयुक्ततापि शब्देन सूचिता । लोप-
 एव तर्ह्यस्तु पूर्वपक्षप्रयोजनमिति मतान्तरमाह * तेनेति * न-
 न्वेकहायन्यायनयनस्य ससमपदपांसुग्रहणाप्रयुक्तत्वात्तदर्थमनमुष्ठाने
 ऽप्यक्षाभ्यञ्जनस्य तेनाक्षमञ्ज्यादिति तृतीयोक्ताक्षाभ्यञ्जनशेषत्वात्पां-
 सुन्यति प्रयोजकत्वात्पदपांस्त्रभावेऽपि यान्कांश्चित्पांसुनुपादायाक्षा-
 भ्यञ्जनस्यानुष्ठानसिद्धेर्लोपाभावादिहाप्युक्तेन न्यायेन पर्यग्निकर-
 णस्य पुरोडाशं प्रत्यप्रयोजकत्वलक्षणाभावादेकहायनीन्यायेन पुरो-
 डाशोक्ता प्रकृतिब्रीहियवाप्रयोजकत्वेऽपि यार्त्तिकं चिद् द्रव्योपादा-
 नेन पुरोडाशसिद्धेः पर्यग्निकरणलोपस्यायुक्तत्वेनैतत्प्रयोजनापरितो-
 षात्स्वमतेनानियतधान्यप्रकृतिकपुरोडाशसिद्धेर्ब्रीहिमयत्वस्य यवम-
 यत्वस्य चातिदेशाभावेऽपि मांसमयस्य पुरोडाशस्य पूर्वपक्षे पर्यग्निक-
 रणानापत्तेर्युक्तं पूर्वपक्षप्रयोजनमिति समाधत्ते * अनियतेति *
 यत्वनियमे सति मांसस्यापि पक्षे प्राप्तेः कांस्यभोजिन्यायेन मांसनि-
 यमात् सिद्धान्तसदृशकर्मापत्तिरित्युक्तं तन्निरस्यति * न चात्रेति *
 विशिष्टाकारस्य पिण्डस्य पुरोडाशशब्दवाच्यस्य मांसेनानिष्पत्तेः पक्षे
 ऽप्यप्राप्तिरित्याशयः । ननु सवनीयस्य तर्हि पुरोडाशस्य कथं मां-
 सप्रकृतिकतेत्याशङ्कते * सवनीयेति * सवनीयपुरोडाशप्रकृति-
 त्वेन न प्राप्तं विधीयते किं तु तत्कार्यसाधनत्वेनेति परिहरति * नै-
 वेति * तरसपुरोडाशमन्नसंरोधादिति छान्दोग्यसूत्रकृतान्नमिश्र-
 णेन मांसस्य पुरोडाशनिष्पादने सामर्थ्यस्योक्तत्वात्तदनिष्पादने च
 चराविव पेषणनिवृत्त्या तदर्थान्ध्रिवापनिवर्त्तनेन धान्यमसीत्याधिवा-
 पमन्त्रनिवृत्त्यापत्तेर्धान्यशब्दोद्धानूहचिन्तायाः शाक्यानामयनप्राप्तैत-
 न्मन्त्रस्य धान्यशब्दोद्धानूहप्रयोजनत्वोक्त्ययोगप्रसङ्गात्पुरोडाशस्थाने मां-
 सविध्युक्त्ययोगमाशङ्क्य सवनीयशब्देन धानाकरम्भपरिवापपुरोडा-
 शपयस्याख्यानां पञ्चानामपि हविषामभिधानात्पुरोडाशशब्दस्य च
 लिङ्गसमवायाद्धानादिष्वपि प्रवृत्तेर्भ्रष्टयवानां च धानाख्यानां धा-

नाचूर्णस्य दध्यक्तस्य करम्भाख्यस्य परिवापाख्यानां च लाजाना-
माभिश्चाख्यायाश्च पयस्याया मांसेनान्नमिश्रितेनापि निष्पादनाशक्ते-
रेकेन च वाक्येन धानादौ तत्कार्यकरत्वेन पुरोडाशे च तत्प्रकृतित्वे-
न मांसविधानस्य वैरूप्यापादकत्वेनायोगान्मुख्यभूयोधानाद्यनुरो-
धेन पुरोडाशे ऽपि तत्कार्यकारित्वेनैव मांसविधिर्युक्तः छान्दोग्य-
शाखायां त्वेतेन वै गौरवीति शाक्यस्तरसपुरोडाशोपव्यावृत्त्या सर्वा-
मृद्धिमाग्नौदिति परकृतिसरूपार्थवादकल्पे विधौ सवनीयशब्दाभा-
वात्पुरोडाशमात्रोद्देशेन मांसविध्यवगते ऽसहायोपादानेनापि च मां-
सस्य पुरोडाशनिष्पादकत्वसम्भवे पुरोडाशश्रुतेः कार्यलक्षणार्थत्वक-
ल्पनायोगाद् ब्रह्मोदनो देवदत्त इति वच्च तरसमयः पुरोडाशो ऽस्ये-
ति मध्यमपदलोपिवहुव्रीह्यर्थाश्रयणेन पदद्वयस्यापि श्रुतिसंस्थिते
ऽहनि गृहपतिर्मृगयातिशयान् मृगान्हन्ति तेषां तरसाः सवनीयाः
पुरोडाशा भवन्तीति पुरोडाशमात्रोद्देशेन मांसविव गतेः सहायोपा-
दानेनापि च मांसस्य पुरोडाशनिष्पादकत्वसम्भवे पुरोडाशश्रुतेः
कार्यलक्षणार्थत्ववृत्तित्वोपपत्तेः । सूत्रकृतान्नमिश्रेण मांसस्य
पुरोडाशशक्तोक्ता तद्विषयमेव च धान्यशब्दोहानूहचिन्ता-
प्रयोजनत्वं धान्याधिकरणप्रयोजनभाष्ये तु सवनीयशब्दवद्वाक्यो-
दाहरणमनादृत्यमिति परिहारसूचनार्थम् * यथेत्याद्युक्तम् * कथं
चिच्छेदेनान्नमिश्रिततोक्ता समाहितं पूर्वपक्षप्रयोजनमुपसंहरति *
अतश्चंति * यथा प्रैयङ्गवे चरौ प्रधानमात्रे प्रियङ्गुभिर्व्रीहिनिवृत्ते-
र्व्रीहिसाधनक एवावघात इति दृष्टान्तार्थः । एवमशब्दो मांसशङ्कानिवृ-
त्त्यर्थः । एवं तर्ह्यनियतद्रव्यकतेत्यनियमस्य मांसनियमेन निरासा-
न्मांसविषयत्वप्रतीतेरनियतद्रव्यकत्वं वेत्यस्यापि तद्विषयत्वशङ्का-
पत्तेस्तन्निरासेन धान्यमात्रविषयत्वसूचनार्थैवशब्देन मांसं निरस्य
पुनः * स त्वित्युक्तम् * न चास्मिन्पक्षे नियोगतो यागार्था एवेति न्यायेन
प्रकृतपुरोडाशग्रहणस्य निरस्तत्वात्प्रकृतावपि ब्रह्मिवद्रव्यकत्वा-
सिद्धेः पूर्वपक्षप्रयोजनत्वेनानादरात् कथं चिद्धेत्युक्तम् * स्वयं प्रयोज- ३९४।१
नान्तराययाह * एतानि चेति * पुरोडाशोदाहरणो भाष्योक्तप्रयो-
जतानुज्ञासूचनार्थश्चकारः पशौ पृषदाज्येनानुयाजान्यजतीत्या-
म्नानात्पृषदाज्यधारणायोपभृदन्तरकरणाच्चतसूः स्तुचश्चातुर्मास्येषु
वरुणप्रघासाख्ये द्वितीये पर्वणि पृथगर्गिन प्रणयतइति विहारद्वया-
म्नानेन जहपभृन्ध्रुवाद्वयकरणात्वषट् यत्र च वरुणप्रघासेषु वि-

१ संस्थिते संस्थिते अहनि गृहपतिर्मृगयां याति स यान् यान् मृगान् हन्ति स तेषां
तरसाः सवनीयाः पुरोडाशा भवन्तीति ।

हाराद्वित्वेन षट्संख्यत्वात्परिधिबृद्धिस्तत्रैकवर्जं पञ्चानामसंमार्गापत्तेर्महान्प्रयोजनविशेष इत्यर्थः । अग्निमुपधाय स्तुवतइति स्तुत्यङ्गत्वेनारादुपकारके अन्युपनिधाने विहिते यथा लौकिकस्याग्नेरुपनिधानं विषये लौकिकं स्यात्सर्वार्थत्वाच्च वैदिकमर्थनिर्देशादित्यत्र सप्तमाधिकरणे वक्ष्यतइति दृष्टान्तार्थः । अग्निसंमार्गस्याग्निपरिधिर्वाग्निं च त्रिस्त्रिः सम्मृड्ढीति प्रयाजकालीनसंमार्गप्रेषादग्नीत्परिधिश्चाग्निं च सकृत्सकृत्सम्मृड्ढीति चानुयाजकालीनसंमार्गप्रेषात्परिधिसंमार्गसाहित्यावगतेराहवनीयस्यैव परिध्यन्वयेन संमार्गावगमात्सर्वैश्च याज्ञिकैराहवनीयस्यैव संमार्गानुष्ठानादाहवनीयादीनामित्यादिशब्दो वैदिकत्वसादृश्योपस्थापितपुरोडाशाद्युपसंग्रहार्थः । सर्वशब्दश्च विहारपृथक्त्वेनैकाहवनीयसंमार्गार्थो कृतकार्याणां चाहवनीयस्वरूपपरिधिपुरोडाशानां कृतसंस्काराणामपि नाशदोषापहारेष्वन्येषामुत्पादितानां संस्कारावृत्त्यर्थो व्याख्येयः ।

॥ स्तोत्रादिप्राधान्याधिकरणम् ॥ ५ ॥

स्तुतशस्त्रयोस्तु संस्कारो याज्यावदेवताभिधानत्वात् ॥ १३ ॥

ननु स्तोत्रशस्त्रयोः पूर्वाधिकरणोक्तगुणकर्मत्वहेतुद्वितीयाश्रुत्यभावात्कथं गुणकर्मत्वशङ्केत्याशङ्क्याह * यैस्त्विति * दृष्टोपकारित्वस्य स्वातन्त्र्येण गुणकर्मलक्षणात्वानभ्युपगमे ऽप्यपूर्वाभावोपयोगिलक्षणात्वस्यान्यतः सिद्धशेषाणामित्यत्रोक्तत्वादिहापूर्वाभावः प्राप्तो ऽपोद्यतइत्याशयः । सूत्रगतस्तुतशस्त्रशब्दव्याख्यानार्थं गुणवचनमिति भाष्यं व्याचष्टे * स्तुतिरिति * गुणमात्राभिधानस्य स्तुतित्वं भाष्यकृतोक्तमिति शङ्कां निराकर्तुमाह * गुणेति * गुणानां गुणिसम्बन्धितया वचनमिति भाष्यार्थो ऽनेनोक्तः । नन्वभिधानस्य स्तुतित्वे तस्यैकान्तेनाभिधेयशेषत्वात्प्राधान्यसिद्धान्तायोगात् सन्देहो न स्यादित्याशङ्क्याह * सा चेति * अभिधेयं विना ऽभिधानानिष्पत्तेरभिधेयाभिधानारहितशब्दोच्चारणापातात् स्तुतित्वं हीयेतेत्यर्थः । नन्वेवं सति गुणगुणिनाबुभावपि प्रतिस्तुतेः शेषिशेषिभावोपपत्तेर्गुणिर्ना देवतामेव प्रतिगुणप्रधानभावचिन्ता न युज्येतेत्याशङ्क्याह * तत्रेति * मण्डूकाक्षादेरदेवतात्वे ऽप्यग्निराजसूयादौ विनियुक्तत्वेन स्तुतेस्तच्छेषत्वस्य पूर्वपक्षाभिमतत्वात्सन्देहभाष्यगतस्य देवताशब्दस्य स्तुत्यमात्रोपलक्षणार्थत्वसूचनाय * स्तुत्यस्येत्युक्तम् * स्तुत्यं

प्रति स्तुतेः साध्यत्वात्स्वभावतो शेषत्वे ऽपि कैमर्थाकाङ्क्षायां शेष-
त्वं भवतीति सूचनार्थः शेषीति च्विप्रत्ययः । पूर्वपक्षसूत्रव्याख्याना-
र्थं तत्रेति भाष्यं सङ्क्षेपतो व्याचष्टे * किमिति *

अर्थे न त्वपकृष्येत देवतानामचोदनार्थस्य

गुणभूतत्वात् ॥ १४ ॥

ननु यत्रेति वार्थवत्त्वात्स्यादिति सूत्रे पूर्वपक्षिणोत्कर्षस्याभ्यु-
पेक्ष्यमाणत्वादिनिष्ठापत्तिर्दोषाभिधानमयुक्तमित्याशङ्क्याह * प्रमा- ३९५/१२
ण्येति * क्रमसन्निधाख्यप्रमाणद्वयविरोधो ऽनेन सूत्रेण पूर्वपक्षे
ऽभिधीयते नानिष्ठापत्तिरित्यर्थः । नन्वात्मनातेष्विति वक्ष्यमाणान-
र्थक्यापत्तिर्दोषान्तरसूचनार्थस्तावच्छब्दः कीदृक्दूषणमित्यपेक्षाया-
माह * तथा हीति * यस्मात् संस्कारकर्मत्वे यत्र स्तोत्रे अविद्यमा-
नार्थो मन्त्रः प्रयुज्यते तस्य स्तोत्रस्य मन्त्रप्रकाशेन देवतारूपेणार्थेन
स्तोत्रप्रयोजनेनापकृष्टत्वात् क्रमसन्निधिप्राप्तस्याविद्यमानार्थमन्त्रसा-
ध्यस्य स्तोत्रस्य बाधः प्रसज्यतइति यस्माच्छब्दार्थं यदित्यव्ययं व्याख्ये-
यम् । स्तौतिशंसतिवाक्यविहिताया अपि स्तुतेर्मन्त्रविशेषसाध्यत्वं
विना विशेषरूपानवधारणेन देवतासंस्कारत्वायोगान्मन्त्रापकर्षेण
भाष्यकृता स्तुत्यपकर्षस्याप्युक्त्यवगतेः स्तुत्या एव च संस्कारत्वनि-
मित्तापकर्षस्य वक्तुं युक्तत्वाच्चोदनाशब्देन च स्तुत्यपकर्षस्यैव सू-
त्रकृतोक्तत्वात् स्तोत्रस्यापकृष्टत्वादित्युक्तं तस्मात्संस्कारपक्षो दुष्ट
इति शेषः । उक्ते ऽर्थे यथापूर्वं भाष्यं सूत्रं योजयति * येति * को ऽपकर्षे
दोष इत्याशङ्क्यानिरासार्थं तत्रेति भाष्यं व्याचष्टे * ततश्चेति * ननु-
क्रमसन्निधिशब्दयोः स्थानाख्यपञ्चमविनियोगप्रमाणवाचित्वेनैका-
र्थ्याङ्गदोषादानमयुक्तमित्याशङ्क्याह * क्रमश्चेति * येन क्रमेण य-
जुर्वेदे ग्रहयागाभ्यासा विहितास्तेनैव क्रमेण सामवेदे तदङ्गभूतानि
स्तोत्राणि ब्राह्मणेन विहितानि तेनैव च क्रमेणोत्तराग्रन्थे स्तोत्रसा-
धनभूता ऋचः पठिताः मन्त्रानपेक्षायाः स्तुतेरपकर्षायोगात् स्तु-
त्यपकर्षेण मन्त्रापकर्षे ऽपि लक्षणात्मन्त्रक्रमामिधानविरोधः रथ-
न्तरं पृष्ठं भवतीति चोदनया रथन्तरयोनित्वेनामित्वा शूरेत्युप-
स्थापनमेकं साम तृचे क्रियते स्तोत्रियमिति च स्तोत्रसाधनभूतस्य
साम्नस्तृचाधारत्वश्रुतेः । ऋगन्तरापेक्षायां यद्योन्यां गायति तदुत्त-
रयोगायतीति योन्युत्तरगपेक्षया त्रित्वपूरणविधानादुत्तराग्रन्थे च
तदुत्तरत्वेन नत्वावानित्यृचः पाठादुपस्थापनं त्रित्वपूरणं तु तयोः

पूर्वा बृहती ककुभाबुत्तरे इति चचनात् प्रथमायाश्चतुर्थपादेन द्वितीयायाश्चाद्धर्चनैकं ककुभं कृत्वा द्वितीयायां द्वितीयादिपादत्रयेणापरां कृत्वा प्रगाथसंज्ञा यावृत्त्या भविष्यतीति भाष्यकृता प्रगाथशब्देन सूचितम् । एवं तु क्रमहेतुकोपस्थापनमात्रवाचित्वात्सन्निधिशब्देन च प्रमाणान्तरानभिधानापत्तेः क्रमसन्निधी उपरुध्येयातामिति द्विचचनानुपपत्तिप्रसङ्गादपरितोषेण प्रकरणपरामर्शो वेत्युक्तम् । प्रकरणद्वैन्द्रस्य प्रगाथस्य ज्योतिष्टोमाङ्गत्वे ऽवयते ऽपि द्वारविशेषापेक्षायां पृष्ठाख्यस्तोत्रद्वारत्वं क्रमादवगम्यतइत्याशयः । प्रकरणेन क्रियारूपस्य मन्त्रस्येतिकर्तव्यतात्वेनाग्रहणे ऽपीतिकर्तव्यताभूतस्तोत्रसाधनसामाधारत्वेन सन्निधि परामृश्य ग्रहणात्साकाङ्क्षफलवत्सन्निधानलक्षणप्रकरणावयवभूतो ऽत्र सन्निधिर्विवक्षित इति सूचनार्थः परामर्शशब्दः ।

वशावद्वा गुणार्थं स्यात् ॥ १५ ॥

न पर्युदसिष्याम इति भाष्यात् पूर्वपक्षसमर्थनायैतत् सूत्रमित्याभाति तत्पूर्वपक्षिणो ऽप्युत्कर्षस्याभिमतत्वादयुक्तमाशङ्क्य पूर्वपक्षैकदेशी प्रमाणविरोधाख्यं दोषमनेन सूत्रेण परिहरतीति व्याख्यस्तुमाह * नायमिति * प्रश्नपूर्वदोषपरिहारमुपपादयति * किमिति * श्लोकं व्याचष्टे * य एवंति * सन्निहितातिक्रममात्रवाचित्वेनोत्कर्षापकर्षशब्दयोरैकार्थ्यादपकृष्येतेत्युक्तस्योत्कर्षशब्देनानुभाषणाविरोधो ऽपकर्षः स्यादित्यनेन सूचितः । नन्वैक्ये ऽपीन्द्रमाहेन्द्रयोर्माहेन्द्रं ग्रह गृह्णातीति महत्वगुणविशिष्टस्य देवतात्वश्रुतेः । शुद्धप्रकाशकस्य मन्त्रस्यापकर्षः स्यादित्याशङ्कानिरासार्थत्वे यथा वशात्वगुणविशिष्टस्याप्यजाद्रव्यस्यागुणार्थं शुद्धाजाप्रकाशनार्थमभिधानं स्यादेव न त्वयमपकृष्यते तथा शुद्धेन्द्रप्रकाशनार्थमप्यभिधानं स्यादेवेत्यकारप्रसङ्गेण सूत्रव्याख्यां सूचयति * न चेति * उत्तरसूत्रव्याख्यानार्थं भाष्ये गुणश्चानर्थकः स्यादित्यत्र च सूत्रे गुणस्य देवतात्वानन्तर्गतिनिरासाद्वशावद्वेति वाशब्देन गुणस्य देवतात्वे ऽनन्तर्गतिः सूचितेति ये मन्यन्ते तन्मतेन गुणस्यातन्त्रत्वादित्युक्तम् । आपाद्यापि तु निरासोपपत्तेर्वशादष्टान्तात्तद्वशगुणे चोदित इति भाष्याच्च गुणस्य देवतात्वान्तर्गतिः । तद्विरुद्धाया निरुपपत्तिकायाश्चानन्तर्गतिः । शङ्कितुमशक्यत्वात्स्वमतेनान्तर्गतस्यापि गुणस्य महत्वविशिष्टदेवताप्रकरणेन लभ्यमानस्मरणत्वादित्युक्तं निर्गुणशब्देनाकारप्रसङ्गेण गुणार्थमिति सूत्रावयवे सूचितः । वशात्वगुणस्यातन्त्रत्वाभावात् अन-

न्तरपक्ष एव हृष्टान्तः । ननु शब्दमात्रस्य देवतात्वादिन्द्रमहेन्द्रशब्द-
योश्च भेदात्कथं देवतैक्यमित्याशङ्क्याह * न चेति * नवमे ऽपि
वाशब्दपूर्वत्वाद्यज्ञकर्म प्रधानं स्याद् गुणत्वे देवताश्रुतिरितिसूत्रे भू-
तमव्यसमुच्चारणन्यायेन देवता यासं प्रति गुणत्वे ऽभिहिते ननु क-
र्मणो ऽपीप्सितादभिप्रेतत्वं देवताया गम्यतइत्याशङ्क्या नास्या अ-
भिप्रेततामहनुमहे तद्धितशब्देन चतुर्थ्या वा संयुक्तस्य देवतार्थस्य
वाक्यादभिप्रेततागम्यत इति भाष्येणानर्थकवर्णमुहस्य प्रातिपदि-
कत्वाभावे तद्धितचतुर्थीसंयोगायोगात्तत्संयोगाभिधानेनार्थग्रहणेन
शब्दमात्रस्य देवतात्वं निरस्तम् । दशमे च विधिशब्दस्य मन्त्रत्वे भावः
स्यात्तेन चोदनेत्यत्रावाहनादौ येन केन चित्पर्यायेण देवताभिधा-
नसिद्धेर्विधिगताग्न्यादिशब्दानादर इति पूर्वपक्षयित्वा आग्नेयो
ऽष्टाकपाल इति विधिगतेनाग्निशब्देन देवताया हविःसम्बन्धविधा-
नात् मन्त्रकार्यं देवतोद्देशे विधिगतस्यैव शब्दस्योच्चारणं कार्यमिति
सिद्धान्तिते का पुनरियं देवतानामिति पृष्ट्वेन्द्रादीनां द्युस्थानां यत्र
वा वेदे ऽग्निर्देवता वा ऽतो देवतेत्यादिर्देवताशब्दः प्रयुक्तः सा दे-
वतेति परमतद्वयमहःशार्दूलादीनामनुपसंग्रहापत्तेर्निरस्य स्वमतेन
सूक्तभाजो हविर्भाजश्च देवता इति भाष्येणाग्निर्देवत्यं सूक्तम्मग्नि-
र्देवत्यं हविरित्यादिप्रयोगादाहुतिभाजो वा अन्या देवता अन्या स्तो-
मभाजः छन्दोभाजश्चेति लिङ्गाच्च सूक्तस्तुत्यत्वस्य त्यज्यमानहवि-
रुद्देश्यत्वस्य च देवतात्वाभिधानादर्थस्यैव स्तुत्यत्वोद्देश्यत्वावगते-
र्मूर्त्तानामममूर्त्तानां चेतनानामचेतानानां च श्रुत्या कं चिदर्थं प्रति
तादर्थ्येन सङ्कल्पनीयानां देवतात्वं भविष्यतीति च भाष्येण
मूर्त्तानां चेतनानां देवतात्वामिधानाद्यस्य वाचकं शब्दमु-
द्दिश्य स्मृत्वा वा हविस्त्यक्ष्यामीति सङ्कल्पः क्रियते सा भवती-
ति च भाष्येणोच्चारणार्थत्वादिशेरुच्चार्यमाणेन शब्देन प्रजापतिं
मनसा यजेतेत्यादिविधौ वा स्मर्यमाणेन वाच्यस्य देवतात्वामिधानात्
नन्वेवं सति सुतरां च येन केन चिदग्निशब्देन निर्देशः करणीय
इति वाशङ्क्या भवेदेवं यद्यग्निशब्दो ऽग्निप्रत्यायनार्थमुच्चार्येतापि तु
हविः सम्बद्धार्य प्रत्याय्येतेत्युपक्रम्य देवतायाश्च यज्ञसाधनभावेन
रूपेण भवति केन तर्हि सम्बन्धिना शब्देनेत्यादिना भाष्येण श-
ब्दसम्बन्धितद्वयतिरिक्ताभिधानाच्छब्दस्य देवतात्वं निरस्तं भ-
वति । नन्वर्थस्यापि देवतात्वे कथमैक्यनिश्चयो ऽत आह

* ततश्चेति * प्रमाणविरोधाख्यदोषपरिहाराशङ्कामुपसंहरति ३९६।१
* तस्मादिति *

न श्रुतिसमवायित्वात् ॥ १६ ॥

नञर्थव्याख्यानार्थं नैतदिति भाष्यं व्याचष्टे * नेति * इन्द्रोऽस्येत्यादि भाष्यं तद्धितश्रुत्याश्च कर्मणादिवदवयवार्थानपेक्षस्य महेन्द्रस्य ग्रहसमवायेनेन्द्राद्देवावगमादित्येवं श्रुतिसमवायित्वादिति सूत्रावयवव्याख्यानार्थतया परमतेन दूषयितुं प्रश्नपूर्वं व्याख्यातुमुपक्रमते * कुत इति * श्लोकं व्याचष्टे * यदीति * नन्ववयवार्थप्रत्यभिज्ञानात्समुदायशक्तिकल्पनानुपपत्तेः कथं तद्वलीयस्त्वमित्याशङ्काह * तथा हीति * ततो वाक्यभेदादिः स्यात् तच्च दुष्यतीत्यर्थः । आदिशब्देनासमर्थतद्धितसामासापत्तिरुत्तरपदवृद्धिप्रयुक्तिर्महत्त्वस्येन्द्रविशेषणत्वानुपपत्तिश्चोक्ता अनेन च महत्त्वविशिष्ट इत्यन्तं भाष्यं तात्पर्यतो व्याख्यातं महेन्द्रशब्दास्तु इत्युत्तराद्धेनावयवव्युत्पत्तिनिरासे भाष्यं योजयितुमुपक्रमते * न चेति * व्युत्पत्तिशब्देनेन्द्रो महत्त्वविशिष्टोऽस्येत्यध्याहारेण पूर्वावयवव्याख्या सुचिता कथमनेन भाष्येणावयवव्युत्पत्तिनिराक्रियेत्यपेक्षायां प्रश्नपूर्वकमुपक्रमते * कथमिति * श्लोकं व्याचष्टे * समर्थ इति * समर्थः पदविधिरिति सूत्रात्समासवृत्तौ सामर्थ्यं विशेषणं समर्थानां प्रथमाद्वेत्यस्मात्तद्धितेऽपीत्यर्थः । कथमत्र सामर्थ्याभाव इत्यपेक्षायां तद्धितसमासवृत्तौ युगपत्स्यातां क्रमेण वेति विकल्प्य यौगपद्यपक्षे वृत्तिद्वयेऽपि सामर्थ्याभावप्रतिपादनार्थं न चास्येति भाष्यं व्याख्यातुं सामर्थ्याभावं प्रति जानीते * यदि चेति * एतदुपपादनार्थत्वेन प्रश्नपूर्वं भाष्यं व्याचष्टे * कुत इति * उत्तराद्धेन तद्धितसंयोगापेक्षस्य वा या महत्त्वसम्बन्धात्समासकल्पना सा नोपपद्यतइति नञानुषङ्गेणोत्तरावयवो व्याख्यातः । ननु सामर्थ्याभावं प्रतिज्ञाय सम्बन्धाभावोपपादनमसम्बद्धमित्याशङ्काह ३९७।१ * एकार्थिभावेति * समित्युपसर्गस्यैकीभाववाचित्वादैकार्थ्यं तत्कारणं चार्थान्तरानपेक्षत्वं सामर्थ्यं तदेव भाष्यकृतः शब्दसम्बन्धहेतुत्वात्सम्बन्धशब्देनाभिप्रेतमित्याशयः । सापेक्षत्वस्यैकार्थ्यलक्षणसामर्थ्याविहन्तृत्वं तावत्प्रश्नपूर्वकमुपपादयति * कथमिति * श्लोकं व्याचष्टे * अविक्षिप्यमाणौ हीति * विशेषणविशेष्यभूतयोरर्थयोरेकस्मिन्विशिष्टरूपेऽर्थे लोलीभावात् प्रधानचलनाद्व्यापारात्समासवृत्तिसिद्धितद्वृत्तिर्वा भवति । विविधं च क्षिप्यमाणयोरन्यत्र व्याप्रियमाणयोरर्थयोस्तात्पर्यनानात्वनिमित्तात् बुद्धेः सन्दिग्धत्वरूपात्कालुष्यात् दुष्टयोर्नैकस्मिन्नर्थे व्यापारः सम्भवतीत्यर्थः । ननु तात्प-

यनानात्वोपपत्तेः कथं सन्दिग्धत्वरूपकालुप्यापत्तिरित्याशङ्क्य स-
 कृदुच्चरितस्यानेकतात्पर्यायोगं लोकप्रसिद्धमुदाहरति * यो हीति *
 अतः सकृदुच्चरितस्येन्द्रशब्दस्यानेकतात्पर्यायोगात् किं विशेषणेन
 महत्वेनान्वयो ऽस्तु विशेष्येण वा तद्धितार्थेन ग्रहेणेति सन्देहापत्ते-
 नैकार्थ्यलक्षणां सामर्थ्यं भवतीत्युपसंहरति * इत्येवमिति * व्यपेक्षा-
 लक्षणसामर्थ्यविहन्तृत्वं तु सापेक्षस्यातिस्पष्टमित्याह * व्यपेक्षा
 पुनरिति * श्लोकं व्याचष्टे * न हीति * व्याख्यातं भाष्यार्थमुप-
 संहरति * इतीति * पूर्वोत्तरभाष्ययोर्विषयविवेकार्थं पूर्वभाष्यस्य
 युगपद्वृत्तिद्वयनिरासपरत्वमाह * एवं तावादिति * दोषः समर्थ-
 तद्धितस्य समासापत्तिरूपः । न चेत्युत्तरभाष्यं क्रमेण वृत्तिद्वयनि-
 रासपरतयार्थतो व्याचष्टे * क्रमेणेति * वक्ष्यमाणाद्वैरूप्यलक्षणा-
 दनेकार्थ्यविधिलक्षणाच्च वाक्यभेदाद्विवेकायावृत्तिलक्षणवाक्यभेदा-
 भिधानार्थत्वमस्य भाष्यस्य वक्तुम् * असकृदित्युक्तम् * असकृच्छ्र-
 रुतिं विवृणोति * कृत्वेति * महंश्चासाधिन्द्रश्चेति विग्रहे महेन्द्र
 इति समासं कृत्वा तद्धितान्वये क्रियमाणे महानिन्द्रो ऽस्य देवतेति
 व्याख्यानार्थं महदिन्द्रशब्दयोरावृत्तिप्रसङ्ग इत्यर्थः । समासशब्देन
 तद्धितस्याप्युपलक्षणादिन्द्रो ऽस्य देवतेति विग्रहे ऐन्द्र इति तद्धि-
 तान्तत्वं कृत्वा समासे क्रियमाणे महंश्चासावैन्द्रश्चेति व्याख्यानायै-
 न्द्रप्रातिपदिकतद्धितयोरावृत्तिः स्यादिति सूचितम् । ननु न वा-
 क्यभेदो ऽस्मान्नाप्यासम्प्रतीयतइत्याशङ्क्याह * एतदेवेति * क्र-
 मेण वृत्तिद्वयनिरासस्य हेत्वाकाङ्क्षायां योग्यत्वाद्वाक्यभेदो हेतुत्वेन
 भाष्यकृतो ऽभिप्रेतो ऽवसीयतइत्याशयः । तद्धितपूर्वत्वे ऽन्यदपि
 दोषद्वयं भाष्यकृतो ऽभिप्रेतमित्याह * तद्धितेति * श्लोकं व्याचष्टे
 * महेन्द्र इति * वाक्यभेदमात्राभिधानं तर्हि कथमित्याशङ्क्याह * न
 चेति * समासपूर्वत्वे तदेवैकं दूषणमित्याशयः । कृत्वासमास-
 मिति समासशब्देनाप्येतदेव सूचितम् । एतस्मिन्नेवेति युगपद् वृ-
 त्तिद्वयाशङ्काभाष्यं यौगपद्यपक्षस्य प्रागेव निरस्तत्वाद्दोषान्तराभि-
 धित्सया वा पुनरुपन्यासे क्रमवृत्तिनिरासव्यवधानादयुक्तमाशङ्क्य
 व्याचष्टे * तेनेति * तद्धितसमासवृत्त्योः कापूर्वत्यनिश्चयेन क्रमा-
 योगाद्यौगपद्यमेव वृत्तिद्वयवादिना वाच्यम् । क्रमस्त्वनादरणी-
 य एवेति सूचनार्थं क्रमनिरासोत्तरकालं पुनर्यौगपद्यस्यो-
 पन्यासपूर्वकं निरास इति प्रतिपाद्येति ल्यपादर्शितम् । न चायमिति
 वैरूप्यलक्षणदोषाभिधानार्थं भाष्यं व्याचष्टे * ऐकशब्दश्च इति * ३९८।
 महत्वं प्रतीन्द्रशब्दस्यानुवाद्योद्देश्यप्रधानभूतार्थवाचित्वात्तद्धितार्थं

च प्रति विधेयोपादेयगुणभूतार्थवाचित्वाद्वैरूप्यं विस्पष्टचेत्यनेकार्थ-
 विधिदोषाभिधानार्थं भाष्यं व्याचष्टे * विधीति * एकविधानेन
 चेतारानाक्षेपात्प्रत्ययावृत्तिरप्यनेकार्थं विधौ स्यादित्येवमर्थत्वेन स-
 कृदुच्चारणे चेति भाष्यं व्याचष्टे * तथा हीति * तस्मादित्यवयव-
 व्युत्पत्तिनिरासोपसंहारभाष्यमकारप्रश्लेषेणाध्याहृतशुद्धं कथं तर्हि
 शब्दकवाक्यभेदेन वा स्वमतेन व्याख्यास्यमानत्वात्परमते ऽपि तच्छु-
 द्धा प्रसज्यमानां निराकर्तुं यथास्थितं पठति * तस्मादिति * नन्ववय-
 व्युत्पत्त्यनभ्युपगमे समासत्वाभावादर्थान्तरे चागृहीतसम्बन्धत्वेना-
 र्थवत्त्वायोगात्प्रातिपदिकत्वाभावेन तद्धितानुत्पत्तिः स्यादित्याशङ्का-
 ध्येतुप्रयुक्ततद्धितान्यथानुपपत्त्यैव प्रातिपदिकत्वं कल्पयित्वा तत्
 सिद्ध्यर्थं समासार्थयोगेनावयवार्थवत्त्वसम्बन्धग्रहणाभावेनार्थविशे-
 षानवधारणे ऽपि कश्चिन्महेन्द्रप्रातिपदिकस्यार्थो ऽस्तीति सामा-
 न्यतः कल्पयिष्यतइत्यभिधानार्थं महेन्द्रशब्दादित्यादिभाष्यं व्या-
 चष्टे * किं तर्हीति * व्युत्पत्तिनिरासप्रयोजनाभिधानार्थं तस्मादि-
 तिभाष्यं व्याचष्टे * ततश्चेति * नन्विन्द्रस्य वृत्रवधोत्तरकालं म-
 हत्त्वयोगेन यन्महानिन्द्रो ऽभवत्तन्माहेन्द्रस्य महेन्द्रत्वमिति महेन्द्र-
 शब्दवाच्यत्वश्रुतेः समुदायशक्तिकल्पना न युक्तेत्याशङ्कानिरासार्थं
 यदपीत्यादिभाष्यं व्याचष्टे * न चेति * रूढित्वोपपादनार्थत्वमस्य
 भाष्यस्य दर्शयितुम् * अत इत्युक्तम् *

व्यपदेशाच्चेति ॥ १७ ॥

सूत्रोक्तेनेन्द्रमहेन्द्रयोर्भेदापदेशेन हेतुना श्रुतिसमवायित्वहेतु-
 साध्याया महेन्द्रस्यागुणार्थं शुद्धेन्द्रप्रकाशनार्थमाभिधानं न सम्भव-
 तीति प्रतिज्ञायाः साधयितुमशक्यत्वादेवताभेदप्रातिज्ञां पूर्वहेतोरवान्त-
 रसाध्यत्वेन विवक्षितामस्मिन्हेतावध्याहारेण योजयितुमाह * व्य-
 पदेशेति * विशब्दव्याख्यानार्थम् * भेदादित्युक्तम् * कथं व्यपदेशस्य
 देवताभेदहेतुतेत्यपेक्षायामाह * एवमिति * समुदायस्त्वदृष्टार्थत्वापत्ते-
 रयुक्त इत्याह * असति चेति * देवताभेदोपपादनस्य प्रकृतोप-
 योगमनुसन्धत्ते * तस्मादिति * एतद्व्याख्यानमतिप्रसङ्गापादनेन
 तावद्दूषयति * एवमिति * तद्धिते सति समासपदस्योक्तप्र-
 कारेण रूढित्वे व्याख्यायमाने सर्वेषामग्नीषोमीयादीशब्दानां रूढि-
 त्वापत्तेर्द्विर्देवताभिधायित्वं न स्यादित्यर्थः । एवं शब्दार्थं प्रपञ्चय-
 न श्लोकं व्याचष्टे * यथैव हीति * द्वन्द्वसमासस्येतरैतरयोगवा-

चित्वाद्ग्नैरपि सोमसापेक्षत्वे द्वयोश्च तद्धितान्वयाविशेषे ऽप्युप-
लक्षणार्थं सोमस्याग्निसापेक्षत्वे तद्धितान्वयाभिधानम् । सोमपद-
स्याग्निनाग्निपदस्य वा सोमेन तुल्यकक्ष्यार्थत्वात्तद्धितार्थं च प्रति
विशेषणीभूतार्थत्वाद्धैरूप्यं सोमपदोक्तिरूपलक्षणार्था । नन्वग्निषोमा-
दिशब्दानां न्यायेन रुढित्वावसायाद्याज्ञिकव्यवहारस्य भ्रान्तिरित्येवो-
च्छेदो न दोषायेत्याशङ्क्याह * न चेति * न केवलं याज्ञिकानां ३९९।१
द्विदेवत्यव्यवहारः किं तु मिमांसायामपीत्यर्थः तार्त्तीयांस्तावत्
द्विदेवत्यव्यवहारानुदाहरति * तथेति * आग्नेयं चतुर्द्धा करो-
त्याग्नेयशब्देन सापेक्षाग्निदेवत्ययोरैन्द्राग्नाग्नीषोमीययोः पुरोडाश-
योरग्रहणां व्यवस्था वार्थसंयोगाल्लिङ्गस्यार्थेन सम्बन्धाल्लक्षणार्था
गुणाश्रुतिरिति चतुर्द्धाकरणविचारतृतीयप्रथमे सिद्धान्तसूत्रे वक्ष्य-
ति एकस्मिन्वा देवतान्तराद्विभागवदितीन्द्रपीतविचारसिद्धान्तसूत्रे
चेन्द्रपीतसमासस्थेनेन्द्रशब्देन सापेक्षेन्द्रदेवत्यस्यैन्द्राग्नादेः सोम-
स्याग्रहणं वक्ष्यति । एकस्मिन्नेकसंयोगादिति पूषाप्रपिष्टभागाविचा-
रे च पूषशब्देन सापेक्षपूषदेवत्यस्यैन्द्रापौष्णादेश्वरोग्रहणं वक्ष्यती-
त्यर्थः । रुढित्वे चैकदेवतात्वापत्तेः सापेक्षत्वं न युज्येतेत्याह * रुढि-
त्वं हीति * आप्तमिकं द्विदेवत्यव्यवहारमुदाहरति * तथेति *
पेकार्याद्वा नियम्येत पूर्ववत्त्वाद्विकारो हीति सूत्रे द्विदेवत्यानां
दार्शपौर्णमासिकद्विदेवत्ययागप्रकृतिकत्वं वक्ष्यतइत्यर्थः । नावमिक-
मुदाहरति * तथेति * आशासानामेधपतिभ्यो मेधमित्यधिगुप्रैष-
गतमेधपतिशब्दे देवता तु तदाशाब्दात्सम्प्राप्तत्वात्स्वामिन्यनर्थको
स्यादिति सूत्रे मेधशब्दव्याच्यस्य पशोः स्वामिन्यस्य सम्बन्धस्य
प्राप्तत्वेनाशासानानर्थक्यापत्तेर्देवतैव मेधपतिरिति मेधपतित्वं स्वामि-
देवत्यस्योत्पाद्यसूत्रगतमेधपतित्वशब्दस्य स्वामिनो वेत्यनन्तरसूत्रे
ऽनुषक्तस्य लुप्तभावप्रत्ययस्यानुषङ्गेण द्विवचनान्तमेधपतिव्याच्यम-
ग्नीषोमाख्यदेवतारूपमर्थद्वयमाश्रयिष्यतइत्यर्थः । दाशमिकमुदाह-
रति * तथेति * मनोतायां तु वचनादविकारः स्यादित्यत्र त्वं ह्य-
ग्ने प्रथमो मनोतेति मनोताख्यो मन्त्रो ऽन्यदेवत्यपशावूहितव्यो न
वेति सन्देहमुपन्यस्य ननु प्रकृतावन्यार्थो ऽयं निगदो यदग्नीषोमौ
हि प्रकृतौ देवता ऽयं वाग्नेयो ऽर्थतो सम्भवेनाभिधायित्वादविकारेण
प्रयोक्तव्य इत्याशङ्किते सत्यग्नीषोमौ देवताप्रकृतावित्युक्ता यौ तु
तावग्नीषोमाविति भाष्यकृद्वक्ष्यति व्याकरणशास्त्रे ऽपि द्विदेवत्य-
त्वव्यवहारो ऽस्तीत्याह * तथेति * देवता द्वन्द्वे चेत्यधिकृत्येदग्नेः

सोमवरुणयोरिति सोमशब्दे वरुणशब्दे च परभूते ऽग्निशब्दस्य देव-
ताद्वन्द्वनिमित्तमीत्वं स्मृतं मूर्द्धन्याधिकारे चाग्नेः स्तुत्सोमसोमा
इत्यत्राग्निशब्दात्परस्य सोमशब्दस्य मूर्द्धन्यादेशेन पत्वस्मृतेः । सो-
मशब्दस्याग्निशब्दाद्देवावगमादर्थदेवताद्वन्द्वावगतिरादिशब्दात् पू-
र्वपदप्रकृतिस्वराधिकारे उभे वनस्पत्यादिषु युगपदित्यनुवर्त्तमाने
देवता द्वन्द्वे चेत्यनेनेन्द्रासोमाविन्द्रावरूणावित्यादिपूभयपदप्रकृति-
स्वरत्वं वृद्धाधिकारे च हृद्गसिन्ध्वन्ते पूर्वपदस्य चेत्यनुवर्त्तमाने
देवता द्वन्द्वे चेत्याग्नावैष्णावादिशब्दे उभयपदवृद्धिः आनङ्श्रुतो द्व-
न्द्वश्चि वानुवर्त्तमाने देवताद्वन्द्वे चेत्यानङादेशः । ननु व्याकरणस्यार्थे
तात्पर्याभावात् ततो द्विदेवत्यत्वावधारणं भवतीत्याशङ्क्याह *
यदि चेति * तद्धितोच्चारणे देवतात्वप्रतीतेस्तदभ्युपगमे द्वित्वमपि
प्रतीत्यविशेषादभ्युपगन्तव्यमित्याह * अथेति * ननु वाक्यभेदा-
दिदोषापत्तेः समासस्यार्थरहितस्यान्वाख्यानात्समासकार्यस्वरल-
क्षणशब्दसंस्कारमात्रसिद्ध्यर्थं तद्धितान्तेषु शब्देषु द्वन्द्वस्मृतेः प्रा-
माण्यं कल्प्यते न द्विदेवत्यत्वसिद्ध्यर्थमित्याशङ्क्याह * एतेनेति *
एतेनार्थद्वयावगमेन हेतुना स्वरसंस्कारमात्रसिद्ध्यर्थत्वकल्पना न
युक्तेत्यर्थः । अश्वकर्णादिवैषम्यमुपपादयति * तथा हीति * न-
न्विन्द्रे ऽपि महत्वगुणयोगस्य प्रमाणान्तरेणासंवादान्महेन्द्रशब्दे
ऽपि समासान्वाख्यानं स्वरसंस्कारमात्रार्थं स्यादित्याशङ्क्याह * मह-
दिति * महाब्राह्मण इत्यादौ महच्छब्दस्य पूज्यत्वाख्यगुणवाचित्वा-
वगमादिन्द्रशब्दस्य च स्तवनीयसूक्तादिना देवताविशेषवाचित्वाव-
गमादवयवयोरर्थवत्त्वं विशेषणविशेष्यरूपार्थवाचित्वं च तावत्सिद्ध-
मेवेत्यर्थः । नन्वेवमपीन्द्रे महत्वगुणयोगे प्रमाणाभावाद्भिषिष्टवाचि-
ता महेन्द्रशब्दस्य न युक्तेत्याशङ्क्याह * तत्रेति * निर्दोषकल्लाव-
यवार्थशब्दप्रयोगान्यथानुपपत्तिरेवेन्द्रमहत्वगुणयोगे प्रमाणमित्या-
शयः । न चाश्वकर्णादिवद्योग्यानुपलब्धिर्विशिष्टार्थबुद्धेर्बाधिकात्रा-
स्तीत्याह * न चेति * ननु समुदायप्रसिद्धिरेवावयवप्रसिद्धेर्बाधि-
का भविष्यतीत्याशङ्क्याह * न चेति * समुदायशक्तिकल्पनाहेतो-
रवयवार्थाभावस्यानिश्चयात्समुदायप्रसिद्धेरात्मलामानुपपत्तेर्बाधक-
त्वं न सम्भवतीत्यर्थः । नन्ववयवार्थाभावानिश्चये ऽपि सद्भाव-
स्याप्यनिश्चयात् समुदायप्रसिद्ध्यात्मलामो भविष्यतीत्याशङ्क्याह *
४००।२ न चेति * अन्यथानुपपत्तिलप्यत्वाच्छक्तेरवयवार्थाभावानिश्चये
ऽन्यथानुपपत्तेरनिश्चयान्न शक्तिकल्पना शक्येत्याशयः । अतिकले-
शापत्तेरपि शक्त्यन्तरकल्पना न युक्तेत्याह * किं चेति * श्लोकं

व्याचष्टे * प्रत्यक्षे ऽपीति * परव्याख्यादूषणमुपसंहरति * तस्मा-
दिति * ननु क्रमेण युगपद्वा वृत्तिद्वययोगादवयवव्युत्पत्तिर्न सम्भव-
तीत्युक्तमत आह * न चेति * क्रमवृत्तावसामर्थ्यं परेणानुक्तमपि त-
द्वितपूर्वत्वे वस्तुतो ऽसामर्थ्यात्समासपूर्वत्वे ऽप्यसामर्थ्यशङ्कापत्ते-
स्तन्निरासार्थं निरस्तं समासवेलायामिन्द्रशब्दस्य तद्वितापेक्षत्वे ऽपि
प्राधान्यात् सामर्थ्याविधातः तद्वितवेलायां च समासार्थेनैव तद्विता-
न्वयात्तद्वयतिरिक्तस्याचार्यस्यापेक्षणीयस्यानुपादानान्नासामर्थ्यापत्ति-
रित्यर्थः । यस्त्वस्मिन्पक्षे महदिन्द्रशब्दयोरुच्चारणावृत्त्यापत्तेर्वाक्य-
भेद उक्तस्तन्निरस्यति * न चेति * एकार्थशब्दस्य सकृदुच्चरित-
स्यानेकार्थत्वायोगादनेकार्थतायामुच्चारणावृत्तिः स्यात् माहेन्द्रपदेन
त्वेकेनैवोपात्तानामनेकेषामर्थानामसकृदुच्चरितैः लौकिकैः शब्दैः
कथने ऽपि न वैदिकशब्दावृत्त्यापत्तिरित्यर्थः । कथं माहेन्द्रपदेनानेका-
र्थोपादानमित्याशङ्क्याह * वृत्तीति * नन्वेवमपि पदस्य पदार्थमा-
त्रवाचित्वात् महत्वेन्द्रविशेषणविशेष्यभावद्रव्यदेवतान्वयरूपानेक-
वाक्यार्थकथनमुच्चारणावृत्तिं प्रयुज्जीतेत्याशङ्क्याह * एकैका चेति *
एवं च सकृदुच्चरितस्यापि माहेन्द्रशब्दस्य वाक्यद्वयेनार्थकथनं यु-
क्तमित्याह * तत्रेति * न च विवरणवाक्यगतोच्चारणावृत्त्या वेद-
वाक्यावृत्तिरित्याह * यच्चेति * अत्र हेतुमाह * न हीति * यथा
स्थितस्यैव वेदस्योच्चारणावृत्तिर्भवति नान्यरूपस्येत्याशयः । ननु समा-
मार्थकथनवेलायां माहेन्द्र इत्येतावतः समासप्रातिपदिकस्य तद्विता-
न्तात् पृथक्करणात्तद्वितार्थकथनवेलायां च पुनस्तद्वितसहितप्र-
योगावुच्चारणावृत्तिः प्रसज्येतैवेत्याशङ्क्याह * न चेति * कथं वि-
भागं विनार्थकथनमित्याकाङ्क्षायामाह * किं त्विति * आवृत्तिं
विना ऽनेकार्थाभिधानशक्तस्य पदस्याविभक्तस्याप्यनेकार्थकथनं पुं-
वाक्यैर्युक्तमित्याशयः । ननु विभागाभावे पदसमुदायात्मकवाक्य-
त्वाभावाद्वाक्यार्थाभिधायित्वं न युज्येतेत्याशङ्क्याह * विचित्रेति * ४०११
पदस्यावाक्यत्वे ऽपि वाक्यार्थाभिधायिता दृष्टत्वादविरुद्धेत्याशयः ।
एकानेकार्थप्रतीतिवैचित्र्यमर्थकथनवैचित्र्येणोपपादयति * तथेति *
तत्रोदाहरणान्याह * तद्यथेति * बहुतरपदेन वाक्येन पदार्थकथ-
नोदाहरणार्थं परगामिफलं पाकं निर्वर्त्तयत्येकः पाकं निर्वर्त्तयतीति
पूर्वावयवीमूतं पाकं निर्वर्त्तयति वर्त्तमानकाले पाकं निर्वर्त्तयतीत्य-
नेकेन वाक्येन पदार्थकथनोदाहरणार्थम् * वा तथेत्युक्तम् * न
चानेकेन वाक्येन कथ्यमानार्थस्य पचत्यादिपदस्य वाक्यभेदो शा-
ब्दत्वं वा तदर्थस्य लोके प्रसिद्धमित्याह * न चेति * लौकिकवा-

क्यन्यायं प्रकृते ऽतिदिशति * एवमेवेति * पौरुषेयत्वशब्देनाशब्दा-
 र्थतोक्ता । नन्वेवं सति यौगपद्यमेव कस्मान्नेष्टमित्याशङ्क्याह * अव-
 द्यश्चेति * क्रमवृत्तित्वाद्वाचो युगपदेनेकार्थकथनस्याशक्यत्वाद्-
 वश्यं भावी क्रम इत्यर्थः । एवमपि समासपूर्वत्वे को हेतुरित्याश-
 ङ्क्याह * सो ऽपि चेति * समासवृत्तेः प्रकृत्यर्थत्वात्तद्धितवृत्तेश्च
 प्रत्ययार्थत्वात्समासपूर्वत्वोचितेत्याशयः । सापेक्षत्वपरिहारायापि
 समासपूर्वत्वोचितेत्याह * न चेति * ननु महत्त्वविशिष्टस्येन्द्रस्य
 तद्धितान्वयात्तद्धितवृत्ताविन्द्रस्य महत्त्वानपेक्षत्वे ऽपि समासवृत्तौ
 तद्धितापेक्षत्वात्समासो न युज्येतेत्याशङ्क्याह * अथ चेति * एवं च
 सति यौगपद्ये तद्धितापेक्षत्वेनेन्द्रशब्दस्य महच्छब्दसमासानुपपत्ति-
 र्योक्ता साप्ययुक्तेत्याह * अतश्चेति * नन्वेवं सति क्रमवृत्तित्वा-
 द्वाचो युगपदवृत्तिद्वयार्थकथनाशक्तावपि क्रियापदस्येवानेकैः कार-
 कपदैर्वस्तुतो युगपत्तद्धितमहच्छब्दाभ्यामिन्द्रशब्दान्वयोपपत्तेर्वृत्ति-
 द्वययौगपद्यं कस्मान्नेष्टमित्याशङ्क्याह * तथापीति * क्रमविशेषे
 ऽप्ययमेव हेतुरित्याह * यौगपद्ये च गुणस्य देवतात्वान्तर्गतनिर्-
 स्यादित्याह * यदीति * ननु तद्धितार्थप्राधान्यात्तद्वशीकृतयोरिन्द्रमह-
 त्वयोरन्योन्यनियमाद् गुणस्य देवतान्तर्गतिर्भविष्यतीत्याशङ्क्याह *
 न चेति * क्रियाया युगपदेनेकारकसाध्यत्वानियमवत्त्वं युक्तं तद्धि-
 तार्थस्य तु देवतात्वस्यैकेन नैराकाङ्क्षान्नोभयनियामकत्वे हेतुरित्याश-
 यः । युगपदुपनिपाते च सतीन्द्रवन्महत्त्वस्यापि साक्षाद्देवतात्वोपप-
 ४०२१२ त्तेरग्नीषोमादिवत् द्वन्द्वस्य देवतात्वं स्यादित्याह * सत्यपि
 चेति * यौगपद्ये च समासस्याकृतावस्थत्वेन समासनिमित्तप्रा-
 तिपदिकैक्याभावात् ङ्याप्प्रातिपदिकादिति चोपादेयत्वेनास्य वि-
 वक्षितैकसंख्यत्वात्तद्धितान्वयो न स्यादित्याह * अकृतेति *
 सुबन्तत्वे च महदिन्द्रशब्दयोरप्रत्यय इतिपर्युदासेनाप्रातिपदिकतया
 तद्धितान्वयायोगादसुबन्तत्वे च समासायोगाद्युगपच्च सुबन्तत्वा-
 सुबन्तत्वविरोधात् वृत्तिद्वययौगपद्यं न युक्तमित्याह * किं चेति *
 क्रमपक्षे समासकाले च सुबन्तत्वं तद्धितकाले चासुबन्ततेत्यविरो-
 धसूचनार्थं ते यौगपद्यवादिनः पक्षइत्युक्तम् । यौगपद्यनिरासमुपसं-
 हरति * तस्मादिति * समासपूर्वत्वोपपादनस्य प्रकृतोपयोगमाह
 * इतीति * अतो नैवं व्याख्यायमाने पूर्वपक्षनिरासः सिध्यतीत्याह
 * अतश्चेति * स्वमतेन पूर्वपक्षनिरासे सूत्रं योजयति * तदिति *
 विधिगतशब्दाभिप्रायः श्रुतिशब्द इति भावः । श्लोकं व्याचष्टे * य-
 दपीति * ऐक्ये ऽपिन्द्रमहेन्द्रयोर्विधिशब्दस्य मन्त्रत्वे भावः स्यात्तेन

चोदनेति दशमाधिकरणन्यायेनावाहनादिविषये निगमे मन्त्रकार्ये
विधिगतस्यैवशब्दस्योच्चारणावधारणात् महेन्द्रशब्दोक्तस्यैवार्थस्य दे-
वतात्वप्रतीतिरैन्द्रमन्त्रोत्कर्षो ऽपरिहार्य इत्यर्थः । ननु दशमाधिक-
रणे पर्यायभूतशब्दान्तरनिषेधे ऽपीन्द्रशब्दस्य महेन्द्रशब्दावयवत्वा-
न्त्रोत्कर्षोपत्तिरित्याशङ्क्याह * तत्रेति * तेन चोदनेति दशमिक-
सूत्रावयवव्याख्यायै तदुपपादयति * तथा हीति * देवतायाः प्र-
तिग्रहीतृत्वाभावेन रूपासमवायादुद्देश्यत्वमात्रेणोपकारित्वादुद्देशस्य
च शब्दाधीनत्वात्केन शब्देनोद्देश्यया देवतेत्यपेक्षायां श्रुतशब्दत्यागे-
नाश्रुतशब्दकल्पनायोगाद्विधिगतेनैवशब्देन देवतात्वचोदनावगतेन
शब्दान्तरवन् न्यूनशब्दोच्चारणे ऽपि देवतात्वप्रसिद्धिरित्यर्थः ।
यत्तु शब्दमात्रस्य देवतात्वाभावादर्थस्य गुणबुक्तावपि तत्त्वानपायात्
न्यूनशब्दोच्चारणे ऽपि देवतात्वाविघात इत्युक्तं तन्निरासाय * अ-
र्थो ऽपीत्युक्तम् * महत्त्वविशिष्टस्येन्द्रस्यैव देवतात्वविधानाच्च शु-
द्धस्य देवतात्वमस्तीत्यर्थः । श्लोकं व्याचष्टे * देवतात्वस्येति * देव-
तात्वस्य प्रमाणान्तराविषयत्वमविहितदेवताकल्पनाशङ्कानिरासा-
र्थेन नासति विधाने देवताभावात् सम्बन्धिशब्दो ऽयं देवतेत्यादिना
पौर्णमास्यधिकरणभाष्येणोपपादयति * यथेति * श्लोकार्थमुपसं-
हरति * तेनेति * नन्वग्निपुरोडाशयोरिन्द्रसोमाभ्यामत्यन्तभेदा- ४०३।८
द्विहितार्थासम्पादकत्वे ऽपि निर्गुणस्य सगुणादत्यन्तभेदाभावाद्वि-
हितार्थसम्पादकत्वं भविष्यतीत्याशङ्क्याभिप्लुतस्येत्युक्तम् ननु द्रव्य-
त्वेन विहितस्य रसस्य लतावस्थायामभावाल्लुत्ताया विहितार्थासम्पा-
दकत्वे ऽपि इन्द्रस्य शुद्धोक्तावपि वस्तुतो गुणवत्त्वसद्भावाद्विहि-
तार्थसम्पात्तिर्भविष्यतीत्याशङ्क्या * शुद्धं चेत्युक्तम् * वस्तुवृत्तिविव-
क्षायांमैन्द्रदध्यमावास्यायामिति शुद्धेन्द्रविधावपि वस्तुतो गुणव-
त्त्वसद्भावात् सगुणस्य देवतात्वप्रसक्तेः शब्दाभिधानेन देवतात्वं
वाच्यम् । न च शुद्धाभिधानेन गुणवत्त्वोक्तिर्भविष्यतीत्याशयः । ननु
गुणस्य गुणयुपलक्षणमात्रार्थत्वेन देवतात्वान्तर्गत्यभावात्कथं गुण-
वद्विधौ निर्गुणस्य देवतात्वाभाव इत्याशङ्को प्रश्नपूर्वं निरस्यति * कुत
इति * श्लोकं व्याचष्टे * यदि हीति * ननु गुणस्य देवतात्वा-
न्तर्गतौ स्वरूपेणापि देवताया यागसमवाये निर्गुणाभिधानोत्कर्ष-
सिद्धे व्यर्थं श्रुतिसमवायाभिधानमित्याशङ्क्याह * तदिहेति * अ-
तिशयार्थं श्रुतिसमवायाभिधानमित्याशयः । नन्वेवं सति महत्वे-
न्द्ररूपानेकार्थविधानाद्वाक्यभेदः स्यादित्याशङ्क्याह * समासेने-
ति * विशिष्टरूपैकार्थविधानाच्च वाक्यभेद इत्याशयः । शुद्धदेवतात्व-

निरासस्य प्रकृतेन्द्रप्रगाथोक्तर्षोपयोगमाह * तत्रेति * शुद्धेन्द्रदे-
 वतात्वनिरासेऽपि विधिभ्रुत्या सम्यगवापोऽवगमो यस्य देवतात्व-
 स्य तच्छ्रुतिसमवायि तस्य भावः श्रुतिसमवायित्वमित्येवं सूत्रं
 योजयति * अतश्चेति * ननु देवतात्वस्य विधिभ्रुत्यधीनज्ञानत्वे त-
 द्दितसंयोगेन विज्ञायेतेति भाष्यमयुक्तं स्यादित्याशङ्क्याह * तच्चे-
 ति * उपधानार्थस्य चरोर्बाहस्पत्यो भवतीति तद्वितसंयोगेऽप्य-
 विधानेन देवतात्वानभ्युपगमाद्विध्यधीनमेव देवतात्वं विधेयसम-
 र्पकत्वेन तु तद्वितो भाष्यकृतोक्त इत्याशयः । अतोऽधिष्ठानाभेदे
 ऽपि देवतारूपं भिन्नमित्युपसंहरति * तस्मादिति * अस्मिन्नेवा-
 र्थे प्रश्नपूर्वं भाष्यं गमयितुमुपक्रमते * कथं त्विति * तत्रेन्द्रोऽस्येति
 भाष्यं शुद्धेन्द्रदेवतानिरासार्थत्वेन व्याख्यास्यन् पूर्वपक्षिणापि शु-
 द्धस्य देवतात्वानभ्युपगमादयुक्तमाशङ्क्यापाद्योक्तित्वेन व्याचष्टे
 * पूर्वपक्षेति * ननु वशाद्वृत्तान्तात् सगुणो चोदित इति भाष्याच्च
 सगुणदेवतात्वस्यापूर्वपक्ष्यभिमतत्वप्रतीतेः । कथं शुद्धेन्द्रदेवतात्वस्य
 ४०४।० पूर्वपक्ष्यभिमतत्वापादनमित्याशङ्क्याह * सिद्धवच्चेति * यद्यप्ये-
 षोऽर्थो वस्तुतः पूर्वपक्षिणोऽनभिमतस्तथाप्यन्यथानुत्कर्षासिद्धेर-
 नुपपत्तिकमपि सिद्धवदभिप्रेतं मन्वानः सिद्धान्ती इन्द्रोऽस्य ग्रहस्य
 देवतेति ब्रवीतीत्युक्ते तु सिद्धान्तेऽपीन्द्रस्यैव महत्त्वविशिष्टस्य देव-
 तात्वादिन्द्रस्य देवतात्वनिरासो न युक्त इत्याशङ्क्य * निष्कृष्येत्युक्त-
 म् * महत्वान्निष्कृष्य शुद्धस्येन्द्रस्य देवतात्वमापाद्य निरस्यतीत्य-
 र्थः । यत्रेति वार्थवत्त्वादित्यत्रोत्कर्षस्य पूर्वपक्षिणाभ्युपेक्ष्यमाणत्वात्पूर्-
 वपक्ष्येकदेशी पूर्वपक्षिवादिशब्देनोक्तः (स्वयं वानुत्कर्षेऽप्यर्थवत्त्वा-
 दिशब्देनोक्तः) स्वयं वानुत्कर्षेऽप्यर्थवत्त्वभिधानार्थतया तस्य सूत्रस्य
 व्याख्यास्यमानत्वात्पूर्वपक्षिणोऽनुत्कर्षोऽभिमतः । न चास्येति
 भाष्यमपि शुद्धपदाध्याहारेण व्याचष्टे * न चेति * वृत्तिद्वययोग-
 पद्यनिरासार्थत्वप्रदर्शनाय * अकृतइत्युक्तम् * प्रधानस्य सापेक्षत्वे
 ऽपि समासतद्वितसंयोगोपपत्तेरुपसर्जनीभूतस्येत्युक्तं तद्वितेति भाष्यं
 प्रधानसापेक्षत्वे समासाविधातादयुक्तमाशङ्क्यासुबन्तत्वानिमित्तस-
 मासासम्भवाभिप्रायेण व्याचष्टे * तद्वितेति * कस्तर्हि प्रधानसा-
 पेक्षसमासान्वाख्यानस्य विषय इत्याशङ्क्याह * तेनेति * नन्वसुब-
 न्तत्वात् समासायोगेऽप्यसमस्तयोरेव महदिन्द्रशब्दयोस्तद्वितान्व-
 यो भविष्यतीत्याशङ्क्याह * अकृते चेति * यदि त्वेतद्दोषपरिहारा-

१ तद्वितेति नन्विति प० ।

२ ययं पा० २ पृ० ना० ।

येन्द्रप्रातिपदिकमात्रस्य तद्धितान्वयो ऽभ्युपगम्यते ततो गुणस्य दे-
वतात्वानन्तर्गतेर्महच्छब्दानर्थक्यं तद्धितप्रकृतौ च प्रातिपदिके म-
हच्छब्दस्य विशेषणस्यानन्तर्गतेः पूर्वपदवृत्तिर्न स्यादित्याह * शुद्धस्य
चेति * न चेति भाष्यं यौगपद्ये दोषान्तराणां वक्ष्यमाणत्वान्मध्ये
क्रमनिरासानौचित्येनायुक्तमाशङ्क्य परानभिप्रेतत्वामिधानार्थत्वेन
व्याचष्टे * क्रमेति * क्रमवृत्तौ महत्वविशिष्टस्येन्द्रस्य देवतात्वाप-
त्तेरित्याशयः । ननु तद्धितपूर्वत्वे विशिष्टस्य देवतात्वानापत्तेः कि-
मित्यनभिप्रेतत्वमित्याशङ्क्याह * पूर्वमिति * समासपूर्वत्वस्य स्वा-
भिमतत्वान्निरासो न युक्त इत्याशङ्क्य ननु समासपूर्वत्वे ऽपि प्रा-
धान्येनेन्द्रस्य शुद्धस्यैव तद्धितान्वयाद्देवतात्वं भविष्यतीत्याशङ्कोत्तर-
त्वेन शुद्धपदाध्याहारेण व्याचष्टे * न चेति * समासान्तर्गतस्ये-
न्द्रस्य पृथक् प्रातिपदिकत्वाभावात्तद्धितान्वयो न युक्त इत्याशयः ।
एतस्मिन्नेवेति यौगपद्याशङ्काभाष्यं प्रागेव यौगपद्यनिरासादयुक्तमा-
शङ्क्य क्रमवृत्तौ निरस्तायां पारिशेष्यान्निरस्तमपि यौगपद्यमेव क्रमवि-
शेषानवधारणेनौचित्यादापाद्यतइत्येवमर्थत्वेन व्याचष्टे * तेनेति *
न चेति वैरूप्याभिधानार्थं भाष्यं व्याचष्टे * ततश्चे-
ति * विस्पष्टश्चेत्यनेकार्थविधिदोषाभिधानार्थं भाष्यं समासार्थस्य-
कस्य देवतात्वाविधावनेकार्थविध्यनापत्तेरयुक्तमाशङ्क्याकृतसमासाव-
स्थाविषयत्वेन व्याचष्टे * विस्पष्टश्चेति प्राक्समासाद्वाक्यभेदमाहे-
त्यन्वयः । तस्मादित्युपसंहारभाष्यं स्वाभिप्रेतार्थानुगुणत्वायाकारप्र-
श्लेषेणाध्याहृतशुद्धं कथं तर्हि शब्दकमिन्नवाक्यत्वेन वा द्वेधा व्या-
चष्टे * तस्मादिति * महेन्द्रेति भाष्यं विशिष्टदेवतात्वोपपादनार्थ-
त्वेन व्याचष्टे * समासेति * न तु केवलादिन्द्रशब्दादित्येवं भाष्यगत- ४०५।
स्तुशब्दो व्याख्येयः । ननु सकलान्महेन्द्रशब्दात्तद्धितोत्पत्तिर्न त्वि-
न्द्रशब्दमात्रादिति कथमवगम्यते इत्याशङ्क्य यस्मात्सकलान्महेन्द्र-
शब्दात्तद्धितोत्पत्तिस्तस्मात्सकलं प्रतिपादिकमर्थवन्न त्ववयवस्ये-
न्द्रशब्दमात्रस्य तद्धितसम्बन्धेन सकलं प्रातिपदिकमर्थवन्महच्छ-
ब्दानर्थक्यापत्तेर्निष्कर्षाशक्तेश्चावयवस्य तद्धितसम्बन्धायोगादित्य-
भिधानार्थं तस्मादिति भाष्यं परोक्तावयवव्युत्पत्तिनिराकरणार्थनि-
रासपूर्वकं व्याचष्टे * न त्विति * शुद्धेन्द्रदेवतात्वानिरासप्रयोज-
नाभिधानार्थं तस्मादिति भाष्यम् इन्द्रस्यैव महत्ववैशिष्ट्येन महेन्द्रदे-
वतात्वादयुक्तमाशङ्क्य व्याचष्टे * तस्मादिति * अधिष्ठानैक्ये ऽपि
व्यपदेशभेदसम्भवे वृद्धोक्तं दृष्टान्तमुदाहरत्याह * चेति * आचा-
र्यशब्दार्थस्य शिष्यमेव प्रतिसद्भावेन शिष्यापेक्षत्वादपेक्षणीयाभावे

वा ऽपेक्षानुपपत्तेरपेक्षणीयः शिष्यः प्रतिसम्बन्ध्याचार्यस्य शिष्यापेक्षायां हेतुः मातुलस्य च भागिनेयापेक्षायां भागिनेयो हेतुः तद्भेदेन द्रव्यैक्ये ऽपि पृथक्त्वेन व्यवहारो दृश्यतइति वृद्धश्लोकार्थः । यदपीति शङ्काभाष्यं पूर्वपक्षिणः कदा चिदपि महत्त्वस्य देवतात्वान्तर्गतेन्द्रनिष्ठत्वेन वृत्रवधोत्तरकालत्वाभिधानानर्थक्यादयुक्तमाशङ्क्यान्तर्गत्याभिधानार्थत्वेन व्याचष्टे * यदपीति * तथेत्युत्तरभाष्यं प्रागेव व्याख्यातमित्याह * अस्य त्विति * ननु महत्त्वस्य देवतात्वान्तर्गतौ शुद्धेन्द्रदेवत्वप्रगाथस्य तत्प्रकाशनासामर्थ्येन देवतैक्ये ऽप्युत्कर्षसिद्धेर्भेदाभिधाने व्यर्थमित्याशङ्क्य भेदाभावे छागमन्त्रस्यैव वशाज्जाद्रव्यकादिन्द्रमन्त्रस्य महेन्द्रदेवताकात्कर्मणः कथं चित्प्रकाशकत्वसम्भवेनोत्कर्षासिद्धेस्तत्सिद्ध्यर्थं प्रयत्नेन देवताभेदाभिधानमिति सूचयितुं देवताभेदेन कथं चिदनुत्कर्षः सिद्ध्यतीति वक्तुमाह * स्थिते चेति * अनुत्कर्षवादिना हि शुद्धस्येन्द्रस्य यत्प्रकाशनं तद्देवताया एव प्रकाशनं शुद्धस्यैव देवतात्वाद्विशिष्टस्यापि देवतात्वे शुद्धेनेन्द्रशब्देन छागशब्देनेव वशात्त्वविशिष्टस्य द्रव्यस्य विशेषणाप्रकाशने ऽपि स्वरूपेण प्रकाशनं विशिष्टस्यापि वा तद्धितान्वयश्रवणे विशेषणस्यानन्वयाच्छुद्धस्यैव देवतात्वं शुद्धेन्द्रशब्दोच्चारणे ऽपि वा प्रगाथगतेन मनोतागतेनैवाग्निशब्देनाग्नीषोमयोर्लक्षणया विशिष्टप्रकाशनम् आदिशब्दात्परमैश्वर्यवाचिनेन्दतिधातुना महत्त्वविशिष्टप्रकाशनमिति वाच्यम् । न चैषां प्रकाराणां मध्ये कश्चित्प्रकारः सम्भवतीत्युत्कर्षो दुष्परिहर इत्यर्थः । ननु देवताभेदे सतीन्द्रशब्देन महेन्द्रप्रकाशनाशक्तेः सिद्धान्ते ऽप्युत्कर्षः स्यादित्याशङ्क्याह * अस्मत्पक्षइति * यागानङ्गस्येन्द्रादेस्त्यज्यमानद्रव्योद्देश्यत्वलक्षणहविर्भाक्ताख्यदेवतात्वाभावे ऽपि यमर्थं प्राधान्येन मन्त्रो ऽभिधत्ते सा देवतेत्येवं लक्षणास्तुतिभाक्ताख्यदेवतात्वसद्भावादेवतामित्युक्तम् । प्रकरणान्माहेन्द्रयागाङ्गत्वे ऽप्येन्द्रप्रगाथसाध्यायाः पृष्ठाध्यायाः स्तुतेः सन्निपत्योपकारित्वे पशुपुरोडाशान्तिमप्रयाजादिवद्देवतासंस्कारद्वारा यागाङ्गत्वशङ्कानिरासार्थो मात्रशब्दः । व्यपदेशाच्चेति सूत्रं व्यपदेशभेदाच्च भेद इत्यादिना प्रागेव व्याख्यातत्वाच्च व्याख्यातम् ।

गुणश्चानर्थकः स्यात् ॥ १८ ॥

यदेत्यादिमाध्येण शुद्धस्येन्द्रस्य देवतात्वे महत्त्वगुणकीर्तनानर्थक्यापत्तिरित्येवं सूत्रं व्याख्यातं तत्प्रमादपाठस्य तुल्यसांप्रदायिकत्वेन निरस्तस्य आशङ्कितुमशक्यत्वेन गुणस्य देवतात्वान्तर्गतिवा-

दिना स्तुत्यर्थकीर्तनस्यावश्यवाच्यत्वादानर्थक्यपरिहारोपपत्तेर्यु-
क्तमाशङ्क्य प्रकृतग्रहसम्बन्धनिरपेक्षस्येन्द्रस्वरूपस्य वा स्तुतिः
प्रकृतग्रहसम्बन्धिनो वेति विकल्प्याद्यकल्पे विधिशेषत्वाभावेनानर्थ-
क्यमुपपादयितुमाह * यदि चेति * स्तुतेर्विध्यङ्गत्वं विनानर्थ-
क्यापत्तेर्देवतात्वान्तर्गत्यभावे गुणामिधानानर्थक्यस्यापरिहार्यत्वम्
* सर्वा हीत्यनेनोक्तम् * अथोच्येतेति भाष्येण द्वितीयं कल्पमा-
शङ्क्य नैवमित्यनेनेन्द्रस्य प्रकृतग्रहसम्बन्धाप्रतीतेर्न स्तुत्येन्द्रविशेष-
णत्वं प्रकृतग्रहसम्बन्धस्य सम्भवतीत्युक्तम् । नन्वेवं तर्हि को ऽसावि-
न्द्र इत्यपेक्षायां यो महानिति विधेयेन्द्रोपलक्षणार्थं गुणामिधानं भ-
विष्यतीत्याशङ्क्यानिरासार्थं गुणसम्बन्धस्य चेत्युक्तम् । तदुभयं व्याचष्टे
* किं चेति * इन्द्रस्य ग्रहसम्बन्धप्राप्तेः पश्चादभिहितः सन् विधेयदे- ४०६।१
वतोपलक्षणत्वेन वीक्तः सन् गुणो देवतात्वे ऽनन्तर्गतो भवेन्न चैत-
त्पश्चादभिधानं देवतोपलक्षणत्वेन वा वचनमस्ति सम्भवतीन्द्रस्य
ग्रहमहत्वसम्बन्धयोरन्यतो ऽप्राप्तत्वादित्युक्तम् । नन्वन्यतो प्राप्तावपि
माहेन्द्रपदादेव प्राप्तिर्भविष्यतीत्याशङ्क्य त्वत्पक्षे ऽस्य पदस्य स्तुत्य-
र्थत्वेन लक्षणार्थत्वेन वा विध्यर्थत्वायोगादेकस्मिन् पदे निष्कर्षास-
म्भवेनांशेन विध्यनुवादायोगान्नास्मादेव प्राप्तिः सम्भवतीति तेशब्दे-
नोक्तम् श्लोकं व्याचष्टे * न हीति * तस्मादपीत्युपसंहारभाष्यं
व्याचष्टे * तस्मादिति *

तथा याज्यापुरोरोचोः ॥ १९ ॥

पुरोरुक्शब्दस्य शस्त्रगतमन्त्रविशेषवाचित्वे ऽपि याज्यासा-
हचर्येणेहानुवाक्यावाचित्वं वक्तुं भाष्यकृता पुरो ऽनुवाक्याशब्दः
प्रयुक्तः । तथा शब्दो बहुबुद्धिमन्त्रयोर्भेदव्यपदेशादिन्द्रमहेन्द्रयोर्भेद-
स्तथैन्द्रसानसि रयि प्रससाहिषे पुरुहूत शत्रूनिति याज्यानुवाक्याद्व-
यमैन्द्रं महां इन्द्रो य ओजसा भुवस्त्वमिन्द्र ब्रह्मणा महानिति माहे-
न्द्रमिति व्यपदेशभेदादिन्द्रमहेन्द्रयोर्भेद इत्येवं व्याख्यातः । तत्र कथं
व्यपदेशस्य देवताभेदहेतुतेत्यपेक्षायां बहुबुद्धिमन्त्रोक्तां देवतैक्ये
विकल्पापत्तिमतिदेष्टुमाह * पूर्ववदिति * व्यवहितातिदेशपरिहा-
र्यं माहेन्द्रं दध्यमावास्यायां माहेन्द्रं पयो ऽमावास्यायामित्यत्रापि
महत्वस्य देवतात्वानन्तर्गतौ गुणानर्थक्यं तथाशब्देनातिदेष्टव्यम् ।

वशायामर्थसमवायात् ॥ २० ॥

ननु वशादष्टान्तेन विशिष्टविधावपि शुद्धप्रकाशनोपपत्तेर-

नाशङ्कितगुणानन्तर्गत्यापादनेन दूषणामिधानमयुक्तमित्याशङ्कानि-
रासायैतत्सूत्रं वशायामर्थरूपेण कर्मसमवायिनो हृदयाद्यवयवा-
न्वयं प्रत्यक्षेणावगच्छाम इति भाष्येण वशायामर्थसमवायाद् गुणा-
र्थस्याप्यभिधानस्यानुत्कर्षो युक्त इत्येवं व्याख्यातं तदुपपादयति *
वशादीति *

यतेति वार्थवत्वात् स्यात् ॥ २१ ॥

संस्कारकर्मत्वे ऽप्यनुत्कर्षवादिनि पूर्वपक्ष्येकदेशिनि न श्रुति-
समवायित्वादितिसूत्रपञ्चकेन निरस्ते परमपूर्वपक्षी लिङ्गेन क्रमसं-
न्निधी बाधित्वा न्याय्य एवोत्कर्ष इत्यनेन सूत्रेण प्रतिपादयतीति य-
थाभाष्यं तावद् व्याचष्टे * बलवदिति * अनेन चेतिकरणेन सं-
स्कार्यसद्भावं परामृश्य यत्र संस्कार्यसद्भावस्तत्र प्रगाथः स्यादित्ये-
वं सूत्रं व्याख्यातम् । प्रागाथमेव वेतिकरणेन परामृश्य यत्र प्रगाथः
पठ्यते तत्रैव स्यादिन्द्राभिधानद्वारेण लक्षणया महत्त्वविशिष्टेन्द्रप्रका-
शनेनार्थवत्त्वादित्युत्कर्षापत्तिपरिहारार्थत्वेनैवैतत् पूर्वपक्षसूत्रं व्या-
ख्येयमित्याह * अथ वेति * यथा मनोताव्यसूक्तस्यो ऽग्निशब्दः
करणेनाग्नीषोमसमासस्याग्निप्रकाशकतयावगम्यमानः सहचरित-
सोमलक्षकत्वात् समाप्तार्थस्य समुदायस्य प्रकाशनं करोति त-
थायमिन्द्रशब्दो महेन्द्रसमासार्थकदेशतया प्रत्यभिज्ञायमानत्वात्
समासार्थविशिष्टस्य प्रकाशनं करोतीत्यर्थः । श्लोकं व्याचष्टे *
न्वार्थेति * ननु त्वं ह्यग्ने प्रथमो मनोतेति सूक्तमन्वाहेति श्रुत्या
मनोतासूक्तविधानाल्लैङ्गिकोत्कर्षानुपपत्तेर्लाक्षणिकार्थत्वं युक्तं प्रगा-
थस्य तु श्रौतविधानाभावाल्लिङ्गेनोत्कर्षोपपत्तेर्न लाक्षणिकार्थत्वं
युक्तम् अनुत्कर्षाभिधानार्थत्वे चास्य सूत्रस्योत्तरसूत्रमुत्कर्षे सति केषु
चिन्मन्त्रेष्वनर्थक्यापत्तेर्नोत्कर्षपक्षो युक्त इत्यभिधानार्थं न सङ्ग-
च्छेत्तेत्याशङ्क्याह * अतश्चेति * अनुत्कर्षे ऽप्यर्थवत्त्वोपपत्तेर्न सं-
स्कारकर्मत्वे सत्यसमवेताभिधानलक्षणदोषापत्तिरिति प्रौढिप्रदर्श-
नायेयं व्याख्या उत्तरसूत्रं तु याम्यादीनामेकदेशतयापि समासा-
र्थलक्षणकत्वायोगावुत्कर्षापत्तेरपरिहार्यमानर्थक्यमित्यभिधानाये-
त्याशयः ।

न त्वाम्नातेषु ॥ २२ ॥

पेन्द्रप्रगाथादिषूत्कृत्यमाणेष्वर्थवत्त्वसम्भवे ऽपि सर्वेषु प्रक-
रणाग्नातेष्वप्युत्कृष्टे ऽर्थवत्त्वं नास्तीत्युत्कर्षापादकसंस्कारकर्मत्वप-

क्षो न युक्त इति परमपूर्वपक्षदूषणशङ्कार्थत्वेन सूत्रव्याख्यानार्थमप-
रेषामिति भाष्यं व्याचष्टे * आम्नातेष्वपीति * अर्थदर्शनमित्यनेन
पूर्वपक्षसूत्रस्य सार्यवत्त्वशब्दस्य प्रथमान्तत्वेन विपरिणतस्यानुषङ्गो
दर्शितः । उत्कृष्टशब्देनाग्निमारुते विहितानां याम्यादीनामुत्कृष्टानाम-
न्यत्राप्यर्थवत्ता नास्तीति भाष्यार्थः सूचितः । एतदेवोपपादयति
* न हीति * विधिशब्देनाम्नातशब्दो विहितार्थतया व्याख्यातो
भवति । ननु यमादेर्ग्रहान्तरे ऽपि देवतात्वाभावाद्याम्यादेरानर्थक्ये
ऽप्येन्द्रप्रगाथादेरैन्द्रादिग्रहयागेष्वर्थवत्त्वोपपत्तेः संस्कारकर्मत्वं म-
विष्यतीत्याशङ्काह * ततश्चेति *

दृश्यते ॥ २३ ॥

तदुच्यत इत्यादिभाष्येण सर्वेष्वर्थवत्त्वं दृश्यत इत्येवमानर्थ-
क्यापत्तिक्षणदूषणशङ्कानिरासार्थत्वेनैतत्सूत्रं व्याख्यातं तत्र या-
म्यादीनां ग्रहयागसन्निध्याम्नातेन तद्देवतास्मारकत्वावगत्यैवमादी-
नां च क्व चित् ग्रहदेवतात्वाभावाद् दूषणपरिहारासम्भवमाश-
ङ्काह * यमादय इति * ग्रहदेवतात्वाभावे ऽपि कर्मान्तरदेवता-
त्वेन प्रकारान्तरेण वा यथासम्भवमुपयोगात्प्रकाश्यत्वं मविष्यती-
त्यर्थः । मण्डूकसूक्तस्याभावार्थवत्त्वं भाष्योक्तमुपपादयति * मण्डूके-
ति * राजसूये ऽक्षसूक्तस्योपपादयति * अक्षेति * मूषिकासूक्त-
स्येति भाष्यमेकादशिन्यामथाखुविनियोगाभावादयुक्तमाशङ्क्योप-
पादयति * मूषिकेति * आखोरविनियोगे ऽप्युपशयो यूपो भव-
तीत्युपशयस्यैकादशिन्यां विनियोगान्तस्य च सर्वे वान्ये यूपाः पशु-
मन्तो ऽथो ऽपशव एवापशुरित्युपक्रम्यासौ ते पशुरिति निर्दिशेत्
यं द्विष्यादित्युक्त्वा यदि न द्विष्यादाखुस्ते पशुरिति ब्रूयादिति म-
न्त्रविधानादाखुसम्बन्धकीर्त्तनाखुस्तुतिद्वारेणोपशयस्तुतित्वान्मूषि-
कासूक्तस्यैकादशिन्यां प्रयोग इत्यर्थः । सर्वेषामिति कुसुम्भकसूक्ता-
दिविषयत्वेन व्याचष्टे * कुसुम्भकेति * सर्वा इति श्रुत्युपन्यासस्य
हेतुत्वेनोपयोगमाह * वाचस्तोम इति * यस्येति श्रुत्यन्तरोपन्या-
सस्यार्थवत्त्वाभिधानार्थत्वमाह * तथेति * सहस्रमृचामोदेतोः
शंसेदित्यादिवनाख्ये शस्त्रे सूर्योदयावध्यृक्सहस्रं समाप्योदिते सूर्ये
सौर्यस्य सूक्तम् शंसनं विधाय समाप्ते ऽप्यृक्सहस्रे सूर्यानुदये सत्यृ-
क्सहस्रसमाप्तेः सूर्योदयावधित्वासम्भवाच्छस्त्राविच्छेदपरिहारार्थं
सूर्योदयावधि यासां कासां चिदुपदेशात् सर्वासामर्थवत्त्वैत्यर्थः । मण्ड-
लाख्यदशावयवत्वेन ऋग्वेदसंहिताया दशतयीत्वाद् तद् गता ऋचो

दाशतय्य इति व्याख्यातुमुचामित्युक्तम् । ननु वाचस्तोमाश्विनयोरे-
 पि कुसुम्भकसूक्तादेः समवेतार्थत्वाभावादहृष्टार्थत्वाभ्युपगमे चानु-
 त्कृष्टस्यार्थवत्त्वोपपत्तेरुत्कर्षाभिधानानर्थक्यमित्याशङ्कानिरासार्थं त-
 स्मादिति भाष्यं व्याचष्टे * तत्र चेति * तत्र वाचस्तोमाश्विनयो-
 रेव मन्त्रविधानसामर्थ्यादहृष्टाश्रयणत्वं युक्तमित्युक्ते । नन्वेद्रप्रगाथा-
 देरपि तर्ह्यनुत्कृष्टस्यैव सन्निधावाप्तानकल्प्याविधिसामर्थ्यादहृष्टार्थत्वं
 भविष्यतीत्याशङ्क्य * वचनेनैवेत्युक्तम् * श्रुतिविहितस्यैव लिङ्ग-
 बाधेनाहृष्टार्थतोचिता न दुर्बलसंनिध्यादिप्रमाणकस्येत्याशयः । न-
 न्वेवं सति श्रुतिबलादेन्द्रीवद् गौणलाक्षणिकवृत्त्यन्तराश्रयणेन स-
 मवेतार्थाभिधायित्वं सूक्तवाक्यद्वया मन्त्राभिधेयस्य कर्मसमवायः
 कस्मान्न भवतीत्याशङ्क्य * असमवेतार्थेत्युक्तम् * करणत्वेन विनि-
 युक्तस्य मन्त्रस्य क्रियां तत्साधनं वा ऽनभिदधतः करणत्वायोगा-
 सत्तत्सिद्ध्यर्थं गौणत्वादिकल्पना मन्त्रार्थस्य कर्मसमवायकल्पना
 वोचिता न त्रैषां करणत्वेन विनियोगो ऽस्तीत्याशयः । अनेन चो-
 त्कृतानां प्रकृतावप्रयोज्यानामपि कुसुम्भकसूक्तादीनां तस्माद्वाच-
 स्तोमादौ विधानात् समवेतार्थत्वाभावे ऽप्यहृष्टार्थत्वेनार्थवत्तास्ती-
 ति भाष्यं व्याख्यातम् । नन्वेवं सति मण्डूकसूक्तादेरपि वाचस्तोमा-
 श्विनयोरेव विधिसामर्थ्येनाहृष्टार्थतया निवेशोपपत्तेर्नाग्न्यादौ वि-
 नियोगकल्पनेत्याशङ्क्याह * न चेति * हृष्टार्थसम्भवे तस्यागो न
 युक्त इत्याशयः । एतदेव हृष्टान्तेनोपपादयति * तथा हीति * अ-
 न्यत् यज्ञस्य साधनादावपघातो देवा अवन्तु न इति जपेदपि वा
 ऽन्यां वैष्णवीमिति यक्षाङ्गश्लेषे तत्समाधानापेक्षायां विधीयमानस्य
 जपस्य तादर्थ्येनाहृष्टार्थतया तत्साधनभूताया वैष्णव्यादेर्ऋचो ह-
 र्ष्टार्थत्वायोगेनाहृष्टार्थत्वे ऽपि न तद्दृष्टान्तेन हृष्टार्थयागाङ्गदेवता-
 स्मृतिसाधनत्वेन सम्भवहृष्टार्थत्वस्य याज्यादेरपि हृष्टार्थत्वकल्पनो-
 चितेत्यर्थः ।

अपि वा श्रुतिसंयोगात्प्रकरणे स्तौतिशंसती

क्रियोत्पत्तिं विदध्याताम् ॥ २४ ॥

पूर्वपक्षानिरासे सिद्धान्ताभिधायित्वे ऽपि पक्षद्वयप्रतिमाना
 त्सन्देहापत्तेस्तन्निरासे श्रुतिसंयोगात्प्रकरण इति सूत्रावयवं योज-
 यन् अथ चार्थैकदेशो ऽयमिति स्वयं व्याख्यातं पूर्वपक्षसूत्रपक्षे ता-
 ४०८१ वेदनुभाषणपूर्वकं योजयति * यदुक्तमिति * एतच्छब्देन लक्षणा-

परामर्शः । अनेन च प्रकृतदेवतालक्षणार्थत्वे सत्यश्रुतिसंयोगदोषाप-
त्तेरित्यकारप्रश्लेषेण सूत्रावयवो योजितः । ननु मनोतावलक्षणा
न दोषायेत्याशङ्क्याह * न हीति * मनोतायै हविषो ऽवदीयमान-
स्यानुब्रूहीति प्रैषसामर्थ्यान्मनोतासूक्तस्य हविर्देवतास्मृत्यर्थत्वावगतेः
सोमसहितस्यैव चाग्नेर्हविर्देवतात्वाद्युक्ता लक्षणा ऐन्द्रप्रगाथस्य तु
हविर्देवतास्मृत्यर्थत्वे प्रमाणाभावात्स्वरूपमात्रेणैन्द्रस्य स्तुत्यर्थं प्र-
काश्यत्वोपपत्तेर्न लक्षणा युक्तेत्याशयः । ननु विरोधाभावे ऽपि ह-
ष्टार्थत्वाय लक्षणाङ्गीकरणां युक्तमित्याशङ्क्याह * सर्वेति * वैष्णो-
व्यादेरपि देवताभूतान्यादिलक्षणया हष्टार्थत्वोपपत्तेरनिष्टोपपत्तिः
स्यादित्यर्थः । भाष्यकृद्व्याख्यातपूर्वपक्षसूत्रपक्षे ऽप्यनुभाषणपूर्वकम-
कारप्रश्लेषं विना योजयति * यस्त्विति * अनेन च प्रक्रियतइति कर्म-
व्युत्पन्नं प्रकरणशब्दमङ्गीकृत्य प्रकृते माहेन्द्रयागाङ्गभूते पृष्ठाख्ये
स्तोत्रे रथन्तरचोदनोपस्थानात्मकेन सन्निधिना क्लृप्तया श्रुत्यैन्द्रस्य
प्रगाथस्याङ्गत्वेन संयोगादिति सूत्रावयवो योजितः । ननु सन्निधे-
र्लिङ्गेन बाधाच्छ्रुतिकल्पकत्वं न सम्भवतीत्याशङ्क्याह * विनेति *
लिङ्गस्येह सन्निधिबाधकत्वायोगे चकारसूचितं तावद्धेतुमाह *
यदीति * पूषाद्यनुमन्त्रणमन्त्राणां यागानुमन्त्रणसमाख्यया ।

मन्त्रमुच्चारयन्नेव मन्त्रार्थत्वेन संस्मेरत् ।

शेषिणं तन्मना भूत्वा स्यादेतदनुमन्त्रणम् ॥

इत्यनुमन्त्रणानां स्मारकत्वलक्षणेन हष्टार्थत्वावगतेः प्र-
कृतानेयादियागस्मृत्यसामर्थ्याच्च लिङ्गेन प्रकरणकल्प्यश्रुतिप्रति-
बन्धो युक्तः । ऐन्द्रप्रगाथादेस्तु हष्टार्थत्वस्य प्रागनवगतेर्लिङ्गव्यापा-
राभावान्न क्रमसन्निधिकल्प्यश्रुतिप्रतिबन्धकत्वं सम्भवतीत्याशयः ।
लिङ्गादेर्वलवद्विरोधे श्रुतिकल्पकत्वाभावात्प्रतिबन्धवाची बाधशब्दः
लिङ्गक्रमसमाख्यानादित्यत्र च लिङ्गस्य सामान्यसम्बन्धसापेक्षत्व-
स्य वक्ष्यमाणत्वादस्य च प्रगाथस्य कृत्वन्तरेण सामान्यसम्बन्धाभा-
वात् लिङ्गविनियोज्यत्वानुपपत्तेर्न तदवलेन क्रमसन्निधिकल्प्यश्रुति-
प्रतिबन्धो युक्त इति कण्ठोक्तं हेतुं व्याचष्टे * न चेति * कर्मान्व-
यं विना हविभाक्त्वलक्षणदेवतात्वायोगात् स्तुतिभाक्त्वलक्षणदे-
वतात्वाभिप्रायो देवताशब्दः सामर्थ्येन देवतास्वरूपे कर्मान्वयान-
पेक्षविनियोगापत्तेरानर्थक्यं स्यादित्यर्थः । न मन्त्रमिति तु पाठे त-
त्सामर्थ्यमन्त्रं न विनियुज्जीतेत्युक्ते कस्मादित्यपेक्षायां स्वरूपविनि-
योगे सत्यानर्थक्यापत्तेः कर्मान्वितरूपे च लिङ्गस्य व्यापाराभावादि-

४०९।१

ति विकल्प्य व्याख्येयमाननु लिङ्गस्य कर्मान्वितरूपविनियोगे व्यापा-
रमावे कथं पूषाद्यनुमन्त्राणानां पूषादिदेवत्ये कर्मणि लिङ्गेन विनि-
योगो ऽत आह * तदेतदिति * यागानुमन्त्राणसमाख्यया सामा-
न्यतः क्रतुसम्बन्धावगतेर्लिङ्गेन द्वारविशेषविनियोगो युक्त इत्याश-
यः । ततश्चानर्थक्यापत्तेरुक्तर्षो न युक्त इत्युपसंहरति * तस्मा-
दिति * स्तुत्यर्थत्वेन मन्त्राणां दृष्टार्थत्वे ऽपि तज्जन्याया स्तुतेरदृष्टा-
र्थतोक्ता एवं पूर्वपक्षनिरासार्थत्वेन स्वयं द्वेधा श्रुतिसंयोगं व्याख्या-
याधुना सिद्धान्तोपपादनार्थत्वेन भाष्यकारीयाश्चतस्रो व्याख्याः स-
ङ्गुह्याति * किं चेति * अभिधानं च कर्मवदिति सूत्रस्य द्वेधा व्या-
ख्यास्यमानत्वात् द्वितीयाभिप्रायत्वे पौनरुक्त्यापत्तेराख्यातश्रुत्याभि-
प्रायतयापि च श्रुतिसंयोगो भवति प्रभवं शंसतीति भाष्यस्य व्यो-
ख्यानादाख्यातमपि द्वितीयाग्रहणेनोपलक्षितं भाष्यक्रमात् सप्तम्यन-
न्तरं द्वितीयानुक्रमितव्यापिपादभङ्गापत्तेः षष्ठ्यनन्तरमनुक्रान्ता सि-
द्धान्ते सप्तमीसंयोगसम्भवाभिप्रायार्थं यदीति भाष्यं गुणवत्त्वज्ञाप-
नाख्यायाः स्तुतेः स्तोत्रपुरुषाधारत्वेनाक्षरानाधारत्वेनायुक्तमाश-
ङ्ग्योपपादयति * गुणेति * अयमाशयः ज्ञानहेतुर्व्यापारो ज्ञापनं
स चाक्षराणामविधानाख्यः पुरुषस्याप्यभिधायकाक्षरोच्चारणा-
ख्यः । तत्र पुंव्यापारे ऽक्षराणामकर्तृत्वेनाधारत्वायोगे ऽप्यभिधा-
नाख्ये व्यापारे ऽक्षराणां कर्तृत्वात्कर्त्राधारत्वाच्च व्यापारस्याक्षरा-
धारता युक्तेति पूर्वपक्षे सप्तमीसंयोगानुपपत्त्यभिधानार्थं यदि प्रकाश-
नमिति भाष्यं व्याचष्टे * प्रकाशने त्विति * नन्वभिधानाख्यायां
स्तुतावपि तृतीयाप्राप्तिस्तुल्येत्याशङ्कते * नन्विति * शब्दानां कर-
णत्वं वा कर्तृत्वं वा निरूप्यतइत्यभिधानक्रियायां शब्दानां करणत्व-
वत् कर्तृत्वस्यापि विवक्षाभेदेनोक्तत्वात्कर्तुश्च क्रियाधारत्वसद्भावा-
त्सप्तमी युक्तेति परिहरति * नैष दोष इति * प्रकाशनाधारत्वं
तु शब्दस्य न कथं चिदस्तीत्याह * प्रकाशनमिति * ननु प्रकाश-
नशब्देन ज्ञानजन्यातिशयविवक्षायां तस्याक्रियात्वेन कारकान्वया-
योगात् कवतीनां न तत्र करणत्वं ज्ञानक्रियाविवक्षायां त्वात्माधार-
त्वात्तस्या देवताधारत्वाभिधानं न युक्तमित्याशङ्कानिरासार्थम् * प-
रमार्थतत्त्वावदित्युक्तम् * समावाधिकारणास्याधारत्वप्रसिद्धेः पर-
मार्थशब्देनात्मसमवेतता ज्ञानस्योक्ता साक्षाच्छब्दार्थे वा परमार्थशब्दः
ज्ञानमात्मसमवेतत्वात्साक्षादात्माधारमित्यर्थः । यच्च भाष्यकृता देव-
ताधारं प्रकाशनमित्युक्तम् तदेवताया ज्ञानजन्यातिशयाश्रयत्वलक्ष-
णात् व्याप्यत्वात्फलगतं हेतावुपचरितमित्युक्ते । ननु ज्ञानस्यातीता-

नागतवर्त्तमानविषयत्वादतीतानागतयोश्चाश्रयत्वायोगात् ज्ञानस्य
विषयाश्रितातिशयहेतुता न युक्तेत्याशङ्क्य * कर्मत्वेत्युक्तम् *
पाकादिक्रियाकर्मणस्तण्डुलादेः क्रियाजन्यातिशयाश्रयत्वदर्शनात्क-
र्मत्वेन ज्ञानक्रियाकर्मणो ऽपि क्रियाजन्यातिशयाश्रयत्वे ऽनुमिते तद्-
बलेनातीतानागतयोरपि अतिक्रान्तदिवसादिगतसङ्ख्यादिवदाश्रय-
त्वोपपात्तिरभ्युपगन्तव्येत्याशयः । नन्वौपचारिकदेवताधारत्वाभि-
धानस्य किं प्रयोजनमित्याशङ्क्य कवतीनामौपचारिकमपि ज्ञानाधा-
रत्वं नास्तीत्यभिधानप्रयोजनं सूचयितुमाह * तन्नेति * अपि चे-
ति भाष्यं श्लोके द्वितीयाग्रहणेनाख्यातस्याप्युपलक्षितत्वाद् द्वितीया-
श्रुतिसंयोगस्य चाभिधानं च कर्मवादिति सूत्रव्याख्यातभाष्यात्प्रउभं
निष्कैवल्यमिति द्वितीयया स्तुतेः प्राधान्यावगतिरित्येवमर्थतया
ज्ञातुं शक्यत्वात्तदुपलक्षितमाख्यातश्रुतिसंयोगं शंसतीत्याख्यातेन
स्तुत्याख्यस्य धात्वर्थस्य भावनाकरणात्वावगतेः करणत्वस्य च
कर्तृव्यापारव्याप्यत्वलक्षणं कर्मत्वं विनानुपपत्तेरनिष्पन्नस्य चोत्पा-
द्यत्वातिरिक्तकर्मत्वायोगादुत्पाद्यत्वप्रतीतिरुत्पादिकां गुणिनीं देवतां
प्रतिप्राधान्यावगतिरित्येवं व्याचष्टे * अपिचेति * किमेतत् गुणभू-
तं देवतां प्रत्युत प्रधानमिति सन्देहभाष्ये देवताम् प्रति
स्तुतेर्गुणप्राधान्यविचारस्योक्तत्वाद्देवतया स्तुतिनिर्वर्त्तयितव्येति
वाच्ये ऽप्यभिधीयमानायाः देवतायाः स्तुतिनिर्वर्त्तकत्वादभिधानस्य
च मन्त्राधीनत्वाद्भाष्यकृता * मन्त्रेणेत्युक्तम् * तद् व्याख्यातुं मन्त्र-
शब्दः स्तुतिमात्रोपलक्षणार्थः स्तोत्रशब्दः अनेन च गुणवचनः शब्द
इति भाष्यावयवो व्याख्यातः । प्रकाशननिर्वर्त्तकत्वेनार्थवत्त्वे ऽपि ह-
ृष्टार्थत्वसाम्यात्स्तुतिविशेषणानर्थक्यमाशङ्क्य * शास्त्रदृष्टमित्युक्त-
म् * विशेषणसूचितं प्रकाशनार्थतायामदृष्टार्थत्वं प्रकाशनार्थ-
त्वस्य शास्त्रेणादृष्टत्वादिति व्याख्यातुमचोदित्वकरणादित्युक्तम् । ननु
प्रकाशनार्थत्वानभ्युपगमे स्तुतीनामदृष्टार्थत्वं स्यादित्याशङ्क्याह *
ततश्चेति * शास्त्राङ्गीकृतत्वात् स्तुतेरदृष्टार्थत्वं युक्तं न मन्त्रस्येत्या-
शयः । षष्ठ्यभिप्रायेण श्रुतिसंयोगव्याख्यातार्थमपि चेति भाष्यं
व्याचष्टे * किं चेति * नन्वेवमपि वीर्यादिगुणस्य द्वितीयान्वया-
द्विशेष्यत्वाच्च प्राधान्योपपत्तेर्न स्तुतिप्राधान्यं सिद्ध्येदित्याशङ्क्याह
* न प्रधानमिति * कर्मानङ्गत्वाद् गुणानां प्राधान्यं न युक्तमित्याश-
यः । देवताभिधानार्थ इति भाष्यं व्याचष्टे * देवतेति * अथ य-
त्प्रथमान्तमित्याशङ्क्यतइत्युच्यत इत्युत्तरभाष्यं व्याचष्टे * यदपीति *
प्रथमासामर्थ्यात्मकेन लिङ्गेनेन्द्रप्राधान्यावगतेर्न वाक्येन स्तुत्यर्थता

युक्तेत्याशङ्क्य या ऽतो ऽवसितस्येत्यादेर्गुणाभिधानार्थस्य पद-
 समुदायस्य गुण्याकाङ्क्षस्य निराकाङ्क्षीकरणसामर्थ्यात्मकं लिङ्गं
 वाक्यस्योपोद्वलकमस्तीति वक्ष्यमाणं परिहारं सूचयितुम् * यो-
 ४१०। ग्यताशब्दः * नन्वेवं सत्येकवाक्यतोपगमनसामर्थ्यात्मकस्य लिङ्ग-
 स्य सर्ववाक्येषु भावान्न क्व चिल्लिङ्गेन वाक्यं वाध्येतेत्याशङ्कानि-
 रासार्थः पूर्वशब्दः। एकवाक्यतोपगमनसामर्थ्यस्यैकवाक्यताकल्प्यत्वे-
 नोपोद्वलकत्वं न सम्भवतीत्यशयः। जङ्गमस्येत्यनेन षष्ठीपरशतृप्र-
 त्ययान्तस्य पातेर्धातोर्थात् इति रूपमिति स्थितं चकाराच्छमस्य शा-
 न्तिकरस्योदकजातस्य शृङ्गिणः पर्वतजातस्य राजेति सूचितम्। नन्वेवं
 सति राजत्ववज्रबाहुत्वादीनां गुणानामेव प्राधान्यं कस्मान्नेष्टमित्या-
 शङ्क्य * न चेत्युपपत्तिरुक्ता * शङ्काभिप्रायविवरणार्थं नन्विति
 भाष्यं स्पष्टत्वादव्याख्याय सत्यमिति भाष्यं वक्ष्यमाणस्यापि लि-
 ङ्गत्वानुज्ञानार्थतया ऽवभासमानं परेण तस्य लिङ्गत्वानभिधानाद-
 युक्तमाशङ्क्य सत्यमित्येतावच्छिनति * सत्यमिति * एतदपीति
 भाष्यं प्रागेव योग्यताशब्देन व्याख्यातत्वात् स्पष्टत्वाच्चोपेक्ष्य तथा-
 पीत्याशङ्काभाष्यं वाक्यशेषादित्युत्तरभाष्यं च तात्पर्यतः सङ्क्षेपेण
 व्याचष्टे * तत्रेति * सत्यपीति मध्यमावयवेनाशङ्काभिप्रायो
 व्याख्यातः वाक्यशेषादेवेत्युत्तरे निर्णयहेत्वभिधानान्नेन्द्रशब्दो देव-
 ताभिधानार्थ इति निर्णयस्वरूपाभिधानात्कुत इति तसिः पञ्चम्यर्थं
 प्रथमार्थं च यदावृत्त्या व्याख्येयं शेषशब्देन च स्तुत्यर्थपदसमूहमा-
 त्रस्य सम्पूर्णवाक्यत्वाभावे ऽपि स्तुतिवाक्यस्येति वाक्यशब्दो व-
 ज्रबाह्वादिपदानामपि साकाङ्क्षत्वाभिधानार्थ इति सूचितम् देवता-
 मिधानमात्रपर्यवसाननिरासस्य स्तुत्यर्थपदसमूहैकवाक्यत्वसिद्ध्य-
 र्थत्वं स्तुत्यर्थत्वेनैवेति वार्त्तिकावयवेनोक्तं स्तौतिशंसत्योर्धात्वोः श्रुत्या
 स्तुतिवाचित्वादित्येवं श्रुतिसंयोगव्याख्यानार्थमपि चेति भाष्यं
 व्याचष्टे * न चेति * स्तुतेर्देवतास्वरूपाभिधानपूर्वकत्वात् स्वरू-
 पाभिधानमात्रपर्यवसानाभ्युपगमे स्तुत्यविवक्षापत्तेर्लक्षणाप्र-
 सङ्ग इत्याशयः। प्रकरणइतिसूत्रावयवमुत्कर्षाभ्युपगमननिरा-
 सार्थत्वेन तु ज्ञातत्वाद्भाष्यकृतोपेक्ष्य तस्मादित्यनेन स्तौतीत्यादिः
 सूत्रावयवो व्याख्यातस्तत्तात्पर्यतो व्याचष्टे * इतीति * पूर्वपक्षे
 संस्कारकर्मत्वस्योक्तत्वात्प्रतियोगितया प्रधानकर्मत्वस्य वक्तव्य-
 त्वात्तदेव फलेनोक्तमित्याशयः।

शब्दपृथक्त्वाच्च ॥ २५ ॥

द्वादशेति भाष्यं संख्यापृथक्त्वयोर्भेदप्रसिद्धेः पृथक्त्वव्याख्यानाशक्तत्वादयुक्तमाशङ्क्योपपादयति * पृथक्त्वे सति निवेष्टुं शीलमस्या इति सदर्थसप्तमीसमासेन पृथक्त्वैकार्थसमवायितोक्ता स्तोत्राणां शस्त्राणां च या द्वादशशब्द्या द्वादशस्तोत्रशब्दोऽग्निष्टोम इत्यनेन शब्देनोच्यते सा प्रकाशनार्थत्वपक्षे तस्याभेदे सति न युक्ता पृथक्त्वनिवेशिनी यस्मादित्यर्थः। शब्दग्रहणेन द्वादशशब्देन स्तोत्राणां शस्त्राणां च पृथक्त्वेनाभिधानादित्येवं तृतीयासमासत्वेन सूत्रव्याख्यासूचिता शब्देन कृतात्पृथक्त्वादिति च तत्कृतार्थतृतीयासमासेनोक्ते शब्दस्याभिधानपव कारणत्वेनाभिधानालाभात्तामिधाने शब्दाभ्यहारोपपत्तिः प्रकाशनशब्देन च भाष्यस्थयोः स्तोत्रशब्दयोः प्रकाशनवाचित्वं सूचितम्। अथेति भाष्यं व्याचष्टे * सामान्येति * अनेन चैक्याभिधानं सामान्याभिप्रायमिति दर्शितं पदार्थज्ञानस्यैकैकपदजन्यत्वात्प्रतिपदम् * चेत्युक्तम् * ननु स्तुतेरपि सामान्यरूपेणैक्याद्विशेषरूपेण च प्रत्युच्चं भेदाद्वक्समुदायस्य चैकस्तुतिसाधनत्वाभावेनावान्तरभेदविवक्षानुपपत्तेर्न द्वादशत्वेऽवस्थानं स्यादित्याशङ्कते * ननु चेति * नन्वुक्समुदायस्यैकस्तुतिसाधनत्वाभावेऽप्येकसमुदायसाध्यानां स्तुतिनामैक्यमुपचर्य द्वादशत्वं भविष्यतीत्याशङ्क्याह * अथेति * पदात्वाद्यपरिस्पन्दात्प्रभृत्या फललाभतः क्रिया पूर्वापरिभूता लक्ष्यते वर्त्तते तदेत्यनेन न्यायेनैकफलसाधनानैकक्रियावयवसमुदायस्यैकक्रियात्वादपूर्वार्थत्वेन द्वादशत्वेन स्तुतिद्वादशेति परिहरति * उच्यतइति * प्रकाशनार्थत्वे तु प्रत्युच्चं प्रतिपदं वा प्रकाशनाख्यफलनिष्पत्तिदर्शनेन प्रत्युच्चं प्रतिपदं वा तत्साधनज्ञानाख्यक्रियासमाप्त्यवमतेर्न द्वादशत्वव्यवस्थेति वैषम्याभिधानपूर्वकं श्लोकं व्याचष्टे * प्रकाशनार्थत्वे हीति * नन्वपूर्वकैकस्तुतिजन्यत्वे तस्याः प्रत्युच्चं निष्पत्तिदर्शनात्प्रत्युच्चमेवापूर्वं कल्प्यं सर्वस्तुतिजन्यत्वे त्वपूर्वैक्यापत्तेर्द्वादशत्वं न स्यादित्याशङ्क्याह * न हीति * यथाविहितकर्समुदायसाध्यस्तुतिसमुदायजन्यत्वेनापूर्वस्य समुदायद्वादशत्वात् द्वादशत्वसिद्धिरित्याशयः ।

अनर्थकं च तद्वचनम् ॥ २६ ॥

४११२

अग्निष्टुत्यादिभाष्येणैतत्सूत्रं दवतीभिधानत्वादित्याद्यसूत्रावयवोपात्तदेवताभिधानपरामर्शिनं तच्छब्दमङ्गीकृत्य संस्कारकर्मत्वपक्षेऽग्निदेवत्यग्राहिकायां विकृतौ लिङ्गेनैवाग्नेयीनामृचां प्राप्तेर्देवताभि-

धायिनीनामाग्नेयीनामृचां वचनमनर्थकमित्येवं व्याख्यातं तत् प्रा-
कृतानामनाग्नेयीनामप्यृचां संस्कारकर्मत्वे ऽग्निपदोहेन प्राप्तावाग्ने-
यीविध्यर्थवत्त्वोपपत्तेरयुक्तमाशङ्क्योपपादयति * ऋचामिति *
पूर्वेतिवा एतद्वचो ऽक्षरं यदेनदूहति तस्माद्वचं नोहेदिति निषधाद्वचो-
मूहानर्हत्वादाग्नेयीनामेव प्राप्तेर्विधानार्थक्यमित्यर्थः । संस्कारकर्म-
त्वानिरासद्वारा चास्यापि सूत्रस्य प्रधानकर्मत्वोपपादनार्थत्वाच्च पूर्वो-
त्तरसूत्रानन्वयदोषः ।

अन्यश्चार्थः प्रतीयते ॥ २७ ॥

कथं सम्बन्धत्वश्रुत्या स्तोत्रशस्त्ररूपस्यार्थस्यान्यत्वप्रतीति-
रित्याशङ्कानिरासार्थं यद्यन्यदिति भाष्यं व्याचष्टे * सम्बन्धस्येति *
अन्यत्वप्रतीतेः सिद्धान्तोपपादकत्वाभिधानार्थं यदि चेति भाष्यं
सङ्क्षेपेण व्याचष्टे * स चेति * प्रकाशनार्थत्वइति शेषः स्तोत्रश-
स्त्रसाधनभूतानां मन्त्राणां प्रगीताप्रगीतविशेषणभेदेन भेदात्तदुपा-
धिकः स्तोत्रशस्त्रयोर्भेदो भविष्यतीत्यधिकाशङ्कानिरासार्थं द्वादश-
त्वतुल्यावध्याशङ्कापरिहारावाह * नन्विति * ननु प्रकाशनस्यापि
प्रगीताप्रगीतमन्त्रलक्षणोपायनियमापूर्वभेदाद्भेदो भविष्यतीत्या-
शङ्क्याह * नन्विति * यत्तु नियमापूर्वं सक्रियाकृतं न भवतीति
वार्तिकेनाध्यायोपक्रमे नियमापूर्वस्य क्रियाजन्यत्वनिषेधाच्च तदभे-
देन क्रियाभेदसिद्धिरित्याशयः ।

अभिधानं च कर्मवत् ॥ २८ ॥

प्रधानकर्मणो अग्निहोत्रादेर्यथा द्वितीयासंयोगेनाभिधानं
तथा शस्त्रस्यापि द्वितीयासंयोगेन भवतीत्येवं प्रधानेत्यादि भाष्ये-
ण व्याख्यातं तद्भात्वर्थस्य करणत्वेनेप्सिततमत्वलक्षणप्राधान्या-
योगात् द्वितीयायाश्च करणत्वाक्षिप्तकर्तृव्यापारव्याप्यत्वेनाप्युपप-
त्तेरयुक्तमाशङ्क्योपपादयति * यदिदमिति * श्रुतायां भावनायां क-
रणत्वे ऽप्यग्निहोत्रादेर्धात्वर्थस्याकृतः सो ऽपि नास्तीति पुनः क-
रणवाञ्छनमित्यनेन न्यायेनार्थाक्षिप्तायां धात्वर्थनिष्पादिकायामीप्सि-
तत्वात् प्राधान्यं युक्तमित्याशयः । नन्वेवं सति संस्कारकर्मणो ऽप्य-
निष्पत्त्या प्राधान्यापत्तिरित्याशङ्क्याह * न संस्कारक्रियेति * तत्र
व्रीह्यादिनिष्पाद्यस्यावघातस्य तान्प्रति गुणत्वेनावधारितस्य न ता-
नेव प्रति प्राधान्यं युक्तमित्याशयः । चतुर्थहीनं वा एतदभूत्तस्याधार-
माद्यर्थं त्रिरितः प्राचीनं प्रयाजान्यजतीति वाक्येनाधारस्य प्रयाजा-

धाज्यसंस्कारत्वावगमे ऽपि मान्त्रवणिकदेवतान्वयापन्नयागरूपा-
भिप्रायं प्राधान्याभिधानं स्वरूपाधारविषयं वा यदा तु द्वितीयाभि-
प्रायः श्रुतिसंयोगो व्याख्यायते तदा पौनरुक्त्यापत्तेः । प्रधानकर्मण
इवाभिधानं भवतीत्येतावद्भाष्यं यथा प्रधानकर्मणो नामधेयं भवति
तथा स्तोत्रशस्त्रयोरपीत्येवं सूत्रव्याख्यानार्थतया व्याचष्टे * अथ
वेति * ननु संस्कारकर्मणो ऽपि स्वरूपापारादेर्नामधेयदर्शनाच्च तेन
प्राधान्यसिद्धिरित्याशङ्क्याह * इतरथा हीति * संस्कारस्य संस्का-
र्यनिष्ठत्वात्तदवच्छेदेनैव व्यवहारसिद्धेर्न तावत्संज्ञया कार्यं सौका-
र्यार्थं तु तदपेक्षयामपि दृष्टसंस्कारोपाधिक्यैव प्रकाशनसंज्ञयाधारव-
द्भवहारसिद्धेः संज्ञान्तरमनर्थकमित्याशयः ।

फलनिवृत्तिश्च ॥ २९ ॥

स्मृतस्य स्तुतमप्यूर्जस्वत्यस्वदामामास्तोत्रस्य स्तोत्रं गम्यादिति
मन्त्रे भावनिष्ठया स्तोत्रमामन्त्र्य स्तोत्रस्य मध्ये त्वं स्तोत्रमसि तदेवं-
भूतस्तोत्रस्य मध्ये स्तोत्रमूर्जस्वत्यपस्वत् भूत्वा मामागम्यादिति-
न्द्रशब्दोपलक्षितानेकदेवतास्तुत्येन्द्रादिदेवतावन्तः सन्तो वयं त्वां
याचामहे प्रजामिषं भक्षीमहीति च याचामहे सा सर्वा यज्ञशब्द-
लक्षितस्य यज्ञाङ्गस्य सम्बन्धिनी ममाशीः सत्या भूयादिति स्तोत्रात्
प्रधानकर्मण इव फलनिष्पत्तिर्दृश्यतइत्येवं सूत्रव्याख्यानार्थं फले-
स्यादिभाष्यं व्याचष्टे * यो ऽयमिति * न देवताया इति फलव्यति-
रेकसूचितमर्थं व्याचष्टे * त्वत्पक्षे त्विति *

४१२१

॥ अथ मन्त्राविधायकत्वाधिकरणम् ॥ ६ ॥

विधिमन्त्रयोरैकार्थ्यमैकशब्द्यात् ॥ ३० ॥

सूत्रभाष्ययोर्मन्त्रग्रहणात् मन्त्रगतभावशब्दविषयत्वेनैतद-
धिकरणं कश्चिद्व्याख्यातं तत्तु दूषयितुमुपन्यस्यति * तावदिहेति *
यद्याद्युपबन्धस्य ब्राह्मणे ऽपि तुल्यत्वान्मन्त्रत्वातिरिक्तविधायकत्वास-
म्भवहेत्वप्रतीतेर्मन्त्रग्रहणस्य हेत्वर्थत्वं मत्वा मन्त्रत्वादित्युक्तम् । प्रा-
प्तार्थत्वाच्चेत्यनेन विहितत्वादिति भाष्योक्तो हेतुब्राह्मणविहितस्य
मन्त्रो ऽनुवादको मन्त्रविहितस्य वा ब्राह्मणमित्यनिश्चयादभ्युच्चयत्वेन
व्याख्यातः । कर्मान्तरत्वाशङ्कानिरासार्थं नेति भाष्यं व्याचष्टे *
तथा हीति * स्तुत्यर्थतायामपीत्यपिशब्दसूचितार्थव्याख्यानपूर्वकं
भाष्यमुत्तरार्द्धेन व्याचष्टे * न चेति * गुणग्रहणं फलनिमित्तयोरप्यु-
पलक्षणार्थम् । ननु विधौ ब्राह्मणे मन्त्रे च यान्याख्यातानि तेषां सर्वे-

४१३।

धामेकमेव विधानरूपं प्रयोजनं ब्राह्मणे विधायकशक्तियुक्तत्वेनाव-
 धारितस्याख्यानशब्दस्य मन्त्रे ऽप्यैक्येन प्रत्यभिज्ञानादिति वदता
 सूत्रकृता विधायकत्वमात्रस्य पूर्वपक्षितत्वात् स्तुतित्वनिरासो ऽन-
 र्थक इत्याशङ्कानिरासपूर्वकं श्लोकं व्याचष्टे * स्मारकत्वेति *
 फलनिमित्तयोरविधेयत्वे ऽप्यज्ञातज्ञापनाभिप्रायेण विधीयेरन्नित्युक्तं
 तस्मादित्युपसंहारभाष्यं व्याचष्टे * तस्मादिति * दूषयितुमुपक्र-
 मते * इतीति * मन्त्रत्वस्य तावद्धेतुत्वं दूषयति * किं पुनरिति *
 ननु मन्त्रशब्देन विधिशक्त्याविर्भावहेतुब्राह्मणत्वाभावो विवक्षित
 इत्याशङ्क्याह * कथं वेति * कारणाभावमेवोभयत्रापि व्यभिचार-
 दर्शनेनोपपादयति * दृष्टाश्चेति * एतदेवोपसंहरति * तस्मादि-
 ति * प्राप्तार्थत्वस्यापि हेतुत्वं दूषयति * किं चेति * श्लोकं व्या-
 चष्टे * न हीति * ततश्चोभयोरपि विधायकतैव युक्तेत्याह * त-
 ञ्चेति * नन्वेकेन विहिते विध्यन्तरानर्थक्यं स्यादित्याशङ्क्याह * अ-
 ध्यासाच्चेति * यच्चासकृदपीत्युक्तं तदप्ययुक्तमित्याह * वलवदि-
 ति * दूषणमुपसंहरति * तस्मादिति * अन्यैस्तु मन्त्रत्वस्य वि-
 धिशक्तिरिरोधानाहेतुत्वे ऽपि कर्मकरणतया ब्राह्मणेन विनियुज्य-
 मानत्वस्य ग्रीह्यादावविधायकत्वेन व्याप्तिदर्शनाद्धेतुत्वं भविष्यती-
 त्युक्तम् । तदपि दूषयितुमुपन्यस्यति * ये ऽपीति * विधायकस्यापि
 ब्राह्मणस्य ब्रह्मयज्ञे ब्राह्मणेन विनियोगदर्शनात्करणत्वविशेषणो कृते
 ननु ब्राह्मणमपि ब्रह्मयज्ञफलकरणत्वेनैव विनियुक्तमित्याशङ्क्या कर्म-
 णामिति विशेषितम् । ननु पञ्चमे पाठाधिकरणे ऽर्थकृते वानुमानं स्या-
 त्कत्वेकत्वे परार्थत्वात्तेन सस्वन्धस्तस्मात् स्वशब्द उच्यतइति सूत्रे
 परार्थो हि वेदो यदनेन शक्यते कर्तुं तस्मै तस्मा एष समाप्तायते
 शक्यते चानेन परार्थो विधातुं क्रियाकाले च प्रतिपत्तुं तस्माद्भेदः
 पदार्थोऽश्च ज्ञातुमुपादेयः क्रियाकाले च प्रतिपत्तुमित्यादिभाष्येण ब्रा-
 ह्मणस्यापि स्मारकत्वस्य वक्ष्यमाणत्वात्कर्मकरणत्वेन विनियोगो
 ऽस्तीत्याशङ्क्य ब्राह्मणेनेति विशेषितं स्मारकतया ब्राह्मणस्य लिङ्गेन
 विनियोगो न ब्राह्मणेनेत्याशयः । दूषयति * तैरपीति * मात्रशब्दसू-
 चितं हेतोरप्रयोजकत्वं प्रश्नपूर्वमुपपादयति * कुत इति * साध्या-
 भावविरोधी हेतुः साध्याक्षेपकत्वात्प्रयोजको भवति । न च विनियो-
 गो विधायकत्वविरोधीत्याशयः । श्लोकं व्याचष्टे * न हीति *
 विनियुक्तशब्देन श्लोकस्यौ नियोगशब्दौ विनियोगवाचितया व्या-
 ख्याता । पूर्वश्लोकं ऽप्येवमविरोधमेव पाठाधिकरणे वक्ष्यमाणेन ब्रा-
 ह्मणस्योभयार्थत्वेनोपपादयति * तथा हीति * ननु ब्राह्मणस्य वि-

धायकत्वोत्तरकालं सम्बन्धित्वेन यत्सन्निधाने यो ह्यष्ट इति न्याया-
द्विधेयस्मारकत्वावगतेर्विनियोगात्प्राग्विधायकत्वमविरुद्धं मन्त्रस्य
तु प्रागेव ब्राह्मणेन विनियोगात् स्मारकत्वप्रतीतेर्विधायकत्वानुपप-
त्तिरित्याशङ्कानिराससूचनायार्थम् * प्रथममित्युक्तम् * अर्थत्वेन
प्रतिपाद्यत्वेन स्मार्यत्वं तच्च विधानात्प्रागप्यस्तीत्याशयः । ननु मन्त्र-
तस्तु विरोधे स्यात् प्रयोगरूपसामर्थ्यात्तस्मादुत्पत्तिदेशः स इत्य-
स्मिन्नधिकरणे मन्त्रस्य कर्मकालप्रयोज्यत्वाद्गुपेणाभिधानेनैव कर्म-
प्रयोगे ऽनुष्ठाने सामर्थ्यात्स्मारकत्वावगतेः स्मृतिकार्यत्वेन चानुष्ठा-
नस्य स्मृतिक्रमेण क्रमस्य न्याय्यत्वान्मन्त्रब्राह्मणपाठक्रमयोर्विरोधे
मन्त्रपाठक्रमानुरोधेन पश्चाद्विहितस्याप्याग्नेयस्य प्रागनुष्ठानमित्युक्ते
ननु च ब्राह्मणपाठस्यापि तदेव ह्यष्टमनुष्ठेयस्मरणं प्रयोजनमित्या-
शङ्कोत्पत्तिदेशः स इति सूत्रावयवेन कर्मोत्पत्तिमात्रार्थो ब्राह्मणपाठः
इति वक्ष्यमाणत्वात् पाठाधिकरणे ब्राह्मणस्य विधिस्मृत्याख्यप्रयो-
जनद्वयार्थत्वाभिधानं भाष्यकारीयमनाहतमित्याशङ्काह * मन्त्रत-
स्त्विति * प्रभृत्यर्थेनेतिकरणेनोत्पत्तिदेशः स इति सूत्रावयवः
परामृष्टः उत्पत्तिदेशः स इति यत्सूत्ररुद्धक्यति तदत्र विरोधे सति
न त्वविरोधे ऽपीत्यर्थः । ननु ब्राह्मणस्य शक्त्यालोचनया स्मारकत्वाव-
गमे ऽपि कर्मानुवादेनाविनियोगान्न कर्मविधायित्वं विरुध्यते मन्त्र-
स्य तु कर्मानुवादेन तत्स्मारकतया वचनेन विनियोगात्कर्मविधा-
यित्वानुपपत्तिरित्याशङ्काह * ये चेति * वाचस्तोमादौ सर्वमन्त्रा-
णां वचनेन विनियोगे ऽपि स्वार्थविधायित्वाविरोधाद् यस्मिन्कर्म-
णि यो मन्त्रो विनियुज्यते तत्कर्मविधायिता तस्य विरुद्धेतेति वाच्य-
म् । न च सर्वमन्त्राणां स्वाभिधेये कर्मणि विनियोगो ऽस्तीत्याशयः ।
उदाहृत एव हि तावन्मन्त्रो ऽनुबन्ध्यपशुपुरोडाशानुनिर्वाप्यः देवीह-
विर्यागे चरुद्रव्यके गोदेवत्ये याज्यात्वेन विनियुक्तः । न चानेन गो-
देवत्यं कर्माभिधीयते यागे गवां करणत्वाभिधानाद्दाने च साम-
र्थ्यात्कर्मतयान्वयावगतेरतो गोदेवत्ये यागे वाचनिकाविनियोगस-
द्भावे ऽपि गोद्रव्यकयागदानविधायिता न विरुध्यते यदि चात्र म-
न्त्रो विधायको न वेति चिन्त्यते ततः प्रकृताख्यातशब्दचिन्ता सङ्ग-
तिर्न स्यादित्याह * न चेति * मन्त्रब्राह्मणसाधारण्ययद्यानुपबन्धा-
ख्यातशब्दविषयत्वेनाधिकरणं स्वमतेन व्याख्यातुमुपक्रमते * इती-
ति * गुणप्रधानकर्मविधायकत्वेन द्विविधमित्यपि वाच्ये लक्षणयै-
कदेशेन तदर्थलाभात् विधायकशब्दानुक्तिः । ननु तृतीये ऽपि प्रकारे
व्युत्पाद्ये प्रागेव तानि त्रैधं गुणप्रधानानीति सूत्रं कस्मान्न कृतमि-

त्याशङ्क्य द्वैविध्योत्तनन्तरमेव तृतीयप्रकारोक्तेः प्रसङ्गो न प्रागिति
 इदानीं शब्दसूचितमर्थमुपपादयितुं पूर्वप्रकृतापेक्षित्वाच्यशब्दः
 प्रयुक्तः । विधायकत्वमात्रप्रतियोगित्वेनाविधायकत्वस्य विधायकद्वै-
 विध्यमनपेक्ष्य तृतीयत्वं न सम्भवतीत्याशयः । विधिशक्तियुक्तत्वे-
 नावगतस्य लिङ्गादेर्यच्छब्दाद्युपबन्धे ऽपि प्रत्यभिज्ञानाद्यदाग्नेयो ऽष्टा-
 कपाल इत्यादौ यच्छब्दाद्युपबन्धे ऽपि विधित्वाभ्युपगमाद्यच्छब्दाद्यु-
 पबन्धस्य विधिशक्तिप्रतिबन्धकत्वानुपपत्तेरभिधायकत्वाख्यप्रकारा-
 न्तराभावाभिधानार्थतया पूर्वपक्षसूत्रं व्याचष्टे * तत्रेति * प्रका-
 रान्तरव्युत्पादनार्थत्वेनापि वा प्रयोगसामर्थ्यान्मन्त्रो ऽभिधानवाची
 स्यादिति सिद्धान्तसूत्रमवतरणपूर्वं व्याचष्टे * तथेति * अभिधा-
 नातिरिक्तप्रेरणाख्यव्यापारनिषेधार्थमभिधानकारीति वाच्ये करो-
 त्यर्थं तत्साधुकारित्ववाचिना शिनिप्रत्ययेन विवक्षित्वा प्रत्ययानुग्र-
 हार्थं कस्मिंश्चिद्धातौ प्रयोज्ये ऽनुवादाथो वचिः प्रयुक्त इत्येवम-
 भिधानवाचीति सूत्रावयवार्थं सूचयितुं विधायकत्वाभावो ऽभिधा-
 यकशब्देनोक्तः । केषामाख्यातानां विधायकत्वाभावः कश्च तत्र हे-
 ४१४।१ तुरित्यपेक्षायामाह * पश्येति * सिद्धत्वद्योतनाद्वक्राभिमुख्यास-
 म्भवाद्धिधौ ।

आत्मनि प्रेरणायोगान्निमित्तत्वाभिधानतः ।

विधिशक्तिविहन्तृ स्याद्यच्छब्दादिचतुष्टयम् ॥

प्राप्त्ययोगे ऽपि तत्रापि क चित्स्यादपि हन्तृता ।

स्रोकं व्याचष्टे*मन्त्रेति*एतदेव प्रपञ्चयति*तत्रेति*याभि-
 गोभिर्यजते याश्च ददाति ता गावो न नश्यन्ति न च तस्करो हरति
 न चासां कं चिद्वयवममित्रकृतो व्यधिरुपद्रवः पीडयति गोस्वामी
 च तामिः सह ज्योक् चिरकालं स च ते संसक्तः संयुक्तो भवतीति
 गोस्तुत्यर्थं मन्त्रे गोयागगोदानयोर्यच्छब्देन सिद्धवद्भावाभिधाना-
 द्विधायकत्वोपघातः वक्रभिमुखकरणार्थं या चामन्त्रणविभक्त्या
 लिङ्गादेः समान्यतो वक्रमिहितार्थानुष्ठानप्रवृत्तवक्राभिमुखपुरुषप्र-
 वर्त्तकत्वावगमादप्रवृत्तप्रवर्त्तनात्मकाविधिशक्तिविघातः बहिर्देवसदनं
 कामि शुक्रं त्वा शुक्राय धाम्ने धाम्ने देवेभ्यो यजुषे यजुषे गृह्णामी-
 त्यस्मदर्थेनोत्तमपुरुषेणात्मनि प्रवर्त्तनानुपपत्तेर्निमित्तत्ववाचिना च
 यद्विशब्देन प्राप्तिबुद्धेरित्याशयः । नन्वविशेषेण मन्त्रब्राह्मणगता-
 नां यच्छब्दाद्युपबद्धानामाख्यातानां विचार्यत्वे सूत्रभाष्ययोर्मन्त्रो-
 दाहरणमयुक्तमित्याशङ्क्याह * न चेति * यच्चोत्तरसूत्रे मन्त्राणा-
 मविधायकत्वं प्रायिकमिति भाष्यकृद्वक्ष्यति तत्रामन्त्रणविभक्त्या-

दिवाहुल्यमेव कारणमिति प्रसङ्गादाह * अविधायका इति * ते विधिशक्त्यपघातका यच्छब्दादयः प्रायेण मन्त्रेष्वित्येव हेतोरसाव-
ध्येतृप्रसिद्धिरित्यर्थः । यश्च ब्राह्मणो विधिशब्दश्चेति मन्त्राधिकरणा-
न्त्यसूत्रादौ विधिमन्त्रयोरित्यत्र च विधायकत्वव्यपदेशस्तत्रानुपह-
तविधिशक्तिप्रत्ययवाहुल्यं कारणमित्याह * ब्राह्मणे त्विति * ब्रा-
ह्मणानुदाहरणे वा विधायकाल्पत्वमेव कारणमित्यर्थादुक्तमपि स्प-
ष्टीकर्तुमाह * अल्पे त्विति * ब्राह्मणस्य तु विधायकत्वे ऽनुपहते
विधिशक्तित्वमेव कारणं न ब्राह्मणत्वं कारणं किन्तूपहतविधिशक्ति-
तेत्याह * विधायकत्वेति * न मन्त्रस्याविधायकत्वहेतुत्वाभावे म-
न्त्रविशेषणानर्थक्यं स्यादित्याशङ्कं निरस्यन् प्रयोगसामर्थ्यादिति
सूत्रावयवं व्याचष्टे * तत्र त्विति * यथाद्युपबन्धत्वरूपान्निमित्तादि-
प्रत्यायनार्थत्वावगतेः स्वयमविधायकत्वे ऽप्येकां गां दक्षिणां दद्या-
दित्याद्याख्यातां तदैकवाक्यत्वेन विधिप्रयोजनत्वात्प्रयोगसामर्थ्यभा-
वाच्च न ब्राह्मणगतानामाख्यातानामभिधानमात्रपर्यवसानम् । मन्त्र-
गतानां तु विधायकैकवाक्यत्वाभावेन निमित्तादिप्रत्यायनार्थत्वान-
वगमात्प्रयोगसामर्थ्याच्चाभिधानमात्रपर्यवसानमित्याशयः । प्रयो-
गसामर्थ्यमेव प्रश्नपूर्वमुपपादयितुं मन्त्राधिकरणोक्तमनुष्ठेयार्थ-
स्मारकत्वं तावत् स्मारयति * कुत इति * श्लोकं व्याचष्टे * न
तावदिति * यश्चास्माभिर्न्यच्छब्दाद्युपबन्धेन विधिशक्तिविधातो
ऽभिहितस्तत्रैव भाष्यमपि प्रतिज्ञापूर्वं योजयति * भाष्यमपीति *

॥ अथ मन्त्रनिर्वचनाधिकरणम् ॥ ७ ॥

तच्चोदकेषु मन्त्राख्या ॥ ३२ ॥

मन्त्रगत इति भाष्येण मन्त्रलक्षणस्य प्रासङ्गिकत्वेन सङ्ग-
तिमुक्त्योक्त्यत इत्यनेन मन्त्रलक्षणात्प्राक्तदृगताख्यातविचाराशक्ति-
माशङ्कोदमित्यनेनार्थतो विपरीतक्रमतोक्ता सा ऽनादित्येत्याह * य-
थोक्तेनेति * भाष्यकृतानुमन्त्रत्वस्याविधायकत्वाप्रयोजकत्वे ऽप्य-
भिधानमात्रपर्यवसानस्य विध्येकवाक्यत्वाभावेन मन्त्रेष्वेव भावा-
न्मन्त्राणामेव पूर्वाधिकरणोदाहरणत्वं मत्वा विपरीतक्रमतोक्ते-
त्याह * भाष्येति * चुदेः प्रेरणार्थत्वात्प्रयोजनस्य च प्रेरकत्वात्प्र-
योजनवाचिनं चोदकशब्दमङ्गीकृत्य तच्चोदकेष्विति सूत्रावयवं स्वयं
तावद्व्याचष्टे * तच्चोदकेष्विति * या तु भाष्यकृता प्रवृत्ति-
कारणवाचिनः चोदकशब्दस्य लक्षणया कारणमात्रार्थवाचित्वमङ्गी-
कृत्य तच्छब्दव्याख्यानायभिधानस्येति षष्ठ्युक्ता सा लक्षणा दोषाद-

४१६॥ मिथानकारणत्वस्य च ब्राह्मणो ऽपि भावेनातिव्यापकत्वापत्तेरयु-
 क्तेति कारणस्य कार्यप्रयोजनत्वाद्विवक्षिताभिधानप्रयोजनकत्वरू-
 पाय प्रार्थप्रदर्शनार्थवेत्याह *अर्थेति* पृष्ठीसमासप्रदर्शनार्थत्वानिवृत्त्यर्थो
 मात्रशब्दः अभियुक्ता इति भाष्यावयवेन मन्त्राख्येति सूत्रावयवं व्या-
 ख्याय ननु लक्षणसूत्रे बृद्धप्रयोगाभिधानमनर्थकमित्याशङ्क्य प्रायि-
 कमित्यादिभाष्येण प्रयोगोपलक्षणार्थमेवेदं लक्षणमित्युक्तं तद्व्याचष्टे
 अध्येत्रिति ननु बृद्धप्रयोगगम्ये मन्त्रशब्दार्थे लक्षणाभिधानम-
 नर्थकमित्याशङ्क्य न शक्यमिति भाष्येण लक्षणं विना साकल्येन प्र-
 योगविषयाज्ञानाल्लक्षणार्थवत्त्वोक्ता तत्र पृष्ठा कोटशब्दं व्याचष्टे *
 धरणीति* तच्छब्देनेतिकरणसूचितकुटिलीकरणजन्यक्लेशपरा-
 मर्शात्पृष्ठा कोटजन्यक्लेशसामान्येन प्रत्येकं मन्त्रपदप्रयोगविषया-
 लोचनस्य पृष्ठस्याकोटः । कौटिल्यं वक्रत्वम् । अस्मिन्निति पृष्ठाकोटश-
 ब्देनाभिधानमित्यर्थः । ऋषयो ऽपीति श्लोकस्य न शक्यमित्यनेन पौ-
 नरुत्तमाशङ्क्य ननु पदार्थान्तराणां प्रत्येकनिरूपणाशक्तावपि मन्त्र-
 पदार्थानामध्येतृपरम्परया प्रत्येकं निरूपयितुं शक्यत्वाल्लक्षणानर्थ-
 क्यमित्याशङ्क्यानिरासार्थत्वसूचनार्थं पदार्थशब्दस्थाने लक्ष्यपदप्रक्षेपेण
 प्रतिज्ञापूर्वं पठति * श्लोकश्चेति* विप्रकीर्णानेकशाखागतानां सा-
 कल्येनोपसंहारो न शक्य इत्याशङ्क्यानिरासाशयः । नन्वभिधानप्रयो-
 जनत्वस्य मन्त्रलक्षणत्वे किमिति वृत्तिकारेणास्यन्तत्वादिमन्त्रलक्ष-
 णमुक्तमित्याशङ्कोदाहरणमित्यादिभाष्येणास्यन्तादेः स्वमतेनोदाह-
 रणत्वमुक्त्वा तच्चेत्यनेन तच्छब्देन लक्षणं परामुश्य यदिदमस्यन्ता-
 दिवृत्तिकारेण तल्लक्षणमाख्यातं तदुदाहरणमिषेण न तु परमार्थतो
 लक्षणम् * प्रायिकत्वादित्युक्तम् तद्व्याचष्टे * वृत्ताविति * य-
 देतेषां मन्त्राणामस्यन्तत्वादिलक्षणं वृत्तावुक्तं स मन्त्राणामुदाह-
 रणविस्तरो मतो न तु वस्तुतो लक्षणं प्रायिकत्वादित्यर्थः । आयु-
 र्दा अस्यायुर्मै देहीत्याशिषम् । अग्निर्मूर्द्धा दिवः ककुदिति स्तुतिमेको
 ममैका तस्य यो ऽस्मान् द्वेष्टि यं च वयं द्विष्म इति संख्यां च
 च स्पष्टत्वादव्याख्यायाक्षीत्यस्य तु विप्रीवो वयोदर इत्यादिवदिन्द्र-
 स्तुत्यर्थत्वोपपत्तेः । प्रलपितत्वानुपपत्तिमाशङ्क्य स्तुत्यसम्भवसूचना-
 र्थं डुलिशब्दं व्याचष्टे * डुलिरिति* अम्बे ऽम्बिके ऽम्बालिके न मा न-
 यति कश्च न स सस्त्यश्वकः सुभद्रिकां काम्पिलवासिनीमिति सु-
 कल्याणरूपां काम्पिलदेशवासिनीं मां न कश्चिन्नयति कुत्सितो ऽश्वः
 स्वपितीति किशोर्याः परिदेवनमग्नीदग्नीन्विहरेति प्रैषं को ऽसि
 कस्यासि को नामासि यस्य ते नाम मन्महि यं त्वा सोमेनातीतृपा-

मेत्यन्वेषणं पृच्छामि त्वां परमन्तं पृथिव्या इति पृष्ठमियं वेदिः परो
अन्तः पृथिव्या इत्याख्यानं च स्पष्टत्वादव्याख्यायाच्छब्देण पवित्रे-
ण वसोः सूर्यस्य रश्मिभिरित्यनुषङ्गविषयमाह * प्रतीतिः*प्रयोग-
मुदात्तानुदात्तस्वरिताख्यत्रैस्वर्यरूपत्वेन सन्नतराधिकं चातुःस्वर्यरूप-
त्वेन च भाष्यकृता व्याख्यातत्वादव्याख्याय सामर्थ्यस्याव्यापार-
त्वाद्वाचापारवाचिनाभिधानशब्देन व्याख्यानानुपपत्तिमाशङ्क्याभिधा-
नशब्दं शक्तिविषयत्वेन व्याख्यातुमाह * सामर्थ्यमिति * लक्षण-
त्वासम्भवोपपादनायास्यन्तत्वान्तयोरव्याप्यभिधानार्थत्वेनासि-
ध्या अपि चेत्यादिभाष्यं स्पष्टत्वादव्याख्यायाशीरित्यादावतिव्या-
प्यभिधानार्थत्वेन परिदेवनप्रैषौ व्याचष्टे* ये मामिति* किं जाना-
ति भवान् किं शास्त्रावतीं सूर्मिमित्यस्यार्थस्य पृष्ठशब्दादेव ज्ञातत्वा-
त् सूर्मिशब्दमात्रार्थं व्याचष्टे * कर्णवन्तीमिति * भाष्यशेषः स्पष्ट-
त्वाच्च व्याख्यातः । मन्त्रप्रतिपत्तेः प्रयोजनापेक्षायामस्तीत्यनेनाहे बु-
ध्निय मन्त्रं मे पाहि यमृपयस्त्रयीविदो विदुः ऋचो यजूंषि सामानि-
सा हि श्रीरमृता सतमित्यादौ वेदे प्रयुक्तस्य मन्त्रशब्दस्यार्थज्ञानं
प्रयोजनमुक्तम् ।

॥ अथ ब्राह्मणनिर्वचनाधिकरणम् ॥ ८ ॥

शेषे ब्राह्मणशब्दः ॥ ३३ ॥

यदि वेदप्रयुक्तमन्त्रशब्दार्थज्ञानार्थं मन्त्रलक्षणमुक्तं तर्ह्येतत्
ब्राह्मणकान्येव पञ्चहवींषि भवन्ति यद्ब्राह्मणकानीतराणीत्यादौ वे-
दप्रयुक्तब्राह्मणशब्दार्थज्ञानार्थं ब्राह्मणस्यापि लक्षणं वक्तव्यमित्यथे-
ति भाष्येण पूर्वप्रकृतापेक्षित्ववाच्यशब्दयुक्तेनाशङ्क्य तन्निरासार्थ-
त्वेन सूत्रव्याख्यानार्थं मन्त्राश्चेति भाष्यमिति वक्तुं सूत्रस्य मन्त्र-
व्यतिरिक्तरूपब्राह्मणलक्षणाभिधानार्थत्वप्रतीतिः । सूत्रदूषणार्थमिति
शङ्कामुपन्यासपूर्वकमुपन्यस्यति * परिशेषेति * सूत्रे शेषशब्दप्रयो-
गात्परिशेषशब्देन तद्व्याख्याप्रतीतेस्तद्भाष्यं लक्षणावक्तव्यत्वाभि-
धानार्थत्वेन सूत्रस्य व्याख्यानमेवेत्युक्ते ननु शेषशब्देन मन्त्रव्यति-
रिक्तत्वरूपलक्षणाभिधानाच्च लक्षणावक्तव्यत्वं सूत्रेणोक्तमित्याश-
ङ्क्य * लक्षणेत्युक्तम् । मन्त्रव्यतिरिक्तत्वमात्रस्याब्राह्मणे ऽपि भा-
धान्मन्त्रव्यतिरिक्तवेदत्वं लक्षणं वाच्यं तच्च द्विविध एव वेद इति
जानतानुक्तस्यापि ज्ञातुं शक्यत्वादजानता तूक्ते ऽपि लक्षणे कल्पा-
देरपि मन्त्रव्यतिरिक्तत्वेन कतमत् ब्राह्मणमिति ज्ञातुमशक्यत्वाद-
व्याच्यमित्याशयः । ननु लक्षणपरत्वाभावे सूत्रानर्थक्यं स्यादिति श-

ङ्कते * किमर्थं पुनरिति * तृतीयप्रकारनिरासार्थत्वेनानर्थक्यं परि-
हरति * नेति * ननु ब्राह्मणलक्षणस्यावचनीयत्वे किमिति वृत्ति-
कारणेति कारणबाहुल्यादिलक्षणमुक्तमित्याशङ्कानिरासार्थं वृत्तिकार-
स्त्वित्यादिभाष्ये यदेनमधिनोत्तद्वधनो दधित्वमिति यस्मात्सान्ना-
य्यमिन्द्रमधिनोत्तस्मात्तद्वधीति धिनोतेः प्रीतिकर्मणो दधिशब्दन-
वचनमाउपवीता वा एतस्याग्रयो यत् ब्रह्मा सामानि गायतीति सा-
मगाने विलम्बेनाग्निविगमापत्तेर्निन्दां प्रशंसादीनि चावयवव्युत्प-
त्त्यादिरूपेण प्रसिद्धत्वादव्याख्याय परकृत्यादिशब्दान् व्याचष्टे *

४१७। एकैति * एकः कर्त्ता यस्मिन्नुपाख्याने विषय इति समासार्थः । बहु-
कर्तृकमित्यत्राप्येवं ब्राह्मणलक्षणस्य विवक्षितत्वाद्बिधिशब्दानुपपत्ति-
माशङ्क्य व्याचष्टे * विधीति * इति करणबाहुल्यादीनां द्वादशा-
नां मध्ये सत्यं ज्ञानमनन्तं ब्रह्मेत्यादौ कस्य चिदभावादव्यापकत्वे-
नालक्षणत्वाभिधानार्थमेतदपीति भाष्यमिति करणेत्यादिचातिव्या-
प्यभिधानार्थं स्पष्टत्वाच्च व्याख्यातम् । रुद्रो ह भुज्युमश्विनोदमेधे रयि-
ञ्च कश्चिन्ममृवां अवाहाः तमूहथुनौमि रात्मन्वतीभिरन्तरिक्ष-
द्भिरपोदकाभिरित्यस्यैवमाख्यायिकासरूपत्वं हे अश्विनौ रुद्रो
नाम कश्चिद्राजा भुज्युनामानं स्वपुत्रमुदमेधे समुद्रे अवाहाः वाह-
यामास इति तिङां तिङो भवन्तीति प्रथमपुरुषार्थमध्यमः प्रसि-
द्धिद्योतनार्थो हकारः नकारस्योपमार्थत्वाद्यथा कश्चिन्मृवानासन्नमर-
णो रयिं धनं समुद्रे वाहयतीति दृष्टान्तः तं भुज्युमात्मन्वतीभिः द्वा-
भिरन्तरिक्षपुद्भिराकाशगामिनीभिरपोदकाभिर्निजलाभिर्नौभिर्युवामू-
हथुः समुद्रादुत्तरयामासथुरिति इन्द्रवायू इमे सुता उपप्रयोभिरा-
गतमिति पूर्वार्द्धेण हे इन्द्रवायू इमे सोमा अभिषुनाः तानत्तुं प्र-
योभिरन्नैर्यजमानाय देयैः सह युवामागतमित्युक्तं यस्मादिन्द्रो वां
युवामुशन्तीच्छन्तीतिहेतुः यत्प्रेषिता वरुणेन ताः शीमं समवला तत्त-
द्वाप्नोदीन्द्रो वीयतीस्तस्मादापो अनुष्ठुनेति हे आपो यस्मात्ता यूषं व-
रुणेन प्रेषिताः सत्यः शीमं स्वाच्छन्धं समवला तव लानमकुर्वतः तच्च
यतीः कुर्वतीर्वो युष्मानिन्द्र आप्नोत्तस्मादापः स्थ न भवथेत्यन्व-
र्थसंज्ञात्वद्योतनार्थानुशब्दयोगादपशब्दनिर्वचनमिति ज्ञातुं शक्य-
त्वाच्च निर्वचनमित्युक्तं मोघमन्नं विन्दते अप्रचेताः सत्यं
ब्रवीमि वधइत् स तस्यनार्यमणं पुष्यति नो सखायं केव-
लाद्यो भवति केवलादीत्येव निन्दा यः केवलम् एकाक्यत्ति न त्वर्यमश-
ब्दोपलक्षितं देवगणं सखायं च मनुष्यगणं पोषयति स मन्दप्रज्ञो
निष्फलमन्नं लभते न तस्यान्नं फलदं भवति प्रत्युत क्षीराद्युपद्रवहेतु-

त्वाद्धकार्येव भवति केवलपापश्च सम्भवति सत्यमेतद् ब्रवीमीति ।
अग्निर्मूर्द्धा दिव इति द्युमूर्द्धत्वादिगुणकीर्त्तनात्प्रशंसा तिरश्चीनो
विततो रश्मिरेषामधः स्विदासीदुपरिस्विदासीदित्येषां कवयो म-
नीपेति पूर्वस्यामृचि निर्दिष्टानां कवीनां रश्मिः तिरश्चीनो विततः
किमध आसीदुतोपरीति स्विच्छब्दयोगात् प्लुत्या च संशयः । वृणीया-
दिन्नाधमानायतव्यानिमि भोज्यान्पदार्थान्याचमानाय दद्यादिति
विधिः चित्र इद्राजा राजका इदन्यकेत्यकेसरस्वतीमनुपर्जन्य इव
ततनद्धि वृष्ट्या सहस्रमयुता दददिति हे राजकाश्चित्रो नाम राजा
सरस्वतीदेशे ऽन्यस्मिंश्च यस्मिन्कस्मिंश्चित्पुण्यदेशे सहस्रं गवां-
मयुतानि दत्तवानित्येकचरितोपाख्यानं परकृतिः यक्षेन ज्योतिष्टोमा-
दिना विष्णुर्वै यज्ञ इति श्रुतिर्यज्ञं विष्णुमयजन्त देवा इति बहुचरि-
तोपाख्यानं पुराकल्पः ।

॥ ऊहाद्यमन्त्रताधिकरणम् ॥ ९ ॥

अनाम्नातेष्वमन्त्रत्वमाम्नातेषु हि विभागः ॥ ३ ॥

वेदस्य द्वैराश्यनियमे सत्यूहादेरप्यनुमानादिगम्यवेदत्वाभ्यु-
पगमात् विधिप्रयोजनत्वाभावेन च ब्राह्मणत्वाभावान्मन्त्रत्वप्रसङ्गे
पठ्यमानवेदविषयत्वं द्वैराश्यनियमस्य वक्तुमेतदधिकरणमिति ब्रा-
ह्मणलक्षणावक्तव्यत्वाभिधातव्यवधेरदोषत्वं स्पष्टत्वादनभिधाया-
धिकरणविषयं व्याचष्टे * सूर्यायेति * प्राकृतस्थानपतितपदा-
र्थान्तरकार्यगः उहः प्रयोगो विकृतावूह्यमानतयोदित इत्यग्निपदस्था-
ने सूर्यपदप्रयोगस्य विकृतत्वादूहत्वं यत्र शब्दे काश्यपावत्सारनेधु-
वेत्यादावाप्येयत्रयं कीर्त्यते स प्रवरः देवदत्तस्य पिता यजत इत्यादि य-
जमानपुत्रादिनामग्रहणं सूक्तवाकादावाशास्ते ऽयं यजमानो ऽसाव-
सावित्यादिसर्वनामयुक्तमन्त्राम्नाते नामधेयस्य मन्त्रताया वक्ष्यमा-
णत्वात् सर्वनामस्थाने प्रक्षेप्य नामधेयव्यावृत्त्यर्थम् * यथेत्युक्तम् *
पूर्वपक्षसिद्धान्तौ यथाभाष्यं स्फुटत्वात् संक्षिपति * तेषामपी-
ति * भाष्यानुक्तो ऽपि मन्त्रमध्यपातो हेतुः सम्भवादुक्तः । मन्त्रमध्य-
पातस्य हेतुत्वशङ्कोत्प्रेक्षामात्रत्वादयुक्तेत्याशयः । ऊहादिभ्रेशे मन्त्रभ्रं-
शनिमित्तप्रायश्चित्ताभाववद्ब्रूहितपदवतो वाक्यस्य समस्तस्यामन्त्र-
त्वात् मन्त्रनिमित्तशब्दविकाराभावो ऽपि कस्मात् सिद्धान्तप्रयोज-
नत्वेन भाष्यकृता नोक्त इत्याशङ्कानिरासार्थं स्वयं चिन्तान्तरं प्रस्तौ-
ति * किं पुनरिति * पूर्वपक्षमाह * समस्तस्येति * श्लोकं व्या-
चष्टे * सम्प्रदायेति * मन्त्रैकदेशे मन्त्रत्वसंज्ञावाभ्युपगमे ऽतिप्र

च्ये मन्त्रप्रेषनिमित्तप्रायश्चित्तविषयत्वमात्रप्रदर्शनार्थं पदस्य मन्त्र-
 तोका । वस्तुतस्तु वाक्यस्यैव मन्त्रवत्त्वं न पदस्येति सूचयितुम् * प-
 दवानित्युक्तम् * नन्वमन्त्रस्यापि व्रीह्यादेर्विधिदर्शनात्तत्कथं विध्या-
 लोचनान्मन्त्रत्वावधारणेत्याशङ्कादित * एवेत्युक्तम् * विधेः
 प्राग्विधेयसमर्पणाम्नानवेलायामित्यर्थः । आम्नानेन मन्त्रत्वं न वि-
 धिमात्रेणेत्याशयः । परस्त्वैरमित्यनेनेरापदस्य स्वरूपेणाम्नानाभा-
 वादुच्चार्यत्वेन विधानमाम्नानं वाक्यं तच्चोद्गादेरप्यस्तीत्याशयेन
 साम्यमाह * यद्येवमिति * निष्कृष्टस्येरापदस्याम्नानाभावे ऽपि त ४१९।१
 द्वितान्तपदान्तर्गतस्याम्नानमस्तीत्याशयेन सिद्धान्ती निरस्यति *
 नेति * वैदिकशब्देनाम्नानमभिप्रेतम् । श्लोकं व्याचष्टे * वैदिकं हीति *
 ननु न्यायेनाप्युच्चार्यत्वेनैकलपत्वादुच्चारणस्यैवाम्नानत्वादस्त्येवो-
 हस्याम्नानमित्याशङ्कानिराससूचनार्थत्वेनोत्तरार्द्धं व्याख्यातुम् * न
 चेत्युक्तम् * परस्तु वेदप्रमेयत्वं वैदिकशब्देनोक्तमिति भ्रान्त्या पु-
 नः साम्यमाशङ्कते * ननु चेति * सिद्धान्ती स्वाशयं प्रकटयति *
 अत्रेति * नन्विरापदस्याप्युच्चारणीयरूपेणाम्नानं नास्तीत्याशङ्को
 उच्चारणीयनिष्कृष्टरूपानाम्नाने ऽपि तद्वितान्तर्गताम्नानादुद्गादिवै-
 पम्यमाह * तत्रेति * नन्वेवं सति सूर्यशब्दस्यापि तद्वितान्तपदा-
 त्तर्गतस्याम्नानमस्तीति पुनः साम्यमाशङ्कते * नन्विति * उच्चार-
 णीयत्वोपपादनाय * श्रुतीत्युक्तम् * सूर्यशब्देन देवतामुद्दिश्य हवि-
 स्त्यजेदित्युच्चार्यत्वेन विनियोगाच्च व्रीह्यादितुल्यतेत्याशयः । मन्त्रा-
 ख्यवाक्यावयवत्वेन पदस्य मन्त्रत्वान्मन्त्रावयवत्वेनाम्नानं मन्त्रत्वे
 हेतुः । न च तत्सूर्यादिपदे ऽस्तीति परिहरति * नेति * एतदेवोपसंह-
 रति * तस्मादिति * मन्त्रावयवत्वेन सूर्यादिपदानां विनियोज-
 कानाम्नानान्मन्त्रावयवत्वेनाम्नानं नास्तीत्यमन्त्रतेत्यर्थः । नन्वेवं स-
 त्यग्ने मह्यं असि ब्राह्मण भारतेत्यादिमन्त्रावयवत्वेन प्रवरविध्या-
 म्नानात् सुब्रह्मण्यानि निगदावयवत्वेन च नामविध्याम्नानयोर्मन्त्र-
 त्वं स्यादित्याशङ्कते * नन्विति * मन्त्रत्वहेतुं स्वरूपांस्मानसिद्धै-
 तद्विध्याम्नानस्योक्तत्वात् स्वरूपांस्मानरहितं विध्याम्नानं न हि म-
 न्त्रत्वहेतुरित्याशयेन परिहरति * स्यादिति * नन्वेवं सत्याशास्ते
 ऽयं यजमानो ऽसावित्यादिसर्वनामसंयुक्तमन्त्राम्नाने ऽपि नाम्नः
 स्वरूपेणानाम्नानादमन्त्रत्वं स्यादित्याशङ्कते * एवं तर्हीति * स- ४२०।१
 र्वनाम्नः स्वरूपांस्मानप्रकारत्वोपपादनायाशक्तानामभ्युपगमेनोत्त-
 रमाह * तथा नामेति * सर्वनामद्वारा स्वरूपांस्मानान्न मन्त्र-

त्वानुपपत्तिरिति स्वमतेन परिहरति * अथ वेति * ननु देवदत्ता-
 दिनाम्नो मन्त्रत्वे इरापदादिवत्कस्मात्साक्षादनाम्नानमित्याशङ्क्य
 विशेषाणामित्युक्तं कथं सर्वनाम्ना स्वरूपात्मनमित्याशङ्क्य * अशु-
 न्येत्युक्तम् * सर्वनाम्नो प्रयोगार्हत्वात्तत्स्थानस्य शून्यत्वापत्तेः प्रयो-
 गार्हदेवदत्तादिनाम तत्स्थानपूरकतयावसीतइत्याशयः । एतदेवो-
 पपादयति * इतरथा हीति * आशास्ते ऽयं यजमान इत्येताव-
 ताप्यभिधानसिद्धेस्तदंशेत्युक्तम् । नन्वेवमपि देवदत्तादिपदस्याध्येतृ-
 भिरनाम्नानादविधानात्कथं सर्वनामस्थाने प्रयोग इत्याशङ्क्याह *
 प्रचरेति * इरापदादिवत्साक्षाद्विध्यभावे ऽपि सूक्तवाकादिमन्त्रवि-
 धिनैव मन्त्रगतसर्वनामार्थवत्त्वाय तत्स्थाने देवदत्तादिपदप्रयोगः
 कल्प्यतइत्यर्थः । यजमानस्य तत्पूर्वेषामपरेषां च प्रत्येकं नाम गृ-
 ह्णातीति सर्वनामरहितसुब्रह्मण्यानिगदविधिविहितं नामधेयं दृष्टा-
 न्तः । सर्वनामस्थानप्रक्षेप्यनामधेयस्य मन्त्रत्वोपपादनप्रयोजनमाह *
 तस्मादिति * अधिकरणाविषयभूतानाम्। ऊहादीनां मन्त्रत्वाभिमत-
 सर्वनामस्थानप्रक्षेप्यनामेरापदादिवैषम्यमुपसंहरति * नन्विति *
 चिन्तान्तरसिद्धान्तमुपसंहरति * अतश्चेति * क्रतुनाकाङ्क्षितं प्र-
 त्यभिज्ञायमानं च मन्त्रत्वं यस्येति विग्रहः । अविशिष्टं तथा मन्त्रत्वेन
 प्राप्तत्वात् क्रत्वाकाङ्क्षितप्रत्यभिज्ञायमानमन्त्रत्वाच्च प्रायश्चित्तेन छा-
 न्दसप्रयोगैश्च न वर्जनीयमित्युक्ते कथं मन्त्ररूपप्राप्तिस्तत्प्राप्तौ वा
 कथमूह्यपदस्यामन्त्रस्य प्रक्षेप इत्याशङ्क्याभिधानेत्युक्तं कर्मसमवेतार्थप्र-
 काशनाख्यस्याभिधानस्य प्रकृतिवद्विकृतावपि कर्मसमवेतो ऽर्थो ऽग्नये
 जुष्टं निर्वपामीत्यनेन सकलेनाभिधेय इत्येवं चोदकेन प्रापितत्वादू-
 ह्यपदप्रक्षेपः । प्रकृतिवद्यथासमाप्तायावगतेन मन्त्रस्वरूपेणाभिधेय
 इत्येवं रूपेण चार्चस्य यथा समाप्तायावगतमन्त्ररूपस्य चोदकेन प्रा-
 पितत्वान्मन्त्ररूपप्राप्तिरित्यर्थः ।

॥ ऋग्लक्षणाधिकरणम् ॥ १० ॥

तेषामृग्यतार्थवशेन पादव्यवस्था ॥ ३५ ॥

ननु कर्मभेदानुनिष्पाद्यपूर्वभेदसिद्ध्यर्थे भावशब्देभ्यो ऽपूर्वा-
 धिगतिरिति भावार्थाधिकरणेनोक्ते तदपवादायाख्यातद्वैविध्यमुक्त्वा
 प्रसङ्गान्मन्त्रगतस्याख्यातस्याविधायकत्वलक्षणे तृतीयप्रकारे ऽभि-
 हिते तदनुप्रसङ्गान्मन्त्रलक्षणोक्त्या ऽध्यायोपक्रमप्रतिज्ञातपदार्थसमा-
 न्तेः कथमुगादिलक्षणसङ्गातिरित्याशङ्क्याह * प्रसक्तेति * प्रसक्ता-
 नुप्रसक्तं चेति भाष्यगतेन चकारेण तदनुप्रसक्तस्याप्यर्थस्य प्रतिज्ञा-

भादविरोध इत्याशयः । ननु तेषां मन्त्राणां मध्ये यत्र मन्त्रे पाद-
व्यवस्था स मन्त्र ऋगिति लक्षणस्यानुष्ठत्वादेवं जातीयकेष्वित्यादि-
भाष्येणाभियुक्तोपदेशाभिधानं व्यर्थमित्याशङ्क्याह * शब्दार्थस्ये-
ति * यदीति भाष्येणार्थवशत्वस्येह लक्षणान्तर्गते मत्वा यदग्रे स्या-
महं त्वमित्यादावर्थवशत्वसद्भावेऽप्यग्निः पूर्वभिर्ऋषिभिः यद्वा ज-
गज्जगत्याहितं पदमित्यादौ लघुगुर्वक्षरसामाख्यवृत्तवशेनाग्निमील-
इत्यादौ चाक्षरसंख्यानियमलक्षणाच्छन्दोवशेन तमुस्त्रामिन्द्रं न रेज-
मानमित्यादौ चान्यवैषम्येणैवादेवमिन्द्रोविद्ये नृप्रेत्यादौ च प्रायव-
शेन पादव्यवस्थायामर्थवशत्वाभावाल्लक्षणाव्याप्तिं शङ्कितामुपपाद-
यति * क्रियापदेति * नन्वेवं सति न क्वचिदर्थवशेन पादव्यव- ४२१।
स्था स्यादित्याशङ्कते * ननु चेति * ऋगर्थापर्यवसानेऽप्यवान्तरा-
र्थपर्यवसानात्परिहरति * कथमिति * आख्याताभावेनोत्तरयोर-
सावप्यसमाप्त इत्याशङ्कते * परयोरिति * तयोरप्याख्यातान्वया-
त्समाप्तिमाह * नेति * अनावृत्तस्यैवानेकान्वयमात्रविवक्षया नुपज्ञाभि-
धानान्न वाक्यभेदापत्तिः । एतदेवोपसंहरति * तस्मादिति * ना-
र्थवशेनेति परिहारभाष्यं व्याचष्टे * एतस्य त्विति * पादव्यवस्थैव
कथमित्यपेक्षायां लक्षणान्तर्गतस्याप्यर्थवशत्वस्यार्थवशेन वृत्तव-
शेनाप्येतदप्रसिद्धिवशेनेत्युपलक्षणायाभिधानान्नानर्थक्यमित्याशयः ।

॥ सामलक्षणाधिकरणम् ॥ ११ ॥

गीतिषु सामाख्या ॥ ३६ ॥

गीतित्वस्य लौकिक्यामपि गीतौ सद्भावेनातिव्यापकत्वमाश-
ङ्क्य मन्त्रगतत्वविशेषणसूचनायाह * तेषामिति * अभियुक्तोपदेशो
ऽत्रापि पूर्वोक्तप्रयोजन एवेत्याह * अत्रापीति * सिद्धप्रामाण्येनोपदे-
शेन व्यवहाराय प्रथमं दृष्टान्तेन तत्प्रामाण्योपपादनस्योचितत्वेन
मन्त्रलक्षण एव कार्यत्वादभियुक्तोपदेशश्चेत्यादिभाष्यं पठनीयमिति
स्वयमेवाशङ्क्य परमतेन तावत्परिहरति * प्राथम्यादिति * यथेति
मध्यप्रतीकेनाभियुक्तैत्याद्युक्तं नाभियुक्तोपदेशमात्रप्रामाण्याभिधा-
यैनातदुक्तं किं तु गीतेः सामत्वे साम्ना स्तुवतइति स्तुतिसाधन-
त्वायोगापत्तेरयमप्रामाण्यमित्याशङ्कानिरासादनैव वाच्यमित्याशयेन
स्वयं परिहरति * अथ वेति * अभियुक्तोपदेशं दृष्टान्तं मत्वा
साध्यविकलत्वमाशङ्कते * ननु चेति * नात्यन्तसाम्येन दृष्टान्त इ-
त्याशयेन परिहरति * नैष दोष इति * ननूपदेशदृष्टस्य प्रामाण्ये
ऽपि गीतिमात्रविषयत्वं कथमवसीयतइत्याशङ्कानिरासार्थं गीति-

विशिष्टे चेदिति भाष्यं व्याचष्टे * गीतेरिति * सप्तमद्वितीयपादे
वक्ष्यमाणस्यैव गीतिमात्रवाच्यत्वस्येह लक्षणसमर्थनायानागतावेक्ष-
णेन भाष्यकृतोक्तत्वादपौनरुक्त्यम् । अत्रैव वृद्धसम्मतिमाह * आह

४२२। चेति *

॥ यजुर्लक्षणाधिकरणम् ॥ १२ ॥

शेषे यजुः शब्दः ॥ ३७ ॥

यजुष इति भाष्यस्य सूत्रप्रत्याख्यानार्थत्वभ्रान्तिं निरस्यति *
शेष इति *

॥ निगदानां यजुष्टवाधिकरणम् ॥ १३ ॥

निगदो वा चतुर्थं स्याद्धर्मविशेषात् ॥ ३८ ॥

निगदा इति भाष्यं सूत्रानारूढमाशङ्क्य व्याचष्टे * शेष इति *
धर्मस्य विशेषाश्रवणादन्यत्ववाचितया विशेषशब्दं व्याचष्टे
* धर्मेति * तृतीये वेदो वा प्रायदर्शनादित्यत्रोच्चैस्त्वोपांशुत्वयोर्वेद-
धर्मत्वे वक्ष्यमाणो ऽपि तत्रत्यपूर्वपक्षे स्थित्योपांशुत्वस्य यजुर्जातधर्म-
त्वेनोच्चैस्त्वस्य तदन्यतोक्ता विधित्वे विशेषशास्त्रेण सामान्यशास्त्र-
वाधात्सिद्धान्ते ऽपि धर्मान्यत्वोपपत्तेः पूर्वपक्षोपपादनाशक्तिं म-
त्त्वोच्चैरित्यस्यानुवादता भाष्यकृतोक्तेति भ्रान्तिं निवर्त्तयितुं विधि-
त्वे ऽप्यवाधपक्षसम्भवे वाधपक्षस्यानङ्गीकार्यत्वाद्धर्मान्यत्वस्य पूर्व-
पक्षोपपादकत्वं वक्तुमाह * यदि तावदिति * अनुवादत्वे तु
निगदस्य यजुषो भेदेन विनोच्चैस्त्वधर्माप्राप्तेः सुसाधो भेद इ-
त्याह * अथेति *

व्यपदेशाच्च ॥ ३९ ॥

धर्मान्यत्वस्य तार्तीयवाक्याधिकरणविरुद्धत्वेनाभ्युच्चयमात्रत्वात्त-
न्मुख्यहेत्वभिधानार्थमिदं सूत्रं यथा भाष्यं स्पष्टत्वान्न व्या-
ख्यातम् ।

यजुंषि वा तद्रूपत्वात् ॥ ४० ॥

तद्रूपत्वस्य हेतोः यजुरूपत्वादिति भाष्यकृद्वाच्यानादन्य-
थापि निगदस्य मन्त्ररूपत्वाद्यजुषो वा निगदरूपत्वस्य श्रवणाभि-
गदस्यैव वोच्चैस्त्वधर्मरूपत्वाद्यपदेशभेदसिद्धिरिति व्याख्यानत्रयं
सूचयन्सूत्रं व्याचष्टे * अह इति * कं मन्त्रमित्यपेक्षायामृचो यजुं-
षि सामानीत्ययजुःसामस्वेव मन्त्रत्वोपसंहारात् मन्त्रत्वेना-

ध्येतृप्रसिद्धेरस्य निगदस्य त्रयान्यतमान्तर्भावावगतेर्ऋक्सामवैलक्ष-
ण्येन पारिशेष्याद्यजुष्वमित्येको हेत्वर्थः । तदाहुः । ऋक्सुब्रह्मण्या
इयजूः सामा इति प्रश्नोत्तरभूते मन्त्रएव खल्वयं निगदभूतो भव-
ति तस्माद्यजुरिति वेदे निगदशब्दस्य मन्त्रशब्दसामानाधिकरण्येन
हेतुना यजुष्ठापरित्यागेनैव निगदे मन्त्रशब्दप्रयोगावगमादिति द्वि-
तीयः निगदस्य यजुष्ठापरित्यागेनैव धर्मविशेषणोच्चैस्त्वेन व्यपदेशभेद-
सिद्धेरिति पूर्वपदावृत्त्या तृतीयः । गुणार्थो व्यपदेश इत्यत्र व्यपदेश
हेतुर्निराकरिष्यमाणो ऽपि मुख्यत्वसूचनायेह निराकृतः । परिशेषेत्य-
नेन भाष्योक्तहेत्वर्थो व्याख्यातः । यद्वा त्रिष्वेव मन्त्रत्वोपसंहारान्म-
न्त्र एव खल्वयं निगदभूतो भवतीति च वेदे निगदस्य मन्त्रशब्दसा-
मानाधिकरण्येन निगदे मन्त्रशब्दप्रयोगादित्येक एव हेतुः ।

वचनाद्धर्मविशेषः ॥ ४१ ॥

उच्चैस्त्वोपांशुत्वयोजातिधर्मत्वाभावात् तावद्यजुष्टेन निग-
दस्यापांशुत्वप्राप्तिः यदि परं प्रायेण यजुर्वेदविहितत्वात्तत्प्राप्तिः
स्यात्सास्य वचनेनैवोच्चैस्त्वावगमान्निरस्तेत्यभिधानायैतत्सूत्रं तत्र-
वचनशब्दो वचनं परमित्यादौ विधानवाचित्वेन प्रसिद्धः कस्मान्ना-
प्यकृताभिधानवाचित्वेन व्याख्यात इत्याशङ्क्याह * न्यायेति *
अग्नीदग्नीन् विहरेत्यादेर्निगदस्य प्रैषसामर्थ्यात्परप्रत्यायनेनार्थव-
त्त्वावगतेरुच्चैस्त्वं च विना परस्य प्रत्यापयितुमशक्यत्वान्नायप्राप्ते-
नोच्चैस्त्वेनोपांशुत्वबाध इत्यर्थः ।

अर्थाच्च ॥ ४२ ॥

परप्रत्यायनार्थत्वादपि निगदस्य यजुष्वे ऽपि धर्मविशेषो युक्त
इत्येवमर्थतयैतत्सूत्रमाभासमानं पूर्वसूत्रेण पौनरुक्त्यापत्तेर्ननूपांशुत्वे
परप्रत्यायनाशक्तौ प्रैषत्वायोगात्प्राप्तकालतायां लोट् भविष्यतीत्याश-
ङ्कानिरासार्थत्वेनैतद्व्याख्यानार्थमस्ति चेति भाष्यं व्याचष्टे * अस्ति ४२३।१
चेति * अवयवार्थालोचनेनाप्युच्चैस्त्वमिति हेत्वन्तराभिधानार्थ-
त्वेनैतत्सूत्रव्याख्यानार्थं यानीति भाष्यं व्याचष्टे * तथा चेति *
न्यायेन वचनबाधो न युक्त इत्याशङ्कोपन्यासपूर्वं तन्निरासार्थं नन्वि-
त्यादिभाष्यं व्याचष्टे * वाचनिकमपि चेति * परसम्भेदनार्थत्वा-
न्निरास्य तत्तद्वारेणोच्चैस्त्वे स्वरूपतश्चोपांशुत्वे प्राप्ते ।

गुणे स्वरूपतो धर्मः प्रधानद्वारतो परः ।

यत्र स्यात्तत्र विज्ञेयं गुणधर्मस्य बाधनामिति ॥

अनेन न्यायेनोच्चैस्त्वस्योपांशुत्वाद् बलीयस्त्वात् प्रमाणबलाब-
लाच्च प्रमेयबलाबलवलीयस्त्वस्योक्तत्वाद्वाचनिकस्याप्युपांशुत्वस्य
न्यायप्राप्तेनोच्चैस्त्वेन युक्तो बाधः यज्जुरन्तरविषयत्वाच्च वचनान-
र्थक्यपरिहार इत्याशयः ।

गुणार्थो व्यपदेशः ॥ ४३ ॥

यस्तु व्यपदेशो भेदहेतुत्वेनोक्तः स यज्जुष्टे ऽपि निगदस्यो-
च्चैस्त्वगुणामिधानार्थत्वेनोपपन्नत्वान्न भेदसाधक इत्येवं सूत्रव्या-
ख्यानार्थमथेति भाष्यं व्याचष्टे * ब्राह्मणेति *

सर्वेषामिति चेत् ॥ ४४ ॥

निगदशब्दस्योच्चैस्त्वगुणामिधानार्थत्वे सत्यृष्वपि निगद-
शब्दः स्यादित्येवमर्थत्वेन सूत्रव्याख्यानार्थं यदि त्विति भाष्यं व्या-
चष्टे * अतिप्रसङ्गेति *

नर्गव्यपदेशात् ॥ ४५ ॥

ऋचः संकाशात् निगदस्य भेदेनोपदेशान्नर्चो निगदत्वप्राप्ति-
रित्येवं सूत्रव्याख्यानार्थं नेत्यादिभाष्यं व्याचष्टे * न तावदिति * प्रा-
प्तिमनमिधाय लिङ्गमात्रामिधानमसाधकत्वादयुक्तमित्याशङ्क्यातिप्र-
सङ्गत्तावन्निगदशब्दस्यानुगवाचित्वहेतुप्रवृत्तिनिमित्तप्रापकाज्ञाने ऽपि
व्यपदेशान्निरस्तः या तूच्चैस्त्वे सत्यप्यृचि निगदशब्दाप्रयोगात् व्य-
भिचाराशङ्का तन्निरासः प्राप्यमिधानभाष्ये भविष्यतीति तावच्छब्दे-
न सूचितमाउच्यतइत्यादिप्रश्नपूर्वं प्राप्यमिधानार्थं भाष्यं व्याचष्टे *
न चेति * गदतेरपादबद्धपदसमुदायवाचित्वात्प्रकर्षवाचिनि श-
ब्दोपसृष्टस्योच्चैरविनोच्चार्यमाणापादबद्धसमूहवाचितावसीयतइत्या-
शयः । प्रयोजनं पूर्वपक्षे निगदानामुग्यजुःसामान्यत्वाद्वाचस्तोमे
शंसनाभावः । सिद्धान्ते यजुष्ववाच्छंसनमिति ।

॥ एकवाक्यत्वलक्षणाधिकरणम् ॥ १४ ॥

अर्थैकत्वादेकं वाक्यं साकाङ्क्षं चेद्भिभागे स्यात् ॥ ४६ ॥

भाष्योक्तयजुःपरिमाणाभिधानार्थत्वत्यागेन वाक्यलक्षणार्थ-
तयैतत्सूत्रं कैश्चिद्व्याख्यातं तद्दूषणायोपन्यस्यति * के चिदिति *
वाक्यस्यापि लौकिकस्यैव लक्षणमित्याह * तत्रापीति * एतदेव प्र-
श्नपूर्वकमुपपादयति * कुत इति * श्लोकं व्याचष्टे * लौकिकानां
हीति * ननु वाक्ये लक्षयितव्ये वैदिकं कस्मान्न लक्षयतइत्याशङ्क्या-

ह * वैदिकानां पुनरिति * यस्य वाक्यस्यैकत्वादर्थैकत्वं गम्यते त-
द्वाक्यमिति वैदिकानां लक्षणमित्यर्थैकत्वमितीतिकरणेन सूचितं
कस्माद्वैदिकवाक्यानामेतल्लक्षणानुपपत्तिरित्याशङ्क्य * अनन्येत्युक्त-
म् * वैदिकानामर्थस्यानन्यं प्रमाणगम्यत्वेन प्राग्वाक्यादज्ञातत्वाद-
ज्ञानेऽपि वाक्यात्प्राग्वाक्यैकत्वाज्ञानादर्थैकत्वासिद्धेर्नार्थैकत्वस्य वा-
क्यलक्षणातोपपत्तेरर्थः कथं वाक्यैकत्वस्यार्थैकत्वज्ञानहेतुतेत्याश-
ङ्क्याह * यथैव हीति * वेदवाक्यानां सौत्रलक्षणानुपपत्तौ वृद्धसम्म-
तिमाह * आह चेति * शास्त्रासङ्गतत्वेन लौकिकवाक्यलक्षणं दूषय-
ति * अत्रेति * नन्वर्थापत्त्या विपरीतवेदवाक्यलक्षणार्थं लौकिक-
वाक्यलक्षणाभिधानमित्याशङ्क्याह * वैदिकेति * वाक्यैकत्वस्य
वाक्यार्थैकत्वज्ञानहेतुत्वं विनापि शब्दान्तरादिभिर्वाक्यार्थभावनाभे-
दसिद्धेर्न भेदलक्षणोपयोग्येतल्लक्षणमित्याशयः । यदि त्वज्ञातलक्ष-
णस्य वेदवाक्यस्य धर्मप्रामाण्यज्ञानायां गतात्प्रामाण्यासिद्धौ लक्षणा-
भिधानं ततः प्रमाणलक्षणे वाच्यमित्याशयेनाह * किमर्थमिति *
एकशब्दानर्थक्यापत्तेश्च न लौकिकवाक्यलक्षणेऽप्येतत्सूत्रं सम-
ञ्जसमित्याह * एकेति * ननु एकशब्दस्य लौकिकवाक्यलक्षणा-
नुपयोगेऽप्यर्थैकत्वज्ञानहेतुवाक्यैकत्वपदसमूहत्वं वेदवाक्यलक्षणं
सूचयितुमेकशब्द इत्याशङ्क्य वेदवाक्यलक्षणमपि मन्त्रप्रकरणासङ्ग-
तत्वादयुक्तमित्याशयेनाह * कथं चेति * भाष्यविरोधश्च तेषां
स्यादित्याह * भाष्येति * न केवलं शास्त्रलक्षणप्रकरणासङ्गति-
भाष्यविरोधा एव तद्व्याख्याने दोषाः किं त्वनुपयोगोऽपीत्याह *
किं चेति * एकशब्दार्थवत्त्वायैकवाक्यत्वस्येदं लक्षणमिति यदि क-
श्चित् ब्रूयात्तदप्यनुपयोगीति वक्तुम् * एकत्वस्येत्युक्तम् *
मन्त्रादिषु मध्ये क उपयुज्यत इति वाक्यं तदेकत्वलक्षणवादिभिर्वक्त-
व्यमितीतिकरणाध्याहारेण योज्यम् । यजुर्व्यतिरिक्तमन्त्रेषु तावदनु-
पयोगं विवृणोति * ऋगिति * ब्राह्मणे विवृणोति * तथेति * ए-
कवाक्यत्वलक्षणस्य वाक्यभेदपरिहारोपयोगं शङ्कते * नन्विति *
दोषत्वावधारणेन वाक्यभेदस्य परिहार्यत्वात् वाक्यैकवाक्यत्वज्ञानं
च विनाप्यावृत्तिविभागयोर्दोषत्वावधारणान्नैकवाक्यत्वलक्षणस्य वा-
क्यभेदपरिहारोपयोग इति परिक्रूरति * नेति * अनावृत्तस्याविभ-
क्तस्य वा शब्दस्य विवक्षितानैकाभिधानाशक्तेः पदादिरूपस्य श-
ब्दस्यावृत्तिरादिशब्दोक्तो विभागो सामर्थ्यहेतुकत्वात् स्वत एव
दोषत्वसूचनायासामर्थ्यमित्युपचरितः असामर्थ्यहेतुकं यच्छब्दा-
वृत्त्यादि स वाक्यभेदः स चासामर्थ्यरूपत्वात् स्वत एव तावदोष-

४२५१

त्वेनावधार्यते विभागावृत्त्योस्तु दोषतोपपादयिष्यतइत्याशयः । श्लोकं व्याचष्टे * पदेति * वाजपेयगुणविधावाख्यातपदावृत्तिः । ग्रहैकत्व-
 विवक्षायां पदैकदेशप्रातिपदिकावृत्तिः हविरार्त्तिरुभयत्वेन विशेषणे
 हविरार्त्तिमात्रेणैव पदसमुदायावृत्तिः । आरुण्यस्य कृष्णप्रकरणनिवे-
 शे ऽरुणयेति पदस्य पिङ्गाख्यादिवाक्याद्विभागः । नानात्वग्रहणं दृष्टा-
 न्तार्थं कथं वाक्यैकत्वज्ञाननिरपेक्षरावृत्तिलक्षणो विभागलक्षणो वा
 वाक्यभेदो दोषत्वेनावधार्यतइत्याशङ्क्याह * विभागेति * अरुणया
 क्रीणातीति तृतीयया क्रियान्वयस्य गम्यमानस्य त्यागः प्राकरणि-
 कानां चानेकद्रव्याणामारुण्यनियमादनेकादृष्टकल्पना आवृत्तिलक्षण-
 वाक्यभेदे त्वावृत्तेरभेदत्वेनाप्रामाण्यं दोष इत्यर्थः । एतदेवोपसंहरति
 * इतीति * लोके त्वत्यन्तानुपयोग इत्याह * पौरुषेयेति * लक्ष-
 णान्तरापेक्षामभ्युपेत्यैतल्लक्षणमनुपयोगीत्याह * यदि चेति * यत्तु
 हेतुप्रसिद्धेर्लौकिकवाक्यलक्षणमेतदित्युक्तं तद्वक्तव्यं श्रोत्रार्थं वेति
 विकल्प्य दूषयति * वक्तृणां चेति * व्यवहारानौपयिकं च स्वरूप-
 ज्ञानमात्रार्थं लक्षणं वेदवाक्ये ऽपि कस्मान्नोक्तमित्याह * किमर्थं
 चेति * यत्पर्याप्त्या विपरीतं लक्षणं सूचितमित्युक्तं तदनुभाष्य
 दूषयति * यदि त्विति * न च वाक्यैकत्वादर्थैकत्वमितीदृगवाक्यलक्ष-
 णमित्याह * न चेति * नन्वेनेनार्थैकत्वज्ञानहेतवेकवाक्यत्वं वेदवा-
 क्यलक्षणं सूचितमित्याशङ्क्याह * अपि चेति * वेदवाक्यलक्षणविष-
 योत्थितार्थापत्तिर्नैकान्ततो विपरीतं लक्षणं कल्पयतीत्याशयः । ननु
 लौकिकानामेवैतल्लक्षणमिति परिसंख्ययास्य लक्षणस्य वैदिकविषय-
 त्वनिवृत्तेर्विपरीतं वेदवाक्यलक्षणं कल्प्यतइत्याशङ्क्याह * न चे-
 ति * सत्यामपि सामान्यविशेषोपादानेन सम्भवत्या परिसंख्यया
 वेदवाक्यविषयत्वनिवृत्तावनैकैतत्त्वव्यतिरिक्तलक्षणसम्भवान्न नियो-
 गतो वाक्यैकत्वादर्थैकत्वमिति लक्षणं कल्पयितुं शक्यमित्याह
 * यदि हीति * ननु विपरीतमेव लक्षणं बुद्धिस्थं भवति न्यान्य-
 मात्रमित्याशङ्क्याह * एवमपीति * वैपरीत्यस्याप्यनेकधा सम्भवान्न नि-
 र्धारणं भवतीत्याशयः । या चार्थैकत्वस्यासिद्धतोक्ता सा वाक्यैकत्व-
 स्यापि तुल्येत्याह * किं चेति * श्लोकं व्याचष्टे * वाक्येति *
 एतदेवोपपादयति * तथा हीति * बहुवाक्यवर्तिष्वेकवाक्यवर्ति-
 षु वा वर्गेषु बहुनि वाक्यान्त्येकं ध्वन्यवधारणा न दृष्टेत्यर्थः । अतः सू-
 त्रोक्तेनैव लक्षणेन एकवाक्यत्वसिद्धिरित्याह * तस्मादिति * स-
 र्वसाधारणं चैतल्लक्षणमित्याह * लोकेति * या त्वर्थैकत्वस्यासि-
 द्धतोक्ता तामनुभाषणपूर्वकं परिहरति * यत्त्विति * श्लोकं व्या-

चष्टे * यदि हीति * भावनायाश्च वाक्यार्थत्वात्तस्याश्च भेदाभेदा- ४२७।
वधारणस्य शब्दान्तरादिसदसद्भावाधीनत्वाद्वाक्यैक्यज्ञानात्प्रागर्थ-
क्यावधारणं सम्भवतीत्याह * भावनैव चेति * प्राधान्यं वि-
नानेकपदार्थवैशिष्ट्यायोगाद्वाक्यार्थत्वोपपादनाय प्राधान्यसूचनार्थ-
म् * स्वकारकेत्युक्तम् * शब्दान्तरादिभिर्विना भेदासिद्धिर्नित्यमित्यने-
नोक्ता श्लोकं व्याचष्टे * यस्मिन्निति * दध्ना जुहोतीत्यादौ भाव-
नास्वरूपाभेदे ऽपि गुणविशिष्टत्वरूपेणोत्पत्तिर्वाक्यविहितधात्वर्थ-
मात्रविशिष्टभावनारूपाद्भेदसद्भावात्तोत्पत्तिर्वाक्यस्य गुणवाक्यैः स-
हैकवाक्यतापत्तिः। परव्याख्यां दूषयित्वा यथाभाष्यं सूत्रं व्याख्यातु-
मुपक्रमते * तस्मादिति * सङ्गतिं तावदाह * भेदेति * ऋचो
यजुंषि सामानीति बहुवचनश्रवणादगाद्यवान्तरभेदाकाङ्क्षायामेताव-
तीयमृगित्युपदेशकाध्येतृवाक्यादृचाम् एतावदिदं सामेत्यस्माच्च सा-
म्नां भेदसिद्धेर्लक्षणं न कृतम् करणे ऽपि यजुर्वेदस्याध्येतृवाक्यादसि-
द्धेर्भेदज्ञानार्थं लक्षणमित्यर्थः । ननूत्तरादिः पूर्वान्तलक्षणमिति व-
चनादिषे त्वेति शाखां छिनत्त्यूर्जे त्वेत्यनुमार्ष्ट्यादिभिन्नप्रतीकविनि-
योगेन यजुषामपि भेदसिद्धेस्तद्भेदलक्षणमपि न कार्यमित्याशङ्कते
* नन्विति * अश्रुपगम्यैतद्वचनप्रामाण्यमव्यापकत्वं तावदाह
* न तावदिति * सौत्रविनियोगस्य भेदप्रतीतिमूलतया तत्रैरपेक्ष्ये-
ण लक्षणात्वायोगात् * ब्राह्मण इत्युक्तम् * सत्यपि वा सर्वेषामभि-
मतभेदानां विनियोगे मध्ये विनियोगरहितमन्त्रान्तरसद्भावशङ्कानि-
वारणाशङ्केरर्थापत्त्ययोगाद्वचनस्य चावैदिकतया स्वातन्त्र्येण प्रामा-
ण्याभावात्सूत्रकृद्वचनस्य चैकार्थ्यनिवन्धना पदसमूहस्यैकवाक्यतेति
न्यायमूलत्वात्तस्य लक्षणस्वरूपमुच्यतइत्याह * न चेति * यजुः
परिमाणे सूत्रयोजनार्थं यावतेति भाष्यमिषे त्वेत्यादियजुषां यागे वि-
नियोगाभावादयुक्तमाशङ्कावतारणपूर्वं व्याचष्टे * तत्रेति * यजे-
रुसिं प्रत्यये कृते यजुःशब्दव्युत्पत्तेस्तस्य चोणादित्वेन बाहुलकत्वा-
त्प्रयोगानुसारेण करणवाचित्वावगतेरिषे त्वेत्यादीनामपि च प्रकर-
णान्नानानुमितेन वाक्येन यागाङ्गत्वावगमाद्यजुष्ठाविरोध इत्याश-
यः । ननु श्रुत्यादिभिः छेदनादौ विनियुक्तानां कथं यागाङ्गतेत्याश-
ङ्कानिरासार्थं यावता क्रियाया इति भाष्यं व्याचष्टे * तत इति *
तावच्चेति योजनोपसंहारभाष्यं व्याचष्टे * तेनेति * वाक्यविशे-
षस्यैव यजुष्ठाद्यजुर्विषयः सूत्रे वाक्यशब्द इत्यर्थः । श्लोकं व्याचष्टे
* वचनाहं हीति * यावान्पदसमूहो वाक्यं तावानेव यजुरिति वाः ४२८।
क्यपरिमाणेन यजुः परिमाणं वक्तुं वाक्यलक्षणमित्यर्थः । ननु म-

न्नावान्तरभेदप्रस्तावाद्यजुर्भेदे प्रतिपाद्ये यजुः परिमाणलक्षणमप्यस-
 ज्जतमित्याशङ्कानिरासार्थत्वेनैतदस्माच्चेदिति भाष्यं व्याचष्टे * ईदृशं
 चेति * अनेन चैतस्माच्चोदकार्यत्वात्कारणादेकयजुर्वाक्यता भव-
 ति तस्माद्यावानेकार्थः पदसमूहस्तावदेवैकं यजुर्वाक्यमधिकं तु य-
 जुर्वाक्यान्तरमिति सावधारणत्वेन भाष्यं योजितम् । किमित्युदाहरण-
 प्रश्नभाष्यं विपर्ययाशयेन व्याचष्टे * किमिति * चेच्छब्देनैका-
 र्थ्यसाकाङ्क्षावयवत्वयोः संहतयोः लक्षणात्वेनाभिधानात्प्रत्येकं लक्ष-
 णत्वाभावेन लक्षणद्वित्वायोगाल्लक्षणाधिष्ठानाभिप्रायो लक्षणशब्दः
 एतदेवोपपादयति * तथा हीति * श्लोकं व्याचष्टे * पदस्य हीति *
 प्रकृतिप्रत्यययोरन्वयव्यतिरेकाभ्यां प्रत्येकमर्थप्रत्यायनशक्त्यवगमा-
 द्विभक्तप्रयोगाभावेनार्थप्रत्ययाभावः शक्तिशब्देन लक्षितः देवस्येत्यु-
 दाहरणभाष्याशयमाह * प्रयोजनेति * नन्वित्यादिभेदानां संस-
 र्गाणां च बहुत्वादित्यन्तमाशङ्काभाष्यं तात्पर्यतस्तावत्त्व्याचष्टे * न
 न्विति * एकैकपदस्यैकार्थ्यात्पदसमूहस्यानुदाहार्यत्वशङ्कायां सा-
 काङ्क्षावयवत्वाभावात्सत्यमित्यनेन निरस्तायां न तर्हीत्यनेन पदार्था-
 नेकत्वात्पदसङ्घस्य च पदार्थातिरिक्तैकार्थवाचितायास्तद्रूताधिकरणे
 निरस्तत्वात्पदसङ्घस्यानुदाहार्यत्वशङ्काशये विवृते ननु पदार्थातिरि-
 क्तैकनिर्भागवाक्यार्थायोगेऽपि पदार्थानां भेदः संसर्गो वाक्यार्थ इ-
 त्याशङ्कानुपपत्त्यभिधानार्थं भेद इति भाष्यं व्याचष्टे * यदेति *
 तथापीत्याशङ्कासमर्थनार्थं भाष्यमुपपादयितुमवतारयति * अत
 इति * भेदानेकत्वं तावत्प्रश्नपूर्वकमुपपादयति * कथमिति *
 ऋगतावित्यस्य धातोरौणादिके थन्प्रत्यय कृते ऽर्थशब्दव्युत्पत्तेः । प्र-
 तिपदमर्थत्वाद् गम्यमानत्वादित्यर्थः । श्लोकं व्याचष्टे * व्यक्तीति *
 ननु यथा शुक्लशब्दसन्निधानात् कृष्णादिभ्यो गोव्यक्तेर्व्यवच्छेदः
 प्रतीयते तथा शुक्लत्वसंसर्गस्यापि प्रतीतेः कस्मान्न वाक्यार्थतया-
 शङ्क्य शुक्लत्वसंसर्गस्य गोपदार्थान्तर्गतत्वादित्युक्तं गोव्यक्तेः शु-
 कलशब्देन कृष्णादिभ्यः शुक्लव्यक्तेश्च गोशब्देनाश्वादिभ्यो निवृत्तौ
 वाच्यायां कृष्णादिव्यक्तिष्वपि गोत्वस्याश्वादिष्वपि शौकल्यस्य स-
 स्वात्स्वरूपेणाव्यावृत्तेः शब्दवाच्यत्वरूपेण व्यावृत्तिं वक्तुं गोशब्दस्य
 शुक्लशब्दस्य चेति चोक्तं संसर्गानेकत्वमुपपादयति * तथेति *
 श्लोकं व्याचष्टे * आकृतीति * गोत्वशुक्लत्वयोरेकार्थसमवायल-
 क्षणस्य संसर्गस्य सम्बन्धत्वेन द्विष्टत्वात्तत्सम्बन्धिभेदेऽप्यैक्यमाश-
 ङ्क्य * सामस्येनेत्युक्तम् * व्यक्तिमवेतं गोत्वमिति वद् गोत्व-
 समवेता व्यक्तिरित्यप्रतीतेः सम्बन्धत्वेऽपि समवायस्य व्याप्तिवद्वा-

धेये सामस्येनोपलम्भात् द्विष्टत्वाभावेनैकव्यक्त्युपसंहारात्मकस्यै-
कार्थसमवायस्यापि न द्विष्टतेत्याशयः । ननु यद्यपि गोत्वविशिष्टायां
व्यक्तौ शुक्लत्वसंसर्गाच्छुक्लत्वविशिष्टायां व्यक्तौ गोत्वस्य संसर्गो
ऽन्यस्तथापि गौः शुक्ल इति वाक्यादेकास्मिन्नर्थे गोत्वशुक्लत्वयोः
संसर्ग इत्येकरूप्येण प्रतीतेर्वाक्यार्थैक्यमित्याशङ्क्याह * यद्यपीति *
गौः शुक्लः स्थूल इति त्रिपदपव तावद्वाक्ये गौः शुक्लो गौः-स्थूलः
शुक्लः स्थूल इति येन येन वाक्यैकदेशेनावस्थितं पदद्वयमन्योन्यं सं-
सृज्यते तेन तेन वाक्यैकदेशेन गोत्वशुक्लत्वादिसंसर्गस्य प्रतीतेर्वा-
क्यार्थत्रयापत्तिरित्यर्थः । द्विपदे ऽप्येकप्रयोजनवशीकाराभावेन
पदार्थानामुपकार्योपकारकत्वाभावात्स्वातन्त्र्येणैकार्थविशेषणत्व-
रूपैकत्वाभावात्प्रत्येकं भेदसंसर्गस्य प्रतीतेरपरिहार्यं वाक्यार्थनानात्व-
मित्याह * किं चेति * श्लोकं व्याचष्टे * यावद्धीति * ननु सि-
द्धान्तिनो व्यक्तिपदार्थकत्वाभावाद्भेदवाक्यार्थत्वशङ्कानुपपत्तेस्त-
दुपन्यासो न युक्त इत्याशङ्क्याह * यद्यपि चेति * एकेति भाष्यं ४३०।
समाधानाशयविवरणार्थत्वेन व्याचष्टे * सिद्धान्तेति * सर्वपदे-
ष्वेकस्यैव पदार्थस्येतरविशिष्टस्यैव प्राधान्येन प्रतिपाद्यत्वादेकार्थते-
त्याशयः । एवं च सति विशेष्यस्यैकस्य पदार्थस्येतरैः सह संसर्ग-
स्य भेदस्य वा प्रतिपाद्यत्वाच्छक्यमेवैक्यं वक्तुमित्याह * एवमिति *
उक्तोदाहरणे विशिष्टैकप्रयोजनाभिधानार्थं यथा तावदिति भाष्यं
पदार्थान्तराणां निर्वापविशेषणत्वासिद्धेरयुक्तमाशङ्क्योपपादयति
* तस्मादिति * नन्वित्याशङ्क्यभाष्यं व्याचष्टे * परस्त्विति * यदीति
परिहारभाष्यं व्याचष्टे * सिद्धान्तेति * विशेषणद्वयानर्थक्याशङ्क्यार्थम-
थेति भाष्यं व्याचष्टे * किमर्थमिति * उच्यतइत्यादि पुरोडाशप्रतिष्ठाप-
नम् इत्यन्तं भाष्यं तात्पर्यतत्तावद्वाच्ये * प्रत्युदाहरणे इति * अवयव
शो व्याचिख्यासुर्भवतीति भाष्यं तावद्वाच्ये * पुरोडाशेति * नन्वित्यै-
कार्थ्याभावाशङ्क्यभाष्यं निर्वापन्यायेनेहाप्याशङ्क्यानिरासोपपत्तेरयुक्त
माशङ्क्योपपादयति * निर्वापे इति * नेति परिहारभाष्यमसकृदुच्चा-
रिताख्यातयोगेन भगादीनां संहत्य विशेषणत्वादनुपादानाग्निरपेक्ष
साधनत्वावगतेस्तद्भेदेन विभागनानात्वावगमादयुक्तमाशङ्क्योपपा-
दयति * तत्रेति * स्तुत्यर्थमसमवेतनिरपेक्षसाधनभेदाभिधाने ऽपि
क्रियान्यत्वाभावस्य चित्यधिकरणेन च कारकभेदादस्य भेदो भव-
तीति वार्तिके वक्ष्यमाणत्वाद्भागादिकर्तृभेदमात्रेण तावन्न विभागा-
न्यत्वापत्तिः । न चायुरादिवदसमवेतत्वे ऽपि प्रोत्साहनायाशास्यत्वे
न भागादेः प्राधान्यं येन विशेषणभेदात् कलृप्तिवद्विभागभेदः स्या-

४३११ दिव्यर्थः । विशेषणाविवक्षाभिधानार्थः सामान्यशब्दः तथेति प्रत्यु-
दाहरणान्तराभिधानार्थं भाष्यं व्याचष्टे * तस्मिन्निति * तस्मात्स-
म्यगिति परिहारोपसंहारभाष्यं व्याचष्टे * तस्मादिति *

॥ वाक्यभेदाधिकरणम् ॥ १५ ॥

समेषु वाक्यभेदः स्यात् ॥ ४७ ॥

क्रियतः पदसमूहस्येह चिन्ताविषयतेति दर्शयन् पूर्वपक्षय-
ति * तेषामिति * दृष्टार्थस्यैव लिङ्गविनियोज्यत्वात्तत्पर्युदासेन दृ-
ष्टार्थमन्त्रत्वपर्युदासे सिद्धे ऽपीषे त्वेति शास्त्रां छिनत्त्युज्ज्वलं त्वेत्यनुमा-
र्ष्टित्याद्यनेकवाचनिकविनियोगसद्भावे ऽपि मन्त्रैक्यं वक्तुम् * प्रा-
गित्युक्तम् * इषे त्वेत्यादिमन्त्राणां छेदनादिकरणत्वेन विधानाद-
भिधानं च विना मन्त्राणां करणत्वायोगाद्यावता क्रियाया उपकारः
प्रकाश्यतइत्यादिभाष्याद्यावता पदसङ्केतं स्मार्यते यागसाधनमित्या-
दिवार्त्तिकेण प्रतिपाद्यार्थैकत्वस्यैकवाक्यलक्षणत्वप्रतीतौ स्तोत्र-
शस्त्रमन्त्राणां चैकादृष्टसाधनत्वे ऽप्यैकमन्त्र्याभावात्कल्पाख्यातल-
भ्यच्छेदनादिक्रियाभिधानाभिप्रायो भाष्यवार्त्तिकयोरदृष्टशब्दः । अत
एव तदुभाभ्यामेवं कल्पयितुं न्याय्यमित्युभयशब्दोक्तेन पदचतुष्ट-
यमात्रस्यैकवाक्यत्वेन प्राक् दृष्टार्थेत्यविरुद्धं वायवस्थेत्यत्राख्यातस्य
श्रुतत्वाद्वायुवच्छिन्नगामिनो भवथेति चोक्ते ऽर्थादपाकरणप्रतीत्युप-
पत्तेरपाकरणाव्याख्यातस्य कल्प्यत्वादितरथास्यापि यथाश्रुतस्य व-
त्सापाकरणाभिधानार्थत्वायोगाद्दृष्टार्थत्वापत्तेरविधित्वायोगात् वि-
रुद्धेति आयुर्यज्ञेन कल्पतां प्राणो यज्ञेन कल्पताम् अपानो यज्ञेन
कल्पतां व्यानो यज्ञेन कल्पतां चक्षुर्यज्ञेन कल्पतां श्रोत्रं यज्ञेन क-
ल्पतां मनो यज्ञेन कल्पतां वाग्यज्ञेन कल्पतां आत्मा यज्ञेन कल्पतां
यज्ञो यज्ञेन कल्पताम् इत्येतावतः पदसमूहस्यैकमन्त्र्यमभिमतम्
एतदेवोपपादयति * तथा हीति * तेषामदृश्यमानसमवेतार्थत्वानां
पदानामप्रतीतो वाक्यार्थः प्रयोजनभूतः कल्प्यस्तस्य चाल्पस्यैव प्र-
माणवत्त्वादेक एवार्थ इत्यर्थः । अनेन चादृष्टस्य वाक्यार्थस्यानुमानं
यस्यां कल्पनायां साल्पीयसीति भाष्यं व्याख्यातं श्लोकं व्याचष्टे *
यदा हीति * तस्मादित्युपसंहारभाष्यं व्याचष्टे * इतीति * नन्वै-
कमन्त्रे प्रतीकभेदग्रहणं बहुवचनं वा युक्तं स्यादित्याशङ्कते * कथं
पुनरिति * आनः प्राण एतु परावतश्चान्तरिक्षात् दिवस्परि आयुः
पृथिव्या अध्यमृतमसि प्राणाय त्वेति हिरण्यमभिव्यनिति त्यन्तप्रती-
केन विनियोगस्य सङ्कर्षे वक्ष्यमाणत्वान्मध्यान्त्यप्रतीकाभ्यामपि वि-

नियोगोपपत्तेरभ्यासापेक्षया च बहुवचनोपपत्तेरुभयमप्युपपादय-
 ति * तदुच्यतइति * श्लोकं व्याचष्टे * आदीति * एवमिति सि-
 द्धान्तोपक्रमभाष्यं व्याचष्टे * उच्यत इति * सौत्रसमशब्दो-
 क्तं परस्परानाकाङ्क्षत्वं कल्पैकार्थत्वेन विभज्यमानसाकाङ्क्ष-
 त्वावगमादयुक्तमाशङ्क्ये त्वेति भाष्येणानेकार्थत्वमुक्तमुपपा-
 दयितुं सामान्यन्यार्थं तावदाह * रूपादिति * श्लोकं व्या-
 चष्टे * तिष्ठतु तावदिति * प्राणाय प्रयोजनाय त्वामभिव्यनि- ४३२।२
 मीत्युक्ते कथं हिरण्याभिधानस्य प्राणप्राप्त्यर्थतत्त्वपेक्षायां परावतो
 दूरदेशादन्तरिक्षाद्विषयं सर्वतः प्राणोऽस्मानागच्छतु । यच्च पृथि-
 व्या उपर्यायुस्तदप्यागच्छतु तवामृतत्वेनायुः प्राणादानसामर्थ्यादि-
 त्युपक्रमोपसंहारपर्यालोचनया प्राणप्राप्तिसिद्ध्यर्थत्वेन प्राणप्राप्त्या-
 शासनस्य रूपादेकवाक्यत्वावगतेस्तद्वशेनान्यप्रतीकेनापि सकल-
 विनियोगो युक्तो न त्वेकवाक्यत्वरूपावगमात्प्रागिति विनियोगवा-
 क्यं वेत्यनेन सूचितम् । न च रूपभेदानुसारात्प्रयोजनभेदकल्पनेऽपि
 दोषः प्रमाणवन्त्यदृष्टानि कल्पन्ते सुबहुन्यपीत्युक्तत्वादित्याह * प्र-
 माणवच्चेति * एवं च सतीह त्वाशब्दभेदेन भिन्नवाक्यरूपावसाया-
 न्नान्योन्याकाङ्क्षोपलभ्यते । न चैकप्रयोजनत्वात्कल्प्यते तस्याप्यनुप-
 लम्भादिति सामान्यन्यायस्य प्रकृतोपयोगमाह * रूपेति * नन्वि-
 हाख्याताश्रवणेन तल्लभ्यस्य प्रयोजनस्य कल्प्यत्वात्कल्पनालाघ-
 वादैक्यमेव युक्तमित्याशङ्क्याह * ततश्चेति * रूपभेदात्प्रयोजन-
 भेदावगतेर्न तदैक्यल्पना युक्तेत्याशयः । या च प्रयोजनैक्यात्सा-
 काङ्क्षावयवत्वकल्पनोक्ता साप्याकाङ्क्षावशेनैव प्रयोजनैक्यस्य क-
 ल्प्यत्वादयुक्तत्वादयुक्तेत्याह * न चेति * नैराकाङ्क्ष्ये च सति
 सर्वदा वाक्यभेदः सिद्ध इत्याह * तेन चेति * विनियोगभेदा-
 च्चेहैकवाक्यत्वेऽपि दुर्वारः प्रयोजनभेद इत्याह * त्वत्पक्षेऽपि
 चेति * अभ्युपगम्यादृष्टार्थभेदः साधितः । वस्तुतस्तु छेदनादिसाध-
 धनत्वविनियोगादि इषेत्वा छिनत्त्यूर्जे त्वानुमाज्मीति भिन्नाख्यातक-
 ल्पनेन दृष्टार्थत्वात्तद्वेदेन स्पष्टो भेद इत्याह * न चेति * अनेन च
 नन्वित्याशङ्कानिरासार्थं यद्यपीति भाष्यं प्रत्यक्षाद्यनुपलब्धोऽपि
 प्रयोजनभूतो वाक्यार्थः श्रुतार्थापत्त्या छिन्दुमीत्यादिशब्दकल्पनया ग-
 म्यत इत्येवं व्याख्यातम् । ये तु श्रुतार्थापत्तेः शब्दकल्पकत्वं नेच्छन्ति
 तन्मतेऽप्यवाचकस्यापि मन्त्रस्य रथद्योषवत्स्मारकत्वोपपत्तेर्दृष्टा-
 र्थेत्याह * यद्वेति * ननु त्वेति कर्मकारकवाचिनः पदस्य क्रियापदं
 विना नैराकाङ्क्षयायोगाच्छ्रुतार्थापत्तेश्च शब्दाकल्पकत्वेऽनुषङ्गेण

वाक्यसंमासिलौकिकवाक्यशेषो वेत्युत्तराधिकरणाचिन्तानुपपत्तैर-
 विशिष्टस्तु वाक्यार्थ इति चाभिधानार्थत्वस्य मन्त्राधिकरणो-
 क्तस्य बाधापत्तेरवाचकस्य मन्त्रस्य स्मारकत्वं न युक्तमित्याशङ्क्याह
 उभयमपि चेति अयुक्तोऽप्ययं पक्षः कश्चिदाश्रितत्वादुक्त इत्याश-
 यः । वस्तुतस्तु व्यवस्थितशास्त्रार्थाभ्युपगमस्य न्याय्यत्वादेकस्मि-
 न्पक्षे ग्राह्ये मन्त्राधिकरणोक्ताभिधानार्थत्वविरोधेनावचकप्रयोगा-
 नुपपत्तेर्विकल्पस्य च वाक्यस्य साकाङ्क्षत्वाद्वाचकत्वायोगेन प्रयो-
 गेन प्रयोगासम्भवादध्याहार एव युक्त इत्याह * सर्वथेति *
 सूत्रकृद्भ्रान्तौ किं मूलमित्याशङ्क्याह * अथ चेति * यथाम्ना-
 नं यथाविनियोगं च यावान्मन्त्रोऽवगतस्तदनुसार्यत्वाद्विनियोगब्राह्म-
 णस्यानुष्ठानकालेऽनुसन्धानेन संस्कारोद्बोधे यतितव्यमिति शा-
 स्त्रार्थभ्रमः सूत्रकृद्भ्रान्तौ मूलमित्याशयः । ननु भ्रान्तिमूलत्वेऽयं
 पक्षो न कैश्चिद्याज्ञिकैर्गृह्यतइत्याशङ्क्याह * तत्रेति * मन्त्रस्याध्याह-
 तपदवत्त्वेऽप्यध्याहृतपदश्रेषे मन्त्रश्रेषणिमित्तप्रायश्चित्ताभावायाना-
 म्नानोपपत्तेस्तावन्मात्रमन्त्रत्वेऽर्थापत्त्यभावाद्वस्तुतो शास्त्रीयेऽप्यर्थे
 सूत्रानुसाराच्छास्त्रीयत्वभ्रान्त्यानुष्ठानात् परिग्रह इत्याशयः । प्रकृतमुप-
 संहरति * इतीति * यजुर्विषयत्वाच्चेह वाक्यशब्दस्य यजुःश-
 ब्दस्य च यागसाधनवाचित्वेन यौगिकत्वात्सूक्तवाक्यवत् स्वाध्या-
 यकाले भेदानभ्युपगमेऽपि कर्मकाले विनियोगभेदाद्यजुर्भेदावगते-
 भेदेनैव प्रयोज्यतेत्याशयेनाह * किं चेति * नियोगशब्दो विनि-
 योगवाची प्रत्येकं यागहेतुत्वसिद्धयेऽन्योन्यनिरपेक्षाणां कार्यान्वयो-
 क्ता विनियोगभेदेनोपपादितो अनेन वेपे त्वेति छिनत्तीति विनियो-
 गाभिधानभाष्यं तात्पर्यतो व्याख्यातम् । आयुरिति भाष्यं व्याचष्टे * त-
 थेति * नन्विस्थाद्याशङ्कामाष्यं व्याचष्टे * निर्वापवदिति * उ-
 च्यतइत्यादिपरिहारभाष्यं प्रत्यवयवं व्याचष्टे * नेति * मन्त्रशब्देन
 क्लृप्तिशब्दस्य मन्त्रपरतोक्ता । ननु निर्विशेषक्लृप्तिमात्रस्येह विवाक्षि-
 तत्वेन क्लृप्तिमन्त्रस्यार्थैक्यादैक्यावगतेः श्रुतमपि बहुवचनमभ्यासा-
 मिप्रायं व्याख्येयमित्याशङ्कानिरासार्थं ताश्चेति भाष्यावयवं तासा-
 मेवार्थमनपेक्ष्योच्चार्यत्वेनार्थैक्यनिमित्तैकवाक्यता नास्तीत्येवशब्दार्थे
 चशब्दमङ्गीकृत्य व्याचष्टे * इह तावदिति * मन्त्रपरत्वपक्षस्य
 परमतत्वसूचनार्थस्तावच्छब्दः । नन्वर्थाविवक्षायां वाक्यभेदहेत्वर्थभे-
 दाभावात् मिन्नवाक्यतापि न स्यादित्याशङ्कानिरासार्थं तत्रेति
 भाष्यावयवं व्याचष्टे * तत्र चेति * बहुवचनान्यथानुपपत्त्याक्ष-
 राणि प्रत्युपसर्जनभूतस्याप्यर्थस्य भेदोऽवसीयतइत्याशयः । क्लृप्ति-

रूपस्य चार्थस्याविवक्षितत्वेन विशेषानपेक्षत्वादायुरादिविशेषा-
 मिधानस्य मन्त्रबहुत्वापादनमेव प्रयोजनमित्यभिधानार्थं क्लृप्तीति
 भाष्यावयवं व्याचष्टे * क्लृप्तीति * ननु बहुवचनस्य श्रुताभ्या-
 सापेक्ष्योपपत्तेरर्थभेदकल्पनानुपपत्तेर्मन्त्रे च क्लृप्तिसंज्ञायाः क्लृ-
 प्त्यभिधानमात्रेणोपपत्तेरेकवाक्यतैव युक्तेति शङ्कार्यं नन्विति भा-
 ष्ये ऽपूर्वदृष्टान्तत्यागेन दृष्टान्तान्तराभिधाने ऽभिप्रायमाह * यथेति *
 सकृच्छ्रुतत्वान्निर्वापस्य भेदे ऽप्यभ्यासेन क्लृप्तीनां भेदो भविष्यती-
 ति प्रत्यवस्थानानुत्थानार्थं दृष्टान्तान्तराभिधानमित्याशयः । एतदेव
 विवृणोति * पुनरिति * क्लृप्तिसंज्ञायाः कल्पतामिति शब्दवत्त्वे-
 नाप्युपपत्तेः क्लृप्तिमात्रस्याप्यविवक्षितत्वाभैकार्थ्येनेकवाक्यतापत्ति-
 र्विभागसमान्यस्य तु कर्माङ्गत्वेन तत्प्रकाशनं दृष्टार्थत्वाद्युक्तमिति वै-
 षम्याभिधानार्थं नैतदिति भाष्यं व्याचष्टे * नैतदिति * शङ्कारोपत्वे
 नं यथेति भाष्यावयवं व्याख्यायेदानीं परिहारशेषत्वेन व्याचष्टे *
 अथ वेति * विभागमन्त्रैक्याभिप्रायेणैतद् दृष्टान्ताभिधानमिति भ्रा-
 न्त्याशङ्कते * ननु चेति * भ्रान्तिनिरासेनोत्तरमाहैवं * तर्हीति *
 भेदे सत्यष्टदोषदुष्टाविकल्पापत्तेरैक्यमेव युक्तमित्यनेन प्रकारेण भे-
 दस्यैवाक्षेपात्रासङ्गतिदोषः कथमस्माद्भाष्याद्विकल्पप्रतीतिरित्याश-
 ङ्क्य दृष्टान्तेन सहात्यन्तसाम्यापादनपरत्वादित्युक्तं शङ्काभाष्यं वि-
 कल्पापादने योजयित्वा तन्निरासे परिहारभाष्यं योजयति * नै-
 तदिति * यदि गुणभूते इत्यादिपूर्वाधिकरणभाष्येण साधनप्राधा-
 न्ये भेदाभिधानादिहार्थाविवक्षायामपि प्रतीतिमात्रेणायुरादिप्राधा-
 न्याभिधानं क्रियाप्राधान्ये, ऽपि विशेषणभेदाद्भेदः शक्यो वक्तुमि-
 ति प्रौढिदर्शनाय * अथापीत्युक्तम् * नन्विहार्थस्याविवक्षितत्वात्कथं ४३४७
 तद्भेदपरतेत्याशङ्कानिरासार्थत्वेन दृष्टार्थत्वादिति भाष्यावयवं व्याच-
 ष्टे * भेदपरत्वे चेति * पूर्वं मन्त्रबहुत्वापादनार्थत्वरूपं यद् दृष्टा-
 र्थत्वमुक्तं तदेव भेदपरत्वे साध्ये हेतुत्वेनोच्यतइत्यर्थः । अपि चे-
 त्यादिभाष्यमिहेत्यादिभाष्येण पुनरुक्ततया भासनं पूर्वोक्तमन्त्रपर-
 त्वपक्षादर्थपरत्वरूपपक्षान्तराभिधानार्थत्वेन व्याचष्टे * अथ वेति *
 आयुर्दा अग्ने ऽस्यायुर्मै देहीत्यादिवदिहाप्यायुरादिशब्दानां प्रधान-
 फललक्षणाार्थत्वेन प्रोत्साहनार्थत्वोपपत्तस्तद्वदेव च लक्ष्यमाणाार्थैक्ये
 ऽप्यभिधेयार्थभेदाद्भिन्नवाक्यत्वोपपत्तेः मन्त्राधिकरणनिरस्तोच्चार-
 णमात्रप्रयोजनत्वपक्षानुपपत्तिसूचनार्थो ऽथ वा शब्दः । ननूच्चारणार्थ-
 त्वाद्वचेरर्थकर्मता न युक्तेत्याशङ्कते * कथं पुनरिति * शब्दः पद्यते
 गम्यते ऽभिव्यज्यते ऽनेनेति व्युत्पत्त्योच्चारणं शब्दपदशब्देनोक्तम् । उ-

उच्चारणवाचितया लोके वचिः प्रयुज्यत इत्यर्थः । अभिधानवाचितया ऽपि लोके वचिः प्रयुज्यत इति परिहरति * नैष इति * शब्दमुच्चारयन्तं प्रयुञ्जाने वाचयतेः प्रयोगात्तदन्तर्गतस्य वचैर्यथोच्चारणार्थता ऽवगम्यते तथार्थमभिधानं प्रयुञ्जाने ऽपि प्रयोगादभिधानार्थतापि गम्यत इत्याशयः । तेनैष शास्त्रार्थो भवतीत्याह * तस्मादिति * क्रियाभिधानप्रतिपादनस्य प्रकृतोपयोगाभिधानार्थमायुरित्यादिभाष्यं व्याचष्टे * तत्प्रकाशनेन चेति * दृष्टार्थशब्देन प्रोत्साहनार्थत्वाविशेषान्मन्त्रभेदे ऽपि सर्वप्रयोगः सूचितः । प्रयोजनं तु मन्त्रैक्ये सत्येकदेशभेदे ऽपि सर्वावृत्तिः भेदे तु यस्मिन्मन्त्रे भ्रेषस्तस्यैवावृत्तिरित्याशयः । तस्मादित्युपसंहारभाष्यं व्याचष्टे * इतीति *

॥ अनुषङ्गाधिकरणम् ॥ १६ ॥

अनुषङ्गो वाक्यपरिसमाप्तिः सर्वेषु तुल्ययोगि-
त्वात् ॥ ४८ ॥

भिन्नाहः प्रयोज्यत्वेनानुष्ठानकाले ऽत्यन्ताबुद्धिस्थस्याविशेषस्य समाप्तनकाले बुद्धिस्थत्वादनुषङ्गो भवतीत्यतिशयोक्तनायैतदुदाहरणमिति सूचयितुं मन्त्रप्रयोगस्य विषयं विविनक्ति * ज्योतिष्टोम इति * पूर्वाह्णापराह्णयोरभ्यस्यमानमाग्नेयसौम्यवैष्णवयागत्रयमेकोपसत् तथाविधानां तिसृणामुपसदां ज्योतिष्टोमे विहितानामवयवभूता प्रत्येकमादावाग्न्येयुपसदग्निमनीकमिति वाक्येन विहिता ततश्चाग्नेय्यस्तिष्ठो भवन्तीत्यपिशब्देन सूचितम् । एवं च सति मन्त्रत्रयस्य यथासंख्यलक्षणेन क्रमेण भिन्नाहप्रयोज्याग्नेय्यङ्गत्वात् भिन्नाहप्रयोज्यतेत्याशयः । अहस्त्रयावच्छेदेनोपसदां त्रित्वात्प्रथमोपसदवयवभूताग्नेयी प्रथमा उत्तरोपसदवयवभूते उत्तरे अत्रेति सन्देहभाष्यं सामान्यतः शेषसङ्गावासिद्धौ लौकिको वैदिको वेति विशेषचिन्तानुपपत्तेरयुक्तमाशङ्क्योपपादयितुमाह * तत्रेति * नन्वध्ययनविधिनाध्ययनेनैव वेदोपादाननियमादनधीतस्य शेषस्याभावावगमेनाधीतमात्रस्य पूर्णतावसायात्कथं कल्पनोति पृष्ठोत्तरमाह * कुत इति * साकाङ्क्षवाक्यानर्थक्यापत्तेरवश्यकल्पनीयत्वाच्छेषस्याधीतमात्रविषयो ऽध्ययनोपादाननियमो ऽवसीयत इत्याशयः । श्लोकं व्याचष्टे * न हीति * सन्देहभाष्योपपादनोपसंहारपूर्वं किं प्राप्तमिति पूर्वपक्षप्रतिज्ञाभाष्यं व्याचष्टे * तत्रेति * न हीत्युपपत्तिभाष्यं तात्पर्यतो व्याचष्टे * तथा हीति * श्लोकं व्याचष्टे * यथैवेति *

नन्वग्निसम्बन्धिन्यास्तन्वाः पत्न्या वा रजाशयत्वादिति विशेषणमि-
ति विशेषानिर्द्धारणाद्वैदिकवाक्यशेषस्यानभ्युपगमे कीदृशो वाक्य-
शेषः प्रयोज्य इत्यनध्यवसायः स्यादित्याशङ्क्याह * तत्रेति * व्य-
स्थितत्वेन बुद्धिविलम्बाभावाद्वैदिकस्याव्यवस्थितालौकिकाल्लघु-
तरप्रयोगत्वेन प्रयोज्यत्वावधारणे ऽपि वैदिकत्वबुद्धिनिरासः पूर्वप-
क्षिणो ऽभिमत इत्यर्थः । कथं वैदिके तद्बुद्धिनिरास इत्याशङ्क्याह
* तथा हीति * न हीति भाष्यस्य तात्पर्यान्तरस्माह * यदीति * स च ४३६।१
प्रथमान्तानां विशेषणविशेष्याणां चतुर्थ्यन्तान्वयार्हत्वात्प्रथमान्ता-
न्वयानर्हेण स्वाहाशब्देन व्यवयादनन्वयापत्तेरयुक्त इत्याशयः । एत-
देवोपसंहरति * तस्मादिति * सिद्धान्तमारभमाणः सामान्य-
न्यायं तावदाह * इतीति * श्लोकं व्याचष्टे * वैदिकस्येति * मन्त्र-
स्याविधित्वे ऽपि वेदाभिप्रायश्चोदनाशब्दः । नन्वेवमपि याते अ-
ग्ने यज्ञियेत्यादिशेषस्य तनूस्तथेहीत्यादेरपि वैदिकस्य सम्भवात्कथं
तनूर्वर्षिष्ठेति शेषनियम इत्याशङ्क्याह * या चेति * सन्निकर्षक्रमं
दर्शयति * तत्रेति * एतदेव व्याचष्टे * एकस्मिन्निति * लिङा-
दिप्रत्ययोक्तस्य विधेर्विषयाकाङ्क्षायां तत्रैव भावनाख्यविषयदर्श-
नाद्रमणीयमित्यहष्टशब्दव्यतिरेकमाख्याय प्रकृतौ प्रत्यये वेत्यनेन प्र-
कृतावदष्टो भावनादिरर्थः प्रत्यये ऽन्विष्यते प्रत्यये चाहष्टः करणांशः
प्रकृतावन्विष्यतइत्यावृत्त्या व्याख्यातं प्रकृतिप्रत्ययात्मके स्वस्मिन्पदे
क्रीणातीत्यस्मिन्नहष्टं कर्मकरणं वा पदान्तरे ऽन्वेष्ट्यै स्ववाक्ये सा
वैश्वदेवीत्यत्राहंष्टस्ते पयसीत्यनन्तरवाक्यान्तरे अनन्तरे त्वहष्टस्ते-
नैवैकान्तरादिक्रमेण प्रकृते वाक्यान्तरे सौर्यादौ स्वप्रकरणे ऽनुपल-
ब्धः करणोपकारश्चोदनादिसामान्यद्वारोपस्थाप्यमानाग्नेयादिगतो-
पकारानुसारेण प्रकरणान्तरे ऽन्विष्यतइत्यर्थः । सर्वात्मना ऽन्वेषणं व्या-
ख्याय त्यक्तव्यापारे वेदे लौकिकाभ्यनुज्ञां व्याचष्टे * यदा त्विति *
संयज्ञपतिराशिषेत्यादौ गच्छतामित्यादिपदाध्याहृशोऽन्योदाहरणम् ।
ननु साकाङ्क्षस्याकाङ्क्षणीयालाभे व्यवहारानुपपत्तौ दर्विहोमानां
वैदिकानां लौकिककरणोपकारालाभात्कार्यासाधनत्वं स्यादित्याश-
ङ्क्याह * लोके ऽपि चेति * सर्वात्मनान्विष्यमाणाकाङ्क्षणीयालाभे
यावल्लब्धेन नैराकाङ्क्ष्यं कल्प्यतइत्यर्थः । ननु लौकिकस्यापि शेषस्य
वेदेनाभ्यनुज्ञाने लौकिकवैदिकयोः को विशेष इत्याशङ्क्याह * सर्व-
त्र चेति * सामान्यन्यायमुक्त्वा प्रकृते स्वपदस्ववाक्ययोः शेषाला- ४३७।१
भे ऽप्यनन्तरैकान्तस्वाक्ये लाभात् स एव ग्राह्य इति सिद्धान्तमाह
* तादिहेति * कस्मिन्वाख्यान्तरइत्यपेक्षायामाह * स चेति *

याद्वग्विशेष्यसमर्पकः शेषो ऽपेक्षितस्तादृजज्ञाशयेत्यस्यानन्तरो हराश-
येत्यस्य व्यवहितो ऽधस्तादुपलभ्यतइत्यर्थः । उभयाकाङ्क्षाभावे ऽपि
शेष्याकाङ्क्षयान्वयो युक्त इति प्रतीतिसौकार्यार्थं शेषिणोश्चैतन्यारो-
पेणाह * यद्यपि चेति * आवयोरप्यर्थेनायमाप्नोतो न त्वेकस्यै-
वार्येनेति भ्रमितव्यमित्येवं विधं प्रयोजकव्यापारं वाक्यशेषप्रतिप-
त्तारं पुरुषं प्रति कुरुतइत्यर्थः । सर्वेत्यनेनैकसामीप्यस्यासाधारण्या-
पादकत्वं निरस्तं सर्वानन्तराप्नानरूपसर्वार्थत्वप्रमाणात्प्रमाणान्तरे-
णाकाङ्क्षायोग्यतासन्निधित्वाविशेषरूपेण सर्वार्थत्वलाभोपपत्तेर-
सकृत्पाठवैयर्थ्यात्सकृत्पाठकारणं प्रमाणात्तरेत्यनेनोक्तम् । नन्वाप्ना-
तस्य सर्वार्थत्वे सत्युत्तरयोः प्रागाप्नानात्प्रागेव प्रयोगः स्यादित्याश-
ङ्काह * यद्यपि चेति * प्रथमान्तविशेषणविशेष्यान्वयानर्हेण स्वा-
हाशब्देन व्यवयपरिहारार्थं पश्चात्प्रदेशवर्त्तित्वेनाकाङ्क्षितत्वात्त-
त्रैव निवेश इत्यर्थः । ननु पश्चान्निवेशे पुनात्वच्छिद्रेणेत्यादिवत्सर्वेभ्यः
पश्चात्पाठापत्तेः तदभावे नेहपश्चात्तन्निवेशो न युक्त इत्याशयेन पृष्ठा-
त्तरमाह * कुत इति * श्लोकं व्याचष्टे * स हीति * तृतीयान-
न्तरपाठे ऽपि पूर्वयोर्व्यवधानापत्तेः सर्वेषामीप्सिते प्रदेशे शेषाप्नानं
न शक्यमित्याशयः । यद्वा पाठक्रमात्प्राङ् निवेशः प्रतीतः कस्मान्ना-
द्रियतइत्याशयेन पृष्ठे प्रतीतिमात्रार्थत्वेनापि पाठोपपत्तेर्नान्वयविरो-
धिनः प्राङ्निवेशस्यादरो युक्त इत्युक्त्वा पूर्वमन्त्रवदुत्तरयोरपि पश्चा-
च्छेपनिवेशज्ञापनार्थत्वात् प्रदेशपाठो ऽपि नात्यन्तमनर्थक इत्युत्तराद्धे-
नोक्ते । नन्वेवं सति सर्वेभ्यः पश्चात्कस्मान्नाप्नानात् इत्याशङ्कानिरासार्थं स
हीत्युक्तमिति व्याख्येयम् । नन्वाकाङ्क्षासन्निधियोग्यत्वाविशेषवदा-
नन्तर्याविशेषो ऽपि सर्वार्थत्वहेतुर्भाष्यकृतोक्तः स कस्मादुपेक्षित
इत्याशङ्कोपेक्षाकारणं दर्शयिष्यन् भाष्यं तावदनुसन्धत्ते * भाष्येति *
यथैव हीति भाष्येण प्रथमद्वितीययोर्मध्ये पाठादानन्तर्येणोभयान्व-
यमुक्त्वा हराशयेत्यनेन तृतीयस्य व्यवधानमाशङ्क्य तत्रेत्यनेन शेषा-
काङ्क्षत्वाविशेषेणोभयोरैकशेषग्रहणलक्षणैकधर्मयोगात्समुदायापा-
दनेनाव्यवधाने साधिते समुदायान्वयापत्तिमाशङ्क्य समुदायेन चेत्य-
नेन समुदायस्यैकाध्याभावेनाप्रयोज्यत्वाच्छेषान्वयायोग्यत्वेन वाक्य-
शेषस्य तेनान्वयाभावात्समुदाय्यन्वये ऽभिहिते नन्वेवं सत्यानन्त-
र्यादेकेनैव समुदायिनान्वयः स्यादित्याशङ्क्य समुदायीत्यनेन समु-
दायद्वारा समुदाय्यन्वयाद् विशेषाग्रहणेनोभयान्वयमुक्त्वा नन्वेव-
मपि विभागेनानेकसमुदाय्यन्वयोपपत्तेर्नावृत्त्यापादकः कृत्स्नस्य
शेषस्यानेकान्वयो युक्त इत्याशङ्क्य समुदायिनोः प्राधान्यात्तदनुरो-

धेन शेषावृत्तेर्युक्तत्वात् कृत्स्नः शेषान्वयं च विना समुदायिनोर्नै-
राकाङ्क्षयानुपपत्तेः प्रत्येकमेकैकेन समुदायिना कृत्स्नस्य शेषस्या-
न्वय इति तस्मादित्यनेनावधार्यापि चेत्यादिना पुनः सर्वेषु तुल्ययो-
गित्वादिति सूत्रावयवस्य सर्वेषु शेषिषु तुल्यशेषानन्तर्ययोगित्वा-
दिति पूर्वव्याख्यानात्तुल्याकाङ्क्षासन्निधियोग्यतायोगित्वादित्येवं
व्याख्यान्तरं कृतमित्यर्थः । तत्रानयोस्तुल्यत्वं परमतेनाह * तत्रेति* ४३८।१
स्वमतमाह * परे त्विति * अपरितोषहेतुं प्रश्नपूर्वकमाह * कि-
मिति * श्लोकं व्याचष्टे * समुदायत्वमित्यादिना * पद्यतइत्यन्तेन
पदे वर्णानां वाक्ये च पदानामेकार्थप्रतिपादनकार्यकारित्वादाने-
यादिपट्कस्य च फलसाधनत्वात्रिकस्यैककार्यकारित्वाभावे ऽपि य-
एवं विद्वान् पौर्णमासीं यजते य एवं विद्वानमावास्यां यजतइत्येक-
शब्दोपादानात्समुदायत्वं कार्यैक्यमाशङ्कते * नन्विति * कृत्वङ्गप्र-
काशनमेव मन्त्राणां कार्यं नैकशेषग्रहणमित्याशयेनोपहसति * अत्य-
होन्विति * कस्माच्छेषग्रहणमपि कार्यं न स्यादित्याशङ्क्याह * अपेक्षा-
हीति * कार्यसिद्धये तु ग्राहकत्वेन शेषग्रहणे समुदायिनोरपेक्षा-
तो ऽवान्तरव्यापारत्वेनापेक्ष्यमाणत्वात् कथं शेषग्रहणं समुदायत्वा-
पादनसमर्थं प्रधानकार्यमित्युच्यत इत्यर्थः । समुदायिनौ च प्रत्यस्या-
ङ्गत्वेनावृत्त्या तदन्वयोपपत्तेर्न शेषवशेन समुदायिनोः समुदायत्वा-
पत्तिरित्याह * शेष इति * पश्चाच्च प्रत्येकं शेषान्वयनिर्माणे प्राक्
समुदायत्वहेतुर्न प्रतीयतइत्येवमुत्तरार्धं व्याचष्टे * पश्चादपि चेति *
समुदायत्वोपपत्तौ च पश्चात्प्रत्येकनिर्माणहेतुर्नास्तीत्यन्यथा व्या-
चष्टे * यदि चेति * एकपुत्रस्यात्यन्तप्रियत्वेन पितृभ्यामनिवार-
णाद्राजकीयत्वेन चान्यैरनिवारणादत्यन्तान्याय्या यथा क्रीडा तथेय-
मित्यर्थः । न चास्मिन्पक्षे प्राक्शब्दप्रयोगो वारयितुं शक्यतइत्या-
ह * पुरस्तादेव चेति * न चैकस्य पश्चादितरयोश्च प्राक्शेषा-
म्नानानन्तर्याच्छेषस्यागृह्यमाणे विशेषत्वं भवति देशभेदेन गृह्यमा-
णविशेषत्वात्ततश्च न गम्यते विशेष इत्येतद्भाष्यमयुक्तमित्याशये-
नाह * न चेति * तन्त्रं मिद्यते विदार्यते नाश्रयते ऽनेनेति व्युत्प-
र्या विशेषग्रहणं तन्त्रभेदशब्देनोक्तं देशभेदो ऽनिमित्तं यस्यासौ दे-
शभेदनिमित्तः स चासौ तन्त्रभेदश्चेति विग्रहः देशभेदमेव दर्शयति * प्रथमस्य हीति * तेनोत्तरे च सर्वेषु तुल्ययोगित्वादिति
सूत्रादवयवव्याख्या युक्तेत्याह * तस्मादिति * कीदृक्तदित्यपेक्षा-
यामाह * आकाङ्क्षेति * योग्यताशब्देनाकाङ्क्षापरिपूर्णसामर्थ्यं
व्याख्यातम् । आनन्तर्यस्यान्वयहेतुत्वाभावादपि सर्वार्थतत्त्वमपि च-

४३९।

शब्दव्याख्यासूचनार्थम् * नेत्युक्तम् * आनन्तर्यस्यान्वयाहेतुत्वमुप-
पादयति * यो हीति * नन्वनन्तरमात्रान्वयप्रतीतेराकाङ्क्षा-
वित्रयासिद्धेस्तत्रानन्तर्यस्य हेतुताश्रयणीयेत्याशङ्क्याह * सन्नि-
धीति * आनन्तर्यं सन्निधिविशेषः तस्मादानन्तर्याश्रयस्यानन्त-
रस्य शीघ्रं बुद्धिस्थत्वाच्चेनैवान्वयो नान्येनेति या प्रतीतिर्भवति तस्या
भ्रान्तित्वाच्च सम्यगन्वयहेतुतानन्तर्यस्यास्तीत्याशयः । कथमनन्तर-
मात्रान्वयप्रतीतेर्भ्रान्ततावसीयत इत्याशङ्क्याह * सा त्विति * देव-
दत्त गामानयेत्यादौ व्यवहितस्यापि देवदत्तादेरानयनाद्यन्वयदर्श-
नाद् भ्रान्तितावसीयत इत्याशयः । अत्रैव दृष्टान्तमाह * यथेति * ए-
कानन्तरपादस्तर्ह्यनर्थकः स्यादित्याशङ्क्याह * एवं हीति * सर्वांश्च-
स्याप्यवर्जनीयमेकानन्तर्यमित्यर्थः । उपसंहरति * तस्मादिति * न-
न्वत्यन्तसन्निकर्षस्य सन्निधित्वे नामान्तरेणानन्तर्यमेव कथं चित्स-
न्निकर्षस्य त्वसंबन्धपदव्यवाये ऽपि भावादतिप्रसक्तिरित्याशयेन
किं यांस्तिवति पृष्ठा यावतीति भाष्येणोत्तरं दत्तं तद्व्याचष्टे * सन्नि-
धिरिति * विशेषणविशेष्येषु बुद्ध्यनुवृत्तिं विना सर्वविशेषणाविशि-
ष्टैकबुद्ध्युत्पत्त्यसम्भवाद्विशिष्टबुद्ध्युत्पत्तिं यावद्विशेषणविशेष्यबु-
द्धीनामनुवृत्तिरिष्यते विशेषणविशेष्यान्वयस्यापेक्षाधीनत्वादपेक्षा-
काले न बुद्ध्यनुवृत्तिकालोपलक्षणमेतदित्याशयः । कश्चेत्यनेनापेक्षाका-
लस्योपलक्षणं पृष्ठवानन्तर्यमित्युत्तरं दत्तं तद्व्याचष्टे * सा चेति *
नन्वव्यवधेः सन्निधिशब्दव्याप्यत्वाद्व्यवसायस्य सन्निधित्वं विरुद्ध-
मित्याशङ्क्या सम्बन्धपदव्यवाये सम्बन्धादेव हेतुर्बुद्धिविच्छेदहेत्वस-
म्बन्धबुद्ध्युत्पत्त्यभावेन पूर्वबुद्धेः क्षणिकत्वात् स्वरूपेण नाशे ऽपि
संस्कारद्वारानपायात्पदव्यवाये ऽपि तज्जनितबुद्ध्यव्यवायादविरोधः
इत्यभिधानार्थं सम्बन्धेति भाष्यं तात्पर्यतो व्याचष्टे * सम्बन्धेति *
सम्बन्धपदव्यवधेरपि बुद्ध्यनन्तर्यप्रकार एवेत्यर्थः । ननु रजाशये-
त्यस्य शेषान्वये ऽपि तद्व्यवधानाद्धराशयेत्यस्य शेषान्वयानुपपत्तेः
सम्बन्धो नास्तीत्याशङ्क्य यत्रापि हराशयेत्यस्मिन् रजाशयेत्यनेन
शेषाकाङ्क्षेण व्यवयसूत्रे ऽपि शेषान्वयो ऽस्ति यतो द्वयोरपि
शेषिणोरपेक्षितविशेष्यान्वयरूपं कार्यं वक्तव्यमित्येतदर्थं पूर्वं शेषि-
णं शेषो ऽपेक्षते तच्चोत्तरापेक्षायामपि तुल्यं कारणमिति यथैवोभ-
याकाङ्क्षया पूर्वस्य शेषिणः शेषान्वयस्तथैवोत्तरस्यापि शेष्यन्तरम-
नपेक्ष्यमाणे तु शेषे ऽन्यतरः शेषी शेषालाभेन शेषाकाङ्क्षत्वा-
त्प्रमादाधीनः स्यात् शक्यते पूर्ववदुत्तरो ऽपि शेषी शेषेणापे-
क्षितुं तस्माद्यथैवायं शेषो रजाशयेत्यस्य पश्चादपतितो ऽपि यो-

यत्त्वाद्यथाकाङ्क्षिते देशे सन्निधौ भवत्येवं हराशयेत्यस्यापि
 त्यभिधानार्थं यत्रापीत्यादिभाष्यमानन्तर्योपपादनार्थत्वेन प्रश्नपूर्वं
 तात्पर्यतो व्याचष्टे * कथमिति * आद्येन यथाकाङ्क्षिते देशे
 सम्बन्धं प्राप्य द्वितीयस्यापि यथाकाङ्क्षिते देशे ऽनन्तर्यो भवति ततो
 द्वितीयस्योपरि देशे निर्विघ्नस्तृतीयस्यापि यथाकाङ्क्षितदेशपदान-
 न्तर्यं प्राप्नोतीत्यर्थः । श्लोकं व्याचष्टे * यात इति * द्वयोरप्यसम्ब-
 द्धपदाव्यवायात् द्वयोरपि चाकाङ्क्षावत्त्वाच्चेष्टान्वयस्तुल्य इत्येव-
 मर्थं द्वयोरपीति भाष्यं गतार्थमाभासमानम् । ननु व्यवहितस्याप्यनुष-
 ङ्गाभ्युपगमे सर्वत्र तत्सम्भवान्नाध्याहारः क चित् स्यादित्याशङ्कानि-
 रासार्थत्वेनासम्बद्धपदाव्यवाय एवाकाङ्क्षावत्त्वपेव चानुषङ्गो भ-
 वति नान्यथेति परिसंख्यार्थमिति सूचयितुमाह * ततः परं त्विति *
 अरुणादिवाक्येष्वप्ययं न्यायस्तुल्य इत्येतत्सूचनार्थं चेदं भाष्यमिति
 सूचयितुं सर्वत्रेवं न्यायमितिदिशति * सर्वत्रैवेति * नत्वानन्तर्य-
 विशेषेणैकान्वयप्रतीत्या नैराकाङ्क्ष्यान्नान्यान्वय इत्याशङ्कानिरासा-
 र्थमेतावच्चेति भाष्यमुपपादयितुमाह * यद्यपि चेति * युगपदा-
 भ्नानाशक्तिमात्रनिवन्धनत्वेनावास्तवत्वादानन्तर्यमकारणमित्याशयः ।
 सन्निकृष्टविप्रकृष्टान्वययोः प्रामाण्याविशेषोपपादनार्थं सर्वलोकवे-
 दसाधरणत्वमस्य न्यायस्याह * एवमिति * यद्वा किमित्यानन्तर्यम-
 कारणमित्याशङ्क्य यस्मादसम्बद्धपदाव्यवधाने सत्यानन्तर्याभावे
 ऽपि सर्वत्र लोके वेदे च वाक्ये पदानां प्रकरणे च वाक्यानां सम्ब-
 न्धो भवतीत्येवमर्थत्वेनाव्यवधान इति भाष्यं * व्याख्यातुमेतदुक्त-
 म् * एतदेव भाष्यं तात्पर्यतो व्याचष्टे * अव्यवधान इति *
 तस्मादित्युपसंहारभाष्यं व्याचक्षाणो ऽनुषङ्गसमाप्तिशब्दौ व्याचष्टे
 * तस्मादिति * अथेति भाष्येणविषयान्तरव्याप्त्यर्थमावृत्त्यैतत्सुत्रं
 व्याख्यातं तदुभयत्राप्यसम्बद्धपदाव्यवायाभावे सत्येवान्यतराका-
 ङ्क्षयैव चानुषङ्गाद्वैलक्षण्यभावेनायुक्तमाशङ्क्य वैलक्षण्यं दर्शयन् ४४०१
 व्याचष्टे * यत्र तावदिति * शेषस्यावृत्त्यानेकशेष्यन्वयाद् गौणवृत्त्यै-
 कमावृत्त्यानेकान्वयिशेषत्वेनानेकं च व्यावर्त्यमानैकान्वयिशेषत्वेनो-
 क्तम् । अनेकेषु साकाङ्क्षेष्वेकस्मिंश्छेषान्वयेन निराकाङ्क्षीकृते ऽपी-
 तरनैराकाङ्क्षायानुषङ्गो युक्तः । शेषस्य त्वेकस्यैकशेष्यन्वयेन नैराका-
 ङ्क्ष्येशेष्यन्तरान्वयायानुषङ्गो ऽनर्थक इत्यधिकाशङ्केत्याशयः । अत्र ही-
 त्यादिनास्ति सर्वत्रानुषङ्गम् इत्यन्तं पूर्वपक्षभाष्यं तात्पर्यतो व्याचष्टे
 * किमिति * आह नैतदेवं पुनातु शब्देनेतिसिद्धान्तभाष्यं व्याचष्टे
 * उच्यते इति * कर्तृकर्मक्रियापदसमुदात्मकवाक्यशेषत्वे सति

शेषिवाक्यानेकत्वादेकशेष्यन्वयेन निराकाङ्क्षस्य शेष्यन्तरान्वयो न
 स्यात् कारकाणां त्वन्योन्यान्वयायोगात्करणवाचिनः शेषस्य क्रिया-
 पदमात्रान्वयप्रतीतेराख्यातवाच्यार्थद्वारा सर्वमन्त्रान्वय इत्यर्थः
 कारकपदस्यानन्तर्याभावे ऽप्यरुणादिवक्रियापदेनैवान्वयादानन्तर्या-
 मिधानानर्थक्यमाशङ्क्यातिशयार्थत्वेन व्याचष्टे * आनन्तर्येति *
 एकश्चेति भाष्यं व्याचष्टे * स चेति * ननु शब्दैक्ये ऽप्यायुरादिभे-
 देनैव क्लृप्तेश्चित्पत्यादिकारकभेदेन पवनक्रियारूपार्थभेदादेकेनैवा-
 न्वयः शेषस्य स्यादित्याशङ्क्याह * न चेति * आयुरादेः कर्मासम-
 वाये ऽपि प्रोत्साहनायाशास्यत्वात्तद्भेदेन क्रियाभेदो युक्तः एषां तु
 करणमन्त्रत्वेन प्रोत्साहनार्थत्वाभावादसमवेतार्थत्वाभावात् भगा-
 दिवत्स्तुतिमात्रार्थमुपात्तस्य चित्पत्यादेर्भेदे ऽपि क्रियाभेदो नास्ती-
 त्याशयः । नन्वेवमपि सकृदन्वयेन कृतार्थस्य शेषस्य क्रियापदावृ-
 त्तावप्यावृत्तिरयुक्तेत्याशङ्क्याह * न चेति * तेनावगच्छाम इति
 भाष्यं व्याचष्टे * तस्मादिति * ननु क्रियैक्यभ्यासभेदात् श्रपण-
 वचित्पत्यादिवच्चाच्छिद्रादेरपि व्यवस्था भविष्यतीत्याशङ्कते * अथे-
 ति * वैषम्यमाह * उच्यत इति * श्लोकं व्याचष्टे * ऐन्द्रवाय-
 वादीति * प्रत्युताव्यवस्थायामेव कारणमस्तीति करणस्येत्यनेनोक्तं
 यथा चेत्युत्तरार्द्धव्याख्याकर्तृभेदमात्रेण तु करणभेदो ऽनाशङ्क्य
 एवेत्याह * न चेति * अतिप्रसक्तिमाशङ्कते * नन्विति * परि-
 हरति * नैष इति * यथा वर्हिधर्माणां प्रकरणादर्शपूर्णमासवर्हिर-
 र्थत्वावगतेर्न पियडपितृयज्ञवर्हिषि प्रसक्तिस्तथास्यापि शेषस्य प्रकर-
 णपठितपुनानुशब्दैकवाक्यतया तादर्थ्यावगतेर्न मन्त्रान्तरगतपुनानु-
 शब्दान्वयप्रसक्तिरित्यर्थः । एतदेव विवृणोति * इहेति * दोषा-
 न्तरापत्तिमाशङ्कते * नन्विति * विभागमन्त्रवद्युक्त एवात्रापि
 विकल्प इति परिहरति * कुतो वेति * असम्बद्धपदव्यवायादपि
 न मन्त्रान्तरेषु प्रसक्तिरित्याह * सर्वेषु चेति * तथा च सतीति
 भाष्यं व्याचष्टे * तस्मादिति * श्लोकं व्याचष्टे * सर्वेति * त-
 स्मादित्युपसंहारभाष्यं व्याचष्टे * इतीति * उदाहृतेषु समुच्चया-
 भावान्मन्त्रवृत्त्यसम्भवे ऽपीषएकपदीत्यादिषु भवेत्यादिशेषानुषङ्ग-
 स्याप्येतन्न्यायविषयत्वात्तत्र च केषां चित्सकृत्प्रयोगदर्शनादनुष्ठान-
 विरोधमाशङ्क्य * आहैवं चेति * नन्वनु पश्चात्सज्यतइति व्युत्पत्त्या
 हृदयस्याग्रे ऽवद्यतीत्यादौ च पुरस्तादाग्नातस्यैवानुषङ्गस्य पश्चादा-
 ग्नातेनैव प्रायशो ऽन्वयदर्शनात्पश्चादाग्नातस्याच्छिद्रेणेत्यादेः नानु-
 षङ्गो युक्त इत्याशङ्क्याह * पुरस्तादिति * न्यायतुल्यत्वाद्विशेषमात्रं

तदित्यर्थः ।

॥ व्यवेताननुषङ्गाधिकरणम् ॥ १७ ॥

व्यवायान्नानुषज्यते ॥ ४९ ॥

४४२११

नन्वसम्बद्धपदव्यवायाभाव एव सर्वेषु तुल्ययोगित्वादित्य-
नेनानुषङ्गस्योक्तत्वाद्वाच्यवाये ऽनुषङ्गाप्रसक्तेर्व्यर्थमिदं सूत्रमित्याश-
ङ्क्याह * प्रत्युदाहरणत्वेनेति * वायुरित्यादिभाष्यं व्याचष्टे
* सन्त इति * तस्मादित्युपसंहारभाष्यं व्याचष्टे * ततश्चेति *
नन्वध्याहार्यपदस्य यथैव पाठः प्रतिपत्त्युपाय इत्यनेन न्यायेन साम-
र्थ्यलभ्यतयानुच्चार्यमाणत्वाद्भौतिकशेषकर्तृव्यत्वाभिधानमयुक्तमि-
त्याशङ्क्याह * तत्रेति * कल्प्यपदसहितानां श्रुतानां पदानां
वाक्यार्थप्रतिपादकत्वात्तेन विना न्यूनत्वापत्तेरुच्चार्यमाणपदैकवा-
क्यतयावश्यं सामर्थ्यकल्प्यं पदमित्यर्थः । यद्यपीत्यनेन कल्प्यस्यापि
पदस्याभिधानकरणत्वात् कर्तृव्यापारव्याप्यत्वं च विना करणत्वा-
योगात्तदुच्चारणातिरिक्तासाधारणशब्दविषयकर्तृव्यापाराभावाच्चो-
च्चार्यत्वमसूचितम् । अनुषङ्गप्रत्युदाहरणत्वायाध्याहारोपसंहारस्या-
नुषङ्गासंभवोपसंहारपरत्वं वक्तुमाह * तस्मादिति * उभयत्रो-
च्चार्यत्वे ऽपि किं चिन्तायाः प्रयोजनमित्याशङ्क्याह * प्रयोजनमि-
ति * अत्रैव वृद्धसम्मतिमाह * आह चेति *

इति श्रीमन्निकाण्डमीमांसाभण्डनप्रतिवसन्तसोमयाजिभ-
ट्टमाधवात्मजसोमेश्वरकृतायां तन्त्रवार्तिकटीकायां सर्वानवद्यका-
रिण्यां न्यायमुधाख्यायां द्वितीयस्याध्यायस्य प्रथमः पादः ।





॥ न्यायसुधायाम् ॥

द्वितीयाध्यायस्य द्वितीयः पादः

॥ अङ्गापूर्वभेदाधिकरणम् ॥ १ ॥

शब्दान्तरे कर्मभेदः कृतानुबन्धत्वात् ॥ १ ॥

लक्षणार्थविचारस्यावसरमाह * उपोद्घातेति * उपोद्घात-
या धार्थाधिकरणोक्तकर्मभेदानुनिष्पाद्यपूर्वभेदापवादार्थाख्यातद्वैवि-
ध्यप्रसक्तमन्त्रगताख्याताविधायकत्वलक्षणतृतीयप्रकारानुप्रसक्तम-
न्त्रलक्षणे प्रसक्तानुप्रसक्तं चेत्यध्यायोपक्रमभाष्यगतचशब्दप्रतिज्ञा-
ते ऋक्सामलक्षणादौ समाप्तइत्यर्थः । शब्दान्तरस्यापर्यायभूत-
धातुभेदरूपत्वेन धात्वर्थभेदद्वारा भावनाभेदकत्वस्य स्पष्टत्वं प्रा-
च्युत्पाद्यत्वे कारणमाह * तत्रेति * भावार्थाधिकरणोक्तस्य धा-
त्वर्थभेदानुनिष्पादिनाऽपूर्वभेदस्य धात्वर्थभेदेऽप्यपूर्वभेदहेतुभाव-
नाभेदाभावेनाक्षिप्य समाश्रानार्थतयास्यैवादौ सङ्गतत्वादिति हेत्व-
न्तरसूचनार्थस्तावच्छब्दः स्पष्टत्वस्य वा कथं प्राग्वाच्यत्वहेतुतेत्याश-
ङ्का स्थूलसूक्ष्मयोः क्रमे बुद्ध्युत्पत्तेरिति सूचनार्थः । अस्तीतिभाष्येण
ज्योतिष्टोमगतधातुभेदोदाहरणस्यैकप्रयोगवाक्यगताख्यातप्रत्ययसं-
म्बद्धानां प्रात्यात्मिकानेकाख्यातप्रत्ययसम्बद्धानां सर्वधातूनाम्मुदा-
हरणत्वज्ञापनं प्रयोजनमाह * एकेति * धातुत्रयोदाहरणं तर्हि ४४३।
किमर्थमित्याशङ्काह * भाष्येति * स्वत्वत्यागांशसाम्येन धातुत्रया-
र्थानामन्त्यन्तभेदाप्रतीतेर्धातुत्रयस्य पर्यायत्वमन्त्रमाच्छब्दान्तरत्वाभि-
तापर्यायभूतभेदाभावाशङ्कानिरासार्थं त्रयोदाहरणमित्याशयः । य-
जतीति सन्देहभाष्यं त्रिविधसन्देहपरतया परमतेन व्याचष्टे * त-
त्रेति * ननु धातुनिर्देशार्थानां यजत्यादिशब्दानां लक्षणया धात्व-
र्थपरत्वे लक्षितलक्षणया भावनापरत्वे सम्भवत्यपि भावनाधात्वर्थ-
योर्धात्वर्थधातुजन्यत्वाभावात्कार्यशब्दो न युज्येतेत्याशङ्काह * का-
र्येति * विशेष्यप्रतिपाद्ययोरप्युपकार्यशब्दैकदेशकार्यशब्देन मामा-
शब्देनेव सत्यमामायाः शङ्कामभिधानमित्याशयः । कुर्वन्तीत्यप्युप-

कुर्वन्तीत्येवं व्याख्येयमित्याह * भावनेति * संहत्यापीत्यादिभाष्यं
 सन्देहहेत्वभिधानार्थत्वेनावतारयति * कुत इति * व्याचष्टे * साधन-
 त्वमिति * स्वमतेन संहत्यैकभावनाविशेषणत्वात्संहत्यैकमपूर्वं भा-
 वनाशब्दाश्चोदयन्त्युत विद्युत्यानेकभावनाविशेषणत्वाद्विन्नान्यपूर्वा-
 णीति भावनाभेदाभेदफलभूतापूर्वभेदाभेदचिन्ताद्वारा भावनाभेदा-
 भेदावेव चिन्त्येते इत्येवं सन्देहभाष्यं व्याचष्टे * अथ वेति * प्राक-
 रणिकसर्वधात्वर्थानुरक्तेति वाच्ये ऽप्युदाहृतापेक्षया त्रयोक्तिः ।
 ननु क्रियतइति व्युत्पत्त्यापूर्वस्य क्रियते ऽनेनेति व्युत्पत्त्या धात्वर्थस्य
 कर्मशब्दवाच्यत्वाद्भावनाभेदे विचार्ये सौत्रः कर्मशब्दो न युज्ये-
 तेत्याशङ्क्याह * भावनैव चेति * कर्मशब्दवाच्यधात्वर्थानुरागा-
 द्भावनापि कर्मशब्देन वक्तुं शक्येत्याशयः । नन्वेवं क्लृप्तव्याख्याने
 को हेतुरित्याशङ्क्याह * तस्या एवेति * संख्यादिष्वपूर्वभेदचिन्ता-
 या भाष्ये ऽप्यभावेनानाशङ्क्यत्वादादिशब्दो ऽभ्यासविषयः । अभ्या-
 सस्य धात्वर्थभेदकत्वे वक्ष्यमाणे ऽप्यपूर्वापेक्षयैवकारः । कस्मा-
 च्छब्दान्तरादेर्नापूर्वभेदकतेत्याशङ्क्याह * अपूर्वस्येति * शब्दा-
 द्धान्तेरेणानुरञ्जकप्रकृत्यर्थहेतुकप्रत्ययार्थभेदावगमात्पुनर्विधानाख्ये
 चाभ्यासेनाभिधानपूर्वकत्वाद्विधानस्याभिधेयस्यैव भेदागममा-
 त्रान्नानभिधेयभेदकता युक्तेत्याशयः । अननुष्ठेयत्वादपि नापू-
 र्वस्य भेदाभेदौ चिन्त्यावित्याह * कर्मेति * नन्व-
 पूर्वस्याविचार्यत्वे ऽपि फलत्वाद्युज्येतोपन्यासो धात्वर्थैकत्वोपन्या-
 सस्तु यद्वेति भाष्ये करिष्यमाणः कथं युज्येतेत्याशङ्क्याह * प्रास-
 ङ्गिकत्वेति * धात्वर्थभेदे ऽपि भावनाभेदो नास्तीत्युक्ते भावनैक्य-
 प्रसङ्गाद्धात्वर्थैक्यं पूर्वपक्षातिशयायोक्तमित्यर्थः । प्रधानतैवास्य
 कस्मान्न स्यादित्याशङ्क्याह * कथमिति * सर्वधात्वर्थान्व्यापकत्वा-
 न्नास्य प्रधानता युक्तेत्यर्थः । नन्वेकधात्वर्थानुरक्तायां भावनायां
 धात्वन्तरार्थानवकाशाद् गुणन्यायेनैव भावनाभेदसिद्धेः । पूर्वपक्षा-
 सम्भवाद्भावनाभेदाभेदसन्देहो न युक्त इत्याशङ्क्याह * ततश्चेति *
 किं सोमेन यजेतेत्यादिवाक्यैस्तत्तद्धात्वर्थविशिष्टाभावना विधीयमाना
 प्रतिधात्वर्थं भिद्यते ऽथ वा ज्योतिष्टोमेन स्वर्गकामो यजेतेत्यादिवा-
 क्येनानाहतधात्वर्थविशेषां भावनां फलोद्देशेन विहितां सोमेन यजे-
 तेत्यादिवाक्यैरनूद्य तां प्रति विधीयमाना यागदानहोमादयो धात्व-
 र्थाः संहत्य विशेषन्तीति सोमादिवाक्ये धात्वर्थविशिष्टभावनावि-
 धिर्वाक्यान्तरविहितशुद्धभावनोद्देशेन वा धात्वर्थविधिरिति सन्देहो
 भावनाभेदाभेदसन्देहकारणमित्याशयः । ननु ज्योतिष्टोमवाक्ये ऽपि

यागानुरक्तभावनाप्रतीतेर्द्धात्वर्थान्तरानुरागायोगाच्च गुणन्यायाति-
क्रम इत्याशङ्क्य फलवाक्ये धात्वर्थानुरागविवक्षायां भावनायाः फलं
प्रत्युपादानाविधानगुणभावाद्धात्वर्थं च प्रति उद्देशानुवादप्रधानभा-
वाद्द्वैरूप्यापत्तेर्द्धात्वर्थानुरागविवक्षा पूर्वपक्षिणो ऽभिमत इति सूचना-
र्थम् * पूर्वोक्तम् * भाष्योक्तसन्देहकारणानिवृत्त्यर्थो ऽपिश-
ब्दः । अयं चार्थः प्रयोगवाक्यशेषभावेन हि समुदायस्य सत्ता सम्ब-
न्धो गम्यत इत्यादिभाष्यालोचनयोक्तत्वाच्च स्वात्प्रेक्षितत्वेनोपहा-
स्यः परमतेन त्रिविधपूर्वपक्षाभिधानार्थत्वेन भाष्यं व्याख्यातुं पठति
* किं तावदिति * संहत्यशब्दं तिस्रो भावनाः संहत्यैकमपूर्वं कु-
र्वन्तीत्येवं व्याख्यातुमाह * तत्रेति * अहृष्टार्थानामिति भाष्यस्या-
पूर्वैक्योक्त्यैव व्याख्यातत्वात्तदुपपादनार्थमहृष्ट इति भाष्यावयवं
व्याचष्टे * इयं चेति * विरुध्यमान इति भाष्यावयवार्थमाह
* हृष्टेति * उक्तं ऽर्थे भाष्यावयवं योजयति * तदिति * विशेष- ४४४१२
श्चेदित्यवयवं व्याचष्टे * तन्नापीति * बहुभ्य इत्यवयवं तस्माच्छ-
ब्दान्तमुपसंहारार्थत्वेन व्याचष्टे * तस्मादिति * ननु स्वर्गकामो
यजेतेति फलवाक्ये यागभावनामात्रविधानात्कथं यागहोमदानादि-
भावनासमुदायस्य फलपूर्वसाधनतयाशङ्क्य निरासार्थं समुदाय
इति भाष्यमपनीत तस्माच्छब्दकपाठेन सूचितव्याख्यानत्वादव्याख्याय
तदुपपादनार्थं न चेति भाष्यमाशङ्कोत्तरत्वेन व्याचष्टे * तत्रेति *
फलवाक्यगताख्यातविहितभावनासमुदायावयवभूतैकैकधात्वर्थव-
च्छिन्नभावनावाचिमिसौमादिवाक्यगतैर्यजति जुहोति ददातीत्याख्या-
तशब्दैः कल्पनागौरवभयात्प्रतिभावनं भाष्यान्वयमसहमानैरै-
कभाव्यान्वयाय भावनासमुदायस्यार्थाक्षिप्तत्वेन शब्दत्वात्फलवाक्ये
फलसाधनतया युक्तो विधिरित्यर्थः । अथ वेति भाष्यं पक्षान्तरप-
रिग्रहार्थत्वेन व्याचष्टे * अथ वेति * उत्तरस्तमेवानुवदतीति भा-
वनानुवादाभिधानेनैकस्यां भावनायां त्रयो यजत्यादय उपाया वि-
धीयन्त इति चोपायतया धात्वर्थविधानाभिधानेन सूचितामुपपत्ति-
माह * तस्यापीति * श्लोकं व्याचष्टे * यदि हीति * धात्वर्थानां
प्राधान्ये सति फलवत्स्वरूपेणाविधेयत्वापत्तेः फलवाक्यविहितभाव-
नाप्रत्यभिज्ञाने ऽपि सोमादिवाक्येषु तत्तद्धात्वर्थविशिष्टरूपेण विधी-
यमाना भावनैकधात्वर्थविशिष्टायां धात्वर्थान्तरनिवेशायोगाद् गुण-
न्यायेन प्रतिधात्वर्थं भिद्यते भावप्रधानमाख्यातामिति स्मृतेस्त्वाख्याते
भावनायाः प्राधान्याद्भावशब्दस्य धात्वर्थविषयत्वव्याख्याने ऽपि वा
प्रकृतिप्रत्ययौ प्रत्ययार्थं सह भूतस्तयोः प्रत्ययार्थः प्राधान्येनेति स्मृतेः

प्रत्ययार्थत्वेन भावनायाः प्राधान्यात्फलवाक्यविहितशुद्धभावनानु-
वादेन सोमादिवाक्यैरनादृतपौर्वापर्यैर्युगपत्सर्वधात्वर्थविधानान्न गु-
णन्यायो ऽस्तीत्याशयः । ननु सोमादिवाक्येषु भावनाविध्यभावे
विशेषणसम्बन्धमात्रार्थं भावनाभिधानावृत्तिः स्यान्न चासौ युक्ते-
त्याशङ्क्याह * यद्यपीति * असत्यां गतौ गुणानुरोधेनापि प्रधाना-
वृत्तिर्युक्तेत्याशयः । न तु केवलप्रकृतिप्रयोगासम्भवमात्रात्प्रत्यया-
वृत्तिसिद्धेः केवलप्रत्ययप्रयोगासम्भवः किमर्थमुक्त इत्याशङ्क्याह
* यदि त्विति * क्लृप्तचादौ विशेषणान्वयाभिधानावृत्तिर्दृष्टेत्याह
* इष्टा चेति * अनन्यगतिगुणसम्पादनार्थां चानुष्ठानावृत्तिरपि
४४५१ इष्टा किमुताभिधानावृत्तिरित्याह * तथेति * नन्वेवं सति भिन्न-
वाक्योपादानाद्धात्वर्थानां प्रत्येकमेव भावनाविशेषणता युक्तेत्याश-
ङ्क्याह * तस्मादिति * यस्मात्कल्पनालाघवाय संहृत्य विशेष-
णत्वं प्रतीयते । तस्मात्सर्वधात्वर्थविशेषैकभावनाभिधानार्थत्वे-
नानेकार्थत्वात्सर्वे प्रकरणमेकं वाक्यमित्यर्थः । तस्मादि-
त्युपसंहारभाष्यं सङ्क्षिप्य व्याचष्टे * एकमिति * सं-
हत्य विशेषणत्वकल्पनस्यादृष्टकल्पनालाघवहेतुकत्वाभिधानार्थम-
त इति भाष्यं व्याचष्टे * एकं चेति * तृतीयपूर्वपश्चाभिधानार्थं
यद्वेति भाष्यं स्वत्वपरित्यागांशेत्यनेन व्याख्यातत्वादसार्वात्रिकत्वेन
चानाहत्य तथोक्तत्वादुपेक्ष्य स्वमते पूर्वपक्षैकध्याभिधानायाद्यं पूर्व-
पक्षं दूषयितुमारभते * अयमेव चेति * एतदेव प्रश्नपूर्वमुपपा-
दयति * कुत इति * श्लोकं व्याचष्टे * यदि हीति * अदृष्टार्थभा-
वनाभेदान्यथानुपपत्त्या भावनाभेदवदपूर्वभेदस्याप्यवश्याभ्युपगन्त-
व्यत्वापत्तेः किमनेन पूर्वपक्षेण सिद्धान्तप्रतिकूलं क्षतं स्यादित्यर्थः
कथमेकशब्दोपादानात्समुदायत्वापादनमित्यपेक्षिते समुदायानुवा-
दरूपेण वा * फलादिसम्बन्धेन वेत्युक्तम् * पौर्णमासीमित्येकश-
ब्दोपादानं तावद्यजिनानूद्यमानानां यागानां समुदायत्वापादाना-
र्थमेव राजसूयेनेत्यस्य फलान्वयपरत्वात्समुदायपादनार्थत्वाभावे
ऽप्येकशब्दोपादानेनैकफलान्वयात्समुदायत्वापत्तिरित्याशयः । ज्यो-
तिष्टोमशब्दस्य सर्वप्राकरणीकया होमाद्यवच्छिन्नभावनासमूहवाचि-
त्वमाशङ्कते * ननु चेति * यजिसामानाधिकरण्याद्भावनावाचितैव
तावदयुक्ता धात्वर्थद्वारलक्षणया तु तद्वाचित्वाभ्युपगमे ऽपि यजि-
मात्रसामानाधिकरण्याद्दोमाद्यवच्छिन्नभावनासमूहवाचिता दुरा-
शङ्केति परिहरति * नेति * उपसंहरति * तस्मादिति * का तर्हि
भाष्यस्य गतिरित्याशङ्क्याह * एवं न्विति * यथेन्द्रायुधं लोहितशु-

कलकृणैस्त्रिभिर्धानुभिः संहृत्यानुरज्यते तथा सर्वधात्वर्थैर्भावनेति
 प्रतिज्ञाभाष्यव्याख्या भावनैक्योपपादनार्थत्वेनादृष्टार्थानामित्यादि-
 भाष्यं व्याचष्टे * तत्सिद्ध्यर्थान्त्विति * कर्मभेदे हीत्यनेनावहुभ्य
 एकमपूर्वमिति अकारप्रश्नोपो भाष्ये सूचितः भावनैक्ये समुदाय-
 शब्दानुपपत्तिमाशङ्क्य धात्वर्थसमुदायानुरक्तस्यैकस्य भावनाख्यस्य
 कर्मणो ऽनुरञ्जकस्य समुदायस्यावयवभूतानां धात्वर्थानां समुदा-
 योऽभिप्रेत इत्येवं व्याचष्टे * तस्मादिति * भाष्यं च धात्वर्थानां
 समुदायाप्रतीतेः कथं संहृत्यानुरञ्जकतेत्याशङ्कानिरासार्थत्वे यस्मा-
 त्कल्पनालाघवाय भावनैक्यं युक्तं तस्मात्तत्सिद्ध्यर्थं धात्वर्थसमु-
 दायो ऽनुरञ्जकः कर्तुं वेदस्येष्टो ऽवसीयत इत्येवं व्याख्येयम् । अथ
 वेति भाष्यं पक्षान्तराभावेनायुक्तमाशङ्क्य परमतेनोपसंहारार्थत्वेन
 व्याचष्टे * अत इति * स्वमतेनोपपत्त्यन्तरार्थत्वेन व्याचष्टे * शङ्कां
 त्विति * अभिन्नार्थत्वमेवोत्तरस्तमेवेति भावनैक्याभिधानेन दर्श-
 यतीत्याह * तदिति * परेषां व्याख्यानं दूषयितुमुपन्यस्यति * ए-
 वमिति * दूषयति * तत्त्विति * स्वमतेन भावनापरामर्शितया त-
 च्छब्दं व्याचष्टे * तस्मादिति * पूर्वभाष्यपर्यालोचनयाप्येष एवार्थः प्र- ४४६।६
 तीयतइत्याह * तथा चेति * एतदेवोपपादयति * अतइति * तस्मा-
 दित्युपसंहारभाष्यं व्याचष्टे * तस्मादिति * यजत्यादित्रये धात्व-
 र्थैक्यादपि भावनैक्यमित्युपपत्त्यन्तराभिधानार्थं यद्वेति भाष्यं व्या-
 चष्टे * तस्मादिति * यजत्यादित्रये धात्वर्थैक्यादपि भावनैक्यमि-
 त्युपपत्त्यन्तराभिधानार्थं यद्वेति भाष्यं व्याचष्टे * यद्वेति * ननु नैकां-
 शसाम्यमात्रेण धात्वर्थैक्यं युक्तमर्थैकांशसाम्येन सादृश्याद् गौण-
 वृत्त्या ददातिजुहोतिभ्यां यजत्यर्थानुवादो ऽभिहितः सो ऽपि गौण-
 त्वदोषापत्तेरयुक्त इत्याशङ्काह * अथापीति * जघन्यत्वसाम्याद्
 गौणतैव लक्षणा शब्देनोक्ता समुदायवाचिना वा त्यागाख्यैकदेशे वृ-
 त्तिर्लक्षणाभिमता गुणसम्बन्धार्थमिति भाष्यावयवं व्याचष्टे * गुणे-
 ति * को गुण इत्यपेक्षायामाह * एकत्रेति * प्राकाशावध्वर्यवे ददा-
 तीतिवत्सम्बन्धविधानादवाक्यभेदाभिप्रायः दक्षिणाकालत्वलक्षणो
 गुणो दाक्षिणशब्देनाभिमतः । ननु दक्षिणानयनोत्तरकालमेतद्धोमवि-
 धानात् क्रमेणैव दक्षिणाकालत्वप्राप्तेस्तत्प्रख्यन्यायेन दाक्षिणशब्दस्य
 नामत्वाद् गुणविधित्वं नास्तीत्याशङ्कते * नन्विति * धात्वर्था-
 नुवादपक्षे गुणविधित्वापत्तिरिति परिहरति * कर्मेति * अस्मिञ्च
 पक्षे सन्देहभाष्यगता यजत्यादिशब्दा श्रुतिवृत्ता एवेत्याह * तदा
 वेति * कार्यशब्दस्वरूपक्रमानुरोधाक्रियासामान्यवाचिना करो-

तिना तद्विशेषोक्तिक्रियालक्षणाद्वाच्यधात्वर्थविषयो ऽर्थाक्षेप्यापूर्व-
विषयो वेत्याह * एकामिति * संहत्यकारित्वे कार्यैक्य
* लाभादेकमित्युक्तम् * एकं धात्वर्थमेकं वापूर्य त्रयो धातवो
गमयन्तीति कुर्वन्तिशब्दार्थे व्याख्याते ददातिजुहोत्योर्गुणसम्ब-
न्धार्थत्वेन धात्वर्थाविधायकत्वात्कथं धात्वर्थसाध्यापूर्वगमकतेत्या-
शङ्क्य * तदेत्युक्तम् * यजत्यर्थानुग्राहकगुणविधायकत्वेन तयो-
र्यजत्यनुग्राहकत्वात्तत्सहकृतस्य यजतेरपूर्वगमकत्वमभिप्रेत्य संहत्ये-
त्युक्तमित्याशयः * तस्मादिति * पूर्वपक्षोपसंहारभाष्यं फलतो
भावनैक्योपसंहारार्थत्वेन व्याचष्टे * तस्मादिति * उत्तराधिकरणे
पूर्वशब्दस्य फलतः कर्मविषयतया व्याख्यास्यमानत्वादिहाव्याख्या
सिद्धान्तसूत्रं व्याचष्टे * उच्यतइति * शब्दान्तरस्य धात्वर्थभेद-
द्वारा भावनाभेदप्रमाणत्वं वक्तुम् * धात्वर्थभेद इत्युक्तम् * धात्व-
र्थस्य प्रयत्नाख्यभावनाजन्यत्वात्तद्भेदस्य भावनाभेदकत्वासम्भवमा-
शङ्क्य ज्ञापकहेतुत्वं वक्तुम् * विज्ञेयमित्युक्तम् * संख्यादित्रयस्य
भावनाभेदकत्वाभावे ऽपि धात्वर्थभेदान्भावनाभेदसिद्धिं वक्तुम्
* सर्वत्रेत्युक्तम् * कृतानुबन्धत्वव्याख्यानायोत्तरार्द्धम् । ननु भावना-
वाचिप्रत्ययैक्यात् भावनायाः स्वतस्तावदैक्यप्रतीतेः प्राधान्याच्च
धात्वर्थभेदे ऽप्यावृत्त्यनुपपत्तेः कथं धात्वर्थभेदाद्भेद इत्याशङ्क्य निरस्य
लोकार्थं प्रपञ्चयति * यद्यपीति * सम्बन्धिनिरूपणाधीननिरूपणस्य
सम्बन्धस्य सम्बन्धिभेदेन ज्ञेयनिरूपणाधीननिरूपणस्य ज्ञानस्य ज्ञेय-
भेदेन भेददर्शनाद्यद्यधीनं निरूपणं तत्तद्भेदेन भिद्यतइति व्याप्तेर्धात्व-
र्थाधीननिरूपणत्वाद्भावनाया धात्वर्थभेदेन भेदो ऽनुमीयत इत्याश-
यः । कथमनुरञ्जकभेदस्यानुरज्यभेदाक्षेपकतेत्याशङ्क्याह * न
हीति * भावनाया धात्वर्थावच्छेदं विना भावनान्तराद्व्यावृत्त्यप्र-
तीतेरेकभावनावच्छेदकत्वविरोधप्रसङ्गेनैकस्यां भावनायामनेकानु-
रञ्जकसमावेशायोगादनुरञ्जकभेदो ऽनुरज्यभेदमाक्षिपतीत्याशयः ।
तथाणामप्येकस्यां भावनायां समावेशो न सम्भवति किमुत प्रकर-
णगतानां सर्वधात्वर्थानामिति त्रय इत्यनेनोक्तम् । ननु प्रत्येकमनुरञ्ज-
कत्वे माभूत्समावेशः समुच्चितानामेव तु धात्वर्थानामेकभावनानुर-
ञ्जकत्वं घटपटाविति युगपत् घटपटज्ञाने घटपटयोरिवैकज्ञानानुरञ्ज-
कत्वं भविष्यतित्याशङ्क्याह * न चेति * युगपत् घटपटसंयुक्ते
नेन्द्रियेण घटपटविषयैकज्ञानोत्पत्तावपि ज्ञानजन्यार्थप्रकाशाख्यस्य
फलस्याश्रयभूतघटपटभेदेन भेदात् घटप्रकाशांशे घटस्यानुरञ्जकत्वं
पटप्रकाशांशे पटस्येत्यंशभेदेनोभयोरेकज्ञानानुरञ्जकत्वं युक्तम् । धात्व-

र्थस्यानुकरणांशनिवेशेन भावनानुरञ्जकत्वात्करणांशस्य चैक्यान्ना-
नेकानुरञ्जकत्वापेक्षेत्याशयः । ननु समुच्चितानामेव करणांशनिवेशो
भविष्यतीत्याशङ्क्याह * अन्योन्येति * भिन्नशब्दोपादानेऽपि धा-
तुसमूहात्प्रत्ययोत्पात्तत्वाद्गनीषोमयोरिव धात्वर्थसमुच्चयः स्याद्धा-
तोस्तु प्रकृतित्वेनोपादेयतया विवक्षितसंख्यत्वान्न समूहात्प्रत्ययो-
त्पत्तावगनीषोमयोरिव धात्वर्थसमुच्चयः स्याद्धातोस्तु प्रकृतित्वेनो-
पादेयतया विवक्षितसंख्यत्वान्न समूहात्प्रत्ययोत्पात्तिरित्याह * न ४४७।४
चेति * नन्वेकस्मिन्पदेऽनेकधातूपादानाभावेऽपि प्राकरणिकानां
सर्वधातूनां प्रयोगवाक्यैकवाक्यत्वात्तद्विहितायां भावनायां प्राकर-
णिकसर्वधात्वर्थानां निवेशो भविष्यतीत्याशङ्क्याह * न चेति *
प्रयोगवाक्ये शुद्धभावनानुप्राप्त्यभावात्सोमादिवाक्येषु च भावनावि-
धिनिरपेक्षधात्वर्थविध्ययोगात्साकाङ्क्षत्वाभावेन प्राकरणिकसर्वधा-
त्वर्थानुरक्तैकभावनानुप्राप्त्यभावरूपैकार्थत्वाभावाच्चैकवाक्यता युक्तेत्या-
शयः । ननु कल्पनालाघवायापूर्वैक्यावधारणात्तस्य च भावनैक्यं
विनानुपपत्तेः सर्वप्राकरणिकवाक्यानामेकभावनानुपयोजनत्वेनैका-
र्यादेकवाक्यता भविष्यतीत्याशङ्क्याह * न चेति * रूपातुत्तर-
काले हि विनियोगप्रयोजने इत्यनेन न्यायेनादृष्टप्रयोजनभेदाभेदयो-
र्मन्त्रभेदाभेदपूर्वकत्ववत्कर्मभेदो भेदपूर्वकत्वावगतेर्नापूर्वैक्येनैकार्थ्यं
ऽप्येकवाक्यकल्पनायुक्तेति प्रत्याख्यानप्रकारं प्रकृते योजयितुमाह
* न चेति * ननु फलवाक्ये भावनाया धात्वर्थानुरागविवक्षायां
फलं प्रत्युपादेयविधेयगुणत्वाद्धात्वर्थं च प्रत्युद्देश्यानुवाद्यप्रधानत्वाद्दे-
रूप्यापत्तेः शुद्धाया विधेयत्वात्सोमादिवाक्यैस्तदनुवादेन यागादि-
धात्वर्थानुरागविधानमेकवाक्यत्वाभ्युपगमेन वा सर्वधात्वर्थानुरक्तै-
कभावनानुप्राप्त्यभावरूपैकार्थत्वाभावाच्चैकवाक्यता युक्तेत्या-
शयः । ननु भिन्नवाक्यगतैरपि धात्वर्थैरनुरागसम्भवे किमित्यप्र-
तीयमानैकवाक्यत्वकल्पनेत्याशङ्क्याहृदोषविकल्पपरिहाराय समुच्च-
यसिद्ध्यर्थत्वं सूचयितुम् * युगपद्वेत्युक्तम् * पृथक्शब्देन धात्व-
र्थानुरागनिरपेक्षतोक्ता प्रत्ययेन शुद्धभावनोपादानेऽप्यशक्यानुष्ठान-
त्वाद् बुद्धाया विधेयत्वासम्भवसूचनार्थो विधिवाच्युत्पत्तिशब्दः । भा-
वनायाश्च धात्वर्थवत् कारकत्वानभ्युपगमात्कर्मकरणत्वाभावेन तस्मि-
न्निर्दिष्टोद्देश्योपादेयत्वाद्यभावाद्धात्वर्थनिरपेक्षायाश्चाविहितत्वेन धा-
त्वर्थान्वयेऽप्यनुवाद्यत्वाभावान्न वैरूप्यापत्तिरित्याशयः । यदा च-
धात्वर्थनिरपेक्षाया भावनाया विधेयत्वं न सम्भवति तदा ददात्या-
दीनां धात्वर्थानां मध्ये केन चिदेकेन धात्वर्थेन समस्तैर्वा धात्वर्थैर-

वच्छिन्नोत्पादयितव्या न शुद्धेत्याह * इतीति * ननु समस्तधात्वर्थो-
 वच्छिन्नभावनोत्पत्तिपक्षे पूर्वपक्षासिद्धिः स्यादित्याशङ्क्याह * तत्रे-
 ति * समस्तानामपि संहत्यावच्छेदकत्वायोगात्प्रत्येकमवच्छेदक-
 त्वावगतेः प्रतिधात्वर्थं भावनाविधौ विहिताया विध्यसम्भवाद्भेद-
 सिद्धिरित्यर्थः । अथैकेन धात्वर्थेनावच्छिन्ना भावनैकहायन्येव क्रयो
 विधीयते ऽन्ये तु धात्वर्थस्तस्यामेव भावनायां हिरण्यदीनीव क्रये
 विधीयमानानि न भावनाभेदमापादयन्तीत्युच्यन्ते तत्राप्येकहाय-
 नीवाक्येनैकगुणोपादानरूपकमोत्पत्तिचिन्हवदिह कस्मिंश्चिद्वाक्ये
 भावनोत्पत्तिचिन्हाभावेन व्यवस्थाहेत्वभावादगृह्यमाणविशेषतया
 सर्वत्र भावनाविध्यापत्तेर्दुर्वारो भावनाभेद इत्याह * अथेति * धा-
 त्वर्थान्तरेषु भावनाविध्यभावसूचनार्थं तावच्छब्दः अथागृह्यमाण
 विशेषत्वे ऽप्यनेकोत्पत्त्यानर्थक्याद्येन केन चिदेकेन धात्वर्थेनानुर-
 क्ताया भावनाया उत्पत्तिरिष्यते तथाप्येकधात्वर्थानुरक्तायां धात्व-
 र्थान्तरस्य गुणन्यायेनानिवेशाद्भावनाभेद एवेत्याह * येन केन चिदि-
 ति * धातुशब्दो ऽर्थपरः श्लोकं व्याचष्टे * येनैव हीति * सर्वप्रकर-
 णैकवाक्यत्वविवक्षया वाक्यशब्दप्रत्याख्यातं वाक्यभेदविवक्षया प्र-
 करणशब्दः एतदेवोदाहरणनिष्ठं विवृणोति * ददातिहीति *
 सर्वत्र पदश्रुतिगम्यत्वात् तुल्यबलत्वमाशङ्कते * ननु चेति * धा-
 त्वर्थान्तरानुक्तभावनाविशेषान्वयस्य श्रुत्यानवगतेरतुल्यबलत्वमा-
 ह * सत्वमिति * ननु भावनायाः स्वतो वैलक्षण्यानवभासेन स-
 र्वत्रैक्यात्यागानुरक्तान्या दानानुरक्तान्येति भेदव्यवहारो न युक्त इ-
 त्याशङ्कते * ननु चेति * भिन्नधात्वर्थानुष्ठाने प्रयत्नाख्यभावनाव्य-
 क्तिवैलक्षण्यस्य स्वसंवेद्यत्वाद्द्वैलक्षण्यानवभासेन सामान्यसैक्यं
 वाच्यं तत्विष्टमेवेत्युपहासेन परिहरति * केन चेति * धात्वर्थानु-
 रक्तभावनाव्यक्तिवाची कर्मशब्दः व्यक्तेरपि धात्वर्थवैलक्षण्यं विना
 वैलक्षण्यप्रतीतेर्न भेदो ऽस्तीत्याशङ्किता स्वाशयं दर्शयति * न-
 न्विति * धात्वर्थवैलक्षण्याख्यसामग्र्यपेक्षोऽपि भावनाव्यक्तिवै-
 लक्षण्यावभासो बाधाभावात्प्रमाणमिति निराकरोति * कथमिति *
 बाधाभावे ऽप्यन्योपाधिकत्वाच्छब्दभेदप्रत्यवज्ञावनाभेदप्रत्ययो मि-
 श्रयेत्याशङ्किता स्वाशयं विवृणोति * नन्विति * अन्यसन्निधिज-
 न्यत्वमात्रं वौपाधिकत्वमभिप्रेतमन्यधर्माध्यासन्निबन्धनत्वं वेति वि-
 कल्पं मनसि कृत्वाद्ये कल्पे तावत्प्रतिवर्णव्यञ्जकध्वनिभेदाद्भि-
 न्नध्वनिसन्निधियन्यत्वस्य सत्त्वे ऽपि गकारो ऽयं ककारोऽयमित्या-
 दिप्रत्ययभेददर्शनादनैकान्तिकत्वं तदभिप्रायत्वेन दृष्टान्तस्य साध्य-

विकल्पत्वमाह * नैतदिति * अथ द्रुतो ऽयं मध्यमो ऽयं विलम्बितो ऽयमित्यादिभेदप्रत्ययदृष्टान्तेनान्यधर्माध्यासनिबन्धनत्वं भावनाभेदप्रत्ययस्य मिथ्यात्वे हेतुरभिप्रेतः । सां सिद्धः ध्वनिधर्मा हि त्रिचतुःपञ्चकमात्रत्वरूपा द्रुतादिवृत्तयस्तस्मादुच्चारणं तेषां मात्राकालं प्रतीयते द्विमात्रं वा त्रिमात्रं वा न वर्णो मात्रिकः स्वयमिति शब्दे मात्रानिषेधात् । तत्कल्पनानुपपत्तेर्वस्तुतो सत्त्वादध्यासेन प्रतीयन्तइति युक्तम् । धात्वर्थधर्मस्त्वनन्तरं नियमेन किं चिदुत्पादनरूपो भावनाफलस्यानन्तरोत्पत्तिनियमाभावात् भावनायां प्रतीयते पूर्वापरीभावानिष्पन्नत्वरूपस्तु भावनायामपि व्यापारत्वेन वास्तवत्वाद्भाष्यस्त इत्याशयेनाह * न चेति * द्रुतादिधर्मरहिताच्छब्दाद्विलक्षणधर्मतार्थान्तरशब्देनानन्तरं किं चिदुत्पादननियमरूपधर्मरहिताच्च भावनाख्यातप्रयत्नाद्विलक्षणधर्मता व्यतिरिक्तशब्देन विवक्षिता । पूर्वापरीभावानिष्पन्नत्वरूपधात्वर्थधर्मतुल्यत्वप्रदर्शनाथो नात्यन्तवाच्यदूरशब्दः उपसंहरति * तस्मादिति * एवं धात्वर्थाधाननिरूपणत्वाद्धात्वर्थभेदे वास्तवं भावनास्वरूपभेदमुक्तत्वेदानीं स्वरूपेण भावनाव्यक्त्यैक्ये ऽपि शब्दान्तरादिभिर्विधेयरूपभेदस्य व्युत्पाद्यत्वाद्धात्वर्थानुरक्ताया एव च भावनाया विधेयत्वाद्धात्वर्थानुरक्तरूपेण भेदो भविष्यतीति वक्तुं वृद्धानां श्लोकं पठति * आह चेति * रक्तेन लाक्षादिनोपधानेनावरुद्धे स्फटिके चोदिते सति कृष्णस्फटिकमानयत्यादिचोदनया यद्विहितं तद्रक्तचोदनाविहिते स्फटिके काव्यादिनिवेशो योगात्तस्मादन्यथा गृह्यते तथैकधात्वर्थावरुद्धा भावना विधाने सति या धात्वर्थान्तरचोदनास्तास्ता भावनान्तरविषयाः स्युरित्यर्थः । नन्वेवं सति गुणन्यायादेव भेदसिद्धेः शब्दान्तरानर्थक्यं स्यादित्याशङ्क्याह * यस्मात्त्विति * पूर्वपक्षनिरुत्तरीकरणायैतदुक्ते । वस्तुतस्तु यस्मात्प्रत्ययः कृतधात्वर्थावच्छेदमेव स्वार्थं वदति तस्मात्फलवाक्ये ऽपि शुद्धभावनानवगतेनैकस्यां भावनायामनेकधात्वर्थावच्छेदः सम्भवतीत्येतदिह व्युत्पाद्यमित्याशयः । ननु

प्रकृतिप्रत्ययौ द्रुतः प्राधान्येन सहेति यत् ।

भेदेनैवाभिधाने हि प्राधान्यं तत्त्वयोच्यते ॥

स्याच्चेत्स उभयोर्वाच्यः प्रत्ययार्थः कथं भवेत् ।

व्यपदिश्येत नैकेन यद्यर्थ उभयोरसौ ॥

सर्वदा तूच्यते यस्मात्प्रकृत्यर्थोपसर्जनः ।

तेनासावुभयोरर्थः प्रयोजनतयोदितः ॥

यान्यावयवशक्तिभ्यां शक्तिः काचित्पदाश्रया ।

विद्यते यत एकस्माद्विशिष्टार्थगतिर्भवेद् ॥ इति
शब्दे प्रकृतिप्रत्यययोरप्यन्विताभिधानस्य निरस्तत्वात्कृतानु-
बन्धमेव स्वार्थं प्रत्ययो वदतीत्युक्तमित्याशङ्क्य * प्रकृतीत्युक्तम् *
नित्यं विशिष्टपदार्थं प्रत्ययो यत्प्रवर्त्तते ।

तत्पूर्वतरविज्ञातप्रकृत्यर्थविशेषणाद् ॥

इत्यनेन न्यायेनान्वितानभिधानेऽपि परश्चेति प्रत्यय-
स्य प्रकृतिपरत्वस्मृतेर्वृद्धप्रयोगरूपाच्चाचारात्स्वार्थाभिधाने प्रकृ-
तिप्रत्ययक्रमस्य नित्यं विवक्षितत्वावगतेरवज्जनीया विशिष्टार्थाव-
गतिरित्याशयः । इममेवार्थं तद्भूतताधिकरणभाष्येण द्रढयति *
यथोक्तमिति * यजेतेत्यनेनेति भाष्येण कृतानुबन्धत्वादिति सूत्रा-
वयवं व्याख्याय ननु धात्वर्थसमुदायेनैवावच्छेदाख्योऽनुबन्धो भा-
वनाया भविष्यतीत्याशङ्कानिरासार्थं प्रयोगेति भाष्यमुत्पत्ति-
वाक्यशेषत्वेनापि धात्वर्थसमूहस्यापि सत्ताशब्दोक्तभावनान्वयोपप-
४४९।१ त्तरयुक्तमाशङ्क्योपपादयति * प्रयोगवाक्येति * उत्पत्तिवाक्ये-
नैव सर्वाणि प्राकरणिकानि गुणफलनिमित्तवाक्यानि सम्बन्ध्यन्ते न
परस्परेणेतीन्द्रियकामाधिकरणवार्त्तिकवक्ष्यमाणन्यायेन प्रयोगवा-
क्ये भावनोत्पत्त्यभावान्नान्येषां तच्छेषत्वं सम्भवतीत्याशङ्क्योत्पत्ति-
लक्षणात्थेन सत्ताशब्देन प्रयोगवाक्ये भावनोत्पत्तिर्विवक्षितेति भा-
वनाशब्देन सूचितम् । समुदायानुरागकल्पनस्यापूर्वकल्पनालाघवार्थं
त्वात्फलान्वयकल्पत्वाच्चापूर्वस्य फलान्वयस्य च धात्वर्थोत्पत्तिवाक्या-
नां प्रयोगवाक्यशेषत्वाधीनत्वात्समुदायानुरागकल्पनस्य प्रयोगवाक्य-
शेषत्वहेतुकतेत्यर्थः । ननु धात्वर्थावच्छेदानपेक्षेण स्वरूपेण भावनाया
भाव्यनिष्ठत्वात्फलान्वयोपपत्तेस्तादृश्याश्च धात्वर्थोत्पादकसोमा-
दिवाक्यानपेक्षाद्भावनोत्पादकात् ज्योतिष्टोमवाक्यात्प्रतीतेः किमर्था
सोमादिवाक्यानां ज्योतिष्टोमवाक्यशेषत्वापेक्षेत्याशङ्क्याह * नेति *
धात्वर्थावच्छेदं विनानुष्ठेयत्वात्फलान्वयो न सम्भवतीत्याशयः ।
प्रकरणान्तरगतासु राजसूयादिभावनासु ज्योतिष्टोमभावनान्वया-
तिदेशसुचनार्थं बहुवचनम् । ननु भिन्नानामपि भावनानामेकप्रयोगवा-
क्यग्रहणात्समुदितानामेवापूर्वसाधनत्वाभ्युपगमेन कल्पनालाघ-
वोपपत्तेः कथं प्रयोगवाक्यशेषत्वाद्धात्वर्थसमूहस्यैकभावनान्वया-
वगतिरित्याशङ्क्याह * अवधृतेति * अवधृतभेदानामेकवाक्यो-
पादानेऽप्येकशब्दानुपादानात्समुदायानुवादरूपतयैकीकरणमश-
क्यमित्यर्थः । स्वर्गकामो यजेतेत्युपलक्षणया श्रुत्या धात्वर्थं
संपादवदस्य यागस्यैव भावनासम्बन्धोऽवगम्यतइति श्रुतेति भाष्यो-

कार्थव्याख्यार्थं सन्निहितयोरपीति भाष्ये दानहोमयोः प्रयोगवाक्ये
 ऽनुपादानान्नैकवाक्योपादानलक्षणः संनिधिरस्तीत्यपिशब्दसूचित-
 मर्थं व्याचष्टे * न चेति * श्रुत्येतिशब्दं यजेरुपलक्षणार्थत्वशङ्का-
 निराससूचनार्थत्वेन व्याचष्टे * न चेति * ननु यागायागसङ्घ-
 लिङ्गसमवायाद्यजिप्रवृत्तेस्तदान्तर्गतस्य यागस्याप्युक्तत्वान्न स्वार्थत्या-
 गापत्तिरित्याशङ्क्य * अहोमयेति * भावनावद्धात्वर्थानामपि
 सङ्गापत्तिहेतुत्वभावात्स्वरूपेण यागाभिधाने युगपद् वृत्तिद्वयापत्ति-
 रित्याशयः । तस्मादित्युपसंहारभाष्यं व्याचष्टे * तस्मादिति * भा-
 वनावचिप्रत्ययैक्यात् शब्दान्तरात्वानुपपत्तिमाशङ्क्य शब्दान्तरं चे-
 त्युपक्रमपूर्वकं शब्दान्तरत्वोपपादनार्थं तत्रार्थान्तरमित्यादिच श-
 ब्दान्तरहेतुकभावनाभेदोपसंहारभाष्यमेकहेलया व्याचष्टे * अत-
 श्चेति * ननु यथा केवलस्य प्रधानस्य फलसाधनत्वज्ञानमुत्पन्नमपि
 करणस्येतिकर्तव्यतापेक्षत्वात्सेतिकर्तव्यताकस्य फलसाधनत्वज्ञानेन
 बाध्यते तथा केवलस्य धात्वर्थस्य भावनावच्छेदकत्वज्ञानमुत्पन्नमपि
 जन्यत्वेन तस्य भावनावच्छेदकत्वात् कारकानपेक्षेण च प्रत्ययवाच्या-
 ख्यभावनामात्रेण धात्वर्थाजननात्सिद्धरूपकारकाभ्युपगमे च तस्य
 निर्व्यापारस्य कारकत्वायोगाद्वापारकल्पनायां गौरवापत्तेर्धात्वर्थ-
 रूपकारकावच्छिन्नस्य धात्वर्थस्य भावनावच्छेदकत्वज्ञानेन बाधिव्य-
 तइत्याशङ्कानिरासार्थं नन्विति भाष्यं व्याचष्टे * न चेति * हृष्टे-
 नैव द्रव्यसम्प्रदानादिना कारकसङ्गेन दानादिधात्वर्थनिष्पत्तेर्न त-
 न्निष्पादकधात्वर्थान्तरापेक्षेत्याशयः । यदा च शुद्धभावनाप्रतीत्य-
 भावाद्धात्वर्थान्तरानपेक्षत्वान्न विभज्यमानसाकाङ्क्षत्वं भावनाभेदे
 च भावयितव्यापूर्वभेदावश्यम्भावात् संहत्यैकार्थं तदैकवाक्योपादा-
 नाभावादपि धात्वर्थसम्पाद्यस्यैकभावनावच्छेदकता न युक्त्यभिधा-
 नार्थं तस्मादिति भाष्यं न वैतत्पदद्वयमेकवाक्यतां गच्छतीत्यादिना
 सां भावयितव्यापूर्वभेदादते नैव भिद्यतइत्यन्तेन च व्याख्यातप्राय-
 त्वान्न व्याख्यातं यजत्यादित्रये धात्वर्थैक्यादपि भावनैक्यमित्युप-
 पत्त्यन्तरनिरासार्थं न चेत्यादिभाष्यं व्याचष्टे * न चेति * भाष्यस्यो
 दानमिति शब्दो धातुलक्षणार्थः परसम्बन्धार्थत्वादित्यनेनासेचनार्थ-
 त्वात् जुहोतेरित्युपलक्षितमित्यासेचनशब्देन सूचितम् । ननूद्देशत्या-
 गप्रक्षेपसमुदायवाचिनो जुहोतेस्त्यागपरस्वत्त्वापादनसमुदायवाचि-
 नश्च ददातेस्तदेकदेशत्यागमात्रलक्षणार्थैकार्थ्यं भविष्यतीत्याशङ्क्याह
 * न चेति * देवतोद्देशसद्भावे ऽप्यासेचनपरस्वत्त्वापादानापेक्षो मा-
 त्रशब्दः त्यागमात्रार्थत्वादिति भाष्ये ऽपि मात्रशब्दो ऽनेन सूचितः ।

कालार्थे च तद्धितास्मृतेर्दाक्षिणशब्दस्य दक्षिणाकालवाचित्वात्प्रसि-
द्धेर्विधौ चावाचकशब्दायोगादर्थाक्षिप्तसाध्यांशसामानाधिकरण्या-
च्च नामत्वावगतेः कर्मण एव विधेयत्वात्सिद्धो भेद इत्याह * न
चेति * धात्वर्थभेदाभेदचिन्तायां ददातिवाक्ये गुणविधौ सम्ब-
न्धविधिराधाराग्निहोत्राधिकरणे निराकरिष्यमाणत्वाद्वाक्यभेदाप-
त्तेः पूर्वपक्षायोगावुक्तोदाहरणानुपपत्तिप्रसक्तेर्नह तच्चिन्तेति प्रस-
ङ्गाद्वर्शयितुमाह * ददातिना त्विति * प्रयोजनभाष्यं धात्वर्थस-
ङ्गस्यैकं भावनावच्छेदकत्वे सर्वेषामेकापूर्वसाधनत्वादङ्गाङ्गित्वाभावः
पूर्वपक्षे सिद्धान्ते ज्योतिष्टोमयागाङ्गतेतरधात्वर्थानामित्येवं स्पष्ट-
त्वान्न व्याख्यातम् ।

॥ समिदाद्यपूर्वभेदाधिकरणम् ॥ २ ॥

एकस्यैवं पुनः श्रुतिरविशेषादनर्थकं हि स्यात् ॥ १ ॥

ननु शब्दभेदरूपत्वेन सञ्ज्ञायाः शब्दान्तरसादृश्यादनन्तर-
विचार्यत्वासमाप्तेः कथमभ्याससर्वानन्तरं विचार्यतेत्याशङ्क्याह * श-
ब्दान्तरेति * धात्वर्थविषयत्वेन सञ्ज्ञायास्तन्मात्रभेदकत्वाच्छब्दा-
न्तरस्य तु धात्वर्थवाचित्वेऽपि धात्वर्थस्य स्पष्टभेदत्वेनाभेदाशङ्का-
योगाद्विशेषणशब्दानां च विशेष्यपरत्वेन धात्वर्थमात्रे धातोरपर्यव-
सानाद्धात्वर्थभेदद्वारा भावनाभेदकत्वाद्द्वैलक्षण्यमभ्यासस्य तु पुनर्वि-
धानात्मकत्वाद्विधेः धात्वर्थानुरक्तभावनाविषयत्वेनोभयभेदकत्वा-
द्भावनाभेदकत्वांशेन साम्याद्धातुभेदे धात्वर्थभेदाद्भावनाभेदो धा-
त्वर्थभेदे तर्हि धात्वर्थभेदाद्भावनाया अप्यभेद इति च प्रत्युदाह-
रणरूपेण पूर्वपक्षसौकार्यादनन्तरसङ्गतिरित्याशयः । उदाहरणासं-
भवेनाभ्यासचिन्तामाक्षेप्तुं भाष्योक्तं तावदुदाहरणमुपन्यासपूर्व-
कमाक्षिपति * तत्रेति * ननु प्रमाणान्तरसम्भवेऽप्यभ्यासोऽपि
प्रमाणं न वेति चिन्ता भविष्यतीत्याशङ्क्याह * षडपीति * एक-
स्मिन्विषयेऽनेकप्रमाणव्यापृतावेकप्रमाणव्युत्पादनेनैव कर्मभेद-
सिद्धेः प्रमाणान्तरस्य व्युत्पादने परस्याधिकस्यानन्यलभ्यस्य भागस्य
भज्यमानस्य फलस्य लाभो नास्तीत्यर्थः । तर्हि उदाहरणान्तरं भव-
त्वित्याशङ्क्याह * न चेति * एतदेव प्रश्नपूर्वमुपपादयति * कुत
इति * नन्वेन्द्रवायवादिनाम्नः संस्कार्यसोमपरत्वेनोक्तगतिद्वया-
भावात्तद्युक्तमाख्यातमुदाहरणं भविष्यतीत्याशङ्क्याह * पेन्द्रवाय-
वमिति * देवतालक्षणगुणविधानार्थत्वादैनद्रवायवादिनाम्नो वा
ऽपि गुणाद्भेद इत्यर्थः । मित्रादिनाम्नस्तर्हि निमित्तार्थत्वेनागुणवि-

धानार्थत्वात्तद्युक्तमाख्यातं भेदकं स्यादित्याशङ्क्याह * भिन्न इति *
 प्रकरणान्तरेण भेदसिद्धेरभ्यासस्य चाभेदकत्वान्नोदाहरणतेत्यर्थः ।
 कैश्चिद्वैशाख्याममावास्यायां सप्तदशमारुतीस्त्रिवत्सरा उपाकरोति
 सप्तदश पृथानुक्षणस्तान्पर्यग्निकृतानेतरा लभते प्रेतरात्सृजु-
 न्ति ततः संवत्सरा नवनीतपृथनारुणा आनयन्ति तांश्चैवोक्षण-
 स्तान्पर्यग्निकृतानेतरा लभन्ते प्रेतरान्सृजन्ति ततः संवत्सरे राजी-
 वा आनयन्ति तांश्चैवोक्षणन्पर्यग्निकृतानेतरेतरा लभन्ते प्रेतरान्सृ-
 जन्ति ततः संवत्सरे पिशङ्गीरानयन्ति तांश्चैवोक्षणस्तान्पर्यग्निकृता-
 नेतरा लभन्ते प्रेतरां सृजन्ति ततः सम्वत्सरे सारङ्गीरानयन्ति
 तांश्चैवोक्षणस्तान्पर्यग्निकृतानेतरा लभन्ते प्रेतरात्सृजन्तीति पञ्च-
 शारदीयाख्याहिनिसम्बन्धिषु पशुषु विहितेषु पञ्चकृत्वः पर्यग्निक-
 रणाभ्यासमुदाहृतमुपन्यासपूर्वकं निरस्यति * ये त्विति * पञ्च
 शारदीयास्तथेति चेदित्येकादशाधिकरणे प्राजापत्योत्सर्गवदुक्षाम-
 प्युत्सर्गः संस्कारनिषेध इति प्राप्ते संस्कारनिषेधे सति त्रींस्त्रीनु-
 क्षण एकैकस्मिन्नहन्यालभेरन्यं चोत्तम इति प्राप्ते कर्मण्यनेकगुणवि-
 धानाद्वाक्यभेदापत्तेर्नवमोपान्त्यव्युत्पादितारण्योत्सर्गवत्कर्मशेषनिषे-
 धेन चोदनैकवाक्यत्वादिति सूत्रेण सिद्धान्तयित्वा संस्काराणां च
 दर्शनादिति सूत्रान्तरेण प्रतिवर्षं संस्कारानुवाददर्शनात्कर्मैक्ये च
 द्रव्याभेदेन पुनः पुनः संस्कारानर्थक्यात्प्रतिवर्षं कर्मसमाप्तिरवसी-
 यतइत्युक्ता ननु वचनमेतद्भाविष्यतीत्याशङ्क्य पर्यग्नि करोति प-
 र्यग्निकृतांश्चोत्सर्जन्तीत्यनेकार्थविधौ वाक्यभेदापत्तेर्वत्सरीषु च
 प्रकृतिप्राप्तानुवादत्वात्तत्साहचर्येणोक्षवस्त्रप्यनुवादतैव न्यायेति भा-
 ष्यकृद्वक्ष्यति । नन्वविधेयत्वात्पर्यग्निकरणस्य पुनर्विधानरूपा-
 भ्यासाभावेऽपि यागानां पुनर्विधानेन भेदस्यैकादशे वक्ष्यमाणत्वा-
 दुदाहरणत्वं भाविष्यतीत्याशङ्क्याह * न चात्रेति * द्रव्यदेवतान्व-
 यकल्पत्वाद्यागानां तद्भेदेन गुणादेव यागभेदावगतेर्नाभ्यासस्य
 व्यापारोऽस्तीत्याशयः । उदाहरणासम्भवमुपसंहरतीति भाष्योक्तमे-
 वोदाहरणं समाधातुमाह * यथोदाहृतेष्वेव त्विति * भिन्ने जु-
 होतीत्यादेरनुपादेयार्थस्याख्यातान्वितस्यापि नाम्नस्तत्पारतन्त्र्यभा-
 वात् * प्रायेणेत्युक्तम् * श्लोकं व्याचष्टे * यानीति * ननु सर्व- ४५११
 वाक्येषु चाख्यातं तेनाकाङ्क्षानिवर्त्यनादित्यनेन न्यायेनाश्रुताख्यात-
 तत्केतेष्वपि वाक्येषु तत्कल्पनेनाख्यातवत्त्वात् क्व चित्संज्ञागुण-
 योर्भेदकत्वं स्यादित्याशङ्कते * नन्विति * कल्पस्याख्यातस्य कल्प-
 कपारतन्त्र्येण भेदाभेदयोरव्यापारात् ज्योतिरादौ चैतेन सहस्रद-

क्षिणेन यजेतेत्यादिगुणान्वयव्यापारेणैतेनर्द्धिकामो यजेतेत्यादिफला-
 न्वयव्यापारेण च श्रुतस्याप्याख्यातस्य भेदाभेदयोरव्यापारात्तदन्वि-
 तस्यापि नाम्नो ऽपि भेदकत्वमविरुद्धमिति परिहरति * तत्रेति *
 भेदव्यापाराभावमात्रं सम्भवशब्देनोक्तम् । ननु यच्छब्दाद्यनुपपन्नस्या-
 ख्यातस्य विधेयान्तरोपादानात्प्राक् प्रकृतनिवेशनिश्चये ऽप्याख्या-
 तसामानाधिकरण्यं विना संज्ञात्वानिश्चयात्कथं तथाभेद इत्याश-
 ङ्क्य * तत्र इत्युक्तम् * यागसंज्ञात्वानिश्चये ऽप्यधिकारार्थाथशब्दा-
 न्वयेनानुष्ठेयक्रियासंज्ञात्वनिश्चयाद्भेदकत्वोपपत्तिरित्याशयः । नन्वेवं
 सत्यैन्द्रवायवं गृह्णात्युद्भिदा यजेतेत्यादिनाम्नामाख्यातपारतन्त्र्या-
 द्भेदकत्वानुपपत्तेः सर्वाणि परस्परासङ्गतौत्पत्तिकगुणयोगाद्भिद्यन्ते
 नाम्नैव चैवमादीनां भेद इति चायुक्तं स्यादित्याशङ्क्याह * यत्रापी-
 ति * आनर्थक्यप्रतिहतानां विपरीतं बलाबलमिति न्यायेनागत्या तत्र
 भेदकतेत्याशयः । एकसंज्ञावरुद्धे संज्ञिनि संज्ञान्तरस्याप्यसम्भवा-
 द् गुणशब्देन संज्ञाप्युपलक्षिता आनर्थक्यनिमित्तत्वप्रदर्शनायैवा-
 दिशब्देनाक्रियमाणे यागे न शक्यः कर्तुमित्यनर्थकः स्यादित्युदा-
 हृतम् । नन्वेवं सत्यत्रापि गुणादेव भेदसिद्धेः किमभ्यासोपन्यासेनेत्या-
 शङ्क्याह * तच्चेति * आख्यातस्य भेदकत्वसम्भवे तत्पारतन्त्र्याद्
 गुणस्य भेदकत्वं नास्तीत्याशयः । ननु भाष्ये पूर्वभेदाभेदस्य सन्देहाभि-
 धानात्किमेकस्य कर्मणो वाचकमनेकस्येत्युक्तमुक्तमित्याशङ्क्य द्वेधा
 व्याचष्टे * किमिति * यजतिशब्दः किम् यागे ऽभ्यासपूर्वमन्यत्कर्मैकं
 विधत्ते किं वा प्रतियजतिशब्दाभ्यासमन्येषां कर्मणां भेद इति द्वि-
 तीयव्याख्यायां भाष्यार्थः । अपूर्वशब्दो ऽन्यवाची कर्मविशेषणमित्या-
 शयः । पूर्वपक्षं प्रतिजानाति * किमिति * हेतुप्रश्नोत्तरत्वेन
 शब्दान्तरइति भाष्यं पूर्वोक्तभेदहेत्वभावाभिधानार्थत्वेन व्याचष्टे *
 कुत इति * इहेति भाष्यं कर्मप्रत्यभिज्ञाख्याभेदहेत्वन्तरार्थत्वेन व्या-
 चष्टे * अपि चेति * शब्दस्य तत्त्वात्पूर्वमेव कर्मबुद्धौ निवेशितमि-
 त्यर्थः । श्लोकं व्याचष्टे * यथैवेति * नन्विति भाष्येणानन्यपरविधि-
 पुनः श्रुतविधेयकर्मभेदं विनानर्थक्यापत्तेर्भेदकत्वमाशङ्क्य सत्यमिति
 भाष्येणार्थशब्दो ऽभिधेयवाची प्रयोजनवाची वेति विकल्प्याद्यपक्षे प्र-
 योजनाभावे ऽप्यभिधेयसद्भावादनर्थक्यमित्युक्तं तद्व्याचष्टे * यथा
 चेति * वार्तिके निष्प्रयोजनत्ववाच्यनर्थशब्दः । ननु वेदस्य प्रयोज-
 नवदर्याभिधायित्वनियमस्यार्थवादाधिकरणे स्थितत्वाभिष्प्रयोजन-
 त्वापादकः कर्मैक्यपक्षो न युज्येतेत्याशङ्क्याह * न चेति * स्व-
 रूपपरत्वे ऽर्थवादानां प्रत्यक्षादिविरोधेनाप्रामाण्यापत्तेः स्तुत्यर्थतो-

का पुनः श्रुतेश्च पूर्वकर्मविधायित्वे ऽप्यनपेक्षत्वेनाप्रामाण्यानापत्तेः
 निष्प्रयोजनत्वमात्रेण न भेदकत्वं कल्प्यमित्याशयः । न चेति भाष्येण
 निष्प्रयोजनतापि नास्तीत्युक्तं तत्र भाष्योक्तस्य देवताविध्यर्थत्वस्य
 गुणानिमित्तभेदापत्तेरयुक्तत्वेनापरितोषात्स्वर्यं तावत्प्रयोजनत्रयमाह
 * अस्ति चेति * मन्त्रवत्कर्मकालप्रयोगितैकं प्रयोजनमित्याशयः ।
 विधिश्चवणात्प्रयोगार्हरूपाभावेन प्रयोज्यत्वानुपपत्तेरपरितोषात्प्रयो-
 जनान्तरमाह * अथ वेति * प्रतिप्रधानप्रयोगमावृत्तिरामीक्षण्यं
 आदिशब्देनातिशयः । नन्वामीक्ष्ये द्वे भवतइति स्मृतेः पञ्चकृत्वो
 ऽभ्यासो न युक्त इत्याशङ्क्याह * अस्ति हीति * सकृत्प्रयुक्तात्प्र-
 तीते ऽप्यर्थे तात्पर्यातिशयद्योतनार्थत्वादभ्यासस्यातिशयातिरेका-
 र्थो ऽभ्यासातिरेक इत्यर्थः । पञ्चकृत्वो ऽप्यभ्यासो दृश्यतइत्याह
 * तथेति * इन्द्रस्य त्वष्टृपुत्रवधात्तेजोधर्ममाविशद् बलं वायुं रूपम-
 श्विनौ अर्द्धमात्मन्यतिष्ठन्ततः पाण्डुपत्न्यां कुन्त्यां धर्मेण तेजोनि-
 क्षिप्तं युधिष्ठिरो ऽभवद्वायुनिक्षिप्तं बलं भीमः इन्द्रनिक्षिप्तं देहार्द्धम-
 र्जुनः अश्विभ्यां माद्र्यां निक्षिप्तं रूपं नकुलसहदेवाविति पञ्चापीन्द्रा-
 वयवप्रकृतित्वादिन्द्रा एवेति पञ्चेन्द्रोपाख्याने कुमार्यैव वृद्धतां प्राप्त-
 या पतिं मे देहीति पञ्चकृत्वो वरमीश्वरः प्रार्थित इति श्रूयतइत्य-
 र्थः । नन्वेवं सति पतिपञ्चकवद्यागपञ्चकमपि स्यादित्याशङ्क्याह
 * न चेति * अर्थान्तरविवक्षया प्रयुक्तस्य शब्दस्यार्थान्तरकल्प-
 नया प्रत्यवस्थानं छलं निद्रिते ऽन्यमनस्के वा प्रबोध्यमाने बुध्यस्व
 बुध्यस्वेति यावत्प्रबोधं वृद्धकुमार्याश्च यावद्भरलाभमभ्याससम्भवे
 ऽप्यपौरुषेयत्वाद्भेदे तादृगाशयानुपपत्तेः । प्रतिप्रधानानुष्ठानमावृ-
 त्तेश्च न्यायादेव सिद्धेरनुष्ठानादरस्य च विधित एव सिद्धेरपरितो-
 षात्पञ्चानां विकल्पेन विधातृतेति तृतीयं प्रयोजनमाह * अथ
 वेति * अध्येतृभेदाभावाद्ब्रह्मवस्थितविकल्पानुपपत्तेरेकस्मिन्नध्येत-
 रि विकल्पे सर्वाध्ययनानर्थक्यापत्तेरपरितोषाद्भाष्योक्तं प्रयोजनम-
 भ्युपेत्यवादेनानुसन्धत्ते * अथ वेति * ननु समिदादिशब्दानां
 देवताविध्यर्थत्वानिरासेन नामधेयत्वस्य वक्ष्यमाणत्वाद्देवताविधा-
 नार्थता न युक्तेत्याशङ्क्याह * कर्मेति * विध्यपेक्षितविधेयविशेष-
 समर्पणार्थत्वान्नामधेयस्य प्राक्सिद्धविशेषापेक्षिण्यनुवादे ऽनुपपत्ते-
 रगत्या गुणार्थत्वापत्तिरित्यर्थः । वैश्वदेवादिनामधेयस्य गुणाद्युपब-
 न्धोषयोगेनार्थवत्त्वादनुवादे ऽप्युपपत्तिरित्याशयः । प्रत्यभिज्ञायाः क-
 र्मेक्यप्रामाण्याभावे ऽपि गुणविधाद्युपपदाक्रान्तविधिशक्तित्वेन क-
 र्मानुवादावगतेर्गुणविधित्वस्याप्यभ्युपेत्यवादत्वं सूचयितुमाह * त-

४५३।२

स्मादपीति * वस्तुतस्तु प्रत्यभिज्ञैवाभेदे हेतुरित्याह * यत्रापि चेति *
 न देशान्तरस्थशब्दार्थप्रत्यभिज्ञानोक्तिरतिशयार्था विधेयभेदज्ञानं च
 विना विध्यभ्यासाज्ञानाद्विध्यभ्यासाद्विधेयरूपभेदाभ्युपगमे ऽन्य-
 न्योन्याश्रयापत्तेः पुनरुच्चारणरूपाद्वाचकाभ्यासाद्वाच्यभेदो ऽभ्यु-
 पगन्तव्यस्तत्र जातेभेदायोगाद्व्यक्तेर्वाच्यत्वापत्तेस्तस्याश्रानित्यत्वा-
 च्छब्दार्थसम्बन्धानित्यत्वाद्भेदाप्रामाण्यापत्तिरित्याशयेनाह * यदि
 चेति * यदा त्वन्ये त्वभेदमाचार्याः कर्मणामेव मन्यन्तइत्येतन्म-
 ताश्रयणेनैकैव यागव्यक्तिर्गकारादिव्यक्तिवन्नित्येभ्यते तदा तद्व्यति-
 रिक्तजात्यभावात्प्रत्यभिज्ञानायास्तद्विषयत्वाशङ्कानुपपत्तेर्व्यक्तैक्य-
 प्रामाण्यं स्पष्टमेवेत्याशयेनाह * किं चेति * संख्यानिवन्धनस्तु भेदो
 द्रव्यादिकारकात्मकव्यञ्जकभेदोपाधिको वर्णस्येव द्रुतादिभेदोपाधि-
 क इत्याशयः । अस्मिंश्च पक्षे ऽभ्यासार्थत्वेनापि पुनः श्रुत्युपपत्तेर्न
 कर्मप्रतीकतास्तीत्याह * यद्यपि चेति * स एव तर्ह्यस्त्वित्याश-
 ङ्काह * न चेति * ज्योतिष्टोमे ग्रहणान्वयित्वेन श्रुतानां देवतानां
 प्रकरणेन ग्रहणाद्वारा योगान्वयात्प्रकरणस्य च युगपत्सर्वाङ्गग्राहि
 त्वात्समुच्चयावगतेः प्रत्येकं च ग्रहणान्वयासंहतानां यागान्वया-
 योगाभ्यासो युक्तो न त्वत्र देवतासमुच्चयहेतुरस्तीत्याशयः । पूर्वपक्ष-
 प्रयोजनं चानेन समर्थितं तस्मादित्युपसंहारभाष्यस्यमपूर्वशब्दम-
 यागेभ्यो ऽन्यत्ववाचितया व्याख्यातुमाह * तस्मादिति * भाष्योक्तां
 सूत्रव्याख्यां स्पष्टयति * एवमिति * विधेरप्रवृत्तप्रवर्त्तनस्वभाव-
 त्वाद्विहितविधावप्रामाण्यापत्तेर्विधिपुनःश्रवणस्य भेदकत्वावश्य-
 म्भावात्कर्मैक्यवादिना कर्मानुवादाभ्युपगमेन विधिपुनःश्रवणाभावो
 वाच्य इति मत्वा तदेव प्रश्नपूर्वमुपपादयति * कथमिति * नन्व-
 न्याक्षिप्तशक्तित्वाभावे ऽपि विपरिवृत्तेरनुवादो ऽवसीयतइत्याशङ्का-
 ह * यदि हीति * ननु ग्रीहिभिर्यजेतेत्यादौ विपरिवर्त्तमानस्यैवानु-
 वादाभ्युपगमादवश्यमनुवादे विपरिवृत्तेः किं चित्कारो वाच्यसू-
 त्रानुवादत्वं चेत्तथा न क्रियते किं तर्हि क्रियतइति पृष्टवोत्तरमाह
 * किं तर्हीति * समान्यतस्त्वनुवादत्वप्रसिद्धिरन्याक्षिप्तविधिश-
 क्तित्वादेवेत्याह * तत्सामान्येति * एतदेव व्याचष्टे * यदा हीति *
 नन्वनेकविध्यशक्तौ न क्व चिद्विशिष्टविधिः स्यादित्याशङ्काह * तां
 चेति * विपरिवृत्त्यभावे विशिष्टविधिरगत्या स्यादित्याशयः । ननु
 य एवं चिद्वान्पूर्वमासीं यजतइत्यादौ रूपालाभादिनाप्युच्चारणदर्श-
 नात्किमन्याक्षिप्तत्वेनेत्याशङ्काह * धात्वर्थेति * चतुर्जह्नां गृह्णाति
 प्रयाजैभ्यस्तत् गृह्णाति अष्टावुपभृति गृह्णाति प्रयाजानुयाजेभ्यस्तत्

गृह्णातीति वाक्यान्तराभ्यां जौहावोपाभृताज्यद्रव्यलाभान्मान्त्र-
वर्णिकदेवतालाभाच्चात्रान्यो नोत्तारणहेतुरस्तीत्याशयः । ननु सा-
मान्यतो ऽनुवादत्वाप्रसिद्धावपि प्रकृतस्यानुवाद इत्यनुवादविशेषत्व-
मेव तर्हि विपरिवृत्तेरस्त्वित्याशङ्क्याह * सर्वत्रैवेति * शब्दशक्त्या-
वगतस्य विधित्वस्यासम्भवावधारणं विना नानुवादकता युक्तेत्याश-
यः । अतो ऽनुवादाकाङ्क्षा प्राप्तिश्चानुवादत्वे हेतुर्न प्राप्तिसामान्यमित्युप-
संहरति * तस्मादिति * अनुवादत्वावधारणे ऽनुवादाकाङ्क्षायाः ४५४।
हेतुत्वाभिधानस्य प्रकृतोपयोगमाह * तत्रेति * पूर्वं तेनैव शब्देनैत्यनेन
प्रत्यभिज्ञानात्कर्मक्यावगतेर्न तद्विरुद्धो भेदः पुनर्विधानात् सि-
ध्यतीति यदुक्तं तद् दूषयितुमनुभाषते * यस्त्विति * दूषयति *
प्रमाणेति * एतदेव विवृणोति * तथा हीति * श्लोकं व्याचष्टे *
विधायकां हीति * ननु दध्यादिवाक्ये ऽपि तर्हि कर्मान्तरत्वं स्या-
दित्याशङ्क्याह * यत्र पुनरिति * प्रत्यभिज्ञानस्यापि जातिविषयत्वे-
नोपपत्तेर्नात्यन्तबाध इत्याह * तस्मादिति * सामान्येनैक्ये चेद-
विवादः कस्य तर्ह्यत्र भेदश्चिन्त्यतइत्यपेक्षायामाह * तथा हीति *
पश्वादीनां यागत्वसामान्यैक्ये ऽपि पशुत्वाद्यवान्तरसामान्यात्मक-
विशेषरूपेणान्योन्यं पशूनां चाग्नीषोमीयादीनां सोमानां ज्योतिषोमा-
दीनाम् इष्टीनां च दर्शपूर्णमासाधानानां विधेयात्मकव्यक्तिरूपेणान्यो-
न्यं भेदश्चिन्त्यत इत्यर्थः । सर्वत्र शब्देन संख्यादिसाधारणतास्याभि-
धानस्योक्ता । ननु विधिभृत्या कर्मान्तरज्ञानवद्यजिभृत्यैवैक्यज्ञानाच्च
बलाबले विशेष इत्याशङ्कते * ननु चेति * यागत्वमात्रज्ञानं तथा
नैक्यज्ञानमिति परिहरति * नेतदिति * श्लोकं व्याचष्टे * न
हीति * ननु शब्दार्थरूपस्येह भेदाभेदविचाराद्व्यक्तेश्चाशब्दार्थ-
त्वाच्छब्दार्थभूतस्य च सामान्यस्यैक्याद्यजिभृत्यैव कर्मैक्यज्ञानसि-
द्धिरित्याशङ्किता स्वाशयं विवृणोति * नन्विति * शब्दावाच्यत्वेने- ४५५।
तरासामवाच्यत्वाच्छब्दार्थतायामेवैक्यापत्तेर्विपरीतसाधनो हेतुरि-
त्याशयेन परिहरति * येनैवेति * नन्ववाच्यत्वे सत्यैक्यवद्भेद-
स्याप्यनवगमात्कथं विपरीतसाधनतेत्याशङ्कं प्रश्नपूर्वं निरस्यति
* कथमिति * विधेयरूपस्येह भेदाभेदविचाराज्जातेश्चाननुष्ठेयत्वे-
नाविधेयत्वात्तल्लुक्षितानां व्यक्तीनामेव विधेयत्वावगतेर्विधेयसमर्प-
कस्य यजेस्तात्पर्यवृत्त्या व्यक्तिविषयत्वेनैक्यज्ञाने व्यापाराभावाद्विहि-
तविधानायोगेन विधिपुनःश्रुत्या सन्नधिकृतैक्यज्ञानबाधाद्भेदज्ञानसि-
द्धिरित्याशयः । श्लोकं व्याचष्टे * यदिति * गत्वादिबन्ध चैतेष्वि-
त्यनेन व्यक्ताकृतिभेदाभावमुक्तं दूषणायानुभाषयते * यस्त्विति *

४५६।२

दूषयति * सत्यमिति * कर्मव्यक्तीनां स्वरूपेण क्षणिकत्वाद्व्य-
 क्त्वाकृतिभेदादिप्रमेयस्य विधेयरूपस्य विधिनित्यत्वेन नित्यत्वाद्विधे-
 यरूपव्यक्त्वाकृतिभेदो ऽपन्होतव्यः स च शब्दान्तरादिभेदप्रमाणां
 विना नास्तीत्येतावता न तत्सद्भावे ऽप्यपह्नोतुं शक्य इत्याशयेन श्लोकं
 व्याचष्टे * यथैवेति * ब्रीहियवद्रव्यभेदे ऽप्याग्नेयादेरभ्युदयनि-
 मित्तदेवताभेदे ऽपि चाभेदसूचनार्थं यजमानादीत्यादिशब्देन द्रव्य-
 देवतोपादानम् । एतदेव व्यवहारेण द्रव्ययति * तथा हीति * याग-
 होमादिकर्मव्यक्तिवद्यागव्यक्तीनां स्वरूपवैलक्षणयानुपलब्धेर्भेदानुप-
 पत्तिशङ्कानिरासार्थत्वेन प्राक् तस्मादिति व्याचष्टे * न चेति *
 यन्मात्रमिति श्लोकार्थमुपसंहरति * अतो ऽत्रेति * अतः शब्दप-
 रामृष्टप्रामाण्याविशेषमुपपादयति * न हीति * इष्ट्यादिषु सम-
 स्तेषु प्रत्येकं वा भेदप्रत्ययस्यात्रौपाधिकत्वाद् बाधाभावाच्च न प्रा-
 माण्ये विशेष इत्यर्थः । देशादिभेदे ऽपि विधेयरूपेण व्यक्त्यभेदो-
 पसंहारमेवकारसूचितं विवृणोति * तेनेति * येन कारणेन श-
 ब्दान्तरादिषट्कावधिरेव भेदस्तेन व्यक्तिभेदे शब्दान्तरादिप्रमाणा-
 भावाच्छब्दव्यक्तिवद्यागव्यक्तिषु नित्याभिव्यञ्जकभेदाद्भेदप्रतीतिरि-
 त्याशयः । ननु कर्मणः पूर्वापरीभूतानिष्पन्नत्वरूपत्वाच्चित्यत्वं न सम्भ-
 वतीत्याशङ्क्य कूटस्थनित्यत्वाभावे ऽपि नित्याविधिविषयत्वरूपेण
 प्रवाहनित्यत्वसूचनार्थम् * तासु विधेयरूपास्वित्युक्तम् * एकवि-
 धिविषयभूतव्यक्तिवद्भिन्नविधिविषयभूतेष्विष्ट्यादिषु भेदप्रत्ययस्या-
 भिव्यञ्जकभेदनिबन्धनत्वानिरासायैवकारः । ननु सङ्कलपात्मक-
 यागस्वरूपस्य मानसप्रत्यक्षगम्यत्वाद्विधेयरूपस्य च विधिगम्यत्वा-
 त्कथं देशाद्यभिव्यञ्जतेत्याशङ्क्याह * तेभ्यश्चेति * विधेयरूपा-
 श्रयस्य यागस्वरूपस्य देशादिभिर्निष्पादनादानिष्पन्ने चाश्रयरूपे त-
 दाश्रयविधेयरूपाप्रतीतेर्देशादिना विधेयरूपाभिव्यक्तिरित्याशयः ।
 द्रव्यदेवतामात्राद्यागसिद्धेर्न देशादिभ्यो यागसिद्धिरित्याशङ्क्य
 * फलेत्युक्तम् * देशादीतिकर्तव्यतारहिताद्यागात्फलासिद्धेर्विधे-
 यरूपोपलक्षितफलसाधनत्वरूपेण यागस्य देशादिभ्यः सिद्धिरित्या-
 शयः । यदा त्वथ प्रत्यक्षे नित्ये एवेति शब्दाधिकरणभाष्यानुसारा-
 द् बुद्धिकर्मणोरपि वर्णावत् कूटस्थनित्यतेष्यते तदा यागनित्यत्वे
 पूर्वकल्पनानुपपत्त्या शङ्कानिरासार्थत्वेनान्यं ग्रन्थो ऽनुष्ठानं नित्ययागा-
 भिव्यञ्जकमाश्रित्य शब्दाभिव्यञ्जकावुच्चारणाच्छब्दफलार्थप्रतीति-
 सिद्धिवत्तेभ्यो नित्ययागाभिव्यञ्जकेभ्यो ऽनुष्ठानेभ्यो यागफलस्य
 सिद्धिस्तेषां क्षणिकत्वाद्युक्ता ऽपूर्वकल्पनेत्येवं योज्यः । नन्वनित्याना-

मपि व्यक्तीनां नित्यसामान्योपलक्षितानां नित्यविधिविषयत्वोपप-
त्तेर्व्यक्तिनित्यत्वाभ्युपगमो वृथेत्याशङ्क्याह * यागत्वमेव चेति *
विध्यन्तरविषयव्यावृत्तावान्तरसामान्यं विनानन्यविहितविधिवि-
षयोपलक्षणायोगाद्यागत्वातिरिक्तस्य चावान्तरसामान्यस्याभावा-
द्व्यक्तीनामेव प्रवाहरूपेण कूटस्थत्वेन वा नित्यताभ्युपगन्तव्येत्याश-
यः । ननु भिन्नासु ज्योतिष्टोमादिव्यक्तिषु अभिन्नस्यैकाहादिशब्द-
स्य तज्जन्यस्य च प्रत्ययस्य यागत्वातिरिक्तावान्तरसामान्याभावे
ऽनुपपत्तेस्तान्येष्टव्यानीत्याशङ्कते * नन्विति * एकोपाधियोगादु-
पपत्तेः हरिहरति * नेति * एकाहशब्दस्योपाधिमाह * एकेनेति *
अहीनशब्दस्याह * द्व्यादिभिरिति * यजिचोदिताहर्गणयोग-
स्योपाधित्वं प्रागित्यनेन सूचितम् । ननु द्वादशाहस्यापि यजिचोदि-
ताहर्गणयोगेनाहीनत्वात्तस्मात्प्रागिति कस्मादुक्तमित्याशङ्क्याभ्युपैति
चोदितत्वसत्रलक्षणस्यापि सद्भावेन तस्य केवलाहीनत्वासम्भवादि-
त्याह * स त्विति * आसीरन्नित्यसिचोदितगतस्योपेयुरित्युपै-
तिचोदितगतस्य वा सततानुष्ठानस्य सत्रशब्दोपाधित्वमाह * तद-
वधिकमेवेति * द्वादशाहस्याप्यवधित्वेन सत्रतोक्ता सहस्रसम्भ-
त्सरं तदायुषामसम्भवान्मनुष्येष्वित्यत्र षष्ठाधिकरणो सहस्रस-
म्भत्सरशब्दस्याहः सहस्रवाचितया वक्ष्यमाणत्वात्षड्विंशत्सम्भत्स-
रादेस्तदवधिककालत्वे ऽपि पूर्वपक्षे स्थित्वा सहस्रसम्भत्सरपर्यन्त-
तोक्ता सर्वसत्रान्ते विधानाद्वा यागगतपशुसोमातिरिक्तहविष्कत्व-
मिष्टिशब्दस्य पशुहविष्कत्वं पशुशब्दस्य सोमहविष्कत्वं होमशब्द-
स्योपाधिमाह * हविर्विशेषेति * वस्तुवृत्तिकथनार्थं चेदमेकाह-
त्वाद्यवान्तरजात्यभावाभिधानं तत्सद्भावे ऽपि त्वनेकज्योतिष्टोम-
विश्वजिदादिविधेयसाधारण्येनैकाहत्वादेरसाधारणविधेयोपलक्षण-
त्वायोगाद्व्यक्तिनित्यताभ्युपगन्तव्येत्याह * अथापीति * स्वमतेन
शब्दान्तरादिषट्कस्य विधेयरूपभेदे व्यापारमभिप्रेत्य भिन्नानामपि
व्यक्तीनां यजिवाच्यैकयागत्वजात्योपलक्षितानामेकविधिविषय-
त्वोपपत्तेर्विधिविशेषविषयत्वाच्च विधेयान्तरेभ्यो व्यावृत्त्युपपत्तेर्या-
गत्वातिरिक्तावान्तरजात्यभावो ऽभिहितः स्वरूपभेद एव तु शब्दा-
न्तरादिषट्कव्यापाराभ्युपगमे विधेयान्तरव्यावर्तकप्रतिविध्यसा-
धारणावान्तरज्योतिष्टोमत्वादिजात्या विना विधेयान्तरेभ्यो व्यावृत्त्य-
नुपपत्तेर्योतिष्टोमादिव्यक्त्याकृतिभेदे ऽप्यदोषाद्गकारादिवद्व्यक्त्या-
कृतिभेदो नास्तीति यदुक्तं तदयुक्तमित्याशयेन * आहैवमिति *
एकाहत्वादिज्योतिष्टोमत्वादीनि प्रतिविध्यसाधारणान्यवान्तरसामा-

न्यानि यदि कल्पन्ते ततश्च स एवायं ज्योतिष्टोम इत्यादिप्रत्यभिज्ञा-
 याः सामान्यविषयत्वोपपत्तेर्देशादिभेदाद्वक्तव्यो यदि भिन्ना भवन्ति
 तथा प्यदोष इत्यर्थः ॥ स्वरूपभेदाभेदचिन्तापक्षे भिन्नानां व्यक्ती-
 नामेकविधिविषयत्वरूपेणैक्यस्यानादरसूचनार्थोऽत्यन्तशब्दः परा-
 भिमतत्रैलोक्यवार्त्तियागव्यक्तैक्याभ्युपगमेऽप्यनुष्ठानभेदविषयत्वेन
 भेदप्रमाणानां व्यापाराद् प्रौढ्या दर्शयति * तथेति * कर्मभेदं कु-
 र्यादिति भाष्यमस्मिन्पक्षे न युज्येतेत्याशयेनाशङ्कते * नन्विति *
 भाष्यस्यायुक्तत्वेऽपि भेदचिन्ताप्रयोजनं तावत्सिद्ध्यतीति परिहर-
 ति * सर्वथा तावदिति * भाष्यमप्युपपादयितुमाह * तथापि
 त्विति * ग्रहयागेषु ज्योतिष्टोमवाक्येन ज्योतिष्टोमरूपतयानुष्ठान-
 विधानात् ज्योतिष्टोमरूपतायाश्च सर्वाभ्यासेष्वैक्यान्नुष्ठानभेदचो-
 दनेति विशेषनिमित्तमित्याशयः विशेषनिमित्तान्तरमाह * अभ्या-
 सेष्विति * ज्योतिष्टोमरूपावयव्युत्पादनात्तदपेक्षया ग्रहयागाभ्यासे-
 ष्ववयवबुद्धिर्न प्रयाजाभ्यासेष्वित्यतोऽपि निमित्ताद्विशेषः । वैषम्य-
 मित्यपिशब्दाभ्याहारेण योज्यम् । नन्वेवमपि कर्मभेदशब्देनैवंविधवैष-

४५७।४

म्यसूचनस्य किं प्रयोजनमित्याशङ्क्याह * एतदज्ञानस्य चेति * प्रया-
 जाभ्यासवत् ग्रहाभ्यासेष्वप्यनुष्ठानभेदचोदनायां धर्मग्रहणशक्ता-
 पूर्वभेदात्पशुसोमाधिकरणपूर्वपक्षवत्सिद्धान्तेऽपि सोमविकारेष्वे-
 कस्यैव ग्रहणस्य धर्मः सकृदनुष्ठानेन च भवितव्यमिति प्रकृतितुल्या-
 नुष्ठानं पशुसोमाधिकरणसिद्धान्तप्रयोजनं न सेत्स्यतीत्याशयः ।
 प्रौढेरेव सर्वाजत्वार्थं भाष्यसम्प्रतिमाह * तस्मादिति * अस्यैव स्व-
 मतत्वशङ्कानिवृत्त्यर्थं वक्ष्यमाणमेव भाष्यं स्वमतेनान्यथा व्याच-
 ष्टे * अथ चेति * बहुकृत्वोऽपीति पूर्वपक्षभाष्याक्तार्थानुभाषणार्थं
 नन्विति भाष्यं विहितविधानानर्थक्यापत्तेर्वधिपुनः श्रुतेः कर्मान्तर-
 विधिशक्त्यवगमादयुक्तमाशङ्क्य व्याचष्टे * नन्विति * उच्यतइ-
 त्यादिभाष्यं समिदादिशब्दानां देवताविधित्वस्य नवमे निराकरि-
 ष्यमाणत्वादयुक्तमाशङ्क्याभ्युपेत्यवादत्वेन व्याचष्टे * तत्रेति * की-
 दृशोऽभ्युपेत्यवाद इत्यपेक्षायां पुनः श्रुतेर्देवताविधानाक्षिप्तशक्तित्वा-
 त्कर्मभेदकत्वाभावेऽपि गुणाद्भेदो भविष्यतीत्येवं रूपं वक्तुं समि-
 द्वाक्येन शुद्धे यागे विहिते तनूनपादादिवाक्ये देवताविध्युपपत्तेर्न
 गुणाद्भेद इत्याशङ्कानिरासार्थं समिधो यजतीत्यादिभाष्यं व्याचष्टे *
 यत्तावदिति * भाष्यस्यस्य देवताशब्दस्योपलक्षणात्त्वज्ञापनार्थो द्र-
 व्यशब्दः गुणस्य भेदकत्वाय पूर्वकर्मसंयोगासम्भवाभिधानार्थं तत्रेति
 भाष्यं व्याचष्टे * उभयमपि चेति * अभ्युपेत्यवादस्वरूपार्थं स

एष इति भाष्यं व्याचष्टे * अवश्यं चेति * समिद्धाक्यन्यायमुत्त-
रेषु वाक्येष्वतिदिशति * एवमिति * अस्याप्यङ्गुपेत्यवाद्त्वोपपा-
दनार्थं गुणविधित्वं द्रव्यविधित्वेन देवताविधित्वेन चेत्येवं विक-
ल्पाद्यं पक्षं तावन्निरस्यति * गुणेति * द्वितीयान्तेन शब्देन द्रव्य-
विधिर्निरस्त इत्यर्थः । गुणविधित्वमपि कीदृगित्यध्याहृत्य योज्यं
होमे च प्रतिपत्तिकर्मणि प्रस्तरप्रहरणादौ प्रक्षिप्यमाणं शोचन कर्मभू-
तद्रव्यान्वयसम्भवेऽपि यागे कथंचिद् द्रव्यस्य प्राधान्यलक्षणकर्म-
त्वायोगात् कर्मभूतद्रव्यान्वयः सम्भवतीत्याह * विशेषेण चेति *
प्रयाजेऽपि चेदित्यत्राधिकरणे श्रुत्याविनियुक्तानां मन्त्राणां स्वा-
र्थसमवायकलपकत्वासम्भवान्मन्त्रवर्णिकदेवताप्राप्त्यभावेन तत्प्रत्य-
न्यायाभावाच्चाप्रधेयत्वानुपपत्तेर्विष्णुं यजतीतिवत्समिदादिशब्दानां
द्वितीयान्तानां देवानां विधित्वं पूर्वपक्षयित्वा यजेः पूजावाचित्वा-
भावेन देवतायाः पूज्यमानकर्मत्वायोगात्तदुद्देशांशस्य वा समाप्तिवे-
नाशब्दार्थत्वात्तत्कर्मणोऽभिभूतत्वेन विवक्षानुपपत्तेरुद्देश्यत्वेऽपि
चानीप्सितत्वात्प्राधान्यलक्षणकर्मत्वानुपपत्तेः श्रुत्याविनियुक्तानामपि
मन्त्राणामुपांशुयाजवद्यागाकाङ्क्षितदेवताकलपकत्वोपपत्तेर्देवतावि-
धित्वस्य निराकरिष्यमाणत्वाद्देवताविधित्वेनापि गुणविधित्वं न स-
म्भवतीति द्वितीयं पक्षं निरस्यति * नचायमिति * तस्मादिति
सिद्धान्तोपसंहारभाष्यं फलतो यागभेदोपसंहारार्थत्वेन व्याचष्टे *
तस्मादिति * अनेन च यस्मात्समिदादिवाक्यैः प्रधानयागानुवादे ४५८१
पुनः पुनर्यागस्याक्रियमाणत्वाद्देवतान्तरान्वयकरणाशक्तेर्विध्यानर्थ-
क्यापत्तिस्तस्माद्यागविधित्वमङ्गुपगम्य विहितविध्ययोगात् मित्रा
यागभेदेन कार्या इत्येवं भाष्यं व्याख्यातम् । ननु यागभेदेऽपि प्रयाज-
समाख्यैककार्यत्वावगतेर्विकल्पस्य न्याय्यत्वाच्चाभ्यासो युक्त इत्या-
शङ्कानिरासार्थं प्रत्यङ्ग्यासं चेति भाष्यं तद्विवरणार्थं च न च यत्स-
मिद्यागान्वयेन क्रतोरदृष्टमुपकाररूपं क्रियते तदेव तनूनपाद्यागा-
न्वयेन तयोर्यागयोर्मिन्नत्वेन तदनुनिष्पाद्यदृष्टभेदावगतेः समाख्या-
याश्च प्रधानप्राग्भावमात्रनिमित्तत्वेन कार्यभेदेऽप्यविरोधादित्य-
मिधनानाय यागैक्येऽप्यनेकदेवतान्वयसम्पादनायानुष्ठानाभ्यासोप-
पत्तेः पूर्वपक्षप्रयोजनाभावाशङ्कानिरासार्थं च प्रयोजनभाष्यं स्पष्ट-
त्वाच्च व्याख्यातम् ।

॥ आधाराद्याग्नेयादीनामङ्गाङ्गिभावाधिकरणम् ॥ ३ ॥

प्रकरणं तु पौर्णमास्यां रूपावचनात् ॥ २ ॥

समप्राधान्याङ्गाङ्गिभावचिन्ताया लक्षणासङ्गतिं पौनरुक्त्यं
 चाशङ्कते * समस्तानीति * एवं समामनन्तीति प्रकारवाचिनैवंश-
 ब्देनानूयाजादिसूचनात् * समस्तानित्युक्तम् * आधारसमिष्टय-
 जुषोर्होमत्वेऽपि यागेष्वेव समप्राधान्यशङ्कोपपत्तेर्भूम्ना यागशब्दः
 अवगातादौ गुणाप्रधानकर्मत्वचिन्ताया लक्षणार्थत्वाभावेऽपि यथा
 प्रासङ्गिकसङ्गतिस्तथापीह नास्तीति केन * नामे त्युक्तम् * विशे-
 षतश्चेयं चतुर्थोपान्त्ये करिष्यमाणत्वात्पुनरुक्तेतीयमित्यनेनोक्तम् । अस-
 ङ्गतिं तावद्विवृणोति * अभ्यासेति * लक्षणार्थत्वशङ्कामुपन्यास-
 पूर्वं दूषयति * कोचिदिति * पौनरुक्त्यं विवृणोति * महतेति *
 श्लोकार्थमुपसंहरति * तस्मादिति * चिन्ताद्वयं चैकस्मिन्नधिक-
 रणे न युक्तमित्याह * य एवमिति * शब्दान्तरत्वादित्यपि भा-
 ष्यमयुक्तमित्याह * अपि चेति * श्लोकं व्याचष्टे * शब्दान्तरत्वा-
 दिति * ननु प्रयोगचोदनाभावादर्थैकत्वमविभागादितिवत्तन्त्रेण
 चिन्ताद्वयं भविष्यतीत्याशङ्क्य * आह न चेति * समप्राधान्या-
 ङ्गाङ्गिभावयोः पक्षयोर्हेतुं न हृदयेते इत्याशयः । विध्यनुवादचिन्तैवा-
 धिकरणार्थो नाद्येति समाधत्ते * तस्मादिति * द्वयोरेवोदाहरणत्वे
 वाक्यान्तरानर्थक्यमाशङ्क्याह * तत्रेतरेषामिति * कस्मात्सम-
 प्राधान्याङ्गाङ्गिभावो नाधिकरणपक्षवित्याशङ्क्य पौनरुक्त्या सङ्गति-
 हेत्वभावात्मकयुक्तित्रयपरामर्शायोक्तशब्दः । नन्वेवमपि प्रकृतानां क-
 र्मणामनुवादितारावपूर्वयोर्वा कर्मणोर्विधाताराविति प्रकृतापूर्वश-
 ब्दाभ्यां भेदाभेदयोरपि चिन्त्यत्वप्रतीतिश्चिन्ताद्वयापत्तिरित्याशङ्क्याह
 * तदिहेति * विध्यनुवादसिद्धौ पूर्वन्यायादेव भेदाभेदयोः सिद्धेः
 पृथगचिन्त्यत्वात्त्रिकस्य त्रिकस्यैकपक्षतेत्यर्थः । किमर्थं तर्हि त्रयो-
 पन्यास इत्याशङ्क्य * उत्तरफलत्वेनेत्युक्तम् * विधातृत्वेऽपि क-
 र्मभेदाभावे पुनर्विधानार्थवत्त्वाय फलवाक्यस्थद्विवचनान्तदर्शपू-
 र्णमासशब्दापोक्षितद्वित्वसम्पादनार्थमाग्नेयादिसमुदायद्वयविविधातृ-
 त्वापत्तेः सिद्धान्तवत्तेषामेव फलान्वयेनेतरेषामङ्गत्वात्समप्राधान्या-
 सिद्धेरनुवादत्वेऽपि चाग्नेयाद्यतिरिक्तकर्मानुवादित्वात्तेभ्योऽन्यत्वे
 सत्याग्नेयादिसमुदायद्वयाकल्पतेः फलवाक्यस्थदर्शपूर्णमासशब्दस्या-
 ग्नेयादिपट्कविषयत्वाप्रसिद्धेर्यजिर्विशेषकत्वायोगात्समप्राधान्याप-
 त्याङ्गाङ्गिभावासिद्धेरुत्तरोत्तरस्य फलत्वज्ञापनार्थं त्रयोपन्यास इत्या-
 शयः । नन्वेवमप्याभ्यासलक्षणभेदातिप्रसङ्गापवादार्थत्वेनाधिक-
 रणस्य सङ्गतिसिद्ध्यर्थं भेदाभेदाभ्यां च विना विध्यनुवादत्वमात्रा-
 त्समप्राधान्याङ्गाङ्गिभावासिद्धेः प्रयोजनाभावेनाधिकरणानारभ्यत्व-

प्रसङ्गाद्भेदाभेदावबोधोपन्यसनीयावित्याशङ्क्याह * त्रितयस्य चेति * ४६०।
 भेदाभेदयोः प्राधान्येन विचार्यत्वे ऽप्युपायभूतविध्यनुवादद्वारा फ-
 लभूतसमप्राधान्याङ्गाङ्गिभावद्वारा चेष्टभेदाभेदसिद्धिं भत्वा न श्रु-
 त्योपन्यास इत्याशयः । पश्चात्तर्हि प्रकृतापूर्वशब्दाभ्यां तयोः श्रुत्यो-
 पन्यासः किमर्थमित्याशङ्क्याह * तत्र चेति * नन्वादौ भेदाभेदावुप-
 न्यस्य तत्सिद्ध्यर्थत्वेन विध्यनुवादचिन्ताकस्मान्न कृतेत्याशङ्कते
 * किमर्थं पुनरिति * फलद्वारोपन्यासो भाष्यकृत्प्रक्रियेति केषां
 चित्परिहारमाह * एषा हीति * स्वमतेन लिङ्गदर्शनानुसारेणैवं
 कृतिमिति परिहरति * अथ वेति * नन्वेवमपि तत्रेति सन्देहभाष्या-
 वयवो ऽनर्थक इत्याशङ्क्याह * तत्रेति * आग्नेयादिवाक्यानां क-
 र्मविधायकत्वे सत्येव विद्वद्वाक्ययोस्तद्व्यतिरिक्तकर्मविधायित्वादे-
 कः पूर्वपक्ष इत्युक्तशब्दान्तरत्वादिति भाष्याग्नेहृक् पूर्वपक्षः प्रतीयत
 इत्याशङ्क्य * समप्राधान्यद्वारेणेत्युक्तम् * द्वितीयपूर्वपक्षाभिप्रा-
 यसूत्रेति भाष्यावयव इत्याशयः । अनेन च विद्वत्संयुक्तावप्याख्या-
 तप्रत्ययौ विधातारावित्यापिशब्दाध्याहारेणाद्यपूर्वपक्षवचनव्यक्तौ
 तावदेत्येवशब्दाध्याहारेण चावृत्त्या द्वितीयपूर्वपक्षवचनव्यक्तावय-
 वेति भाष्यावयवं व्याख्याय विद्वद्वाक्याभ्यामेव कर्मविधावाग्नेया-
 द्वि वाक्यानर्थक्याशङ्क्यानिरासार्थत्वेन तत्रेति भाष्यावयवो व्याख्यातो
 भवति * किं तावदिति * पूर्वपक्षभाष्यं व्याचष्टे * प्रथमं ताव-
 दिति * व्यतिरेकशब्देनाद्यपूर्वपक्षार्थतोक्ता भेदे च दृष्टसामर्थ्यावि-
 त्यनेनोक्तमाक्षेपं परिहरति * यद्यपि चेति * अभ्यासलक्षणभेदा-
 तिप्रसङ्गापवादार्थत्वे ऽप्यधिकरणस्य समप्राधान्ये सत्यङ्गाभावा-
 त्किमपेक्ष्य प्रधानतयाशङ्क्यायागानामाधारादीनां राजसूयवदङ्गत्व-
 सूचनार्थं शब्दान्तरेणायागेभ्यो भेदः पूर्वपक्षितः । ननु विद्वद्वाक्य-
 योरनुवादत्वेन विधातृत्वाभावाच्च पूर्वन्यायद्वयविषयतेत्याशङ्क्याह
 * न चेति * प्रकृतयागानुवादे च प्रयाजादेरपि प्रकृतत्वाविशेषे-
 णानुवादापत्तेः सञ्ज्ञायाश्चाप्रसिद्धत्वेनाविशेषकत्वात्फलवाक्यस्य-
 द्विवचनापेक्षिताग्नेयादिसमुदायद्वयसम्पादनमपि प्रयोजनं न स-
 म्भवतीत्याशयेनाह * न चैषेति * न च लिङ्गाद्यभावेनाविधातृ- ४६१।
 तेत्याह * वर्त्तमानेति * यावदुक्त्यो नोपाप्नोति तावदुपाप्नोतीत्य-
 र्थवादात् पौर्णमासीवाक्यस्य यावदतिरात्रेणोपाप्नोति तावदुपाप्नो-
 तीत्यर्थवादाच्चाभावास्यावाक्यस्य विधित्वनिश्चयः यच्छब्दोपबन्धो
 ऽपि न विधिशक्तिं व्याहन्तीत्याह * सत्यपि चेति * विधायकत्वे
 च सत्यभ्यासाद्भेदसिद्धिरित्याह * न चेति * नन्वर्थवादता-

नयोः कस्मान्न कल्पितेत्याशङ्क्याह * न चेति * नन्वरूपत्वात्क-
र्मविधिर्न सम्भवतीत्याशङ्कते * किं पुनरिति * परिहरति * त-
दिति * हेत्वर्थतया साधारणशब्दं व्याचष्टे * सर्वस्मै वा इति *
ननु विहिताज्यद्रव्यकण्वेवानेन ध्रौवत्वमात्रविधिरित्याशङ्क्योपांशु-
याजमन्तरा यजतीति हविल्लिङ्गाश्रुतत्वाद्यथा कामी प्रतीयतेति सू-
त्रेण दशमे हविविशेषाश्रवणेनोपांशुयाजे द्रव्यानियमं पूर्वपक्षयित्वा
ध्रौवाद्वा सर्वसंयोगादित्यनेनाविहितद्रव्यकेषु ध्रौवविधिर्वक्ष्यमाणो
दृष्टान्तितः । यच्च तत्र भाष्यकृता आज्यस्यैव नावित्यनेनाज्यविधिमा-
शङ्क्यैवमप्यनियमो यत्किं चिदाज्यमिति वक्ष्यते तदभ्युपेत्यवादमा-
त्रमित्याशयः । ननु तृतीये मिथश्चानर्थसम्बन्ध इत्यत्राज्यभागक्रमा-
ज्ञानेन चार्त्रघ्नीवृधन्वत्याख्यमन्त्राणां तदङ्गत्वस्य वक्ष्यमाणत्वात्क-
थमनयोः कर्मणोस्तद्वशादेवताप्राप्तिरित्याशङ्कं निरस्यन्मात्रवर्णिकं
व्याचष्टे * तथेति * आग्नेयादेर्निष्ठातदेवतात्वनार्थान्तरवाचिम-
न्त्रान्वयायोगात्तादर्थ्येन वाक्यविनियोगानुपपत्तावपि चिद्वद्वाक्य-
विहितयोः कर्मणोरनिष्ठातदेवतात्वेनैतन्मन्त्रान्वयाविरोधात् वा-
क्येन क्रमं वाधित्वैतदङ्गतया विनियोगोपपत्तिरनयोरित्यनेन
सूचिता । नन्वनुवाक्याविधिस्थयोः पौर्णमास्यमावास्याशब्द-
योः कालवाचित्वात्कथं वाक्येन कर्माङ्गतेत्याशङ्क्याह * न
हीति * ननु कर्मणिलक्षणापत्तेः श्रुत्या कालार्थतैवोचिते-
त्याशङ्कते * नन्विति * कालस्याननुष्ठेयत्वेन मन्त्रानाकाङ्क्ष-
त्वात्तदङ्गत्वे मन्त्रस्यानर्थक्यापत्तेरर्थवत्त्वाय लक्षणाप्युचितेति परि-
हरति * किं हीति * ननु कर्मणो अधिकरणत्वायोगात्तद्वचित्वे
सप्तमी न युज्येतेत्याशङ्क्याह * दृष्टश्चेति * अधिकरणस्याधेयसं-
स्कार्यत्वेनागारे गात्रो वास्यन्तामित्यादौ प्राधान्यदर्शनाल्लक्षणा-
धिकरणवाचिन्याः सप्तम्याः प्राधान्यार्थता युक्तेत्याशयः । नन्वेक-
स्मिन्कर्मण्यनुवाक्याद्वयानर्थक्यं याज्यानुपलब्धेश्च यागानुष्ठाना-
सिद्धिरित्याशङ्काद्वयं चतुर्द्धा परिहरति * तेनेति * अनुवाक्या-
द्वयस्यैकयागार्थत्वाद्विकल्पो याज्यापि चाश्रुता देवतलक्षणयाज्यानु-
वाक्या इत्यसमाप्नातयाज्यानुवाक्याविषये यागाङ्गदेवतावाचिया-
ज्यानुवाक्याकल्पनस्मृतेराग्नेय्यनुवाक्यापक्षे याज्याप्याग्नेयी सौ-
मीपक्षे सौमीकल्पेत्येकः परिहारः इतरेतरयोर्विहितद्वन्द्वापवादत्वे-
नैकशेषस्यापीतरेतरयोगावाचित्वादनुवाक्याद्वयस्य समुच्चयप्रतीते-
स्तद्वशेनाग्नीषोमयोर्देवतात्वकल्पनाद्वयोरर्थवत्त्वं याज्या च तदानु-
प्येयैवाग्नेयी सौमी चान्या कल्पेति द्वितीयः । कर्मद्वयमिप्राया

वीप्सा कल्पनालाघवे ऽप्येकैव द्विदेवत्या याज्येति तृतीयः । एकस्मि-
 न्कर्मण्यनुवाक्याद्वयानर्थक्याद्याज्यानुवाक्यात्वे ऽपि चेतरेतेतरयोगो-
 पपत्तौ अनुशब्दस्य च याज्यायामपि प्रैषपश्चाद्भावेनाविरोधात्समु-
 चित्तयोश्चाङ्गत्वेनाग्नीषोमदेवत्यकर्माध्यवसानान्मनोतान्यायेनैकदेश-
 द्वारा तत्प्रकाशनेनोभयोः सम्बादोपपत्तेरश्रुतकल्पनापरिहाराच्च
 श्रुतयोरेवं मध्ये ऽनुवाक्यैका याज्यैकेति चतुर्थः । आज्यभागयोस्तर्ह्य-
 नुवाक्याकल्पदेवतानुपपत्तेः साकाङ्गत्वं स्यादित्याशङ्क्याह * आ- ४६२।
 ज्यभागयोस्त्विति * तौ होचतुरग्नीषोमौ किमावयोस्ततः स्यादि-
 त्यग्नीषोमयोः प्रक्रान्तयोः नाविति द्वितीयया यजिकर्मत्वनिर्देशाद्वि-
 ण्णुं यजतीत्यादिवदेवतात्वावधारणेत्याशयः । जुषाणो ऽग्निरा-
 ज्यस्य वेतु जुषाणः सोम आज्यस्य वेत्विति याज्यायास्तु केन चित्सा-
 काङ्गतानाशङ्कोत्याह * याज्येति * नन्वनुवाक्ययोर्वाधितत्वात्त-
 त्साकाङ्गत्वं स्यादित्याशङ्क्याह * अनुवाक्येति * रूपवन्तावित्युत्त-
 राद्धं व्याचष्टे * तस्मादिति * पूर्वपक्षभाष्यार्थं व्याख्यातमुपसंहरति
 * अतश्चेति * ननु भेदे ऽपि चतुर्थोपान्यन्यायेन दर्शपूर्णमासा-
 ख्यानामेव यागानां प्राधान्याच्चेतरेषामङ्गत्वात्समप्रधान्यसिद्धिरि-
 त्याशङ्कते * भेद इति * तमेव न्यायं प्रश्नपूर्वकमाह * कुत इति *
 पृथक्तेनाभिधानयोर्निवेशः श्रुतितो व्यपदेशाच्च तत्पुनर्मुख्यलक्षणं
 तत्सन्निधावसंयुक्तं तदङ्गं स्याद्भागित्वात्कारणस्याश्रुतान्यसम्बन्ध
 इति सिद्धान्तसूत्रावयवं केषु चिदेवेत्यध्याहारेण व्याख्यातुं पूर्वाद्धं
 दर्शपूर्णमासाभ्यामिति द्विवचनश्रुतेर्दर्श इत्यभिधानस्य पूर्णमासश-
 द्वाच्यात्पूर्णमास इत्यस्य च दर्शशब्दवाच्यात्पृथक्तेन निवेशः प्रती-
 यते स च प्रकृतयागमात्रवाचित्वे पृथक्कायोगात्केषु चिदेव यागेषु
 युक्तो न सर्वेष्वित्यर्थः । दर्शशब्दस्याप्रसिद्धार्थत्वात्पूर्णमासशब्दवच्च केन
 चिद्यागनाम्ना सारूप्याभावात्कथं यागविशेषे निवेश इत्याशङ्क्यारम्भ-
 णीयाख्यशेषे दर्शो वा एतयोः पूर्वः पूर्णमास उत्तरो ऽथ यत्पूर्णमासं
 पूर्वमारभते तद् यथापूर्वं क्रियते तस्मात्पूर्णमासमारभमाणः सरस्व-
 त्यै चरुं निर्वपेत्सरस्वते द्वादशकपालममावास्या वै रस्वती पूर्णमासः
 सरस्वानुभावेतौ यथा पूर्वं कल्पयित्वा ऽऽरभत इत्यमावास्याख्ययाग-
 विशेषस्य दर्शव्यपदेशाच्चन्द्रदर्शनाद्वामावास्यायां तिथौ दर्शव्यपदे-
 शात्प्रतिपद्दर्शषष्ठीषु न कुर्यादन्तर्धावनमित्यादौ चामावास्यायां दर्श-
 व्यपदेशात्प्रसिद्धार्थतोका अतो यागविशेषाणां फलवत्त्वात्फलवत्त्व-
 स्यैव च प्राधान्यापरपर्यायमुख्यलक्षणात्वात्सन्निहितस्य फलासंयुक्त-
 स्यासंयुक्तं प्रकरणादिति कर्त्तव्यतार्थित्वादिति तृतीयाधिकरणन्या-

४६३।

येनाङ्गत्वकारणभागित्वाद्श्रुतान्यफलान्वयकल्पने च गौरवापत्तेर-
ङ्गतैव युक्तेति सूत्रार्थः सङ्क्षेपेणोत्तरार्द्धेनोक्तः । श्लोकं व्याचष्टे *
दर्शेति * विद्वद्वाक्याभ्यां समुदायद्वयाकरणे दर्शपूर्णमासनाम्नो
प्रसिद्धार्थत्वेन यज्यर्थाविशेषत्वात् चतुर्थान्त्यन्यायमुदाहरति * य-
धेति * जोतीषि वा एतानि य एते स्तोमा इत्यर्थवादे त्रिवृदादिस्तो-
मेषु ज्योतिष्वन्यपदेशात् ग्रहं वा गृहीत्वा चमसं वोन्नीय स्तोत्रमु-
पाकरोतीति च विधौ सोमयागस्य त्रिवृदादिस्तोमयोगावगमात्प्रसि-
द्धार्थेन नाम्ना यज्यर्थो विशेष्यतइत्यर्थः । यजिना नामार्थविशेषणे
चतुर्थस्यैव चतुर्थपादाद्यन्यायमुदाहरति * तथेति * राजसूयेन स्वा-
राज्यकामो यजेतेति फलविधिपरे वाक्ये यजेः प्रकृतेष्टिपशुसोम-
यागमात्रानुवादित्वावधारणात्प्रसिद्धार्थेन यजिना नाम विशेष्यत-
इत्यर्थः । उत्तरार्द्धं व्याचष्टे * तदिहेति * ननु प्रकृतयागमात्रविष-
यत्वे दर्शपूर्णमासशब्दस्य तदवयवभूतयोर्दर्शपूर्णमासशब्दयोर्द्विवच-
नस्य च को ऽर्थ इत्याशङ्क्याह * ततश्चेति * अवयवार्थो समासार्थ-
श्च द्वित्वं चाविवक्षितानि यस्मिन्पद इति विग्रहः समासार्थतरेत-
रयोगविवक्षायामवयवार्थाविवक्षानुपपत्तेस्तदविवक्षाभिधानम् । अर्था-
न्तरविवक्षायामपि करणत्वविवक्षया यजिसामानाधिकरण्याद्राज-
सूयनामवधागनामतेत्युक्ते ऽवयवार्थाविवक्षायां प्रवृत्तिनिमित्ताभा-
वात्कथं यागनामतेत्याशङ्क्या वर्णपङ्क्तिमात्ररूपत्वेन रूढितोक्तात्तनु-
रुढिर्योगमपहरतीति न्यायेनावयवार्थाविवक्षायामपि द्विवचनार्था-
विवक्षा न युक्तेत्याशङ्क्याह * सुपामिति * नन्वमावास्यापौर्ण-
मासीकालवाचिनोदर्शपूर्णमासशब्दयोस्तद्योगिष्वाग्नेयादियागेषु द्वि-
वचनस्य च द्वित्वयोगिष्वाज्यभागादिषु लक्षणाया प्रसिद्धिसम्भ-
वान्नाप्रसिद्धार्थतेत्याशङ्कते * कथं पुनरिति * नन्वेवमपि प्रकृतिप्र-
त्ययसमुदायात्मकस्य पदस्याप्रसिद्धार्थत्वाद्यज्यनुरोधवृत्तित्वमपरि-
हार्यमित्याशङ्कां निरस्यन् श्लोकं व्याचष्टे * तन्नामेति * लब्धार्थ-
प्रतिपादकानुरोधेनैवाविभक्तिव्याख्याविभक्त्यनुरोधेन वा प्रातिपदि-
कव्याख्या भविष्यतीत्याशयः । स्वार्थसमाप्तस्य वाक्यस्य वाक्या-
न्तरानन्वयवत्पदस्यापि स्वार्थसमाप्तस्य पदान्तरानन्वयान्नैकैकांश-
प्रसिद्धिमात्रेण यजिर्विशेषकता युक्तेति परिहरति * तदिति *
श्लोकं व्याचष्टे * यद्यपीति * नन्वाग्नेयवाक्येनासम्भवत्समुच्चय-
पौर्णमास्यवास्याकालद्वयगुणककर्मविधानाद् गुणानुरोधेन च प्र-
धानावर्त्ययोगाच्च शब्दयोगाच्च कालविकल्पानुपपत्तेरेककर्मासम्भ-
विगुणद्वययोगेनाग्नेययागद्वित्वावगतेस्तयोश्चैकवाक्यविहितत्वावा-

स्तरसामान्यावच्छेदेनामावास्यापौर्णमासीकालयोगिषु यागान्तरेषु स-
 त्सपि द्वित्वसंख्यावृत्त्युपपत्तेर्द्वयोरपि प्रकृतिप्रत्ययार्थयोस्तत्र सद्भा-
 वादर्शपूर्णमासशब्दस्यानेययागद्वयवाचित्वेन प्रसिद्धत्वाद्यजिविशे-
 पकत्वं भविष्यतीत्याशङ्काह * न चेति * विद्वद्वाक्ययोः प्रकृतया-
 गानुवादित्वाभावे पौर्णमास्यमावास्याशब्दयोस्तद्वाच्यकालयोगिप्रकृ-
 तयागनामत्वानवगतेस्तयोर्वा लक्षणया प्रकृतयागप्रवृत्तावपि दर्श-
 पूर्णमासशब्दयोस्तात्पर्यावधारणहेतुसामानाधिकरण्याभावात्पूर्णमा-
 सशब्दस्य किं चिद्वर्णसाम्याद्वाचकपौर्णमासीशब्दोपस्थापनेनाख्या-
 भूतपौर्णमासीशब्दविकारमात्रत्वाद्वा ततोऽन्यत्वेन दर्शशब्दस्य ज-
 घन्यवृत्तिसाम्याद् गौणत्वशब्दोक्त्या विरुद्धलक्षणयामावास्याशब्दै-
 कार्थकल्पनादर्शपूर्णमासशब्दस्य प्रकृतपौर्णमास्यमावास्याकालयो-
 गियागविषयत्वाध्यवसानं न भवतीत्यर्थः । ननु ज्योतीषि वा एतानि
 य एते स्तोमा इतिवद्वाचकशब्दसामानाधिकरण्याभावेऽप्यथैते
 मोदमाना इवेत्यत्र धान्यशब्दस्य दीर्घशुक्विषयत्वमानेययाग्नीमित्य-
 त्र चाग्नेयशब्दस्य प्रकृताग्नेयीविषयतावसीयतइत्याशङ्क*अर्थेत्यु-
 क्तम् * शब्दान्तरवदर्थप्रकरणाभ्यामपि सामानाधिकरण्याध्य-
 वसानं न भविष्यतीत्याशयः । नन्वाग्नेययागयोः पौर्णमास्य-
 मावास्यानामत्वानवगतेर्दर्शपूर्णमासशब्दस्य तद्विषयत्वाध्यवसा-
 नाभावेऽपि विद्वद्वाक्यस्थयोः पौर्णमास्यमावास्याशब्दयोरर्थोक्षित-
 साध्यांशसामानाधिकरण्येनापूर्वयागनामत्वावगतेर्दर्शपूर्णमासशब्द-
 स्य तद्विषयत्वाध्यवसानात्प्रसिद्धार्थत्वेन यजिविशेषकत्वापपत्तैर्वि-
 द्वद्वाक्यविहितयोरेव यागयोः फलवत्त्वेन प्राधान्यादितरेषामङ्गत्वं
 भविष्यतीत्याशङ्कते * कस्मात्पुनरिति * एतदेव सिद्धान्तन्यायतु-
 ल्यत्वापादनेनोपपादयति * तथा हीति * शङ्कोत्तरत्वेन श्लोकं
 व्याचष्टे * यदीति * पौर्णमास्यामावास्याशब्दयोर्यागनामत्वेऽपि ४६४।३
 दर्शपूर्णमासशब्दस्य यागनामत्वानवधारणात्कालयोगेन च वृत्तेरा-
 ग्नेयादिष्वपि तुल्यत्वेन विद्वद्वाक्यविहितयोर्यागयोरानेयवदेक-
 वाक्यविधानाभावे भावान्तरसामान्यावच्छेदाभावाद्वित्वसंख्यापरि-
 च्छेद्यत्वानुपपत्तेर्नाष्टानां मध्ये तयोर्निष्कर्षः सम्भवतीति परिहरति
 नैतदिति श्लोकं व्याचष्टे * न हीति * ननु निष्कर्षायोगेऽपि
 ययोः कयोश्चिद्वयोः फलान्वयो भविष्यतीत्याशङ्कते * स्यादिति *
 नित्यं वाष्टानां मध्ये ययोः कयोश्चिद्वयोः फलवत्त्वाय दर्शपूर्णमास-
 शब्देन ग्रहणं विकल्पेन वेति विकल्पाद्यपक्षे निर्धारणहेत्वभावा-
 त्प्रमाणाभावो द्वितीये त्रैकस्याङ्गप्रधानत्वविरोधापत्तिरिति परिहृ-

ति * तदिति * श्लोकं व्याचष्टे * विनोति * अतिदेशे सन्देहापत्ति-
 श्च द्वितीये पक्षे स्यादित्याह * उभयात्मनां चेति * अभ्युपेत्यवादेन
 चैतदुक्तं वस्तुतस्त्ववान्तरसामान्यावच्छेदं विना द्वित्वानवधार-
 णान्नैकोऽपि पक्षः सम्भवतीत्याह * सर्वेति * ननु सिद्धान्तेऽपि
 ४६५।४ षण्णां कथं द्वित्वापत्तिरित्याशङ्क्याह * सिद्धान्ते त्विति * नन्वेवं द्वि-
 वचनोपपत्तावपि प्रातिपदिकयोरप्रासिद्ध्यर्थत्वाद्यजिविशेषकता न यु-
 क्तेत्याशङ्क्याह * तद्वशेन चेति * पूर्वपक्षे समुदायत्वानापादनाद्वै-
 षम्यमाह * नन्विति * ननु समुदायगतद्वित्वाभावेऽपि कालगतद्वि-
 त्वापेक्षं द्विवचनं भविष्यतीत्याशङ्कते * अथेति * विद्वद्वाक्या-
 भ्यां फलवाक्यस्य दर्शपूर्णमासशब्दगतद्वित्वसम्पत्त्यर्थं समुदायद्वया-
 नापादने दर्शपूर्णमासशब्देन तात्पर्यप्रमाणाभावादाग्नेयादिविषयत-
 यानवधारितेनाख्यातं न विशेषं शक्यमिति परिहरति * नेहशेने-
 ति * कालगतायाः संख्याया यागान्वयकल्पना न शक्येत्याह
 * न चेति * समुदायगतसंख्यान्वयस्तु समुदायिनां युक्त इत्याह
 * समुदायेति * पूर्वपक्षप्रयोजनमुपपादितमुपसंहरति * तस्मा-
 दिति * सूत्र द्वेधा योजयन् तत्सिद्धान्तमाह * तथेति * पौर्ण-
 मासीशब्देनोदाहरणीभूतविद्वद्वाक्ययोरुपलक्षणं प्रकरणशब्दस्य क-
 र्मव्युत्पत्तावालम्बनपदाध्याहारो भावव्युत्पत्तौ सहकारिपदाध्याहार
 इत्यर्थः । द्वितीयव्याख्यानेऽपि प्रकृतानामिति भाष्यानुसारं व-
 क्तुम् * ततश्चेत्युक्तम् * रूपावचनस्य प्रकृतानुवादहेतुत्वोपपाद-
 नार्थं य एवं विद्वानित्यादिभाष्येण सञ्ज्ञया कर्मविशेषाभिधानाद्रूपं
 च विनाविशेषाप्रतिपत्तेर्विध्यसम्भवोऽभिहित आधाराग्निहोत्रादि-
 करणे सञ्ज्ञोपबन्धादित्यस्मिन्सूत्रे व्याख्यास्यमानत्वादुपेक्ष्य स्वयं
 विधिस्वभावमेव तावत्प्रश्नपूर्वमुपपादकमाह * कुत इति * भा-
 ष्योक्तामप्युपपत्तिमनुसन्दधानः श्लोकं व्याचष्टे * न हीति * वि-
 ४६६।२ ध्युरोधोऽननुष्ठेयसामान्यवाचित्वनिरासायानेनेति विशेषणेनोक्तः
 अव्यक्तासु तु सोमस्येत्यनेन न्यायेनातिदेशाद्रूपलाभमाशङ्क्याव्यक्त-
 चोदितत्वेन सोमधर्मातिदेशस्य वक्ष्यमाणत्वादिह च श्रुतस्याख्यातस्य
 यच्छब्दोपबन्धेनाविधायकत्वाद्विध्यध्याहारस्यैव विधानयोग्यरूपव-
 त्कर्मावगतितापेक्षत्वादातिदेशिकरूपालाभाद्विध्यध्याहारे विध्यध्या-
 हाराच्च विधेयत्वेनातिदेशिकरूपलाभेऽन्योन्याश्रयापत्तेर्नातिदे-
 शाद् रूपलाभः सम्भवतीति सूचनार्थोऽपूर्वशब्दः । नन्वनुवादोऽप्य-
 ज्ञातरूपस्य न सम्भवतीत्याशङ्क्यानुवादस्य बुद्धिविपरिवृत्तिनिमित्त-
 त्वेन प्रकृतविषयत्वात्प्रकृतानां च ज्ञातरूपत्वेनानुवादसम्भवामिधा-

नार्थम् अथ त्विति भाष्यं व्याचष्टे * प्रकृतेति * पूर्वपक्षोक्तं द्रव्यदे-
वतमनुभाष्येण पूर्वं निरस्यति * नन्विति * सत्यमित्युपहासः सू-
चितः । यागमात्रसाधारणत्वेन स्थितस्य ध्रौवस्य सञ्ज्ञाविशेषावच्छि-
न्नयागविशेषानवच्छेदकत्वात्सत्यपि लाभेनावच्छेदकत्वाख्यारूपता-
स्तीत्याशयः । यथाकथं चिदित्यनेन ध्रुवावाक्यस्यार्थवैदेशरूपस्या-
प्यन्यथानुपपत्त्या क्लेशेन ध्रौवत्वविशिष्टाज्यप्रापकत्वात्प्राप्तिक्लेशः
सूचितः । मान्त्रवर्णिकदेवताप्राप्तिमाशङ्कितां निरस्यति * न
हीति * न केवलं विरोधापत्तेः कर्मवान्त्रित्वं न युक्तं किं तु लाक्षणि-
कत्वादपीत्याह * किं चेति * ननु लक्षणापि शब्दवृत्तिप्रकार एवे-
त्याशङ्क्याह * यदि हीति * सप्तमीनिर्देशादपि कालवाचितैव यु-
क्तेत्याह * अपि चेति * कालस्य मन्त्रान्वयायोगात्सद्वाचित्वानु-
पपत्तिर्योक्ता तामप्यनुभाष्य निरस्यति * यत्त्विति * नन्वाज्यमा- ४६७।२
गयोः कालयोगाश्रयणात्प्रधानद्वारा कालयोगाश्रयणे वा पौर्णमासी-
स्थप्रधानाङ्गभूतयोरिति च युगपच्छ्रुतिलक्षणाविरोधापत्तेः कालतश्च
व्यवस्थाश्रयणे विकृतिषु य इष्टयेति वाक्येन कालविकल्पविधानात्
पौर्णमासीकालोपांशुयाजाग्नीषोमीयविकारो यदामावास्यायां क्रियते
ऽमावास्याकालसान्नाय्यविकारो वा पौर्णमास्यां तदा पौर्णमासकाल-
प्रधानाङ्गभूतयोरज्यभागयोर्बृधन्वतीप्राप्तेरमावास्याकालप्रधानाङ्ग-
भूतयोश्च वार्तर्नीप्राप्तेः प्रकृतिवद्भावबाधप्रसङ्गात्प्रधानसादगुण्या-
र्थत्वाच्चाङ्गगुणानुष्ठानस्य तदुवाधे प्रधाने वैगुण्यापत्तेः कर्मवाचि-
त्वेनाऽपि च पौर्णमास्यमावास्याशब्दयोः पौर्णमास्याख्यकर्माङ्गभूत-
योराज्यभागयोर्वात्रघ्न्यौ अमावास्याख्यस्याकर्माङ्गभूतयोर्बृधन्वत्यौ इति
कर्मकृतव्यवस्थार्थत्वेन वाक्यस्याविरोधोपपत्तेस्तत्र जयानिति यच्चा-
ज्यभागव्यतिरेकजनितप्राधान्यार्थतैव युक्ता नापूर्वयोः कर्मणोः मन्त्र-
विधानार्थतेति स्वमतेन मान्त्रवर्णिकदेवताकल्पनानुपपत्तिप्रकारमाह
* किं चेति * श्लोकं व्याचष्टे * सर्वत्रैवेति * यत्वनुवाक्याद्व-
यानर्थक्यपरिहारायाश्रुतयाज्याकल्पनपरिहाराय च श्रुतयोरेव वार्त-
र्न्योर्बृधन्वत्योश्च मध्येऽनुवाक्यैका याज्या चैकेत्युक्तं तदनुभाष्य
दुपयति * यच्चैति * अज्ञातदेवतात्वादेवापूर्वयोः कर्मणोः प्रका-
श्येन देवतारूपेण प्रकाशकतया मन्त्रस्यानपेक्षितत्वात्प्रकाशनाख्ये
याज्यानुवाक्याकार्ये वार्तर्न्योर्बृधन्वत्योर्वा विनियोगाद्याज्यात्ववद-
नुवाक्यात्वमपि न स्यादित्याशयेनाह * अपि चेति * मन्त्रार्थस्य
कर्मसमवाये सिद्धे मन्त्रस्यालिङ्गविनियोज्यत्वापत्तेस्तदभावाभिधा-
नेन मन्त्रार्थस्य कर्मसमवायासिद्धिः प्रकाशकानपेक्षत्वोक्ता वाक्यी-

यविनियोगान्ध्यानुपपत्त्या मन्त्रार्थस्य कर्मसमवीयकल्पनामाशङ्क्य
 * वाक्ये चेत्युक्तम् * कर्मसमवेतार्थप्रकाशकत्वं विना मन्त्रस्य क-
 रणात्वायोगात्करणत्वश्रवणे तदन्यथानुपपत्त्या मन्त्रार्थस्य कर्मस-
 मवायकल्पना नान्यथेतित्याशयः । अनुपूर्ववचियोगेनानुवाक्या-
 त्वमाशङ्क्याज्ञातदेवते कर्मणि विहितायां वैष्णव्यां व्यभिचारो ऽभि-
 हितः । ननु सन्निपत्योपकारित्वसिद्धये ऽनुवाक्यात्वं कल्पयिष्य-
 तइत्याशङ्क्याह * मान्त्रवर्णिकेति * समवेतार्थत्वसम्भवे सन्निप-
 त्योपकारित्वेनारानुपकारित्वं वाध्यते नान्यथेत्याशयः । यच्चापूर्वक-
 र्मविषयत्वे ऽनुवाक्याद्वयानर्थक्यं लिङ्गाविनियोज्यत्वाद्वाहृष्टार्थत्वमु-
 क्तं तनुभयमप्याज्यभागाविषयत्वेन प्राप्नोतीत्याह * आज्यभागयोः
 पुनरिति * थागद्वित्वादेवताद्वित्वाच्चानुवाक्याद्वयस्यार्थवत्त्वं लिङ्ग-
 विनियुक्तत्वाच्च हृष्टार्थतेति हृष्टार्थशब्देनार्थवत्त्वस्यापि सूचना-
 दित्यर्थः । यश्चानेकार्थविधिप्रसङ्गो ऽपूर्वकर्मविषयत्वे ऽस्तीत्या-
 ह * तत्र चेति * अपेक्षितविधानं त्वादावेवोक्तम् । न-
 न्वाज्यभागाङ्गत्वस्य लिङ्गक्रमाभ्यामेव प्रप्तेस्तदर्थशास्त्रान-
 र्थक्यमित्याशङ्क्याह * न चेति * लिङ्गस्य व्यवस्थापकत्वाश-
 ङ्क्यानुपपत्तेः क्रममात्रस्य निरासः मान्त्रवर्णिकदेवताप्राप्त्यभावमुप-
 सहरति * तस्मादिति * सूत्रार्थमुपसहरति * अतश्चेति * आ-
 नर्थक्यापत्त्यानुवादत्वानुपपत्तिमाशङ्कते * किं पुनरिति * आनर्थ-
 क्यमेवोपपादयति * पश्येति * दध्ना जुहोतीतिकरणत्वेन दधि-
 विधानात्पदार्थचोदना दण्डी प्रैषानन्वाहेति दण्डप्रातिपदिकार्थवि-
 धानात्तद्भागार्थचोदना सोमेन यजेतेति विशिष्टविधानाद्वाक्यार्थचो-
 दनेति यथाग्नेयादिवाक्येष्वनेन कर्तृसमीहितं कुर्यादित्यवगमे ऽपि
 कर्तृविशेषानुपादानात्सामान्यस्य चाकर्तृत्वात्कर्तृसमीहितसाधन-
 त्वलक्षणधर्मबोधाशक्तत्वे ऽपि स्वर्गकामवाक्यस्य कर्मकर्तृविशेषो-
 पादानेन धर्मबोधोपयोगित्वात्तच्छेषत्वेनाग्नेयादिवाक्यानां धर्मप्र-
 मोपयोगस्तथा विद्वद्वाक्ययोरपि प्रयोगवचनाङ्गत्वाद्धर्मप्रमोपयोगो
 सविष्यतीति परिहरति * उच्यत इति * कथमनयोः प्रयोगवच-
 नाङ्गतेत्याशङ्क्य द्वित्वसिद्ध्या * प्रयोजनभूतयैत्युक्तम् * द्वित्वस-
 रूपादकत्वे ऽप्यनयोः कः प्रयोगवचनस्योपकार इत्यपेक्षिते प्रयोगव-
 चने द्वित्वस्योपादानादित्युक्तम् । श्लोक्तात्पर्यं व्याचष्टे * वाक्येति *
 अविधायकत्वेनानयोराग्नेयादिवाक्यवैषम्यमाशङ्क्याह * न हीति *
 ननु समुदायद्वयावचने ऽपि पौर्णमास्यमावास्याख्यकालद्वययोगेना-
 ग्नेयादीनां द्वित्वसिद्धेर्नानयोर्द्वित्वसिद्धिप्रयोजनतेत्याशङ्क्याह * न

चात्रेति * कालकर्मणोरत्यन्तभेदात्कालगतसंख्यायोगः कर्मणो न सम्भवतीत्याशयः । विद्वद्वाक्याभ्यां विनाग्नेयादीनां द्वित्वासिद्धिमाप्स्यकारामिप्रेतत्वेन द्रढयति * एतदेव चेति * आग्नेयादीनि पयोन्तानि प्रधानानि आधारादीन्यारादुपकाराकाययङ्गानीत्यनुवादपक्षे प्रयोजनस्याङ्गप्रधानत्वस्यादावुपन्यासात्तत्सिद्ध्यर्थद्वित्वसिद्ध्यर्थतानुवादस्यावसीयतइत्याशयः । नन्वङ्गप्रधानत्वस्य प्रयोजनोपन्यासे ऽधिकरणान्ते कार्यता स्यादित्याशङ्क्याह * इतरथा हीति * प्रयोजनमप्यनुवादत्वेनिर्वाहादावुपन्यस्तमित्याशयः । अनुवादानर्थक्यपरिहारमुपसंहरति * तस्मादिति * कथं पुनरित्यादिभाष्येणैकवचनान्तयोः पौर्णमास्यमावास्याशब्दयोरनेकाग्नेयादिवाचित्वानुपपत्तिमाशङ्क्य समुदायशब्दतयैकवचनावक्लृप्तिमुक्त्वा कथं भिन्नवाक्यविहितानामग्नेयादीनां साहित्यात्मकः समुदाय इत्याशङ्क्य रूपवन्तो हीत्यनेन प्रपञ्चनानेकस्यैकधर्मान्वयेन शिष्टः कृतः समुदायो ऽस्तीत्युक्तं तद्व्याख्यातुमाशङ्कते * कैथं पुनरिति * अभेदे समुदायायोगाद्भिन्नवाक्यविधानाभिप्रायो भिन्नशब्दः । प्रकृतत्वाविशेषाद्यजेः सर्वप्रकृतयागविषयत्वप्रतीतिः सर्वेषां वैकालयोगाभावात्तन्निमित्तो ऽपि समुदायो न सम्भवतीति सूचनायात्यन्तशब्दः व्याचष्टे * शक्यमिति * कालयोगनिमित्तनामधेयावच्छेदेन यजेः कालयोगियागविषयत्वावसायाद्भिन्नवाक्यविहितानामप्येककालान्वयात्समुदायः सम्भवतीत्याशयः । श्लोकं व्याचष्टे * यथैव हीति * ननु सत्यपि समुदाये पौर्णमास्यमावास्यानामधेययोः सामानाधिकरण्येन यागविषयत्वात्तेषां च बहुत्वाच्चैकवचनोपपत्तिरित्याशङ्कानिरासार्थं भवति हीति भाष्यं व्याचष्टे * तद्गतेति * समुदायगतस्यैकत्वस्य समुदायसमुदायिनोरत्यन्तभेदाभावेन लक्षणया वा समुदाय्यन्वयावधारणादित्यर्थः । यदाग्नेयादीनां समुदायवचनावेताविति समुदायानुवादप्रयोजनाङ्गाङ्गिभावाभिधानार्थादुत्तरभाष्यात्पौर्णमास्यमावास्याशब्दयोः समुदायवाचित्वशङ्कां निराकर्तुमाह * समुदायीति * तच्छब्देन समुदायिनः परामृष्टाः एतदेवोपपादयति * तथा हीति * नञ् पूर्वेण ४६९।२ सम्बद्ध्य किं त्वित्यङ्ग्याहारेणोत्तरावयवो योज्यः । श्लोकं व्याचष्टे * पौर्णमासीमिति * समुदायस्य च कालयोगाभावात्तन्निमित्तयोर्नाम्नोः समुदायवाचिता न युक्तेत्याह * न चेति * पौर्णमास्यां पौर्णमास्या यजेतेत्यत्र समुदायस्य कालयोगमाशङ्क्यानयोर्नाम्नोस्तद्वाक्यविहितकालयोगनिमित्तत्वेन नामप्रवृत्तौ सत्यां तन्नामकानां

यागानां कालविधिः कालविधौ च सति नामप्रवृत्तिरितीतरेतरा-
 श्रयापत्तेरुत्पत्तिवाक्यविहितकालयोगनिमित्तस्यापि समुदायनाम-
 त्वात्फले विधानापत्तेः (रितियुक्तेति सूचनायोत्पत्तिशब्दः समुदाय-
 नामत्वे ऽवयवानामसाधनत्वापत्तेः प्रत्येकमपूर्वककल्पनप्रमाणाभा-
 वाद्भाष्याभेदेन भावनाभेदाभावे सत्यनेकधात्वर्थानुरक्तत्वे चानयोर्द-
 शैर्पूर्णमासशब्देनैतएवाभिधीयन्त इति भाष्यं विरुध्यतेत्याह*यदि
 चेति*समुदाययोश्च फलसाध्यैकैकभावनापत्तेः) कर्मभेदवाचोयुक्ते-
 रभिधेयाभावाद्भिगतार्थत्वं स्यादित्याह * अत इति*तेषामर्थाधिकर-
 णवक्ष्यमाणा च धर्मव्यवस्थापूर्वक्ये भज्येतेत्याह*सर्वेति*एकादशग-
 ता तन्त्रावृत्तिचिन्तादिशब्दोक्ता च द्वादशगता प्रसङ्गचिन्ता ऽपूर्वक्ये
 भज्येतेत्याह*न चेति*समस्तान्वये चेतिकर्तव्यतायाः प्रत्येकविकारे
 सौर्यादावतिदेशायोगादैकार्थ्याद्वा नियम्येन पूर्ववद्वा विकारो हीत्य-
 ष्टमाधिकरणसिद्धान्तो भज्येतेत्याह * नन्विति* दशमान्त्ये च प्राक्-
 सोमादेकपुरोडाशा पौर्णमासी सान्नाय्यरहितामावासेति व्यवहारः
 पौर्णमास्यमावास्याशब्दयोः समुदायवाचित्वे न युज्येतेत्याह *
 सहस्रेति * नवमे च त्सरा वा षण्ण यज्ञस्य तस्माद्यत्किं चित्प्रा-
 चीनमग्नीषोमीयात्तेनापांशु चरन्तीति उदाहृत्य यज्ञभागधर्मो वैत
 दुपांशुत्वं पदार्थधर्मो वेति सन्दिग्धे यज्ञस्य फलवत्त्वेन धर्मप्रयुक्तसा-
 मर्थ्याद्यज्ञस्य यत्प्राचीनेति व्यवहितेनापि यज्ञशब्देन प्राचीनशब्द-
 स्यान्वयप्रतीतिः श्रुत्या च प्राज्ञेशवाचिनः प्राचीनशब्दस्य लक्षणया
 तद्देशपदार्थपरत्वायोगाद्यज्ञभागधर्मत्वं पूर्वपक्षयित्वा प्राचीनशब्दस्य
 बीप्सा किं चित्किं चिच्छब्दसमभिव्याहृतयच्छब्दान्वयाद्बीप्सायाश्च
 बहुविषयत्वेनैकस्मिन्देशे ऽनुपपत्तेर्लक्षणयाग्नीषोमीयप्राग्देशपदार्थ-
 परत्वस्यैव न्याय्यत्वात्पदार्थधर्मतेति सिद्धान्तयितुं तद्देशानां वा
 सङ्घातस्याचोदितत्वादिति सूत्रे ऽङ्गप्रधानसङ्घातस्य यज्ञशब्दवाच्य-
 त्वाभावात्साङ्गप्रधानसङ्घातापेक्षया च प्राग्भाविनो ऽङ्गजातस्य य-
 ज्ञावयवत्वायोगेन प्राचीनयज्ञशब्दान्वये ऽप्यवयवव्यतिरेकजनितप-
 ष्ट्यनुपपत्तेः । तत्सम्बन्धितयोपांशुत्वस्याचोदितत्वान्न यज्ञभाग-
 धर्मतेति वक्ष्यमाणत्वात्सप्तमान्त्ये च गवामयनिकेषु ज्योतिरादि-
 ष्वहस्सु नाम्नैकाहरूपज्योतिरादिधर्मेषु चोदकाच्च द्वादशाहधर्मे-
 षु प्राप्तेषु चोदकवलीयस्त्वात्तद्द्वादशाहधर्माः कार्या नामवलीयस्त्वा-
 द्वैकाहधर्मा इति सन्दिग्धे प्रत्येकं फलसाधनत्वाभावेन नामावगत-
 प्रात्यात्मिकधर्मानाकाङ्क्षत्वादविरुद्धाधिकधर्मातिदेशकत्वे च ना-

मोपपत्तेर्द्वादशाहिकद्वादशोपसत्त्वैकादशिनीविहारदर्शनाभ्यां च
लिङ्गाभ्यां चोदकानुग्रहेण द्वादशाहिकधर्मातिदेशे प्राप्ते फलवा-
क्यसाधनभूतानामह्नां साहित्यावगमे ऽप्युत्पत्तिवाक्येषु प्रत्ये-
कमेव साधनत्वावगमाद्धर्माकाङ्क्षोपपत्तेर्नाम्नां च प्रत्यक्षत्वेनानु-
मानिकाद्यागत्वाव्यक्तचोदितत्वाहर्गणत्वाद्यनेकलिङ्गापेक्षाच्चोदका-
द्वयलीयस्त्वात् ज्योतिरादिनाम्नां च यागवाचित्वेनाधिकधर्मातिदे-
शकत्वायोगादेकाहरूपज्योतिरादिधर्मातिदेशं सिद्धान्तायित्वा लिङ्गं
सङ्गतधर्मः स्यात्तदर्थोपपत्तेर्द्रव्यवदिति सूत्रेणाहः सङ्गातात्मकस्य
गवामयनस्याहः सङ्गातात्मकद्वादशाहकार्यापन्नत्वेन नीवारादौ
ग्रीहिधर्मवत्तदीयद्वादशोपसत्त्वैकादशिनीविहारप्राप्तेर्लिङ्गद्वयोपपत्ति
परमतेनोक्तां निराकर्तुं न वार्थधर्मत्वात्सङ्गतस्य गुणत्वादित्यत्र
द्वादशशब्देन संख्यावाचितार्थादुक्तस्यापि सङ्गातस्य फलसाधनी-
भूताहः शब्दोक्तयागविशेषणत्वेन गुणभूतत्वात्साधनत्वाभावेन ध-
र्माग्राहकत्वान्न सङ्गतकार्यापत्त्या धर्मप्राप्तिर्युक्तेति वक्ष्यमाणत्वात्सू-
त्रकृतो ऽपि समुदायवाचित्वाभावामिप्रायो ऽवगत इत्याह * सङ्गा-
तस्येति * यद्यप्यङ्गप्रधानसङ्गातसम्बन्धितयोपांशुत्वस्याचोदित-
त्वमनेनोक्तं तथापि यथाङ्गप्रधानानां समुदितानां फलसिद्धिहेतुत्वे
ऽपि समुदायस्य शब्दवाच्यत्वाभावात्तत्सम्बन्धित्वेनोपांशुत्वस्या-
चोदनात्तथा प्रधानानां समुदितानामपि फलसाधनत्वे तत्समुदाय-
स्य शब्दवाच्यत्वाभावेनाचोदनेति प्रकृतोपयोगसिद्धेरुदाहृत-
म् । कथं तर्हि समुदायवचनावेताविति भाष्यमित्याशङ्क्याह
* तस्मादिति * सकृदुच्चरिते चास्मिन्निवक्षैकैव दृश्यतइत्यनेन
न्यायेनानेकार्थस्यापि शब्दस्य सकृदुच्चारणेनैकार्थपरत्वायो-
गात्पौर्णमास्यमावास्याशब्दयोरनेकयागनामत्वायोगशङ्कानिरासार्थं
सकृदुच्चरितस्याप्यन्योन्यसापेक्षानेकार्थपरत्वोपपत्त्यै समुदायस्योप-
लक्षणाख्योपसर्जनत्वोत्तरार्थत्वेन समुदायो वचनमार्गेयाद्युक्तावुपल-
क्षणीकृतो निमित्तमेतयोरिति कृत्यव्युटो बहुलमिति निमित्ते व्यु-
टं व्युत्पाद्य समुदायवचनशब्दो व्याख्येय इत्याशयः । समुदायश-
ब्दतयेति भाष्यस्य का गतिरित्याशङ्क्याह * तेषां त्विति * समुदा-
यिवाचिनोरपि पौर्णमास्यमावास्याशब्दयोर्वाच्यसमुदायी लक्षित-
समुदायगतसंख्याद्वारैकवचनयोगाभिधानार्थं समुदायशब्दतोक्ते-
त्यर्थः ॥ कथं समुदायशब्दत्वोक्त्यायमर्थो लभ्यतइत्याशङ्क्य समुदा-
यापेक्षः शब्दः समुदायशब्द इति शाकपार्थिववन्मध्यमपादलोपि-
समासत्वं भाष्यकृतोक्तमिति सूचयितुमाह * तथा चेति * नन्व-

नयोः समुदायवाचित्वाभावे समुदायवाचियूथादिशब्दद्वयान्तोपा-
 ४७०।३ दानमयुक्तमित्याशङ्क्याह * यूथेति * कुलपर्वच्छब्दयोराकृतिवा-
 दे ऽनुदाहृतत्वादस्त्येव सङ्गतिश्चात्र वृक्षा हि बहवो वनमित्यादिना
 समुदायोपलक्षितमुदायिवाचिता यूथादिशब्दनां तत्रोक्तेति सूच-
 नार्थं द्विवचनं तन्त्राविरोधान्तु तेषां समुदायवाचित्वे ऽपि समुदा-
 यनिमित्तैकवचनलाभमात्रसाम्यादृष्टान्तत्वोपपत्तिर्यदा त्वित्यनेनो-
 क्ता दर्शपूर्णमासशब्देन तएवामिधीयन्तइति भाष्यावयवपर्यालो-
 चनयापि समुदायवचनशब्दस्य समुदायिवाचित्वेन तत्पर्यायतया
 दर्शपूर्णमासशब्दयोः समुदायिभिधानत्वार्थत्वं गम्यतइति सूचयितुं
 वेदेति भाष्यमर्थतो व्याचष्टे * एतेनेति * पौर्णमास्यामावास्या-
 शब्दयोः समुदायिवाचित्वे त्वव्याख्योपपत्तेः समुदायिवाचितैव
 समुदायवचनशब्देनोक्त्याशयः । तत इति भाष्यं समुदा-
 यानुवादप्रयोजनाभिधानार्थत्वेन व्याख्यातुं पूर्वोक्तमेव स-
 मुदायानुवादप्रयोजनं स्मारयति * तस्मादिति * इदमे-
 कमिदं चैकमित्येकत्वद्वयविषयं प्रत्ययमपेक्ष्य द्वित्वोत्पत्तेर्द्वित्व-
 स्य निमित्तकारणं यो द्वित्वे ऽनपेक्ष्यमाणात्वादपेक्षाख्य एकत्वद्वय-
 प्रत्ययस्तस्य सिद्धिरित्यर्थः । एतदेव चतुर्थोपान्त्यन्यायाभिधानेनो-
 पपादयितुं तदीयसिद्धान्तसूत्रावयवं तावत्पठति * यथेति *
 न्यायमभिधत्ते * तद्वद्वित्वेति * पौर्णमास्यमावास्याशब्दोक्तसमुदाय-
 द्वित्वानुसारित्वाद्दर्शपूर्णमासशब्दयोः समुदायविषयत्वे ऽभिहिते
 ननु द्विवचनान्तत्वमात्रेण प्रपौर्णमास्यमावास्याशब्दविलक्षणयोर्दर्श-
 पूर्णमासशब्दयोस्तत्सम्पादितसमुदायद्वित्वानुसारित्वानवसायात्कथं
 तद्विषयत्वावगतिरित्याशङ्क्याह * अस्ति चेत्याद्युक्तं * दर्शशब्दस्य
 विरुद्धलक्षणया दर्शनविपर्ययादर्शनगमकत्वात्स्पष्टमावास्याविष-
 यत्वप्रतिपत्तिरित्यर्थः । शक्यते चेति तत्रत्यं भाष्यं पठितं दर्शो वा
 एतयोः पूर्वं इत्युपक्रम्यामावास्या वै सरस्वतीत्युपसंहाराद्दर्शमावा-
 स्ययोः सामानाधिकरण्यावगतिः । भाष्यं व्याचष्टे * तेनेति * पौ-
 नरुक्त्यं शङ्कते * ननु चेति * विद्वद्वाक्ययोः समुदायानुवादत्वे
 स्थिते ऽपि दर्शपूर्णमासशब्दयोरप्रसिद्धार्थत्वाद्यागमात्रं ग्रहणशङ्का-
 निरासायैतदधिकरणस्य प्रयोजनाधिकरणं तदिति पौनरुक्त्यं परि-
 हरति * नैष दोष * इति हिशब्दो ऽपिशब्दार्थं पौर्णमास्यधिकरणं
 विनेज्याधिकरणपूर्वपक्ष एव स्यादिति ज्ञयाधिकरणस्य पौर्णमास्यधि-
 करणाधीनत्वात्पौर्णमास्यधिकरणप्रयोजनत्वेनारम्भ इत्यर्थः । भा-
 ष्योक्तं फलवाक्यस्य द्वित्वसिद्धिप्रयोजनत्वमुपपाद्य स्वयं कालवा-

कथस्योस्तृतीयान्तयोः पौर्णमास्यामावास्याशब्दयोरान्नेयादित्रिकद्व-
यनामत्वसिद्धिप्रयोजनताप्यस्तीत्याह * इदमिति * विद्वद्वाक्या-
भ्यामनयोः शब्दयोस्त्रिकद्वयनामत्वाकरणे का पौर्णमासी कामावा-
स्येत्यज्ञानाच्चैतद्वाक्यविहितस्त्रिकस्य त्रिकस्य कालयोगः सिद्ध्यतीत्या-
शयः । वाक्यान्तरैरेवान्नेयादीनाङ्गालविधानेनैतस्य कालवाक्यस्यानर्थ-
क्याच्चैतद्वाक्यापेक्षितनामनामिसम्बन्धसिद्धिप्रयोजनत्वं विद्वद्वाक्य-
योः सम्भवतीत्याशङ्कते * तत्रेति * एतद्वाक्यविहितस्त्रिकस्य त्रि-
कस्य परस्परसहितस्य साङ्गस्य कालयोगो न वाक्यान्तरैः सि-
द्ध्यतीति परिहरति * उच्यतइति * श्लोकं व्याचष्टे * उत्पत्ती- ४७१।१
ति * परस्परसहितश्चेत्यनेनैकदेशकालकर्तृत्वं मुख्यानामेकशब्दो-
पदेशात्स्यादित्येकादशाधिकरणवक्ष्यमाणा प्रधानकालतन्त्रतोका
साङ्गशब्देनाङ्गानि तु विधानत्वात्प्रधानेनोपदिश्येरस्तस्मादेकदेश-
त्वमिति तदन्तरा गर्भिणीन्यायवक्ष्यमाणाङ्गाङ्गानां प्रधानकालतोका
यस्मिन्नित्यनेन तुल्यानां तु यौगपद्यमेकशब्दोपदेशात्स्याद्विशेषाग्र-
हणादित्येकादशाधिकरणवक्ष्यमाणस्याङ्गानुष्ठानतन्त्रत्वस्य प्रधान-
प्रयोगतन्त्रत्वमन्तरेणासिद्धेरर्थाक्षिप्ता प्रधानप्रयोगतन्त्रतोका काल-
योगान्यथात्वप्रयोगान्यथात्वापादकतौत्पत्तिकेत्यनेनोका नन्वितरेत-
रयुक्तानां साङ्गानां च करणत्वावगमात्तादृशानां कालसंयोगे
सति समुदायद्वयस्यापीतरेतरतरसाहित्यापत्तिः कालद्वये प्रयोगः
स्यादित्यनिष्ठापत्तिं शङ्कते * ननु चेति * पौर्णमासीकाले ऽमावा-
स्याख्यसमुदायप्रयोगो ऽमावास्याकाले वा पौर्णमास्याख्यसमुदाय-
प्रयोगो ऽन्यसाहित्यलभ्यत्वेनौपाधिकत्वादौपाधिकस्य त्वाकाङ्क्षां विना
विधानायोगात्कालद्वयप्रयोगे चोत्पत्तिवाक्यविहितैककाल्यविरोधा-
पत्तेर्नास्माद्वाक्यात्प्रयुज्यतइति परिहरति * अत्रेति * श्लोकं व्याचष्टे
* अमावास्या हीति * कालद्वयप्रयोगे व्यवस्थितकालत्वानिमित्त-
द्विवचनान्तदर्शपूर्णमासशब्दवाच्यत्वायोगाद्यजिविशेषकत्वं न स्या-
दित्यदर्शत्वमित्यनेन सूचितम् । ननु फलं भवत् भावयेदनेनेत्यमिति
प्रयोगविधिनाङ्गप्रधानयोर्युगपदनुष्ठानविधानात्प्रयोगविधिवशेनैवा-
ङ्गानां प्रधानकालत्वसिद्धेरेतद्वाक्यमनर्थकमित्याशयेनाशङ्कते * आ-
हेति * फलभवनकालस्याप्रत्यक्षत्वेनाङ्गप्रधानकालपरिक्षेपत्वात्प्र- ४७२।१
धानानां चोत्पत्तिवाक्यालोचनेन प्रत्येकं कालयोगात् षट्सु पौर्णमा-
स्यमावास्यासु प्रयोगावगमात्तावत्कालावर्हिर्भावमात्रेणाङ्गानां प्रयो-
गवाक्यावगतप्रधानकालत्वोपपत्तेरेकस्यां पौर्णमास्याममावास्यायां
वा साङ्गप्रधानप्रयोगो नैतद्वाक्यं विना लभ्यतइति वक्ष्यमाणाशयेन प

रिहरति*उच्यतइति*मान्ववर्णिकमित्युपहासः कालस्य प्रयोगाङ्ग-
त्वात्प्रयोगस्य च साङ्गप्रधानविषयत्वादुत्पत्तिवाक्यावगतकालयोगे-
नैवाङ्गप्रधानयोरेककालत्वावगतेरित्यन्तैककालत्वायोगाच्च सन्निकृष्ट-
कालत्वप्रतीतेर्दूरस्थानामङ्गानामनुपकारित्वावसायादेकस्यां पौर्णमा-
स्याममावास्यायां वा साङ्गप्रधानप्रयोगो ऽस्माद्विनैव लभ्यतइत्या-
शयेनाशङ्कते * नन्विति * उत्पत्तिवाक्यस्थस्य कालस्य प्रयोगा-
ङ्गत्वात्साङ्गप्रधानविषयत्वानवगतेः सन्निकृष्टैरुपकर्तव्यमिति विधि-
तो ऽनवगमान्न दूरस्थानामनुपकारित्वे किं चित्प्रमाणमस्तीत्याशयेन
परिहरति * सन्निकृष्टैरिति * ननु य इष्ट्या पशुना सोमेन वा
यजेत सो ऽमावास्यायां पौर्णमास्यां वेत्यनेनैव पश्वादेः सद्यस्काल-
त्वायाग्नेयादीनां प्रकृतौ पूर्वद्युरन्वाधानाद्यङ्गविचारितद्वैयहकाल्या-
द्विकृतिष्वपि तत्प्राप्तेः सद्यस्कालत्वायेष्टिष्वद्वैयहकाल्याशयेन पर-
स्परसाहित्याङ्गसाहित्ययोः सिद्धेरेतद्वाक्यमनर्थकमित्याशङ्कते * न-
नु चेति * षण्णामप्यनेन साहित्यं स्यान्न त्रिकस्येति परिहरति
* सत्यमिति * श्लोकंव्याचष्टे * न तावत्त्रिकस्येति * रुढित्वप्र-
दर्शनाय सोमाङ्गेषु दीक्षणीयादिषु दार्शिकपौर्णमासिकविद्वद्यन्त-
प्रवृत्तेः सोमे ऽपीष्टेर्दर्शपूर्णमास्याख्याया विध्यन्तस्य प्रवृत्तिरिति
पूर्वपक्षामिधानार्थं सूत्रं पठितमनन्वेवं सति पौर्णमास्यमावास्यावा-
क्याभ्यामेवेष्टप्रयोगसिद्धेरिष्टत्वेत्यनर्थकं स्यादित्याशङ्क्य * प्रकृता-
वित्युक्तम् । नन्विष्टिवाक्येनेष्टप्रयोगासिद्धावपि देशवाक्ये त्रिकद्व-
यस्योत्पत्तिवाक्यावगतकालयोगनिमित्तमिन्नशब्दोपादानेनेतरेतरयां-
गावगतसाहित्यविवक्षाया स्वसमुदायिस्वाङ्गसाहित्यमात्रसिद्धेरि-
ष्टप्रयोगः सेत्स्यतीत्याशङ्कते * नन्विति * देशान्वयनिमित्तेन सा-
हित्येन कालान्वयसाहित्यानवगतेर्नैकैकस्य त्रिकस्य साङ्गस्यैककाल-
त्वं सिद्ध्यतीति परिहरति * तत्रेति * श्लोकं व्याचष्टे * भेदेनापि
हीति * भेदेनापि प्रयुज्यमानानां देशं प्रतिसाहित्योपपत्तेरितरेतर-
योगानुरोधत्कालतन्त्रत्वाभ्युपगमे च षण्णामेवैककाल्यापत्तेरुत्पत्ति-
वाक्यानुरोधात्तितरेतरयोगाविवक्षायामन्योन्यानपेक्षाणां निरङ्गानां
च कालयोगापत्तेर्न देशवाक्येनाप्यभिप्रेतप्रयोगसिद्धिस्त्यर्थः ।
षट्स्वित्यनेन पूर्वं हृष्टान्तव्याजेनाग्नेयादेः प्रत्येकानुष्ठानापत्तिमङ्गानां
च षट्पक्षान्तराले सकृदनुष्ठानापत्तिमुक्तामत्रापि योजयित्वा प्र-
योगभेदविधानाभावादिहापि वा कर्मपृथक्तात्तेषां तन्त्रविधाना-
त्साङ्गानामुपदेशः स्यादित्येकादशवक्ष्यमाणप्रतिप्रधानावृत्तिन्याया-
भावे ऽप्यभ्युपेत्यवादेनाथ वेत्युक्तोत्पत्तिवाक्यावगतस्य पौर्णमा-

सीकालत्वस्यामावास्याकालत्वस्य चैकस्यामपि पौर्णमास्याममावा-
स्यायां वा प्रयोगे विरोधाभावाद्विरुद्धसमुदाययौगपद्यबाधे ऽप्य-
नुपादेयसमदेशान्वयावगतस्त्रसमुदायियौगपद्यबाधायोगमथ त्वि-
त्यनेनाशङ्क्य तत इत्यनेनैवमप्यावृत्तोभयसमीपे ऽङ्गप्रयोगस्येष्टस्या-
सिद्धिरित्युक्ते करणविभक्तिवशेनोभयोरपि समुदाययोरङ्गसामी-
प्यावगतेस्तत्सम्पत्त्यर्थमावृत्तिम् *आशङ्क्याथ वेत्युक्तम् * सकृदष्टा-
भ्यां नवभ्यां वाङ्गप्रयोगे समुदायद्वयस्य तुल्याङ्गसामीप्यसम्प-
त्तेरत्यन्तसामीप्यस्य चैकस्मिन्नप्यशक्यत्वात्नावृत्तिसिद्धिरित्याश-
यः । ननु फलवाक्येन साध्यसाधनेतिकर्तव्यताविशिष्टभावनावि-
धायिनाङ्गप्रधानयोर्युगपत्प्रयोगविधानाद्यावता विलम्बेन विनानुष्ठा-
नाशक्तिस्ततो ऽधिकस्य विलम्बस्य निवारणात्प्रधानकालपवाङ्गानु-
ष्ठानप्रतीतेरौत्पत्तिककालविरोधाच्च समुदायद्वययौगपद्यानुपपत्तेः
कालवाक्याभ्यां विनापीष्टप्रयोगसिद्धिरित्याशङ्क्याह * अनेनैवेति *
फलवाक्यस्य स्वरूपेण फलविधिमात्रार्थत्वाभ्युपगमादुत्पत्तिविनि-
योगवाक्यैकवाक्यतया च प्रयोगविधानार्थत्वाभ्युपगमात्फलवि-
धित्वरूपेणैष्टप्रयोगसाधकत्वं प्रयोगविधित्वरूपेण वेति विकल्प्य
आद्यपक्षे ऽयमतिदेशः एतदेव विवृणोति * फलस्यापी-
ति * सिद्धे ऽपीत्यपिशब्दस्योत्कर्षो ऽन्यस्य बाध्याहारः प्र-
योगपरत्वं विना प्रयोगतन्त्रासाधकत्वात्कालतन्त्रासाधकतेत्या-
शयः । द्वितीयपक्षाश्रयणेनाशङ्कते * अथेति * प्रयोगविधिमात्रा- ४७४१
लोचने पण्णामपि युगपदनुपादानादिति पूर्वोक्तमेव न्यायेन समुदाय-
द्वययौगपद्यापत्तेस्तस्याश्चौत्पत्तिवाक्यविरोधेन दोषत्वात्तदनुरोधे तु
प्रत्येकं कालयुक्तानामित्यादिपूर्वोक्तेनैव न्यायेन प्रत्येकं प्रधानप्र-
योगो ऽङ्गानां च षट्पक्षान्तराले क्व चिदहनि प्रयोगः साङ्गस्य वै-
कैकस्य प्रधानस्य प्रयोगास्त्रिकयोर्वा कालभेदेन प्रयुज्यमानयोरेकस्य
कस्य चित्समीपे ऽङ्गप्रयोगः पक्षान्तराले वा क्व चिदहनीत्यत्रापि यो-
जनापत्तेः प्रयोगविधिरूपेणापि नेष्टप्रयोगसिद्धिरित्याशयेन परिहर-
ति * तत्रापीति * ननु फलभवनकाले ऽङ्गप्रधानयोर्युगपदनुष्ठानाव-
गतेस्त्रिकद्वयस्यौत्पत्तिककालाविरोधार्थं कालभेदेनानुष्ठाने त्रिक-
द्वयस्याप्यङ्गयौगपद्याङ्गावृत्तेन्याय्यत्वादिष्टप्रयोगसिद्धिरित्याशङ्क्याह
* न चेति * फलभवनकालेनाङ्गप्रधानकालपरिच्छेदे फलस्वरूपोत्पत्त्या
कालान्तरभाविन्यैककाल्यायोगात्फलापूर्वोत्पत्तिकालेन परिच्छेद्य-
त्वापत्तेस्तस्य च क्षणिकत्वेनाङ्गप्रधानयोरेकक्षणे ऽनुष्ठेयतापद्येताङ्गप्र-
धानकालेनैव तु फलापूर्वोत्पत्तिकालस्य परिच्छेद्यत्वात्तस्य चाद्यप-

दार्थारम्भात् प्रभृत्यासमासेरेकेत्वादुत्पत्तिवाक्यावगतपौर्णमास्य-
मावास्याकालालोचनया यावन्तं षट्पक्षपरिमितं पक्षपरिमितं वा
कालं प्रधानानि व्याप्नुवन्ति तावतः फलभवनकालत्वात्तावत्कालत्वा-
त्तावत्कालमध्ये ऽङ्गेष्वनुष्ठितेष्वङ्गप्रधानविषययौगपद्यासिद्धेरङ्गावृ-
त्त्यनाक्षेपाक्षेष्टप्रयोगसिद्धिरित्यभिधानायाङ्गप्रधानानीत्यङ्गशब्दे प्रयु-
क्ते निरङ्गानां प्रधानानामुत्पत्तिवाक्ये कालविधानात्कथमङ्गानां प्र-
धानकालतेत्याशङ्क्य * प्रयोगेत्युक्तम् * प्रयोगविधिविहितस्य
साङ्गप्रधानप्रयोगस्यापि कालान्तराश्रवणादौत्पत्तिक एव कालो
ऽवसीयतइत्याशयः । प्रत्येकं प्रयोगादियोजनां विवृण्वनुपसंहर-
तीतीति उत्पत्तिवाक्यमात्रानुरोधे तिसृषु पौर्णमासीषु त्रयाणां तिसृ-
ष्वमावास्यासु त्रयाणां प्रधानानां प्रतिप्रधानमङ्गावृत्तिपक्षे साङ्गा-
नामन्यथा यत्न क चनान्तराले चशब्देनाङ्गप्रयोगसूचनाच्छुद्धानाम-
पवर्गः प्रयोगोत्पत्तिद्वयालोचने द्वयोः पौर्णमास्यमावास्ययोः लिखिकद्व-
यप्रयोगो ऽङ्गप्रयोगश्चैकसमीपे पक्षान्तराले वेति योज्यम् । कालवाक्या-
न्तर्यक्यपरिहारमुपसंहरति * तस्मादिति * कालवाक्याभ्यामेव
तर्हीष्टप्रयोगसिद्धेरुत्पत्तौ कालविध्यानर्थक्यमिति शङ्कते * नन्वि-
ति * पौर्णमास्यमावास्याशब्दविषयज्ञानं प्रयोजनमित्याशयेन प-
रिहरति * कथमिति * एतदेव विवृणोति * पश्येति * श्लोकं
व्याचष्टे * पौर्णमासीति * उपसंहरति * तस्मादिति * भाष्य-
कृतो ऽप्येतदेव प्रयोजनमभिमतमिति सूचयितुमाह * अत एवेति *

विशेषदर्शनाच्च पूर्वेषां समेषु ह्यप्रवृत्तिः स्यात् ॥ ४ ॥

यदि चेति भाष्येण समप्राधान्यनिरासार्थत्वेनैतत्सूत्रं पूर्व-
ेषां प्राकृतानां प्रयाजादीनां विकृतौ कृष्णलहोमादिविशेषदर्शनाच्च
सर्वेषां समप्राधान्यमित्येवं व्याख्यातं तच्च शब्दात् पूर्वसूत्रोक्ते ऽनु-
वादत्वे हेत्वन्तरसमुच्चयार्थत्वप्रतीतेरयुक्तमाशङ्क्योपपादयति * य-
दि चेति * पूर्वपक्षप्रयोजनसमप्राधान्यनिरासद्वारा पूर्वपक्षनिरा-
सेनार्थात्सिद्धान्तसिद्धेश्च शब्दोपपत्तिरित्याशयः । समप्राधान्ये क-
थं विकृतौ प्रयाजादिविशेषदर्शनानुपपत्तिरित्याशङ्काह * ततश्चेति *
कर्मणास्त्वप्रवृत्तित्वात्फलनियमकर्तृसमुदायस्यानन्वयस्तद्वन्धन-
त्वादित्यष्टमाधिकरणे फलस्य स्वर्गस्य नियमस्य यावज्जीवतायाः
कर्तुः स्वर्गकामस्य समुदाययोराम्नेयादित्रयसाहित्यात्मकयोर्विकृत्य-
मन्वये कर्मणः करणभूतस्य विकृतावप्रवृत्तेर्हेतुतया वक्ष्यमाणात्वा-
त्प्रयाजादेरपि करणत्वे सत्यप्रवृत्तिः स्यादित्याशयः । अत इत्युपसं-

हारभाष्यं सिद्धान्तप्रयोजनोपसंहारार्थत्वेन व्याचष्टे * तस्मादिति *

गुणस्तु श्रुतिसंयोगात् ॥ ५ ॥

नैतदिति भाष्येण सिद्धान्तनिरासार्थतया तु शब्दो व्याख्यातस्तत्पट्टत्वादव्याख्याय श्रुतिसंयोगव्याख्यानार्थं तथेति भाष्यं व्याचष्टे * पौर्णमासीति * स्वयं श्रुतिसंयोगं व्याचष्टे * प्रत्यक्षेति * अस्मिन्व्याख्याने श्रुतिसंयोगशब्देन सिद्धान्ते कल्पनागौरवाभिधानात्पूर्वपक्षपक्षे तदभावमाह * सोऽपि चेति * नानुमातव्यो भविष्यतीत्यनुपपन्नः । अनेकमित्यत्र नानुमातव्यमिति विपरिणतानुपपन्नः गुणशब्दं स्वयं तावद्विधित्वेऽधिको गुणोऽस्तीत्येवं व्याचष्टे * समुदायेति * नन्विति भाष्येणारूपत्वेनापूर्वयोः कर्मणोर्विध्यसम्भवं पूर्वसूत्रोक्तमनुभाष्य वाक्यान्तररेणेत्यादिना गुणो रूपं वाक्यान्तरस्यपौर्णमास्यमावास्याश्रुतिसंयोगादवगम्यतइत्येवमावृत्तश्रुतिसंयोगशब्दसहितो गुणशब्दो रूपत्वपरिहारार्थत्वेन व्याख्यातस्तद्व्याचक्षाणोऽस्मिन्नपि पक्षे विद्वद्वाक्ययोर्दर्शपूर्णमासशब्दतात्पर्यावधारणार्थत्वाभावात्तात्पर्यावधारणं च विना लाक्षणिकशब्दप्रवृत्त्ययोगादर्शपूर्णमासशब्दयोरग्रेयवाक्यविहितकर्मद्वयनामत्वचद्विद्वद्वाक्यविहितकर्मद्वयनामत्वस्याप्रसिद्धेर्यजिविशेषकत्वायोगात् विशेषतश्चास्मिन्पक्षेऽष्टाकपालादिवाक्यैः कालाविधानात्पौर्णमास्यां पौर्णमास्येति वाक्यद्वयविहितकालयोगेन दर्शपूर्णमासशब्दप्रवृत्त्यभ्युपगमापत्तेस्तत्र च तृतीयानिर्देशात्करणकृतयोः पौर्णमास्यमावास्ययोः कालान्वयप्रतीतेः करणत्वस्य च फलवाक्याधीनत्वात्फलवाक्यस्याभ्यां दर्शपूर्णमासशब्दाभ्यां विद्वद्वाक्यविहितयोः कर्मणोः फलान्वयावगमे करणत्वात्कालान्वयः । कालान्वये सति फलान्वयात्करणत्वावगतिरितीतरेतराश्रयापत्तेर्दर्शपूर्णमासशब्दयोरप्रसिद्धार्थत्वेन यजिविशेषकत्वायोगात्प्रकृतयागमात्रस्य फलान्वयात्समप्राधान्यापत्तेर्विकृतौ प्रयाजादिदर्शनानुपपत्तिरित्याशङ्कां निरस्यति * प्रयाजादीति * सप्तमोपान्त्ये सौर्यादौ लौकिकी पार्वणस्थालीपाकेतिकर्तव्यताग्रयास्थालीपाकादौ दृष्टप्रवृत्तित्वेनातिदेष्टव्येति पूर्वपक्षिते ब्राह्मणस्येऽर्द्धं बर्हिषो लुनातीति बर्हिषो लवनदर्शनं पितृयज्ञे च न होतारं वृणीतइति होतृवरणनिषेधदर्शनं सौर्ये च प्रयाजे प्रयाजे कृष्णलं जुहोतीति प्रयाजदर्शनं वैदिकेतिकर्तव्यतानतिदेशेन युज्येतेत्याशङ्क्यापि वा न्यायपूर्वत्वाद्यत्र नित्यानुवादवचनानि स्युरिति सूत्रेण यत्र बर्हिर्लवनं प्रत्यक्षविहितं तत्रार्द्धविधिर्होतृवरणनिषेधो नित्यानु-

वादः प्रयोजवाक्यं कृष्णलविशिष्टप्रयाजविधानार्थमिति पूर्वपक्षी
परिहरिष्यति सम्भवमात्रेण त्वत्र प्रकृतिस्थप्रयाजगुणविधिपक्षाभि-
धानम् । यद्वावगतार्थविषयत्वाद्धीप्सायाः प्राप्ताभावे ऽनुपपत्तेरस्य
वचनोदाहरणत्वं भाष्योक्तं दूषयित्वा स्वयं प्रकृतिस्थप्रयाजानुवा-
दत्वस्य लक्ष्यमाणात्वात्स्वाभिप्रायेणैतदुक्तम् । आद्यात्पूर्वपक्षात् भेदा-
भिधानायैतावेवेत्येवकारः । नन्वष्टाकपालादिवाक्येषु पौर्णमा-
स्यमावास्याशब्दयोः कालवाचित्वेन विद्वद्वाक्यविहितकर्मानुवादि-
शब्दाभावात् तैरत्र गुणविधिः सम्भवतीत्याशङ्कानिरासार्थं यदिति
भाष्यं व्याचष्टे * अष्टाकपालादीति *

४७६।२

चोदना वा गुणानां युगपच्छास्त्राच्चोदिते हि

तदर्थत्वान्तस्य तस्योपदिश्येत ॥ ६ ॥

चोदनाशब्दव्याख्यानार्थं कर्मचोदनाशब्दं गुणविधित्वनिरासार्थं त-
या व्याचष्टे * नैत इति * सूत्रशेषव्याख्यानार्थं कुत इति भाष्यं
तात्पर्यतो व्याचष्टे * कुत इति * अप्राप्ते कर्मणि दृष्टस्यानेकगुणवि-
धिप्रकारस्य प्राप्ते कर्मण्यसम्भवाभिधानाद्योत्तरार्द्धं तावद्व्याख्यातुं
पीठिकां करोति * कर्मोत्पत्तीति * फलाद्यनुपादेयपरे वाक्ये कर्म-
विधावप्यनेकगुणविध्यसम्भवसूचनायोत्पत्तिशब्दः । ननु कार-
कैर्विना भावनाविध्यपर्यवसाने ऽग्निहोत्रादिवाक्ये कारकाश्रवणात्
विधिः स्यादित्याशङ्क्याह * तत्रेति * आत्मनो निष्पादकत्वेनांश-
भूततयावगतानि यानि कारकसामान्यानि तदन्यथानुपपत्त्या कार-
कविशेषाक्षेपात्स्ववाक्ये कारकाश्रवणे ऽपि विधिपर्यवसानं सम्भ-
वतीत्याशयः । अर्थापत्त्या कारकविशेषाक्षेपे तद्वाचिपदानर्थक्यमा-
शङ्क्याह * कारकविभक्त्यन्तेत्युक्तम् * तत् ईदृशं हेतुं वाक्यं श्रुता-
नुमितैकदेशे निष्पन्नमग्नीषोमीयेण पशुना यजेतेति पशुसोमाधिक-
रणवार्तिकवक्ष्यमाणन्यायेनाग्नेयेनाष्टाकपालेन यजेतेत्यादिप्रकार-
वचनव्यक्त्याश्रयणात्सर्वत्र कारकविभक्त्यन्तताभिप्रेता यः कश्चि-
द्विशेषो ऽतीत्यनिर्द्धारितविशेषाक्षेपे ऽपि विशेषनिर्द्धारणार्थानि प-
दान्तराणीत्याशयः । वाक्यादेवेत्यनेन स्ववाक्योच्चारणस्योत्पत्ति-
शिष्टबलीयस्त्वं प्रयोजनं सूचितम् । विशेष्यते भावनेत्यन्वयः । नन्वेवं
सत्यमूर्तत्वेन जात्यादेः कारकत्वायोगाद्भावनान्वयो न स्यादित्या-
शङ्क्याह * प्रतिपेदं चेति * द्रव्याश्रितत्वेनामूर्तस्यापि द्रव्यद्वारा
कारकत्वोपपत्तिरुक्ता । ननु पशुत्वादिजातेरादिशब्दोक्तस्य चारुणा-

दिगुणस्याभिक्रमणादिक्रियायाश्च श्रुतिलक्षणद्वारैकशब्दोपादानल-
क्षणया श्रुत्या लिङ्गसंख्ययोश्चैकपदोपादानलक्षणया श्रुत्या द्रव्या-
न्वयात्तादर्थ्यप्रतीतेः कथं भावनार्थतेत्याशङ्क्य * एकेत्युक्तम् *
जात्यादेर्द्रव्येण सह विशेषणविशेष्यभावे ऽपि जातिगुणयोः प्राति-
पदिकार्थत्वात्प्रातिपदिकार्थकारकत्ववाचिन्या विभक्त्या संख्याया-
श्च प्रत्ययार्थत्वेनैकाभिधानलक्षणया श्रुत्या लिङ्गस्यापि टावादिप्र-
त्ययार्थत्वात्प्रातिपदिकार्थत्वाद्वा यथासम्भवं कारकत्ववाचिन्या
श्रुत्या कारकत्वेन भावनार्थत्वप्रतीतेरभिक्रमणादेश्च धातुसम्बन्धा-
धिकारविहिततनुमुल्लुश्रुत्या धात्वर्थान्तरान्वयाभिधानात्तत्र वीप्सो-
क्ता । वृत्त्यन्यथानुपपत्त्यवगतसन्निपत्योपकारित्वेन कारकत्वावगत्या
भावनार्थत्वप्रतीतेर्न द्रव्यशेषतास्तीत्याशयः । यथा द्रव्यस्य कारक-
त्वेन भावनार्थत्वाच्च जात्यादिशेषता तथा जात्यादेरपि न द्रव्यशेष-
तेति परस्परशब्देनोक्तम् । नन्वेवमपि सन्निकृष्टपदान्वयमात्रेण भाव-
नावैशिष्ट्यसिद्धेर्विप्रकृष्टपदानर्थक्यमित्याशङ्क्याह * एवमिति * का-
रकात्मना भावनार्थतैवैवंशब्देनोक्तां व्याचष्टे * स चेति * ननु
विशिष्टविधौ विशेषणानामपि विधेयत्वात्कथं नानेकराक्तिकल्पना-
पत्तिरित्याशङ्क्याह * तथा हीति * श्लोकं व्याचष्टे * विशिष्टाया- ४७७१
मिति * ननु विशिष्टविधेः स्वार्थान्यथानुपपत्त्या विशेषणविधिकल्पकत्वे
विशेषणे विहिते विशिष्टविधिर्विशिष्टे च विहिते विशेषणविधिरि-
तीतरेतराश्रयः स्यादित्याशङ्क्याह * विशेषणोति * पञ्चात्कल्पस्यापि
विशेषणविधेः प्राक्प्रवृत्तत्वेनैव कल्प्यत्वाच्चेतरेतराश्रयापत्तिरित्याश-
यः । श्लोकं व्याचष्टे * विशिष्टेति * एकस्यानेकराक्तिकल्पनापत्ति-
परिहारमुपसंहरति * तेनेति * विशेषणविशेष्यविधेरन्योन्यनैरपे-
क्षणापर्यवसानाद्युपपद्व्यापारो गम्यते विशेष्यानुवादेन विशेषण-
विधिना क्रमेण अप्राप्ते त्वित्युत्तरार्द्धं व्याख्यातमुपसंहरति *
इतीति * प्राप्ते कर्मण्योति * पूर्वार्द्धं व्याख्यातमुपक्रमते * नेति *
एतदेव प्रश्नपूर्वं दृष्टान्तेनोपपादयति * कथमिति * श्लोकं व्या-
ख्यास्यन् दाष्टान्तिके ऽङ्कार्कषणन्यायं योजयति * यदा हीति *
प्रतिघातस्य नित्यमपादानापेक्षत्वात्तस्या इति पञ्चम्यन्तसापेक्षत्वे ऽपि
समासाविघातः प्रधाननयनन्यायस्तत्र नास्तीत्याह * विशिष्टेति *
ननु प्राप्ते कर्मण्यनेकगुणविधानाशक्तावज्जया क्रीणातीत्यादिष्वनेक-
जात्यादिविधिः प्राप्ते सोमक्रयादौ न स्यादित्याशङ्क्याह * त-
त्रेति * यथानेककारकविशिष्टभावनाविधिना विशेषणभूताने- ४७८१
ककारकविध्याक्षेपस्तथानेकजात्यादिविशिष्टकारकविधिना विधेः

षण्णभूतानेकजात्यादिविध्याक्षेप इत्यर्थः । नन्वेवं सत्यनेक-
 स्यापि द्रव्यदेवतारूपस्य कारकस्यैवाग्नेयपदोपादानात्पदान्तरो-
 पात्तस्यापि चाष्टाकपालस्य द्रव्यरूपैककारकत्वात्प्राप्ते कर्म-
 णि विध्युपपत्तिरित्याशङ्क्याह * यदा त्विति * एक-
 पदोपातस्याप्यनेकस्य कारकस्य परस्परान्वयाभावेनैकविशिष्टे-
 तरविध्ययोगान्नैकयत्नेन विधिः सम्भवतीत्याशयः । एकस्यापि तु
 कारकस्यानेकपदोपात्तस्यैकयत्नेन विध्यसम्भवे ऽनेकपदसम्बद्धमि-
 त्यात्राधाराग्निहोत्राधिकरणवार्तिके साधयिष्यते । दार्ष्टान्तिके
 ऽङ्गकर्षणन्यायं योजितमुपसंहरति * एवं चेति * अत्रैव सूत्राव-
 यवं योजयति * तदिति * भाष्यकृतां सूत्रानुक्तविशेषणोक्तौ प्र-
 योजनमाह * परस्परेति * दृष्टान्ते श्लोकं व्याचष्टे * लोके ऽपि
 चेति * अमात्येन गन्तव्यमिति सकृदुच्चारणव्यापारे सेनान्यादिग-
 मनहेतुप्रयत्नान्तरोपादानाशक्तेरुच्चारणावृत्तिः स्यादिति दृष्टान्तप-
 र्यवसानं श्रुतिशब्दः श्रुतिहेतूच्चारणलक्षणार्थः । यदि तावदित्यादेः
 स एवाग्निरष्टाकपालस्य नान्यस्येत्यन्तस्य प्राप्ते कर्मण्यनेकगुणावि-
 धाबुच्चारणावृत्तेर्लक्षणवाक्यभेदाभिधानपरत्वं तावदाह * एत-
 मिति * एतदेवावयवशो व्याचिख्यासुर्यदि तावदित्यादिभाष्यं
 व्याचष्टे * यदीति * कर्मान्वयितया ऽष्टाकपालविधौ अष्टाकपा-
 लस्वरूपकर्तव्यत्वस्यापि क्लेशलभ्यत्वादाग्नेयान्वयरूपार्थान्तरवि-
 धानं दूरोत्सादितमित्यर्थः । अर्थान्तरविध्यशक्तौ तदानीमिति भा-
 ष्यावयवं योजयति * तदाहेति * अथाग्नेयइति भाष्यं न तदा-
 ग्नेयः सत्तया सम्बध्यतइत्यर्थो लभ्यतइत्यनुक्तवान्नचूनमाशङ्क्याह
 ४७९। * अथेति * अथ पौर्णमास्यामित्यथ तस्यामिति च भाष्यद्वयमे-
 कहेलया व्याचष्टे * एवमिति * केन अष्टाकपालो विहित इत्य-
 नूद्यमानाष्टाकपालोत्पत्तिर्निरस्ता केन तस्याविहितइति चावृत्त्या
 तस्य पौर्णमास्यन्वयो निरस्तः । विधीयमानाग्नेयोत्पत्तिनिरासस्तु
 प्राग्वत्सिद्ध इतरन्नाप्यनूद्यमानाग्नेयोत्पत्तिपौर्णमास्यन्वयविधीय-
 मानाष्टाकपालोत्पत्तिनिरासः । स एवोत्पत्तिदेशे ऽनेनोक्तः । एवं
 सत्यपि क्लेशेन तद्विधीनश्रुपगम्याग्नेयस्याष्टाकपालस्य चाष्टाक-
 पालेनाग्नेयेन वान्वयविधावतिगौरवं स्यादित्यर्थः । अथ पौर्ण-
 मासीति भाष्यं व्याचष्टे * पौर्णमासीपदेति * द्रव्यदेवतोभयस्वर-
 ूपकर्तव्यता पूर्वोक्तात्रापि योजिता । ननु पौर्णमास्याख्यक्रियान्वय-
 द्वारः परस्परान्वयो भविष्यतीत्याशङ्क्याह * न चेति * द्रव्यदे-
 वताविशिष्टपौर्णमासीविधौ सत्युभयविशेषणवशीकारं विनोभय-

विशिष्टत्वायोगादेकक्रियावशीकारात्परस्परनियमः सिद्धेयस्य त्व-
निष्टत्वेन दुष्टत्वाद्या पौर्णमासीत्यनूद्य तस्यामाग्नेय इत्युक्ते ऽष्टाक-
पालानुरागाप्रतीतेस्तस्यामष्टाकपाल इत्युक्ते चाग्नेयानुरागाप्रतीतेर्न
क्रियाद्वारा द्रव्यदेवतयोः परस्परान्वयः सम्भवतीत्यर्थः । अथ द्रव्य-
देवते इति भाष्यव्याख्यानपूर्वमथ केन चिदित्याशङ्काभाष्यमवतार-
यति * एतदिति * परस्परासम्बन्धपरिहारार्थं प्रागेव द्रव्यदे-
वतायाः परस्परसम्बन्धं कुर्वन्नन्यतः सिद्धं द्रव्यस्य देवतासम्बन्ध-
मनूद्येत्युक्तम् । ननु द्रव्यदेवतान्वयविधिपूर्वककर्मान्वयविध्यभ्युपगमे
ऽपि द्रव्यदेवतान्वयसिद्धेरनुवादाभिधानं किमर्थमित्याशङ्क्यान्यतर-
सम्बन्धितया ऽन्यतरविधिर्द्वयोर्वा युगपदिति विकल्पद्रव्यसम्ब-
न्धितया देवताविधौ देवतासम्बन्धितया द्रव्यविधौ उभयोर्द्रव्यदे-
वतयोः स्वरूपाविधिः सम्बन्धविधिश्चेति क्लेशे युगपत्त्वितरेतरनैरपे-
क्ष्येणोभयविधौ परस्परसम्बन्धक्लेशमनुभूय पौर्णमासीसम्बन्धक्ले-
शो यस्तत्परिहारार्थमित्युक्तमिति तच्छब्दाक्षिप्तयच्छब्दाध्याहारैक-
ग्रन्थतया योज्यम् । अवतारितभाष्यस्य परव्याख्यामुपन्यासपूर्वकं दू-
षयति * तद्वेति * परस्वरूपमेव तावन्निषिद्धत्वादयुक्तं विशेषतो
हविषः सुतरामनपवृत्तकर्मण इत्यर्थः । केन चिदाग्नेयमष्टाकपालं
निर्वपेद्रुक्काम इत्यादिवाक्येन विधानात्सङ्कल्पविषयीकारित इत्येवं
स्वमतेन व्याचष्टे * तस्मादिति * रुक्कामेष्ट्यां विहितस्य पुरोडा-
शस्य तत्र त्यक्तस्यान्यत्रात्याज्यत्वेन साधारणयायोगादाच्छिद्य वि-
धौ च रुक्कामेष्ट्यसिद्ध्यापत्तेः पौर्णमास्यां विध्ययोगे ऽपि पुरोडाशा-
न्तरस्य चाग्निनोपलक्षणायोगे ऽपि यो ऽष्टाकपालो ऽन्य-
त्राग्नेयतया विहितः स पौर्णमास्यां भवतीत्यष्टाकपालत्वसाम्या-
त्पुरोडाशान्तरस्याग्न्युपलक्षितस्य पौर्णमास्यां विधिरित्याशयः ।
तथापीति परिहारभाष्यमाग्नेयपदान्वयेनैवाग्निदेवत्वत्वसिद्धेरयुक्त-
माशङ्कोपपादयति * तत्राहेति * अष्टाकपालस्य पौर्णमासीस-
म्बन्धविध्यर्थमुपलक्षणायाग्नेय इति शब्दो वाचको ऽस्येति व्युत्पत्त्या-
ग्नेयशब्दोक्तस्याग्नेयत्वस्यानूद्यमानात्वात्पौर्णमासीगतस्याष्टाकपा-
लस्य नाग्निदेवत्वत्वसिद्धिरित्यर्थः । सिद्ध्यर्थमिति पाठेत्पलक्षणभू-
ताग्निस्सम्बन्धसिद्ध्यर्थमिति व्याख्येयम् । अथेति भाष्येणोपलक्षणार्थ-
त्ववद्विधानार्थतामप्याग्नेयशब्दस्याशङ्क्य स वक्तव्य इत्यनेन वैश्व-
देवशब्दवत्त्वात्सकृदुच्चरितस्याग्नेयादिशब्दस्य विध्यनुवादत्वासम्भ-
वेन परिहृतं तद्व्याचष्टे * युगपदिति * कल्पयिष्याम इति भा-
ष्येणाष्टाकपालस्य पौर्णमासीयागान्वये विहिते देवतां विना द्रव्य-

स्य यागान्वयायोगाद्देवताकाङ्क्षायामुपलक्षणत्वेन बुद्धिस्थस्याग्नेर्दे-
वतात्वकल्पनमाशङ्क्य नासतीत्यनेन यस्य वाचकं शब्दमुद्दिश्य
स्मृत्वा वा हविस्त्यक्ष्यामीति सङ्कल्पः क्रियते सा देवता भवतीति
विधिशब्दाधिकरणवक्ष्यमाणलक्षणेन त्यज्यमानद्रव्यसम्बन्धापेक्ष-
प्रवृत्तित्वात्मकसम्बन्धिशब्दत्वाद्देवताशब्दस्य गुर्वादिशब्दस्याध्या-
पनादिक्रियाजन्याध्याप्याद्यवच्छिन्नाध्यापयित्रादिगतातिशयवाचि-
त्वावगतिवत्यागोद्देशक्रियाजन्यद्रव्यावच्छिन्नान्यादिगतातिशयवा-
चित्वावगतेर्विधानं च विनाग्न्यादेर्द्रव्यत्यागोद्देश्यत्वप्रमाणाभावेनो-
द्देशक्रियाजन्यातिशयमात्कायोगान्नाग्न्युद्देशेन द्रव्यत्यागाविधिं वि-
नाग्नेर्देवतात्वसिद्धिरित्युक्तम् ।

तदर्थो यादृशो यत्र देवतात्वेन चोदितः ।

मनागपि ततो ऽन्यत्वे देवतेति न गम्यते ॥

इतिस्तुतश्चाधिकरणवार्तिके व्याख्यातमितीतिकरणेन
सूचितम् । एवं तर्हि यो ऽष्टाकपालतयान्यत्राग्नेयो विहितः स पौर्ण-
मास्यां भवतीत्यन्यतः सिद्धं देवताया द्रव्यान्वयमनूद्य कर्मान्वय-
मात्रविधानादवाक्यभेदो भविष्यतीत्याशङ्क्य कर्मविधिं विना न कथं
चिद्वाक्यभेदपरिहारः सम्भवतीति दर्शयितुमाह * अनेनैवेति *

नियोगेन विकल्पेन द्वे वा सह समुच्चिते ।

सम्बन्धः समुदायो वा विशिष्टावेक्येतरे ॥

इत्यनेन न्यायेन बहुप्रकारावचनव्यक्तीराशङ्क्य देव-
तानुपलक्षितद्रव्यमात्रविधौ द्रव्यानुपलक्षितदेवतामात्रविधौ वा-
न्यतरपदानर्थक्यापत्तेर्यथा देवतोपलक्षितद्रव्यस्यैव विद्वद्वाक्य-
विहितकर्मान्वयविधौ विधिं विना देवतानवगतेरुपलक्ष-
णार्थत्वेनोपचिरितस्याग्नेयशब्दस्याविधित्वकल्पने सकृदुच्चरितवि-
ध्यनुवादत्वायोगेनोच्चारणावृत्तिलक्षणो वाक्यभेदस्तथा द्रव्योपल-
क्षिताया देवताया एव विधौ द्रव्यस्यापि विधिं विना कर्मान्वया-
सिद्धेरुपलक्षणार्थस्याष्टाकपालशब्दस्य विधित्वकल्पने ऽपि द्रव्यं
वा देवता वा विधीयतइत्यस्मिन्पक्षे विकल्पेनान्यतरस्यांपलक्षणार्थ-
स्य विधित्वकल्पनवाक्यभेदः । द्रव्यं देवता चेति समुच्चयपक्षे स्पष्टो
वाक्यभेदः द्रव्यदेवतासम्बन्धसमुदाययोर्विधौ सम्बन्धो हि विधी-
यमानः सम्बन्धिनं तावदाक्षिपेद्वात्वर्ये पुनः स विधातव्य एवं
सम्बन्धी अन्यथासम्बन्धस्यैवं सम्बन्धी शेषः स्यान्न क्रियाया इत्या-
धाराभिहोत्राधिकरणवक्ष्यमाणन्यायेन द्रव्यदेवतयोरपि विध्यापत्ते-
र्वाक्यभेदः अन्यतरविशिष्टान्यतरविधावपि द्रव्यदेवतयोर्मिश्रकार-

कत्वात्कारकयोश्चान्योन्यविशेषणविशेष्यभावाभावेनैककारकविशिष्टकारकान्तरविध्ययोगादेकस्वरूपविशिष्टान्तरस्वरूपविध्यभ्युपगमे चान्योन्यविशेषणत्वप्रसङ्गाद्वात्वर्थे पुनः स विधातव्य सम्बन्धित्यनेन न्यायेन क्रियाङ्गत्वासिद्ध्यर्थं विशेषणस्यापि विध्यापत्तेर्वाक्यभेदः प्रपञ्चयितव्य इत्यर्थः। एते पक्षाः पुनर्योज्याव्यतिकीर्णाः परस्परमिति न्यायेन वचनव्युत्तानन्त्याद्वाक्यभेदानन्त्याभिधानं पौर्णमासीग्रहणस्योपलक्षणार्थत्वेनामवास्याया अनुवादेनापि द्रव्यदेवताविधानस्य निरस्तत्वात्किं तद्वाग्नेयादिवाक्ये विधीयतइत्याशङ्कायां तस्मादित्यन्तर्भाष्यं व्याचष्टे * तेनेति * विद्वद्वाक्यविहितएव कर्मणि द्रव्यदेवतासम्बन्धो विधीयतामित्याशङ्कानिरासार्थं स एष इति भाष्यं व्याचष्टे * न चेति * यजतिस्तु द्रव्यफलभोक्तृसंयोगादिनेव न्यायेन योगं विना द्रव्यदेवतान्वयायोगाद्यागापेक्षायां वाक्यान्तरप्राप्ते यागे द्रव्यदेवतान्वयविधौ सम्बन्धो विधीयमान इत्याद्याशङ्कानिहोत्राधिकरणवार्तिकोक्तन्यायेन द्रव्यदेवतयोरपि विध्यापत्तेर्वाक्यभेदप्रसङ्गादस्मिन्नेव वाक्ये द्रव्यदेवताविशिष्टयागविधानात्स एव यागो भवतीत्यपरोक्षवाचिनैषशब्देन वाक्यान्तरविहितात्परोक्षाद्यागाद्भेदः सूचित इत्याशयः। एवं तद्वाग्नेयादिवाक्यविहितं यागान्तरमेव विद्वद्वाक्यविहितयोर्यागयोः पौर्णमास्यमावास्याशब्दोक्तयोरङ्गत्वेन विधीयमानं रूपं भविष्यतीत्याशङ्कानिरासार्थं तेनेत्यादिभाष्यं व्याचष्टे * कर्मान्तरत्वे चेति * आग्नेयादिवाक्यस्थयोः पौर्णमास्यमावास्याशब्दयोः श्रुत्या कालार्थत्वप्रतीतेर्लक्षणाहेत्वभावाच्चायुक्तमप्याग्नेयादिवाक्यविहितानां यागानां विद्वद्वाक्यविहितयागाङ्गत्वं प्रौढ्याभ्युपेत्य यागस्य यागान्तरव्यवच्छिन्नरूपयागप्रत्यायकत्वायोगात् रूपत्वाभावो भाष्यकृतोक्त इत्यवयवव्याख्याया सूचितं श्रुत इति सिद्धान्तोपसंहारभाष्यं व्याचष्टे * इतीति * पूर्वपक्षसूत्रस्थश्रुतिसंयोगशब्दव्याख्यानार्थं तथा न लक्षणाशब्दो भविष्यतीति भाष्येणार्थादुक्तं विद्वद्वाक्यस्थयोः । पौर्णमास्यमावास्याशब्दयोरग्नेयादियागसमुदायपरत्वे लाक्षणिकं दोषं यत्स्विति भाष्येणानुभाष्य तत्परिहारार्थं नैष इति भाष्यं व्याचष्टे * अष्टश्रेति * एकवचनान्वयाय समुदायलक्षणा श्रुत्यर्थान्वयायोगादगत्याश्रयणीयेत्यर्थः । कालवाचिभ्यां पौर्णमास्यमावास्याशब्दाभ्यां यागलक्षणा त्वत्पक्षे ऽपि तुल्येति सूचनायादिशब्दः । यत्तु स्वयं श्रुतिशब्दव्याख्यायै प्रत्यक्षश्रुतश्च यजिर्न द्रव्यदेवतासम्बन्धाकलेशेनानुमातव्यो भविष्यतीत्युक्तम् तत्परिहरति * किं चेति * भावनैकविषय-

त्वाद्विधेर्द्रव्यदेवतान्वयं विदधताग्नेयादिवाक्ये तत्तदवच्छिन्नाया भा-
वनाया एव विधेयत्वादव्यापारस्य च व्यापारान्वयं विना भावनावच्छे-
दकत्वायोगादपुंव्यापारत्वेन च भवत्युक्तस्य व्यापारस्य पुमग्रयज्ञापर-
पर्यायभावनावच्छेदकत्वायोगाद्भवत्युक्तक्रियातो ऽन्यक्रियायोगाभा-
वे वाक्यासमाप्तेरसमाप्तस्य चार्थाभावेनार्थद्वारवाक्यान्तरान्वयायो
गाच्च वाक्यान्तरे प्रत्यक्षश्रुतो ऽपि च यजिराग्नेयादिवाक्ये ऽन्वीयतइ
त्यर्थः । श्लोकं व्याचष्टे * अष्टाकपाल इति * यत्तु स्वयं पूर्वपक्षसूत्रस्थगु-
णशब्दव्याख्यानाय समुदायानुवादत्वाच्च विधित्वं गुणवत्तरमित्युक्तं
तत्परिहर्तुमाह * अनुमिते चेति * प्रकृतप्रत्यभिज्ञानाद्यच्छब्दोपव-
न्धेन वानुवादसरूपत्वादनुवादतैवेह गुणवत्तरत्याशयः । ननु स-
त्यपि यच्छब्दोपबन्धे यदाग्नेयो ऽष्टाकपाल इत्यादिवद्विधिशक्त्याश-
ङ्गाह * क्रियेति * न धलोप इत्यत्र यच्छब्दस्य विधिशक्तिप्रति-
बन्धकनिरासात्कथं विद्वद्वाक्ययोरनुवादसरूपता यादृशी क्रिया तां
कुर्यादिति क्रियारूपानुवादे ऽपि कर्त्तव्यत्वाननुवादत्वेन क्रियासमा-
नाधिकरणस्य यच्छब्दस्य विधिशक्त्यप्रतिबन्धकत्वे ऽपि कर्त्तृसमा-
नाधिकरणं कर्त्तव्यत्वानुवादित्वाद्विधिशक्तिं प्रतिबध्नातीत्याशयः ।
वृद्धवाक्येनेतदेव द्रढयति * तथा चेति * रुजेर्नाशापरपर्यायभ-
ङ्गवाचित्वाच्च नाशयेदित्यर्थः ।

व्यपदेशश्च तद्वत् ॥ ७ ॥

भाष्यकारीयव्यपदेशशब्दस्य पौर्वापर्यविषयंतयो व्याख्यानं
द्वितीयपूर्वपक्षनिरासार्थं सम्भवविषयत्वोपलक्षणार्थं चेत्याह * एके-
ष्टिरिति * यद्येको यागो ऽमावास्यायामिति विग्रहेण द्वितीयपूर्वपक्ष-
निरासार्थतोक्ता संहृत्य युगपद्भावो धारणं निष्पादनं पौर्वापर्यं चेति
द्वन्द्वैकवद्भावः । यागैक्ये ऽपि हविर्भेदादुभयोपपत्तिमाशङ्क्य * सा-
न्नाय्येत्युक्तम् * यागैक्ये सत्याग्नेयस्यैन्द्रस्य सान्नाय्यस्य दध्नः पयसो
वा विकल्पः स्यादित्यर्थः । व्यतिरेकमुखेन श्लोकं व्याचष्टे * कर्मेति *
आद्यपूर्वपक्षे पौर्वापर्यविवक्षायां देवतान्वयाविवक्षयेन्द्रत्वविशेष-
णाविवक्षां मत्वा व्याख्याविभवार्थं स्वयमुत्तरइति द्विवचनविषय-
त्वेन व्यपदेशशब्दं व्याचष्टे * प्रथमेति * पूर्वपक्षद्वये ऽपि सर्वेषां सम-
प्राधान्येनाग्नेयादेः प्राधान्यलक्षणसाधकतमत्वरूपतैक्षण्यशब्दवाच्यो-
ग्रत्वाभावावुपप्रवविषयतयापि व्यपदेशव्याख्यानं च शब्दात्सूचितम् ।

पूर्वपक्षद्वये ऽपि श्रुत्यर्थाभ्यां लिङ्गानुपपत्तिमाह
 * कर्मन्तरेति * पञ्च प्रयाजा द्वावाज्यभागौ स्विष्टक-
 त्रयो ऽनुयाजा इत्याहवनीये यजिचोदिताङ्गाहुतीनामेकादशसंख्य-
 त्वाद्विद्वद्वाक्ययोः कर्मन्तरविधित्वपक्षे पौर्णमास्यां प्रधानाहु-
 तिचतुष्ट्वात्पञ्चदशसंख्यापत्तेरभावास्यायां या च प्रधानाहुतित्रि-
 त्वाच्चतुर्दशसंख्यापत्तेराधिक्यात्तयोरेव कर्मविधित्वपक्षे प्रधानाहु-
 त्येक्येनोभयत्र द्वादशसंख्यापत्तेन्यूनत्वाच्छ्रुतसंख्यानूपपत्तिरित्यर्थः
 कर्मैक्यपक्षे न्यायेनाग्नेयादिवाक्यविहितानां प्रधानाहुतीनां वि-
 कल्पापत्तावपि दशभिः क्रीणातीतिवच्चतुर्दशत्रयोदशवचनपर्या-
 लोचनया समुच्चयावगमाद्याज्यानुवाक्याक्रमाच्चाहुतिर्पावापर्यो-
 पपत्तेर्लिङ्गव्यपदेशोपपत्तिमाशङ्क्य सिद्धान्तपक्षेणानुवादतयाप्युप-
 पन्नस्य चतुर्दशत्रयोदशवचनस्य विधित्वकल्पनायोगाद्विधित्वे च
 प्राधान्याहुतीनामैवैतत्संख्यत्वापत्तेरभ्यासलक्षणापत्तेश्च नैतत्समर्थनं
 युक्तमिति अनुवादशब्देन सूचितम् । ननु सिद्धान्ते ऽप्यसोमयाजिनः
 पौर्णमास्याम् अग्नीषोमीयाभावादमावास्यायां च सान्नाय्याभावाल्लि-
 ङ्गानुपपत्तिरित्याशयेन पृष्टोत्तरमाह * कुत इति * सोमयाजिवि-
 पयत्वात्पौर्णमास्याममावास्यायां तु सोमयाजिनः सान्नाय्यद्वयस्य
 सम्प्रतिपन्नदेवतात्वेनैकाहुतित्वादसोमयाजिनो ऽप्येन्द्राग्नस्य पुरो-
 डाशस्य सान्नाय्यद्वयस्थाने विधानेनैककर्म्यादेवैकाहुतित्वावगतेः सदा
 प्रधानाहुतिद्वित्वाल्लिङ्गोपपत्तिरित्याशयः । अधिकरणार्थमुपसं-
 हरति * तस्मादिति * सुखग्रहणार्थं वृद्धानामधिकरणार्थसंग्रह-
 श्लोकं पठति * आहेति *

उपांशुयाजापूर्वताधिकरणम् ॥ ४ ॥

पौर्णमासीवदुपांशुयाजः स्यात् ॥ ९ ॥

ननु सापवादाभ्यासचिन्तायाः समाप्तत्वात्संख्यादिनिमित्ते
 कर्मभेद चिन्त्ये मध्ये चितान्तराण्यसङ्गतानीत्याशङ्क्य साधारणीं
 सङ्गतिमाह * इदानीमिति * उपांशुयाजाघाराग्निहोत्रपशुसोम-
 वाक्यानां वाक्यान्तरविहितसमुदायानुवादत्वे सत्युपांशुयाजा-
 दिकर्मभेदो विधित्वे त्वभेद इति भेदाभेदफलत्वाल्लक्षणस-
 ङ्गतिः सूचिता अधिकरणत्रयमध्ये ऽप्यस्य प्राथम्यसिद्धौ वैशेषि-
 कसङ्गतिसूचनपूर्वकं सूत्रं व्याचक्षाणः पूर्वपक्षमाह * तत्रेति *
 विष्णवादिवाक्यैर्यागविधायुपांशुयाजत्रयापत्या पौर्णमास्यां षोड-
 शाहुत्यापत्तेर्लिङ्गदर्शनाक्षेपेण पूर्वपक्षोत्थानादुपांशुयाजचिन्ताया

वैशेषिक्यनन्तरसङ्गतिस्तावच्छब्देन सूचिता विष्णवादिवाक्येषु वि-
धेयत्वयोग्यस्वप्रधानभूतयागाश्रुतेः प्रकृतयागाभावात्पौर्णमासीवद्भा-
वायोगं कुत इति भाष्येणाशङ्क्य नामसम्बन्धादित्यादिना तद्व-
द्भावावोपपादनं कृतं तन्नोपांशुयाजशब्दस्य नामधेयतायाः स्वानभिमत-
त्वात्संज्ञावच्छेदनिमित्तमुपेक्ष्यारूपत्वप्रकृतयागसद्भावाविनिमित्तं तद्व-
द्भावं व्याचष्टे * कुत इति * श्लोकं व्याचष्टे * एतेषु तावदिति * त-
स्यस्य विधिवाचित्वावुपसर्जनत्वेनापि निर्दिष्टस्य यागस्यार्थाभि-
प्रेक्ष्य विधेयत्वोपपत्तिसूचनार्थं तद्व्येत्युक्तमायजतीत्यस्य वर्त्तमाना-
पदेशत्वाग्नैकान्तिकविधितेति तावच्छब्देन सूचितम् । विष्णवादिवा-
क्यानां विधित्वाभावे ऽप्यन्तरालवाक्ये रूपाज्ञानसाम्यात्ततो न
केवलं रूपाज्ञानं किं त्वद्वष्टान्तरकल्पनं च प्राप्तमिति योज्यम् । तै-
त्तरीयकशाखायामुपांशुयाजमन्तरा यजत्यजामित्वायेत्यन्तरालवा-
क्ये ऽप्यजामिकरणार्थवाददर्शनाद्भाष्यकृतोपेक्षितमपि हेत्वन्तर-
मुदाहृते वाक्ये तादृगर्थवादादर्शनात्स्वयमाह * किं चेति * विष्णवा-
दिवाक्येषु प्रत्येकमजामिकरणावगतेस्तदेकविषयत्वेन जामिदोपो-
क्तेरपि विष्णवादिवाक्यविषयस्तुत्यर्थत्वावगमात्तस्याश्रोपक्रमस्थ-
त्वात्तदनुरोधेनोपसंहारस्यापांशुत्वविशिष्टयागविधेरपि विष्णवा-
दिवाक्यप्रतिपाद्यतावसीयत इत्याशयः । जामिदोपोपक्रममुपन्यस-
नमित्यर्थः । सहार्थतृतीययोक्तः श्लोकं व्याचष्टे * यथोपक्रममि-
ति * जाम्युपन्यासाजामित्वयोरेकविषयत्वेनाजामित्वस्य विष्णवा-
दिवाक्योक्तयागविषयत्वाज्जामित्वस्याप्युपक्रमस्थस्य सन्दिग्धेषु
वाक्यशेषादित्यनेन न्यायेन तद्विषयत्वावगतेरुपसंहारस्थस्य विधे-
रुपक्रमानुसारित्वस्य न्याय्यत्वादिति विष्णवादियुक्ता एव विधय
इत्यर्थः । जामिदोषेण सहोपन्यसनमिति योजनसूचनायोपन्यासश-
ब्दः । समुदायानुवादव्यवहितस्यापि जामित्वस्यानुवादेन स्तुतेरन-
पेक्षितत्वेनासम्बन्धाद् ।

यस्य येनार्थसम्बन्धो दूरस्थस्यापि तेन सः ।

अर्थतो ह्यसमर्थानामानर्थक्यमकारणम् ॥

इत्यनेन न्यायेनापेक्षावशाद्विधिवाक्यान्वयो ऽनेकैरपि चैकस्य
तन्त्रेणान्वयो न विरुद्ध इत्याशयः । यागत्रयस्योपांशुत्वाद्येकधर्मयो-
गात्समुदायाकरणे शक्ये ऽप्यनुवादानर्थक्यमाशङ्क्याह * समुदा-
येति * अन्यथा कालवाक्ये ऽग्नीषोमकीर्त्तनातदेवत्यस्योपांशुयाजस्य
कालान्वये सति विद्वद्वाक्यस्थेन पौर्णमासीशब्देनानुवादात्फलवा-
क्यस्थेन पूर्णमासशब्देन फलान्वयात्प्राधान्यावगतेर्वैष्णवप्राजापत्य-

योरङ्गत्वं स्यादित्याशयः । नन्वित्याशङ्काभाष्यमाक्षिपति * नन्विति *
समाधत्ते * नैष इति * नैवं जातीयक इति परिहारभाष्यमवतार-
यन् व्याचष्टे * अत इति * नाम्नो ऽप्युपांशुत्वगुणकयागत्वानिमि-
त्तत्वादङ्गतकत्वस्य तदवाचकत्वापत्तेः पक्षद्वयसाम्येनादोषत्वशङ्का-
निरासार्थमव्युत्पन्नस्त्विति भाष्यं व्याचष्टे * व्युत्पन्नेति * नन्वि-
त्याशङ्काभाष्याशयं व्याचष्टे * नन्विति * माभूदिति परिहारभा-
ष्याशयमवतारणपूर्वं व्याचष्टे * तदिति *

चोदना वा प्रकृतत्वात् ॥ १० ॥

सूत्रं व्याचष्टे * कर्मेति * विष्णवादि संयुक्तानां मिश्रवा-
क्यत्वाभावे ऽप्यवान्तरपदसङ्गविषयो वाक्यशब्दः विष्णवादिवा-
क्यानामविधायकत्वं न हीत्यादि मिथेत वाक्यमित्यन्तभाष्योक्तया
युक्त्योपपादयति * यथेति * तथात्रापि न पृथग्विधित्वप्रतिप-
त्तिरित्यध्याहारेण नानेकादृष्टकल्पनानुबन्धिविध्यभ्युपगमो युक्त
इति व्यवहितान्वयेन वा पूरणीयम् । ननु वैश्वानरं द्वादशकपालं
निर्वपेदित्युपक्रान्ताया वैश्वानरेष्टेर्यस्मिन्जातपतामिष्टिं निर्वपतीत्यु-
पसंहारेणैकवाक्यत्वावगमाद् दृष्टत्वादियुक्तानां शब्दानां पृथग्विधि-
त्वायोगो ऽप्यत्र जामित्वोपक्रमादजामित्वोपसंहाराच्चैकवाक्य-
त्वानवगतेन तत्तुल्यतेत्याशङ्क्यं हीदं वाक्यामिति भाष्योपपादित-
मेकवाक्यत्वं प्रपञ्चयितुम् * जामि वा इत्युक्तम् * सोदर्यवाचि-
जामिशब्दलक्षितस्य सादृश्यस्य नैरन्तर्यानुष्ठाने सत्यालस्यापादकत्वे-
न दोषत्वात्तत्कीर्तनस्य च निषेधाश्रुतेर्निन्दापर्यवसायित्वायोगादा-
काङ्क्षावशेनाजामित्वकरकर्मस्तुल्यत्वावगमाज्जामित्वोपन्यासयो-
रेकवाक्यतावसीयतइत्याशयः । ननु जामित्वाजामित्वोपन्यास-
योरेकवाक्यत्वावसाये ऽप्यजामित्वस्य विष्णवादिवाक्योक्तयागविष-
यत्वात्तदेकवाक्यतया जामित्वस्यापि तद्विषयत्वावगतेस्तस्य चापेक्ष-
मस्यत्वात्तदनुसारेणोपसंहारस्यस्य विधेरपि तद्विषयतावसीयतइ-
त्याशङ्क्यं कः पुनरित्यादि भाष्योक्तार्थवादस्यान्तरालवाक्योक्तयाग-
विषयत्वाद्विधेरपि तद्विषयत्वमुपपादयितुम् * जामिता चेत्युक्तम् * ४८३१
पञ्चम्यन्तवैश्वानरवाक्यवदत्रापि वाक्ये विध्यैक्यावसायान्न पृथक्
विधितेत्यध्याहारेण नानेकेति व्यवहितान्वयेन वा पूरणीयम् । नन्वेव-
मपि विष्णवादिवाक्येषु तन्व्यप्रत्ययेनैकान्तिकाविधित्वावगमात्पृथ-
क्विधित्वापत्तिरित्याशङ्क्यं तस्मिन्क्रियमाणइति भाष्याक्तं विधि-
त्वानादरमुपपादयितुम् * विष्णवादीत्युक्तम् * न हीत्यनेन विधि-

त्वानपेक्षोपपादिता विष्णवादियुक्तगतस्याजामित्वस्य जामितयान्वये
 सति विष्णवादियुक्तविधेस्तथान्वयः स्यान्न त्वजामित्वस्य विष्णवादियु-
 क्तगतत्वं सम्भवति विष्णवादियुक्तानामन्तरालसंयोगाभावेन स्तु-
 त्यनर्हत्वादित्याशयः । नन्वन्तरालयुक्तस्याप्यजामित्वान्वयाश्रुतेर्न
 विधानानर्हतास्तीत्याशङ्क्य तत्र व्यवधानादिति भाष्योक्तमन्तरालसं-
 योगेनैवाजामित्वान्वयावगमाज्जाम्युपक्रमेण वाक्येन विधानानर्हत्वं
 विवरितुम् * अन्तरालेत्युक्तम् * विष्णवादिवाक्यानां यागाविधा-
 यकत्वमेवापि चेति भाष्योक्तं युक्त्यन्तरेणोपपादयति * किं
 चेति * विष्णवादिवाक्यैर्यागविधौ सति विष्णवादिदेवताया यागा-
 न्वये श्रुतेन विधिना कृते यागो ऽर्थादेवतां प्रत्युपसर्जनभूतो वि-
 धेयः स्यात्तच्चान्तरालवाक्येन श्रुते चकारात्स्वप्रधानभूते यागे
 विधेये सम्भवत्युक्तमित्यर्थः । अनेन चार्थाक्षेपाधीनत्वेनोपसर्जनभू-
 तस्य देवतासंस्कारकत्वापत्तेरविनियुक्तायाश्च देवतायाः संस्कार्य-
 त्वायोगाद्देवताविधिसापेक्षत्वेन यागविधोर्विप्रकृष्टत्वमभिप्रेत्य भाष्ये
 वाक्यशब्दः प्रयुक्त इति सूचितम् । श्लोकं व्याचष्टे * कर्मोत्पन्नइति *
 याग उपसर्जनं विष्णवादिः प्रधानं यस्मिन्निति बहुव्रीहिं विगृह्य
 यागोपसर्जनश्चासौ विष्णवादिप्रधानश्चेति कर्मधारयो विग्राह्यः
 प्रत्यक्षस्य प्रधानस्य च यागस्य कर्तव्यत्वोपदेशोपपत्तेरित्यर्थः । एवं
 सत्यपि विधित्वे देवताविध्यापत्तेर्यागविधित्वं नास्तीत्याह * तत्रे-
 ति * देवताविधितैव तर्ह्यस्तु इत्याशङ्क्याह * न चेति * देवता-
 न्वयानभिधायित्वात्तद्व्यप्रत्ययानां देवताविधायित्वासम्भवे ऽभिहिते
 चतुर्थ्या देवतात्वानभिधायित्वे ऽपि यथादेवताविधायित्वं तथा त-
 व्यस्यापि भविष्यतीत्याशङ्क्य * सम्प्रदानमित्युक्तम् * त्यज्यमान-
 द्रव्योद्देश्यत्वप्रतिग्रहीतृत्वसमुदायात्मकसम्प्रदानत्ववाचिनी चतुर्थी
 लक्षणया वाच्यैकदेशत्यज्यमानद्रव्योद्देश्यत्वात्मकं देवतात्वं वदती-
 त्याशयः । ननु कर्मत्ववाचिन्यापि द्वितीयया विष्णुं यजतीत्यादौ
 देवताविधिदर्शनात्तद्वाचिनस्तद्व्यप्रत्ययस्यापि देवताविधायित्वं क-
 स्मान्न स्यादित्याशङ्क्याह * तत्रेति * तद्व्यस्य द्वितीयावत्प्रधानभूतकर्मा-
 नभिधायित्वात्तत्तुल्यार्थतैव तावत् क्लेशलभ्या न च तल्लभमात्राद्दे-
 वतासिद्धिः देवतायाः कर्मत्वाभावादित्याशयः । कथं तर्हि देवता-
 यास्तद्व्यद्वितीयाभ्यां निर्देश इत्याशङ्क्य निर्देशालम्बनमाह * त्या-
 गार्थत्वाद्धीति * देवतोद्देशद्रव्यत्यागसमुदायवाचित्वाद्यजेस्तादृश-
 स्य च कर्माभावाद् द्रव्यस्यापि पारमार्थिककर्मत्वाभावे ऽपि देवता-
 वच्छब्दमात्रोपकारित्वशङ्कानिवृत्तये ऽर्थरूपोपकारित्वप्रदर्शनार्थः ।

परमार्थशब्दः । उद्देशविशिष्टत्यागवाचिनो ऽपि यज्जेश्विशेषणांशाना-
दरेण विशेष्यांशविवक्षया त्यागार्थत्वमभिप्रेत्य कर्म भवतीति लप-
बलोपे पञ्चमी । नन्वेवं सति देवतायाः कथं कर्मतेत्याशङ्क्य देवतो-
द्देशेन द्रव्यत्यागोत्तरकालं देवतामुद्दिश्य त्यज्यमानेन द्रव्येण देव-
तायाः प्रतिग्रहीतृत्वाभावे ऽपि प्रतिश्रवणेनेवाप्रतिगृह्णतो ऽपि
ब्राह्मणस्य स्वाम्यापादनेनाप्यमानत्वात्तप्ते पयसि दध्यानयतीत्यत्रा-
नयतिकर्मणा दध्नेव व्याप्यमानस्य पयसो * द्वितीयकर्मत्वं भ-
वतीत्युक्तम् * ननु देवताया द्रव्येणाप्यमानत्वस्य दध्नेव पयसः
संस्कार्यत्वमात्रविवक्षायां द्विकर्मकलक्षणो धातुः प्रसज्येत गवेव
तु ब्राह्मणस्य स्वाम्यविवक्षायां सम्प्रदानत्वापत्तेश्चतुर्थी स्यादित्या-
शङ्क्य * तत्रेत्युक्तम् * प्रक्रमात्तु नियम्येत्तारम्भस्य क्रियानिमित्त- ४८४।१
त्वादित्यत्र पष्ठाधिकरणसूत्रे प्रक्रान्तं कर्म वीतायामपि फलेच्छायां
प्राप्ते वा फले ऽवश्यं समापनीयमित्येतदुपपादनार्थं भाष्यकृतोप-
क्रमादारभ्य समाप्तिपर्यन्तस्य व्यापारसमूहस्याख्यातेन विधित्सित-
त्वात् श्रुत्या चारम्भसमाप्त्योर्विधौ गौरवापत्तेरारम्भमात्रविधौ
च नियोगतः समाप्त्यसिद्धेर्यागादि समापयेदिति शास्त्रार्थ इति
नायमारम्भसमाप्तिशब्दार्थः । किं तर्हि समाप्तिरेव समाप्त्या व्यर्थ-
प्राप्तत्वादारम्भस्य तस्मात्परिसमाप्तिः शब्दार्थ इति भाष्येण वक्ष्य-
माणत्वाद्देवतास्वाम्यापत्तेश्च देवतोद्देशविशिष्टद्रव्यत्यागोत्तरकाल-
त्वेन समाप्तित्वात्तत्कर्ममात्राविर्भावैककर्मत्वावधारणात् द्विकर्म-
कधात्वप्रसक्तेर्देवतायाश्च प्रतिग्रहीतृत्वाभावेन सम्प्रदानत्वाभावा-
च्चतुर्थ्यप्रसक्तेस्तद्व्यद्वितीयोपपत्तिरित्यर्थः । न तु त्यज्यमानद्रव्याप्य-
मानस्य तद्व्यद्वितीयावाच्यत्वे तल्लक्षणत्वाद्देवतात्वमेव वाच्यं स्या-
दित्याशङ्क्याह * नत्विति * त्यज्यमानद्रव्योद्देशकर्मत्वं देवतात्वं
तच्चोद्देशांशस्य विशेषणत्वेन द्वितीयानन्वयान्न द्वितीययोच्यते देव
ताप्तेस्त्वाहवनीयप्राप्तेर्जुहोत्यर्थत्ववत् यज्यर्थत्वाभावान्नान्तरीयक-
सिद्धावपि अशास्त्रीयत्वेन तत्कर्मत्वलक्षणमाप्यमानत्वं न देवता-
त्वमित्याशयः । कथं तर्हि द्वितीयानिर्देशे देवतात्वसिद्धिरित्याश-
ङ्क्याह * किं तर्हीति * देवतामुद्दिश्य त्यज्यमानेन द्रव्येणाप्यमान-
त्वलक्षणस्य कर्मत्वस्य त्यज्यमानद्रव्योद्देश्यत्वलक्षणाद्देवतात्वाद्वि-
नानुपपत्तेस्तन्निमित्तया लक्षणया गम्यमानत्वाद्वितीयानिर्देशे देवता-
त्वनिश्चय इत्यर्थः । यजदेवपूजासङ्गतिकरणदानेष्विति स्मृतिबलेन
पूजाकर्मत्वलक्षणं देवतात्वं द्वितीयावाच्यमित्याशङ्कते * नन्विति *
व्याकरणस्यार्थान्वाख्यानार्थत्वाभावेनार्थवत्त्वे प्रामाण्याभावात्पुरा-

णादौ च यज्ञानधिकारिणो भीष्मादेर्यष्टृत्वकीर्त्तनालम्बनानि पूजा-
 प्रतिष्ठादानानि दर्शयितुमौपचारिकान्वाख्यानोपपत्तेर्यजेः पूजा-
 वाचित्वाभावात् तत्कर्मत्वं देवतात्वमित्याशयेन परिहरति * नैष
 इति * एतदेव प्रश्नपूर्वकमुपपादयति * कुत इति * श्लोकं व्याचष्टे *
 न हीति * अपि वा शब्दपूर्वत्वाद्यज्ञकर्मप्रधानं स्याद् गुणत्वे देवताश्रु-
 तिरित्यत्र नवमाधिकरणसूत्रे विग्रहाद्यभावेन रूपासमवायाद्देवता-
 याः पूज्यत्वं निरस्यातिथौ तत्प्रधानत्वमभावः कर्मणि स्यात्तस्य प्रीति-
 विधानत्वादिति दृष्टान्तवैषम्याभिधानार्थं सूत्रे विग्रहादिसङ्गावेऽपि
 यजेः पूजावाचित्वाभावाद्यागकर्मणि देवताप्राधान्याभाव इति मध्य-
 मावयवेन देवताप्राधान्यस्य निषेत्स्यमानत्वं न चातिथिवदिति चकार-
 सूचितम् । न च यजिरित्यनेन व्याख्यातं किं च पूजयतोः प्रीत्युत्पादनवा-
 चित्वावुत्पादनस्य च करोत्यर्थत्वेन नित्यं सकर्मकत्वात्पूज्यस्य तत्क-
 र्मत्वे सत्यपि स्वास्थ्यकामः शयीतेत्यादौ प्रत्ययार्थकर्मणि स्वास्था-
 दावदर्शनेन द्वितीयाया धात्वर्थकर्मविषयत्वावसायाद्दानादिना च पू-
 ज्यस्य धात्वर्थकर्मत्वदर्शनाद्यागेन देवतायाः पूज्यत्वेऽपि यागकर्म-
 त्वाभावात् द्वितीयावाच्यतास्तीत्याशयेनाह * दानेन चेति * नन्वेवं
 सत्युपाध्यायवद्देवतायाः पूज्यत्वेन यज्यर्थत्यागकर्मणा त्याज्येन द्र-
 व्येणाभिप्रेयमाणत्वात्सम्प्रदानत्वमेव देवतात्वं स्यादित्याशयेनाश-
 ङ्कते * एवं तर्हीति * मुख्यं वा सम्प्रदानत्वमापद्यते गौणं वा तन्न
 मुख्यं तावन्न सम्भवतीत्याह * नेति * तादृशशब्देनोपाध्यायव-
 न्मुख्यतोक्ता । नन्वप्रतिग्रहीतृत्वान्मुख्यसम्प्रदानत्वाभावेन सम्प्र-
 दानत्वनिर्देशाभावे सति मुख्यकर्मत्वाभावे सति मुख्यकर्मत्वाभावे
 कर्मत्वनिर्देशस्याप्यभावापत्तेर्विष्णुं यजतीत्यादिकर्मत्वनिर्देशान्मु-
 ख्यकर्मतैव देवतायाः प्रतीयतइत्याशङ्क्य मुख्यसम्प्रदानत्वाभावे
 ऽपि सम्प्रदानत्वनिर्देशवन्मुख्यकर्मत्वाभावेऽपि कर्मत्वनिर्देशोपप-
 त्तिप्रदर्शनार्थं गौणसम्प्रदानत्वनिर्देशमुदाहरति * अपि चेति * क
 चित्शब्देन गौणत्वं सूचितम् । एवमौपचारिकपूज्यत्वाभ्युपगमेन
 गौणे कर्मत्वे सम्प्रदानत्वे वा सत्यपि देवतात्वं नास्तीत्युक्तं दानीं
 देवतायाः पूज्यत्वाभावात्तन्निमित्तं कर्मत्वं सम्प्रदानत्वं वा गौणम-
 पि नास्तीत्याह * सर्वथेति * न मुख्यवृत्त्या नापि गौणवृत्त्येति स-
 र्वथाशब्देन सूचितम् । कथं तर्हि विष्णुं यजति सोमाय यजतइत्यादौ
 द्वितीयाचतुर्थीनिर्देशः इत्याशङ्क्यैतदालम्बनं वक्तुम् * आहासा-
 धारणेन त्विति * पूजायाः प्रीत्युत्पादनात्मकत्वेन करोत्यर्थत्वाद्य-
 जिपरप्रत्ययार्थत्वे सत्योदनस्येव पाके देवतायाः पूजाख्ये प्रत्यया-

यै मुख्येऽस्मिन्तत्त्वलक्षणकर्मत्वोपपत्तेर्विषयस्येव वा भक्षणे गौ-
णानीप्सितत्वलक्षणकर्मत्वोपपत्तेरप्रतिग्रहीतृत्वेऽपि च यच्चान्यस्मै
प्रतिष्ठितमित्यत्राप्रतिग्रहीतुरिव पूजाकर्मत्वाद्यागे गौणसम्प्रदानत्वो-
पपत्तेस्तद्व्यावृत्त्यर्थः केवलशब्दः । यजिपरस्य प्रत्ययस्य ददातिपरप्र-
त्ययवत्पूज्यवाचित्वाभावाद्यागमात्रविषयं देवतायाः कर्मत्वं सम्प्र-
दानत्वं वा स्यात्तच्च कर्मान्तरसम्प्रदानान्तरव्यावृत्तेनैव रूपेण भव-
तीत्याशयः । देवतायाः कर्मान्तरसम्प्रदानान्तरविलक्षणकर्मत्वं स-
म्प्रदानत्वाभ्युपगमे हेतुमाह * तच्चेति * तत्कर्मत्वं सम्प्रदानत्वं
वा यदेवं भूतमन्येभ्यो विलक्षणं कल्प्यते तद्देवतायाः का-
रकत्वावगमात्कर्तृकरणापादानाधिकरणकर्मसम्प्रदानातिरिक्तस्य
कारकस्याभावाद्देवतायाश्च कर्मसम्प्रदानातिरिक्तकारकत्वस्य क-
थं चिदप्ययोगात्पारिशेष्यात्कर्मत्वस्य सम्प्रदानत्वस्य वाव-
गतेः कर्मान्तरसम्प्रदानान्तरतुल्यस्य च तस्यायोगादित्य-
र्थः । कथं देवताया कारकत्वावगतिरित्याशङ्क्याह * न हीति *
कारकत्वं विना क्रियान्वयायोगात्प्रातिपदिकवाच्येनाकारकरूपेण
यागान्वयं न प्रतिपद्यते देवतेति । सर्वथेयं देवतेति देवताशब्दानु-
पङ्गेन योज्यम् । देवतावाच्यग्न्यादिप्रातिपदिकपरोऽत्रत्यो देवताश-
ब्दो देवताशब्दवाच्येनापि रूपेण देवतायागान्वयं न प्रतिपद्यते कि-
मुतान्यादिशब्दवाच्येनेत्यतिशयद्योतनार्थः । देवतातद्धितविषयो वा
देवताशब्दः तद्धितनिर्देशेऽपि देवताया द्रव्यमात्रान्वयप्रतीतेर्या-
गान्वयार्थमग्निमनेन यजेताग्नये यजेतेति वा वचनव्यक्तिः क-
ल्प्येत्याशयः । कीदृक् विलक्षणं रूपं कर्मसम्प्रदानयोरित्यपेक्षिते
सम्प्रदानस्य तावत् त्याज्यद्रव्योद्देश्यत्वप्रतिग्रहीतृत्वसमुदायात्मक-
स्य तदेकदेशोद्देश्यत्वमात्रेण त्यज्यमानद्रव्यस्यान्यत्राविनियोज्यत्व-
लक्षणदेवतास्वत्वापत्तेः देवतायाः प्रतिग्रहीतृत्वाभावेऽपि तत्फलला-
भात्त्यज्यमानद्रव्योद्देश्यत्वमात्रे सकलसम्प्रदानरूपकल्पनात्मकं वै-
लक्षण्यमाह * तेनेति * येन कारणेनान्यसम्प्रदानतुल्यं देवतायाः
सम्प्रदानत्वं नास्ति तेन कारणेन देवतोद्देशद्रव्यत्यागात्मकस्य याग-
स्य त्यागांशप्राधान्यविवक्षायां प्रतिग्रहाद्विनापि तत्फललाभात्सकल-
सम्प्रदानत्वकल्पनेन चतुर्थीनिर्देश इत्यर्थः । उद्देश्यांशप्राधान्यविव-
क्षायां तद्विशेषणभूते त्यागांशे आप्यमानत्वाध्यायेन सकलं यागं
प्रति कर्मत्वरूपं कर्मणो वैलक्षण्यमाह * यद्वेति * वचनव्यक्ति-
भेदेनैतदेव स्पष्टयति * तेनेति * देवतोद्देशेन द्रव्यत्यागाद्देवता- ४८५।१
स्वाम्यापत्तावपि तदापादनस्याविहितत्वद्योतनायेवशब्दः परस्व-

त्वापादनत्यागयोः प्राधान्याविवक्षायामपि पञ्चाङ्गावद्योतनार्थं तु-
मुनौ । ननु देवताया रूपासमवायेन तदुद्देशस्याप्राधान्याच्च द्विती-
यौक्तकर्मान्वयः सम्भवतीत्याशङ्क्य होत्रादेर्द्रव्यस्यास्त्राम्याभावात्त्य-
कृत्वायोगेन त्यागश्च न्ये देवतोद्देशमात्रे होतर्यजेत्यादेर्यजिप्रयोगा-
त्प्राधान्यमुपपादयितुमाह * तथा चेति * नन्वेवं रूपयोरपि क-
र्मसम्प्रदानयोर्विभक्तिवाच्यत्वात्तद्रूपस्य देवतात्वस्य विभक्तिवाच्यता
न विरुद्धेत्याशङ्क्याह * तदेतदिति * अनेकवाच्यशक्तिकल्पनापत्ते-
र्नानयोर्देवतामात्रविषययोर्वाच्यत्वकल्पना युक्तेत्याशयः । नन्वेवमपि
लक्षणिकत्वाविशेषात्सम्प्रदाननिर्देशवत्कर्मनिर्देशे ऽपि देवतात्वं क-
स्मान्नेष्यतइत्याशङ्क्याह * तत्रापीति * प्रतिग्रहीतृत्वाभावेनासम-
स्तात्मकत्वाद् दूषितमपि सम्प्रदानत्वमुद्देश्यत्यागाव्यभिचारित्वात्त-
त्सम्बन्धिनो देवतात्वस्य प्रत्यासन्नं कर्मत्वं तूद्देश्यत्यागव्यतिरिक्तेषु
क्रियान्तरेष्वपि सम्भवेन सव्यभिचारित्वाद्विप्रकृष्टं ततश्च कर्मत्वे-
न देवतात्वलक्षणा ऽत्यन्तक्लिष्टेत्याशयः । ननु कर्मत्ववद्देवतात्वस्या-
पि सप्तदेवताः शंसतीत्यादौ क्रियान्तरेषु भावात्तु तन्मात्रेण कर्मत्व-
स्य देवतात्वाद्विप्रकर्षः स्यादित्याशङ्क्याह * न हीति * तत्प्रकृतं
हविर्भात्कलक्षणं देवतात्वं सकलं यथायजिमेव प्रति ननु क्रिया-
न्तरमपि प्रति न तथा सकलं कर्म यजिमेव प्रतिक्रिया-
न्तरेष्वपि कस्य चित्कर्मणः सङ्गावादित्यर्थः । स्तुतिभात्कलक्षणं
त्वितरद्देवतात्वं न हविर्भात्कलक्षणमित्याशयः । ननु कर्मत्वसम्प्रदा-
नत्वयोर्देवतात्वाभावाद्वितीयाचतुर्थ्योर्देवतानभिधायित्वे को ऽन्य-
स्तद्वाची शब्दः स्यादित्याशङ्क्याह * परमार्थतः पुनरिति * स्मृति-
तिवलेनैतदेवोपपादयति * तथा चेति * क्रीतादितद्धितविधौ
यथा तृतीयया कारकविभक्त्या वदनं कृतं न तथा देवताताद्धितवि-
धाविदमग्नये ऽनेनाग्निमिति वा कारकविभक्त्या वदनं कृतमित्यर्थः ।
भावे ऽनिष्टा श्लोकं व्याचष्टे * ये हीति * अनन्यशब्दवाच्यत्वोपपा-
दनस्य तद्व्यप्रत्ययवाच्यत्वोपयोगमाह * ततश्चेति * देवतायास्त्व-
वाच्यत्वोपपादनस्य प्रकृतयागविधायित्वाभावोपयोगमाह *
तत्रेति * न त्विति भाष्येणान्तरालवाक्ये ऽपि यागान्तरालान्व-
यविधिप्रतीतेर्यागस्य स्वरूपविधिक्लेशसाम्यमाशङ्क्य बाढमित्यनेनो-
पांशुत्वान्तरालान्वयस्यैव विधेयत्वाभिधानेनाशङ्काशयानातिक्रमा-
द्धिधित्वाभिधानाच्चायुक्तत्वमाशङ्क्यैकग्रन्थेनाशङ्कापरिहाभाष्यद्वयं
तात्पर्यतो व्याचष्टे * अन्तरेति * विशिष्टार्थप्रतीतौ सम्बन्धस्य ना-
न्तरीयकत्वात्सम्बन्धशब्देन लक्षणया वैशिष्ट्याभिधानाद्धिधित्वं च

विनानर्थक्यापत्तेरनन्यगतित्वस्य हेतुत्वेन विवक्षितत्वाच्छङ्कापरि-
हार इत्याशयः । केन भाष्येणानन्यगतित्वं हेतुत्वेन विवक्षितमि-
त्याशङ्क्य नन्वन्तरालसम्बन्धस्यान्यत्प्रयोजनमिति भाष्येणेति सूच-
यितुमाह * न हीति * उपांशु पौर्णमास्यां यजन्नित्यत्रैकीकृतानां
कालसम्बन्धे सति सर्वेषां प्राधान्यं स्यादित्यत्र समुदायानुवादार्थ-
वत्तोक्त्याशङ्कते*ननु चेति * शिरो वा एतद्यज्ञस्य यदाग्नेयो हृदय-
मुपांशुयाजः पादावग्नीषोमीय इत्यन्यार्थदर्शनस्य प्राधान्यद्योतकत्वे-
न व्याख्यायां पूर्वपक्षे ऽग्नीषोमीयोपांशुयाजव्यतिरिक्तयोर्वैष्णव-
प्राजापत्योपांशुयाजयोरप्राधान्यापत्त्यभिधानेन समुदायानुवादानर्थ-
क्यस्य वक्ष्यमाणत्वाच्च सर्वोपांशुयाजप्राधान्यज्ञापनेनार्थवत्तेति परि-
हरति*तथेति*एवं तु व्याख्यायमाने यदीमे ऽपि विधीयेरन् भिद्यते
वाक्यमित्यस्यानन्तरमेकं हीदमित्यादेर्विष्णवादिसम्बन्धो ऽनूद्यत-
त्यन्तस्य भाष्यस्यान्वयापत्तेरुपांशुत्वादिसम्बन्धइत्यस्यानन्तरं च न
त्वन्तरालसम्बन्धस्येत्यस्यान्वयापत्तेर्व्यवहितान्वयदोषमयान्नन्वित्य-
नेन विष्णवादिवाक्यविहितेषु यागेष्वन्तरालगुणविधानायान्तरालवा-
क्यमित्याशङ्क्योपांशुत्वस्यादिशब्दोपात्तस्य चान्तरालस्य प्राप्ते कर्मण्ये-
केन वाक्येन विधानाशक्तेश्चोदना वा गुणानां युगपद् शास्त्रादित्य-
नेन न्यायेन विष्णवादिवाक्यैर्यागविधावप्यन्तरालवाक्येन कर्मान्त-
रविधानापत्तौ बाढमित्यनेनार्हतीत्यन्तेनोक्तायां विष्णवादिवाक्यप्रा-
प्तानामुपांशुत्वस्यान्तरालवाक्ये ऽनुवादात्कथमनेकगुणविधानात्क-
र्मान्तरापत्तिरित्याशयेन कथमिति पृष्ठे जामि वेत्यादिनानूद्यत इत्य-
न्तेन विष्णवादिवाक्यानां विधायकत्वायोगाच्च तत्प्राप्तोपांशुत्वानु-
वादः सम्भवतीत्युक्ते ऽनुपादेयान्तरालकालान्वयात्प्रकरणान्तरन्या-
येनापि कर्मविधित्वाभिधानार्थं नन्वन्तरालसम्बन्धस्येति भाष्यमिति
यथान्यासमेव भाष्यव्याख्यां सूचयितुमाह * किं चेति * नन्व- ४८६।१
नुपादेयान्वये ऽपि विष्णवादिवाक्यविहितयागविपरिवृत्तेः प्रकरणा-
न्तरन्यायो नास्तीत्याशङ्क्याह * तादृगिति * एतदेव व्याचष्टे
* यादशी हीति * अस्मिञ्च व्याख्याने विष्णवादिवाक्यानां कर्म-
विधित्वे ऽप्यन्तरालवाक्यस्य गुणात्प्रकरणान्तराद्वा कर्मान्तरविधि-
त्वाभिधानाद्भाष्यस्थः कर्मान्तरशब्दः समञ्जस एवेत्याह * तत्रेति *
ननूद्देश्यत्वेन देवताया अपि कालवदनुपादेयत्वात्तदन्वये ऽपि क-
र्मान्तरापत्तेस्तस्मिन्नेवान्तरालविहिते यागे देवतां विदध्युरिति वा-
र्त्तिकमयुक्तं स्यादित्याशङ्क्याह * देवतायाः पुनरिति * अस्या
इदमिति द्रव्यत्यागसङ्कल्पविषयत्वलक्षणोद्देश्यत्वे ऽपि देवतायाः

कर्मकाले शब्दप्रतिपाद्यत्वेनापाद्यत्वलक्षणोपादेयत्वान्न तदन्वयः
 कर्मान्तरत्वापादक इत्याशयः । ननु कर्मान्तरशब्दस्य विष्णवादि-
 वाक्यानां कर्मविधित्वाङ्गयुगमविषयत्वे प्रकृतानां यागानामभा-
 वादिति भाष्यमयुक्तं स्यादित्याशङ्क्याह * कर्मेति * आद्यव्या-
 ख्याने त्वाग्नेयाद्यपेक्षया कर्मान्तरशब्द इत्याह * अथ वेति * पर-
 मार्थतस्तु द्वितीये व्याख्याने विष्णवादिवाक्यानां विधित्वमनिष्टमे-
 वेति दर्शयन्नुपसंहरति * तस्मादिति * प्रकरणान्तरन्यायाभावे
 ऽप्यनुपादेयान्वयस्याकर्मविधित्वापादकत्वं दर्शयितुमाह * धात्वर्थे
 चेति * अनुपादेय-ङ्गविधितो ऽपि तदुद्देशेन कर्मैव विधेयमित्याशयः
 ननु कुत्वप्रसक्त्योपांशुयाजशब्दस्य गुणविधित्वायोगेनोपांशुत्वस्या-
 विधेयत्वान्नानेकगुणविधानेन कर्मविधित्वसिद्धिरित्याशङ्कं निराक-
 र्तुं प्रसक्तिं तावत्करोति * स त्विति * गुणविधित्वपक्षे कुत्व-
 प्रसक्तिं नैवं जातीयक इति पूर्वपक्षभाष्योक्तं परिहर्तुमनुभाषते
 * यत्विति * पक्षद्वयसाम्येन परिहर्तुम् । उपपत्तिसाम्यं तावदाह
 * तत्रेति * एतदेव प्रश्नपूर्वमुपपादति * कुत इति * श्लोकं
 व्याचष्टे * वाच्येति * यस्त्वव्युत्पन्नस्त्विति पूर्वपक्षभाष्येण पर्य-
 ग्निकृतं पात्नीवतमुत्सृजन्तीति पात्नीवतशब्दस्य त्वाष्ट्रपात्नीवतावा-
 चकस्यापि किं चिद्वर्णसारूप्यावगमात्तदनुवादकत्वदर्शनेनोपांशु-
 याजशब्दस्यानुवादकत्वे वाचकत्वानपेक्षेति परिहार उक्तस्तन्निरा-
 सार्थमनुभाषते * स्यादिति * निराकरोति * तदिति * नन्वेवमपि
 नामत्वानिरासेन गुणविधिनिश्चयः कथमित्याशङ्क्याह * न चेति *
 श्लोकं व्याचष्टे * न तावदिति * उपांशुयाजनामकत्वाच्चास्य क-
 र्मण इदमवगम्यते नूनमस्योपांशुत्वं धर्म इति दशमोपान्त्याधिकर-
 णभाष्यं त्वाग्नेयाग्नीषोमीयशब्दवद्भेदयमुपांशुयाज इत्यादिवाक्या-
 न्तरस्यगुणनिमित्तोपांशुयाजशब्दव्यवहारविषयमित्याशयः । अतो-
 ऽन्तरालवाक्यस्थेनैवोपांशुयाजशब्देनोपांशुत्वविधिरित्युपसंहरति *
 तस्मादिति * सूत्रकृतो ऽपि गुणविधितैवेष्ट्याह * तथा चेति *
 कथं तेनेति भाष्येण जामित्वापनयनप्रकारं पृष्ट्वा तस्मिन्नित्यनेन दे-
 वतावैलक्षण्यं प्रकारत्वेनोक्तं तत्पुरोडाशनैरन्तर्येणोक्तस्य जामित्वस्य
 द्रव्यवैलक्षण्यं विनानपनयनादयुक्तमाशङ्क्य देवतावैलक्षण्यस्योप-
 लक्षणार्थत्वं दर्शयितुमाह * जामित्वेति * सर्वस्मै वा तद्यज्ञाय
 गृह्यते यत् ध्रुवायामाज्यमित्यनेनानिर्दिष्टद्रव्यकेषु यागेष्वाज्यविधा-
 नाद् द्रव्यवैलक्षण्यमाग्नेयाग्नीषोमीययोर्मध्यमस्वरत्वात्स्वरवैलक्षण्यं
 विष्णुप्रजापतिपक्षे देवतावैलक्षण्यं युगपत्पुनरिति भाष्येण विष्णवा-

दिवाक्यानामर्थवादत्वदेवताविधित्वाभावाद्भिण्वादेरप्राप्तत्वेनानुवा-
दानुपपात्तिमाशङ्क्य यष्टव्यानित्यनेनायष्टव्यत्वे ऽप्युपांशुयाजस्तुत्यर्थं
यष्टव्यत्वकीर्तनमित्युक्तं तस्य ज्ञायत एवेति भाष्येण विरोधमाशङ्क्य
परिहर्तुमाह * ज्ञायत एवेति * देवतावैलक्षण्येनाग्नेयाग्नीषोमी-
याभ्यामुपांशुयाजस्य वैचित्र्यप्रदर्शनार्थं कीर्त्तिता न विष्णवादिवा-
क्यविहितत्वप्रदर्शनार्थं तेन कारणेन विष्णवादेरवश्ययष्टव्यत्वा-
भावे ऽपि स्तुत्यर्थत्वेनोपादानामिधानं न पूर्वभाष्यविरुद्ध-
मित्याशयः । अयष्टव्ये यष्टव्यत्वोपपादनालम्बनम् * गु-
णवादेनेत्यनेनोक्तम् * कीदृशो गुणवाद इत्यपेक्षिते* प्रा-
धान्येत्युक्तम् * अग्निर्वै देवानामवमो विष्णुः परम इति
श्रुतेर्विष्णोः सर्वदेवानां मध्ये प्राधान्यप्रसिद्धिः एत इति वै प्रजाप-
तिर्देवानसृजतेति श्रुतेः प्रजापतेः प्राधान्यप्रसिद्धिरग्नीषोमीययो-
स्तु तावद्भूतामग्नीषोमावित्यत्र कीर्त्तनादुपांशुयाजे प्राधान्यप्रसि-
द्धिः । ननु विष्णवादेः प्राधान्यमात्रेण यष्टव्यत्वाभिधाने यागान्त-
रेष्वपि यष्टव्यत्वापत्तेर्वैलक्षण्यं न स्यादित्याशङ्क्य * यागइत्युक्तम्*
विधिं विना देवतात्वाभावात्प्राप्तावनियमप्रसक्त्ययोगे ऽपि या का
चिदिह देवता स्यादित्यपेक्षायामनियमप्रसक्तिरुक्ता निर्दिष्टदेवता-
कत्वाद्यागान्तरेष्वप्रसक्तिरित्याशयः । ननु विष्णुरुपांशु यष्टव्य इ-
त्येवमादीनां विधित्वाभावे विष्णवादेर्विधायकाभावाद्भिद्येकगम्य-
त्वेन च देवताया यागाक्षेपमात्रेणालाभादेवताराहित्येनोपांशुयाज-
विधिरवसीदेदित्याशङ्क्य तत्रेति भाष्येण शाखान्तरविधानेन विधि-
तत्वमुक्त्वा यद्यपीत्यनेन प्रत्यक्षविध्यभावे उपांशुधर्मकत्वेन विष्णु
प्रजापत्योः कल्पविधिविहितत्वं विष्णोश्च मन्त्रवर्णकल्पेनापि विधि-
ना विहितत्वमग्नीषोमयोस्तु पुराकल्पसरूपार्थवादकल्पविधिविहि-
तत्वमुक्तं तत्सर्वमाक्षेप्तुं शाखान्तरइति तावदाक्षिपति * शाखान्तर
इति * अनुदाहृत्यैव शाखान्तरे ऽस्तीत्याभिधाने यस्मै यद्रोचते
तत्सर्वं सिद्ध्योदित्याशयः । शाखान्तरे च देवताविधौ सत्युपांशुया-
जे पूर्वाधिकरणपूर्वपक्षे द्रव्यानियमवर्तिकं देवताग्रामप्यनियमः शा-
स्त्रैकप्रमाणत्वाद्वा देवतायास्तेन विना कल्पनायोगादग्नेयमुपांशुया-
जमन्तरा यजत्यैन्द्रमुपांशुयाजमन्तरा यजतीत्यादिप्राकरणिकवा-
क्यान्तरस्थान्नेयादिपदानुषङ्गेण वैकल्पिकप्रकृताग्न्यादिदेवताविधि-
कल्पनया प्रकृतानामेव मध्ये या का चित्प्रजापतिधर्मांशुत्वदर्श-
नाद्वा प्रजापतिविधिकल्पनया स एव प्रजापतिर्मनसा यजेतेति वा
प्रजापतेस्तूष्णीं भावधर्मकत्वविधानेनोपांशुत्वधर्मकत्वाभावात्प्रजा-

पतिविधिकल्पनानुपपत्तेर्नियमसम्भवे चानियमायोगान्मुख्यत्वेना-
 ग्नेयपदमात्रानुषङ्गेणाग्निविशिष्टोपांशुयाजविधिकल्पनयाग्निनियम
 इति विचारपूर्वकं विष्णुर्वा स्याद्धौत्रादमावास्या हविश्च स्याद्धौत्रस्य
 तत्र दर्शनादिति सूत्रेण मन्त्रवर्णिकदेवताश्रयणं न युज्येतेत्याह
 * न चेति * अत्रत्यश्च यद्यपीति भाष्यावयवः प्रत्यक्षदेवताविधि-
 सङ्गावे न युज्येतेत्याह * यद्यपीति * प्रजापतिं मनसा यजेतेति
 प्रजापतितूष्णीम्भावधर्मकत्वश्रुतेस्तूष्णीं वै श्रेयस आकाङ्क्षतइत्यर्थ-
 वादाच्च श्रेयो ऽभ्यर्थनतूष्णीङ्कार्यत्वावगतेस्तस्मादाहुर्विष्णुर्देवानां श्रेष्ठ
 इति च विष्णोः श्रेयस्त्वश्रुतेस्तूष्णीम्भावधर्मकत्वावगमाद्यत्किं चि-
 त्प्राजापत्यमिति च वर्त्तमानापदेशस्य रूपविविधिविहिततूष्णीम्भाव-
 विरुद्धोपांशुत्वविध्यशक्तेर्देवताधर्मोपांशुत्वस्य यागे दर्शनेन विष्णुप्र-
 जापतिदेवत्वकल्पनायोगाद्युपांशु तत्प्राजापत्यमिति विपरीतवच-
 नव्यत्ताश्रयणेन तथापीत्युक्तमित्यापाद्याक्षिपति * यदप्युक्तमिति *
 उपांशुयाजस्योपांशुधर्मत्वात् विष्णुप्रजापती प्राप्ताविति वदतोपांशुत्व-
 स्य प्राजापत्यत्ववैष्णवत्वनिमित्तस्योपांशुयाजे ऽपि समानत्वात्प्रजा-
 पतिर्देवता विष्णुश्च प्राजापत्यवाक्यादेवमादिसङ्कीर्त्तनादित्यादि-
 शब्दसूचिताच्च तत्सदृशाद्वैष्णववाक्याद्विष्णुप्रजापत्योपांशुधर्म-
 कयागान्वयावगमादिति देवताया यागभेदोपचारेणोपांशुधर्मश-
 ब्दप्रयोगमभ्युपगम्य भाष्यार्थः सूचितः । स्तुत्यर्थत्वेनापि प्राजापत्य-
 वाक्यार्थोपपत्तेर्वचनव्यक्तिविपर्यासो न युक्त इत्याक्षेपाशयः ॥ अ-
 ग्नीषोमीययोस्त्विति भाष्यमाक्षिपति * यदपीति * ननु ताविति
 ४८८। चतुर्थ्यादेशाद्देवताविधिर्भविष्यतीत्याशङ्क्याह * यदि हीति * वि-
 ध्यधीनत्वात्प्रवृत्तेरग्नीषोमाभ्यामावाभ्यां यजेरन्नित्युक्ते ऽप्यस्माकं
 किमग्नीषोमीक्तार्थानुष्ठानेनेति जानन्तो विधिना वयं प्रवर्तिता इ-
 ति नावधारयेयुरित्यर्थः । अनेकार्थविधौ वाक्यभेदापत्तेर्नास्य देवता-
 विधायितेत्याह * कालेति * देवतामात्रं तर्हि विधीयतामि-
 त्याशङ्क्याह * देवतेति * ननु पुरोडाशश्चयान्तराले विधाना-
 दमावास्यायां च पुरोडाशैक्येनान्तरालयोगादुत्पत्तिवाक्यादेव पौ-
 र्णमासीकालत्वावगतेर्द्विद्वद्वाक्यस्थेन पौर्णमासीशब्देनानुवादात्फ-
 लवाक्यस्थेन पूर्णमासशब्देन ग्रहणोपपत्तेः प्राधान्यं सेत्स्यतीत्याश-
 ङ्क्याह * सूत्रेति * अपि वा पौर्णमास्यां स्यात्प्रधानशब्दसंयोगा-
 त्मन्त्रो यथा प्रधानं स्यादिति सूत्रेण प्रधानस्योपांशुयाजस्योपां-
 शु पौर्णमास्यां यजन्निति शब्देन पौर्णमासीकालं संयोगात्पौ-
 र्णमास्यामेवोपांशुयाजः कार्यः मन्त्रस्तु वैष्णवयाज्यानुवा-

क्यारूपे ऽमावास्याक्रमान्नातो ऽपि प्रधानानुसारात्पौर्णमास्यामे-
 व स्यादिति वदतास्यैव कालविधानार्थत्वेनोपन्यासान्नो-
 त्पत्तिर्वाक्ये कालविधिरित्याशयः । पौर्णमासीशब्देनानपाय-
 श्च कालस्य लक्षणं हि पुरोडाशावित्यनेन न्यायनैकपुरोडाशा-
 यां पौर्णमास्यामिवामावास्यायामप्युपांशुयाजोपपत्तिः पौर्णमासी
 विध्यभावे सूचिता शाखान्तरइति भाष्यं तावत्समाधातुमारभते *
 अत्रेति * शाखाभेदेनोपांशुयाजक्रमे वैष्णवाद्याज्यानुवाक्यायुग-
 लान्नानात् श्रुत्यविनियुक्तस्यापि मन्त्रस्य प्रधानाकाङ्क्षितदेवताप्रकाश-
 नलक्षणोपकारकत्वसम्भवेनाकाङ्क्षितादृष्टोपकारकल्पनायोगाद्देवता-
 कल्पकत्वोपपत्तेर्मन्त्रवर्णकलो देवताविधिर्विष्णुर्वा स्याद्वौत्रास्ना-
 नादिति दशमोपान्त्यधिकरणगतसूत्रवक्ष्यमाणन्यायेन स्थित-इत्य-
 र्थः । सूत्रे विष्णुग्रहणमन्तरेण एकशाखायाममावास्यायां विष्णु
 याज्यानुवाक्याम्नानादमावास्यायामेवोपांशुयाजहविः कार्यमिति
 प्रदर्शनार्थं पूर्वपक्षस्थेन कृतं न देवतान्तरनिवृत्त्यर्थमित्याशयः ।
 ननु नाना शाखाधीतानामपि याज्यानुवाक्यायुगलानां देवताकल्पना-
 त्प्राक् ह्यर्थत्वेनानवसायाद्वसन्तमृतूनां ग्रीणामीत्यादीनामेको ममे-
 त्यादीनां च प्रयाजानुमन्त्रणानामिव समुच्चयापत्तेस्तत्कल्पानां
 देवतानामपि समुच्चयः प्रसज्येतेत्याशङ्क्याह * तैश्चेति * देवताक-
 ल्पनात्प्रागपि याज्यानुवाक्यासामान्यतां यागाद्देवताप्रकाशनलक्ष-
 णैककार्यत्वावगतेर्न समुच्चयो युक्त इत्याशयः । ननु याज्यानु-
 वाक्यानां हौत्रप्रवचनाख्यवेदास्नानेनाध्वर्यवप्रवचनाख्ययजुर्वेद-
 विहितोपांशुयाजापेक्षया वेदान्तरीयत्वाच्छाखान्तरीयत्वाभिधानं न
 प्रयुज्येतेत्याशङ्क्याह * तदेव चेति * वेदान्तरस्य शाखान्तर-
 तात्पर्यस्तीत्याशयः । वेदैक्यपेव शाखान्तरव्यपदेशाज्ज्ञेयनापरितोषात्प-
 रिहारान्तरमाह * आध्वर्यवे ऽपि त्विति * नन्वेवं सत्यध्वर्युप्रयो-
 ज्यतैव स्यादित्याशङ्क्य होतर्यजेति प्रैषसामर्थ्याद्वौत्र * प्रयोज्यत्व-
 रूपेणेत्युक्तम् * यथाश्रुतवचनव्यक्त्याश्रयणेनैव विष्णुप्रजापत्योरु-
 पांशुधर्मकत्वावगतेर्यागस्य विष्णुप्रजापत्योश्चोपांशुत्वसाम्याद्विष्णु-
 प्रजापतिदेवत्यत्वप्रापकलिङ्गोपन्यास इत्येवं तथापीति भाष्यं स-
 माधत्ते * उपांश्विति * उपांशुधर्माणावित्यनेन यद्विष्णुप्रजापत्यो-
 रुपांशुत्वधर्मत्वमुक्तं तदुपांशुयाजस्य मन्त्रवर्णप्राप्तविष्णुप्रजापतिदे-
 वत्यत्वद्योतनार्थमित्यर्थः । शाखान्तरभाष्योक्तस्य मन्त्रवर्णिकत्वस्य
 विष्णुर्वा स्यादिति सूत्रवक्ष्यमाणत्वद्योतनार्थं मन्त्रास्नानाच्चेति भाष्य-
 मिति सूचनार्थश्चकारः कथं विष्णुप्रजापत्योरुपांशुधर्मत्वेनोपांशु-

याजस्य तद्देवत्यत्वद्योतनेत्यपेक्षायामाह * अन्या हीति * ननु प्रत्यक्षमानसत्वाविधिविरोधान्न लिङ्गेनोपांशुत्वप्राप्तिरित्याशङ्क्याह * विष्ण्वति * यथान्यो न शृणोति तथोच्चारणस्योपांशुत्वादन्याश्रवणसादृश्येन मानसत्त्वपक्षोपांशुशब्दो ऽनुक्तदेवताकेषु विष्णुप्रजापतिदेवत्यत्वद्योतनार्थं प्रयुक्त इत्याशयः । अग्नीषोमयोस्त्विति भाष्ये कालविधायिनि वाक्ये ऽग्नीषोमयोः प्राप्तिरुदाह्रियतइत्येवं : व्याचक्षाणः समाधत्ते * तथेति * तावन्नतामित्यस्मिन्कालस्य विधायके वाक्ये ऽग्नीषोमीययोरनुवादेन मान्त्रैवर्णिकीं प्राप्तिमग्नीषोमयोस्त्विति भाष्यमुपोद्बलयतीत्युक्ते ननु पुराकल्पसदृशस्यापि विधायकत्वाभ्युपगमे देवताविधायकतापि कस्मान्नेष्टेत्याशङ्क्य कालस्य विधायके वाक्यभेदापत्तेर्देवता * विध्यसम्भवादित्युक्तम् * देवतैव तर्हि विधीयतां न काल इत्याशङ्क्य यथेत्यनेन देवताज्योपांशुत्वकालानामिह वाक्ये कीर्तितानां मध्ये ऽन्यतः प्राप्तिरसम्भवासम्भवालोच्य विधेयतयानुवाद्यतया च ग्रहणस्य न्याय्यत्वात्कालव्यतिरिक्तानां चान्यतः प्राप्तिरसम्भवात्कालस्यैवैतद्विधायकमित्युक्तम् *

गुणोपबन्धात् ॥ ११ ॥

यदुच्यत इति भाष्येणोपांशुत्वगुणोपबन्धान्नारूपत्वेन पौर्णमासी लभ्यते इति पूर्वपक्षोक्तारूपत्वपरिहारार्थत्वेनैतत्सूत्रं व्याख्यातुमुपांश्वित्विति वाक्यमुदाहृतं तद्देवतावदुपांशुत्वस्याप्यविधायकत्वाद्विध्यर्थत्वे चोपांशुशब्दस्य यागविशेषोपलक्षणार्थत्वायोगाज्जिष्वपि पौर्णमासीयोगेषुपांशुत्वोपपत्तेर्नोदाहार्यमित्याशङ्क्योत्पत्तिर्वाक्यस्थस्योपांशुयाजशब्दस्योपांशुत्वविधानार्थत्वोपोद्बलनायैतदुदाहृतमिति सूचयन् व्याचष्टे * यस्येति * यथाश्रुतार्थत्यागे हेतुमाह * नन्विति * नन्वार्थवादकल्पविधित्वमात्रेणैकस्य वाक्यस्थानेकार्थपरत्वे वाक्यभेदः शक्यपरिहारः ताभ्यामेतमग्नीषोमीयमेकादशकपालं पूर्णमासे प्रायच्छदित्यादावनेकार्थविधौ चोदिते हि ते हि तदर्थत्वात्तस्य तस्योपदिश्येत्यनेन वाक्यभेदाभिधानाद्रात्रिसत्ते ऽप्यर्थवादकल्पस्य विधेः फलमात्रपरत्वाभ्रानेकार्थापरतास्तीत्याशयः । उपांशुत्वादिवच्चाज्यस्याप्यनेनैव विधानापत्तेर्हर्विलिङ्गाश्रुतित्वादिति दशमोपान्याधिकरणसूत्रविरोधः । किमर्थं तर्ह्येतदुदाहृतमित्यपेक्षायां पूर्वसूचितमेव प्राप्त्युपोद्बलनार्थत्वं प्रकटयति * अत इति *

प्रधानेति भाष्येणोपांशुयाजस्य प्रधानप्राये वचनात् प्राधान्या-
वगतेर्विष्णवादिवाक्यैश्च विधावुपांशुयाजभेदे सत्यग्नीषोमीयस्यैवो-
पांशुयाजस्य कालविधिप्रसङ्गाद्विद्वद्वाक्यानुदितत्वात्फलवाक्यग्रहे-
ण प्राधान्याद्वैष्णवप्राजापत्ययोरुपांशुयाजयोर्गुणत्वापत्तेरुपांशुयाज-
मात्रप्राधान्यावगतिबाधप्रसङ्गाच्चोपांशुयाजवाक्यं पौर्णमासीवाक्य-
वत्समुदायानुवाद इत्येवं सूत्रं व्याख्यातं तत्र किं प्राये वचनमित्य-
पेक्षायामुदाहरति * हृदयमिति * यज्ञस्यामूर्त्तत्वेन शिरोहृद-
यपादायोगमाशङ्क्य स्तुत्यर्थं पुरुषत्वोपचारः । ननुपांशुयाजभेदे ऽपि
विध्युद्देशान्तर्गतत्वात्सन्निहितत्वाच्चोपांशुत्वस्यैवार्थवादस्यव्यवहि-
तदेवतानपेक्षस्य यागोपलक्षकत्वात्सर्वेषामुपांशुयाजानां कालवि-
ध्यवगतेर्विशेषतश्च समुदायेनैकीकृतानां कालयोगावगतेः पक्षद्वये
ऽप्यविशिष्टं प्राधान्यमित्याशङ्कते * कथं पुनरिति * यागोपलक्षणत्वं
विना देवतार्कात्तनानर्थक्यापत्तेरर्थवादस्योर्व्यवहितयोरपि वाग्नी-
षोमयोरुपांशुत्ववदुपलक्षणत्वावगमात्कालोद्देशेन चोपादीयमाना-
नां यागानामनेकोपलक्षणान्वये ऽपि वाक्यभेदानापत्तेः समुदायी-
कृतानामपि च कालान्वये समुदायशब्दाभावेनाग्नीषोमदेवत्यस्यै-
वोपांशुयाजस्य कालविधिप्रतीतेः प्राधान्यापत्तिरिति परिहरति
* उच्यतइति * अवधारिते ऽपीत्यपिशब्दो ऽध्याहार्यः अग्नीषो-
मीय एवेत्यनेनाग्नीषोमयोरुपलक्षणत्वावश्यं भावः सूचितः । श्लोकं
व्याचष्टे * ताविति * नन्वेवं सत्युपांशुयाजैक्ये ऽप्यग्नीषोमपक्ष-
एव कालविधानापत्तेर्नित्यवत्प्राधान्यकीर्त्तनं न युज्येतेत्याशङ्कते
* नन्विति * अष्टदोषदुष्टदेवताविकल्पापत्तेरप्युपांशुयाजैक्यपक्षो न
युक्तइति सूचनार्थो दोषशब्दः । कर्मैक्ये सत्युपलक्षणापाये ऽप्युपल-
क्ष्यानपायाद्देवतान्तरपक्षे ऽप्यविशिष्टः कालविधिरिति परिहरति
* नैष इति * श्लोकं व्याचष्टे * यदि हीति * सर्वत्रेत्युक्ते क्वेत्यु-
दाहरणापेक्षायामसोमयाजिनो ऽग्नीषोमीयपुरोडाशाभावादन्तराल-
कालोपलक्षणीभूतपुरोडाशद्वयाभावे ऽपि तदुपलक्षिताग्नेयपश्चा-
द्भावलक्षककालानपायादुपांशुयाजानिवृत्त्यभिधानार्थं दशमान्त्याधि-
करणसूत्रमुदाहृतम् । एवं च सत्यग्नीषोमग्रहणस्योपलक्षणार्थत्वे
ऽपि देवतान्तरपक्षे कालयोगनिवृत्तिप्रयोजनत्वानवगमात्फलवाक्ये
वैरूप्यापत्तेश्च कादाचित्कप्राधान्यप्रयोजनत्वायोगादानर्थक्यपरिहा-
रायाज्यग्रहणावस्तुत्यर्थतैव न्याय्येति सूचयितुमाह * नचेति * भेदे
तू पलक्षणार्थतया विध्युद्देशान्तर्गतत्वेन प्रयोजनवत्तरत्वसम्भ-
वे मन्दप्रयोजनस्य स्तुत्यर्थत्वस्यान्याय्यत्वादुपलक्षणार्थतैवोचितेति

सूचयितुमाह * नानात्वे त्विति * तस्मादित्युपसंहारभाष्यं प्रा-
यवचनहेतुसाध्याभिधानार्थत्वेन व्याचष्टे * तस्मादिति * अधिक-
रणसिद्धान्तप्रयोजनाभिधानार्थम् * चैककर्मत्वायेत्युक्तम् *

॥ आधाराद्यपूर्वताधिकरणम् ॥ ५ ॥

आधाराग्निहोत्रमरूपत्वात् ॥ १२ ॥

४९०॥

नापूर्वविधी इति भाष्येण पूर्वाधिकरणपूर्णपक्षसूत्रस्य पूर्ण-
मासीवत्पदानुपपङ्गेणाधाराग्निहोत्रं पूर्णमासीवत् समुदायानुवाद-
इत्येवमेतत्सूत्रं व्याख्यातं तत्रोपांशुयाजवत्प्रकृतकर्माभावेनेहापि
समुदायानुवादत्वनिराससिद्धेः प्रत्यवस्थानानुपपत्तिमाशङ्कोपांशु-
याजवैषम्यमाहोर्ध्वमिति वैषम्योक्त्यानन्तरसङ्गतिरपि सूचिता । ननु-
र्ध्वादिवक्थानां कर्मविधितैव नास्तीत्याशङ्क्याह * किं चेति *
एकोपक्रमसंहाराभावेनैकवाक्यत्वावगतेः । कथं चिच्चैकवाक्य-
त्वप्रतीतावपि ऊर्ध्वत्वादेः कथं चित्प्राप्त्यभावेन स्तुत्यर्थत्वायोगा-
द्विधित्वावगतेः कर्मनिरपेक्षगुणविध्ययोगाद् गुणविशिष्टकर्मविधितैव
न्याय्येत्याशयः । श्लोकं व्याचष्टे * नेति * कर्मनिरपेक्षगुणविधिसम्भवा-
सम्भवसन्देहो ऽत्र मूलसन्देहे हेतुरिति सूचयितुं सन्वेहपूर्वं गुण-
वत्कर्मगोचरपदव्याख्या एतदेव प्रश्नपूर्वमुपपादयति * कुत इति *
श्लोकं व्याचष्टे * न तावदिति * विधौ स्मृताया लिङो या-
सुडागमविधानात् यादित्येतावतः प्रयोगाननुगतमपि विध्यभिधायि-
त्वमभ्युपेत्य * न हीत्युक्तम् * भावनाभिधायित्वं तु शुद्धस्य न
प्रयोजनात्स्मृतेर्व्यावगम्यतइत्याशयः । कुर्याच्छब्दमात्रान्वये ऽपि धा-
त्वर्थान्वयतिरेकः स्यान्न भावनातः । वस्तुतस्तु करोत्यर्थस्यापि धा-
त्वर्थान्वयच्छिन्नस्याप्रतीतेर्न तद्व्यतिरेकेणापि विधित्वस्य दध्याद्य-
न्वयः सम्भवतीति किं * तर्हीत्यनेनोक्तम् * ननु भावनाया धा-
त्वर्थान्वयपेक्षगुणविध्ययोगे ऽपि तद्वारैव गुणविधिर्भविष्यतीत्याश-
ङ्क्याह * तस्मादिति * अशक्तिमेवोक्तवचनव्यक्तिद्वयातिरिक्तव-
चनव्यक्त्यसम्भवेनोपपादयति * देवहीति * दध्युद्धर्वादिवक्थानां
गुणवत्कर्मगोचरत्वमुपपादितमुपपादयति * तस्मादिति * ननु
तस्मादेव तावपि समुदायानुवादाविति पूर्वपक्षोपसंहारभाष्यात्समु-
दायानुवादत्वं पूर्वपक्ष्यमिमं गम्यते न च दध्युद्धर्वादिवक्थानां
कर्मणां समुदायो ऽस्त्येकधर्मयोगाभावादित्याशङ्क्याह * त-
तश्चेति * हवनाधारणरूपैकजातीयैकदेशे पठितत्वलक्षणैकधर्म-
योगाख्येन प्रचयेनापादितः समुदायो ऽस्तीत्यर्थः । धात्वर्थसमुदाय-

स्यैव धातुना भावनासमुदायस्यापि प्रत्ययेनानुवाद इति वक्तुम् * तासामित्युक्तम् * रूपवतीनामित्यनेनाधाराग्निहोत्रयोः स्ववाक्ये विहितरूपाभावाद्वाक्यान्तरविहितरूपापेक्षणे च विहिते कर्मणि वाक्यान्तरैस्तदनुवादेन रूपविधिर्वाक्यान्तरविहिते च रूपे सति कर्मविधिरितीतरतराश्रयापत्तेः कर्मविध्ययोगं सूचयता न हीत्यरूपत्वव्याख्यानार्थं भाष्यं व्याख्यातम् । अनुवादप्रयोजनापेक्षायामग्निहोत्रवाक्ये तावद्यावज्जीवमग्निहोत्रं जुहुयादिति निमित्तचोदनायामग्निहोत्रं जुहुयादिति फलचोदनायां चैकत्वसिद्धिं प्रयोजनमाह * निमित्तेति * पूर्वपक्षे निष्प्रयोजनत्वदोषं परिहृत्य प्रत्युतान्याय्यविकल्पपरिहारो गुण एव स्यादित्याह * एवं चेति * नन्वाधारकर्मणोर्द्रव्यदेवतान्वयेन यागरूपतायास्तत्प्रख्याधिकरणे ऽभिहितत्वाद्यागरूपस्य च द्रव्यदेवतस्याधारवाक्यचदूर्ध्वादिवाक्ये ऽप्यश्रुतेरूपतां तुल्येत्याशङ्क्याह * तथेति * आधारवाक्येष्वनुवादप्रयोजनमाह * तस्यापीति *

संज्ञोपबन्धात् ॥ १४ ॥

संज्ञोपबन्धश्चेति सूत्रव्याख्यानार्थं भाष्यं व्याचष्टे * अपि चेति * असौ संज्ञाप्रतिपाद्यो विशेषो ऽस्य जुहोत्याधारयति वाक्यस्य कर्मणः कं इति रूपं विना न निश्चयतइत्यर्थः । नन्विति भाष्येणाधाराग्निहोत्रसंज्ञाया यौगिकत्वेनोद्भिदादिवत्संज्ञयैव कर्मविशेषो विज्ञायतइत्याशङ्क्य यदीत्यनेनोद्भित्संज्ञया पश्चानुत्पादककर्मव्यावृत्तेरातिदेशिकद्रव्यदेवतलाभाच्च पश्चत्पादकचित्रादिव्यावृत्तेर्विशेषं ज्ञानसम्भवे ऽप्यत्र व्यवस्थितप्रकृत्यलाभेनातिदेशायोगाद्दध्यादिवाक्येषु च शुद्धगुणविध्ययोगेनोपदेशतो ऽपि द्रव्यदेवता ऽलाभात्संज्ञया नाधारयागाहवनरूपकर्मव्यावृत्तावप्याधारणहवनरूपकर्मान्तराव्यावृत्तेर्विशेषज्ञानासम्भवेनाधारणहवनसामान्ययोरेव संज्ञित्वापत्तेस्तयोश्च दध्यादिवाक्यविहितविशेषान्तर्गतत्वेन ज्ञातपूर्वत्वादनुवादतैव स्यादिति परिहृतं तद्व्याचष्टे * सामान्यमिति * आधाराग्निहोत्रसंज्ञयोर्यौगिकत्वे ऽप्याधारणहवनसामान्यं प्रतिपाद्यं स्यादिदं चान्यत एव ज्ञातत्वान्न क्रियान्तरवद्विधानार्हमिति वत्यर्थकल्पनया योज्यम् । अथेति भाष्येण विधिस्वभावादिव विधेयान्तरव्यावृत्तकर्मविशेषप्रतिपत्तेरार्यौगिक्यामपि संज्ञायां विशेषज्ञानं सेत्स्यतीत्याशङ्क्य तथापीत्यनेन विधिस्वभावाद्विधेयान्तरव्यावृत्तिप्रतीतावपि न व्योमशून्यायाः संज्ञाया व्यावृत्तिवाचित्वाभावात्तिष्ठतेरपि गतिनि-

वृत्तिवाचित्वे सत्युपवेशनादावपि प्रयोगापत्तेरुर्ध्वत्वोपलक्षणाद्यैत्वे-
न गतिनिवृत्त्यर्थत्वस्मृतेर्व्याख्येयत्वाच्छुद्धयोश्चाधारणहवनयोः सा-
मन्यरूपत्वेनाविधेयतया विधानार्थं वाच्यत्वानर्हत्वाद्धिधेयत्वेन च
वाच्यत्वार्हस्य विशेषस्य रूपं विनानवगतत्वेनोपपूर्वविशेषविधिर्यु-
ज्येतेति परिहृतं तद्व्याचष्टे * तदज्ञेयतयेति * तस्य विधानार्हस्या-
पूर्वस्य क्रियान्तरस्यान्यत्र दध्यादिवाक्येषु विधिर्युज्यते न त्वाधारा-
ग्निहोत्रवाक्ययोस्तत्र रूपाभावेनाज्ञेयत्वादित्यध्याहारेण योजना ना-
त्रेति तु पाठः सुगम एव द्वितीयान्तसत्संज्ञोपबन्धादित्येवमन्यथा
सूत्रव्याख्यानार्थमपि चेति भाष्यं व्याचष्टे * क्रियाश्चेति * कार-
कवाचित्वेन साधनशब्दव्याख्यानाया * कारकत्वेनेत्युक्तम् * उत्त-
राद्धेनानुवादेति भाष्यं व्याख्यातं श्लोकं व्याचष्टे * आधारमिति *
समुदायस्य समुदायिभ्योऽत्यन्तभेदाभावेऽपि साध्यत्वोपपत्तिर्ह-
ृष्टान्तेनोक्ता ननु सामान्यशब्दोक्ताया भावनातो विशेषशब्दोक्तस्य धा-
त्वर्थस्य व्यापाररूपत्वेनाभेदवद्भावाभाव्यनिष्ठत्वेन भेदस्यापि भा-
वाद्युक्तं कर्मत्वं समुदायस्य तु समुदायिभ्यः कथं चिदपि भेदाभा-
वात्कथं कर्मतेत्याशङ्कते * ननु चेति * समुदायिभ्यः समुदायस्य
भेदाभावेऽपि समुदायिनामेव प्रत्येकरूपासामस्त्यरूपस्य भेदात्त-
स्यैव च समुदायशब्दवाच्यत्वादेकधर्मान्वयाख्यप्रचयद्वारा च प्रत्ये-
करूपैः साध्यत्वात्कर्मत्वोपपत्तिरिति क्रियाणामिति भाष्यसूचितं
४९२। परिहारमाह * नेति * समुदायस्यावयवभूतानां क्रियाणां प्रचयेन
साध्यत्वान्नायुक्ता कर्मतेत्यर्थः एतदेव विवृणोति * समस्ताभ्यो
हीति * नन्वाधारग्निहोत्रशब्दयोः पौर्णमास्यमावास्याशब्दन्या-
येन प्रत्येकरूपवाचित्वावधारणात्प्रत्येकरूपस्यैव कर्मत्वं वाच्यम् ।
तच्च विरुद्धमित्याशङ्कते * ननु चेति * अवाच्यस्यापि साम-
स्त्यरूपस्य लक्षणयावगतेः । कर्मत्वं भविष्यतीति परिहरति * नैष
इति * ननु विधावप्योदनपाकं पचतीतिवद्भावावनाधात्वर्थलक्षण-
सामान्यविशेषभेदेनापि क्रियाकर्मत्वोपपत्तेर्न कर्मत्वनिर्देशोऽनु-
वादत्वहेतुरित्याशङ्काह * न चेति * जुहोत्याधारयतिसा-
मानाधिकरण्यं विनाग्निहोत्राधारशब्दयोर्धात्वर्थवाचित्वानवगते-
जुहोत्याधारयत्योश्च पाकमितिवद्भावावनाख्यसामान्यशब्दादाख्यात-
प्रत्ययाद्भेदेनानुपादानाद्धात्वर्थस्य कर्मत्वं यद्भवतोऽभिमतं
तन्न सम्भवतीत्यर्थः । ननु तत्प्रख्याधिकरण्ये सामाधिक-
रण्यं च साध्यांशेनेह कर्मण इति वार्तिके जुहोत्याधारय-
त्यर्थयोः शब्दभेदानुपादानेऽपि साध्यत्वस्योक्तत्वात् द्वितीया-

न्तसञ्ज्ञोपबन्धस्य पूर्वपक्षहेतुमात्रत्वप्रतीतेः किमात्रातिनिर्वन्धने-
त्याशङ्क्याह * एतदिति * पौर्णमासीसिद्धान्तौपयिकत्वाभिर्वन्ध
इत्याशयः । भाष्यकृता तु धात्वर्थस्य भाव्यनिष्ठत्वाभावेन करोत्य-
र्थक्रियात्वाभावादकारकत्वे च क्रियारूपया भावनयानन्वयापत्तं-
र्विधिसामर्थ्याच्च करणत्वावगमे ऽपि कर्तृव्यापारव्याप्यत्वं विना
करणत्वायोगेनार्थाद्व्याप्यरूपकर्मत्वप्रतीतेर्विधिपक्षे ऽपि द्वितीया-
न्तसञ्ज्ञोपबन्धोपपत्तेरेतद्व्याख्यानादरेणाद्यैव व्याख्या य एवं वि-
द्वान्पौर्णमासीसञ्ज्ञकं यागं यजतइत्यादिना पौर्णमासी सिद्धान्ते
योजिता द्विविधमपि सूत्रार्थमुपसंहरति * तस्मादिति *

अप्रकृतत्वाच्च ॥ १५ ॥

न च प्रकृतमपीति भाष्येणैतत्सूत्रमाधारे प्राकरणिकाद्वाक्या-
न्तरादपि रूपानवगतेरूपत्वोपपादनार्थतया व्याख्यातमित्याभा-
ति तत्प्रख्याधिकरणे वाक्यान्तरतो द्रव्यदेवतालाभस्योक्तत्वादला-
भं बोध्वादिवाक्यैरप्याधार्यद्रव्यं विनाधारणविध्ययोगापत्तेरयुक्तं
मत्वा स्वयमाधाराग्निहोत्रवाक्ययोरूपरूपत्वे ऽपि वाक्यान्तरेभ्यो रू-
पावगतेर्विधेयत्वोपपत्तिशङ्कानिराकर्तुमेतत्सूत्रमिति वक्तुमाशङ्कं
तावदाह * अथेति * तत्र वाक्यान्तरविहिते रूपे सति कर्मवि-
धिः कर्मणि च विहिते सति तत्र रूपविधिरितीतरेतराश्रयं शब्दा-
र्थस्य प्रयोगभूतत्वादिति सिद्धान्तसूत्रावयवंन परिहरिष्यमाणत्वा-
दनुपन्यस्य दृष्टान्तवैषम्येण परिहारमाह * नेति * न चोद्धा-
दिवाक्येष्वधारशब्दो ऽस्तीत्यपि वाक्यसम्मन्त्रद्रव्यविधावाधारश-
ब्दादप्यनुवाद्यविशेषाप्रतीतेर्वक्ष्यमाणत्वात्रोक्तम् । अनेञ्च तण्डुला-
दिवाक्येन प्रकृताग्निहोत्रशब्दाभावादित्येवं सूत्रं योजितम् । ननु यथा
ग्रीहिभिर्यजेतेत्यादौ दर्शपूर्णमासशब्दाभावे ऽपि प्रकरणाद्यजस्तद्विप-
यत्वावधारणं तथेह जुहोतेरग्निहोत्रविषयत्वावधारणं भाविष्यती-
त्याशङ्कते * ननु चेति * प्रकृतिशब्दाभावे व्युत्पाद्यावुत्पत्तिवाक्ये-
प्रकरणाभावादित्येवमेतच्छङ्कानिरासे ऽप्येतत्सूत्रमवतारणपूर्वं यो-
जयति * अत इति * उत्पत्तिवाक्ये ऽपि सामान्यफलकरणत्व-
प्रतीतेरितिकर्तव्यताकाङ्क्षात्मकप्रकरणसद्भावेऽप्यज्ञातरूपस्य वि-
ध्ययोगात्फलकरणत्वप्रतीत्यभावाभिप्रायेणैतदुक्तं प्रयोगवाक्यारू-
ढस्यैव तर्हि जुहोत्यर्थस्य फलकरणत्वात्प्रकरणेन द्रव्यदेवतान्वयो-
ऽस्तीत्यज्ञाताशयः शङ्कते * तत्रेति * स्वाशयं प्रकटयन्परिहरति
* तादिति * तण्डुलादिवाक्याविहितानां तु कर्मणां प्रज्ञातरूपत्वा-

४९३।२ त्फलान्वये सति प्रकरणोपपत्तेः प्रकरणेन ग्रहणं युक्तमित्याह *अत इति * नन्वाधारशब्दस्य मन्त्रद्रव्यविध्योर्भावादाधाररूपं ज्ञास्यत-
 इत्याशङ्कते * नन्विति * विधौ सकलमन्त्रपाठे ऽपि लाघवार्थे
 धार्तिके प्रतीकमात्रग्रहणं धात्वर्थानधिकार्यत्वान्नाधारशब्दो धात्व-
 र्थं विशेष्यं शक्नोतीति परिहरति * नेति * एतदेवोपपादयति
 * तत्रेति * आधारे ऽप्याशङ्कोपन्यासपूर्वकं तन्निरासे ऽपि सूत्रं
 योजयति * नन्विति * एतदेव विवृणोति * दर्शेति * दर्शपूर्ण-
 मासप्रकरणपठितानामपि प्रयाजानामवान्तरप्रकरणस्यातिक्रमाधि-
 करणे व्युत्पादयिष्यमाणत्वाद्देतदप्यज्ञातरूपाधारविध्ययोगाशयं भा-
 प्यमप्यस्मिन्नर्थे योज्यमाकथं भावात्मकप्रकरणाभावे ऽप्यधिकारल-
 क्षणसामिध्यात्मकात्प्रकरणाद्विशेषावगतिरित्याशङ्कोपन्यासपूर्वं त-
 न्निरासे ऽपि नास्ति प्रकृतमस्येति विग्रहस्यपप्रयुक्तस्य सम्बन्धस्य
 नञा वयं प्रकृतमेवेति च प्रकृतशब्दो ऽवधारणमभिप्रेत्यैतत्सूत्रं यो-
 जयति * सन्निधेरिति * स्त्रौवाधारस्याप्याधारयतिनानुवादोप-
 पत्तेरित्याशयः । तण्डुलादेरपि वाक्यबलीयस्त्वेनाप्रकृतहोमान्व-
 यसूचनार्थं बहुवचनम् । नन्वेवं सति पूर्वपक्षे ऽप्युद्ध्वत्वतण्डुलादेः
 स्त्रौवाधारजयाहोमादिभिरप्यन्वयः स्यादित्याशङ्क्याह * तदिति *
 ज्ञातरूपाणां फलान्वयेन कथम्भावात्मकप्रकरणोपपत्तेस्तस्य चापू-
 र्वसाधनत्वलक्षणार्थं वाक्येनापोक्षितत्वेनाविरोधादबाधः सिद्धान्ते
 त्वज्ञातरूपयोराधारानिहोत्रवाक्योत्पादितयोः कर्मणोः फले वि-
 धानाशक्तेः कथं भावात्मकप्रकरणायोगादधिकारात्मकस्य च प्रक-
 रणस्य वाक्येनानपेक्षणाद्विरोध इत्याशयः । तत्राधिकारात्मकस्य
 प्रकरणस्य वाक्यविरोधे सत्येवं वक्ष्यमाणप्रकारेणाविरोध इति तत्र
 शब्दार्थे तच्छब्दो योज्यः । नन्वेवमपि द्रव्यविशिष्टकर्मवाक्ये देव-
 ताभावाद्देवताविशिष्टकर्मवाक्ये च द्रव्याभावादूर्ध्वादिवाक्ये धो-
 मयाभावात्कर्मान्तरगुणस्य च कर्मान्तरे ऽनन्वयादेकेन च होमा-
 निष्पत्तेर्द्रव्यं च विनोद्ध्वत्वादिमात्रेणाधारानिष्पत्तेर्न विधिनिवह-
 तीत्याशङ्क्याह * यत्र चेति * अन्येनापि रूपेण कर्मान्तरा-
 द्रव्यावृत्तेः कर्मणि विहिते येन विना कर्मानिष्पत्तिस्तत्कर्मान्तरगत-
 मन्यथानुपपत्त्या कल्प्यतइत्यर्थः । कश्चिदित्यनेनाद्रव्यं देवतस्या-
 प्यूर्ध्वत्वादेः कर्मरूपत्वे द्रव्यदेवतादविशेष उक्तः । एवं च यदूर्ध्व-
 त्वादिव्यवस्थेः अपि न किं चित्तरूपं स्यात्ततो विशेषाग्रहणेनेतरयोरपि
 विधित्वं स्यान्न त्वेतदस्तीत्याह * सर्वेषु चेति * तस्मादिति पूर्वप-
 क्षोपसंहारभाष्यम् * तस्मादिति *

चोदना वा शब्दार्थस्य प्रयोगभूतत्वात्तत्सन्निधेर्गु-
णार्थेन पुनः श्रुतिः ॥ १६ ॥

दद्धूद्धादिवाक्यानां कर्मविधित्वानभ्युपगमाद्भाष्यस्य कर्मा-
न्तरोक्त्यनुपपत्तिमाशङ्क्याभ्युपेत्यवादेन सौवाधारचतुर्होतृहोमाद्य-
पेक्षया वा समाधत्ते * कर्मेति * कुत इत्यादिना रूपवन्तौ विधी- ४२४।१
येते इत्यन्तेन भाष्येण वाक्यान्तरविहितरूपापेक्षणे ऽन्योन्यान्याश्र-
यापत्तेः स्ववाक्याज्ञातरूपकर्मविध्ययोगस्यारूपत्वादित्यनेनोक्तस्या-
प्रवृत्तप्रवर्त्तनात्मकविधिस्वभावादेव विध्यन्तरविषयभूतकर्मन्तर-
व्यावृत्तविधानार्हकर्मप्रतीतिर्वाक्यान्तरावगतरूपवत्तया चानुष्ठाना-
र्हत्वाद्विधिनिर्वाहोपपत्तेः । स्ववाक्याज्ञातरूपस्यापि कर्मणो वि-
धिसम्भवाद्विधिनिर्वाहार्थं वाक्यान्तरविहितरूपापेक्षणे ऽपि विधि-
प्रवृत्तावनपेक्षणाच्चेतराश्रयमित्येवं परिहारार्थतया विधिशब्दार्थस्य
प्रयोगे ऽनुष्ठाने भूतत्वाद्वर्त्तमानत्वाद्व्याख्याप्रियमाणत्वादानुष्ठापकरू-
पत्वादन्त्यतः प्राप्ते चानुष्ठाने ऽनुष्ठापनानर्थक्याद्रूपं विना-
पि कर्मन्तरं विधेयं प्रतीयते तच्च वाक्यान्तरतो रूपावगत्या
निर्वहतीत्येवं सूत्रावयवो व्याख्यातः तदन्तर्गतेन चाघा-
रेत्यनेनाविज्ञातार्थावित्यन्तेन हवनाधारणयोर्विधिविषयसमानयो-
स्तदेकीभूतयोः विधिविषयभूतयोरेव संज्ञाविषयत्वात्संज्ञोपबन्धो-
पपादनार्थतया ऽधाराग्निहोत्रशब्दार्थस्य प्रयोज्यात्मभूतत्वादित्येवं
व्याख्यातस्तत्र द्वितीयव्याख्यानार्थं भाष्यं जुहोत्याधारयति * लक्षि-
तेति * वार्त्तिकेन व्याख्यास्यमानत्वादुपेक्ष्य शेषं सङ्क्षेपतो व्याच-
ष्टे * आधारयतीति * यदुक्तमिति भाष्येण पूर्वेभ्यो होमाघारेभ्य
इति पूर्वपक्षभाष्यावयवसूचितमर्थमनुभाष्य नैतदित्यादिना वा-
क्यार्थो यस्तं विधातुमित्यन्तेन तन्निरासार्थतया तत्सन्निधेर्गुणार्थेन
पुनःश्रुतिरिति सूत्रावयवो व्याख्यातस्तत्र तस्मान्नानुवादाविति भाष्यं
तावत्तात्पर्यतो व्याचष्टे * न ज्ञेति * नन्विति भाष्येणोपपदश्रव-
णाद्दध्यादिवाक्यानां शुद्धहोमाधारविध्यशक्तावपि होमाधारसम्ब-
न्धितया दध्यूर्धादिविध्यभ्युपगमात्सम्बन्धस्य च सम्बन्धद्वयनि-
ष्ठत्वात्प्रतिसम्बन्धिभ्यां होमाधाराभ्यां विनानुपपत्तेरर्थापत्त्या तयो-
रपि प्राप्तिराधाराग्निहोत्रवाक्ययोरनुवादत्वं भविष्यतीत्याशङ्क्य नै-
तदेवमित्यनेन द्रूम इत्यनेन निरस्तं तत्तात्पर्यतस्तावद्व्याचष्टे * न
ज्ञेदिति * भाष्यस्य सम्बन्धशब्दस्य विशिष्टवाचित्वं शङ्कायाश्च

विशिष्टविधानाशयत्वं तन्निरासार्थत्वं चोत्तरस्यानेनोक्तम् अत्रैवाव-
 तारणपूर्वमस्मि हीति भाष्यावयवमध्याहारेण द्वेधा योजयति * त-
 दिति * अस्मिन्नाधाराग्निहोत्रवाक्यस्य प्रत्यक्षं कर्मविधाने सति
 न सम्बन्धो ऽर्थादापादक इत्याद्या योजना अस्मिन्सम्बन्धे विध्य-
 र्थाक्षेप्ये होमाधाराख्यसम्बन्धिविधौ प्रत्यक्षे सति सम्बन्धाख्यगुणवि-
 धानेन सम्बन्धमात्रं विधीयतइति द्वितीयासम्बन्धशब्देनास्मिन् पक्षे
 सम्बन्ध एवोक्त इति गुणशब्देनोक्तं तस्मादित्याशङ्कानिरासोपसं-
 हारभाष्यं व्याचष्टे * तस्मादिति * नन्वाधारयतीति भाष्येण
 श्रुत्या धात्वर्थावच्छिन्नभावनाविधिप्रतीतेर्न वाक्ययिसम्बन्धविधि-
 युक्त इत्याशङ्क्य सत्यमित्यनेन सम्बन्धस्य पदान्तरान्वयलभ्यत्वेना-
 श्रौतत्वे ऽपि तच्छब्दपसमृष्टस्य धात्वर्थावच्छिन्नभावनाख्यस्य क-
 र्मेणः सन्निहिताधाराग्निहोत्रविधिप्राप्तत्वेनोद्धर्वादिवाक्यैरविधेय-
 त्वाद्वाक्यीयगुणविध्यर्थं कर्मश्रवणं न कर्मविध्यर्थमिति तन्निरासार्थ-
 त्वेन सूत्रावयवो व्याख्यातस्तत्तद्वयमेतच्छब्दकापरिहाराशयप्रपञ्चा-
 र्थरुत्तरभाष्यैरेव व्याख्यास्यमानत्वात् व्याख्यातमाननु पदान्तरेत्या-
 शङ्काशयविवरणार्थं भाष्यं व्याचष्टे * भावनेति * सत्यमेवमिति
 परिहाराशयविवरणार्थं भाष्यं व्याचष्टे * सत्यमिति * भावना-
 मध्यशब्देन तं व्यापारशब्दोक्तभावनाविशेषणभूतं स्वपदार्थं धात्वर्थ-
 गुणशब्दो विशेषयतीति गुणस्य भावनाद्वारधात्वर्थविशेषणत्वाभि-
 धानेन भावनाविशेषणतैवोक्तेति सूचितम् । ननु गुणविधावपि भाव-
 नातो विध्यनुत्तारणे कर्मानुवादेन गुणविध्युद्घोषो विरुध्येतेत्याश-
 ङ्क्याह * तेनेति * येन कारणेनोद्धर्वादिवाक्येष्वपि स्वपदार्थं
 धात्वर्थगतव्यापारं भावनां वक्ष्यतीत्युक्तं तेन कारणेन सर्व-
 त्रैवैतद्वक्ष्यमाणमुपादिष्टं भवतीत्यर्थः । शास्त्राभिप्यक्तिरिती-
 तिकरणाध्याहारेणोत्तरग्रन्थान्वयः विशिष्टविधेः सार्वत्रिक-
 त्वे ऽपि तात्पर्याभिप्रायः । कर्मानुवादेन गुणविध्युद्घोष इ-
 त्याशयः । नन्वेवमपि व्याख्यातृणामष्टप्रकारश्रुत्युद्घोषो विरुध्येते-
 त्याशङ्क्य भ्रान्तिमूलत्वं तदुद्घोषस्याह * तत्रेति * आत्मना यथा भ्रा-
 न्तिरुत्पन्ना तथान्येषामप्युत्पादयितुमित्युपहासः किलेति भ्रान्तित्वं
 सूचितम् । भ्रान्तित्वोपपादनायाष्ट्वपि प्रकारान्परदौर्बल्यनियमं च
 दूषयन् शुद्धधात्वर्थविधिरूपं प्रथमं प्रकारं तावत्सोदाहरणानु-
 भाषणपूर्वं दूषयति * तत्र तावदिति * कस्मादयुक्तमित्यपेक्षाया-
 मेकमिभ्रानश्रुत्या भावनान्वयस्य प्रागवगमादिति हेतुमाह * न
 हीति * भावनानिरपेक्षस्य धात्वर्थस्य पुम्प्रवृत्त्यविषयत्वादप्यविधेय-

तैत्याह * न चेति * एतदेवोपपादयति * सा हीति * देहाश्रित-
स्यापि विष्णुक्रमादेरात्माश्रितस्यापि च यागादेः प्रयत्नरूपभावनानां
विना प्रवृत्त्यविषयतापिशब्देन सूचिता किं च भावनावद्धात्वर्थस्या-
नुष्ठेयनिष्पाद्यापरपर्यायसाध्यत्वेन विधानस्य अन्यदेव हि यागादौ
सामान्यं करणात्मकम् । अन्यच्च भावनानाम साध्यत्वेन व्यर्थास्थितमि-
ति धार्मिके निरस्तत्वाद्द्व्यादितत्करणत्वेनैव विधानावगतेः करण-
त्वस्य च क्रियारूपभावनान्वयनिबन्धनत्वान्न तां विना विधेयत्वो-
पपत्तिरित्याशयेनाह * इदं चेति * ननूत्पत्तिवाक्ये साध्यत्वेनापि
हि विहितस्य किमर्थमपुरुषार्थरूपो धात्वर्थः साध्य इत्यपेक्षायां
फलवाक्ये करणत्वेन विधानात्फलवत्त्वोपपत्तेर्नोत्पत्तिवाक्ये करण-
त्वेन विधिरित्याशङ्काह * न हीति * धात्वर्थस्य साध्यत्वेन विधौ
पुरुषस्य किमर्थमित्यपेक्षायामपि विधेयस्य करणत्वानवगतेः सा-
ध्यानपेक्षत्वात्पदार्थापेक्षां च विना पदार्थान्तरान्वयायोगात्फलवा-
क्ये ऽपि करणत्वेन विधिर्न सम्भवतीत्युक्ते ननु भावनावत्करण-
त्वाभावे ऽपि साध्यापेक्षा भविष्यतीत्याशङ्क्य * असावित्युक्तम् । भा-
वनायाः करोत्यर्थरूपत्वेन नित्यं कर्मापरपर्यायसाध्यापेक्षत्वे ऽपि
धात्वर्थस्य करोत्यर्थत्वात् करणत्वं विना साध्यापेक्षत्याशयः । वि-
शिष्टधात्वर्थविधिरूपं द्वितीयं प्रकारं दूषयति * सोमेनेति * तद्
भूतानां क्रियार्थेन समाम्नाय इत्यनेन न्यायेन धात्वर्थस्य कार-
काणां च परस्परान्वयमपेक्ष्य भावनयान्वितानां पश्चाद्धात्वर्थस्या-
निष्पन्नस्य करणत्वायोगात्कारकैश्च विना तदनिष्पत्तेः कारकापे-
क्षायां कारकाणां च सिद्धरूपत्वेन व्यापाररूपधात्वर्थनिष्पादनं
विना साक्षाद्भावनान्वयायोगाद्धात्वर्थापेक्षायामरूपैकहायनीन्याये-
नान्योन्यनियमान्न भावनाविधिनिरपेक्षो गुणाविशिष्टधात्वर्थविधि-
युक्त इत्याशयः । सप्तमनवमाद्ययोश्च यजेतेत्यभितीति कर्तव्यतायां-
धात्वर्थान्वयनिरासेनेतत् कुर्यादिति भावनान्वयस्य भाष्यकृता व-
क्ष्यमाणात्वाद् गुणानां धात्वर्थविशेषणत्वानुपपत्तेर्न तद्विशिष्टधा-
त्वर्थविधिरित्याह * तथा चेति * गुणान्वये च धात्वर्थस्य
वैरूप्यं स्यादित्याह * भावनां चेति * धात्वर्थस्यान्यत्र विधिरूपं
तृतीयं प्रकारं दूषयति * तथेति * भावनायां तु धात्वर्थस्य
कारकाणां वा विधेः सर्वत्राविशेषात्तदभिप्रायान्यशब्दव्याख्या
न युक्तेत्याह * यदि त्विति * अन्योद्देशेन च शुद्धधात्वर्थ-
विधानस्य तन्निरपेक्षशुद्धधात्वर्थविधानात्पदान्तरापेक्षानिमित्तविप्र-
कर्षेण दौर्बल्ये ऽपि अन्योद्देशनिरपेक्षविशिष्टधात्वर्थविधाने ऽपि

विप्रकर्षसाम्यात्ततो दौर्बल्यानुपपत्तेः प्रत्युताश्रुतविशेषणविधिक-
 लपनाभावेन ततो बलीयस्त्वाद् द्वितीयस्थाननिवेशापत्तेस्तृतीयस्थान-
 निवेशो न युक्त इत्याह * न चेति * अन्योद्देशेन विशिष्टधात्वर्थ-
 विधिरूपं चतुर्थं प्रकारं द्वितीयतृतीयपक्षोक्तदोषापदनेन दूषयति
 * पक्षेति * धात्वर्थेऽन्यविधिरूपं पञ्चमप्रकारं दूषयति * दग्धे-
 ति * तृतीयानिर्दिष्टस्यापि दग्धौ विधेयत्वेनानुष्ठानाविषयत्वाद्धि-
 धेर्दध्यनुष्ठेयमित्यभिप्रेत्यानुष्ठानार्थकरोतिप्रयोगोपपत्तेस्तत्र जयान् जु-
 हुयादिति वच्च प्राधान्यविवक्षयापि सप्तमीप्रयोगोपपत्तेर्होमाधिकरण-
 दध्यधिकर्तव्यत्वस्य परानभिप्रेतत्वेऽपि दधिहोमे करोतीति परोक्ताया
 वचनव्यक्तेरञ्जसैषोऽर्थः प्रतिभातीत्यारोप्याच्छलेनेदं दूषणद्वयमुक्तं
 सप्तम्यश्रुतेर्न शब्दाद्धोमस्याधिकरणत्वं स्थालीवच्च पतनप्रतिबन्ध-
 कत्वाभावाच्चार्थरूपेण दध्नश्च तृतीयाश्रुतेर्भूतमव्यसमुच्चारणन्या-
 येन करणत्वावगमात्कर्मत्वरूपा कर्तव्यता न युक्तेत्यर्थः । यथा चा-
 न्यत्र शुद्धधात्वर्थविधिश्चुतिर्विशिष्टविधानाद् बलीयसी तथा धात्व-
 र्थेऽन्यविधिश्चुतिरपीति पञ्चमस्थाननिवेशोऽस्या न युक्त इत्याह * इ-
 यमपि चेति * अन्यत्र शुद्धधात्वर्थविधेरपि द्विविधविशिष्टविध्यपे-
 क्षया बलीयस्त्वसूचनार्थश्चकारः हेतुमाह * एकेति * नन्वियं
 पदान्तरार्थविधिविषयत्वेन विप्रमृष्टार्थत्वार्थं दुर्बलेत्याशङ्क्याह *
 उभयेति * विशिष्टविधावपि विशेषणभूतपदार्थान्तरविधिरित्या-
 शयः । दध्ना जुहोतीत्यत्र च सन्निकृष्टार्थविध्यसम्भवकृतत्वाद्धि-
 प्रकृष्टार्थग्रहणं न दोषायेत्याह * सन्निकृष्टेति * प्रकृतश्रुतिविधे-
 यदधिपरामर्शार्थोऽस्य शब्दः तत्र तु विशिष्टविधाबुभयोर्विशेषण-
 विशेष्ययोर्विध्याश्रयणात्सन्निकृष्टविध्यर्थं तत्सम्भवो विप्रकृष्टवि-
 ध्यर्थं चासम्भवोऽभ्युपगन्तव्य इति युगपद्विरुद्धसम्भवासम्भवा-
 पत्तिरित्याह * तत्रेति * सन्निकृष्टासम्भवकृतत्वाद्धिप्रकृष्टग्रहण-
 स्योभयाश्रयणे सम्भवासम्भवविरोधापत्तिरित्येकग्रन्थतया वा विशि-
 ष्टविधिदौर्बल्याभिधानार्थतयैतद्योज्यमानत्वेवं सति न क्व चिद्विशिष्ट-
 विधिराश्रीयेतेत्याशङ्क्याह * अगत्यैवेति * विशिष्टविधिरित्यध्या-
 हारः । यद्यपि च श्रौतेन विधिना सन्निकृष्टविधानात्काल्येन च वि-
 प्रकृष्टार्थविधानात्कालभेदेन विप्रतिषेधपरिहारोपपत्तेरन्योद्देशनि-
 रपेक्षविशिष्टविधेरियं विप्रकृष्टार्थविषयत्वात् गुर्वी तथाप्यन्यत्र वि-
 शिष्टविधानात्पदान्तरापेक्षानिमित्तविप्रकर्षस्योभयत्र सद्भावेनावि-
 शेषाद् गुर्वी न भवत्येवेत्याह * अन्यत्रैति * तदेव त्वतिगुर्विति सू-
 चनार्थोऽतिशब्दः प्रकृतमुपसंहरतीति कतर्हि निवेशयितव्येत्यपेक्षा-

यामाह * काममिति * श्रुतिलिङ्गादिवदासां पूर्वपूर्वानपेक्षत्वान्न
क्रमोपन्यासेन प्रयोजनं यदि त्वचक्ष्यं क्रमेणोपन्यस्तव्या स्ततो वरमेवं
क्रम इति * काममित्यनेनोक्तम् * धात्वर्थेऽन्यसम्बन्धविधिरूपं
पष्ठं प्रकारं दूषयति * यत्त्विति * किं यद्दातीति दानमात्रमनूद्य तत्र
प्राकाशावध्वर्यवे इत्यानन्तर्यावगतः प्रदीपाध्वर्युसम्बन्धो विधीयते
उताध्वर्यवे यद्दातीति क्रियाकारकान्वये क्रियाप्राधान्यविवक्षया-
ध्वर्युविशिष्टं दानमनूद्य तस्य प्रदीपसम्बन्धे विधीयमानेऽपीमाश्चा-
दिष्टदक्षिणा इति स्मृतेः। प्राकाशशब्दवाच्ययोः प्रदीपयोर्दानसम्बन्ध-
स्य प्रदानत्वादानार्थक्यतदङ्गन्यायेन विशेषणोऽवताराद्विशेषणभूत-
स्याध्वर्योः प्रदीपसम्बन्धविधिर्विधेयसम्बन्धित्वेन वाध्वर्योरेव प्रा-
धान्यविवक्षायां दानविशिष्टमध्वर्युमनूद्य तस्य प्रदीपसम्बन्धविधिर्द-
दात्यविवक्षया वा शुद्धाध्वर्य्वनुवादेन प्रदीपसम्बन्धविधिरिति वच-
नव्यक्तानां मध्ये कया धात्वर्थेऽन्यसम्बन्धविधिरित्यशक्यं विवेक्तुमि-
त्यर्थः । एतदेवोत्तरेण प्रपञ्चेन विवृणोति * सर्वत्र हीति * सम-
स्ताया ज्योतिष्टोमिकया दक्षिणाया अश्वमेधेति देशप्राप्तायाः प्राकाश-
दशमाधिकरणेऽध्वर्युभागमात्रविकारत्वाभिधानेन निवेद्यमानः प्र-
सज्येतेत्यर्थः। द्विष्टत्वाच्च सम्बन्धस्याध्वर्याख्यसम्बन्धिप्राप्तावपि प्रा-
काशाख्यसम्बन्धिप्राप्तौ विधातुमशक्यत्वात्प्राकाशयोरपि विध्या-
पत्तेर्वाक्यभेदः स्यादित्याह * प्रत्ययस्य चेति * ननु सम्बन्धवि-
धिनैवार्थाक्षेपान्न वाक्यभेदापत्तिरित्याशङ्क्याह * सम्बन्धो हीति *
एवमप्यर्थाक्षेपगौरवं तावदेको दोषः धात्वर्थाङ्गत्वेन चार्थाक्षेपल-
भ्यस्यापि सम्बन्धिनो विधेयत्वात्प्रत्ययावृत्तिस्तदवस्थेत्याशयः । ननु
सम्बन्धिविशिष्टस्यैव सम्बन्धस्य धात्वर्थाङ्गत्वात् विशेषणस्य
चाङ्गत्वं विना विशिष्टस्याङ्गत्वासिद्धेः सम्बन्धिनोऽपि धात्वर्थाङ्ग-
तार्थादेव लप्स्यते अतः सम्बन्धिनो धात्वर्थानङ्गत्वं वदता
सम्बन्धस्यापि वाच्यं न च तद्वक्तुं शक्यम् । धात्वथानुरक्तेन प्रत्य-
येन सम्बन्धस्य विधानाद्धात्वर्थाङ्गत्वावगतेरित्याशङ्कते * तत्रेति *
धात्वर्थानुरक्तेन प्रत्ययेन विधानाद्धात्वर्थाङ्गत्वे च दध्ना जुहोतीत्य-
स्याः सम्बन्धविधित्वाभावाद्भेदोपादानार्थवत्त्वेऽपि वायव्येन्द्रिय-
श्रुत्योः प्राकाशश्रुतिवत्सम्बन्धविधित्वाभ्युपगमाद्भेदोपादानानर्थक्यं
दोषमाह * एवं तर्हीति * ननु वायव्यश्रुतावेव धात्वर्थस्य प्रकृति-
द्योतनार्थं विधायकप्रत्ययानुरञ्जकत्वं युक्तमिन्द्रियश्रुतौ त्वविवक्षि-
तत्वान्न प्रत्ययानुरञ्जकतेत्याशङ्क्याह * न हीति * प्रकृतिप्रत्यययोः
पौर्वापर्यनियमाच्छुद्धप्रत्ययार्थानुपलब्धेर्धात्वर्थस्यानुरञ्जकता सर्वत्र

विशिष्टेत्याशयः । वायव्यश्रुत्युपन्यासो दृष्टान्तार्थः । नन्विन्द्रिय-
 श्रुतौ बलादापतितस्याप्यनुरञ्जकत्वस्यानुपकारित्वेन त्यागान्नानुरञ्ज-
 कतत्याशङ्क्य वायव्यवाक्ये ऽपि तर्हि धात्वर्थानपेक्षाद्धातुमा-
 त्रादालभतिचोदिताग्रीषोमीयपशुयागप्रकृतिद्योतनसिद्धेर्ददात्यर्थस्य
 चाध्वर्युप्राकाशसम्बन्धापादकत्ववदालभ्यर्थस्य द्रव्यदेवतासम्ब-
 न्धानापादकत्वेन विधायकप्रत्ययोपकारित्वाभावाच्चानुरञ्जकत्वं स्या-
 दित्याह * प्रकृतीति * लिङ्गशब्दो भावव्युत्पत्त्या द्योतनाख्यलिङ्गन-
 वाची उपकारिणो ऽपि धातोरनुरञ्जकत्वानपेक्षणाद्धात्वर्थस्यानुर-
 ञ्जकता दूरोत्सारितेति सूचनायात्मशब्दः । ननु क्रियागर्भत्वात्स-
 म्बन्धस्य धात्वर्थं विना द्रव्यदेवतसम्बन्धानिष्पत्तेर्धात्वर्था-
 न्तरवाचिशब्दाश्रवणाच्च विधेयसम्बन्धापादनेनात्मनो विधायक-
 स्योपकरिष्यतीत्याशङ्क्याह * न चेति * यदि च श्वेतवा-
 ख्योः सम्बन्धः कार्यः सचालम्भति द्वारेति विधीयेत न ततो वाक्य-
 भेदः स्याद्विधेयापादकविधावपि त्ववाक्यभेदे गुणफलसम्बन्धापा-
 दकाश्रयाश्रयिसम्बन्धविधावप्यवाक्यभेदापत्तेरिन्द्रियवाक्ये ऽपि
 धात्वर्थत्यागोक्तिरयुक्ता स्यादित्याह * यदि चेति * विनापि त्वा-
 श्रयाश्रयिसम्बन्धे गुणफलसम्बन्धोपपत्तौ प्रकरणलभ्याश्रयिसम्ब-
 ४९७।१ न्धाभ्युपगमो विरुध्येतेत्याह * किमिति वेति * सप्तमाष्टमश्रुतिप्र-
 कारावप्यनेन प्रसङ्गाद् दूषितौ भवतः अतो न धात्वर्थानुरक्तेन प्रत्यये-
 नान्यसम्बन्धस्य विधानाद्धात्वर्थाङ्गत्वसिद्धिरित्युत्तरश्रुतिप्रकारद्व-
 यदूषणस्य प्रस्तुताशङ्कानिरासार्थत्वं दर्शयितुमाह * तस्मादिति *
 पञ्चमश्रुतिप्रकारवत्तु धात्वर्थाङ्गत्वसिद्धयर्थे दाने प्रकाशाध्वर्युसम्ब-
 न्धं करोतीतिवचनव्यक्त्यभ्युपगमे पूर्ववद्धात्वर्थाधिकरणत्वसम्ब-
 न्धकर्तव्यत्वे आपाद्य निराकार्ये इत्याह * पूर्ववच्चेति * ननु धा-
 त्वर्थाङ्गतयेह सम्बन्धस्य विधिरिष्टो न तु धात्वर्थस्याधिकरणा-
 तासम्बन्धस्य वा कर्मतेत्याशङ्क्याह * न चेति * दध्नो
 ऽपि भावनान्वयात्प्राक् धात्वर्थे विधिर्न सम्भवतीत्यपिश-
 ब्दार्थः कस्मादित्यपेक्षायामाह * इतीति * यथा भावनान्वया-
 त्प्राक्कस्य चिद्धात्वर्थान्वयो न सम्भवति तथा तद्भूताधिकरणो-
 क्तेन मार्गेणेत्यादिवार्तिकेनोक्तमित्यर्थः । यद्वाति तत्राध्वर्यु-
 प्राकाशयोः सम्बन्ध इति वचनव्यक्तिनिरासमुपसंहरति * एवं
 तावदिति * आध्वर्यवे यद्वाति तस्य प्राकाशसम्बन्ध इत्यस्या-
 मपि वचनव्यक्तौ दानस्याध्वर्युविशिष्टत्वे ऽध्वर्योर्वा दानविशिष्टत्वे
 वाक्यभेदः स्यादित्याह * अथेति * यो ऽध्वर्युस्तस्मै प्राकाशा-

वित्यस्यां तु वचनव्यक्तौ क्रियागर्भत्वात्सम्बन्धस्य ददार्तिं विना सम्प्रदानसम्प्रदेयसम्बन्धायोगात्कल्पिते ददातौ सम्बन्धः सम्बन्धाच्च ददातिकल्पनेतीतरेतराश्रयापत्तेर्न धात्वर्थेऽन्ययोः सम्बन्ध इति वचनस्य श्रुतेर्व्यक्तिः प्रकारः सम्भवतीत्याह * शुद्धेति * ननु सम्प्रदानश्रुत्याक्षिप्ताद्धात्वर्थ्यादेवाध्वर्युप्रकाशयोः सम्बन्धसिद्धेर्धातुकल्पनाभावाच्चेतरेतराश्रयापत्तिरित्याशङ्क्य * यद्यपीत्युक्तम् * धात्वर्थस्याशाब्दत्वेऽन्वयायोगादन्वयसिद्धयेऽवश्यङ्कल्प्यो धातुरित्याशयः । यथा च सोमेन यजेतेति श्रुतियजिसङ्गावान्नेन्द्रवायवादिवाक्येष्वन्ययजिकल्पना युक्ता तथेहापि श्रुतददात्यविवक्ष्यान्यददातिकल्पनायोगान्न शुद्धाध्वर्य्वनुवादोपपत्तिरिति सूचनार्थो दृष्टान्तः दानाध्वर्य्वनुवादेन च तत्सम्बन्धितया प्राकाशविधानेनार्थात्सम्बन्धविधिसिद्धावपि तात्पर्याभावाच्छ्रुतिप्रकारत्वानुपपत्तिरित्याह * अवश्यं चेति * अन्यतराप्राप्तौ सम्बन्धस्याश्रौतत्वे भाष्यकृत्संमतिमाह * वक्ष्यति चेति * यत्र च सम्बन्धो विधीयते तत्रान्यतरस्यान्यत्र विधानं सम्बन्धो नान्तरीयको यद्वा सम्बन्धस्य विधानानान्तरीयकौ सम्बन्धनाविति तृतीयाधिकरणभाष्ये सम्बन्धविधिद्वैविध्यमुक्त्वा यत्राभौ लक्षणत्वेन तत्र स्वशब्देन सम्बन्धो विधीयते यत्र त्वन्यतरो लक्षणात्वेन तत्रैकं लक्षयित्वान्यतरो विधीयत इति विषयोदाहरणभाष्ये प्राग्वक्ष्यमाणापि प्रकृत्य परिधीन् हारीयोजनं जुहोतीत्यादावुभयप्राप्तौ सम्बन्धस्य श्रौतत्वं जाघन्या पत्नीः संयाजयन्तीत्यनभिमतत्वाद्व्यतिरेकप्रदर्शनमात्रायेति सूचनार्थम् * पश्चादुक्तम् * विधेयान्तराभावेनार्थाक्षेपायोगात् श्रौतत्वसिद्ध्यर्थः केवलशब्दः उभयाप्राप्तौ सम्बन्धिनोः सम्बन्धविधिनान्तरीयकत्वायोगादनुदाहरिष्यमाणाप्युभयाप्राप्तिर्वायव्यं श्वेतमित्यादौ विशिष्टविधिरूपसम्बन्धविधिनान्तरीयकत्वविषयतयानुभयप्राप्तौ वेत्यनेनोदाहृता आख्यातेन च पदार्थान्तरान्वयविधौ बुद्धिविक्षेपस्य श्रुतित्रयेऽपि साम्यान्न बलाबले विशेष इत्याह * तिसृणामिति * ननु सन्निकर्षविप्रकर्षविशेषेऽपि धात्वर्थेऽन्यान्यविधौ धात्वर्थस्याविषयत्वेऽपि विधेयविषयतया ग्रहणानानुग्रहाद्धात्वर्थानुरक्ते ननुप्रत्ययेनान्यान्यविधौ धात्वर्थस्याविधेयत्वेऽपि विधेयविषयतयाप्यग्रहणात्ततो दौर्बल्यं प्रत्ययानुरञ्जकत्वेन तु ग्रहणानात्यन्तत्यागाभावाद्धात्वर्थत्यागेनान्यान्यविधितो बलीयस्त्वमित्याशङ्क्याह * नापीति * विधेयविषयत्वप्रत्ययानुरञ्जकत्वत्यागानामेकधात्वर्थविषयत्वाभावेनाविरोधान्न बलाबलज्ञानो-

पयोग इत्याशयः । अतः परदौर्बल्याभावक्रमेणोपन्यासः सप्तमाष्टम-
 श्रुत्योश्च षष्ठश्रुत्यन्तर्भावादष्टवगणनोपन्यासो ऽनर्थक इत्याह *
 इतीति * प्रकरणाथमुपसंहरति * तस्मादिति * पुनः श्रुतिरिति सू-
 त्रावयवेन विहिताया अपि भावनायाः पुनर्विधानाभिधानात्स्वपदा-
 र्थगतं वक्ष्यतीति च भाष्यावयवेन स्वपदार्थधात्वर्थगतं भावनाख्यं
 व्यापारं विधिश्रुतिर्विधास्यतीत्यभिधानात्सर्वत्र विशिष्टभावनाविधि-
 प्रतीतिरधिकरणगतसूत्रभाष्यावयवविवक्षया लाक्षणिको ऽधिकर-
 णशब्दः प्रस्तुतदध्युर्ध्वादिव्याक्यरूपविषयवाची वा । ननु सर्वत्र भा-
 वनाविधौ न क्व चिद्विप्रकृष्टार्थविध्यभिधानं युज्येतेत्याशङ्क्याह *
 यच्चेति * सन्निकृष्टं धात्वर्थस्य भावनाविशेषणत्वं विप्रकृष्टं गुणस्ये-
 त्याशयः । स एष इति भाष्यं स्वस्वपदार्थभूतो धात्वर्थ एष भावना-
 ख्यव्यापारविशेषणीभूतः सन् गुणविशिष्टो विधिश्रुत्या प्रत्येप्यते
 विधास्यत इत्येवं व्याख्यातुमाशङ्कते * कथं पुनरिति * शङ्कानिरा-
 सार्थत्वेन भाष्यं व्याचष्टे * विशिष्टेति * ततश्च गुणविधिव्यपदे-
 शो ऽपि फलामिप्रापेणोपपत्स्यत इत्याह * फलतश्चेति * ननु प्राप्तत्वे
 ऽपि कर्मणो विशिष्टविधौ सत्यनेकार्थविधिनिमित्तप्रत्ययावृत्त्यभि-
 धानं विरुध्यतेत्याशङ्कते * नन्विति * श्रुतिवृत्त्या विधेः सर्वत्र भा-
 वनाविषयत्वे ऽपि प्राप्तायां तस्यामप्राप्तप्रापणाविषयस्वभावत्वा-
 द्विधेस्तात्पर्यवृत्त्या विशेषणत्वात्सकृदुच्चरितस्य चानेकतात्पर्यायो-
 गादपरिहार्यो वृत्तिरिति परिहरति * नैष इति * कृदन्तविधिशब्दो-
 त्पन्नेन भावप्रत्ययेन सम्बन्धाभिधानात्तेविधेर्भावनया सह विषय-
 विषयिलक्षणस्य सम्बन्धस्य श्रुतिवृत्त्या सार्वत्रिकत्वे ऽपि तादर्थ्यस्य
 तात्पर्यापरपर्यायस्य तत्प्रयोजनत्वस्य तत्फलत्वस्याप्राप्तविषयतयावि-
 भक्तत्वाद्व्यवस्थितत्वाद्विशेषणफले विधित्वे ऽनेकविशेषणपरे सत्य-
 परिहार्यो वाक्यभेद इत्यर्थः । श्लोकं व्याचष्टे * यदा हीति * अर्था-
 द्विशेषणविधाववाक्यभेदस्यैक्ये उत्तवसितानां तु नार्थाक्षेपो वि-
 रुध्यते इति पौर्णमास्यधिकरणवार्त्तिकोक्तत्वे ऽपि भाष्यकृतो निर्वृ-
 त्तचारवन्तीयको यागो विधीयते ननु चारवन्तीयनिर्वृत्तिरर्थास्तु
 रेवतीषु चारवन्तीयमभिनिर्वत्स्यतीत्यनेन चारवन्तीयाधिकरणे वक्ष्य-
 माणत्वाद्वक्ष्याम इत्युक्तम् * प्रपूर्वस्य वसेः स्वस्थानात्प्रस्थितस्या-
 न्यत्र वासे प्रयोगाद्भावनातः प्रस्थायापरत्रौषितत्वादित्यर्थः । स्पर्शा-
 देरज्ञानमित्यध्याहारः । ननु योग्यतालक्षणसम्बन्धेन चक्षुषो ग्रा-
 हकत्वाच्चक्षुर्ग्राह्यरूपसमानदेशस्यापि स्पर्शादेर्योग्यत्वेनाग्रहणं यु-
 क्तं विधेस्तु विशेषणे ऽप्यवतारस्य भावनान्वयमात्रापेक्षत्वाद्भावनाया-

अ सर्वाविशेषणेष्वैक्यान् व्यवस्था युक्तेत्याशङ्क्याह * सर्वेति *
 विधित्वस्य यो देशो भावनाख्यः स सर्वेषां विशेषणानां यद्यपि
 समानस्तथापि भावनातः प्रचलितस्य फलालोचनहेतुकत्वादेकस्य
 च विधेरनेकफलत्वायोगादेकैव विशेषणे विधित्वं पर्यवासितं
 चोदिते हि तदर्थत्वादित्यत्र दर्शितमिति फलमालोच्येति उपप्लोप-
 पञ्चम्यर्थे तसिमङ्गीकृत्य व्याख्येयं विधेर्विशेषणोऽववतारस्य तात्प-
 र्यापेक्षत्वात्तात्पर्यस्य चैकत्रैवोपपत्तेरेकत्रैवावतारो युक्त इत्याशयः ।
 विरोधपरिहारमुपसंहरति * तस्मादिति * ननु विशेषणफलेन
 विधाने ऽनेकार्थविधौ वाक्यभेददोषे सत्यभ्युदितेष्टिविधावग्न्यादिदे-
 वतातद्गुणादात्रादिरूपानेकार्थविधानात्प्राकाशादिविधिषु प्राका-
 शादिदेयतत्त्वविशेषणाहिरण्यमयत्वादिरूपानेकार्थविधानाद्दोषः स्या-
 दित्याशङ्क्याह * यस्त्विति * पञ्चमादिश्रुतिप्रकारचतुष्टयापेक्षः स-
 र्वशब्दः ये मध्यमास्तानग्नये दात्रे पुरोडाशमष्टाकपालं निर्वपेदि-
 त्यभ्युदितेष्टिविधौ हि चन्द्राभ्युदये निमित्ते भावनामनाहस्य प्रकृत-
 दर्शाख्यधात्वर्थोद्देशेनान्यविधाने ऽपि देवतातद्गुणरूपानेकार्थवि-
 धानात्प्राकाशादिविधिषु च धात्वर्थे ऽन्यसम्बन्धविधाने ऽपि देयत-
 द्विशेषणरूपानेकार्थविधानात् त्रिष्वपि च सम्बन्धविधिपक्षेषु सम्ब-
 न्धो विधीयमानः सम्बन्धिनं तावदाक्षिपेदिति वार्त्तिकोक्तन्यायेन
 सम्बन्धाक्षिप्तयोः सम्बन्धिनोरक्रियाङ्गत्वेनाननुष्ठेयत्वादनुष्ठेयत्वासि-
 द्धये क्रियाङ्गत्वेन तयोरपि विधानापत्तेस्तुल्यो वाक्यभेदस्त-
 तश्चोभयवादितुल्यत्वाच्चैकः पर्यनुयोज्य इत्याशयः । नन्वेवं सति
 वाक्यभेदपरिहारायाभ्युदितेष्टिविधौ यागान्तरविधानापत्तेः प्राका-
 शादिविधिषु च प्राकृते दक्षिणादाने प्राकाशादिमात्रविधानात्समस्त
 प्राकृतदक्षिणाबाधापत्तेस्तदधिकरणसिद्धान्तहानिः * स्यादित्याश-
 ङ्क्याह * यथेति * षष्ठे ऽभ्युदितेष्ट्याधिकरणे दुर्पटीकायां नैवा-
 त्रानेकगुणा विधीयन्ते किं तर्हि विद्यमानस्यैव द्विषो मध्यमभागा-
 ग्निदातृत्वविशिष्टा भावना प्रकृतयागसम्बद्धा विधीयते इत्यादिवा-
 र्त्तिकेन प्रकृतदर्शयागाभेदे ऽपि तदवच्छिन्नभावनान्तराभ्युपगमेन
 वाक्यभेदः परिहरिष्यते दशमे प्राकाशाधिकरणे यद्वा सर्वविशेष-
 णविशिष्टो ददातिरपूर्वो विधीयतइति भाष्येणैव कर्मान्तरविधाना-
 मिधानात्तेनैव न्यायेनोत्तराधिकरणेषु स ब्रह्मणो देय इति श्वेताश्व-
 ब्रह्मविशिष्टदानान्तरविधिप्रतीतेः सप्रियाय सगोत्राय ब्रह्मणे देय
 इति सोमचमसप्रियसगोत्रब्रह्मविशिष्टदानान्तरविधिप्रतीतेर्यजुर्युक्तं
 अथमध्वर्यवे ददातीति यजुर्युक्तरथाध्वर्युर्विशिष्टदानान्तरविधिप्रती-

तेर्वाक्यभेदपरिहारो भविष्यतीत्याशयः । भवेदित्याशङ्कामाष्यं तं
 तु स्वपदार्थमित्यनेन गुणस्य भावनाविशेषणीभूतधात्वर्थविशेषण-
 त्वोक्त्या भावनाविशेषणत्वस्योक्तत्वादयुक्तमाशङ्क्य यद्यपि तस्य भा-
 वनाव्यापारस्य सम्बन्धिनं धात्वर्थाख्यं पदार्थं गुणशब्दो विशि-
 षन् व्यापारं विशिष्यात्तथापि विनानेन प्रकारेण गुणावच्छिन्नरूपेण
 व्यापारो विधेयः प्रतीयेतैत्येवं विधेयत्वनिरासार्थत्वेन व्याचष्टे
 भवेदिति गुणस्य साक्षाद्विधेयत्वयोग्यतायां गुणविधानार्थं तदव-
 च्छिन्नरूपविधेयत्वं स्यात्तस्य त्वयोग्यत्वाद् गुणाविशिष्टायां भावना-
 यामेव विधेस्तात्पर्यावसायान्न गुणविधानार्थत्वोपपत्तिरिति साक्षा-
 च्छब्देन सूचितं भावनापरेऽपि विधावर्थाक्षेपाद्धि विशेषणभूतगुणा-
 नुष्ठानसिद्धेर्नैयमाशङ्का युक्तेत्याशङ्काक्षेपार्थं तत्रेति भाष्यमनुष्ठानस्य
 विध्यधीनत्वाद्विधिं विनानुपपत्तेरयुक्तमाशङ्क्य वाक्यावगतविधेय-
 भावनाविशेषणत्वानुपपत्तिकल्पितगुणविध्याशयत्वेन व्याचष्टे * त-
 त्रेति * अथाप्रियमाणेऽपीति भाष्यं व्यधिकरणे सप्तम्यामङ्गीकृत्य
 विधेयाया भावनाया धात्वर्थाधीननिरूपणत्वाद् गुणाधीननिरूपण-
 त्वाभावाद् गुणे पुंस्त्वव्याप्रियमाणे विधौ वा तस्मिन्नवाव्याप्रियमाणे
 ऽपि गुणानपेक्षधात्वर्थावच्छिन्नभावनाविधानेन विधिशब्दार्थोप-
 पत्तेर्नानुष्ठानं सेत्स्यतीत्याशङ्काशयविवरणार्थत्वेन व्याचष्टे * अ-
 व्याप्रियमाणेऽपीति * तत्रेत्यादिनैकग्रन्थेन वा स एवाशङ्ककिता-
 न्येनापृष्ट एवानुष्ठानं निरूपयत्यन्यथा व्याचष्टे * स एवेति * स्वयं श-
 ब्देन प्रश्नानपेक्षोक्ता भावनाया गुणाधीननिरूपणत्वाभावाद् गुणानपे-
 क्षविधेयत्वापत्तावपि स्ववाक्योपात्तगुणश्रुत्यानर्थक्यपरिहारार्थं दु-
 ष्याविधिः कल्प्य इति पुनराशङ्काक्षेपार्थं दुःश्रुतेति भाष्यम्भावना-
 विधिना गुणस्य विधानुमशक्यत्वाद्भावनानिरपेक्षस्य च विधेः क-
 ल्पनायोगादगत्यानर्थक्यमेव ज्याय इत्याशङ्काशयविवरणार्थं वा-
 नर्थक्येति भाष्यमेकहेलया व्याचष्टे * तेनैवेति * विधिकल्पना-
 शयः प्रश्नः कल्पनानुपपत्त्याशयं चोत्तरमित्यर्थः । सर्वस्य वेदस्या-
 ध्यनविधिनार्थवत्त्वावधारणे आनर्थक्यायोगादवश्यकल्प्यो गुणविधि-
 रित्याशङ्काक्षेपाशयविवरणार्थं कथं पुनरिति भाष्यं व्याचष्टे * तथेति *
 यथा तत्र किं भविष्यतीति प्रश्नः कल्पविध्याशयस्तथायमपि प्रश्नः
 कल्पविध्याशय इत्युक्तेः पौनरुक्त्यं तर्हीत्याशङ्काशयाधिक्यं वेत्यनेनो-
 क्तं पूर्वपक्षे भावनानुष्ठानार्थत्वाद्विधेः कारकशून्यायाश्चानुष्ठानाश-
 केर्विशिष्टविधिना विशेषभूतकारकानुष्ठानाक्षेपार्थं गुणवचनेन सा-
 न्निध्यार्थवत्त्वोपपत्तेर्नानर्थक्यं सिद्धान्ते तु दध्यादिवाक्ये विधेर्भा-

वनारूढत्वे ऽपि तदनुष्ठानार्थत्वाभावात्कारकानुष्ठानाक्षेपाशक्तेः
 सान्निध्यान्नातस्यापि गुणस्यानुष्ठानानवगमादानर्थक्यमित्युत्तरार्थं
 भाष्यं सिद्धान्ते ऽपि गुणानुष्ठानार्थत्वाभ्युपगमादयुक्तमाशङ्क्य म-
 ध्यप्रतीकेनावतार्यानर्थक्यापादनार्थत्वेन व्याचष्टे * असति त्वर्थ इति *
 भवेदित्यादि किमन्यदुच्येतेत्यन्तभाष्योक्ता कापरिहारार्थमेवन्तर्हीति
 भाष्यं वाक्यशब्दे श्रवणादेकाभिधानलक्षणश्रुत्यपात्तभावनानपेक्ष-
 गुणविधानार्थं तथा भासमानं भावानार्थविधायकेनापि विधिना
 विधिप्रयोजनभूतगुणसमर्पणार्थवाक्यापेक्षणाभिधानार्थत्वेन व्याचष्टे
 * एवं तर्हीति * वाक्याद्भविष्यतीति वाक्ये किं भविष्यतीत्यपेक्षा- ४९९
 यामतिक्रान्तावेक्षणेन गुणगतस्य व्यापारस्य विधेयत्वप्रतीतिरित्यव-
 गमात् * विधिरित्युक्तम् * ननु गुणमतो व्यापारो भविष्यतीति
 भाष्यार्थकल्पनयानेन विधिशब्देन भाष्यगता व्यापारशब्दाविधिवा-
 चित्वेन व्याख्याता इति भ्रमितव्यम् नन्विदानीमेव वाक्याद् गुणव्या-
 पार * उपगम्यतइत्युक्तम् * सत्यमेतद्विधीयमानस्तु कुतो ऽवगम्य-
 तइति वक्ष्यमाणभाष्ये व्यापारस्याविधीयमानत्वोक्त्यनुपपत्तिप्रस-
 ङ्गाद्विधिवाचित्वे च व्यापारशब्दानां भावनावाचिशब्दान्तरस्येहा-
 भावात्प्रस्तुताधिकरणन्यायेन सर्वत्र लिङ्गशिष्टभावनाविधिरेव त-
 त्वमिति वार्त्तिकं निरालम्बनमेव स्यात् श्रुतिवलीयस्त्वेन पूर्वपाक्षि-
 प्रत्यवस्थानार्थं श्रुत्यर्थे सतीति भाष्यं श्रुत्युपात्तायां भावनायां विधे-
 स्तात्पर्यायोगेन श्रुतिविरोधाभावादयुक्तमाशङ्क्य भावनाविधिद्वार-
 त्वाद् गुणविधेर्भावनानिरपेक्षे गुणे तात्पर्यायोगादापाद्योक्त्यर्थत्वेन
 व्याचष्टे * परस्त्विति * भावनाद्वारापि प्रवर्त्तमानस्य विधेरप्राप्त-
 प्रापणस्वभावत्वेनान्यतः प्राप्तायां तात्पर्यायोगादानर्थक्यतदङ्गन्या-
 येन गुणे तात्पर्यावतारो युक्त इति परिहारार्थं सत्यमित्यादिविहित-
 त्वादित्यन्तं भाष्यं व्याचष्टे * सत्यमिति * तत्सन्निधेरिति सूत्रा-
 वयवव्याख्यानार्थं स्वपदार्थस्येति भाष्यावयवं कर्मान्तरविधानोपप-
 त्तेरयुक्तमाशङ्क्य कथं चित्प्राप्तिसम्भवे विशिष्टविधिगौरवान्याय्य-
 त्वाभिधानार्थस्तद्गुणाधिकरणाधिकरणसूत्रावयवः पठितः । नन्वेवं
 सति तेनैव न्यायेन श्रुत्यर्थाविवक्षासिद्धेः प्रश्नो न युक्त इत्याशङ्क्य
 * कथमित्युक्तम् * श्रुत्यर्थाविवक्षायां द्वेषातिशयेनोक्तन्यायापरा-
 मर्शात्प्रश्नः श्रुत्यर्थाविवक्षावादिन एव वा हेत्ववतारार्थं प्रश्नोक्तिरि-
 त्यर्थः । तत्सन्निधेरिति सूत्रावयवव्याख्योपसंहारार्थं तस्मादिति
 भाष्यं तस्मात् शब्दपरामृष्टतत्सन्निधि त्रेधा व्याचष्टे * तस्मादि-
 ति * पौर्णमास्यधिकरणादिस्थानां चोदनाशब्दानां शब्दान्तरे कर्म-

भेद इति कर्मशब्दालोचनेन कर्मचोदनाविषयतया व्याख्यानास्त-
स्मिन्कर्मणि गुणत्वस्य संशब्दोक्तैर्नैकैकीभावेन विधानात्कारकद्रव्या-
वस्थाविशेषत्वेन क्रियायाः क्रियाकारकयोरत्यन्तभेदाभावात्क्रियाद्वा-
रा गुणस्य विधेयत्वोपपत्तिरित्याद्ये व्याख्याने तत्सन्निधिशब्दार्थ-
स्तस्य गुणस्य सन्निधौ पठितस्याविधाने प्रमादपाठापत्तिरि-
ति द्वितीये तस्याः कर्मचोदनाया वाक्यान्तरस्थायाः प्रत्यभिज्ञानाच्च
दध्यादिवाक्ये कर्मणि विधेयतेति तृतीये सत्यं न श्रूयतइत्यादिभा-
ष्येण गुणविधिव्युत्पादनार्थत्वेन तत्सन्निधेरित्यादिसूत्रावयवं व्या-
ख्यायाख्यातपदार्थविधावाख्यातपदानर्थक्यशङ्कानिरासार्थत्वेन त-
स्य कर्मणो ऽग्निहोत्राधारवाक्यचोदितस्य दध्यादिवाक्ये सन्नि-
धानाद् गुणान्वयार्था पुनः श्रुतिरित्येवं व्याख्यातुं जुहोतेरिति भाष्यं
स्पष्टत्वादव्याख्याय यदीत्याशङ्काभाष्यं विधायकप्रत्ययानुवादत्वा-
नभिधानादयुक्तमाशङ्क्य धातोरनुवादत्वे प्रत्ययस्यापि केवलाप्र-
योज्यत्वेनानुवादत्वापादनाशयत्वेन व्याचष्टे * जुहोतेरिति * न-
न्वेवमपि दध्यादिशब्दस्य विधायकत्वानिरासात्प्रश्नो न युक्त इत्या-
शङ्काह * दधिशब्देनेति * यथा वाजपेयाधिकरणे, यदि यजेतेत्य-
नुवादः केनेदानीं गुणो विधीयतइति प्रश्नोपपादनार्थं वाजपेयश-
ब्देनेति मा वोचत न ह्याख्यातं वा कृत्यं वान्तरेण * नाम पदस्य
विधिशक्तिरस्तीत्युक्तम् * तथात्रापि वाच्यमित्यर्थः । छायाशब्दः प्र-
क्रियार्थः वाक्यावगतस्य गुणान्वयस्याप्राप्तत्वाद्विधेयत्वप्रतीतेस्तद-
न्यथानुपपत्तिकल्पितेनाख्यातेन विधिसम्भवाच्छङ्काक्षेपार्थं नन्विति
भाष्यं श्रुताख्यातत्यागेनाश्रुतकल्पनायोगेनाशङ्कासमाधानार्थं च स-
त्यमिति भाष्यं स्पष्टत्वादव्याख्यायैवं तर्हीत्युत्तरभाष्यं व्याचष्टे *
प्रत्यय इति * प्रत्ययस्य विधित्वे तद्वाच्याया भावनाया विधेयत्वा-
पत्तेर्धात्वर्थान्वच्छिन्नायाश्च तस्या विध्ययोगाद्धात्वर्थस्यापि विधे-
यत्वापत्तिरिति कस्येति भाष्येणाशङ्क्येहाविधीयमानस्याप्यन्यतो
ऽवच्छेदकत्वेन प्राप्तैरनुवादोपपत्त्यभिधानार्थं धात्वर्थस्येति भाष्यं
व्याचष्टे * धात्वर्थ इति * धातुप्रत्यययोः सहप्रयोगनियमे ऽप्यर्थभे-
दाद्विध्यनुवादविभागोपपत्तिसूचनार्थो विवेकशब्दः । ननु स्वपदो-
पात्तस्यापि धात्वर्थस्यान्यतः प्राप्तत्वेनानुवादाभ्युपगमे भावनाया
अपि प्राप्त्यविशेषेणानुवादापत्तेर्व्यापारशब्देन भावनाविधानाभि-
धानं न युक्तमित्याशङ्कार्थं यदीति भाष्यं व्याचष्टे * यदीति * भा-
वनानिरपेक्षगुणविधानाशक्तेर्गुणविधानार्थं प्राप्ताया अपि भावनाया
गुणविशिष्टरूपेण गुणविधानोपपत्त्यभिधानार्थं वाक्यार्थ इति भाष्यं

पराभिमतधात्वर्थोद्देशेनान्यविधिनिरासेन विशिष्टभावनाविध्यभि-
 प्रायत्वेन व्याचष्टे * वाक्यार्थ इति * यथैवं तर्हि वाक्याद्भविष्यतीति
 भाष्यं विशिष्टभावनाशयं तथेतदपीत्यर्थः । तस्मादिति सिद्धान्तोपसं-
 हारभाष्यमुपक्रमभाष्यव्याख्यया व्याख्यातमप्यनन्तरोक्तवाक्यार्थ-
 विध्यालोचनेन भ्रान्त्यापादकत्वाद्वाच्ये * तस्मादिति * केव-
 लगुणविध्यसम्भवाद्वाक्यान्तरतो ऽप्याधारणहवनरूपकमान्तरव्या-
 वृत्तरूपाप्रतीतिः संज्ञोपबन्धासम्भवस्योक्तस्य केवलगुणविधिव्यु-
 त्पादनात्परिहारसिद्धेर्भाष्यकृतोपेक्षितं परिहारं स्वयमाह * जुहो-
 तीति * ननु सजातीयकमान्तरव्यावृत्तिर्न जुहोत्याधारयतिभ्यां सेत्स्य-
 तीत्याशङ्क्याह * इहेति * विधिस्वभावात्सर्वतो व्यावृत्तेः संज्ञोपव-
 न्धोपपत्तिरित्यर्थः । अपकृतत्वाच्चेति सूत्रोक्तं प्राकरणिकवाक्या-
 न्तरतो ऽपि रूपालाभं परिहरति * प्रकरणाच्चेति * यत्त्वज्ञातरूप-
 स्य कर्मणो विध्यसम्भवात्फलकरणत्वानवगतेरुत्पत्तिवाक्ये कथं-
 भावात्मकं प्रकरणं नास्तीत्युक्तम् । तद्वाक्यान्तरतो रूपलाभसम्भवे
 स्वभावात् ज्ञातरूपस्यापि कर्मणो विधिसम्भवादेव कमान्तरव्या-
 वृत्तिसिद्धेर्विधिसम्भवादुत्पत्तिवाक्ये ऽपि सामान्यतः फलकारण-
 त्वावगतेः प्रकरणं सम्भवतीत्येवं परिहरति * न चेति * ननु प्र-
 कारविशेषाकाङ्क्षात्मकत्वात्कथम्भावस्य फलविशेषान्वयोत्तरकाल-
 त्वाच्च प्रकारविशेषाकाङ्क्षाया नोत्पत्तिवाक्ये कथम्भावोपपत्ति-
 रित्याशङ्क्याह * फलेति * निर्विशेषसामान्याभावादुत्पत्तिवाक्ये
 ऽप्यनिर्द्धारितफलादिविशेषप्रतीतेरनिर्द्धारितफलविशेषान्वयोत्तरका-
 लं कथम्भावोपपत्तिरित्याशङ्क्याह * फलेति * निर्विशेषसामान्या-
 भावादुत्पत्तिवाक्ये ऽप्यनिर्द्धारितफलादिविशेषप्रतीतेरनिर्द्धारितफ-
 लविशेषान्वयोत्तरकालं कथम्भावोपपत्तिरित्याशयः । या चानभिज्ञात-
 रूपस्य फले विधातुमशक्यतोक्ता साप्ययुक्तेत्याह * न चेति * ५००१२
 होममात्ररूपेण फले विहितस्य कर्मणो द्रव्यादिग्रहणे विरोधा-
 भावादित्यर्थः । विशेषतो ऽत्र द्रव्यादेर्वाक्यग्राह्यत्वेन प्रकरणानपेक्ष-
 णात्सन्निधिमात्रेण च कर्मानुवादोपपत्तेः कथम्भावाभावे ऽप्यविरोध-
 इत्याह * इष्यते चेति * वाक्यान्तरप्राप्तं च कर्मानूय वाक्यान्तरेण
 रूपग्रहणसम्भवे स्ववाक्याज्ञातरूपस्यापि कर्मणो वाक्यान्तरतो
 रूपलाभाद्विधिनिर्वाहोपपत्तेर्विध्ययोगाभिप्रायेणाधारप्रकरणनिरा-
 सायोगात्परप्रकरणपाठमात्रेण तन्निरासो वाच्यः । स चाभिक्रमाधि-
 करणो निराकरिष्यमाणत्वादयुक्त इत्याशयेनाह * न चेति *
 एतदेवोपसंहरति * तेनेति * यदुक्तमित्यादिभाष्यमप्याधारप्र-

करणसद्भावाभिधानार्थमित्यनेन सूचितम् । तण्डुलोद्धर्वादिवा-
क्यानां कर्मविधित्वे कर्मबहुत्वात्तदनुनिष्पाद्यपूर्वबहुत्वकल्पनाप-
द्यतेत्याह * बहूनि चेति * अथानेकादृष्टकल्पनापत्तावपि
रूपवत्त्वनैषां विधित्वमिष्यते तदपि नास्तीत्याह * न चेति * त-
ण्डुलादियुक्तानां होमानां देवता नास्ति ऊर्ध्वादियुक्तानां चाधाराणां
यथा देवता नास्त्येवं द्रव्यमपीत्युभयाभावाभिधानं यदग्नये चेति
देवतायुक्ते होमे द्रव्याभावस्तस्याधारमिन्द्र ऊर्ध्वो ऽध्वर इति
वाक्यविहिते चाधारे ऽन्यतराभावश्चकारेण सूचितः । कर्मान्तरवि-
धेश्च कर्मान्तरे गुणसमर्पकत्वायोगाच्च वाक्यान्तरादेवतादिलाभ इ-
त्याह * सर्वे चेति * तस्मादित्यधिकरणार्थोपसंहारभाष्यं व्या-
चष्टे * तत इति * ननु वाक्यान्तराद्रूपलाभसम्भवाभिधानेनाद्य-
सञ्ज्ञोपबन्धव्याख्यायां परिहारसिद्धावपि द्वितीयव्याख्यायां परि-
हारानभिधानान्नोपसंहारो युक्त इत्याशङ्क्यानुभाषणपूर्वं परिहरति
* यस्त्विति * प्रयत्नरूपभावनासाध्यत्वे ऽपि होमादिधात्वर्थस्य
करणभूतधात्वर्थानवच्छिन्नाया भावनायाः कर्मान्वयायोगात्तदव-
च्छेदकत्वेन सङ्कल्पादिधात्वर्थोपन्यासो ऽनुष्ठेयहोमादिस्वरूपानुस-
न्धानं द्रव्यादिकारकसमवायाभिधानं वादिशब्दोपात्तं क्रियात्वे ऽपि
धात्वर्थस्य जन्यत्वात्कर्मत्वोपपत्तिः । वस्तुतस्तु धात्वर्थस्य करो-
त्यर्थरूपक्रियात्वमेव नास्तीत्यपिशब्दार्थः । ननु सङ्कल्पादेरनुपा-
दानाच्च तदपेक्षया कर्मत्वनिर्देशोपपत्तिरित्याशङ्क्याह * तेनेति *
अनिष्पन्नस्य होमादेः फलकरणत्वायोगात्सङ्कल्पादिनिष्पादितेन हो-
मेन फलं भावयेदिति शास्त्रार्थो ऽवसीयतइत्याशयः । ननु दध्या-
दिवाक्यानां कर्मविधित्वाभावे ऽप्यग्निसूर्यवाक्ययोरनेकगुणविधाना-
त्कर्मविधित्वावगतेरग्निहोत्रवाक्यस्य तद्वाक्यविहितसायम्प्रातर्होम-
द्वयसमुदायानुवादत्वं भविष्यतीत्याशङ्क्यते * ननु चेति * कर्म-
विधानं यदनेनोक्तं तदापद्यतइत्यर्थः । अत्र कौश्चिद्भाष्यमनाहत्योत्सूत्रं
पूर्वपक्षं कृत्वाद्यसूत्रत्रयेण समुदायानुवादत्वासिद्धान्तमुपवर्ण्या-
ग्निहोत्रे देवतायाः प्रकरणादप्यप्राप्तं विधित्वासम्भवस्य प्रकृतत्वाच्चे-
ति सिद्धान्तसूत्रोक्तस्याग्निसूर्यवाक्याभ्यां देवताप्राप्तेरनुपपत्तिमाश-
ङ्क्याग्निसूर्यवाक्ययोः कर्मविधित्वं चोदना वा शब्दार्थस्य प्रयोगभूत-
त्वादिति सूत्रावयवेनानेकगुणविधानान्यथानुपपत्त्योक्ताग्निसूर्यवा-
क्ययोरपि द्रव्याभावात्कर्मविधित्वानुपपत्तिमाशङ्क्य दध्यादिवाक्यै-
र्द्रव्यप्राप्तिरुत्तरावयवेनोक्तेत्युक्तं तेषां मतं दूषयितुमुपन्यस्यति *
तथा नामेति * अत्रैव परोक्तमुपपत्तिमाह * एवं चेति * आहु-

ती इति द्वित्वसंख्यायाः पृथक्निवेशान्नेदव्यवहारः व्यपदेशभेदः स्पृष्टः धर्मभेदोऽपि भेदापादकत्वाद्भेदं व्यवहारयतीत्यादिशब्देनोक्तः । नन्वभ्यासविषयाभेदे व्यवहारा भविष्यन्तीत्याशङ्काह * न चात्रेति * एकस्मिन्नभ्यासे सकलो ज्योतिष्टोम इति प्रतीत्यभावाद्युक्तं ज्योतिष्टोमावयवत्वमिह त्वेकैकस्मिन्सकलमग्निहोत्रमिति प्रतीतेर्नाग्निहोत्रावयवतेत्यर्थः । उभयत्र च समस्तेतिकर्तव्यतावृत्तिर्भेदापादिकेत्याह * एवञ्चेति * ननु कर्मैक्येऽपि कालभेदादितिकर्तव्यतावृत्तिर्युक्तेत्याशङ्काह * अन्यथात्विति * एकादशे दर्शपूर्णमासाख्ययोः समुदाययोः राजसूयाख्यानामिष्टिपशुसोमयागानां चातुर्मास्याख्यानां च वैश्वदेवादिपर्वणां कालभेदादङ्गावृत्तौ सिद्धान्तितायां सवनीयपशौ च या पशुपुरोडाशाङ्गप्रचाराणां कालभेदेऽप्यङ्गानावृत्तिवदिहाप्यनावृत्तिरित्याशङ्क्यैकस्य कर्मणः प्रक्रमात्प्रभृत्यासमाप्तेरेककालत्वात्सवनीयपशोश्चैककर्म्यात्प्रयोगाख्यस्य तन्त्रस्य विप्रकृष्टकालत्वेऽप्यङ्गानावृत्तिर्युक्तेति वैषम्यं वक्ष्यमाणं दृष्टान्तितम् । दध्यादिवाक्यानां च कर्मविधित्वे दध्यादीनां भिन्नकर्मविषयत्वात्समुच्चये सति सम्प्रतिपन्नदेवतात्वात्सहप्रदानापत्तेर्विकल्पसिद्ध्यर्थं कर्मैक्यायाग्निहोत्रवाक्यस्य विधायकत्वं सिद्धान्तयितव्यं सूर्याग्निवाक्ययोस्तु कर्मविधित्वे पक्षद्वयेऽपि दध्यादिविकल्पसिद्धेर्विचारोऽनर्थकः स्यादित्याशयेनाह * न चेति * परमतमुपसंहरति * तस्मादिति * सूर्याग्निवाक्ययोः कर्मविधित्वे सत्येककर्मासम्भविदेवताद्वयरूपगुणभेदितस्यैकैकवाक्यविहितस्य कर्मद्वयस्यैक्यमुपचर्यापराग्निकहोमानां चाग्निहोत्रवाक्यात्पश्चाद्विहितत्वेनानुवादायोगमभिप्रेत्य सायम्प्रातराहवनीयहोमविवक्षयाहुत्योरित्युक्तं परमतमुपन्यस्तं दूषयन्समुदायानुवादमेव तावन्निष्प्रयोजनत्वेन दूषयति * उच्यतइति * दर्शपूर्णमासाभ्यामिति द्विवचनस्य समुदायानुवादाव्यतिरेकणासिद्धेर्विद्वद्वाक्ययोः समुदायानुवादोऽर्थवान् अग्निहोत्रमिति वैकवचनस्य राजसूयेनेत्येकवचनवत् समुदायानुवादं विनाऽप्यसमुदायीकृतानामेव प्रकृतानां कर्मणामेकफलान्वयात्समुदायसिद्धौ सत्यां तदगतैकत्वद्वारा सिद्धेः समुदायानुवादोऽनर्थक इत्याशयः । नन्वाग्निहोत्रशब्दविशेषितेन धातुना फलान्वयावगमात्ततः प्रागेव समुदायत्वसिद्ध्यर्थं समुदायानुवादोऽर्थवानित्याशङ्कानिरस्यन् श्लोकं व्याचष्टे यथैव हीति * अनवगतफलानामपि कर्मणामेकप्रकरणविधानलक्षणैकधर्मान्वयाख्यात्प्रचयात्साहित्याख्यः समुदायः सेत्स्यतीत्याशङ्का-

निरासाशयः । प्राक्फलान्वयात्समुदायासिद्धावप्राप्तत्वानुवादो
 ऽपि सिद्धोदिति सूचनार्थो ह्यन्तः । समुदायसिद्धैवैकवचनालम्ब-
 नैकत्वसिद्धिर्न तत्सिद्ध्यर्थो ऽप्यनुवादो युक्त इति सूचनार्थैकत्वश-
 ब्दः । एवमग्निहोत्रं जुहुयात्स्वर्गकाम इति प्रयोगवाक्यगतमग्निहो-
 त्रपदमपि प्रचयशिष्टसमुदायैकत्वद्वारेण भविष्यतीत्यध्याहारेण
 योज्यं यथा चेति श्लोकव्याख्या नन्वग्निहोत्रशब्दस्यैकप्रकरणाविधा-
 नलक्षणप्रचयकृतसमुदायनिमित्तत्वे सति गार्हपत्यान्वाहार्यपचन-
 होमानामपि प्रकृतत्वाविशेषात् ग्रहणेन फलान्वयापत्तेर्दर्शपूर्णमा-
 सादौ च सर्वत्र गार्हपत्यान्वाहार्यपचनयोः प्रधानकर्माधिकरणात्वा-
 भावव्याप्तेरग्निहोत्रद्रव्यस्य च चतुरुन्नयनविधानाच्चतुरुन्नयनसं-
 स्कृतस्यैव प्रधानहोमार्थत्वावगमात्तस्य चाहवनीयहोममात्रार्थत्वा-
 दाहवनीयाधिकरणहोमविधायकाग्निसूर्यवाक्यानन्तर्याच्चग्निहोत्रं
 जुहोतीति समुदायानुवादस्यस्याग्निहोत्रशब्दस्याहवनीयाहोममात्र-
 विषयत्वेन तन्मात्रस्य फलान्वयावगतेर्नैकप्रकरणविधानापादितस-
 मुदायनिमित्तताग्निहोत्रशब्दस्य सम्भवतीत्येतद्वाक्याभावे ऽग्निसु-
 र्यवाक्यविहितहोममात्रसमुदायासिद्धेस्तात्सिद्ध्यर्थः समुदायानु-
 वादो ऽर्थवानित्याशयेनाशङ्कते * नन्विति * प्रकृतत्वाविशेषेण
 जुहोतेः सर्वहोमग्राहित्वावसायाद्वैदिके चार्थे ऽनुमानाप्रवृत्तेः पि-
 ण्डपितृयज्ञादेश्चातिप्रणीताग्नौ विहितस्याहवनीयानधिकरणत्वे ऽपि
 प्राधान्यदर्शनात्संस्कारव्यवस्थामात्रेण च प्राधान्यव्यवस्थानुपपत्ते-
 रानन्तर्यस्य च पञ्चमक्रमात्मकप्रमाणत्वेन प्रकरणेन बाधाद्राजसू-
 यशब्दवत्प्रकृतमात्रग्राहिजुहोतिसामानाधिकरण्येनाग्निहोत्रशब्दस्य
 सूर्यप्रकृतहोमविषयत्वावसायान्नाहवनीयहोममात्रसिद्ध्यर्थत्वं समु-
 दायानुवादस्य सम्भवतीत्याशयेन परिहरति * समुदायेति * ननु
 बहुव्रीहेः सर्वनामार्थवृत्तित्वात्सन्निहिताहवनीयहोमविषयत्वावगते-
 रापराग्निकेभ्यो व्यवच्छेदो भविष्यतीत्याशयेन शङ्कते * नन्विति *
 पाश्चात्ये ऽप्यथैष ज्योतिरित्यादौ सर्वनामप्रयोगदर्शनेन प्राक्भाव-
 मनाहत्य सन्निधिमात्रापेक्षणादापराग्निकहोमानामपि चैकप्रकरण-
 गतत्वेन सन्निध्यविशेषादत्यन्तसन्निधेश्च द्वयोरप्यसम्भवात्सन्नि-
 हितार्थवृत्तित्वेन विशेषणत्वानुपपत्तेरग्निदेवत्यहोमाभिधायित्वेन वि-
 शेषणत्वं वाच्यं तच्चापराग्निकनामप्यग्निदेवत्यत्वात् सम्भवती-
 त्यापाद्योक्त्या परिहरति * नेति * अग्निदेवत्यत्वे च विशेषणे सति
 प्रातर्होमस्यापि प्राधान्यं न स्यादित्याह * अपि चेति * अतः समुदा-
 यानुवादाभाववत्समुदायानुवादे ऽपि सर्वेषां प्राधान्यात्समुदायानु-

वादो ऽनर्थक इत्युपसंहरति * तस्मादिति * नन्वेवमिहोक्तवाक्यस्य विधित्वे सर्वाग्निष्वभ्यस्तस्य कर्मणो भेदाभावात्प्राधान्याविशेषे ऽप्यग्निः सूर्यादिवाक्यानां कर्मविधित्वे ऽग्निहोत्रवाक्यास्यानन्यप्रयोजनत्वात्समुदायानुवादार्थत्वावगतेः प्रकृतमात्रग्रहणे च समुदायानुवादानर्थक्यापत्तेः प्राग्वहिताहवनीयहोममात्रानुवादावसायादापराग्निकानामङ्गत्वं भविष्यतीत्याशङ्क्याह * तथेति * सूर्याग्न्यादिवाक्यानां कर्मविधित्वाभावे ऽपि गुणार्थतयार्थवत्त्वोपपत्तेर्न तेषां कर्मविधित्वाभ्युपगमेनाग्निहोत्रवाक्यस्य समुदायानुवादताभ्युपगन्तुं युक्तेत्याशयः । शास्त्रान्तरे च द्वे आहवनीये चतस्रो गार्हपत्ये चतस्रो ऽन्वाहार्यपचने दश सम्पद्यते दशक्षरा विराट् य एवं विद्वान् विराट् सम्पन्नमग्निहोत्रं जुहोतीति सर्वहोमविषयत्वेताग्निहोत्रशब्दप्रयोगात्सर्वविषयतयैवाग्निहोत्रशब्दस्य निश्चीयत इत्याह * तथा चेति * विराट्शब्दस्य दशकाख्यत्वादापराग्निकहोमाग्रहणे च दशकासम्पत्तेः सर्वविषयत्वलिङ्गेन विराट्सम्पत्युपन्यासः अतः समुदायानुवादानर्थक्याद् गुणविधित्वस्य च तत्प्रख्याधिकरणे निरस्तत्वात्कर्मविधितैवाग्निहोत्रवाक्यस्य युक्तेत्याह * तस्मादिति * नन्वेवमपि गार्हपत्यादिवाक्येषु संख्याधिकरणरूपानेकगुणविधानात्कर्मविधिप्रतीतेः कर्मभेदे सति कर्मैक्यं न सिध्यतीत्याशङ्क्याह * ततश्चेति * यदाहवनीये जुहोतीत्यनारभ्यवादेन सर्वहोमानामाहवनीयाधिकरणत्वप्राप्तेराहवनीये द्वे इत्यस्यादुत्यन्तरपरिसंख्यार्थत्वादष्टानामाहुतीनामधिकरणपेक्षायां गार्हपत्यान्वाहार्यपचनाधिकरणत्वविधौ समं स्यादश्रुतित्वादित्यनेन न्यायेनैकैकत्र चतुष्टयस्य प्राप्तस्यानुवादाद् गार्हपत्ये जुहोत्यन्वाहार्यपचने जुहोतीति वाक्यान्तराभ्यां वा गार्हपत्यान्वाहार्यपचनप्राप्तेश्चतुरावृत्तिलक्षणगुणमात्रविधानार्थत्वात्तत्संयोगस्याहवनीयसंयोगस्य च द्विरावृत्तिलक्षणगुणमात्रविधानार्थत्वान्न वाक्यभेदापत्तिरित्याशयः । ननु कर्मैक्ये सत्यग्नीनां विकल्पापत्तेस्तत्संयोगेन विहितानामावृत्तीनामपि विकल्पप्रसङ्गाद्विराट्सम्पत्यनुवादो न युज्येतेत्याशयेनाशङ्कते * कस्मात्पुनरिति * केषां चित्परिहारं दूषयितुमुपन्यस्यति * के चिदिति * प्रक्षेप्यस्य द्रव्यस्य क्व चित्प्रतिष्ठां विनाप्याधारासिद्धयोजनमात्रेण प्रक्षेपसिद्धेरग्निः संयोगस्यादृष्टार्थत्वेनैक्यार्थं प्रमाणाभावान्न विकल्प इत्यर्थः । अदृष्टार्थत्वे सति वैकल्पिकवाधायोगादविशेषेण यच्छास्त्रमन्याय्यत्वाद्विकल्पस्य तत्सन्दिग्धमाराद्विशेषशिष्टं स्यादिति दशमाधिकरणविरोधः स्यादिति दूषण-

माह * एवं त्विति * तत्राङ्गानुरोधेनाश्रुतावृत्त्ययोगाद् बाधसम्भवे
 ऽपिहावृत्तिश्रवणाद्विकल्पानुपपत्तिरित्याशयेनाशङ्कते * अथेति *
 द्विरावृत्त्यादिश्रवणे ऽपि दशकृत्वा आवृत्त्यश्रवणाद्विराट्श्रुतेश्चानुवा-
 दसरूपत्वात्साम्यमित्याशयेन परिहरति * इहापीति * स्वमतना-
 नुवादसरूपत्वमन्यतः प्राप्त्यभावाद्विधित्वे सति द्वादशाधिकरण-
 न्यायेन समुच्चयसिद्धिरिति परिहरति * तस्मादिति * विराट्-
 सम्पत्त्यविधाने त्वदृष्टार्थत्वे ऽप्याहवनीयादिसंयोगस्य प्रत्येकमा-
 हुतीनां स्थानविशेषनियमात्स्थानान्तरपाते च प्रायश्चित्तात्मनाना-
 त्कर्ममध्ये चानुगते ऽग्नौ लौकिकाग्निब्राह्मणाण्यादौ होमविधिदर्श-
 नात्सप्तमीश्रुतेश्चाधारणत्वद्वारैवादृष्टार्थत्वावसायान्न देवताग्नि-
 शब्दक्रियमित्यत्र वाग्निप्रतिनिधिनिरासस्य प्रत्यक्षदृश्याग्निरूपस्य
 दृष्टार्थत्वे ऽप्याहवनीयादिरूपस्यादृष्टार्थत्वेनान्यत्र तदवयवानुवृत्तौ
 प्रमाणाभावादुपपत्तेरन्योन्यनिरपेक्षस्य च विभक्तिश्रुत्याधारत्व-
 प्रतीतेर्विकल्प एव स्यादित्याह * अन्यथा हीति * श्लोकं व्याचष्टे
 * सत्यपीति * ननु विद्वद्वाक्यस्य विधित्वाभ्युपगमे द्विचतुर्दश-
 कृत्वा आवृत्तिलक्षणानेकगुणविधानात्कर्मोत्पादकत्वापत्तेरुत्पत्तिस्थया
 संख्यया कर्मभेदः स्यादित्याशयेनाशङ्कते * कस्मात्पुनरिति * अ-
 ग्निहोत्रवाक्यस्यानन्यप्रयोजनत्वेन कर्मोत्पादकत्वावसायाद्विराट्-
 त्यादिवाक्यानां च विभागेनैकैकगुणविधायकत्वोपपत्तेरनुत्पत्ति-
 स्थत्वाच्चेयं संख्या भेदिकेत्याशयेन परिहरति * नेति * नन्वनुत्प-
 त्तिस्थापि संख्या कस्मान्न भेदिकेत्याशङ्क्याह * उत्पत्तिस्था हीति *
 उत्पत्तिवाक्यावधारितसंख्ये कर्मणि संख्यान्तरानिवेशादावृत्त्यापि
 च संख्यान्तरसम्पादनोपपत्तेर्नास्वरूपभेदकत्वं सम्भवतीत्याशयः ।
 अग्निहोत्रवाक्यस्य कर्मविधित्वे कर्मैक्यसिद्धिमुपपादितामुपसंहर-
 ति * तेनेति * परोक्तं समुदायानुवादत्वं निष्प्रयोजनत्वेन दूषयि-
 त्वाग्निःसूर्यवाक्ययोर्गुणविधित्वे वाक्यभेदापत्तेः । कर्मविधित्वमा-
 शङ्कितमनुभाषणपूर्वकं दूषयति * यत्विति * चशब्दात्समुच्चि-
 तस्य देवताद्वयस्य सकृच्छ्रुतेन प्रत्ययेन विधानोत्पत्तेः कालदेवता-
 रूपाणामेकार्थविधानाद्वाक्यभेदो वाच्यः स चात्र कालानुवादान्ना-
 स्तीत्याशयः । नन्वनेकार्थविधिलक्षणवाक्यभेदाभावे ऽपि वि-
 शिष्टानुवादलक्षणो वाक्यभेदः स्यादित्याशङ्कते * नन्विति *
 कालमात्रानुवादात्परिहरति * नेति * जुहोतेस्तर्हि का गतिरित्या-
 शङ्क्य प्रकरणलभ्यकर्मानुवादतोक्ता ननु कालस्य देवतान्वयो न
 सम्भवतीत्याशङ्क्य द्वेधा परिहरति * स त्विति * प्राकराणिकाद्वा-

क्यान्तरात्कालस्य कर्मान्वयावगतेस्तद्वारा देवतान्वय इत्येकः परि-
हारः । विधीयमानया सम्प्रदानभूतया देवतया काङ्क्षितत्वात्प्राकरण-
कवाक्यान्तरेण च होमस्य कालान्वयितयावगतेस्तल्लक्षणार्थः काल-
निर्देश इति द्वितीयः । ननु प्रत्यक्षश्रुतत्वाद्धोमस्य कालेन लक्षणा न
युक्त्याशङ्क्याह * न चेति * वाक्यभेदापत्तेः श्रुतस्य होमस्य का-
लेन विशेषमशक्यात्प्रत्ययानुग्राहकत्वेन च धात्वर्थानर्थक्यपरिहारो-
पपत्तेर्लक्षणयैव लाभो ऽप्युपगन्तव्य इत्याशयः । ननु कालेन हो-
मलक्षणायामनया यो हि कालस्यत्यनेन न्यायेनैककाललक्षितहोमस्य
कालान्तरे ऽप्यनपायादग्नीषोमलक्षितां पांशुयाजं विधीयमानस्य
पौर्णमासीकालस्य देवतान्तरयुक्ते ऽपि प्राप्तिवदेककाललक्षिते होमे
विधीयमानाया देवतायाः कालान्तरयुक्ते ऽपि प्राप्तेर्व्यवस्थापरत्वा-
क्तिर्न युज्येतत्याशङ्क्याह * न चेति * कर्मस्वरूपमात्रलक्षणे स-
त्यैकैकैव तत्सिद्धः कालद्वयोपादानानर्थक्यप्रसङ्गात्स्वानुरक्तक-
र्मलक्षणे कालान्तरयुक्ते कर्मण्यप्राप्तनोपांशुयाजतुल्यतेत्याश-
यः । अतो ऽग्निसूर्यवाक्ययोर्व्यवस्थापरता युक्त्याह *
तेनेति * व्यवस्थायाः सूर्याग्निमात्रविषयत्वे ऽपीतरैतरयु-
क्तदेवताद्वयविधेः प्रत्येकव्यापाराभावे वाच्यभेदसूचना-
र्थो द्वन्द्वनिर्देशो द्वन्द्वनिर्देशसूचितमपि वाक्यभेदपरिहारमजान-
तां वाक्यभेदोक्त्याशयमाशङ्कते * नन्विति * चशब्दादेवताद्व-
यसमुच्चयस्य सकृच्छ्रुतेन प्रत्ययेन विधानावगतेर्वाक्यभेदाभावे
ऽपि वाक्यभेदमाशङ्कमानेनाग्नेयपदोपात्तद्रव्यदेवतरूपानेककार-
कवदग्निप्रजापत्योऽग्नेककारकत्वं वाच्यं तच्च नास्तीत्यनेककारकत्वं
परानभिमतमप्यापाद्यान्येषां परिहारं दूषयितुमुपन्यस्यति * नेति *
प्रतिपदं च यावर्तिकं चित् द्रव्याश्रितं जातिलिङ्गसंख्यादीत्यादिपौ-
र्णमास्यधिकरणवार्तिकोक्तं परामृष्टं पृथक्चतुर्थीनिर्देशादग्नीषोम-
वत् समुच्चितयोः कारकत्वाप्रतीतेः कारकयोस्तु समुच्चये कारकभे-
दापत्तेरग्नये दात्रइत्यादिवद्विशेषणविशेष्यभावात्त्वेककारकत्वे
च शब्दानुपपत्तिप्रसङ्गात्सत्यपि वा विशेषणविशेष्यभावेनैककार-
कत्वे भिन्नकारकविभक्त्युपात्तयोररूपण्यैकहायन्यादिवक्त्यान्व-
यं विना परस्परविशेषणविशेष्यभावायोगाद्यज्जहोति तदग्नये त-
च्च प्रजापतित्वं गुणविशिष्टाय जुहोतीति प्रत्येकविधिव्यापारापत्ते-
रपरिहार्यो वाक्यभेद इत्याशयेन दूषयति * अत्रेति * अग्नये दात्र-
इति वद्विशेषणविशेष्यत्वाङ्गीकरणेन प्रजापतित्वगुणविशिष्टस्याग्नेः
कारकत्वाद्यद्यप्येकं कारकं तथाप्यनेककारकपदोपात्तयोः कारक-

विभक्तिश्रुत्या क्रियान्वयावगतेः क्रियान्वयात्प्राग्विशेषणविशेष्यत्वा-
 प्रतीतेः प्रत्येकं विधिव्यापाराद्विधायकप्रत्ययावृत्तिः स्याद्वस्तुतस्तु
 प्रजापतेः स्वतन्त्रदेवतात्वप्रसिद्धेर्विशेषणत्वाभावेन कारकैक्यं ना-
 स्तीति यद्यपि शब्दार्थः श्लोकं व्याचष्टे * विभक्त्या हीति * समा-
 सस्यैकपद्यात्सकृच्छ्रुतप्रत्ययान्वयो युक्तः अग्नये च प्रजापतये चे-
 त्यत्र समासाभावेनेतरेतरयुक्तस्याग्नीषोमवत्कारकत्वाभावाद्विशे-
 षणत्वविशेष्यत्वाप्रतीतिश्च विशिष्टस्य कारकत्वाभावात्परमार्थत-
 स्तावन्नैकं कारकं यद्यप्येकं तथाप्यनेकपदोपादानात्प्रत्ययावृत्त्याप-
 त्तिरित्यपि शब्दार्थः । ननु सम्प्रदानत्वमात्ररूपेण कारकैक्योक्तिः
 सम्भवति सामान्यस्याविधेयत्वाद्विभक्तिभेदे च कारकविभक्त्यै-
 क्ययोगादावृत्त्युपपादनार्थं प्रत्ययस्य क्रियैकविषयत्वेन क्रियान्वयं
 विना चार्थस्य विषयीकरणरूपालोचनायोगात्कारकत्वं च विना
 क्रियान्वयायोगाद्विभक्तिप्रयुक्तस्य प्रत्ययस्य नामार्थालोचनतोक्ता
 भिन्नयोरपि कारकयोश्चशब्देनेतरेतरयुक्तयोर्विषयत्वावगमात्प्रत्येकं
 विधिव्यापाराभावाद्विन्नयोरपि विधेयत्वे विषयाभेदाद्वाक्यभेदपरि-
 हारसम्भवेऽपि यद्यवश्यमेकार्थविधिरेव वाक्यभेदपरिहाराय वा-
 च्य इत्याग्रहस्ततो देवताद्वयविधौ कारकैक्यसम्भवात्सामान्यरूपे-
 णैक्यसम्भवेऽप्यनेकपदोपात्तयोरितरेतरयोगाविवक्षायामनेकविधे-
 यत्वापत्तेस्त्वदुक्तपरिहारायोगाद्वरमेकदेवताविधानाभ्युपगमेन वा-
 क्यभेदः परिहर्तव्य इत्याह * तस्मादिति * प्रजापतिमात्र-
 विधौ व्यवस्थानुपपत्तेः सायम्प्रातःशब्दयोरविवक्षितार्थत्वादे-
 केनैव वाक्येन कालद्वयेऽपि कर्मक्यात्प्रजापतिप्राप्ते-
 र्वाक्यान्तरानर्थक्यप्रसङ्गाद्विधेयस्य प्रजापत्तेर्देवतान्तरसाहित्येन
 स्तुत्यर्थं पुनः प्रजापतिसङ्कीर्त्तनमित्यभ्युपगमे विध्यर्थवादयोरे-
 कवाक्यत्वाद्वाक्यद्वयव्यवस्थानुपपत्तेर्यथागनाई पञ्चीवन्निति मन्त्रव-
 र्णाद्देवताभूताग्निप्राप्तेस्तद्विशेषणमात्रं पाल्नीवतं गृह्णातीति तद्धि-
 तेन विधीयते तथात्राप्यग्निसूर्ययोः प्रजापतित्वविशेषणं सायम-
 ग्नेः प्रजापतित्वं विशेषणं प्रातः सूर्यस्येत्येवं व्यवस्थया विधीयत-
 इत्येवं व्याख्येयं नाग्नेः सूर्यस्य वा शुद्धस्य देवतात्वं किं तु प्र-
 जापतित्वविशेषणमपि देवतात्वान्तर्गतमित्यभिधानार्थत्वाभ्युपगमेन
 च शब्दानर्थक्यं परिहार्यमित्याशयः । विशेष्ययोर्देवताभूतयोरग्नि-
 सूर्ययोः कुतः प्राप्तिरित्याशङ्क्याह * अग्नीतिं * अग्निज्योतिर्ज्यो-
 तिरग्निः स्वाहेति सायं जुहोति सूर्यो ज्योतिः ज्योतिः सूर्यः स्वा-
 हेति प्रातर्जुहोतीति वाक्यान्तरविहितमन्त्रवशाद्विशेष्यप्राप्तिरित्य-

र्थः । प्रजापतेः स्वतन्त्रदेवतात्वे गुणद्वैत्यैन्द्रीवन्मन्त्रयोः प्रजापति-
प्रकाशकत्वोपपत्तेर्देवताकल्पकत्वायोगाच्च मूर्द्धाग्निसूर्यप्राप्त्यर्थो ऽयं
ग्रन्थः । नन्वग्निः सूर्ययोरन्यतः प्राप्तत्वे प्रजापतिविधौ कीर्तनं कि-
मर्थमित्याशङ्क्याह * ताभ्यामेव चेति * स्तुतिशब्दस्य गुणव-
त्त्वाभिधानवाचित्वाद्विधीयमानप्रजापतित्वलक्षणगुणापेक्षितगुणिस-
मर्पणायोपादानमित्यर्थः । ननु प्रजापतिशब्दस्य देवताविशेषे रुढ-
त्वात्प्रजापालनगुणवाचिता न युक्तेत्याशङ्क्यागत्या गुणवाचित्वाङ्गी-
करणौचित्याभिधानाय * औचित्येनेत्युक्तम् * नन्वेवं सति तत्प्र-
त्याधिकरणे * यदग्नये चेत्यने * नाग्निप्राप्त्यभिधानं न युज्येते-
त्याशङ्क्याह * यदपि चेति * मन्त्रतो प्राप्तस्याग्नेर्विशेष्यत्वेनानु-
धादायोगान्मन्त्रस्याग्निप्रापकत्वलिङ्गतयेदं तत्रोदाहृतमित्यर्थः । न-
न्वग्निप्रजापत्योर्विशेषणविशेष्यभावे ऽग्नेः पूर्वाहुतिः प्रजापतेरुत्तरे-
त्यादिविरोधेनापि पक्षस्यानभिमतत्वात्केन विशेषणोपन्यास इत्याश-
ङ्क्याह * आहैवं चेति * ब्राह्मणेनाग्निसूर्ययोरविधाने लिङ्गात्तदेवत्य-
मन्त्राप्राप्तेर्मन्त्रविषययोर्विध्योर्नानर्थक्यापत्तिरित्यर्थः । ननु लिङ्गा-
त्केवलदेवत्यमन्त्रप्राप्तावप्यग्निर्ज्योतिर्ज्योतिः सूर्यः स्वाहेति सायं
जुहोति सूर्यो ज्योतिर्ज्योतिरग्निः स्वाहेति प्रातर्जुहोतीति मिश्रदेव-
त्यमन्त्रविधानात्पर्युदस्तयोः प्रतिप्रसवार्थत्वेनानर्थक्यं परिहर्तुं श-
क्यमित्याशङ्क्याह * अन्यथेति * परिह्रियते अनेनेति क-
रणे परिहारशब्दं व्युत्पाद्य परिहारश्च तत्प्रयोजनं चेति कर्मधारयो-
विग्राहः तदर्थशास्त्रत्वलक्षणस्य दोषस्य परिहारकं यत्प्रयोजनं म-
न्त्राधिकरणे गुणविधिरूपं परिसंख्यारूपमर्थवादरूपं चोक्तं तत्ता-
वन्न सम्भवति यत्त्वादिशब्दोक्तं पर्युदस्तमन्त्रप्रतिप्रसवरूपमिहामिम-
तं प्रयोजनं तस्मिन्कल्प्यमाने ऽति क्लेशः स्यादिति कल्प्यमानपदा-
ध्याहारेण व्याख्येयम् । नन्वतिक्लेशपक्षावप्यग्नेः पूर्वाहुतिः प्रजाप-
तिरुत्तरेत्यादिश्रुतिविरुद्धविशेषणविशेष्यत्वकल्पना न युक्तेत्याश-
ङ्क्याह * तस्मादिति * एकार्थविधिं विना वाक्यभेदपरिहारास-
म्भवाभिमानिनं प्रत्येकार्थविध्युपपादनार्थं मन्त्रवर्णप्राप्तयोरग्निसूर्य-
योः प्रजापतित्वलक्षणविशेषणरूपैकार्थविधिरनभिमतो ऽप्युक्तो न
पारमार्थिक इत्याशयः । कस्तर्हि पारमार्थिको वाक्यभेदपरिहार
इत्याशङ्क्याह * एतीति * येन कारणेन पारमार्थिको वाक्यभेद-
परिहारो भवति तत्प्रागेवाग्निप्रजापती सूर्यप्रजापती इति चेतरेतर-
साहित्यवाचिद्वन्द्वनिर्देशात्सूचितमित्यर्थः * अयमाशयः * यथा
गौश्चाश्वश्चाश्वतरश्च गर्दभश्चाजाश्चावयश्च व्रीहयश्च यवाश्च तिलाश्च

माषाश्च तस्य द्वादशशतं दक्षिणेति वाक्ये चशब्देनेतरेतरसहितस्य गवादिशब्दस्य दक्षिणाशब्दान्वयावगमात्समुदितानां गवादी नामेक-
 दक्षिणात्वावगतेर्द्धेनुर्दक्षिणेति विवृतौ विहिताया धेनोः समस्तद-
 क्षिणाविकारत्वं दशमे वक्ष्यते तथेहापि यज्जुहोति तदग्नये च प्र-
 जापतये चेति चशब्दात्समुच्चितयोरेवाग्निप्रजापतिशब्दयोर्विधाय-
 कान्वयप्रतीतेः प्रतिपदं विधेरपर्यवसानेन विधिव्यापारभेदाभावा-
 त्पृथक् चतुर्थीनिर्देशात्कारकभेदप्रतीतेर्मिन्नयोरपि विधेयत्वे प्रत्य-
 यावृत्त्यप्रसक्तेः समुदितरूपस्य च विधेयत्वेन विधेयभेदाभावाद्ने-
 कार्थत्वाप्रसक्तेर्देवताद्वयविधावपि न वाक्यभेदापत्तिरिति प्रपञ्चितं
 चैतत्तन्त्रसारे वाजपेयाधिकरणे ऽत्रापि तत्प्रख्याधिकरणे ऽस्माभि-
 रुपपादितमिति ग्रन्थगौरवमयान्न बहुप्रपञ्चयते । यत्तु ग्रहाभ्यासेषु
 ज्योतिष्टोमावयवबुद्धिवत्सायम्प्रातर्होमयोरग्निहोत्रावयवबुद्ध्या भा-
 वेन तद्भेदव्यवहारस्यावयवविषयत्वायोगाद्भेदोपपादकत्वमुक्तं त-
 दप्यनुभाषणपूर्वं दूषयति * यत्त्विति * यथा दर्शपूर्ण-
 मासावृत्त्यात्मके दाक्षायणयज्ञे सकलयोर्दर्शपूर्णमासयोर्द्वि-
 रावृत्तेर्नावृत्तावयवबुद्धिस्तथाग्निहोत्रस्यापि सकलस्य वि-
 राड्वाक्यादृशकृत्यो ऽभ्यस्तस्य द्वे आहवनीये द्वे गार्हपत्ये द्वे अन्वा-
 हार्यपचनइति वाक्यात्पङ्कृत्यो ऽभ्यस्तस्य तस्य वा एतस्याग्निहोत्र-
 स्य स च शतानि विंशतिश्च संवत्सरे सायमाहुतयः सप्त वा एव
 शतानि विंशतिश्च संवत्सरे प्रातराहुतय इति वाक्यान्तरालोचनया
 वा द्विरभ्यस्तस्य सायम्प्रातःकालयोरावृत्तेर्नावृत्तावयवबुद्धिरित्य-
 र्थः । नन्वेकस्मिन्काले ऽग्निहोत्रसाकल्ये सति दाक्षायणयज्ञवदा-
 वृत्त्यविधानात्प्रयोगसमाप्तेः कालद्वयेऽनुष्ठानप्रमाणाभावादाचारवि-
 रोधः स्यात्सूर्याग्निवाक्यविहितयोस्तु कर्मणोरग्निहोत्रवाक्येन समु-
 दायानुवादे प्रयोगवाक्यस्थेनाग्निहोत्रशब्देन कर्मद्वयग्रहणात्कालद्व-
 येऽनुष्ठानोपपत्तिरित्याशयेन स एव पूर्वपक्षी प्रत्यवतिष्ठते * न-
 न्विति * एकैकस्मिन्काले प्रयोगसमाप्तावपि सायं जुहोति प्रातर्जु-
 होतीति वाक्यान्तरप्राप्तयोः कालयोः प्रयोगापेक्षितत्वेन तच्छेषत्वा-
 धगतेर्यावज्जीवं सायम्प्रातर्जुहुयादिति प्रयोगशास्त्रार्थावधारणादङ्ग-
 त्वे ऽपि कालस्यानुपादेयत्वसाम्येनार्थान्निमित्तभूतजीवनविशेषण-
 त्वावगतेः कालावाच्छिन्नस्य जीवनस्य निमित्तत्वात्प्रतिनिमित्तं च
 नैमित्तिकानुष्ठानस्य षष्ठे वक्ष्यमाणत्वान्नैमित्तिकहोमकरणं तावदेक-
 स्मिन्काले प्रयोगसमाप्तावपि यावज्जीवचोदनया भविष्यतीत्यनु-
 स्ठानाविरोध इत्याशयेनैकदेशिनः परिहारं दूषयितुमुपन्यस्यति *

नेति * उभयत्रानुष्ठानस्यानेन प्रकारेण सिद्धावपि सायं होमे कृते ५०४।१
यजमानापद्यप्यृत्विग्द्वारा प्रातर्होमो ऽवश्यकार्यत्वाचारविरोधः प्र-
योगभेदपक्षे दुष्परिहर इति दूषणमाह * सत्यमिति * अस्या-
चारस्यैकप्रयोगपक्षे न्यायमूलत्वप्रदर्शनार्थम् * प्रक्रान्तेत्युक्तम् *
काम्यप्रयोगे वोभयत्रानुष्ठानविरोधो ऽपि दुष्परिहर इत्याह * किं
चेति * नन्वेकस्मिन्काले ऽनुष्ठानात्फलसिद्धावपि कालान्तरे नैमि-
त्तिकानुष्ठानोपपत्तेर्नाचारविरोधः इत्याशङ्क्य * सर्वाङ्गसंयुक्तः फ-
लार्थिना चेत्युक्तम् * कालद्वये सर्वाङ्गादरः फलप्रार्थनं च विरु-
ध्येतेत्याशयः । प्रयोगैक्ये ऽत्वविरोध इत्याह * अश्रयस्तेति * एकदे-
शिपरिहरं दूषयित्वा स्वमतेन प्रश्नपूर्वं परिहरति * कथं पुनरिति *
तिस्र एव साह्नस्योपसद इत्यादिवाक्यपर्यालोचनया पूर्वाह्णपारा-
ह्णोपसत्प्रयोगैक्यावसायात्पुरस्तादुपसदां प्रवर्ग्येण चरन्तीत्युपस-
त्पूर्वं प्रयोज्यत्वविधानेन प्रवर्ग्यस्यापि पूर्वाह्णापराह्णान्तस्यैकप्रयोग-
गतत्वावगतेस्तदुपमानेनाग्निहोत्रस्य कालद्वये ऽश्रयस्तस्यैकप्रयोगत्वं
द्रढयितुं प्रवर्ग्ये ऽपि माप्रक्रमोपन्यासः । ननु सायम्प्रातर्होमयो-
र्मिन्नकर्मत्वे ऽग्निहोत्रवाक्ये समुदायानुवादस्यार्थवत्त्वाय समुदि-
तयोः फलसाधनत्वावगमात्तत्समुच्चयसिद्धेर्नास्य वै शब्दयोगादनु-
वादसरूपस्य वचनत्वकल्पनापद्यते कर्मिक्ये तु वचनं विना कालद्व-
यसमुच्चयासिद्धेर्वचनत्वक्लेशापत्तिरित्याशङ्क्याह * भेदेति *
विराड्वाक्याद्यालोचनेन दशकृत्वः षट्कृत्वो द्विर्द्विवैकस्मिन्काले
ऽश्रयस्तस्याग्निहोत्रशब्दवाच्यत्वावगतेः कालद्वयाश्रयस्तकर्मसमुदा-
यानुवादायोगाद्भेदपक्षे ऽपि वचनं विना समुच्चयो न सिद्ध्यती-
त्याशयश्चशब्दादेव समुच्चयो न वाक्यादित्यर्थः । नन्वेवमपि
कालयोगिनश्चशब्दात्कालसाहित्यावगतेः परस्परसहिते कालद्वये
सकृदनुष्ठानापत्तेर्नाश्याससिद्धिरित्याशङ्क्याह * न चेति * अनुपादे-
यत्वेन कालसाहित्यस्याशक्यसम्पादत्वाश्यासेनैव कालद्वयान्वयः
सम्पाद्य इत्यर्थः । ननु कालयोः कर्मण्युद्देश्यत्वात्समुच्चयस्य चो-
पादेयत्वात्समुच्चयविशिष्टकालविध्यनुपपत्तेः । स्वातन्त्र्येण काल-
समुच्चयरूपानेकार्थविशिष्टविधौ वाक्यभेदः स्यादित्याशङ्क्याह * प्रात-
र्योश्चेति * अतः सायम्प्रातरश्रयस्तमेकं कर्मेत्युपसंहरति * तस्मा-
दिति * कर्मिक्ये ऽङ्गावृत्त्ययोगमाशङ्कितमनुभाषणपूर्वं परिहरति
* यत्त्विति * प्रयोगवेलायां कालापेक्षत्वादनुत्पत्तिर्वाक्यस्थत्वा-
च्चोपांशुयाजाङ्गभूतकालवदुत्पत्तिशेषत्वानवगतेः कालस्य प्रयागा-
ङ्गत्वेन विध्यवधारणात्प्रयोगस्य च साङ्गप्रधानविषयत्वात्प्रयोगवि-

धौ प्रधानस्याङ्गसाहित्येन विशेषणस्तस्य औपादेयविशेषणत्वेन वि-
 वक्षितत्वात्कालद्रव्यान्वयेन साङ्गस्य द्विः प्रयोगो ऽवसीयते सवनी-
 यपशौ तु प्रयोगैकदेशभूतानां वपाप्रचारादीनामनेककालान्वये
 ऽपि प्रयोगावच्छेदककालभेदाभावाच्चेति कर्त्तव्यतापत्तिरित्याशयः ।
 प्रधानैक्ये ऽपि प्रयोगावयवभूतयोरभ्यासयोः सायम्प्रातः कालान्व-
 यात्सायन्तनस्य प्रातस्तनस्येति व्यपदेशौ यदप्याग्निसूर्यवाक्ययोः कर्म-
 विधायित्वं निराकृत्य कर्मैक्यसिद्धये ऽग्निहोत्रवाक्यस्य कर्मविधा-
 यित्वं सिद्धान्तितम् * निष्प्रयोजनमित्युक्तम् * तदप्यनुभाषणपूर्वं
 परिहरति * यत्त्विति * दध्यादीनां विकल्पाविशेषे ऽपि अग्नि-
 सूर्यवाक्ययोः कर्मविधित्वे कर्मभेदाद्विकृतावेककर्मणि विकल्पो
 विभागो हि चोदनैकत्वादित्यष्टमाधिकरणन्यायेन सायम्प्रातर्हो-
 माङ्गयोर्विकल्पेन प्राप्तेः । कौण्डपायिनां होमः सायम्प्रातर्वा काला-
 ध्वनोरत्यन्तसंयोगइत्यत्यन्तसंयोगे द्वितीयास्मृतेरहरहर्वा चोदितत्वा-
 दिति सङ्कुर्वे वक्ष्यमाणन्यायेन प्रत्यहं सकृत्कार्यः । सिद्धान्ते तु क-
 र्मैक्यात्सायं प्रातः प्राकृतः प्रकृतिवदभ्यसितव्य इत्यभ्यासप्रयोज-
 नवान् सिद्धान्त इत्यर्थः । दध्यादिवाक्यानां तु कर्मविधित्वपूर्वपक्षे
 दध्यादिद्रव्यकेषु दशसु कर्मसु यदग्नये चेत्यादिवाक्यैर्देवतावि-
 धानात्सम्प्रतिपन्नदेवतात्वेन दध्यादिद्रव्याणां साम्नाय्यद्वयवत्सह-
 प्रदानं सिद्धान्ते तु विकल्प इति रूपं प्रयोजनमाधारे तु कर्म-
 क्ये ऽप्यूर्ध्वत्वादीनां भिन्नार्थत्वात्समुच्चयाविशेषे ऽपि कर्मभेदे ऽपि
 च समुदायीकरणार्थवत्त्वाय प्रयोगतन्त्रत्वाविशेषे ऽपि कर्मभेदे
 सत्यूर्ध्वत्वादीनां मध्ये यस्यान्तरायस्तद्युक्तं कर्मावर्त्तनीयं कर्मैक्ये तु
 गुणलोपे प्रायश्चित्तं नावृत्तिरिति प्रयोजनमद्रव्यसंयोगाच्चोदनाप-
 शुसोमयोः प्रकरणे ह्यनर्थको द्रव्यसंयोगो न हि तस्य गुणो ऽर्थेन
 नन्वाधाराग्निहोत्रयोरङ्गाङ्गिसम्बन्धाभावेनाभ्यर्हितं पूर्वं निपतती-
 त्यस्याविषयत्वादल्पाच्चतरत्वेनाधारशब्दस्य पूर्वनिपातो युक्तः । इह तु
 पशुशब्दस्य ध्यन्तत्वे ऽपि लक्षणहेत्वोः क्रियाया इत्यादौ ध्यन्तस्य
 पूर्वनिपातव्यभिचारात्सोमस्य प्राधान्येनाभ्यर्हितत्वात्पशोः पूर्वत-
 राभिधानमयुक्तमित्याशङ्क्याह * पशोरिति * न्यायनिष्ठे शास्त्रे
 न्यायव्युत्पादनादरविषयस्याभ्यर्हितत्वात्पशोश्च पूर्वपक्षस्य क्लि-
 ष्टत्वेन न्यायव्युत्पादनादरविषयत्वात् पूर्वनिपातो युक्त इत्याशयः ।
 सूत्रे च पशुमात्रग्रहणो ऽपि दैक्षस्य चेतरेष्विति दैक्षस्य सर्वपशुप्रकृ-
 तित्वेन वक्ष्यमाणत्वाद्गनीषोमीयस्यैव वरुणपाशाभ्यां वा एषो ऽभि-
 धीयते यो दीक्षित इति दीक्षोपक्रमविधानेन दैक्षशब्दवाच्यत्वात्स

एवोदाहत्तव्य इति सूचयितुं भाष्ये ऽर्थवादावयवोदाहरणं हृदया-
दींस्तु पशुशब्देनानुवदाति * सोमशब्देन च रसमिति * पूर्वपक्ष-
भाष्ये पशुसोमशब्दयोरप्यनुवादत्वाभिधानाच्छब्दद्वयस्य सन्देहवि-
षयत्वमाह * द्वौ चेति * पशावपि यज्यनुवादेन पूर्वपक्षवचनव्य-
क्तिं परमतेन दर्शयितुं तस्मिन्पक्षे हृदयादिवाक्येष्वेव यज्यनुमा-
नात्पशुवाक्ये यजेरभावान्न शङ्का युक्तेत्याशङ्क्य देवतान्वयान्यथानुप-
पत्त्या यत्पशुना यजेत तदग्नीषोमीयेणेति प्राप्तेष्वपि यागेषु *
यज्यनुमानं युक्तमित्युक्तम् * सन्देहस्वरूपमाह * तत्रेति * कथं
तर्हि भाष्यकृताधातुमात्रानुवादतावद्यतिगृह्णात्यभिहितकर्मविषयता-
च्चाक्तेत्याशङ्क्याह * किमवद्यतीति * गृह्णात्यवद्यत्योर्यागानभिधाय-
कत्वाद्यजतिचोदनानुपायिचोदनादित्यादावभिधानार्थत्वेन ह्यस्या-
पि चोदयतेरिहामिधानार्थत्वानुपपत्तेराक्षेपापरपर्यायकल्पनावा-
चित्वमङ्गीकृत्यावद्यतेर्यागीयद्रव्यसंस्कारार्थावदानवाचित्वेन याग-
कल्पत्वविवक्षयावद्यतिसम्बन्धानुमितानामित्येवं व्याख्याते गृह्णा-
तवेतद्व्याख्यानासम्भवेनापरितोषाद्विधिवाचित्वमङ्गीकृत्यावद्यति-
गृह्णातिशब्दयोः प्रत्ययलक्षणार्थत्वाभ्युपगमेन व्याख्यान्तरं कृतं हृद-
यादिरससमुदायवाचिनौ पशुसोमशब्दावित्यप्यनेन भाष्येणोपल-
क्षितमिति प्रदर्शनशब्देनोक्तम् । ननूभयत्र यजेरनुवादकतायामालभ-
तिशब्दो न युज्येतेत्याशङ्क्याह * आलभतिरपि चेति * अस्यां पूर्व-
पक्षवचनव्यक्तौ भाष्यानार्जवापत्तेरवद्यतिगृह्णात्याश्लिप्तानां स्पर्श-
नयागकर्मणां समुदायस्यालभतियजती वदिताराविति यथाश्रुतं
भाष्यं व्याख्यातुं स्वमतेन पशावालभत्यनुवादपूर्वपक्षवचनव्यक्ति-
मङ्गीकृत्य सन्देहस्वरूपमाह * अथ वेति * अवद्यतियुक्तेषु वाक्येषु
यागविध्यप्रतीतेः पशुवाक्ये यागानुवादायोगद्योतनाय * अवद्यता-
वित्युक्तम् * नन्वेवं सति पूर्वपक्षे ऽपि पशुवाक्ये यागविध्यापत्तेः
कः पूर्वोत्तरपक्षयोर्विशेष इत्याशङ्क्य यत्पशुशब्दलक्षितं हृदयाद्याल-
भतेस्तद्ग्रीषोमीयं कुर्यादिति हृदयाद्यालम्भानुवादद्वारेणैकादशाना-
मवदानानां प्रत्येकं देवतान्वयादेकादशयागाः पूर्वपक्षे सिद्धान्ते च
पशुद्रव्यैक्येन देवतान्वयैक्यादेको याग इति विशेषो ऽभिहितः ।
लक्षणसङ्गतिश्चानेन भेदाभेदफलत्वात्सूचिता अनन्तरसङ्गतिस्त्वा-
द्याराग्निहोत्रवाक्यविहितयोः कर्मणोर्दध्युदध्वादिवाक्यानां गुणवि-
धित्वोपपत्तेकर्मविधित्वाभावात्प्रकृतकर्माभावेन समुदायानुवादे नि-
रस्ते हृदयैन्द्रवायवादिवाक्यानां पशुसोमवाक्यविहितयोः कर्मणो-
गुणविधित्वायोगात्कर्मविधित्वापत्तेः प्रकृतकर्मसद्भावात्पशुसोमवा-

क्ययोः समुदायानुवादत्वं भविष्यतीत्याशङ्कानिरासार्थत्वात्स्पष्टान-
 न्ववद्यतिना स्पर्शनाक्षेपे ऽपि गृह्णातिना यागानाक्षेपान्नेयं व्याख्या-
 युक्तेत्याशङ्क्य यथावद्यतौ स्पर्शनाक्षेपस्तथा सोमे ऽपि यागाक्षेप इत्युक्ते
 तनुपपादनाय * अयमेवेत्युक्तम् * ग्रहणस्य यागपर्यन्तत्वं विना देवता-
 न्वयायोगाद्यागपर्यन्तत्वं सामानाधिकरण्यात्तथा विवक्षितं यद्वा यथा
 पशौ पूर्वपक्षे बहवो यागाः सिद्धान्ते त्वेकस्तथा सोमे ऽपीत्युक्ते त-
 नुपपादनार्थं पूर्वपक्षे ग्रहणवाक्येष्वेव यागकल्पनाभिधानायायमे-
 वेत्युक्तं भाष्याज्जस्यादालभ्यनुवादव्याख्यैव युक्ता न यज्यनुवाद-
 व्याख्येत्याह * तथा सतीति * भाष्यकृद्वाख्याने ऽपि पूर्वपक्षस्य
 सौत्रत्वसिद्ध्यर्थमुपांशुयाजाधिकरणपूर्वपक्षसूत्रत्वेन पौर्णमासीव-
 च्छब्देनेहापि पूर्वपक्षाभिधानं सूचयत्पूर्वपक्षमारभते * तत्रेति *
 नन्विह रूपश्रवणात्कथं पौर्णमासीतुल्यतेत्याशङ्क्य सोमवाक्ये देव-
 तानवगतेरैन्द्रवाक्यानां च यागानुमानात्प्रागपर्यवसानेन वाक्या-
 न्तरानन्वयादेवतासमर्पकत्वानुपपत्तेर्यागानां च रूपत्वाभावादरूप-
 त्वमुपपादयति * तथा हीति * श्लोकं व्याचष्टे * न हीति *
 ननु दध्यादिवाक्यवदैन्द्रवायवादिवाक्येष्वपि विधिगौरवापत्तेः क-
 र्मविधित्वाभ्युपगमो न युक्त इत्याशङ्क्याह * यश्चेति * सिद्धान्ते
 चैन्द्रवायवादिवाक्येष्वपि देवताविशिष्टाग्रहणाविध्यभ्युपगमादुभ-
 यत्र गौरवापत्तिरित्याह * अपि चेति * तत्सन्निधेर्गुणार्थेन पुनः
 श्रुतिरित्यत्र चोपपदश्रुतौ सम्भवदनुवादस्य कमणो विधेयत्वनिषे-
 धात्त सोमवाक्यं यागविधिरित्याह * किं चेति * सम्भवदनुवा-
 दत्वं यादृशशब्देनोक्तं पूर्वपक्षे सोमशब्दस्याप्यनुवादत्वात् * भवा-
 नित्युक्तम् * श्लोकं व्याचष्टे * एकत्रैवेति * सत्याङ्गतावेकत्रैव
 विधिशक्त्यभ्युपगमस्य न्याय्यत्वात्सम्भवेदनुवादे कर्मणि सति
 गुणे विधिशक्तिः संक्रामतीत्यग्निहोत्राधिकरणे ऽभिहित-
 मित्यर्थः । किं तावदित्यादिभाष्येणालभतियज्योरनुवादत्वे ऽभिहि-
 ते हृदयादिरसद्रव्यकेषु यागेषु पशुसोमशब्दयोरप्राप्तार्थत्वेनानुवा-
 दायोगादुत्पत्तिशिष्टगुणावरोधेन च विध्ययोगादानर्थक्यमाशङ्क्य
 हृदयादींस्त्वित्यनेन लक्षणाया हृदयादिरसानुवादकतोक्ता तत्र पशु-
 वाक्ये देवताविध्यभ्युपगमाद्वाक्यभेदापत्तेर्द्रव्यविध्ययोगे ऽपि सो-
 मवाक्ये अथैन्द्रवायवादिवाक्येषु लता विधीयतइति भाष्ये द्रव्यवि-
 धेराशङ्क्यमाणत्वात्पक्षद्वयमाह * तत्रेति * ननु पशुशब्देन हृ-
 दयाद्यनुवादो देवतान्वयायार्थवान्सोमशब्देन तु रसानुवादो ऽन-
 र्थक इत्याशङ्क्य लक्षितलक्षणाया नामधेयत्वेनोपयोगमाह * ततश्चे-

ति * द्रव्ये रूढत्वाद्यागनामत्वेनावभासमानमप्यानर्थक्यपरिहारा-
 र्थं नामधेयं भवतीति च्विप्रत्ययार्थः । नामान्तरसद्भावात्नामानर्थ-
 क्यमाशङ्क्यते * नन्विति * स एष यज्ञः पञ्चाविधो ऽग्निहोत्रं द-
 र्शपूर्णमासौ चातुर्मास्यानि पशुः सोम इत्यादौ सोमशब्देनापि व्यव-
 हारान्नानर्थक्यमिति परिहरति * यदीति * नन्वेवं सति समस्त-
 वाक्यानुवादो ऽनर्थकः स्यादित्याशङ्क्याह * समस्तेति * यत्पौर्ण-
 मासीवाक्ये प्रयोगवाक्यगतसंख्योपजननं प्रयोजनमुक्तं तदेवात्रा-
 पीत्यर्थसोमशब्दस्यानुवादत्वमुक्तमुपसंहरति * तस्मादिति * न-
 न्वेन्द्रवायवादिवाक्येषु द्रव्यदेवतान्वयाद्यागकल्पनोपपत्तेः क्रया-
 दिवाक्येष्वयश्च सोमरसावगतेः सोमवाक्ये पूर्वपक्षसम्भवे ऽपि
 हृदयादिवाक्येषु देवताविरहाद्यागकल्पनानुपपत्तेर्हृदयादेश्च पशु-
 प्रकृतित्वस्यान्यतो ऽनवगतेः पशुवाक्ये पूर्वपक्षो न सम्भवतीत्या-
 शङ्कते * भवेदिति * पशुशब्देन हृदयाद्यनुवादं तावदुपपाद-
 यति * उच्यतइति * षष्ठान्त्यवक्ष्यमाणो हृष्टान्तः उत्तरार्द्धं व्याचष्टे
 * हृदयादिभिरिति * नन्वेवमपि यागानुवाद्यो न सम्भवतीत्याश-
 ङ्क्याह * तत्र त्विति * आलम्भानुवादेनेह पूर्वपक्षो न यागानुवादेने-
 त्याशयः । यागानुवादमपि प्रौढ्योपपादयति * अथ वेति * पशुसाम्ना-
 य्ययोः पशुप्रभवत्वसाम्येन द्रव्यसारूप्यात्पशुयागस्याष्टमे साम्ना-
 य्ययागविकारत्वाभिधानात्तेनैव न्यायेन हृदयाद्यवदानस्य द्रव्यसा-
 रूप्यात्साम्नाय्यावदानप्रकृतिकत्वावगतेः साम्नाय्यावदानस्य च यागी
 यद्रव्यसंस्कारार्थत्वेनास्यापि तथात्वावसायाद् हृदयादीनां संस्का-
 र्यत्वान्यथानुपपत्त्या पूतीकफलचमसवद्यागान्वयप्रतीतेः प्रत्यवदानं
 यागकल्पनात्पशुवाक्ये यागसमुदायानुवादोपपत्तिरित्यर्थः । परमत-
 त्वद्योतनायोत्प्रेक्ष्यमाणशब्दः । यच्च सोमवाक्ये प्रत्यक्षयजिसद्भावा-
 न्नैन्द्रवायवादिवाक्येषु तत्कल्पना युक्तेति दूषणं तदिहोमयत्राप्या-
 नुमानिकत्वाविशेषान्नाशङ्क्यमित्याह * साधारणश्चेति * दश
 गृह्णातीति ग्रहणसमुच्चयदर्शनात्तस्य च यागार्थत्वाद्यागसमुच्च-
 यप्रतीतेर्दशमो गृह्यते तृतीयो हूतय इति च द्वयोरपि क्रमदर्शनाद्या-
 गैक्ये च दध्यादिवद्देवताविकल्पापत्तेः क्रमसमुच्चयानुपपत्तिप्रस-
 ज्ञाद्यागभेदार्थमपि ऐन्द्रवादिवाक्यानामेव यागविधिताश्रयणीयेत्य-
 मिधानार्थमपि चेति भाष्यं व्याचष्टे * सोमेति * एतदेव संस्कारस्तु
 न भिद्येतेति सूत्रे खादिरतादिवैषम्यस्य वक्ष्यमाणात्तद्वृष्टान्तेनो-
 पपादयति * पश्येति * ननु भेदपक्षे ऽपि ग्रहं वा गृहीत्वा चमसं
 वोन्नीय स्तोत्रमुपाकरोतीति प्रत्येकं ज्योतिःशब्दवाच्यस्तोमयोगनि-

मित्तज्योतिष्टोमशब्दवाच्यत्वात्प्रत्येकं फलान्वयेन यागविकल्पाप-
 तेः क्रमसमुच्चयदर्शनानुपपत्तिरित्याशङ्क्य समुदायानुवादब-
 लात्समुद्गतानां फलान्वयावगत्याभिधानार्थमयं पुनरिति भाष्यं
 व्याचष्टे * मम त्विति * पशौ क्रमसमुच्चयदर्शनानुपन्यासस्या-
 शयमाह * पशाविति * एतदेव विवृणोति * न हीति * ननु
 हृदयादिसमुच्चयेऽपि लोहितं निरस्यतीत्यादिवाक्यान्तरवशेन के-
 षां चित्पश्ववयवानामपनयान्न सर्वेण पशुनेष्टं स्यादित्याशङ्क्याह
 * यन्मात्रमिति * किं चिदपनयेति बाहुल्यात् सामस्त्यव्यवहारो-
 पपत्तिरित्याशयः । नन्वेवं सत्यनिषिद्धेन हृदयाद्येकादशवदाना-
 तिरिक्तेनापि यागापत्तेरेकादशस्य एव हृदयादिभ्योऽवदेयमिति
 दशमाधिकरणसिद्धान्तौ विरुध्येतेत्याशङ्क्याह * एतीति *
 न्यायात्सर्वप्राप्तावप्येकादशपशोरवदानानीत्यस्यानन्यप्रयोजनत्वादव-
 यवान्तरपरिसंख्यार्थत्वेन तत्रत्यः सिद्धान्त इत्याशयः । समुच्चयांशेन
 त्वनुवादकत्वादिह लिङ्गत्वेनोपन्यासः । ननु सोमस्यापि दशमुष्टेस्त्रि-
 पर्वणो बह्वृदकादिषु तस्य प्रादेशमात्रेण पाद्वेण समस्तस्य ग्रहीतुम-
 शक्यत्वात्सोमयागैक्येऽपि समस्तसोमसाधनकत्वादेव क्रमसमुच्चय-
 दर्शनोपपत्तिरित्याशङ्क्याह * सोमे त्विति * उत्पत्तिवाक्ये सोमस्य स-
 मस्तचोदनाभावात्पशुवैषम्यं भाष्यकृतोऽभिमतमित्याशयः । तस्मा-
 दिति पूर्वपक्षोपसंहारभाष्यं व्याचष्टे * तस्मादिति * सूत्रे चोदनेत्येक-
 वचनप्रयोगेऽपि पशुसोमयोरिति सप्तमीद्विवचनेनोदाहरणद्वयपरि-
 ग्रहात्कर्मणोश्चोदने इति द्विवचनान्तेन व्याख्याय शुद्धकर्मचोदना-
 शङ्कानिरासार्थं प्रकारवाचिविधानशब्दप्रयोगेण विशिष्टचोदनात्व-
 मुक्तं तत्स्पष्टत्वादव्याख्यायापूर्वद्रव्यसंयोगादित्येकं द्रव्यसंयोगलक्ष-
 णहेतुव्याख्यानार्थस्य कुत इत्यादिभाष्यस्य तात्पर्यं व्याचष्टे * इती-
 ति * श्लोकं व्याचष्टे * यदि हीति * एवं विद्वानित्येवंशब्देन प्रकृ-
 ताशेषरूपपरामर्शोदशेषरूपप्रत्यभिज्ञानेऽभिहिते विद्वच्छब्दान्वयेनैवं
 शब्दस्य यज्यनन्वयाद्यागरूपापरामर्शकत्वे तु द्रव्यं संयोगमात्रम-
 नैव भाष्येणोक्तमिति सूचयितुम् * यदि वेत्युक्तम् * पशुविका-
 रस्य हृदयादेर्लक्षणाया पशुशब्देनाभिधानात्सोमविकारस्य च रस-
 स्य सोमशब्देनाभिधानात्तत् पूर्वद्रव्यसंयोगोऽस्तीत्याशङ्कानिरासार्थ-
 त्वेन प्रकरणे ह्यनर्थको द्रव्यसंयोग इति सूत्रावयवस्य पशुसोमा-
 ख्यं द्रव्यं यागे संयोजयतीति व्युत्पत्त्या द्रव्यसंयोगशब्दोक्तः ।
 पशुशब्दः सोमशब्दश्च प्रक्रियतइति व्युत्पत्त्या प्रकृते हृदयादौ रसे
 च मुख्यार्थत्यागापत्तेर्न प्रवर्ततइत्येवं व्याख्यानार्थं नन्वित्याशङ्का-

भाष्यं तावद्व्याचष्टे * तत्रेति * नैतदित्यादिव्याख्याभाष्यं व्या-
चष्टे * तत्रेति * किं लक्षणाश्रयणे कारणं यदिह नास्तीत्यपेक्षाया-
माह * विस्पष्टे हीति * मञ्जाः क्रोशन्तीतिवत्परशब्दसामानाधिक-
रण्याभावेऽपि गङ्गायां घोष इत्यादौ लक्षणां विना पदान्तरान्वया-
सम्भवे लक्षणादर्शनाद् * अनन्यथासम्भवे वेत्युक्तम् * ननूत्पत्तिशि-
ष्टरसहृदयाद्यचरुद्रयोर्यागयोलंताप्राणिविध्ययोगात्पशुशब्दस्य च प्र-
कृतहृदयाद्यनिवेशे देवताविधिपरे वाक्ये द्रव्यविध्ययोगेनानर्थक्या-
पत्तेरस्त्यनन्यथा सम्भव इत्याशङ्क्याह * शक्यं हीति * यागान्तर-
विध्यभ्युपगमात्त्रैकोऽपि दोष इत्याशयः । अपूर्वयोः कर्मणोरिति
सिद्धान्तोपक्रमस्थमपूर्वशब्दं उपांशुयाजाधाराग्निहोत्राधिकरणसि-
द्धान्तोपक्रमभाष्यस्थकर्मन्तरशब्दवदभ्युपेत्यवादत्वेन व्याचक्षणाः
तस्मादित्युपसंहारभाष्यं तदनुसारितया व्याचष्टे * तेनेति * न ५०९।
हि तस्य गुणार्थेनेति सूत्रावयवं प्रकृतेषु यागेष्वनर्थको द्रव्यसंयो-
ग इत्येवमर्थावृत्तपूर्वावयवसहितमाशङ्कोत्तरत्वेन व्याख्यातुमथेत्या-
त्याशङ्काभाष्यमुत्पत्तिशिष्टरसावरुद्धे यागे प्रदेयतया लताविध्या-
शङ्कानुपपत्तेर्युक्तमाशङ्क्य प्रदेयप्रकृतित्वेन लताविध्याशङ्कार्थतया
व्याचष्टे * कस्मादिति * भाष्यानारूढपशुग्रहणेन सिद्धान्ते द्वयो-
रपि प्रदेशप्रकृतित्वेन विधिः सूचितः । न सेति भाष्यं मध्यप्रतीके-
नोत्तरतयावतारयति * तत्राहेति * प्रदेशप्रकृतित्वेनापि विधौ शङ्किते
गृह्णादिवाक्येष्वप्यव्या धारया गृह्णातीति प्राकरणिकवाक्यान्त-
रालोचनेन धाराग्रहणयोग्यद्रव्यप्रतीतावपि स्वाभाविकद्रवत्वयुक्त-
स्योदकादेरपि धाराग्रहणोपपत्तेर्विकारद्रव्यानवगमेन सोममभि-
षुणोतीत्यादिवाक्यालोचनाद्विकारद्रव्यावगमाभ्युपगमे तु प्रकृतिद्र-
व्यस्याव्यवगमे प्रकृत्यनपेक्षणात्प्रदेयतयैव विधेयत्वं शङ्कनीयमि-
त्यापाद्य श्रौतरसावरुद्धेषु यागेषु वाक्येन लताविध्यनुपपत्त्यभिधा-
नार्थत्वेन भाष्यं व्याचिख्यासुखव्यतिवाक्येषु हृदायादिविकारद्र-
व्यप्रतीतेस्तत्प्रकृतित्वेन पशुविध्याशङ्कापरिहारौ कस्मान्नौपन्यस्तावि-
त्याशङ्कानिरासपूर्वं व्याचष्टे * पशुस्तावदिति * ननुतद्धितश्रुत्यनु-
पात्तत्वात्तस्य लतातो बलीयस्त्वं प्रन्युत प्रकरणलभ्यत्वादौर्ब-
ल्यमित्याशङ्कते * कथं पुनरिति * सास्य देवतेति सन्निहितविशेष-
वाचिसर्वनामास्य शब्दार्थे तद्धितस्मृतेः श्रौतत्वमाहोच्यत इति न-
न्वनुपात्तस्य द्रव्यविशेषस्य देवतान्वयो न सम्भवतीत्याशङ्क्याह *
अधिकारेणेति * सन्निहितत्वोपलक्षितस्य द्रव्यविशेषस्य तद्धितश्रुत्या
देवतान्वये कृते कस्येति निर्धारणापेक्षायां प्रकरणाभिधार्यत इ-

त्यर्थः । एतच्च तद्धितनिर्देशे श्रुत्येतिङ्गुणाधिकरणभाष्यव्याख्यावे-
लायां देवतासङ्गतिः श्रुत्या तद्धितान्तात्प्रतीयतइत्यादिवार्तिकेनो-
पपादयिष्याम इत्याह * गुणश्चेति * वैश्वदेवाधिकरणव्युत्पादि-
तोत्पत्त्युत्पन्नशिष्टबलाबलमिधानार्थं चैतद्भाष्यमिति सूचयितुं यु-
क्त्यन्तरमाह * किं चेति * दुर्बलतरत्वसूचनार्थं प्रवृत्तापेक्षत्वं
वाक्यान्तरस्य विशेषणम् । लतायाश्च दौर्बल्याद्रसावरुद्धेषु यागेषु
विधानमशक्यत्वे सति न केवलं प्रकृतप्रत्यभिज्ञानानुवादायोगा-
द्यागस्य विधेयत्वापत्तेः पुनर्विधानलक्षणादभ्यासाद्भेदः किं तु गु-
णादपीत्याह * ततश्चेति * व्याख्यातं भाष्यं दूषयितुमारभते
* शक्येति * प्रकृतेषु यागेषु रसविरोधात्प्रदेयतया लतावि-
ध्ययोगे ऽपि ब्रीहिवत्प्रदेयप्रकृतितया विध्युपपत्तेः शक्यपरिहारं भा-
ष्योक्तं दूषणमित्याशयः । नन्वष्टाकपालादिशब्दानां संस्कृततद्धि-
तान्तत्वात्ते पुरोडाशं कूर्मं भूत्वाः सर्पन्तमपश्यन्नित्याग्नेयवाक्यशे-
षाच्चाष्टाकपालशब्दस्य पुरोडाशविषयत्वावगमाद्विकारद्रव्यप्रतीतेः
प्रकृत्यपेक्षायां युक्तः प्रकृतित्वेन ब्रीहिविधिरैन्द्रवायवादिवाक्येषु
तु धारावाक्याद्रवद्रव्यावगमे ऽपि विकारद्रव्यत्वानवगतेरभिपवा-
दिवाक्यालोचने तु प्रकृतिद्रव्यस्याप्यवगतेर्न लतायाः प्रकृति-
त्वेन विधिर्युक्त इत्याशयेन पृच्छति * कुत इति * विकारद्रव्य-
त्वाभावे ऽपि धानादिवत्कपालसंस्कार्यत्वोपपत्तेर्वाक्यशेषस्य च
विष्णुरुपांशु यष्टव्य इत्यादिवदूर्जोऽवरुद्धा इत्यादिवच्च स्तु-
तिमात्रोपयुक्तस्य विध्युद्देशापेक्षितार्थसमर्पकत्वायोगादश्वशफमात्रः
पुरोडाशो भवतीत्यादिविध्यन्तरालोचनाच्च पुरोडाशप्रतीत्या वि-
ध्युद्देशपर्यवसानोपपत्तौ स्तुत्युपयुक्तस्य रात्रिसत्रवत्परावृत्यविधि-
त्वकल्पनानुपपत्तेरष्टाकपालादौ प्रकरणानालोचने प्रकृतिविकारद्र-
व्ययोर्द्वयोरप्यप्रतीतेस्तदालोचने च द्वयोरपि प्रतीतेः किं प्रकृतिको
ऽसावित्यनपेक्षायामपि किं पुरोडाशप्रकृतिभूता ब्रीहयस्तन्निष्पत्तौ
व्यापारयितव्याः किं वा नो वासोजाघनीवद्यथा कथं चिन्निष्पन्नं
ब्रीहिमयपुरोडाशस्वरूपमात्रं व्यापारयितव्यमित्यपेक्षायां निर्वापाव-
घातपेषणसंयवनपिण्डकरणादिनिष्पादकविधिदर्शनेन प्रयोगका-
ले निष्पादनावगमादसम्भवे ऽपि निष्पादकविध्यनालोचने च पर्ण-
मयी जुहुर्भवतीत्यादिवत्प्रकृतिद्रव्यविधाने ऽपि यथा कथं चिद्वि-
शिष्टद्रव्यलाभेनापि प्रयोगोपपत्तेः प्रयोगकाले निष्पादनानाक्षेपाप-
त्तेर्यथा ब्रीहिणामविधानेसक्तुवदसंस्कार्यत्वापत्तौर्निर्वापादिविधी-
नामारादुपकारित्वप्रसङ्गाद्यागाङ्गत्वेनैव विहितेषु ब्रीहिषु योग्यतया

पुरोडाशप्रकृतित्वेनाविरोधोपपत्तौ विरोधापादकसाक्षाद्यागसाधन-
 त्वाङ्गीकरणानौचित्यात्प्रकृतितावसीयते तथा सोमे ऽपीत्याशयेनो-
 त्तरमाह * यथैवेति * श्लोकं व्याचष्टे * विधीयमानं हीति *
 लताविशिष्टयागविधिपक्षे ऽपि चाभिषवेण लतास्वरूपनाशात्प्रदेय-
 प्रकृतित्वेनैव यागाङ्गता तुल्येत्याह * अपि चेति * रसलतयाञ्च ५१०५
 विरोधाभ्युपगमे रसस्योत्पत्तिशिष्टत्वपक्षे लताया दौर्वल्यात्तदानुगु-
 ण्येन प्रवृत्तेस्तदापेक्षितप्रकृतित्वाङ्गीकरणेन विरोधः शक्यपरिहारः
 लतायास्तुत्पत्तिशिष्टत्वे दुष्परिहर इत्याह * अपि चेति * श्लोकं
 व्याचष्टे * रसस्येति * का तद्व्यन्तद्रवायवादिष्वित्यादेर्भाष्यस्य
 गतिरित्यपेक्षायामुत्पत्तिशिष्टरसावरोधात्प्रदेयत्वेन लताविध्याश-
 ङ्कानुपपत्तेः प्रदेयप्रकृतित्वाशङ्कायाश्च निराकर्तुमशक्यत्वादुपेक्षणी-
 यत्वं वक्तुमाह * तस्मादिति * पशुसोमाख्यगुणस्य प्रदेयप्रकृति-
 त्वेन विधिरित्याशङ्का नोद्घाटनीयेति वाच्ये तन्निरासार्थस्य न होति
 सूत्रावयवस्याप्युपेक्षणीयत्वसूचनायानुद्घाट्यैवोत्तरं सूत्रं प्रस्ताव्य-
 मिति लपि प्रयुक्ते ऽवयवदोषेण सकलसूत्रापेक्षां प्रसज्यमानां नि-
 राकर्तुं समुदायेत्युक्ते गुणविधित्वाशङ्कायामनिरस्तायां कथं
 कर्मविधित्वासिद्धान्तसिद्धिरित्याशङ्का पशावित्युक्तं प्राप्ते कर्मण्य-
 नेकगुणविध्ययोगादेव तन्नाशङ्का नोत्तिष्ठतीत्याशयः । सामे कथं
 सिद्धान्तसिद्धिरित्यपेक्षायामुत्तरसूत्रेण गृह्णातिवाक्यानां कर्मवि-
 धित्वानिरासादिति सोमे त्वित्यनेनोक्तमिति योज्यम् । समुदायानुवा-
 दत्वमात्रं निराकृत्यमिति सुगमः पाठः । एवं तु सूत्रभाष्यकृताद्वयोर-
 प्यबुद्धिपूर्वकारित्वापत्तेः पूर्वत्वापरितोषेणोत्पत्तिशिष्टरसावरोधा-
 न्नैन्द्रवायवादिवाक्याविहितेषु यागेषु लता विधातुं शक्येति पूर्वसू-
 त्रावयवोक्तमुपपत्ति चकारेणोत्पत्तिशिष्टरसावरोधे ऽपि तत्प्रकृति-
 त्वेन लताविधिसम्भवरूपनिराकरणहेतुसूचनपूर्वमुत्तरसूत्रेणैन्द्रवा-
 यवादिवाक्यानां कर्मविधायित्वाभावान्न रसस्योत्पत्तिशिष्टतेत्येवं
 निराकृत्यैन्द्रवायवादिवाक्यानां कर्मविधित्वाभावलक्षणयैवोपपत्त्या
 सोमवाक्यस्य कर्मविधित्वं निर्णेतव्यमिति पक्षान्तरमाह * अथ
 वेति * निराकार्योपपत्त्युपन्यासस्यापि मन्दप्रयोजनत्वेनेहाप्यरि-
 तोपात्स्वयमन्यथा सूत्रव्याख्यामारभते * पूर्व्वेति * पशुसोमवा-
 क्योदाहरणे ऽस्य सूत्रस्य पूर्वपक्षोत्तवशक्तिमाशङ्कते * कथं पुन-
 रिति * गृह्णात्यवघातिवाक्योदाहरणाङ्गीकरणेन पूर्वपक्षे सूत्रं यो-
 जयितुं सन्देहस्वरूपं तावदाह * उच्यते इति * योजयति * कि-
 मिति * पशुसोमवाक्ययोरुत्पत्तिचोदनात्वे साति प्रकरणापेक्षे

गृह्णात्यवद्यतिवाक्येषु रसहृदयादिद्रव्यसंयोगो विधीयमानो न
यागाङ्गत्वं प्रतिपद्येतेति मध्यमावयवे व्याख्याते ऽवदानग्रहणयोः
पशुसोमसंस्कारार्थत्वेनाविरोधशङ्कानिरासार्थतया शङ्का स्वरू-
पनाशकत्वात्संस्कारार्थत्वायोगाभिधानार्थत्वेन न हीति सूत्रावयवं
व्याख्याय प्रदेयप्रकृतित्वेनाविरोधाशङ्कानिरासार्थतया तस्योत्पत्ति-
वाक्यैः प्रदेयत्वेन प्रकृतस्य रसहृदयादेः प्रकृतित्वलक्षणगुणार्थेन
पशुसोमयोः संस्कारवाक्यैरेव सोमं क्रीणातीत्यादिवार्त्तिकोक्तेन
न्यायेन सिद्धतया विध्ययोगात्प्रकृतेरसहृदयादौ प्रकृतित्वेन पशुसो-
मद्रव्यसंयोगो ऽनर्थक इति व्याख्यान्तरे ऽथ वेत्यनेन कृते मम त्वित्य-
५१११= नेन पूर्वपक्षे ऽर्थवन्तोक्ता पूर्वपक्षसूत्रार्थमुपसंहरति * तस्मादिति *

अचोदकाश्च संस्काराः ॥ १८ ॥

पूर्वसूत्रसमर्थनार्थं गृह्णात्यवद्यतिवाक्यानां कर्मवि-
धित्वपूर्वपक्षकरणे ऽप्यधिकरणत्रयस्य समुदायानुवादाप-
वादार्थत्वेन पशुसोमवाक्ययोः समुदायानुवादपूर्वपक्षस्यै-
व विवक्षितत्वात्तन्निवृत्त्यर्थत्वेन तु शब्दस्थाने वाशब्दं व्याचष्टे
* नैवेति * पशुसोमवाक्यस्योराख्यातशब्दयोः समुदायानुवाद-
त्वनिराससाध्ये ऽवद्यतिगृह्णातिपराणां प्रत्ययानां यागाचोदक-
त्वस्य साक्षादहेतुत्वात्पूर्वाधिकरणसिद्धान्तहेतोश्च शब्दार्थस्य प्र-
योगभूतत्वादित्यस्य निर्गुणाख्यातश्रुतिविषयत्वेनेहाभावात्तत्पूर्वा-
धिकरणसिद्धान्तहेतोरप्रकृतत्वादित्यस्य पूर्वाधिकरणे ऽपि प्र-
कृतकर्मसद्भावे निर्गुणश्रुतावपि पौर्णमासीवत्समुदायानुवा-
दापत्तेरपेक्षित्वेनानुषक्तस्यान्नाप्यनुषङ्गं करोति * चोदना
चेति * अप्रकृतत्वोपपादनार्थत्वेन प्रश्नपूर्वं सूत्रं यो-
जयति * कथमिति * संस्कारविधिष्वपि यागकल्पनं पूर्वप-
क्षोक्तं निराकर्तुमारभते * तन्मात्रेति * ऐन्द्रवायवादिवाक्येषु
तावत्सोमेन यजेतेति श्रुतयागप्रत्यभिज्ञानात्कल्पनानुपपत्तिः * मा-
हैवं हीति * भाष्यमप्यनेन व्याख्यातं भवति यागानुमानात्प्रागाग्ने-
यादिवाक्यवत्स्वार्थपर्यवसानं पूर्वपक्षोक्तमनुभाषणपूर्वं परिहरति *
यदुक्तमिति * अतो ऽत्र नियोगापरपर्यायाविधिविषयभूतपुंन्यापार-
लाभाद्वाक्यस्य सङ्गतार्थत्वं पर्यवसानमस्तीत्यर्थः । तल्लभां पूर्णत्वात्
५१२१= वाक्यान्तरसङ्गतिर्युक्तेति वा योज्यम् । श्लोकं व्याचष्टे * आग्नेय इति *
समाप्यते शब्देन सङ्गतिशब्दस्य समाप्त्यर्थत्वं व्याख्यातम् । ननु ग्रह-
णभावनाल्लाभे ऽपि यागं विना देवतान्वयासिद्धेः कथं वाक्यसमा-

तिरित्याशङ्काह * इदं त्विति * स्वकार्याक्षमत्वनिबन्धनत्वेनासमा-
सेर्विधिविषयलाभमात्राद्विधानाख्ये कार्ये विधिवाक्यस्य क्षमत्व-
सिद्धेः सापेक्षत्वे ऽपि समाप्त्युपपत्तिरित्याशयः । सापेक्षत्वनि-
बन्धनया त्वसमाप्त्या वाक्यान्तरानन्वयेन कस्य चिद्वाक्यस्य वा-
क्यान्तरानन्वयः स्यादिति दर्शयितुमाह * सर्वमेव हीति * समाप्त्य-
भिधानस्य प्रकृतोपयोगं दर्शयन्वाक्यान्तरान्वयार्थत्वेन सङ्गतिशब्दं
व्याचष्टे * तेनेति * न सापेक्षस्यापि वाक्यान्तरान्वये सत्याग्ने-
यादिवाक्यस्यापि कस्मान्न स्यादित्याशङ्का विधिविषयालाभादि-
त्याह * आग्नेय इति * पूर्वपक्षसूत्रस्थचोदनाशब्दसूचितं यागानुमा-
नात् प्रागपर्यवसानं परिहृत्यावदानग्रहणायोः पशुसोमस्वरूपनाशक-
त्वेनोत्पत्तिशिष्टस्य पशुसोमद्रव्यस्य संस्कारलक्षणगुणार्थेन विध्य-
योगात्प्रकरणे विधीयमानो हृदयादिरसः संयुक्तो ऽवदानग्रहणा-
ख्यः पदार्थो ऽनर्थकः स्यादिति प्रकरणे हीत्यादिसूत्रावयवोक्तं सि-
द्धान्तदूषणमनुभाषणपूर्वं परिहरति * अथेति * सूत्रोक्तस्य दोषस्य
सूत्रेणापरिहारे सूत्रकृतः शून्यहृदयत्वापत्तेश्चोदयतेः प्रेरणे स्मर-
णेन नुदिसमानार्थत्वान्नुदेश्चापनयनाख्ये बाधे प्रयोगाच्चोदकशब्द-
स्य बाधकवाचित्वमङ्गीकृत्यावदानग्रहणपदार्थाः संस्कारत्वात्पशु-
सोमयोरबाधका इत्येवमस्मिन्परिहारे सूत्रं योज्यम् । विशसनाभिष-
धादिना पशुसोमयोर्विनाशात्साधनत्वासम्भवाशङ्का द्वारशब्देन नि-
रस्ता प्रदेयप्रकृतित्वेनैव पशुसोमयोः साधनतेत्याशयः । श्लोकं व्या-
चष्टे * यदीति * ननु न हि द्रव्यकथम्भावादतिदेशो ऽत्र कल्प्य-
तइति संख्याधिकरणवार्तिके द्रव्यस्येतिकर्तव्यताकाङ्क्षाया निराक-
रिष्यमाणत्वान्न पशुसोमयोरितिकर्तव्यतान्वयः सम्भवतीत्याश-
ङ्काह * पश्विति * संख्याधिकरणपूर्वपक्षे सप्तदशानां पशूनामे-
कसाधनत्वेन प्रत्येकं साधनत्वाभावादितिकर्तव्यतानाकाङ्क्षत्वे
ऽपीह साधनत्वंसद्भावाद्युक्तैतिकर्तव्यताकाङ्क्षेत्याशयः संस्कारवा-
क्येभ्य एव पशुसोमयोः प्रदेयप्रकृतित्वेन प्राप्त्युपपत्तेः प्रकृतित्वल-
क्षणगुणार्थत्वेन विध्ययोगात्प्रकृते हृदयादौ रसे पशुसोमद्रव्यसं-
योगो ऽनर्थकः स्यादित्येवमर्थाङ्गीकरणेन प्रकरणे हीत्यादिसू-
त्रावयवोक्तं दूषणमनुभाषणपूर्वं परिहरति * यत्त्विति * उत्प-
त्तिशिष्टविरोधोत्तरस्यापि सूत्रतापिशब्देनोक्ता पशुसोमयोरविनि-
योगे क्रमोपकरणादिवाक्यानां सक्तुहोमादिवाक्यवदारादुपकारि-
कर्मविधायित्वापत्तेर्न पशुसोमाक्षेपशांकरस्तीत्याशयः । याच हृद-
यादिभिः प्रकृतिद्रव्यापेक्षिते छागस्य वपाया मेदसो ऽनुब्रुहीति म-

न्त्रवर्णेन छागलाभात्तदन्तर्गतपशुत्वप्राप्तिरुक्ता सास्य मन्त्रस्य सू-
 कवाकादिवह्न्यस्यविनियुक्तत्वेनात्यन्ताप्राप्तार्थप्रापणाशक्तेर्विनियोज-
 कस्य लिङ्गस्य सामर्थ्यलक्षणात्वात्तस्य च वाक्यशेषवत्सन्दिग्धा-
 र्थनिर्णायकत्वेनार्थाद्वा कल्पनैकदेशत्वादित्यत्र स्थितत्वादयुक्तेत्याह
 * न चेति * कथं तर्हि षष्ठान्त्ये छागप्राप्त्याभिधानामित्याशङ्क्याह
 * पश्विति * अनेनैव यथैव पशुसामान्यइति वार्त्तिकोक्तस्य पूर्व-
 पक्षस्य निरस्तत्वात्प्रसङ्गेनाथ वा साध्माख्यं वा तत्प्रभवत्वादित्यनेन
 न्यायेनेत्यादिवार्त्तिकोक्तं पूर्वपक्षं निरस्यति * न चेति * ततश्च
 साधारणश्चायं तवाप्यानुमानिकयागाभ्युपगम इति यदुक्तं तदप्य-
 युक्तमित्याह * द्रव्येति * या च साध्माख्यावदानप्रकृतित्वेन हृद-
 याद्यवदानानां यागीयद्रव्यसंस्कारार्थत्वाद्यागानुमापकतोक्ता सापि
 साध्माख्यावदानस्य चतुरवत्तहोमविधिनार्थगृहीतत्वेनाविधेयत्वाद्वि-
 धेयानि हृदयाद्यवदानानि प्रतिप्रकृतित्वानुपपत्तेः संस्कारार्थत्वस्य
 चानङ्गत्वेनानतिदेश्यत्वादयुक्तेत्याह * न चेति * नन्वतिदेशाभावे
 ष्यवदानत्वेन हेतुना यागीयद्रव्यसंस्कारार्थतानुमास्यते ऽत आह *
 न चेति * पूतीकानभिषुण्यात्तमस्मै भक्षं प्रयच्छेदित्यनयोस्तु प्र-
 कृताभिषवमक्षप्रत्यभिज्ञानाद्यदि सोमं न विन्देत यदि सोमं विभ-
 क्षयिषेदित्येकवाक्यत्वाच्च यागद्रव्यार्थत्वविज्ञानं युक्तमिति दृष्टा-
 न्तवैषम्यमाह * प्रतीकेति * प्रसङ्गाद्यश्चात्र पक्षे विशिष्टविध्या-
 श्रयणे दोष इति वार्त्तिकोक्तं सोमवाक्ये विशिष्टविधि-
 तुल्यत्वं निरस्यति * सोम इति * नन्वेन्द्रवायवादिवाक्येषु याग-
 विध्यभावे देवताया ग्रहणानन्वयाद्विशेषणविशेष्यत्वशून्ययोर्देवता-
 ग्रहणयोर्विधेयत्वापत्तेर्वाक्यभेदप्रसङ्गादालभितवत्प्रकृतिवह्निङ्गयो-
 तनाय गृह्णणातिपरप्रत्ययेनैन्द्रवायवं कुर्यादिति वचनव्यक्त्याश्रयणेन
 विशिष्टयागविधिरवसीयतइत्याशङ्क्याह * न चेति * सोमरस-
 मिन्द्रवायुदेवत्यं कर्तुं पात्रे गृह्णीयादिति विहिते यागसम्पाद्य-
 त्वाद् द्रव्यदेवतान्वयस्य ग्रहणमात्रेणासिद्धावपि प्रकरणलभ्ययागा-
 न्वयासिद्ध्युपपत्तेर्न वाक्यभेद इत्याशयेन प्रश्नपूर्वमुपपादयति *
 कुत * इति देवताग्रहणं चेत्यनेन रूपेण विधेयानेकभावे ऽपि प्रकर-
 णलभ्ययागाख्यक्रियान्तरप्रसादेन देवताविशिष्टग्रहणाविधिसम्भव
 इत्यर्थः । श्लोकं व्याचष्टे * शक्यते हीति * ग्रहैर्जुहोतीतिविध्य-
 र्थस्य ग्रहणपात्रेषु ग्रहणमन्तरेणानिष्पत्तेरर्थप्राप्तग्रहणानुवादसम्भ-
 वाद्विशिष्टविधिगौरवमपि नास्तीत्यर्थप्राप्त्यभिधानेनोक्तं समासेत्य-
 नेन देवताद्वयनिमित्तवाक्यभेदाशङ्का निरस्ता यागान्वयं विना

ग्रहणस्य देवतान्वयानुपपत्त्या शङ्कानिरासार्थत्वेन क्रियान्तरप्रसादे-
नेति व्याख्यातुम् * प्रकरणेत्युक्तम् * देवताग्रहणयोर्यागगुणत्वा-
त्परस्परानपेक्षत्वेऽपि यागद्वारा परस्परान्वयोपपत्तर्देवताविशिष्ट-
ग्रहणविधिसम्भवाभिधानार्थम् * गुणेत्युक्तम् * यादृशं द्रव्यस-
म्बद्धमित्येतद्वार्तिकोक्तं प्रकृतयागसद्भावात्सोमवाक्ये यागविध्य-
सम्भवं परिहर्तुमाह * तस्मादिति * सोमवाक्यस्य यागविधित्वे
गुणात्रयमाह * एवं च सतीति * समुदायानुवादाभावेऽपि राज- ५१४।२
सूयवत्प्रयोगवाक्यस्यैकत्वसिद्धेर्ज्योतिष्टोमव्यस्य च सोमद्रव्यकया-
गवाचित्वादीक्षणीयादिव्यावृत्तिसिद्धेरानर्थक्यमित्याशयः । आ-
द्यसूत्रोक्ताया युक्तेः सिद्धान्तेऽनुपपत्तेः पूर्वपक्षे तद्योजितं पशु-
सोमवाक्ययोस्तु विधित्वसिद्धान्तोऽतो युक्त एवेति सूचयन्सिद्धान्तमुपसंहरति * तेनेति *

तद्भेदात्कर्मणोऽभ्यासो द्रव्यपृथक्त्वादनर्थकं हि
स्यात् भेदो द्रव्यगुणीभावात् ॥ १९ ॥

पशुविषयायाश्चिन्तायाः पर्यवसितत्वं भाष्योक्तमुपपादयति
* क्रमेति * काधिकरणे कीदृशी वोद्भवविष्यतीत्यपेक्षायामाह * प-
शोरिति * अग्नीषोमीयं पशुमालभेतेति तद्धितेनाष्टकपालादिव-
त्समस्तपशोर्देवतान्वयात्प्रदेयत्वलक्षणहविष्ठावगतेः समस्तादवदाने
पशोरेकहविष्टं समस्तचोदितत्वादिति सूत्रेण पूर्वपक्षिते प्रत्यङ्गं वा
ग्रहणवदङ्गानां पृथक्प्रकल्पनत्वादिति सूत्रेण पशुस्वरूपस्य विशस-
नेन नाशितत्वात्प्रदेयत्वानुपपत्तेः पृथक्कल्पितेभ्यश्च हृदयादिभ्यो
ऽवदानविधानात्तद्धितोक्तस्य देवतान्वयस्य साक्षादसम्भवादगत्या
व्यवहितविषयत्वावगतेः प्रत्यङ्गं हविष्टेनावदानस्य सिद्धान्तविषय-
माणत्वात्प्रत्येकमङ्गानां हविष्ठाविवक्षयोत प्रत्यङ्गमित्युतशब्दं पूर्वज्ञि-
पात्य साङ्गानां हविष्ट्वे सिद्धे तद्विशेषचिन्तासां सर्वाङ्गविवक्षया
प्रत्यङ्गमुतैकस्मादित्यावृत्त्या योज्यं हृदयजिह्वावक्षोयकूदवृक्कौ स-
व्यन्दोरुमे पाश्वे दक्षिणाश्रोणिगुदं तृतीयमित्येकादशदेवतान्यवदा-
नानि परिगणितानि।सोम इति परिहारप्रतिज्ञाभाष्यं व्याचष्टे *सोमे
त्विति * इन्द्रवाय्वा इति परिहारभाष्यं व्याचष्टे * वाक्येनेति *
ततो विकल्पिष्यन्ते इत्यन्ध्याहारेण यदि शब्दान्वयः वाक्यव्यतिरेक-
वाचिना तु शब्देन प्रकरणसूचनात्प्रकरणेन तु यागसङ्गतत्वात्सर्वा-
सां समुच्चय इति सर्वशब्देन समुच्चये सूचिते प्रकरणेनाप्यन्वये तु
ल्यार्थत्वाद् द्विकल्पः कस्मान्न भवतीत्याशङ्क्यान्योन्यनैरपेक्षेणान्व-

याभावाद्विकल्पानापत्यभिधानार्थम् * युगपादित्युक्तम् * वाक्ये-
 नान्वये समुच्चयः कस्मान्न भवतीत्याशङ्क्य यत्र दध्ना जुहोतीत्यादौ
 वाक्येनान्वयश्चोद्यते तत्र तुल्यार्थत्वादसमुच्चय इत्युक्ते प्रकरणेना-
 प्यन्वये तुल्यार्थत्वाविशेषमाशङ्क्यान्योन्यसापेक्षतुल्यार्थत्वाभावात्स-
 मुच्चयानापत्यभिधानार्थं निरपेक्षेणेत्यनेन पृथक्शब्दाक्तं नैरपेक्ष्यं
 व्याख्यातम् । आद्यं श्लोकं व्याचष्टे * यदीति * य इमाः पुनरित्यादि-
 युगपदेव सम्बन्ध्यन्तइत्यनेन सर्वास्तिवति श्लोकावयवो व्याख्यातः
 देवतानामक्रियात्मकत्वात् प्रकरणग्रहणानुपपत्तिमाशङ्क्य स-
 र्वेत्यनेन ग्रहणाख्यक्रियाद्वारा तदुपपादितं द्वितीयं श्लो-
 कं व्याचष्टे * तत्र नामेति * एतदेव प्रश्नपूर्वकमुपपादयति * कि-
 मिति * नन्विन्द्रवाद्यादीनां देवतात्वेनैव सामर्थ्यात्प्रत्येकं च देव-
 तात्वावगतेः प्रत्येकमेव सामर्थ्यमवसीयतइत्याशङ्क्याह * नन्वि-
 ति * ननु त्यज्यमानद्रव्योद्देश्यत्वमात्रेण देवताया यागनिष्पादक-
 त्वात्प्रत्येकमेव चोद्देश्यत्वप्रतीतेरेकैकया देवतयास्त्वेव यागसिद्धि-
 रित्याशङ्क्याह * सत्यपि चेति * यागरूपनिष्पत्तावपि यागाभ्यासा-
 त्मकज्योतिष्टोमरूपनिष्पादनसामर्थ्यस्य शब्दैकसमधिगम्यत्वाद्देव-
 ताविनियोजकशब्दकल्पनायाश्च प्रकरणधीनत्वात्तस्य चापर्यायप्र-
 वृत्तित्वाच्च प्रत्येकं सामर्थ्यं प्रमाणमस्तीत्याशयः । नन्वेकार्थास्तु वि-
 कलेपरन्तसमुच्चये ह्यावृत्तिः स्यात्प्रधानस्येति द्वादशाधिकरणे तुल्यार्-
 थत्वमात्रेण विकल्पस्य वक्ष्यमाणत्वात् प्रत्येकत्वविशेषणमयुक्तमा-
 शङ्क्याह * प्रत्येकमिति * दधिमधुपयोघृतं धाना उदकं तण्डुलास्त-
 त्संसृष्टं प्राजापत्यमिति चित्रंष्टिद्रव्याणां तुल्यार्थत्वं ऽप्यन्योन्यसा-
 पेक्षत्वेन विकल्पाभावाद्विशेषणार्थवत्तेत्याशयः । दृष्टान्ते ऽन्योन्येन
 अपेक्ष्यमुपपादयति * वाक्येति * ननु ग्रहणद्वारा देवतानां यागा-
 न्वयात्तत्र च वाक्येन प्रत्येकमेव विनियोगात्प्रत्येकं तुल्यार्थताव-
 सीयत इत्याशङ्कानिरासार्थं भाष्यकारस्यादृष्टसंस्काराभिधानमिति-
 सूचयितुमाशङ्कं तावदाह * नन्विति * ग्रहणासंस्कारस्यादृष्टार्थ-
 त्वेन प्रमाणान्तरतो भेदाभेदानवधारणाच्च तादर्थ्येन विहितानां भि-
 क्षानां देवतानामैकार्थ्यं प्रमाणमस्तीत्याशङ्कानिरानिरासार्थमथ पुन-
 रित्याद्येवमपरैश्चपि ग्रहणेऽप्यित्यन्तं भाष्यं ग्रहपात्रे सोमग्रहणं
 विना ग्रहं जुहोतीतिविध्यर्थानिष्पत्तेर्ग्रहणस्य दृष्टार्थत्वादयुक्तमाश-
 ङ्क्योद्देश्यत्वं देवताया ग्रहणसाधनत्वाद्यागवच्च ग्रहणस्य देवतो-
 द्देशाधीननिष्पत्तित्वाभावेन ग्रहणं देवतोद्देशस्यादृष्टार्थत्वात्तद्विशिष्ट-
 रूपेण ग्रहणस्यादृष्टार्थताभिप्रेतेति सूचयन्परिहरति * सत्यमिति *

ग्रहणे देवतान्वयस्याहृष्टार्थत्वाभावेकार्थ्यमिति वदता ग्रहणसंस्कारा-
 र्थत्वेन देवताविधानात्तत्र देवतोद्देशस्य हृष्टार्थत्वायोगात् ग्रहणेना-
 हृष्टः संस्कारो जन्यतइति भाष्यार्थः * सूचितः * ननु निर्वापादि-
 ष्विव देवतोद्देशस्य यक्ष्यमाणदेवतास्मृत्यर्थत्वात्ताहृष्टार्थत्वेत्याशङ्कते
 * कथमिति * ग्रहणान्वयात्प्राग्देवताया यागेऽन्वये सति देवता-
 स्मृत्या प्रधानोपकारसिद्धेर्ग्रहणे देवतोद्देशः स्मृत्यर्थः स्यान्न त्विह
 तथास्ताति परिहरति * उच्यतइति * नन्वन्यत्राविनियोगेऽपि
 यागवद्ग्रहणे देवतोद्देशस्याहृष्टार्थत्वं भविष्यतीत्याशङ्क्य विनेत्युक्तं
 देवतोद्देश्ययागावयवत्वात्तेन विना यागासिद्धेर्यागसिद्ध्यर्थमेव त-
 दोद्देशः ग्रहणावयवत्वाभावाच्च नोद्देशेन विना ग्रहणसंस्कारासि-
 द्धिरित्याशयः । श्लोकं व्याचष्टे * यदि हीति * ततः शब्देन तदि-
 त्यव्ययं व्याख्यातं श्रवणशब्देन कर्मव्युत्पत्त्या देवतावाचिशब्दाभि-
 धानाद्देवतोद्देशोऽहृष्टार्थमिति नपुंसकलिङ्गसिद्ध्यर्थं विवक्षितः
 ननु प्राग्यागान्वयानवगमेऽपि ग्रहणान्वयद्वारा यागान्वयज्ञाना-
 त्तस्मृत्यर्थत्वाविरोध इत्याशङ्कते * ननु चेति * विधीयमानस्य ५१६।३
 देवतोद्देशस्य प्रयोजनापेक्षावेलायां देवतास्मृतेः प्रधानोपकारित्वान-
 वगमेन प्रयोजनत्वयोग्यत्वानवधारणात्प्रयोजनत्वकल्पना न युक्ते-
 त्याशयेन प्रतिज्ञाहेतु प्रश्नपूर्वं परिहरति * नैतदिति * ननु विधी-
 यमानाया एव देवतायाः प्रकरणात्प्रधानार्थत्वावगतेस्तस्मृतेः प्रयो-
 जनत्वयोग्यतावधारयिष्यतइत्याशङ्कां निरस्यन् श्लोकं व्याचष्टे
 * ऐन्द्रवायवमिति * देवतानां वाक्येन ग्रहणसंयोगादसंयुक्तग्रा-
 हिणा प्रकरणेनाग्राह्यत्वेऽभिहिते ब्रीहिप्रोक्षणादिवदविरोधात्संयु-
 क्तस्यापि ग्राह्यत्वोपपत्तिमाशङ्क्याक्रियात्मकत्वेन प्रकरणग्रहणा-
 योग्यतोक्ता । ननु पश्चादपि देवतास्मरणस्य प्रयोजनत्वयोग्यताव-
 धारणे हृष्टे सम्भवत्यहृष्टकल्पना न न्यायेत्याशङ्क्यानुनिष्पादिनो
 ऽपि शास्त्रेण प्रयोजनतयाऽनङ्गीकृतत्वाच्च तेन शास्त्रस्याहृष्टप्रयोज-
 नकल्पने * प्रवृत्तिः प्रतिबध्यतइत्युक्तम् * तस्यापीत्युपसंहार-
 भाष्यं देवतोद्देशसमुच्चयद्वारग्रहणसमुच्चयाभिधानार्थत्वेन व्या-
 चष्टे * तेनेति * नन्वहृष्टार्थत्वाद्देवतोद्देशसमुच्चयेऽपि ग्रहणानां
 स्वरूपेण हृष्टार्थत्वाद्विकल्पो भविष्यतीत्याशङ्क्य न चेत्यभ्यासा-
 धिकरणभाष्योक्तगुणभेदनिमित्तकर्मभेदन्यायाभिधानं यदि ग्रहणा-
 नि न समुच्चयीयन्तइति वाच्ये भेदानभ्युपगमेऽभ्यासेनापि समु-
 च्चयः स्येत्स्यतीति प्रौढिप्रदर्शनार्थम् * नावर्त्ततइत्युक्तम् * अ-
 न्नैव सूत्रं योजयति * एष तावदिति * यागाभ्यासाविषयतया

वक्ष्यमाणार्थान्तरसूचनार्थस्तावच्छब्दः संस्कारशब्दोक्ते ग्रह-
णेन विशेषणभूतदेवतासंयोगोपस्थापनास्तच्छब्देन परामर्शो-
पपत्तिः गृहीतस्य ग्रहणायोगाशङ्कानिरासार्थं द्रव्यपृथ-
क्कादिति सूत्रावयवपूरणार्थम् * देवतासंयुक्तेत्युक्तम् * कथं
देवतोद्देशभेदस्य ग्रहणाभ्यासे हेतुतेत्याशङ्कानिरासार्थमनर्थकं ही-
त्यवयवं सकृद् ग्रहणेनैकदेवतोद्देशस्याशक्यत्वेनानुष्ठानायोगास्तच्छ-
वणानर्थक्याभिधानार्थत्वेन व्याख्यातुम् * संयोगान्तरेत्युक्तम् *
अतो मिन्नार्थत्वाद्देवतानां समुच्चयोपपत्तिरित्यभ्यासोक्तिप्रयोजना-
भिधानार्थत्वेन भेदशब्दे व्याख्यातुम् * तेनेत्युक्तम् * देवतोद्देशस्य
द्रव्यविषयत्वादेकस्मिन् द्रव्ये ऽनेकदेवतोद्देशायोगात्प्रकृतिप्रत्यय-
पौर्वापर्यनियमाच्च धात्वर्थभेदेन भावनाभेदवत्प्रकृत्यर्थदेवताभेदेन
प्रत्ययार्थद्रव्यभेदस्य न्याय्यत्वाद्देवतोद्देशभेदेन द्रव्यभेदे ऽप्येक-
स्मिन् ग्रहणे बन्धने स्त्रादिरत्वादिवद्विकल्पेनानेकद्रव्यान्वयसम्भ-
वेनानेकदेवतान्वयोपपत्तेर्न देवतोद्देशभेदाग्रहणाभ्यासकल्पना यु-
क्तेत्याशङ्कानिरासार्थं द्रव्यगुणीभावादित्यवयवं पूरयितुम् * सं-
स्कार्यमित्युक्तम् * स्त्रादिरादेस्त्वसंस्कार्यत्वेन बन्धनं प्रति गुणत्वाच्च
बन्धनभेदोपपादकतेत्याशयः । ननूक्तप्रकारेण ग्रहणे देवतोद्देश-
स्यादृष्टार्थत्वात्तत्समुच्चयेन ग्रहणाभ्यासप्रतीतेर्दशमो गृह्यते दश
गृह्णातीति ग्रहणविषयक्रमसमुच्चयदर्शनोपपत्तावपि विना ते-
न यदि वासौ न सिद्ध्यतीत्यनेनैव न्यायेन यागे देवतोद्देशस्य दृष्ट-
त्वात्प्रकरणगृहीतानामपि देवतानां विभागमन्त्रादिवद्विकल्पोपपत्ते-
र्यागाभ्यासानापादकत्वात्तृतीयो ह्येतद्वति यागविषये क्रमसमुच्च-
यदर्शने नोपपद्येयातामेवेत्याशयेनाशङ्क्याह * एतदेवतावन्तीति *
देवतासंयोगानामदृष्टार्थत्वादित्यनेनैव देवतासमुच्चयस्योक्तत्वाद्यागे
ऽपि देवतानां समुच्चयसिद्धिरिति प्रतिज्ञाते तदुपपादनार्थमिन्द्रवा-
द्यादिदेवतायुक्तानां ग्रहणानां द्रव्यदेवतान्वयापादकयागापेक्षत्वा-
द्यागस्य च श्रुत्यादित्रयालभ्यमानदेवतत्वेनाविहितदेवताकतया दे-
वतापेक्षत्वात्प्रकरणस्य चाक्रियात्मकदेवताविनियोगे व्यापाराभा-
वाद् ग्रहणविनियोगद्वारा देवताविनियोजकत्वावगतेर्देवताविशिष्टा-
त्मना च ग्रहणानामदृष्टार्थत्वाद्यागप्रकरणेन समुच्चितानां ग्रहण-
मुक्तं तद्विनियोजकमिति तच्छब्दो ऽभ्याहार्यः । ननु भगो वां
विभजत्वित्यादिमन्त्राणां प्रकरणग्राह्यत्वे ऽपि विकल्पदर्शनान्न या-
गे देवतासमुच्चयसिद्धिरित्याशङ्कते * नन्विति * मन्त्राणामप्य-
क्रियात्मकत्वेन साक्षात्प्रकरणग्राह्यत्वात्पौरोडाशिकसमाख्यया ल-

बधसामान्यसम्बन्धेन लिङ्गेन विभागाङ्गत्वज्ञानोत्तरकालं तद्द्वारा
 प्रकरणेन ग्रहणालिङ्गेन च विभागे विकल्पेन मन्त्रविनियोगाद्वैपम्य-
 माह * सत्यमिति * ननु सामान्ययैव सामान्यसम्बन्धलाभे प्रकर-
 णानपेक्षेण लिङ्गेन त्रैयम्बकपुरोडाशविभागे ऽपि मन्त्रविनियोगा-
 पत्तेः प्रकरणवाधान्न दार्शपौर्णमासिकपुरोडाशविभागमाह्वयार्थत्वं
 स्यादित्याशङ्क्य * विभागान्तरेष्वित्युक्तम् * आनर्थक्यपरिहाराया-
 पूर्वसाधनलक्षणार्थं प्रकरणमप्यनुग्राह्यमित्याशयः । ग्रहणानां भेदे
 ऽपि सामान्यरूपेणैक्यविवक्षया देवतासमुच्चयाभिधानम् । नन्वेवमपि
 यागस्य प्रत्येकं देवताग्रहणसमर्थत्वाद्विकल्पो भविष्यतीत्याशङ्क्य *
 तत्रेत्युक्तम् * ननु द्वारभूतानां ग्रहणानामपि यागीयद्रव्यपृथक्कर-
 णार्थत्वेन द्व्यर्थत्वाद्देवतोद्देशस्यापि च यागापेक्षितदेवतासमर्पणेन
 द्व्यर्थत्वोपपत्तेर्विकल्पस्य न्याय्यत्वात्तद्वारा ऽपि प्रविष्टानां देवता-
 नां विकल्प एव युक्त इत्याशङ्कते * नन्विति * एकदेवतासम-
 र्पणेन यागस्य नैराकाङ्क्ष्यसिद्धेरनेकदेवताविशिष्टग्रहणान्नान-
 र्थक्यप्रसङ्गाद्देवताविकल्पार्थं चानेकान्नाने गुणपरत्वेन ग्रहणभे-
 दकत्वायोगाद् ग्रहणस्य भेदाभावेन विकल्पानुपपत्तेस्तद्वारा देवता-
 विकल्पयोगादनेकदेवताविशिष्टग्रहणानुष्ठानाथैवानेकान्नानस्याङ्गी-
 कार्यत्वादनेकदेवत्यागानवगतेश्चानेकदेवताविशिष्टग्रहणानुष्ठानस्य
 द्व्यर्थत्वायोगाद्विकल्पानुपपत्तिरिति परिहरति * भवेदिति * ग्र-
 हणस्य द्व्यर्थत्वे ऽपि तज्जेदस्याद्व्यर्थतेति भेदशब्देनोक्तम् । ननु पुनः
 श्रुतेर्देवतान्वयार्थत्वेन भेदकत्वाभावाद् ग्रहणस्य भेदानुपपत्तेस्तत्रा-
 प्यैकाग्र्याद्देवतानां विकल्पापत्तेः कथं तद्वारा यागे समुच्चयः
 स्यादित्याशङ्क्याह * अवश्यं चेति * निर्गुणग्रहणाश्रुतेः केन चि-
 द्वाक्येन देवताविशिष्टग्रहणापत्तेरङ्गीकार्यत्वाद्वाक्यान्तरैकपत्तिशि-
 ष्टदेवतावरुद्धग्रहणो देवतान्तरविध्यशक्तेः ग्रहणान्तरायैव विधी-
 यन्तइत्याशयः । वस्तुवशक्तेरपि गुणस्यात्र भेदकतोत्पत्त्यतिशयः व-
 क्तुमारम्भते * न हीति * युगपत्तावत्सर्वोद्देशो ऽशक्य एवेत्याह
 * योगपथं तावदिति * नन्विन्द्रवायुमिन्नावरुणाद्यास्तैः प्रातिप-
 दिकैर्निदिश्य सर्वान्ते सकृच्चतुर्थ्युच्चारणेन सर्वा युगपदुद्देष्टुं शक्या
 इत्याशङ्क्याह * अदेवताभूत एव चेति * सकृच्चतुर्थीनिर्देशे समु-
 दायो देवत्वेनोद्दिष्टः स्यात् न चास्य देवतात्वमस्तीत्यर्थः । क्रमोद्दे-
 शासम्भवं प्रतिज्ञाहेतुप्रश्नपूर्वमुपपादयति * न चेति * विशिष्ट-
 विधिना विशेषणविशेष्ययोर्देवतोद्देशग्रहणयोरिन्द्रवायुदेशविशिष्टं
 ग्रहणं कार्यमिति युगपद्विधानाद्वागाख्यकरणभेदेन च योगप-

५१८४

द्यसम्पादनशक्तेर्विक्षेपः । ननु ज्ञानाद् गृह्यमाणे द्रव्ये देवतोद्देशः
 कार्यः न च ग्रहणकाले सर्वदेवतोद्देशः शक्य इत्यर्थः । त्रिचतुरदे-
 वतोद्देशसम्भवे ऽप्यल्पाभिप्रायेण * एकमित्युक्तम् * नचैकका-
 ल्यासम्भवे ऽपि प्रागूद्ध्वं वा ग्रहणप्रत्यासत्ते काले क्रमेण सर्वोद्देशः
 सम्भविष्यतीत्याशङ्क्याह * यदि त्विति * (प्राकृतदेवतोद्देशना-
 शापत्तेरपि क्रमेणोद्देशो न भवतीत्याह * किं चेति * दास्यामीति
 त्यागरूपतेतिकरणेन परामृष्टा । श्लोकं व्याचष्टे *यदिति*) एकदे-
 वतोद्देशेन त्यक्ष्यामीति सङ्कल्पितस्य तदानीमित्युक्तस्याप्यन्यन्ता-
 विनियोज्यत्वम् * प्रायशब्देनोक्तम् * इन्द्रवायुभ्यां गृह्णामीति श-
 ब्दोच्चारणरूपस्योद्देशस्याध्वर्यवत्त्वे ऽपि त्यागसङ्कल्परूपोद्देशं विना
 तस्यापर्यवसानात्तस्य च यजमानादन्येन कर्तुमशक्यत्वात् * यज-
 मानइत्युक्तम् * पूर्वपक्षीत्युक्तेरुपलक्षणार्थत्वम् * पूर्वसङ्कल्पे-
 त्यनेनोक्तम् * गुणहेतुक्रमेदोक्तिमुपसंहरति * तेनेति * एवं ग्रह-
 णस्वरूपस्य दृष्टार्थत्वे ऽपि देवतोद्देशविशिष्टरूपेणादृष्टार्थत्वाभिधा-
 नपरतया भाष्यं व्याख्योयेदानीं स्वरूपेणैव दृष्टार्थत्वाभिधानपरत-
 या व्याख्यातुमाह * किं चेति * श्लोकं व्याचष्टे * देवतोद्देशेति*
 प्रकरणालोचनेन रसस्य प्रदेयत्वावसायात्तत्सिद्धेश्च पाचनान्नसं-
 स्कारार्थीनत्वात्पूयमानावस्थेनेत्युक्तम् । उत्पत्तिवाक्यमात्रालोचने तु
 लतायाः प्रदेयत्वप्रतीतेः क्रयातिरिक्तसंस्काराणामदृष्टार्थत्वं प्रौढ्या
 वक्तुं क्रयोत्तरकालतोक्ता रसाविधानमेव पुरांगशादिवैपरम्याभिधा-
 नेन सूचयितुमाह * यत्र त्विति * ननु ग्रहैर्जुहोति चमसैर्जुहोती-
 ति विध्यर्थस्य ग्रहचमसपात्रेषु ग्रहणमन्तरेणासिद्धेस्तत्सिद्ध्यर्थत्वा-
 द् ग्रहणं दृष्टार्थमेवेत्याशङ्क्याह * न चेति * ग्रहचमसविध्योरप्यदृष्टा-
 दृष्टार्थत्वात्तद्वारा ग्रहणस्यापि प्रधानं प्रति दृष्टोपकारित्वाभावाददृ-
 ष्टार्थतेत्याशयः । सोमस्य यागसाधनत्वविधिकाले ग्रहचमसस्थत्व-
 विधौ सत्यन्यत्रस्थस्य साधनत्वाभावाद् ग्रहचमसस्थत्वं दृष्टार्थं स्या-
 दुत्तरकालं तु प्रकरणालोचनयागवत्तस्यापि तत्स्थत्वस्य साधनान-
 तर्गतरेदृष्टार्थतेति सूचनायोत्पत्तिशब्दः । अतो न केवलं नानादेवतो-
 द्देशजन्यादृष्टभेदनिष्पत्त्यर्थग्रहणानि समुच्चैतव्यानि किं तु स्वजन्या-
 दृष्टभेदनिष्पत्त्यर्थमपीत्यदृष्टार्थत्वोक्तिप्रयोजनमाह * तेनेति * दृष्टा-
 र्थत्वे, ऽपि ग्रहणस्य ग्राह्यभेदात्समुच्चयाभिधानार्थं ग्रहणं चेति
 भाष्यं व्याचष्टे * दर्शेति * कृत्स्नस्य ग्रहणं नावकल्पतइत्याभिधा-
 नमनिष्ठापादकत्वादयुक्तमाशङ्क्य समुच्चयं विनैत्यध्याहारेण व्या-

ख्यातुं स कृत्स्नः सोमो न ग्रहणभेदमन्तरेण शक्यते *
 ग्रहीतुमित्युक्तम् * दशमुष्टरमिषवे सति रसस्याल्पत्वादेक- ५१२।३
 स्मिन्पात्रे ग्रहणोपपत्त्याशङ्कानिरासार्थत्वमुदककलशेषु संस्कारा-
 मिधानं व्याख्यातुम् * नियतेत्युक्तम् * यानि चैवामिषूयन्ते पु-
 ष्पमूलफलैः शुभैरिति मिश्रीकरणे ऽभिषुणोतिप्रयोगदर्शनात् मि-
 श्रीकृतवाच्यमिषुतशब्दः प्रादेशमात्रोक्तिप्रयोजनमल्पशब्देनोक्तम् ।
 नन्वयागसाधनभूतसोमावयवग्रहणस्यादृष्टार्थत्वोपपत्तेः कृत्स्नस्यैव
 ग्राह्यताया न्याय्यत्वात्कृत्स्नग्रहणसमर्थमहापरिमाणपात्रोत्पादनेनै-
 कस्मिन्पात्रे कृत्स्नस्य सोमस्य ग्रहणमुपपत्स्यतइत्याशङ्कानिरासार्थं
 यद्यपि चेत्यादिना ऽवकल्पेतेत्यन्तं भाष्यं श्रुतपरिमाणपात्रकलशं
 त्यागेनाश्रुतपात्रान्तरोत्पादनाशङ्कानुपपत्तेर्नित्यवद्विहितानामपि चै-
 काग्र्ये व्रीहियवादिचदगत्या विकल्पाश्रयणोपपत्तेर्देवतासमुच्चयश-
 ङ्कानिरासार्थस्य च कृत्स्नस्य ग्रहणे हीतिभाष्यावयवस्यैतस्या इति
 सङ्कल्प इत्यादिवार्तिकेन व्याख्यातार्थत्वञ्च व्याख्यातम् । नन्ववयवशो
 ग्रहणेन गृह्यभेदाग्रहणाभ्यासोपपत्तेस्तद्विषयक्रमसमुच्चयदर्शनोप-
 पत्तावप्यवयवशो गृहीतस्यापि सोमस्यैकीकरणेन कृत्स्नस्य सकृद्या-
 गसाधनत्वोपपत्तेस्तृतीयो ह्रियते इति यागविषयक्रमसमुच्चयदर्शानानु-
 पपत्तिरित्याशङ्कानिरासार्थं तस्मादित्यादिभाष्यं तात्पर्यतत्ताव-
 द्वाचष्टे * तथावस्थेन चेति * भेदेन गृहीतस्य सोमस्यैकीकर-
 णायोगाद्भिदावस्थितस्यैव यागनिष्पादकत्वावगतेरनभ्यस्तस्य च या-
 गस्य तथावस्थितसर्वसोमविषयसमीहितकार्योपयोगित्वकरणलक्ष-
 णसम्भावनाभ्यसितव्यो याग इत्यर्थः । येन कारणेन यागाभासो
 भाष्यकृतोक्तस्तेन कारणेन ग्रहणाभ्यासवद्यागाभ्यासे ऽपि सूत्रं
 योज्यमित्याह * तेनेति * योजयति तद्भेदादिति दृष्टार्थत्वे ग्रहणस्य
 भेदकप्रमाणाभावेन भेदायोगाद्भाष्यकृतोक्तं तद्भेदमनाइत्य सं-
 स्कारेण संस्कार्यद्रव्योपस्थापनात्तच्छब्देन परामर्शः । यागवेलायामे-
 कीकरणे प्राक् पृथक्करणमनर्थकमिति भाष्यकृद्वाख्यानं सूत्रादप्र-
 तीतेरनाइत्य यागानभ्यासे द्रव्यपृथक्त्वमनर्थकमित्येवं व्याख्यातु
 * मशेषमित्युक्तम् * पञ्चवयवानामिव सोमावयवानामप्यसर्वत्या-
 गोपपत्तिमाशङ्कौकादशपशोरवदानानीति वदिहावयवान्तरपरिसं-
 ख्याभावात्पशुवैषम्याभिधानार्थत्वेन पृथक्कृतस्य कृत्स्नस्य द्रव्यस्य
 यागं प्रति गुणीभावाद्यागानुष्ठानभेद इत्येवं व्याख्यातुम् * अत इत्यु-
 क्तम् * अङ्गैः स्विष्टकृतं यजतीत्यादिना अवयवान्तराणामन्यत्र
 विनियोगवत्सोमावयवानामन्यत्राविनियोगेनानर्थक्यपरिहारायोग-

सूचनार्थो ऽतः शब्दः । वाक्यान्तरैः कल्पिताभेदावस्था यस्योत्पत्तिकस्य
 द्रव्यस्य तस्य यद्भागं प्रति गुणत्वं तदंशेनेत्यर्थः । तात्पर्यतो व्या-
 ख्यातं भाष्यमवयववशो व्याचिख्यासुरनर्थकं हि स्यादिति सूत्रावय-
 वव्याख्यानार्थं नानेति भाष्यं कथमशक्यतेत्यपेक्षायामुपपादयितु-
 माह * तच्चीति * सूत्रावयवोक्तोपपत्त्यभिधानात्तद्व्याख्यानार्थ-
 तैकध्यनिरासभाष्यस्य सूचितं भाष्योक्तामुपपत्तिं व्याचष्टे * न
 चेति * पुनरेकीकरणादित्यनुपपन्नः भागव्यवस्थानुपपत्त्याशयेन भा-
 ष्योक्तामुपपत्तिं व्याख्याय सर्वदेवतोद्देशानुपपत्त्याशयेन व्याचष्टे
 * न चेति * प्रस्तरप्रहरणोत्तमप्रयाजवत्क्रमेण सर्वा देवता उद्दिश्य
 सर्वतत्त्यागोपपत्तेः सर्वदेवतोद्देशानुपपत्तिपरिहारसम्भवे ऽपि
 भागव्यवस्थानुपपत्तिरशक्यपरिहरेत्याह * तथा कृते ऽपि चेति *
 सर्वदेवतोद्देशेन सकृदाने कृते ऽपीत्यर्थः । ननु वायव्येन्द्रवायवव-
 त्सङ्करो ऽपि न दोषायेत्याशङ्क्याह * प्रकल्पिते चेति * सङ्करो
 भागनानात्वकल्पनानर्थक्यापत्तरेकपात्रा गृह्यन्ते इति वच्चेत्सङ्कर-
 विध्यभावात्सङ्करो ऽनर्थक इत्याशयः । नन्वेकैक्यकरणाशक्ता-
 वप्येकेन भागेन विहितयागनिष्पत्तेर्नाश्रुताभ्यासकल्पना युक्तेत्या-
 शङ्कानिरासार्थं न चेति भाष्यमेतदेवतावन्ति ग्रहणानीत्यादिवाचित्ति-
 केन व्याख्यातार्थत्वात् ज्योतिष्टोमशब्दस्याभ्यस्तयागरूपवाचित्वेना-
 भ्यासस्य ज्योतिष्टोमश्रुत्युक्तत्वाभिधानार्थं च तासु चेति भाष्यं
 न त्विह प्रत्येकं ज्योतिष्टोमनिवर्त्तनसामर्थ्यमित्यादिवाचित्ति-
 केन सर्व-
 स्त्रेवेज्यमानासु श्रुतो ज्योतिष्टोमाख्यो यागो निर्वृत्तो भवति नैकस्यां
 देवतायामिति व्याख्यातार्थत्वात् देवतान्तरमिति च भाष्यं प्रकृत-
 देवताविनिर्वृत्यत्वादेव च श्रुतो यागो न देवतान्तरमाकाङ्क्षत्यन्यथा
 देवताशून्यत्वेनारूपत्वाच्छ्रुतो यागो न निर्वर्तेतेत्येवं स्पष्टार्थत्वात्कृ-
 त्त्वेन चेत्यादिच भाष्यं दश मुष्टीर्मिमीतइति चेत्यादिवाचित्ति-
 केन भाष्यान्तरव्याख्यानार्थेनापि तस्मात्प्रकल्पनभेदादिभाष्यसमुदाय-
 तात्पर्यव्याख्यानार्थतयावस्थितेन चेत्यादिवाचित्ति-
 कसहितेनार्थाद्भेदो
 द्रव्यगुणीभावादिति सूत्रावयवव्याख्यानार्थत्वेन व्याख्यातत्वाद्-
 व्याख्याय तस्मिन्नेत्येत्यभ्यासोपपादनप्रयोजनाभिधानामिधानार्थं त-
 स्मादिति परिचोदनापरिहारोपसंहारार्थं च भाष्यं निगमनपूर्वकमे-
 कहेलया व्याचष्टे * तस्मादिति * दशेति ग्रहणसमुच्चयदर्शनं
 दशम इति क्रमदर्शनं तृतीयमित्येकमेव प्रकृत्यंशेन समुच्चयदर्शनं
 प्रत्ययांशेन च क्रमदर्शनं यथासङ्कल्पितस्य पृथगवस्थितस्य कृ-
 त्तस्य सोमस्य प्रदानात्सर्वदेवतासमुच्चयाच्चोपपन्नमित्यर्थः । स-

मुदायानुवादापवादस्य कर्मभेदापवादसिद्ध्यर्थत्वाल्लक्षणसङ्गतिर-
प्यस्तीति सूचयन्नधिकरणार्थमुपसंहरति * तेनेति * ननु कर्मैक्ये
ऽपि तत्तदेवतोद्देशेन पृथक् द्रव्यत्यागे सत्यनुष्ठाने विशेषाभावात्किं
चिन्तायाः प्रयोजनामित्याशङ्क्याह * प्रयोजनमिति * प्रकृतौ वि-
शेषाभावे ऽपि कर्मभेदे सत्यकर्मणि विकल्पो विभागो हि चोदनै-
कत्वादित्याद्यमाधिकरणन्यायेनैकस्यैन्द्रवायवादिवाक्यविहितस्य या-
गस्य विकृतौ विकल्पेन विध्यन्तातिदेशाद्विकल्पेनैकस्य धर्माः कार्या
संकुच्य यागः कर्मैक्ये यथा प्रकृतीति विशेष इत्यर्थः । ऐन्द्रवाय-
वादिवाक्यैश्च यागविधौ वैन्द्रवायवेन यजेतेति वचनव्यक्त्यापत्ते-
ज्योतिष्टोमस्यापि स्मार्थविहितद्रव्यदेवतावत्त्वलक्षणव्यक्तचोदनत्वा-
देकाहाहीनसत्रेष्वव्यक्तचोदनत्वेन ज्योतिष्टोमसादृश्याभावात् त-
दीयविध्यन्तप्रवृत्तिः सोमवाक्ये । ननु विधौ द्रव्यश्रवणे ऽपि स्मार्थ-
विहितदेवताराहित्येन ज्योतिष्टोमस्याप्यव्यक्तचोदनत्वात्तत्सादृश्ये-
नैकाहादिषु ज्योतिष्टोमिकविध्यन्तप्रकृतिरिति प्रयोजनान्तरं त्वव्य-
क्तासु तु सोमस्येत्यद्यमाधिकरणेन सुज्ञानत्वाश्लोक्तम् ।

संख्याकृतकर्मभेदाधिकरणम् ॥७॥

पृथक्कनिवेशात्संख्यया कर्मभेदः स्यात् ॥ २१ ॥

संख्यानिमित्तभेदविचारस्याभ्यासनिमित्तभेदविचारेण सकृ-
च्छ्रुतेरभ्यासप्रत्युदाहरणरूपेण पूर्वपक्षोक्त्यानात्समर्तिं दर्शयितुमाह
* गत इति * प्रासङ्गिकचिन्तायाः सम्बन्धित्वेन प्रसङ्गकचिन्ताबु- ५२०११
द्धिस्थिकरणसामर्थ्याद्यथा यत्प्रसक्त्या या चिन्ता क्रियते तत्समाप्तौ
प्रसङ्गकचिन्ता बुद्धिस्था भवति तथापवादकाचिन्ताया अपि सम्ब-
न्धित्वाविशेषेणापवाद्यचिन्ताबुद्धिस्थिकरणसामर्थ्याद्यदपवादेन चि-
न्ताया चिन्ता क्रियते तत्समाप्तावपवाद्यचिन्तापि बुद्धिस्थी भवती-
त्यधिकरणत्रयकृतया समुदायानुवादापवादचिन्तया ऽभ्यासनिमि-
त्तभेदापवादभूतायाः समुदायानुवादचिन्तायाः पौर्णमास्यधिकरण-
कृताया बुद्धिस्थिकरणात्तद्वारा समुदायानुवादापवाद्याभ्यासचि-
न्ताया बुद्धिस्थत्वात्तत्सङ्गत्याभिधानोपपत्तिसूचनायाभ्यासनिमित्तभे-
दापवादानन्तरं तदपवादत्वेन प्रसङ्गो बुद्धिस्थत्वं यस्येति वि-
ग्रहाभ्युपगमेनाभ्यासापवादपवादः प्रसङ्गशब्देनोक्तः । सोमयागस्यै-
कत्वे ऽप्यभ्यासेन क्रमसमुच्चयदर्शनोपपत्तिवत्तिष्ठ आहुतीरिति त्रि-
त्वसंख्याया अभ्यासेनोपपत्तेर्न कर्मभेदकतेत्यनन्तरोक्ताभ्यासोपजी-
वनेन पूर्वपक्षकरणादनन्तरसङ्गतिसूचनायेदानीं शब्दः । ननु प्राजा-

पत्यवाक्ये ऽभ्यासेन पूर्वपक्षकारणाभेदानीं शब्दसूचितानन्तरसङ्ग-
तिः सम्भवतीत्याशङ्क्याह * तत्रेति * द्रव्यसंख्यानिवृत्त्यर्थं स्वश-
ब्देन कर्मणि परामृष्टे समिधो यजतीत्यादिबहुत्वसंख्याया अप्युदा-
हरणत्वोपपत्तेस्तन्निवृत्त्यर्थम् * चोदिता इत्युक्तम् * समिधादिना-
मधेयस्य देवतायोगनिमित्तत्वात्समिधो ऽप्रआज्यस्य व्यन्तिवत्यादि-
मन्त्रवर्णप्राप्तदेवताबहुत्वानुवादोपपत्तेर्न कर्मभेदकतेत्याशयः। एकाद-
श प्रयाजान्यजतीत्याद्युत्पन्नकर्मसंख्यानिवृत्त्यर्थमुत्पद्यमानत्वविशेष-
णं पार्वणौ जुहोत्याज्यभागौ यजतीत्याद्युत्पद्यमानकर्मगतसंख्यान्तर-
ग्रहणयादिशब्दः । सर्वत्रानन्यपरपुनः श्रुत्या कर्मोत्पत्त्यवगतेन
प्रमेयानुप्रवेशित्वापत्तिः सकृच्छ्रुत्या कर्मैक्यावगतेर्विज्ञातसंख्ये क-
र्मण्येकादशप्रयाजानित्यादिवदनपेक्षितपदान्तरापात्तसंख्यानिवेशा-
योगादावृत्तिकल्पनया च संख्यानुग्रहोपपत्तेर्न कर्म भेदे इति वक्ष्य-
माणाशयेन पूर्वपक्षमाह * सकृदिति * आख्याते कर्मसंख्यानुपा-
दानाद्वाक्यान्तरश्रुतयागसम्भवे चैन्द्रवायवादिवाक्ये यागकल्प-
नानुपपत्तिवत्पदान्तरश्रुतसंख्यासम्भवात्स्वपदसंख्याकल्पनानुपप-
त्तेरनिर्ज्ञातसंख्यत्वात्कर्मस्वरूपे संख्यानिवेशोपपत्तेः । पृथक्कैका-
र्थनिवेशित्वाच्चैकातिरिक्ते संख्याया भेदं विनानुपपत्तेः संख्यापि भे-
दमितीति वक्ष्यमाणाशयेन सिद्धान्तमाह * इतीति * धात्वर्थनाम-
त्वेनाहुतीतिशब्दस्याहुतीरिति संख्याया धात्वर्थविषयत्वावधारणा-
द्धात्वर्थमात्रभेदकत्वं होमशब्देन सूचितमापृथक्केन विनेत्यनेन यत्र
पृथक्कं तत्र निवेश इत्येवं पृथक्कैकार्थनिवेशवाचित्वेन पृथक्कनि-
वेशशब्दो व्याख्यातः । यस्त्वभ्यासेन संख्यानुग्रहो ऽभिहितः स न
युक्त इत्याह * न चेति * कथं तर्हि दशमे पशुपुरोडाशस्यारा-
दुपकारित्वनिरासेन देवतासंस्कारत्वे सिद्धान्तिते सौत्रामण्यामा-
श्विनसारस्वतैन्द्रेषु पशुष्वैन्द्रसावित्रवारुणानां पुरोडाशानां पशुदे-
वतासंस्कारत्वायोगमाशङ्क्य तन्निरासार्थं ऽभ्यासो वा प्रयोजवदे-
कदेशो ऽन्यदेवत्य इति सूत्रे तद्यथा पशौ पञ्चानां प्रयाजानां चोद-
केन प्राप्तानामेकादशसंख्या विधीयते सा चान्तरेणाभ्यासं नावक-
ल्पतइत्यभ्यस्यन्ते प्रयाजा इत्यभ्यासेन संख्यापूरणं भाष्यकृद्वक्ष्य-
तीत्याशङ्क्याह * अगत्या सा हीति * इह त्वनिर्ज्ञातसंख्यत्वात्स्वरू-
पभेदोपपत्तेर्नागातिरस्तीत्याह * सम्भवति चेति * चतुः शब्दार्थं
चशब्दः । एतदेवोपसंहरति * तस्मादिति * अत एवैकविशेनाति-
रात्रेण प्रजाकामं याजयेदित्यादिस्तोमवृद्धावागमेन संख्यापूरणं द-

शमे वक्ष्यते इत्याह * तथा चेति * पूर्वपक्षाशयं विवृणोति * ननु
 चेति * सिद्धान्ताशयं विवृणोति * नेति * निष्पन्नरूपत्वेनाप्रती-
 तिरसत्वमानु तिव्वाच्यायाः संख्यायाः सुव्वाच्यसंख्यावत्प्रकृत्यर्थ-
 विषयत्वावगतेः कथं धात्वर्थस्यासंख्यतेत्याशङ्क्याह * या हीति *
 तिङ्वाच्यायाः संख्यायाः प्रकृत्यर्थविषयताया स्मृत्याचारविरो-
 धान्नानुमातुं शक्येत्याशयः । भावनाग्रहणं ह्यष्टान्तार्थम् । ननु तिङ्वा-
 च्यस्यैकत्वस्य धात्वर्थगामित्वाभावेऽपि निःसंख्यधात्वर्थानुष्ठाना-
 शक्तेः संख्यापेक्षायां सकृच्छ्रुत्यैकत्वावगतेर्न पदान्तरोक्तसंख्याश्रयणं
 युक्तमित्याशङ्क्याह * तत्रेति * सिद्धान्तमुपसंहरति * तस्मादि-
 ति * कर्मसंख्यानुदाहार्यत्वे कस्मान्नाप्यकृता द्रव्यसंख्योदाहृते-
 त्याशङ्क्याह * यत्त्विति * तत्रेति सन्देहभाष्यं यागकल्पकप्रा-
 जापत्यशब्दार्थभूतदेवताविशिष्टद्रव्यसाप्तदश्यात्कर्मसाप्तदश्यप्रतीतेः
 पूर्वपक्षायोगेनाक्षिपति * कुत इति * सास्य देवतेति सर्वनामार्थे ५२१।
 तद्धितप्रवृत्तेः सर्वनाम्नश्च सन्निहितपशुपरामर्शित्वात्पशुशब्दस्य
 बहुवचनान्तत्वेनैकशेषत्वावधारणात्तत्परामर्शित्वसिद्धये सर्वनाम्नो
 ऽप्यस्य चास्य चेति सप्तदशकृत्व उच्चार्यैषामिति सरूपैकशेषं कृत्वा
 प्राजापतिर्देवतेति देवतासम्बन्धे प्राजापत्य इति तद्धितः कार्यः । स-
 न्निहितपरामर्शित्वेऽपि वा सर्वनाम्नस्तद्धितान्तपदान्तर्गतत्वेन बहुव-
 चनान्वयात्प्रागपरिपूर्णे तद्धितान्ते पदे पदान्तरान्वयायोगात्पशुश-
 ब्दगतबहुवचनालोचनेनैकशेषाप्रतीतेः । पशुशब्दस्य च तद्धितवि-
 षयसमर्पकत्वेन के प्राजापत्या इत्यपेक्षायामन्वयात्तद्व्रतस्य बहुवचनस्य
 प्राजापत्यशब्दगतबहुवचनोक्तसंख्यानुवादित्वावगतेः । सर्वनाम्न-
 स्तद्व्रतेनैकशेषत्वकल्पनायोगात्तद्धितान्तानामेव शब्दानामेकशेषत्वं
 न सर्वनाम्न (इति सर्वनामैकशेषत्वसदसदद्भावावसन्देहे तत्तद्द्रव्यदे-
 वतान्वयभेदाभेदसन्देहात्कर्मभेदादसन्देहमुपपादयितुमाह * उ-
 च्यते इति * यो बहुवचनान्यथानुपपत्त्यैकशेषः कथ्यते किमयं
 तद्धितान्तानां प्राजापत्यशब्दानामेव कृतः स न युक्तो भवेन्न तु स-
 र्वनाम्नः) कार्य इति सिद्धान्तवचनव्यक्तिः कृतैकशेषाणां वा सर्वना-
 म्नां पश्चात्कृतेन तद्धितेन देवतासङ्गतिरिति पूर्वपक्षवचनव्यक्तिरि-
 तरेतरयोगाख्यचार्थस्मृतद्वन्द्वापवादत्वेनैकशेषस्येतरयोगवाचि-
 त्वावगतेरितरेतरयोगिनां चेतरेतरसापेक्षत्वेनासामर्थ्यापत्तेरेकशेषे
 कृते तद्धितानुपपत्तिप्रसङ्ग इति पूर्वपक्षदूषणसूचनार्थं पश्चादुक्तव-
 चनव्यक्तिद्वयस्य प्रातिलोभ्येन पूर्वसिद्धान्तपक्षोपयोगितामाह * य-

दीति * सप्तदशानामित्यनेन पशुसमूहस्य द्रव्याख्यसम्बन्धैक्ये
 सम्बन्धैक्यसिद्धये ऽभिहिते द्रव्यैक्ये ऽपिन्द्राय रथन्तरायेन्द्राय
 बार्हतायेन्द्राय वैरूपायेन्द्राय वैराजायेन्द्राय रैवतायेन्द्राय शाक-
 रायेतिवदेवताभेदे सम्बन्धभेदापत्तेस्तच्छङ्कानिरासाय * एक-
 स्याश्चेत्युक्तम् * कुक्कुटावानय मिथुनं करिष्याम इत्यादिविरूपैकशे-
 षस्यार्थप्रकरणसापेक्षत्वाद्विलम्बेनावगतेः शीघ्रप्रतीतिसूचनार्थः स-
 रूपशब्दः किं तावदिति पूर्वपक्षप्रतिज्ञाभाष्यं व्याचष्टे * किं ताव-
 दिति * (कुत इत्यादिभाष्येण प्रश्नजिज्ञासोपन्यासपूर्वं सप्तदशपशु-
 समूहस्यैकदेवतासङ्कलपेनोपपत्तिं यागैक्ये हेतुत्वेनोक्तमुपपादयि-
 तुमाह * कुत इति *) विग्रहवाक्यस्य तद्धितपदार्थकथनार्थ-
 त्वाद्विग्रहवाक्यस्य सर्वनामपरामृष्टस्य पशुशब्दार्थस्य तद्धित-
 प्रत्ययार्थत्वावगतेः पशुशब्दस्येन बहुवचनेन तद्धितप्र-
 त्ययार्थस्य पशुद्रव्यस्य तद्धितोत्पत्तेः प्राग्विग्रहवेलायामेव बहुत्वो-
 पलम्भात्प्राजापत्यशब्दस्य बहुवचनस्य तदनुवादित्वोपपत्तेस्तद्धि-
 तान्ते प्राजापत्यशब्दे बहुवचननिमित्तैकशेषत्वकल्पनायोगात्सर्वना-
 म्नामेवैकशेषः कार्यो न तद्धितान्तानामेवेत्याशयः । प्राजापत्यश-
 ब्दस्य चैकशेषत्वकल्पने तस्यावृत्तिपूर्वकत्वात्केवलप्रत्ययप्रयोगास-
 म्भवेन प्रकृतिनिरपेक्षतद्धितमात्रवृत्त्ययोगात्प्रकृतिप्रत्यययोर्द्वयोर-
 प्येकशेषकल्पनापत्त्या गौरवं स्यात्सर्वनाम्नस्त्वेकशेषकल्पने गौरवा-
 नापत्तिरित्याशयेनोपपत्त्यन्तर * माहेतीति * इतिकरणेनोक्तप्रकार-
 परामर्शात्तद्धितान्तैकशेषत्वाभावएव प्रजापतिप्रातिपदिकात्मिकायां
 प्रकृतौ प्रत्यये चोभयत्रैकशेषत्वं न भवेद्येन गौरवं नस्यादित्येवं चशब्दयो-
 रध्याहारेणोपपत्त्यन्तरं योज्यमाद्वयोरिति वाच्ये प्रत्ययानन्तरं बहुव-
 चनश्रुतेस्तत्रैकशेषकल्पनोपपत्तावपि प्रकृतौ बहुवचनाश्रुतेनैकशेष-
 कल्पना युक्तेति सूचयितुम् * प्रकृतावित्युक्तम् * पूर्वपक्षे ला-
 घवोक्त्या सिद्धान्ते गौरवं सूचितमुपपादयितुमाह * यो हीति *
 (ननु प्राजापत्यशब्दस्य बहुवचनान्यथानुपपत्त्योभयोरेकशेषकल्पना यु-
 क्तेत्याशङ्क्य प्राजापत्यशब्दप्रतिपादके बहुवचनानुपलब्धिरुक्ता) ननु
 प्राजापत्यशब्दस्य बहुवचनोपपत्त्यर्थं प्राजापत्यर्थशब्दे प्रत्ययार्थबहुत्व-
 स्यावश्यदर्शनीयत्वात्तस्य च प्राजापत्यशब्दैकशेषं विना दर्शयितुम्-
 शक्यत्वात्प्रत्ययमात्रस्य चैकशेषत्वायोगाद्युक्तैवोभयोरेकशेषकल्पने-
 त्याशङ्क्य प्रत्ययार्थबहुत्वस्य विगृह्यमाणप्राजापत्यशब्दवेलायां कृतै-

कशेषेण बहुवचनान्तेन सर्वनाम्नोक्तत्वात्सर्वनाम्नश्च तद्धितप्रत्य-
यार्थकथनार्थत्वात्सर्वनाम्नस्थबहुवचनोक्तं प्रत्ययार्थवहुत्वं प्राजाप-
त्यशब्दैकशेषत्वं विनापि प्राजापत्यशब्दस्थेन बहुवचनेनानुवादाय
दर्शयितुम् * शक्यतएवेत्युक्तम् * ये तु प्रत्ययानन्तरं बहुवचन-
श्रुतेस्तन्मात्रस्यैकशेषतापत्तेर्न श्लोकेनोच्यते कृत्स्नश्लोकव्याख्यानार्-
थश्च यो हीत्यादिग्रन्थ इति व्याचक्षते । तत्पक्षे तद्धितप्रत्ययस्य देव-
ताविशिष्टद्रव्यवाचित्वात्तन्मात्रैकशेषत्वे ऽपि यागकल्पकदेवतावि-
शिष्टरूपभेदाद्यागभेदापत्तेः पूर्वपक्षासिद्धिः । न च तेदेकशेषमन्तरेणो-
त्थस्य च सर्वनाम्ना प्रत्ययैकशेषत्वस्य कथ्यमानत्वात्प्रातिपदिकै-
कशेषत्वं विनापि प्रत्ययरूपस्यार्थस्यैकशेषता दर्शयितुं शक्येत्येवं
व्याख्येयत्वापत्तेः कथं सर्वनाम्ना प्रत्ययैकपदशेषत्वं कथ्यतइति
वाच्यम् । सर्वनाम्नैकशेषत्वाभ्युपगमेन तद्धितान्तैकशेषनिरासस्य प्रकृ-
तोपयोगमाह * तस्मादिति * प्रजापतिसकृच्छ्रुतत्वोक्तिर्देवताभेद-
निरासार्था सप्तदशानामेवेति भाष्यावयवोक्तामनुपपत्तिं व्याख्याय-
यो हि बहून्यागानित्यनेनोक्तमेवमलपीयसीत्यनेन चोक्तमेकदे-
लया व्यालप्रे * किं चेति * स्तोककल्पनेनैव द्रव्यदेवता-
न्वयरूपस्यार्थस्य सिद्धत्वात् न मे पक्षे बहुकल्पनास्तीत्यर्थः ।
मइति विशेषणसामर्थ्यात्परपक्षे सूचितं कल्पनागौरवमुप-
पादयति * कृत्वापि हीति * ननु कल्पनासाम्ये बह्व-
ल्पकल्पनयोः को विशेष इत्याशङ्क्याह * न चेति * अहृष्टार्थाना-
मुपकारकल्पनालपीयसी व्याप्येत्यादिभाष्ये ऽल्पकल्पनयानुपपत्ति-
परिहारसम्भवे बहुकल्पनायां नार्थापत्तिः प्रभवतीत्युक्तमित्यर्थः
शब्दान्तराधिकरणपूर्वपक्षोक्तमेव न्यायमत्रापि योजयति * यन्मा-
त्रेण विनेति * ननु प्रागेवानेककल्पने ऽल्पस्याकल्पितत्वेनानुपप- ५२२।
त्यपरिहारात्कथमधिकालाभ इत्याशङ्कानिरासार्थं यो हीति भा-
ष्योक्तमेव कल्पनाक्रमं विवृणोति * अवश्यं हीति * नन्वेवमपि
कल्पकसाप्तदश्यात्कल्पसाप्तदश्यं युक्तमेवेत्याशङ्क्याह * तत्रेति *
यथा यागभेदे ऽपि देवतैक्याद्देवतोद्देशेन त्यक्ते द्रव्ये ऽयं यागानु-
ष्ठितो नायमित्यगृह्यमाणविशेषत्वात्सकृदनुष्ठानेनामेकयागसिद्धेर्ना-
नुष्ठानभेदः कल्प्यते तथा द्रव्यभेदे ऽपि यागकल्पकदेवतान्वयैक्या-
देकस्मिन्यागे कल्पिते ऽस्य द्रव्यस्य देवतान्वयः सिद्धः । नास्येति
विशेषाग्रहात्सर्वद्रव्याणां देवतान्वयसिद्धेर्नानेकयागकल्पना युक्तं-
त्यर्थः । ननु देवतान्वयैक्ये ऽप्येकस्मिन्यागे ऽनेकद्रव्यानर्थक्याप-

सेर्द्रव्यभेदाद्यागभेदः कल्पयिष्यतइत्याशङ्क्याह * किं चेति * न
 हि हृदयादिभेदात्तदपादानकद्वयवदानभेदाद्वाग्नीषोमीयादिपशुया-
 गकर्म मिद्यतइति द्रव्यभेदस्य यागभेदव्यभिचारितोक्ता । श्लोकं व्या-
 चष्टे * यदि हीति * द्रव्यभेदस्य यागभेदासाधकतैव पष्टाधिक-
 रणासिद्धान्तावयवसूत्रेणोपपादिता नन्वेकस्य यागस्यैकपशुनिष्पन्ने-
 नैकैकैव हृदयाद्येकादशावदानगण्येन सिद्धेः पश्वन्तराणां यागसाध-
 नत्वाभावेन देवतान्वयाभावापत्तेः । सप्तदशानां प्राजापत्यत्वे न
 स्यादित्याशङ्क्याह * प्रकृतौ चेति * अवदीयते ऽस्मादित्यपादा-
 नव्युत्पत्त्या हृदयादिष्ववदानशब्दपद्वङ्गत्वेनावदानगणस्योपाकर-
 णादिवत्प्रतिपदवाच्यत्वेस्तत्प्रकृतित्वेन सप्तदशानामपि पशूनां याग-
 साधनत्वोपपत्तिरित्याशयः । तस्मादिति पूर्वपक्षोपसंहारभाष्यं
 व्याचष्टे * तस्मादिति * विग्रहकाले तद्धितपदस्य विभक्त्य-
 नन्वयेनापरिपूर्णत्वात्तदर्थकथनार्थविग्रहवाक्यान्तर्गतस्य सर्वनाम्नः
 पशुशब्दान्वयायोगेन तद्गतहुवचनलोचनाऽऽभावात्तन्निमित्तैकशे-
 षानवगतेः कृते च सर्वनामैकशेषे तस्येतरैतरयोगवाचित्वात्सर्वना-
 मपरामृष्टानां द्रव्याणामितरेतरसापेक्षत्वेनासामर्थ्यापत्तेस्तद्धितानु-
 त्पत्तिप्रसङ्गात्तद्धितापेक्षत्वे वेतरेतरयोगासम्भवेनैकशेषानुपपत्तिप्र-
 सङ्गादितरेतरयोगे च समुदायस्य देवतान्वयापत्तेः प्राजापत्यशब्दे
 बहुवचनानुपपत्तिप्रसङ्गात् द्रव्यस्वरूपापेक्षया वा कथं चिद् बहुवच-
 नोत्पत्तौ विग्रहतद्धितयोर्द्वयोरप्येकशेषकल्पनापत्तेः सर्वनामैकशेष-
 त्वायोगादेकवचनान्तेन सर्वनाम्ना विग्रहावगतेः प्रत्येकं देवतान्व-
 यावसायेन द्रव्यभेदाद्यागभेद इति सर्वनामैकशेषत्वनिरासेन सि-
 द्धान्तोक्तिसम्भवे ऽपि यत्रैकया चतुर्थ्या बहुवचनान्तपदोक्तानां
 पशूनां पर्यग्निकृतानारण्यानुत्सृजन्तीत्याद्युत्सर्गविध्यभावेनातिदेश-
 प्राप्तेकादशावदानगणवतां देवतान्वयः क्रियते तत्रापि यागभेदसि-
 द्ध्यर्थं चोदकप्राप्तैकपशुनिष्पन्नैकादशावदानगणसाधनत्वबलेन भा-
 ष्यकृतोक्तं सिद्धान्तमुपपादयितुमाह * इतीति * दधि मधु पयो
 घृतं धाना उदकं तन्तुलास्तत्संसृष्टं प्राजापत्यमिति संसृष्टानां दध्या-
 दीनामेकदेवतान्वयाद्यागैक्ये ऽपि मधूदकयोराज्यविकारत्वेनाष्टमे
 वक्ष्यमाणत्वाच्चोदकैक्ये चाज्यविकारानाज्यविकारयोः समसंख्य-
 त्वेन भूयो ऽनुग्रह्न्यायाविषयत्वान्मुख्यानुरोधेन सर्वेषु दधिधर्म-
 प्राप्तेराज्यविकारत्वोक्त्यानर्थक्यप्रसङ्गात्प्रतिद्रव्यं चोदकभेदावगतेः
 कर्मैक्ये चोदकैक्योक्तिरयुक्तेत्याशङ्क्य * अत्रेत्युक्तम् * द्रव्य-

धर्मविषयत्वात्तस्य न्यायस्यैकादशावदानगणस्य च यागधर्मत्वा-
 द्दशावदानगणे कर्मक्ये सति चोदकैक्यं स्यादित्याशयः । एकस्य ग-
 णस्यैकस्माच्च पशोर्गणस्य प्राप्त्यन्त्येकशब्दो द्वेधा विग्रहवित्रक्षया
 तन्त्रेण प्रयुक्तः । श्लोकं व्याचष्टे * न हीति * वाक्यशेषेण सन्दि-
 ग्धोपदेशनिर्णयार्थत्वं चोदकोपन्यासस्य सूचयितुं वाक्यशेषत्वो-
 क्तिः । ननु प्रकृतिवद्वाक्यशेषाङ्गीकारेऽपि तत्प्रवृत्तिर्गणेषु स्यादित्य-
 द्दमाधिकरणे प्राजापत्येष्वेकादेशिनीविध्यन्तातिदेशस्य वक्ष्यमाणत्वा-
 त्तस्यां च प्रतिपदवचनगणदर्शनादिहापि तत्प्राप्तिरुपपत्स्यतइत्या-
 शङ्क्य भिन्नयागविषयत्वात्तस्य न्यायस्य यागैक्यपक्षे सुत्याका-
 लत्वसाम्येनैकादशिनीवत्प्राजापत्येष्वपि सवनीयविध्यन्तापत्तिरु-
 क्ता तत्र प्राजापत्या इति श्रवणमुपरुध्येत सप्तदशसंख्या ना-
 वकल्पेतेति च भाष्यावयवद्वयस्य विविक्तविषयत्वं स्वपदो-
 पात्तमित्यनेनोक्तं यागभेदे संख्यासामञ्जस्योपपादनार्थं बहु-
 त्विति भाष्यं व्याचष्टे * यदा त्विति * पशुयागसप्तदश्यवु-
 द्धौ केन चित्प्रमाणेन कृतायामश्रुतमपि पशुसप्तदश्यं स्तोमविबृद्धा-
 वश्रुतसामागमवदागमनेन पूर्येतेत्यश्रुपगम्यवादार्थः वाक्यशेषत्वो-
 क्तिसूचितं चोदकोपन्यासाभिप्रायं विवरीतुमाशङ्कते * ननु चेति *
 शङ्कामेवोपपादयति * पश्येति * श्लोकं व्याचष्टे * नात्रेति *
 प्राजापत्यानीतीतिकरणेन दुष्टीकोक्तः सिद्धान्तोपक्रमेऽस्माभिर्द-
 र्शितः । सर्वनामैकशेषत्वनिरासेन तद्वितातैकशेषोपपादनप्रकारः
 सूचितः । तद्वितव्युत्पादनात्प्रागपिकरणे पूर्वपक्षासिद्धेः सर्वनामैक-
 शेषस्य तु पश्चादपि करणे सिद्धान्तासिद्धेरेकशेषस्य तद्वितात्प्रा-
 क्करणे तद्विषयत्वायोगात्सर्वनामविषयत्वं पश्चात्करणे तद्विषयतेति
 पौर्वापर्योक्त्यैकशेषः सर्वनामविषयस्तद्वितविषयो वेति सन्देहो द-
 र्शितः । प्राक् सन्देहोपपादनावसरोपादिष्टं सन्दिह्यमानमेकशेषस्य
 तद्वितात्पौर्वापर्यस्योपदेशस्य रूपमिति विगृह्येवरूपत्वात्किमेकया-
 गविधावप्ययमुपदेशोऽनेकयागविधायी वेति विधेयपरिमाणवि-
 षयसामर्थ्याविशेषो न निश्चितोऽस्येति विग्रहोक्तस्य विधेर्भेदानि-
 श्रयस्योपदेशेनैव कर्मभेदोऽवधारित इति निश्चयोक्तिविरुद्धत्वा-
 त्प्रौढ्याश्रुपेत्यवादमात्रत्वं द्रष्टव्यमात्रच्छब्देनातिदेशोक्त्युपस्थापिता-
 तिदेशविषयभूतप्राकृताङ्गपरामर्शात्प्राकृतैकपशुनिष्पन्नैकावदानगण-
 ग्रहणे यादृशं सामर्थ्यमेकपशुसाध्याया विरुतेः प्रकृ-
 तिवद्वाक्यशेषान्वयानुपपत्त्या कल्प्यते तादृशेनात्रापि क-

५२३४

द्विपतेनोपदेशः सप्तदशयागविधायितया निर्णयितइत्यर्थः ।
 यस्तु कर्मोत्पत्तिकालएव भेदाभेदावधारणावसरान्न पा-
 श्चात्यातिदेशाधीनतेत्युक्तम् * तत्सत्यप्यवसरे सन्दिग्धत्वे-
 नावधारणासामर्थ्यात्परिहरति * यद्यपि चेति * ननु देवतावि-
 शिष्टद्रव्यवाचिप्राजापत्यप्रातिपदिकपरबहुवचनवतोपदेशेनैव या-
 ५२४। गवहुत्वनिश्चयोपपत्तेः किमतिदेशोपेक्षयेत्याशङ्क्याह * ततश्चेति*
 परमार्थेनोपदेशान्निश्चयोपपत्तावपि प्रौढ्या सन्देहमभ्युपेत्यातिदेशा-
 न्निर्णयामिधानमित्याशयः । विपर्ययोक्तिरतिशयार्था ननूपक्रमबली-
 यस्त्वादुपदेशानुरोधेनातिदेशेन वर्तितव्यमित्याशङ्क्याह * न चा-
 नेति * आनर्थक्यप्रतिहतानां विपरीतं बलाबलमितिन्यायेनान-
 न्यगतित्वादतिदेशो ऽप्यत्रोपदेशाद् बलीयानित्याशयः । प्रकृतिद्र-
 व्याणि प्रापयितुं समर्थ इत्यनुब्रूः । यश्चोपदेशस्यातिदेशानुरोधे वृत्ति-
 त्वे सन्दिग्धत्वरूपो विरुद्धरूपश्च प्रकारः सो ऽत्र नास्तीति न चे-
 त्यादिनोक्तं तेनोभयथापि विग्रहोपपत्तावतिदेशानुरोधादेकवचनान्-
 तेनैव सर्वनाम्नो विगृह्य तद्धितानामेकशेषत्वनिश्चयाद् द्रव्यदेवता-
 न्वयभेदेन यागभेदसिद्धिरिति सिद्धान्तोपसंहारार्थं तस्मादिति-
 भाष्यं व्याचष्टे * तस्मादिति * ननु प्रदेयैकादशावदानगणप्रकृति-
 त्वस्य पशुधर्मत्वात्कर्मक्ये ऽपि प्रतिपश्वावृत्तेर्न्याय्यत्वात्सप्तदशाव-
 दानगणप्राप्त्युपपत्तेरतिदेशाविरोधात्तदनुरोधेन यागभेदानवधार-
 णान्नायमुपसंहारो युक्त इत्याशङ्क्य पूर्वपक्षोक्तं पशुधर्मत्वमनुभा-
 षणपूर्वं दूषयति * यदुक्तमिति * पशुसंस्कारेपूपाकरणादिषु द्र-
 व्यकथम्भावोपपत्तावप्यन्नावदानगणे ऽवदानप्राप्तिः प्राक् त्यज्यमान-
 त्वलक्षणस्य प्रकारस्य तद्धितसामर्थ्यादेव ज्ञातत्वात्कथम्भावो ना-
 स्तीत्यनेनोक्तम् । यागस्य तु कथं पशुना निष्पादितेन मया ऽपूर्वं साध-
 नीयं किं पुरोडाशवत्साक्षाद् ब्रीहिवद्वा प्रदेयावदानगणप्रकृतित्वेने-
 त्यवदानगणे कथम्भावोद्भावाद्यागधर्मतैवावदानगणस्यावसीयतइ-
 त्यर्थः । श्लोकं व्याचष्टे * प्राजापत्येति * ननु प्राजापत्यपशुष्वव-
 दानोपदेशाभावात्साक्षात्साधनत्वोपपत्तेरवदानगणानपेक्षायामप्य-
 ग्रीषोमीये ऽवदाननाशितस्य पशोः साक्षाद्यागसाधनत्वायोगात्कथं
 मया यागः साधनीय इत्यवदानगणापेक्षोपपत्तेः । पश्वङ्गतावदानग-
 णस्य भविष्यतीत्याशङ्क्याह * प्रकृतावपि चेति * नाशितस्य
 पशोः सकतुवन्निष्फलत्वाद्धर्माकाङ्क्षा न युक्तेत्याशयः । ननु संस्का-
 रकत्वेनावदानानपेक्षणे ऽपि द्वारत्वेन यागस्यापूर्वापेक्षावत्पशोरव-
 दानापेक्षा भविष्यतीत्याशङ्क्याह * तद्धर्मत्वेति * अवदानोपदेशा-

त्प्राक् पशोर्विनाशाज्ञानाद्यागवत् द्वारापेक्षानुपपत्तेर्द्वारत्वे वापूर्ववदेव
द्वारिधर्मत्वायोगात्पशुधर्मत्वमिच्छता हृदयाद्यवदानानां पशुसंस्कार-
तैव द्वयवदानस्य पुरोडाशसंस्कारत्वावदेष्टव्येत्याशयः ।

क्रत्वर्थश्चापि संस्कारः पशोर्नारादुपक्रिया ।

दृष्टैव त्ववदानानां निष्पत्तिः क्रत्वपेक्षिता ॥

इति वार्त्तिके तु हिंसायाः पशुसंस्कारत्वाभिधानं तस्याः प्राणवि-
योजनात्मकत्वे ऽपि स्वरूपनाशकत्वाभावादवदानप्रकृतित्वौपयिक-
त्वाच्चाविरुद्धम् । अवदानानां पशुधर्मत्वनिरासस्य पूर्वोक्तमतिदेश-
स्यैकस्मिन्कर्मणि सप्तदशावदानगणप्रापणासामर्थ्यमेकस्य चावदा-
नगणस्य सप्तदशद्रव्यप्रकृतिप्रापणासामर्थ्यं प्रत्युपयोगमाह * त-
स्मादिति * नन्वौपदेशिक्या सप्तदसंख्यया ऽतिदेशिक्या हृदया- ५२५।२.
द्येकादशावदानगणप्रकृत्येकत्वं संख्याया बाधादनेकगणाग्रहणे
ऽप्यनेकपशुग्रहणं भविष्यतीत्याशङ्क्याह * यद्यपि चेति * सप्तदश-
यागकल्पनेनाविरोधोपपत्तेर्वाधाभावो यद्यपिशब्देन सूचितः । न-
न्वित्याशङ्काभाष्यं पशुसामानाधिकरण्येन श्रुतस्य सप्तदशत्वस्याव-
दानगणस्थत्वायोगादयुक्तमाशङ्क्योपपादयति * नैन्विति * पश्वव-
दानगणयोः सम्बन्धाप्रसिद्धेर्लक्षणानुपपत्तिमाशङ्क्य * यागेत्युक्त-
म् * पशुशब्दस्य प्राजापत्यशब्दसामाधिकरण्याद्यागीयद्रव्यवाचि-
त्वावगतेरवदानगणस्य च साक्षाद्यागसाधनत्वात्तल्लक्षणा युक्ते-
त्याशयः । नैतदिति परिहारभाष्यं पशुष्वपि श्रुतायाः संख्याया ल-
क्षणयावदानगणस्य त्वस्योक्तत्वादयुक्तमाशङ्क्योपपादयति * नैत-
दिति * पशोरपि यागीयद्रव्यप्रकृतित्वाद्यागीयत्वोपपत्तेर्लक्षणाकारं-
णविरोधाभावान्न लक्षणा युक्तेत्याशयः । पशुभिरेव तर्हि सप्तदशभि-
श्चोदकं बाधित्वा पक्ष्यतइत्याशङ्कानिरासार्थमवदानानि चेत्यादिभा-
ष्यं तात्पर्यतो व्याचष्टे * तेनेति * ननु शुक्लकृष्णादिवर्णभेदभिन्नानां
नामृजुवक्रादिशृङ्गभेदभिन्नानां कुब्जवामनादिसंस्थानभेदभिन्नानां
वा सप्तदशानां मध्ये कश्चिदेकः पशुरित्येवमभिप्राया सप्तदशसं-
ख्या यागैक्ये ऽप्युपत्स्यतइत्याशङ्कार्थमेवमिति भाष्यमश्रुतवर्णादि-
विषयत्वकल्पनप्रमाणाभावाद्दर्पणादीनां च साप्तदश्यनियमाभावादा-
नर्थक्यापत्तेश्च ये सप्तदशेत्यनुवादानुपपत्तेर्विशेषानवधारणाच्च वर्णा-
न्तरादिव्यवच्छेदानुपपत्तेरयुक्तमाशङ्क्य मन्दा ऽप्याशङ्का पशुप्रातिप-
दिकस्यावदानलक्षणार्थत्वाभावात्प्राजापत्यैकपशुनिर्द्धारणावच्छेद-
कपशुबहुत्वाच्च बहुवचनोपपत्तेरतिदेशप्राप्तैकपशुनिष्पन्नैकादशाव-
दानसाध्यत्वाच्च कृत्स्नस्य प्रकृतिवद्वाक्यशेषसहितस्योपदेशवा-

क्यस्यागमनिकार्थमुदन्यस्तेत्याह * कृत्स्नेति * शङ्काशयमुक्तार्थं
 व्याचष्टे * एतदिति * इयामत्वं नियमाद्वर्णाशयत्वमशृङ्गत्वाख्यरूप-
 परत्वनियमाच्छङ्काशयत्वं न युक्तं पश्वनेकत्वं च विनानेकसंस्थानाप्रस-
 क्तेः संस्थानैक्यरूपैक्योक्तिरनर्थिकेति परिहारार्थत्वेन ते हीति
 भाष्यं व्याचष्टे * तत्रेति * तस्मादित्यधिकरणार्थोपसंहारभाष्यं
 व्याचष्टे * तस्मादिति * पूर्वपक्षप्रयोजनभाष्यं प्रजापतये सप्तदश
 पशवः सङ्कल्पन्त इति पूर्वपक्षोपक्रमादेको यागः सप्तदशभिः पशु-
 भिर्निर्वत्स्यत इति उपसंहाराच्च सर्वपशुसाध्ययागत्वस्य पूर्वपक्षार्थ-
 त्वावगतेरेकपशुसाधनत्वस्य पश्वन्तरादष्टार्थत्वस्य च पूर्वपक्ष्यन-
 भिमत्तत्वावसायादयुक्तमाशङ्क्यैकमालभ्यमानमन्वालभ्येरन्न दृष्टा-
 थापर इति सिद्धान्तभाष्येऽप्यभिमत्तस्याप्येकपशुसाधनत्वस्येत-
 रादष्टार्थत्वस्य चापादनादापाद्योक्त्यर्थत्वेनोपपादयति * प्रयो-
 जनमिति * अवदातव्यमित्यनेनावदानप्राग्भाविनामुपाकरणादीनां
 विशसनान्तानां पशुसंस्कारत्वादेकस्यावदानप्रकृतित्वरूपसाक्षात्सा-
 धनत्वेऽपि सप्तदशसंख्यस्य साधनत्वात्साधनत्वप्रयुक्तत्वाच्च सं-
 स्काराणां सर्वपशुष्वनुष्ठानमवदानानां तु संस्कारत्वाभावादेकस्मा-
 दैव पशोरनुष्ठानमिति सूचयता लभतेः संस्कारमात्रोपलक्षणार्थत्वो-
 क्तेश्चावदानप्रकृतित्वनिरासार्थत्वं व्याख्यातम् । यदा चैकस्यैवावदा-
 नप्रकृतित्वेन यागसाधनत्वात्प्राधान्ये पश्वन्तराणां तु साध-
 नभूतपशुसंख्यासम्पादनार्थत्वात्तादर्थ्यमिति पूर्वपक्षप्रयोजनमापा-
 दितं तदैकपशुनाशे कृत्स्नपशुगणवृत्त्याख्यप्रयोजनान्तरोक्तिर्गुणानु-
 रोधेनेतरावृत्त्ययोगादवदानप्रकृतिभूतपशुनाऽत्राविषयेति दर्शयितुं-
 माह * तद्विनाशे चेति * पूर्वोपात्तानामपि पशूनां विनष्टत्वापशु-
 प्रतिनिधिभूतपश्वन्तरसंख्यासम्पादनार्थत्वोपपत्तेः कृतानामपि सं-
 स्काराणां पुनः क्रिया पश्चादवृत्तित्वेन विवक्षिता । एकस्य तु पशो-
 रवदानप्रकृतित्वे पश्वन्तराणां देवतानन्वयापत्तेः प्राजापत्यशब्द-
 स्य बहुवचनायोगप्रसङ्गादापाद्योक्तप्रयोजनापरितोषेणैकस्मिन्नित्या-
 द्यप्रयोजनभाष्यमवदानगणस्य प्रतिपशवावर्त्या सर्वपशूनां यागसा-
 धनत्वाविशेषात्समप्राधान्यमभिप्रेत्य यस्य कस्य चित्पशोर्नाशे कृत्स्न-
 पशुगणावृत्त्युक्त्यर्थत्वेनान्यथा व्याख्यातुमाह * अथ वेति * य एव क-
 श्चिदेकोऽनेको वा पशुर्नष्टस्तस्मिन्स्मिन्कास्मिन्श्चिन्ने समस्तपश्चाद-
 वृत्तिः न त्वेकस्मिन्ने पशौ सर्वेषां यागसाधनत्वाविशेषादित्येवकारा-
 र्थः । ननु यथाप्रस्तोतोद्गातृप्रतिहर्द्वेषामन्योन्यहस्तधारणेन समन्वा-
 रब्धानां सदो गच्छतामुद्गात्रा हस्तमोचनेन विभागाख्ये विच्छेदे कृते

यज्ञावृत्तिर्विहितातिदेशेनाहर्गणं प्राप्ता किं यस्मिन्नहन्यवच्छेदस्तस्यै-
वावृत्तिः कृत्स्नस्य बाहर्गणस्येति सन्दिग्धे साहित्यसम्पत्त्यर्थं कृत्स्ना-
वृत्तौ प्राप्तायामहर्गणेषु यस्मिन्नवच्छेदस्तदावर्त्तत कर्म पृथक्का-
दिति षष्ठाधिकरणसूत्रेण प्रत्येकमितिकर्तव्यतान्वयादेकस्यैवावृ-
त्तिर्वक्ष्यते तथात्रापि प्राप्तेर्न कृत्स्नपशुगणावृत्तिर्युक्तेत्याशङ्कते * न-
न्विति * पृथगुत्पन्नत्वेनाहं प्रत्येकं साधनशक्त्यवगमात्सह प्रयोगे
ऽप्याग्नेयादिवत्प्रत्येकमितिकर्तव्यतान्वयोपपत्तिरेकावृत्त्युपपत्तावपि
पशूनां पूर्वपक्षे व्यासङ्गिसाधनत्वात्तादृशानामेवेतिकर्तव्यतान्व-
यार्थं समस्तावृत्तिर्युक्तेति परिहरति * नैतदिति * सिद्धान्तप्रयो-
जनभाष्यं व्याचष्टे * सिद्धान्ते त्विति * ननु समुच्चितानां साध-
नत्वविधावेकनाशे कृत्स्नावृत्तावेकं साम तृचे क्रियते स्तोत्रीयत्रि-
वृद्वहिष्पवमानमित्यादौ समुच्चितानां मन्त्राणां स्तोत्रसाधनत्ववि-
धानात् तृचं शंसति सूक्तं शंसतीत्यादौ च शस्त्रसाधनत्वविधानात्तां
चतुर्भिरादत्तइत्यादौ चाभ्रयादानादिसाधनत्वविधानादेकमन्त्रविनाशे
कृत्स्नमन्त्रावृत्तिः स्यादित्याशङ्कते * नन्विति * स्वार्थाभिधानद्वारा
मन्त्राणां स्तोत्रादिसाधनत्वात्प्रतिमन्त्रं च वाक्यार्थभेदात्प्रत्येकमेव
स्वार्थाभिधानाख्यावान्तरकार्यद्वारा स्तोत्रादिसाधनत्वे सति संख्या-
युक्तेन वचनेन साधनानां समुच्चयाश्रयणात्समुच्चितसाधनत्वा-
भावेन साधनत्वस्य व्यासङ्गित्वाभावाच्चैकनाशे कृत्स्नावृत्त्या-
पत्तिरिति परिहरति * नेति * एतदेव विवृणोति * य-
दिति * प्रत्येकं वाक्यार्थाभिधाननिष्पादनाशक्तौ विभज्यमानसा-
काङ्क्षत्वे सत्येकार्थत्वापत्तेरेकस्तोत्रादिसाधनानामैकमन्त्र्यं स्यादित्य-
र्थः । ननु मन्त्राणां स्वार्थाभिधानलक्षणो ऽवान्तरकार्ये प्रत्येकं
निर्वर्त्तनसामर्थ्यं स्तोत्रादौ संहत्यकारित्वात्साधनत्वं व्यासङ्गि भ-
विष्यतीत्याशङ्क्य * भिन्नैरेव चेत्युक्तम् * वाक्यार्थाभिधानानां
प्रत्येकं स्तोत्रादिसाधनत्वशक्तिर्भिन्नशब्देनोक्ता संहत्यशब्देन साध-
नसाहित्यं मन्त्रकार्यैर्वाक्यार्थाभिधाने प्रत्येकं स्तोत्रादिसाधनशक्ति-
मद्भिरेव साधनसमुच्चयविधिना सह कृत्य स्तोत्रादिकार्यान्तरार-
म्भावगतेर्व्यासज्यसाधनत्वावसायान्न कार्यान्तरे ऽपि मन्त्राणां व्या-
सज्यसाधनतेत्यर्थः । पशूनां तु न मन्त्रवत्साधनानां साहित्यं किं तु
संहितानां साधनतेति वैषम्यमाह * पशूनां त्विति * मन्त्रवत्त-
त्कार्याणामपि सहितसाधनत्वाभावे ऽपि प्रकारान्तरेणापि कृत्स्ना-
वृत्तिद्योतनायाशङ्कते * तावन्मन्त्रेति * एकमन्त्रनाशेनैककार्यना-
शे सति कृत्स्नस्वकार्यावृत्तिः स्यात्ततश्च तत्सिद्ध्यर्थं कृत्स्नमन्त्रावृ-

चिरपि स्यादित्याशयः । परिहरति * नेति * कार्याणां नान्तरीय-
कत्वेन सहितसाधनतया विध्यभावादेककार्यनाशे साधनत्वरूपना-
शकल्पनानुपपत्तेः साधनभूतमन्त्रनाशेनैव नाशस्याभ्युपेतव्यत्वा-
न्मन्त्राणां च प्रत्येकं साधनत्वेनैकमन्त्रनाशे ऽप्यविनष्टमन्त्रे कार्य-
नाशयोगादनुनिष्पादित्वेन च मन्त्रावृत्तिं विनावर्त्तयितुमशक्यत्वा-
न्निष्पन्नाविनष्टस्य च कार्यस्य साधनावृत्त्यनपेक्षकत्वान्नावृत्तिर्युक्तेत्या-
शयः । मन्त्राणां पशुवैषम्यमुपसंहरति * इतीति *

॥ संज्ञाकृतकर्मभेदाधिकरणम् ॥ ८ ॥

संज्ञा चोत्पत्तिसंयोगात् ॥ २२ ॥

ननु संख्यागुणयोः कर्माङ्गत्वेन तुल्यरूपत्वाद् गुणनिमित्तमे-
दचिन्तासंख्यानिमित्तभेदचिन्तानन्तरं युक्ता न संज्ञानिमित्तभेद-
चिन्तेत्याशङ्क्याह * वह्निति * बहुचिन्तायां बह्वायासत्वाकृत्यान्त-
राक्षिप्तचित्तेन कर्तुमशक्तेस्ततः प्रागल्पचिन्ताया युक्तत्वादल्पत्वसा-
म्येन च बुद्धिस्थत्वात्संख्याचिन्तानन्तरं संज्ञाचिन्ता युक्तेत्याशयः ।
पृथक्त्वनिवेशाख्यहेतुसाम्यादप्यनन्तरसङ्गतिः संख्यावच्च पृथक्-
निवेशनीति वार्तिके सूचयिष्यते * किमेभिरिति * भाष्यं प्रकृत-
सङ्कीर्तनकान्येतानि नामानि कर्मान्तरोपदेशीनि वेति संज्ञाया भेदक-
त्वसदङ्गावसन्देहोक्त्यर्थत्वेन स्पष्टत्वादव्याख्याय किं प्राप्तमिति पूर्व-
पक्षभाष्यं प्रकरणास्य तादर्थ्यप्रमाणत्वेन भेदाभेदयोरव्यापाराद् गुण-
विधानस्य च कर्मान्तरे ऽप्युपपत्तेस्तदुपन्यासानर्थक्यादयुक्तमाशङ्क्य
पूर्वप्रकृतस्य पश्चादुच्चारिताभ्यामथैषशब्दाभ्यां ग्रहणादित्येवं प्रकृ-
तप्रत्यभिज्ञानस्यानुग्राह्यत्वादित्येवं वा प्रकरणानुग्रहशब्दव्याख्यानं
गुणाविध्युक्तेश्च कर्मविध्यभावेन कल्पनालाघवाभिधानार्थत्वं सूच-
यितुमाह * तत्रेति * पञ्चम्यन्तापेक्षितं साध्यमकर्मन्तरत्वमिति
वक्ष्यमाणमनुसन्धेयम् । एषशब्दस्य सर्वनामत्वात्पूर्वप्रकृतपरामर्शि-
त्वलक्षणं पूर्वप्रकृतापेक्षत्वम् । अथशब्दस्य तु कर्मभेदप्रमाणाभावेना-
धिकारार्थत्वायोगात्पूर्वप्रकृतकर्मपेक्षत्वानन्तर्यार्थतया च स्वयमेव नि-
षेत्स्यमानत्वाद् गुणविधानार्थस्य ज्योतिःशब्देन ज्योतिष्टोमानुवाद-
स्य पूर्वप्रकृतज्योतिष्टोमविध्यपेक्षित्ववाचित्वलक्षणं पूर्वप्रकृतापेक्ष-
त्वमभिप्रेतं प्रकृतहानेरप्रकृतप्रक्रियाकल्पनस्य च दौर्बल्यलक्षितवा-
ध्यत्वोक्त्या प्रकरणशब्दस्य तदुवाधकप्रकृतप्रत्यभिज्ञानलक्षणार्थत्वं
सूचितम् । पृथक्त्वनिवेशिशङ्काश्रुतिवलेन प्रकृतकर्मप्रत्यभिज्ञानस्यैव

बाध्यत्वमाशङ्क्य ज्योतिरिति ज्योतिष्टोमस्य प्रतीकमित्यादिभाष्ये
 वक्ष्यमाणेन ज्योतिः शब्दवाच्यत्रिवृदादिसर्वस्तोमवस्त्वलक्षणगुणयो-
 गेनाथ पुनरिति भाष्यवक्ष्यमाणेन च द्योतनादिगुणयोगेनैकस्यापि
 ज्योतिष्टोमस्यानेकसंज्ञोपपत्तिरुक्ता अनेकानि नामधेयानि यस्यासा-
 चनेकनामधेयस्तस्य भावस्तत्त्वमिति विग्रहः । यथैकस्यैव दर्शपूर्णमा-
 साख्यस्य कर्मणो ऽयनादिशब्दवाच्यावृत्त्यादिगुणयोगेनानेकदाक्षाय-
 णादिसंज्ञोपपत्तिरिति दृष्टान्तार्थः । न चेत्यनेन गुणविध्युक्तेः क-
 ल्पनालाघवाभिधानार्थत्वं सूचितं गुणोक्त्या फलस्याप्युपलक्षणं सू-
 चयितुं फलशब्दः । गुणान्वयार्थं फलान्वयार्थं वा ज्योतिरादिशब्देन
 ज्योतिष्टोमसङ्कीर्तनार्थवत्त्वोपपत्तेर्न संज्ञान्तरं कर्मान्तराक्षेपकमि-
 त्याशयः । भविष्यन्तीत्यध्यवसानादकर्मान्तरत्वमिति वक्ष्यमाण-
 साध्यानुषङ्गः भाष्यमप्यथैवशब्दाभ्यां प्रकृतग्रहणात्तदुपवद्धायाः
 संज्ञायाः प्रकृतविषयत्वावगतेः प्रकृतप्रत्यभिज्ञानस्य वानुग्राह्यत्वात्प्र-
 कृतस्य च गुणविधानार्थं फलविधानार्थं वानेकसंज्ञोपपत्तेर्ज्योतिष्टोम
 एव ज्योतिरादिसंज्ञको न कर्मान्तरमित्येवं प्राप्तमिति वक्ष्यमाणसा-
 ध्यान्येन पूरणीयमा संज्ञाया वा भेदकत्वनिरासायैव प्रकृते गुणवि-
 धानोपपादनार्थं प्रकरणानुग्रहोक्तिरित्येकवाक्यत्वेन भाष्यस्य व्या-
 ख्यानन्तरं सूचयितुमाह * कथम्भावेति * अत्रापि भविष्यतीत्य-
 ध्यवसानादकर्मान्तरत्वमिति वक्ष्यमाणसाध्यानुषङ्गः किं चाथश-
 ब्दोपवन्धेन वा संज्ञाया भेदकत्वं स्यात्स्वतो वा तन्नाधिकारार्थत्वे
 मन्दकफलत्वापत्तेः पूर्वप्रकृतकर्मापेक्षितार्थत्वेनापेक्ष्यापेक्षकभावस्य
 भेदाधिष्ठानत्वाद्भेदद्योदकता ऽऽथशब्दस्य वाच्या न चाङ्गाङ्गिभा-
 वं संहत्य फलसाधनत्वं वा विनान्योन्यापेक्षा सम्भवतीत्याशयेना-
 ह * न चेति * पञ्चमे च क्रतूनां क्रमानादरस्य वक्ष्यमाणत्वादान-
 न्तर्यार्थत्वस्याप्यनुपपत्तेर्न तद्वशेनापि भेदद्योतकतेत्याह * न च क्र-
 तूनामिति * स्वतस्तु संख्याया भेदकत्वमनाशङ्क्यमेव भावनाभेदो
 हि लक्षणार्थः । न च ज्योतिरादिसंज्ञा भावनावाचिनी येन तां मि-
 न्यादित्याह * न च संज्ञेति * ननु भावनावाचित्वाभावे ऽपि सं-
 ज्ञाया धात्वर्थवाचित्वाच्छब्दान्तरवद्धात्वर्थद्वारा भावनाभेदकत्वं
 (भविष्यतीत्याशङ्क्याह * न च धात्वर्थ इति * धातूक्तस्य धात्वर्थ-
 स्य भावनासंलग्नत्वात्तदवच्छेदकत्वावगतेर्बोध्यस्य बुद्धिभेदकत्व-
 वद्भावनाभेदकत्वं युक्तं नामोक्तस्य तु भावनोपश्लेषाभावेन तदव-
 च्छेदकत्वानवगतेरबुध्यमानस्य घटादेर्वृद्ध्या भेदकत्वं न सम्भ-

वतीत्याशयः') । ननु शब्दान्तरवत्संज्ञाया भावनावच्छेदकत्वरूपेण धात्वर्थवाचित्वाभावाच्छब्दान्तरन्यायेन भावनाभेदकत्वायोगे ऽपि संज्ञाया विधेयविशेषप्रतिपत्त्यर्थत्वाद्भावनानिरपेक्षस्य च धात्वर्थस्य विधेयत्वायोगाद्विधेयभावनाभेदं विना ऽनर्थक्यापत्तेरभ्यासन्यायेन भावनाभेदकत्वं भविष्यतीत्याशङ्क्याह * न चेति * (विधेरप्रवृत्तप्रवर्तनस्वभावत्वादन्यतः प्राप्तेर्विधित्वव्याघातापत्तेः पुनर्विधानलक्षणस्याभ्यासस्य भेदकत्वं युक्तं) सञ्ज्ञायास्त्वप्रवृत्तप्रवर्तनस्वभावत्वाभावाद्भाष्यासन्यायविषयतास्तीत्याशयः । नन्वप्रवृत्तप्रवर्तनस्वभावत्वाभावे ऽपि विधेयविशेषप्रतिपत्त्यर्थत्वात्सञ्ज्ञायाः सञ्ज्ञान्तरात्प्रतिपत्तेरविशेषे सञ्ज्ञान्तरानर्थक्यापत्तेर्भेदकत्वं भविष्यतीत्याशङ्क्याह * न चाप्रवर्तित इति * नानासञ्ज्ञानामविशेषाद्विकल्पेनार्थवत्त्वोपपत्तेर्न तत्त्वद्भेदप्रतीतिरित्यपि शब्दार्थः प्रतीतो ऽपि तु भेदो विध्यसंस्पर्शादनादित्यतश्चेत्यतिशयोक्तिः । ननु सञ्ज्ञाया विधातृत्वाभावात्स्वतो भेदकत्वायोगे ऽपि ज्योतिरादिसञ्ज्ञस्य यागस्यैतेन सहस्रदक्षिणेन यजेतेत्यतच्छब्दपरामृष्टस्याख्यातेन विधानाद्विधायकोपबृंहिताया भेदकत्वं भविष्यतीत्याशङ्क्याह * यस्त्विति * विधायकस्यान्याक्षिप्तत्वे सञ्ज्ञाविषयभूतकर्मस्वरूपविषयत्वाभावाद्भिन्नविषयत्वेन सञ्ज्ञाविषयभूतकर्मभेदद्योतकत्वानुपपत्तेर्विशिष्टविधित्वाद्वा ऽन्यानाक्षिप्तत्वाभ्युपगमे सञ्ज्ञानिरपेक्षस्यैव तस्य भेदकत्वोपपत्तेः सञ्ज्ञासहकारित्वायोगात् विधायकसहकृताया अपि सञ्ज्ञाया भेदकता युक्तेत्याशयः । आदिशब्देनैतेनर्द्धिकामो यजेतेत्यादौ फलाक्षिप्ततोक्ता गुणादिना कर्मस्वरूपादुत्तार्यात्माभिमुख्येन श्लेषः प्रेरणं विधायकस्यात्मनि सञ्चारणमाश्लेषः प्रयुक्तिवाचिना वाश्लेषशब्देनातदर्थस्य प्रयुक्त्ययोगात्तादर्थ्यं लक्षितम् । ननु गुणार्थस्य विधायकस्य सञ्ज्ञाविषयभूतकर्मस्वरूपविषयत्वाभावात्सञ्ज्ञाविषयभूतकर्मभेदद्योतकत्वायोगे ऽपि फलस्यानुपादेयत्वेन कर्मोद्दिश्योपादानुमशक्यत्वात्फलार्थस्य विधायकस्य फलोद्देशेन कर्मोपादायकत्वात्प्रकरणान्तरन्यायेन कर्मस्वरूपविषयत्वात्सञ्ज्ञां च विना प्रकृतबुद्धिविच्छेदासिद्धेस्तन्निरपेक्षस्यानुपादेयान्वयस्य भेदकत्वाभावात्सञ्ज्ञासहकारित्वं भविष्यतीत्याशङ्क्याह * फलोति * सञ्ज्ञां विना प्रकृतबुद्धिविच्छेदाभावे प्रकरणान्तरन्यायाविषयत्वादन्यतो वा प्रकृतिबुद्धिविच्छेदे संज्ञानपेक्षणात्फलान्वितकर्मविधिसहकृताया भेदकत्वं

न सम्भवतीत्याशयः। गुणफलयोस्त्वेकवाक्योपादाने प्रकृतकर्माश्रितस्य गुणस्य फलसाधनत्वावगमात्फलान्वयस्य भेदकत्वशङ्का नास्तीत्याह *यद्वेति* नन्विति भाष्येणापूर्वसञ्ज्ञाक्षिप्तस्य कर्मान्तरस्यैतेन सहस्रदक्षिणेनेत्येतच्छब्दसमभिव्याहारलक्षणाद्वाक्याद् गुणान्वयप्रतीतेः प्रकृतस्य गुणविध्ययोगमाशङ्क्य नैष इत्यनेन ज्योतिः शब्दस्य ज्योतिष्टोमशब्दप्रतीकत्वाद्विश्वज्योतिः सर्वज्योतिः शब्दयोश्च ज्योतिःशब्दवाच्यत्रिवृदादिस्तोमयोगात् ज्योतिष्टोमवाचित्वावगतेः प्रकरणस्य वाक्याविरोध उक्तः । तदत्राधिकरणे न्यायतुल्यत्वादथैष गौरित्यादीनामप्युदाहरणत्वावगतेर्गवादिशब्दानां च ज्योतिष्टोमे प्रवृत्तिनिमित्तादर्शनादव्यापकत्वेनायुक्तमाशङ्क्य सर्वेषामुदाहरणत्वेऽप्युदाहरणविशेषे पूर्वपक्षोपपत्तिविशेषप्रदर्शनार्थत्वेनोपपादयति *ज्योतिरादिषु त्विति* तुशब्देन तत्राथैषज्योतिरित्यादिष्वित्युदाहरणपरिग्रहार्थवार्त्तिकस्यस्यादिशब्दस्याथैष गौरथैष आयुरित्याद्युदाहरणान्तरपरिग्रहार्थत्वं सूचितम् । अवयवसादृश्येऽप्यवयवान्तरत्वात् ब्राह्मणशब्दाद् ब्राह्मशब्दस्येव ज्योतिष्टोमशब्दो ज्योतिःशब्दस्य पदान्तरत्वावगतेस्तत्प्रतीकत्वाभावमाशङ्क्य ज्योतिष्टोमशब्दार्थं प्रयोगात्तत्प्रतीकतोपपादिता विश्वज्योतिरिति भाष्यावयवः स्पष्टत्वाच्च व्याख्यातः तस्मासञ्ज्ञान्तरविषयेऽपि सञ्ज्ञान्तरप्रयोगदर्शनेन सञ्ज्ञायाः स्वतो भेदकत्वाभावाच्छब्दान्तरादीनां च सहकारिणामभावाच्च कर्मभेद इति पूर्वपक्षमुपसंहरति *तस्मादिति* सञ्ज्ञा हीतिभाष्येण संख्ययेति तृतीयोक्तस्य भेदहेतुत्वस्य चशब्देनानुकर्षणासञ्ज्ञापि कर्मभेदहेतुरित्येवं सञ्ज्ञा चेति सूत्रावयवं व्याख्यायोत्पत्तिसंयोगो व्याख्यातस्तदाथैष ज्योतिरादावाख्याताभावेन सञ्ज्ञां विनोत्पत्तिवाक्यत्वानवधारणादुत्पत्तिवाक्यस्थाया अपि च समिदादिसञ्ज्ञाया भेदकत्वानप्युपगमादयुक्तमाशङ्क्याख्यातपारतन्त्र्यानिरासायाख्यातेन भेदाभेदावधारणात्प्रागेव सञ्ज्ञाश्रुतेरित्येव प्राथम्यवाचितयोत्पत्तिशब्दं व्याख्यातुमाह *इतीति* आख्यातसमुच्चारिताया अप्युद्भिदादिसञ्ज्ञाया नाम्नैव चैवमादीनां भेद इत्युद्भिदाधिकरणवार्त्तिकेऽभिहितत्वात्समिदादिसञ्ज्ञाया अपि वाख्यातोच्चारणात्प्रागेव प्रवृत्तेर्भेदाभेदावधारणव्यापाराभावार्थोऽनुक्तशब्दो व्याख्येयः। उद्भदा यजेत पशुकाम इत्यादेस्तु कर्मशब्दस्य फलादिपरत्वोपपत्तेः समिदादिवदनन्यपरपुनः श्रुतित्वाभावाद्भेदावधारणाशक्तेर्य एवं विद्वान्पौर्णमासीं यजतइत्यादिवच्च यच्छब्दोपबन्धाभावादतिदेशतश्च रूपलाभसम्भवेनारूपत्वाभावादभेदावधा-

५२८१४

रणाशक्तेः सञ्ज्ञाया भेदकत्वोपपत्तिरित्याशयः । वस्त्वन्तरबुद्धेः सका-
 शासञ्ज्ञानपनयनोक्त्या पौर्णमास्यादिसञ्ज्ञाया अपि स्वतो वस्त्व-
 न्तरबुद्धिहेतुतास्येव यच्छब्दो पवद्धेन च रूपकर्मशब्दो नाभेदावधारणा
 दपनीयतइति सूचितम् । अनुक्त इति विशेषणस्य फलं दर्शयन् श्लो-
 कं व्याचष्टे * या हीति * अनुक्तशब्दस्य सूत्रभाष्यस्थोत्पत्तिशब्द-
 व्याख्यानार्थत्वसूचनार्थोत्पन्न इत्युक्ता संज्ञातः पूर्वं भेदकत्वेना-
 भेदकत्वेन वावधारित इति समुच्चरितधूमं हर्म्यतलमिति वन्नि-
 श्रयापरपर्यायाभिब्यक्तिवाचिनोच्चरतिना वचिर्व्याख्यातः । पदि-
 चर्योश्च गमिसमानार्थत्वेन ज्ञानार्थत्वादुच्छब्दस्य चोत्कर्षार्थत्वेन
 निश्चयरूपज्ञानोत्कर्षवाचित्वादुत्पन्नोच्चरितशब्दयोरवधारितार्थत्वा-
 विशेषः । ननु कर्मशब्दसमानाधिकरण्यं विना संज्ञायाः कर्मनामत्वा-
 प्रसिद्धेः कथं तद्भेदकतेत्याहुः संज्ञावशात्पञ्चाङ्गिन्नकर्मविषयत्वे-
 नावधारयिष्यमाणकर्मशब्दसमानाधिकरण्यमेतेन यजेतेत्युत्पत्त्य-
 मानशब्देनोक्तम् । नन्वेवं संज्ञावशेनाख्यातस्य कर्मान्तरविषयत्वावधा-
 रणं तथा स्वधारिताख्यातसमानाधिकरण्याच्च संज्ञायाः कर्मान्तर-
 नामत्वावधारणम् । इतरेतराश्रयं स्यादित्याशङ्क्य संज्ञायाः सर्वसंज्ञा-
 विषयत्वनिवेशायोगेन पृथक्कनिवेशात्कर्मनामतायामाख्यातापेक्षणे
 ऽपि भेदकत्वे निरपेक्ष्यं संख्यावच्चेत्यनेनोक्तम् । पृथक्कनिवेशपवात्रापि
 हेतुश्रब्देनानुक्तः अपवादकाभेदावधारकाख्यातसंयोगानिवृत्त्यर्थं
 तत्पत्तिसंयोगोक्तिरिति सूचनार्थो दृष्टान्तः । पृथक्कनिवेशित्वमेव प्रश्न-
 पूर्वमुपपादायितुं सामान्यन्यायं तावदाह * कथमिति * अनेकार्थत्वस्या-
 न्याय्यत्वेनार्थान्तरदर्शनात्संज्ञान्तरापेक्षोक्तिर्दृष्टान्तार्था औत्सर्गिको-
 क्त्या ऽन्योन्याश्रयत्वशङ्का परिहृता सामान्यन्यायं प्रकृते योजयति * त-
 दिहेति * ज्योतिरादेः संज्ञान्तरत्वस्योपपादनापेक्षत्वान्निश्चितसंज्ञान्तर-
 त्वमुदाहरणान्तरमुक्तं सर्वशब्दः सोमेन यजेत ज्योतिष्टोमेन स्वर्गकामो
 यजेत वसन्ते वसन्ते ज्योतिषा यजेतेत्यादिसोमयागवाचिप्रकृतसर्व-
 यजतिविषयः प्रागुच्चारिताः सर्वे यजतयो ज्योतिष्टोमविषयत्वाद् गा-
 व्यादिसंज्ञान्तरसमानाधिकरण्यं न लभन्ते येन ज्योतिष्टोमविषय-
 जिसामानाधिकरण्यात्संज्ञान्तरस्यापि ज्योतिष्टोम एव संज्ञी स्यादि-
 त्युक्ते ऽर्थान्तरशब्देन लुप्तविषयशब्दकेनार्थान्तरविषयत्वालाभो दृ-
 ष्टान्तत्वेनोक्तः । प्रागुच्चारितयजिविषयभूतो ज्योतिष्टोमश्चेन्न संज्ञी क-
 स्तर्हि संज्ञीत्यपेक्षिते यस्त्वेतेन यजेतेति प्रस्तूयमानो यजतिः सो
 ऽर्थान्तरे वर्ततइति कृत्वा तद्विषयभूतो यागः संज्ञान्तरस्य संज्ञी-
 त्युक्ते । ननु तस्यापि गुणोपबन्धात्फलोपबन्धाद्वा विधायकस्य गुणे

फलेच्छाव्यापृतत्वेन यज्यर्थे व्यापाराभावादभ्यासन्यायेनार्थान्तरे वृ-
 त्ययोगात्कथं तद्विषयभूतो यागः संज्ञान्तरस्य संज्ञी स्यादित्याशङ्क्य
 यद्यपि प्रस्तूयमानो यजतिर्विधायकवशेन भिन्नार्थविषयो न भवति
 तथापि विच्छिन्नानुसन्धानत्वादर्थान्तरे वर्ततइत्युक्ते ऽनुसन्धानवि-
 च्छेदोपपादनायार्थान्तरानुरक्तायां बुद्धौ यजेर्निपातमुक्तमुपपादयितुं
 प्रकरणविच्छेदस्योक्तस्योपपादनार्थं पूर्वकर्मविषयाया बुद्धेः प्रस्तूयमा-
 नयज्युच्चारणकाले ननु वृत्तिमुक्तामुपपादयितुं गोशब्दस्य पूर्वकर्म-
 ण्यनिवेशे ऽभिहिते गोशब्दस्य पूर्वाशनिवेशे ऽपि कस्मात्पूर्वं बुध्य-
 ननुषङ्ग इत्याशङ्क्य व्यवयान्नानुपज्यतइतिन्यायोक्तिः प्रस्तूयमानस्य
 यजेः संज्ञान्तरावरुद्धं ज्योतिष्टोमं प्रति गमनाशक्तौ ज्योतिष्टोमसं-
 ज्ञाविलक्षणगवादिंसंज्ञान्तरावच्छेदं हेतुं रूपकद्वाराह*तथा हीति*
 पूर्वस्य यजेः प्रस्तूयमानं यजर्थागमनं दृष्टान्ततयोक्तं प्रस्तूयमान-
 स्य यजेरर्थान्तरवृत्तिमुपसंहरतीति या तु कर्मान्तरपक्षे ऽथ शब्दस्य
 पूर्वप्रकृतविध्यापेक्षावाचित्वायोगात्क्रतोश्च कृत्वन्तरानपेक्षत्वेन पूर्वप्र-
 कृतकृत्वपेक्षावाचित्वायोगादविवक्षितक्रमत्वेन चानन्तर्यार्थत्वायोगा-
 दानर्थक्यापत्तिरुक्ता सा कर्मान्तरत्वे सत्यविकारार्थत्वोपपत्तेर्नास्ती-
 त्याह*पवं च सतीति*आदिशब्दः पूर्वपक्ष्यभिमतपूर्वप्रकृतविध्यपेक्षा- ५२१।१
 ग्रहणार्थः प्रतिपत्तुचित्तसमानार्थत्वाच्चाधिकारोक्तैर्नैफल्यानापत्ति-
 रित्याशयः । एषशब्दस्य वैष देवदत्त इति प्रागनिर्दिष्टे ऽपि सन्निहिते
 प्रत्यक्षे प्रयोगदर्शनात्प्राक् प्रकृते ऽपि च सन्निहितप्रत्यक्षत्वेनैव प्रयो-
 गोपपत्तेः प्राक्प्रकृतत्वस्य वाच्यत्वकल्पनायोगात्सन्निहितप्रत्यक्षरू-
 पत्वस्य चोत्तरकालं प्रस्तूयमाने ऽप्यविशेषाग्नैषशब्दः प्राक् प्रकृतत्व-
 मपेक्ष्यतइत्याह*एष शब्दो ऽपीति * या च प्रकृतहान्यप्रकृतप्रक्रिया-
 कल्पनयोर्दुष्टतोक्ता सापि तयोः संज्ञाश्रुतिप्रभवत्वादयुक्तेत्याह*प्रकृ-
 तेति * नासामिति भाष्यं पुनःश्रुतित्वाशङ्कानिरासार्थत्वेनाभासमान
 शङ्कानुपपत्त्याक्षिपति * नासामिति * एतेन सहस्रदक्षिणेन यजे-
 तेति गुणसंक्रान्तशक्तिनाख्यातेनाभेदावधारणाच्च संज्ञाया भेदत्वं
 सम्भवतीत्याशङ्कामाख्यातस्य विशिष्टविधित्वोपपत्तेरभेदावधार-
 णाशक्तत्वाच्चिराकर्तुमभेदावधारणोत्तरकालत्वं पुनःशब्देनोच्यते
 नावृत्तिरित्याशयेन समाधत्ते * इतीति * गुणसंक्रान्तशक्तित्वेना-
 ख्यातस्याभिन्नतयावधारिते कर्मणि पश्चाद्यदि ज्योतिरादिसंज्ञा-
 नामिमानि श्रवणानि स्युस्ततो न भिद्युर्न त्वाख्यतेनाभेदः शक्यो
 स्वधारयितुमिति भाष्यार्थो ऽनेनोक्तः । ननु विधिभेदं विना विधेय-
 भेदायोगादथैव ज्योतिरित्यादौ च विध्यप्रतीतेर्न संज्ञाया भेदता-

युक्तेत्याशङ्क्य ज्योतिः सञ्ज्ञकौ यागः कार्य इत्यध्यारेण यागविधि-
 त्वाभिधानार्थं तस्मादिति भाष्यं यस्मात्सञ्ज्ञाभेदाद्भिन्नो योगः त-
 स्मादेतद्विधायकमित्यर्थप्रतीतेः स्पष्टत्वादव्याख्याय तदुपपादनार्थ-
 मनुवादे हीति भाष्यम् अध्वर्युर्गृहपतिं दीक्षयित्वेत्यादीनामनुवादा-
 नामर्थवत्त्वाभ्युपगमादयुक्तमाशङ्क्योपपादयति * समस्तमेवेति *
 तेषां तु क्रमादिवधायित्वेन अर्थवत्त्वेत्याशयः । ननु गुणविधये
 ऽनुवादो ऽर्थवान् भविष्यतीत्याशङ्क्याह * अथेति * यागानुवादे
 ऽपि प्रकरणात्तद्गुणत्वं सेतस्यतीत्याशयः । अथैष ज्योतिरित्यनेन
 च कर्मान्तरविधौ सहस्रदक्षिणादीनां ज्योतिष्टोमाङ्गत्वापत्तेस्तत्र च
 तद्विरोधिगुणान्तरविधानादष्टदोषो विकल्पः स्यादित्यभिधानार्थं प्र-
 कृतस्य चेति भाष्यं व्याचष्टे * कर्मैकत्वेति * ननु कर्मान्तरे ऽप्यतिदेशात्
 द्वादशशतादिप्राप्तेर्विकल्पः स्यादित्याशङ्क्याह * कर्मान्तरत्वे त्विति *
 आतिदेशिकस्योपदेशिकेन बाधान्न विकल्पापत्तिरित्याशयः । अनेन
 च पूर्वपक्षे द्वादशशतादीनां च विकल्पः सिद्धान्ते कर्मभेदाद्व्यव-
 स्थेति प्रयोजनमपि सूचितमानन्वकर्मान्तरत्वे ऽपि सहस्रदक्षिणादेः
 फले विधानात्काम्यत्वेन नित्यद्वादशशतादिव्याधकत्वान्न विकल्पा-
 पत्तिरित्याशङ्क्याह * न चेति * प्रकृताश्रयलामे सति विकल्पदोषः
 शक्येनैव परिहर्तुं सञ्ज्ञया तु प्रकृतबुद्धिविच्छेदात्प्रकृते कर्मणीव
 फले ऽपि गुणो विधातुमशक्य इत्याशयः । ननु गुणफलयोरेकवा-
 क्योपादाने गुणविशिष्टस्य कर्मणः फले विधौ बाजपेयाधिकरणो-
 क्तवैरूप्यापत्तेर्गुणस्यैव फले विध्यवगमाद् गूणसंक्रान्तशक्तिनाख्या-
 तेन कर्माभेदे ऽवधारिते सञ्ज्ञाया भेदकत्वान्न प्रकृतबुद्धिविच्छेद-
 कतेत्याशङ्क्याह * प्रस्तूयमानेति * अधिकारार्थाथशब्दसमभि-
 व्याहारेणैवशब्दस्य प्रस्तूयमानकर्मविषयत्वावसायादेतेन यजेतेत्ये-
 वशब्दनिर्दिष्टप्रस्तूयमानकर्मप्रतिनिर्देशकैतच्छब्दसमभिव्याहृतस्य य-
 जेरपि प्रस्तूयमानकर्मविषयत्वावगतेस्तदेकवाक्यत्वबलेन सञ्ज्ञादी-
 नां प्रकरणावगतं पूर्वकर्मान्वयं बाधित्वा प्रस्तूयमानकर्मान्वयाव-
 धारणात्सञ्ज्ञया प्रकृतबुद्धिर्विच्छिद्यतएवेत्याशयः । यस्त्रिरात्रे वि-
 भ्रंशं तन्न तस्मिन्पुनरस्त्यथ यो ज्योतिष्टोमे प्रायश्चित्तिमभूदपि ह्येते-
 नैकविंशतिदक्षिणेन पुनर्यजेतेत्यग्निष्टोमविभ्रंशनिमित्तप्रायश्चित्तार्थ-
 त्वेनापि ज्योतिषो विधानादादिशब्दस्तद्विषयः । ततश्च न केवलं
 सञ्ज्ञातः कर्मान्तरत्वं किं त्वथशब्दसमभिव्याहारादपीति सूचयितु-
 माह * तस्मादपीति * तस्माच्छब्देन प्रस्तूयमानकर्मान्वयपरामर्श-
 त्तस्य च प्रस्तावापरपर्यायाधिकारार्थाथशब्दसमभिव्याहाराधीन-

त्वादेवं सूचनोपपत्तिः ज्योतिरादिसञ्ज्ञानां ज्योतिष्टोमवाचित्वाद्-
भेदकत्वं पूर्वपक्षोक्तं ज्योतिष्टोमशब्दावयवत्वाद्वास्यां ज्योतिष्टोमवा-
चित्वम् अवयवार्थालोचनया वेति विकल्प्याद्यपक्षनिरासार्थं तावन्न
चेत्यादिभाष्यं व्याचष्टे * न चेति * दशमे कण्वरथन्तरपृष्ठकार्ये
विहितमवयवभूतेन रथन्तरशब्देन रथन्तरधर्मातिदेशाद्रथन्तर-
योनौ गेयमिति पूर्वपक्षिते कण्वरथन्तरशब्दस्य पुनानः सोम-
धारयेऽत्यस्यामृच्युत्पन्ने सामविशेषे रुढत्वाद्रथन्तरशब्दस्य तदव-
यवत्वं स्वयोनौ गेयत्वं सिद्धान्तयितुं निराकरिष्यमाणं दृष्टान्तितं
विश्वज्योतिःसर्वज्योतिःशब्दयोरेकदेशसादृश्ये ऽप्येकदेशान्तरेणा-
सादृश्याच्छालामालाशब्ददृष्टान्तेन ज्योतिष्टोमशब्दावयवत्वनिरास-
द्वारा तदर्थवाचित्वे निरस्ते ज्योतिःशब्दस्य ज्योतिष्टोमशब्दप्रतीकत्वं
पूर्वपक्षोक्तं यत्त्विति भाष्येणानुभाष्य तन्निरासार्थं प्रकरणसामर्थ्या-
द्धीति भाष्यं प्रतीकत्वोपपादनार्थं पूर्वपक्षवार्तिकोक्तप्रयोगदर्शना-
नुभाषणपूर्वं व्याचष्टे * यत्त्विति * नन्वेतेन यजेतेत्येतच्छ-
ब्दसमभिव्याहारालोचनया यजेज्योतिःशब्दैकवाक्यत्वावगमे
ऽपि प्रवृत्तिनिमित्ताभावात्कर्मन्तरे ज्योतिःशब्दप्रवृत्त्ययोगमाश-
ङ्क्य द्योततेर्द्धातोर्द्युतेर्सिन्नादेशश्च ज इत्यौणादिके सिन्प्रत्यय-
विधेर्दकारस्य च जकारादेशविधेरर्द्धसिन्नात्वनत्वकारितं द्योत-
नं मत्वर्थलक्षणया वा ज्योतिष्मत्त्वं प्रवृत्तिनिमित्तं व-
क्तुमथ पुनरिति भाष्यमर्थतो व्याचष्टे * न चेति * भाष्योक्त-
कर्मन्तरप्रवृत्तिनिमित्तसद्भावाच्चेहान्यथानर्थक्यापत्तिप्रमाणकान् गौ-
णात्वात् ज्योतिष्टोमविषयतावगम्यतइत्याशयः । अवयवार्थालोचन-
या विश्वज्योतिःसर्वज्योतिःशब्दयोज्योतिष्टोमवाचितेति द्वितीयं
पक्षं पूर्वपक्षोक्तं यच्चेति भाष्येणानुभाष्य तन्निरासार्थं न हीति भाष्यं
व्याचष्टे * यो ऽपीति * तस्मादित्यधिकरणार्थोपसंहारभाष्यं व्या-
चष्टे * तस्मादिति *

॥ देवताभेदकृतकर्मभेदाधिकरणम् ॥ ९ ॥

गुणश्चापूर्वसंयोगे वाक्ययोः समत्वात् ॥

संज्ञावद् गुणस्यापि पूर्वकर्मनिवेशानर्हत्वेन भेदकत्वाद् गुण-
चिन्तायाः संज्ञाचिन्तानन्तरं सङ्गतिमाह * अत इति * वाजिन-
वाक्यमेवाधिकरणस्य विषयः प्रतियोगियागविधायित्वेन तु वैश्वदे-
वीवाक्यं दध्यानयसंस्कृततप्तपयः परामर्शितच्छब्दव्याख्यानार्थं च त-
प्तवाक्यमुपन्यस्तमिति विवेक्तुमाह * चातुर्मास्येऽपि * सन्देह-

५३०१२

भाष्यं व्याचष्टे * तत्रेति * देवताया अप्यप्राप्यत्वादुभयविधिः क-
स्मान्न पूर्वपक्षित इत्याशङ्क्याह * तत्रेति * तस्माद्युक्तं सन्देहभा-
ष्यमित्याह * तेनेति * पूर्वपक्षप्रतिज्ञाभाष्यं व्याचष्टे * किमिति *
वाजिनामप्यप्राप्तेर्विधेयत्वावगमात्प्राप्ते च कर्मण्यनेकगुणविध्यो-
गात् पूर्वत्र गुणविधिः सम्भवतीत्याशयेन प्रश्नपूर्वं कुत इत्याशयेन
पूर्वं कुत इत्यादिपूर्वपक्षभाष्यं व्याचष्टे * कुत इति * नन्वेवं दे-
वताप्रतीतावपि कर्माप्रतीतेः कथं तत्र द्रव्यविधिरित्याशङ्क्य द्रव्यदे-
वतान्वयस्य कर्मनिबन्धनतयैवावगतत्वाद्विश्वेदेवामिक्षान्वयानुमितं
कर्मापि वाजिशब्दादेव प्रतीयतइत्युक्तं तस्मादिह पूर्वविहिते कर्मणि
वाजिनविध्युपत्तिरित्युपसंहारः। ननु वाजिशब्दस्य रूढ्या देवताविशे-
षवाचित्वाभावावयवयोगकल्पना युक्तेत्याशङ्क्य निरस्यन् श्लोकं व्या-
चष्टे * वाजिनो नामेति * नन्वेकस्मिन्कर्मणि गुणद्वयसमावेशः
कथमित्याशङ्क्यानिरासार्थं तेनोभयमिति भाष्यं द्वेधा व्याचष्टे * त-
स्मादिति * वाजयोगस्य देवताविशेषणत्वे वाजिशब्दादामिक्षान्व-
यापरित्यागेनैव वाजिनान्वयावगतेः समुच्चयः । उपलक्षणमात्रत्वे तु
वाजिनविधावामिक्षान्वयाप्रतीतेरन्योन्यानिरपेक्षैकार्थ्यादिकल्प इ-
त्याशयः । ननूत्पत्तिशिष्टवलीयस्त्वस्य वैश्वदेवाधिकरणे स्थितत्वा-
दुत्पत्तिशिष्टामिक्षावरुद्धे यागे वाजिनविध्यनुपपत्तेर्न विकल्पः स-
मुच्चयो वा युक्त इत्याशङ्क्याह * सत्यपि चेति * वैश्वदेवशब्दवत्
वाजिनशब्दस्य नामधेयत्वायोगाद् गुणविधित्वं विनानर्थक्यापत्तेर्वा-
जमेषामस्तीति च सर्वनामार्थवृत्तिना वाजिशब्देन देवताद्वारा सन्नि-
हितयागोपस्थापनात् गुणविशिष्टकर्मन्तरविध्यनुपपत्तेरामिक्षानिरा-
काङ्क्षेऽपि सोमक्रये हिरण्यादिविधिवत्सम्भवतीति स्पष्टत्वादनुक्ता
विकल्पोपपादनार्थं निष्कर्षोक्तिः । ननु क्रयवद्यागस्येह स्वशब्दानुक्त-
त्वाद् द्रव्यदेवतानुमितत्वं च ततो निष्कृष्टमशक्यत्वान्न निष्कृष्टे यागे
गुणान्तरविधिः सम्भवतीत्याशङ्क्याह * यद्यपि चेति * द्रव्यदेव-
तानुरक्तत्वेनाप्यनुमितस्य यागस्य क्रियारूपतया कारकरूपाभ्यां द्र-
व्यदेवताभ्यां निष्कर्षः सम्भवतीत्याशयः । ननु सत्यपि व्यतिरेके वै-
श्वदेवीशब्दाच्छुद्धयागाप्रतीतेरशब्दावगतस्य च शब्दवाजिनान्वया-
योगात् तस्मिन्वाजिनविधिः सम्भवतीत्याशङ्क्याह * यागेति *
वैश्वदेव्यामिक्षाया यजेतेति श्रुतानुमितैकदेशनिष्पन्ने वाक्ये शुद्ध-
यागवाचिपदानुमानाच्छब्देनापि निष्कर्षः सम्भवतीत्याशयः । नन्वेवं
वैश्वदेवीवाक्ये निष्कृष्टयागोक्तावपि वाजिशब्देन निष्कृष्टाननुवादान्न
तत्र वाजिनविधिः सम्भवतीत्याशङ्क्याह * वाजीति * तत्रापि

वाजिदेवस्यो यो यागस्तत्र वाजिनं कुर्यादिति निष्कृष्टयागवाची
शब्दोऽनुमीयत इत्याशयः । तेन पूर्वपक्षोपसंहारभाष्यं व्याचष्टे *
तस्मादिति * अनेकगुणोपादानलक्षणस्य पूर्वकर्मसंयोगहेतोः पौर्ण-
मास्यधिकरणव्युत्पादितस्यात्राभावात् गुणान्तरावरोधलक्षणं हेत्व-
न्तरमत्राभिमतमिति दर्शयन् सिद्धातमाह *अत्रेति* अप्रकृतेतेति
भाष्येण नञ्समासपूर्वकोत्तरपदसमासेनापूर्वसंयोगव्याख्यानेऽपि
दध्यादेः कर्मान्तरसंयोगार्हस्य भेदकत्वनिवृत्त्यर्थमपूर्वैव संयोग इ-
त्यवधारणेन पूर्वकर्मासंयोगस्यैवोक्तत्वात्पूर्वकर्मण्यसम्भवादित्यनेनै-
व सूचितमपूर्वसंयोगशब्दस्य व्याख्याद्वयमाह * अपूर्वेति * कार-
कयोः साक्षादनन्वयादेवताशब्दं कर्मलक्षणार्थं मत्वा * कर्मान्तरे-
त्युक्तम् * द्वितीयव्याख्यायामुत्तरपदसमासपूर्वको नञ्समासः पू-
र्वकर्मसंयोगानर्हत्वेऽपि वैश्वदेववाक्यवत्कर्मात्पादकत्वाभावे भेद-
कत्वायोगादपूर्वसंयोगस्य भेदात्पादकत्वाय कर्मविध्याक्षेपकत्वाभि-
धानार्थत्वेन वाक्ययोरिति सूत्रावयवव्याख्यानार्थं स मे हीति भा-
ष्यमिति सूचयन्सूत्रावयवं व्याचष्टे * वाक्ययोरिति * अपूर्वसं-
योगाक्षेपार्थं कथं पुनरिति भाष्यं व्याचष्टे * सत्यमिति * यदेत्या-
क्षेपभाष्यावयवं शङ्कोत्तरत्वेन व्याख्यातुं सिद्धान्तिनः शङ्कामाह *
तत्कार्येति * समुच्चयाशयत्वेन तावद्व्याचष्टे * कथमिति * विक-
ल्पाशयेनैतमेव भाष्यावयवं व्याख्यातुमेकार्थांस्तु विकल्पेनसमुच्चये-
ह्यावृत्तिः स्यात्प्रधानस्येति द्वादशाधिकरणन्यायेन समुच्चयासम्भवं
शङ्कते * एकार्थास्त्विति * आमिक्षावाक्ये निरपेक्षामिक्षासाधन-
कत्वेनावगते यागे समुच्चयविध्ययोगाद्वाजयोगस्य चोपलक्षणमा-
त्रत्वोपपत्तेर्न क्रयद्रव्यवद्वचनात्समुच्चयसिद्धिरित्याशयः । वि-
ध्यकल्पाशयत्वेन व्याचष्टे * विकल्प एवेति * समाधानार्थं त-
दुच्यतइति भाष्यं व्याचष्टे * नेति * तद्धितेति भाष्यं पूर्वभाष्यो-
क्तातुल्यबलवत्त्वविवरणार्थत्वेन व्याचष्टे * तदिति * भाष्यद्वयेऽपि
तद्धितचतुर्थ्योः श्रुतिवाक्यत्वकृतबलाबलोक्त्यविशेषात्पौनरुक्त्यमा-
शङ्क्य पूर्वस्य तावत्सामान्यन्यायोक्त्यार्थत्वं सूचयितुमाह * सर्वत्रैव
तावदिति * क चित्तद्धितेन क चित्चतुर्थ्येति वाच्ये बलाबलोक्त्ये-
श्रुतिवाक्योपन्यास इत्यनेन सूचितम् । द्वितीयस्य बलाबलोपपादना-
र्थत्वं सूचयितुं शङ्कते * आहेति * द्वयोः श्रुतिवाविशेषादित्याशयः
विशेषोक्तौ भाष्यं योजयति * तदिति * यत्रेति भाष्यस्य प्रकृते ५३२।
सामान्यन्याययोजनार्थत्वं सूचयितुमाह * वैश्वदेवी हीति * देव-
तान्वयस्योभयत्र औतत्वाद् द्रव्यान्वयस्य तूभयत्र वाक्यीयत्वाच्छ्रुति-

वाक्यत्वकृतविशेषायोगाशङ्कानिरासार्थं तत्रैवामिति भाष्यमाक्षि-
 पति * नन्विति * भाष्यस्यो विशेषशब्दस्तद्विहितान्तर्गततास्यशब्दो-
 कद्रव्यान्वयस्याश्रौतत्वाद्वाक्यीयत्वोक्त्ययोगमाशङ्क्य सामान्यस्याप्र-
 देयत्वेन देवतान्वयानर्हत्वाद्विशेषस्यैवान्वयो वाच्यः । स च वा-
 क्याधीन इत्यभिधानार्थो ऽथ द्रव्यमात्रान्वयस्य श्रौतत्वे ऽपि वि-
 शेषान्वयो वाक्यगम्य इत्यभिधानार्थ इति विकल्प्याद्यपक्षे द्रव्यान्व-
 यस्योभयत्र वाक्यीयत्वाद्देवतात्वस्य उभयत्र श्रौतत्वाद्विशेषे द्र-
 व्यसङ्गतिमात्रं करणादित्यन्तेनोक्ते ऽथ द्रव्यमात्रसंयोग इत्यादि-
 ना चतुर्थ्या अपि कर्माभिप्रेयमाणात्वलक्षणसंप्रदानवाचित्वात्कर्म-
 भूतद्रव्यान्वयोक्तिं विना सम्प्रदानोक्त्यनुपपत्तेर्द्रव्यान्वयवाचित्व-
 स्यापि सम्प्रदानवाचित्वस्मृत्याक्षेपाद् द्रव्यान्वयस्यापि श्रौतत्वावग-
 त्याशयेन द्वितीयपक्षे ऽप्यविशेषमुक्त्वापि चेत्यादिना द्रव्यमात्रान्व-
 ये विरोधाभावेन बलाबलस्यावाच्यत्वात् विशेषान्वयस्योभयत्र वा-
 क्यीयत्वाच्चैकस्यापि श्रौततास्तीत्युक्तमिति विवेकः । आक्षिप्तं भाष्यं
 समाधातुं श्रुत्या देवतात्वमिति भाष्यावयवं तावत्तद्विहितान्ताद्देवता-
 शब्दात्परस्य भावप्रत्ययस्य सम्बन्धवाचित्वमङ्गीकृत्य द्रव्यवि-
 शेषस्य श्रौतदेवतान्वयोक्त्यर्थत्वेन व्याचष्टे * तदिति * विशे-
 षस्यैव देवतोच्यतइत्यनुषङ्गः । अस्य शब्दस्य विशेषवाचित्वमु-
 पपादयन् श्लोकं व्याचष्टे * विश्वेदेवा इति * विशेषस्यै-
 व सर्वनामवाच्यत्वात्त्यागलक्षणव्यवहारयोग्यत्वाच्चास्य शब्देना-
 भिधानात्तद्वितेन देवतान्वयोक्तिरित्यर्थः । सम्बन्धग्रहणाशक्तेर्विशेष-
 स्य वाच्यत्वायोगमाशङ्क्य सन्निहितत्वं सम्बन्धोपलक्षणात्वेनो-
 क्तम् । ननु द्रव्यविशेषस्यैव देवतान्वये तद्वितेनोक्ते सत्यामिक्षाश-
 ब्दो ऽनर्थक इत्याशङ्कानिरासार्थत्वेन द्रव्यविशेषस्य देवतासम्ब-
 न्धितया तद्वितोक्तस्यामिक्षया सह विशेषणविशेष्यसम्बन्धो वा-
 क्येन गम्यतइत्येवमुत्तरावयवं व्याख्यातुमाह * ततश्चेति * त्यज्य-
 मानं द्रव्यं प्रत्युद्देश्यत्वेन देवताया विशेषत्वात्सामान्यस्य च त्या-
 गायोगाद्विशेषावगत्युपादानायोपसर्जनत्वमुक्त्वा सम्बन्धं विनोपस-
 र्जनत्वासिद्धेस्तत्सिद्धये ऽन्तर्णीतः सम्बन्धो यस्यां देवतायां सोपस-
 र्जनं यस्य द्रव्यस्य तत्प्रत्यये तद्विहितान्तेन सन्निहितो द्रव्यविशेषो
 देवताविशिष्ट इत्येवं निष्पादिते स्वरूपावगतिं विना तदपर्यवसाना-
 त्तत्सम्प्रेषणाय *आमिक्षापदेनेत्युक्तं* ननु देवताविशिष्टस्य तद्विता-
 न्तपदवाच्यत्वाभ्युपगमे सम्बन्धस्य लक्ष्यमाणात्वापत्तेः श्रौतत्वोक्ति-
 रयुक्तेत्याशङ्क्य वैव्याकरणमतेन श्रौतत्वोक्तिरित्याह * तत्रेति *

एवं तु स्वमते श्रौतत्वासिद्धेरपरितोपादेकपदगम्यत्वेनौपचारिकी
 श्रौतत्वोक्तिरित्यन्यथा परिहरति * अथापीति * भाष्यावयव-
 द्वयस्योक्तमेव विविक्तविषयत्वं स्पष्टयति * तेनेति * येन
 कारणेनामिक्षापदेन तद्वितोक्तो द्रव्यविशेषः समर्प्यते तेन
 कारणेन विशेषणविशेष्यत्वलक्षणस्यासम्बन्धस्याभावात् द्वाविह
 सम्बन्धावित्यर्थः । नन्वेवं सति पदान्तरान्वयसापेक्षत्वाच्छ्रुते-
 रपि न वाक्याद्विशेषः स्यादित्याशङ्क्याह * इतीति * सर्वनाम्नः
 पदान्तरसन्निधापितार्थविषयत्वात्तेन विना स्वार्थभिधानपर्यव-
 सानानुपपत्तेः पदान्तरस्यापि सन्निधापकस्य सर्वनामश्रुतिव्यापा-
 रान्तर्गतत्वावसायात्पर्यवसिताभिधानाभिधेयार्थाकाङ्क्षासन्निधि-
 योग्यत्वाधीनपदान्तरान्वयात्सर्वनामार्थवृत्तितद्विषयसमर्पकपदद्व-
 यान्वयस्य शीघ्रं प्रतीतेरस्यामिक्षावाजिनयोर्विशेष इत्याशयः । ननु
 विशेषणविशेष्यत्वलक्षणसम्बन्धाभ्युपगमे तस्य भेदाधिष्ठानत्वाद्दे-
 श्वदेव्यामिक्षाशब्दयोर्भिन्नार्थत्वापत्तेर्नीलोत्पलशब्दयोरिव वाक्य-
 लक्षणएवान्वयः स्यात् न श्रौत इत्याशङ्क्याह * ततश्चेति * यतश्च
 कारणादामिक्षापदेन तद्वितोक्तद्रव्यविशेषसमर्पणानिमित्तं विशेष-
 णविशेष्यत्वम् अतो ऽर्थभेदसमर्पणायोगाद्भिन्नार्थत्वानुपपत्तेर्नार्थ-
 योर्विशेषणविशेष्यत्वं किं तु शब्दयोरेवेत्यर्थः । किं तर्हि विशेषणवि-
 शेष्यत्वे द्वारमित्यपेक्षायामामिक्षापदसन्निधानात्तद्वितस्य द्रव्यवि-
 शेषवाचित्वव्यवस्थापनं द्वारमाह * किं तर्हीति * पदद्वयश्रवणा-
 नन्तरं तत्प्रतीतेः समुदायवाच्यत्वशङ्का तद्वितपवेत्येवकारेण निर-
 स्ता सर्वनामार्थवृत्तित्वलक्षणोपपत्तिर्वैषम्यशब्देनोक्ता श्लोकं व्याचष्टे
 * नैवेति * अपत्यादितद्वितवद्विशेषानभिधाने ऽपि सन्निहितत्व-
 मात्रत्वाभिधानात्पर्यवसानमाशङ्क्याह * अनुपयुक्त्युक्तम् * औ-
 पगवादिशब्दे देवदत्तादिविशेषाप्रतीतावप्युपग्वपत्यत्वमात्रप्रतीत्यु-
 पपत्तेर्युक्तमभिधानपर्यवसानं सन्निहितत्वस्य तु प्रकृत्यर्थेनाविशेष-
 णान्निर्विशेषणस्य च सर्वपदार्थसाधारण्येनानुपयोगितयानभिधे-
 यत्वात्पत्यादिविशेषणवच्चोपपदार्थविशेषणफलत्वाभावात् सन्नि-
 हितत्वमात्राभिधाने तद्वितस्य शक्तिः कल्प्येत्याशयः । वैश्वदेवी-
 शब्दे एवेत्यनेन तद्वितपवेत्यन्वयः सूचितः । न चेत्यनेनोत्तरार्द्धे
 व्याख्यातम् । नन्वामिक्षापदेन विनामिक्षाविषयत्वाप्रतीतौ देवतायो-
 गस्यामिक्षाविषयत्वं वाक्यार्थः स्यादित्याशङ्कानिरासायामिक्षामेवे-
 त्यावृत्त्यैवकारान्वयसूचनार्थम् * न च वाक्यार्थत्वमित्याद्युक्तम् *
 सन्निहितार्थविशेषविहितत्वात्तद्वितस्य तत्समर्पकपदानपेक्षस्या-

५३४।१

न्वर्थाप्रसिद्धेः स्वतन्त्रपदार्थाग्रहणाद्वाक्यार्थत्वानुपपत्तिरित्यर्थः ।
 भाष्यस्थविशेषपदोक्तशङ्कानिरासोपपादनार्थं तद्धितस्य विषया-
 र्पणमेवेत्येकारान्वयं सूचयितुम् * तेनेत्युक्तम् * उपपदसर्वनाम-
 तद्धितानामैकार्थ्यं वृद्धसम्मतिमाह * तथा चेति * आमिक्षाश-
 ब्देनैव सिद्धेर्वैश्वदेवीशब्दानर्थक्यं त्वनाशङ्क्यमेवेति सूचयन्नैकार्थ्य-
 मुपसंहरति * तेनेति * यैवेत्येवकारेणामिक्षा * शब्दोक्तैवेत्यु-
 क्तम् * सैव वैश्वदेवीशब्देनोक्ता सती देवतासम्बन्धं यास्यतीत्ये-
 तदर्थं वैश्वदेवीशब्देनोच्यते इति क्रियार्थायां क्रियायामुपपदे लङ्-
 व्याख्यानेन योज्यमाप्त्यर्थं प्रवृत्तिनिमित्तभेदाभावात्सामानाधिकर-
 णयायोगमाशङ्क्यामिक्षाशब्दस्यामिक्षात्वं वैश्वदेवीशब्दस्य देवतान्वयं
 प्रवृत्तिनिमित्तं देवतान्वयार्थामिक्षाशब्दोक्तार्थोक्तिपरामर्शना तच्छ-
 ब्देन सूचयन्नर्थविशेषणविशेष्यत्वानपेक्षत्वमुपसंहरति * तेनेति *
 वाजिने तु द्रव्यदेवतान्वयो विशेषणविशेष्यत्वं च द्वयमपि वा-
 क्यीयमेवेत्यभिधानार्थमेकत्वेति भाष्यं व्याचष्टे * इतरत्र त्विति *
 सम्प्रदेयाद्विना सम्प्रदानायोगादर्थक्षेपेण विभक्त्या द्रव्यदेवतायो-
 गोक्तिमाशङ्क्य * स्वत इत्युक्तम् * सामान्यतो द्रव्यदेवतायोगा-
 क्षेपे ऽपि स्वेन वाजिनशब्दवाच्येन रूपेण हविषो देवतायोगो न वि-
 भक्त्योक्त इत्यर्थः । श्लोकं व्याचष्टे * वाजिभ्य इति * तस्य
 द्रव्यविशेषस्य देवतासम्बन्धः । तत्सम्बन्धः सामान्यतो विशेषतो
 वा द्रव्यदेवतासम्बन्धो न वाजिपदे ऽन्तर्गत इति कथं चिच्छब्दे-
 नोक्तम् । यदि च तद्धितवच्चतुर्थी सर्वनामार्थं स्मर्येत ततः सम्प्रदेय-
 स्य द्रव्यस्य सम्प्रदानभूतदेवतान्वयश्चतुर्थ्यन्ते पदे ऽन्तर्गतः स्यान्न
 त्वेतदस्तीत्याह * अपि चेति * देवतात्वापेक्षयापिशब्दः श्लोकं
 व्याचष्टे * सास्येति * यदि चान्यपदार्थो ऽपि चतुर्थ्यन्तात्प्रतीयेत
 ततो स्मृतो ऽपि देवतान्वयचतुर्थ्यन्ते पदे ऽन्तर्गतः स्यान्न त्वेतद-
 प्यस्तीति सम्प्रदानमात्रं प्रतीयत इति वदतोक्तम् । ननु सम्प्रदेयं विना
 सम्प्रदानायोगात्सम्प्रदेयमपि चतुर्थ्यन्तात्प्रतीयतप्वेत्याशङ्क्याह
 * तेन त्विति * ननु सम्प्रदानमात्रस्य चतुर्थ्यर्थत्वे देवतात्वस्या-
 पि तयानुक्तत्वाद्वाक्येनापि द्रव्यदेवतावगत्यनुपपत्तेरुभयस्य वा-
 क्यीयत्वोक्तिरयुक्ता स्यादित्याशङ्क्याह * तेनेति * लक्षणया दे-
 वतात्वोक्तिमभ्युपगम्य भाष्यमित्याशयः । नन्वेवं सति देवतात्व-
 स्यामिक्षावाजिनवाक्ययोः श्रौतत्वाविशेषात्तुल्यबलत्वं स्यादित्या-
 शङ्क्याह * तत्र चेति * अनेन च तदिहेति भाष्यस्यो ऽपि देव-
 तात्वशब्दः पूर्वभाष्यस्थवत्सम्बन्धवाचितया व्याख्यातः । श्रौतवा-

कथीयत्वविशेषोक्तिप्रयोजनाभिधानार्थं विरोधे चेत्यादिभाष्यं व्या-
चष्टे * इतीति * सन्निकर्षविप्रकर्षौ वा भाष्यस्याभ्यां श्रुतिवाक्य-
शब्दाभ्यां विवक्षिताविति व्याख्यानान्तरमाह * किं चेति * श्रु-
तिशब्दस्य सन्निकृष्टत्वमर्थो वाक्यशब्दस्य विप्रकृष्टतार्थं इत्यर्थः ।
कथमामिक्षान्वयस्य सन्निकृष्टत्वं वाजिनान्वयस्य विप्रकृष्टापेक्षिते ५३५।२
ऽष्टप्रकारं सन्निकर्षविप्रकर्षाभिधानं प्रतिजानाति तावत् * विप्र-
कृष्टेति * एतदेव व्याचष्टे * सर्वेति * आमिक्षायां सामान्यतो
देवतान्वयाभिधानं न वाजिनस्येति तावत्प्रकारमाह * तद्यथेति *
यद्यपि च भवतु नामेत्यनेन द्रव्यमात्ररूपत्वाविरुद्धात्मतोक्ता तामनु-
भाषणपूर्वं दूषयति * यत्त्विति * वैश्वदेवीतीति करणो न स-
न्निहितार्थवृत्तितद्वितपरस्त्रीप्रत्ययपरामर्शात्तेन च सन्निहितस्त्रीद्रव्यो-
क्तेर्वाजिने च नपुंसकव्यवहितशब्दनिर्दिष्टे स्त्रीत्वसन्निध्ययोगाद्विरो-
धो ऽस्त्येवेत्याशयः । ददातिकल्पनाकल्पनरूपं प्रकारान्तरमाह * अ-
पि चेति * अवश्यकल्पकर्त्तव्यतावचनेनैवं पदद्वयान्वयसिद्धौ दे-
दातिकल्पनानापत्तस्तत्कल्पनसिद्ध्यर्थं सम्प्रदानसम्प्रदेयसङ्गतिर्द-
दातिं विना * नास्तीत्युक्तम् * देयशब्दे ऽपि कल्पनीये धातुमात्रक-
ल्पनस्यासाधारण्येन पर्यनुयोज्यत्वसूचनार्थं धात्वर्थेन तल्लक्षणा अव-
श्यकल्पकर्त्तव्यतावचनकल्पने ऽपि विप्रकर्षसिद्धेः कस्मान्न नि-
रस्ता इत्याशङ्कां निरस्यन् श्लोकं व्याचष्टे * कर्त्तव्यतेति *
प्रश्नपूर्ववैधर्म्यमुपपादयति * कुत इति * वैश्वदेव्यामिक्षा-
शब्दयोस्तु सामाधिकरण्याद्वैधर्म्यहृष्टान्तत्त्वोपपत्तिरित्याशयः
वाजिशब्दस्य कारकविभक्त्यन्तत्वादपि न नाम्नान्वयः स-
म्भवतीत्याह * न चेति * ददात्यध्याहारे च विप्रकर्षद्वया-
पत्तिर्दोष इत्याह * तत्रेति * नन्वामिक्षावाक्ये ऽपि वैश्वदेव्या-
मिक्षया यजेतेति कल्पनाद्विप्रकर्षद्वयापत्तिरविशिष्टेत्याशङ्कते * इतर-
त्रापीति * पदद्वयान्वयहेतुत्वाभावान्नान्वयविप्रकर्षापादकं यजिक-
ल्पनमित्याशयेन परिहरति * नेति * आमिक्षावाक्ये च यजिमात्रं
कल्प्यं वाजिनवाक्ये तु यजिर्ददातिश्चेति विशेषमाह * तव त्विति * ५३६।२
वाजिनवाक्यस्यानेकदोषदुष्टत्वसूचनार्थं परकीयत्वं विवक्षितम् *
तवेत्युक्तम् * त्वदीये वाजिनवाक्ये ऽर्थयोर्द्रव्यदेवतयोः सम्ब-
न्धसिद्ध्यर्थं यजिश्च पश्चाद्भविष्यत्यादौ च द्रव्यदेवतापदयोरन्वया-
र्थं ददातिरित्युक्ते ददातिनैवार्थयोरप्यन्वयसिद्धेः । किं यजिनेत्या-
शङ्का * परेत्युक्तम् * परस्या देवतायाः प्रतिग्रहीतृत्वाभावेन त-
त्स्वत्वापादनलक्षणदानायोगान्न तेन द्रव्यदेवतान्वयः सम्भवतीत्या-

शयः व्यतिरेकवाचिना तुशब्देनामिक्षावाक्ये यजिमात्रकल्पनेति सू-
चितं चतुर्थ्याश्चोत्सर्गतो ऽवगतस्यापि सम्प्रदानवाचित्वस्य वाजिन-
पदन्वयात्प्रागपवादकोपपदयोगाभावानिश्चयेनानिर्णीतस्य देवतात्व-
त्वलक्षकत्वायोगात्प्रागेव च देवतात्वलक्षणायां ददातिकल्पनायो-
गापत्तेः सम्प्रदानसम्प्रदेयपदैकवाक्यत्वार्थं कल्पितेन ददातिनां त-
दन्वये निष्पादिते वाजिनप्रतिग्रहीतृत्वाभावात्सम्प्रदानत्वानुपपत्ते-
र्देवतालक्षणार्थत्वं वाजिपदस्याभिप्रेत्य देवतापदत्वोक्तिर्ददातिकल्प-
नोत्तरकालमपि कारकपदयोरन्योन्यान्वये विप्रकर्षमाह * कल्पिते
ऽपि चेति * वैश्वदेव्यामिक्षाशब्दयोस्तु सामानाधिकरण्यात्कारक-
विभक्त्यन्तत्वाभावाच्च न कश्चिद्विप्रकर्षहेतुरित्याह * नन्विति *
सामानाधिकरण्यवैयधिकरण्यलक्षणं तृतीयं प्रकारमाह * सत्यपि
चेति * सर्वत्रैकविषयत्वनिबन्धनत्वादन्वयस्यैकविभक्त्यन्तत्वं वि-
नैकविषयत्वाप्रतीतिर्वाजिसम्प्रदानकं वाजिनमित्येकविभक्त्यन्तत्वाय
सम्प्रदानवाचिन्याश्चतुर्थ्याः सम्प्रदेयलक्षणार्थत्वाद्वैयधिकरण्ये विप्र-
कृष्टेत्याशयः । एतदेवारुणाधिकरण्यभाष्यसम्मत्या द्रढयति *
तथा चेति * श्रुतिलक्षणात्मकं चतुर्थं प्रकारमाह * किं चेति * लक्षणा
मुपपादयति * न हीति * ह्यष्टान्तेनामिक्षायां श्रुतिः सूचितां प्रसिद्धिवि-
रोधान्नात्रेयस्य देवतात्वमस्तीत्याशयः । सम्प्रदानस्य देवतात्वे ऽनिष्ठा-
पत्यन्तरमाह * यदि चेति * विरुद्धलक्षणत्वादपि संप्रदानस्य
देवतात्वं नास्तीत्याह * प्रतिग्रह इति * एवमपि कथं सम्प्रदान-
त्वेन देवतात्वं लक्ष्यतइत्यपेक्षायां प्रकारद्वयमाह * तेनेति * तस्या
देवताया उद्देश इति समासान्तर्गतपष्ठ्युक्तस्योद्देशकर्मत्वस्य विशे-
षणप्रधानेन निर्देशेन लक्ष्यतोक्ता नन्वप्रतिग्रहीतृत्वादेवतायामैश्व-
र्यं सम्भवतीत्याशङ्क्याह * तादात्म्येति * देवब्राह्मणराज्ञां च
विज्ञेयं द्रव्यमुत्तममित्यादौ ब्राह्मणादिवदेवताया अप्यैश्वर्यप्रसिद्धे-
र्यस्यै वा कस्यै देवतायै पशुरालभ्यते सैव मेधपतिरित्यार्थवादेभ्यश्च
देवतात्वस्यैश्वर्यरूपत्वप्रसिद्धेः प्रतिग्रहाभावे ऽपि तदुद्देशपूर्वकेण
त्यागेन तदधीनत्वापादनान्मुख्यैश्वर्याभावे ऽपि औपचारिकमैश्वर्य-
मस्तीत्याशयः । ये ऽपि सम्प्रदानद्वैविध्यमभ्युपगम्य प्रतिग्रहणा-
त्मकस्य सम्प्रदानस्य देवतात्वाभावे ऽप्यनिराकरणात्मकसम्प्रदा-
नस्य देवतात्वमिच्छन्ति तन्मते ऽपि चतुर्थ्युक्तेन सम्प्रदानत्वसामा-
न्ये तत्तद्विशेषदेवतात्वलक्षणाद्विप्रकर्ष इत्याह * यद्यपीति * सन्दि-
ग्धत्वलक्षणं पञ्चमं प्रकारमाह * अपि चेति * श्लोकं व्याचष्टे
* वाजिभ्य इति * शङ्कोत्तरत्वेनोत्तरार्द्धं व्याख्यातुम् * नन्वित्या-

द्युक्तम् * सकलरूपसाम्ये ऽपि पदावधारणोपायान् बहूनिच्छन्ति सूरयः क्रमन्यूनातिरिक्तत्वस्वरवाक्यस्मृतिश्रुतीरिति प्रकृतिप्रत्ययान्वाख्यानस्मृतेरपि पदभेदावधारणोपायत्वेनेष्टत्वात्प्रयाजाः सविभक्तिकाः कर्तव्या इत्यादौ च वेदे ऽपि विभक्तिप्रसिद्धेर्विभक्तीनां पारिभाषिकत्वाभावादन्वाख्यानभेदेन शब्दभेदात्सन्देहोपपत्तेरर्थसन्देहस्य चोभयसाधारण्येनापर्युनयोज्यत्वाच्छब्दसन्देह एवं विप्रकर्षोपादक इत्याशयः । उत्पन्नशिष्टत्वलक्षणं षष्ठं प्रकारमाह * किं चेति * अस्तु तावदुत्पन्नशिष्टत्वलक्षणो विशेषो वैश्वदेवाधिकरणोक्तो नोत्पत्तिवाक्यविज्ञातमित्यादिचित्राधिकरणवार्त्तिकोपपादिते नोत्पत्तिशिष्टवलीयस्त्वेनोत्पत्तिशिष्टगुणावरुद्धे कर्मणि गुणान्तरं विधातुमेवाशक्यमित्याह * यथा चेति * श्लोकोक्तमुत्पत्त्युत्पन्नशिष्टत्वविशेषस्य सन्निकर्षविप्रकर्षप्रकारत्वमुपपादयितुं प्रतिजानाति * वैश्वदेवेति * प्रश्नपूर्वं वैश्वदेवाधिकरणोक्तमेव न्यायमुपपादनार्थं स्मारयति * कुत इति * श्लोकं व्याचष्टे * वाजिनं हीति * अस्मिन् च व्याख्यानप्रकारे सामान्यतो ऽप्यामिक्षान्वयस्य श्रौतत्वाभावे ऽपि वाजिनाद् वलीयस्त्वमित्याह * ततश्चेति * वाक्येनैव सामान्यतो ऽप्यामिक्षादेवतान्वयितया विधीयतइति वाच्ये तथापि सामान्यस्य ऽप्रवीतीत्याद्यप्रकारानभ्युपगमे ऽपि आमिक्षाया वलीयस्त्वोक्तैतद्बुद्धिस्थीराकरणार्थं विपरीतोक्तिः । ननु यागमात्रान्वये ऽपि भेदस्तावन्न सिध्यतीत्याशङ्क्याह * प्रकरणानपेक्षेति * अप्रकृतानां यागानामप्रतीतेः प्राकृतानां चानपेक्षणाद्यागान्वयायोगाद्विशिष्टविधिरेवापद्येतेत्याशयः । स्वार्थासमाप्तत्वेन च 'वाक्यान्तरानपेक्षत्वान्न तद्विहिते कर्मण्यनेन गुणाविधिः सम्भवतीत्याह * न चेति * रूढियौगिकत्वलक्षणं सप्तमं प्रकारमाह * विश्वदेवाश्चेति * उत्तरार्द्धं व्याचष्टे * वाजिन इति हीति * अवयवप्रसिद्धेर्विप्रकर्षोपपादनार्थमक्षरैरेव बुध्यन्तइति प्रोक्षययाधिकरणवार्त्तिकोक्तं दौर्बल्यं स्मारयति * वाक्यार्थवच्चेति * न केवलं विश्वदेवस्य शब्दस्य रूढ्या वाजिशब्दस्यावयवप्रसिद्धिबाधः किं त्वात्मस्थयापीत्याह * वाजाति * देवतात्वे ऽइवानामयोग्यत्वादस्यैव विश्वेषु देवेषु वृत्तेर्देवतात्वसिद्धिः । कार्यमित्याशङ्कां निरस्यन् श्लोकं व्याचष्टे * देवतात्वं नामेति * अन्यत्र देवतात्वोक्त्या न च गतयोग्यत्वस्याग्न्यादेरनवगतयोग्यत्वस्य वाश्वदेः शब्दैकसमधिगम्यत्वाद्युक्तं देवतात्वमित्यर्थः । यौगिकत्वाभ्युपगमे ऽपि विश्वदेवविषयता क्लेशगम्येत्याह * सत्यपीति * श्लोकं व्याचष्टे * सर्वे हीति * ननु व्री-

हीन्प्रोक्षतीत्यादिष्वत् प्रकृतग्रहणं भविष्यतीत्याशङ्क्य वैषम्यमाह *
 * गुणोति * एतदेव विवृणोति * संस्कार्यत्वे हीति * देवतायाः
 संस्कार्यत्वं विनाप्यारादुपकारित्वाद्यागस्य प्रयोजनवत्त्वोपपत्तिरि-
 त्यर्थः । संस्कारकर्मत्वेऽपि तत्तस्य पयसो दध्यानयनसंस्कृतस्यामि-
 क्षाशब्देन घनीभूतस्य वैश्वदेवयागे विनियोगात्तदनुनिष्पादिनो
 द्रवस्य वाजिनशब्दोक्तस्योपयुक्तशेषत्वात्प्रतिपत्त्युपेक्षस्य प्रतिपत्तिर्भ-

५३९।१

विष्यतीत्याह * कामं वेति * प्रकृतग्रहणेऽप्यग्न्यादीनामष्टानां
 प्रकृतत्वाविशेषाद्विश्वेदेवमात्रविषयत्वं न सिध्यतीत्याह * प्रकृते-
 ति * ननु विश्वेदेवशब्देनाष्टानामपि ग्रहणं भविष्यतीत्याशङ्कते
 * अथेति * एकदेवतोद्देशेन यागसिद्धेः सर्वदेवतोद्देशो निष्प्रमा-
 णक इति परिहरति * तदिति * बहुवचनं प्रमाणत्वेनाशङ्कते
 * बह्विति * न तत्सर्वोद्देशे प्रमाणमिति परिहरति * नेति *
 अष्टानां मध्ये केऽत्र ये ग्राह्या इत्यनवधारणात्सर्वग्रहणं भविष्यती-
 त्याशङ्कते * न त्रिष्विति * द्वादशाधिकरणन्यायेनाद्या स्तिष्ठो दे-
 वता इत्यवधारणं सम्भवतीति परिहरति * न मुष्यं वेति * अतो
 ऽष्टानां मध्ये विश्वेदेवमात्रग्रहणं निष्प्रमाणकमित्युपसंहरति * त-
 स्मादिति * अनन्तरोपदिष्टवाजवतां च वाजिशब्देनोक्तौ नैराका-
 ङ्क्ष्यान् वाजिनान्वयो युक्त इत्याह * साकाङ्क्षा चेति * सप्तमं
 प्रकारमुपसंहरति * तस्मादिति * देवशब्दस्य वाजिशब्देन लाभो-
 पपत्तेर्दुर्लभत्वोक्तिरयुक्तेत्याशङ्क्य * तत्रापि चेत्युक्तम् * वाजि-
 शब्दोच्चारणेनैव विश्वेदेवग्रहणसिद्धेः किं प्रयोजनलाभेनेत्याश-
 ङ्क्याह * न चेति * शास्त्रेण च वाजिशब्दोच्चारणपव पुरु-
 षस्य प्रवर्तितत्वात् वाजिशब्देनार्थद्वारा विश्वेदेवशब्दलक्ष-
 णायां प्रमाणमस्तीत्याह * वाजीति * एवं च वाजि-
 नयागे विश्वेषां देवतात्वे सत्यपि वाजिशब्देनैवोक्तानां देवतात्वा-
 देवताभेदेनामिक्षावाक्यस्य देवतानुवादायोगात्पौर्यामास्यधिकरण-
 त्पादितया प्राप्ते कर्मण्यनेकार्थविध्यशक्त्यापि कर्मभेदसिद्धिरित्याह *
 ततश्चेति * परस्मादिति सूत्रार्थोपसंहारभाष्यं व्याचष्टे * इतीति *
 अगुणे तु कर्मशब्दे गुणस्तत्र प्रतीयेतेति सूत्रमथेत्यादिभाष्येणोपव-
 र्णनापरिहारार्थत्वेन व्याख्यायाथ वेत्यादिना दध्यादेरपि गुणस्या-
 ष्टदोषविकल्पापत्तेः पूर्वकर्मण्यसम्भवाद्भेदकत्वप्रसक्तावयवादार्थ-
 तयाऽधिकरणान्तरत्वेन व्याख्यातं तत्र द्वितीयव्याख्यायां तत्सन्निधे-
 र्गुणार्थेन पुनः श्रुतिरित्यनेन पौनरुक्त्यापत्तेः प्रयोगकालीनविकल्पा-
 लोचनेन चोत्पत्तिशास्त्रान्यथात्वकरणायोगात्पूर्वपक्षानुपपत्तेराद्यैव

५४०।२

व्याख्या युक्तेत्याह * अगुणेति * गुणान्तरावरुद्धकर्मोत्पत्त्यभावेनो-
दाहरणभेदहेतुत्वेनोक्तस्यापूर्वसंयोगस्याभावात्प्रत्युदाहरणत्वं दध्या-
देर्वैषम्योक्तये ऽनेनोच्यतइत्यर्थः । प्रत्युदाहरणत्वं विवृणोति *
अन्येनेति *

॥ दध्यादिद्रव्यसफलत्वधिकरणम् ॥ ११ ॥

फलश्रुतेस्तु कर्म स्यात्फलस्य कर्मयोगित्वात् ॥ २५ ॥

सम्भवत्प्रकृताश्रयलाभस्य गुणस्योदाहरणत्वाभिधानार्थमग्नि-
होत्रमिति भाष्यं व्याचष्टे * अग्निहोत्रमिति * सन्देहभाष्यं व्याच-
ष्टे * तत्रेति * तस्यैवेति सिद्धान्तवचनव्यक्तिपूरणेनापवादतयान-
न्तरसङ्गतितः सूचितां गुणशब्दस्य सिद्ध्यर्थवाचित्वासिद्धस्य च
निर्व्यापारस्य फलसाधनत्वायोगाद्वाक्यभेदापत्तेश्चानेनैव द्वारभूत-
व्यापारविध्ययोगाद्गुणफलान्वयायोगाशङ्कानिरासार्थं प्रकृतकर्मसं-
बन्धोक्तिः । ननु शुद्धकर्मोत्पत्तौ गुणस्यानन्तरस्तत्र एवाभेदकत्वो-
क्तेः पूर्वपक्षयोगात्सन्देहो न युक्त इत्याशङ्क्याह * द्वयमेवेति *
यथा शुद्धोत्पत्तावभेदकतोक्ता तथानेकस्य गुणस्य प्राप्ते कर्मण्या-
शङ्क्य विधित्वाद्भेदकतापि चोदना वा गुणानां युगपच्छास्त्रादित्य-
नोक्ते ननु विध्यशक्तेस्तत्र भेदकत्वादिव गुणनिमित्तभेदप्रकरणो
पूर्वपक्षहेतुत्वेनोपन्यासो न युक्त इत्याशङ्क्य यथा सगुणकर्मोत्पत्तौ
पूर्वसंयोगानर्हत्वात् गुणस्य भेदकत्वं तथा शुद्धोत्पत्तावनेकस्यैव
पूर्वकर्मसंयोगानर्हत्वेहेतुसाम्याद्भेदकत्वं विध्यशक्तिस्तु पूर्वसंयोगान-
नर्हत्वोपपादिकेति सूचनार्थं दृष्टान्तत्वेन * स गुणोत्पत्तावित्युक्त-
म् * प्रकारान्तरव्याख्यानार्थम् * विधीयमानेत्युक्तम् * द्वयमेवे-
त्येवकारेण प्राप्ते कर्मण्यनेकविध्यशक्तेः साक्षाद्भेदहेतुत्वाभावः सू-
चितः । भेदहेतुत्वेन क्लृप्तस्य गुणस्यानेकार्थोपादाने ऽप्युपपत्तौ
नात्यापिन्या विध्यशक्तेर्भेदकतेत्याशयः । एवमपि कथं सन्देहोपप-
त्तिरेत्याशङ्क्य * तेनेत्युक्तम् * गुणफलात्मकानेकार्थोपादानस्य
पूर्वत्रासम्भवे भेदकत्वात्सम्भवे चाभेदकत्वात्सम्भवासम्भवविष-
यः सन्देहो भेदाभेदसन्देहहेतुरित्याशयः । नन्वेवमपि किमग्निहो-
त्रहोमान्तरमिति पूर्वपक्षवचनव्यक्तिप्रतियोगितया स एवेति सि-
द्धान्तवचनव्यक्तिदर्शयितव्या न गुणात्फलमितीत्याशङ्क्याह * ततः
इति * यतः कारणात्पूर्वकर्मण्यनेकार्थोपादानसम्भवासम्भवसन्देहो
भेदाभेदसन्देहहेतुस्ततः कारणादेतयोः सम्भवासम्भवयोः सिद्ध्यर्थं
फलान्वयः कस्येति विचार्यमित्यर्थः । कर्मणो हि फलान्वयः ऽनु-

५४१॥

पादेयफलान्वयेन कर्मोत्पत्तेः प्रतीयमानाया बाधकस्य प्रत्याभिज्ञानस्य गुणाधिक्येनाभावात्पूर्वस्मिन्कर्मणि गुणफलोपादानासम्भवः । गुणफलान्वयत्वाश्रयत्वेन पूर्वकर्मपेक्षणात्सम्भव इत्याशयः । वृत्त्यन्तरोदाहृत्यातिक्रमणोद्दाहरणान्तरोपादाने प्रश्नपूर्वकारणमाह * किमर्थं पुनरिति * ननु भेदाभेदयोरनुष्ठानविशेषानुपयोगेऽपि कर्मणः फलान्वये दधिगोदाहेनादेः क्रत्वर्थत्वात्फलकामनां विनाप्यनुष्ठानं विकृतौ चातिदेशः स्यात् गुणफलान्वये तु पुरुषार्थत्वात्सत्यां कामनायामनुष्ठानमनतिदेशाश्चेत्यनुष्ठानविशेषस्य द्वयेऽपि साम्याद्विशेष इत्याशङ्क्याह * क्रत्वर्थेति * गोदोहनादेः पुरुषार्थतैवोत क्रत्वर्थतापीति क्रत्वर्थपुरुषार्थचिन्ता चतुर्थे करिष्यमाणत्वाच्चेह कार्येत्याशयः । नन्वनुष्ठानविशेषानुपयोगेऽपि भेदाभेदनिर्णयस्तावद्भविष्यतीत्याशङ्क्याह * इह त्विति * अनुष्ठानानुपयोगिनिर्णयानर्थक्यादुपयोगानुगुणमेवोदाहार्यमित्याशयः । कथं गोदोहनोदाहरणे भेदाभेदयोरनुष्ठानविशेषानुपयोग इत्याशङ्क्योपपादयति * न चेति * ननु गोदोहनात्फले क्रत्वर्थप्रणयनाश्रितस्य फलसाधनत्वादन्तः क्रतुप्रयोगः प्रणयनात्तु फले क्रत्वर्थात्प्रणयनात्तस्य भेदापत्तेर्विवा एतद्यज्ञाच्छिद्यते यदन्यस्य तन्त्रे प्रतेतत् इत्यस्य तन्त्रं प्रतीयतइति क्रतुमध्येऽन्यप्रयोगनिषेधाद् बहिः क्रत्वित्यनुष्ठानविशेषाशङ्कानिरासार्थम् * प्रणयनस्येत्युक्तम् * देशान्तरप्रापणरूपसंस्कारस्वभावत्वात्प्रणयनस्य प्रणेतव्यापेक्षायां स्ववाक्ये प्रणेतव्याश्रयणाच्चमसेनापः प्रणयन्तीति सन्निहितवाक्यान्तरश्रुतानामपां प्रणेतव्यत्वावगतेस्तासां च क्रत्वर्थत्वेन नैराकारुक्ष्यात्पदकर्मवत्प्रणयनस्याप्रयोजकत्वेनान्यासामनाक्षेपाद् बहिः प्रयोगे च पृथगितिकर्तव्यतानुष्ठानाक्षेपापत्तेः प्रयुक्तिलाघवार्थं भेदेऽप्यन्तः क्रतुप्रयोगः सेत्स्यतीत्याशयः । दध्युदाहरणे तु भेदाभेदयोरनुष्ठानविशेषोपयोगोऽस्तीत्याह * इह पुनरिति * नन्विहापि पृथगितिकर्तव्यतानुष्ठानाक्षेपापत्तेः प्रयुक्तिलाघवायान्तः क्रतुप्रयोगो भविष्यतीत्याशङ्क्याह * दर्वीत्युक्तम् * सर्वेषां जुहोतिचोदितानां दर्विहोमाख्यत्वस्यापूर्वत्वस्य च वक्ष्यमाणत्वादित्याशयः । अग्निहोत्रविध्यन्तग्रहणात्सायम्प्रातरभ्याससिद्धेः सकृत् क्रियानुपपत्तिशङ्कानिरासार्था वा पूर्वोक्तिः प्रयोजनाभावमात्रेण चेह गोदोहनस्यानुदाहरणोक्तिः । परमार्थतस्तु तस्यापि दाक्षायणादेरुक्त्यादिसंस्थानां च फलान्वयेनैव न्यायेन सिद्धे तत्र तत्रांशान्तरचिन्तेति द्रष्टव्यम् । ननु स्वर्गे यावज्जीवसद्भोक्ते च जीवनेऽनुपादेये विधीयमानोऽपि होमः प्रत्याभि-

ज्ञानाद्यथा न भिद्यते तथेहापीति कर्मफलान्वयोक्तेर्भेदानुपयोग-
माशङ्कते * नन्विति * गुणाधिक्येनाप्रत्यभिज्ञानाद्वैषम्यमा-
ह * नैतदिति * श्लोकं व्याचष्टे * फलेति * प्रत्यभिज्ञासम्भवं
प्रश्नपूर्वमुपपादयति * कुत इति * श्लोकं व्याचष्टे * अग्निहोत्र- ५४२।२
मिति * शुद्धोत्पन्नस्यापि वाक्यान्तरेण दधिवैशिष्ट्यात्प्रत्य
भिज्ञानं शङ्कते * नन्विति * तस्यामुत्पादकत्वेन मुख्यत्वनि-
मित्तबलीयस्त्वाभावादुत्पत्तिप्रतिबन्धकत्वं न सम्भवतीत्याशयेन प-
रिहरति * नेति * एतदेव विवृणोति * येन तावदिति * अतु-
ल्यकार्यत्वादप्यगुणवाक्यस्योत्पत्तिप्रतिबन्धकत्वं न सम्भवतीत्याह
* उत्पत्तीति * फलवाक्यानन्वयादपि गुणवाक्यस्य फलोत्पाद-
कत्वप्रतिबन्धकत्वं न सम्भवतीत्याह * उत्पत्तीति * एतदेव
प्रश्नपूर्वमुपपादयति * कुत इति * गुणादिवाक्यानामपेक्षास-
न्निधिभ्यामुत्पत्तिवाक्येनैवान्वयः । परस्परं त्वनपेक्षत्वादेव तावदन-
न्वयः दध्नेन्द्रियकामस्येत्यादौ कथं चिदपेक्षासम्भवेऽप्यसम्बद्ध-
व्यवायेनाननुपङ्गात्सन्निधिरनाशङ्का एवेत्यर्थः । श्लोकं व्याचष्टे * अ-
नुत्पन्नस्येति * नन्वित्यनेन परस्परानपेक्षोत्पत्तिमेवोपेक्षन्तइत्यव-
धारणाभ्युपगमेन सूचिता चतुर्थे त्वैकस्य दध्नः क्रत्वर्थत्वे पुरुषा-
र्थत्वे च दध्ना जुहोति दध्नेन्द्रियकामस्य जुहुयादिति संयोगपृथक्त्वं
कारणमित्युक्ते शेष इति चेदिति सूत्रेण दध्ना जुहोतीति विहितस्य
दध्नः फलापेक्षायामितरेण इन्द्रियफलत्वोक्तेरेकवाक्यत्वात्संयोग-
पृथक्त्वाभावमाशङ्क्य नार्थपृथक्त्वादिति सूत्रेण होमार्थत्वेन विहितस्य
दध्नः फलानाकाङ्क्षत्वादेकवाक्यताभावं वक्ष्यतीत्याह * वक्ष्यति
चेति * ननु फलवाक्यस्य गुणवाक्यानन्वयेऽप्युत्पत्तिवाक्येनैव
गुणवाक्यान्वितेनान्वयाद्दधिविशिष्टप्रत्यभिज्ञोपपत्त्यतइत्याशङ्कते *
तत्रेति * एवमपि ।

पयोदधियवागूश्च सर्पिरोदनतण्डुलाः ।

सोमो मांसं तथा तैलमापस्तानि दशैव तु ॥

इति दश द्रव्यविशिष्टत्वादुत्पत्तेर्नेह प्रत्यभिज्ञा सम्भवतीत्या-
शयेन परिहरति * तदिति * दशद्रव्यवैशिष्ट्याद्वैलक्षण्येन प्र-
त्यभिज्ञाने निरस्ते यदि कश्चित्फलवाक्ये गुणवाक्यानालोचनादवै-
लक्षण्यं ब्रूयात्तन्मते प्रत्यभिज्ञानुत्पत्तिः प्रागेवोक्तेति सूचनपूर्वं श्लोकं
व्याचष्टे * उत्पत्तीति * ननु दशद्रव्यवैशिष्ट्ये सत्यप्याकाङ्क्षा- ५४३।२
वशाद्दधिमात्रविशिष्टो होमः फलवाक्ये ग्रहीष्यतइत्याशङ्कते * अथ
दधिसद्भावेति * फलवाक्यस्य दधिवाक्यानन्वयमनपेक्ष्य गुणवा-

क्यान्वितोत्पत्तिवाक्यमात्रान्वयद्वारा फलवाक्येन दधिविशिष्टहो-
मग्रहणे सर्वगुणवाक्यानामगृह्यमाणाविशेषत्वेन युगपत्फलवा-
क्यान्वयात्केवलदधिविशिष्टहोमग्रहणाशक्तेस्तन्मात्रग्रहणमिच्छता
फलवाक्यस्य दधिविवाक्यान्वयो ऽभ्युपेतव्यः स च प्रागेव वारित
इति परिहरति * तथा सतीति * ननु दशानां द्रव्याणां समुच्च-
येन होमविशेषणत्वे सति दधिमात्रविशिष्टहोमग्रहणाशक्तिरस्तु तेषां
तु विकल्पेनान्वयाशक्यो दधिमात्रविशिष्टो होमो ग्रहीतुमित्याश-
ङ्काह * अपि चेति * एवमपि नित्यपाक्षिकत्वेन वैलक्षण्यात्प्रत्य-
भिज्ञा न सम्भवतीत्याशयः । श्लोकं व्याचष्टे * यद्यपि तावदिति *
ननु फलवाक्येनापि दधिपक्ष एव होमो ग्रहीष्यतइत्याशङ्क्याह *
न चेति * उद्देशं विना यदाशब्दान्वयायोगात्फलादेशे च होम-
स्योपादेयत्वावगतेरुद्देश्यत्वायोगाच्चित्तं दध्नोः विशेषणत्वापत्तेर्नि-
त्यदधिविशिष्टस्य च होमस्यान्यतो प्राप्तेर्विधेयत्वाद्भेदापत्तिरित्याश-
यः । ननु नित्यदधिविशिष्टरूपाप्रत्यभिज्ञाने ऽपि फले विधीयमानस्य
होमस्वरूपस्य प्रत्यभिज्ञानोपपत्तेः कर्मफलान्वयोत्तरकालं कर्मणो
गुणाधिक्यं विधीयमानमपि न भेदमापादयतीत्याशङ्कते * नन्वि-
ति * एवं सति प्रत्यभिज्ञोपपत्तावप्यनेकार्थाविधानादाभेयादिष्विव
५४४।२ कर्मभेदापत्तिरिति परिहरति * नैतदिति * श्लोकं व्याचष्टे * द-
धिहोमेति * ननु विकल्पेन प्राप्तस्य दध्नो नियममात्रकरणान्नाने-
कार्थविध्यापत्तिरित्याशङ्क्याह * यथैव चेति * नियमस्यापि
विधित्वादन्यथा च गुणवाक्यानालोचन ऽप्यर्थादनियतानेकद्रव्यप्रा-
प्तेर्दधिशब्देन नियममात्रकरणात्कर्मफलान्वयरूपैकार्थविधानादवा-
क्याभेदापत्तेर्यथा दध्यादेर्वाक्यान्तरेण विधाविन्द्रियकामवाक्ये यदि
फलान्वयमनाहत्य केवलो दधिनियमः क्रियते तत एवैकार्थविधानं
फलान्वयस्यापि तु विधेयत्वादपरिहार्यमनेकार्थविधानतया वैक-
ल्पिकपशुद्रव्यफले वाक्यान्तरैः कल्पिते ऽपि यदि केवलस्य दधि-
नियमस्य करणं तत एवैकार्थविधानं सिद्ध्येन्न त्वेतदस्तीति व्यवधा-
रणकल्पनया ज्योज्यम् । विशेषतो ऽस्मिन्पक्षे तण्डुलादिपरिसंख्याप-
त्तेरपरिहार्यनेकार्थतेति तण्डुलादीत्यनेन सूचितं फलान्वयस्यापि
तु करणं दधिनियमस्याप्यन्यतो प्राप्तस्य करणादपरिहार्यो वाक्य-
भेद इति सूचयितुमाह * न हीति * होमात्फले भेदापत्तिमुपपा-
दितामुपसंहरति * तेनेति * विधेयशब्दाध्याहारेण कर्मात्र विधेयं
स्यादिति भेदसिद्धौ कर्मविधित्वं प्रतिज्ञाय तद्धेतुत्वेन कर्मणः फ-
लान्वयः सूत्रशेषेणोक्त इत्येवं किमित्यादिभाष्यव्याख्याते ऽथ सूत्रं

योजयन् पूर्वपक्षमाह * अत इति * भाष्यस्यन्याय्यशब्दं भावार्था-
धिकरणन्यायविषयं सूचयन् श्लोकं व्याचष्टे * समस्तमेवेति *
कर्मणः फलान्वयसम्भवो गुणस्य चासम्भव इति द्वयस्यापि भा-
वार्थाधिकरणसिद्धत्वोक्त्यर्थः समस्तशब्दः । ननु फले गुणाविध्य-
योगे ऽपि कर्मणि गुणो विधास्यते ऽत आह * नेति * एतदेव
प्रश्नपूर्वमुपपादयति * कथमिति * अप्राप्तस्यापि गोदोहनदेः
फलश्रुतिवैयर्थ्यापत्तेर्न कर्मणि विधिर्युक्त इत्युत्तरार्द्धेनोक्तं श्लोकं
व्याचष्टे*तत्र नामेति* कर्मणि गुणविध्ययोगे ऽपि फले गुणविधि-
र्भविष्यतीत्याशङ्कापि तस्माद्धोमात्फलमिति न्याय्यम् । न दध्नः फ-
लमिति न्याय्यमित्यादिभाष्यपर्यालोचनया कर्मण एव न्याय्यं न गु-
णादित्यवधारणप्रतीतेरनेनैव भाष्येण निरस्तेति सूचयन् समस्तं पूर्व-
पक्षभाष्यं व्याख्यानायावतारयति * अत इति * समस्तं भाष्यमव-
तारितमवयवशो व्याख्यास्यमानं किमित्यस्य दृष्टं हीत्येतदेकवाक्यत-
या भिन्नवाक्यतया च द्वेधा प्रतिमाने ऽप्येकवाक्यतैव युक्तेति वक्तु-
मुपक्रमते * तत्रेति * एतद्भाष्यमध्यइति तत्रशब्देनोक्तं भिन्नवाक्य-
त्वव्याख्यां दूषयितुमुपन्यस्यति * एकस्तावदिति * ननु दृष्टं ही- ५४५१२
त्येतदेकवाक्यतया किमेतदेव न्याय्यत्वे कारणं कारणान्तरं वेति
कारणविशेषप्रश्नप्रतीतेः किमितीति कारणप्रश्नार्थत्वेन व्याख्या न
युक्तेत्याशङ्क्यैतावानित्युक्ते तदुपपादनार्थम् * नेतीत्युक्तम् * सि-
द्धान्तप्रक्रियात्वं नञ्योगान्निराकरणप्रतीत्योपपादितं दृष्टं हीत्यादेस्तर्हि
कथं योजनेत्यपेक्षायाम्*इतर इत्याद्युक्तम्* दृष्टं हीत्यनेन पूर्वपक्षि-
णोक्ते सामान्यतो दृष्टेनेत्यादिना सिद्धान्ती स्वयमेव यदीत्याद्याशङ्क्या
शङ्कां निराकरोतीत्यर्थः । नेति ब्रूम इत्यादेर्दृष्टाददृष्टसिद्धिरित्येतस्य
सिद्धान्तग्रन्थत्वे कथं तर्हीति सिद्धान्ती प्रश्नस्यासङ्गतत्वापत्तेरिमां
व्याख्यां दूषयति * तत्र त्विति * पूर्वपक्षिप्रश्न एव तर्ह्यसावस्त्व-
त्याशङ्क्या होमफलान्वयाक्षेपविषयत्वात्सिद्धान्तप्रश्नत्वावगतिरै-
कान्तिकशब्देन सूचिता स्वमतेन दृष्टं हीत्येकवाक्यतया किमिति
प्रश्नं व्याख्यातुं सम्यक्तं तावदाह * इतीति * कीदृशीत्यपेक्षा-
यामाह * तच्चेति * स्थितन्यायसम्भवोपपादनार्थम् * दधीत्युक्त-
म् * नन्वनन्यप्रमाणकत्वाद्भेदार्थे ऽनुमानाशङ्का न युक्तेत्याशङ्क्याह
* यद्यपि चेति * वेदावगम्ये ऽर्थे ऽनुमानादीनां निषिद्धे ऽपि
कारणत्वे वेदार्थसन्देहे यो ऽनुमानाद्यविरुद्धः सो ऽङ्गीकार्यो न विरुद्ध
इत्येवं वेदार्थनिर्णये तेषां हेतुत्वं भविष्यतीत्याशयेनेतीति पूर्वप-
क्षभाष्यं व्याचष्टे * पुनः पुनरिति * सामान्यतो दृष्टे पूर्वपक्षिणा

होमफलान्वयरूपवेदार्थनिर्णायकत्वेनाभ्युपगम्यमाने बहून् दोषानु-
 ज्जावयिष्यामीत्येवं दुष्टाशयेन सिद्धान्तिना सामान्यतो दृष्टं मद-
 भिप्रेतत्वेनारोपितमिति विदितसिद्धान्त्याशयत्वं पूर्वपक्षिणः सूच-
 यितुं * मेत्युक्तम् * निर्दोषकारणासम्भवे काशकुशावलम्बन-
 न्यायेनानुमानं मया वाच्यं शब्दस्य करणस्य सद्भावादनुमानस्य च
 बहुदोषत्वेन मयापि ज्ञातत्वान्नानुमानमहं ब्रवीमीत्यर्थः । कृष्या-
 दितः कर्मणः सकाशाद् ब्रीह्यादिफलं दृष्टमिति कर्मफलान्वयस्य
 न्याय्यत्वे कारणमारोपयता सिद्धान्तिना यत्कर्मफलान्वये साध्ये
 कर्मणः फलवत्तया दर्शनमुक्तं तत्किं हेतुत्वेन सादृश्यरूपेण वा
 साधर्म्यमात्रत्वेनैवेति त्रेधा विकल्प्य स्वयमेवाशङ्काशङ्का पूर्वपक्षि-
 णा यदीत्यादिभाष्येण निरस्तं तद्व्याख्यातुमुपक्रमते * कथमिति *
 यदीति हेतुत्वाशङ्काभाष्यं व्याचष्टे * यदि तावदिति * कृष्यादा-
 विति भाष्येण होमविषयः कर्मशब्दः कृष्यादिविषयो वेति विक-
 ल्पहोमदर्शनमसिद्धं कृष्यादौ च यद्दर्शनं तद्धोमधर्म इति दोषद्व-
 यमुक्तं तद्व्याचष्टे * तत इति * फलवत्त्वस्य साध्यत्वेन साध्यध-
 र्मविशिष्टधर्मिरूपप्रतिज्ञार्थकदेशत्वादसिद्धेरसतश्च दर्शनायोगादसि-
 द्धतेत्याशयः । स्थवीयसो ऽपि द्वितीयकल्पस्य कृष्यादितः कर्मण
 इति सामानाधिकरण्यादाद्यकल्पे ऽपि च होमस्यस्य फलवत्त्वदर्शन-
 स्य कृष्यादावन्वयाभावेन स्थवीयस्त्वतुल्यत्वावुत्थानं ननु दृष्टं हीति
 भाष्यस्य व्याप्त्याभिधानमात्रार्थत्वात्तद्गतस्य कर्मशब्दस्य हेतुविशे-
 षणार्थत्वाप्रतीतेर्फलवत्त्वदर्शनमात्रं व्याप्तिपक्षधर्मत्वसम्भवाद्धेतुरि-
 त्याशङ्कार्थमथेति भाष्यं होमे फलवत्त्वदर्शनमात्रस्याप्यसिद्धत्वे-
 नापक्षधर्मत्वापरिहाराद्युक्तमाशङ्कोपपादयति * अथ विनेति *
 वस्तुतो सदपि पक्षधर्मत्वं कल्पनया ऽभ्युपगम्याशङ्केत्याशयः ।
 वास्तवपक्षधर्मत्वाभावे ऽपि कल्प्योत पक्षधर्मतेत्यर्थः । फलवत्त्व-
 मात्रस्याद्रव्ये ऽपि तन्त्वादौ पटादिफले दर्शनात् द्रव्यादपि दध्नः
 फलापत्तेरिष्टविघातकारी हेतुस्तन्त्वादेर्वा निष्फलाभ्युपगमे ऽप्यन्व-
 यव्यतिरेकजस्य फलवत्त्वदर्शनस्यापह्नोतुमशक्यत्वादनैकान्तिक इत्य-
 भिधानार्थं द्रव्यादपीति भाष्यं व्याचष्टे * तत इति * ननु सौर्यादौ
 प्रयाजादिदर्शपूर्णमासधर्मान्वयेनावगतात्सादृश्यात्तदीयानुयाजादि-
 धर्मान्तरान्वयस्य तथा हि लिङ्गदर्शनमिति वदता वक्ष्यमाणत्वात्प्र-
 सिद्धधर्मान्वयेन प्रवृत्तस्योपमानस्याप्रसिद्धधर्मान्वये ऽपि प्रामाण्यप्र-
 तीतेर्होमे कृषिसादृश्यात्फलवत्त्वोपमानं भविष्यतीत्याशङ्कार्थमथ
 कृषीति भाष्यं व्याचष्टे * अथ सादृश्येति * उपमया फलवत्त्वं

कल्प्यतइत्यर्थः । साधनवैलक्षण्येन स्वरूपवैलक्षण्येन च होमस्याप्य-
सादृश्यानुपमानासम्भवोक्त्यर्थं होमो ऽपीति भाष्ये किं चिद्वैलक्षण्ये
ऽपि व्यापाररूपत्वेन सादृश्याविधातादयुक्तमाशङ्क्योपपादयति *
तत्रेति * धर्मसामान्यभूयस्त्वलक्षणत्वात्सादृश्यस्य भूयस्त्वस्य ५४६।२
त्वापेक्षिकत्वेन भूयस्तरापेक्षायां भूयसो ऽयमभूयस्त्वापत्तेः सुसह-
शापेक्षायां मन्दसादृश्यस्य सादृश्यभावो युक्त एवेत्याशयः । प्रक्षे-
पाधिकस्त्यागो विवक्षितः यदीत्यादिशङ्कोत्तराणि पूर्वपक्षवचनत्वे-
नैकग्रन्थत्वे ऽपि विवेकायास्माभिः पृथक् कृतानि सुसहशानपेक्षयो
ऽतिप्रसङ्गापत्तिलक्षणकारणोक्त्यर्थमथेत्यादिभाष्यं व्याचष्टे * अथे-
ति * सदानित्यं द्रव्यवत्कार्यं कारणं सामान्यविशेषवदिति द्रव्य-
गुणकर्मणां सामान्यमिति कथयपवचनादह्नो ऽपि सद्रूपत्वादि-
धर्मसामान्ययोगेन कृषिसादृश्यापत्तेस्तत्परिहारार्थं सुसहशापेक्षेति
यो ऽभिप्रायः पूर्वं मनसि कृतः सो ऽनेन विवृत इत्यर्थः । होमो
ऽपीति भाष्याभिप्रायविवरणार्थमथ द्रव्यादिभाष्यं व्याचष्टे * अथे-
ति * भाष्यार्थं वृद्धश्लोकेन सङ्क्षिपति * आह चेति * न चे-
तिभाष्यमुपमानस्य यावद्वृष्टैकावच्छिन्नापराधारधर्मविषयत्वेनाप्रसि-
द्धधर्मान्वये प्रामाण्यायोगात्सौर्यादौ तु प्रकृतधर्मातिदेशस्य करणा-
नुग्रहान्यथानुपपत्तिप्रभवार्थापत्तिप्रमाणकत्वेन लिङ्गदर्शनस्योपोद्-
बलनमात्रार्थत्वात्सादृश्यमात्रेणादृष्टधर्मोपमानं न सम्भवतीत्यभि-
धानार्थं जातिप्रयोगापत्तेः साधर्म्यमात्रेणानुमानं न सम्भवतीत्य-
भिधानार्थं वेति द्वेधा व्याचष्टे * न चेति * फलवत्तया दृश्य-
मानकृषिसाधर्म्याहोमस्य फलवत्त्वानुमाने सत्त्वादिना द्रव्य-
साधर्म्याह्नो ऽपि फलवत्त्वं स्यादिति साधर्म्यसमाख्या जातिः सा-
धनादिवैलक्षण्येन कृषिवैषम्यान्निष्फलतेति वैधर्म्यसमाख्याविक-
ल्पसमाख्यादीन्यपि जात्यन्तराणि यथासम्भवं योज्यानि साधर्म्य-
शब्देन भाष्यस्थस्य सादृश्यशब्दस्य व्याख्यान्तरं कृतम् । मात्रशब्द-
व्याख्यानायोनुमानवादोक्तनियमनियामकत्वलक्षणव्याप्यव्यापक-
भावे नैरपेक्ष्योक्तिः साधर्म्यमात्रेण सर्वधर्मप्राप्त्ययोगं चोदतासु-
त्रस्थेन भाष्येण द्रढयति * तथा चेति * उपमानेन सर्वधर्मप्राप्त्य-
योगमुपपादयति * तथा हीति * यद्धीतिभाष्यं स्वरूपतस्तावद्व्या-
चष्टे * यद्धीति * आक्षेप्तुमाह * अत इति * साध्याक्षेपकत्वश-
क्तिः प्रयोजकत्वाख्या कारणशब्देनाभिप्रेतेति समाधत्ते * तस्मा- ५४७।३
दिति * दृष्टान्ते सन्ततोर्ध्वगत्याद्यवच्छिन्नस्य धूमादेर्विपक्षवृत्त्यभा-
वात्साध्याक्षेपशक्तिलक्षणप्रयोजनकत्वरूपव्याप्यत्वावगमे ऽपि गो-

पालघटिकादौ तादृगरूपत्वाभावे साध्यानाक्षेपकत्वदर्शनात्पक्षे ता-
द्रूप्येणैव प्रत्यभिज्ञायमानस्य साधकतेति वक्तुं सपक्षे यद्व्याप-
कस्य साध्यभूतस्य गमकत्वसम्भावनात्मककारणत्वलक्षणव्याप्य-
त्वरूपेण दृष्टं तदन्यत्र पक्षे तथाविधमेव गृह्यमाणं साधकमिति व-
दता तच्चेद्यथाविधं करणभूतं तथाविधमेव साध्ये ऽप्यवगम्यतइ-
त्येवं कारणभूतमितीतिकरणस्य तादृगरूपप्रत्यभिज्ञानार्थत्वमभ्युगम्य
भाष्यं व्याख्यातं कारणशब्दस्य शक्त्यभिप्रायत्वं प्रकटयितुं न त्वप्र-
सिद्धेः कार्यकारणभावइति भाष्यस्य स्वयं कृतां व्याख्यां स्मारयति
* एवं चेति * न चैतत्स्वमनीषिकामात्रेणैवं व्याख्यायते किं त्वत्र-
त्योपसंहारभाष्यालोचनयैवेत्याह * तथा चेति * अथेति हेत्व-
न्तराशङ्काभाष्यं तन्निरासार्थं चोपरत इति भाष्यमेकग्रन्थेनावतार-
णपूर्वकं व्याचष्टे * यदि तर्हीति * इदमा पक्षधर्मत्वाभावेन दूषि-
तात्फलवत्त्वदर्शनात्कर्मत्वस्य हेतोः पक्षधर्मत्वनिश्चयाद्विशेषः सू-
चितः । भाष्योक्तस्यानुमानस्य प्रतिज्ञाहेतुदृष्टान्तान्वदताग्निहोत्रवा-
क्यविहितस्य कर्मणः सिद्धान्तिनापि फलवत्त्वाभ्युपगमात्सिद्ध-
साध्यतापरिहारायात्र वाक्ये यच्छ्रुतमिति विशेषितम् । अर्थाक्षिप्तेः प्र-
योगान्तरे फलस्याप्येतदेवं विशेषणमिदमोक्तमनुभाष्येत्यनेन दृष्टं हीति
भाष्योक्तस्यैवानुमानस्यायमपि विकल्प इति सूचितं सम्प्रति साध-
नत्वस्यापि सन्देहहेतुत्वेनैकान्ताख्यनिर्णयसाधकत्वाद् * अनैका-
न्तिका करोतीत्युक्तम् * तदेव फलवदिति सावधारणस्य प्रतिज्ञार्थ-
त्वात्सम्प्रति साधनत्वोपपत्तिः दधिहोमसम्बन्धस्यापि सिद्धान्तिना
फलसाधनत्वेनेष्टत्वात्तदभिप्रायेणैतद्वाक्यश्रुतो दधिहोमसम्बन्धः
फलवान्द्रव्यसम्बन्धत्वात्तन्तुसंयोगवदित्यनुमानसूचनार्थं संयोगा-
नां चेति भाष्यावयवनोक्ते दधिहोमसम्बन्धस्य द्व्याश्रितत्वेन
द्रव्यमात्रश्रितत्वाभावाद् द्रव्यसम्बन्धत्वस्यासिद्धत्वमाशङ्क्यानेका-
श्रितत्वे ऽपि योगस्य द्व्याश्रयत्वे ऽपि भवत्यन्यतराश्रयो व्यपदेश इ-
त्यनेन न्यायेनैकाश्रितत्वाविरोधसूचनार्थस्तच्छब्दः शक्तिरूप एव
च क्रियाकारकयोः सम्बन्ध इतिवार्त्तिकाच्छक्तेः फलसाधनत्वप्रती-
तेर्दध्नेति तृतीयोक्ता दध्नो होमकरणत्वाच्छक्तिः फलवती शक्तित्वा-
त्तन्तुशक्तिवदिति चशब्दसूचितानुमानान्तरप्रदर्शनायादिशब्दः प-
टादेर्वानादिकर्मजन्यत्वात्साध्यविकलत्वं दृष्टान्तस्याशङ्क्य कर्मणो
विनष्टत्वेनाभावे सति पटाद्युत्पत्तेस्तन्तुजन्यत्वायोगोक्त्यर्थत्वेनोपर-
तग्रहणं व्याख्यातुम् * उपरतेत्यात्युक्तम् * फलोत्पत्तिकाले उप-
रतग्रहणसूचितः साध्यविकलत्वाभावस्तद्दर्शनार्थमित्यर्थः । कर्मा-

भावे फलोक्तिदर्शनार्थमित्यर्थः द्रव्यमपीति भाष्यावयवव्याख्याना-
 र्थम् * तेनेत्युक्तम् * उपरतग्रहणं सूचितः साध्यविकलत्वाभा-
 वस्तच्छब्देन परामुष्टः अपि चेति भाष्ये धर्मविशेषविपरीतसाधन-
 त्वलक्षणविरुद्धत्वोक्त्यर्थत्वेन व्याचष्टे * अपि चेति * दृष्टोऽर्थः
 फलमस्येति विग्रहः प्रत्यक्षदृष्टत्वस्याशब्दगम्यत्वोक्त्या व्याख्यानादा-
 नन्तर्याशयोऽयं दृष्टशब्दः येऽपि यथा निरपेक्षस्य कर्मणः संयोगवि-
 भागो फलमभिधाताद्यपेक्षस्य च वेगाख्यः संस्कारस्तथावयवसंयो-
 गापेक्षस्यावयवविद्रव्यमपीति वदन्ति । तन्मतेऽप्यवयवसंयोगापेक्ष-
 त्वात्तदारब्धमवयवविद्रव्यमेव व्रीह्यादितुल्यं स्यात् नापरोक्षार्थग्रह-
 णशक्तिरूपमिन्द्रियमित्याभिधानार्थं कृषीति भाष्यं व्याख्यातुम् * व्री-
 ह्यादीत्युक्तम् * तस्मादिति पूर्वपक्षोपसंहारभाष्यं व्याचष्टे * त-
 स्मादिति * एवं जातीयकशब्देन शब्दैकसमधिगम्यत्वोक्त्या हेतो-
 रप्रयोजकत्वं सूचितं कथं तर्हीति सिद्धान्तिप्रश्नभाष्यमवधिद्वयेन
 व्याचष्टे * यदीति * द्वितीयावधिनोत्तरभाष्यं व्याचष्टे * उच्य- ५४८१
 तइति * आद्यावधिपक्षे शब्देनेत्यवधारणीयं विशिष्टविधानादधि-
 पदानर्थक्यमपरिहार्यमित्याशयः । तस्मादित्युपसंहारभाष्यमेकस्य
 न्याय्यत्वोक्तावितरान्याय्यत्वस्यार्थसिद्धत्वेनातिरिक्तत्वादयुक्तमाश-
 ङ्क्य समाधत्ते * तस्मादिति * न केवलमेकमेदोपादानलक्षणया
 श्रुत्या होमस्य फलभावनकरणत्वावगतेर्वाक्योपात्तस्य दहनः कर-
 णत्वाभावः किं तु दहनः फले होमे च विधौ वाक्यभेदापत्तेरपीत्य-
 मिधानार्थमपि चेति भाष्यं होमे दधिविधेः सिद्धान्तितोऽनिष्टत्वा-
 दयुक्तमाशङ्क्योपपादयति * अपि चेति * निर्व्यापारस्याव्यापार-
 रूपस्य करणत्वायोगादापाद्यैतदुक्तमित्याशयः । नन्वित्याशङ्काभाष्यं
 वस्तुसामर्थ्येऽपि वाक्यभेदापत्तेरुभयार्थत्वेन विध्ययोगाद्विध्यधीन-
 त्वाच्च तादर्थ्यस्यायुक्तमाशङ्क्य व्याचष्टे * नन्विति * फलार्थ-
 मेव विहितस्याश्रयापेक्षायां प्रकरणाद्धोमस्याश्रयत्वावगमात्प्रसङ्गेन
 होमसाधनत्वसिद्धेर्नोभयार्थत्वायोभयत्र विध्यापादनं युक्तमित्या-
 शयः । यद्वैकस्य वस्तुनोऽनेककार्याशत्त्वाशयमसामर्थ्याभिधान-
 मिति मत्वेयमाशङ्केत्यन्यथा व्याचष्टे * वस्त्विति * नन्वेकस्य
 वस्तुनोऽनेककार्योत्पादनशक्तेरनेकत्र दर्शनाद्वस्त्वशत्त्वाशयेनासा-
 मर्थ्योक्त्यनुपपत्तेर्धिध्यशत्त्वाशयैर्वा सामर्थ्योक्तिरवसीयतइत्याश-
 ङ्काह * तथा हीति * न ब्रूम इति परिहारभाष्यं व्याचष्टे * न
 ब्रूम इति * अविहितेत्यनेनाश्रयापेक्षायामपि विधिं विना दधिहो-
 मान्वयानुष्ठानासिद्धेः प्रसङ्गसिद्धिर्निरस्ता युगपत्सम्भवासम्भवा-

भ्युपगमापत्तेरप्युभयार्थत्वेन विधिर्न सम्भवतीत्याह * सन्निकृष्टे-
ति * स्वपदार्थे ऽन्यान्यविधानादधिहोमान्वयः सन्निकृष्टः । ननु-
भयार्थत्वेन विध्ययोगे ऽपि फलपदानर्थक्यपरिहारार्थं सन्निकृष्टत्या-
गेन विप्रकृष्टः विधिरपि युक्त इत्याशङ्क्याह * तस्मादिति * दधि-
विशिष्टस्य होमस्य फले विधौ स्वपदार्थस्यैवान्यान्यविधानात्स-
न्निकृष्टविध्युपपत्तेस्तदभिमतो विप्रकृष्टविधिर्न सम्भवतीत्याशयः । त-
स्मादिति पूर्वपक्षोपसंहारभाष्यं सूत्रोक्तकर्मफलान्वयोपसंहारार्थ-
त्वेन व्याचष्टे * इतीति *

अतुल्यत्वात्तु वाक्ययोर्गुणे तस्य प्रतीयेत ॥२६॥

५४२।१ स्वर्गकामवाक्यात्तुल्यत्वोक्तेर्भावार्थाधिकरणन्यायाविषयत्व-
सिद्धिं प्रयोजनमाह * यादृशेष्विति * फलस्यैकत्र कर्मान्वयेनाप-
रत्र गुणान्वयेनातुल्यत्वं भाष्यव्याख्यातं प्रश्नपूर्वमुपपादयति * क-
थमिति * सर्वत्रविधेर्भावनाविषयत्वाद् गुणसञ्चारायोगाशङ्कानि-
रासमाधाराग्निहोत्राधिकरणोक्तं स्मारयन् श्लोकं व्याचष्टे * भाव-
नास्थमेवेति * नन्वग्निहोत्रनामवदधिपदस्यापि वैकल्पिकदधि-
प्राप्तेस्तत्प्रत्यन्यायेन नामत्वोपपत्तेर्विधातव्यार्थत्वायोगात् तेन धा-
त्वर्थापतितस्य विधित्वस्य धात्वर्थादुत्तारणं सम्भवतीत्याशङ्क्य
* अशेषेत्युक्तम् * कर्मविषयतत्प्रत्यन्यायशास्त्रसद्भावे ऽपि फले
तत्प्रापणवैयर्थ्याभावाच्चेह तत्प्रत्यन्यायो ऽस्तीत्याशयः । ननु विधे-
यान्तरोपादाने ऽपि विशिष्टविध्युपपत्तेर्धात्वर्थाद्विधित्वानुत्तारणाद-
धिविशिष्टस्य होमस्य साधनत्वोपपत्तिरवसीयतइत्याशङ्क्याह * न
चेति * तत्सन्निधेर्गुणार्थेन पुनः श्रुतिरित्यत्रोक्तं परामृष्टम् । ननु वि-
शिष्टविध्ययोगे ऽपि होमे दधिविध्युपपत्तेर्न गुणफलान्वयः सेत्स्य-
तीत्याशङ्क्याह * यथा चेति * दध्नो वाक्यान्तरात् प्राप्तेस्तण्डु-
लादिवैयर्थ्यापत्तेश्च तद्वज्रुदासार्थविध्याशङ्कायोगात् होमदधिविधि-
रित्याशयः । गोदोहनादेः प्रणयनादौ विध्याशङ्कां दधिव्याजेन निर-
सितुम् * फलेत्युक्तम् * अतुल्यत्वोपपादनस्य प्रकृतोपयोगमाह
* तस्मादिति * गुणफलयोः कारकत्वेन क्रियां विनान्वयायोगा-
त्स दध्ना कुर्यादित्यनेन दधिविशिष्टभावनाविधाबुक्ते नामपदयो-
र्भावनाभिधायित्वादाख्यातपदार्थस्य चाविधेयत्वाभ्युपगमाद्विधे-
यत्वाभ्युपगमे वा भावार्थाधिकरणोक्तश्रुतिवलीयस्त्वाद्धात्वर्थस्यैव
फलान्वयापत्तिरित्याशङ्क्यार्थं कतमो ऽत्रेति भाष्यं व्याचष्टे * कत-
मो ऽत्रेति * फलान्वयस्याप्रवृत्तप्रवर्तनात्मकविधिविषयत्वाभावे

ऽप्यज्ञातज्ञापनात्मकविधिविषयत्वसद्भावात्प्राप्तायां च भावनायां
 फलान्वयज्ञापने गुणान्वयज्ञापने च भावना वा विधिप्रत्ययावृत्तिलक्ष-
 णवाक्यभेदापत्तेर्भावनविध्यवगमे ऽपि धात्वर्थविध्यापादकहेत्वभा-
 वान्न धात्वर्थस्य फलान्वयापत्तिरित्याशयेन जुहुयादित्युत्तरभाष्यं
 व्याचष्टे * सिद्धान्तेति * विधित्वविधिसम्बन्धो विधेयतेत्यर्थः । ५५०१
 नन्वित्याशङ्काभाष्यं व्याचष्टे * नन्विति * ननु होमान्वयस्य
 श्रौतत्वोक्तावपि विधेयत्वानभिधानात्कथमनेन प्रश्नाभिप्रा-
 यविवरणमित्याशङ्काह * पुरुषेति * प्रत्ययान्तस्य पुरुषाव्यभिचा-
 रित्वाद्भिषेकानर्थक्यापत्तेः पुरुषानुष्ठेयत्वेन प्रयत्नं वदतीत्यर्थाव-
 गमाद्विध्यधीनत्वाच्चानुष्ठेयत्वस्य होमसम्बद्धं प्रयत्नं विधेयं व-
 दतीत्यभिधानाद्धोमस्यापि विधेयतोक्ता भवतीत्याशयः । होमान्व-
 यविधौ दधिपदानर्थक्यापत्तेस्तत्परिहारार्थैकपदोपादानलक्षणप्रत्या-
 सत्तिरूपायाः श्रुतेः शब्दधर्मत्वेनाक्षरश्रवणलक्षणश्रुतितो दुर्बलाया
 बाधायुक्त एवेत्यभिधानार्थमत्रेति परिहारभाष्यं व्याचष्टे * सत्य-
 मिति * अस्मदीयेष्विति भाष्यं स्पष्टत्वादव्याख्याय गुप्सदीये-
 त्विति भाष्यं पूर्वोक्तदधिश्रुतिबाधातिशयोपपादनार्थत्वेन प्रश्नपूर्वं
 व्याचष्टे * कथमिति * श्लोकं व्याचष्टे * स्तोकार्थेति * तस्मादिति
 पूर्वपक्षनिरासोपसंहारभाष्यं स्पष्टत्वादव्याख्याय स्वपक्षसाधुत्वो-
 क्तार्थं गुणेति भाष्यं व्याचष्टे * गुणेति * अवश्यं हीति भाष्यं
 शङ्कोत्तरत्वेनावतारयति * तत्रेति * एतदेव प्रश्नपूर्वमुपपादयति
 * कथमिति * श्लोकं व्याचष्टे * प्रत्ययस्तावदिति * एवमपि धातु- ५५१२
 विशेषस्य कथं वक्तव्यतेत्याशङ्काह * ततश्चेत्युक्तम् * अप्राप्तार्थधा-
 तुरूचारागो धात्वर्थविध्यापत्तेर्गुणफलान्वयरूपविवक्षितार्थात्मात्म-
 करणप्राप्तहोमानुवादिधातूपादानमङ्गीकृतमित्याशयः । होमशब्दस्त-
 द्वाचिधातुलक्षणार्थः । ननु जुहोत्युपादाने ऽपि निराश्रयस्य गुणस्य
 फलसाधनत्वायोगाद्विधित्सितस्याश्रयाश्रयिसम्बन्धस्यापि विध्याप-
 त्तेर्वाक्यभेदे प्रसङ्गाज्जुहोत्यनुपादाने तु पशुकाम उक्थ्यं गृह्णीयादित्या-
 दिवद्धोमं कुर्वता दध्नेन्द्रियं कुर्यादित्याश्रयाश्रयिसम्बन्धविधायिवा-
 क्यकल्पनेन गुणफलान्वयोपपत्तेर्जुहोत्युपादानमयुक्तमित्याशङ्काह
 * दधिसम्बन्धो ऽपि चेति * वाक्यभेदापत्तेः श्रुतस्य वाक्यस्याश्रयाश्र-
 यिसम्बन्धविध्यशक्तित्वेन वाक्यकल्पनाप्रतिबन्धकत्वादधिकारलक्ष-
 णप्रकरणोपस्थापितहोमान्वयविधायकादेव वाक्यात्प्राप्तस्याश्रयाश्र-
 यिसम्बन्धस्यानुवादान्न वाक्यभेदापत्तिरित्याशयः । अनेन चैक-
 स्य विधेः सम्बन्धद्वयविध्यसामर्थ्यं पूर्वपक्षोक्तं परिहृतमनन्वनुवाद-

मात्रार्थत्वे जुहोतेरविवक्षितार्थत्वादानर्थक्यं स्यादित्याशङ्क्याह *
 यथा चेति * अर्थाविवक्षायामपि प्रत्ययानुग्रहार्थवत्त्वेनार्थवत्त्वं भ-
 विष्यतीत्यर्थः । नन्वित्याशङ्काभाष्यं प्रत्ययानुग्रहायाप्युच्चारिताद्वातोः
 प्रतीतस्य होमस्याश्रयत्वेनाप्यवश्यविधेयतया ग्रहैकत्ववद्विध्यसंस्प-
 र्शलक्षणाविवक्षाकारणाभावाद्विधानापत्तेस्तस्यैव भावार्थाधिकरणं
 न्यायात्फलसाधनं स्यादित्यभिप्रायत्वेन व्याचष्टे * नन्विति *
 विध्यसंस्पर्शलक्षणाविवक्षाकारणाभावे ऽपि वाक्यभेदापत्तेरनुवाद्य-
 त्वलक्षणाविवक्षाकारणासद्भावेनाविधेयत्वाच्च फलसाधनत्वापत्ति-
 रित्यभिप्रायं नेति परिहाभाष्यं व्याचष्टे * नैष दोष इति *
 करोत्यर्थस्य होमान्वयप्रतीतावपि तन्निरपेक्षस्य विधेयत्वा-
 नपायात्तन्मात्रविधानेन च गुणफलान्वयरूपप्रयोजनसिद्धेः कल्प-
 विधिप्राप्तभावनावच्छेदकगुणाश्रयत्वाद्वा भावनाविशेषणत्वानुवा-
 दोपपत्तेर्न विधेयत्वापत्तिरित्यर्थः । भाष्यमपि होमान्वितो ऽपि
 करोत्यर्थः शुद्ध एव विधेयो होमान्वयरूपस्तु करोत्यर्थविशेषो ऽनू-
 च्यते केवलं ननु होमविशिष्टं प्रयत्नं कुर्यादिति करोत्यर्थविधौ होम-
 विशिष्टतानूद्यमाना करोत्यर्थस्य विधेयतां बाधते येन सा ऽपि वि-
 धेया स्यादिति व्याख्येयम् । नन्वित्यगृहीताभिप्रायशङ्काभाष्यं व्याचष्टे
 * नन्विति * प्रतीयमानत्वरूपेणापरित्यज्यमानो होमो विधेयो ऽपि
 भवन्करणीभवतीत्यपिशब्दसूचितो ऽर्थः परिहाराभिप्रायविवरणार्थ-
 मुच्यते इति भाष्यं व्याचष्टे * सिद्धान्तेति * शब्दसामर्थ्याद्धो-
 मान्वितभावनाप्रतीतावपि दधिपदानर्थक्यापत्तेर्होमस्य फलसाध-
 नत्वेन विध्ययोगात्साधनत्वप्रतीतिर्भ्रान्तेत्यर्थः । साध्यत्वेनाविधे-
 यत्वोक्तेः दृष्टान्तार्थत्वं वक्तुम् * यथैवेत्युक्तम् * दधिपदेत्यनेन
 वाक्यशब्दस्य वाक्योपात्तदधिपदानर्थक्यापत्तिलक्षणहोमविधिनि-
 रासहेतूत्त्वर्थतोक्ता दध्यवच्छिन्नताश्रितशब्देनोक्त्यंशशब्देन सूचितं
 होमवैशिष्ट्यप्रतीतेस्तर्हि का गतिरित्याशङ्कानिरासार्थता विशि-
 ष्टशब्दस्य यथा चेत्यनेनोक्ता । ननु होमस्याविधेयत्वे दध्नः साक्षा-
 त्फलसाधनत्वापत्तेस्तस्येति सूत्रावयवेन होमस्याश्रयत्वोक्तिरयुक्ते-
 त्याशङ्क्या यत एव दध्यवच्छिन्ना भावना गम्यते ऽत एव धात्वर्थान-
 पेक्षस्य गुणस्य भावनावच्छेदकत्वायोगाद्धोमद्वारा गुणस्य फ-
 लसाधनत्वोपवर्षेणोक्त्यभिधानार्थमत एवेति भाष्यं व्याचष्टे * य-
 ५५२।१ थेति * राजदृष्टान्तेन द्वारावाचिताश्रयशब्दस्योपवर्षेणोक्तेति सू-
 चनार्थं दृष्टान्तो ऽप्युदाहृतः तस्मादिति सिद्धान्तोपसंहारे भाष्यं
 स्पष्टत्वाच्च व्याख्यातं कथमितीति कर्तव्यताप्रश्नभाष्यं द्वारतया

न्वितेन धात्वर्थेनैव गुणस्यानुग्रहसिद्धेरिति कर्त्तव्यतानाकाङ्क्ष-
त्वादयुक्तमाशङ्क्योपपादयितुमाश्रयाश्रयिसम्बन्धोऽशत्रयातिरिक्तः
कारणांशान्तर्गतो वेति पृच्छति * कः पुनरिति * द्वारान्वयस्यां-
शत्रयातिरिक्तत्वे गुणस्य करणत्वे द्वारेणैवानुग्रहसिद्धेः कथम्भा-
वायोगात्तत्सिद्ध्यर्थमतिरेकानतिरेकौ विचार्यावित्याशयः प्रश्नार्थं
विवृणोति * किमिति * व्यतिरेकपक्षं गृह्णाति * के चित्ताव-
दिति * प्रश्नपूर्वमुपपादयति * कथमिति * गुणकरणिकायां
भावनायां द्वारांशेनैव कथम्भावाकाङ्क्षानिवृत्तौ वा व्यतिरेकाव्य-
तिरेकचिन्तानर्थक्यापत्तेर्धात्वर्थकरणभावनानाशत्रयातिरेकप्रदर्शनार्थ-
श्चतुर्थशब्दः । श्लोकं व्याचष्टे * यत्रेति * धात्वर्थेन गुणस्य करण-
त्वनिष्पादने सिद्धान्तवद्भात्वर्थस्य करणांशान्तर्गत्यापत्तेः करणत्वस्य
साधकतमत्वलक्षणत्वात्तमवर्थस्य चातिशयस्यापेक्षिकत्वादपेक्ष्य-
माणानुग्राहकधात्वर्थाभावेऽनुपपत्तिरभिप्रेता आपेक्षिकत्वातिशय-
रूपस्य करणत्वस्यापेक्ष्यमाणेनानुग्राहकेणोपजननमभिप्रेतं करणां-
शातिरेके च सति आश्रयस्य करणत्वोपजननेन करणानुग्राहकतया-
ङ्गत्वात्प्रकरणेनाश्रयलाभोपपत्तिरित्याह * तत्रेति * अङ्गत्वादेव
च प्रकरणेनाश्रयलाभोपपत्तेश्चोदनालिङ्गभूतेन धातुनाऽनुवादो-
पपत्तिरित्याह * तथा लब्धश्चेति * कथं पुनः करणांशातिरेक-
मात्रेणाङ्गत्वसिद्धिरित्याशङ्क्याह * पदेति * नामपदमस्येति ना-
मार्थो बहुव्रीहिणोक्तः स्वमतेन करणांशे व्यतिरेकमाह * शक्यते
त्विति * प्रचिततरत्वमुपपादयति * धात्वर्थेन हीति * धात्व-
र्थस्य व्यापाररूपत्वात्साक्षात्कारकत्वोपपत्तेर्भावनावच्छेदकत्वोपप-
त्तेश्च शीघ्रं करणाकाङ्क्षानिवर्त्तकत्वं गुणस्य त्वव्यापाररूपत्वात्का-
ष्ठादिवत्साक्षात्कारकत्वानुपपत्तेर्भावनावच्छेदकत्वानुपपत्तेश्च भाव-
नाख्यक्रियावच्छेदकधात्वर्थसम्बन्धोत्तरकालं करणत्वनिष्पत्तेश्चिरेण
करणकाङ्क्षानिवर्त्तकतेत्यर्थः । करणांशान्तर्गतिमाश्रयस्योपसंहर-
ति * तस्मादिति * आश्रयस्यांशत्रयातिरेकनिरासः किमर्थं इत्य-
पेक्षायां कथम्भावोपपत्तिप्रयोजनत्वोक्तिपूर्णं संस्थाधिकरणन्यायेन
सर्वेषां गुणानां काम्यानामाश्रयैः सह सामानाविध्यनिरासात्तत्रैव गु-
णस्य कर्मसादृश्याभावेन तद्धर्मतातिदेशायोगादिति कर्त्तव्यताविरहेण
करणत्वानिर्वाहाशङ्कानिरासार्थमाश्रयभूतकर्मधर्मादिदेशस्य वक्त-
व्यत्वात्साम्प्रधानानु नित्यस्येति कर्त्तव्यतयेति गम्यत इति च संस्था-
धिकरणभाष्ये वक्ष्यमाणत्वादिहाभिधानमयुक्तं प्रासाङ्गिकाभिधाने
ऽपि वा यस्मादेवं चायं जुहोत्यर्थोऽनुवाद इत्यादिभाष्येणाधिकर-

शेषे समाप्ते ऽभिधेयत्वात्ततः प्रागयुक्तमभिधानमित्याशङ्काद्वयं
 निरस्यति *तेनेति* एतदधिकरणव्युत्पाद्यगुणकरणत्वनिर्वाहायेहै-
 वाश्रयधर्मातिदेशस्य वक्तव्यत्वेन प्रसक्तत्वादापन्नत्वादग्निहोत्रस्य
 चाश्रयत्वेनोपस्थानाद्विध्यन्ताश्रयित्वे ऽभिहिते तस्य स्वयं फलवत्त्वेन
 गुणं प्रति द्वारत्वाख्याश्रयत्वायोग्यदन्यस्य चाश्रयत्वयोग्यस्य होमस्या-
 प्रकृतत्वादेनेनैव वाक्येनाश्रयविधौ वाक्यभेदापत्तेर्गुणफलान्वयानुप-
 पत्तिरित्याशङ्काशेषस्याग्निहोत्रविध्यन्तातिदेशोक्तः । प्रागनुत्थानात्त-
 न्निरासार्थं यस्मादेव चेत्यादिभाष्यशेषं विनाप्यधिकरणपर्यवसानो-
 पपत्तेस्ततः प्रागस्मिन्नधिकरणे ऽभिधानं युक्तमित्याशयः । यद्यपि
 च संस्थाधिकरणे सामानविध्ये निरस्ते कुतस्तर्हीति कर्त्तव्यताप्राप्ति-
 रित्यपेक्षायामाश्रयगतेतिकर्त्तव्यतानिर्देशो वक्ष्यते तथापीह गुणफ-
 लान्वयनिर्वाहार्थं वक्तव्य एवेति प्रयोजनभेदेनापौनरुक्त्यसूचनार्थं
 संस्थाधिकरणविषयत्वोक्तिः । यद्वा संस्थानां काम्यत्वेनानित्यत्वान्नित्य-
 धर्मात्ययानुपपत्तेः सामानविध्यायोगाद्विकारतान्यदीयधर्मग्राहितेति
 विकारशब्देनान्यदीयधर्मग्राहित्वे ऽभिहिते कस्यासौ विकार इत्यपे-
 क्षिते स नित्यस्येति सूत्रावयवेन नित्यस्याश्रयस्योक्त्यादिः काम्यो गुणो
 विकार इति नित्यत्वसाम्येनाश्रयस्य नित्यधर्मान्वयाविरोधादित्येवं
 विकारास्तु कामसंयोगे स नित्यस्य समत्वादिति संस्थाधिकरणसि-
 द्धान्तसूत्रस्य व्याख्यानंतरसूचनार्थः । आश्रयधर्मातिदेशस्य वक्त-
 त्वमुक्त्वा तदभिधानार्थस्यानयेति भाष्यस्य किं केन कथं भावे
 ५५३।१ ऽप्यतिरिक्ताश्रयापेक्षावादिव्याख्यां दूषणायोपन्यस्यति * तत्रे-
 ति * दूषयति * तत्त्विति * स्वमतेन षष्ठीसमासत्वेन व्याचष्टे *
 अत इति * प्रश्ने कुत इति भाष्यं नासौ साध्यस्य भवतीति सा-
 धनेन सम्बन्ध्यन्तइत्यादिसंस्थाधिकरणभाष्ये साध्यभूतधात्वर्था-
 न्वयद्वारा साधनभूतस्य गुणस्येतिकर्त्तव्यतान्वयस्य वक्ष्यमाणत्वा-
 द् गुणस्य साक्षादितिकर्त्तव्यतान्वयायोग्यत्वावगतेः कर्त्तव्यताविशेष-
 त्वाच्चेतिकर्त्तव्यतायाः कर्त्तव्यतापरपर्यायानुष्ठेयरूपेण धात्वर्थेनैवा-
 न्वययोग्यत्वप्रतीतेः । सिद्धरूपस्य गुणस्येतिकर्त्तव्यतान्वयो न स-
 म्भवतीतित्यभिप्रायत्वेन व्याचष्टे * कुत इति * करणत्वप्रयुक्तत्वादि-
 तिकर्त्तव्यतान्वयस्य साक्षात्करणत्वाभावाद् गुणस्य साक्षादितिक-
 र्त्तव्यतान्वये ऽपि धात्वर्थद्वारा करणत्वेन तद्वारेतिकर्त्तव्यतान्व-
 याविरोधात्कर्त्तव्यताविशेषत्वोक्तेश्चानुष्ठेयवाचित्वे धात्वर्थस्याप्य-
 नुष्ठेयत्वेनेति कर्त्तव्यतां प्रति प्रयोजकत्वापत्तेरपूर्वप्रयुक्त्युक्तिबाध-
 प्रसङ्गाद् भाव्यान्वयिवाचित्वावगतेर्गुणस्यापि करणत्वेन भाष्यफ-

लापूर्वान्वयाविशेषाद्वात्वर्थवदितिकर्तव्यतान्वयो युक्त एवेत्याश-
यः । फलसाधनस्येत्युत्तरभाष्यं व्याचष्टे * फलेति * गुणस्येति-
कर्तव्यताकाङ्क्षित्वे ऽप्यग्निहोत्रगतायाः कथम्प्राप्तिरित्याशङ्कानि-
रासार्थं यस्याश्चेति भाष्यं सन्निधानशब्दस्य प्रकरणे स्थाने वा प्र-
सिद्धेस्ताभ्यां चेतिकर्तव्यताप्राप्तौ संस्थाधिकरणनिराकारिष्यमाण-
सामानविध्यापत्तेरतिदेशहेतुचोदनालिङ्गोक्तिविरोधापत्तेश्चायुक्तमि-
त्याक्षिपति * अस्याश्चेति * चोदनालिङ्गस्यापि प्रकृतविशेषसन्नि-
धावनेनैवातिदेशहेतुत्वादतिदेशहेतुत्वेनैवह सन्निध्युक्तिर्न सामान-
विध्यमापादयति । जुहोतेस्तु नारिष्ठादिसाधारण्येन चोदनालिङ्गत्वा-
योगादभ्युच्चयहेतुत्वेनोपन्यास इत्याशयेन समाधत्ते * तद्वति * स्वात-
न्त्र्येणेतिकर्तव्यतासन्निधाने सामानविध्यापत्तेस्तन्निरासार्थं होमद्वारत्वे
ऽभिहिते होमस्यैव कथं सन्निधिरित्यपेक्षायाम् * आश्रयतयेत्युक्तम् *
नन्वतिदेशस्य प्रकृतिविशेषमात्रज्ञानात्सिद्धेराश्रयत्वेनाग्निहोत्रस्य स-
न्निधानादिति वाच्यमितिकर्तव्यतासन्निध्युक्तिस्त्वनर्थिकेत्याशङ्क्या-
ग्निहोत्रार्थमेवानुष्ठितायाः प्रसङ्गात्तन्त्रमध्यपतितं दध्यपि प्रत्युपका-
रसूचनायेतिकर्तव्यतासन्निध्युक्तिरिति सूचनाय * उपकारेत्युक्त-
म् * दध्नः करणत्वनिष्पादनलक्षणोपकारप्रदानं यथा स्वफलसि-
द्ध्यर्थमेवानुष्ठितेन होमेन प्रसङ्गात् क्रियते तथेतिकर्तव्यतयापि होम-
सन्निधापितया प्रसङ्गानुपकारः क्रियतइति प्रकारवाचिना क्रमश-
ब्देनोक्तं चोदनालिङ्गस्याभ्युच्चयमात्रार्थत्वं चशब्देनोक्तं जुहोतेर्वा
नारिष्ठादिसाधारण्याच्चोदनालिङ्गत्वात् प्रागपि तदर्थस्य प्रत्यभि-
ज्ञायमानस्याग्निहोत्राख्यसाधारण्याच्चोदनालिङ्गताभिप्रेता । नन्वि-
होत्रस्य स्वयं फलवत्त्वेन गुणं प्रत्याश्रयत्वानर्हत्वाद्नेनैव वाक्येना-
श्रयत्वयोग्यहोमान्तरविधौ वाक्यभेदः स्यादित्याशङ्कानिरासार्थं य-
स्मादेव चेति भाष्यमप्राप्तत्वात्प्रयोजनाभावाच्चानुवादानुपपत्तेरयु-
क्तमाशङ्क्य व्याचष्टे * यस्मादेव चेति * प्रकरणात्प्राप्तिश्चोदना-
लिङ्गत्वं च प्रयोजनमित्यर्थः । न विद्यते विधायको ऽस्येति बहु-
व्रीह्यर्थव्याख्याना * यास्येत्युक्तम् * वाक्यभेदापत्तेः श्रुतेन प्र-
त्ययेनाश्रयत्वाविधाने ऽप्युत्पत्तिफलान्वयवत्प्राकरणिकाद्विध्यन्त-
रादाश्रयत्वाप्राप्तेर्विधिं च विना प्रकरणावगते ऽप्याश्रयान्वये पु-
रुषस्याप्रवृत्तेरवश्यकल्पानुमानिकाश्रयविधायिप्रत्ययसद्भावाद्विधा-
यकप्रत्ययरहित्योक्तिरयुक्तेत्याशङ्क्योत्पत्तिफलान्वयविषयएव वि-
धायकाभावो विवक्षितो नाश्रयत्वविषय इति परिसंख्यारूपेण सू-
चयितुमुत्पत्तेः फलं वा * प्रतीत्युक्तम् * न चेति भाष्यं गुणका-

मवाक्यस्य कर्मोत्पत्तिवाक्यान्वयात्तत्प्राप्तकर्मानुवादकत्वं न सम्भवतीत्याशङ्कीत्तरत्वेन व्याचष्टे * केनेति * उभयाकाङ्क्षालक्षणा-
 न्वयामावेऽपि गुणकामस्याश्रयभूतकर्मोत्पत्त्यपेक्षत्वादुत्पत्तिवा-
 क्यान्वयोऽस्तीत्याशयः । परिसंख्यासूचनार्थं गुणकामवाक्यस्य
 कर्मफलान्वयाविधायित्वे प्रागुक्तेऽपि फलवाक्यान्वयामावेन त-
 त्प्राप्तकर्मानुवादस्यानाशङ्क्यत्वात्फलं प्रति वा विधायकं वाक्यं ना-
 स्तीति व्याख्या न कृता । ननु गुणकामवाक्ये फलवाक्यप्राप्तहोमानु-
 वादसिद्ध्यर्थं नान्यद्धोमस्य फलविधायकं वाक्यं नास्तीत्यवाच्ये
 ऽपि होमस्य फलापेक्षत्वात्तत्स्यैवेन्द्रियं फलं भविष्यतीत्याशङ्कानि-
 रासायास्य भाष्यस्यैवोऽर्थः कैश्चिद् कृतः स किमित्युपेक्षित इत्या-
 शङ्कापन्यासपूर्वं तद्व्याख्यां दूषयति * के चित्त्विति * होमस्यावि-
 धेयत्वे विहिते फलविध्याशङ्कानुत्थानादप्रस्तुतोपन्यासापत्तिरि-
 त्याशयः । तस्मादित्याशङ्काशेषनिरासोपसंहारभाष्यं भिन्नवाक्यत-
 या भासमानमेकवाक्यतया व्याचष्टे * तस्मादिति * अग्निहोत्रवाक्य-
 प्राप्तकर्मानुवादित्वेनेन्द्रियवाक्यस्य कर्मान्तरविधायित्वाभावाच्च गु-
 णफलान्वयविधायित्वानुपपत्तिरिति भाष्यार्थं दर्शिते जुहोतेः प्रत्य-
 यानुग्रहार्थत्ववच्चोदनालिङ्गत्ववच्चाश्रयैलिङ्गत्वमपि फलमनुवादा-
 र्थवत्त्वाय सूचयितुं गुणफलान्वयकारकान्वयस्य क्रियात्मकभा-
 वनाद्वारत्वाद् गुणस्य भावनावच्छेदकतया धात्वर्थद्वारत्वान्दोमस्या-
 नुग्राहकतोक्ता गुणधात्वर्थयोः साध्यसाधनान्वयस्य वा फलसाध-
 नतेति पक्षान्तरोत्तरार्थमथ वेति भाष्यं व्याचष्टे * अथ वेति * येन
 कारणेन दध्नः फलमुक्तं तेनैव सम्बन्धादित्युक्ते किं तत्कारणमित्य-
 पेक्षिते विवक्षितशब्दोक्तं दधिशब्दोपमादपाठत्वे कारणमुक्त्वा दध्न
 पच तर्हि फलं युक्तमित्याशङ्क्य * केवलाच्चेत्युक्तम् * अस्मिन्पक्षे
 वाक्यभेदं शङ्कते * अत्र त्विति * अत्र पक्षे ऽनेनैव वाक्येन द-
 धिहोमान्वयविधानात्तस्य फलान्वयविधानाच्च वाक्यभेदः स्यादि-
 त्युक्ते प्रकरणाद्धोमान्वयो भविष्यतीत्याशङ्क्य * दधिफलसम्बन्धे
 चेत्युक्तम् * गुणस्य फलान्वयोत्तरकालं तदन्यथानुपपत्त्या सामा-
 न्यतो धात्वर्थान्वयेऽवगते तद्विशेषापेक्षायां प्रकरणाद्धोमाख्यो वि-
 शेषो लभ्यते नान्यथेत्याशयः । दध्ना जुहोतीति वाक्यात्तर्हि
 होमान्वयो भविष्यतीत्याशङ्क्य * पूर्वोक्तेनेत्युक्तम् * गुणादीनां
 त्वसम्बन्धादिति वार्त्तिकोक्तेन न्यायेनेन्द्रियवाक्यस्य दधिहोमान्व-
 यकारिवाक्यैकवाक्यत्वाभावाच्चेन्द्रियवाक्ये तत्कारितहोमान्वयग्र-
 हणमित्याशयः । तस्मादाद्यैवेन्द्रियवाक्यव्याख्या युक्तोऽहम् * अत

इति * अत्रैव समाप्तिभाष्यानुगुण्यमाह * तथा चेति * का त-
 ह्यथ चेति भाष्यस्य गतिरित्याशङ्काह * तेनेति * युक्तिशून्योत्प्रे-
 क्षाविकल्पः एवं तु समस्तभाष्यभङ्गापत्तेराद्यपक्षोपसंहारैकवाक्य-
 त्वेन व्याचष्टे * अन्यं त्विति * उपसंहारे दधिशब्दस्य विवक्षित-
 त्वादिति हेतूक्त्यानर्थक्यमाशङ्काह * सोपपत्तिकइत्युक्तम् * सम्ब-
 न्धशब्देन विशेषणप्रधानेन सम्बन्धोपसर्जनदधिनिर्देशात्समस्तभा-
 ष्यैकवाक्यत्वाविरोध इत्याशयः भाष्यस्येति करणव्याख्यानायेति
 शब्दः स्वमतोपपादनाय वाक्यभेददूषणपरिहारं प्रतिजानाति * श-
 क्येति * प्रश्नपूर्वं परिहरति * कथमिति * तृतीयोक्तस्य करण-
 त्वस्येन्द्रियभावनाद्देशेन विधानात्तस्य च क्रियासम्बन्धिरूपत्वाद-
 र्थापत्त्या प्रतिसम्बन्धिरूपक्रियाप्रतीतेः सम्बन्धावगमाच्च वाक्यभेद-
 इत्याशयः । क्रियात्मकभावनावच्छेदकधात्वर्थविशेषानिर्धारणं मात्र-
 शब्देनोक्तम् । ननु वाक्यभेदाभावेऽपि श्रुतस्य दध्नो विधेयत्वसम्भवे
 गम्यमानस्य सम्बन्धस्य विधेयत्वकल्पना न युक्तेत्याशङ्काह * श-
 क्तीति * करणशक्तिरेव क्रियाकारकरूपार्थद्वयाधीननिरूपणत्वा-
 त्सम्बन्धशब्देनोपचरितेत्याशयः । नन्वेवमपि करणत्ववद्दध्नोऽपि
 विधेयत्वात्तस्य च धर्मित्वेन प्राधान्यात्करणत्वविशिष्टस्य दध्नः फ-
 लहेतुत्वं युक्तं न दधिविशिष्टस्य करणत्वस्येत्याशङ्काहेतीति । शाब्दे
 व्यवहारे शाब्दस्यैव प्राधान्यस्य विवक्षितत्वात्सम्बन्धस्यैव विम-
 त्त्योक्तत्वेन प्रत्ययार्थतया शब्दतः प्राधान्यात्फलहेतुता युक्तेत्याश-
 यः । नन्वेवमपि होमाख्यधात्वर्थविशेषानवच्छिन्नाक्रियामात्रसम्ब-
 न्धस्य फलसाधनत्वविधौ धात्वर्थविशेषानपेक्षणाद्धोमावच्छिन्नाक्रि-
 यासम्बन्धस्य तु विधौ प्रकरणालोचनात्प्रागेव होमलाभाभ्युपग-
 मापत्तेर्नोभयथापि प्रकरणाद्धोमलाभोपपत्तिरित्याशङ्काह * तत्र
 त्विति * यथा वैश्वदेवीशब्देनैव सन्निहितस्य द्रव्यविशेषस्य दे-
 वतान्वयेऽभिहितेऽप्यामिक्षाशब्दो विशेष्यान्वयार्थस्तथेहापि धा-
 त्वर्थविशेषानवच्छिन्नायां भावनायां दध्नः करणत्वायोगाद्वाक्यभे-
 दापत्तेश्च वाक्योपात्तेन जुहोतिनेदन्त्या धात्वर्थविशेषानुपनयनाद्य
 प्रकरणाद्धात्वर्थविशेषो लप्स्यते तदवच्छिन्नायां भावनायां करण-
 सहधिलसाधनमिति प्रकरणलभ्यधात्वर्थविशेषावच्छिन्नया क्रि-
 यया सह दध्याख्यकारकसम्बन्धस्य फलान्वये वाक्येनावगते को-
 ऽसौ क्रियात्मकभावनावच्छेदको धात्वर्थविशेषः प्रकरणलभ्य इति
 निर्धारणापेक्षायां प्रकरणाद्विशेषनिर्धारणेत्यर्थः । प्राकराणिकहोम-
 लाभोक्तेर्भाष्योपपादनं प्रयोजनमाह * तेनेति * ननु दध्नेन्द्रियं

५५५।१

भावयेदिति फलभावनायां दध्नः करणत्वाभिधानाद्धोमभावनां प्रति करणत्वानवगतेः फलभावनाकरणत्वलक्षणस्यैव तु क्रियाकारकान्वयस्य फलहेतुत्वाभ्युपगमे कर्मफलान्वये ऽपि फलभावनाकरणभूताद्धोमात्फलमित्यापि वक्तुं शक्यत्वात्क्रियाकारकान्वयस्य फले विधापत्तेरन्वतरप्राप्तौ च सम्बन्धविधेर्जाघन्यधिकरणे निषेत्स्यमानत्वाद्धोमप्राप्तौ दधिहोमसम्बन्धविध्यनुपपत्तेरप्राप्तौ वा होमस्यापि विध्यापत्तेरयुक्तमिदं पक्षान्तरमित्याशङ्क्याह * ततश्चेति * समस्तभाष्यसमर्थनाययुक्तमपि पक्षान्तरं प्रौढयौपपादितमित्याशयः । समाप्तिभाष्यं कथं तर्हि समर्थनीयमित्याशङ्क्य द्वेधा समर्थयते * समाप्तीति * विशेषणभूतसम्बन्धप्रधानो ऽयं निर्देश इत्याशयः । ननु कारकाणामन्योन्यान्वयायोगाद् गुणस्य साक्षात्फले विध्यनुपपत्तेर्भावनायां विधेयत्वात्प्राप्तायां च तस्यां फलान्वये गुणान्वये च ज्ञाप्यमाने सकृदुच्चरितस्य वाक्यस्यानेकार्थपरत्वायोगादावृत्तिलक्षणवाक्यभेदापत्तेस्तत्परिहारार्थं गुणफलान्वितापूर्वभावनाविध्यभ्युपगमे ऽपि गौरवलक्षणो वाक्यभेदः स्यादित्याशङ्क्यते * नन्विति * पदद्वयान्वयव्यापारस्य पदद्वयसमभिव्याहारलभ्यत्वेनैकार्थवाच्यनेकपदकल्पकार्थापत्तिप्रसवशक्तिकल्पनलक्षणगौरवानापादकत्वाद्नेकार्थविशिष्टैकभावनाविधायकस्य विधिप्रत्ययस्य नैकविधिकल्पकार्थापत्तिप्रसवशक्तिकल्पनाद् गौरवं वाच्यं तच्चेह फलान्वयस्याविधेयत्वान्नास्तीत्याशयेन प्रतिज्ञाहेतुप्रश्नपूर्वं परिहरति * नैष इति * श्लोकं व्याचष्टे * बहवो ऽपीति * फलभावनायां प्रवृत्तेर्विध्यनपेक्षत्वोपपादनार्थम् * यो हीत्युक्तम् * ननु भावनास्ये ऽपि विधित्वे गुणार्थत्वाद्विधेर्भावनायामतात्पर्याद्विधेयस्य च गुणस्य करणत्वात्क्रियात्मकभावनाकाङ्क्षत्वे ऽपि प्रकृतस्वर्गफलकभावनान्वयान्नैराकाङ्क्ष्योपपत्तेर्भाव्यानाकाङ्क्षत्वादनुवाद्यायाश्च भावनाया भाव्येन विशेष्यमशक्यत्वाद्भावनामात्रानुवादेन दधिविध्यापत्तेरिन्द्रियविशिष्टभावनानुवादोक्तिरयुक्तेत्याशङ्क्य दधिविशिष्टायां भावनानुवादोक्तिरयुक्तेत्याशङ्क्य दधिविशिष्टायां भावनायां विधेस्तात्पर्यं वक्तुम् * भावनां विभक्त इत्युक्तम् * विधिमात्रार्थस्यापि प्रत्ययस्य स्वारसिकफलांशप्रवृत्त्यनुमोदत्वाभिप्रायेणानुवादकत्वोक्तेर्नैकस्य प्रत्ययस्य विध्यनुवादार्थत्वविरोधः । ननु गुणकामेषु भावनाविध्यभ्युपगमे विहितविध्ययोगाद्भावनाभेदः स्याद्विधेयायाश्च भावनायाः करणाकाङ्क्षायां प्रत्यासत्तेर्द्धात्वर्थस्यैव कारणत्वान्न गुणात्फलं स्यादित्याशङ्क्यद्वयं निरस्यन्नाधिकरणार्थमुपसंहरति * तस्मादिति * प्रा-

सायां भावनायां गुणफलयोर्द्वयोरन्वयायोगादन्यतरानयक्यापत्ते-
भावनान्तरविध्यभ्युपगमे ऽपि धात्वर्थस्य प्राप्तत्वेनाविधेयत्वात्क-
रणत्वानुपपत्तेर्गुणस्यैव करणत्वमविधेयत्वादेव च धात्वर्थस्याभे-
दात्तस्यैव चेह कर्मशब्देनोक्तत्वादकर्मन्तरता युक्तेत्याशयः ।

॥ वारवन्तीयादीनां कर्मन्तरताधिकरणम् ॥ १२ ॥

समेषु कर्मयुक्तं स्यात् ॥ २७ ॥

प्रकृताश्रयालाभे गुणफलान्वयापवादार्थत्वेन धात्वर्थाभेदा-
पवादार्थत्वेन वानन्तरसङ्गतिमाह * इदानीमिति * रेवतीवाक्यस्यैव
विचार्यत्वादग्निपुद्गाक्योदाहरणानर्थक्यमाशङ्क्याह * तत्रेति * गु-
णफलान्वयस्य कर्मन्तरत्वस्य च पूर्वकर्मापेक्षत्वाद्विचार्यप्रतियोगि-
कर्मविधायित्वेनाग्निपुद्गाक्यस्यापि विचारविषयतास्तीत्याशयः ।
वारवन्तीयस्याग्निष्टोमसामत्वाप्राप्तौ पक्षद्वये ऽपि वाक्यभेदापत्तेस्त-
त्परिहारार्थं भाष्यानुदाहृतमपि वारवन्तीयवाक्यमुदाहृतम् * त-
त्रेति * सन्देहभाष्यं व्याचष्टे * तत्रापीति * पूर्वपक्षवचन-
व्यक्तिः क्लृप्तत्वसूचनार्थं पश्चादुक्ता पूर्वपक्षभाष्यं संक्षिप्य व्या-
चष्टे * किमिति * विदितस्येति भाष्योक्तो धात्वर्थानुवादः पशु-
काम एवं कृत्वेत्यादिभाष्योक्तश्च फलस्य कर्मसमभिव्याहारनिरा-
सेन गुणसमभिव्याहारः समस्तशब्देन व्याख्यातः । एतदेवोपपादय-
ति * तथा हीति * ननु रेवतीवारवन्तीयान्वयविधानात्तस्य च ५५६१२
फलान्वयविधानाद्वाक्यभेदः स्यादित्याशङ्क्याह * रेवतीति * पृ-
थक्श्रुतिः श्रवणमस्येति विग्रहः । शङ्कोत्तरत्वेन श्लोकं व्याचष्टे *
यस्त्विति * उत्पत्तिशब्देनोत्पत्तिफलत्वानुक्षणया रेवतीवारवन्ती-
ययोः सम्बन्धापादिका रेवत्याधारवारवन्तीयक्रियोक्ता तेन रेव-
तीषु वारवन्तीयं कुर्यात्तेन च पशून् कुर्यादित्यावृत्तिः स्यादित्याश-
ङ्कार्थः त्काप्रत्ययेन विधावस्मृतेनापि धातुवाच्यायाः क्रियायाः पू-
र्वकालत्वोक्तेस्तस्याश्चाप्राप्तत्वेनानुष्ठानं विना पूर्वकालत्वायोगाद्वि-
धिफलानुष्ठानाक्षेपसिद्धेर्न विधिप्रत्ययावृत्तिरित्युत्तरार्थः । नन्वेवम-
प्यग्निपुति वारवन्तीयस्य प्राप्तत्वाद्देवतीषु विधिसंक्रान्तेस्तासा-
मेव फलहेतुत्वापत्तेर्वारवन्तीये पशवः फलमिति भाष्यमयुक्तमि-
त्याशङ्क्याह * तत्रापीति * गुणफलान्वयविवादे तेनेति सर्वना-
म्नो गुणपरार्शित्वस्याभ्युपगन्तव्यत्वात्तस्य च प्राधान्यनिर्दिष्टपरा-
मर्शित्वाद्देवतीषु कृतेन वारवन्तीयेन पशून्कुर्यादिति वाक्यार्थप्रती-
तेर्वारवन्तीयस्य क्रत्वर्थत्वेन प्राप्तस्यापि दधिवत्फलं प्रति विधिर्यु-

क इत्याशयः । यागवद्धारवन्तीयस्यापि प्राप्तत्वाद्विधिर्न सम्भवतीत्या-
 शङ्कां गुणोपादानवशेन यागाद्विधायकोत्तरणं न प्राप्तिमात्रेण रेव-
 तीनां च करणीभूतगुणपरार्शिनैतच्छब्देन विलिङ्गसंख्यात्वादुपा-
 दानाशङ्केर्न वारवन्तीयाद्विधायकोत्तरणावगतिरित्याशयेन निरस्य-
 न् श्लोकं व्याचष्टे * गुणेति * नन्ववगतप्राधान्यस्यान्यार्थतान्
 युक्तेत्याशङ्क्य धात्वर्थस्थानीयशब्देनेप्सिततमत्वाभावे ऽप्यनीप्सि-
 तकर्मत्वेन प्राधान्योपचार इत्युक्ते तथापि कर्मत्वेनोक्तस्य कथं कर-
 णतेत्याशङ्क्य करोतिवाच्यां भावनां प्रति कर्मत्वे ऽप्याख्यातोक्तां
 प्रतिकरणात्वाविरोधः करोत्यभिहितमित्यनेनोक्तः दधिहोमसम्बधो
 वाक्येन विधीयते इति पूर्वाधिकरणभाष्योक्तेन न्यायेनेहापि रेव-
 तीष्विति सप्तमीश्रुतेरधिकरणभूतान्यो रेवतीभ्यः फलमित्यवगमा-
 दधिकरणत्वाक्षिप्तस्य चाधाराधेयसम्बन्धस्य त्रिभक्त्यन्तर्गतत्वेन प्र-
 त्ययार्थतया प्राधान्याच्छ्रुत्या फले विधिप्रतीतेरेतेनेत्येकवचनान्तेन
 च सर्वनाम्नो परामर्शोपपत्तयेत्पश्चन्भावेयेत्तदेतेन रेवतीवारवन्तीय-
 सम्बन्धेनेति वचनव्यक्त्यभ्युपगमे तु सम्बन्धादेव फलमित्याह *
 अथ वेति * नन्वन्येषामपि वाक्यभेदानां सिद्धान्ते वक्ष्यमाणानां
 कः परिहारः पूर्वपक्षिणो ऽभिमत इत्याशङ्क्याह * एवं च सती-
 ति*कृत्वाशब्दार्थस्य रेवत्यन्वयविषयत्वेनाप्राप्तस्या ऽप्येकविंशतित्व-
 मग्निष्टोमसाम कृत्वेत्यतो वारवन्तीयवाक्यसहिताद्धारवन्तीयाग्नि-
 ष्टोमसामविषयत्वेन प्राप्तस्यादिशब्देनानुवादः सूचितः । सिद्धान्तएव
 त्वतिगौरवलक्षणो वाक्यभेदः स्यादित्याह * कर्मान्तरेति * अल्पा-
 र्थविधौ च सर्वपदार्थान्वयसम्भवे बह्वर्थविधिर्न लभ्यतइति प्रति-
 ष्ठाहेतुप्रश्नगौरवलक्षणो ऽपूर्वमुपपादयति * तवेति * पूर्वपक्षे
 वाक्यभेदपरिहारमुपसंहरति * तेनेति * भाष्यकृता तर्ह्येतच्छब्दा-
 दीनामनुवादकता कस्मान्नोक्तेत्याशङ्क्याह * सर्वे चेति * प्रकृतवा-
 च्येतच्छब्दान्वयेनाभेदोक्त्यर्थमपि चेतिभाष्यं स्पष्टत्वादव्याख्याय
 तस्मादिति पूर्वपक्षोपसंहारभाष्यं फलतो व्याचष्टे * तस्मादिति *
 प्रकृताश्रयालाभाद् गुणफलान्वयानुपपत्तिं वक्तुं गुणफलान्वयस्य
 प्रकृताश्रयालाभापेक्षां दर्शयन् सिद्धान्तमारभते* इतीति * स गुणः
 फले विधातुं शक्य इति वाच्ये प्रकृताश्रयालामे गुणफलान्वयायोग-
 वद्धात्ववगतस्य कर्मसम्बन्धस्यानुवादत्वायोगाद्विध्यापत्तेः प्रकृत-
 यागाश्रितस्य वारवन्तीयस्य फलान्वयाभ्युपगमे ऽपि दुष्परिहरो
 वाक्यभेद इति सूचयितुं फलभूतयागभेदोक्तिः । उत्तरार्द्धं सूचित-
 मर्थं विवृणोति * इदं तावदिति * फले विधीयमानस्य गुणस्या-

अयमभूतधात्वर्थपेक्षायामेकवाक्योपात्तस्य यागस्याश्रयत्वप्रतीतेस्ता-
दृशस्यासत्त्वेनानुवादायोगाद्विध्यापत्तेर्विध्ययोगाद्यागान्तरत्वं स्यादि-
त्याशयः । स चेति यज्यर्थः परामृष्टः अत्रैव दृष्टान्तमाह *तद्यथेति*
यथेन्द्रियकामवाक्ये अन्यत एव दध्मो होमान्वयलाभाच्च कर्मान्तर-
ता व्यवसितेति पूर्वानुषङ्गेण योज्यम् । दृष्टान्तं विवृणोति * श्रुतेति *
यद्वा दधिहोमसम्बन्धमात्रे विधीयमान इति ल्यब्लोपे पञ्चमीमङ्गी-
कृत्यैकग्रन्थतया योज्यम् । नन्विहाप्याश्रयापेक्षायां प्रकरणान्वयो ल-
प्स्यत इत्याशङ्क्याह * शक्नोति हीति * साम्नो यागनिष्पत्त्यशक्ता-
वपि रेवतीनां याज्यानुवाक्यावदेवतोद्देशद्वारा निष्पादकत्वं भविष्य-
तीत्याशङ्कामग्निपुत्याग्नेया ग्रहा भवन्तीति सर्वाभ्यासेष्वग्निदेवत्याश्च
श्रुतेरैन्द्रीणामृचां साधनत्वायोगाभिराकर्तुं शक्यामपि सप्तम्या सा-
माधारत्त्वश्रुतेर्यागसाधनत्वाशङ्कैव नोत्तिष्ठतीत्येवं निराकर्तुम् * रे-
वतीगुणकमित्युक्तम् * एतदेवोपपादयति * तथा हीति * सा-
क्षाद्यागसाधनान्तरपरिस्त्रंभ्यार्थं कर्तृग्रहणम् देवताभिधानार्थगोक्ष-
राभिव्यक्तिद्वारापि स्तोत्रसाधनत्ववद्यागसाधनत्वं यज्ञकर्मणी-
त्येकश्रुत्यविधिविरोधान्नानास्वरसमाहारात्मकस्य साम्नो न स-
म्भवतीति सूचयितुम् * साम्नेत्युक्तम् * सत्सम्बन्धानुवादित्वा-
दित्यनेन सूचितमर्थमुपसंहरति * तस्मादिति * नन्वेवमपि स्तो-
त्रस्याश्रयत्वोपपत्तेर्गुणफलान्वयो निर्वक्ष्यतीत्याशङ्क्याह * यस्त्व-
ति * नन्ववान्तरप्रकरणात्प्रणयनस्य गोदोहनाश्रयत्ववदिहापि
वारवन्तीयमग्निष्टोमसाम कार्यमित्यग्निष्टोमस्तोत्रावान्तरप्रकरणान्तः
पातकल्पतयाग्निष्टोमस्तोत्रस्याश्रयत्वमभ्युपगमिष्याम इत्याशङ्क्याह * ५५८१
आतिदेशिकत्वादित्युक्तम् * उत्पत्तावेव प्रकरणाभिव्यक्तेर्विकृ-
तावुत्पत्त्यभावाच्च स्तोत्राणां प्रकरणं सम्भवतीत्याशयः । वारवन्तीय-
स्याश्रयालाभं वृद्धवाक्येन द्रढयति * आह चेति * ननु षड्यादि-
स्वरसमाहाररूपाया गीतेः सिद्धरूपायाः फलसाधनत्वेन विधीयमा-
नाया निर्व्यापारायाः साधनत्वायोगात्साध्यभूतव्यापारापेक्षायां प्र-
करणाद्यागसाधनत्वस्यावगतस्य साक्षादसम्भवे ऽपि तदङ्गस्तोत्र-
द्वारोपपत्तेर्गुणफलान्वयो निर्वक्ष्यतीत्याशङ्कते * अथेति * वार-
वन्तीयस्य यागानङ्गत्वाद्याङ्गाङ्गभूते स्तोत्रे ऽवतारो न सम्भवतीति
परिहर्तुं यो हि प्रधानोपकारित्वेन श्रूयते स तदङ्गो ऽपि स्थित उ-
पकरोतीत्येवं कल्पतइत्यौदुम्बराधिकरणवार्त्तिकोक्तमङ्गावतारन्या-
यस्याङ्गमात्रविषयत्वं स्मारयति * तदिति * एतदेवाङ्गावतारन्या-
योदाहरणे सप्तदशारत्नित्वे वाजपेयाङ्गत्वं दर्शयन्नुपपादयति * स-

सदशेति * वाजपेयोपकारित्वं विना तदङ्गत्वायोगाद्वाजपेयस्य
 च साक्षात्परिमाणेनोपकारासम्भवाद्यथा वाजपेयस्योपकर्तुं शक्नो-
 ति सप्तदशारत्नित्वं तथोपकरिष्यतीत्यव्यवसानाद्वाजपेयाङ्गपशुया-
 गाङ्गयुपाङ्गत्वद्वारोपकरोतीत्यवधार्यतइत्यर्थः । इदं पुनरित्यनेनो-
 त्तराङ्गमुपपादितं चारवन्तीयस्य क्रियानङ्गत्वं वक्तुमनङ्गभूताया
 अपि क्रियाया चारवन्तीयस्य करणत्वोपजननेनोपकारित्वाद् गुण-
 भूततोक्ता । ननु चारवन्तीयस्य क्रियां प्रत्यनङ्गत्वे ऽपि फलसाधनत्वा-
 न्यथानुपपत्त्या साधनत्वावगमात्साक्षात्साधनत्वायोगे ऽपि स्तोत्र-
 द्वारा कल्पयिष्यतइत्याशङ्क्य योग्यतानपेक्षेणाकाङ्क्षामात्रेण सा-
 ध्यक्रियान्वयायोगं वक्तुमपेक्ष्यमाणं केवलं न तु सप्तदशारत्नित्वव-
 द्धो * द्यमानमित्युक्तम् * अङ्गत्वं चपरम्परयाप्युपकारित्वमात्रेण
 युक्तमाश्रयापेक्षयास्तु निर्व्यापारस्य कारकत्वानुपपत्तेर्व्यापारवत्त्व-
 सिद्ध्यर्थत्वादयोग्यतया च क्रियाया व्यापारवत्त्वासिद्धेः फलसाधन-
 त्वानुपपादकव्यवहिताश्रयकल्पना न युक्तेत्याश्रयत्वोक्त्या सूचितम् ।
 अप्रकृतमेव तर्ह्याश्रयत्वयोग्यं क्रियान्तरं कल्पयिष्यतइत्याशङ्क्य
 * अथेत्युक्तम् * कर्मान्तराङ्गत्वरूपवाक्यार्थान्तरप्रतिपत्त्यापि वा-
 रवन्तीयार्थवत्त्वोपपत्तेः फलान्वयस्यावश्योपादेयत्वाभावात्प्राकृ-
 ताश्रयकल्पना युक्तेत्याशयः अन्यथापि चानर्थक्यपरिहारोपपत्तौ
 नानर्थक्यतदङ्गन्यायो ऽस्तीत्याह * न चेति * फलान्वयवत्कर्मा-
 न्तरान्वये प्राकरिणिकाश्रयान्वयकल्पनकलेशाभावात् * सुतरामि-
 त्युक्तम् * नन्वावृत्तिसंस्थादेर्गुणस्य प्रकृतकर्मस्वरूपसाधनत्वाभावे
 ऽपि कर्मसम्बन्धिप्रयोगपरिच्छेदसाधनत्वात्फलान्वयवद्धारवन्तीय-
 स्यापि यागसम्बन्धिस्तोत्रसाधनत्वात्फलान्वयो भविष्यतीत्याश-
 ङ्गाह * अत्यन्तेति * कर्मसिद्धिं विना प्रयोगपरिच्छेदासिद्धेः प्र-
 योगपरिच्छेदे साधिते कर्मसाधितमिति बुद्धेर्वैषम्यमित्याशयः । न-
 न्वत्यन्तभेदे ऽपि सम्बन्धिसम्बन्धात्पशुयागे ऽनुगृहीते वाजपेयो
 ऽनुगृहीत इति बुद्धिवत्स्तोत्रे कृते यागः कृत इति बुद्धिर्भविष्यतीत्या-
 शङ्क्याह * वाजपेयस्येति त्विति * पशुयागविषयो यागशब्दः
 साध्यसाधनभावलक्षणसम्बन्धाविशेषस्तु न व्यवधाने सम्भवती-
 त्याशयः । यथा कथं चिद्यागाश्रयत्वप्राप्तेस्तत्सम्बन्धानुवादोपप-
 त्तावप्यग्निष्टोमाख्यस्तोत्रसाधनसामत्वलक्षणस्याग्निष्टोमसामत्वल-
 क्षणस्याग्निष्टोमसामत्वस्याप्राप्तेरनुवादायोगाद्वाक्यभेदापत्तेश्च वि-
 ध्ययोगादग्निष्टोमसामशब्दो ऽनर्थकः स्यादित्याह * यद्यपीति *
 आश्रयत्वेन प्रसज्यमानेष्वित्यध्याहारः । अग्निष्टोमसाम्नीति साम-

शब्दः स्तोत्रलक्षणार्थः । एवमेतस्येत्युभयथा अनर्थकं स्यादित्याह * पुनरपि चेति * सन्निधानेनाग्निष्टुद्यागाङ्गाग्निष्टोमस्तोत्रसम्बन्धलाभशङ्कानिरासार्थम् * वाक्येनेत्युक्तम् * एतस्य यदग्निष्टोमस्तोत्रसाधनं साम तद्वेवतीषु वारवन्तीयं कृत्वा पञ्चनभावयेदित्याग्निष्टोमसाम्नो ऽग्निपुता विशेषणे विशिष्टानुवादाद्वाक्यभेदः स्यादित्यर्थः । अथैतस्य यत्स्तोत्रसाम तद्वेवतीषु वारवन्तीयं कृत्वेति पूर्वं वारवन्तीयस्याग्निष्टुत्सम्बन्धः क्रियते ततः पूर्ववत्सर्वस्तोत्रान्वयापत्तेरग्निष्टोमशब्दानर्थक्यात्प्रसङ्गात्तत्परिहारार्थं विशेषणं यथा वाक्येनाश्रयकल्पने वाक्यभेदस्तथैव स्यादित्याह * तस्यैवेति * तथैव वाक्यभेदे पौनरुक्त्यमाशङ्क्यैतस्यैवेति विशेषणे यो विशिष्टानुवादलक्षणः स एवेत्यनेकार्थविधिलक्षणादन्यतोक्ता रेवतीवारवन्तीयान्वयस्य च त्काप्रत्ययेनाक्षेपोपपत्तेः विधायकानावृत्तावप्येकस्य वाक्यस्यानेकार्थन्यापाराद् गौरवमपरिहार्यमित्याह * ऋक्सामेति * वारवन्तीयस्य फलं प्रति विधेयोपादेयगुणभावाद्वेवतीः प्रत्यनुवाद्योद्देश्यप्रधानभावाद्भैरूप्यं चकारेण सूचितम् । नन्वग्निष्टुत्प्रकरणेनाश्रयान्वयलाभात्तस्मिंश्च वारवन्तीयमग्निष्टोम सामकार्यमिति विधिना वारवन्तीयस्याग्निष्टुत्सम्बन्ध्यग्निष्टोमस्तोत्रान्वयात्तेन वाक्यभेदापत्तिरित्याशङ्कते * ननु चेति * ननु क्रत्वर्थस्य वारवन्तीयस्याग्निष्टोमस्तोत्रान्वयविधाने ऽपि फलार्थस्य कथं तदन्वयसिद्धिरित्याशङ्क्याह * वारवन्तीयं हीति * वारवन्तीयेन साध्यतया क्रत्वपेक्षणादग्निष्टोमस्तोत्रद्वारैव च वारवन्तीयस्य साधनत्वात्क्रतोश्च साध्यत्वात्प्रकृतातिक्रमकारणाभावाच्च नान्यगतत्वाशङ्केत्यर्थः । पुरुषार्थस्य वा वाक्येनाग्निष्टोमस्तोत्राश्रयत्वविधाने च प्रकरणलभ्याश्रयानपेक्षणात्स्वतन्त्राग्निष्टोमस्तोत्रप्रयोगाभावे ऽपि क्रत्वन्तरार्थप्रयोज्यस्याप्यग्निष्टोमस्तोत्रस्याश्रयत्वोपपत्तेरेतच्छब्दानर्थक्यप्रसङ्गं परिहर्तुं तेनाश्रयविशेषणे वारवन्तीयस्याश्रयान्वयविधिनिमित्तवाक्यभेदवदाश्रयस्याग्निष्टुद्विशेषणविधिनिमित्तो ऽपि वाक्यभेदः स्यादित्याह * पुनरपि चेति * एतस्य यद्वारवन्तीयं तद्वेवतीषु कृत्वा पञ्चन भावयेदिति प्रकरणाप्राप्तक्रत्वङ्गत्वस्यैव वारवन्तीयस्य रेवत्याधारतया विधीयमानस्य फलान्वयविधानात्तस्य च वारवन्तीयाग्निष्टोमसामविधिवाक्येनाग्निष्टोमस्तो-

१ एवमेतस्मिन्वाक्यस्य क्रत्वर्थस्य पाठान्तरं वाक्येनेतिप्रारम्भ ऋक्सामेतिप्रारम्भम् ।

२ इदं पाठान्तरं ।

ब्रह्मरैवानिष्टुदङ्गत्वावगमानैतद्वाक्यभेदद्वयापत्तिरित्याशङ्क्याह *
 एतस्यैवेति * वारवन्तीयस्य रेवत्यन्वयात्प्राग्निष्टुदन्वये ऽप्याग्नेय्या-
 ग्नीध्रमुपतिष्ठतइत्यत्र प्राकृतानांमाग्नेयीनां स्तोत्रादिद्वारा क्रत्वन्वये
 ऽपि द्वारविशेषानपेक्षे क्रत्वन्वयाश्रयणेनोपस्थानान्वयवद्धारयन्ती-
 यस्याप्यग्निष्टोमस्तोत्रान्वयानपेक्षक्रत्वन्वयमात्रोपलक्षितस्य फला-
 न्वयोपपत्तेः । क्रत्वन्वयप्राग्भाविफलान्वयपक्षवत्पश्चाद्भाविफलान्व-
 यपक्षे ऽपि सर्वस्तोत्रान्वयापत्तेः द्वितीयवाक्यभेदाभावे चाद्यो वा-
 क्यभेदः स्यादेवेत्यपिशब्दार्थे वाशब्दः स एवेत्येवशब्दोत्कर्षार्द्धकारेण
 व्याख्येयम् । क्रत्वन्वयानुवादपूर्वं च वारवन्तीयस्य रेवत्यन्वयकरणे
 कृत्वाशब्दस्यातिगौरवं स्यादित्याह * ऋक्सामेति * रेवतीयस्य
 वारवन्तीयवाक्येन वाग्निष्टोमस्तोत्रगामित्वं स्यात्तद्वाक्यविहिताद्वा-
 स्याभेदात्सामान्यतो हृष्टेन वेति त्रेधा विकल्प्य गुणादीनां त्वसम्ब-
 न्धादिति धार्मिके गुणाद्विदिवाक्यानामन्योन्यान्वयाभावस्योक्त-
 त्वाद्वेवंतीवाक्यस्य वारवन्तीयवाक्यैकत्वाभावेनाद्यं तावत्कल्पं दू-
 षयति * नैतदिति * वारवन्तीयरूपैक्ये ऽपि क्रत्वर्थपुरुषा-
 र्थरूपेण भेदादेवदत्तस्येव युद्धभोजनावस्थयोः स्थानैक्यनिय-
 मो नास्तीति द्वितीयं दूषयति * पूर्व्वेति * पुरुषार्थस्य वार-
 वन्तीयस्यात्मनो व्यापारवत्त्वसिद्ध्यर्थं क्रतुं साधयतो ऽपि क्रत्वङ्गत्वं
 वैलक्षण्योक्त्या निरस्तमाननु वेदस्य तत्स्थानत्वाकल्पकत्वे ऽपि क्रत्वर्थ-
 वारवन्तीयवक्रत्वन्तःप्रयोज्यवारवन्तीयत्वात्पुरुषार्थस्यापि साम-
 न्यतो हृष्टेनाप्यग्निष्टोमस्तोत्रस्थानत्वकल्पना भविष्यतीति तृतीयं
 कल्पमाशङ्क्य दूषयति * सामान्यतो हृष्टेति * विशेषणेनाधाना-
 ङ्गवारवन्तीयादिव्यभिचारनिवृत्तावपि शब्दैकसमाधिगम्येष्वर्थेषु
 सामान्यतो हृष्टप्रमाणत्वस्य नैवं जातीयकेष्वेतद्भवति हृष्टादहृष्ट-
 सिद्धिरितीति पूर्वाधिकरणभाष्येणोक्तत्वान्न सामान्यतो हृष्टे-
 नाप्यग्निष्टोमस्तोत्रस्थानत्वसिद्धिरित्यर्थः अग्निष्टोमस्तोत्रस्थानत्वा-
 नवगतिमेव वृद्धवाक्येनोपपादयति * आह चेति * फ-
 लाय विहितं सामवेदमध्ये पाठं स्वरूपज्ञानार्थमपेक्षते न
 क्रतुकालीनमाग्निष्टोमस्तोत्रस्थाने पाठं वारवन्तीयरूपमात्रविधानेना-
 ग्निष्टोमस्तोत्रान्वयनैरपेक्ष्यलक्षणस्वातन्त्र्यावगमादित्यर्थः । ननु-
 कथ्यादीनां फले विधीयमानानां ज्योतिंष्टोममाश्रयतां वाक्यान्तरव-
 शेनान्ते निवेशवद्धारवन्तीयस्याप्याश्रयभूते ऽग्निष्टुत्यग्निष्टोमस्तोत्र-
 स्थाने विधानात्तत्रैव निवेशो भविष्यतीत्याशङ्क्याह * यदीति * स्था-

नान्तरादर्शेनोक्त्यादीनामन्यत्र निवेशो नाश्रये तत्स्थानत्वदर्शनमा-
 त्नादित्याशयः । प्रकृतातिक्रमकारणाभावादिति यदुक्तं तदपि दूषयति
 * यदि चेति * शङ्कादूषणमुपसंहरति * तस्मादिति * ननु ५६०।९
 पुरुषार्थस्यापि वारवन्तीयस्य प्रसङ्गेन क्रतुसाधनत्वात्क्रत्वर्थवारव-
 न्तीयधर्मलाभो भविष्यतीत्याशङ्कते * ननु चेति * यथाभ्युदिते-
 ष्व्यामिज्यार्थयोरपि दधिपयसोस्तण्डुलैः सह श्रपणविधानेन प्राप्त-
 ङ्गिकतण्डुलश्रपणरूपप्रतीतौ कार्यसाधनत्वात्प्रणीताधर्मलाभ इति
 नावमिकदृष्टान्तार्थः । ग्रहणप्रणयनादीनां प्रणीताद्यङ्गत्वात्कार्यप्रयुक्त-
 त्वाच्चाङ्गानां प्रणीताकार्यश्रपणापूर्वोपकारित्वावगतेरनङ्गस्थितानाम-
 पि चोपकारिस्थितत्वमात्रेणोपकारित्वापपत्तेः श्रपणोपकारिणोर्दाधि-
 पयसोः स्थितानां श्रपणापूर्वोपकारित्वात् प्रणीताकार्यापन्नयोर्दाधि-
 पयसोर्युक्तं करणमग्निष्टोमसामत्वस्य तु क्रत्वर्थवारवन्तीयानङ्गत्वा-
 दनङ्गस्य चानतिदेश्यत्वात्क्रत्वर्थवारवन्तीयकार्यापन्ने ऽपि पुरुषार्थ-
 रूपवारवन्तीये ऽतिदेशानुपपत्तेर्नानुष्ठानं युक्तमिति वैषम्यमाह * त-
 न्नैवेति * क्रत्वर्थवारवन्तीयाङ्गताग्निष्टोमसामत्वस्यानाशङ्क्येवत्य-
 र्थान्तरन्यासेनाह * प्रकरणेति * फलार्थेन वारवन्तीयेन प्रकृता-
 ग्निष्टुद्रहणे सति वारवन्तीयस्याष्टुसाधनत्वे ऽग्निष्टोमसामत्वस्य द्वा-
 रत्वेनोपकारित्वात्पुरुषार्थं वारवन्तीयं प्रति गुणत्वं शङ्कोत क्रत्वर्थं
 तु प्रतिगुणताशङ्कितुमप्यशक्येत्याशयः । साक्षाच्च साम्नो यागसा-
 धनत्वाशक्तेरग्निष्टोमस्तोत्रद्वारा यागसाधनत्वं यागसाधनत्वाच्चा-
 ग्निष्टोमस्तोत्रान्वय इत्यन्यान्याश्रयापत्तेः प्रकृताग्निष्टुद्रहणस्यैवासि-
 द्धत्वात्पुरुषार्थमपि प्रति गुणत्वं नास्तीति * तदेव त्वित्यनेनोक्तम् *
 कदा चिदप्यसिद्धमिति वाच्ये * मृदूत्वाद्यापीत्युक्तम् * नन्व-
 ग्निष्टोमसामत्वस्य क्रत्वर्थवारवन्तीयानङ्गत्वे ऽपि प्राकृताग्निष्टोम-
 साम यज्ञायज्ञीयधर्माणां कार्यापत्त्या वारवन्तीयाङ्गत्वात्पुरुषार्थं ऽपि
 वारवन्तीये प्राप्तङ्गिकक्रतुसाधनत्वात् प्राप्ते ऽग्निष्टोमसामधर्मक-
 त्वात् गुणवृत्त्याग्निष्टोमसामत्वानुवादोपपत्तेर्न वाक्यभेदो भविष्य-
 तीत्याशङ्कामर्थान्तरन्यासेनैव निरस्यन्नाह * यदि त्विति * पुरु-
 षार्थस्य वारवन्तीयस्याग्निष्टोमसामशब्दवाच्याग्निष्टोमस्तोत्रसम्ब-
 न्धावगमे सत्यग्निष्टोमसामभूतक्रत्वर्थवारवन्तीयधर्माणां पुरुषार्थं
 वारवन्तीये दधिपयसोरिव प्रणीताधर्माणां प्राप्तिः स्यात्तदनवगमा-
 त्तु क्रतुसाधनसामत्वमात्रेण सामान्तरेष्विवाग्निष्टोमसामधर्माप्राप्तेः
 कार्यप्रयुक्तत्वाच्च धर्माणां वारवन्तीयत्वमात्रेणाधानाद्यङ्गवारवन्तीय-
 इव प्राप्त्ययोगाच्च गुणवृत्त्याप्यग्निष्टोमसामत्वानुवादोपपत्तिरित्या-

शयः । अतः प्रासङ्गिकक्रतुसाधनत्वेनाग्निष्टोमसामत्वलाभादपि वाक्यभेदपरिहारो न सम्भवतीत्युपसंहरति * तस्मादिति * अतो गुणफलान्वये वाक्यभेदपरिहाराशक्तेस्तत्परिहारार्थं यागान्तरविधिरेष्टव्य इत्याह * इतीति * ननु यागान्तरविधावप्राप्तानेकार्थविशिष्टयागविधानाद् गौरवं स्यादित्याशङ्क्याह * तथा सति हीति * साद्यस्काः साहस्रा इति चैकेन शब्देन युगपदुपादानलक्षणसङ्गाख्यनिकायवतामग्निष्टुदादीनामेकाहानां निकायित्वावान्तरसामान्येन सुसहशत्वात्पूर्वस्याग्निष्टुतो विध्यन्तो रेवत्यादियागेषु उत्तरेषु प्रवर्तते इत्यष्टमे निकायिनां च पूर्वस्योत्तरेषु प्रवृत्तिः स्यादित्यत्र वक्ष्यमाणत्वात्तदीयधर्मप्राप्तेरित्यर्थः । बहुप्राप्तिमेव विवृणोति * एषशब्दस्तावदिति * अतः कृत्वाशब्दाक्षिप्तार्थविशिष्टयागमात्रविधानाल्लाघवमित्युपसंहरति * कृत्वाशब्देति * ननु रेवतीवारवन्तीयान्वयस्याग्निष्टोमस्तोत्रक्रियाविशेषणत्वात्तस्याश्चेहाविधेयत्वात् न विशिष्टविधिः सम्भवतीत्याशङ्कते * न त्विति * एतदेव विवृणोति * तथा हीति * श्लोकं व्याचष्टे * यानीति * अग्निष्टोमस्तोत्रस्याविधेयत्वात्तत्रविशेषणत्वेन रेवतीवारवन्तीयान्वयानपेक्षेऽपि कृत्वाशब्दोक्तायाः अग्निष्टोमस्तोत्रभावनायाः स्वरूपेण प्राप्ताया अपि रेवतीवारवन्तीयान्वयविशिष्टरूपेणाप्राप्तेस्तादर्थ्येन विधेयत्वात्तद्विशेषणसत्त्वेनाक्षेपोपपत्तेर्वाक्यभेदाप्रसङ्गाद्विशिष्टविधिः सम्भवतीति परिहरति * नैष इति * करोत्यर्थमिति वौच्ये करोत्यर्थस्याकारकत्वात्क्रियारूपभावनान्वयायोगाशङ्कानिरासार्थं धातुसम्बन्धाधिकारविहितत्काप्रत्ययसामर्थ्यात्क्रिययोरप्यन्वयः प्रतीतेः क्रियाकारकलक्षणान्वयायोगेऽपि च समानकर्तृकत्वेन पूर्वोत्तरकालत्वेन च विशेषणविशेष्यरूपान्वयोपपत्तिसूचनार्थं त्कान्तकरोत्युक्तिः । ननु कृत्वाशब्दोक्तभावनद्वारा यागभावनया रेवतीवारवन्तीयान्वयग्रहणेऽप्यग्निष्टोमसाम्ना विशेषणे वाक्यभेदापत्तेरग्निष्टोमस्तोत्रावच्छिन्नैव भावना कृत्वाशब्देनोक्तेति ज्ञातुमशक्यत्वाद्वारवन्तीयस्य च स्वरूपेणातिदेशतोऽग्निष्टोमस्तोत्रान्वयप्राप्तावपि रेवत्याधाररूपेणाप्राप्तेस्तद्रूपविधावग्निष्टोमसामत्वानुवादायोगादग्निष्टोमसामशब्दोऽनर्थकः स्यादित्याशङ्क्याह * नवेनेति * भावनावच्छेदकधात्वर्थान्वयं विना रेवतीवारवन्तीयान्वयस्य भावनाविशेषणत्वायोगात्साम्नश्च यागसाधनत्वाशक्तेः प्रधानभूतयागाख्यधात्वर्थान्वयायोगाद्वेवतीषु वारवन्तीयं यागसाधनं कृत्वेति यागस्य कृत्वाशब्दोक्तभावनद्वारावच्छेदकत्वानुपपत्तेस्तदवच्छेदकधा-

त्वर्थापेक्षायां वारवन्तीयस्यातिदेशतो ऽग्निष्टोमस्तोत्रभावनाविशेष-
 पणत्वावगतेर्वारवन्तीयान्वितानां रेवतीनामपि तद्विशेषणत्वावग-
 ताद्रेवत्याधारस्य वारवन्तीयस्याप्यग्निष्टोमसामत्वानुवादोपपत्तिरि-
 त्याशयः । आद्यं श्लोकं व्याचष्टे * रेवतीति * कृदन्ताक्षेपशब्दयो-
 गेन क्रतोरिति षष्ठ्याः कर्तृवाचित्वात्स्वाविशेषणस्यैव क्रतुनाक्षेप इ-
 त्यर्थः । द्वितीयां व्याचष्टे * सत्विति * साक्षाद्रेवतीवारवन्तीयस-
 म्बन्धोपजीवनाशक्तेर्गुणात्वेन चानर्थक्यतदङ्गन्यायविषयत्वादङ्गेषु
 तत्सम्बन्धं विक्षेप्तुमारभमाणः क्रतुः क्वाङ्गे निक्षेप्तव्य इत्यपेक्षायां
 वारवन्तीयस्यातिदेशेन विज्ञातस्थानत्वाद्रेवतीरपि तत्स्थानाः कल्प-
 यतीत्यत्र वाक्ये ऽग्निष्टोमस्तोत्रसाधनायाविधाने ऽपि रेवतीवारव-
 न्तीयान्वयः क्रतुविशेषणमप्यग्निष्टोमस्तोत्रे संक्रामतीत्यग्निष्टोमसा-
 मशब्दानर्थक्यदोषो नास्तीत्यर्थः । एवमद्रव्यदेवतात्मकत्वेन वारव-
 न्तीयस्य यागसिद्धशक्तत्वाच्च साक्षात्प्रकृतयागान्वयो ऽस्ति अङ्गा-
 वतारन्यायाविषयत्वाच्च स्तोत्रद्वारापि पुरुषार्थत्वपक्षे नास्ति क्रत्व-
 र्थत्वपक्षे त्वङ्गावतारन्यायविषयत्वादस्तीति वैषम्यमुक्त्वा साम्नः
 स्वयं क्रियारूपत्वेनाश्रयभूतक्रियान्तरानपेक्षत्वात्पुरुषार्थस्य चाङ्गत्वे-
 नान्वयायोगादिति वक्ष्यमाणादपि कारणात्प्रकृतयागान्वयो ना-
 स्तीत्याह * अतश्चेति* परपक्षदूषणवेलायामेवेतदपि कारणं वाच्यं
 सत्कस्मात्स्वपक्षसमर्थनात्पश्चादुक्तमित्याशङ्क्य मन्दत्वसूचनायेतीष-
 दर्थवाच्याङ्गप्रयोगेण दर्शितं वारवन्तीयस्य गीतिरूपत्वेन क्रिया-
 त्वादाश्रयभूतक्रियानपेक्षत्वे सौभरस्यापि वृष्ट्यादिफलार्थस्यानेनैव
 न्यायेनाश्रयानपेक्षत्वाद्व्यूहः क्रतुप्रयोगापत्तेः क्रत्वङ्गभूतस्तोत्राश्रयत्व-
 प्राप्त्यभावेन स्तुवीतेत्यनुवादानुपपत्तिप्रसङ्गात्करणनिर्देशमात्रेण
 त्वाश्रयापेक्षत्वे यागादेरपि करणत्वाभ्युपगमादाश्रयापेक्षापत्तेर्वा-
 रवन्तीयस्यापि च फलभावनाकरणत्वे पशुकामो ह्येतेनेत्येतच्छ-
 व्देन परामर्शापत्तेः करणत्वनिर्देशेनाश्रयापेक्षत्वस्यापरिहार्यत्वप्रस-
 ङ्गाद्यागादिवच्च सौभरस्यापि फलभावनाकरणत्वमात्रात्करणत्वनि-
 र्देशोपपत्तेः । प्रत्युतैकक्रियाकरणस्यान्यकरणत्वानुपपत्तेः फलभाव-
 नाकरणत्वमात्रात्करणत्वनिर्देशोपपत्तेर्वाच्यत्वादनभिमतैव साम्नः
 क्रियारूपता प्रौढ्योक्तेति गम्यते षड्जादिस्वरसमूहात्मकत्वेन गीतेः
 सिद्धरूपत्वात्तद्रूपस्यापि साम्नः क्रियात्वाभावादपि तु कर्मशब्दः
 स्याद्भावो ऽर्थः प्रसिद्धग्रहणत्वाद्विकारो ह्यविशिष्टो ऽन्यैरिति सा-
 ममिक्याश्च क्रियात्वोक्तेः सामार्थो यः कश्च गीतेः सस्वरइति श्रुतेः
 सामशब्दस्य षड्गर्षभगान्धारमध्यमपञ्चमधैवताख्यस्वरसमूहवा-

चित्वावगमात्स्वरशब्दस्य च मारुतस्तूरसि चरन्भद्रं जनयति स्वर-
 मित्यादिदर्शनाद्वायवीयसंयोगविभागजनितनादाख्यध्वन्यपरपर्याय-
 घोषात्मकशब्दपरत्वावगतेस्तस्य चाकाशगुणत्वप्रसिद्धेः क्रियात्वे च
 साम्नो ऽशब्दात्मकत्वेनोच्चारणाख्याध्ययनायोगात्सामान्यधीयतइति
 प्रयोगायोगापत्तेर्ध्वनिनादापरपर्यायस्वरात्मकगीतिजनिकायामुच्चार-
 णक्रियायामृचं प्रति प्रधानसाम्नो गुणभूतत्वाय संस्कारकर्मत्वव्य-
 पदेशसिद्ध्यर्थं गीतित्वमुपचर्य व्याख्यातुं शक्यत्वावुच्चारणक्रिया-
 द्वारैव च वक्ष्यमाणाधिकरणस्थाया ह्रीष्यादिप्रति सौरभस्याश्रयत्वो-
 पपत्तेरुपपादयितुं शक्यत्वाद्वारवन्तीयस्य च क्रियात्वे तस्यैवाग्निष्ठुतो
 ऽग्निष्ठोमस्य गुणे वारवन्तीये पशवः फलमिति पूर्वपक्षवचनव्युत्प-
 योगात्सन्देहासम्भवेनाधिकरणारम्भानापत्तेर्न पारमार्थिकी क्रि-
 यात्वोक्तिः सप्तमाधिकरणे तु स्वरस्य सामत्वनिरासो न ह्यभिव्यक्त-
 णामभिव्यञ्जको यो ऽनादेः स कवतीषु भावयितुं शक्यो यदि भा-
 व्येत न कवत्यो भवेयुरिति तत्रत्यभाष्यालोचनयैव गीत्याख्यषड्गा-
 दिस्वरभावे ऽप्यक्षराभिव्यक्तिदर्शनेन तेषां स्थानुरक्तत्वरूपाभिव्यञ्ज-
 कत्वे ऽप्यक्षरस्वरूपानभिव्यञ्जकत्वात्तदभिव्यञ्जकवायवीयसंयोग-
 विभागानां स्वरजनकत्वात्स्वरत्वमुपचर्यतइति द्रष्टव्यं तद्वैधर्म्योक्त्यैव
 षड्जादिस्वरूपस्यार्थस्याभिवनीयस्य कवतीषु भावयितुं शक्यताया
 भावो ऽर्थ इति तत्रत्यसिद्धान्तसूत्रावयवेनाभिधानात्तेनापि क्रियावा-
 चिता सामशब्दस्योक्तेति नाशङ्कनीयं रथन्तरादिशब्दस्य च गायतिवा-
 च्यत्वेन प्रसिद्धगानवाचित्वाद्गवाचित्वे प्रसिद्धग्रहणत्वादित्यवयवेन
 निरस्ते हन्तिविष्यादिजन्यविकारवद्गविकारवाचित्वात् गवाचिता न
 युक्तेति विकारो ह्यविशिष्टो ऽन्यैरित्यन्त्यावयवेन हेत्वन्तराभिधाना-
 न्न हन्त्यादिदृष्टान्तोक्त्या क्रियात्वं सामसु चिन्तितमिति शङ्कनीयं किं
 तत्कारणमित्यपेक्षायामाह * पश्येति * श्लोकं व्याचष्टे * दधी-
 ति * गडिवदनैकदेशे शकिशक्तौ विशिष्यवयवइत्यादावक्रियायामपि
 धातुस्मृतेर्गण्डादिशब्दाच्च क्रियानवगतेर्धातुवाच्यत्वमात्रात् क्रिया-
 त्वासिद्धेः परमार्थतो वारवन्तीयस्याव्यापारत्वेनाक्रियात्वे ऽपि प्रायेण
 धातूनां क्रियावाचित्वादौपचारिकाक्रियात्वसूचनार्थं धातुवाच्यत्वो-
 क्तिः क्रियानपेक्षत्वे को दोष इत्यपेक्षायामाह * ततश्चेति * सि-
 द्धान्तमुपसंहरति * तस्मादिति * सूत्रतात्पर्यं व्याख्याय भाष्य-
 मनुसन्धानः समोष्विति सूत्रावयवं भाष्यकृद्व्याख्यानस्य क्लृप्त-
 त्वात्स्वयं तावद्व्याचष्टे * समोष्विति * गुणशब्दस्येह सिद्धरूपार्थ-
 वाचित्वादाश्रयत्वानपेक्षत्वे ऽभ्युच्चयमात्रेण क्रियात्मकत्वहेतुक्तिः

भाष्यकृद्वाख्यानमपि समर्थयते *भिन्नेति* न हीति भाष्यमप्राधान्याद्रेवतीनामेतच्छब्दान्वयायोगादप्राप्तेऽद्देश्यत्वायोगाशङ्कानुपपत्तेरयुक्तमाशङ्क्योपपादयति *न हीति* वारवन्तीयात् प्राथम्योक्तैर्यद्वृत्तयोगः प्राथम्यमित्यदुद्देश्यलक्षणमिति न्यायेनोद्देश्यत्वमुद्देश्यत्वाच्चप्राधान्यमप्याभातीत्यानन्तर्योक्त्या सूचितम् । ननु सतीष्वपि रेवतीषु विशिष्टानुवाददोषः प्राप्नुवन्कस्मान्नोक्त इत्याशङ्क्याह *तत्रेति* तच्चग्निष्टोमसामेत्यपरोऽपि वाक्यभेदः प्राप्नोतीति सूचनार्थैकशब्दः असतीनां च रेवतीनां फलार्थवारवन्तीयान्वयविधौ क्त्वन्वयाप्राप्तेरन्यत्र च गुणभूतानामन्यान्वयविध्ययोगादेतच्छब्दोऽर्थशून्यः स्यादित्येतच्छब्दान्वयानुक्त्या सूचितं भाष्यकृतेत्युत्तरभाष्यपातनिकार्थमाह *तच्छब्देति* शुद्धानां रेवतीनां वारवन्तीयं प्रति विधौ पश्चादग्निष्टयागान्वयायोगेऽपि प्रागेव वागान्वयितया तां विधाय तासां च यागान्वये द्वारापेक्षायां द्वारतया वारवन्तीयान्वयं विधाय यागविशिष्टरेवतीविशिष्टस्य वारवन्तीयस्य फलान्वयविधिर्भविष्यतीत्याशङ्क्यर्थमथेति भाष्यं व्याचष्टे *अथ त्विति* रेवतीविशिष्टस्य वारवन्तीयस्याग्निष्टोमसामत्वाप्राप्तेरनुवादायोगाद्वाक्यभेदापत्तेश्च विध्ययोगादग्निष्टोमसामशब्दानर्थक्यदोषोक्त्यर्थं तथेति भाष्यं रेवतीयागान्वयरेवतीवारवन्तीयान्वयवारवन्तीयफलान्वयरूपार्थत्रयविधिनिमित्तवाक्यभेदानुपन्यासयुक्तमाशङ्क्य व्याचष्टे *तथापीति*

गौणं लाक्षणिकं वापि वाक्यभेदेन वा स्वयम् ।

वेदोऽयमाश्रयत्यर्थं को नु तं प्रतिकूलयेत् ॥

इत्यनेन न्यायेन वाक्यभेदत्रयाभ्युपगमवच्चतुष्टयाभ्युपगमेऽप्यदोष इत्याशयेनाशङ्क्यर्थमथेति भाष्यं व्याचष्टे *अथेति* एतस्यैवेति परिहारभाष्यमेतत्पदानुरोधेनैवाग्निष्टुद्रेवत्यन्वयाभ्युपगमादयुक्तमाशङ्क्य द्वेधा व्याचष्टे *तथा सतीति* वारवन्तीयस्याग्निष्टोमसामत्वविधावनुज्ञाते वाक्यभेदत्रयातिरेकापत्तेस्तत्परिहारार्थमग्निष्टुद्रेवत्यन्वयविध्यपगमाद्वाक्यभेदत्रयातिरेकापत्तेरेव चैतच्छब्दस्य रेवतीशब्दवदग्निष्टोमसामशब्देनाप्यनन्वयादानर्थक्यं तच्चैतस्याग्निष्टोमसामेत्यन्वयविधौ वाक्यभेदत्रयातिरेकापत्तेरित्याद्यव्याख्यानेऽर्थः रेवतीविशेषणत्वेनैतच्छब्दविवक्षायामपि वाक्यभेदपञ्चकापत्तेः सकृच्छ्रुतस्यैतच्छब्दस्यानेकविशेषणात्वायोगादग्निष्टोमसामविशेषणत्वाविवक्षाविवक्षायां वा वाक्यभेदपञ्चकापत्तिरिति द्वितीये । यथा विशिष्टानुवादपक्षे यथा-

५६३।६

क्रममवास्थितस्यैतच्छब्दस्य रेवतीविशेषणत्वं तथा रेवत्युपादानपक्षे
 ऽपि यथाक्रममेवावस्थानं नोत्कर्ष इत्येवकारार्थः । अस्मिन्पक्षे रेवती-
 नामुपादेयत्वात्सामान्यासिद्धा या रेवत्यस्ता एतस्याग्निष्टुतः कार्या
 इति स्वरूपानुवादार्थतया यच्छब्दो योज्यः । सिद्धान्ते ऽपि कर्मान्त-
 रस्य क्रियान्तरविशेषणस्यैव विधानात् वाक्यभेदो ऽपरिहार्य इत्या-
 शयेनाथेति प्रश्नभाष्यं गुणे पुनः फले कल्पनात् इत्यादिभाष्येण
 पूर्वपक्षे वक्ष्यमाणानां वाक्यभेदानामसमाप्तत्वान्मध्ये सिद्धान्तदो-
 षं शङ्कानवकाशादयुक्तमाशङ्क्योपपादयति *इहैवेति* यागान्तर-
 स्याग्निष्टुद्यागाङ्गत्वेन विधिर्गुणविशिष्टस्य वाग्निष्टुतः फले विधिः फ-
 लार्थस्यापि वा गुणस्य प्रकरणप्राप्तयागाङ्गत्वानुवाद इति पक्षान्तराणां
 सिद्धान्तप्रतियोगित्वात्पूर्वपक्षत्वमभ्युपेत्यापि प्रश्नावसरसमर्थनायै-
 तदुक्तं फले गुणविधिः प्रकरणप्राप्ताश्रयाभूतयागानुवादश्चेति त्वन्न-
 त्यपूर्वपक्षवचनव्यक्तयः सर्वा निरस्ता एव । विस्मयहेतुदर्शनपूर्वं
 भाष्यं व्याचष्टे *तथा नामेति* यजेतेति विदितस्यैतद्वचनामिति पूर्व-
 भाष्योक्तयागानुवादद्वारेतरानुवादसिद्धिरेवं च सति विपरिवृत्तिप्रा-
 प्तौ यजिरित्यादिवार्तिकोक्त्या तथा शब्देन परामृष्टायागस्यायोग्यत्वे-
 नाश्रयत्वाप्राप्तेर्वस्तुतो ऽसम्भवन्नप्यनुवादः पूर्वपक्षे स्थित्वोक्त इति
 नामशब्देन सूचितम् । रेवतीष्वित्युत्तरभाष्यं व्याचष्टे * सिद्धान-
 तेति * नन्विति प्रश्नाशयविवरणभाष्यं स्वविशेषणविशिष्टायाः
 कृत्वाशब्दोक्ताया भावनाया यागभावनाविशेषणत्वाद्विशिष्टैकार्थ-
 विध्युपपत्तेरयुक्तमाशङ्क्योपपादयति * नन्विति * त्कान्तत्वोक्त्या
 तस्य वायव्यास्त्रैकविंशमग्निष्टोमसाम कृत्वोति कृत्वाशब्दोक्तभाव-
 नाया रेवतीयागे ऽतिदेशप्राप्तायाः प्रत्यभिज्ञानादविधेयत्वेनाविधेय-
 भावनाविशेषणत्वायोगः सूचितः । स्वरूपेणाविधेयत्वे ऽपि रेवतीवा-
 रवन्तीयान्वयविशिष्टरूपेण विधेयत्वाद्विशेषणत्वोपपत्तिरित्याशये-
 नेतीति परिहारभाष्यं व्याचष्टे * नेति * उच्यतइत्याशङ्काभाष्यं
 विधेययागभावनाविशेषणत्वात्कृत्वाशब्दार्थस्य लिङ्गा ऽर्थाद्विधाने
 ऽपि रेवतीवारवन्तीयान्वयो लिङ्गा त्काप्रत्ययेन वा न विहित इत्येवं
 व्याचष्टे * रेवतीनामिति * ननु रेवतीवारवन्तीयान्वयाविधाने ऽप्युभ-
 योः कृत्वाशब्दोक्तैकभावनाविशेषणत्वेनारुणैकहायनीवदन्योन्यानि-
 यमसिद्धेः । समभिव्याहारलभ्यान्वयप्रतीतिरिवरुद्धेत्याशङ्कानिरासा-
 र्थं तत्रेति भाष्यमरुणैकहायनीन्यायवैषम्योक्त्यशक्तेरयुक्तमाशङ्क्योप-
 पादयति * तेनेति * रेवतीवारवन्तीयविशिष्टकृत्वाशब्दार्थविशिष्ट-
 यागभावनाविध्यर्थाक्षेपात्कृत्वाशब्दार्थस्य रेवतीवारवन्तीयविशिष्ट-

त्वप्रतीत्या तयोरन्योन्यनियमः प्रतीतो ऽप्यविधेयत्वाद्भादसंब्य इत्या-
 शयः।सम्बद्धेति विशेषणप्रधानो निर्देशः । नन्वविधेयत्वे रेवतीवा-
 रवन्तीययोरप्रयोग एव स्यादित्याशङ्क्य *यागोक्त्युक्तम्* कृत्वाशब्दो-
 क्तभावनविशेषणत्वेन प्रतीयमानयोः कथं यागभावनाविशेषणते-
 त्याशङ्क्य * यद्यपीत्युक्तम् * रेवतीवारवन्तीयसम्बद्धत्वरूपेणोक्त-
 त्वात्सम्बद्धत्वरूपेण सती प्रतीयमानामपि कृत्वाशब्दवाच्यां स-
 म्बद्धत्वरूपस्याविधेयत्वाच्छ्रुद्धायाश्चानुष्ठानाशक्तेरनादरण्यत्वाद-
 सतीमप्रतीयमानामिव प्रतिपद्य रेवतीष्वन्यान्यपि सामानि प्राप्नु-
 वन्ति सामाप्यन्यास्वृक्षु प्राप्नोतीत्यध्यवस्यतीत्यध्याहारेण लपप्र-
 त्ययो योज्यः । सन्निहितकृत्वाशब्दोक्तभावनाविशेषणत्वस्याविधे-
 यत्वेनानादरणीयत्वाद्भवहितयाप्येकवाक्योपात्तया प्रधानभूतया
 यागभावनया ऽन्वयो युक्त इत्याशयः । ननु यागभावनाविशेषणत्वे
 ऽपि साक्षात्तदन्वयायोगादङ्गत्वेन चाङ्गावतारन्यायविषयत्वात्तद-
 ङ्गावतारावगतेः । कस्मिन्नङ्गविशेषे ऽवतार इत्यपेक्षायां वारवन्ती-
 यस्य प्रकृतावग्निपुत्यग्निष्टोमस्तोत्रविषयत्वेनेहापि तद्विषयत्वावगमा-
 द्रेवतीनां चाधारत्वश्रुतेः । सामैव प्रत्युचामाधारत्वप्रसिद्धेः सा-
 मान्तराणां चातिदेशतो निर्जातचैनर्गन्तरानाकाङ्क्षत्वादेकाग्निष्टो-
 मस्तोत्रविषयतयान्योन्यनियमः सेत्स्यतीत्याशङ्क्य * एकस्तोत्रेत्यु-
 क्तम् * वारवन्तीयस्याग्निष्टोमस्तोत्रविषयत्वेनातिदेशतः प्राप्तेरुपदे-
 शानर्थक्यापत्तेः स्तोत्रान्तरविषयत्वावगमाच्चात्र च प्राकृतसामकार्या-
 पत्तिप्रमाणाभावेनाधिकावापावगतेरारोप्यमाणानां च साम्नां ग्रीणि
 हवै यज्ञस्योदराणि गायत्रीवृहत्यनुस्वत्र ह्येवावपन्त्यत एवोद्वप-
 न्तीति श्रुत्या प्राकृतीष्वेव गायत्र्यादिष्वभ्यस्यमानासु निवेशावगतेः
 ऋगन्तरानाकाङ्क्षत्वाद्रेवतीनां तद्विषयत्वानवगतेरेकस्तोत्रविषय-
 त्वानियमादेकस्तोत्रविषयत्वे ऽपि वानेकसामकयोर्माध्यन्दिनार्भवप-
 चमानयोर्यस्मिन्नेवाद्ये मध्यमे ऽन्त्ये वा स्तोत्रैकदेशे वारवन्तीये तस्मि-
 न्नैव रेवत्येति नियमाभावाच्चान्योन्यनियमः सेत्स्यतीत्याशयः : उ-
 प्यन्ते प्रक्षिप्यन्ते सामान्यास्त्विति अधिकरणवाचि घञतेनावापश-
 ब्देनाङ्गन्तुकस्य साम्नो ऽभिनिर्जातप्राकृतर्गाधारत्वेनाधारभूतर्गन्तरा-
 नाकाङ्क्षत्वं सूचितम् । एवं सति को दोष इत्यपेक्षायामाह * तत्रे-
 ति * तेनानयोरन्वयायातिदेशे ऽवगताग्निष्टोमस्तोत्रस्थानवारवन्ती-
 योद्देशेन रेवतीविध्यापत्तेर्यागभावनानन्वयाद् दुष्परिहरो वाक्यभेदः
 स्यादित्याह * अत इति * यागभावनान्वयनिरासायैवकारः नैष
 दोष इत्यादिपरिहारभाष्याशयमाह * नैष इति * अप्राप्तविषय-

तैवविधिशब्देनोक्ता अप्राप्ते ऽर्थे कृत्वेत्यस्य विध्यन्वयो विधेयत्वाख्यः
फलमित्यर्थः । श्लोकार्थमुपपादयति * सर्वत्रैवेति * कृत्वाश-
ब्दार्थविशिष्टयागभावनाविधिना विशेषणस्याविधाने ऽपि त्काप्रत्ययेन
धातुवाच्यायाः क्रियायाः क्रियान्तरसमानकर्तृकत्वाभिधानादनुष्ठानं
च विना कर्तृत्वायोगादनुष्ठानावगतेरप्राप्तत्वाच्च रेवतीवारवन्ती-
यानुवादायान्वयक्रियाया अभिषुत्य कृत्वैतिवन्निमित्तार्थश्रवणयो-
गादनुष्ठानानुवादानुपपत्तेर्विधावस्मृतस्यापि कृत्वाशब्दस्यार्थाद्विध्या-
क्षेपकत्वाद्विधेयं कृत्वा शब्दार्थविशेषणस्य रेवतीवारवन्तियान्वयस्य
विधेयत्वोपपत्तिरित्याशयः । कृत्वाशब्दोक्तायाः क्रियायाः प्राप्तत्वा-
न्निमित्तार्थश्रवणोपपत्तिमाशङ्क्य स्वरूपेण प्राप्तावपि रेवतीवारव-
न्तीयान्वयवैशिष्ट्यरूपेणाप्राप्तेस्तादर्थ्येनैव च विधेयत्वाभ्युपगमान्न
निमित्तत्वाश्रयणं युक्तमिति * न चेहेत्यनेनोक्तम् * द्वाविति भाष्यं
शङ्कोत्तरत्वेन व्याचष्टे * यदि तर्हीति * यथेति दृष्टान्तभाष्यमपि
सकृदुच्यरितस्य त्काप्रत्ययस्यानुष्ठेयत्वपूर्वकालत्वरूपानेकार्थपरत्वा-
योगादप्रवृत्तिलक्षणो वाक्यभेदः स्यादिति शङ्कोत्तरत्वेन व्याचष्टे
* कथमिति * पूर्वकालत्वानुष्ठेयत्वयोर्विशेषणविशेष्यभावात्पूर्व-
कालत्वविशिष्टानुष्ठेयत्वरूपैकार्थोपपत्तेर्विशिष्टरूपेण च त्काप्रत्ययेनो-
पादानादेकशब्दोपादानलक्षणाया अपि च वाक्यभेदपरिहारप्रक्रि-
यायाः शोणशब्दे च त्वैकार्थसमवायिरक्तावान्तरजातिवाचिनि दृष्ट-
त्वान्न वाक्यभेदापत्तिरित्याशयः । त्काप्रत्ययान्निष्पादितापरपर्या-
यानुष्ठानावगमे ऽपि भुक्त्वावागच्छतीत्यादौ विध्यभावे तत्कार्यत्वाप्र-
तीतेः कृत्वाशब्देनैव च तदर्थविधौ न चेदन्त्येन शिष्टा इत्यनेन न्या-
येन विशिष्टयागभावनाविध्ययोगापत्तेर्भाष्योक्तपरिहारापरितोषा-
त्स्वयं निर्विशेषणस्य करोत्यर्थस्य विशेषणत्वायोगाद्रेवतीवार-
वन्तीयान्वयस्य विधेययागभावनाविशेषणान्तर्भावाभ्युपगमेन लि-
ङ्गैव विधेयत्वमुपपादयति * अथ वेति * द्रव्यस्याविशेषितस्यापि
स्वरूपमात्रेण विशेषणत्वोपपत्तेस्तद्विशेषणस्यानन्तर्भावादविधेयत्वे
ऽपि करोत्यर्थस्याविशेषितस्य निरूपणाशक्तेर्विशेषणात्वायोगाद्वि-
धेयविशेषणान्तर्गतत्वाद्रेवतीवारवन्तीयान्वयस्य विशेषणविशेषण-
त्वे ऽपि विधेयता युक्तेत्याशयः । श्लोकं व्याचष्टे * तत्रेति * प-
ञ्चैकत्वाधिकरणपूर्वपक्षन्यायस्यापि क्रियाविशेषणत्वहेतुकाविवक्षा-
सिद्धान्तेनाबाधादुपन्यासः यागभावनाविशेषणस्य करोत्यर्थस्य रेव-
तीवारवन्तीयान्वयविशिष्टतां विना विशेषणत्वायोगात्सावश्यम-
भ्युपगन्तव्येत्युक्ते कथं पदान्तरोपात्तस्यान्तर्गतिरित्यपेक्षायां यस्यो-

भयं हविरार्तिमाञ्छेदित्यत्रार्तेर्निमित्तभूताया मृष्यामहे हविषा वि-
 शेषणमिति वदता भाष्यकारेण पदान्तरोक्तहविर्विशिष्टाया आर्ते-
 र्निमित्तत्वोक्त्या पदान्तरोक्तस्य निमित्तान्तर्गतिमुक्तां दृष्टान्तत्वेन
 सूचयितुमास्त्यधिकरणभाष्यं पठितं ननु विशेषणविशेषणस्य कथं
 प्रधानान्वय इत्याशङ्क्याह * तथा चेति * अङ्गुणाविरोधे च ता- ५६५।५
 दृश्यादित्यत्राङ्गसादृगुणयानुष्ठानस्य प्रधानसादृगुणार्थताया वक्ष्य-
 माणत्वादित्याशयः । रेवतीवारवन्तीयान्वयविध्युपपादनस्यानिय-
 माशङ्क्यापरिहारोपयोगमाह * तस्मादिति * रेवतीवारवन्तीया-
 न्वयेन विशेषितायां कृत्वाशब्दोक्तायां भावनायामृक्सा-
 मयोनियम इत्युक्ते तस्याः पूर्वकालत्वलक्षणनिष्पन्नरूपत्वात्कथम-
 निष्पन्नरूपेणान्वयेन विशेषणमित्याहुः शुद्धस्य करोत्यर्थस्य पूर्व-
 कालत्वनिरूपणाशक्तेर्विशिष्टस्य पूर्वकालत्वोक्त्या विशेषणस्य पूर्व-
 कालत्वोक्तिर्निष्पन्नशब्देन सूचिता । ननु वारवन्तीयस्यातिदेशतो ऽग्नि-
 द्योमस्तोत्रसाधनत्वावगमात्तस्य च सर्वस्तोत्रान्यत्वेन यागात्प्रागयोगा-
 त्पूर्वकालत्वानुपपत्तेः । क्त्वाप्रत्ययस्य च मुखं व्यादाय स्वपिती-
 तिवत्समानकर्तृकत्वमात्रेणोपपत्तेः । पूर्वकालवाचित्वायोगाच्च त-
 द्देशेनानुष्ठेयतया त्काप्रत्ययोपात्तस्य रेवतीवारवन्तीयान्वयस्योत्तर-
 क्रियान्वयः सिद्धेदित्याशङ्क्याह * कृत्वाशब्दश्चेति * मुखं
 व्यादाय स्वपिति सम्मील्य हसतीत्युपसंख्यानानात्समानकर्तृत्वमात्र-
 वाचित्वे ऽपाह स्मृतेः प्रयोगाच्च पूर्वकालवाचित्वस्यावगतस्य त्या-
 गायोगादनेकार्थस्य करोतेरिहानुष्ठानवाचित्वायोगे ऽपि यागप्रक्र-
 मात्प्रागेवाविकलानुष्ठानसिद्ध्यर्थं सर्वं पदार्थानामिदं करिष्यामी-
 त्येवमध्यवसेयत्वाद्वाचा करोति मनसा करोतीत्यादौ चाध्यवसाने
 ऽपि प्रयोगदर्शनात्परिकल्पनाध्यवसानापरपर्यायप्रतिपत्तिवाचित्वा-
 वगतेः । सामानुष्ठानस्य चत्विक्कर्तृत्वाद्यजमानकर्तृकयागसमानक-
 र्तृकत्वस्याप्यनुपपत्तेः त्काप्रत्ययस्य पूर्वकालवाचित्वाविरोध इ-
 त्याशयः । नन्वेवमपीत्याशङ्काभाष्यमर्थैकत्वादेकं वाक्यमित्यत्रार्थ-
 शब्दस्य प्रयोजनवाचित्वाभ्युपगमाद्वाच्यभेदमात्रेण वाक्यभेदानाप-
 स्तेरयुक्तमाशङ्क्या विधिप्रयोजनत्वाद्वाक्यस्य विधेयभेदाशयत्वेन
 व्याचष्टे * नन्विति * नैष इति परिहारभाष्यं रेवत्याभिधान-
 स्याप्यप्राप्तार्थत्वेन विधिप्रयोजनत्वाद्विधेयभेदप्रतीतेरयुक्तमाशङ्क्या
 रेवत्यादिविशिष्टैकयागभावनाविधिसिद्ध्यर्थं रेवत्याद्यभिधानोपपत्त-
 र्ने विधेयभेदो ऽस्तीत्येवमर्थत्वेन व्याचष्टे * नैष दोष इति * वाच्य-
 नानात्वेनानेकार्थत्वस्यार्थैकत्वादित्यत्र प्रयोजनैकत्वादुपपन्नमिति भा-

५६६॥

व्येण निरस्तत्वात्प्रयोजनस्य च विशिष्टभावनाविधानस्यैकत्वात् वा-
 क्यभेदापत्तिरित्युक्ते भावनाया विधेयत्वे यागविध्युक्तिर्भाष्यकारी-
 या न युक्तेत्याशङ्क्य * सा चेत्युक्तम् * नन्विति भाष्यं पूर्वशङ्का-
 शयविवरणार्थत्वेन व्याचष्टे * नन्विति * वाच्यानेकत्वनिमित्ताने-
 कार्थत्वशङ्काभ्रान्तिनिवृत्त्यर्थम् * यदीत्युक्तम् * अत्रेति परिहार-
 भाष्यं विशिष्टविध्यन्यथानुपपत्तिकल्पितैर्विधिभिरनेकार्थविधाने ऽपि
 प्राधान्येनैव विधेयस्य प्रयोजनत्वात्तस्य चात्रैकत्वात् वाक्यभेदाप-
 त्तिरित्येवमर्थत्वेन व्याचष्टे * उच्यतइति * न हीति भाष्यावय-
 वमनेकप्राधान्यनिरासोपपादनार्थत्वेनावतारणपूर्वकं व्याचष्टे *
 तदाहेति * एतदेवोपपादयति * तथा हीति * धारणाव्यापृत-
 रेवतीपर्यवसाने रेवत्यो धारयेयुरिति निर्देशप्रसङ्गादेवत्याश्रयण-
 व्यापृतवारवन्तीयपर्यवसाने सम्बन्धिद्वयसम्बन्धेन व्यापृतसम्बन्ध-
 पर्यवसाने वा रेवतीषु वारवन्तीयं कुर्यादिति निर्देशापत्तेः स्वोत्प-
 त्तिव्यापृतयागपर्यवसाने यागः स्यादिति निर्देशापत्तेः फलपर्यवसा-
 ने पशवः स्युरिति निर्देशापत्तेस्तच्छब्दपरामृष्टरेवत्यो वारवन्तीयमि-
 ति भाष्योक्तेरेवतीवारवन्तीयतत्सम्बन्धयागपशुक्रियाणां यजमान-
 व्यापारयागभावनान्तरव्यापारत्वावसायात्ततः प्राग्विधेरपर्यवसा-
 नापत्तेर्नानेकस्य प्राधान्येन विधिः सम्भवतीत्याशयः । तस्मादिति
 वाक्यभेदपरिहारोपसंहारभाष्यं व्याचष्टे * अहं तस्मादिति * ननु
 गुणफलान्वयपक्षे ऽप्येतच्छब्दस्याग्निष्टोमसाममात्रविशेषणत्वाभ्यु-
 पगमे रेवतीविशेषणत्वानभ्युपगमादेतच्छब्दस्योभयविशेषणत्वानभ्यु-
 पगमादेतच्छब्दस्योभयविशेषणत्वनिमित्तो वाक्यभेदः परिहर्तुं शक्य
 इत्याशङ्कानिरासार्थं गुणे पुनरिति भाष्यं व्याचष्टे * गुणेति * त-
 थाप्यग्निष्टोमसाम्नो वारवन्तीयेनाग्निष्टुतान्वयविधानाद्वाक्यभेदो
 ऽपरिहार्य इत्याशयः । अथेति भाष्येणाग्निष्टुद्यागाङ्गत्वेन यागान्तरं
 रेवतीवारवन्तीयवाक्येन विधास्यतइत्याशङ्क्य तथापीत्यनेन निरस्तं
 तदनेनापि प्रकारेण कर्मान्तरत्वसिद्धेः पूर्वपक्षानुपयोगित्वात्सिद्धा-
 न्ताविरोधाच्चानर्थकमित्याशङ्क्याह * अथेति * शङ्काभाष्यं व्याचष्टे *
 तत्रेति * एवं विधपक्षान्तराभ्युपगमे को गुणो भविष्यतीति पृ-
 च्छति * किमिति * गुणविषयत्वे ऽपि सामान्यविवक्षया नपुंसक-
 निर्देशाविरोधः प्रकरणाबाधैतत्पदानुग्रहरूपं गुणद्वयमाह * प्रकरणं
 तावदिति * परिहारभाष्यं व्याचष्टे * तत्रेति * कीदृगवाक्यभेद इ-
 त्यपेक्षायां प्रत्युद्देश्यं वाक्यपरिसमाप्तिविवक्षण इति दर्शयितुमाह *
 न हीति * अथैवमित्यादिशङ्काभाष्यं गुणफलान्वयस्याभिधानात्पु-

नरुक्तमाभासमानं परमते तादर्थ्यमेभ्युपेत्यैव रेवत्याख्यगन्तप्रगा-
नाद्वायव्यर्गाधारत्वलक्षणविशेषहानेनाश्रयवैगुण्यरूपदोषान्तरोक्त्य-
र्थत्वेन व्याचष्टे * अथेति * अग्निपुद्गागस्यैव गुणान्तर-
विशिष्टस्य फलान्वयाभिधानायैतदिति स्वमतनार्थान्तरं गु-
णकामत्वापरित्यागेनैव वक्तुमाह * अथ वेति * एतदेव पक्षान्तर-
मुपपादयति * तथा च सतीति * कर्मान्तरपक्षे ऽपि सन्निकृष्टार्थ-
विधिर्लप्यतइत्याशङ्क्य * न चेत्युक्तम् * गुणविशिष्टकर्मान्तर-
विधौ गुणपरत्वात्कर्मात्पत्तिपरत्वायोगे ऽपि कर्मात्पत्तिसिद्ध्यर्थं उ-
त्पत्तिपरत्वस्यापि कल्प्यत्वात् गौरवापत्तिर्नास्मिन्पक्षइति विशेष
इत्याशयः । उत्पत्तिं करिष्यतीत्यनुपङ्गः । नन्वनुत्पत्तिपरत्वे रेवत्य-
स्तासां च पदान्तरोपात्तवारवन्तीयान्वय इत्यनेकार्थविधिर्न लभ्य-
तइत्याशङ्क्य * विधानाच्चेत्युक्तम् * फलस्यानुपादेयत्वेन प्राप्त-
स्यापि कर्मणः फले विधानादनेकगुणविशिष्टता सेत्स्यतीत्यर्थः ।
श्लोकं व्याचष्टे * यागं हीति * फलस्याज्ञातज्ञापनं विधिविवक्षि-
तः । ननु विशेषणफले चास्मिन् वाक्यमेदो भविष्यतीत्यनेन न्या-
येन कर्मविधाने ऽपि तात्पर्यस्य फले ऽवताराद् गुणविशिष्टत्वानुप-
पत्तिरित्याशङ्क्य विधेः फलपरत्वनिरासार्थं तस्याद्देश्यतोक्ता इति
करणः श्लोकार्थसमाप्त्यर्थः । ननु फले विधीयमानस्य कर्मणो ऽर्था-
दुत्पत्तिविधिमप्यनुभवितुं प्रक्रममाणस्य गुणान्तराधिक्यं बलवद्विप-
रिवृत्त्यभावोत्पत्तेरनिवारणात्कथमकर्मान्तरतेत्याशङ्क्य मन्यमान-
शब्देनानभिमतत्वं सूचयितुमाह * एवमिति * नन्वेवं सति सा- ५६७११
म्नो यागासाधनत्वात्तृतीया न युज्येतेत्याशङ्क्य द्वेधा समर्थय-
ते * स्तोत्रेति * दोषान्तरोक्त्यर्थं नैव शक्यमिति भाष्यं व्याच-
ष्टे * तत्रेति * गुणान्तरविशिष्टत्वे प्रत्यभिज्ञानतिरोधानेनानुपादेया-
न्वयनिमित्तकर्मात्पत्त्यनिवारणात्कर्मान्तरत्वापत्तेर्न पूर्वस्मिन्यागे रे-
वतीवारवन्तीयान्वयविधिः शक्य इत्याशयः । रेवतीवारवन्तीयान्व-
यस्य क्रियान्तरविशेषणत्वाल्लिङ्गां विध्यशक्तेर्ऋगन्तराणामविधेय-
त्वमभिप्रेत्यैतदुक्तमिति तन्निरासाय लिङो ऽशक्तत्वे ऽपि कृत्वाशब्द-
स्य विधिशक्तेरुक्तत्वाद्विधेयत्वोपपत्तेर्गुणफलान्वयपक्षे काम्येनैव
गुणविशिष्टकर्मफलान्वयपक्षे नैमित्तिकेन ऋगन्तरप्रगानेन नित्यवा-
यव्याधारत्वरूपविशेषवाधाद्धाने ऽपि वैगुण्यानापत्तिरित्यभिधानार्थं
नन्वित्याशङ्क्य भाष्यं व्याचष्टे * नन्विति * कृत्वाशब्देन विधातुं श-
क्यमिति सूचनार्थो भाष्ये करोतिः कर्मान्तरपक्षे नीरूपस्य कर्मणो
विधेयत्वायोगेन साधनाकाङ्क्षत्वाद्विधानाच्च प्रागतिदेशतो लाभा-

भावादर्थोत्साधनान्तरविधिर्युक्तः । पूर्वकर्मपक्षे त्वनाकाङ्क्षितसाधन-
विधायित्वकल्पना कृत्वाशब्दस्य न युक्तेत्याशयं सतीति परिहार-
भाष्यं व्याचष्टे * सिद्धान्तेति * वचनं तर्हीत्याशङ्क्यभाष्यं वच-
नशब्दस्य पूर्वभाष्यस्यवचनशब्दवत्कर्मान्तरविधिवाचित्वे ऽभ्युपग-
मविरोधोपपत्तेर्गुणान्तरविशिष्टप्रकृतकर्मविधिवाचित्वे तु प्रकृ-
ते कर्मानाकाङ्क्षितगुणान्तरविधिकल्पनस्यानन्तरभाष्यनिरस्तत्वेन
गुणान्तरविशिष्टप्रकृतकर्मविध्ययोगादयुक्तमाशङ्क्योपपादयितुमाह *
वचनं तर्हीति * केनेत्यपेक्षायां गुणान्तरविशिष्टप्रकृतकर्मवि-
धेर्निरस्तस्याप्यनिरस्तत्वं मत्वेयमाशङ्क्यति सूचनार्थं पूर्वोक्ता-
भिप्रायद्वयोक्तिः । ननु कर्मविध्यभ्युपगमे यजत्यनुवादोक्तिर्न युज्ये-
तेत्याशङ्क्याह * यजिरिति * फलोद्देशेन कर्मविधाने ऽपि
फलान्वयस्यापि गुणान्वयवद्विशेषणत्वात्तत्पक्षपरत्वे गुणविधे-
रेवायोगेनानेकगुणविधेर्दूरेत्सारितत्वापत्तेरुत्पत्तिपरत्वं विनानेका-
र्ष्यविध्ययोगात्तदन्यथानुपपत्त्योत्पत्तिपरत्वावगतेरुत्पन्नोत्पत्त्ययोगा-
त्कर्मान्तरत्वसिद्धयुक्त्यर्थं यदीति परिहारभाष्यं व्याचष्टे * सिद्धान-
न्तेति * स्वाभिप्रेतं कर्मान्तरत्वं यदनेकार्थं विध्यन्यथानुपपत्तेः फलं
तत्कथयतीति वदतानेकार्थविध्यन्यथानुपपत्त्या प्रकृतकर्मविधिनिरस्त
इति प्रकटितम् । अनेन वा रेवतीवारवन्तीयसम्बन्धसम्बन्धितया कर्मणो
वचनमित्यध्याहारेण भाष्यव्याख्या सूचिता । ननु कृत्वा यजेतेत्युपपदा-
क्रान्तत्वेन विधिशक्तेर्यागादवताराद्यागस्वरूपानुवादावगतेरङ्गाङ्गि-
सम्बन्धार्थत्वेन चानुवादार्थवत्त्वोपपत्तेर्न कर्मान्तरत्वसिद्धिरित्याश-
ङ्क्यार्थं नन्विति भाष्यं पूर्वस्मिन्कर्मण्यनेकार्थविधौ वाक्यभेदापत्तेः कर्मा-
न्तरत्वसिद्धयुक्त्या सूचितत्वादयुक्तमाशङ्क्योपपादयति * नन्विति * गु-
णान्तरविशिष्टप्रकृतकर्मविधिपक्षस्य कर्मान्तरत्वसिद्धयुक्तिसूचितवा-
क्यभेदापत्त्या निरस्तस्यापि कण्ठोक्त्या वाक्यभेदवचनेनानिरस्तत्वा-
त्पुनः शङ्कोपपत्तिरित्याशयः । भाष्यं च कृत्वाशब्दसमाभिव्याहाराद्गु-
णे विधिसंक्रातिसूचनार्थस्ततः शब्दः प्रयोजनशब्दस्य प्रधानवाचि-
त्वाद्देवतीवारवन्तीयसम्बन्धस्याङ्गप्रधानलक्षणो यागेन सम्बन्धो
भविष्यतीत्यर्थः । इहाप्युत्पत्त्यविधानाभिप्रायैवानुवादोक्तिः नैवमिति
परिहारभाष्यं कर्मान्तरत्वसिद्धयुक्तिसूचितार्थविवरणत्वेन व्याच-
ष्टे * नैवमिति * कीदृग्विवरणमित्यपेक्षायामाह * यदि हीति *
न तेन यागेन सम्बन्ध्यतइत्युक्ते गुणेन तर्हि सम्बन्ध्यतामित्याशङ्क्य
गुणोनापि न सम्बन्ध्यतइति नञनुषङ्गापिशब्दाध्याहाराभ्यां वदता
यागस्य रेवतीयसम्बन्धस्य च पशुकामं प्रत्यसम्बन्ध इत्येवं भाष्यं

व्याख्यातम् । यद्वा गुणेनेति त्वं भूतवृत्तीयया गुणविशिष्टेन यागेनेत्याभि-
धानाद्विशिष्टस्य यागस्य पशुकामं प्रत्यसम्बन्ध इत्येवं व्याख्यातम्
उभयेति भाष्यं रेवतीयसम्बन्धस्य यागफलाभ्यां सम्बन्ध इत्येवम-
र्थमाभासमानमस्मिन्पक्षे गुणस्य फलान्वयाभावादयुक्तमाशङ्क्य
यागस्य गुणफलाभ्यां सम्बन्ध इत्येवं व्याख्यातुमाह * सम्बध्यमानं ५६८१
चेति * फलपदं गुणविशिष्टेन यागेन सम्बध्यमानं यागस्योभयस-
म्बन्धापादकत्वाद्वाक्यं भिन्नादित्यर्थः । वाक्यभेदोक्तेरुपलक्षण-
त्वात्स्वयं पूर्व्याधिकरणोपक्रमोक्तं कर्मान्तरत्वे युक्त्यन्तरं स्मा-
रयति * गुणेति * या च यदि तु पशुकामः स्यात्ततो ऽनेनैव
रेवत्यादिविशिष्टेनेति वचनव्याक्तिरुक्ता साप्यप्राप्तफलान्वया-
नुवादायोगादयुक्तेत्याह * न चेति * अप्राप्तत्वादेव फला-
न्वयस्य यदि शब्दोक्ता निमित्ततापि प्रत्युक्तेत्याह * तेनेति * फ-
लान्वयस्य निमित्तत्वाभावे नैमित्तिकेन गन्तरप्रगतेन नित्यवाय-
व्याधारत्वारव्यविशेषवाधाद्वैगुण्यपरिहाराशङ्का न युक्तेत्याह * अत-
श्चेति * ननु रेवतीवारवन्तीयान्वयस्य यागाङ्गत्वे यागस्य च फ-
लान्वये विधीयमाने वाक्यभेदापत्तेः । प्रकृतस्य यागस्य गुणवि-
शिष्टस्य फले विध्ययोगे ऽपि गुणस्यैव फले विधिः प्रकरणप्राप्त-
यागाङ्गत्वानुवादश्च भविष्यतीति पक्षान्तराशङ्कार्थमथेति भाष्यं
व्याचष्टे * अथेति * नन्वाश्रयाश्रयिभावानुवादनिरासन्यायेनै-
वाङ्गत्वानुवादनिराससिद्धेः पृथगुपन्यासो न युक्त इत्याशङ्कानिरा-
सार्थं प्रदनपूर्वं विशेषमाह * कः पुनरिति * गुणफलान्वयविधायि-
नो वाक्यस्याश्रयलभार्थं प्रकरणापेक्षत्वेन तद्वाधकत्वायोगात्प्रक-
रणेनाङ्गत्वज्ञाने सत्यानर्थक्यतदङ्गन्यायविषयत्वसम्भवाद्योग्यत्वा-
त्स्तोत्रं ऽवतरतो वारवन्तीयस्य तद्विशेषापेक्षायां क्रतुमात्रार्थो वार-
वन्तीये ऽग्निष्टोमस्तोत्रसाधनत्वदर्शनेनास्यापि तत्स्थानत्वावगतेस्त-
द्वारा रेवतीनामपि तत्स्थानत्वावधारणादनुवादोपपत्तिरित्याशयः ।
तदिति परिहारभाष्यं व्याचष्टे * तदिति * आश्रयलभायाधिका-
रलक्षणप्रकरणापेक्षत्वे ऽप्यङ्गत्वप्रमाणभूतकथम्भावलक्षणप्रकरणा-
नपेक्षत्वात्तस्य चासंयुक्तप्रकरणादिति तृतीयाधिकरणसूत्रे श्रुत्या-
दित्रयसंयुक्ताङ्गविषयत्वनिषेधाद्वाक्यवाधितेन प्रकरणेनाङ्गता न श-
क्यावगन्तुमित्याशयः । तस्मादित्युपसंहारभाष्यं व्याचष्टे * तस्मा-
दिति * यागगुणकं वेति भाष्यं शङ्कोत्तरत्वेन व्याचष्टे * तत्रेति *
रेवतीवारवन्तीयस्येति भाष्यावयवेनैव रेवत्याधारस्य वारवन्तीयस्य
फलसम्बन्धो ऽभिहितः । तस्मादिति सिद्धान्तोपसंहारभाष्यं व्या-

चष्टे * तस्मादिति * रेवंत्याधारस्य वारवन्तीयस्य यागगुणत्वे
 ऽग्निष्टोमस्तोत्रान्वयो न स्यादित्याशङ्कार्थमथ पुनरिति भाष्यं व्या-
 चष्टे * अथ पुनरिति * क्रियान्तरस्य यागस्य विशेषणेन रेवंत्या-
 धारेण वारवन्तीयेन सहाग्निष्टोमसाम्नः कथं सम्बन्ध इत्यर्थः । उ-
 च्यतइति परिहारभाष्यं कृत्वाशब्दस्य रेवतीवारवन्तीयान्वयार्थत्वेना-
 ग्निष्टोमसामान्वयायोगादनेन वचनेनाग्निष्टोमसामत्वासिद्धेर्युक्त-
 माशङ्क्य वारवन्तीयमग्निष्टोमसाम कार्यमित्यग्निष्टुत्प्रकरणस्थातिदे-
 शप्राप्तवचननान्वयेनोपपादयति * तत्रेति * नन्वतिदेशाद्वारव-
 न्तीयस्याग्निष्टोमस्तोत्रस्थानत्वप्राप्तावपि रेवतीनां कथं तत्स्थानत्व-
 प्राप्तिरित्याशङ्क्य क्लृप्तस्थानेन साक्षैव रेवतीस्थानकल्पनेति प्रागु-
 क्तन्यायोपन्यासः । अस्यैव भाष्यस्य स्वरूपार्थं व्याख्यानुमांक्षिपति *
 अग्निष्टोमेति * द्वेधा व्याचष्टे * तेनेति * प्रकृतौ ज्योतिष्टोमे
 यज्ञायज्ञीयस्याग्निष्टोमाख्यस्तोत्रसाधनत्वेनाग्निष्टोमसामशब्दवाच्य-
 त्वात्तत्कार्यापत्तिर्वारवन्तीयस्याद्यव्याख्याने ऽभिप्रेता द्वितीये सा-
 मशब्दस्य सामसाध्यस्तोत्रलक्षणार्थत्वमभिप्रेत्य कार्यार्थत्वात्सा-
 धननियमस्य स्तोत्रकार्यार्थत्वेन वृत्तिर्विवक्षिता अथेति भाष्ये-
 णापि चैतस्यैवेति विस्पष्टमकर्मन्तरवचनमिति पूर्व-
 पक्षभाष्यार्थमनुभाष्य तन्न्यायविरोधादित्यनेन परिहृतं तदेतच्छब्द-
 स्तावद्धर्मलक्षणायानुवादो भविष्यतीति वार्तिकेन व्याख्यातत्वाद-
 व्याख्याय तस्मादित्यधिकरणार्थोपसंहारभाष्यं व्याचष्टे * त-

५६९।२ स्मादिति *

॥ सौभरनिधनयोः कामैक्याधिकरणम् ॥ १३ ॥

सौभरे पुरुषश्रुतेर्निधने कामसंयोगः ॥ २८ ॥

सौभरस्य केवलकाम्यत्वे हीषादेः सामान्नायावगतस्य नि-
 धनान्वयस्य क्रत्वर्थे सौभरे ऽनुपयुक्तत्वात्सामान्नायानर्थक्यप-
 रिहारार्थं काम्यसौभरविषयत्वावगतेर्निधनत्वानुवादसम्भवाद्वा-
 क्यभेदापत्त्या पूर्वपक्षनिरासासम्भवं तत्साध्यफलार्थस्य हीषादे-
 र्भेदेन प्रार्थने ऽपि मन्दप्रयोजनत्वापत्तेः । फले विध्ययोगात्पूर्वप-
 क्षासम्भवं चाशङ्क्य नित्ये नैमित्तिके च सौभरे हीषादेरनन्यसाध्य-
 फलसाधनत्वं भविष्यतीति सूचयितुं त्रैविध्यमाह * ज्योतिष्टोम
 इति * यदि बृहत्सामातिरात्रः स्यात्सौभरमुक्थ्यानां ब्रह्मसाम
 कार्यं यदि रथन्तरसामा सौरमं कुर्यादिति वाक्याभ्यां बृहद्रथन्तर-

योर्निमित्तयोः सौभविहितमित्यर्थः । नित्यविधिस्तु षोडशीसंस्थावि-
षयः । फलान्वये कादाचित्कत्वापत्तेर्नित्यत्वायोगात्सौभरमुक्त्वा-
नां ब्रह्मसाम भवतीति दाक्षायण्यज्ञे द्वे पौर्णमास्यौ यजेत द्वे
अमावासे इति काम्याया दर्शपूर्णमासावृत्तेरिवोत्पत्त्यर्थं भविष्य-
तीत्याशङ्क्य * नित्यस्यैवेत्युक्तम् * फलोद्देशपूर्वकस्यानुष्ठानस्य का-
दाचित्कत्वेऽपि तन्निरपेक्षानुष्ठानस्य नित्यतोपपन्नेत्याशयः । काम्य-
स्यापि नित्यत्वाविरोधं संस्थाधिकरणसिद्धान्तसुत्रावयवेन द्रढयति
* तथा चेति * ननु क्रत्वर्थे सति पारार्थ्यज्ञानात्फलश्रुतिरर्थवादः
स्यादित्याशङ्क्याह * क्रत्विति * अर्थवादकल्पफलविषयः पर्ण-
मय्यधिकरणन्याय इत्याशयः । नन्वेवमप्येकस्मात्सौभरप्रयोगा-
त्फलत्रयसिद्धेर्निधनव्यवस्थानुपपत्तेः । सिद्धान्तासम्भवे नेदमना-
रभ्यमित्याशङ्क्य प्रयोगभेदेनानेकफलसाधनत्वं चतुर्थाधिकरणे व-
क्ष्यमाणमाह * एतदपि चेति * सर्वेभ्यो दर्शपूर्णमासावित्याविशे-
षश्रुतेरेकस्मिन्प्रयोगे सर्वफलोत्पत्तिं पूर्वपक्षयित्वार्थस्य फललक्षण-
स्योत्पत्त्या प्रयोगे सोपादानलक्षणयोगाभावादनुपादेयस्य चाविव-
क्षितसाहित्यत्वात्सर्वशब्दस्य च प्रकृतग्राहित्वात्प्रकृतानां चेष्टिसा-
ध्यानां पशुग्रामादीनामन्योन्यनिरपेक्षसाध्यत्वावगमात्तादृशानामेव
सर्वशब्दानिर्दिष्टानां दर्शपूर्णमाससाध्यत्वावगतेरेकमेव फलमेकस्मि-
न्प्रयोगे भवतीति योगेन पर्यायेण फलसिद्धिरिति सिद्धान्तयिष्यते
अधिकरणारम्भसिद्ध्यर्थं क्रत्वर्थस्यैव सौभरस्य फलत्रयान्वयः स
च पर्यायेणेत्युक्त्वा निधनवाक्यमात्रस्य चिन्ताविषयत्वात्सौभरवा-
क्योदाहरणमनर्थकमाशङ्क्य गुणफलान्वयस्याश्रयलाभार्थं निधन-
व्यवस्थायाश्च विषयलाभार्थमिति पक्षद्वयेऽप्युपयोगं प्रकृत्येतिश-
ब्देन सूचयन्नुदाहरणभाष्यं व्याचष्टे * तदिति * तत्रेति सन्देह-
भाष्यं व्याचष्टे * तत्रेति * ननु संख्यासङ्ख्यावद् गुणस्यापि धात्व-
र्थानपेक्षस्य भावनानन्वयात्साक्षाद्भावनाभेदकत्वानुपपत्तेः संख्यया
कर्मभेद इति धात्वर्थभेदवांचिनः कर्मभेदपदस्यात्रानुषङ्गाद्धात्वर्थ-
भेदाभेदयोर्गुणप्रकरणे विचार्यत्वावगतेरिह बोभयथापि धात्वर्था-
भेदात्प्रकरणासङ्गतिं विचारस्याशङ्क्य भावनाभेदाभेदविचारस्य प्रा-
सङ्गिकत्वेन तावत्सङ्गतिमाह * यद्यपि चेति * भावनाभेदाभेद-
योरपि वा लक्षणार्थत्वेन गुणप्रकरणेऽप्यनुषङ्गाद्धात्वर्थभेदाभेद-
वत्प्रकरणासङ्गतिः सम्भवतीति परिहारान्तरमाह * अथ वेति *
तस्या एव च शब्दान्तरं भेदकं भविष्यत्यपूर्वस्यानाभिधेयत्वात्कर्ममे-
दानुनिष्पाद्येव च तदिति न पृथग्विचारमर्हतीति शब्दान्तराधिक-

रणवार्तिके पूर्वभेदस्य लक्षणार्थत्वनिवेधाद्भावनाभेदाभेदाविति वा-
च्ये शुद्धाया भावनाया निरूपणाशक्तेर्भेदाचिन्तानुपपत्तिमाशङ्क्य
धात्वर्थावच्छेदेन भेदानिरूपणं ऽपि फलावच्छेदेन भेदं निरूपयितुं
फलतो ऽपूर्वाभिभवोति व्युत्पत्त्या भावना फलापूर्वशब्देनोक्ता भाव-
नाभेदाभेदयोरेव लक्षणार्थत्वे ऽपि धात्वर्थनिरपेक्षायास्तस्या नि-
रूपणाशक्तेस्तत्सिद्ध्यर्थं धात्वर्थभेदाभेदयोरपि विचार्यत्वान्नलक्ष-
णार्थतापिशब्देनोक्ता यद्वा लक्षणार्थं चेत् वेदा कृत्वाप्रकरणेनापि
सम्बन्ध इति सूचनार्थत्वेनोत्कृष्यापिशब्दो योज्यः । फलभेदादेव च
कर्मैक्याविशेषे ऽप्यनुष्ठानविशेषसिद्धेर्विचारस्य प्रयोजनवत्त्वं से-
त्स्यतीत्याह * एवं चेति * हीषादेः फले विधौ निधनव्यवस्थाप-
काभावात् वृष्ट्यर्थे सौभरे हीष्वनियमाभावादन्नाद्यर्थे स्वर्गार्थं वा
इतरयोरपि प्रयोगे निधनव्यवस्थायां हीषेव प्रयोक्तव्यमित्येको
विशेषः । यदा तु हीषापि वृष्टिमेव प्रार्थयते तदा द्वे वृष्टी पूर्वपक्षे
प्रार्थनीये सिद्धान्ते त्वेकैव सौभरेणेति विशेषान्तरं वृष्ट्यभावात्स-
स्यशेषापत्तौ यावत्या वृष्ट्या सस्यानि निष्पद्यन्ते तावत्या एव का-
म्यमानत्वाच्चावत्याश्च सौभरादेव सिद्धेर्वृष्टेः सर्वस्य चासन्नतयैव
कान्तं वृष्ट्यादीति विचारग्रन्थवार्तिके कालान्तरीयतया काम्यत्व-
निषेधात्कालान्तरीयशेषशङ्कायामपि वृष्टिकामनानुपपत्तेरभ्युच्चय-
मात्रेणोक्तमिति सूचनयापि चशब्दः कथमिति सन्देहहेतु-
प्रश्नभाष्यं व्याचष्टे * कुत इति * यद्येवमित्यादे-
रधिकरणसमाप्तिपर्यन्तस्यान्येषां व्याख्यां दूषयितुमुपन्यस्यति
* केचित्तावदिति * ननूत्तरयोर्वाक्ययोर्निधनपदाश्रुतेर्निधनपदा-
न्वयो न सम्भवतीत्याशङ्काह * यद्यपि चेति * शास्त्रान्तरे त्रि-
ष्वपि वाक्येषु निधनपदश्रुतेस्तदालोचनेनेहाप्याकाङ्क्षाकल्पनया
ऽनुषङ्गोपपत्तिर्यद्यपिशब्देन सूचिता पूर्वपक्षभाष्यं व्याचष्टे * किं
तावदिति * पुरुषप्रवर्त्तकविधिलक्षणार्थं पुरुषशब्दमभिप्रेत्य पुरुष-
श्रुतिव्याख्यानार्थं पुरुषस्येत्यादिभाष्यमाद्यपदेन व्याख्यातं विधौ
पुरुषस्येत्यादिभाष्यमाद्यपदेन व्याख्यातं विधौ पुरुषशब्दस्यासाधुत्वा-
च्च आविहितमङ्गं भवतीति च न्यायेन नियतस्य निधनस्याङ्गत्वा-
त्समाप्तायात्साधारण्यतः प्राप्तस्यापि विध्यर्थवत्त्वोपपत्तेरपरितो-
षादन्यथापुरुषश्रुतिव्याख्यानार्थमथ वेति भाष्यं निधनपदेनापि ही-
षान्वये निधनाक्षिप्तसौभरविशेषणत्वेन श्रुतिवृत्तस्यैव वृष्टिकामपद-
स्यान्वयोपपत्तेः सौभरलक्षणार्थत्वायोगादयुक्तमाशङ्क्य श्रुतिशब्दः
स्वप्राधान्यवाची लक्षणाशब्दश्चान्यविशेषणत्ववाचीत्येवं द्वितीयेन

व्याख्यातं सूत्रसूचितहेत्वन्तरोक्त्यर्थमेवं चेति भाष्यं तृतीयेन वृ-
ष्ट्याद्यर्थं सौभरावयवत्वाद्दीर्घादेः सौभरद्वारा वृष्ट्याद्यन्वयसिद्धे-
र्निधने कामसंयोग इति प्रतिज्ञासूत्रावयवानुपपत्तिमाशङ्क्य फला-
न्तराभिप्रायत्वेन व्याख्यानार्थं सौभर इति पूर्वपक्षोपक्रमभाष्यं श्लो-
कस्य समस्तपूर्वपक्षभाष्यव्याख्यार्थत्वसूचनायान्येन व्याख्यातं ही-
षादेरित्यनेन निधनशब्दस्य हीषादिलक्षणाार्थतोक्ता फलान्तरान्वय
हीषादेः सौभरानपेक्षत्वापत्तेर्निधनत्वासिद्धिमाशङ्क्य फले विहि-
तस्य हीषादेराश्रयापेक्षायां प्रकरणात्सौभराश्रयत्वावगतेस्तत्र च
निधनत्वेनैव समाप्तानान्निधनत्वानुवादोपपत्तिरिति सूचनार्थः। सौ-
भर इति सूत्रावयवो निधनशब्दस्य हीषादिलक्षणार्थत्वव्याख्ययैव
व्याख्यातो भवति आद्यपादं व्याचष्टे * यदि हीति * शास्त्राभेदेन
हीषादेः सौभरनिधनत्वेन पठितस्य सौभरविधिभ्रुत्या विकल्पेन
प्राप्तस्य स्वरसतः प्रापणात्मकविधिमात्रप्रवृत्तयैकपुनःश्रुत्या फला-
न्वयित्वेनाप्राप्तविध्यर्थतया गतिसम्भवेऽन्यव्यावृत्तिफलत्वायोगा-
द् बाधानुपपत्तेर्नियमोऽनर्थकः स्यादित्याशयः । द्वितीयं व्याचष्टे *
वृष्टिकामेति * तृतीयं व्याचष्टे * पुरुषार्थेति * चतुर्थं व्याचष्टे * ५७१।

तस्मादिति *

सर्वस्य वोक्तकामत्वात्तस्मिन्कामश्रुतिः

स्यान्निधनार्था पुनः श्रुतिः ॥ २९ ॥

वाशब्दव्याख्यानार्थं तेन नास्य निधनादपरं फलमिति भाष्यं व्या-
चष्टे * उच्यत इति * अथेति भाष्येण हीषादेर्निधनपदान्वये फल-
पदस्य वाक्यभेदभयेनान्वयात्प्रमादसमाप्तायापत्तिरित्याशङ्क्य त-
न्निरासार्थत्वेन वृष्टिकामायेत्यादिका या कामश्रुतिः सा तच्छब्दपराः
सृष्टसौभराविषया तद्विशेषणार्था न हीषादेः फलान्वयविध्यर्थेत्येवं स-
र्वस्योक्तकामत्वात्तस्मिन्कामश्रुतिः स्यादिति सूत्रावयवव्याख्यार्थमुच्य-
तइत्यादिभाष्यं व्याचष्टे * निधनेन त्विति * फलश्रुतेर्हीषाद्यन्वयेः
ऽपि निधनव्यवस्थाविषयभूतसौभरविशेषणार्थत्वान्नानर्थक्यापत्तिरि-
ति विशेषणत्वोक्त्या सूचितं निधनमात्रे हीष्विधौ निधानान्तरा-
नर्थक्यापत्तेर्निर्विशेषणस्य निधनस्यातिवदनुवादायोगाद् वृष्टिकामस्य
प्रकरणलक्ष्यनिधनविशेषणसौभरद्वारा निधनविशेषणत्वेनावगतस्या-
नुवादान्तर्गत्यवगतेरवाक्यभेदाशयः । भाष्ये लक्ष्यतिर्विशेषणवा-
ची पूर्वाद्ध व्याचष्टे * हीषेति * हीषो निधनपदेनासम्बन्धे नि-

धनपदानर्थक्यमित्यर्थः * उत्तरार्द्धे व्याचष्टे * अस्मत्पक्षे त्विति *
 सौमरफलान्वयविधायिनो यो वृष्टिकाम इति वचनान्तरस्यैक्ये ऽपि
 फलस्योद्देश्यत्वाप्रत्युद्देश्यं च वाक्यसमाप्तेर्वचनान्तरेरिति बहुव-
 चनं पदशब्दस्य लक्षणयावयववाचित्वात्सौमरावयवानां निधना-
 दीनां समाप्तायादेव प्राप्तत्वाद्धीषादिनियममात्रविधौ नानेकार्थ-
 विधिलक्षणवाक्यभेदापत्तिरित्यर्थः । किमर्थं त्वित्याशङ्को-
 त्तरत्वेन निधनार्येति सूत्रावयवव्याख्यानार्थं भाष्यं व्याचष्टे *
 न चेति * वृष्ट्यादिफलत्वेनोक्तस्यापि सौमरस्यात्रोपलक्षणं नान-
 र्थकमित्यर्थः । यत्तु काम्यत्वाभावे हीपादीनां बलविशेषाभावेना-
 न्योन्यबाधकत्वायोगान्नियमानर्थक्यमुक्तं तत्परिहरति * विनापि
 चेति * सौमरत्वसामान्याभावात्सर्वासां प्रस्तावोद्गीथप्रतिहा-
 रोपद्रवनिधनाख्यानां भक्तानां यः साधारणात्वात्सामान्यरूपः स-
 मूहस्तद्वाचित्वादित्यर्थः । तथापि कथं बाध इत्यपेक्षायामाह * त-
 च्छ्रुत्या हीति * सौमरश्रुत्या लक्षणया निधनान्तरप्राप्तेरर्थाक्षिप्त-
 वद्विप्रकर्षाविशेषाद् बाधा युक्तेत्यर्थः । सौमरशब्दस्य वाक्षरवाचित्वा-
 भावात्तदबाधेति श्रुत्यर्थबाधो नास्तीति परिहारमाह * अथ वेति *
 स्तुतिसाधनगक्षराभिव्यक्त्यर्थत्वात्सामान्यस्तदबाधे प्रधानबाधद्वारापि
 बाधः शङ्कोत ऋगक्षरातिरिक्तविवर्णाक्षराख्यसौमरबाधे तु तस्य नि-
 यतकालसामभागपरिपूरणार्थत्वेन साम प्रति गुणभूतत्वात्तदबाधेन
 कथं चित्सामबाधेति सूचनार्थम् * सूचनार्थम् * स्तोभेत्युक्तम् * परव्याख्यां
 ५७२१॥ दूषयितुमुपक्रमते * एवं त्विति * सन्देहहेतुं तावत् दूषयति *
 तदिति * श्लोकं व्याचष्टे * हीपिति * सिद्धान्तं दूषयति * तथे-
 ति * श्लोकं व्याचष्टे * निधनेति * निधनमात्रानुवादेन हीप्तिविधौ
 फलपदानर्थक्यात्सौमरश्रुत्यैव च प्राप्तत्वेन पुनः श्रुत्यानर्थक्याद्वच-
 बहितान्वयदोषपरिहारार्थं च वृष्टिकामविशिष्टनिधनानुवादेन ही-
 प्विधानस्योक्तत्वाद्वृष्टिकामत्वादेः प्राप्तत्वाद्नेकार्थविधिलक्षणवा-
 क्यभेदाभावे ऽप्यबाधः कामत्वादेरपि प्राप्तेर्नित्यानुवादायोगाद्यथा
 चात्तैः शुद्धाया नित्यत्वेन निमित्तत्वायोगाद्विशिष्टाया निमित्तता-
 श्रिता तथेह विधेयान्वयनिरपेक्षस्वरूपमात्रालोचने शुद्धस्यापि नि-
 धनस्यानुवादोपपत्तेर्विशेषणस्यानुवादान्तर्गत्याश्रयणहेत्वभावाद्विशि-
 ष्टानुवादलक्षणो वाक्यभेदो ऽपरिहार्य इत्यर्थः । प्रकृताश्रयालाभस्य
 पूर्वपक्षनिरासहेतोरनुक्तवान्वयविधिनिमित्तवाक्यभेदप्रस-
 ङ्गस्य च निरासहेतोः सुपरिहरत्वात्पूर्वपक्षनिरासो ऽप्ययुक्त इत्याह
 * पूर्वपक्षेति * स्वमतेन व्याचक्षाणः सन्देहस्वरूपं तद्धेतुं च ता-

वत्प्रतिज्ञापूर्वमाह * तस्मादिति * श्रुत्या फलपरत्वसम्भवे सा-
धनभूतसौभरलक्षणानुपपत्तेः सन्देहायोगमाशङ्क्य प्रकृतसौभराश्र-
यत्वसम्भवासम्भवलक्षणसन्देहहेतुसूचनार्थम् * वाक्येत्युक्तम् *
प्रकृताश्रयालाभाद् गुणफलान्वये वाक्यासामर्थ्यं सति श्रुत्यासम्भ-
वाल्लक्षणोपपत्तेर्वाक्यसामर्थ्यसदसद्भावालोचनात्सन्देहोपपत्तिरि-
त्याशयः । श्लोकं व्याचष्टे * हीषिति * कथं तर्हि भाष्यं व्याख्येय-
मित्यपेक्षायामाह * तदा चेति * वृष्टिसाधने सौभरे हीष्विधौ
सामानायादेव प्राप्तेः फलतो निधनव्यवस्थार्थत्वावगतेर्हीषिति निध-
नमित्यर्थो लभ्यत इत्याशयः । विधेयहीषक्षरान्वये च वृष्टिकामशब्दस्य
हीषक्षरान्वयान्यथानुपपत्त्या सौभरलक्षणार्थत्वकल्पनोपपत्तेस्ताद्वि-
षयतया विशेषणशब्दो व्याख्येय इत्याह * वृष्टिकामायेति * ननु
सिद्धान्ते ऽपि हीषक्षरान्वयिसौभरोपलक्षणार्थत्वाद् वृष्टिकामशब्दस्य
हीषक्षरान्वयाभ्युपगमेन हीषेति सिद्धान्तवचनव्यक्तिभाष्यावयवेन
तन्निरासो न युज्येतेत्याशङ्क्याह * न हीषेति * वृष्टिकामशब्दोक्तस्य
फलस्य सौभरोपलक्षणत्वमनपेक्ष्य स्वेन रूपेण न सम्बन्ध इत्यर्थः
पूर्वोक्ते सन्देहे सन्देहभाष्यमुपपाद्य पुरुषश्रुतिव्याख्याभाष्यं यथा-
पुनर्विधानसामर्थ्यादित्यनेन हीषादित्वनियोगविध्याशयं व्याख्यातं
तथैव व्याख्येयमित्याह * तद्वेति * तत्र शब्दस्योक्तेन प्रकारेण स-
न्देहोपपत्तौ सत्यामित्यर्थः । व्याख्यातभाष्यान्तर्गतस्य प्रयोगेति
भाष्यावयवस्य श्रुतिप्राप्तानां नियमेन निवर्त्तयितुमशक्यत्वादित्यादि
वाक्यात्तर्केन हीषादिप्रयोगस्य सौभरश्रुत्याख्यवचनप्राप्तत्वेन सम-
र्थत्वाद् बाधितुमशक्यत्वान्नियमार्थत्वेनापि विधेरर्थवत्त्वेन सम्भव-
तीति सूचिताद्व्याख्यानादन्यथा सौभरप्रयोगविधिनैव तदङ्गभूत-
हीषाद्यनुष्ठानसिद्धेः कुर्यादिति पृथक्प्रयोगविधिरनर्थकः स्यादित्ये-
धमपि व्याख्या सम्भवतीत्याह * प्रयोगेति * तामेव दर्शयति
* यदि हीति * अथ वेति द्वितीयपुरुषश्रुतिव्याख्याभाष्यम् । अस्मि-
न्व्याख्याने सिद्धान्ते ऽपि निधनपदानन्वयेन तस्य सौभरलक्षणार्थ-
त्वायोगात्स्ववाक्यानुपात्तस्य विशेषुमशक्यत्वाद् वृष्टिकामशब्दस्य
सौभरलक्षणार्थत्वे ऽपि तद्विशेषणत्वानभ्युपगमात्स्वप्राधान्योपप-
त्तेर्भाष्यानाञ्जस्यापत्तेश्च स्वार्थत्वाच्च फलश्रुतेरिति स्वप्राधान्याशय-
व्याख्यानायोगाद्यथाश्रुतं व्याचष्टे * किं चेति * ननु प्रकृतसौभ-
राधिकारिपुरुषप्रत्यभिज्ञानात्तस्य चावगतसौभरसाधनत्वेन काम्य-
मानवृष्टिसाधनानपेक्षत्वात्साधनवाचिहीषादिपदान्वयानुपपत्तेः । शा-
खाभेदप्राप्तानेकहीषादिव्यवस्थापेक्षत्वावगमाद्धीषादिपदानां निधन-

व्यवस्थार्थत्वप्रतीतिः क्व तेषां व्यवस्थेति निधनव्यवस्थाविषयापेक्षा-
यां यथा यदग्नये च प्रजापतये च सायं जुहोति यत्सूर्याय च प्र-
जापतये च प्रातरिति देवताव्यवस्थार्थयोर्वाक्ययोर्व्यवस्थाविषय-
भूतहोमलक्षणार्थत्वेन सायम्प्रातश्चदयोर्देवतापदान्वयस्तथा वृष्टि-
कामादिशब्दानां निधनव्यवस्थाविषयभूतसौभरलक्षणार्थत्वेन ही-
षादिपदान्वयसम्भवे प्रत्यभिज्ञाऽविरुद्धा पूर्ववृष्टिकामादिकल्पनया
प्रकृताश्रयलाभक्लेशापादिका गुणफलान्वयकल्पना न युक्तेत्याश-
ङ्काह * साधनेति * अग्निसूर्ययोरन्यतोऽप्राप्तयोः कालद्वयल-
क्षितहोमे विधानात्फलतो व्यवस्था युक्ता इह तु सौभरश्रुतिप्राप्त-
नित्तरव्यावृत्तौ त्रिदोषपरिसंख्यापत्तेः व्यवस्थार्थत्वायोगात्प्रकृता-
नुपपत्तेरपूर्ववृष्टिकामाद्यवगमात्साधनापेक्षायां साधनसमर्पणार्थेनैव
हीषादिपदेन वृष्टिकामादेः सम्बन्धो न व्यवस्थार्थेनेत्याशयः । अ-
पूर्ववृष्टिकामाद्यवगतिः साधनापेक्षित्वोक्त्वा सूचिता इतरस्मिन्निति
भाष्यं व्याचष्टे * अन्यथेति * अनेन च भाष्येणास्मत्कृतमेव सन्दे-
हव्याख्यानं स्फुटीकृतमित्याह * तथेति * अङ्गुच्चयमात्रार्थ-
त्वाद् भूयस्त्वभाष्यमुपेक्षितम् * हीषो निधनपदान्वयाद्वाक्यमे-
दाशङ्कानुपपत्तेस्तन्निरासार्थत्वेनाद्यसिद्धान्तसूत्रावव्याख्यानायोगा-
त्स्वयं सर्वस्य सौभरस्योक्तकामत्वेन प्रकृतप्रत्यभिज्ञानाल्लक्षणया प्र-
कृतसौभरानुवादिका कामश्रुतिर्नार्पूर्वफलोत्तर्येत्येवं व्याचष्टे *
सिद्धान्ते त्विति * इलोकं व्याचष्टे * सर्वस्येति * परोक्षवृत्त्या
निधनान्तरप्राप्तेर्मन्थरत्वादप्राप्तावस्थस्यैव हीषः प्रत्यक्षवृत्त्या शीघ्रं
विधानान्न त्रिदोषत्वापत्तिरित्याशयः । वृष्ट्यादेः स्ववाक्यानुपात्तसौ-
भरविशेषणत्वायोगात्किमर्थं सौभरं विशेष्यतइत्याशङ्क्योत्तरत्वेनोत्त-
रावयवव्याख्यानायोगात्किमर्थमनूद्यतइत्याशङ्कोत्तरत्वेन व्याच-
ष्टे * किमर्थेति * वृष्टिकामादिशब्दैः श्रुत्युपात्तफलत्यागेन सौभर-
लक्षणा न युक्तेत्याकङ्कते * कस्मात्पुनरिति * प्रकृतस्य सौभर-
स्यैकाक्षरसाध्यत्वेनाश्रयत्वायोग्यत्वादाश्रयत्वयोग्यस्य च निधन-
स्य प्रकरणाभावात्प्रकृताश्रयलाभेन गुणफलान्वयायोगाच्छ्रुत्यर्था-
न्वयानुपपत्तेर्लक्षणा युक्तेति परिहरति * तदिति * फले साध्ये ने-
ष्टमाश्रयमाप्नुवादित्यन्वयः । श्लोकं व्याचष्टे * हीषेति * न केवलं
फलान्वयपरेण वाक्येनैवाश्रयलाभाद्वाक्यभेदः किं त्वाश्रयभूतस्य
निधनस्य सौभरेण विशेषणादपीत्याह * तथेति * स्ववाक्ये सौ-
भरानुपादानात्प्रकरणाद्विशेषलाभः कथमपीत्यनेन सूचितः । एवं
सति को दोष इत्याशङ्काह * तत्रापीति * ननु साक्षात्सौभरस्या-

अथत्वायोग्यत्वे ऽप्यवयवाविरागिनोरत्यन्तभेदाभावेनात्यन्तभेदाच्च
यागस्तोत्रयोर्न स्तोत्रे साधिते यागः साधित इति शक्यं वक्तुमिति
पूर्वाधिकरणवार्त्तिकोक्तन्यायाभावादवयवद्वाराश्रयत्वोपपत्तेस्तस्य
च प्रकरणलभ्यत्वान्न वाक्यभेदापत्तिरित्याशङ्क्याभ्युपेत्यवादेन प-
रिहरति * किं चेति * हीषित्यक्षरं यद्यपि सौभरस्य साधनं त-
थापि क्व भक्तौ तन्निविशतइत्यनेन च धारणाभिधानानुवादानुपप-
त्तेस्तद्विधावपरिहार्यो वाक्यभेद इत्याशयः । सामानाधिकरण्यबु-
द्धिहेतुकत्वादभेदस्यैकस्मिन्वावयवे ऽवयविसामानाधिकरण्यबुद्ध्य-
भावेनाभेदाभावादेकावयवसाधनत्वेनावयविसाधनत्वानुपपत्तेरनङ्गे
चाङ्गावतारन्यायस्य प्राधान्यावस्थितमायत्तु तदङ्गेनोपसर्पतीति पूर्वा-
धिकरणवार्त्तिके निषिद्धत्वाद्यथा शक्नुयात्तथाश्रयेदिति कल्पनानु-
पपत्तेरभ्युपेत्यवादमात्रत्वं दर्शयन् श्लोकं व्याचष्टे * न तावदिति *
द्वादशाधिकरणसुबोधाहरणेनातिशयोक्तिः । ननु यथा पशुकामस्यौ-
कथ्यं गृह्णीयात्षोडशिना वीर्यकामः स्तुवीतातिरात्रेण प्रजाकामं
याजयेदित्युक्त्यादिग्रहयागाभ्यासानां फले विहितानां यागाभ्या-
ससमुदायात्मकज्योतिष्टोमाश्रितत्वेनावगतानां ज्योतिष्टोमस्यानेक-
यागाभ्यासरूपावयवस्योक्त्याद्यभ्यासमात्रेणाव्याप्तेः कावयवे स्थि-
तानां ज्योतिष्टोमसाधनतेत्यपेक्षायां तमग्निष्टोमात्पराञ्च गृह्णीयादि-
त्युक्त्यस्याग्निष्टोमपरत्वं वाक्यात्तं पराञ्चमुक्त्येभ्यो गृह्णीया-
दिति च षोडशिनस्तत्परत्वं वाक्यादतिरात्रे षोडशिनं गृह्णाती-
तिचोक्त्यपरत्वेनावगतस्य षोडशिना ऽतिरात्रे विधानादतिरात्रस्य
सर्वान्त्यत्वप्रतीतेरन्ते निवेशस्तथा समाप्तायाद्भविष्यतीत्याशङ्कते *
अथेति * उक्त्यादीनां ज्योतिष्टोमस्याद्ये मध्यमे वा प्रदेशान्तरे
क्वाप्यदृष्टेरलौकिकत्वेन चान्यत्र स्थितानां रूपावधारणफलान्वयो-
क्त्यादिव्यपदेशासम्भवात्सम्भवत्स्वपि रूपावधारणफलान्वयो-
क्त्यादिव्यपदेशेषु वाक्यान्तरावगतस्यान्ते निवेशस्य विषयान्तरा-
विज्ञानेन फलार्थोक्त्यादिविषयत्वावधारणाद्युक्तो ऽन्ते निवेश ही-
षादीनां लोकावेदसामान्तरभक्त्यन्तरेष्वपि दृष्टेरन्तनिवेशानियमा-
त्सौभरान्तनिवेशस्य च पाठप्राप्तस्य क्रतुपुरुषार्थसौभरसिद्ध्यर्थही-
षादिविषयत्वेनोपयोजितत्वात्स्वातन्त्र्येण फले विहितानां स्थाननिवे-
शानवगतेर्निधनानुवादो न सम्भवतीति परिहरति * तदिति *
श्लोकं व्याचष्टे * युक्तमिति * अलौकिकत्वं त्रेधोपपादयितुम् * ५७५।२
न चेत्युक्तम् * ग्रहयागाभ्यासत्वस्यान्यत्रापि भावात् ज्योतिष्टोम-
रूपनिष्पत्त्यर्थाभ्यासातिरिक्तत्वेनैवेषां निरूप्यत्वात्तन्मध्यपाते च

ज्योतिष्टोमरूपनिष्पत्तावेव व्यापारापत्तेरद्रव्यत्वात्केवले कर्मशेषः
 स्यादित्येवमदाभ्यन्यायेन यागान्तरत्वायोगाभान्तनिवेशं विना रू-
 पावधारणं न चानवधारितरूपाणां फले विधिरुक्थ्यादिसंज्ञा चोपप-
 द्यतइति स्वरूपेण फलान्वयित्वेन संज्ञित्वेन च त्रेधाप्यलौकिकते-
 त्याशयः। सम्भवत्यप्यन्यथा रूपाद्यवधारणे वाचनिकस्यान्ते निवेश-
 स्थानन्यविषयत्वात्फलार्थस्यैवोक्थ्यादेर्विषयत्वावसाय इत्यध्यानार्थो
 ऽनन्यविषयत्वेनेति श्लोकवज्रवो ऽन्तनिवेशं विना रूपाद्यवधारणा-
 भ्युपगमे ऽप्यन्तनिवेशोपपादनार्थ इति यो ऽपि चेति पश्चाद्व्याख्य-
 या सूचितम् । अनेन चोक्थ्यादिषु व्यवस्थितं नियतमेव स्थानं यद्य-
 प्यव्यवस्थितं तथापि वाचनिकस्य स्थाननिवेशस्थानन्यविषयत्वादेत-
 द्विषयतयैव व्यवस्थितमित्यपि योजना सूचिता । क्रत्वर्थत्वेन फ-
 लार्थत्वेन च यत्सौभरविधानन्तेनोपयोजित इत्युक्ते गुणफलान्वय-
 विधिवाक्येनाभ्यान्वयाविधाने ऽप्यविहितस्याग्राह्यत्वापत्तेः क-
 ल्पितविधिविषयत्वाभ्युपगमाद्धीषादेः फलान्वयसिद्ध्यर्थेन सौभर-
 विधानेनोपयोजित इति भ्रान्तिं निरासितुं सौभरेण फलं विशेषितं
 नन्वस्य हीषादेर्लोकादिवर्त्तित्वे ऽपि प्रकृतस्य सौभरावयवभूतस्या-
 नन्यवर्त्तित्वान्निश्चय इत्याशङ्क्याह * यदीति * प्रकृतनियमे प्रमा-
 णां नास्तीत्याशयः । ननु स्वरूपेण हीषादेः प्रकृतग्रहणनियामकाभा-
 वे ऽप्याश्रयत्वेन गृहीते सौभरे हीषादेर्निधनस्थानत्वात्फलार्थस्यापि
 हीषादेः सौभरावयवत्वेन सौभरे समाप्ता तेन हीषादिनैक्यान्निध-
 नस्थानत्वं सेत्स्यतीत्याशङ्कते * ननु चेति * यद्यपि लोकादिगतो
 हीषादिर्गुणफलान्वये विधिना गृह्यते तथापि प्रकृतसौभराश्रित-
 त्वाद्य एव सौभरावयवत्वेन समाप्तातो हीषादिः प्रकृतः फलार्थो
 ऽपि स एवेति सौभरावयवत्वेनैकत्वात्तदेव स्थानं भविष्यतीत्येकस्य
 हीषादेर्नानास्थानत्वाददर्शनेनैवान्तनिवेशनियामकाभावस्योक्तत्वात्स्व-
 रूपैक्यमात्रेणाशङ्कानुपपत्तेः। सौभरावयवत्वेनैक्यं व्याख्येयम्। सत्यप्यै-
 क्ये प्रयोजनभेदे स्थानस्य देवदत्तादौ शक्तिभेददर्शनात्स्थानान्तरे ऽपि
 च सौभरारम्भसमाप्त्यन्तराले प्रयुक्तस्य हीषादेः सौभरावयवत्वो-
 पपत्तेरवयवान्तरोपजनापत्तेश्चोक्थ्योदिवदविरोधान्न कार्यान्यत्वे
 तत्स्थानत्वनियमसिद्धिरिति परिहरति * नैतदिति * श्लोकं व्या-
 चष्टे * न शब्दैकत्वेनेति * स्थानं दृष्टसामर्थ्यमित्यनेन शक्तिभेदः त-
 त्स्थानस्येत्यध्याहारः सूचितः । स्वरूपनाशाशङ्कानुपपत्तेश्चिरासा-
 योगादात्मीयवाचिस्वशब्दाङ्गीकारेण सौभरात्मीयस्य तद्वयवत्व-
 रूपस्यानाशादिति व्याख्येयम् । न चेत्यनेनोत्तरार्द्धं व्याख्यातं वारव-

न्तीये निरस्तमपि प्रणीताधर्मन्यायमितरेतराश्रयाख्यदोषान्तराभि-
धित्सया पुनरुपन्यासपूर्वं निरस्यति * प्रासङ्गिकेति * निधन- ५७६।२
स्थानप्रयोगाभावे समाप्तातेनैव हीषा सौभरसिद्धेः फलार्थस्य हीषः
सौभरसाधनत्वायोगात्स्थाननिवेशादेव सौभरसाधनता वाच्येत्या-
शयः । नन्वप्रकृतस्य हीषादेः फले विधौ तस्य सौभरसाधनत्वात्प्राक्
स्थानविशेषासिद्धेरितरेतराश्रयं स्यात्प्रकृतप्रत्यभिज्ञाने तु तद्विरो-
धेनाप्रकृतग्रहणायोगात् प्रकृतग्रहणावगतेस्तस्य च समाप्ताया-
देव स्थानविशेषसिद्धेर्नैतरेतराश्रयापत्तिरित्याशयेनाशङ्कते * नन्वि-
ति * यदि च चारवन्तीयसंस्कारः कश्चिद्विधीयेत ततः कथं चिद् व्री-
हिप्रोक्षणादिष्विव प्रकृतप्रत्ययो भवेदिति पूर्वाधिकरणवार्त्तिकन्याये-
नोपादीयमानत्वे प्रकृतग्रहणायोगमाशङ्क्य यस्य हविर्निरुक्तं पुरस्ताच्च-
न्द्रमा अभ्युदियात्स त्रेधा तण्डुलान्विभजेद्ये मध्यमास्तान्मये दात्रे
पुरोडाशमष्टाकपालं निर्वपेद्ये स्वविष्टास्तानिन्द्राय प्रदात्रे दध्नश्चरुं ये
क्षोदिष्टास्तान्विष्णवे शिपिविष्टाय शृते चरुमिति अभ्युदितेष्टावुपा-
दीयमानत्वे ऽपि तण्डुलादीनां प्रकृतग्रहणं ह्यष्टान्तितं चन्द्राभ्युदये
निमित्ते दार्शं हविः दार्शेभ्यो देवताभ्यो ऽपनयेदिति विभजतिवा-
क्यार्थस्य षष्ठे वक्ष्यमाणत्वाद्देवतां विना प्रक्रान्तदर्शानिष्पत्तेर्देवता-
न्वयाकाङ्क्षायां मध्यमादिवाक्यैरत्र प्रकृतस्य हविषो देवतान्तरवि-
धावनपेक्षितविध्यापत्तेः प्रकृतहविर्विषयत्वावगमाद्यच्छब्दोपबन्धेन
प्रकृतविषयत्वहर्ढीकरणात्प्रकृतनियमो युक्तः । इह तु श्रुतिकृतस्य
हीषादिमात्रप्रत्ययस्य प्रत्यभिज्ञारूपेण सन्निधिना ।

श्रुतेः कर्मान्तरज्ञानं सन्निधेरेककर्मता ।

तत्र श्रुतिबलीयस्त्वं जानतां कथमेकता ॥

इति न्यायेन बाधायोगाद्धेतवन्तराभावाच्च न प्र-
कृतनियमस्स भवतीति वैषम्योक्त्या परिहरति * युक्तं
तत्रेति * अतो गुणफलान्वयरूपवाक्यार्थायोगान्निधनव्य-
वस्थारूप एव वाक्यार्थो युक्त इत्युपसंहरति * तस्मा-
दिति * ननु वृष्टिकामादिशब्देन सौभरलक्षणापत्तेर्निधनव्यवस्थापक्षो
ऽप्ययुक्त इत्याशङ्क्याह * यदेति * अनेन च पुरुषश्रुतेरिति पूर्वप-
क्षहेतौर्द्वितीयव्याख्यापक्षे परिहार उक्तः । ननु साधनलक्षणायामपि
कारीयादिसाधनलक्षणाप्रसङ्गे सौभरेण विशेषणाद्वाक्यभेदः स्या-
दित्याशङ्क्याह * तत्रेति * लक्षणायाः प्रकृतविषयव्यवस्थापकत्वा-
त्प्रकृतस्यैव साधनस्य लक्षणेत्याशयः । निधनव्यवस्थाविषयभूतप्रकृत-
सौभरविशेषलक्षणार्थत्वाच्च वृष्टिकामशब्दस्य कारीर्यादिलक्षणा-

शङ्कामपि नाधिरोहतीत्याह * प्रकृतेति * कामोपबद्धानां पदानां
 फलपरत्वस्यैकादशाद्ये वक्ष्यमाणत्वाद् वृष्टिकामशब्दएव वृष्टिशब्द
 उक्तः । यथाज्ञाद्यस्य स्वर्गस्य वा साधनभूतं सौभरं वृष्टिशब्दो
 लक्षयतीत्याशङ्का न सम्भवति तथा वृष्टिसाधनकारीर्यादिलक्षणाश-
 ङ्कापि न सम्भवतीति सूचनार्थम् * इष्टान्तत्वेन न चेत्युक्तम् *
 पुरुषश्रुतेरिति पूर्वपक्षहेतोर्विधिपुनः श्रुत्यपेक्षव्याख्यापक्षे परिहार-
 माह * सत्यामपि चेति * काम्यत्वाभावे हीषादीनां तुल्यबलत्वे-
 नैकस्येतरबाधकत्वायोगाग्नियमायोगाशङ्का विनापि च गुणकामत्वे-
 नेत्यादिवार्तिके निरस्तेतीत्युक्तमित्यनेनोक्तम् । ननु प्रधो देवा ऽग्नय
 इत्याज्यसुक्ते समाप्तायावगतक्रमाक्रमान्तरेण चाप्रयोगदर्शनेन सौ-
 भराङ्गरूपापि विधीयमानस्य हीषादेः समाप्तायावगतस्थाननियम-
 प्रमाणाभावात् वृष्टिसाधनं यत्सौभरं तस्य च यन्निधनमिति विशि-
 ष्टानुवादाद्वाक्यभेदो ऽस्मिन्नपि पक्षे स्यादित्याशङ्काह * ते चेति*
 नियमस्य यथाप्राप्तविषयत्वात्तन्नापूर्वविधाविव क्रमान्तराशङ्केत्याश-
 यः । व्याख्याते ऽर्थे भाष्यं योजयति * तदिति * समाप्ते ऽधिकर-
 णार्थे परव्याख्यादूषणाव्याक्षिप्तचित्तत्वात्प्रागनुक्तामनन्तरसङ्गतिमा-
 ह * तदिति * ननु वृष्टिसाधनस्य सौभरेण विशेषणादस्मिन्नपि
 सिद्धान्तव्याख्याने परव्याख्यावाद्द्विशिष्टानुवादलक्षणावाक्यभेदस्य
 प्रसक्तस्यापरिहृतत्वेनाधिकरणार्थासमाप्तेरन्तराले स्वावसरानुक्ता-
 नन्तरसङ्गत्यभिधानमयुक्तमाशङ्कास्मिन् व्याख्याने वाक्यभेदाप्रस-
 क्तिमाह * यस्त्विति * हीषो निधनान्वये तस्योद्देश्यत्वेनाविवक्षि-
 तविशेषणत्वाद्वाक्यापन्नस्य निधनमात्रान्वयस्य प्रकरणलभ्यसौ-
 भरविशेषणत्वेनापादनप्रसङ्गाद्वाक्यभेदापत्तिः । फलपदान्वये तु त-
 स्योद्देश्यलक्षणार्थत्वेन स्वयमनुद्देश्यत्वाल्लक्षणायाश्च हीषाद्यन्वयसि-
 द्ध्यर्थत्वेन तदन्वयापादकप्रकृतसौभरविषयत्वावगमान्न वाक्यभेद-
 प्रसक्तिरित्याशयः । परव्याख्याने चेदित आसीदिति भूतनिर्देशेनो-
 क्तं प्रसङ्गान्निधनमात्रव्यवस्थार्थान्येतानि वाक्यानि तन्निधनक-
 सौभरविशेषव्यवस्थार्थानि वेत्यनुष्ठानौपयिकं चिन्तान्तरं प्रस्तौति *
 इदं त्विति * सर्वशाखागतानां सौभरविशेषाणां न चैकं प्रतिशि-
 ष्यतइत्यनेन व्यवस्थया प्राप्तेरेकस्माच्च फलसिद्धेः समुच्यचायोगे
 ऽपि विकल्पेन प्रयोगोपपत्तेर्हीषादिश्रुतेः सौभरावाचित्वेन तद्व्य-
 वस्थापकत्वायोगाग्नियमायोगाशङ्कानिधनमात्रव्यवस्थार्थानीति पूर्वपक्षमाह *तत्रेति *
 सिद्धान्तं प्रतिजानातीति प्रश्नपूर्वमुपपादयति * कथमिति *
 सौभरगीत्याविशेषे ऽपि प्रतिशाखमवान्तरगीतिविशेषसद्भावाच्चा-

खान्तरस्यस्य सौभरगीतिविशेषस्य शाखान्तरस्यसौभरभक्तियोगे
सत्याधारभूताक्षरभूताक्षरविशेषाधीनत्वात्स्वरविशेषात् क्रमगीति-
विशेषाभिव्यक्तेर्विकल्पप्राप्तिविषयस्यैव नियमविषयत्वात्समस्त-
स्य च सौभरस्य वृष्ट्यादिसाधनत्वेन विधानाद्विकल्पप्रा-
प्तेः शाखाभेदेन पठितस्य समस्तस्यैव सौभरस्य व्यवस्थेत्यर्थः । श्लोकं
व्याचष्टे * सामरूपं हीति * सूक्ष्मभिदभिन्नत्वाद् गीतिविशेषाणां भ-
त्तन्तरयोगे रूपनाशापत्तोरित्याद्युक्त्यर्थः । ननु न गिरागिरेति ब्रूया-
दिति गिरापदनिषेधानुवादेनैरं कृत्वोद्गोयमितीरापदविधानाद्यज्ञा-
यज्ञीयस्य गिरापदस्थाने इरापदप्रयोगाद्रूपान्यत्वापत्तिर्यथा न विरु-
ध्यते तथा रूपान्यत्वापत्तिरविरुद्धेत्याशङ्क्य * न चेत्युक्तम् * तत्र
रूपान्यत्वात्मकविकारानभ्युपगताविरापदविधिरोधापत्तेस्तत्परि-
हारार्थं विकारो युक्तः न त्विह विरोधोऽस्तीत्याशयः । ननु विका-
राश्रयणे विरोधो नास्तीत्याशङ्क्य * सर्वत्र चेत्युक्तम् * प्राप्तरूपा-
न्यत्वात्मके विकारे प्राप्तिप्रमाणविरोधापत्तेः शरैः कुशानां फलचम-
सेन सोमस्य सूर्यादिपदेन वाग्न्यादिपदस्यागत्यैव बाधदर्शनात्स-
त्याङ्गतौ बाधा न युक्तेत्याशयः । विकल्पप्राप्तौ चेत्यनेन समस्तैव चे-
ति चशब्दाध्याहारेण युक्त्यन्तरोक्त्यर्थत्वेनोत्तरार्द्धं व्याख्यातम् । ननु
निधनमात्रनियमभ्रुतौ अश्रुतसमस्तनियमाभ्युपगमो न युक्त इत्या-
शङ्क्याह * अत इति * शिष्याचार्ययोः सहभोजनप्राप्तौ शिष्यस्य
कांस्यभाजित्वनियममनियतपात्रभोज्याचार्योऽनुरुन्धानोऽलोके
दृश्यतइति द्वादशाधिकरणसिद्धो दृष्टान्तः । यद्वा वृष्टिकामः सौभर-
णेति विधितः सौभरप्राप्तेः समाप्तायास्तत्र हीष्टप्राप्तेरुभयप्राप्तौ च स-
म्बन्धविधिर्जाघन्यधिकरणे वक्ष्यमाणत्वात्सम्बन्धविधिप्रतीतिर्हीष्ट-
निधनसौभरविशेषोपादानं च विना सम्बन्धासिद्धेर्हीष्टनिधनकसौ-
भरनियम एव विध्यर्थ इत्याह * एषोऽपि चेति * एवमेव सि-
द्धान्तमुपसंहरति * तस्मादिति * ।

इति श्रीमत्त्रिकाण्डमीमांसाभण्डनप्रतिवसन्तसोमयाजिभ-
ट्टमाधवात्मजभट्टसोमेश्वरकृतौ तन्त्रवार्तिकटीकायां सर्वान्वय-
करिण्यां न्यायमुधाख्यायां द्वितीयाध्यायस्य द्वितीयः पादः ।



न्यायसुधायाम् ।

॥ द्वितीयाध्यायस्य तृतीयः पादः ॥

॥ अथ ग्रहाग्रतायाः ज्योतिष्टोमाङ्गताधिकरणम् ॥ १ ॥

गुणस्तु क्रतुसंयोगात्कर्मान्तरं प्रयोजयत्संयोग-
स्याशेषमूतत्वात् * १ *

५७८४

निश्चिताविधेयत्वस्य गुणस्य क पूर्वत्रासम्भवाद्भेदकत्वं क
वा फले विधानेन व्यवस्थार्थत्वेन वा पूर्वत्र सम्भवात् अमेदकतेति
निर्णीते सन्दिग्धविधेयत्वस्य क विधेयत्वात् भेदकत्वं क वा तद-
भावादभेदकतेति निर्णेतुं यदि रथन्तरसामा यदि बृहत्सामेति वा-
क्ययोः किं रथन्तरसामत्वबृहत्सामत्वे विधीयेते ज्योतिष्टोमएव वा
ग्रहाग्रविशेषविधौ निमित्ततयोच्यते इति चिन्तां दर्शयितुं तत्रेति
सन्देहभाष्यं एकापूर्वसाधनीभूतस्तुतिसमूहात्मकस्तोत्रविशेषरूप-
पृष्ठैक्ये ऽप्यवान्तरकार्यभूतायाः स्तुतेर्गुणसङ्कीर्णात्मकत्वाद् द्रव्या
न्तरेण शूरादेर्बृहता च चित्रादेर्गुणस्य कीर्तनात् बृहद्रथन्तरयोर्द्वार-
भेदेन पृष्ठसाधनत्वात्समुच्चयावगतेर्नित्यत्वेन कादाचित्कत्वाग्निमि-
त्तत्वानुपपत्तेः । सिद्धान्तवचनशक्त्ययोगादयुक्तमाशङ्क्योपपादयितु-
माह * ज्योतिष्टोम इति * न्यायाद् बृहद्रथन्तरयोः समुच्चयावगमे
ऽपि बृहद्वा रथन्तरं चेति वचनाद्विकल्पावगतेः पाक्षिकत्वाग्निमि-
त्त्वोपपत्तिरित्याशयः । एवमपि कर्माश्रुतेस्तद्भेदाभेदसन्देहो न
युक्त इत्याशङ्कां निरस्यन् भेदाभेदविषयत्वेन सन्देहभाष्यं व्याचष्टे
* तत्रेति * रथन्तरसामत्वस्य बृहत्सामत्वस्य वा गुणस्य सोम-
यागविषयत्वात्सोमशब्दस्य सोमसाध्ययागलक्षणार्थत्वसूचनार्थं
सगुणमित्युक्तं बृहद्रथन्तरसामत्वयोज्योतिष्टोमे प्राप्तत्वेन विधेय-
त्वात्सामान्तरनिवृत्त्यर्थत्वे च तद्विध्यानर्थक्यापत्तेः । कर्मान्तरत्व-
निश्चयात्सिद्धान्तासम्भवेन सन्देहायोगमाशङ्क्य प्राप्तयोरपि बृहद्रथ-
न्तरसामत्वयोर्ग्रहाग्रविशेषविधौ निमित्तार्थं कीर्तनमिति सूचनार्था

ग्रहाप्रताविशेषविध्युक्तिरित्येवं सिद्धान्तवचनव्यक्तिभाष्यं व्याख्या-
 तुम् * तस्यैवेत्युक्तम् * यदीति सन्देहहेतुभाष्यं प्रकरणाद् बृह-
 द्रथन्तरसामशब्दज्योतिष्टोमवाचित्वावगतेः पूर्वपक्षायोगादयुक्त-
 माशङ्क्योपपादयितुमाह * तत इति * सर्वसामकार्येषु रथन्तर-
 मेव बृहदेव वा न सामान्तराणीति कृत्स्नेन क्रतुना रथन्तरस्य बृहतो
 वा संयोगे ज्योतिष्टोमे सामान्तरविध्यानर्थक्यापत्तेस्तदयोगात्कर्मा-
 न्तरत्वं रथन्तरं बृहद्भवत्येवेति सत्तामात्रेण रथन्तरस्य बृहतो वा
 क्रतुसंयोगे त्वकर्मन्तरतेत्याशयः । नन्वेवं सति बृहद्रथन्तरयोर्वि-
 शेषणत्वेन सामान्तरव्यावर्तकत्वावगतेः कृत्स्नक्रतुसंयोगस्यैव न्या-
 य्यत्वात्सिद्धान्तानुपपत्तेः । सन्देहो न युज्येतैत्याशङ्क्यासत्ताव्यावृ-
 त्त्यापि बृहद्रथन्तरयोः पाक्षिकत्वात् विशेषणत्वांपपत्तेर्न तन्मात्रेण
 कृत्स्नक्रतुसंयोगसिद्धिरिति परिहारसम्भवेऽपि प्रौढ्या क्रतोरेव
 विशेषणत्वाभ्युपगमने सिद्धान्तसम्भवं वक्तुमाह * तत्सिद्ध्यर्थम-
 पीति * विशिष्टानुवाददोषापत्तेर्विशेषणविशेष्यत्वायोगमाशङ्कते *
 ननु चेति * पूर्वपक्षे तावन्निमित्ततैव नास्तीति परिहरति * भवे-
 दिति * केवलबृहद्रथन्तरसामकत्वस्याप्राप्तत्वाभिनिमित्तत्वं न स-
 म्भवतीत्याशयः । ननु सिद्धान्तेऽपि अप्राप्तत्वादेव केवलबृहद्रथ-
 न्तरसामकत्वस्य निमित्तत्वं न सम्भवतीत्याशङ्क्याह * निमित्तत्व-
 मपि चेति * समासश्रुत्यवगतस्य केवलरथन्तरसामकत्वस्य केवल-
 बृहत्सामकत्वस्य वा प्राप्त्यभावाभिनिमित्तत्वायोगेऽपि रथन्तरव-
 त्वस्य बृहद्वत्त्वस्य वा निमित्तत्वसम्भवात् बृहद्रथन्तरयोरसत्ताव्या-
 वृत्त्यान्योन्यमात्रव्यावृत्त्या वा विशेषणत्वाभ्युपगमेन विशेष्यत्वाभ्यु-
 पगमेन वा बृहद्रथन्तरसामकत्वापादनेन निमित्तता सिद्धान्ते
 ऽभ्युपगन्तव्येत्याशयः । नन्वेवमपि विशिष्टानुवाददोषापत्तेः कः
 परिहार इत्यपेक्षायामाह * यत्सम्बन्धाच्चेति * शुद्धस्य क्रतोः सा-
 म्नो वा ग्रहाप्रविधौ निमित्तत्वायोगाद्विशिष्टस्यैव निमित्तत्वाव-
 गतेर्विशेषणस्याप्युद्देश्यान्तर्गतेर्न विशिष्टानुवाददोषापत्तिरित्याशयः ।
 शुद्धस्योद्देश्यत्वायोगे विशेषणस्योद्देश्यान्तर्गत्यभ्युपगमेऽपि वाक्य-
 भेदानापत्तिसूचनायार्थधिकरणभाष्यपाठः । पूर्वपक्षसूत्रस्थतुशब्द-
 व्यावर्त्यसिद्धान्तोत्तरार्थं किं तावदिति भाष्यप्रकरणोक्तिर्युक्त्यन्त-
 राणामभ्युपलक्षणार्थेत्येवं व्याचष्टे * किं तावदिति * सन्निधिल-
 क्षणात्प्रकरणात्सोमशब्दस्य ज्योतिष्टोमविषयत्वप्रतीतेर्बृहत्पृष्ठं भव-
 ति रथन्तरं पृष्ठं भवतीति वचनान्तरेण बृहद्रथन्तरप्राप्तेर्यदि शब्द-
 प्रतीतस्य च निमित्तत्वस्य प्राप्त्यपेक्षत्वादकर्मन्तरत्वं च ग्रहाप्र-

विशेषस्य ज्योतिष्टोमप्रयोगवचनेन ग्रहणात्प्रकृतकथम्भावानुग्रहो-
पपत्तेर्ज्योतिष्टोमस्य चोत्पत्तिशिष्टसामान्तराभावेन बृहद्रथन्तरवि-
रोधिगुणान्तरानवरोधात् बृहद्रथन्तरयोः पूर्वकर्मसंयोगानर्हत्वा-
भावेन भेदकत्वानुपपत्तेर्दध्ना जुहोतीत्यादिवच्च प्रकृतकर्मप्रत्यभि-
ज्ञानादकर्मन्तरतेत्यर्थः । बृहद्रथन्तरसामत्वलक्षणो गुणः कर्मान्तर-
माक्षिपेदिति पूर्वपक्षप्रतिज्ञार्थसूत्रावयवव्याख्यानार्थमितीति भाष्यं
व्याचष्टे * एवमिति * बृहद्रथन्तरसामशब्दयोरपूर्वक्रतुसंयोगादित्येव-
मर्थाभ्युपगमेन हेत्वर्थे क्रतुसंयोगादिति सूत्रावयवे पठिते नन्वि-
तिभाष्येण शब्दद्वयस्यापि ज्योतिष्टोमवाचित्वोपपत्तेर्हेत्वसिद्धिमाश-
ङ्क्य नेति द्रूम इत्यनेन संयोगस्य कृत्स्नभूतत्वादित्येवमर्थनान्त्यसूत्रा-
वयवेन तन्निरासमुपक्रस्य तदुपपादनार्थं कथमित्यादिना तत्सन्देह-
हेतुरुक्तस्तं प्रागेव व्याख्यातत्वादुपेक्ष्य कृत्स्नक्रतुसंयोगोपपादनार्थस्य
यदि रथन्तरसामेति को ऽर्थ इत्यादिभाष्यस्यार्थं व्याचष्टे * कुत
इति * सामर्थ्यस्यैकाध्याधीनत्वाद्विशेषणविशेष्यत्वं च विनैकाध्या-
योगाद्विशेषणत्वापेक्षा व्यवच्छेद्यत्वशब्देनासाधारण्यं व्याख्यातम् ।
ज्योतिष्टोमस्य चेति भाष्यावयवो ऽन्त्यपादेन व्याख्यातः । प्रातिलोभ्येन
श्लोकं व्याख्यातुं ज्योतिष्टोमे केवलबृहद्रथन्तरसामकत्वाभावमात्रेण
कथं कर्मान्तरत्वसिद्धिरित्यपेक्षायां केवलरथन्तरसामकत्वलक्षणा-
त्केवलबृहत्सामकत्वलक्षणाद्वा गुणान्नेदसिद्धिं वक्तुमाह * गुण-
श्चेति * तस्मात्कर्मान्तरमिति हि शब्दान्वयायाध्याहार्यम् । ननु विधेय-
स्यैव गुणस्य भेदकत्वात् बृहद्रथन्तरसामकत्वयोश्च निमित्तत्वे-
नाविधेयत्वाच्च भेदकतेत्याशङ्क्याह * इह चेति * यदि श-
ब्दोपबन्धेनेह निमित्तत्वं गम्यमानं बहुव्रीह्यर्थस्य विद्यमान-
स्य गम्येत तस्य च केवलबृहद्रथन्तरसामकत्वरूपस्याविद्य-
मानत्वेन निमित्तत्वायोगाद्विधेयत्वेन युक्ता भेदकतेत्याशयः । ननु
बहुव्रीह्यर्थस्य निमित्तत्वायोगे ऽपि रथन्तरस्य बृहतो वा विद्यमान-
त्वान्निमित्ततोपपत्त्यतइत्याशङ्क्याह * नेति * ननु रथन्तरमस्य
सामेति विग्रहे रथन्तरस्य विशेष्यत्वप्रतीतेर्निमित्ततोपपत्त्यतइत्याश-
ङ्क्याह * न चेति * विग्रहवाक्यस्यावैदिकत्वेन समासस्यैव वि-
शेषणविशेष्यत्वस्य ब्राह्मत्वात्तत्र च सप्तमीविशेषणे बहुव्रीह्याविति
विशेषणस्य पूर्वनिपातस्मृतेः पूर्वनिपाताद्रथन्तरस्य विशेष्यता न
युक्तेत्याशयः । कृत्स्नन्तरेष्वपि च रथन्तरसद्भावाच्च रथन्तरं क्रतुना
विशेष्यं शक्यमित्याह * न च तादिति * अतो रथन्तरमेवास्य सा-
मेति बहुव्रीह्यर्थात्तस्य चाप्राप्तत्वान्निमित्तत्वं न सम्भवतीत्युपसं-

हरति * तस्मादिति * अतो निमित्तत्वायोगेन विधेयत्वावगतेः
 केवलरथन्तरमेवास्य सामेति बहुव्रीह्यर्थत्वात्तस्य चाप्राप्तत्वाभिनिमित्त-
 त्वं न सम्भवतीत्युपसंहरति * तस्मादिति * अतो निमित्तत्वा-
 योगेन विधेयत्वावगतेः केवलरथन्तरसामकत्वलक्षणस्य गुणस्य भे-
 दकता युक्तेति प्रकृतमुपसंहरति * अत इति * * निमित्तत्वावे-
 दकस्य यद्विशब्दस्य का गतिरित्याशङ्क्य प्रतीतमपि निमित्तत्वमसम्भ-
 वात्प्राप्त्यमित्यभिहितम् । निमित्तत्वान्यथानुपपत्त्या केवलरथन्तर-
 सामकत्वन्तरस्य विधेयत्वकल्पनापक्षस्तु केवलरथन्तरसामकक-
 त्वन्तरस्य नित्यत्वेन निमित्तत्वायोगात्प्रौढिमात्रेणोक्तः । ननु कर्मा-
 न्तरे ऽप्यतिदेशात् गायत्रादिसामान्तरप्राप्तेः केवलरथन्तरसामत्वं
 न सम्भवतीत्याशङ्क्याह * शक्यं हीति * अतिदेशस्योपदेशेन बा-
 धोपपत्तेरित्याशयः । श्लोकान्त्यपादं व्याख्याय सामान्तरव्यावृत्त्या
 रथन्तरस्य ज्योतिष्टोमविशेषणत्वायोगे ऽप्ययोगव्यावृत्त्या विशेषणत्वं
 भविष्यतीत्याशङ्कानिरासार्थत्वेन तृतीयं व्याचष्टे * न चेति * र-
 थन्तरस्याविशेषात्सर्वसामकार्यविशेषणत्वप्रतीतेः पृष्ठव्यतिरिक्तेषु
 च सामकार्येषु तस्यायोगव्यावृत्तेरप्ययोगान्न सर्वव्यापिविशेषणत्वं
 सम्भवतीत्याशयः । महाबलमिदं चेच्छ्रमिमित्यादिवत्तर्ह्यविशेष-
 णस्यैव सत्तामात्रेण निमित्तत्वं भविष्यतीत्याशङ्कानिरासार्थत्वेन द्वि-
 तीयं व्याचष्टे * नेति * विशेषणादिगायत्रच्छन्दस इत्यादिवत्तर्ह्यसाम-
 र्थ्यमेवास्त्वित्याशङ्कानिरासार्थत्वेनाद्यं व्याचष्टे * न च सामर्थ्येने-
 ति * गायत्रच्छन्दःप्रभृतीनां तु मन्त्रगतत्वेन विधावशक्तत्वाद-
 गत्या यथा कथं चिद् गतिः कल्प्येत्याशयः । समासाभावस्तु शङ्कितु-
 मेवाशक्य इत्याह * इश्यते चेति * अतः सिद्धा कर्मान्तरतेत्याह
 * एतीति * ज्योतिष्टोम एव तर्ह्येकसामकत्वं विकल्पेन विधास्यत
 इति शङ्कते * अथेति * विषमशिष्टत्वादित्रिकल्पायोगमाह * न
 शक्यमिति * एतदेवोपपाहयति * इदं हीति * क्रत्वन्तरे ऽपि
 तर्ह्येकसामकत्वं न सम्भवतीत्याशङ्क्याह * क्रत्वन्तरे त्विति * अ-
 नेन च ननु यथेत्याद्याशङ्कापरिहारभाष्यार्थो व्याख्यातः । स्वार्थप्रा-
 धान्याविधातादपि केवलरथन्तरसामकक्रत्वन्तरविधिरेव युक्त इ-
 त्याह * एवं चेति * ननु निमित्तार्थत्वे ऽपि बहुव्रीह्यर्थस्यैव नि-
 मित्तत्वात्स्वार्थप्राधान्यं न विहन्यतइत्याशङ्क्याह * अन्यथा हीति *
 क्रतोः स्वरूपेण निमित्तत्वायोगादित्याशयः । उक्तेन च प्रकारेण के-
 वलरथन्तरसामकत्वस्यावश्यविधेयत्वे व्यवहितान्वयहेतुहेतुमल्लि-
 ङ्गपक्षयोर्यदि रथन्तरसामेत्यस्य ग्रहाप्रविध्येकवाक्यत्वाभ्युपगमात्

चोदना वा गुणानां गुणपच्छास्त्रादित्यनेन न्यायेनानेकार्थोपादानल-
क्षणादपि गुणात्कर्मान्तरविधिसिद्धिरित्याह * यदि चेति * ऐ-
न्द्रवायवाग्रत्वस्य ग्रहणाविशेषणत्वेन यागविशेषणत्वाभावात्तस्य च
पूर्वपक्षे ऽप्यतिदेशलभ्यत्वेनाविधेयत्वात्तद्वद्वारापि विधेययागविशे-
षणत्वानुपपत्तेः । कर्मान्तरस्याप्यैन्द्रवायवाग्रत्वविशिष्टस्य विध्ययो-
गमाशङ्क्यैन्द्रवायवाग्रत्वविशिष्टगृह्णातिपरप्रत्ययोक्तापूर्वभावनावि-
शिष्टयागभावनान्तरविध्युपपत्तिसूचनार्था ग्रहाग्रभावना विधानश-
ब्देनोक्ता कृत्वर्थोत्पादकस्य वाजिनादंगुणस्य तन्निरपेक्षभावनाभेद-
कत्वाभावे ऽपि तदनुत्पादकस्य साक्षान्भावनयैवान्वयाद्भेदकत्वसू-
चनायापूर्वभावनाविध्युक्तिः । विधायकस्याच्छब्दानन्तर्यादपि सो-
मशब्दलक्षितयागविधिरवसीयतइत्याह * सोम इति * नन्विति
कर्त्तव्यतानुपदेशान्न कर्मान्तरविधिर्निर्वहतीत्याशङ्क्याह * सोमे-
ति * व्याख्याते ऽर्थे भाष्यमनुसन्धत्ते * इदमेवेति * वाक्येनेति
भाष्यावयवं यदिशब्दत्यागरुच्यध्याहारपक्षयोर्ग्रहाग्रविधेर्यागविध्ये-
कवाक्यत्वाभावादयुक्तमाशङ्क्य वाक्यग्रहणस्य च यदि रथन्त-
रसामा सोमः स्यात्सौभरेण स्तुवीतेति सन्दंशाभिव्यङ्ग्यावान्तर-
प्रकरणोपलक्षणत्वेनोपपादयितुमाह * ग्रहाग्रेति * आहेति भा-
ष्येण स्याच्छब्दस्य यदिशब्दोपहतशक्तित्वाद्यागाविध्ययोगमाशङ्क्य
यदिशब्दत्यागेनानुपधातोक्त्यर्थमत्र द्रुम इत्यादिभाष्यं महावाक्ये
ऽवान्तरवाक्याप्रामाण्यादयुक्तमाशङ्क्योपपादयति * यद्यपीति *
अथ वा यदीत्यथवाशब्दं यदिशब्दत्यागपक्षनिवृत्त्यर्थत्वेन व्याचष्टे *
परित्यागवदिति * ननु कल्पकाभावात्स्वोत्प्रेक्षामात्रकल्पितो रुच्य-
ध्याहारः प्रसज्येतेत्याशङ्क्याह * कर्त्तव्यतेति * विधिर्नानिच्छतः
प्रवर्त्तयितुमशक्यत्वात्कार्यत्वान्यथानुपपत्त्या रुचिः कल्प्यतइत्याश-
यः । वैकल्पिकत्वसिद्धिश्च रुच्यध्याहारप्रयोजनमेवकारेण सूचि-
ता अथ वा यथेत्यप्यथवाशब्दमध्याहारपक्षनिरासार्थत्वेन व्याचष्टे
* अध्याहारादपीति * पक्षान्तरमन्यथाभूतं यद्रचयति तदेवं मत्वे-
त्यर्थः । कथं पुनरित्याशङ्काभाष्यं दृष्टान्तस्य साध्यविकल्पत्वोक्त्यर्थ-
त्वेन व्याचष्टे * परस्त्विति * यद्युपबन्धात्साक्षात् शालिभोजनस्य ५८१३
विधेयत्वप्रतीतिर्व्यत्ययाभ्युपगमे ऽपि दध्युपसेचनस्य शालिभोजनं
प्रति यदिशब्दावगतनिमित्तत्वायोगात्तदेकवाक्यत्वानुपपत्तेः । स
यदि केन वाक्येन विहितत्वोक्तिः कथमित्याशयः । उच्यतइति भा-
ष्येण व्यवहितान्वयकल्पनया दध्युपसेचनस्येवमाणात्वेनावगतस्य
भोज्यव्यञ्जनार्थत्वेनेष्यमाणतया षाष्टिकान् पयसा भुञ्जीतेति व्य-

ज्ञानार्थपयःसाहचर्येणावधारणात् भोजनप्रयुक्तत्वेन तदभावे ऽनु-
ष्ठानासिद्धेः कांस्यभोजिन्यायेनोपसेचननियमाच्छालिभोजननियमा-
वगतेः स यदि केन वाक्येन भोजनविधिसिद्धिरिति परिहृतेन वै
श्रुत्वित्यनेन यदिशब्दान्वये ऽपि इच्छावाचित्वाभावांन्नेष्यमाणत्वा-
वगतिः सम्भवतीत्याशङ्कोच्यतइत्यनेन कामप्रवेदने ऽकच्चिदिति
ति कच्चिच्छब्दोपपदवर्जं कामस्येच्छायाः प्रवेदने प्रज्ञापने गम्यमा-
ने लिङ्गविभक्तिस्मरणाल्लिङ्गैवेष्ट्यमाणत्वावगतिरुपपादिता तत्र कथं
व्यत्ययो लिङ्गश्च कामप्रवेदनार्थतावगम्यतइत्याशङ्क्याह * व्यत्ययेने-
ति * अमगत्यादिष्विति गत्यर्थस्यामो धातोर्भावे कप्रत्ययमुत्पाद्या-
नुनासिकस्य किप् श्लोः ड्वितीति दीर्घत्वादान्तङ्गतमवगतमित्यान्त-
शब्दस्य ज्ञानवाचित्वाल्लोकप्रसिद्धस्य व्यत्ययकामप्रवेदनार्थत्वज्ञानस्य
सिद्धं च तदान्तं चेति विग्रहेणोक्तस्य विवरणं कथनमित्यर्थः ।
एवं जातीयके वाक्ये लोके व्यत्ययकामप्रवेदनार्थत्वप्रतीतेरनिष्पन्न-
स्य चोपसेचनस्य निमित्तत्वायोगात्तदिच्छाया निष्पन्नाया यदिश-
ब्देन निमित्तत्वोक्त्यवगतेस्तत्समभिव्याहृताया लिङ्गः कामप्रवेदना-
र्थत्वस्य न्याय्यत्वादङ्गभूतोपसेचनकर्त्तव्यतया च प्रधानभूतेष्ट्यमा-
णभोजनाक्षेपाशक्तेर्भोजनेष्ट्यमाणत्वोक्तिवैयर्थ्यप्रसङ्गाद्व्यत्ययस्य
न्याय्यत्वावगतेर्व्यत्ययकामप्रवेदनार्थलिङ्गङ्गीकरणं युक्तमित्याशयः ।
एवमिति दार्ष्टान्तिकभाष्यं व्याचष्टे * तत्रेति * स यदि लौकिक-
वाक्येष्वेवं विधवाक्यार्थदर्शने सतीति तत्रशब्दार्थः व्यत्ययाभ्युप-
गमस्य किं प्रयोजनमित्यपेक्षायां विधिशक्तिप्रतिबन्धक्यदिशब्दाप-
नयनं प्रयोजनमाह * ततश्चेति * गुणविधायिरयन्तरसामशब्दानपे-
क्षत्वे ऽपि कर्मविधिस्तावत्सम्भवतीति पदद्वयोपन्यासेन सूचितम् ।
नन्वेवं सतीति भाष्येण ग्रहाग्रताविधेर्यदिशब्दान्वये सत्यविधायक-
त्वापत्तेर्ग्रहाग्रता नानुष्ठेया स्यादित्याशङ्कोच्यतइत्यादिना परिहृतं
तस्याशयद्वयमाह * ग्रहानिति * ऐन्द्रवायवशुक्राग्रत्वयोर्विधेय-
त्वेनेष्टत्वात्तच्छब्दयोरुपन्यसनीयत्वे ऽपि तयोरप्राप्तत्वाद्विधायकाश्र-
वणे ऽपि विधायककल्पनेनावश्यविधेयत्वसूचनायानुपन्यासः । इ-
ष्ट्यमाणस्य साध्यत्वावगतेः फलवच्च यागानुष्ठानमात्रेण ग्रहाग्र-
त्वासिद्धेः पृथक् प्रयत्नसाध्यत्वात्कर्त्तव्यत्वकल्पनेत्याद्याशयार्थः । ग्र-
हाग्रताविशेषमिच्छतो यागोपदेशेन ग्रहाग्रताया यागप्रयुक्तत्वसूच-
नेन यागाङ्गत्ववर्धनात्साङ्गयागविधिनैव ग्रहाग्रताविशेषस्यापि वि-
धिरिति द्वितीयार्थः । हेतुहेतुमतोर्लिङ्गिति हेतौ कारणे स्वार्थान्या-
मुष्ठानापादके तत्प्रयोजको हेतुश्चेति हेतुसंज्ञत्वेन स्मृते प्रयोजके हे-

तुमति च फले परेण स्वार्थानुष्ठेयतयापाद्ये प्रयोज्ये लिङ्बिभक्तिस्मृ-
 तेः स्यादिति हेतौ लिङ् गृहीयादिति विधौ गृहीयादिति चाहेतुम-
 ति स्यादिति विधाविंति पक्षान्तरोपन्यासोऽपि पूर्वापरितोषेणैवे-
 त्याह * विनैवेति * न केवलं यदिशब्दस्यागाध्याहारभ्यां विनेत्य-
 पिशब्दार्थः । रथन्तरसामेति भाष्यं हेतौ स्यादिति लिङ्पक्षे रथन्तर-
 सामसोमहेतुका पेन्द्रवायवाग्राग्रहाः कर्त्तव्या इत्येवं विशेषणपरत्वेन
 व्याख्यातुमाह * तत्रेति * यागकर्त्तव्यतास्मिन्पक्षे न सिद्ध्येदित्याशङ्का-
 ह * न चेति * हेतुमति गृहीयादिति लिङ्पक्षे ऽप्येतदेव भाष्यम् । पेन्द्र-
 वायवाग्रत्वहेतुरथन्तरसामा सोमः कर्त्तव्य इत्येवं व्याख्यास्यन् पक्षं
 तावदाह * अथ वेति * ननु हेतुमति लिङ्पक्षे यदिशब्दस्य व्यव-
 हितान्वयाभावेऽपि पेन्द्रवायवाग्रत्वस्य विशेषणत्वेन प्रागभिधेय-
 त्वादैनद्रवायवाग्रान् गृहीयाद्यादि रथन्तरसामा सोमः स्यादिति प-
 दानुपूर्व्या वाक्यार्थव्याख्यापत्तेर्मध्यपतितस्य यदिशब्दस्य पूर्वचारि-
 तहेतुमदर्थं लिङ्गन्वयाभ्युपगमे न स्यादिति लिङ्गन्वयाभावात्त्रिरूप-
 पदायाश्च लिङो हेत्वर्थत्वानुपपत्तेः सोमयागस्य केन चिच्छब्देन हे-
 तुत्वोक्तिरयुक्तेत्याशङ्काह * अनुक्तमपि चेति * हेतुमता हेतुमा-
 त्राक्षेपात्सोम एव हेतुरिति कथमवधारणेत्याशङ्क्य सन्निधेश्चेत्युक्तं
 भाष्यं व्याचष्टे * तत्रापीति * परप्रकरणस्थस्य क्रत्वन्तरस्यावान्तरप्रक-
 रणाभिव्यञ्जकसन्दंशशून्यायां शाखायां वाक्यं विना ग्रहाग्रविशेषस्य
 तदङ्गत्वायोगादङ्गाङ्गित्वलक्षणार्थत्वं प्रयोज्यप्रयोजकत्वाख्यहेतुहेतु-
 मत्वोक्तेर्वक्तुं कार्यतेऽन्यार्थमन्यदनुष्ठाप्यते ऽनेनेति व्युत्पन्नेन कारण-
 शब्देन हेतुशब्दो वैयाकरणानुसाराद्व्याख्यातः । फलशब्देन च वैया-
 करणानां हेतुमच्छब्दव्याख्यापरार्थापाद्यानुष्ठानत्वलक्षणप्रयोज्यत्व-
 विवरणायैव द्रष्टव्या सुखग्रहणायां क्ताश्चतुरः पक्षान्संगृह्णाति * यदि
 शब्देति * ननु किमर्थः पूर्वपक्षे ऽतिनिर्वन्ध इत्यपेक्षायामाह * सर्वं
 चेति * तस्मादिति सूत्रार्थोपसंहारभाष्यं स्पष्टत्वादव्याख्याय वृ-
 हद्रथन्तरसामसंयोगस्य ग्रहाग्रत्वलक्षणाङ्गरूपशेषानुष्ठानवेलायाम-
 भूतत्वादिनिष्पन्नत्वादित्येवं संयोगस्येति सूत्रावयवव्याख्यानामपि
 चेति भाष्यं व्याचष्टे * किं चेति * क्रतोरपि ग्रहणवेलायामनि-
 ष्पन्नत्वात्कथं हेतुमल्लिङ्पक्षे निमित्ततेत्याशङ्क्यानिष्पन्नस्याप्यारब्ध-
 त्वेन वर्त्तमानत्वाग्निमित्तत्वं भवतीति वैधर्म्यदृष्टान्तेन सूचितम् । श्लोकं
 व्याचष्टे * प्रातःसवने हीति * स्वसत्तयात्यानुष्ठानापादकवाच्य-
 यं कारणशब्दः पक्षत्रयाशयेन मम त्वित्युक्तं चतुर्थपक्षाशयेनाह * अथ
 वेति * क्रतोरप्यनिष्पन्नत्वेनानिमित्तत्वाशङ्का स चेत्यनेन निरस्ता यदि

जगत्सामाग्र्यणाग्रानिति जगत्सामसंयोगस्य ज्योतिष्टोमं प्रत्यनङ्ग-
भूतत्वात्तत्साहचर्येण बृहद्रथन्तरसामसंयोगयोरप्यनङ्गत्वात्कर्मो-
न्तराक्षेपकतेत्येवं संयोगस्येति सूत्रावयवव्याख्यानार्थमपि च निःस-
न्दिग्धमिति भाष्यं व्याचष्टे * जगत्सामा चेति * जगदाख्यस्य
साम्नः क चिदभावाज्जगत्यामृच्युत्पन्नस्य साम्नो जगत्सञ्ज्ञत्वप्रती-
तेः सामशब्दस्य रथन्तरसामबृहत्सामेतिवत् तुल्यवन्निदेशात्पृष्ठसा-
धनसामवाचित्वावगतेर्विपुवति च महादिवा कीर्त्यं पृष्ठं भवतीति
विभ्राद्बृहत् पिबत्विति जगत्यामुत्पन्नस्य महादिवाकीर्त्यस्य साम्नः
पृष्ठसाधनत्वेन विधानात् विपुवत्येवाग्रयणस्थाग्रत्वं निविशतइति
वक्तुं दशमे ज्योतिष्टोमस्य जगत्सामत्वं निषेत्स्यति ।

एकस्य तु लिङ्गभेदात्प्रयोजनार्थमुच्येतैकत्वं

गुणवाक्यत्वात् ॥ २ ॥

पूर्वपक्षनिरासद्वारा सिद्धान्तोक्त्यर्थतया तुशब्दव्याख्यानार्थं
तुशब्दादिभाष्ये प्रकरणग्रहणं प्राग्वद्युक्त्यन्तराणामप्युपलक्षणा-
येति दर्शयितुमाह * पूर्वेति * ननु ज्योतिष्टोमस्य अ-
हाग्रत्वलक्षणगुणविधौ प्रकरणादेव तद्गुणत्वलाभात्तद्वाची सो-
मशब्दोऽनर्थकः स्यादित्याशङ्कानिरासार्थमेकस्येत्यादिसूत्रावयवं
व्याचष्टे * एकस्यैव हीति * भावे लकारव्याख्यानार्योच्चारण-
मित्युक्तं सोमः स्यादिति कर्मविधिप्रतीतिर्भेदमाशङ्क्य अहाग्रवि-
शेषलक्षणगुणविधानार्थत्वेनाकर्मविधित्वात्कर्मभेदनिरासार्थमेकत्व-
मिति सूत्रावयवं व्याचष्टे * गुणेति * नन्वेतदुक्तमित्यादिभाष्ये-
ण बृहद्रथन्तरसामशब्दयोरनेकसामकत्वाज्ज्योतिष्टोमेऽनुपपत्त्या-
शङ्कानिरासार्थत्वेन ज्योतिष्टोमस्य बृहद्वाष्टं रथतरं पृष्ठं वा भव-
तीति गुणवाक्यान्वयात् बृहद्रथन्तरवत्त्वेनानेकसामत्वेऽपि बृहद्र-
थन्तरसामव्यपदेशोपपत्तेर्न बृहद्रथन्तरसामत्वलक्षणाद्वा गुणाज्जेद-
इत्येवमेकत्वमिति सूत्रावयवस्य सूचितं व्याख्यानन्तरमाह * अथ
वेति * बृहद्वाष्टं पृष्ठं रथन्तरं वेति वाक्याद् बृहद्रथन्तरयोर्वैकल्पिक-
त्वावगतेरयोग्यव्यावृत्त्या विशेषणत्वसम्भवसूचनार्थं गुणवाक्यैरिति
बहुवचनं पुनरिति भाष्यं समासासम्भवानुभाषणार्थत्वेन व्याख्या-
तुमाह * यत्त्विति * विशेषणाभावादिति भावव्युत्पन्नेन विशेष-
णशब्देन नानेकसामकस्य क्रतोरेकेन साम्ना विशेषणाभावेऽभिहिते
ननु सामान्तरव्यावृत्त्या बृहद्रथन्तरयोर्विशेषणत्वासम्भवेऽपि वैक-

लिपकत्वात्स्वायोगव्यावृत्त्या विशेषणत्वं भविष्यतीत्याशङ्क्यास्य क्र-
 तोर्यत्सामेति सर्वसामकार्यानुवादेन तत्र रथन्तरं भवत्ये-
 वेति अयोगव्यावृत्तेरव्यापकत्वेनासम्भवस्य न च रथन्तर-
 सत्तामात्रं विशेषणमिति वार्तिकेनोक्तत्वात्सामान्तरसापे-
 क्षस्य रथन्तरस्य विशेषणत्वापत्तेः सापेक्षत्वेनासामर्थ्यात्स-
 मासविधातः स्यादिति सामान्तरेत्यनेनोक्तं तदुच्यतइत्यादिभाष्योक्तं
 तावत्परिहारमाह *तत्रेति* प्रौढ्या स्वयं परिहारान्तरमाह *विग्रह
 इति* पूर्वाद्धं व्याचष्टे *यदि हीति* पाक्षिकत्वविशेषणफलं नि-
 त्यशब्देनोक्तं स्वातन्त्र्यलक्षणार्थवस्तुशब्देनाक्तान्यनैरपेक्ष्यविशेषणफ-
 लमन्यसहितशब्देनोक्तं स तयैवेत्येवकारेणान्यव्यवच्छेदव्याप्तयोर्व्या-
 घर्तितत्वाभित्यस्य चान्यव्यवच्छेदं विना ऽन्यसहितस्य च व्याप्ति-
 विना विशेषणत्वायोगादुभयमुक्तं पाक्षिकत्वात्त्वान्यव्यवच्छेदाभा-
 वे ऽप्ययोगव्यावृत्त्या विशेषणत्वसम्भवे यतस्त्वित्यनेनोक्ते नन्वेव-
 कारं विना विशेषणत्वानभिव्यक्तेर्यत एव कारस्ततो ऽन्यस्य व्यावृ-
 त्तिरिति न्यायेनैवकारस्यान्यव्यवच्छेदवाचित्वात्ताभावव्यवच्छेदोपप-
 त्तिरित्याशङ्क्य *यदि चेत्युक्तम्* विनाप्येवकारं समाससाम-
 र्थ्याद्विशेषणत्वाभिव्यक्तिर्यदिशब्देनोक्ता एवकारापेक्षणे ऽप्यत्र स-
 त्ताया विशेषणत्वात्तदस्यास्तीति वास्त्यर्थस्मृतमत्वर्थवृत्तिवहुव्रीह्यु-
 क्त्वाच्च तत एवैवकारप्रयोगेणासत्त्वव्यावृत्तिर्युक्तेत्याशयः । यद्वेत्य-
 नेन श्रुतविशेष्यान्वितेनाप्येवकारेण रथन्तरासत्त्वव्यावृत्तिसिद्धेर्ना-
 श्रुतसत्तान्वयो ऽवश्यकल्प्य इत्युक्ते कथमन्यान्वितेनैवकारेणान्या-
 सत्त्वव्यावृत्तिसिद्धिरित्याशयेन तत्रेति पृष्ठे तद्धीत्यनेन साम-
 रूपताया नित्यत्वेन तद्विषयावधारणार्थक्यादस्य क्रतोः
 सामकार्यं करोत्येवेत्यवधारणार्थप्रतीतेरसतश्च कार्यकरणत्वायो-
 गाद्*असत्त्वव्यावृत्तिसिद्धिरित्युक्तम्* ननु पाक्षिकत्वे ऽपि ज्यो-
 तिष्टोमगतसर्वसामकार्याव्यापित्वात्केवलस्य विशेषणत्वानुपपत्तेः
 सामान्तरसापेक्षस्य विशेषणत्वाभ्युपगमापत्तेः समासानुपपत्तिरि-
 त्याशङ्क्यान्यसहितं च स्यादित्यनेन सूचितं परिहारमाह *न चे- ५८३।६
 ति* बृहद्रथन्तरे सामनी भवत इत्यादिवत् द्वन्द्वनिर्देशे तदभावे ऽपि-
 वा गायत्रामहीयवादिचदेकस्तोत्रविषयत्वे सूत्यन्यसाहित्यं विना वि-
 शेषणत्वायोगात्केवलस्य सापेक्षत्वापत्तिः । रथन्तरं पृष्ठं भवतीति तु
 सामान्तरनिरपेक्षस्य रथन्तरस्य पृष्ठाख्यस्तोत्रसाधनत्वेन विधाना-
 दस्य क्रतोर्यत्सामेत्यनुवादे ऽपि रथन्तरसाध्यपृष्ठस्तोत्रमात्रद्वारा
 क्रतुसम्बन्धित्वप्रतीतेः सर्वसामकार्याव्यापित्वे ऽपि विशेषणत्वस-

म्भवान्न सापेक्षत्वापत्तिरित्याशयः । सामशब्दस्य क्रतुसम्बन्धिरूप-
वाचित्वेऽपिरथन्तरशब्दसमभिहारात्पृष्ठमात्रद्वारा क्रत्वन्वयनिमित्त-
त्वावगतेः पृष्ठसिद्धौ च रथन्तरस्य सामान्तरानपेक्षत्वात्समासा-
विधातः प्रौढिमात्रेणोक्तः । परमार्थतस्तु सामशब्दं विनापि क्रतुसम्ब-
न्धिनो रथन्तरस्य निमित्तत्वप्रतीत्युपपत्तेः । सामशब्दानर्थक्यप्रसङ्गा-
बुक्त्या वैरूपसामा षोडशी वैराजसामेत्यादिषु पृष्ठार्थे वा प्रकृति-
लिङ्गसंयोगादित्यनेन न्यायेन वैरूपादेः पृष्ठसाधनत्वद्योतनार्थत्वेन
साम्नः पृष्ठलक्षणार्थत्वात् दूरापास्ता सामान्तरापेक्षेति यद्वेत्यनेनोक्त-
म् । सामशब्दस्य च पृष्ठलक्षणार्थत्वे बृहद्रथन्तरयोस्तद्विषयत्वे-
नेतरेतरव्यावृत्त्यापि विशेषणत्वं सम्भवतीत्याह * अथ वेति * पू-
र्वार्द्धव्याख्यानमुपसंहरति * तेनेति * उत्तरार्द्धं व्याख्यातुमुपक्रम-
ते * अथ वास्त्विति * विग्रहे यद्विशेष्यत्वमित्यवयवं व्याख्यातुं न
च क्रतुविशिष्टं रथन्तरमिह प्रतीयतइति पूर्वोक्तं दूषणमनुभाषते *
ननु चेति * परिहारत्वेन श्लोकावयवं व्याचष्टे * उच्यतइति *
कृत्स्नसंयोगाभावेन रथन्तरस्य विशेषणत्वायोगादवैदिकस्यापि च
विग्रहवाक्यस्य वैदिकसमासव्याख्यानार्थत्वेन वेदानुमतत्वात्तद्ग-
तापि विशेष्यतागत्याङ्गीक्रियतइत्याशयः । वृत्तिविग्रहयोर्भिन्नार्थत्वा-
योगाद्रथन्तरं साम यस्याः साविति विग्रहस्यापि अन्यपदार्थप्राधा-
न्यार्थत्वावगतेर्लोहितोष्णीषादिवद्विशेषणात्तात्पर्यमात्रमत्राभिप्रेतमि-
ति विवक्षोक्त्वा सूचितम् । ननु क्रत्वन्तरेष्वपि रथन्तरस्याभावात् क्र-
तुना विशेषणं सम्भवतीत्याशङ्क्याह * यद्यपि चेति * सर्वाङ्गोप-
संहारिणा क्रतुप्रयोगविधिना युगपत्सर्वसामग्रहणाद्विनियोगवाक्ये-
भ्यश्च प्रकरणलोचनं विना क्रत्वन्वयाप्रतीतेरेकैकसामान्वयानवग-
माच्चैकेन साम्ना क्रतुर्विशेषं शक्यः साम्नस्त्वेकैकेन क्रतुना पर्याये-
णान्वयादेकेन विशेषणत्वोपपत्तिरन्तरमेवोपपादयिष्यते । यद्यपि
तु विधिना रथन्तरस्य युगपदनेकक्रतुसाधारण्याप्रतीतावपि वास्त-
वात्साधारण्यादस्यैव रथन्तरं सामेति क्रत्वन्तरव्यावृत्त्या ज्योतिष्टोम-
स्य रथन्तरविशेषणत्वासम्भवस्तथाप्ययोगव्यावृत्त्या सम्भवतीत्यभ्यु-
पेत्यवादाशयः । परमार्थतस्तु कार्यान्वये विशेषणापेक्षणात्स्व-
वाक्योपासैन्द्रवायवाग्रत्वलक्षणकार्यान्वयिनि च रथन्तरे ज्योतिष्टो-
मस्यासाधारण्योपपत्तेर्ज्योतिष्टोमस्यैव रथन्तरमैन्द्रवायवाग्रत्वे नि-
मित्तमित्यन्यव्यावृत्त्या विशेषणत्वसम्भवं वक्तुमाह * खवाक्ये चे-
ति * देवदत्तस्य गौरानय इत्यादौ वस्तुतो देवदत्तयज्ञदत्तादीनां
गोसम्बन्धतुल्यत्वेऽप्यानयनान्विते गवि देवदत्तस्यासाधारण्याद्वि-

शेषणतेत्याशयः । इष्टान्तमेवोपपादयति * तथा हीति * गोसम्बन्धो न देवदत्तस्य केवलः किं तु यज्ञदत्तादेरपि येन गौस्तस्यैवोच्येत न चोत्पलस्य नीलत्वं केवलं किं तु रक्ततापि येन तदेवोत्पलमुच्येतेत्येव योज्यम् । अस्तुतोऽसाधारण्ये च विशेषणमनर्थकं स्यादित्याह * यदि चेति * अतो देवदत्तस्य गौरित्यादौ वाक्योपात्तानयनादिकार्यान्वितगवादिविशेष्यविषयमेव देवदत्तादेर्विशेषणस्यासाधारण्यं वाच्यं न वास्तवमित्याह * तस्मादिति * नन्वन्येषामपि सोमयागानां ज्योतिष्टोमविकारत्वाद्रथन्तरसामत्वनिमित्तैन्द्रवायवाग्रत्वप्राप्तैर्नैन्द्रवायवाग्रत्वनिमित्तभूतरथन्तरविषयमपि ज्योतिष्टोमस्यासाधारण्यं भवतीत्याशङ्क्याह * अस्ति चेति * क्रत्वन्तरस्थस्य रथन्तरस्यातिदेशान्निमित्तत्वप्राप्तावप्युपदेशात् ज्योतिष्टोमस्थस्यैव निमित्तत्वेन पवमाने वा अत्र रथन्तरं कुर्वन्तीत्यादौ स्तोत्रान्तरसाधनरथन्तरवति क्रत्वन्तरे रथन्तरनिमित्तैन्द्रवायवाग्रत्वप्राप्तिनिवृत्त्यर्थमिष्टत्वात् ज्योतिष्टोमस्यापि स्ववाक्योपात्तकार्यान्वितरथन्तरविषयमसाधारण्यमस्तीत्यर्थः । शुद्धस्य च निमित्तत्वायोगान्निमित्तत्वप्रतीत्युत्तरकालं तन्निर्वाहार्थं विशेषणान्वयाभ्युपगमात्ततः प्राग्विशेषणविशेष्यभावानपेक्षणादुपसर्जनत्वेन रथन्तरस्य निमित्तत्वनिषेधानुपपत्तेः क्रतुरथन्तरयोर्मध्ये कस्य निमित्तत्वं कस्य निमित्तविशेषणतेत्यपेक्षायां प्रथमप्रतीतत्वाद्रथन्तरस्यैव निमित्तता युक्त्याह * प्रथमतरेति * इष्यते पाक्षिकं वस्त्विति श्लोकव्याख्यानमुपसंहरति * तस्मादिति * सम्भवति च रथन्तरविशिष्टस्य ज्योतिष्टोमस्य ज्योतिष्टोमविशिष्टस्य वा रथन्तरस्य निमित्तत्वे यदिशब्दत्यागादयश्चत्वारोऽपि पक्षा न युक्ता इत्याह * हेतीति * शुद्धायाश्च लिङः कामप्रवेदने हेतुहेतुमतोर्वा प्रयोगाभावात् यदिशब्दोक्तस्य निमित्तत्वस्यानिष्पन्नक्रियाविषयत्वायोगान्निष्पन्नतादिच्छाविषयत्वाभ्युपगमेन तदुपबद्धाया लिङः कामप्रवेदनार्थतां निमित्तत्वायोगाद्वा तद्गतेन स्वत्तयाप्यनुष्ठानप्रयोजकत्वेन प्रयोजकत्वसाम्यात्स्वार्थान्यानुष्ठानप्रयोजकत्वलक्षणया हेत्वर्थतां मध्यमानाग्न्यनुत्पत्तिनिमित्तकरक्षोष्ण्यनुवचनविधिशेषे वा रक्षांसि वा एवं तर्ह्यालभन्ते यर्हि न जायते यर्हि चिरं जायतइत्यग्न्युत्पत्तिप्रतिबन्धकरक्षोपघातार्थत्वेन रक्षोष्णीस्तुत्यर्थं यर्हुपबद्धस्याग्न्यजन्मनस्तर्हुपबद्धरक्षः प्राप्तिनिमित्तकनैमित्तिकत्वकीर्तनात् यर्हि शब्दसमानार्थस्य यदिशब्दस्य नैमित्तिकवचित्वमभ्युपेत्य तद्गतेनान्यसत्तयास्यानुष्ठानस्य प्रयोज्यत्वेन प्रयोज्यत्वसाम्यात्परार्थप्रयो-

ज्यस्वानुष्ठानत्वलक्षणया तदुपबद्धाया लिङो हेतुमदर्थतां वक्तुं
 निमित्तत्वप्रतीतेरवद्याभ्युपगन्तव्यत्वात्प्रतीतस्य च निमित्तत्वस्यो-
 करीत्यासम्भवेत्वेन त्यागायोगान्नाप्रतीतकामप्रवेदनाद्यर्थग्रहणं यु-
 क्तमित्याह * न चेति * बृहद्रथन्तरयोर्ग्रहणवेलायामनिष्पन्न-
 त्वान्निमित्तत्वायोगस्याथेत्याद्यनुभाषणपूर्वं परिहारभाष्यं व्याचष्टे
 * भूतेति * लोके भूतस्य पुत्रजन्मादेरुत्सवादौ वर्त्तमानस्य च
 क्षेमसुभिक्षत्वस्य चासे भविष्यतश्च वर्षस्य गृहकरणे वेदे च पुत्र-
 जन्मादरेव भूतस्येष्ट्यादौ वर्त्तमानस्य च दीक्षितत्वस्य दानादिप-
 र्युदासे भविष्यतश्च दर्शपूर्णमासारम्भस्यारम्भणीयायां निमित्तत्वा-
 योगहेतुत्वेनाशङ्कनीयमित्यर्थः । यदि तु निष्पन्नेनैव निमित्तेन भा-
 व्यमित्याग्रहस्ततः सङ्कुलितत्वेनाननुष्ठितस्यापि भोजनस्य स्थलस-
 म्भार्जने निमित्तत्वोपपत्तेर्निष्पन्नकार्यकारित्वान्निमित्तत्वोपचारः स-
 ५८५१२ म्भवत्येवेत्याह * अपि चेति * सूक्तवाकपेव याज्येतिवदौपचारि-
 कत्वद्योतनायैवकारः एकान्तावधारितत्वंमेवोपपादयति * ज्योति-
 ष्येमेति * अङ्गभेदेन साङ्गप्रधानप्रयोगप्रक्रमे वैकल्पिकाङ्गानवधार-
 णात् कस्य चित्प्रयोगस्य निरूपितैकरूपस्योपक्रमपूर्वसमाप्त्यसिद्धे-
 रित्दं कुर्यामिदं वेति च प्रयोगमध्ये दोलायमानमतेः कालविक्षेपात्
 प्रयोगनैपुण्यासिद्धेः प्रयोगप्राशुभावार्थं च शुष्केष्टिकाले निरूपितै-
 करूपप्रयोगाभ्यासांसिद्धेर्वैकल्पिकाङ्गनिमित्तकेषु नानर्त्विकर्तृकेष्वै-
 न्द्रवायवाग्रत्वादिषु नानर्त्विजां यजमानस्य च सम्प्रतिपत्त्यसिद्धेः
 प्रयोगस्य कौशलस्याभ्यासस्यादिशब्दोक्तायाश्च सम्प्रतिपत्तेर्वैकल्पि-
 काङ्गावधारणाधानसिद्धत्वादेवं विधाङ्गमिदं कर्म कर्त्तव्यमित्यव-
 धारणपूर्वकप्रवृत्तिनियमाज्ज्योतिष्टोमक्रमेणैव रथन्तरं प्रयोक्ष्यतइ-
 त्यकान्तेनावधारितामित्यर्थः । एकान्तावधारणमात्रेण कथन्निष्प-
 न्नकार्यकारितेत्याशङ्क्याह * न चेति * एतदेवोपसंहरति * त-
 स्मादिति * क्रतोस्तु निमित्तत्वे वर्त्तमानमेव निमित्तं भविष्यती-
 त्याह * यदा त्विंति * स्यादितिचेति भाष्यं व्याचष्टे * चेति *
 यत्त्वित्यादिसामान्यतो हृष्टानुभाषणपूर्वं परिहारभाष्यं द्वेधा व्याच-
 ष्टे * यत्त्विति * स्वयं साध्यविकल्पत्वं हृष्टान्तस्याह * अपि
 चेति * तस्मादित्यधिकरणार्थोपसंहारभाष्यं व्याचष्टे * तस्मा-
 दिति * जगत्साम्नो ऽप्यपूर्वकर्मत्वाभावात् ज्योतिष्टोमापेक्ष-
 या कर्मान्तरं जगत्सामेत्युक्तं न विधुवदपेक्षयेति बहुवचनेन
 सूचितम् ।

॥ अथ अवष्टेः ऋत्वन्तरताधिकारताधिकरणम् ॥ २ ॥

अवेष्टौ यज्ञसंयोगात्कर्तुप्रधानमुच्यते ॥ ३ ॥

उदाहरणभाष्यं व्याचष्टे * राजेति * सन्देहभाष्यं व्याचष्टे * तत्रेति * ब्राह्मणादिकर्तृलक्षणेन गुणेनेह भेदस्य प्रतिपाद्यत्वात्कर्तुश्च प्रयोगाङ्गत्वात्तन्मात्रभेदकत्वोपपत्तेर्भाष्ये यागशब्दः प्रयोगलक्षणार्थ इति प्रयोगान्तरोक्त्या सूचितम् । कथमिति भाष्येण सन्देहहेतुं पृष्ट्वा राजसूयवाक्यस्यो राजशब्दः क्षत्रियमात्रे वर्तते ब्राह्मणादिष्वपि वेति सन्देहो हेतुत्वेनोक्तस्तस्य साक्षान्मूलसन्देहत्वायोगाद्वर्णत्रयस्य राजसूये अधिकारः क्षत्रियमात्रस्य वेति मूलसन्देहहेतुभूतसन्देहहेतुत्वद्वारा मूलसन्देहहेतुत्वं दर्शयितुमाह * तत्सिद्ध्यर्थं चेति * न राज्ञः प्रतिगृहीत्यादराजन्यप्रसूतिन इति इत्यादिवाक्यस्थस्य राजशब्दस्य क्षत्रियवाचित्वाभावाद्वा राजसूयवाक्यस्थराजशब्दविषयत्वं विचारस्य वक्तुमधिकारीत्युक्तं त्रयाणामपि क्षत्रियस्यैवेति तथैवेत्यनेनातिदिष्टे योग्यत्वाद्वाचक इत्यध्याहारेण पूरणीयं केनचित्प्रकारेणेति यौगिकत्वोक्त्या सूचितम् । सन्देहान्तरं वर्णत्रयक्षत्रियमात्रवाचित्वसन्देहहेतुत्वेन दर्शयितुमाह * ततो ऽपीति * चतुर्थ्यर्थे तसिः । ननु राजसूये क्षत्रियमात्राधिकारे ऽप्येतयान्नाद्यकामं याजयेदित्येतद्वाक्यविहितेष्टिप्रयोगान्तरे वर्णविशेषानुपादानात् ब्राह्मणादेर्गुणस्य प्राप्तत्वेनाविधेयत्वाद्भेदकत्वानुपपत्तेः सिद्धान्तासम्भवात्सन्देहो न युक्त इत्याशङ्कते * ननु चेति * योगसिद्ध्यधिकरणन्यायेनैकस्मिन्प्रयोगे फलद्वयसिद्ध्ययोगादन्नाद्यकामावेष्टेः प्रयोगस्य राजसूयान्तर्गतावेष्टेः प्रयोगान्तरात् भेदावगतेः सन्निधौ त्वविभागादित्यत्र कर्मान्तरविधित्वे निराकारिभ्यमाणे ऽपि प्रयोगान्तरविधिनान्नाद्यकामवाक्यस्यास्त्येवेति सूचयितुं पृथक्प्रयोगस्यैव वचनमित्येवकारः प्रत्युक्तः । राजसूयवाक्यस्यापि फलपरत्वाद्वाक्यभेदापत्तेर्वर्णविशेषान्वयायोगमाशङ्क्य कर्तुः प्रयोगाङ्गत्वाद्वाक्यान्तरेण च राजसूयप्रयोगाविधानात् प्रयोगस्य चोत्पत्तिवक्रियाविषयत्वात्फलकर्तृविशिष्टक्रियाविषयप्रयोगविधौ वाक्यभेदानापत्तिसूचनार्थम् * प्रयोगेत्युक्तम् * ब्राह्मणादिवाक्यानां प्रयोगान्तराविधायित्वे राजसूयमध्यप्रयुक्ताया एवावेष्टेः संयोगपृथक्त्वात्फलद्वयोपपत्तेस्तस्याश्च विज्ञातक्षत्रियकर्तृकत्वाद् ब्राह्मणादिवाक्यवच्चान्नाद्यकामवाक्ये कर्त्रन्तराश्रयणेन प्रयोगान्तरानाक्षेपकत्वाद्योगसिद्ध्यधिकरणन्यायेन चैतस्मिन्प्रयोगे फलद्वयसिद्ध्ययोगात्प्रयोगान्तराक्षेपे ऽपि क्षत्रियस्यैवान्नाद्यकामस्य प्रयोगान्तरोपपत्ते-

वर्णान्तरस्याप्राप्तत्वात् ब्राह्मणादेर्गुणस्य विधेयत्वाद्भेदकत्वोपपत्तेः । स-
 न्देहं समाधत्ते * नैतदिति * नन्वन्नाद्यकामशब्देन वर्णान्तरस्याप्यु-
 पादानात्कथं न वर्णान्तरसम्बन्धः इत्याशङ्क्य दृष्टान्तद्वयेनोपपादयति
 ५८६१२ * तद्यथेति * अप्रवृत्तप्रवर्त्तकत्वाद्विधेरस्मिन्सति कुर्यादिति का-
 दाचित्कथाः कर्त्तव्यताया विध्यर्थत्वात्कदाचित्केनैव निमित्तेना-
 न्वयादधिकारिविशेषणस्य च तस्मिन्सत्यधिकाराभिहितेऽन्तर्गते
 जातेश्च नित्यत्वेनाधिकारिविशेषणत्वायोगात्कथं राजशब्दात् भो-
 क्तृत्वलक्षणाधिकारिविशेषणवगतिरित्याशङ्क्य * राजेत्युक्तम् *
 जातेर्नित्यत्वेनापादनाशक्तेस्तद्वत् एवाधिकारात्कर्तृविशेषणभूताया
 एवार्थादधिकारिविशेषणतापीत्याशयः । यथा राजसूयान्तर्गते ऽवे-
 ष्टिप्रयोगे भोक्तृत्वविशेषो भवति तथा बाह्ये ऽपीत्यत्यन्तसाम्यार्थं दृ-
 ष्टान्तान्तरम् । अतोऽन्नाद्यकामवाक्येन ब्राह्मणादिप्राप्त्ययोगाद्राजशब्द-
 स्यायौगिकत्वे राजसूयाधिकारेण जातिवाचित्वे वा ब्राह्मणो यजे-
 तेत्यादिवाक्यैर्ब्राह्मणादिप्राप्तिरिति द्वावेव पक्षौ न त्वन्नाद्यकाम-
 वाक्यात्प्राप्तिः शङ्कनीयेत्युपसंहरति * तस्मादिति * किं ताव-
 दित्यादिपूर्वपक्षप्रतिज्ञाभाष्यं तत्सिद्ध्यर्थमित्येतदर्थेन ततः शब्दे-
 न निमित्तार्थसिद्ध्यर्थवर्णत्रयप्राप्तिसिद्ध्यर्थवर्णत्रयवृत्तित्वसिद्ध्यर्थ-
 ता यौगिकत्वस्योक्ता इत्येवं व्याचष्टे * किं तावदि-
 ति * सहशब्देन राजशब्दस्यापि वर्णत्रयवृत्तित्वमुक्तं राज्येत्यनेन रान्यं
 यस्येति भाष्यावयवो यौगिकशब्दस्य कुलालनापितादिशब्दवदवय-
 वव्युत्पत्त्यनपेक्षत्वे ऽपि क्रियागनिमित्तत्वप्रदर्शनार्थत्वेन व्याख्यातः ।
 भाष्ये वक्ष्यमाणयुक्तीः सुखग्रहणार्थं संक्षेप्तुमाह * तथा हीति *
 क्रियायोगनिमित्तत्वे क्रियाकर्तृत्वयोर्द्वयोरपि शक्तिकल्पनापत्तेर्जा-
 तिमात्रे शक्तिकल्पनायाः प्रयोगसम्भवे योगनिमित्तत्वायोगान्न ब्रू-
 मो न प्रयुज्यत इत्यादिभाष्येण प्राग्वक्ष्यमाणो ऽपि जातियोगलक्षणनि-
 मित्तद्वयसम्भवे ऽपि प्रकरणवशाद्यदिशब्दसमभिव्याहाराच्च योग-
 निमित्ततैवोचितेति युक्तिश्च शब्देन राजसूयशास्त्रस्य त्रैवर्णिकाधि-
 कारोत्तर्यत्वेन महाविषयत्वलाभः सूचित इत्येवमथ वेत्यादिभाष्यं
 वक्ष्यमाणयुक्तैः पश्चादभ्युच्चयमात्रत्वद्योतनार्थं व्याख्यातम् । उत्तरा-
 र्द्धं व्याचष्टे * उभयेति * तावच्छब्देनैषैव तावद्युक्तिरिति वद-
 ताभ्युच्चयत्वं सूचितं निमित्तैत्यनेन भाष्यं वक्ष्यमाणाप्रकरणादियु-
 त्त्यन्तरसूचनार्थता एवं चेति चकारस्य व्याख्याता बार्हस्पत्यादेर्मध्य-
 निधानपूर्वकामिधारणस्य राजसूयप्रयोगवचनेन ग्रहणं प्रकृतावेष्टिप्र-

योगप्रत्यभिज्ञानं चादिशब्देनोक्तम् । यौगिकत्वोक्तेः प्रयोजनमाह * तस्मा-
दिति * ननु राजशब्दस्य जातिवाचित्वाभावे राजयोगानिमित्तराज्यश-
ब्दार्थानवधारणात् राजशब्दस्य तत्कारणनिमित्तता युक्त्याशयेन किं
पुनरिति भाष्येणाशङ्क्य जनपदेत्यनेन परस्वरूपेण चौर्यशब्दवत् ज-
नपदस्य च सर्वतो रक्षणे चौरादीनां च जनपदपुरेश्वरो निष्कासने
राज्यशब्दस्य कृदितोक्ता तद्व्याचष्टे * तच्छेति * नामशब्देन कृदित्वं सू-
चितम् । यद्वा राजशब्दस्य पालननिमित्तत्वेऽपि अध्वर्यादिशब्दवत्
कृदित्वानपायात् पूर्वपक्षेऽपि राज्यशब्दस्य राजयोगानिमित्तत्वोपपत्तेः
प्रत्यभिज्ञायमानावयवार्थबाधायोगात्पालनस्य राजकर्मवाचिराज्यना-
मकत्वात्पालनकारिवाचिता राजशब्दस्यावसीयतइति सूचनार्थो ना-
मशब्दः । भाष्यमपि राजशब्दस्य राज्यकरणनिमित्तत्वायोगेऽपि पाल-
नकरणनिमित्तत्वाद्यौगिकतोपपन्नेत्येवमर्थत्वेन व्याख्येयम् । आर्याव-
र्त्तति भाष्यादसार्वत्रिकत्वशङ्कां निवर्त्तयितुम् * सर्वेत्युक्तं * जनप-
दपुरोपद्रवे कार्योद्धरणं विना तद्रक्षणसिद्धेस्तदुद्धरणस्य रक्षणो-
क्त्यैवं सिद्धत्वाद्वक्षणप्रतिबन्धकारिविषयतोद्धरणस्य राज्येत्यनेनो-
क्ता सर्वलोकप्रसिद्धावार्यावर्त्तविशेषणानर्थक्यमाशङ्क्यासार्वत्रिक-
त्वेऽप्यप्रसिद्धितोऽस्याः प्रसिद्धेर्बलीयस्त्वप्रदर्शनार्थतार्यावर्त्तयने-
नोक्ता पालने राज्यशब्दप्रयोगमात्रेण राजशब्दस्य तत्करणनि-
मित्तत्वावगतिः कथमित्यपेक्षायां राज्ञः कर्मेति भाष्येण राज-
प्रातिपदिकात्कर्मणि प्रत्ययस्मृतिहेतुत्वेन उदमेघप्रातिपदिकाच्चा-
पत्ये प्रत्ययस्मृतिर्दृष्टान्तत्वेनोक्ता । तत्सर्वं विपरीतसाम्यकत्वेना-
क्षिपति * राज्ञ इति * पालनकारिणि राजशब्दस्य कृत्यः
प्रवृत्तत्वात् राज्यशब्दानुगमानपेक्षत्वेऽपि विदितराज्यशब्दा-
र्थानां तद्वशेनापि राजशब्दार्थव्युत्पत्तिः सम्भवतीति जातिनिमित्त-
त्वानिरासायोक्तेति परिहरति * उच्यतइति * पालनकर-
णनिमित्तापेक्षत्वेऽप्यवयवयोगानपेक्षत्वात्स्वातन्त्र्योक्तिः । यद्य-
प्यवयवयोगमनपेक्ष्य साधुपालनासाधुनिग्रहकारी राजशब्दवाच्य-
त्वेन मनुपाणिन्यादिभिरवधारितस्तद्योगाच्च प्रतिज्ञातसाधुपाल-
नासाधुनिग्रहव्यापारेण तदवश्यं कार्यं तस्य च कर्म राज्यशब्दवा-
च्यमित्यवधारितं तथाप्यस्माकं जातिवाची पालनकारिवाची वा
राजशब्द इति सन्देहे राजकर्मवाचित्वेन स्मृतस्य राज्यशब्दस्य पा-
लने प्रयोगात्पालनकारिवाचित्वनिर्णयसिद्धेर्युक्तोऽस्माकं राजश-
ब्दावधारणाधीनराज्यशब्दार्थावधारणाद्विपर्ययो राज्यशब्दार्थाव-
धारणाधीनराजशब्दार्थावधारणात्मक इत्यर्थः । इष्टान्तपूर्वं श्लोकं

५८७।२ व्याचष्टे * यथेवेति * जनपदरक्षणमादिशब्दोक्तं च दुष्टनिग्रहणं मया कार्यमित्यङ्गीकरणाद्यो लब्धराजव्यपदेशस्तेनावश्यं तत्कर्त्तव्यमिति मन्वादिभिस्तस्य कर्म राज्यमिति पाणिनिप्रभृतिभिः स्मृतमिति विवेकः । छेदनादिसंस्कारैर्बन्धनार्हीकृतं द्रव्यमालम्ब्य यथा यूपो निरूप्यते तथा राज्यशब्दवाच्यप्रजापालनकरणाङ्गीकरणात्तदधिकृतं द्रव्यमालम्ब्य राजेत्यर्थः । नन्वेवमपि क्षत्रियस्य प्रजापालनं परमो धर्म इति क्षत्रियस्यैव पालनस्मृतेस्तस्यैव राजशब्दवाच्यत्वाद्वाजसूये ऽधिकारः स्यादित्याशङ्क्याह * तच्चचेति * शुद्रस्यापि तर्ह्यधिकारः स्यादित्याशङ्क्याह * तन्न त्विति * एतदेवाशङ्कापूर्वमुपपादयति * ननु चेति * यूपदिवद्राजत्वस्यालौकिकत्वे सति विहितोपायापेक्षा स्यात्तस्य तु प्रजापालनकारित्वरूपस्य प्रत्यक्षत्वात्तावन्मात्रस्य च क्रतुनौपेक्षितत्वाद्विप्रादेरविहितराज्यकरणप्रत्यवाये ऽपि अधिकाराविघात इत्याशयः । राज्यरहिते ऽपि क्षत्रिये राजशब्दप्रयोगात्तद्विरुद्धं राज्ययोगनिमित्तत्वानुमानम् । अयुक्तमित्याशङ्कार्थं नन्विति भाष्यं व्याचष्टे * नन्विति * अधार्मिके राजनि साधुरक्षणासाधुनिग्रहाभावे ऽप्यैश्वर्यमात्रे राजशब्दप्रयोगाद्रक्षणेन चैश्वर्यमुपलक्ष्यतां तन्निमित्तकारादानवृत्त्युपजीवनेन वेत्यनियमसूचनार्थम् * वृत्तिमित्युक्तम् * ननु रक्षणवृत्त्युपजीविन्यक्षत्रिये ऽपि प्रयोगाद्यौगिकावगतं प्रकर्षसेचनमकुर्वतीष्वप्सु प्रोक्षणीशब्दवद्योग्यत्वमात्रेणानीश्वरे क्षत्रिये प्रयोगसम्भवाज्जातिवाचित्वकल्पना न युक्तेत्याशङ्क्याह * उक्तं हीति * प्रकर्षसेचनयोग्यत्वकारणस्य द्रवत्वस्याप्सु स्वाभाविकस्य भावाबुदासीनास्यपि प्रोक्षणीशब्दो युक्तः । जनपदपुरैश्चैश्वर्ययोग्यतायां तु हेतुभूताया हस्त्यश्वादिसम्पत्तेर्वीर्यातिशयस्य च क्षत्रिये ऽपि क्वचिदभावादितरेष्वपि च केषु चिद्भावात् विहितत्वनिमित्तायां तु क्षत्रियस्यैव योग्यतायां यौगिकत्वपक्षे ऽप्यश्वप्रतिग्रहेष्टिनिमित्ताश्वदानवदनिषिद्धसम्भवे निषिद्धाधिकारविशेषणायोगाद्विहितस्यैव राज्ये योग्यस्याधिकारविशेषणत्वापत्तेर्ब्राह्मणादिषु प्राप्त्ययोगाद्योग्यत्वनिमित्तराजशब्दप्रयोगानुपपत्तेर्जातिनिमित्तस्यावश्याभ्युपगमनीयत्वात् ।

एकदेशे ऽपि यः शब्दो दृष्टो जातिनिबन्धकः ।

तदत्यागान्न तस्यास्ति निमित्तान्तरकल्पना ॥

इति बहिराज्याधिकरणवार्त्तिकोक्तन्यायेन राज्यरहिते क्षत्रिये जातिनिमित्तत्वेनाभ्युपगतस्य राजशब्दस्य राज्ययोगिन्यपि क्ष-

त्रिये जात्यत्यागादक्षत्रियेऽपि च क्षत्रियकार्यापत्त्या प्रयोगोपप-
त्तेरजहत्स्वार्थवृत्तिवेन जात्यत्यागसम्भवाच्चानेकशक्त्यापादकं नि-
मित्तान्तरं कल्पनीयमित्याशयः । क्षत्रियस्य प्रजापालनं कार्यमित्य-
जानानामपि शूद्रादीनां ब्राह्मणादिषु राजशब्दप्रयोगात्कार्यापत्तिहेतु-
त्वानुपपत्तेरश्वकर्णादिवत् क्व जिज्जातिवाचित्वं क्व चिद्यौगिकतेति
अवश्याभ्युपगमनीयत्वाद्राजसूयवाक्यस्थस्य राजशब्दस्य द्विधापि स-
म्भवात्सन्देहे सति प्रकरणादिभ्यो यौगिकत्वं निश्चीयतइति परिहा-
रार्थं न ब्रूम इत्यादिभाष्यं व्याचष्टे * परः पुनरिति * यदिशब्दे
समभिहाराच्चेत्यनेन यौगिकत्वस्य युक्तत्वं दर्शयतीति वदता राज-
शब्दस्य यौगिकत्वनिश्चयाद्राजसूयान्तर्गतस्योपेष्टिप्रयोगस्य ब्राह्मणादौ
निमित्ते बार्हस्पत्यादिमध्यनिधानपूर्वकाभिधारणलक्षणगुणाविधान-
मित्यध्याहारेण भाष्यव्याख्या सूचिता राजशब्दस्य यौगिकत्वे ब्राह्म-
णादेर्गुणस्य प्राप्तत्वेनाविधेयत्वादभेदकत्वोक्त्यर्थं न ब्राह्मणस्येति
भाष्यं ब्राह्मणादेः कर्तृसंख्यावाच्याख्यातसामानाधिकरण्यात्कर्तृ-
त्वावगतेः कर्तुश्च कर्मस्वरूपानङ्गत्वेन तद्भेदवत्त्वायोगादयुक्तमाश-
ङ्क्य द्वेधा व्याचष्टे * न कर्मान्तरमिति * व्यवहितान्वयहेतुहेतुम-
लिलङ्पक्षयोराख्याद्वयैकवाक्यत्वावगमादेकेन च वाक्येन ब्राह्मणा-
भिधारणलक्षणानेकगुणविध्यशक्तेरभिधारणस्य च हविः संस्कारा-
र्थत्वेन कर्मस्वरूपाङ्गत्वात्कर्तुरपि च ब्राह्मणादेः प्रयोगद्वारा कर्मा-
ङ्गत्वोपपत्तेर्विधेयत्वेऽनेकगुणोपादानात्कर्मान्तरापत्तेरविधाने तद-
नापत्त्युक्तिर्युक्तेति द्वितीयव्याख्याशयः । हेतौ हेतुमति च लिङ्गिति
प्रकारद्वयमभिप्रेत्य बहुवचनेन यौगिकत्वमात्राभ्युपगमेऽपि क्षत्रियस्य
प्रायेण वीर्यातिशयात्प्रजापालनविधानाच्चापालयत्यपि क्षत्रियजाती-
यत्वेन योग्यत्वाद्राजशब्दप्रयोगोपपत्तेः । सार्वलौकिकेनार्थप्रयोगे-
णासार्वलौकिकम्लेच्छप्रयोगवाध्याद्यौगिकतैव प्रयुक्तेति परिहारान्त-
रार्थमथ वेत्यादिभाष्यमनेकशक्तिकल्पनापत्तेः पूर्वापरितोषणेत्येवं
व्याचष्टे * एवं तावदिति * अप्रमाणमेव प्रमाणीकृत्येति चित्रप्रत्य-
यार्थेनापरितोषः सूचितः।अपि चेति भाष्यं यौगिकप्रयोगस्य सार्व-
लौकिकत्वेन विप्रगीतत्वात्पुनरुक्तमाशङ्क्य प्रामाण्यरूपविशेषसिद्धौ
प्राक् सार्वलौकिकात्सार्वलौकिकतोक्ता । इदानीं प्रामाण्यविशेषम-
भ्युपेत्य विश्वसनीयाविश्वसनीयरूपविशेषसिद्धौ सैवोच्यतइत्ये-
वं तावत्परिहृति * अपि चेति * प्रत्ययो विश्वासोऽस्य स-
ञ्जात इति तदस्य सञ्जातं तारकादिभ्य इतजिति सञ्जातार्थस्मृतेरि-
तच् प्रत्ययान्तेन प्रत्ययितशब्देन विश्वसनीयत्वोक्तेस्तृतीयया च नि-

मित्तकारणहेतुषु सर्वासां प्रायदर्शनमिति कारयितृरूपप्रयोचनवाचि-
 कारणशब्दोपपदकल्पनया प्रयोजनत्वोक्तेर्विश्वसनीयाविश्वसनीय-
 त्वप्रयोजनतोक्ता शब्दभेदात्पुनरुपन्यस्तत्त्वोक्त्यनुपपत्तिमाशङ्क्याह
 * न हीति * यद्वा यौगिकप्रसिद्धिर्ल्लेच्छदेशे ऽप्यस्ति जातिप्र-
 सिद्धिस्तु नार्यदेशे ऽस्तीति प्रागुक्तमिदानीं तु म्लेच्छा न यौगिकप्र-
 योगाप्रामाण्ये विप्रतिपद्यन्ते आर्यास्तु तस्माद्वत्परान्तिं जानन्तु पितरं-
 राजानमिति क्षत्रिये वत्परातावपि राजशब्दप्रयोगदर्शनाज्जातिप्रयो-
 गप्रामाण्ये विप्रतिपद्यन्ते इत्यन्यथा पौनरुक्त्यं परिहरति * यद्वेति *
 तथेति भाष्यं व्याचष्टे * तथेति * ननु यौगिकत्वे ऽपि क्षत्रियस्य
 विहितराज्ययोगनिमित्तसम्भवे स्वाच्छन्दानुष्ठित(राज्ययोगनिमित्त-
 त्वायोगात् ब्राह्मणाद्यप्रसितिरित्याशङ्क्य हेतुब्राह्मणादौ राजशब्दप्रयो-
 गस्य क्षत्रियस्य) राज्ययोगनिमित्तत्वानुपपत्तेर्नोत्तिष्ठतीति सूचनार्थं
 तस्मादिति पूर्वपक्षोपसंहारभाष्यं व्याचष्टे * तस्मादिति * अपि
 च निःसन्दिग्धं जगत्सामा कर्मान्तरमिति पूर्वाधिकरणपूर्वपक्षभा-
 ष्यसूचितं युक्त्यन्तरमाह * अपि चेति * कर्मभेदसूचनायावोष्टि-
 शब्देन ब्राह्मणादिवाक्यमुदाहरणत्वेनोक्त्वा ब्राह्मणादिगुणरूपं क्रतुश-
 ब्दवाच्यप्रयोगार्थमुच्चार्येत क्षत्रियस्यैवैकस्य राजसूययज्ञसंयोगा-
 दिति पूर्वाधिकरणपूर्वपक्षसूत्रस्थगुणशब्दसिद्धान्तसूत्रस्थैकशब्दयो-
 रनुपपत्तेः सूत्रव्याख्याभाष्यं व्याचष्टे * एवमिति * यौगिकत्वा-
 ष्युपगमे कनिन्युषिवृषितक्षिराजिधन्विद्युप्रतिदिव इति दीप्त्यर्था-
 द्राजैर्धोतोरौणादिके कनिन्प्रत्यये कृते ककारेकारनकारलोपान्नका-
 रान्तराजशब्दव्युत्पत्तेर्द्धात्वर्थानुसाराद्वरं दीप्तिरयोगनिमित्तताऽप्यु-
 पगन्तुं युक्ता राज्ययोगनिमित्तता तु अवयवार्थानुसाराभावादपू-
 र्वशक्तिकल्पने च सम्बन्धिनावनुक्ता सम्बन्धोक्त्यशक्तेर्विशिष्टोक्ताव-
 पि विशेषणविशेष्योक्त्यापत्तेरनेकशक्तिकल्पनापत्तिपरिहारार्थं जा-
 तावेव शक्तिकल्पनस्य न्याय्यत्वादनाशङ्कोति सूचयितुं यौगिकत्वं
 विकल्प्य निरस्यति * क्षत्रियेति * स्वातन्त्र्येण पालयितृत्वस्य
 राजशब्दप्रवृत्तिहेतुत्वे मण्डलेश्वरे राजशब्दो न युज्येतेत्याशङ्कापू-
 र्वमाह * ननु चेति * क्षत्रियजातिरहिते ऽपि ब्राह्मणादावभिषिक्ते
 राजशब्दप्रयोगात् बहिराजादिन्यायात्तुल्यत्वेनाभिषेकाख्यसंस्कार-
 निमित्तत्वमाशङ्कते * तेन तर्हीति * राजानमभिषेचयेदिति राज-
 शब्देन राजशब्दवाच्यतया प्रसिद्धस्य क्षत्रियस्यैवाभिषेकविधाना-
 द्विधिवेलायामेव राजशब्दसंयोगाद्राजशब्दार्थस्योद्देश्यत्वेन प्राक् प्र-

सिद्धपक्षत्वात् म्लेच्छप्रसिद्धेरप्यादरणीयतया जातिवाचित्वावग-
तेराभिषेकनिमित्तत्वं न सम्भवतीति परिहरति * नैवमिति *
राजशब्देनाभिषेकः क्षत्रियस्यैव विधीयते सहैव राजशब्देन । ननु ब्र-
ह्मचर्यादिशब्दात्प्रागेवोपनयनादिराजशब्दात्प्रागेन ब्रह्मचारिशब्द-
प्रवृत्तौ उपनयनवत् राजशब्दप्रवृत्तावभिषेको निमित्तं स्यादिति कृ-
त्वा सौराजशब्दो नाक्षत्रिये धर्मशास्त्रकाराणामभिमत इत्यर्थः । स-
त्यप्यभिषेकनिमित्तत्वे वृत्ते तस्मिन् राजशब्दप्रवृत्तेः स्वरूपेण नि-
मित्तत्वायोगात्संस्कारद्वारा निमित्तत्वस्याभ्युपगन्तव्यत्वात्तस्य च
विहितक्रियाजन्यत्वादक्षत्रियस्यस्याभिषेकस्य निमित्तत्वाभावोऽपि-
शब्देन सूचितः । श्लोकं व्याचष्टे * तत इति * येनैव कारणेन वि-
धिवेलायामेव राजशब्देनाभिषेकः संयुज्यते तेनैव कारणेनाभिषेका-
त्प्राक् प्रयोगेण समुदायव्यभिचारादुत्पन्नजनवरणसमुदायनिमित्त-
त्विक्शब्दवत् जाल्यभिषेकसमुदायनिमित्तताप्ययुक्तेति तेनैव चेत्य-
नेन प्रसङ्गादुक्त्वा यदि हीत्यादिना प्रत्येकव्यभिचाराभावादपि न
समुदायवाचितेति व्यतिरेकमुखेन वक्तुं न तु केवलायां जातावि-
त्येवकारार्थेन जातिव्यभिचारं निरस्याभिषेकव्यभिचारनिरासार्थम्
* जाल्यन्तरे वेत्युक्तम् * जाल्यन्तरे यद्यभिषेको विधीयते राजश-
ब्दश्च न प्रयुज्येतेत्यध्याहारेण योज्यं यूपपादिवैषम्येन चेत्यनेनोक्ते
यथा वेदशब्दस्य ऋग्वेदादौ मन्त्रब्राह्मणसमूहो निमित्तं वेदेन
वेदिं समार्पित्यादौ च क्रतुत्वाद्याकारदर्भमुष्टियन्धनसंस्कारस्तथा
राजशब्दस्य क चिज्जातिः क चित्संस्कारो निमित्तं भविष्यतीति
आशङ्क्य * न चैकस्मिन्नित्युक्तम् * अभिषेकनिमित्तत्वेऽपि चे-
त्यादिनापिशब्दसूचितोऽर्थो व्याख्यातः । शब्दार्थसम्बन्धनित्यत्वसि-
द्ध्यर्थं च नित्यस्यैव शब्दप्रवृत्तिनिमित्तस्यापेक्षणादाभिषेकस्य च
वस्तुतो नित्यत्वाभावेन विधिविहितत्वरूपेणैव नित्यत्वस्या-
भ्युपगन्तव्यत्वादक्षत्रियस्याविहितत्वाभिनिमित्तत्वं न सम्भवती-
त्याह * अपि चेति * श्लोकं व्याचष्टे * नित्यस्य हीति *
एवं चाभिषेकस्यापि निमित्तत्वे विहितस्यैव निमित्तत्वा-
त् क्षत्रियजातावेव च विहितत्वाज्जाल्यव्यभिचारोपपत्तेर्जा-
तिस्थतैवं निमित्तोपलक्षणमापद्यतइत्युक्ते अस्तु तर्हि क्षत्रि-
यत्वोपलक्षितस्याभिषेकस्यैव निमित्ततेत्याशङ्क्य * ततश्चेत्युक्त-
म् * साक्षान्निमित्तत्वसम्भवे निमित्तत्वोपलक्षणत्वस्यान्याय्यत्वा-
दित्याशयः । राज्ययोगनिमित्तत्वेऽप्येतं न्यायमतिदिशति * एते-
नेति * नन्वभिषेकस्यादृष्टार्थत्वेन विधिविषयत्वात्तेन रूपेण नि-

त्यस्य क्षत्रियस्यस्य निमित्तत्वसम्भवे वर्णान्तरेण स्वच्छन्दकृतस्या-
नित्यस्य निमित्तत्वायोगान्नित्यस्य च जात्यव्यभिचाराज्जातेर्निमि-
त्तत्वे सम्भवत्यन्यनिमित्तत्वं युक्तम् । राज्ये त्वैश्वर्यात्मके लिप्स-
यैव प्रवृत्तेर्विधिविषयत्वाभावान्नित्यत्वानुपपत्तेरनित्यस्यैवागत्या चां-
रशब्दप्रवृत्तौ स्तेयस्यैव राजशब्दप्रवृत्तौ राज्यस्य निमित्तत्वं भविष्य-
तीत्याशङ्क्याह * तदपीति * ऐश्वर्ये लिप्सातः प्रवृत्तिसम्भवे
ऽपि पालने विधिं विना प्रवृत्त्ययोगात् ।

चाटतस्करवृत्तमहासाहसिकादिभिः ।

पीड्यमानाः प्रजा रक्षेत् कायस्वैश्च विशेषतः ॥

इत्यादिविधिदर्शनाद्राज्यस्यापि विधिविषयतास्तीत्याशयः ।

विधानाधीनत्वलक्षणार्थः प्रभृतिशब्दः । अन्यव्यतिरेकाभ्या-
मपि जातिवाचितैवावसीयतइत्याह * दृष्टश्चेति * अभिषि-
क्ते ऽन्यजातीयं ऽपि प्रयोगस्याभ्युपगच्छन्ति ते हि ज-
नपदिनः प्रयोक्तारः सार्वभौमे प्रयोगमित्यान्ध्रद्रविडादिभि-
रभ्युपगतत्वेनोक्तत्वादयुक्ता विषयानभिधानोक्तिः । एतदेवोप-
संहरन्ति * तस्मादिति * जातिवाचिनश्च राजन्यशब्दस्य
राज्ञो ऽपत्यमिति राजशब्दप्रकृतिकत्वान्यथानुपपत्त्या राजशब्दस्य
जातिवाचितावसीयतइत्याह * तथा चेति * अन्यथानुपपत्तिं
प्रश्नपूर्वमुपपादयति * कुत इति * सर्वेष्वेव वर्णांश्चेद्राजानस्ततो
ऽपत्यापत्यवद्योगे राजन्यशब्दो ऽन्वाख्यायते क्षत्रियपेव नियतइतीदृशं
वैषम्यं कथं परिह्रियेतेत्यध्याहारेण योज्यम् । ननु राजशब्दस्य जाति-
वाचित्वं क्षत्रियापत्यत्वं विना क्षत्रियजातीयत्वायोगाद्राजप्रातिपदि-
कमात्रेण क्षत्रियापत्यत्वसिद्धेरपत्यवाची यत्प्रत्ययो ऽनर्थकः स्यात्
यौगिकत्वे तु क्षत्रियो ऽयं राज्यकारिणो ऽपत्यमित्यस्यार्थस्य प्राति-
पदिकमात्रेणासिद्धेरर्थवानिति राजशब्दप्रकृतित्वान्वाख्यानस्य विप-
रीतसाधनत्वमाशङ्कते * नन्विति * प्रकृतौ पितर्यपत्ये चैकजा-
तीयत्वेन जातिशब्दस्य तुल्यत्वाद्राजापत्यमिति राजशब्देनाभिधीयतां
न राजन्यशब्देनेत्यर्थः । दृष्टान्तपूर्वं श्लोकं व्याचष्टे * यथैवेति * अ-
न्वाख्यानप्रकारमात्रमिदम् । ननु राजन्यप्रातिपदिके परमार्थतः प्रकृति-
प्रत्ययविभागो ऽपत्यवाचितावास्तीति परिहरति * नैष इति * ननु
परमार्थतो राजशब्दस्य राजन्यशब्दप्रकृतित्वाभावे कथं जातिवाचि-
त्वकल्पनेत्याशङ्क्याह * स त्विति * क्षत्रस्यापत्यं क्षत्रिय इति जा-
तिवाचिक्षत्रियशब्दप्रकृतित्वेनान्वाख्यानोपायमात्रतयाप्युक्ते न क्ष-
त्रियशब्दस्य जातिवाचित्वकल्पना युक्तेत्याशयः । ननु राजश्वसु-

राज्यदिति राजन्यशब्दान्वाख्यानसूत्रे कात्यायनेन राज्यकार्यपत्यमात्रे
प्रसक्तस्य राजन्यशब्दस्य परिसंख्याननेन जातिविषयत्वनिर्णयमोक्तेः
क्षत्रियगतराजापत्यत्ववाचित्वावसायाज्जातिवाचित्वाभावे ऽपि प-
ङ्कजादिशब्दवज्जातौ रुढित्वोपपत्तेर्न तदन्यथानुपपत्त्या राजशब्दजा-
तिवाचित्वकल्पना युक्तेत्याशयेन शङ्कते *ननु चेति* जातिग्रहणमि-
त्यत्र क्षत्रियत्वविशेषानुपादानादधिकारतो मनुष्यजातिमात्रावगमा-
द्राजन्यशब्दस्य मनुष्यमात्रगतराजापत्यत्ववाचित्वापत्तेस्तस्य च जा-
तिविशेषणं विनापि सिद्धेर्जातिग्रहणवार्त्तिकानर्थक्यापत्तिरित्याश-
येन परिहरति * नैतदिति * कथं मनुष्यजातिमात्रस्याधिकार इ-
त्यपेक्षायां त्वत्पक्षे राजशब्दस्य राज्यकारिमनुष्यवाचित्वादिति राज-
शब्दहृष्टान्तेन सूचितम् स्याच्छब्देन । ततश्च जातिग्रहणवार्त्तिकानर्थक्यं
स्यादित्यध्याहारः सूचितः । ननु राजा सर्वस्येष्टे ब्राह्मणवर्जमित्यादा-
विज्याध्ययनं दानमित्यादौ च राजन्यशब्दाभ्यां स्मृतिकारैर्यो राजा
विजिती स्यादप्येतत् यजमानआख्यापयते वैतच्छौन शेषमाख्यानमि-
त्यादौ राजन्यो ऽभावास्यायां पौर्णमास्यां चाग्निहोत्रं जुहुयादित्यादौ
च कल्पसूत्रकारैः कर्मभेदोपदेशान्न तयोः पर्यायत्वं सम्भवतीत्या-
शङ्कते * ननु चेति * ब्राह्मणः पाण्डित्यं निर्विद्य बाल्येन तिष्ठत्से-
दित्यादौ जातिवाचिनो ऽपि ब्राह्मणशब्दस्य परिव्राजकब्राह्मणविशे-
षगामित्वात्प्रवृत्त्यात् ब्राह्मणश्चैवामित्याद्याश्रमान्तरस्थब्राह्मणविहित-
प्रवचनादिकर्मणः कर्मान्तरोपदेशो यथा न विरुध्यते तथा
राजशब्दस्यापि राजन्यविशेषगामित्वात्कर्मभेदोपदेशेन रा-
जराजन्यशब्दयोर्भेदप्रसिद्धिरविरुद्धेति परिहरति * सत्यामि-
ति * कथं सामान्यशब्दत्वे विशेषगामितेत्याशङ्क्य * सा-
मर्थ्येत्युक्तम् * राजन्यानां युद्धमुपादिश्यैव राजा न हन्यादिति निषेध-
स्य राजा सर्वस्येष्टइति ब्राह्मणव्यतिरिक्तवर्णात्रयेऽवरत्वोक्तेश्च
राजशब्दस्य विशेषगामित्वं विना योगात्को विशेष इत्यपेक्षायाम-
भिषेकविध्युत्तरकालं राज्ञः प्रजापालनादिविधानाद्राजेत्येतन्न-
भिषिक्तानाचक्षतइत्यादिलिङ्गाच्चाभिषिक्तत्वरूपविशेषप्रतीतेर्ब्राह्मणो
राजन्यो वैश्यो दीक्षिष्यमाणः क्षत्रियं देवयजनं यातीति क्षत्रि-
यशब्दस्यैवान्यथानुपपत्तिलक्षणसामर्थ्यलभ्या राजशब्दस्याभिषिक्त-
क्षत्रियविशेषगामितेत्याशयः । ननूभयाभिधानइति पूर्वपक्षानुभाष-
णभाष्यं व्याचष्टे * यत्त्विति * अत्रेति परिहारप्रतिज्ञाभाष्यं व्या-
चष्टे * तदिति * कुत इत्यादि प्रश्नपूर्वमुपपत्तिभाष्यं राजशब्दस्य

५२११

जातौ राज्यकारिणि च प्रयोगादुभयार्थत्वावगतेः सन्देहे सति प्रक-
रणानुग्रहादिलक्षणात्सामर्थ्याद्राज्यकारिवाचित्वं निर्णयितव्यमनु-
भाषितार्थानिरासादयुक्तमाशङ्क्य राज्यशब्दस्य यौगिकत्वे राजयो-
गाद्राज्यशब्दो राज्ययोगाच्च राजशब्द इतीतरेतराश्रयप्रसङ्गात् राज-
शब्दस्य यौगिकत्वमिच्छता राज्यशब्दस्य रुढिताभ्युपगन्तव्येत्यापाद्य
राजशब्दस्य यौगिकत्वनिरासार्थं राज्यशब्दस्य रुढित्वनिरास
इति तथाहि शब्देन सूचयन्व्याचष्टे * तथा हीति * न ब्रूमो न
प्रयुञ्जत इति जातिविषयान्ध्रप्रयोगाभ्युपगमात्कर्मविशेषानिमित्तत्वा-
द्राज्यशब्दस्येति च राज्यशब्दस्य पालने रुढित्वोक्तिप्रतीतेरुभौ श-
ब्दौ योगानपेक्षौ पूर्वपक्षिणोऽभिमतविति प्रतिभाति तच्चैकस्यैव श-
क्तिकल्पनया यौगिकत्वेनेतरप्रयोगसिद्धेरुभयोः शक्तिकल्पनायामर्था-
पत्यनुत्पादादयुक्तमित्याशयः । व्याख्याते ऽर्थं भाष्यं योजयति * त-
दिति * कथं तर्हि भाष्ये आन्ध्रोक्तिरित्याशङ्क्योपलक्षणार्थत्वं वक्तुमाह
* दाक्षिणात्येति * तस्मादित्युपसंहारभाष्यं व्याचष्टे * तस्मादिति *
ननु राजशब्दस्य साधुपालनासाधुनिग्रहकारिवाचित्वेऽपि राज्यश-
ब्दादव्युत्पत्तेश्च यौगिकत्वेऽपीतरेतराश्रयाप्रसङ्गाद्राजशब्दस्या-
वयवव्युत्पत्त्यनपेक्षत्वेऽपि कर्मविशेषयोगनिमित्तत्वात्कुलालनापि-
तादिशब्दवद्यौगिकत्वं राज्यशब्दस्य त्ववयवव्युत्पत्त्यपेक्षत्वादेवे-
त्युभयोरपि यौगिकतोपपत्त्यतइत्याशङ्क्याह * नापीति * कुला-
लादिशब्दानां जातिवाचित्वायोगादगत्यानेकशक्तिकल्पनापादिका
कर्मविशेषकारिवाचिता युक्ता । राजशब्दस्य तु द्रविडादिप्रयोगाज्जा-
तिवाचित्वावगतेरन्यजातीये च कार्यापत्त्या प्रयोगोपपत्तेः साधु-
त्वासाधुत्वरूपगुणपालननिग्रहरूपक्रियाविशेषकर्तृत्वात्मकानेकार्थ-
शक्तिकल्पनापादककर्मविशेषकारिवाचित्वाभ्युपगमायोगाद्यौगिक-
त्वाभ्युपगमे राज्यशब्दवाच्यत्वरूपेण साधुपालनादेरेकरूपत्वमभ्यु-
पेत्य तत्कर्तृत्ववाचितायाः कल्पनापत्तेरितरेतराश्रयस्यापरिहार्यत्वा-
न्धोभयोर्यौगिकता युक्तेत्याशयः । को न्वित्यादि प्रश्नपूर्वस्य भाष्यस्य
तात्पर्यमाह * अन्यतरेति * एतदेव प्रश्नपूर्वमुपपादयति * कुत इति *
सम्वादापरपर्यायसङ्गतिवाचिसम्बन्धशब्दयोगिना नञा तद्विरु-
द्धोक्तेर्विरोधनिमित्तसन्देहे सति सन्निबन्धनत्वेन बलीयस्त्वात्स्मृत्या
निर्णयो वाच्यतइत्यर्थः । कथं स्मृत्या निर्णय इत्यपेक्षायामाह * राज्येति *
राजशब्दस्य ब्राह्मणादिषु पाठात् व्यङ्ग्यप्रत्ययः पुरोहितादिषु पाठाद्यक्प्र-
त्ययो भवतीत्यनियमसूचनार्थम् * सामान्यतः प्रत्ययविधेरित्युक्तम् *
व्यङ्ग्यप्रत्यय इति भाष्याद्यक्प्रत्ययव्यावृत्तिशङ्कां निवर्त्तयितुमाह *

तत्रेति * प्रत्ययद्वयाभ्युपगमं विनोभयत्र पाठस्यानर्थक्यापत्तेर्लौकि-
कस्य च राज्यशब्दस्य स्वरनियमानुपलब्धेस्ततो निर्णेतुमशक्यत्वा-
द्यकापीत्यपिशब्दो ऽव्याहार्यः । यदा राज्यायैव ते ऽभिषिच्यन्ते
राजेत्येतानभिषिक्तानाचक्षतइत्यादिलिङ्गाद्राज्ययोगनिमित्तत्वं राज-
शब्दस्याशङ्कते तदा तस्मिन् राज्यशब्दे प्रत्ययस्यस्वाकारस्योदात्त-
स्वरत्वोपालम्भात् यक्प्रत्ययान्ततैव निश्चीयतइत्याह * तथा चेति *
कर्पावतो घञो ऽन्त उदात्त इतिसूत्रादन्त उदात्त इत्यनुवर्त्तमाने त-
द्धितस्येति वानुवर्त्तमाने कित इत्यनेन यकाराकारस्याद्यन्तवदेकस्मि-
न्नित्यन्तवज्जावेनोदात्तत्वविधानाद्यगन्तत्वे प्रत्ययोदात्तस्वरत्वं युक्तं
प्यजन्तत्वे तु ज्नित्यादिर्नित्यमित्यनेनाद्युदात्तविधानात्प्रकृतिस्थरे-
फाकारोदात्तत्वं स्यादित्यर्थः । अतो न यक्प्रत्ययव्यावृत्त्यर्था व्यञ्ज-
प्रत्ययविभ्युपपत्तिरित्याह * तस्मादिति * तन्वितिभाष्यमवयव-
व्युत्पत्त्यनपेक्षस्य राजशब्दस्य पालनकर्तृवाचित्वे प्रत्ययलोपादिस्म-
रणानापत्तेर्युक्तमाशङ्काव्यव्युत्पत्त्यपेक्षत्वापादनाशयेन व्याचष्टे
* राज्यशब्दाद्धीति * तस्मादित्युपसंहारभाष्यं व्याचष्टे * तस्मादि- ५९२१२
ति * द्रविडदेशे राजशब्दार्थस्य क्षत्रियस्वरूपेण विज्ञातत्वादौदमे-
धिन्यायानुपपत्तेर्न राजकर्मवाचिराज्यशब्दान्यथानुपपत्तिलक्षणया-
र्थापत्त्या राज्यस्य कर्त्ता राजेति वचनव्यक्तिः कल्पनीयेत्यर्थः ।
नित्याः शब्दार्थसम्बन्धा यथावस्थितगामिन इत्यनेन च न्यायेन नि-
त्यानित्यसंयोगविरोधपरिहारार्थं राज्यशब्दस्य राजविहितकर्मवा-
चितयाभ्युपगन्तव्यत्वाद्वाज्यस्य कर्त्ता राजेत्यर्थापत्तिगम्यायां वच-
नव्यक्तौ कल्पितायामपि क्षत्रिय एव राजा विज्ञायतइति राजशब्द-
स्य यौगिकत्वकल्पनानर्थक्यं स्यादित्याशयेनाभ्युपेत्य वादेन दूषण-
माह * कल्पितायामपि चेति * राजशब्दे च राज्यशब्दरूपावयवा-
प्रत्यभिज्ञानान्न राज्यशब्दाद्राजशब्दव्युत्पत्तिः सम्भवतीत्याह *
सकलश्चेति * राज्यशब्दे ऽपि तर्हि राजशब्दस्य नकारान्तस्य
सकलस्याभावाद्वाज्यशब्दस्यापि राजशब्दात् व्युत्पत्तिर्न स्यादि-
दित्याशङ्का व्याकरणप्रक्रियया नकारान्तत्वे ऽप्यन्वयव्यतिरेकाभ्यां
नकारान्तस्याप्यर्थाभिधानशक्त्यविधातावसायाद्व्याकरणे ऽपि च
एकदेशविकृतमनन्यवज्जवतीति वचनात्सकल्पाविरोधसूचनार्थम् *
सकलश्चेत्युक्तम् * राज्यशब्दस्य यौगिकत्वे ऽपि राजशब्दस्याक्ष-
त्रिये ऽपि पालयितरि प्रयोगादव्युत्पन्नस्यैव पालयितृवाचित्वं क-
ल्पयिष्यन्त इत्याशङ्कार्थं तन्वितिभाष्यं तात्पर्यतो व्याचष्टे * स-
त्यमिति * नञ्द्वयप्रयोगेणार्थावर्त्तनिवासिप्रयोगविरोधपरिहारं

विना न स्लेच्छप्रयोगाज्जातिवाचितावसातुं शक्येति सूचितम् । न
 केवलं राजशब्दस्य यौगिकत्वाभावे लौकिकप्रयोग विरोधः । किं तु
 मन्वादिप्रयोगविरोधो ऽपीति दर्शयितुम् * तथेत्युक्तम् * राज्यश-
 ब्देन राज्ञः कर्मणीत्युक्ते शूद्रस्य राज्ञ इति सामानाधिकरण्यप्रत्य-
 याच्छूद्रे राजप्रयोगो ऽवसीयतइत्याशयः । पालयितृत्वनिमित्तत्वे
 राजशब्दस्य ब्राह्मणादिषु प्रयोगस्य वैधपालयितृत्वनिमित्तत्वायोगा-
 त्स्रच्छन्दककृते च पालयितृत्वे सर्वेषां योग्यताविशेषाद्योग्यत्वमात्रे-
 णापालयितरि क्षत्रिये प्रयोगानुपपत्तेर्जातिवाचित्वस्यावश्यकलप-
 नीयत्वादक्षत्रिये च गौणत्वेनापि प्रयोगोपपत्तेरनेकशक्तिकल्पना-
 पादकपालयितृत्ववाचित्वकल्पनानुपपत्तेर्न जातिवाचित्वे ऽपि शा-
 स्त्रस्यप्रयोगविरोधापत्तिरिति परिहारार्थमुच्यते इत्यादिभाष्यमव-
 तारणपूर्वं व्याचष्टे * अत आहेति * शङ्कापूर्वं गौणत्वाशयं प्र-
 कटयति * नन्विति * अग्न्यादिकार्यापत्तेः सूर्यादावूहस्य वक्ष्य-
 मानत्वान्न कार्यापत्तिमात्रेण गौण्या वृत्त्या मुख्यशब्दप्रयोगोपपत्ति-
 रित्याशङ्क्य * प्रतिनिधीत्युक्तम् * राजकार्यापत्तेः पत्तिगणादौ रा-
 जशब्दप्रयोगवत् ब्राह्मणादावपि प्रयोगस्य दृष्टत्वाद् गौणतैवाचिता
 नातिदेशकल्प्याग्न्यादिशब्दप्रयोगवदपहव इत्यर्थः । अयुक्तः प-
 त्तिगणको वा प्रतिनिधिश्च नोक्तः । मुख्यत्वानभ्युपगमे भाष्यसम्म-
 तिमाह * तथा चेति * नन्वहृष्टापि स्मृतिः प्रयोगदाढ्यात्कल्प्य-
 तइत्येवमपि भाष्यार्थोपपत्तेर्न स्मृत्यभावोक्तिमात्रेण गौणत्वसम्म-
 तिः कल्प्येत्याशङ्क्याह * तच्चेति * प्रयोगस्याचारत्वेन राज्ञः प्र-
 जापालनं कर्मेति प्राक् सिद्धे राजानुवादेन तत्कार्यतया पालनस्य
 स्मृत्या पालयितृत्वानपेक्षराजशब्दार्थावधारणात् वाधेन गौणत्वाव-
 गतेर्गौणत्वाशयेन भाष्यं व्याख्येयमित्यर्थः । पाणिनिस्मृत्या राजक-
 र्मवाचितयोक्तस्य राज्यशब्दस्य लोके पालने प्रयोगात्पालयितुरौद-
 मेधिन्यायेन राज्यशब्दप्रकृतिभूतराजशब्दवाच्यत्वानुमानस्यानुमा-
 पणार्थं यत्त्विति भाष्यं व्याचष्टे * यत्त्विति * अनुमानादित्यादि-
 परिहारभाष्यं व्याचष्टे * तदिति * तथेत्यादिवलीयसीत्यन्तं
 भाष्यम् । आन्ध्रप्रयोगाज्जातिवाचित्वशक्त्यवगतेरनेकशक्तिकल्पना-
 पादकावयवव्युत्पत्त्यनपेक्षपालयितृत्वाचित्वशक्त्ययोगे ऽपि राज्यस्य
 कर्त्तव्यवयवयोगेन समुदायशक्त्यनपेक्षस्यैव राजशब्दस्य राज्यक-
 र्त्तवाचित्वं भविष्यतीत्याशङ्कानिरासार्थत्वेन व्याचष्टे * अथेति *
 राज्यमस्य कर्मेत्येवमवयवव्युत्पत्त्या ब्राह्मणादि राजशब्दे ऽभिधीयते
 न रुद्ध्याध्वर्युकुलालादिशब्दवदित्याशङ्कार्थः । ब्राह्मणादौ राजशब्द-

प्रवृत्तेर्निमित्तभूतो यः कर्मकर्तारवयवार्थयोः सम्बन्धः स राजशब्दे
 प्रत्यभिज्ञानासम्भवादनुमातव्य इति विपरिणतानुमातव्यपदान्वयेन
 तथेति भाष्याचयवौ राज्यस्य कर्त्तव्यवयवव्युत्पत्त्यपेक्षत्वे सत्यव-
 यवयोगो प्रतीयमानः कल्प्यः स्यादित्येवं व्याख्यातः । तस्य चेत्यनेना-
 नुमिमानश्चेत्यवयवः प्रत्ययलोपप्रातिपदिकं प्रत्यन्यतमस्मृतिं विना-
 ऽवयवयोगानुमानायोगात् योगमनुमिता स्मृतिरेनुमातव्येत्येवं व्या-
 ख्यातः । राज्ञस्तु स्मरन्तस्त्वित्यवयवौ राज्ञ इत्यनेन
 व्याख्यातौ तेनेत्यवयवस्तस्मादित्यनेन व्याख्यातः । वा-
 च्यवाचकसम्बन्धस्य वृद्धप्रयोगगम्यत्वेन साध्वसाधुविभा-
 गव्यापृतव्याकरणस्मृत्याविषयत्वात्स्मृतिवलीयस्त्वायांशाशङ्कार्थमा-
 हेति भाष्यं व्याचष्टे * पर इति * अत्र ब्रूम इति भाष्यं स्मृतेर्वा-
 च्यावाच्यविवेकपरत्वाभावाद्वाज्यकारिणि च राजशब्दप्रयोगव्य-
 भिचारादयुक्तमाशङ्क्य वाच्यविशेषत्वात्साधुत्वस्य तन्निरपेक्षसा-
 धुविवेकासिद्धेर्वाच्यावाच्यविवेकस्यापि स्मृतितो ऽर्थादवगमाद् व-
 लीयस्त्वोक्तिर्युक्तेत्याशयेन व्याचष्टे * तत्रेति * कथं राजशब्दस्य ५९३।५
 राज्ययोगनिमित्तत्वं राज्ञः कर्म राज्यमिति स्मृत्या बाध्यतइत्याश-
 ङ्क्य * राज इत्युक्तम् * अपि चेति भाष्यं व्याचष्टे * प्रयोगो ऽपि
 चेति * नन्विति भाष्येण राज्यशब्दस्य राजयोगनिमित्तत्वव्यभि-
 चारमनुभाष्य प्रयोगव्यभिचारे ऽपि स्मृत्या राजयोगनिमित्तताव-
 सीयतइति परिहारार्थं यदीति भाष्यं व्याचष्टे * अस्मत्पक्षे त्विति *
 राज एव कर्मेत्यसाधारण्येन चिन्तितादे राज्ञा विशेषमशक्यत्वात्प्र-
 योगो ऽपि न व्यभिचरतीति परिहारान्तरार्थं तेनेति भाष्यम् अश्व-
 मेधादावसाधारण्ये ऽपि राज्यशब्दप्रयोगादयुक्तमाशङ्क्य किं च श-
 व्देनाभ्युच्चयार्थत्वं सूचयन् व्याचष्टे * किं चेति * श्लोकं व्या-
 चष्टे * जनपदेति * यत्त्विति भाष्येणाथ वेति पूर्वपक्षभाष्योक्तं सा-
 र्वलौकिकराजशब्दप्रयोगेणासार्वलौकिकजातिप्रयोगबाधमनुभाष्यते
 न तत्र स्मृतिर्वलीयसीति पाणिनिस्मृत्या सार्वलौकिकप्रयोगबाधो-
 क्त्या * परिहृतमित्युक्तम् * तद्व्याचष्टे * तेनेति * सार्वलौकि-
 कमपि प्रयोगे बाधित्वेति लप्लोपे पञ्चमी यदुक्तमिति भाष्येण त-
 थेति पूर्वपक्षभाष्योक्तं म्लेच्छाचाराप्रामाण्यमनुभाष्याचारेषु मध्ये
 शब्दप्रयोगरूपस्याचास्यार्थम्लेच्छयोस्तुल्यत्वोक्त्या परिहृतं तद्व्या-
 चष्टे * तुल्यश्चेति * तस्मादित्यधिकरणार्थोपसंहारभाष्यं व्या-
 चष्टे * तस्मादिति * नन्वधिकरणोपक्रमे ऽन्नाद्यकामवाक्योक्त-
 स्यापि फलस्य राजसूयमध्यस्थावेष्टिप्रयोगविषयत्वोक्त्यभिधानाच्च

बहिःप्रयोगस्य फलान्तरकल्पनायामहृत्कल्पनागौरवापत्तेः । प्रकरणा-
द्वा राजसूयाङ्गत्वकल्पने राजशब्दादक्षत्रियस्य राजसूयाप्राप्तावप्य-
ङ्गप्रधानयोरेककर्तृत्वनियमाद् राजसूयस्य ब्राह्मणादिकर्तृकत्वं विना
तदङ्गभूतावेष्टिप्रयोगस्य ब्राह्मणादिकर्तृकत्वानुपपत्तेर्ब्राह्मणादिवि-
शिष्टावेष्टिप्रयोगान्तरविध्यन्यथानुपपत्त्या ब्राह्मणादेरपि राजसूयप्रा-
प्त्यङ्गसंयोगात् क्षत्रियस्येति भाष्यावयवव्याख्यानार्थः । क्षत्रियस्यैव
राजसूयो ऽस्तीति वार्त्तिकावयवो न युक्त इत्याशङ्क्य ब्राह्मणादिवा-
क्यैः प्रयोगान्तरविधाधन्नाद्यकामवाक्योक्तस्य फलस्य बहिःप्रयो-
गविषयतैव युक्तेत्याह * ततश्चेति * एतदेव प्रश्नपूर्वमुपपादय-
ति * कुत इति * नन्वेतयेति सर्वनामश्रुत्या साक्षाद्विशेषरूपेण
चावेष्टौ प्रवृत्तेः क्रतुमध्यस्थस्याप्यवेष्टिप्रयोगस्य दुर्बलशास्त्रावगत-
स्वाराज्यफलत्वबाधेनाद्याफलत्वावगमान्नाद्याकामश्रुतेर्बहिःप्रयो-
गविषयता युक्तेत्याशङ्कते * ननु चेति * सत्यपि बलाबलविशेषे
प्रयोगभेदेन स्वाराज्याद्यायोः समुच्चयसम्भवे बाधो न युक्त इति
परिहरति * नैतदिति * एतदेव विवृणोति * तथा हीति * यत्र विरो-
धित्वं तत्र बाधानश्रुपगमे ब्रीह्यादौ गुणभूते विकल्पः प्रधानभूते
सर्वेभ्यो ज्योतिष्टोम इत्यादौ प्रयोगावृत्तिकल्पना येन कारणेन
प्रसज्यते तेन कारणेन तत्परिहारार्थं बाधो ऽश्रुपेयते स्वाराज्या-
द्यायोस्तु भिन्नप्रयोगविषयत्वाद्वाच्यवस्थापपत्तोर्विरोधाभावाद् बलाब-
लत्वविशेषे सत्यपि बाधो नास्तीत्यर्थः । श्लोकं व्याचष्टे * न
हीति * ब्राह्मणादिसम्बन्धात्प्रयोगभेदावगतेरवश्यं भाविन्यावृ-
त्तिरित्युक्ते नन्वविरोधे सत्यबाधितया राजसूयचोदनयावेष्टिग्रह-
णात् क्षत्रियकर्तृकत्वावगमे सति तद्विरुद्धब्राह्मणादिकर्तृसम्बन्धा-
त्प्रयोगभेदः । प्रयोगभेदे च सत्यविरोध इतीतरेतराश्रयं स्यादित्या-
शङ्क्य * राजसूयेत्युक्तम् * ब्राह्मणादिवाक्येष्वेतच्छब्दाभावेन तद-
पेक्षया राजसूयचोदनाया दौर्बल्याभावात्तदुक्तक्षत्रियकर्तृकता न
बाधितुं शक्येत्याशयः । सम्प्रत्यन्नाद्यकामवाक्यादपि राजसूया-
द्वाक्यस्य दौर्बल्यं नास्तीत्याह * यदि चेति * अगृह्यमाणविशेष-
त्वमेवोपपादयति * यथैव हीति * या तु सामान्यप्रवृत्तत्वाद्वा-
जसूयश्रुतेर्दुर्बलतोक्ता सा नास्तीत्याह * न चेति * साधारण-
शब्दताप्येतच्छब्दस्याप्यवेष्टिशब्दवाच्यानेकाग्रेयादियागसाधार-
ण्यानुव्येत्यर्थान्तरन्यासेनाह * इयांस्त्विति * नन्वेतच्छ्रुतोर्विशे-
षवाचित्वनिबन्धनबलीयस्त्वाभावे ऽपि प्रत्यक्षशब्दोक्तसाक्षात्प्रकृ-
तावेष्टिवाचित्वाद् बलीयस्त्वोपपत्तेर्बलाबलविशेषो भविष्यतीत्या-

शङ्कुते * नन्विति * प्रकृतयज्यालोचनानपेक्षालक्षणः साक्षाद्भा-
वः प्रत्यक्षशब्देन विवक्षितः फलान्वये धैतच्छब्दस्य प्रस्तूयमानवाचि-
त्वे वा प्रकृतयाज्यालोचनानपेक्षा स्यान्नन्वेतदुभयमप्यस्तीति परि-
हरति * स्यादिति * फलान्वयोपपादनार्थम् * प्रत्ययेत्युक्तम् *
यजिशब्दगृहीतावेष्टिरेतावच्छब्देनोक्तान्न्वेतच्छब्दस्य फलान्वये प्र-
स्तूयमानवाचित्वे वा सत्यपि सर्वनामत्वेन साक्षात्प्रकृतवाचितया
प्रकृतप्रत्यभिज्ञानपेक्षप्रकृतालम्बनत्वाद्वाजसूययजितो बलीयस्त्वं भ-
विष्यतीत्याशङ्क्याह * प्रकृतमपि चेति * सर्वनाम्नो ऽपि सन्नि- ५९५।१
हितालम्बनत्वात्प्रत्यभिज्ञां च विना सन्निध्ययोगात्प्रकृतवाक्यालो-
चनाधीनप्रत्यभिज्ञापेक्षा तुल्येत्याशयः । ननु महाप्रकरणादवान्त-
रप्रकरणबलीयस्त्वस्याभिक्रमणाधिकरणे वक्ष्यमाणत्वादन्नाद्यकाम-
वाक्यस्थस्य यजेरवान्तराधिकारलक्षणेनावान्तरप्रकरणेन प्रकृतग्रा-
हित्वाद् बलीयस्त्वं भविष्यतीत्याशङ्कुते * नन्विति * कथम्भावा-
त्मकस्य प्रकरणस्य वाक्यैकवाक्यत्वकल्पनेन तादर्थ्याबोधकत्वा-
दवान्तरप्रकरणे च सन्देशेन शीघ्रमेकवाक्यत्वावगमात् महाप्रक-
रणे तु सन्देशाभावाच्छीघ्रमेकवाक्यत्वानवगतेः सन्निकर्षविप्रक-
र्षाभ्यां बलाबलविशेषो युक्तो ऽधिकारात्मकस्य तु प्रकरणस्य प्रकृ-
तत्वमात्रापेक्षित्वात् बहूनामल्पानां च प्रकृतत्वाविशेषानुल्यकालं
ग्रहणावगतेर्नवान्तरमहाधिकारयोर्बलाबलविशेषो ऽस्तीत्याशयेन
परिहरति * उच्यतइति * स्वमतेन ब्राह्मणादिवाक्यानां क-
र्मान्तराविधायित्वे ऽपि प्रयोगान्तरविधायित्वात्स्वाराज्या-
न्नाद्ययोर्मिन्नप्रयोगविषयत्वेनाप्यविरोधमुक्त्वा प्रौढ्या क-
र्मान्तरविधायित्वाभ्युपगमेनाविरोधमाह * यदि चेति * कर्मा-
न्तरत्वे बार्हस्पत्यादिलिङ्गात्प्रकृतावेष्टिप्रकृतिकत्वे ऽपि सकृद् वृत्त्यैक-
यागप्रतीतेर्यागान्तराणामनङ्गत्वेनातिदेशतो ऽप्यप्राप्तेर्मध्यनिधानवि-
ध्यन्यथानुपपत्त्याचामितो ऽभिधेयद्रव्यान्तरकल्पने ऽतिकलेशापत्तेस्त-
द्विशेषानवधारणाच्चानवस्थितशास्त्रार्थापत्तेः प्रौढिमात्रार्थत्वसूचना-
र्थो ऽपिशब्दः । ननु कर्मान्तरत्वे द्रव्यदेवतादीतिकर्तव्यतानव-
गतेः सकृद् वृत्त्या च यागैक्यावगमान्मध्यनिधानानुपपत्तेस्तद्विशि-
ष्टानुष्ठानासिद्धिरित्याशङ्क्याह * कर्मान्तरत्वे चेति * अतिदेशेनावे-
ष्टीभित्तिकर्तव्यतालाभांमध्यनिधानान्यथानुपपत्त्या च कल्पितेषु द्र-
व्यान्तरेषु तुल्यत्वाद्यागीयत्वप्रतीतेः कल्पानां च यागान्तराणामिति-
कर्तव्यतापेक्षायां श्रुतयागप्रकृतित्वेनावगताया अवष्टेरेव बुद्धिस्थ-
त्वात्तेषामपि तत्प्रकृतिकत्वावगतेस्तदीयेतिकर्तव्यतालाभादभितो

निधेयद्रव्यविशेषप्रतीतेर्निर्द्धारितशास्त्रार्थानुष्ठानसिद्धिरित्याशयः ।
 नन्वेवमपि राजन्यवाक्यस्य निमित्तार्थत्वोपपत्तेर्ब्राह्मणादीनां प्राप-
 काणीति बहुवचनमयुक्तमित्याशङ्क्याह * राजन्यस्यापि चेति *
 यदिशब्दोपबन्धेनानित्यत्वावगमात् ब्राह्मणादिवैक्यतुल्यप्रवृत्तेः क्र-
 तुमध्यप्रयोगे च राजन्यस्य नित्यत्वाद्यदिशब्दानुपपत्तेर्ब्राह्मणवाक्य-
 स्यस्याख्यातस्य राजन्यवाक्ये ऽनुषक्तस्य विध्यनुवादवैरूप्यपरिहा-
 रार्थं ब्राह्मणवैश्यवाक्यवत् राजन्यवाक्ये ऽपि विधितया तुल्यप्रवृ-
 त्तेः ब्राह्मणवैश्यवत् राजन्यस्यापि कर्मान्तरेण प्रयोगान्तरेण वा
 सम्बन्ध इत्युक्ते ब्राह्मणवैश्ययोः क्षत्रियकर्तृके प्रयोगे निवेशायोगात्
 युक्तं भेदकत्वम् । राजन्यस्य तु क्रतुमध्यस्थप्रयोगे निवेशोपपत्तेर्न भेद-
 कता युक्तेत्याशङ्क्या कर्तृभेदस्य भेदहेतोर्भावे ऽपि योगसिद्ध्यधिक-
 रणन्यायेन फलभेदस्य भेदकत्वसूचनार्थम् * फलपदेत्युक्तम् *
 अन्नाद्यकामवाक्यैकवाक्यत्वलभ्यस्य राजन्यो ऽन्नाद्यकामो यजेतेति
 फलपदानुपङ्गस्य ब्राह्मणो ऽन्नाद्यकामो वैश्यो ऽन्नाद्यकाम इति वत्
 राजन्यस्याप्यविशेषात्तत्प्रयोगस्यापि फलभेदाद्भेदावगतिरित्याशयः ।
 यदि राजन्य पेन्द्रं मध्ये निधायाहुतिं हुत्वा ऽभिधारयेदित्यनुपङ्ग-
 लभ्यस्य राजन्यकर्तृकप्रयोगविषयैन्द्रमध्यनिधानपूर्वकाभिधारणवि-
 धिवाक्यस्य तन्त्रप्रयोगं विनानुपपत्तेरपि प्रयोगभेदो ऽवसीयतइत्याह
 * एवं चेति * ननु क्रतुमध्यस्थे ऽपि प्रयोगे मध्यनिधानलिङ्गादवेष्टि-
 रित्येकवचनश्रुतेश्च तन्त्रत्वं भविष्यतीत्याशङ्क्याह * राजसूयेति *
 आग्नेयो ऽष्टाकपालो हिरण्यं दक्षिणैन्द्र एकादशकपाल ऋषभो द-
 क्षिणा वैश्वदेवश्चरुः पिशङ्गी पृष्ठौही दक्षिणा मैत्रावरुणामिक्षा व-
 शा दक्षिणा बार्हस्पत्यश्चरुः शितिपृष्ठो दक्षिणेति दक्षिणाभेदादक्षि-
 णायाश्च कर्त्रानित्यर्थत्वात्कर्तृत्वाधिष्ठानद्रव्यैक्ये ऽपि प्रयोगाङ्गभूतक-
 र्तरूपभेदद्वारा प्रतियागं प्रयोगभेदावगतेः क्रतुमध्यप्रयोगे मध्यनि-
 धानविधिर्विरुद्ध्येतेत्यर्थः । अतस्तस्मात् क्षत्रियस्यैवेत्युपसंहारवा-
 र्त्तिकं युक्तमेवेत्याह * तस्मादिति *

॥ आधानस्य विधेयत्वाधिकणम् ॥ ३ ॥

आधाने सर्वशेषत्वात् ॥ ४ ॥

यदिति भाष्येण वचनव्यक्तिभेदस्य सन्देहहेतुत्वेनोक्तस्याख्या-
 तानपेक्षपदान्तरान्योन्यान्वयायोगेनायुक्तत्वात् पूर्वपक्षवचनव्यक्त्य-
 योगापत्तेर्ब्राह्मणादिप्राप्त्यप्राप्तिसन्देहे विध्यविधिसन्देहहेतुं वक्तुमा-
 ह * वसन्त इति * ननु सत्यामपि प्राप्तौ निमित्तवाच्यज्यादिश-

द्वाभावाभिनिमित्तार्थता न युक्तेत्याशङ्क्याह * तत्रेति * प्राप्तस्य
ब्राह्मणादेर्निमित्तत्वं विनान्वयायोगाच्चद्वाचिशब्दाभावे ऽपि निमि-
त्ततावसीयत इत्याशयः । भाष्यस्य तर्हि का गतिरित्याशङ्क्याह *
तदा चेति * ब्राह्मणो यद्यादधीत ततो वसन्तइति वचनव्यक्ताव-
प्याधाने वसन्ताविधौ ब्राह्मणात्वयस्य निमित्तत्वोक्त्यर्थत्वं ब्राह्मण-
श्रुतेः सूचयितुं वचनव्यक्त्यन्तरोक्तिरित्याशयः । नन्वाधानस्यावे-
ष्टिविधयैकवर्णसंयोगात्पूर्वस्यायातुल्यत्वेन निमित्तार्थत्वमाशङ्क्य
वर्णविशेषासंयोगे ऽपि स्वरूपेणैवाप्राप्तौ निमित्तार्थत्वासम्भवातिद-
शार्थत्वेनास्य विचारस्यानन्तरसङ्गतावपि कथं गुणप्रकरणसङ्गतिः
किं च प्रयोजनमित्याशङ्क्याह * तदा चेति * ब्राह्मणादेर्गुणस्य
विधेयत्वे भेदकता ऽविधेयत्वे त्वभेदकतेति सन्दिग्धविधेयत्वस्य
गुणस्य भेदकाभेदकत्वनिर्णयार्थं विधेयाविधेयत्वविचारादवान्तर-
सङ्गतिरपि तदा चेति प्रापकत्वे भेदोक्त्या निमित्तार्थत्वे च तद्वैप-
रीत्योक्त्या सूचिता । स्वार्था एव चेत्यनेनाद्यपूर्वपक्षनिरासप्रयोजन-
मुक्त्वा द्वितीयपूर्वपक्षनिरासप्रयोजनम् * शुद्रस्येत्यनेनोक्तम् *
ननु शुद्रस्यानुपनीतत्वान्न ब्रह्माभिग्याहारेदित्यनुपनीतवेदाध्ययन-
निषेधनाविधित्वात्पूर्वपक्षे ऽप्याधानाप्राप्तिरविशिष्टेत्याशङ्क्याह *
एतेनेति * उपनयनस्याप्याधानवत्पूर्वपक्षे कर्मविधिभिस्तत्तज्ज्ञानसा-
धनं वेदाध्ययनमाक्षिपाद्भिरनुपनीताध्ययनायोगेनाक्षेपादविशेषा-
च्छुद्रस्याप्युपनयनमध्ययनं च प्राप्नोतीत्याशयः । सुखप्रतिपत्त्यर्थ-
मधिकरणार्थं संग्रहीतुमाह * तत्रेति * सङ्क्षेपतो ऽधिकरणार्थं
इत्यर्थः । द्विविधमपि पूर्वपक्षं सङ्गृह्णाति * सामर्थ्येति * आ-
हवनीयादिसाध्याग्निहोत्रादिविधिभिः सामान्यतः कस्य चिदाह-
वनीयादिसाधनस्याक्षेपे ऽपि किं तदिति विशेषाज्ञानादग्निमादधी-
तेति द्वितीयाश्रवणे ऽप्यविहितस्याधानस्य साध्यानाकाङ्क्षत्वात्
द्वितीयायाश्चोत्पाद्याप्यधिकार्यसंस्कार्यात्मकचतुर्विधकर्मसाधारण्ये-
नोत्पाद्यैकान्तिकत्वाभावादग्निमुपनिधाय स्तुवीत अग्निं संमार्ष्टि-
त्यादिवदुत्पाद्यत्वानवगतेरर्द्धादिते सूर्ये आहवनीयमादधातीत्यादौ
चाहवनीयादेर्युपादिवत् असिद्धत्वाच्च आधीयते स आहवनीय
इत्यवगमे ऽपि अविधीयमानस्याहवनीयोत्पादकत्वे प्रमाणाभावादा-
हवनीयादिवाक्यैराधानविध्यभ्युपगमे कामश्रुतिभिः प्राप्तैरवाच्य-
त्वात्प्रत्यग्नि वाधानभेदापत्तेर्विधिनिरपेक्षोत्पत्तिमात्रेण च साध्य-
साधनत्वे सत्यौदुम्बरत्वादेरप्युर्गवरोधादिसाधनत्वापत्तेर्याज्ञिकानां
चाहिते ऽग्नौ आहवनीयादिशब्दप्रयोगस्याधानविध्यभावे निर्मूल-

५९६११

त्वेनाप्रामाण्यान्मूलवैदिकप्रयोगकल्पने ऽप्यादिस्यादौ यूपादिशब्द-
 प्रयोगशब्दार्थाधिगमहेतुत्वाभावाद्धंसमुख्यः स्रुचो ऽग्रास्त्वक्तो वि-
 ला इति स्रुचां हंसमुखप्रसेकत्वादिविधिवदाहितो ऽग्निराहव-
 नीय इति प्रयोगादाधानविधिकल्पने ऽतिक्लेशापत्तेः कामश्रुति-
 मिश्र विधिकल्पनवैयर्थ्यस्यापरिहार्यत्वादविधाने चाधानस्य प्रक-
 रणायोगाद्वसन्तादिवाक्येषु ब्राह्मणादौ निमित्ते कालविधौ प्रकर-
 णप्राप्ताधानानुवादानुपपत्तेर्ब्राह्मणादिविशिष्टाधानानुवाददोषस्याप-
 रिहार्यत्वात्स्वविध्युत्पादितस्याप्याधानस्याग्निहोत्रादिविधिभिरनु-
 ष्ठापनमाद्यपूर्वपक्षार्थ इति सूचनायाक्षिप्तशब्दः । दुष्टीकायां सम्भारे-
 ष्वादधातीति यो ऽस्मिन्नादधाति तेनाधाने प्राप्ते वसन्ते ब्राह्मणो
 ऽग्निमादधीतेत्यनूद्य वसन्तब्राह्मणसम्बन्धो विधीयतइत्यभिधाना-
 त्सम्भाराणां च वाक्ष्यपार्थिवानां वाक्यान्तरविहितत्वात्तदाधिकर-
 णाधानमात्रविधिलाघवसम्भवे कर्तृकालरूपानेकार्थविशिष्टाधान-
 विधिगौरवस्यानङ्गीकार्यत्वात्सम्भारवाक्योत्पादितस्याधानस्य कैम-
 र्थ्यापेक्षायामाहवनीयादिवाक्यालोचनयाहवनीयादिसाधनत्वावग-
 तेरग्निहोत्रादिभिः फलवत्त्वात्प्रयुक्तिशक्तैः प्रयुक्तिसम्भवे ब्राह्मणादि-
 वाक्येन प्रयोगाङ्गभूतकर्तृसंयोगे ऽपि निमित्तार्थं तत्संयोगोपपत्तेर्ना-
 धानप्रयोजकत्वकल्पना युक्तेत्याशयः । फलवतः प्रयुक्त्योतनायैव
 कामश्रुत्युपन्यासो भाष्ये अन्यथाहवनीयादिसाध्यकर्मविधिमात्रेण
 प्राप्त्युपपत्तेः कामविशेषणानर्थक्यापत्तेः यदि रथन्तरसामेति च स-
 यदिके वाक्ये चिन्तिते सयदिकत्वसाम्येन बुद्धिस्थानां यदि ब्राह्मणो
 यजेतेत्यादिवाक्यानां पूर्वाधिकरणे निमित्तार्थत्वापवादेन प्रयोगवि-
 धित्वव्युत्पादनादिहापि ब्राह्मणादिसंयुक्तत्वसाम्येन बुद्धिस्थानां व-
 सन्तादिवाक्यानां प्रयोगविधित्वव्युत्पादनादनन्तरसङ्गतिः सुल-
 भा प्रयोजनं चाग्निहोत्रादिविधिप्रयुक्तत्वे ऽग्निहोत्रादिफलार्थिनैवा-
 धानमनुष्ठेयं स्वविधिप्रयुक्तत्वे तु ब्राह्मणत्वादेः कर्तृविशेषणत्वे
 ऽपि जातेरनुपादेयत्वाद् ब्राह्मणादिकर्तृकस्य प्रयोगस्याब्राह्मणादिना
 कर्तुमशक्तेरशक्तस्य चानधिकारादर्थदधिकारविशेषणत्वावगतेः
 सिद्धत्वेन च जातेः काम्यतयाधिकारविशेषणत्वायोगादाधानस्य
 च काम्यत्वाभावेन राजसूयवस्त्रिमित्तान्वयाविरोधाभावास्त्रिमित्त-
 त्वप्रतीतेर्निमित्ते सति नैमित्तिकावश्यम्भावाज्जातपुत्रवाक्यात्पुत्रज-
 न्मनो निमित्तविशेषणत्वप्रतीतेर्जातपुत्रेण ब्राह्मणादिना निष्कामे-
 नावश्यानुष्ठेयं ततश्च कृष्णकेशवाक्याद्वयो ऽर्द्धानतिक्रमणप्रतीते-
 र्ब्राह्मणादेर्जातपुत्रस्यानाहिताग्नेर्वयोर्द्धातिक्रमे ऽवश्यं विहिताग्नि

होत्राद्यननुष्ठाननिमित्तप्रत्यवायवदाधानाननुष्ठाननिमित्तो ऽप्यपरः
 प्रत्यवायो भवति अत एवानाहिताग्निताप्युपपातकत्वेन स्मर्यते
 नानाहिताग्निभिर्नियेतेति च श्रुत्याधानस्यावश्यकतावसीयते सा च
 स्वविधिप्रयुक्तत्वं विना न सिद्ध्यतीति सङ्गतत्वात्सप्रयोजनत्वाच्च
 युक्तैव प्रयुक्तैव प्रयुक्तिचिन्ताश्लोकं व्याचष्टे * एकस्तावदिति *
 सिद्धान्तं संगृह्णाति * सिद्धान्तेति * सम्भाराहवनीयादिवा-
 क्यालोचनयाहवनीयादीनामाधानजन्यत्वावगमेनाग्निहोत्रादिवि-
 धिमिराधानप्रयुक्तिसम्भवे प्रत्यक्षवाक्यानर्थक्यमाशङ्क्य नियमेना-
 ग्निहोत्रादिवाक्यानामाधानप्रयोजकत्वायोगाभियमार्थत्वेनार्थवत्त्वं
 दर्शयन् श्लोकं व्याचष्टे * न तावदिति * ननु विद्वद्वाक्यस्या-
 धानविधायित्वं विनानर्थक्यं स्यादित्याशङ्क्याह * अस्ति चेति *
 अप उपसृजतीत्यादिप्रत्यक्षविधियुक्तानामुदकस्थापनादिरूपाणां स-
 म्भाराणाम् अथ सम्भरन्तीतिवत्सामान्यतो विधानं तत्प्रसंसार्थ-
 त्वम् । एवं कृतान्सम्भारान्सम्भार्याण्येकत्र देशे स्थाप्यान्युदकादीनि
 विद्वानेवमुक्तप्रकारसम्भरणपूर्वमग्निमाधत्ते सहायसम्पन्नमपि स-
 मानस्वाम्यं स्पृष्ट्वमानशङ्कुं यथावर्त्तनराहितो भवति तथा यजती-
 त्येतदुपन्यासस्य प्रयोजनमस्तीति नानर्थक्यापत्तिरित्याशयः । सि-
 द्धान्तमुपसंहरतीति * किमिति * प्रश्नभाष्याशयमाह * कि-
 मिति * ब्राह्मणादीनामित्युत्तरभाष्यं निमित्तवाचिशब्दानुपन्या- ५९७।१
 सादयुक्तमाशङ्क्य ब्राह्मणादेराधाने प्राप्तत्वाद्विधेयवसन्तादिनिमित्त-
 त्वं विनान्वयायोगाभिमित्तत्वावगत्याशयत्वेन व्याचष्टे * ब्राह्मणा-
 दीनामिति * नन्वित्याशङ्काभाष्याशयमाह * नन्विति * बाह-
 मिति परिहारभाष्याशयमाह * इतरस्त्विति * उक्ते ऽर्थे भाष्य-
 सम्मतिप्रदर्शनायैकदेशपाठः केनेति प्रश्नभाष्यं सम्भाराहवनीया-
 दिवाक्यालोचनयाधानस्यावहनीयादिसाधनत्वे ऽवगते कामश्रुति-
 मिः प्राप्तिप्रतीतेर्विद्वद्वाक्यस्य च साक्षात्प्रापकस्य प्रत्यक्षत्वादयुक्त-
 माशङ्क्य प्रत्यक्षविधिसङ्गावे कामश्रुतीनां यच्छब्दोपबन्धाच्च वि-
 द्वद्वाक्यस्य प्रापकत्वं न सम्भवतीत्याशयेन व्याचष्टे * केनेति *
 कामेत्युत्तरभाष्यं प्रश्नाशयापरिहारादयुक्तमाशङ्क्य कथं चित्प्रा-
 प्तिसम्भवे विशिष्टविधिगौरवस्यानङ्गीकार्यत्वात्प्रत्यक्षविधिसङ्गाव-
 मात्रेण कामश्रुतीनां प्रापकत्वनिराकरणं न सम्भवतीत्याशयेन
 व्याचष्टे * इतरस्त्विति * साक्षात्प्रापकविद्वद्वाक्यत्यागेन का-
 मश्रुत्युपन्यासानौचित्यशङ्कानिरासार्थम् * बलीयांसं चेत्युक्तम् *

विद्वद्वाक्यस्याधानोत्पादकत्वसम्भवे ऽपि वसन्तादिवाक्यवत्प्रयो-
 गविधिचिन्हप्रयोगाङ्गकर्तृकालादिसंयोगाभावात्स्वर्गकामादिवाक्य-
 वच्च प्रयुक्तिशक्तिफलसंयोगाभावात्प्रयोजकत्वानुपपत्तेः तत्प्रयोज-
 कत्वाय कामश्रुतीनामवश्योपन्यसनीयत्वाद् बलवति च प्रापके
 प्रागुपन्यस्य निरस्ते दुर्बलोपन्यासानवकाशापत्तेरात्मनेपदरहितेन
 वाक्येनाधानोत्पादने कामश्रुतीनां तत्प्रयोजकत्वस्य पाक्षिकत्वेन वि-
 द्वद्वाक्योत्पादिताधानप्रयोजकत्वापेक्षया दौर्बल्यात्प्रागुपन्यास इ-
 त्याशयः। कामश्रुतीनां प्रयोजकत्वे ऽस्य पाक्षिकत्वेन विद्वद्वाक्यस्य चो-
 त्पादकत्वेन विवक्षितत्वाद्भिन्नविषयतया ऽनालोचनीये ऽपि बलावले
 ऽग्निहोत्राद्यनङ्गत्वेनाधानस्याग्निहोत्रादिविधिप्रयुक्तत्वासम्भवे ऽपि
 विद्वद्वाक्येन द्वितीयावगताग्न्याख्यफलसंयोगात्प्रयुक्तिमता प्रयुक्ति-
 सम्भवे वसन्तादिवाक्यानां विशिष्टविधिगौरवापादकप्रयोजकत्वक-
 ल्पनानुपपत्तेर्विद्वद्वाक्यस्यैव प्रयोजकताप्यापद्यतइति सूचनार्था व-
 लीयस्त्वोक्तिः । का इति प्रश्नभाष्यं कामश्रुतीनां प्रत्यक्षत्वादयुक्तमा-
 शङ्क्याहवनीयादिसाधनत्वेनाधानस्य विध्यन्तरतो ऽवगतस्याप्यग्नि-
 होत्राद्यनङ्गत्वात्तद्विधिप्रयुक्तत्वासम्भवाशयत्वेन व्याख्यातुमाह *
 का इति * प्रापणेत्यनेन क्रोधहेतुं वदताग्निहोत्रादिश्रुतीनामाधानं
 प्रत्यशेषित्वात्प्रयोजकत्वाशक्तेस्तद्व्यतिरिक्त आधानशेषिविषयत्वा-
 त्प्रयुक्तिशक्तकाः कामश्रुतय इत्येवं भाष्यं व्याख्यातं प्रापणश-
 क्त्याक्षेपस्यासर्वशेषत्वादिति सूत्रावयवोक्तत्वसूचनार्थो भूतनिर्देशः
 प्रापणशक्तेराक्षिप्तत्वात्सक्रोधं दर्शयतीति वक्ष्यमाणानुषङ्गेण समाप-
 नीयम् । अग्निहोत्रमित्युत्तरभाष्यमाक्षेपापरिहारादयुक्तमाशङ्क्या-
 क्त्वात्प्रश्नत्वारोपोत्तरत्वेन व्याचष्टे * स्वरूपमेवेति * फलवत्त्वात्प्रयु-
 क्तिशक्तिसूचनार्थम् * फलेत्युक्तम् * प्रत्यक्षवचनाभावे ऽपि का-
 मश्रुतीनामनङ्गभूताधानप्रयोजकशक्त्यभावसूचनार्थं सक्रोधमित्य-
 स्याक्षेपक्रियाविशेषणत्वाभ्युपगमे त्वेकग्रन्थतया योज्यम् । कथमिति
 भाष्यं का इति प्रश्नाशयविवरणार्थत्वेन व्याचष्टे * कथमिति *
 अग्निहोत्रादिमाधनाकरणेति कर्तव्यतांशातिरिक्तत्वादाधानस्य त-
 द्विधिप्रयुक्तत्वासम्भवो ऽन्यपरत्वोक्त्योक्तः करणेतिकर्तव्यतांशप्र-
 योजकेन विधिना तत्साधनमकरणेतिकर्तव्यताभूतमप्यन्यथानुपप-
 त्त्या प्रयुज्यतइत्याशयेनोच्यतइत्यादिपरिहारभाष्यं व्याचष्टे * इती-
 ति * ननु यथाग्निहोत्रादि निष्पद्यते तथा कुर्यादिति विषयसिद्ध्या-
 क्षेपकत्वे ऽपि प्रयोगविधेरविषयभूतकरणेतिकर्तव्यताव्यतिरिक्ता-

थाक्षेपकत्वं न सम्भवतीत्याशङ्कानिरासार्थं तेनेत्याद्यवगम्यतइत्यन्तं
भाष्यं व्याचष्टे * तेनेति * यथाग्निहोत्रमिति भाष्योक्तो विध्यर्थस्त-
च्छब्देनाधानाक्षेपहेतुतया परामृष्टः । अनङ्गस्यापि विधिनाक्षेपे वासो
ददात्यनो ददातीति वस्त्रशकटदानविधिना वस्त्रशकटोत्पादकयोर्वा
तक्षणयोराक्षेपः सप्तमाधिकरणपूर्वपक्षसूत्रे वक्ष्यमाणो दृष्टान्तितवा-
निति तक्षणाख्यकर्मजन्ये वस्त्रशकटे च विहिते तदुत्पादकं कर्माक्षि-
प्यते यथा यूपे विहिते तदुत्पादकछेदनादीति सूत्रार्थः कामश्रुतिप्रा-
प्त्युक्तिसम्प्राप्तिसूचनायेतिकरणकामश्रुतिप्राप्त्युक्तिप्रयोजनोत्तमर्थं
तत्केनेत्यादिभाष्यं स्पष्टत्वादव्याख्यायापि चेति भाष्यं विशिष्टवि-
धौ वाक्यभेदाभावादयुक्तमाशङ्क्य सत्यां गतावेकस्य वाक्यस्य वि-
शिष्टविधिगौरवाक्षमत्वाद्वाक्यभेदोक्तिरित्याह * सर्वप्रकारेति *
क्रतुप्रधानमुच्येतैति पूर्वसूत्रोक्तप्रतिज्ञानुषङ्गेणाधानइति सूत्रावयव-
व्याख्यानार्थमेवमिति भाष्यं व्याचष्टे * एवमिति * सर्वकर्मणा-
मिति भाष्येणोत्तरावयवं यथाश्रुतं दूषयित्वा किं तर्हीत्यनेन सर्व-
कर्मशेषभूताग्निशेषत्वेनाधानस्यौपचारिकी सर्वकर्मशेषतोक्तेति भाति
तच्चाङ्गाङ्गत्वेनैवाधानाक्षेपस्य पूर्वपक्षिणो ऽभिहितत्वादयुक्तमिति
मत्वा सर्वकर्मणामिति भाष्यमकारप्रश्लेषेणोत्तरावयवव्याख्यार्थतया
व्याख्यातुमाह * कथमिति * शेषत्वनिरासस्यानाक्षेपहेतुमुपपाद-
यितुमाह * यदि हीति * शेषत्वे ऽपि स्वतन्त्रकालविधानेन कर्मप्र-
योगाद् बहिरनुष्ठानस्यावगतस्य कर्मविधिप्रयुक्तत्वे ऽनुपपत्तेराक्षेपा-
नावश्यकतानवकल्प्योक्ता आहवनीयादिशब्दानामाधानलक्षणसं-
स्कारनिमित्तत्वादाहवनीये जुह्वतीत्याद्याहवनीयादिश्रुत्यैवाधानस्य
कर्माङ्गत्वोक्तेः सर्वकर्मणामिति शेषत्वनिरासभाष्यमयुक्तमाशङ्क्यो-
पपादयति * तेषामिति * आधानजन्यस्य संस्कारस्याहवनीयादि-
शब्दनिमित्तत्वे ऽप्याधानस्य स्वरूपेण संस्कारत्वाभावादाहवनीयादि-
शब्देनानुक्तेरग्निहोत्रादिकर्मणामाहवनीयादिग्रहणमात्रपर्यवसाना-
न्न कश्चिदाधानस्य कर्माङ्गत्वज्ञापनहेतुरस्तीत्यर्थः । संस्कार-
निमित्तत्वेनाहवनीयादिशब्दानां जातिनिमित्तानोवासः शब्दवि-
षयसप्तमाधिकरणासिद्धान्तसूत्राविषयत्वे ऽपि यथा कर्मजे
ऽनसि वाससि वानोवासोरूपमेव प्राप्यते न तदुत्पादकं
कर्मानोवासःशब्दयोः संस्कारनिमित्तत्वाभावेन कर्मणो शेषत्वा-
त्तथाहवनीयादिशब्दानां संस्कारजनकस्याधानस्याग्निहोत्राद्यशेष-
तथाहवनीयादिश्रुत्या कर्मजे ऽप्याहवनीयादौ विहिते जन्यमाह-
वनीयादिरूपमेवाप्यते नोत्पादकमाधानमित्येतावता साम्येन तन्न्या-

योदाहरणं यथाधानस्य कर्मार्थत्वं नास्ति किं तर्हि तृतीये तत्प्रकृत्यर्थे
 यथान्येऽनारभ्यवादा इत्याधानस्य प्रकृत्यर्थत्वे पूर्वपक्षिते सर्वार्थे
 वाधानस्य स्वकालत्वादिति सिद्धान्तसूत्रेणोच्यते न हि तत्सर्वेषां त्रै-
 वर्णिकानामाधानस्य विहितत्वेन रथकारस्यैवाधानविधिनिर्णय-
 तथा परिशिष्टत्वादिति वचनाद्रथकारस्याधानस्य सर्वशेषत्वादिति
 षष्ठाधिकरणोपकरणोपक्रमसिद्धान्तसूत्रवदन्यथा व्याख्यातुं शक्यं
 नापि द्रव्यस्याकर्मकालनिष्पत्तेः प्रयोगः सर्वार्थः स्यात्स्वकालत्वा-
 दित्येकादशाधिकरणसूत्रवत् कृत्वाचिन्तान्यायेन सर्वार्थत्वाङ्गीका-
 रेण चिन्तान्तराभावादिति किं तर्हीति भाष्येण शङ्का पारम्पर्येण
 सर्वार्थत्वोक्त्यर्थतया तार्त्थिसूत्रव्याख्यानार्थमग्नीनामिति भाष्यं
 व्याख्यातुमाह *यत्त्विति* किमित्याशङ्काभाष्याशयमाह *किमिति*
 अग्नयइति परिहारभाष्याशयमाह * सिद्धान्तेति * नन्वित्याशङ्का-
 भाष्याशयमाह * नन्विति * उच्यतइत्यादधीतेत्यन्तं परिहारभा-
 ष्यं व्याचष्टे * उच्यतइति * उत्पादनोक्त्याशयमाशङ्कापूर्वमाह *
 तत्रेति * श्लोकं व्याचष्टे * यथैवेति * भाष्यार्थमुपसंहरति *
 इत्यस्तीति * नन्विह प्रयुक्ते विचार्यत्वादाधानोत्पत्तिमप्राप्तिपक्षः
 प्रयोजयिष्यतीति ब्राह्मणादिवाक्यानामुत्पत्तिविधिज्ञापनार्थस्योत्पत्ति-
 शब्दस्यानर्थक्यं स्यादित्याशङ्का ब्राह्मणादिवाक्यानां प्रयोजकत्वाभ्यु-
 पगमे कर्मविषयत्वेन क्लृप्तत्वात्तेषामेवोत्पादकतापि युक्ता न गुणसं-
 चरितशक्तीनां सम्भारादिवाक्यानामिति सूचयितुं तदुपपादनार्थं
 पक्षे ऽप्युपायान्तराप्राप्तिं वक्ष्यमाणामाह * पक्षे ऽपि चेति * केव-
 लप्रयोजकत्वे ह्यात्मनेपदयुक्तस्य तद्रहितविध्युत्पादितस्याधानस्या-
 धातृगम्याहवनीयादिसाधनत्वानियमात्साध्यसाधनेतिकर्तव्यतावि-
 शिष्टभावनावगमोत्तरकालं प्रवृत्तस्य प्रयोगविधेः साध्यसाधनत्वा-
 नियामकत्वात् प्रत्यक्षे ऽपि प्रयोगविधौ सत्युपायान्तरप्राप्त्यविरो-
 धात्तदर्थप्राप्तेर्युक्तात्मनेपदयुक्तोत्पत्तिविधित्वापपादनार्थतेत्याशयः ।
 क्रमादेः प्राप्त्युपायादाधानात् भिन्नविषयस्य प्रत्यक्षविधिविहितेना-
 प्याधानेन निवृत्त्ययोगाशङ्कानिरासार्थं यदित्यादिभाष्यं व्याचष्टे
 * प्रत्यक्षेति * आत्मनेपदादनाधातारं प्रत्याहवनीयत्वाद्यभावाव-
 गतेरर्थादाधानस्य च प्राप्त्युपायत्वनियमादेकविषयत्वेनोपायान्तर-
 निवर्तकता युक्तेत्याशयः । उद्गातारः स्तुवतइत्यात्मनेपदस्यानात्म-
 गामिन्यपि क्रियाफले दर्शनात्तात्मनेपदादात्मार्थतावगन्तुं शक्येत्या-
 शयेन कथं चेत्याशङ्का स्वरितभितः कर्त्रभिप्राये क्रियाफलइति
 स्मृतेर्जकारे दधातिपदस्यात्मनेपदस्यात्मगामिक्रियाफलवाचितावग-

ता नान्यत्र व्यभिचारमात्रेणापहोतुं युक्त्याशयेन परिहारार्थं कर्त्र-
भिप्राये हीति भाष्यमादधीतेति धातुप्रयोगेण व्याख्यातमानन्वात्मने-
पदाभावे ऽप्यग्निहोत्रं जुहुयात्स्वर्गकाम इत्यादिवत् विधिसामर्थ्या-
त्कामश्रुतिपरिग्रहेण तदेकवाक्यत्वावगतेः स्वर्गकामादिसाङ्गं कुर्या-
दिति सामानाधिकरण्याच्चत्मात्मार्थतावगमयिष्यते इत्याशङ्कान्यथा-
नुपपत्त्या कामश्रुत्याक्षेपे ऽनङ्गत्वेनैकवाक्यत्वाप्रतीतेः पञ्चादिव-
च्चात्मार्थमुत्पन्नस्याहवनीयादेर्दानादिनान्यसम्बन्धकरणे ऽपि वि-
ध्यविरोधान्नात्मनेपदं विना ऽनाधातारं प्रत्याहवनीयादितावगम्यत-
इत्याशयेन परिहारार्थमसतीति भाष्यं व्याचष्टे * अथेति * श्रु-
तिकल्पनेन सामर्थ्यस्य प्रापकत्वात्प्रत्यक्षश्रुतिसद्भावे च कल्पना-
योगात्पक्षे ऽपि प्राप्तिर्न सम्भवतीत्यभिधानार्थमपि चेति भाष्यं ता-
त्पर्यतस्तावद्व्याचष्टे * अपि चेति * नियमस्यादिशब्दोक्तायाश्च
परिसंख्याया यावद्विज्ञानुमिताः श्रुतयः प्रतिमन्त्रं कल्पयितुमार-
भ्यन्तइत्यादिमन्त्राधिकरणवार्तिके शुद्धविधिवदप्राप्तविधित्वोक्तेर्न
पक्षे ऽपि प्राप्तिः सम्भवतीत्यर्थः । स्वरूपतो व्याचष्टे * सति चे-
ति * नन्वाधानस्याग्निहोत्राद्यङ्गत्वे सत्याङ्गानां प्रधानविधिप्रयुक्त-
त्वात्प्रयाजादिवत्प्रत्यक्षविधिसद्भावे ऽपि कामश्रुतिप्रयुक्तत्वापत्तेर-
नङ्गत्वे वा प्रत्यक्षविध्यभावेन ऽपि कामश्रुतिभिः प्रयुक्त्यशक्तेः स-
तीष्विति विशेषणानर्थक्यमित्याशङ्क्यानङ्गत्वे ऽप्यन्यथानुपपत्त्या-
धानविधिकल्पनद्वारा प्रयुक्त्युपपत्त्याशयेन परिहारार्थमसतीष्विति
भाष्यं व्याचष्टे * यदि त्विति * ननु सतीष्वपि ब्राह्मणादिश्रुतिषु
शुद्धस्याप्राप्तेः कामश्रुतिभिः प्राप्तिर्युक्त्याशङ्कानिरासार्थं सतीति
भाष्यं व्याचष्टे * सतीषु त्विति * अत्राहेति द्वितीयपूर्वपक्षभा-
ष्ययाशयपूर्वं व्याचष्टे * पूर्वोक्तेति * तन्निरासार्थमुच्यतइति ५९९।१
भाष्यं व्याचष्टे * तत्रेति * विधेयस्य स्तावकत्वेन शेषभूतेत्यर्थः
नेतीत्याशङ्काभाष्यमेवंशब्देन सम्भारपरामर्शात्सम्भारविध्यैकवाक्य-
त्वप्रतीतेरयुक्तमाशङ्क्य भिन्नवाक्यत्वे ऽपि प्रकरणप्राप्तसम्भारपरा-
मर्शोपपत्तेर्न तावन्मात्रेणैकवाक्यतावगतिरित्येवमुपपादयन् व्याचष्टे
* परः पुनरिति * उच्यतइति परिहारभाष्यं व्याचष्टे * भवेदि-
ति * गुणार्थमेवेति स्तुतिवाचिना गुणशब्देनापामुपसर्जनं तु वि-
धीयतइति भाष्यस्थो विदधातिः स्तुतिलक्षणार्थतया व्याख्यातः ।
नन्वित्याशङ्काभाष्यं विद्वद्वाक्यस्याधानविधित्वे ब्राह्मणादिश्रुतेश्च व-
सन्तादिलक्षणगुणार्थत्वे हेत्वनुपपत्त्यासादयुक्तमाशङ्क्य निर्णयहेतुप्र-
श्नार्थत्वेन व्याचष्टे * कुतोऽन्विति * निर्णयहेतुत्वं नेत्याद्याहे-

त्यन्तं भाष्यं व्याचष्टे * तदिति * प्रत्यक्षकल्पनीयत्वं लक्षणो वि-
 शेषो निर्णयहेतुरित्याशयः । तस्मात्प्रशस्ततामिति भाष्यं तात्पर्यतो
 व्याचष्टे * नैतदिति * भाष्यं व्याचष्टे * न चेति * यदि त्वि-
 त्याद्युपरुध्येतेत्यन्तं भाष्यं व्याचष्टे * यदि त्विति * नन्वित्याद्यव-
 कल्प्यतपवेत्यन्तं भाष्यं व्याचष्टे * लिङा त्विति * लिङा विहि-
 तस्याधानस्य सम्बन्धि यत्सम्भरणं तस्य यो विधिरथ सम्भारान्
 सम्भरतीत्यादिसामान्यरूपो विशेषरूपश्च तत्प्ररोचनार्थं स्तुतिस-
 हितस्याधानस्य पुनः श्रवणमित्यर्थः । अपि चेति भाष्यं व्याचष्टे
 * लिङा चेति * नन्वित्याशङ्कामाष्यं व्याचष्टे * नन्विति * उ-
 च्यतइति परिहारभाष्यं व्याचष्टे * सिद्धान्तेति * पदान्तरसम्ब-
 द्धात्मकेन वाक्येन ब्राह्मणादिविधाने ऽप्याधानस्य श्रुत्या विधा-
 ६००॥ नाद् बलीयस्त्वोपपादनार्थं परोति भाष्यं व्याचष्टे * स्वपदेति * द्वि-
 पच्छब्दः सपत्नशब्दव्याख्यार्थः । शास्त्रान्तरीयपाठप्रदर्शनार्थो वा न-
 न्विति भाष्येण विशिष्टविधिगौरवाद्गौरवलयमाशङ्कितं नैष इत्यनेन
 विशिष्टविध्यन्यथानुपपत्तिकल्पे विध्यन्तरैर्विशेषणविधिसिद्धेः श्रौ-
 तविधिव्यापारजानात्वाभावात्परिहृत्य द्वितीयपूर्वपक्षनिरासे तस्मा-
 दित्यनेनोपसंहृते ऽपि चेति पूर्वपक्षभाष्योक्तं वाक्यभेदं गौरवाश-
 येन परिहृतमपि ब्राह्मणादिजातेरनुपादेयतया निमित्तत्वेनेष्टत्वा-
 त्कालनिमित्तयोर्द्वयोरुद्देश्यत्वापत्तेः प्रत्युद्देश्यवाक्यसमाप्तिलक्षण-
 वाक्यभेदाशयेन यत्त्वित्यनेनानुभाष्यं यदीत्यनेन चानुपादेयत्वाज्जा-
 तेर्ब्राह्मणादिश्चेदादधीतेवेत्यर्थान्निमित्तत्वावगमे ऽप्यप्रवृत्तप्रवर्तना-
 त्मकत्वेनेदानीं कुर्वीतेत्यस्य विध्यर्थस्य कादाचित्कत्वात्कादाचित्के-
 नैव निमित्तेनान्वयावगतेर्नित्यत्वेन जातेर्निमित्तत्वायोगात्कर्तृसं-
 ख्यासामानाधिकरण्यात्कर्तृतयैवान्वयावगतेः कर्तुश्चानुद्देश्यत्वात्
 प्रत्युद्देश्यं वाक्यसमाप्तिर्न प्रत्युद्देश्यवाक्यपरिसमाप्तिलक्षणवाक्य-
 भेदापत्तिरित्याशयेन परिहृत्याधिकरणार्थोपसंहारार्थम् * तस्मा-
 दित्युक्तम् * तत्सर्वं सङ्क्षिप्य व्याचष्टे * कर्त्रिति * ब्राह्मणादि-
 जातिनिमित्ततया कर्तृत्वापादनार्थत्वेनाप्राधान्यद्योतनार्थं कर्तृशब्द-
 विशिष्टशब्दो नैकार्थत्वनिरासार्थः । निमित्ताभावे ऽनुष्ठितस्यापि क-
 र्मणो नैष्फल्यापत्तेस्तस्यापि क्रियोपकारित्वात् भाष्ये गुणत्वोत्तर्य-
 विरोधः निमित्तस्याविधेयत्वे ऽप्यवच्छेदकत्वात्फलसंस्कार्यवद्विधे-
 यविशेषणत्वाविरोधः ।

॥ दाक्षायणादीनां गुणताधिकरणम् ॥ ४ ॥

अयनेषु चोदनान्तरं सञ्ज्ञोपबन्धात् ॥ ५ ॥

सन्दिग्धविधेयत्वार्थस्य रथन्तरसामादिशब्दस्य कस्य निमित्तार्थत्वेनाविधेयार्थत्वाद्भेदकत्वं कस्य वा तदयोगेन विधेयार्थत्वात् भेदकतेति चिन्तिते ऽधुना दाक्षायणादिशब्दस्य गुणविधिनामधेयत्वं सन्देहाद्विधेयाविधेयार्थतया सन्दिग्धस्याविधेयार्थत्वे ऽपि संज्ञातो ऽभ्यासात्प्रकरणान्तराद्वा भेदमाशङ्क्य विधेयार्थत्वाद् गुणफलान्वयावगतेरभेदाभिधानात्सङ्गतिसन्देहतत्वे तत्स्पष्टत्वावुपेक्ष्य दध्नेन्द्रियकामाधिकरणेनैव दाक्षायणादीनामपि गुणानां फलान्वयेनाभेदकत्वसिद्धेः पौनरुक्त्या शङ्कं परिहरन्संज्ञया भेदशङ्कार्थमाद्यसूत्रं व्याचष्टे * युक्तमिति * तृतीयान्तत्वाविशेषे ऽपि निरुद्धानिरुद्धत्वविशेषात्सामानाधिकरण्यवैयधिकरण्यविशेषोपपादनार्थम् * न चेत्युक्तम् * कर्मान्तरमित्यनेन चोदनाशब्दश्चोद्यतइति व्युत्पत्त्या कर्मवाचितया व्याख्यातः । साकम्प्रस्थाद्यादीनामयनत्वाभावे ऽपि तुल्यन्यायत्वावुदाहरणविवरोधः ।

अगुणाच्च कर्मचोदना ॥ ६ ॥

न चेति भाष्येणाभ्यासेन भेदशङ्कार्थतया एतत्सूत्रं व्याख्यायापि चेत्यनेन गुणोपबन्धे ऽपि दाक्षायणसंक्रमणलक्षणयोगुणयोर्यज्ञविशेषणत्वेन समासपदोपात्तयोः निष्कृष्य विध्ययोगादाग्नेयमष्टाकपालं निर्वपेद्ब्रुक्काम इतिवत्फले गुणविशिष्टकर्मविध्यापत्तेः * कर्मान्तरत्वसिद्धिरित्युक्तम् * तत्सूत्रानारुढत्वादयुक्तमाशङ्क्य च शब्दसूचिताभ्युपेत्यवादाथत्वेनोपपादयितुमाह * विधीति * गुणाननुबन्धे विधिशक्त्युत्तारणस्यात्माशङ्क्यत्वात् गुणोपबन्धे ऽपीत्यध्याहारेण योज्यम् ।

समाप्तं च फले वाक्यम् ॥ ७ ॥

अनुपादेयान्वयात्प्रत्यभिज्ञायाञ्च संज्ञान्तरान्वयेन गुणान्तरान्वयेन वा तिरोधानात् प्रकरणान्तरेण भेदशङ्कार्थतयैतत्सूत्रं व्याचष्टे * फलस्येति *

विकारो वा प्रकरणात् ॥ ८ ॥

प्रयोगान्यथात्वलक्षणो गुणोपेयनादिवाक्येषु विधीयते न कर्मान्तरमिति विकारशब्देन सिद्धान्ते प्रतिज्ञाते दाक्षायणसंक्रमणरूपयोगुणयोर्निष्कृष्य विध्ययोगात्तद्विशिष्टकर्मविध्यापत्तेः । कर्मान्तरत्वापरिहारमाशङ्क्य कर्मविध्यभ्युपगमे ऽपि विधिश्चुतेः स्व-

६०१।

रूपतात्पर्यभावेनाभेदकत्वाच्छ्रुत्यविरोधेन सन्निधानेनाभेदावगत्य-
भिधानार्थतया प्रकरणादिति सूत्रावयवं व्याख्यातुमाह * सत्यपी-
ति * विधिश्चुतेः स्वरूपतात्पर्यभावेनाविरोधमेवोपपादयति *
दध्यादिवच्चेति * दध्यादिवत्कर्मव्यतिरिक्तस्य दाक्षायणादिसंज्ञ-
कस्य गुणस्याप्रसिद्धत्वादविधेयत्वाशङ्कानिरासार्थतयैतमेव सूत्राव-
यवं न चेतिवार्त्तिकावयवोक्तशङ्कानुभाषणपूर्वकं व्याचष्टे * य-
स्त्विति * यथोक्त्यादेर्गुणस्यालौकिकस्यापि प्राकरणाकवाक्यान्त-
रालोचनात्सोमयागाभ्यासविशेषरूपतया प्रसिद्धेः फले विध्युपप-
त्तिस्तथा पौर्णमास्यौ यजेत द्वे अमावास्ये सह कुम्भीभिरभिक्रामन्
इत्यादिप्राकरणाकवाक्यान्तरालोचनेनावृत्तिः सहप्रस्थानादिरूपतया
दाक्षायणासाकम्प्रस्थाय्यादिगुणप्रसिद्धेः फले विध्युपपत्तिरित्यर्थः ।
एतदेव विवृणोति * एवमिति * वाक्यान्तराच्च साकम्प्रस्थाय्या-
दिशब्दस्य गुणवाचित्वप्रसिद्धौ दध्यादिवद्वागप्रयोगं परिच्छिन्दता
सह प्रस्थानादिना फलं भावयेदिति वैय्यधिकरणयेन धात्वन्वया-
त्फलान्वयोपपत्तिरित्याह * दध्यादिवच्चेति * नन्वेवमपि दाक्षा-
यणादेः समासाद्यज्ञसामानाधिकरण्यावगतेर्दध्यादिवैलक्षण्यं भवि-
ष्यतीत्याशङ्काह * किं चेति * ये ऽपि दाक्षायणादयः सामाना-
धिकरण्येनैव प्रतीयन्ते ते ऽपि दाक्षायणादिना गुणेन यागप्रयोगं
परिच्छिन्दता फलं भावयेदिति वैय्यधिकरणयेन धात्वन्वयाद्दध्यादे-
रविलक्षणा इत्यप्यर्थसूचनार्थः किं च शब्दः । कथं सामानाधिकर-
ण्येन प्रतीयमानानां दध्याद्यवैलक्षण्यमित्याशङ्का यज्ञावस्थाविशेष-
रूपत्वलक्षणयज्ञप्रत्यासत्तिनिमित्तौपचारिकता दाक्षायणेन यजेतेति
सामानाधिकरण्यप्रतीतेरुक्तसिद्धान्तमुपसंहरति * तस्मादिति *
एवं हीति भाष्योक्तं प्रकरणादिति सूत्रावयवव्याख्यातुमनुसन्धत्ते *
एवं चेति * ननु गुणस्य फलवत्त्वे कथं भावेनाग्रहात्प्रकरणानुग्रहो-
क्तिरयुक्तेत्याशङ्काह * यद्यपीति *

लिङ्गदर्शनाच्च ॥ ९ ॥

किमत्राभेदलिङ्गमित्यपेक्षायां पञ्चदशवर्षसंख्यया त्रिंशद्वर्षसं-
ख्यात्मकसम्पत्पूरणं द्वे पौर्णमास्यौ यजेत द्वे अमावास्ये इति पौर्ण-
मास्यमावास्याकीर्त्तनं चेति लिङ्गद्वयमाह * सम्पादिति * सम्प-
त्पूरणस्य लिङ्गत्वमुपपादयति * न हीति * ननु कर्मान्तरत्वे ऽप्य-
तिदेशप्राप्तत्रिंशद्वर्षसंख्यास्थाने पञ्चदशवर्षसंख्याविधानात्तत्सम्प-
त्करणोक्तिरुपपत्तयतइत्याशङ्काह * न चेति * यावज्जीवपक्षवाग्नि-

शद्वर्षपक्षस्याप्यावश्यकत्वाक्षेपकत्वेन नियमरूपत्वात्तस्य च कर्म-
णस्त्वप्रवृत्तित्वात्फलनियमकर्तृसमुदायस्यानन्वयस्तद्वबन्धनत्वादि-
त्यष्टमाधिकरणे ऽतिदेशानिवेधान्न कर्मान्तरे सम्पत्पूरणोपपत्तिरि-
त्याशयः । ननु कर्मान्तरे सम्पत्पूरणानुपपत्तावपि दाक्षायणारव्यक-
र्मान्तरयाजित्वेन निमित्तेन दर्शपूर्णमासयोरेव पञ्चदशवर्षत्वविधा-
नार्त्रिशत्पूरणोक्तिरुपपत्स्यतइत्याशङ्क्याह * न चेति * कर्मान्त-
रत्वे दाक्षायणयाजित्वस्य दर्शपूर्णमाससम्बन्धाभावेनावर्त्तमानयो-
र्दर्शपूर्णमासयोः पञ्चदशभिर्त्रिंशत्सम्पत्स्ययोगात्पञ्चदशैव वर्षाणि
दर्शपूर्णमासाभ्यां यजेतेति वाक्यार्थो न युज्येतेत्यर्थः । पौर्णमासमा-
वास्यासङ्कीर्त्तनस्य लिङ्गत्वमुपपादयति * द्वे हीति *

गुणात्सञ्ज्ञोपबन्धः ॥ १० ॥

यः सञ्ज्ञोपबन्धो भेदहेतुत्वेनोक्तः सगुणवाचित्वेन कर्मस-
ञ्ज्ञात्वाभावात् कर्मभेदक इति सूत्रेणोक्ते पयसा प्रवर्ग्यं चरन्ति पय-
सा दाक्षायणयज्ञइत्यादौ कर्मनामप्रवर्ग्यादिसाहचर्याद्दाक्षायणास्यापि
कर्मनामत्वमाशङ्क्यान्यत्र कर्मसञ्ज्ञात्वे व्युत्पत्तिसंयोगाभावात् भे-
दकतास्तीत्याह * उत्पत्तीति * कथमुत्पत्तिः संयोगावगतिरित्या- ६०२।
शङ्क्य पूर्वकर्मानन्वयो ज्ञापकत्वेनोक्तः । प्रस्तूयमानवाच्ययैषशब्द-
प्रकारस्य प्रक्रमस्य पूर्वानन्वयहेतोरभावात्पयसा दाक्षायणयज्ञ इत्या-
दिसञ्ज्ञा नोत्पत्तियुक्तेत्यर्थः । गुणवाचिनो ऽपि दाक्षायणादिशब्दस्य
पशुसोमादिशब्दवत् लक्षणया क्वचित्कर्मसञ्ज्ञात्वाविरोधः दाक्षा-
यणयज्ञेन यजेतेत्यादौ तु दाक्षायणादिशब्दो गुणवाचित्वेन सञ्ज्ञा-
त्वाभावादेव न भिनत्तीति सूत्रार्थमनुसन्धत्ते * सम्भवति चेति *
एतदेवोपपादयति * दाक्षायणेति * द्वे हि पौर्णमास्यौ यजेतेति
वाक्यान्तरादावृत्तिवाच्ययनशब्दयोगाच्च दाक्षायणशब्दस्याभ्यास-
वाचित्वप्रतीतेस्तस्य च यज्ञाश्रितत्वादौपचारिकयज्ञशब्दसामाना-
धिकरण्योपपत्तेर्न सञ्ज्ञात्वं कल्पनीयमित्याशयः । दक्षस्येति भाष्यो-
क्तमवयवप्रसिद्धिं विवृणोति * दक्ष इति चेति * ऋत्विक्कर्तृ-
का प्रयोगावृत्तिरयनशब्दवाच्या नर्त्विजामेवावृत्तिरिति सूचनार्थः प्र-
योगशब्दः । तथेति भाष्योक्तां साकम्प्रस्थाय्यशब्दस्य गुणवाचितां वि-
वृणोति * साकम्प्रस्थाय्ये ऽपीति * साकम्प्रस्थाय्यसञ्ज्ञके प्रयोगे
सायम्प्रातर्दोहकुम्भीभ्यां सह प्रस्थानात्सहप्रस्थानलक्षणागुणयोगा-
त्साकम्प्रस्थाय्यशब्देनासौ प्रयोगो ऽभिधीयतइत्यर्थः । शक्यते चेदि-
ति भाष्योक्तं गुणादिति सूत्रावयवतात्पर्यं विवृणोति * तस्मादिति *

समाप्तिरविशिष्टा ॥ ११ ॥

फलं वाक्यस्य पर्यवसानाख्या समाप्तिर्यानुपादेयफलान्वयेन कर्मणो विधेयत्वाद्भेदासिद्ध्यर्थमुक्ता सा गुणफलान्वयविधाने ऽप्य-
विशिष्टत्वेन कर्मविध्यनापादकत्वाच्च भेदं साधयतीति सूत्रतात्पर्य-
माह * यद्यपीति * अविशिष्टत्वं विवृणोति * यथैव हीति *
नन्वविशेषे सति कथं गुणस्यैव विधिर्न कर्मण इति निश्चीयते ऽत
आह * इति सन्वेह इति * प्रयोजनं पूर्वपक्षे सौर्येष्ट्यादिवद्दर्शपू-
र्णमासप्रयोगाद् बहिर्दाक्षायणयज्ञप्रयोगः सिद्धान्ते दर्शपूणमासयो-
रेवावृत्त्या प्रयोगः ॥

॥ अथ द्रव्यदेवतायुक्तानां यागान्तरताधिकरणम् ॥ ५ ॥

संस्कारश्चाप्रकरणे अकर्मशब्दत्वात् ॥ १२ ॥

विषयविवेकार्थं प्रकरणशब्दव्याख्यार्थमनारभ्येति भाष्यं किं
चिदनारभ्येत्यन्वयं दर्शयन् व्याचष्टे * न कस्य चिदपीति * इह
संस्कारश्चेति चशब्देन विकारो वेति पूर्वाधिकरणासिद्धान्तसूत्रस्थ-
वाशब्दोक्ता कर्मान्तरत्वानुकर्षणात् यावदुक्तं चेति वाशब्देन तन्नि-
वृत्त्या कर्मान्तरत्वाभिधानात् भेदाभेदविचारो यावदुक्तं यजति-
स्त्वितिसूत्रावयवाभ्यां च यावच्छ्रुतयजिमत्त्वविचार इति यावदु-
क्तसूत्रेणाद्यविचारे सिद्धान्तस्य द्वितीये च पूर्वपक्षस्यावृत्त्याभिधा-
नाद्विचारद्वयं कृतं तत्राद्यवत् द्वितीयविचारे ऽपि देवतापदवत्फल-
पदमनपेक्षयापि सिद्धान्तस्य वक्तुं शक्यत्वादकर्मन्तरत्वोपपासित-
योक्तसंस्कारत्वनिरासार्थं प्रधानकर्मत्वसूचना यजतिसूत्रे फलग्रह-
णे न कर्मान्तरत्वसिद्ध्यर्थं यागत्वसिद्ध्यर्थं वेति सूचार्यितुं पदद्वय-
मात्रौदाहरणं किं दार्शपौर्यामासिके यदा न प्रकृतिमिति भाष्याभ्यां
विचारद्वयं क्रमेणोक्तमप्याद्यविचारे ऽनुवादायोगात्कर्मणो विधे-
यत्वेन भेदोक्तैर्लक्षणसङ्गतावपि द्रव्यदेवतासंयोगलक्षणस्य गुणस्य
पूर्वकर्मसंयोगानर्हत्वाभावेनाभेदकत्वाद् गुणप्रकरणासङ्गतोद्वितीय-
विचारे द्रव्यदेवतासंयोगलक्षणस्य गुणस्य यागरूपे कर्मययनिवे-
शेन तद्विश्रयागरूपबोधकत्वाद् गुणप्रकरणसङ्गत्युपपत्तेस्तच्छेषत-
याद्यस्य सङ्गविसूचनायैकहेलया विचारद्वयमाह * तत्रेति *
यदा कर्मान्तरे तदा किं यावच्छ्रुते निर्वापालस्मनमात्ररूपे यागरूपे
वेत्यर्थः । शब्दवाच्यत्वं विना यागस्यान्वयासिद्धेः यजेरपि क-
ल्पनीयत्वसूचनार्थं यजिवाच्यत्वविवक्षया * यजिमती इत्युक्तम् *

अनारभ्याधीतत्वोक्तेः प्रयोजनचतुष्टयमाह * तत्रेति * प्रश्नपूर्वं संशयबीजार्थत्वं तावद्विवृणोति * कथामिति * दार्शपौर्णमासिकावाल- ६०३।१
म्भनिर्वापौ प्रकृत्येमावालम्भनिर्वापौ श्रूयेयातामित्याद्यावृत्त्या योज्य-
म् । अनारभ्याधीतत्वेन पूर्वपक्षवचनव्यक्त्ययोगात्सन्देहानुपपत्ति-
माशङ्क्य यदाहवनीये जुह्वतीत्यादिवद् दूरस्थयोरप्यालम्भनिर्वापयोर्वै-
दिकत्वसाम्येन बुद्धिस्थतया अनुवादसम्भवात्पूर्वपक्षवचनव्यक्त्युप-
पादनाय * अनारभ्यवादे त्वित्युक्तम् * अपौनरुक्त्यार्थत्वं विवरीतुं
केन पौनरुक्त्याशङ्क्यपेक्षायां तावदाह * तथेति * अग्नीषोमीयवा-
क्ये ऽप्येतदधिकरणासिद्धयजिवाच्यकर्मवाचित्वाङ्गीकरणेन पशु-
सोमाधिकरणो विध्यनुवादविचारात्पौनरुक्त्यनुपपत्तावप्युभयत्र
सिद्धान्ते यागाविध्यभिधानात् आपातमात्रात्पौनरुक्त्यभ्रान्तिरिति-
सूचनार्थः प्रायशब्दः । तदेव विवृणोति * तत्त्विति * गतप्रायत्वप्र-
तिमाने सति यद्यजिमत्कर्मविधानत्वं पुनरुपन्यस्यते तदनारभ्याधी-
तत्वेन प्रकृतयागाभावात्प्रकृतयागानुवादाशङ्कयामसत्यां पशुसो-
माधिकरणपूर्वपक्षस्यात्राभावात्कथं गतप्रायं स्यादिति मत्वेत्युक्ते त-
दीयसिद्धान्तेनैव तर्हि यजिमत्कर्मविधानत्वसिद्धेरपरिहार्या
गतप्रायतेत्याशङ्क्य * श्वेतादेश्चेत्युक्तम् * औत्पत्तिकहृदयादिद्रव्यसं-
युक्ते कर्मणि पदवाच्यद्रव्यान्तरविध्यनुपपत्तिस्तत्र सिद्धान्तहेतुर्गुण-
स्य तु द्रव्ययुक्ते ऽपि कर्मणि विध्युपपत्तिरिति सिद्धान्तहेतुरपि ना-
स्तीत्याशयः । प्रथमपक्षपरिग्रहार्थत्वं विवृणोति * पूर्वपक्षश्चेति *
प्रथमपक्षनिरासार्थत्वं विवृणोति * तन्निराकरणमपि चेति *
आलम्भनिर्वापशब्दयोर्गुणविधिसामानाधिकरण्यायोगमाशङ्क्याल-
म्भनिर्वापविषयलक्षणार्थावालम्भनिर्वापशब्दाविति व्याख्यातुमाह
* गुणेति * दार्शपौर्णमासिकयोरालम्भनिर्वापयोः इवेतच्चर्वागुण-
योर्विधी इत्युक्ते निर्वापालम्भयोर्लोकवेदसाधारण्यात्कथं विशेषा-
वधारणेत्याशङ्क्य वैदिकस्य गुणविधेर्विषयापेक्षायां वैदिकत्वसामा-
न्येन बुद्धिस्थत्वाद्भौदिकयोरेवालम्भनिर्वापयोर्विषयत्वावगतेः प्रकृतौ
वा द्विरुक्तत्वादित्यनेन न्यायेन प्राकृतालम्भनिर्वापविषयतै-
वावधार्यतइति सूचनार्थं वैदिकेन गुणविधिनैक्यं वै-
दिकयोर्निर्वापालम्भयोरुपचरितमित्याशयः । आलम्भविषयो निर्वा-
पविषयश्च यो गुणविधिः स दार्शपौर्णमासिकालम्भनिर्वापविषय इति
भाष्यार्थो ऽनेनोक्तः । किं तावदित्यादिभाष्येणाकर्मान्तरात्तदर्थतया प-
तत्सूत्रं व्याख्यातं तत्कथमकर्मान्तरत्वे योज्यमित्यपेक्षायां चशब्देन
विकारो वेति वाशब्दोक्तो कर्मान्तरत्वातिदेशदालम्भो निर्वापश्चाक-

मन्तरं विधिशब्दस्य गुणसञ्चितत्वेन कर्मविषयत्वाभावादित्येवं
 योजयितुमाह * किं तावदिति * अनन्तरसङ्घातिरप्यपवादतयानेव
 सूचिता । निर्वापालम्भयोश्च संस्कारत्वेन प्रसिद्धत्वात्कर्मन्तरत्वे
 चान्यत्र विनियुक्तसंस्कार्याप्रतीतेः संस्कारत्वायोगादकर्मन्तरताव-
 सीयतइति हेत्वन्तरोक्त्यर्थः संस्कारशब्दो प्रकरणे तु तद्धर्मस्ततो
 विशेषादिति तृतीयाधिकरणे सुवर्णं हिरण्यं धार्यमित्येतत्तुल्यतया-
 लम्भनिर्वापयोरपि संस्कारत्वनिषेधेनासिद्धत्वं मत्वा न व्याख्यातः
 निर्वापालम्भोपलक्षणार्थताद्वारा संस्कारशब्दस्य तदुदाहरणेनैव
 व्याख्या सूचिता । क्व वाक्ये श्रूयमाणो ऽसौ निर्वापालम्भात्मकः
 संस्कारो गुणविधिरित्यधिकरणविषयभूतालम्भनिर्वापविशेषापेक्षा-
 यां तदवधारणार्थत्वेनाप्रकरणशब्दं व्याचष्टे * क्व चेति * यद्वा
 अनारभ्याधीतत्वेनायमवलक्षण्यात्कथं निर्वापालम्भश्रुत्योर्गुणार्थते-
 त्याशङ्कानिरासार्थो प्रकरणशब्द इत्यन्यथा व्याचष्टे * अथ वेति *
 यद्यप्यप्रकरणे श्रूयतइत्येतावता कारणेनालम्भो निर्वापश्चायनवै-
 लक्षण्येन युक्तस्तथापि निर्वापालम्भाख्येन कर्मणा विधायकस्य गु-
 णसञ्चितत्वेनानवरोधाद् गुणार्थेवालम्भनिर्वापश्रुतिरित्यर्थः । यथा
 सिद्धशकटेष्वालम्भे प्राप्ते कथं श्वेत्यानुष्ठानमित्याशङ्क्य सिद्धाया
 अपीषायाश्चूर्णादिना श्वेतीकरणं शक्यमित्याह * दर्शति * व्री-
 हिनिर्वापे कथमोदनाख्यस्य चरोर्निवेश इत्याशङ्क्य स्थालीवचनं च-
 रुशब्दमङ्गीकृत्य मुख्यत्वाच्छ्रुतिवृत्तप्रातिपदिकाभ्युपगमेन द्वितीया
 सप्तम्यर्थे कल्प्या पञ्चशरावमोदनं निर्वपेदित्यादौ वा शरावादिश-
 ब्दस्य तत्परिमिते प्रयोगदर्शनाच्चरुशब्दस्यापि तत्परिमितलक्षणा-
 र्थत्वोपपत्तेर्यथा चरुपरिमिता व्रीहयो भवन्ति तथा चत्वारो मुष्टयः
 कार्या इत्यर्थाभ्युपगमाच्चोत्पत्तिशिष्टचतुर्मुष्टिपरिमाणाविरोधोपपत्तेः
 परिमितलक्षणार्थतया चरुश्रुत्यर्थस्यापि वाक्यार्थान्वयेनात्यन्ता-
 बाधात्सप्तम्यर्थकल्पनायां तु द्वितीयार्थात्यन्तबाधापत्तेः प्रातिपदि-
 कमेव लक्षणया व्याख्येयमिति द्वेधा परिहरति * निर्वापश्चेति *
 प्राप्ते कर्मण्यनेकार्थविधौ वाक्यभेदापत्तेः फले देवतापदानन्वयमा-
 शङ्क्याह * भूतीति * ओषधिवनस्पतयो ऽन्नं प्राणभृतो ऽन्नादमिति प्रा-
 णभृतां च वनस्पतीन् प्रति भोक्तृत्वे श्रुते भोक्तृत्वरूपदेवतात्वावग-
 मात्प्राणाख्यस्य वायोर्देवतात्वमुपचर्य वनस्पतीनां वायुदेवत्यत्वात्त-
 त्प्रभवत्वेनेषाया वायुदेवत्यत्वानुवाद इत्यर्थः । वायुगुणस्पर्शवत्त्वाद्वा
 वनस्पतीनां वायुदेवत्यतामिमेत्य पूर्वपक्षमुपसंहरति * तस्मादिति *

यावदुक्तं वा कर्मणः श्रुतिमलत्वात् ॥ १३ ॥

यावदुक्तशब्देन प्रकृत्यनपेक्षोक्तेः प्राकृतालम्भनिर्वापविषय-
गुणविधित्वनिरासार्थतया न चेति भाष्येण सूत्रपूर्वार्द्धं व्याख्यायो-
त्तरार्द्धं व्याख्यायार्थं यदीत्यादिचरुश्चेत्यन्तं भाष्यं तात्पर्यतो व्याचष्टे *
यदि हीति * यद्यालम्भनिर्वापाविति यदि शब्दं हेत्वर्थे ऽङ्गुपे- ६०४।१
त्य यस्माद्यालम्भनिर्वापौ विधीयेते न तु प्राकृतौ तौ विहिताविति
भाष्यावयवेन कर्मणः श्रुतिमूलत्वादिति सूत्रावयवं व्याख्याय गु-
णसञ्चरितत्वाद्विध्योः कर्मविषयता न युक्तेत्याशङ्क्योत्सर्गतः समा-
नपदोपादानेनालम्भनिर्वापयोर्विधेयत्वाद्यगमाद्यदि तौ प्रत्यभिज्ञा-
नाद्विधेयत्वं न सहेते ततो यावालम्भनिर्वापौ कर्त्तव्यावित्येवं प्राकृ-
तौ लक्ष्यते ततश्च तौ लक्षयित्वा इवेतश्चरुश्च गुणो विधातव्यो भ-
वति प्रत्यभिज्ञानाभावात्त्वन्न तौ विधेयावेवेत्यध्याहारेण यदि न वि-
धीयेत इत्यादिभाष्यं व्याख्येयमित्याशयः । प्राप्ते कर्मणि गुणफलरू-
पानेकार्थविधौ वाक्यभेदापत्तेरपि गुणविंधिता न युक्त्यभिधानार्थं
तौ चेत्यादिभिद्येतेत्यन्ते भाष्यमुत्तरसूत्रस्थफलशब्दसूचितार्थप्रति-
पादकं व्याख्यातुमाह * वायव्येति * तेन विनापि वाक्यभेदोपपत्तिरुपे-
क्षाहेतुः । कर्मान्तरत्वे तु वाक्यभेदो नास्तीति व्यतिरेकमाह * गुणेति *
अथ चेत्यादिभाष्यं वैदिकत्वसाम्येन बुद्धिस्थत्वस्य वैदिकालम्भनिर्वा-
पानुवादहेतुतया पूर्वपक्षिणेष्टत्वेन विधायकस्य तल्लक्षणार्थतयानिष्ट-
त्वादापाद्योक्त्यर्थमिति सूचयितुमुपेक्ष्य तावद्व्याख्याते ऽर्थे सूत्रो-
त्तरार्द्धं योजयति * तेनेति * यावदुक्तमिति भाष्येणैतदेव सूत्र-
मावृत्योत्तरविचारपूर्वपक्षे योजितं तदनुसन्धत्ते * अथ वेति *
ननु फलान्वयेनेह प्रधानकर्मणोर्विधेयत्वावसायान्निर्वापालम्भ-
योश्च संस्कारत्वप्रसिद्धेः प्राधान्यायोगात्प्राधान्यसिद्ध्यर्थं तत्तयो-
ग्यं यज्यर्थाध्यवसानं भविष्यतीत्याशङ्क्याह * न चेति * अनेन
चोत्तरसूत्रस्थस्य फलशब्दस्य संस्कारनिरासार्थतापि सूचिता । ननु
प्राधान्यस्य यज्यर्थाकल्पकत्वे ऽपि वायव्यादिशब्दोक्तस्य देवता-
न्वयस्य यागं विनानुपपत्तेस्तत्कल्पकत्वं भविष्यतीत्याशङ्क्याह * वा-
यव्यादीति * आलम्भस्य स्पर्शवायव्यविषयत्वात्सर्वेषामालभ्यद्र-
व्याणां स्पर्शगुणकवायुदेवत्यत्वे सवितुः प्रसवे निर्वपामीति च म-
न्त्रलिङ्गात्सर्वेषां निर्वापद्रव्याणां सवित्राख्यसूर्यदेवत्यता वक्तुं श-
क्येत्याशयः । एवं त्वग्नीषोमीयं पशुमालभेतेत्यादावपि वायव्य-
त्वापत्तेः सारस्वतं चरुं निर्वपेदित्यादौ च सौर्यत्वाग्नीषोमीयत्वा-

६०५।१

धनुवादायोगेनाव्यापकत्वादशक्तेरपरितोषात्केन चिद्वज्रमानेन वा-
 यवे सङ्कल्पितस्य श्वेतस्यालम्भः सूर्याय च सङ्कल्पितस्य चरोर्निर्वा-
 पः फलार्थं विधीयतइत्यन्यथा परिहरति * अथ चेति * आग्नेय-
 मुपाकरोतीत्यादीनामपि यजिवाच्यकर्मवाचितात्त्रैव व्युत्पाद्येति सूच-
 नायालम्भादिभिरिति बहुवचनम् । ननु देवतान्वयस्यापि श्वेत्यादिव-
 द्विधेयत्वपरिग्रहे इतिगौरवं स्यादित्याशङ्क्याह * विंशिष्टेति *
 परकीयस्य द्रव्यस्य क्रतौ विनियुक्तस्यान्यार्थं कर्मणि विनियोगानौ-
 चित्येनात्राप्यपरितोषाद्वाद्युपदेशेन श्वेतादेर्भूत्याद्यर्थमालम्भा-
 दिकार्यमिति पूर्वपक्षिणो ऽभिमतं परिहारमाह * अथ वेति * ननु
 यागं विना तद्विनोक्तं देवतात्वं न सिद्ध्येदित्याशङ्क्याह * न चाव-
 श्यमिति * यागं विना देवतात्वानुपपत्तेरेतदधिकरणव्युत्पाद्यत्वा-
 बुद्देश्यत्वमात्रेण देवतात्वमत्रत्यः पूर्वपक्षी मन्यतइत्याशयः । एत-
 देवोपसंहरति * तस्मादिति * यजमानान्तरसङ्कल्पितव्यावृत्त्य-
 र्थम् * यत्किं चिदित्युक्तम् * इति वाक्यार्थः यावदुक्तनोदना-
 नुसारादवसीयतइत्यध्याहारेणेतिकरणो योज्यः । उपेक्षितं भाष्यं
 पूर्वपक्षभाष्यसङ्गतिपूर्वं व्याख्यातुमवतारयति * गुणेति * फलप-
 दत्यागाभ्युपगमाद् गुणफलरूपानेकार्थान्वयविधिलक्षणावाक्याभेदा-
 भावे ऽपि सकृदुच्चरितस्य विधायकस्य विध्यनुवादवैरूप्यलक्षण-
 वाक्यभेदापत्तिरपिशब्देन सूचिता। नन्वनारभ्यवादानां प्रकृत्यर्थत्व-
 स्य तृतीये वक्ष्यमाणत्वाद्विहितत्वोपलक्षणं विनापि प्रकृत्यर्थत्वसि-
 द्धेर्विधायकस्योपलक्षणोपक्षिणत्वादविधायकत्वोक्तिरयुक्तेत्याशङ्क्या-
 ह * तस्येति * यदि तु य आलम्भः कार्यः स श्वेतविशिष्टः कार्य
 इत्युपलक्षणार्थत्वं विधानार्थत्वं चेक्ष्यते ततो वैरूप्यं स्यादित्यभि-
 धायार्थमथेति भाष्यं व्याचष्टे * न हीति * यावतो ऽश्वान्प्रतिगृही-
 यात्तावतो वारुणांश्चतुःकपालाभिरवपेदित्यत्र प्रतिगृहीयादित्यस्य
 विहितदानलक्षणार्थत्वं निर्वपेदित्यस्य च यागविज्ञ्यर्थत्वं भेदोपा-
 दानाद्युक्तमिति वैलक्षण्यसूचनार्थं मिथःशब्दव्याख्यानार्थम् *
 सकृदित्युक्तम् * अथ धात्वर्थ इति भाष्येण धात्वर्थमात्रानुवादे
 ऽपि वैदिकत्वसामान्येन बुद्धिस्थत्वाद्विहितविषयत्वावगमे सत्यना-
 रभ्यवादत्वात्प्रकृत्यर्थत्वसिद्धिरित्याशङ्क्या तथेत्यनेन यदाहवनीये
 जुह्वतस्यत्र होमस्य द्रव्यदेवतासाध्यत्वाद्देवतान्वयस्य चालौकिक-
 त्वेन विध्येकगम्यत्वाद् द्रव्यदेवतयोश्चेहानुपदेशात्प्रकृतिविशेषान-
 वगतेऽप्रातिदेशतो ऽप्यलाभादरूपत्वेन विधातुमशक्यत्वादनुवाद्य-
 त्वावगतेरदृष्टार्थत्वेनाचालौकिकत्वाद् दूरस्थवैदिकहोमानुवादो यु-

केः । आलम्भस्य तु लोकवेदसाधारण्याल्लौकिके ऽपि च भोजना-
दौ वैदिकप्राङ्मुखत्वादिनियमदर्शनात्सामान्यश्रुत्या चालम्भमात्रस्य
बुद्धिस्थस्यावैदिकत्वमात्रेण व्यावृत्त्यनुपपत्तेर्वैदिकाविषयत्वानवग-
मात् तद्वशेन प्रकृत्यर्थत्वसिद्धिरिति परिहृतं तद्व्याचष्टे * केव-
लेति * आनर्थक्यपरिहारार्थं लौकिकव्यावृत्तिर्भविष्यतीत्याशङ्का-
निरासार्थत्वे प्रत्ययार्थ इति भाष्यं प्रत्ययार्थानुवादपक्षे एव प्राकृता-
लम्भानुवादो लभ्यते नान्यथेत्येवं साधारणत्वेन व्याख्यातुमाह *
न चेति * अत इत्युपसंहारभाष्यं व्याचष्टे * तस्मादिति *

यजतिस्तु द्रव्यफलभोक्तृसंयोगादेतेषां कर्म-
सम्बन्धात् ॥ १४ ॥

यावदुक्तसूत्रस्याद्यपक्षनिरासार्थत्वात्तत्रैव प्राप्ते कर्मणि गुण-
फलान्वयविधौ वाक्यभेदसूचनार्थं संस्कारत्वनिराससूचनार्थं च
फलपदे फलसंयोगाच्चेति प्रयोक्तव्ये द्रव्यदेवतयोर्यागकर्माणि सति
सम्बन्धोपपत्तेः फलस्य च कर्मान्तरे प्रधानभूते सति सम्बन्धोपप-
त्तेर्यागो ऽयमपूर्वः प्रधानभूतो विधीयते न तु प्रकृते कर्मणि संस्का-
रके गुणविधिरित्यर्थत्रयस्य लघुना सूत्रेणोक्तिसम्भवे सूत्रगौरव-
स्यानाश्रयणीयत्वादिह सूत्रे फलपदं प्रयुक्तं फलसंयोगमात्रेण वा-
क्यभेदानापत्तेर्द्रव्यफलसंयोगस्य वाक्यभेदहेतुत्वसूचनार्थं मध्ये
फलपदप्रयोगः सूक्तादेर्देवतासंयोगे ऽपि यागाकल्पनात् द्रव्यस्यैव
देवतासंयोगो यागकल्पको नान्यस्येति सूचनार्थं फलशब्दव्यवहित-
स्यापि द्रव्यशब्दस्य भोक्तृशब्दान्वयो विवक्षितः देवतायाश्च भोक्तृ-
त्वाभावे ऽपि स्तुतिभोक्तृलक्षणस्य देवतात्वस्य यागकल्पकत्वात्त-
द्व्यावृत्त्या त्यज्यमानहविरुद्देश्यत्वात्मकहविर्भोक्तृलक्षणस्य देवता-
त्वस्य यागकल्पकत्वसूचनार्थं भोक्तृशब्दः । अत्र भाष्यकृता द्रव्येति
भाष्येण द्रव्यभोक्तृसंयोगं व्याख्याय फलसंयोगव्याख्यार्थम् *
भूतीत्युक्तम् * ततस्तौ चेति भाष्येणानागतावेक्षणेन प्रागेव व्या-
ख्यातत्वात्पुनरुक्तमाशङ्क्य नष्टान्ततया व्याचष्टे * यथेति * समा-
नपदोपात्तालम्भत्यागेन पदान्तरोपात्तद्रव्यदेवतान्वयविधानं न यु-
क्तमित्याशयेन कथमिति भाष्येण पृष्ट्वा यदि हीत्यादिना प्रमादसमा-
म्नाय इति गम्येतेत्यन्तेन द्रव्यदेवतान्वयविधिरुपपादितस्तत्तात्प-
र्यतो व्याचष्टे * विधिस्तावादिति * नन्विति भाष्येण
द्रव्यस्य देवतान्वयविधावपि धात्वर्थान्वयस्यापि प्रतीतस्य

त्यागायोगाद्विधेयत्वावश्यम्भावेन वाक्यभेदमाशङ्क्य न द्रव्यस्य
 देवतया धात्वर्थेन चान्वयो विधेयो येन वाक्यभेदः स्यात्किं तु
 भावनैव द्रव्यदेवताभ्यां धात्वर्थेन च विशिष्टा विधेया तस्याश्च
 श्रुत्या धात्वर्थविशिष्टत्वावगतेः पदान्तरसमाभिव्याहाराद् द्रव्यदेव-
 तासम्बन्धविषयत्वावगतेरनेककारकान्वयसहत्वाच्च सम्बन्धश्चेति
 सम्बन्धशक्ताया भावनाया वैशिष्ट्यं विनानुष्ठेयत्वायोगात्तद्विशि-
 ष्टाया एव बहुपदप्रतिपाद्यत्वेनैकपदमात्रेण नैराकाङ्क्षयायोगात्
 वाक्यभेदानापत्तिरित्यभिधानार्थं नेतीत्याद्युपपन्नमेकवाक्यत्वमित्य-
 न्तं भाष्यमुपेक्ष्य एतेषामिति सूत्रावयवव्याख्यानार्थं न चेति भाष्यं
 ६०६।१ व्याचष्टे * स चेति * त्यागं विनाप्युद्देशमात्रेण देवतान्वयोपप-
 त्तेर्नान्यथानुपपत्त्या यागकल्पनेत्याशङ्कं नावश्यामिति पूर्वपक्षवा-
 र्तिकोक्तां परिहरति * न हीति * ब्राह्मणोद्देशेन पक्षे ऽप्यन्ते
 तदुद्देशेन त्यागं विना ब्राह्मणसम्बन्धाप्रसिद्धेरव्याप्रियमाणे ऽपि च
 तुभ्यामिदं न ममेति तदुद्देशेन त्यागे कृते तत्सम्बन्धप्रसिद्धेरन्वय-
 व्यतिरेकाभ्यामुद्देशत्यागलक्षणैव क्रिया सम्बन्धापादिकावसीयत-
 इत्याशयः । एतदेव विवृणोति * यदीति * यदपि केन चिद्य-
 जमाने वाग्वाद्युद्देशेन त्यक्तस्यालम्भानुष्ठानं शङ्कितं तदप्यालम्भादेः
 फलान्वयेन प्रधानकर्मत्वावसायात्तदन्वयिनो वायव्यादिपदस्यो-
 पादेयार्थत्वावगतेर्देवतान्वयस्यानुष्ठानापाद्यत्वावगमादयुक्तमित्याह
 * न चेति * एतदेवोपसंहरति * तेनेति * त-
 स्मादिति सिद्धान्तोपसंहारभाष्यं व्याचष्टे * अतश्चेति *
 कथं देवतात्वस्यानुष्ठानं सम्पाद्यते इत्यपेक्षायामाह * तथा
 चेति * द्रव्यविषया त्यागक्रिया देवताविषया चोद्देशक्रिया तयोः समु-
 दायद्वन्द्वैकवद्भावनिर्दिष्टं यजतिचोदनानुष्ठापयति देवतोद्देशद्रव्य-
 त्यागसमुदाये तस्या लोके कृतार्थत्वप्रसिद्धेरिति चतुर्थध्यायसूत्रा-
 र्थस्य दुर्गुणायां स्वयं वक्ष्यमाणत्वाद्देवतात्वस्य यूपदिवत्प्रागसिद्धे-
 स्त्यज्यमानं द्रव्यं प्रत्युद्देशेनाग्न्यादिदेवतां कृत्वा द्रव्यं त्यजेदिति देव-
 तोद्देशपूर्वकं द्रव्यत्यागात्मकयागप्रयोगस्वरूपकथनार्थेनानेन सूत्रेणा-
 नुष्ठानापाद्यता देवतात्वस्योक्त्याशयः । लक्षणार्थत्वस्य बृहन्मध्य-
 मटीकयोर्दुर्गुणायां च निषेधात्प्रयोगलक्षणाभिप्रायस्तत्रत्यभाष्ये
 लक्षणशब्द इति सूचनार्थम् * लक्षणं करिष्यतीत्युक्तम् * विधि-
 शब्दादरो ऽप्यनुष्ठानापाद्यत्वहेतुक एवान्यथा पर्यायेणाप्यग्न्याद्युद्देशेन
 द्रव्यस्याग्न्यादिदेवत्वसिद्धेस्तावन्मात्रस्य चाग्नेयादिशास्त्रार्थत्वा-
 त्तदादरो निष्प्रमाणकः स्यात् । ननु द्रव्यदेवताविशिष्टयागाविध्यभ्यु-

पगमे ऽपि श्रुतस्यालम्भादेरप्राप्तत्वेनानुवादायोगात्तस्यापि विधेय-
त्वावगतेर्धातुसम्बन्धाधिकारविहितप्रत्ययाभावाच्च क्रियाद्वयाम्ब-
याप्रतीतेरनेकार्थविधिलक्षणो वाक्यभेदः स्यादित्याशङ्क्याह *त-
तश्चेति * कथं तर्हि भाष्यकृता पुरुषप्रत्ययस्य लम्भविशिष्टतायाः
समानपदोपादानलक्षणया श्रुत्यावगतेर्वाक्याच्च द्रव्यदेवताविष-
यत्वावगतेर्वाक्यभेदं विनापि क्रियाद्वयविध्युपपत्तिरुक्तेत्याशङ्क्याह
* तत्रेति * सकृदुच्चारितस्य विधायकस्यानेकार्थविधिशक्त्यभ्युप-
गमादावृत्तिलक्षणवाक्यभेदपरिहारे ऽप्येकस्यानेकार्थं तात्पर्यात्
गौरवेण लक्षणवाक्यभेदो ऽपरिहार्य इति सूचनार्थो गौरवशब्दः ।

लिङ्गदर्शनाच्च ॥ १५ ॥

लिङ्गत्वमुपपादयति * सौमारौद्रमिति * यजतिशब्देन वि-
नाप्युक्ते गुणविधिपरे वाक्ये यजतिनानुवादः सौमारौद्रवाक्ये या-
गविध्यभावे न युज्यतइत्याशयः । ननु पशुसोमाधिकरणव्युत्पा-
दितयजिवाच्यकर्मविध्यावप्यग्नीषोमीयवाक्यन्यायेनेहापि यजिवा-
च्यकर्मविधायित्वसिद्धेः पुनरुक्तमेतदधिकरणमित्याशङ्क्याह *
अग्नीषोमीये ऽपि चेति *

विशये प्रायदर्शनात् ॥ १६ ॥

अपरिपूर्णार्थस्यापि सूत्रस्य पटुव्याख्यानात्परिपूर्णार्थत्वोपप-
त्तेरगमकत्वाशङ्का न युक्तेत्याशङ्क्य सूत्रार्थस्य वृत्तिकारादिभिर्व्याख्ये-
यत्वात्सूत्रानुक्तो ऽर्थो वृत्तिकारादिभिर्व्याख्यातो ऽप्यग्राह्य इति ये
वदन्ति तान्प्रत्यस्य सूत्रस्यागमकतापत्तिरुच्यतइत्याह * सूत्रेष्वेव
हीति * वृत्तिवार्तिकयोरेतत्सर्वमुच्यते तत्सर्वं सूत्रारूढं चेत्ततो
ग्राह्यं नान्यथेति श्लोकार्थः किमुच्यतइत्यपेक्षायामाह * न किं चि-
दिति * विषयशब्देनोदाहरणसाध्ययोर्द्वयोरपि परिग्रहान्न विज्ञा-
नीम इत्यन्तं भाष्यमनेन व्याख्यातं पूर्वाधिकरणस्य संस्कारशब्दानु-
षङ्गेण वत्सालम्भस्योदाहरणत्वज्ञानं यावदुक्तशब्दानुषङ्गेण च सा-
ध्यज्ञानं भविष्यतीत्याशङ्क्य वत्सालम्भस्याग्निहोत्रप्रकरणाधीतत्वे-
नानारभ्याधीतसंस्कारविषयेण संस्कारशब्देनोपादानायोगाद्यजिम-
त्त्वसाध्यव्यवहितस्य च यावदुक्तत्वसाध्यस्यानुषङ्गायोगात्तत्परिहा-
रार्थं प्रकृतमिति भाष्यमुपलक्षणार्थत्वेन व्याचष्टे * न चेति * ६०७।१
तदेतदित्यागमकत्वोपसंहारभाष्यमगमकत्वोपन्यासस्य वृत्तिकाराद्यु-
क्तार्थाग्राह्यत्वशङ्कानिवृत्त्यर्थत्वाविवरणार्थं सूत्रानुक्तमपि प्रतिज्ञाद्य-

वदयं वृत्तिकारादिभिर्वाच्यमित्यभिधानार्थेनैतावदिति भाष्येण सह
 व्याचष्टे *तस्मादिति* श्रुतार्थापत्त्या प्रतिज्ञाप्यध्याहारस्य सूत्रकारा-
 मिप्रेततावस्यितइत्याशयः। नन्वध्याहारादिभिः सूत्रव्याख्या (जिज्ञासा
 सूत्रारम्भभाष्ये) शास्त्रादौ निषिद्धेत्याशङ्क्याह *सत्येव चेति* ननु सा-
 मान्यतः किं चित्प्रतिज्ञाद्यध्याहार्यमित्यर्थापत्त्यावगमे सूत्रकाराभिप्रेत-
 स्य तद्विशेषस्य निर्द्धारयितुमशक्यत्वादुत्सूत्रत्वं स्यादित्याशङ्कानिरासा-
 र्थं वृत्तिकारेति भाष्यं व्याचष्टे *सर्वथेति* युक्तिगम्ये ऽर्थे पुरुषविशेष-
 स्यानादरणीयत्वाद्युक्तियुक्तं यद्वृत्तिकारादिभिरुक्तं तत्सूत्रकारानु-
 पात्तत्वाच्च ग्राह्यमित्यसदाग्रहो न कार्य इत्याशयः । एवमेव वार्त्ति-
 ककाराद्युक्तमपि वृत्तिकारानुपात्तत्वमाद्वेष्टाग्राह्यं न भवतीत्यतिदे-
 शार्थमिदम् * वृत्तिकारणेत्युक्तम् * सूत्रकारानुक्तस्याप्यर्थस्य
 वृत्तिकाराद्युक्तस्य ग्राह्यत्वप्रदर्शनायैतत्तद्भाष्यमित्यस्माभिर्यदुक्तं त-
 त्पूर्वं ऽपि व्याख्यातारो वर्णयन्ति न त्वस्माभिः स्वोत्प्रेक्षामाद्वेष्टोक्त-
 मित्याह * एतत्प्रदर्शनार्थमिति * वर्णयतीत्येकवचनपाठे
 ऽपि एतत्प्रदर्शनार्थं भाष्यकृत्सूत्रस्यागमवत्त्वं वृत्तिकारव्या-
 ख्यानं च वर्णयतीत्युपसंहारार्थत्वेन व्याख्येयम् । वृत्तिकारो-
 क्तोदाहरणसन्देहप्रदर्शनार्थमत्रेति भाष्यं व्याचष्टे * तदि-
 ति * न केवलं वृत्तिकारवचनादिमाबुदाहरणसन्देहौ ज्ञायते किं तु
 पूषासीति वत्समुपासृजतीति वत्सालम्भे पूषशब्दवन्मन्त्रविधाना-
 द्यागकल्पकदेवतासंयोगसन्देहवाचिविषयशब्दपर्यालोचनयापीत्य-
 भिधानार्थेनोपपद्यते चेति भाष्येणोक्तस्य युक्तियुक्तत्वस्य सूचना-
 र्थः किलशब्दः । ननु वृत्तिकारेण द्वेधा सन्देहस्योपन्यस्तत्वे क-
 स्मात् भाष्यकृता ऽग्नीषोमीयवत्सविधिपक्षः सन्देहकाले नोपन्य-
 स्त इत्याशङ्क्यातितुच्छत्वमनुपन्यासकारणमाह * तत्रेति * लिङ्गः
 प्राकृताग्नीषोमीयपञ्चालम्भविशेषणत्वाभ्युपगमे विधायकाभावा-
 पत्तेरित्याशयः । नन्वेवं सति यागकल्पकदेवतासंयोगाभावेन यजि-
 सदभिधानपक्षो ऽपि तुच्छत्वाभ्युपन्यसनीय इत्याशङ्क्याह * तेनैव
 त्विति * सूक्तवाकन्यायेन पूषासीति मन्त्रस्य श्रुत्या करणत्वेन वि-
 नियुक्तस्य देवताकल्पनद्वारा यागकल्पकत्वबुद्धिर्भविष्यतीति तेनैक-
 द्रव्यदेवतासंयोगप्रक्रमेणेति प्रकारवाचिना प्रक्रमशब्देनोक्तं तत्र
 चेति भाष्येण वृत्तिकारोक्तं पूर्वपक्षमुपन्यस्य समीपधारणवाचिनो-
 पासृजतिना तदाक्षितालम्भक्षणहेत्वभावात्सन्निहितवाच्यसिशब्द-
 सामानाधिकरण्याच्च पूषशब्दस्य पुष्टियोगेन वत्सवाचित्वप्रतीतिर्दे-

वताकल्पकत्वाभावाद्धेतुत्वभावमाशङ्क्येदं त्वित्यनेन देवतासंयोगप्र-
त्युदाहरणार्थत्वात्सूत्रस्य न पूर्वपक्षोपपादने यतितव्यमित्युक्ते पूर्वप-
क्षोपन्यासस्तर्ह्यनर्थक इत्याशङ्क्य तथापीत्यादिनोपन्यस्यति स्मेत्यन्तेन
मन्दाशङ्कानिवृत्त्यर्थतोपन्यासस्योक्ता तत्सर्वं व्याचष्टे * तत्रेति * नि-
रासमात्रं तर्हि कार्यं नोपन्यास इत्याशङ्कानिरासार्थत्वेनातस्तामिति
भाष्यावयवं व्याचष्टे * यो नामेति * सामान्यतो ह्येवोक्त्यर्थमाल-
भतिरिति भाष्यम् । अग्नीषोमीयं पशुमालभेतेत्यादिवाक्यस्थस्याप्यालभ-
तेर्यजिवाच्यकर्मवाचित्वाभावात्साध्यविकलदृष्टान्तत्वापत्तेरयुक्तमा-
शङ्क्य द्वेधा समाधत्ते * तत्रेति * धातूनामनेकार्थत्वात्स्त्रीसंयुक्तस्य
गमेर्मैथुनवाचित्ववत्स्पर्शवाचिनो ऽप्यालभतेः प्राणिसंयुक्तस्य याग-
वाचित्वकल्पना न विरुद्धेति यथाश्रुतभाष्यसमर्थनार्थं के चिदाहुः
स्त्रियं गच्छेदित्यत्र मैथुनप्रत्यायकहेत्वन्तराभावाद् गमेरेव तद्वाचि-
त्वकल्पनं युक्तं यागप्रतीतेस्तु द्रव्यदेवतान्वयानुपपत्त्यैव सम्भवा-
त्तदन्वयसिद्धयै च तद्वाचिनो यजेरप्यन्यथानुपपत्त्यैव कल्पनोपपत्ते-
र्लोके वालभतेर्यागे प्रयोगादर्शनाद्भाष्यस्य चाभिदधान्तैर्वैचेश्च लक्ष-
णया ज्ञानवाचित्वोपपत्तेर्नालभतेर्यागवाचित्वकल्पना युक्तेति स्वमत-
म् । आलभतेः पूर्वाधिकरणे यागानुमापकत्वानभिधानात्प्राणिसंयुक्तो
यत्रालभतिस्तत्र यागानुमानमिति व्याप्तेर्यज्यनुमानानुमानत्वेनेत्यनु-
मानशब्दावृत्त्या व्याख्येयम् । तथैवेत्यालभतिना यागानुमानातिदेशाद्या-
गानुमानहेतुः पूषासीति मन्त्रवर्णकल्पदेवतान्वयः सूचितः । कीदृगनेन
सामान्यतो ह्येन पूर्वपक्षः कृत इत्यपेक्षायामाह * तत्रेति * उप-
पदाक्रान्तशक्तित्वेन विधायकस्य कर्मविधायित्वायोगाद्धातोरेनुवा-
दार्थत्वावगतेः कुतो ऽनुवाद्यप्राप्तिरित्यपेक्षायां प्राणिसंयुक्तत्वेनाग्नी-
षोमीयालभतेर्दूरस्थस्यापि बुद्धिस्थत्वात्तस्य च देवतान्वयद्वारा य-
जिवाच्यकर्मज्ञापकत्वदर्शनाद्वत्समालभेतेत्यालभतिरग्नीषोमीयवा-
क्यविहितस्य यजिवाच्यकर्मणो ऽनुवादो वत्सन्निध्यर्थ इति पूर्व-
पक्षान्तरोक्त्यर्थमथ वेति भाष्यं व्याचष्टे * प्राप्ते वेति * द्विविधं
पूर्वपक्षमुपसंहरति * इतीति * पूषासीति मन्त्रो वत्सालम्भे वि-
नियुज्यते न चेति सन्देहात्पूषशब्दो देवतावाची न वेति सन्देहाच्च
वत्सालम्भे देवतासंयोगसन्देहो योग्यत्वाद्वच्यवहितानुषक्तथावदुक्त-
त्वरूपसाध्यसिद्धयै विषयशब्देन हेतुतयोक्त इत्येवं सूत्रव्याख्यां सूच-
यन् सिद्धान्तमाह * सिद्धान्तस्त्विति * नालभतिना यागाभिधान-
मभिप्रेत्य पूर्वाधिकरणे यागः कल्पित इत्युक्ते कस्मादित्यपेक्षायां
यागाभिधाने तस्य लोके शक्त्यदर्शनादिति हेतुगर्भं विशेषणं सामा-

न्यतो दृष्टस्याभासत्वे ऽध्वर्युमालभेतेत्यादौ व्यभिचारो हेतुगर्भं वि-
शेषणं देवतासम्बन्धाभावादिति भाष्येण विषयशब्दस्य मृदूक्त्या
देवतान्वयाभावोक्त्यर्थता सूचितेति * न चेत्यनेनोक्तम् * आल-
म्भमात्रसंस्कार इति भाष्यसंस्कारशब्देन संस्कारश्चाप्रकरणइति सं-
स्कारशब्दस्योदाहरणोक्तये ऽनुपङ्गः सूचित * इतीहशब्देनोक्तम् *
आलम्भमात्रशब्देन च यावदुक्तं वेति यावदुक्तशब्दस्य प्रतिज्ञोक्तये
ऽनुपङ्गः सूचित इति * यावदुक्तमित्यनेनोक्तम् * प्रायदर्शनस्य लि-
ङ्गमात्रत्वं भाष्योक्तं विवृणोति * तथा चेति * अमिप्रायशब्दस्या-
भीष्टत्वे प्रयोगात्प्रायशब्दस्य दृष्टप्रयोजनवाचित्वमङ्गीकृत्य प्रायद-
र्शनशब्दस्य दृष्टार्थत्वलक्षणहेतुक्त्यर्थत्वं दृष्टार्थत्वाच्चेति भाष्योक्तं
विवृणोति * दृष्टार्थत्वं चेति * यथा चोपपत्स्यतइत्यनुपङ्गेण
योज्यम् ।

अर्थवादोपपत्तेश्च ॥ १७ ॥

अर्थवादश्चेत्याद्यन्वयतः सूत्रव्याख्यार्थं भाष्यं व्याचष्टे *
वत्सेति * व्यतिरेकतो व्याख्यार्थमथेति भाष्यं व्याचष्टे * मार-
६०८।३ णार्थं त्विति * कथं वत्सालम्भस्य गोप्रसन्नवनार्थतेत्याशङ्क्याह *
इतरत्र पुनरिति * चाटुकरणात्प्राक् गोर्वत्सस्नेहानुत्पत्तौ चाटुकर-
णे प्रवृत्त्ययोगादुत्पत्तौ वा चाटुकरणस्य स्नेहोत्पादकत्वायोगात्पू-
र्वापरितोषेण पक्षान्तरोक्तिः स्नेहातिशयोत्पादकत्वोपपत्तेश्च पूर्वो
ऽपि पक्षो युक्त एव साध्यहेतुयोजनार्थं तस्मादपीति भाष्यं व्या-
चष्टे * तस्मादपीति *

॥ नैवारचरोराधानार्थताधिकरणम् ॥ ७ ॥

संयुक्तस्त्वर्थशब्देन तदर्थः श्रुतिसंयोगात् ॥ १८ ॥

अर्थवादिकस्य देवतान्वयस्य विश्वयुद्देशानाकाङ्क्षितत्वेना-
ग्रहणात्पूर्ववदिहापि यागकल्पकदेवतान्वयाभावेन यावदुक्तत्वसिं-
द्धेरनारभ्यमिदमधिकरणमित्याशङ्क्याह * पूर्वमिति * निर्वा-
पस्येहाश्रुतत्वात्तत्प्रत्युदाहरणता न युक्त्याशङ्क्य चरोर्यागार्थत्वे
ऽतिदेशप्राप्तस्य निर्वापस्यापि चरुद्वारा यागार्थत्वापत्तेश्चरोर्यागार्थ-
त्वनिरासे निर्वापस्यापि यागार्थता निरस्ता भवतीत्युक्ते
यजत्यधिकरणे द्रव्यदेवतासंयोगयुक्तवाक्यमात्रस्योदाहरणत्वा-
दन्यथाग्नेयं सबनीयमुपाकरोतीत्यादौ यागविध्यसिद्धेर्निर्वापा-
लम्भयोरनुदाहरणत्वात्तत्प्रत्युदाहरणानुपपत्तेरपरितोषादधिकाश-

ङ्कारम्भहेतुतयोक्ता । नन्वर्थवादोक्ताया अपि देवताया विध्युद्देशेनानाकाङ्क्षितत्वाद्ब्रह्मानुपपत्तेरयुक्ता देवताशङ्केत्याशङ्क्य देवताकाङ्क्षासिद्ध्यर्थं चरोर्यागार्थत्वमुपपादयति * तत्रेति * चर्वादेर्हविः शब्दवाच्यत्वप्रासिद्धेर्जुहोतेश्चार्चिशुचिहुसृपिच्छादिदृष्टिम्य इसिरीतिसि प्रत्यये कृते हविःशब्दव्युत्पत्तेः । सौर्यं चरुमित्यादौ च यागार्थत्वदर्शनाद्धविःशब्दसामान्यतोद्दष्टाभ्यां यागार्थतावसीयतइत्याशयः । यजिष्ठुतिदेवतान्वयनैरपेक्ष्यसूचनायौत्पत्तिकशब्देन स्वाभाविकतांक्ता चरो हीति पूर्वपक्षभाष्यं चानेन व्याख्यातं यथेष्टविनियोगार्थत्वे च चरोः स्वतस्तत्र प्रवृत्तिसिद्धेर्विध्यानर्थक्यप्रसङ्गाद्यथेष्टविनियोज्यत्वलक्षणस्वत्वत्यागस्यावश्यकत्वावगतेस्तस्य च देवतोद्देशपूर्वकद्रव्यत्यागात्मकयागैकदेशत्वाच्चरुकैमर्थ्याकाङ्क्षायामेकदेशेन बुद्धिस्थीकृतस्य यागस्य प्रयोजनत्वप्रतीतिः शीघ्रं भवतीत्येतदाशयं वा चरो हीति भाष्यमिति सूचयितुमाह * सर्वथा चेति * चरोरुपधानार्थत्वावगत्या नैराकाङ्क्षयाद्यागार्थत्वकल्पना न युक्तेत्याशङ्कानिरासार्थं चैतद्भाष्यं नोपधानं कार्यं किं तु प्रतिपत्तिस्तस्याश्चान्यत्रोपयोगं विनानुपपत्तेरुपधानान्वयस्य कैमर्थ्याकाङ्क्षानुकूलत्वात्प्रासिद्धेर्यागार्थत्वकल्पनोचितेत्येवं व्याख्येयमिति सूचयितुमाह * चरुमिति * यागार्थत्वसम्भावनायामपि वचनशब्दोक्ते विध्युद्देशे देवतासम्बन्धाभावाद्यज्यश्रवणाच्च यागार्थत्वनिश्चयानुपपत्तेर्देवतानाकाङ्क्षत्वादर्थवादस्य च विध्युद्देशानाकाङ्क्षितदेवतासमर्पणाशक्तेर्न यागार्थता युक्तेत्युच्यतइति भाष्येणाशङ्क्य तदुच्यतइत्यनेनानर्थक्यपरिहारायानाकाङ्क्षितापि देवता विध्युद्देशेन * नान्वयितइत्युक्तम् * तद्व्याचष्टे * वाक्यशेषे चेति * विधिपर्यवसानायैकदेवत्वत्वौषधद्रव्यत्वसामान्ये चानेयविध्यन्तान्वयं दर्शयन् पूर्वपक्षमुपसंहरति * तस्मादिति * उपधामस्यापि द्वितीयया शेषकार्यत्वावगतेरेककार्यत्वादौपदेशिकशेषकार्यबाधकता युक्तेति सूचनायान्तरशब्दः । चरुस्वाभाव्यात्स्ववाक्यएव यागार्थत्वावगतेः प्रयोजनाकाङ्क्षत्वाद्वाक्यान्तरश्रुतोपधानार्थत्वेन यागार्थत्वनिरासो न युक्त इत्याशङ्कान्निरस्यन् सिद्धान्तमाह * एवमिति * भोजनार्थं तरुष्मपकोदने चरुशब्दवाच्ये लोके हविःशब्दाप्रयोगाद्यागार्थव्यभिचाराच्च शब्दसामान्यतोद्दष्टाभ्यां यागार्थत्वानवगतेः प्रयोजनाकाङ्क्षत्वाद्वाक्यान्तरश्रुतोपधानार्थता युक्तेत्याशयः । श्लोकतात्पर्यं व्याचष्टे * नैवार इति * विध्यानर्थक्यपरिहाराय स्वत्वनिवृत्त्यावश्यकत्वावगमे ऽपि यागा-

६०९।३ वगतिर्नास्तीति सूचनार्थम् * यागेनेत्युक्तम् * यां च प्रतिपत्ति-
 त्वाद्यागोपकल्पनोक्ता साध्ययुक्तेत्याह * न चेति * प्रतिपत्तिरि-
 ति यदुक्तं तत्र चेतीतिकरणार्थः । स्थलार्थस्यापि चोपधानकर्मणः
 स्थलनिवर्त्तकचरुद्वारा स्थलनिवर्त्तकत्वेनोपधानं प्रति चरोः प्राधा-
 न्यात्तद्वितीयोपपत्तेर्न द्वितीयया प्रतिपत्तिर्वावगतिरित्याह * अ-
 र्थकर्मण्यपि चेति * श्रुतिसंयोगव्याख्यानार्थमुपदधातिनेत्यादिभा-
 ष्यणोपश्रानान्वयश्चरोः प्रत्यक्षो देवतान्वयस्तु * आनुमानिक इत्यु-
 क्तम् * तद्व्याचष्टे * त्रेधा चेति * श्लोकं व्याचष्टे * नीवारेति *
 अन्नशब्दोक्तस्यादनीयत्वस्यापक्षेपे नीवारेषु प्रयोगाच्चरुभूतेषु देवता-
 न्वयानुमानं विष्णुं यजतीत्यादौ द्वितीययापि देवतात्वकल्पनादादि-
 शब्दः प्रयुक्तः । रुदन्तान्नशब्दयोगात्कर्तृवाचिन्या षष्ठ्या भोक्तृत्वा-
 वगतिर्देवतात्वकल्पनाहेतुः तस्मादित्युपसंहारभाष्यं व्याचष्टे * त-
 स्मादिति * श्रुत्या समस्तस्य चरुरूपधानयोगादित्येवं श्रुतिसंयो-
 गव्याख्यानार्थं ततश्चेत्युत्तरभाष्यावतारणार्थं कृत्स्नशब्दव्याख्याना-
 यैवकारं यत्त्विति भाष्यं बार्हस्पत्या नीवारा इत्येवंविध्यर्थवादाश्रव-
 णादयुक्तमाशङ्क्य तैत्तिरीयशास्त्राख्यस्य बार्हस्पत्यो भवतीत्येतद्वै-
 खलु वै साक्षादन्नं य एष चरुरिति पूर्वनिर्दिष्टचरुसमानाधिकरण-
 बार्हस्पत्यशब्दवतो वाक्यस्य बृहस्पतेर्वा एतदन्नं यन्नीवारा इति
 शास्त्रान्तरीयवाक्यतुल्यार्थत्वसूचनायानेन प्रकारेणोपलक्षणायैतत्-
 भाष्यमिति सूचयितुमाह * येषां त्विति * वाक्यशेषे देवताकी-
 र्त्तनानर्थक्यपरिहारायानाकाङ्क्षितापि देवता विध्युद्देशेन ग्रहीष्य-
 तइत्याशङ्क्य प्रशंसार्थत्वेनार्थवत्त्वोक्त्यर्थम् * यादृशमित्युक्तम् *
 बृहच्छब्दस्य बृहत्तिधात्वर्थानुसारेण ब्रह्मशब्दवदवाचित्वात्पतिशब्दस्य
 पालयित्वाचित्वात् ब्राह्मणानां च तपस्तपत्वासृजद् ब्रह्मा ब्राह्मणान्
 वेदगुप्तयइतिवेदपालयितृत्वस्मरणात् बृहस्पतिशब्दस्य ब्राह्मण-
 वाचित्वप्रतीतेर्मुन्यन्नं ब्राह्मणस्योक्तमिति च ब्राह्मणश्राद्धे वानप्रस्था-
 ख्यमुन्यदनीयारण्यनीवारप्राशस्त्यस्मृतेर्ब्राह्मणसम्बन्धित्वरूपं बार्ह-
 स्पत्यत्वं कीर्त्तितमित्याशयः । यच्चेति भाष्यं चर्वादीनामिति वार्त्ति-
 केन व्याख्यातत्वादुपेक्ष्य तस्मादिति सिद्धान्तोपसंहारभाष्यं व्या-
 चष्टे * तस्मादिति *

त्वाष्ट्रपातनीवतस्य पर्यग्निकरणगुणकत्वाधिकरणम् ॥ ८ ॥

पातनीवते तु पर्वत्वादवच्छेदः ॥ १९ ॥

वाक्यशेषस्थस्य देवतान्वयस्य विधेयत्वाभावाद्यागकल्पकत्वे

निरस्ते पर्यग्निकृतं पात्नीवतमित्यत्र विध्युद्देशस्यत्वाद्विधेयत्वमाशङ्क्य
विध्युद्देशस्यस्यापि प्रत्याभिज्ञानेनाविधेयत्वापादकतेहोच्यतइत्यनन्त-
रसङ्गतिं पात्नीवदेवतासंयोगलक्षणो गुणस्त्वष्ट्रपत्नीवदेवत्यपशुया-
गाद्देवको न वेति गुणनिमित्तभेदाभेदविचाराच्च गुणप्रकरणसङ्गतिं
स्पष्टत्वादनुक्त्वा तदवान्तरसङ्गतिमाह *पतेनैवेति* यत्रोत्सृजति-
स्तत्र यागानुमानमिति व्याप्यदर्शनेनोत्सृजतेरालभतिवत्त्वं यागां-
नुमापकत्वंलक्षणयजिमद्वाचित्वशङ्कायोगादुत्सृजतिशब्दस्तत्परवि-
धायकप्रत्ययलक्षणार्थः । एवं गृह्णातिचिनोतिशब्दावपि त्वाष्ट्र-
मित्युदाहरणमाध्यं व्याचष्टे * पात्नीवतमिति * तत्रेति सन्दे-
हमाध्यं देवतोद्देशपूर्वकद्रव्यत्यागात्मकस्य यागाख्यस्योत्सर्गस्य
त्वाष्ट्रवाक्यादेव प्राप्तेर्विधेयत्वाद्देवतोद्देशनिरपेक्षद्रव्यत्यागात्मकस्य
तत्सर्गस्य नवमोपान्त्ये पर्यग्निकृतानारण्यानुत्सृजन्तीत्युदाहृत्य कि-
मनेनेशानायं परस्वत आलभते वसन्ताय कपिञ्जलानालभतइ-
त्यादेर्वाक्यस्य विहितस्यारण्यालम्भस्य कैमर्थ्याकाङ्क्षायां यदेनं
चरुमुपदधातीतिवत्प्रयोजनत्वेन देवतोद्देशनिरपेक्षो द्रव्योत्सर्गो वि-
धीयते किं वेद्यानायेति चतुर्थ्युक्तदेवतासंयोगेन विहितं यागमुत्सृ-
जतिनानूय पर्यग्निकरणान्ताङ्गरीतिविधानात् कर्मशेषः प्रतिषिध्य-
तइति सन्दिग्धे पर्यग्निकृतानामुत्सर्गे तादर्थ्यमुपधानवदिति सूत्रेण
द्रव्योत्सर्गविधिं पूर्वपक्षयित्वा शेषप्रतिषेधो वार्थाभावादिपडान्तव-
दित्यनेन देवतोद्देशनैरपेक्ष्ये देवतासंयोगरूपार्थाभावापत्त्या निषेत्स्य-
मानत्वात्सिद्धान्तवचनव्यक्त्यनुपपत्तेरयुक्तमाङ्क्य यदुत्सृजन्ति तत्
पर्यग्निकृतमित्युत्सर्गस्य पर्यग्निकृतशब्दोक्तपर्यग्निकरणान्ताङ्गरी-
तिलक्षणगुणविशिष्टत्वरूपेण विधिर्विवक्षितो न स्वरूपेणेत्येवं व्या-
ख्यासूचनपूर्वकं पूर्वं इति भाष्योक्तस्य पात्नीवतानुवादसम्भवस्य
पूर्वपक्षहेतोः पात्नीवतशब्दार्थस्य विधेयत्वेन विहिते ऽनवतारा-
त्तदवतारार्थं स्वयं पूर्वपक्षहेतुमाह * तत्रेति * पर्यग्निकरणान्ता-
ङ्गरीतिविधिर्गुणशब्देन सूचितः । तद्विवक्षितत्वोपपादनार्थं वचन-
व्यक्तिद्वयप्रतिभानस्य सन्देहहेतुत्वं भाष्योक्तं दर्शितम् । नवमोपा-
न्त्यन्यायेन ह्यत्राङ्गरीतिविधेः सिद्धत्वात्पौनरुक्त्यमाशङ्क्य तन्ना-
रण्याशब्दार्थस्य प्राप्तत्वाद्विधेयत्वाशङ्क्यानुपपत्तेः पर्यग्निकृतानु-
त्सृजन्तीत्येवान्वये पर्यग्निकृतानुवादेनोत्सर्गविधिरुत्सर्गानुवादेन
वा पर्यग्निकृतविधिरिति चिन्तयिष्यतइह तु किं पात्नीवतमुत्सृज-
तीत्यन्वयाद्वायव्यन्यायेन यागविधिः पर्यग्निकृतमुत्सृजन्तीत्यन्वयात्

६१०।

पर्यग्निकरणान्ताङ्गरीतिविधिरित्यपौनरुक्त्यसूचनार्थं वचनव्यक्ति-
 द्वयप्रतिभानस्य सन्देहहेतुत्वोक्तिर्युक्ता उत्सर्गविधौ तु पर्यग्नि-
 कृतमुत्सृजन्तीत्यन्वये त्वाष्ट्रवाक्यात्प्राप्तस्योत्सर्गस्य विधेयत्वायो-
 गात् उत्सर्गान्तरविधानात् सिद्धान्ते ऽपि कर्मान्तरत्वापत्तेर्वचन-
 व्यक्तिद्वयप्रतिभानस्य सन्देहहेतुता न युक्तेत्याशयः । पात्नीवतशब्द-
 स्योत्सृजतिपराख्यातान्वये ऽपि प्रत्यभिज्ञायमानार्थत्वेनाविधेयार्थ-
 त्वाद्यागकल्पनानुपपत्तेः किं यागान्तरत्वे कारणमित्येवं कुत इति
 प्रश्नं व्याचष्टे * किं चेति * पूर्वइत्युत्तरभाष्यं व्याचष्टे * न चेति *
 न ह्यत्र स त्वाष्ट्रवाक्यविहितः पत्नीवान् प्रत्यभिज्ञायतइति हिशब्दार्थं
 चशब्दः । अपि चेति भाष्यं व्याचष्टे * पर्यग्निकृतेति * त्वाष्ट्रस्यो-
 त्सर्गविधिं वदता पात्नीवतशब्देन त्वाष्ट्रमुद्दिश्योत्सर्गविधिर्वाच्य-
 स्तस्य च पर्यग्निकृतत्वविशेषणे विशिष्टानुवादलक्षणो वाक्यभेदः
 स्यादित्याशयः । ननु पत्नी विद्यते ऽस्येत्यन्यपदार्थं मतुवन्तपत्नी-
 वच्छब्दप्रवृत्तेः को ऽन्यपदार्थ इत्यपेक्षायां पूर्ववाक्ये श्रुतस्य त्वष्ट्रः
 पात्नीवन्तं गृह्णातीत्यत्राग्नेरिव स्ववाक्याश्रुतस्याप्यन्यपदार्थावसा-
 यात्प्रत्यभिज्ञोपपत्तस्यतइत्याशङ्कानिरासं सूचयन् श्लोकपूर्वार्द्धं व्या-
 चष्टे * यदि हीति * पात्नीवतं गृह्णातीत्यत्राग्नीपत्नीवन्निति म-
 न्त्रवर्णादग्नेरन्यपदार्थत्वावगतिर्युक्ता इह तु कर्मान्तरस्थस्य त्वष्ट्रः
 कर्मान्तरे ऽन्वयप्रमाणाभावात् अश्विशब्दवच्चान्यपदार्थवृत्तेरपि
 पत्नीवच्छब्दस्य तदलाभे स्वातन्त्र्याभ्युपगमोपपत्तेः शुद्धः पत्नी
 वादेवता न तु पत्नीवान्त्वष्ट्रा येन प्रत्यभिज्ञा स्यादिति इन्द्रमहेन्द्र-
 हृष्टान्तेन सूचितम् । प्रत्यभिज्ञाने ऽपीन्द्रमहेन्द्रवद्देवतान्तरयोगादित्य-
 पिशब्दार्थः । उत्तरार्द्धं व्याचष्टे * पात्नीवतेति * नन्वतन्त्रत्वा-
 त्पात्नीवतशब्दस्य न विशिष्टानुवादापत्तिरित्याशङ्क्याह * व्यवहि-
 तेति * किं च स्वार्थं वेहोत्सर्गो विधीयते पर्यग्निकृतशब्दार्थवि-
 ध्यर्थं वा तत्राद्ये पक्षे देवतोद्देशपूर्वकद्रव्यत्यागरूपस्योत्सर्गस्य त्वा-
 ष्ट्रवाक्यादेव प्राप्तेः पुनः श्रुत्यानर्थक्यमाह * प्राप्तएव चेति * द्वि-
 तीयपक्षे तु लोहितोष्णीषादिवत् पर्यग्निकृतशब्दस्य विशेषणपरत्वा-
 वगतेस्तस्याप्यतिदेशेन प्राप्तत्वाद्विध्यानर्थक्यमित्याह * न चेति *
 ननु पात्नीवतमुत्सृजन्तीत्यप्यन्वये पूर्वस्मिन्यागे त्वष्ट्रा पत्नीवता
 सह वैकल्पिकः शुद्धः पत्नीवान् विधास्यतइत्याशङ्क्याह * न चेति *
 एतच्चासम्बद्धपदव्यवायापत्तेस्तत्र त्रिदोषत्वमुक्तमेवेत्यतः पश्चाद्वा-
 क्यमपि न च प्राकृतकल्लोपकारेत्याद्युक्तमेवेत्यन्तं वार्त्तिकं नवमो-
 पान्त्यभाष्यवक्ष्यमाणार्थक्यनायेति सूचनार्थम् * प्रागुक्तम् * ननु

यथाज्यभागपुनः श्रुतिर्गृहमेधीयस्यापूर्वत्वज्ञापनार्थेति दशमे वक्ष्यति
तथेह केवलपर्याग्निकरणपुनःश्रुतिपात्नीवतपशुयागस्यापूर्वत्वज्ञाप-
नार्था भविष्यतीत्याशङ्क्याह * न चेति * पर्याग्निकरणस्याप्राकृतं
चेत्कल्पोपकारत्वायोगात्प्राकृतत्वे वा प्राप्तत्वेन विधेयत्वायोगात्क-
थमपूर्वज्ञापकतेत्याशङ्क्याह * प्राकृतेत्युक्तम् * स्वरूपेण प्राप्तस्यापि
पात्नीवतयागाङ्गत्वेन विधानान्नैराकाङ्क्ष्योतकत्वेनापूर्वज्ञापकता यु-
क्तेत्याशयः । पर्याग्निकरणस्य पशुविशेषत्वेन निर्देशात्प्रसिद्धिं च
विना विशेषणत्वायोगात्प्रसिद्धत्वेनाविधेयत्वादङ्गत्वासिद्धेर्नैराका-
ङ्क्ष्यद्योतनाप्रापूर्वज्ञापकतेति परिहाराशयः । ननु पर्याग्निकरणा-
न्ताङ्गकलापविध्यर्थनिर्वृत्तपर्याग्निकरणत्वोत्तथर्थत्वेन पर्याग्निकृतश-
ब्दस्योपसर्जनत्वस्याविवक्षितत्वाद्विधेयत्वोपपत्तिरित्याशङ्क्याह * न
चेति * पर्याग्निकरणनिर्वृत्युक्तावपि अङ्गान्तरनिर्वृत्यप्रतीतेर्न पर्या-
ग्निकरणान्ततावसीयतइत्यर्थः । ननु पर्याग्निकरणान्ताङ्गरीत्यन-
भिधानेऽपि क्तप्रत्ययस्य निष्ठासञ्ज्ञत्वेन भूतकालवाचित्वात् पर्याग्निक-
रणानन्तरकालोत्सर्गप्रतीतेरुत्सर्गोत्तरकालीनपदार्थानिषेधे ऽप्यु-
त्सर्गपर्याग्निकरणमध्यवर्त्तिपदार्थनिषेधावगमात्पर्याग्निकरणोत्तरका-
लाङ्गभूतकर्मावच्छेदो विज्ञास्यतइत्याशङ्क्याह * न चासाविति *
पदार्थान्तरव्यवधाने ऽपि भूतकालत्वोपपत्तेरानन्तर्यं नावसीयतइ-
त्याशयः । पर्याग्निकरणकालोत्तयानन्तर्यं सूचितम् । ननु भूतकालत्व-
मात्रस्यातिदेशतः प्राप्तेर्विध्यानर्थक्यपरिहारार्थं तान् पर्याग्निकृता-
नुत्सृजन्ति ब्रह्मसाम्ब्यालभतइत्यत्रानन्तर्यलक्षणा यथा सङ्कर्षका-
ण्डे वक्ष्यते तथेहाप्यानन्तर्यलक्षणा भविष्यतीत्याशङ्क्याह * न चे-
ति * प्राजापत्यपशुष्वेकादशे कर्मरूपप्रतिषेधं पूर्वपक्षे ऽपि ब्रह्म-
साम्ब्यालभतइति पर्याग्निकरणोत्तरकालीनानां संस्काराणां काला-
न्तरे ऽनुप्रेयत्वश्रुतेः सर्वथा प्रतिषेधायोगेन पर्याग्निकरणोत्तरका-
लीनत्वमात्रनिषेधस्य वक्ष्यमाणात्वात्तत्सिद्ध्यर्थमानन्तर्यलक्षणा यु-
क्ता इह तु कर्मान्तरविधाने ऽतिदेशप्राप्तपर्याग्निकरणानुवादत्वेना-
पि पर्याग्निकृतशब्दस्य वाक्ये ऽन्वयोपपत्तेर्नानन्तर्यलक्षणा युक्तेत्या-
शयः । सर्वाङ्गानां च पर्याग्निकरणानन्तर्यसम्पादनाशक्तेरानन्त-
र्यलक्षणार्थाविरोधः स्यादित्याह * सर्वाङ्गेषु चेति * ननु पर्याग्निक-
कृतावस्थस्योत्सर्गविधावर्थादानन्तर्यावगतिर्भविष्यतीत्याशङ्क्याह *
एतेनेति * नावस्थापि श्रुत्योच्यते इत्याशयः । पर्याग्निकरणावस्थाया-
श्च स्वरूपेण प्राप्तत्वादुत्तरावस्थापरिसंख्यार्थत्वे त्रिदोषत्वापत्तेर्वि-

६११। धेयत्वं न सम्भवतीत्याह * चोदकेनैव तावदिति * पूर्वपक्षमुप-
 सहरति * तस्मादिति * विधिसमाप्त्यर्थमिति कर्तव्यतापेक्षायां
 पत्नीवता लक्षणगुणसामान्येन त्वाष्ट्रप्रकृतिकत्वे ऽभिहिते पूर्वपक्ष-
 त्वादनास्थयाग्नीषोमीयप्रकृतिकत्वे * अप्यविरोध इत्युक्तम् * सि-
 द्धान्तमाह * इतीति * न कर्मान्तरमिति भाष्यावयवः पूर्वाद्धेन व्याख्या-
 तः । पूर्वस्यैवेत्युत्तराद्धेन प्रकृतस्य त्वाष्ट्रत्वपत्नीवतत्वलक्षणवि-
 शेषणद्वयविशिष्टत्वात्प्रत्यभिज्ञानं न सम्भवतीत्याशङ्क्याह * पत्नी-
 वतेति * द्वन्द्वनिर्देशे ऽप्येकदेशेन समुदायलक्षणयानुवादत्वा-
 त्प्रकृतोक्तिर्युक्ता त्वाष्ट्रं पत्नीवतामिति च भेदेन निर्देशा-
 द्विशेषत इति मनोतादृष्टान्तेन सूचितं पर्यग्निकरणान्ता-
 ङ्गणस्य विधेयत्वसिद्ध्यर्थं सामान्यतस्तावद् गुणस्य विधेयत्वमाह
 * पर्यग्निकृतमिति * शङ्कापूर्वं पर्यग्निकरणान्ताङ्गणस्य विधेय-
 त्वमुपपादयितुमारभते * ननु चेति * या तु तदन्तवाचिशब्दाभावा-
 दविधेयतोक्ता तां परिहरति * यद्यपीति * नाज्यभागवत् पर्यग्न-
 करणमनुष्ठेयतया विधीयते येन तन्मात्रग्रहणं स्यात् किं तु निष्पन्न-
 पर्यग्निकरणत्वं पशोर्यागान्वयितया विधीयते तस्य च यथाप्राप्त-
 स्योपादानात्पूर्वाङ्गेष्वप्रकृतेषु पर्यग्निकरणानुपपत्तस्तदन्ततावसी-
 यतइत्याशयः । नन्वेवमप्युत्तरेषामप्यङ्गानामतिदेशात्प्राप्तेः पर्यग्न-
 करणान्तत्वासिद्धिरित्याशङ्क्या गृहमेधीयन्यायेनापूर्वत्वावसायात्तद-
 न्तर्गतत्वसिद्धिमाह * कथम्भावेति * पर्यग्निकरणान्तस्याङ्गणस्य
 प्रकृतावितरेतरनिरपेक्षोत्पत्तित्वात्प्रयोगवाक्यात्साहित्यावगमे ऽपि
 प्रत्येकं क्रतूपकारसाधनत्वश्चत्तवर्गतेस्त्वाष्ट्रपशुयागे प्रत्यक्षवाक्ये-
 नाङ्गतया विधानात्तदुपकारसाधनत्वेनावगतस्यातिक्रमकारणाभा-
 वात्प्राकृताङ्गान्तरानपेक्षत्वादपूर्वत्वावगतेर्नातिदेशो ऽस्तीत्याशयः ।
 अतिदेशाभावे ऽपि सादृश्येन बुद्धिस्थतया धर्मदानोन्मुखत्वात्प्रकृ-
 तित्वव्यपदेशविरोधः । नन्वस्य वाक्यस्य पर्यग्निकरणान्ताङ्गरीति-
 विधायित्वे निवृत्त्यर्थो ऽवच्छेदशब्दो न युज्येतेत्याशङ्क्या फलेनो-
 त्तराङ्गनिवृत्त्यर्थत्वोक्तिमुपपादयति * ततश्चेति * पत्नीवतमुत्सृज-
 न्तीतिसन्निहितान्वयत्यागेन पर्यग्निकृतमुत्सृजन्तीति व्यवहितान्वया-
 न्युपगमे को गुणो भविष्यतीति किमिति भाष्येण गुणोत्तर्यं य-
 जिमत्ता तावदिति भाष्यमुपलक्षणार्थत्वेन व्याचष्टे * एवं चेति *
 आदिशब्देनाश्रुताङ्गातिदेशकल्पनोक्ता गुणान्तरोत्तर्यमुत्सृजति *
 शब्दश्चेति * भाष्यं सिद्धान्ते ऽपि पर्यग्निकरणान्तत्वविशिष्ट-
 रूपेणोत्सर्गविध्युपगमेन वाक्यार्थविध्यविशेषायुक्तमाशङ्क्यापि चेति

वक्ष्यमाणभाष्यालोचनया पूर्वपक्षे पर्यग्निकृतं पात्नीवतमिति पद-
 द्वयान्वयापादनाशयेन व्याचष्टे * न चेति * ननु देवतोद्देशपूर्-
 वकद्रव्यत्यागाख्यस्योत्सर्गस्य त्वाष्ट्रवाक्येनैव प्राप्तेरुत्सर्गविध्युक्ति-
 रयुक्तेत्याशङ्क्याधाराग्निहोत्राधिकरणोक्तेन मार्गेण गुणविधावपि
 धात्वर्थावच्छिन्नभावनाविधिं मत्वोत्सर्गविध्युक्तिरित्याशयेन परिह-
 रति * पर्यग्निकरणान्तेति * शङ्कानिरासार्थस्तु शब्दः अनत्यन्तविप्र-
 कर्षादित्यनेनोत्सर्गसम्बन्धित्वेनाङ्गगणविधानादुत्सर्गस्य * विधेय-
 तोक्तिरित्युक्तम् * तदुपपादनार्थम् * तदुद्देशेनेत्युक्तम् * कर्मा-
 न्तरेति भाष्यं सिद्धान्ते ऽप्युत्सर्गानुवादाविशेषादयुक्तमाशङ्क्योत्स-
 र्गसम्बन्धित्वेनापि पूर्वपक्षे ऽर्थान्तरविध्यभावाशयेन व्याचष्टे *
 त्वत्पक्षे त्विति * तद्गुणास्तु विधीयेरन्नित्यनेन च न्यायेन देव-
 तातद्धितेनैव देवतोद्देशपूर्वं द्रव्यत्यागरूपोत्सर्गविधिसिद्धेः पर्य-
 ग्निकृतशब्दार्था विधौ च तद्वृत्त्यानर्थक्यापत्तेः पर्यग्निकृतं पात्नीवतं
 कुर्वन्तीति पूर्वपक्षे पर्यग्निकरणविशिष्टपात्नीवतविधिमापाद्यापि
 चेति भाष्येण त्वाष्ट्रस्य पात्नीवततायास्त्वाष्ट्रवाक्यात्प्राप्तेः पर्यग्निक-
 रणाविशिष्टतायाश्चातिदेशात्प्राप्तेर्दूषणमुक्तं तदापादनाशयस्य न
 च परपदेति वार्त्तिकेन व्याख्यातत्वाद् दूषणाशयस्य च प्रकृत्य-
 भिज्ञानादित्यनेन व्याख्यातत्वादव्याख्याय तस्मादिति सिद्धा-
 न्तोपसंहारभाष्यं व्याचष्टे * तस्मादपीति * कल्पनाकलेशप-
 रपदान्वयविंधिविप्रकर्षधात्वर्थात्यन्तपाराध्याभावप्रकृतप्रत्यभिज्ञाल-
 क्षणहेतुचतुष्टयपरामर्शार्थत्वं तस्माच्छब्दस्य सूचयितुमपिशब्दः ।
 अपि चेति पूर्वपक्षभाष्योक्तं दोषं यत्त्विति भाष्येणानुभाष्य नैप
 दोष इत्यनेन परिहृत्यात एवेत्यनेन पात्नीवच्छब्देन त्वाष्ट्रपात्नीवता-
 नुवादायोगदोषः पूर्वः त्वाष्ट्रः पात्नीवतश्चेति भाष्योक्तः परिहृतः ।
 तद्वतामेकहेलया व्याचष्टे * प्रकरणादेव चेति * पर्यग्निकरणाव-
 स्थाविशिष्टपात्नीवतानुवादलक्षणस्य पात्नीवतत्वरूपेण चैकेनांशेन
 त्वाष्ट्रपात्नीवतव्यपदेशलक्षणस्य चोपालम्भस्य परिहार इति समा-
 सार्थः । तस्मादित्यधिकरणार्थोपसंहारभाष्यं व्याचष्टे * तस्मादिति *

६१२।१

॥ अदाभ्यादीनां ग्रहनामताधिकरणम् ॥ ९ ॥

अद्रव्यत्वात्केवले कर्मशेषः स्यात् ॥ २० ॥

न कस्य चिदपीत्यनारभ्याधीतत्वोक्तेः सन्देहत्रैविध्यसूचना-
 र्थत्वं वक्तुमाह * अनारभ्येति * उतेति सिद्धान्तवचनव्यक्ति-
 भाष्यशेषेण ग्रहविधिरित्येतावता वर्त्तमानेन यावदुक्तत्वपूर्वपक्षा-

न्तरोक्तिरित्याशयः । आलभत्यादिवद् गृहहातिरपि यजिमदभि-
 धानो न वेति प्रासङ्गिकत्वेन सङ्गतिदृष्टान्तेन सूचिता पूर्वस्मिन्
 ज्योतिष्टोमाख्ये कृतावंश्वदाभ्यनामधेयसंयोगाभावादित्युत्तरपदस-
 मासपूर्वकनञ्समासाङ्गीकरणेनापूर्वनामधेयसंयोगादिति हेतुः पा-
 रिशेष्याद्यागाविधिसिद्धौ प्रकृतावेतन्नामकस्य ग्रहस्य वा कस्य
 चिदभावाद्यागाभ्यासात्मकस्य ग्रहाभ्यासस्य वा गुणस्य विधिर्न
 सम्भवतीति प्रकृतौ गुणविधिनिरासार्थो नैतन्नामधेयकः कश्चित्
 ग्रहो ऽस्तीत्येतावद्भाष्यपदावृत्त्या च यावदुक्तनिरासार्थं इत्येवं ताव-
 त्पूर्वपक्षभाष्यं व्याख्यातुमाह * तद्वदेवं चेति * निराकरणमालो-
 च्येत्यध्याहारेण पक्षद्वयनिराकरणस्य यागान्तरशब्दोक्तयागाविधिप्र-
 तिज्ञायां हेतुत्वं सूचितम् । उक्थ्यादिवच्चांश्वदाभ्यशब्दयोर्यागनाम्त्वे
 ग्रहनाम्त्वे वा सति प्रकृतौ यागाभ्यासलक्षणस्य ग्रहाभ्यासलक्ष-
 णस्य वा गुणस्य विधिः स्यात् वत्सादिवच्चांश्वदाभ्यनामकग्रहप्र-
 सिद्धौ सत्यां यावदुक्तांश्वदाभ्यग्रहणमात्रविधिः स्यान्नदुभयाभा-
 वात्पारिशेष्याद्यागाविधित्वावगतेर्यागान्तरमेवांश्वदाभ्यसंज्ञकं विधी-
 यतइत्याशयः । अपूर्वेण नामधेयेन संयोगादिति नञ्समासपूर्वकोत्त-
 रपदसमासाङ्गीकरणेन वा संज्ञालक्षणयागान्तरत्वपूर्वपक्षहेतुत्त्वर्थ-
 तयेदं भाष्यं व्याख्येयमित्याह * किं चेति * अंशुवाक्ये यज्यश्रुतेरदा-
 भ्यवाक्ये ऽपि व्यवहितयज्यन्वयायोगेन यजिसामानाधिकरण्यानु-
 पपत्तेर्यागनामत्वायोगादुपचयहेतुत्वं सूचनार्थः किं च शब्दः । अस्मि-
 न्पक्षे गृह्णान्यन्वयेन ग्रहणनामत्वाद्यागनामत्वायोगाशङ्कानिरासा-
 र्थत्वेन न ग्रहः कश्चिदेतन्नामको ऽस्तीति व्याख्येयम् । ग्रहणस्य सं-
 स्कारत्वेन संज्ञानर्हत्वाद्वच्यवधाने ऽप्यदाभ्यसंज्ञकयागं करोतीत्यन्व-
 यप्रतीतेरंशुवाक्ये ऽपि अंशुसंज्ञकं कर्म करोतीत्युक्ते किं तदित्यपे-
 क्षायां गृह्णातिचोदनासामान्यात् गृह्णातेश्च यागीयद्रव्यप्रकल्प-
 नार्थत्वावगतेरव्यक्तचोदनाचोदितत्वाच्च ज्योतिष्टोमधर्मप्राप्तेर्द्रव्यदे-
 वतालाभाद्यागरूपत्वप्रतीतेर्यागत्वावसायात् करोत्यर्थोक्तये च प्र-
 योज्यस्य प्रत्ययस्यानुग्रहायातिदेशप्राप्तज्योतिष्टोमिकग्रहणानुवाद-
 भूतप्रकृतिविशेषद्योतनार्थं गृह्णातिप्रयोगोपपत्तेः संज्ञया यागान्तर-
 त्वावगतिरित्याशयः किमित्यादि तस्माद्यागान्तरमित्यन्तं पूर्वपक्षभा-
 ष्यन्तात्पर्यतो व्याख्याय न प्रकृतावित्यवयवं स्वरूपतो व्याचष्टे * न
 हीति * विध्यन्तभावाद्यागान्तरविध्यपर्यवसानमाशङ्क्याह * तस्मा-
 दिति * न त्विति भाष्येण द्रव्यदेवतान्यथाश्रुतेर्यच्छब्दोपबन्धेन च
 यागविधिप्रतिबन्धात्सोमदेवत्ययागाङ्गत्वेन यावदुक्तादाभ्याख्यद्र-

व्यग्रहणमात्रविधिमंशुवाक्ये च यज्यश्रुतेः स्वतन्त्रांश्चाख्यद्रव्यग्रह-
णमात्रविधिमाशङ्क्य माभूदित्यनेन यच्छब्दोपबन्धेऽपि प्रत्यभिज्ञाना-
भावेनानुवादायोगाद्विधित्वप्रतीतिर्निरस्तं तदंशुवाक्यं व्यापकत्वाद्-
युक्तमाशङ्क्य गृहणातिचोदनोपस्थापितज्योतिष्टोमधर्मातिदेशप्रा-
प्तद्रव्यदेवतान्वयकल्पययागप्राप्तिलक्षणोभयसाधारणहेत्वध्याहारेण
पूरयन् व्याचष्टे * न चेति * वत्सालम्भतुल्यत्वशङ्कोक्त्या द्रव्य-
श्रवणेऽपि देवतान्वयमात्रे श्रुतिसूचनात् द्रव्यदेवतामिति द्वन्द्वैकव-
द्भावस्येतरैतरयोगात् श्रुत्युक्त्यर्थत्वं व्याख्यातमात्रस्मादिति यागान्त-
स्तरत्वं पूर्वपक्षोपसंहारभाष्यं व्याचष्टे * अतोऽपीति * सूत्रं व्याचक्षा-
णः सिद्धान्तमाह * इतीति * ग्रहणस्यापि श्रुतत्वाद्भाष्ये नामधेयमात्र-
विषयतया केवलशब्दव्याख्या न युक्तेत्याशङ्क्य नामधेयशब्दस्य ग्रह-
णोपलक्षणार्थत्वं सूचयितुम् * ग्रहणमित्युक्तम् * द्रव्यदेव-
ताभावनिमित्तस्य केवल्यस्याद्रव्यत्वोक्तौ चैव सिद्धे केवलशब्दानर्थः ६१३।२
क्यमाशङ्क्य यावदुक्तत्वस्यापि निरासं केवलशब्दप्रयोजनं सूचयि-
तुम् * वत्सेत्युक्तम् * वत्सालम्भपव तावदेवताराहित्येन या-
गाभावाद्वायव्यश्वेतालम्भादेन्यूनमाश्वदाभ्यग्रहणं तु द्रव्यस्याप्य-
भावेन द्रव्यविशिष्टविध्ययोगाद्वत्सालम्भादपि न्यूनमिष्यतइत्यर्थः ।
ततश्च पूर्वपक्षद्रव्यस्याप्ययोगाज्ज्योतिष्टोमाख्यस्य कर्मणोऽभ्यासा-
त्मकोऽवयवोऽत्र विधीयते इत्यर्थादुक्तम् । अद्रव्येति भाष्यादुदाहर-
णपरिग्रहार्थकेवलशब्दोपेक्षितकेवल्यनिमित्तोक्त्यर्थो द्रव्यत्वादिति
सूत्रावयव इति भ्रान्तिनिवृत्तये कर्मशेषः स्यादिति सूत्रावयवोक्ता-
भ्यासाख्यकर्मावयवत्वप्रतिज्ञाया हेतुक्त्यर्थं वक्तुम् * अद्रव्यतये-
त्युक्तम् * भाष्ये देवतोक्तेरसौत्रत्वमाशङ्क्य देवताकत्वस्याभिप्रे-
तस्यापि स्पष्टत्वात्सूत्रेऽनुक्तिः अश्वदाभ्यशब्दयोस्तु द्रव्यवाचि-
त्वशङ्कानिरासायाद्रव्यतोक्तेति सूचयितुमह * देवता तावदिति *
सोमायेत्यस्यानुवाद्ययागविशेषणत्वायोगात्पश्चाच्छ्रुतत्वाच्च सोमा-
य गृहीत्वेत्यन्वयाप्रतीत्येते सोमादाभ्यं नाम जागृवि तस्मै ते सोमं
सोमाय स्वाहेति मन्त्रवर्णप्राप्तदेवतानुवादोपपत्तेश्च देवताविधित्वा-
योगाद् दूरप्रपञ्चतोक्ता । अदाभ्यशब्देनावयवव्युत्पत्त्या हिंसाख्यदम्भा-
नर्हद्रव्यस्यांशुशब्देन च निर्यासस्योपादानोपपत्तेरनुपात्तत्वोक्तिर-
युक्तेत्याशङ्क्य * न हित्युक्तम् * एवमप्यदाभ्यशब्दवाच्यद्रव्यवि-
शेषाप्रतीतेर्निर्यासस्य च प्रकृतिद्रव्यविशेषाप्रतीतेर्न वत्सालम्भव-
द्यावदुक्तद्रव्यविशिष्टग्रहणविधिः सम्भवतीत्याशयः । ननु ज्योति-
ष्टोमधर्मातिदेशाद् द्रव्यदेवतालाभो भविष्यतीत्याशङ्क्याह * न

चेति * ननु यागत्वानवधारणे ऽप्येन्द्रवायवं गृह्णातीत्यादावनिर्दि-
ष्टद्रव्यविशेषस्य गृह्णातेर्यागीयसोमप्रकल्पनार्थत्वदर्शनेनास्यापि
तादर्थ्यानुमानात्प्रकृतिभूतज्योतिष्टोमोपस्थापकत्वोपपत्तेस्तदीयद्रव्य-
देवतालाभो भविष्यतीत्याशङ्काह * न च गृह्णातीतिरिति * व्य-
भिचारान्चानुमानं न सम्भवतीत्याशयः । केवलनामधेयश्रवणे ऽपि
तस्मादेव यागभेदावगतेः कुतो ज्योतिष्टोमे ऽभ्यासविधिरिति पृष्ट्वा
यागनामत्वाभावाद्यागभेदकत्वनिरासार्थमेतावदिति भाष्यं व्याचष्टे
* न चैत इति * ऐन्द्रवायवं गृह्णातीत्यादिवत् ग्रहणेनादाभ्य-
मंशुं च कुर्यादिति शास्त्रार्थावधारणात् वैयर्थ्यधिकरण्यान्वये ऽपि
एकाधिकरण्यं विनान्वयायोगात्सर्वत्र राज्ञः पुरुष इत्यादावपि रा-
जसम्बन्धी पुरुष इत्यादिसामानाधिकरण्यान्वयमभिप्रेत्य ग्रहणक-
रणकवदाभ्यमंशुमिति च सामानाधिकरण्यं मत्वा ग्रहणसामा-
नाधिकरण्योक्तिः गृह्यमाणग्रहद्रव्यनाम्नो ऽपि ग्रहणनिमित्तत्वो-
क्तये ग्रहणनामधेयत्वोक्तिः ग्रहणभेदस्तर्हि सञ्ज्ञातः स्यादित्याश-
ङ्काह * इष्यत एव चेति * अंशुशब्दस्य यज्यन्वयाशङ्कायो-
गात् ग्रहनामत्वस्य मुक्तसंशयत्वं स्पष्टत्वादव्याख्याय ग्रहणसं-
स्कार्यत्वान्यथानुपपत्त्या ग्रहस्य यागार्थत्वावगतेर्ग्रहभेदाद्यागभेदो
भविष्यतीत्याशङ्कानिरासार्थं न चेति भाष्यं व्याचष्टे * न चेति
तद्भेदात्कर्मणो ऽभ्यास इत्यनेन न्यायेन यागाभ्यासमात्राद्ग्रहभेदो-
पपत्तिरित्याशयः । न च द्रव्येतिभाष्यम् । ऐन्द्रवायवं गृह्णातीत्या-
दौ द्रव्यदेवताश्रवणे ऽपि यजिमत्त्वस्य निरस्तत्वादनर्थकमाशङ्क-
यतीति शयोक्त्यर्थत्वेन व्याचष्टे * द्रव्येति * यदपीत्यादिभाष्यं
व्याचष्टे * यो ऽपीति * गृहीत्वा शब्दार्थे संक्रान्ता विधौ शक्तिः
प्रत्ययस्येति समासार्थः । तस्मादित्यधिकरणार्थोपसंहारभाष्यं व्या-
चष्टे * तस्मादिति * अंशुवाक्ये यज्यश्रुतेः अंश्वदाभ्यशब्दा-
भ्यामपीति द्विवचनायोगं शङ्कते * अंशोरिति * परमतेन तावत्प-
रिहरति * गृह्णातीति * गृह्णातेर्लोकवेदसाधारण्येन ज्योति-
ष्टोमोपस्थापकत्वायोगात्स्वमतेनान्यथा परिहरति * अस्त्येव त्वि-
ति * अदाभ्यवाक्ये ऽपि यजिनानुवादे यागमात्रानुवादापत्तेः
सोमेन तु विशेषणे विशिष्टानुवाददोषापत्तेः प्रकरणेनैव ज्योतिष्टो-
मान्वयं वक्तुम् अनयोरिति द्विवचनम् । एवं सत्यनारभ्य विधिरनर्थकः
स्यादित्याशङ्काह * यथेति * कः पुनः पक्षत्रयमध्ये ऽत्र सि-
द्धान्तवचने इत्यपेक्षायामाह * तेनेति *

॥ अग्निचयनस्य संस्कारताधिकरणम् ॥ १० ॥

अग्निस्तु लिङ्गदर्शनात्क्रतुशब्दः प्रतीयेत ॥ २१ ॥

अस्यापि प्रासङ्गिकत्वेन प्रकृतयजिमद्वचनावचनत्वचिन्ता-
सङ्गतिमपिशब्देन सूचयितुं सन्देहद्वैविध्यमुदाहरणविवेकपूर्वक-
माह * अग्निमिति * यजिमत्वसंस्कारकर्मनिरासार्थो मात्रशब्दः ६१४१
चिनोतिवाक्येन प्रकृतिविकृत्यङ्गत्वाविधाने ऽपि अनेन वाक्येना-
ग्निसंस्कारत्वेन चयने विहिते संस्कृतस्याग्नेः कैमश्यापेक्षायामु-
त्तरवाक्येः प्रकृतिविकृत्यर्थत्वे विहिते संस्कारविधिपर्यालोचनम-
भिप्रेत्य * प्रकृतीत्युक्तम् * तदर्थमेव भाष्यकृता पूर्वपक्षोपपाद-
नार्थं चोत्तरवाक्यान्मुदाहृतानि कर्मान्तरं चिनुतइत्याख्यातेन वि-
धीयतइत्येतावता चावृत्तेन भाष्येण यावदुक्तपक्षोक्तैस्त्रैविध्यस्य
भाष्यारूढत्वं किमिति पूर्वपक्षभाष्यं गुणविधियावदुक्तत्वाव्यपक्षद्व-
यप्रतियोगित्वेन व्याचष्टे * तत्रेति * अंशवदाभ्यवैषम्योक्त्याधि-
काशङ्का दर्शिता चयनस्य स्वभावतः संस्कारमात्रत्वप्रासङ्गेः सं-
स्कारे च फलश्रुतेरर्थवादस्य वक्ष्यमाणत्वाच्छ्रुतस्यापि फलस्या-
न्वयानुपपत्तेर्निष्प्रयोजनत्वप्रसङ्गात्कैवल्यं यावदुक्तत्वं न युक्तमि-
त्यर्थः । अतः परिशेषाच्चिनोतेर्यजिमद्वचनतोति क्रतुशब्देनोक्तं तथापि
कथं कर्मान्तरतेत्यपेक्षायाम् * सञ्ज्ञैवेत्युक्तम् * पूर्वाधिकरणपु-
र्वपक्षवदिहाप्यपूर्वनामधेयसंयोगो भेदहेतुरभिप्रेत इति सूचनार्थं
एवकारः । अग्निसञ्ज्ञकं कर्म करोतीति इष्टकामिरग्निं चिनुतइति
वाक्यान्तरविहितवचनानुवादिप्रत्ययानुग्रहार्थं चिनोतिधातुपरेण
प्रत्ययेन विहिते किन्तदित्यपेक्षिते ऽग्निमनुयजतीत्युत्तरवाक्ये य-
जिसामानाधिकरण्यात् यागरूपतावसीयतइत्याशयः । गुणविधि-
त्वनिरासेन यजिमद्वचनत्वोपपादनार्थं स्वयं तावद्विङ्गदर्शनमाह
* तथा चेति * ननु गुणविधित्वे ऽपि चयनसंस्कृताग्निलक्षणस्य
फलश्रुतिर्युक्तेत्याशङ्क्याह * न चेति * भाष्योक्तं लिङ्गदर्शनं व्या-
चष्टे * तथा चेति * नन्विति भाष्येणाग्निशब्दस्य यागनामत्वे
प्रापकं पृष्ठा ऽथातो ऽग्निमग्निष्टोमेनैवानुयजति तमुक्थ्येन तं षोड-
शिना तमतिरात्रेण तं त्रिरात्रेण तं चतुरात्रेण तं पञ्चरात्रेण तं षड्-
रात्रेण तं सप्तरात्रेण तमष्टरात्रेण तं नवरात्रेण तं दशरात्रेण त-
मेकादशरात्रेणेति वाक्यस्य प्रापकत्वोक्त्यर्थमत्रेति भाष्यं व्याचष्टे
* तथेति * अस्य प्रापकत्वोपपादनार्थं यागमिति भाष्यं द्वेधा व्या-
चष्टे * तत्रेति * अथेत्यादिना एकादशरात्रेत्यन्तेनैकेन वाक्येन

विनियोक्तभूतलक्षणतृतीयायुक्तयजतिशब्दानुषङ्गेण वैकल्पिका
 ग्निष्टोमादिसंस्था द्विरात्रादिकालविशिष्टत्वविधवाग्नियागं करो-
 तीति सामानाधिकरण्याद्यदाहवनीये जुह्वतीति तत्प्रख्यान्यशास्त्रा-
 च्चाग्निशब्दस्य गुणविधित्वानुपपत्तेर्यागनामत्वावसायात् । अ-
 ग्निसञ्ज्ञकं यागं करोतीति चिनोतिवाक्यार्थो ऽवगम्यत इत्याद्य-
 व्याख्याने भाष्यार्थः । वाक्यान्तरेणैव नामादिविशिष्टयागाविधौ चय-
 नवाक्यानर्थक्यापत्तेर्वाक्यप्रवृत्तिवेलायां चाग्निश्चितार्थस्यापि चय-
 नवाक्यस्यार्थेषु ज्योतिरित्यादिवदन्यतो ऽर्थनिश्चयसम्भवे विधाय-
 कत्वोपपत्तेराद्यव्याख्याने ऽपरितोषात् द्वितीयव्याख्याने ऽर्थे इत्या-
 दिषु संस्थार्थत्वविधिपरेषु भिन्नेषु वाक्येषु अग्नियागं करोतीति
 अग्निशब्दसमानाधिकरणयज्यनुवादान्यथानुपपत्त्याग्निसञ्ज्ञकयाग-
 विधायित्वं चिनोतिवाक्यस्यावसीयतइति भाष्यार्थः । एक-
 स्मिन् गुणपरे वाक्ये ऽनेकार्थविध्ययोगात्संस्थादिविधि-
 परे वाक्यभेद इति एकवचनसामान्याभिप्रायं तस्मादि-
 त्युपपाद्योक्त्यर्थं भाष्यं व्याचष्टे * तस्मादिति * अनुशब्दा-
 दप्यग्निशब्दस्य यागवाचितावगम्यतइत्युक्त्यर्थमनुशब्दो ऽपीति भाष्य-
 मपि द्वेधा व्याचष्टे * अनुशब्दश्चेति * संस्थादिविधिपरे अनुशब्दोक्तस्य
 पश्चाद्भावस्य विध्ययोगेनानुवाद्यत्वावगतेरयागत्वे च पश्चाद्भावाप्रा-
 सावनुवादायोगाद्यागताग्नेर्ज्ञायतइत्याद्यव्याख्याने भाष्यार्थः । द्वितीये
 त्वग्निष्टोमादिसंस्थैरेकाहैर्द्विरात्रादिभिश्चाहीनैरग्नेः पश्चात्करिष्यमा-
 ग्नौरग्निरनुयष्टव्य इति अग्नेर्यागप्राग्भावविधानस्य तुल्यरूपत्वगमक-
 त्वाद्यागत्वावगतिरिति अस्मिन् व्याख्याने चिनोतिवाक्यविहितस्य
 योगस्योत्तरवाक्यैः संस्थाद्यर्थत्वविध्युपगमादग्निष्टोमसंस्थायाश्च नि-
 ष्फलत्वेन शेषित्वायोगादग्निष्टोमशब्दस्य तत्स्थयागवाचित्वात्सर्वार्थ-
 तासिद्धौ चानुशब्दस्य सर्वद्वानुषङ्गसिद्धान्तवत्सूचयितुम् * यागै-
 रित्युक्तम् * द्रव्यदेवतादीतिकर्तव्यतानाम्नानाद्यागविध्यनिर्वाहा-
 शङ्कां निरस्यस्तस्मादिति पूर्वपक्षोपसंहारभाष्यं व्याचष्टे * तस्मा-
 दिति * एतच्छब्देन चिनोतिवाक्यं परामृष्टम् । ननु चिनोतिवाक्येन
 यागविधौ उत्तरवाक्यानां संस्थाद्यर्थत्वविधिपरत्वाद्भ्युपगमात्पौर्वा-
 पर्यविधायित्वानुपपत्तेर्द्वितीयव्याख्या न युक्तेत्याशङ्काग्नेर्ज्योतिष्टो-
 माद्यङ्गत्वप्रसिद्धिनिर्वाहार्थत्वं द्वितीयव्याख्यायाः विधित इति सूच-
 यितुमाह * पश्चिमे त्विति * शङ्कानिरासार्थस्तुशब्दः अग्निष्टोमा-
 द्यर्थं क्रियमाणत्वेनाग्नेरग्निष्टोमाद्यङ्गत्वे ऽभिहिते तदर्थं क्रियमाणा-

तैव कथमित्यपेक्षिते ऽग्नेः कैमथ्यापेक्षायामग्निष्टोमादिनाग्नेरनुयष्ट-
व्यत्वं विधितो देवदत्तो यज्ञदत्तेनानुगन्तव्य इति विधितो यज्ञदत्त-
स्य पश्चाद् गमनप्रतीतिवत्फलवतो ऽग्निष्टोमादः पश्चाद्भावितया प्र-
तीतस्यातिक्रमकारणाभावात्तदर्थतैवोचितेति सूचयितुम् * पश्चा-
दित्युक्तम् * पूर्वव्याख्याने तु पौर्वापर्यस्याविधेयत्वात्तद्वशेन ज्यो-
तिष्टोमाङ्गत्वाप्रतीतेः स्वतन्त्रतेत्याशयः ।

द्रव्यं वा स्याच्चोदनायास्तदर्थत्वात् ॥ २२ ॥

द्रव्यं वेत्यादिप्रसिद्धइत्यन्तभाष्यं तात्पर्यतस्तावद्व्याचष्टे *
अत्यन्तेति * श्लोकं व्याचष्टे * न हीति * पूर्वपक्षोक्तं तत्प्रख्यत्वमनु- ६१५।१
भाषणपूर्वं परिहरति * यत्त्विति * यदि यदाहवनीये जुव्हतीतिव-
च्छुद्धो ऽग्निः क्रत्वङ्गत्वेनाथेत्यादिवाक्यैर्विधीयते तत्तत्तत्प्रख्यत्वं
भवेत् स त्वाहवनीयवाक्याच्छुद्धः प्राप्तक्रत्वङ्गभावएव चिनोतिवा-
क्यान् चयनसंस्कार्यतया श्रुतो ऽथेत्यादिवाक्यैस्तादृशेव क्रत्वङ्गत्वेन
विधीयते ताद्रूप्येण चान्यतो ऽप्राप्तेर्न तत्प्रख्यतेत्यर्थः। श्लोकार्थमुपसं-
हरति * तस्मादिति * एतदेवं भाष्यमवयवशो व्याचिख्यासुः क-
तमदिति प्रश्नभाष्यमग्निशब्दार्थस्य सर्वलोकप्रसिद्धेऽप्युक्तमाशङ्क्योप-
पादयति * कतमदिति * यागनामत्वे ऽग्निशब्दस्येष्टकाभिरग्नि चि-
नुतइति वाक्यान्तरेण तदङ्गतया चयनविधेरङ्गाङ्गिनोरभेदोपचारे-
णाग्निचयनं करोतीति सामानाधिकरण्यमपि सम्भविष्यतीत्याश-
यः । यदित्युत्तरभाष्याशयमाह * सिद्धान्तेति * चोदनाया इति
सूत्रावयवव्याख्यानार्थं चिनुतइति भाष्यमुपपादयति * तस्मादिति *
वायव्यं इवेतमालभेतेत्यादेर्यागाभिधानाशक्तावपि यागचोदना-
भ्युपगमात्तद्वैषम्यार्थम् * द्रव्येत्युक्तम् * उपपत्त्यन्तरमाह
* तथा चेति * या त्वनुयजतिशब्दादग्नेर्यागतोक्ता तत्परिहारा-
र्थमनुशब्दमनुशब्दश्चेति भाष्यमाशङ्कानुभाषणपूर्वं व्याचष्टे * अ-
न्विति * नानुयजतिशब्देनान्नेरग्निष्टोमादिभिरनुयष्टव्यतोच्यते किं
त्वग्निष्टोमादिशब्दसामानाधिकरण्यादेकाहग्राही द्विरात्रादिशब्दसा-
मानाधिकरण्याच्चाहीनग्राही यजिः सत्रवाचिशब्दाभावादग्निष्टो-
मादिसंस्थासङ्गावमात्रेण च सत्रग्रहणे ऽहीनानामपि तथैव ग्रहण-
सिद्धेर्द्विरात्रादिवाक्यानर्थक्यापत्तेः मन्त्रग्राहित्वं कथमिति न वि-
द्वाः । चयनसंस्कृतस्याग्नेरेकाहाद्यङ्गत्वोक्तये ऽनुशब्द इत्युत्तराद्वार्थः
श्लोकार्थमुपपादयितुमाह * यदि हीति * यदग्निष्टोमादिभिर्यागैः
कुर्यात्तदग्निमन्विति व्यधिकरणत्वेनाग्निशब्दस्य यजिसामानाधिक-

स्याभावात्तुःखेन यागवाचित्वकल्पना युक्तैत्युक्तं सामानाधि-
 करण्याभावे ऽपि द्वितीयोक्तानुयजनकर्मत्वान्यथानुपपत्त्याग्नेर्यागत्वं
 कल्पयिष्यतइत्याशङ्क्य * यदि चेत्युक्तम् * अग्निचयनस्याग्निष्टो-
 मादिकाललक्षणोत्तरार्थत्वेनानुशब्दस्यानुलक्षणादिति कर्मप्रवचनीय-
 सञ्ज्ञत्वात्कर्मप्रवचनीययुक्ते द्वितीयेति स्मृतेस्तद्योगनिमित्तत्वाच्चेयं
 द्वितीया कर्मणीत्यर्थः । लक्षणार्थतानुशब्दस्य तत्रेत्यनेनोक्ता चिनो-
 त्यश्रुतेरग्निचयनमन्वित्यर्थालाभमाशङ्क्याग्नि * शब्दश्चेत्युक्तम् *
 ६११।१ श्लोकार्थमुपसंहरति * तेन ऋत्वङ्गभावेति * तृतीयेत्यभूतलक्षणे
 ऽग्निष्टोमेनैवानुयजतीत्यग्निष्टोमाख्यप्रकृत्यङ्गत्वे विहिते ऽतिदेशेनैवो-
 क्त्यादिषु प्राप्तेस्तमुक्थ्येनेत्यादेस्तुत्यर्थानुवादत्वेनैकवाक्यत्वावगमा-
 द् बहुवचनानुपपत्तिमाशङ्कते * चोदकेनैवेति * दशमे य एवं वि-
 द्धानग्निं चिनुतइति वाक्यविहितमग्निमुपष्टम्भनं वा एतद्यज्ञस्य यद-
 तिग्राह्या इति वाक्यविहितानतिग्राह्यानुदाहृत्याग्न्यतिग्राह्यं विवृ-
 तावतिदिश्यते न वेति सन्दिग्धे अग्न्यतिग्राह्यस्य विवृतावुपदेशा-
 दप्रवृत्तिः स्यादिति सूत्रेणाग्नेस्तमुक्थ्येनेत्यादिनातिग्राह्याणां च यदु-
 क्त्ये ऽतिगृहणीयादित्यादिना कासु चिद्विकृतिपूपदेशादां तदेशाप्र-
 वृत्तिं पूर्वपक्षयित्वा निर्देशस्यापर्यायप्रवृत्तेः सर्वाङ्गे तुल्यत्वादग्न्य-
 तिग्राह्यस्यापि ग्रहणमितिग्रहणं तुल्यत्वादित्यनेन सिद्धान्तिते वि-
 क्रतौ तर्ह्युपदेशः किमर्थं इत्याशङ्क्यातिदेशागृहीतस्यापि कासु चि-
 द्विकृतिपूपदेशेन ग्रहणे गुणकामप्रवृत्त्यर्थं समानविधानत्वं प्रयोजन-
 मिति ग्रहणे समानविधानं स्यादित्यनेन वक्ष्यमाणत्वेनाप्रतीयमान-
 स्तुत्यर्थत्वकल्पनायोगाद्वचनानीति बहुवचनोपपत्तिरिति परिहरति
 * दशम इति * कर्मण्यपि द्वितीयायां तक्रियात्वजात्यपेक्षयानुश-
 ब्दस्य यजिविशेषणत्वोपपत्तेरवान्तरजातितुल्यत्वानावश्यकत्वान्ना-
 नुयजनकर्मत्वमात्रेणाग्नेर्यागरूपत्वावगतिरित्याह * न चेति * पूर्व-
 पक्षोक्तदृष्टान्तानुभाषणपूर्वं वैषम्यमाह * यत्त्विति * किं चिदकु-
 र्वतो देवदत्तस्य यज्ञदत्तकर्मकर्तृकानुगमनकर्मत्वायोगात् द्वितीयोक्त-
 कर्मत्वान्यथानुपपत्त्या कर्तृत्वमात्रोपादाने सति क्रियान्तरानुपादा-
 नात्तुल्यक्रियाकल्पनं युक्तं चयनसंस्कृताग्निवाचिना त्वाग्निशब्देन
 चयनाख्यक्रियान्तरापादानात् तुल्यक्रियाकल्पना युक्तेत्यर्थः ।

तत्संयोगाक्रतुस्तदाख्यः स्यात्तेन धर्म-

विधानानि ॥ २३ ॥

अग्नेः स्तोत्रमित्यादावग्निशब्दवाच्यचयनसंस्कृतज्वलना-

अथद्रव्यसंयोगाल्लक्षणयाग्न्याख्यः क्रतुः स्यात्तेन कारणेनाग्नेस्तो-
त्रादिधर्मविधानान्युपपद्यन्तइत्येवं पूर्वपक्षेक्तलिङ्गपरिहारार्थत्वेन
सुत्रव्याख्यानार्थं यत्त्वित्यादिभाष्यं तात्पर्यतो व्याचष्टे * अग्नेरि-
ति * अग्निसंयोगाद्यागलक्षणायां यागमात्रप्रसक्तिमाशङ्क्य चित्य-
विशेषणं तद्भाष्ये कृतं तद्व्याचष्टे * ज्वलनेनेति * व्याख्येयभाष्यानु-
सारादग्निशब्दश्चेति पूर्वसूत्रस्थवार्तिकालोचनया च ज्वलनसामा-
न्येन स्थापनसंस्कृतविशेषो लक्ष्यतइत्यर्थः । वेतसथारवयावकाभिश्चा-
ग्नि विकर्षतीत्यादौ त्वग्निस्थापनात्प्राक् प्रयोगादग्निशब्दस्य स्थलल-
क्षणार्थत्वमुक्तं तत्तत्पक्षेवेत्येवकारार्थमाह * न चेति * भाष्यका-
रान्तरकृतानि तु चिन्तान्तराणि कस्मान्नानेन भाष्यकृता दर्शितानी-
त्याशङ्काह * यस्त्विति * फलवदफलवन्नित्यानित्यत्वंविचारण-
मग्न्याद्युदाहरणेषु पर्णमयधिकरणसिद्धौ प्राकृतवैकृतत्वविचारश्चा-
स्मिन्नेवोदाहरणे अन्यतिग्राह्याधिकरणसिद्धविचारस्तु गोदोहनो-
दाहरणे उत्तरवेदिविकाराविकारकाभ्यां गुणो नित्यमर्थं करोतीति
व्युत्पादनाच्चैमित्तिकं तु प्रकृतौ तद्विकारः संयोगविशेषादिति तृती-
याधिकरणसिद्धः सङ्कुर्वे द्वितीये ऽध्याये मध्यमायामुपसद्यग्निश्ची-
यते प्रकृत्युपकृतत्वादित्यत्राधिकरणे मध्यमायामुपसद्यग्निचयनं
सिद्ध्येत् । किं चित्तावौत्तरवेदिका धर्माः कार्या न वेति सन्दिह्याग्न्युत्तर-
वेद्योः समुच्चयात् भिन्नकार्यत्वावगमैनाग्नेरुत्तरवेदिकार्यापत्यभावा-
वगतेरौत्तरवेदिकधर्मानतिदेशं पूर्वपक्षयित्वा सोत्तरवेदिस्तु क्रतुं
चित्त्वा नोत्तरवेद्या अग्निश्चीयतइति वचनालोचनया समुच्चयावगमे
ऽपि चयननिष्पादितस्थलस्याग्निं चिनुतइति द्वितीयोक्ताग्निसंस्कारा-
र्थत्वे ऽस्य योग्यतयाग्निधारणात्मकसंस्कारार्थत्वावगमेनोत्तरवेद्या-
मग्निं निदधातीत्यग्निधारणाख्योत्तरवेदिकार्यापत्यवगमात् कार्यैक्ये
ऽपि च वेद्योर्हवीष्यांसादयतीति वेदिवर्हिषोरिव स्थलोत्तरवेद्यो-
रपि पाक्षिकप्राप्त्यभावेन नियमविध्यभावादन्योन्यनैरपेक्ष्यानवग-
तेः समुच्चयाविरोधादुत्तरवेदिकार्यापत्या स्थलाख्यस्याग्नेस्तद्धर्माति-
देशं सिद्धान्तयितुम् उत्तरवेद्या समुच्चीयमाने ऽपि चयने उत्तरवे-
दिकार्यापत्ते उत्तरवेदिधर्मा भवेयुरिति वदता तत्रत्यभाष्यकृतौत्त-
रवेदिकधर्मग्राहित्वलक्षणस्य तद्विकारत्वस्यातद्विकारत्वपूर्वपक्षनि-
रासपूर्वमुपपादयिष्यमाणत्वात् सिद्धवच्च समुच्चयोक्त्या बाधरूपत-
द्विकारत्वनिरासेन बाधरूपस्यातद्विकारत्वस्य तत्र वक्ष्यमाणत्वात्तद-

धिकरणसिद्धः न केवलं गतार्थत्वादुपेक्ष्य किं त्वप्रसङ्गत्वादपीति
इहेत्यनेनोक्तं कस्मात्तर्हि तेन कृत इत्यपेक्षायामुपहासार्थम् * स्म-
रणेत्युक्तम् * प्रासङ्गिकमधिकरणद्वयं समाप्य प्रकरणार्थमुपसं-
हरति * तस्मादिति * पूर्वत्र सम्भवाद्व्यादिर्न भेदक इत्यर्थः ।

॥ मासाग्निहोत्रादीनां क्रत्वन्तरताधिकरणम् ॥ ११ ॥

प्रकरणान्तरे प्रयोजनान्यत्वम् ॥ २४ ॥

६१७। प्रकरणान्तरविचारस्यानन्तरासङ्गतिमाशङ्क्याह * गतिमि-
ति * प्रासङ्गिकचिन्तावदपवादचिन्तापि प्रकृतव्यवधायिकेति सू-
चयितुमपवादः प्रसक्तत्वेनोपचरितः गुणचिन्तयापि प्रकरणान्तर-
चिन्तायाः सङ्गत्यभावमाशङ्क्य भेदकान्तरस्यावाच्यत्वात्पारिशेषि-
की सङ्गतिः पञ्चस्वित्यनेनोक्ता । पूर्वपक्षमाह * तत्र तावदिति *
दर्शपूर्णमासवैश्वदेवरुणप्रधाससाकमेधसुनासीरीयाण्यादिशब्देन
गृहीतानि । श्लोकार्थमुपपादयति * यथैवेति * भाष्ये कालविध्युक्तेः
प्रयोजनमाह * न चेति * ननु नित्ये ऽग्निहोत्रे दर्शपूर्णमासयोश्च
जीवनस्य निमित्ततयाप्यन्वये तावत्कालमनुप्रेयत्वावगतेर्जीवनाव-
धिकालावरोधान्मासविधिर्न भवतीत्याशङ्क्याह * न चेति * अप्रक-
रणाधीतस्यापि मासस्य साक्षात्कर्मान्वयविधेः प्रकरणाधीतेन का-
लेन तुल्यबलत्वाविरोधमभ्युपगम्यातुल्यकल्पत्वेनातुल्यबलत्वाशङ्का-
निरासायातुल्यकल्पजरावधिर्त्रिंशद्वर्षपरिमितकालान्तरपरामर्श-
दिशब्दः जीर्णस्यापि सहायोपादानेनानुष्ठातुं शक्तस्य जीवनावधि-
कालो ऽसहायस्य जरावधिः प्रविब्रजिषोः त्रिंशद्वर्षपरिमित इति
जीवनादिकालानां व्यवस्थितविकल्पवदत्यन्तविरक्तस्य शीघ्रं प्रवि-
ब्रजिषोर्मासो ऽपि वा व्यवस्थितविषयतया विधातुं शक्य इत्याशयः
काम्यप्रयोगस्य वा सायं प्रातःकालत्वावगमे ऽपि सायं प्रातर्मासं
जुहुयादित्यन्वयोपपत्तेर्विरोधिकालान्तरानवगमान्मासविधिर्भवि-
ष्यतीत्यन्यथा परिहरति * यो वेति * नन्विति भाष्येण मास-
विधेर्नित्याग्निहोत्रादिविषयत्वे प्रकरणबाधदोषाण्याशङ्क्य काममि-
त्यनेन परिहृतं तद्व्याचष्टे * प्रकरणस्य चेति * प्रकरणानुग्र-
हार्थं दीक्षितो न ददाति न जुहोति न पचतीत्यग्निहोत्रादीनां पर्युद-
स्तानां प्रतिप्रसवो ऽयमिति पक्षान्तरमाह * अथ वेति * दीक्षित-
स्य दानहोमपाकप्रतिषेधे ऽविशेषात्सर्वपाकदानहोमप्रतिषेधः स्या-
दिति दशमाधिकरणे ऽपि तु वाक्यशेषत्वादितरपर्युदासः स्यात्
प्रतिषेधे विकल्पः स्यादिति सिद्धान्तसूत्रेण पर्युदासत्वस्य वक्ष्य-

माणत्वात्प्रतिषेधोक्तिः पर्युदासलक्षणार्थः । एवमपि प्रकरणानुग्रहः
 कथमित्याशङ्क्याह * स त्विति * कौण्डपायिनप्रयोगमध्ये प्रतिप्र-
 सवकरणात्प्रकरणपाठो युक्त इत्याशयः । अस्मिन्पक्षे प्रकरणपाठो-
 पपत्तावपि तद्व्यापाराभावात्प्रकरणानुग्रहेणापरितोषात्सिद्धान्ते
 चाग्निहोत्रादिसंज्ञानां षण्मासपरिमितानां षण्णां षण्मासपरिमि-
 तसोमयागसहितानां सम्बत्सरपरिमितमत्र प्रयोगवचनेन फलवि-
 धिसूचनार्थं स्वगतमाह * अथ वेति * न चान्यसाहित्यमात्रेणा-
 न्यत्वापत्तिरित्याह * न हीति * नन्वगतफलस्याग्निहोत्रादेर्नैराका-
 ङ्क्षात्फलान्तरान्वयानुपपत्तेः फलान्तरान्वयादेवान्यतापत्त्यतइत्या-
 शङ्क्याह * न चेति * ननु कर्मणास्त्वप्रवृत्तित्वादित्यत्र करणस्य
 क्रत्वन्तरगमनविधिनिषेधान्न पूर्वस्याग्निहोत्रादेः कौण्डपायिनान्तः-
 पातो युक्त इत्याशङ्क्याह * न चेति * अतिदेशः क्रत्वन्तरान्वया-
 सम्भवे ऽप्युपदेशतो ऽन्वयाविरोधः स्वशब्दगिरोक्तः । पूर्वपक्षमुपसं-
 हरति * तस्मादिति * यथाभाष्यं सिद्धान्तं दूषयितुमुपन्यस्यती- ६१८।
 ति पूर्वत्रासम्भव्युपसलक्षणगुणरूपेण हेतुना भिन्नतैत्यर्थः । श्लोकं
 व्याचष्टे * यदि हीति * स्वार्थोपसदभावे ऽपि पश्वङ्गपरिधिग्रह-
 हरणस्य हारियोजनकाललक्षकत्ववत् परार्थानामप्युपसदामग्नि-
 होत्रादिकाललक्षणकृतोपपत्तिमाशङ्क्य * परार्था वेत्युक्तम् *
 हारियोजनस्य ज्योतिष्टोमावयवत्वात्परिधिग्रहरणस्य पशुद्वारा
 ज्योतिष्टोमाङ्गत्वात् * एकप्रयोगवचनग्रहणाद्युक्तम् * काललक्षकत्वं न
 त्विहैव प्रयोगवचनग्रहणमस्तीत्याशयः । एकप्रयोगवचनग्रहणा-
 भावे ऽपि दर्शपूर्णमासयोः सोमकाललक्षणकत्ववदुपपत्त्याशङ्का-
 निराससूचनार्थो वाशब्दकृतः । दर्शपूर्णमासस्य सोमाधिकरणप्रति-
 पत्त्या काललक्षणा युक्ता उपसदां तु क्रत्वन्तरमध्यपातित्वात्क्रत्वन्तर-
 प्रयोगमध्ये च क्रत्वन्तरानिषेधादग्निहोत्राद्यधिकारप्रतिपत्त्यर्थत्वेन
 काललक्षणार्थत्वानुपपत्तेः क्रमप्रतिपत्त्यर्था लक्षणा वाच्या न च भि-
 न्नप्रयोगवचनगृहीतानां क्रमो ऽस्तीत्याशयः । ता इत्यनेनाग्निहोत्रा-
 द्यङ्गत्वेनोपसद्विधिरभिप्रेतः । प्रति प्रसवे ऽग्निहोत्राद्यङ्गत्वाद्विधेः सत्रै-
 कदेशत्वे चोपसदुत्तरकालत्वस्यापि सोमयागवत्प्राप्तेरविधानान्न वा-
 क्यभेदो ऽस्तीत्याशङ्क्याह * तस्मादेवेति * अङ्गत्वाविधाने ऽप्यु-
 पसदुत्तरकालत्वस्य प्रतिप्रसवे ऽवश्यविधेयत्वान्निर्ज्ञातसायमादि-
 कालत्वेन च सत्रत्वोपाधिककालाग्रहणात्सत्रैकदेशत्वे ऽपि विधे-
 यत्वावगतैर्वाक्यभेदो ऽपरिहार्य इत्याशयः । कर्मान्तरत्वे ऽपि तर्हि
 नामातिदेशतो निर्ज्ञातकालत्वात्तस्य च प्रयोगवचनाद् बलीयसश्चो-

द्वाकादपि बलीयस्त्वेन सत्रप्रयोगवचनेनोपसदुत्तरकालत्वाग्रहणाद-
 नेकार्थविधिः स्यादित्याशङ्क्याह * कर्मान्तरेति * उपसंहरति * त-
 स्मादिति * दूषयितुम् * आरभते इदं त्विति * वाक्यभेदाख्यप्र-
 सिद्धभेदकान्तरापत्तिदोषे अभिहिते वाक्यभेदोक्त्या चोदिते हि त-
 दर्थत्वात्तस्य तस्योपदिश्येतेत्यनेन गुणस्यानेकात्मकत्वनिमित्तपूर्व-
 त्रासम्भवलक्षणभेदकत्वहेतुर्केन भेदकान्तरापत्तिरित्याशङ्क्या *
 अथ वेत्युक्तम् * प्रकरणान्तरानवकाशमुपपादयति * तथा हीति *
 दर्शपूर्णमासाद्युदाहरणाव्यापकत्वादपि न वाक्यभेदो भेदहेतुरि-
 त्याह * किं चेति * सत्रैकदेशत्वेनाग्निहोत्रादिविधायुपसदुत्तर-
 कालसोमरूपयागसत्रैकदेशसाहचर्येणाग्निहोत्रादेरपि सत्रैकदेशस्य
 तदुत्तरकालत्वप्राप्तेरग्निहोत्रे ऽपि वाक्यभेदस्य शक्यपरिहारत्वं
 शक्त्या सूचितम् । श्लोकं व्याचष्टे * मासमिति * न चोपसदो
 ऽग्निहोत्रस्य दर्शपूर्णमासयोश्चेति भाष्यपर्यालोचनमात्रेणानुपङ्गमा-
 शङ्कते * तत्रेति * निरस्यति * तदिति * श्लोकं व्याचष्टे *
 मासमिति * न चोपसदो ऽग्निहोत्रस्य दर्शपूर्णमासयोश्चेति भा-
 ष्यपर्यालोचनमात्रेणानुपङ्गमाशङ्कते * तद्वेति * श्लोकं व्याचष्टे
 * तत्रेति * अनुपङ्गवादिनमुपहसति * यस्त्विति * उ-
 पहासाञ्च प्रति वेदाननुज्ञातोपसदावृत्त्यनौचित्यत्वादिनि-
 ष्ठापत्तिमाह * तत्र त्विति * क्त्वाप्रत्ययस्य पूर्वकालमात्रवाचित्वा-
 दग्निहोत्रात्प्राक् कृतानामुपसदां दर्शपूर्णमासादिपूर्वकालत्वोपपत्ते-
 र्नानुपङ्गेण वृत्त्यापत्तिरिति शङ्कते * तथेति * सर्वत्रानुपङ्गस्य यत्प्र-
 योजनं सर्वेभ्यः प्रागनुष्ठानं तत्संपादनमित्यर्थः । शब्दोच्चारणमपि त-
 द्भ्युपसद्वत्सकृदेव स्थितं सदनुपङ्गलभ्यं सर्वेषामग्निहोत्रादीनामुप-
 सदुत्तरकालत्वबोधलक्षणमुपकारं करिष्यतीत्यनुपङ्गानर्थक्यमिति
 परिहरति * तथा सतीति * कथमित्यपेक्षायां पाठक्रमानुरोधेनत-
 रेषामग्निहोत्रोत्तरकालतोक्ता यथाभाष्यं सिद्धान्तव्याख्यादूषणमु-
 पसंहरति * तस्मादिति * स्वमतेन सिद्धान्तमुपक्रमते * इतीति *
 श्लोकं व्याख्यास्यन्प्रकरणान्तरोक्तिं तावत्प्रकृतबुद्धिविच्छेदाशयत्वे-
 न व्याख्यातुमाह * इह तावदिति * अनुपादेयान्वये कर्मणो विधेय-
 ताभेदहेतुत्वस्यासिद्धावस्थत्वात्केनापीत्यनवकल्मसिः अतिरात्रइत्या-
 दौ विपरिवृत्तिसङ्गावे प्रकरणान्तरस्य धात्वर्थभेदकत्वाभावात्प्रक-
 रणान्तरं सदप्यनुपयोगीत्यर्थः । प्रकरणान्तरोक्तेश्च प्रकृतबुद्धिविच्छे-
 दाशयतोत्तरसूत्रे स्पष्टयिष्यतइत्याह * तथा चेति * श्लोकं व्या-
 ख्यातुमुपक्रमते * सर्वत्र चेति * व्याचष्टे * तत्रेति *

अदेशान्तरस्थे कर्मणि प्राप्तिबुद्ध्यभावादुपादेयस्यापि गुणस्याश-
क्यविधित्वाशङ्कोद्देशोक्त्या निरस्ता । स्वभावतः प्राप्तिबुद्ध्यभावे
ऽपि एकोद्देशेनेतरोपादानं विनान्वयायोगादुपपदश्रुतौ च कर्मानु-
वादाकाङ्क्षात् यत् जुहति तदाहवनीयइत्युद्देशात्प्राप्तिबुद्धिः सम्भव-
तीत्याशयः । यस्मिन्देशे काले वा कर्म चिकीर्ष्यते तस्मिन्देशाद्यनु-
पादेयपञ्चकस्यापादयितुमशक्यत्वाद्देशाद्यन्वये तदुद्देशेनैव कर्म-
विधेयमित्युक्ते तथाप्यन्यार्थेन विधेयत्वात्समादिविधिवन्न कर्मभेदा-
पत्तिरित्याशङ्क्य *परोद्देशेन चेत्याद्युक्तम्* समादावपि विधिसाम- ६२०५
र्थ्यात्कर्मान्तरे बुद्धिर्भवन्ती बलीयस्या विपरिवृत्त्या वार्यते तदभावे
विशिष्टविध्युपपत्तेर्न भेदबुद्धिर्बाधितुं युक्तेत्याशयः । एतदेवरूपको-
क्त्या विवृणोति * एवं हीति * सामान्यन्यायमुक्त्वा प्रकृते योजय-
ति * तदिहेति * ननु सन्निधेर्यद्वृत्तयोगलक्षणस्य चोद्देशस्य प्रा-
प्तिबुद्धिहेतोरभावे ऽपि नामधेयात्प्राप्तिबुद्धिर्भविष्यतीत्याशङ्कते *
ननु चेति * ननु नाम्ना पूर्वकर्मणि बुद्धिर्स्थीकृते ऽपि नामैक्य-
स्यानैकान्तिकत्वेन तदेवेदमिति तत्त्वप्रत्यभिज्ञाभावाच्चात्पत्तिः प्रति-
बद्धं शक्येत्याशङ्क्याह * ततश्चेति * बुद्धिस्थित्वे ऽपि ६२११
प्रत्यभिज्ञानाभ्युपगमे सन्निधाने ऽप्यप्रत्यभिज्ञापत्तेर्बुद्धिस्थित्वमा-
त्रेण प्रत्यभिज्ञाया वक्तव्यत्वात् नामापि प्रत्यभिज्ञाहेतुत्वा-
दुत्पत्तिं प्रतिवध्नातीत्याशयः । यतश्च नाम्नो ऽप्युपनयन-
शक्तिरस्तीति ततश्चेत्यनेन परामृष्टान्तरार्थं विवृणोति * यत्रेति *
सन्निधेस्तावदौर्बल्ये ऽप्यविलक्षणकर्मोपस्थापकत्वात्प्रत्यभिज्ञाहेतुता
युक्तेति परिहर्तुमारभते * उच्यतइति * श्लोकं व्याचष्टे * स-
न्निधाने हीति * नाम्नस्तु पूर्वकर्मोपस्थापकत्वस्य पूर्वकर्मवाचि-
त्वनिमित्तकत्वादाख्यातस्य च पूर्वकर्मविषयत्वं विना नाम्नः पूर्वक-
र्मवाचित्वानवधारणात्पूर्वकर्मोपस्थापकत्वानुपपत्तेर्नोत्पत्तिप्रतिबन्ध-
कत्वं सम्भवतीति परिहरति * नामधेयं पुनरिति * अभ्युपेत्याप्युपस्था-
पकत्वं भावनावाचित्वाभावात्तदुपस्थापकत्वं न सम्भवतीत्याह * किं
चेति * श्लोकं व्याचष्टे * सामानाधिकरण्येन हीति * वाक्यार्थत्वात्
प्रधानभूता भावना * प्रयोजनशब्देनोक्तेति सूचनयेतीत्युक्त-
म् * परमार्थतस्तु वैलक्षण्याद्धात्वर्थो ऽपि नोपस्थाप्यतइत्याह *
अथ वेति * नन्वाख्यातोक्तरूपानुपस्थापने ऽपि नित्याग्निहोत्रविधि-
स्थनामोक्तस्य सत्त्वरूपस्योपस्थापनं भविष्यतीत्याशङ्कां विधिविषयी-
कृतस्य रूपस्योपस्थापनीयत्वात् भावार्थाधिकरणन्यायेन च धात्वर्थ-

स्य धातुना विधिविषयीकरणान्न नाम्नोपस्थापनं सम्भवतीत्येवं
 निरस्यन् इलोकं व्याचष्टे * असत्त्वेति * द्रव्यशब्देन सत्त्वशब्दं निष्प-
 ६२२।। अरूपवाचितया व्याख्याय तदुपपादनार्थम् * लिङ्गेत्युक्तम् *
 लिङ्गसंख्यवाचिन्याः सुपः प्रातिपदिकपरत्वस्मृतेस्तस्य च प्रातिप-
 दिकार्थः सत्तेति सत्त्ववाचित्वस्मृतेर्लिङ्गसंख्यान्यवयवार्हत्वेन प्रातिप-
 दिकत्वात्सत्त्ववाचितेत्याशयः । नन्वसत्त्वभूतस्य धात्वर्थस्य धातु-
 ना विधिविषयीकृतस्य नाम्नानुपस्थापनाद्भेदे ऽप्यभ्युपगम्यमाने ऽति
 राशश्चतुर्विंश इत्यादावाख्याताश्रुतेरसत्त्वभूतधात्वर्थानुपादानात्
 सत्त्वभूतस्यैव धात्वर्थस्यातिरात्रः कार्यश्चतुर्विंशः कार्य इत्यादिवि-
 धिपदाध्याहारेण नाम्ना विधिविषयीकृतस्य प्रकरणान्तरे ऽपि ना-
 म्नोपस्थापनसम्भवादकर्मन्तरत्वापत्तेः प्रकरणान्तरोक्तिरनर्थिका
 स्यादित्याशङ्काभ्युपगमेन तावत्परिहरति * यत्र त्विति * अव-
 भृथं यन्तीत्यादावाख्यातश्रुतावसत्त्वभूताया भावनाया विधिविषे-
 यीकृताया नाम्नानुपस्थापनात्प्रकरणान्तरेण भेदसिद्ध्यर्थत्वात्प्रकर-
 णान्तरोक्त्यर्थवत्त्वशङ्कानिरासार्थम् * भावना वेत्युक्तम् * शुद्धाया
 भावनाया विधिविषयत्वायोगात्तदनुरञ्जकस्य च यागाख्यधात्व-
 र्थस्य वारुणैककपालेनावभृथं यन्तीति वारुणशब्दोक्तद्रव्यदेवता-
 न्वयप्रकल्पितेन यजिना भावनानुरूपेणोक्तावपि प्रकरणान्तरे यज्य-
 भावेनासत्त्वभूतधात्वर्थानुरक्तात्मना भावनानुक्तेर्धात्वर्थाधीननिरूप-
 णत्वाच्च भावनायास्तद्भेदं विना भेदो न युक्त इत्याशयः । पूर्वक-
 र्मोपस्थापनसम्भवे ऽनुपादेयान्वयसहकृतस्यापि प्रकरणान्तरस्य
 भेदकत्वं नास्तीत्येकेनेत्यनेनोक्तम् । असत्त्वभूतधात्वर्थानुपादाने तावदु-
 दाहरणमाह * तद्यथेति * गवामयने प्रायणीयसञ्ज्ञमतिरात्रसंख्यं
 प्रथममहश्चतुर्विंशसञ्ज्ञं च द्वितीयं पृष्ठाभिप्लवसञ्ज्ञाश्च षडहा
 विहिताः प्रकरणान्तरे ऽतिरात्रइत्यादिवचनेनोपस्थाप्य यं कामयन्ते
 तमेतेनाप्नुवन्तीत्यादिवचनान्तरेण फले विधीयन्तइत्यर्थः । एकस्य
 शब्दस्य पूर्वकर्मोपस्थापने ऽन्यत्र च विधौ व्यापारायोगादेकेनोप-
 स्थाप्य * अपरेण विधीयतइत्युक्तम् * असत्त्वभूतधात्वर्थानुरक्ता-
 त्मना भावनानुरक्तावुदाहरणमाह * यथा चेति * वारुण्या
 निष्कासेन तुषैश्चावभृथं यन्तीति वारुणप्रघासप्रकरणस्ये-
 नावभृथशब्देन सौमिकमवभृथाख्यं कर्मोपस्थाप्य निष्का-
 साख्यं ऽङ्गसंस्कार्यं फलोक्त्युपलक्षिते यन्तीत्यव-
 भृत्यानुष्ठानार्थप्राप्तगमनानुवादिप्रत्ययानुग्रहार्थधातुपरेण विधीयत-
 इत्यर्थः । तृतीयया तु निष्कासस्य साधनत्वोक्तावपि निष्कासस्य

वारुण्यामिक्षयागोपयुक्तद्रव्यशेषत्वात्तुषाणां चाग्नेययागाद्द्रव्य-
शेषत्वात् यत्किं चित्सोमलिप्तं तेनावभृथं यन्तीतिवत्प्रयाजशेषेण
हवींष्यभिघारयतीतिवच्च प्रतिपाद्यत्वरूपसंस्कार्यत्वाविरोधः । प्रक-
रणान्तरोक्त्यर्थत्वाय भेदपक्षमाह * यदा त्विति * संस्कार्योपल-
क्षणायादिशब्दः नाम्ना पूर्वकर्मोपस्थानादुत्पत्तिप्रतिबन्धमाशङ्क्यो *
त्पत्तीत्युक्तम् * विधिविपरिवृत्तिरेवोत्पत्तिं प्रतिबध्नाति न स्वरूप-
विपरिवृत्तिः स्वरूपप्राप्तावपि दध्यादिवत् विधेयत्वोपपत्तिरित्याश-
यः । नाम्नोत्पत्तिविधिसहचरितेनोत्पत्तिविधिविपरिवृत्तिमाशङ्क्य
साक्षाद्विधिविपरिवृत्तिः प्रतिषेधिका नान्यद्वारेति सूचयितुम् *
बलीयस्येत्युक्तम् * यावद्विधित्वमनिवार्यमाणं तावत्सर्वं भिनस्ति
न त्वस्तत्त्वभूतधात्वर्थवच्छिन्नभावनामेव केवलमिति यावच्छब्दा-
र्थः । भाष्यनिष्ठत्वाद्भावनाया धात्वर्थभेदं विनापि प्रत्यभिज्ञानाभावे
भाष्यभेदाद्भेदोपपत्तेर्यथात्वर्थप्रत्यभिज्ञामात्रेणोभयभेदायोगाद्दध्यादि-
वच्च विधेयत्वानपेक्षयागादिस्वरूपाप्राप्तेर्विधिविषयत्वविपरिवृत्ति-
निरपेक्षस्वरूपविषयविपरिवृत्त्ययोगाद्नाम्ना विधिविषयभूतधात्वर्थ-
विपरिवृत्तेरेव कृतत्वेनोभयभेदस्याप्ययोगात्पक्षद्वयापरितोषेण भा-
वनामात्रभेदं धात्वर्थभेदं च स्वभेदेनाह * परमाथैतस्त्विति *
आसनमुपवेशनमुपायश्चोपगमनं तौ वाच्यतया विद्येते ययोर्धा-
त्वोस्तत्परप्रत्ययचादिते कर्मणि तस्यैव पूर्वविहितस्य धात्वर्थस्य ना-
म्नोपादानाद्धात्वर्थे विमिश्रतइत्युक्ते ऽग्निहोत्रादिवक्ष्यमनानुपस्था-
पनमाशङ्क्य तद्वैषम्याय धात्वर्थश्रुत्युक्तिः । श्लोकं व्याचष्टे *
नामेति * विधिपदानपेक्षस्यापि नाम्नो विधिविषयभूतधात्वर्थोप-
स्थापनोपपत्तिसूचनार्थो मात्रशब्दः प्रकरणान्तरस्यस्यापि यागस्य
प्राग्विधिविषयीकृतत्वं विवक्षित्वा प्राकृतत्वोक्तिः । सत्रशब्दस्योपल-
क्षणार्थत्वादवभृथाख्ययागाभेदे ऽपि च भावनाभेदात्तथावभृथः
साम्यादिति सप्तमाधिकरणे वक्ष्यमाणसौमिकावभृथभावनाधर्मा-
तिदेशाविरोधात्करणत्वेन वावभृथस्यातिदेशायोगे ऽपि स्वशब्देनोप-
दिष्टस्य स्वधर्मसन्निधापकत्वात्काम्यगुणाश्रयभूताग्निहोत्रादिवद-
तिदेशानिमित्तमभिप्रेत्यावभृथनाम्नो ऽतिदेशकत्वोक्त्युपपत्तेरुचभृ-
थे ऽप्ययमेव प्रकारः अतो नाम्नोपस्थापनाद्धात्वर्थभेदे ऽपि भाव-
नाभेदस्य प्रकरणान्तरहेतुकत्वात्प्रकरणान्तरोक्तिर्यथवतीत्याह *
तस्मादिति * भाष्यमपि गमयति * भाष्येति * नन्वनुपादे-
यान्वयसहकृतस्यासन्निधेर्भेदहेतुत्वे ऽथोच्येतेत्यादिभाष्येण वाक्य-
भेदहेतुत्वोक्तिरयुक्ता स्यादित्याशङ्क्याह * अथेति * न च यत्स-

मित्सम्बन्धेन क्रियतइत्यभासाधिकरणभाष्यं समिदादिपदस्य देव-
तानभिधायित्वाद् गुणहेतुकभेदाभावे ऽप्यभ्युपेत्यवादत्वेन यथा
समर्थितं तथेदमपि समर्थनीयमित्यर्थः ।

॥ आग्नेयादिकाम्येष्ट्याधिकरणम् ॥ १२ ॥

फलं चाकर्म सन्निधौ ॥ २५ ॥

ननु तदिह पङ्क्तिविधः कर्मभेदो वर्त्तिष्यतइति भाष्ये प-
ण्णामेव भेदहेतुत्वप्रतिज्ञानात्तेषां च पर्यवसितत्वात्किमर्थमेतत्सू-
त्रमित्याशङ्क्याह * एवमिति * सर्वभेदहेतुसमाप्तावपि करणान्तर-
स्यैवानुपादेयान्वयसहकृतासन्निधिलक्षणाप्रकारविशेषोक्त्यर्थमेतत्सू-
त्रमित्यर्थः । अन्तरशब्दस्य भेदवाचित्वाद्भेदशब्दस्य च विशेषवाचि-
त्वात्प्रकरणान्तरशब्देन प्रकारविशेषोक्तिः । एतदेव विवृणोति * स-
न्नेति * कालान्वयवाक्योदाहरणानभिब्यक्तावपि कालस्य कथं
चित्कर्मानुरोधेनापादनाशक्तेरनुपादेयतया निःशङ्कत्वान्निमित्तस्य तु
साम्युत्थानादेरापादयितुमपि शक्यत्वाद्देशस्यापि सरस्वतीदक्षिण-
तीरादेरुत्तरतः सरस्वतीप्रवाहनयनापादनशक्तेः फलसंस्कार्ययांस्तू-
पादेयत्वाशङ्काया वार्त्तिकेणैव वक्ष्यमाणत्वात्कालान्वयवाक्योदाहर-
णभ्रान्तिः फलं च भेदकमिति भाष्यात् कारणान्तरव्युत्पादनाश-
ङ्कां निराकर्तुमाह * त त्विति * प्रकरणान्तरस्यानुपादेयान्वयान-
पेक्षस्य द्वाशाहीनस्येत्यादौ भेदकत्वादशनात्कथं भेदकतेत्याशङ्का-
निरासार्थत्वेन प्रकरणान्तरस्य भेदकत्वे फलाद्यनुपादेयमपि सह-
कारि न तन्निरपेक्षं प्रकरणान्तरं भेदकमित्युक्ते कथं तस्य सह-
कारितेत्यपेक्षायामहीनादिवत्सन्निधिहेतुभूतस्याद्देश्यत्वादेव कथं श-
ब्दोपबन्धस्यानुपादेयान्वये कर्मणो ऽसत्त्वादित्यकर्मसन्निधिशब्देनो-
क्तमित्येवं सूत्रव्याख्यानार्थं तद्भाष्यमित्याशयः । एवं चासन्निधेरेव भे-
दहेतुत्वावधारणाच्चास्मा धात्वर्थोपस्थापने ऽप्यनुपादेयान्वये भावनो-
पस्थापनहेतोः कस्य चिदभावाद्भावनाभेदं सूचयितुं तदुदाहरणस्या-
नारभ्याधीतस्याभावात्प्रकरणान्तरशब्देनासन्निधिलक्षणोच्यतइति
गम्यते । नन्वनुपादेयमात्रान्वयकृतभेदोक्त्यर्थत्वे ऽस्य सूत्रस्य फलव-
द्देशनिमित्तयोरप्युपादेयतोदाहरणपूर्वं कस्मान्नोपपादितेत्याशङ्क्याह
* तत्रेति * दक्षिणात्वस्य स्वभावसिद्धदेशविशेषोपलक्षणार्थत्वा-
द्वापाद्यस्य चोपलक्षणत्वायोगाद्देशस्योपादेयत्वाशङ्कानुपपत्तेः ।
प्राक् सिद्धिं च विना निमित्तत्वायोगान्निमित्तस्यापि कर्मतन्त्रापा-
द्यत्वलक्ष्णोपादेयत्वशङ्कानुपपत्तेर्नैह देशनिमित्त उदाहृत इत्यर्थः ।

पूर्वसूत्रार्थस्पष्टीकरणार्थत्वे ऽस्य सूत्रस्याधिकरणभेदायोगात्पूर्वा-
धिकरणे ऽनुपादेयान्वयस्य भेदकत्वे व्युत्पादिते फलादेरुपादेय-
त्वात्पूर्वाधिकरणविषयत्वं नास्त्यनुपादेयत्वाद्वास्तीति पूर्वाधिकरण-
विषयविवेकायैतत्सूत्रमिति व्याख्यान्तरं भाष्यानुसारार्थं सूचयि-
तुमधिकरणशब्दः । पूर्वाधिकरणे तर्हि कस्माद्देशादिवाक्यं नोदा-
हृतमित्याशङ्क्य कालवाक्योदाहरणस्योपलक्षणार्थत्वाद्वाख्यातुमि-
र्दर्शनीयमित्याह * पूर्वतैव त्विति * दर्शयति * तद्यथेति *
एकेन सङ्कल्पितसन्नानारम्भस्य निमित्ततोच्यते परेणाप्यारब्धस-
माप्तेरिति दर्शनायोदाहरणद्वयं सामिशब्दो ऽर्द्धवाची शम्भ्याया दूरे
प्रक्षेपो यस्मिन्देशे स शम्भ्यापरासः । न चाग्नेयवाक्ये ऽतिरात्रादिवा-
क्यवद्यज्यश्रुतेरसत्त्वभूतधात्वर्थानुपादानादाग्नेयशब्देन प्रकृतिभूत-
दार्शपौर्णमासिकाग्नेययागोपस्थापनोपपत्तेर्भावनाभेदे ऽपि धात्व-
र्थभेदो नास्तीत्याशङ्कां निराकर्तुम् । आग्नेयशब्दस्य नामधेयत्वाभावा-
त्तत्प्रकृतयागोपस्थापकत्वं सम्भवतीति परिहारसम्भवे ऽपि प्रौढ्या
नामधेयत्वे ऽप्यनुपस्थापकत्वं वक्तुं यजि विना वाक्यासमाप्तेरस-
माप्तस्य च वाक्यान्तरानन्वयात् वाक्यान्तरस्थयज्यपेक्षानुपपत्तेर-
वश्यकल्पेन यजिना नामार्थविलक्षणसत्त्वभूतधात्वर्थप्रतीतेर्नोप-
स्थापनं भवतीति परिहारमाशङ्कापूर्वमाह * यद्यपि चेति * धात्व-
र्थावच्छिन्नभावनाभेदोक्त्यर्थं कर्मान्तरशब्दः । संस्कार्यत्वाधिकरणे
विचार्यमित्यपेक्षायामाह * फलेति * प्राधान्यलक्षणस्योपादेयत्व-
शङ्कानिरासहेतोर्द्वयांस्तुल्यबलत्वात्फलोदाहरणेन संस्कार्योदाहर-
णमप्युपलक्षितमित्याशयः । किं तर्हि तयोर्दाहरणमित्यपेक्षायामाह
* तत्रेति * त्रैधातव्यवाक्ये संस्कार्यवाचिशब्दाभावात्कथं सं-
स्कार्योदाहरणतेत्याशङ्काह * यजमानेति * दीक्षणीयाकार्यं यज-
मानसंस्कारलक्षणार्थेन दीक्षणीयाशब्देन विशेषणभूतसंस्कार्ययज-
मानलक्षणे ऽप्यवसीयतइत्याशयः । प्रकरणान्तरशब्दव्याख्यार्थत्वेना-
कर्मसन्निधिशब्दव्याख्यानार्थतयानारभ्येति भाष्यं व्याचष्टे * अना-
रभ्येति * किं प्राप्तमिति पूर्वपक्षभाष्याशयमाह * तत्रेति * उप-
नयनादिवच्चाकर्मकालस्यापि संस्कारस्योपपत्तेः स्वतन्त्रविहितयापि
त्रैधातव्यया ज्योतिषोमादियजमानैः संस्कर्तुं शक्य इति अनेनोप-
लक्षिते स्वारसिकप्रवृत्तिसम्भवे ऽपि अप्रवर्त्तमानं प्रवृत्तौ भार्यामु-
पेयादित्यादिनियमविधिदर्शनाद्यदाग्नेयं कुर्यात्तद्रूपकाम इति च

१ नामार्थे लक्षणेति २ पु० पा० ।

२ ज्योतिषोमादिरिति २ पु० ना० स्वयमेव यजमान इति पा० ।

विधायकस्य फलविषयत्वव्याख्योपपत्तेर्विधायकोपपत्तेर्विधायकस-
 ज्ञावस्य वक्तुं शक्यत्वाच्च शक्यतइति सिद्धान्तभाष्यमयुक्तमाश-
 ङ्गोपपादयति * सिद्धान्तेति * असाधकं तु तादर्थ्यादिति षष्ठा-
 द्यसिद्धान्तसूत्रेण विध्यन्यथानुपपत्त्या कामनोपबन्धाच्च स्वर्गादेः
 साध्यत्वप्रतीतेस्तादर्थ्येन कर्मविधावुक्ते प्रत्यर्थं चाभिसंयोगात्कर्मतो
 ह्यभिसम्बन्धस्तस्मात्कर्मोपदेशः स्यादित्यनेनार्थ्यमानं स्वर्गादि प्रतीत्य
 लक्षणीकृत्योद्दिश्य तदाभिमुख्येन तत्तन्त्रतया कर्मणः समीहितस्व-
 र्गाद्यन्वयावगतेरिति वदता फलस्योद्देश्यत्वादपि तादर्थ्येन कर्मवि-
 धिरिति वक्ष्यमाणत्वाच्च कर्मतन्त्ररूपोपादेयत्वेन विधिः सम्भवती-
 त्याशयः । ननुद्देश्ययोरपि देशकालयोर्विधेयत्वदर्शनाद्गोद्देश्यत्व-
 मात्रेण विधेयता निराकर्तुं शक्येत्याशङ्क्याह * विधीयमानं हीति*
 देशकालयोः सिद्धवत्काररूपोद्देश्यत्वे ऽपि स्वारासिकप्रवृत्तिविषय-
 त्वापादकप्रयोजनाकाररूपेणोद्देश्यत्वाभावात्स्वरूपतश्च सिद्धवत्कृ-
 त्य निर्देशे ऽपि कर्माङ्गत्वेनाप्राप्तत्वाद्विधेयत्वोपपत्तिः । फलस्य तु प्रयो-
 जनाकाररूपेणोद्देश्यत्वात् न विध्यत्वोपपत्तिरित्याशयः । विधा-
 यकस्य च फलविषयत्वाभ्युपगमे कर्मविषयत्वायोगात्तस्य निष्फलत्वं
 स्यादित्यभिधानार्थं न हीति भाष्यं व्याचष्टे * क्रियापि चेति * द्वयं
 तर्हि विधीयतामित्याशङ्क्याह * न चेति * यस्य पिता पिता-
 महः सोमं न पिबेदित्युद्दिश्यमानयोरिव विधीयमानयोरप्यन्यो-
 न्यानाकाङ्क्षत्वेनान्वयापत्तेरवश्यमेकोद्देशेनंतरस्मिन् विधेः फल-
 स्योक्तेन न्यायेनाद्देश्यत्वावधारणात्कर्मणां विधेयतावसी-
 यतइत्याशयः । फलोद्देशेन कर्मविध्युक्तः प्रकृतोपयोगमाह *
 ततश्चेति * ननु फलस्योद्देश्यतायाः स्वर्गकामाधिकरणसूत्रोक्तत्वा-
 ज्ज्ञेदहेतुत्वसम्भवे ऽपि संस्कार्यस्योद्देश्यतायाः क्व चिदनुक्तत्वाच्च
 सम्भवतीत्याशङ्क्या तथापि फलवत्संस्कारकर्मप्रतिप्राधान्याभ्युपग-
 माद्विधेयत्वे ऽप्राधान्यापत्तेरुद्देश्यत्वावगमाज्ज्ञेदहेतुत्वमतिदिशति *
 एतेनेति * फलस्य चानुपादेयत्वानभ्युपगमे नित्यप्रयोगव्यतिरिक्ते
 फलकामनातन्त्रप्रयोगकल्पनानुपपत्तेर्नित्यएव प्रयोगे फलकामना-
 प्रसङ्गात्कामयेदिति वा श्रुतेः कर्माङ्गत्वेन कामनाविध्ययोगान्नित्या-
 नित्यसंयोगाविरोधः स्यादित्यभिधानार्थमपि चेति भाष्यं व्याचष्टे*
 किं चेति * प्रथमार्थे तसिः तस्मादित्यधिकरणार्थोपसंहारभाष्यं
 व्याचष्टे * तस्मादिति *

॥ अवेष्टेरन्नाद्यफलकत्वाधिकरणम् ॥ १३ ॥

सन्निधौ त्वविभागात्फलार्थेन पुनः श्रुतिः ॥ २६ ॥

अनुपादेयान्वयमात्रस्यासन्निधिसहकृतस्य भेदकत्वे फलमा-
त्रं प्रत्युदाहरणानुपपत्तिमाशङ्क्याह * सर्वेषामेवेति * स्विष्टकृतं
यजतीति विहितस्विष्टकृद्यागसन्निधौ शेषादिति वाक्यान्तरे शेषसं-
स्कारार्थत्वेन स्विष्टकृद्यागविधानात्संस्कार्योदाहरणत्वं भाष्यालो-
चनयैतच्छब्द एव फलवाक्ये विपरिवृत्तिहेतुरिति कस्य चिच्छङ्कां
निवर्त्तयितुं भाष्योदाहृतफलसद्भावे ऽपि उदाहरणान्तरं न्यायशास्त्रे
पूर्वपक्षाशङ्कां विना प्रत्युदाहरणानर्थक्यापत्तेस्तत्प्रदर्शनार्थं किं प्राप्त-
मिति भाष्यं व्याचष्टे * सर्वत्रेति * स्वरूपतः प्राप्तस्यान्यसम्बन्धि-
त्वेन विध्युपपत्तेर्न विधीयमानत्वमात्रेण कर्मान्तरापत्तिरित्याशङ्क्या
वृद्धवाक्येनोपपादयति*आह चेति * पूर्वस्मात्कर्मणो ऽस्याभेदा-
भ्युपगमे विहितविध्ययोगादनुवादापत्तेरनुवादस्य च यच्छब्दोपव-
न्धलक्षणोद्देश्यव्यङ्ग्यत्वादनूद्यमानस्योद्देश्यत्वापत्तेर्देशाद्युद्देशे च क-
र्मोद्देशासम्भवात् भेद इत्यर्थः । उत्तरार्द्धं व्याचष्टे * अनूद्यमाना-
नि हीति * ननूद्देशान्वयित्वेन विधाने ऽपि स्वरूपानुवादे कर्मान्त-
रत्वं भविष्यतीत्याशङ्क्याह * देशादीति * पूर्वपक्षमुपसंहरति * त-
स्मादिति * उत्पत्तिविनियोगविधिव्यापारभेदादुत्पत्त्यनुवादविनि-
योगविध्योर्योगपद्यदोषं परिहरन् सिद्धान्तमाह * इतीति * उत्त-
रार्द्धं व्याचष्टे * अगत्या हीति * ननु देशादीनामुद्देश्यत्वावगतेः
कर्मणस्तानि प्रत्युपादेयत्वेन विधेयत्वाद्भेदापत्तिरित्याशङ्क्याह * न
चापीति * विध्यनुवादशब्दौ त्वप्रत्ययान्तत्वात्कर्मव्युत्पत्त्या वा वि-
धेयानुवाद्यवाचिनौ । श्लोकं व्याचष्टे * यद्यपीति * सिद्धान्तमुपसं-
हरति * तस्मादिति * भाष्यादविभागशब्दस्य सन्निहितप्रतिनिर्दे-
शविषयत्वमाभासमानं निराकर्तुं स्वयं व्याख्यां करोति * विपरि-
वृत्तिरेव चेति * भाष्यकृद्व्याख्या त्ववेष्टौ विशेषोक्त्यर्थेति दर्शयि-
तुमाह * विशेषेण त्विति*एतच्छब्दस्याग्निहोत्रशब्दवत् धर्मलक्षणा-
र्थत्वेनातिदेशिकत्वात्कर्मान्तरे विद्वज्जिदादिवदव्यक्तचोदितत्वा-
त्सोमहविष्कृतत्वं पूर्वपक्षप्रयोजनमाक्षिपति * प्रयोजने त्विति *
समाधत्ते * तत्त्विति * वृत्त्यन्तरोक्तं भेदकारणचतुष्टयमुपन्यास-
पूर्वं दूषयितुं भाष्योक्तं षड्विधत्वं तावदुपसंहरति * एवमिति *
उपन्यस्यति * वृत्त्यन्तरे त्विति * फलाद्यनुग्रहमात्रार्थत्वात् इत्या-
दिशब्ददर्शनात्फलशब्दो ऽनुपादेयमात्रविषयो विज्ञायते आन्यभाव्यं
तु कालशब्दव्यवायादित्युच्चारणभेदे शब्दभेदस्मृतैः सरूपाणामेकशेष
इति स्मृत्यालोचनया शेषशब्दभेदावगतेरेकस्मिंश्च शब्दे शतकृत्वो
ऽप्युच्यते इति इत्यर्थं भेदाप्रतीतेरभ्यासस्य भेदकत्वायोगात्संख्यायाश्चा-

र्थगतायाः कर्मण्येकस्मिन्नसम्भवाद्भेदकत्वे गुणान्तर्भावापत्तेः शब्दग-
 ताया एकशेषस्मृत्यवगताया भेदकत्वस्य वाच्यत्वात्तस्याश्च शब्दभेद-
 कत्वात् द्वयोः शब्दान्तर्भावात्प्रकरणान्तरत्वाभावे ऽपि चाग्रेयम-
 ष्टाकपालं निर्वपेद्रुक्काम इत्यादावनुपादेयान्वयस्य विधेयत्वापादक-
 त्वाद्भेदकत्वावगतेस्तत्प्रतिबन्धकप्रत्यभिज्ञापनयनमात्रे प्रकरणान्तर-
 स्य व्यापारादित्यर्थः । शास्त्रान्तराधिकरणसिद्धान्तसूत्रे च भेदच-
 तुष्टयपरामर्शादिति हेत्वन्तरं अशब्देन सूचितं दूषयति*तत्त्विति*
 आन्यभाव्यमिति कात्यायनस्मृतिं दूषयितुं सत्त्वान्तरे च यौगपद्यादि-
 तिशब्दाधिकरणपूर्वपक्षहेतोरनैरकान्तिकत्वोक्त्यर्थसूत्रं पठति* तथा
 चेति*यथादित्यस्य नानादेशेषु युगपदुपपलभ्ये ऽपि न भेदस्तथा शब्द-
 स्थापीति सूत्रार्थः।एकशेषस्मृत्यालोचनात् भेदावगतिं दूषयितुं तत्र-
 त्यं सिद्धान्तसूत्रं पठति* संख्येति* अष्टौ गोशब्दा इति संख्याव्यं-
 वहारंभावादेक एव नित्यः शब्द इति सूत्रार्थः।तच्च प्रत्यभिज्ञाने
 च सत्युपाधिभेदाद्भेदाभावं वक्तुं षष्ठाधिकरणसिद्धान्तसूत्रैकदेशं
 पठति* वक्ष्यति चेति* विहितद्रव्यापचारे द्रव्यान्तरेण कृतस्य
 यागस्य व्यतिरेकादष्टाकपालद्रव्यकत्वाग्निदेवत्वत्वरूपाविभागाग्रेय-
 शब्दाविभागाभ्यां प्रत्यभिज्ञानात् गोत्ववदैककर्म्यमिति वदन्सूत्रकृ-
 त्प्रत्यभिज्ञायमानानामभेदं वक्ष्यतीत्येवंजातीयकशब्देनोक्तम् । संख्या-
 भ्यासयोः शब्दान्तरान्तर्भावदूषणमुपहासपूर्वकमुपसंहरति* त-
 स्मादिति* प्रकरणान्तरस्य भेदकत्वाभावमुपहासपूर्वं दूषयितुमाह
 ६२६।* प्रकरणान्तरत्वाच्चेति* अनुपादेयान्वयादुपादेयत्वावगमे
 ऽर्थप्राप्तविषयत्वाद्विधेः प्रकरणान्तरशब्दोक्तं प्रकृतबुद्धिविच्छेदं वि-
 ना विधेयत्वापादकत्वान्मुख्यं भेदकारणमित्याशयः । किमर्थं त-
 हानुपादेयान्वयापेक्षेत्याशङ्क्याह* तेनेति* येन कारणेन प्रकर-
 णान्तरशब्दोक्तेन प्रत्यभिज्ञानं विना भेदो न भवति तेन कारणेन
 भेदस्याप्रत्यभिज्ञानहेतुकत्वात्प्रत्यभिज्ञापादकानुपादेयत्वद्योतकशब्दोप-
 बन्धवारणायानुपादेयापेक्षेत्याशयः । यच्चैकं चेति सूत्रे फलान्वय-
 गुणशब्दान्तरसंख्याभेदप्रमाणाभावचतुष्टयमेकत्वहेतुत्वेनोच्यमानं फ-
 लादिचतुष्टयं भेदकमित्यस्यार्थस्य ज्ञापकमिति । वृत्त्यन्तरकृतोक्तं तु
 शास्त्रान्तराधिकरणे ऽभ्याससंख्याप्रकरणान्तराभावानामसम्भवाच्च
 तु फलादिचतुष्टयस्य भेदकहेतुत्वादित्युपहासपूर्वमाह* यदपीति*
 एकत्वहेतुभूतं च तद्विपरीतचतुष्टयं चेति विग्रहः। वृत्त्यन्तरदूषणमु-

१ भेदादिति १ पु० ना० ।

२ अविभागाग्नेयशब्द इति १ पु० ना० ।

धसंहरति * तस्मादिति * फलस्य भेदहेतुत्वनिरासार्थम् * य-
थोक्ता इत्युक्तम् * चतुष्टयनिरासायैवकारः । ननु भाष्यसिद्धान्ते
ऽपि संज्ञाया वाच्यधात्वर्थभेदद्वारां भावनाभेदकत्वेन शब्दान्तरा-
न्तर्भावात्संख्यायाश्च कर्मभेदं विना विध्यसंभवाद्भेदकत्वेन गुणा-
न्तर्भावाच्चत्वार एव भेदहेतवः स्युरित्याशङ्क्य भेदाभिधानं प्रतिजा-
नीते * तत्रापि त्विति * संज्ञायाः शब्दान्तरात्संख्यायाश्च गुणात्
भेदो विधीयतइत्युक्ते ऽध्यायोपक्रमे तयोः स्वावसरे भेदं वक्ष्याम
इत्युक्तत्वात्संज्ञाधिकरणयोरेवानयोर्भेदो वाच्य इत्याशङ्क्य तत्र
वाच्यस्याप्यवसरालाभेनानुक्तत्वादिदानामवसरालाभादभिधानमिति
वक्तव्यः * सन्नित्यनेनोक्तम् * अभिधत्ते * स्वरूपेति * शब्दा-
न्तरस्यानुरञ्जकधात्वर्थ्याभेदेन भावानां भेदकत्वाद्यागादिशब्दाच्च
सिद्धरूपतयोक्तस्य धात्वर्थस्य भावानानुरञ्जकत्वाप्रतीतेः स्वेन पूर्वा-
परीभावरूपेणानुरञ्जकत्वावगमात्संज्ञायाश्च पूर्वापरीभावरूपानभि-
धायित्वात् धात्वर्थैक्ये चानेकसंज्ञानर्थक्यापत्तेर्धात्वर्थभेदागमकत्वे
ऽपि देवतोद्देशद्रव्यत्यागादिधात्वर्थान्तराविलक्षणरूपानभिधायित्वा-
द्यजत्यादेस्तु विलक्षणरूपे सम्बन्धग्रहणात्तद्वाचित्वोपपत्तेः ।
संज्ञायाः शब्दान्तराद्भेदः विधेयरूपभेदे शब्दान्तरादिव्यापारा-
दुत्पत्तिज्ञापनेन भेदकत्वावगतेः संख्यायाश्च व्यासज्यकर्मणि
समवायादेकसंख्ये ऽपि कर्मणि (विध्यन्तरोत्पादितकर्मान्त-
रोपजनापेक्षया समवायोपपत्तेर्गुणवत्पूर्वोत्पन्नकर्मसंयोगासंभवेना-
पूर्वकर्मोत्पत्तिज्ञापकतया भेदकत्वायोगाद् गुणाद्भेद इत्यर्थः । श्लोकं
व्याचष्टे * संज्ञा हीति * एकसंख्ये ऽपि कर्मणि) कर्मान्तरापेक्षया
संख्यान्तरसमवायसंभवे कथं भेदकतेत्याशङ्क्य प्रमाणान्तरेणोत्प-
त्तिविषयत्वेनावगतस्य विधेरनेकविषयत्वमात्रं संख्ययावगम्यतइति
परिहारसूचनार्थम् * युगपदित्युक्तम् * पूर्वस्मिन्कर्मण्यसंभवो यस्य
तत्पूर्वासंभवं वाजिनादिन्यायाभावे ऽपि अङ्गत्वाविशेषात्संख्याया
अप्यङ्गापरपर्यायगुणत्वापन्हवायोगात्कथं गुणाद्भेद इत्याशङ्क्यानिरा-
सायान्तरशब्दः ॥

॥ आग्नेयद्विरुक्तेः स्तुत्यर्थताधिकरणम् ॥ १४ ॥

आग्नेयस्तत्तत्हेतुत्वादभ्यासेन प्रतीयेत ॥ २७ ॥

उदाहरणं विवेक्तुमाह * आग्नेयइति * तत्र सन्देहभाष्यं
संस्कृदनुष्ठानचिन्तायास्तत्रावृत्तिचिन्तासारूप्याल्लक्षणासङ्गतेरयुक्त-

माशङ्क्य भेदाभेदफलोक्तिद्वारा भेदाशयत्वेन व्याचष्टे * किमिति*
 अच्युतवाक्येनैककर्मासम्भवो पौर्णमास्यमावास्याकाललक्षणगुण-
 द्वययोमादाग्नेयद्वयविध्यवगतेः एकस्य कालद्वयानन्वयात्कालद्वय-
 विशिष्टस्य वा ऽमावास्यावाक्ये पुनः श्रुतत्वाद्योगाद्यो ऽमावास्याकाल-
 क आग्नेय उभयत्र सोमयागात्प्रागूर्ध्वं वाच्युतो न सांभ्राय्यवत्क-
 वाचित् च्युत इत्येवं प्रतियोग्युपलक्षणार्थो वार्त्तिकावयवो व्याख्ये-
 यः । प्रयोजनासम्भवे ऽपि कर्मान्तरत्वानुपपत्तिसूचनायानवकल्-
 तिः फलार्थेनेत्यस्माद्विधेरनुपदेयत्वसम्भव एव सन्निधेः प्रत्युदाह-
 ६२७। णत्वशङ्कानिरासार्थत्वेन पूर्वपक्षसूत्रं व्याचष्टे * इतीति * अभ्या-
 सांक्तिं व्याख्यातुम् * द्विरित्युक्तम् * अभ्यासोक्त्या वृत्तिविध्यर्थ-
 तास्य वाक्यस्योक्तेति शङ्कां निवर्त्तयितुमाह * प्रयोगेति * पूर्वपक्ष-
 प्रयोजनमभ्यास इत्याशयः । अविभागात्तु कर्मणो द्विरुक्तेन विधी-
 यतइति सिद्धान्तसूत्रमवतारयति * तत्रेति * कर्मैक्यस्य सिद्धान्त-
 त्वे ऽपि वाक्यद्वयस्य विधायकत्वोक्तेर्प्रीतिमात्रत्वसूचनार्थः पक्षा-
 न्तरशब्दः ।

अविभागात्तु कर्मणो द्विरुक्तेन विधीयेत ॥२८॥

अभ्यासाधिकरणन्यायवैषम्योत्तरार्थत्वेन तुशब्दव्याख्यानार्थं
 पूर्वं कर्मणो विभागादिति हेत्वर्थं व्याचष्टे * युक्तमिति * द्रव्यदेव-
 तान्यत्वशङ्कानिरासार्थत्वेनाप्यविभागोक्तिं व्याचष्टे * द्रव्येति *
 ननु कर्मणः क्षणिकत्वेनाविभागशब्दोक्तायाः प्रत्यभिज्ञायाः सामा-
 न्यविषयत्वान्नाभेदबोधकत्वोपपत्तिरित्याशङ्क्याह * यदि चेति *
 स्वरूपभेदस्य प्रयोगान्तरे ऽच्युतवाक्यविहितस्याप्याग्नेयस्याविशेषा-
 द्विधेयरूपभेदो ऽत्र विवक्षितः । स च प्रत्यभिज्ञया निरस्त इत्या-
 शयः । नन्विति भाष्येण पुनः श्रुत्या कर्मभेदमाशङ्क्य तन्निरासार्थत्वे-
 न द्विर्वचनेनैकमेव कर्म विधीयतइत्येवं भावनिष्ठाभ्युपगमेन द्विरु-
 क्तेनेति सूत्रावयवव्याख्यानार्थं नेतीति भाष्यं द्वेधा व्याचष्टे * त-
 स्मादिति * विकल्पस्याष्टदोषत्वेनापरितोषादथ वेति समुच्चयं व-
 क्तुमेकेन वाक्येन विहिते वाक्यान्तरानर्थक्यमाशङ्क्य * युग-
 पदित्युक्तम् * क्रमेण वाक्यद्वयप्रवृत्तौ पूर्वेण विहिते परानर्थक्यं
 स्यान्नित्यत्वात्तु द्वयोर्युगपत्प्रवृत्तेर्नान्यतरानर्थक्यमित्याशयः । युगप-
 त्प्रवृत्तावन्यतरानर्थक्याभावो ऽपि चोत्पत्तिसंयोगाद्यथा स्यात्स-
 त्वदर्शनं तथा भावविभागे स्यादिति षष्ठाधिकरणसूत्रावयववक्ष्यमा-
 णेन दृष्टान्तेनोपपादितः । ऋद्धिकामाः सत्रमासीरन्निति कमिपद-

स्थेन बहुवचनेन ऋद्धिकामबहुत्वोक्तेः प्रत्येकम् । ऋद्धिकामत्वावगमा-
त्प्रत्येकमधिकारमुक्त्वाख्यातस्थेन बहुवचनेन कर्तृबहुत्वोक्तेः प्रत्येकं
कर्तृत्वावगमादपि प्रत्येकमधिकार इत्युत्पत्तावनिर्ज्ञातकर्तृसंख्ये
कर्मणि कर्तृबहुत्वसंयोगादित्यवयवेनोक्ते प्रत्येककर्तृत्वे कर्त्रन्तरान-
र्थक्यमाशङ्क्य यथा सत्त्वस्य द्रव्यगवादेर्युगपद्बहुभिर्दर्शनं नान्यतरा-
नर्थक्यापादकं तथा भावस्य कर्मणो विभागे पृथक्कर्त्रन्वयेऽपि न
कर्त्रन्तरानर्थक्यमिति वक्ष्यते युगपत्प्रवृत्तिमात्रेणानर्थक्यपरिहारः
कथमित्यपेक्षायामाह * न चेति * हेतौ चशब्दः । ननु विहितमेवे-
त्यादिभ्याप्येणानर्थक्यमाशङ्क्याभ्युपगमेनोत्तरं दत्तं तदुपपादयति *
काममिति * प्रत्यभिज्ञानमानावृत्त्यर्थान्तरत्वं वाच्यं तदा च
शब्दार्थयोरनित्यत्वापत्तिरित्याशयः । तस्मादिति फलतः सिद्धान-
न्तोपसंहारभाष्यं व्याचष्टे * तस्मादिति * वाक्यद्वयेनैककर्मवि-
ध्युत्त्वानर्थाभ्युपगमयोरभ्यासाधिकरणविरोधमाशङ्क्याह * सर्व-
त्विति * आनर्थक्यापत्तेरेव वाक्यद्वयेनैकधर्मविधेर्निराकार्यत्वाच्च
पृथगुक्तिः ।

अन्यार्था वा पुनः श्रुतिः ॥ २९ ॥

अन्यशब्दस्यार्थवदाशयत्वोक्त्यर्थभाष्योपपादनपूर्वमुच्यतइत्या-
शङ्क्यभाष्यम् आग्नेयविधिशेषत्वस्यानुक्तत्वादयुक्तमाशङ्क्यापपादनपूर्-
वं व्याचष्टे * सर्वथेति * वाशब्दव्याख्यानार्थं वेतिभाष्यव्याख्या-
र्थः सर्वथाशब्दः स्वरसेनाग्नेयविधिशेषत्वप्रतीतेर्भ्रम इत्याशयः । न-
त्वर्थवादत्वमात्रोक्त्या प्रयोजनवत्त्वसिद्धेरर्थवादकैमर्थ्याविशेषोक्त्य-
र्था परिचोदना न युक्तेत्याशङ्क्याह * परिचोदना त्विति * नार्थ- ६२८४
वादकैमर्थ्याविशेषोक्त्यर्थेयं परिचोदना किं त्वर्थवादाद्यर्थत्वस्याप्ययो-
गात्कर्मान्तरविध्यर्थतैवाभ्युपगन्तव्येत्यापादनार्थेत्यर्थः । स्वतन्त्र-
स्तुत्यनर्थक्ये दृष्टान्तोक्त्यर्थं यथेति भाष्यमज्ञायमानविषयत्वेनाक्षि-
पति * तन्नेति * विषयांस्त्या समाधत्ते * तत्त्विति * अर्थवादे-
स्तुत्यर्थत्वेन स्थितं सदनर्थकमित्युक्तेऽर्थवादत्वेनैवार्थवत्त्वं भविष्य-
तीत्याशङ्क्य * विध्युद्देशइत्युक्तम् * समाप्ते विध्युद्देशेऽर्थवादा-
त्वयोपपत्तोर्विध्युद्देशमध्येऽर्थवादोऽनर्थक इत्याशयः । पेन्द्राग्न एक-
दशकपालोऽमावास्यायां भवतीति पेन्द्राग्नस्तुत्यर्थान्तेयपुनः श्रुति-
रित्येवं सूत्रेण परिहारोक्त्यर्थं तदुच्यतइति भाष्यं व्याचष्टे * तत्रेति *
येयमिह सिद्धान्ते प्रशंसां कर्तुं पुनः श्रुतिराश्रिता सा सम्यगिति
क्रियाविशेषणत्वात्पुंसकलिङ्गेन सम्यक्शब्देनोक्ते कथमित्युपेक्षितं

* सहेत्युक्तम् * पुनः शब्दस्याग्नेयपरामर्शार्थत्वादिन्द्रसहितेनाग्निनाग्नेयस्येति प्रतीतेरैन्द्राग्नस्येत्यर्थः । यदाग्नेय इति वाक्यान्तरेणाग्नेयस्य केवलदेवतात्वावधारणात्कथन्तेनैन्द्राग्नप्रशंसेत्यपेक्षायाम्
 * प्रशस्तेत्युक्तम् * प्राशस्त्यवाचिभिश्चिह्निरसौ वा इति उत्तमः स्वर्गलोकमायन्तित्वाद्यर्थवादशब्दैः सहितवाक्यान्तरावधारितत्वेनाग्नेयस्य प्रशस्तत्वावगमादाग्नेय एव तावदग्निदेवत्वत्वात्प्रशस्तः ऐन्द्राग्नस्त्विन्द्रसहिताग्निदेवत्वत्वात्ततोऽपि प्रशस्त इत्याग्नेयोक्तेरैन्द्राग्नप्रशंसार्थतोपपन्नेत्याशयः ।

इति श्रीमन्निकाण्डमीमांसामण्डनप्रतिवसन्तसोमयाजिभट्ट-
 माधवात्मजभट्टसोमेश्वरकृतायां तन्त्रवार्त्तिकटीकायां सर्वानवद्य-
 कारिण्यां न्यायसुधारूपायां द्वितीयाध्यायस्य तृतीयः पादः ।



न्यायसुधायाम् ।

द्वितीयाध्यायस्य चतुर्थः पादः

॥ अथ यावज्जीविकाग्निहोत्राधिकरणम् ॥ १ ॥

यावज्जीविको ऽभ्यासः कर्मधर्मः प्रकरणात् ॥ १ ॥

भाष्ये बह्वृच्चविशेषणस्य चिन्तानौपयिकत्वाद्यथावस्थितो-
क्तिमात्रार्थत्वं सूचयितुमाह * बह्वृचेति * चिन्ताया लक्षणासङ्ग-
तिमाशङ्कते * ननु चेति * परमतेन परिहरति * के चिदिति *
दूषयति * तत्त्विति * स्वमतेन प्रयोगभेदाभेदफलतया सङ्गतिं
वक्तुं प्रक्रमते * अत इति * ननु शब्दान्तरादिप्रमाणकस्य भेदस्य
लक्षणार्थत्वात् तेषां चोत्पत्तिज्ञापनेन भेदकत्वात् स्वरूपभेदएव
व्यापारावगतेः प्रयोगभेदाभेदचिन्तापि न लक्षणसङ्गतेत्याशङ्क्या-
ह * यथैवेति * प्रयोगाङ्गभूतस्य गुणस्य पूर्वप्रयोगसंयोगासम्भवे
प्रयोगविधित्वज्ञापनेन प्रयोगभेदकत्वस्यावेष्ट्यधिकरणे व्युत्पादित-
त्वात्प्रयोगभेदे ऽपि व्यापारो ऽस्तीत्यशयः । लक्षणसङ्गतां चिन्तामा-
ह * तदिहेति * यावज्जीवशब्दस्य पूर्वपक्षे काललक्षणानुपादे-
यगुणपरत्वाद् सिद्धान्ते च निमित्तपरत्वात्तस्यापि चावच्छेदकत्व-
लक्षणगुणत्वोपपत्तेरनुपादेयगुणान्वयस्य भेदकत्वाभेदकत्वस्य वि-
चारात् कर्मविपरीवृत्तेः प्रकरणान्तरन्यायायोगे ऽप्यनुपादेयान्व-
यनिमित्तभेदचिन्तानन्तरं बुद्धिस्थत्वोपपत्तेः प्रकरणान्तरचिन्तया
ऽपि सङ्गतिः सम्भवतीति सूचयितुं यावज्जीवशब्दः । कालपरत्वे
ऽपि काम्यप्रयोगे सायम्प्रातःकालावरुद्धे ऽप्यमावास्यायामपराह्णे पि-
ण्डपितृयज्ञेन चरन्तीतिवदवच्छेद्यावच्छेदकत्वेन कालद्वयसमा-
वेशोपपत्तेर्जीवनपरिमितस्य कालस्य निवेशसम्भवादभेदकत्वं नि-
मित्तपरत्वे तु तस्यावश्यकत्वापादकत्वेन काम्यप्रयोगे निवेशायोगा-
द्भेदकतेति गुणनिमित्तभेदाभेदचिन्तार्थं काललक्षणगुणपरो याव-
ज्जीवशब्दो निमित्तलक्षणगुणपरो वेति विचारस्वरूपं सूचयितुं

६२९।१

गुणशब्दः कस्मात्तर्हि भाष्ये कर्मधर्मः कर्तृधर्मो वेति चिन्तेत्याशङ्क्य प्रयोगभेदाभेदफलासौ चिन्तेति दर्शयितुमाह * तत्रेति * काललक्षणस्य गुणस्य काम्यप्रयोगे निवेशसम्भवादभेदकत्वसिद्धौ कर्मधर्मत्वोक्तिरिति सूचनार्थः कालशब्दः । काम्यप्रयोगस्य सायम्प्रातःकालसमापनीयत्वेन तस्मिन्यावज्जीवकालस्य निवेशायोगाद्भेदकत्वं भविष्यतीत्याशङ्कानिरासार्थताभ्यासोक्तं : सायमित्यादिना सूचिता निमित्तलक्षणस्य गुणस्यावश्यकत्वापादकत्वेन काम्यप्रयोगे निवेशायोगाद्भेदकत्वसिद्धौ नियमाख्यस्यावश्यकत्वस्य कर्तृधर्मत्वाग्रिमलक्षणार्था कर्तृधर्मोक्तिरिति सूचनार्थं नियमविधिभाष्योक्तमुपपादयितुम् * यावत्कर्तृभाविनीत्याद्युक्तम् * नियमस्य कर्तृधर्मत्वोपपादनार्थं स्वार्थेत्युक्ते स्वकाले विहिताकरणादुत्पन्नस्य दोषस्य नाशयातिक्रान्तेऽपि काले कर्तव्यत्वज्ञापनार्थं जन्यत्वाद्भाष्यात्मप्रयत्नरूपभावनाभाव्यत्वोपपत्तिसूचनाय स्वार्थशब्देनोक्तस्य * सिद्ध्यर्थमित्युक्तम् * निषिद्धाचरणजन्यदोषनाशार्थत्वाभ्युपगमे त्वनाचरितानिषिद्धस्याकर्तव्यत्वापत्तेर्नावश्यकत्वसिद्धिः प्रायश्चित्तत्वेन चाविधानान्नोपात्तदुरितक्षयार्थत्वेऽग्निहोत्रादेः किञ्चित्प्रमाणमस्ति विस्तरेण चोपात्तदुरितक्षयार्थताग्निहोत्रादेस्तन्त्रसारे ऽस्माभिर्निरस्ता उपात्तदुरितक्षयार्थत्वोद्घोषस्तु विहिताकरणजन्यमेव दुरितं विहितकालसमीपे प्राप्तत्वादाङ्पूर्वस्य ददातेर्गृह्यत्यर्थवाचित्वेन ग्रहणफलप्राप्तिलक्षणत्वोपपत्तेरुपात्तदुरितमभिप्रेत्य व्याख्येयः । अकरणे दोषप्रसक्तेरिति हेत्वभिधानादप्ययमेव वार्त्तिककृतो ऽभिप्रायो लक्ष्यते अनर्थपरिहारार्थत्वमात्रहेतुत्वम् * तु व्यवधानादयुक्तम् * पूर्वा सन्ध्यां जपन् विप्रो नैशमेनो व्यपोहतीत्यादिस्मृतिस्तु निशान्तविहितकर्मानुष्ठानजन्यमेनो नैशमित्येवं व्याख्येया यद्रात्र्या पापमकार्षं मनसा वाचा हस्ताभ्यां पदभ्यामुदरेण शिश्नेत्यादिमन्त्रवर्णोऽपि मनःप्रभृतीनामन्यासकत्वाद्वाड्यन्तविहितकर्मानुष्ठानेन यत्पापमकार्षमित्येवं व्याख्येयः ।

सन्ध्योपासनमात्राद्धि सर्वपापक्षये सति ।

अग्निहोत्राद्यनुष्ठाने कः प्रवर्त्तत बुद्धिमान् ॥ १ ॥

कस्य तु क्षमता कस्येत्यवगन्तुं न शक्यते ।

अतो मदुक्करीत्यैव पापनाशार्थतोचिता ॥ २ ॥

एतच्च स्वकाले कुतश्चित् कारणात्कर्मण्यकृते कालान्तरे नैष्कल्यापत्तेः काम्यवन्नित्यस्यापि लोपशङ्कानिरासायोक्तं शास्त्रेण त्वकरणजन्यदोषाभावायैवाग्निहोत्रादेः कर्तव्यतोच्यतइति वक्तुं दो-

प्रागभावस्याजन्यत्वाद्भाव्यत्वायोगमाशङ्क्य प्रागसतो ऽपि दोष-
 स्योत्पत्तिप्रतिबन्धः प्रागभावप्रतिपालनाख्यो भावयितुं शक्यते इति
 परिहारसूचनायानर्थरूपस्यावस्तुरूपस्यासद्रूपस्य दोषस्य परिहाराय
 * प्रतिबन्धायेत्युक्तम् * अग्निहोत्रादेर्विहितत्वात्तदकरणस्य प्रत्य-
 चायोत्पादकत्वं तदकरणस्य च प्रत्यचायोत्पादकत्वात्परिहारार्थवि-
 धिरित्यन्योन्याश्रयाशङ्का तु विधिकर्मशक्त्योरेनादित्वात्परिहरणीया
 अन्यथा विहितत्वात्फलसाधनत्वं फलसाधनत्वाच्च तादृश्येन वि-
 धिरित्यन्योन्याश्रयमपरिहार्यं स्याज्जीवननिमित्तकस्यापि प्रयोगस्य
 निमित्तैक्यादैक्यमेव स्यादित्याशङ्क्य सायम्प्रातःकालावच्छिन्नस्य
 जीवनस्य निमित्तत्वात्तस्य च प्रतिदिवसं भेदात्प्रयोगभेदोपपत्तिं
 वक्तुं कालजीवनसमुदायस्य निमित्ततोक्ता कालस्याङ्गत्वे ऽप्यनुपादे-
 यत्वादन्यकालीनजीवनसद्भावे ऽपि कालापादनाशंकरनुष्ठानायां-
 गात्तत्कालीनएव जीवने सत्यनुष्ठेयत्वावगतेरथात्कालविशिष्टस्यैव
 जीवनस्य निमित्ततावसीयतइत्याशयः । फलतः सङ्गतिमुपपादि-
 तामुपसंहरति * तेनेति * यदीति सन्देहहंतुमाख्यालोचनया चै-
 तदवगम्यतइति सूचनार्थम् * भाष्येत्युक्तम् * यावज्जीवशब्दस्य
 निमित्तपरत्वे विधित्वायोगाद्विध्युक्त्या कालपरत्वसूचनाद् याव-
 ज्जीवशब्दः कालपरो निमित्तपरो वेति विचारार्थो गम्यते विपरी-
 तशब्देन च सिद्धान्ते जुहोतेर्विधित्वोक्त्या भेदं विना विध्ययोगा-
 त्कर्मस्वरूपभेदस्य च सन्निधौ त्वविभागादित्यत्र निरस्तत्वात्प्रयोग-
 भेदाभेदविचारस्यापि सूचनात्तस्य याग्यतया फलतावगम्यतइत्या-
 शयः । सूत्रव्याख्यानार्थं किं तावदिति भाष्यं व्याचष्टे * किं तावदि-
 ति * अभ्यासशब्देनाभ्यासापादककालपरता यावज्जीवशब्दस्य सूचि-
 तेति दर्शयितुम् * कालेत्युक्तम् * पूर्वपक्षभाष्यस्थयदिशब्दव्याख्याना-
 र्थः पक्षशब्दः । कालविधिपक्षे च कालान्तरनिमित्ताभ्यासविधिपक्षे
 च तत्कालरूपमभ्यासरूपं च यथैव कर्माङ्गत्वेन वाञ्छितं तथैवोप-
 पद्यतइत्यर्थः । उत्तरार्द्धं व्याचष्टे * कालो हीति * सन्निधानाप-
 रपर्यायाधिकारलक्षणप्रकरणानुग्रहसम्भवाशयेनाशङ्कते * ननु चे-
 ति * तथापि कथम्भावात्मकप्रकरणबाधो दुर्वार इति परिहरति
 * सत्यमिति * ननु कालत्वस्याप्यनुपादेयत्वात् यच्छब्दोपबन्धल-
 क्षणत्वेन वानुपादेयत्वस्य विधिप्रतिबन्धकत्वाद्विधेयत्वानुपपत्तेः
 यावज्जीवशब्दोक्तत्वे ऽपि अङ्गत्वायोगेन प्रकरणानुग्रहासम्भवात्प्र-
 करणानुग्रहार्थं यावज्जीवोक्तेः कालपरत्वसूचनार्थो विधिशब्दो न
 प्रयुक्त इत्याशङ्क्याह * यद्यपि चेति * यावज्जीवनं तस्मिन् सति ६३०।१

यजेतेति कालनिमित्तपक्षयोः समानायामपि वचनव्यक्तावप्राप्तप्राप्ति-
 फलत्वाद्विधेयच्छब्दोपबन्धाच्च स्वरूपस्य सिद्धत्वप्रतीतावपि अ-
 ङ्गत्वविषयविधिप्रतिबन्धायोगादनुपादेयत्वेन यच्छब्दोपबन्धादनुवा-
 दतया भासमानस्यापि कालस्यानुवादविपरीतं विधानं यागस्य चो-
 पादेयत्वाद्विधेयतया भासमानस्य विधिविपरीतो ऽनुवादः कथ्यत-
 इत्यर्थः । यावज्जीवशब्दोक्तकालान्वयान्यथानुपपत्तिकल्पितान्-
 भ्यासविध्यांशयत्वे तु विध्युक्तेरभ्यासस्योपादेयत्वाद्विधेयत्वं स्वर-
 सादेव प्रतीयतइत्याह * अथ वेति * अभ्यासस्योपादेयत्वेनो-
 पादेयकर्मोन्वयायोगमाशङ्क्य स्वरसेनोपादेयत्वे ऽपि कर्मणो
 विध्यन्तरप्राप्तत्वेनोद्देश्यत्वोपपत्तेस्तद्रूपेणान्वयोपपादनार्थम् * स
 धेत्युक्तम् * ननु कर्मणः प्राप्तत्वेनोद्देशसम्भवे यावज्जीवोक्तेर्निमि-
 त्तपरत्वे ऽपि निमित्तान्वयान्यथानुपपत्तिकल्पितस्यावश्यकत्वस्यो-
 पादेयत्वात्कर्मोद्देशेन विध्युपपत्तेर्न विध्युक्त्वा कालपरत्वं सूचयितुं
 शक्यमित्याशङ्क्य कर्मनङ्गत्वेनावश्यकत्वस्य विधेयत्वे ऽपि न कर्मो-
 द्देशापेक्षेत्याह * कर्त्रिति * निमित्तान्वयस्यावश्यकत्वापादकत्वसूच-
 नार्थं कर्तृधर्मशब्देन लक्षणाया निमित्तपरतोक्ता एवं चेति लिङ्गदर्श-
 नभाष्यं व्याचष्टे * एवं चेति * तस्मादिति पूर्वपक्षोपसंहारभाष्यं
 व्याचष्टे * तस्मादिति *

कर्तुर्वा श्रुतिसंयोगात् ॥ २ ॥

यावज्जीविक इति भाष्येण वाशब्दं व्याख्याय कर्तृशब्दव्या-
 ख्यानार्थं कर्तुरिति भाष्यं धर्मशब्दाश्रुतेरयुक्तमाशङ्क्योपपादयितुमा-
 ह * धर्मइति * अत्र च कर्तृधर्मश्चोद्यतइत्येतावता प्रतिज्ञासूत्रावय-
 धव्याख्या कर्तृधर्मोक्तेश्च यावज्जीवशब्दस्य निमित्तपरत्वसूचनार्थ-
 त्वान्निमित्तान्वयापादितस्य चावश्यकत्वस्य काम्यप्रयोगे ऽनुपपत्तेः
 प्रयोगान्यत्वसिद्धिसूचनार्थो नियमशब्द इति तेनेत्यादिना सूचितम् ।
 हेतुप्रश्नपूर्वं श्रुतिसंयोगव्याख्यानार्थं कुत इत्यादिभाष्यं व्याचष्टे
 * कुत इति * ननु जीवतेः श्रुतिवृत्तत्वोपपत्तावपि यावच्छब्दस्य
 निमित्तानभिधायित्वात्कथं निमित्तपरत्वपक्षे यावज्जीवशब्दस्य श्रु-
 तिवृत्तित्वं कर्तव्यतावाचिनश्चाख्यातप्रत्ययस्य पक्षद्वये ऽपि श्रौतत्वा-
 विशेषान्निमित्तपक्षपवाख्यातस्य श्रुतिवृत्तत्वोक्तिरयुक्तेत्याशङ्क्य नि-
 रस्यन् श्लोकं व्याचष्टे * इहेति * व्याप्तिवाचिना यावच्छब्देन जी-
 वनस्य यावत्कर्तृभावित्वरूपेण सामस्त्येन श्रुत्यैव विशेषणात्सर्वे-
 षां सायम्प्रातःकालभेदभिन्नानां जीवनानामनुष्ठानान्वयप्रतीतेः

कर्मणि च जीवनविधौ स्वप्रयोजनप्रयुक्तस्य कर्मानुष्ठानस्य कदाचित्कत्वाद्यावच्छब्दोक्तायाः सर्वजीवनव्याप्तेः प्राप्यभावेनानुवादायोगादयुगपत्कालीनत्वाच्च जीवनानामेकस्मिन्प्रयोगे साहित्यानुपपत्तेः प्रयोगभेदाक्षेपकाभावाच्चाशङ्क्य सम्पादनत्वेन व्याप्तेर्विध्ययोगाद् यावच्छब्दानर्थक्यापत्तेः निमित्तपरत्वे तु यावन्निमित्तं नैमित्तिकस्यानुष्ठेयत्वाद्यावच्छब्दोक्तव्याप्त्यनुवादोपपत्तेर्यावच्छब्दरुतिसामर्थ्यान्निमित्तत्वावगतैर्यावज्जीवपदस्य श्रुतिवृत्तत्वं सिद्धान्तपव सम्भवतीत्यर्थः । यश्चाख्यातप्रत्ययस्य प्रकृतिभूतो ऽप्रशस्तस्य श्रुत्यैव प्रत्ययवाच्यभावनानुरञ्जकधात्वर्थवाचित्वादाख्यातस्य श्रुतिवृत्तत्वं सिद्धान्तपव सम्भवतीत्यर्थः । कालपर्यावज्जीवपदान्वयनिबन्धनत्वाद्भ्यासलक्षणायाः धातोश्च प्रत्ययोपसर्जनत्वेनान्वयायोगात्तदन्वितंप्रत्ययवाच्यभावनानुरञ्जकत्वेन स्वार्थवाचित्वादाख्यातप्रत्ययद्वारा धातोरपि यावज्जीवपदान्वयात्पूर्वपक्षे ऽभ्यासलक्षणार्थत्वापत्तिसूचनार्थम् * धातोर्भावनवाचित्वं तात्पर्याशयेनोक्तम् * मात्रशब्दो ऽभ्यासव्यावृत्त्यर्थः । ननु यावज्जीवोक्तेर्निमित्तपरत्वे ऽपि सायं च प्रातश्च जुहोतीति चशब्दोक्तकालद्वयसमुच्चयान्यथानुपपत्त्याभ्यासलक्षणा तुल्येत्याशङ्कानिराससूचनायैवकारः । अग्नेयी सायमाहुतिस्तद्रेतः सितं राज्यां गर्भं दधाति तत्सौर्यां प्रातः प्रजनयतीति रेतःप्रजनसंस्तधान्यथानुपपत्त्या तेषां यन्निरजुहोत्तमपृच्छत् कस्मिंस्त्वं जुहोषीति सो ऽब्रवीत् वेधेत्यग्नये प्रजापतये सूर्यायेति योद्विस्तमपृच्छत् सो ऽब्रवीद् द्विभेति अग्नये च प्रजापतये च सायं सूर्याय प्रजापतये च प्रातरिति य एकस्तमपृच्छत् सो ऽब्रवीदैकधेति प्रजापतयपवेति तेषां यो द्विरजुहोत् स आध्नोत्तस्य नेतरे सातंत्यमुपायस्तद्य एवं विद्वान् द्विर्जुहोति आध्नोत्येवेत्यभ्यासवाचिना द्विरिति सुचप्रत्ययेनैव कालद्वये ऽभ्यासस्योक्तत्वाच्च सिद्धान्ते लक्षणापत्तिरित्याशयः । श्लोकं व्याख्यातुम् * तदित्युक्तम् * ननु जीवनधात्वर्थान्वयविध्यन्यथानुपपत्त्या कालाभ्यासलक्षणा पल्लयमाना साध्यसाधनान्वयविध्यन्यथानुपपत्त्या पूर्वकल्पनावक्ष्य दोषमावहतीत्याशङ्क्याह * यत्र हीति * निमित्तत्वानभ्युपगमे जीवनधात्वर्थविध्ययोगाल्लक्षणाकार्यविध्यापत्तेर्दोषापत्तिरित्याशयः । यावच्छब्दस्य काले प्रयोगदर्शनात्तद्वाचित्वं शङ्कते * तदेति * स्वापस्यात्रानुष्ठेयत्वाश्रुतेर्निमित्तानपेक्षत्वाद्दोहनस्य निमित्तत्वेनान्यथायोगात् यावच्छब्दोपबन्धान्यथानुपपत्तेर्लक्षणायां कालग्रहणं न तु श्रुत्या तच्चागत्या युक्तम् अनुष्ठेयत्वश्रुतौ तु निमित्तत्वे-

न श्रुत्यर्थस्यैवान्वयोपपत्तेर्न युक्ता लक्षणेति परिहरति * यु-
 क्तमिति * कस्माद्यावच्छब्दस्य कालवाचित्वं नेष्यतइत्याश-
 ६३१।५ झाह * न चेति * लक्षणायापि कालप्रतीत्युपपत्तेर्न वाच-
 कशक्तिकल्पना युक्तेत्याशयः । ननु नाडिकामुहूर्त्तप्रहरादिप्रत्ययानां
 परत्वापरत्वयौगपद्यायौगपद्यचिरत्वक्षिप्रत्वविशिष्टपदार्थप्रत्ययानां
 च कालकृतत्वेनाङ्गीकृतानां विभक्तत्वादाकाशवदविभक्तेन काल-
 द्रव्येण करणाशक्तेः सूर्यादिगतिक्रियावच्छेदद्विभक्तस्य कालस्य
 विभक्तप्रत्ययहेतुत्वाभ्युपगमे तु सूर्यादिगतिक्रियाणामेव नभः पट्टि-
 तमभागातिलङ्घनफलः सूर्यादिगतिक्षणप्रचयो नाडिकानभास्त्रिशत्त-
 मभागातिलङ्घनफलो मुहूर्त्तो नभो ऽष्टमभागातिलङ्घनफलः प्रहर-
 इत्येवं नाडिकादिप्रत्ययहेतुत्वोपपत्तेः प्रतियोगिपदार्थापेक्षया बह-
 लपतमसूर्यादिगतिक्षणवच्छेदयोः परत्वापरत्वविशिष्टपदार्थप्रत्यय-
 हेतुत्वोपपत्तेरेकमिन्नक्षणावच्छेदयोर्यौगपद्यायौगपद्यविशिष्टपदार्थप्र-
 त्ययहेतुत्वोपपत्तेरुत्पत्त्यादिभावविकारान्तर्गतबहुलपसूर्यादिगतिल-
 क्षणावच्छेदयोश्चिरत्वक्षिप्रत्वविशिष्टपदार्थप्रत्ययहेतुत्वोपपत्तेः क्रि-
 याव्यतिरिक्तकालाभावाज्जीवनक्रियाया एव कालत्वावगतेर्न लक्षणा-
 पत्तिरित्याशङ्कते * क्रियेति * सूर्यादिस्थाया गतिक्रियाया युवस्थविरा-
 दिपदार्थसम्बन्धाभावेन तदवच्छेदकत्वायोगात्कालस्य तु सर्वगत-
 त्वात् स्वसंयुक्तसूर्यादिसमवेतक्रियावच्छेदलब्धविभागस्य युवस्थवि-
 रादिपदार्थावच्छेदकत्वोपपत्तेर्युवस्थविरादिषु परापरादिप्रत्ययैः क्रि-
 यातिरिक्तकालानुमानादपरिहार्या लक्षणेति परिहरति * अत्रेति *
 पदार्थासम्बन्धायाः क्रियायास्तेषु परादिप्रत्ययहेतुत्वायोगात्कालस्या-
 नुमेयत्वे ऽपि क्रियाव्यतिरेकसिद्धिरिति प्रौढ्योक्तम् । परमार्थतस्तु
 प्रत्यक्षत्वानभ्युपगमे कालस्यासिद्धिरेवं स्यादिति सूचनार्थम् * वै-
 शेषिकानित्युक्तम् * परापरादिप्रत्ययानां हि सार्धवृत्तिकत्वात् स-
 र्वगतहेत्वपेक्षत्वे ऽप्याकाशादेरेवान्यतः सिद्धात्कालवत्स्वरूपेणाभि-
 न्नादपि सहकारिभेदापादितविलक्षणसामर्थ्यानुपपत्तेर्न कालक-
 ल्पकत्वं भवति प्रत्यक्षत्वे तु सूर्योदयो वर्त्ततइति क्रियाविषयोदयप्र-
 त्ययविलक्षणा वर्त्ततइत्यक्षजप्रत्ययवेद्यत्वाद्यतिरिक्तकालसिद्धिः
 भूतः सूर्योदयो भविष्यति वेति भूतभविष्यत्कालावच्छिन्नोदयस-
 त्ताग्राहिणि प्रत्यये वर्त्तमानत्वाप्रतीतिश्च न वर्त्ततइति बुद्धेः सत्ता-
 लम्बनत्वं शङ्कुनीयं ह्यो भूतो ऽद्य नश्यति श्वो भविष्यत्यद्य नोत्पद्य-
 तइति प्रध्वंसप्रागभावग्राहिनाशानुत्पत्तिबुद्धिवैलक्षण्याच्च भूतभवि-
 ष्यद्बुद्धयोः प्रध्वंसप्रागभावालम्बनानुपपत्तेः भूतभविष्यत्कालाव-

च्छिन्नसत्तालम्बनत्वं धातुप्रत्ययार्थालोचनयाभासमानं नापह्नुं
 शक्यं कालानवच्छेदे च सूर्यादयादिसदसत्त्वयोराकाशशशविषाणव-
 त्सर्वदा सदसत्त्वापत्तेः कादाचित्कत्वप्रतीतिरोधः स्वतश्च कालस्यै-
 करूप्ये ऽप्युपाधिभेदाद्भूतभविष्यद्वर्त्तमानत्वव्यपदेशोपपत्तिः । एक-
 फलावच्छिन्ना हि क्रियाक्षणा यावन्तं कालं व्याप्नुवन्ति तावत्कालो
 वर्त्तमानकालत्वेन व्यपदिश्यते क्रियाक्षणानां च यौगपद्ये ऽप्ये-
 कफलोद्देशेनानुष्ठियमानानामाद्यक्षणादारभ्य फलोत्पत्तिक्षणपर्य-
 त्तं क्रियैक्यव्यपदेशाद्विद्यमानक्रियावच्छेदौपाधिकं कालस्य वर्त्तमा-
 नत्वं विनष्टक्रियावच्छेदौपाधिकं भूतत्वं भाविक्रियावच्छेदौपाधिकं
 भविष्यत्वम् उपपन्नं सूर्यादिक्रियावच्छेदस्य च कालस्याक्षिपक्षमादि-
 क्रियावच्छेदाभ्युपगमान्नान्योन्याश्रयापत्तिः । अतश्च सूर्यादिक्रिया-
 णामपि भूतभविष्यद्वर्त्तमानकालावच्छेदाक्रियाव्यतिरिक्तस्याकाशा-
 दिव्यतिरिक्तस्य च कालस्य प्रत्यक्षकालवादिमते विलक्षणप्रतीतिबला-
 देव सिद्धेस्तेषां तावत्पराजयो ऽनाशङ्क्य एव । अनुमेयकालवादिनो
 ऽपि त्वाकाशादिव्यतिरेकसिद्धावपि क्रियातत्तावद्व्यतिरेकसिद्धेर-
 शक्याः पराजेतुमित्याशयः । सूर्यादिगतिक्रियाणां कालत्वमभ्युपेत्यापि
 गणनापरपर्यायसंख्यानवाचित्वेन स्मृतात्कालयतेर्धार्तोर्ध्वञ्च कृते
 कालशब्दव्युत्पत्तेः क्रियामात्रे च कालत्वाप्रसिद्धेः परिच्छेदकत्वप्र-
 युक्तत्वात्कालत्वस्य जीवनस्य चानियतपरिमाणत्वेन परिच्छेदकत्वा-
 योगात्कालत्वानुपपत्तेरपरिहार्येह लक्षणेति वक्तुमारभते * अपि
 चेति * कासु तर्हि कालत्वप्रसिद्धिरित्यपेक्षायामाह * तत्रेति *
 यावद्गोहं स्वपिति इत्यादौ गोदोहनादिक्रियास्वपि स्वापादिक्रिया-
 न्तरपरिच्छेदकत्वात्कालत्वप्रसिद्धिरस्तीत्याशङ्क्य क्रियान्तरपरिच्छे-
 दकचन्द्रादित्यपरिवर्त्तनक्रियोपलक्षणत्वद्वारा गोदोहनादेः परिच्छे-
 दकत्वं न साक्षादिति क्रियेत्यनेनोक्ते जीवनवदनियतपरिमाणत्वा-
 नुपलक्षणत्वायोगमाशङ्क्य पयःप्राप्त्यादिफललाभात्मव्यवहारशेष-
 त्वोक्त्या फललाभपर्यन्तत्वान्नियतं परिमाणत्वं सूचितम् । ननु प-
 रिवर्त्तनक्रियाणां प्रहरचतुष्टयव्यापित्वेन महापरिमाणत्वात्त्राल्पप-
 रिमाणाभिर्गोदाहनादिक्रियाभिरुपलक्षणं सम्भवतीत्याशङ्क्याह *
 ता एवेति * उदयास्तमयलक्षणपरिवर्त्तनक्रियाणां यद्वा न्तरमुद्भ-
 र्त्तादिक्रियापरिमाणं तेन गोदोहनादिक्रियाभिरुपलक्ष्यमाणेन द्वा-
 रभूतेन परिवर्त्तनक्रिया उपलक्ष्यन्तइति वदता गोदोहनादिक्रिया-
 णां साक्षाद्विपरिवर्त्तनोपलक्षकत्वायोगे ऽपि तदवयवभूतमुद्भर्त्ता-
 नुपलक्षणद्वारोपलक्षणत्वे ऽभिहिते मुहूर्तादेव तर्हि उपलक्ष्यता क-

स्मान्नोक्तेत्याशङ्कानिरासाय * अन्येत्युक्तम् * परिवर्त्तनोपलक्षकगो-
 दोहनादिपरिच्छेदार्थमुहूर्त्तादेरुपादानाज्ज्वलनादिवद्वान्तरव्यापा-
 रत्वावगतेर्न प्राधान्येनोपलक्ष्यत्वं सम्भवतीत्याशयः । अनियतप-
 रिमाणाया गोदोहनादिक्रियाया मुहूर्त्तादिना परिच्छेदायोगमाशङ्क्य
 प्रायिकी परिमाणप्रत्यासत्तिरुक्ता मुहूर्त्तादीनामुपलक्षकत्वसम्भवे
 अन्यपरिच्छेदार्थत्वेनोपादानमयुक्तमित्याशङ्कानिराससूचनायैवकारः ।
 अग्निहोत्रादिकालं किमित्यनेनातिक्रान्त इति पृष्टे गोदोहनपर्यन्तस्य
 स्वापस्यातिक्रमहेतुत्वोक्तये यावद्गोहं स्वपितीत्युच्यमानस्वापावच्छे-
 दकतया गोदोहनमुदयास्तमययोरेव तत्कालत्वात्पूर्वाह्णादीनामप्यु-
 दयाद्यपेक्षत्वादुदयास्तमयरूपं परिवर्त्तनमेव प्रयोजनवत्त्वादुपलक्ष-
 णीयमित्याशयः । गोदोहनादीनामन्यतः परिच्छेदापेक्षामुपपादय-
 ति * तथा हीति * गोदोहनाक्रियासु स्वरूपतोऽनवस्थितपरिमा-
 णात्वाद्ब्रह्मवस्थया प्रयोजनभूतया सूर्यादिवेष्टारूपं मुहूर्त्तादिनिय-
 तत्वात्परिच्छेदकं लौकिका इच्छन्तीत्यर्थः । उत्तरार्द्धं व्याचष्टे *
 कियतेति * नन्वेतावान्नभो भागोऽस्मिन्क्षणे सूर्यादिनातिलङ्घित
 इति पुराणतो ज्ञानाशक्तेस्तवद्भागातिलङ्घितफलसूर्यादिगतिक्षणप्र-
 चयात्मकमुहूर्त्तादिपरिच्छेदायोगादपरिच्छिन्नानां मुहूर्त्तादीनां गो-
 दोहनादिपरिच्छेदकत्वं न सम्भवतीत्याशङ्काह * तत्परिच्छेदश्चे-
 ति * आकाशावयवविशेषातिक्रमफलसूर्यादिगतिक्षणप्रचयात्मक-
 स्य नाडिकादेः मुहूर्त्तादिवदेव नैपुण्येन स्वतः परिच्छेत्तुमशक्यत्वा-
 त्पृष्ठ्या पानीयपलानां यत्र घटीपूरणफलघटीच्छिन्नोर्द्धगतिक्षणप्रच-
 यात्मिका नाडिकाभिप्रेता अक्षिपक्ष्मसंयोगविभागफलस्याक्षिपक्ष्म-
 गतिक्षणप्रचयात्मकनिमेषस्य चतुर्थो भागः क्षणद्वयं लवः क्षणत्रयं
 वृटिः क्षणचतुष्टयं निमेषः पञ्चदश निमेषाः काष्ठा त्रिंशत्काष्ठा च
 कला मुहूर्त्तत्रिंशा च यवात्मिकादिशब्देनोक्ता मानुषीणामपि नि-
 मेषादिक्रियाणां स्वतः परिच्छेदकसम्भवे गोदोहनादेरपि स्वतः
 परिच्छेदकत्वापत्तिरित्याशङ्क्य * व्यावहारिकेत्युक्तम् * पयः
 प्राप्स्याद्यभिमतफलात्मकस्य व्यवहारस्य दोग्धूप्रयत्नशैथिल्याशै-
 थिल्याभ्यां बह्वल्पक्षणसाध्यत्वेनानियतपरिमाणकालव्यापित्वात्त-
 च्छेपभूतानां गोदोहनादिक्रियाणां परिमाणनियामकत्वलक्षणप-
 रिच्छेदकत्वायोगोऽपि निमेषादिक्रियाणां फलानुद्देशेनै-
 व स्वभावतोऽनुष्ठीयमानानामप्रयत्नापाद्यत्वेन प्रयत्नशैथिल्यकृ-
 तयहचल्पकालव्यापित्वायोगात्फलपर्यन्तत्वाभावेन च तन्निमित्ता-
 नियतकालव्यापित्वायोगान्नियतपरिमाणत्वोपपत्तैः परिच्छेदकत्वः

सम्भवतीत्याशयः । कथं तर्हि यावद्दोहं स्वपितीति गोदोहनक्रियायाः
परिच्छेदकत्वव्यवहार इत्याशङ्क्याह * तदभ्यासेति * सकृदनु-
ष्ठाने प्रायिकत्वायोगात्तस्मिन्मुहुर्त्तादिपरिमिते काले व्यवहारोपयो-
गिनीनां दोहनादिक्रियाणां यो * अभ्यासस्तद्वशेनेत्युक्तम् * जी-
वनस्य तु कथं चित्परिच्छेदकत्वायोगात् कालत्वं सम्भवतीत्याह *
न चेति * काललक्षणापरिहारायोगमुपसंहरति * तस्मादिति *
अभ्यासलक्षणामुपपादयितुमारभते * पुनरिति * प्रश्नपूर्वमुप-
पादयति * कथमिति * वैतत्येन कदा चित्तोक्तानुष्ठानाद्वि-
क्षिप्तत्वेन प्रयोगे क्रियानुजीवनकाल इत्यपस्त्रिज्ञानाद्वैतस्य वैपरीत्येन
त्वेकहेलया कृत्स्नप्रयोगे यावज्जीवश्रुतिवृथा स्याद्यत इति अध्याहा-
रेण योज्यम् । वैतत्येनापस्त्रिज्ञानादित्येनद्वयाचष्टे * अनभ्यस्तमिति * ६३२।२
अमृतेन समाप्येतइति परिसंख्यारूपेणासमाप्य त्रियतइत्यर्थविव-
क्षया * अथेत्युक्तम् * मृते ऽपि समापने सर्वस्वाराख्यक्रतुव-
द्दोषमाशङ्क्यार्मवपवमाने प्रस्तूयमाने ब्राह्मणाः समापयत मे यज्ञ-
मिति सम्प्रेष्य संविशतीति वचनात्तत्रादोष इति वैषम्यं * न चे-
त्यनेनोक्तम् * वितत्यप्रयोगपक्षे च यावज्जीवकालस्य सायम्प्रातः
कालसमाप्ये काम्यप्रयोगे निवेशायोगात् । यावज्जीवचोदनायाः
पूर्वपक्षे ऽनिष्टस्यापि प्रयोगान्तविधायित्वस्यापत्तेः सायम्प्रातश्चोदन-
योश्चोदनाद्वयसन्निध्याविशेषे ऽपि काम्यप्रयोगमात्रविषयत्वकल्पना
निष्प्रमाणिकाप्यापद्येतेति दूषणान्तरमाह * सायमिति * सती
इति पाठे चोदने इति नपुंसकद्विवचनं प्रयोगान्तरापत्तिसूचनाय
* अस्मिन्नित्युक्तम् * पक्षान्तरार्थमन्यथेति श्लोकावयवं व्याचष्टे
* यदि त्विति * सायम्प्रातश्चोदनानुरोधेनैकदैव कृत्स्नप्रयोगात्सा-
यम्प्रातश्चोदनार्थं यावज्जीवचोदनार्थयोर्द्वयोरपि सम्पादनं यदि म-
न्येतेत्युक्ते कृत्स्नजीवनकालाव्याप्तौ कथं तच्चोदनार्थसम्पत्तिरित्या-
शङ्कानिरासार्थोद्घुष्टान्तः । अस्मिन्पक्षे दोषोक्त्यर्थं वृथेत्यवयवं व्याच-
ष्टे * तत्रेति * तिथिवाच्यहः शब्दः इह यावज्जीवश्रुतौ व्याप्ति-
तो ऽन्यत्फलं न प्रतीयतइत्यर्थः । श्लोकं व्याचष्टे * यदीति *
पूर्वाह्णे वै देवानामित्यन्यार्थदर्शनमेवान्यतः प्राप्त्यभावेन प्रापकत्वा-
च्चोदनाभिप्रेतम् । अजीवतो ऽनुष्ठानाशक्तेः कर्मणो जीवनव्यतिरिक्त-
कालाप्राप्तावपि सायम्प्रातःकालयोर्जीवनव्यतिरेकेणापि भावात्सा-
यम्प्रातश्चोदनावशेनाजीवतः स्वयमशक्तावप्युत्विग्द्वारा सर्वस्वार-
वत्प्राप्तानुष्ठाननिवृत्त्यर्थं सायम्प्रातश्चोदनयोर्जीवनकालान्तर्गतसाय-
म्प्रातःकालाविषयत्वोपसंहारार्थत्वेनार्थवद्वावज्जीववाक्यमित्याशङ्क्या

सायमित्युक्तम् आहत्य वचनं विनार्त्विगद्वारानुष्ठानकल्पनस्याप्य-
युक्तत्वाच्छक्त्यालोचनयैव जीवनान्तर्गतसायम्प्रातःकालविषयत्वं
तच्चोदनायाः सेत्स्यतीत्याशयः । जीवनान्तर्गतसायम्प्रातःकालविषय-
तान्तर्गत्युक्त्या विवक्षिता अनेन च यदपीत्याशङ्क्यापरिहारभाष्यं
व्याख्यातम् *यावच्छ्रुतिविरोधश्च* *अस्मिन्पक्षे स्यादिति दूषणा-
न्तरोक्त्यर्थत्वेन शब्देन त्विति भाष्यं चशब्दार्थो तुशब्दाभ्युपगमेन
व्याचष्टे *यावच्छ्रुद्वेति* *इत्यर्थादित्यभ्यासलक्षणापसंहारभाष्यं
६३३। व्याचष्टे* *अत इति* *सायम्प्रातश्चोदनामिश्रत्वोक्त्या कृत्स्नप्रयो-
गाङ्गत्वेन कालविधानात्तद्विरोधादपि वितत्य प्रयोगो न युक्त इति
सूचितम् । ननु जीवनपरिमिते काले जुहुयादिति विहिते ऽर्थादभ्या-
सापत्तावपि विधेरभ्यासविषयत्वाभावाद्भाष्यासलक्षणापत्तिरित्या-
शङ्कानिरासार्थत्वेन स हीति भाष्यं व्यख्यातुमाशङ्कते तावत् *न-
नु चेति* *एतदेव विवृणोति* *तथा हीति* *शब्दस्य होमाभ्या-
सापादने यः श्रमः स सामर्थ्यहोमेनारोपितो यत इत्यध्याहारेण
भारानुपादने हेतुतया योज्यम् । शब्दोक्तजीवनपरिमितकालान्वयसा-
मर्थ्यस्याश्रुताभ्यासापादकत्वमात्रेण तुशब्दस्य दुष्टत्वाभ्युपगमे
सिद्धान्ते ऽपि सायम्प्रातःकालावच्छिन्नजीवनलक्षणनिमित्तान्वयसा-
मर्थ्यस्याश्रुताभ्यासापादकत्वादविशेष इत्याह *अथेति* सिद्धान्ते
प्रत्यहं प्रयोगविध्यर्थसमाप्तेः प्रत्यहमभ्यस्तप्रयोगाभावात्प्रयोगाभ्या-
सस्य च विधिर्व्यापारं विनापि सामर्थ्यादेव सिद्धेर्नाभ्यासलक्ष-
णापत्तिः पूर्वपक्षे त्वभ्यस्तस्य कर्मणः प्रयोगो न प्रयोगाभ्यासः प्रयो-
गस्य च विध्यधीनत्वादभ्यासलक्षणं च विनाभ्यस्तप्रयोगाविध्ययो-
गाङ्गलक्षणापत्तिरिति वैपस्येणाशङ्कानिरासार्थतया व्याख्यातुमाह *
उच्यते इति* *प्रत्यहं विध्यर्थसमाप्तौ द्वितीयादिष्वहःस्वनुष्ठाना-
नर्थक्यमाशङ्क्य पृथक्प्रयोगतोक्ता श्लोकं व्याचष्टे* *ममेति* *प्र-
तिदिनं कर्मसमाप्तेर्नैकस्मिन्प्रयोगे कर्माभ्यास इत्यर्थः । न त्वभ्य-
स्तप्रयोगस्यापि सामर्थ्यालभ्यत्वेनाशब्दत्वात् न दोषापत्तिरित्याश-
ङ्काह *तच्चेति* *अभ्यस्तप्रयोगचोदनां विनाभ्यस्तप्रयोगासिद्धेर-
भ्यस्तस्वरूपत्वे विधिर्व्यापारयितव्य इत्यर्थः । ननु विधेयत्वे ऽभ्य-
भ्यासस्य जीवनपरिमितकालान्वयान्यथानुपपत्तितः प्रतीतेर्धातोर-
भ्यासलक्षणायां व्यापाराभावाददोष इत्याशङ्कते *नन्विति* *शा-
ब्दत्वं विनाभ्यासस्य विधान्वयायोगेनान्यथानुपपत्तितः प्रतीतिस-
म्भवे ऽपि धातुव्यापारस्यावश्याभ्युपगन्तव्यत्वादपरिहार्या लक्षणे-
त्याशयेन परिहारं न चेत्यादिभाष्यसूचितमाह *सत्यामिति* *श्रु-

तिश्चेत्यादिसूत्रार्थोपसंहारभाष्यमापकहेलया व्याख्यातुमाह * तदि-
ति * पञ्चम्यर्थे तदित्यव्ययम् उभयशब्देनाव्यातयावज्जीवपदाविष-
यतया श्रुतिशब्दो व्याख्यातः । अनुवादोक्तेरुद्देशाशयतोद्दिश्ये-
त्यनेनोक्ता ।

लिङ्गदर्शनाच्च कर्मधर्मे हि प्रक्रमेण नियम्येत त-
त्रानर्थकमन्यत् स्यात् ॥ ३ ॥

अप्रतिपातनलक्षणलिङ्गदर्शनादपि कर्तृधर्मो यावज्जीविक-
तेति प्रतिज्ञाय कर्मधर्मे हि यावज्जीवकत्वे सति जीवनपरिमितदर्श-
पूर्णमासकालैक्यादर्शपूर्णमासयाजित्वानुपक्रमरूपातिपातनयोः का-
लभेदेन विरोधपरिहारानुपपत्तेर्यो दर्शपूर्णमासयाजी स तदुप-
क्रामेदेवेत्युपक्रमेण दर्शपूर्णमासयाजी तदुपक्रामित्वरूपेण बन्धि-
नेव धूमो नियम्येत्यनुपक्रमरूपातिपातनानुपपत्तिरित्येवं तदुपपाद-
नार्थत्वेन कर्मधर्मे हि प्रक्रान्तमित्येतावता भाष्येण प्रक्रान्तमेवेत्यव-
धारणया प्रक्रान्तं सदिति पाठे तु सच्छब्देनावधारणसूचनया म-
ध्यमसूत्रावयवं व्याख्याय यावज्जीवेत्यादिना कर्मधर्मपक्षे उपक्रम-
रूपातिपातनायोगादसमापनरूपमतिपातनं वाच्यं तत्र च यावज्जी-
वकालेन समापनावगतेस्तावति काले ऽतिपन्ने कर्मणो ऽतिपत्तिः
स्यात्तत्र च मृतस्य प्रायश्चित्तानुष्ठानाशक्तेर्निमित्तभूतातिपातनवच-
नादन्यत्रैमित्तिकप्रायश्चित्तविधानमनर्थकं स्यादित्येवम् अन्यावयवो
व्याख्यातः । तत्र जीवनान्त्यकालात्प्रागप्यसमाप्तिरूपातिपत्युपपत्तेः ६३४।१
काले ऽतिपन्ने कर्मातिपत्युक्तिरयुक्तेत्याशङ्कानिरासपूर्वं सर्वं भाष्यं
तात्पर्यतो व्याचष्टे * अतिपत्तिरिति * स्वधर्मभूतकालातिक्रमः
कर्मकर्तृकः प्रयोज्यव्यापारे ऽतिपत्तिर्नानुपक्रमो समाप्तिर्वा तत्प्रयो-
जकस्तु पुंव्यापारो ऽनुक्रमणासमापनोपलक्षितो विध्यविज्ञानाख्यो
ऽतिपातनमित्याशङ्कानिरासाययः । सिद्धान्ते तु कालभेदादेकस्मि-
न्मासे दर्शपूर्णमासानुष्ठानाल्लब्धदर्शपूर्णमासयाजिव्यपदेशस्य मा-
सान्तरे ऽनुपक्रमणरूपमसमापनरूपं वातिपातनं प्रायश्चित्तविधिश्च
सम्भवतीत्याह * मत्पक्षे त्विति * प्रायश्चित्तविषयत्वेन स-
म्भवतीत्यनुपपन्नः । ननु जीवनपरिमितदर्शपूर्णमासकालैक्यादर्श-
पूर्णमासयाजिनो ऽतिपातनप्रायश्चित्तविध्ययोगे ऽप्यभ्यासकालभेदा-
दादुभयं सम्भवतीत्याशङ्कते * ननु चेति * पौर्णमास्यमावास्या-
शब्दयोरभ्यासलक्षणार्थत्वे प्रमाणाभावादभ्यासातिपातनस्य निमि-
त्तत्वावगतिर्नाभ्यासकालभेदाभ्युपगमेन विरोधपरिहारः सम्भव-

तीत्याशयेन परिहरति * न शक्यमिति * ननु पौर्णमास्यमात्रं
 स्यादशब्दयोः कालवाचित्वात्तस्य च जीवनपरिमितदर्शपूर्णमासप्र-
 योगविषयत्वायोगादनभ्यासविषयत्वावगतेरभ्यासविषयकालाति-
 पातनस्य निमित्तत्वं प्रतीयतइत्याशङ्कते * ननु चेति * अवयववि-
 षयः कालकर्तृकः प्रयोज्यव्यापारोऽतिपत्ताख्योऽतिक्रमो निमित्त-
 भूतातिपानाख्यपुङ्गुर्तृकप्रयोजकव्यापारविषयत्वान्निमित्तत्वेनोक्तः । प-
 रमार्थतस्त्वतिपातनं नामेति परिहारग्रन्थालोचनया कालातिपा-
 तनान्यनिमित्तत्वशङ्कायां लक्ष्यते कालस्यातिपत्त्याख्यं प्रयोज्यव्या-
 पारं प्रतिकर्तृत्वाभावात्कालातिपातनस्य निमित्तत्वं न सम्भवतीति
 परिहरति * नैतदिति * कालेन कर्मणातिक्रमणीयमिति काल-
 कर्तृकर्मविषयाऽतिपत्त्यविधेः कालस्यातिपत्त्ययोगमिति हेतुत्वमु-
 क्तमुपपादयितुं * यस्य हीत्याद्युक्तं * प्रधानस्याङ्गमनतिक्रमणीयं
 नाङ्गस्य प्रधानमित्येतदेव कुत इत्यपेक्षायाम् * तदेव चेत्युक्तम् * स-
 गुणात्वायानतिक्रमविधानात्प्रधानस्य : च संगुणत्वापेक्षणात्प्रधान-
 स्यैवाङ्गमनतिक्रमणीयमित्याशयः । अनुष्ठानाननुष्ठानरूपस्त्वाच्चा-
 तिक्रमानतिक्रमयोरनुष्ठेयकर्मधर्मतैव युक्त्याह * तदेव चेति *
 अनुष्ठानमात्मा स्वभावो धर्मो यस्येति विग्रहः अतः पौर्णमास्यमा-
 वास्याशब्दवाच्यकर्मातिपातनस्य निमित्तत्वादभ्यासस्य च पौर्ण-
 मास्यभावास्याशब्दवाच्यत्वाभावादतिपातनप्रायश्चित्तविध्योर्लिङ्गता
 युक्ता इत्युपसंहरति * तस्मादिति *

व्यपवर्गं च दर्शयति कालश्चेत्कर्मभेदः स्यात्॥४॥

दर्शपूर्णमाससमाप्त्युत्तरकालत्वदर्शनाच्च कर्मधर्मपक्षे दर्श-
 पूर्णमाससमाप्त्युत्तरकालं कर्मकालाभावादनर्थकमन्यत् सोमया-
 गविधानं स्यात्तदर्थवत्त्वाय तु सोमयागस्य दर्शपूर्णमाससमाप्त्युत्त-
 रकालं कालोऽस्तीत्यभ्युपगमे यावज्जीवकालसमाप्त्यव्यवर्थात्प्रति-
 मासं दर्शपूर्णमासकर्मप्रयोगाङ्गभेदः स्यात् स च यावज्जीविकत्वस्य
 कर्तृधर्मत्वपक्षे पौर्णमास्यभावास्याकालावच्छिन्नस्य जीवनस्य प्र-
 तिमासं भिन्नस्य निमित्तत्वाद्युज्यते न कर्मधर्मपक्षइत्येवं तत्रानर्थ-
 कमन्यत् स्यादिति पूर्वसूत्रावयवानुषंगेण व्याख्यां सूचयितुं कथम-
 नर्थकमन्यत् सोमयागविधानं स्यादिति प्रश्नपूर्वं कथमित्यादिभाष्ये-
 ण सूत्रं व्याख्यातं तदभ्याससमाप्त्युत्तरकालत्वस्य कर्मधर्मपक्षे
 ऽपि सम्भवात् समाप्त्युत्तरकालत्वस्य कर्तृधर्मत्वाल्लिङ्गत्वशङ्कानिरा-
 सपूर्वं व्याचष्ट * दर्शयति * यथैव पौर्णमास्यभावास्याशब्दयोरभ्या-

संवाचित्वाभावाच्च प्रतिमासमभ्यासापत्तिः प्रायश्चित्तनिमित्तं किं
तु यावज्जीविकाभ्यासापत्तिस्तथैव दर्शपूर्णमासशब्दयोरभ्यासवा-
चित्वाभावाद्यावज्जीविकाभ्याससमाप्त्युत्तरकालतैव स्वात् न
प्रतिमासाभ्याससमाप्त्युत्तरकालतोति शङ्कानिरासार्थः । काल-
श्चेदित्यादिसूत्रावयवं स्वयमन्यथा व्याख्यास्यन् भाष्यव्याख्याते ऽर्थे
तावद्योजयति * सूत्रमपीति * अन्यथा व्याख्यातुमाह * कालश्चेदि-
ति * कर्मान्तरेण सोमयागादिना दर्शपूर्णमासकर्मणोरविच्छेदे स-
त्यपि को दोष इत्यपेक्षायां दर्शपूर्णमाससमाप्त्युत्तरकालविधिविरो-
धो विचार एतद्यज्ञस्य लिखते यदन्यस्य तन्त्रे वितते ऽन्यस्य तन्त्रं
प्रतारयते इत्यादिनिन्दोन्नीतनिषेधविरोधश्चेति दोषद्वयमुक्तं लिङ्गदर्श-
नसाध्यमर्थमुपसंहरति * तस्मादिति * अनुध्यायिनीजरामरण-
निर्माकवचनरूपस्यान्यार्थदर्शनवद्यज्ञस्य व्यपवर्गसूत्रार्थत्वाभावात्त-
द्व्याख्यावेलायामुपन्यासौ न युक्त इत्याशङ्क्यापवर्गसूत्रार्थत्वाभावे
* ऽप्यनित्यत्वात् नैवं स्यादित्युत्तर * सूत्रेणैवंशब्देन परामर्शसि-
द्ध्यर्थं तत्समीपे मुक्तकस्यान्यार्थदर्शनद्वयस्योपन्यास इत्याह * मु-
क्तकेति * सूत्रानारूढस्योपन्यस्तस्य सूत्रेण शब्देन परामर्शमाश- ६३६।१
ङ्क्य विशेषतः केन चित् सूत्रेणानुक्तत्वे ऽपि सामान्यतो लिङ्गदर्शन-
सूत्रगोचरतोक्ता । अनुध्यायिनीवचनं व्याख्यास्यत् अतिपातनप्राय-
श्चित्तादीनां लिङ्गदर्शनानां विधिरूपत्वादस्यापि विधिरूपत्वशङ्कां
निवर्त्तयितुमर्थवादत्वं तावदाह * तद्यथेति * लिङ्गदर्शनसूत्रे ऽनु-
ध्यायिनीजरामरणनिर्माकवचनयोरपि नियमलिङ्गत्वादुदाहरण-
त्वसम्भवसूचनार्थस्तद्यथाशब्दः । अर्थवादत्वासिद्ध्यर्थं विध्यन्तरशेष-
भूतत्वे ऽभिहिते होमादिनिषेधार्थत्वाद्विध्यन्तरशेषत्वायोगमाशङ्क्य
दीक्षितो न ददातीत्यादिवाक्यान्तरेणैव होमादेः पर्युदस्तत्वान्नाग्नि
होत्रं जुहोतीत्यादेरनुवादत्वं दीक्षितस्येत्यनेनोक्तं व्याचष्टे * एतावन्तं
हीति * य आहंत्यादिभाष्येणामिमुख्यार्थत्वादाहो हकारस्य च
निश्चयार्थत्वादात्मार्थत्वरूपेणामिमुख्येन यो भागो निश्चितो भवति
तस्मिन्नदीयमाने ऽनुध्यायिनीवचनं भवतीत्यनुध्यायिनीवचनान्नाग-
स्य नियतत्वंमुक्त्वा यन्नेत्यनेन व्यतिरेकमुख्येनोपपाद्य नियतश्चेत्यनेन
भागनियतत्वद्वारानुध्यायिनीवचनस्य नियमलिङ्गतोपपादिता तत्-
सर्वं सङ्क्षिप्य तात्पर्यतो व्याचष्टे * एतदिति * कर्म धर्मपक्षलिङ्गा-
योगोक्त्यर्थं नेति भाष्यं व्याचष्टे * कालेति * तस्मादित्युपसंहारभा-
ष्यं व्याचष्टे * तस्मादपीति * जरामरणनिर्माकोक्तेर्लिङ्गत्वोक्त्यर्थ-
मपि च श्रूयतइति भाष्यं व्याख्यातुं यथाभागस्य नियतत्वं नियमलिङ्ग-

ङ्गं तथा जरामृत्युभ्यामेव निर्मुच्यतइति जरामरणयोरपि निर्मोक्त-
कारणयोर्नियतत्वं लिङ्गमित्यतिदिशति * एतेनेति * जराविधेरन्य-
तो ऽप्राप्तत्वाद्नेनैव वाक्येन विधिं सूचयितुं विधानशब्दः । जरोति
भाष्यं व्याचष्टे * काम्यत्वेति *

अनित्यत्वात्तु नैव स्यात् ॥ ५ ॥

जरामरणवाक्यस्य प्रागेवोपन्यस्तत्वात्पुनरुपन्यासो ऽनर्थको
इत्याशङ्क्याह * यदेवेति * तत्सूत्रस्थेनैवंशब्देन परमैश्वर्यं प्रागुप-
न्यस्तं वस्तुतस्त्वेतत्सूत्रार्थपदान्यार्थदर्शनद्वयमुपलक्षणार्थं त्वंकमु-
पन्यस्तमित्याशयः । सूत्रं योजयति * नियमेति * यदेतदनुष्ठानं
जरामरणनिर्माचनं चोक्तं तद्भवत्पक्षे कर्मणो ऽनित्यत्वायोगाद्यथोक्तं
तथा न स्यादित्यर्थः । लक्षणाभ्युपगमे ऽपि जीवनस्यानियतपरिमा-
णत्वात्तु यत्काललक्षणार्थत्वमुक्तं तन्नैवं स्यादित्येवं स्वयमन्यथासूत्रं
व्याचष्टे * अथ वेति * सूत्रार्थमुपपादयति * तन्नामेति * नित्यशब्द-
व्याख्यानार्थम् * कियंतापीत्युक्तम् * चन्द्रादर्शनस्य ज्योतिःशा-
स्त्राभियतपरिमाणेनामावास्याकालेनाविनाभावावगमात्तदुपलक्षणत्वं
युक्तं जीवनस्य तु कियंता कालेनाविनाभावानवगमान्न युक्तोपलक्षण-
तेत्यर्थः । यस्मादनियतपरिमाणत्वाज्जीवनकालमुपलक्षयितुं न शक्नो-
ति तस्मादेतज्जीवनमेवमुपलक्षणमापद्यते यदुतैतज्जीवनमेवंभूत-
मनियतपरिमाणं यदा भवेत्तदा जुहुयाद्यजेत वेति ततश्च कादा-
चित्कत्वाभिहितैव स्यादित्याह * तदिति * ननु नियतनिमित्त-
त्वाभियतं कर्मेत्याद्यसिद्धान्तसूत्रस्थभाष्ये नियतनिमित्तत्ववशेन कर्म-
णो ऽवश्यकत्वंन्यतोक्तिज्जीवनस्यानित्यत्वाभिहितत्वाभ्युपगमे विरु-
ध्येतेत्याशङ्कते * कथं तर्हीति * यावदात्माधिष्ठितत्वरूपेण श-
रीरमस्ति तावत्प्राणधारणाख्यं जीवनं नियमेनास्तीत्येवमाशयं भाष्ये
जीवननित्यत्वाभिधानमिति परिहरति * यावच्छरीरेति *

विरोधश्चापि पूर्ववत् ॥ ६ ॥

यावज्जीविकाभ्यासपक्षे च दर्शपूर्णमासवत्तद्विकृतीनामप्य-
भ्यासापत्तेः सर्वासां चैकस्मिन्काले ऽभ्यासस्याशक्यत्वाद्विरोधः
स्यादित्येवं सूत्रव्याख्यानार्थमितश्चेत्यादिभाष्यं नियमपक्षे ऽपि विरो-
धसाम्यादयुक्तमाशङ्क्योपपादयति * नियमः सन्निति * नियम-
स्यावश्यकत्वरूपस्य प्रत्यवायपरिहारार्थत्वेन पुरुषार्थत्वादनतिदेशो
ऽष्टमे वक्ष्यतइत्यर्थः । नन्वतिदेशप्राप्तो ऽपि यावज्जीवकालो य

इष्टयेति वाक्योपदिष्टेन सद्यस्कालत्वेन बाधित्यतश्चाशङ्कते * ननु चेति * अविरोधाच्च बाध्यतइति परिहरति ।

नैतदिति कर्तुंस्तु धर्मनियमात्कालशास्त्रं
निमित्तं स्यात् ॥ ७ ॥

ननु कर्तृधर्मपक्षे ऽपि यावज्जीवशब्देन जीवनपरिमितकाल-
स्त्वोक्तेस्तुल्यो विरोध इत्याशङ्कानिरासार्थत्वेन यथाभाष्यं सूत्रं योज-
यति * कर्त्रेति * व्यपवर्गदर्शनानुकावपि सूत्रार्थः पर्यवस्यतीति
सूचनाय * एतावदित्युक्तम् * निमित्तपक्षे दर्शपूर्णमासाविष्टे-
त्यपवर्गदर्शनावकल्लप्तेः कालश्चेत्कर्मभेदः स्यादित्यनेनैवोक्तत्वाद्दर्शना-
न्तरानुदाहरणाच्च व्यपवर्गदर्शनोक्तिरयुक्तेत्याक्षिपति * यत्त्विति *
दर्शनशब्दो याज्ञिकस्थितिलक्षणसिद्धान्त्यशयो न तु लिङ्गदर्शना-
शय इत्येवं समाधत्ते * तत्रेति * व्यपवर्गसिद्धान्तोक्तेरपि पौन-
रुक्त्यमाशङ्क्य पूर्वसूत्रस्थभाष्यालोचनया विकृतिविषयतोक्ता प्रकृ-
तिन्यायेनैव विकृतीनामपि व्यपवर्गसिद्धान्त्यवोपपत्तिसिद्धेर्मन्दफ-
लत्वेनापरितोषात्स्वयमन्यथासूत्रं व्याचष्टे * अथ वेति * उपसं-
हारार्थत्वे सूत्रस्यानतिरिक्तार्थत्वात्फलगुत्वापत्तेरत्राप्यपरितोषान्निय-
मपक्षे कालवाचियावज्जीवशब्दानुपपत्तिमाशङ्क्य नियमवाचितया
यावज्जीवशब्दव्याख्यार्थत्वेन व्याचष्टे * अथ वेति * उक्तेन न्या-
येन कर्तृधर्मनियमे सिद्धे सति कालशास्त्रतयाभासमानमपि
यावज्जीवपदं वस्तुतो निमित्तशास्त्रमेव स्यादित्यर्थः । श्रुतिसंयोगो-
क्त्यैव कालवाचित्वनिरासेन निमित्तवाचित्वसिद्धेरत्राप्यपरितो-
षात् स्वमतेन निरूढपञ्चादिषु नैयमिकत्वोक्त्यर्थत्वेन व्याचष्टे *
अथ वेति * षट्सु षट्सु मासेषु पशुना यजेत चतुर्षु मासेषु चा-
नुर्मासैर्यजेतेत्यादिशब्देनोक्तम् । कालशास्त्रत्वेनाभासमानस्य वी-
प्सायोगमात्रेण कथं निमित्तशास्त्रतावसीयतइत्याशङ्क्याह * न ता-
वदिति * काश्यपस्य वा ज्योतिष्टोमप्रयोगस्य वसन्तकाल उपदिश्येत
पृष वा अनूणो यः पुत्री यज्वा ब्रह्मचर्यवासीत्यनृणवाक्याद्वावगतस्य
नैयमिकस्य तत्र काश्यपस्य तावद्यावदिच्छयावृत्तौ कालस्याप्यङ्गत्वेन
हेतुना वीप्सां विनापि प्रतिप्रधानावृत्तिन्यायादावर्त्यमानतया स्थि-
तत्वाद्बीप्सानर्थक्यापत्तेर्वसन्ते वसन्तइत्येवं वीप्सायुक्तत्वेन कालो
न शक्यो वक्तुं नैयमिकस्य च ज्योतिष्टोमप्रयोगस्योपदिश्यते तत-
श्चौलोपनयनादिवत् सकृन्म्रयोगमात्रेण नैयमिकविध्यर्थसिद्धेर्नि-

६३८१ फलवृत्त्ययोगात्तद्वाचिका वीप्सानर्थिका स्यात् इत्यर्थः । ननु नैय-
मिकस्यापि प्रयोगस्य कालोपदेशे द्वित्रादिषु वसन्तेषु प्रयोगविध्यर्थो
वीप्सा भविष्यतीत्याशङ्कानवस्थितशास्त्रार्थापत्त्या निरस्यति * न
चेति * अतः सर्ववसन्तव्याप्तचर्त्वाद्धीप्साया निमित्तत्वं च
विना व्याप्तेरप्राप्तत्वेनानुवादायोगादेकस्मिंश्च प्रयोगे ऽनेकवसन्त-
साहित्यसम्पादनाशकैर्विध्ययोगान्निमित्तशास्त्रतावसीयतइत्याह *
तस्मादिति * नन्वधिकरणवाचिन्या सप्तम्या कालस्याङ्गत्वावग-
तेर्निमित्तता न युक्तेत्याशङ्क्याह * सप्तम्वपि चेति * अत्रार्थे
सूत्रं योजयति * तेनेति * ज्योतिष्टोमन्यायं पदवादिष्वितिदिश-
ति * एतेनेति *

॥ अथ सर्वशाखाप्रत्ययैककर्मताधिकरणम् ॥ २ ॥

नामरूपधर्मविशेषपुनरुक्तनिन्दा ऽशक्तिसमाप्ति
वचनप्रायश्चित्तान्यार्थदर्शनाच्छाखान्तरेषु क-
र्मभेदः स्यात् ॥ ८ ॥

षड्विधस्यापि कर्मभेदस्योक्तत्वादन्त्यकमेतदधिकरणमित्या-
शङ्क्य शाखान्तराख्यकारणान्तरनिरासार्थत्वं तावत्परमतेनाह * उ-
क्तेति * प्रतियोगिज्ञानापेक्षत्वादित्दं कर्म शाखान्तरीयकर्मभिन्न-
मिति बुद्धेः शाखान्तरान्यभेदकत्वशङ्कानुपपत्तेः कारणान्तरनिरा-
सार्थत्वायोगेनापरितोपात्त स्वमतेनोक्तपदकमध्ये एव संज्ञागुणाभ्या-
साशङ्कानिरासार्थमाह * तत्रैव चेति * रूपादेः पदकवाह्यत्वात्क-
थं तन्मध्यताशङ्केत्याशङ्क्य केनचिदपूर्वसंयोगादिप्रकारेण पदकान्य-
तरूपत्वाशङ्कोक्ता कथं निन्दादेः पदकान्यतरप्रकारत्वमित्याशङ्क्या-
ह * तदिति * सिद्धान्ते प्रतिषेधार्थं निन्दादेर्गुणप्रकारत्वमुदिता-
नुदितकालसंयोगभेदादित्यत्र शाखान्तरीयाणां गुणानामित्यादौ च
पूर्वपक्षवार्तिके योजयिष्याम इत्यर्थः । ननु पूर्वत्रासम्भवेन गुणस्य
भेदकत्वाद्युदितानुदितकालस्य चोत्पत्तिशिष्टत्वाभावेनामिक्षादिवत्
पूर्वसंयोगासम्भवहेतुत्वायोगाच्छाखान्तरीयस्य च कर्मणो ऽन्तवगत-
त्वेनाप्रत्याभिज्ञानाच्छाखान्तरीयस्य गुणस्य शाखान्तरीये कर्मणि वि-
ध्यसम्भवेन भेदकत्वस्याशङ्कनीयत्वाच्छाखान्तरीयगुणानां चैकशा-
खाख्ये कर्मण्युपसंहाराशक्तं शाखान्तरीयकर्मानवगमस्यैव हेतुत्वा-
च्छाखान्तरीयत्वसहकृतस्यैव गुणस्य भेदकत्वेनाशङ्कनीयत्वावगतेः
पुनः श्रुतेश्च सिद्धान्ते शाखान्तरीयत्वेनैवाभेदकत्वाभिधानाच्छा-

खान्तरीयाणां यथोदाहरणत्वं तथा वेदान्तरीयस्यापि कर्मणः शा-
 खान्तरीयाध्यायिभिरनवगमाविशेषाद्वेदान्तराणामप्युदाहरणीयत्वा-
 वगतेः शाखान्तराणीति भाष्यमयुक्तमित्याशङ्कते * कथं पुनरिति *
 केषां चिदुपलक्षणत्वेन समर्थनं दूषयितुमुपन्यस्यति * के चि-
 दिति * त्रयी विना सर्वाङ्गोपेतकर्मानवगतं वेदत्रयस्याप्यध्ययत्वा-
 ष्छाखान्तरीयन्यायासम्भवेन दूषयति * न त्विति * श्लोकं
 व्याचष्टे * यत्र हीति * औदगात्रे वा वेदे यत्कर्म द्रव्यदेवतासंयु-
 क्तमाप्नायते तत्र कथमित्यपेक्षायामाह * यत्त्विति * अनेकवेदाधी- ६३९।५
 तस्य कर्मणो यत्र द्रव्यदेवाप्नानं तत्रैवोत्पत्तिर्वेदान्तरे गुणमात्रवि-
 ध्यर्थश्चुतिरित्येतदेव तृतीयाधिकरणसूत्रेण द्रव्ययति * तथा चेति *
 तस्माद्युक्तमेव भाष्यमित्याह * तस्मादिति * नामविशेषदर्शनाद्-
 पविशेषदर्शनादित्यादिप्रत्येकं दर्शनशब्दान्वयेन सूत्रव्याख्यां दृश्य-
 तेशब्देन सूचयन्नाम्ना भेदोक्तिं व्याचष्टे * तत्रेति * ना-
 मरूपयोर्विशेषोत्तयन्वयो भेदोक्त्या सूचितः । नामभेदो यद्भेदका-
 रणं तत्तावदिह दृश्यतइत्यर्थः । नन्विति भाष्येण काठकादिनाम्नोऽव-
 ध्यस्मरणेनानादित्वावधारणाद्वैशम्पायनान्तेवासिपुरुषवाचिककठश-
 ब्दप्रकृतिकत्वे चादिमत्त्वापत्तेश्चरणाख्यग्राह्यणावान्तरजातिवाचि-
 कठशब्दप्रकृतिकत्वावगमात्तस्माच्च परतस्तत् प्रोक्तमिति विहितस्या-
 गप्रत्ययस्य कठशब्दपरतया विध्यभावेन कठचरकाल्लुगिति स्मृतेलुं-
 गभावात्स्वार्थिककप्रत्ययान्तत्वेन काठकमिति रूपावगतेर्ग्रन्थस्यैव
 प्रवाच्यतयैतन्नामकत्वावसायात्कर्मनामत्वायोगमाशङ्क्य सत्यमित्य-
 नेन तस्येदमित्यस्मिन्नर्थे गोत्रचरणाद् बुजिति चरणावाचिनः कठ-
 शब्दाद् बुजप्रत्ययोत्पादनेन तदादेशाक्रान्तत्वात्काठकशब्दव्युत्पत्त्यव-
 गतेस्तस्य च धर्मसमाप्ताययोरिष्यतइति स्मृत्या कठसम्बन्धिसमा-
 प्तायविषयत्ववत्तत्सम्बन्धिधर्मविषयत्वस्याप्यवगत्यविशेषाद्विभक्त्यै-
 क्यहेतुकसामानाधिकरण्याविशेषाच्च धर्मरूपकर्मनामताप्युपपा-
 दितेत्येवं व्याख्यातुमाह * तद्यथेति * रूपाद्भेदोक्तिं व्याचष्टे *
 तथेति * आमिक्षावाजिनहृष्टान्तेनोपपादितेन गुणत्वेन रूपभेदस्य
 भेदत्वे कपालसंख्याया यागगुणत्वाभावादभेदकत्वमाशङ्क्य गुणस्य
 तु विधानार्थ इत्यत्र कपालाश्रिताया अपि संख्याया यागं प्रत्यङ्गत्व-
 रूपगुणतोक्ताद्यहृष्टान्तेन स्मारिता धर्मविशेषस्यापि गुणत्वमुपपाद-
 यितुमाह * कारीरीति * कारीर्याद्यध्यनकालेऽनुष्ठायमानस्य भूमि-
 भोजनादेः कैमथ्याकाङ्क्षायां फलवतः कारीर्यादेर्वाक्याध्ययनद्वारा
 सन्निहितस्य प्रकरणानाम्नातेतिकर्त्तव्यताग्राहित्वायोगेऽप्यध्ययन-

स्य हृष्टार्थत्वेनाहृष्टार्थतेति कर्त्तव्यताग्राहित्वायोगात्सन्निधानाख्येन
स्थानेन कारीर्यादीतिकर्त्तव्यतावगतेर्गुणत्वे ऽपि कर्माङ्गभूतज्ञानद्वार-
त्वेन विप्रकृष्टतरत्वाद्भेदेनोपादानमित्यर्थः । साक्षादितिकर्त्तव्यता-
त्वनिरासार्थः स्थानीयशब्दः । अश्वघासादिग्रहणस्योदाहरणार्थत्वेन
धर्मान्तरस्यापि ग्रहणसिद्धेर्विशेषानभिधानाच्चान्यधर्मोक्तेरुदाहर-
णान्तरार्थत्वायोगादानर्थक्यमाशङ्क्याह * पर इति * अश्वघासादे-
रिति तन्त्रेणान्ययोगनिमित्तापादानपञ्चमीत्वेन व्याचष्टे * अश्वेति*
पुनरुक्तत्वमभ्यासत्वेन व्याचष्टे * पुनरुक्तत्वेनेति * निन्दाया गुणत्वं
तावदुपपादयति * निन्दायामपीति * पूर्वपक्षे निन्दाया निषेधमात्र-
पर्यवसानाभ्युपगमाभिन्दासंयोगेनोदितानुदितकालयोर्निषेध्योर्गुण-
योर्भेदादित्येवं योज्यम् । अनुदितहो मनिन्दां व्याचष्टे * उदितेति*
निन्दाया निन्द्यनिषेधापेक्षत्वादुदित एवेत्यवधारणाभ्युपगमेनानुदि-
तहोमो न कार्य इत्यस्मिन्नर्थे तस्मादिति योज्यम् । उदितहोमनिन्दां
व्याचष्टे * इतरे धुनरिति* प्रद्रुतायान्नदानोक्तेर्निन्दात्वाभिव्यक्त्यर्थः यः
पूजामित्युक्तम् * प्रद्रुतशब्दव्याख्यानाथार्तिकान्तोक्तिः अतिक्रान्ता-
यान्नदानाशक्तिमाशङ्क्य * व्याहृत्यैहीत्युक्तेत्युक्तम् * तस्मादित्यु-
दितहोमो न कार्य इत्येवं योज्यम् । निन्दायाः निन्द्यन्तरविधिशेषत्वात्त-
द्वादशैकादशकपालत्ववद्विकल्पेनाविरोधमाशङ्क्य वैकल्पिकत्वे स-
त्युभयव्याप्यवैगुण्याभिन्दानुपपत्तेर्विरोधपरिहारायोगोक्त्यर्थः सर्वेति
६४०।२ भाष्यं व्याचष्टे * तन्नेति* अशक्तेर्गुणत्वमुपपादयति * अशक्तीति *
समाप्तिर्भेदस्याप्येकस्मिन्कर्मणि निवेशासम्भवेन भेदकत्वात् समा-
प्तिवचनस्यापि गुणतेत्याह * समाप्तीति * अस्माकं यो ऽग्निः सो
ऽन्वारोहंषु समाप्यते ऽन्येषामन्यत्रेति समाप्तिभेदाः समाप्त्युक्त्या
भेदकत्वेन विवक्षितभेदशब्देन सूचितम् । क्व चिच्छाखायामुदितका-
लातिक्रम इति प्रायश्चित्तनिमित्तं क्व चिदनुदितकालातिक्रम इति
प्रायश्चित्तनिमित्तभेदस्यापि निन्दावन्निषेधगमकत्वेनैव भेदकत्वात्पृ-
थगुपन्यासानर्थक्यमाशङ्क्याह * निन्दयेति* प्रायश्चित्तनिमित्तो भेदः
प्रायश्चित्तभेद इति मध्यमपदलोपी समासः वृद्धिशब्दव्याख्यानार्थवै-
गुण्योक्तिः । एकैवोदाहरणेनान्यार्थदर्शनव्याख्यासिद्धेरुदाहरणप-
ञ्चकानर्थक्यमाशङ्क्य परिहरति * परिहारेति * यदीत्यन्यार्थदर्शनं
व्याचष्टे * यदीति * इष्टवतामिति भाष्याद्विष्टप्रथमयज्ञतानिष्टप्रथम-
यज्ञता च द्वयमपि लिङ्गमिति भ्रान्तिनिरासायानिष्टप्रथमयज्ञत्वस्यैव
लिङ्गत्वमाह * द्वादशाह इति * ताण्डुकइत्यादिभाष्यं व्याचष्टे *
ताण्डुकेति * ज्योतिष्टोमस्य प्राथम्यनियमे सति यज्ञान्तरेभ्यः प-

आत्प्रयोगे प्राथम्याभावाच्चैकफल्पापत्तेः यज्ञान्तराणां च प्रथमप्र-
योगे ऽप्यवैगुण्यापत्तेरन्येन यजेतेति चान्यशब्दसमभिव्याहृतस्य
यजेर्यज्ञान्तरवाचित्वात्तत्परेण ग्रन्थेन ज्योतिष्टोमस्य प्राथम्यवि-
धावत्यन्तश्रुतिवाधापत्तेः सोमयागान्तराणां ज्योतिष्टोमपश्चाद्भाव-
रूपधर्मविध्यर्थत्वेनास्य वाक्यस्य वार्त्तिककृतैवं पञ्चमे व्याख्या-
स्यमानत्वाद्यजुर्वेदोत्पन्नत्वेन च ज्योतिष्टोमस्य सामवैदिकताण्डु-
कशाखागतत्वाभावात् सारस्वतसूत्रे च ज्योतिष्टोमपूर्वत्वात् सर्व-
कर्मणामिति भाष्यदर्शनादेकस्यापि ज्योतिष्टोमस्य प्राथम्यनियमे
सन्ति पक्षद्वये ऽप्यदीक्षितदर्शनानुपपत्तिसम्भवात् तत्सिद्धौ लिङ्गप-
रिहारसूत्रे सर्वशेषत्वोक्त्यानर्थक्यापत्तेर्द्वादशाहस्य ज्योतिष्टोमपश्चा-
द्भावलक्षणार्थं ज्योतिष्टोमान्तरस्य प्राथम्यनियमे सति इत्युक्तिम-
ङ्गीकृत्य प्रकृतशाखागताद् द्वादशाहादन्यताण्डुकशाखागतं द्वादशाहं
प्रति ज्योतिष्टोमस्य प्राथम्यनियमे सति प्रकृतशाखागतस्य द्वादशा-
हस्य ज्योतिष्टोमपश्चाद्भावानियमात्प्रतिशाखं द्वादशाहाख्यकर्मभेदे
सत्यनिष्टप्रथमयज्ञत्वं द्वादशाहकर्तृविशेषणं युक्तं भवतीति व्याख्येयम् ।
ननु सामवेदे ज्योतिष्टोमोत्पत्त्यभावाद्यजुर्वेदोत्पन्नज्योतिष्टोमप्राथम्य-
प्रतीतेः कर्मभेदे चाविशेषात् सर्वज्योतिष्टोमप्राथम्यापत्तेरेकं च द्वा-
दशाहादियज्ञं प्रति सर्वज्योतिष्टोमप्राथम्यायोगात् सर्वशाखोत्पन्ना-
नां द्वादशाहादियज्ञानां ज्योतिष्टोमः प्रथम इत्यर्थावगतिद्वारा सर्व-
शाखागतानां द्वादशाहानां ज्योतिष्टोमपश्चाद्भाववगतेरुदाहृतवाक्य-
युक्तशाखागतस्यापि द्वादशाहस्य ज्योतिष्टोमपश्चाद्भावनियमात्कर्म-
भेदे ऽप्यनिष्टप्रथमयज्ञदर्शनानुपपत्तिरित्याशङ्कानिराससुचनार्थोत्तर-
शब्दः । यज्ञान्तरधर्मभूतपश्चाद्भाववच्छेदकत्वेन ज्योतिष्टोमस्य परा-
र्थतयोपादानात्पाराशर्ये चैक इष्यतइत्यनेन न्यायेनैकस्यैव ज्योतिष्टो-
मस्य प्राथम्यावसायान्नैतद्वशेन सर्वशाखास्थानां द्वादशाहानां ज्यो-
तिष्टोमपश्चाद्भाववगतिरित्याशयः । सर्वशाखास्तु कर्मैक्ये तु सर्वशा-
खास्य द्वादशाहं प्रति ज्योतिष्टोमप्राथम्यनियमात्तद्द्वारा सर्वशा-
खास्य द्वादशाहस्य ज्योतिष्टोमपश्चाद्भावनियमावगतेरदीक्षितदर्शनं
द्वादशाहे न स्यादित्याह * एकत्वे त्विति * ज्योतिष्टोमः प्रथमो
यस्मात्स ज्योतिष्टोमप्रथमस्तस्य भावो ज्योतिष्टोमप्राथम्यामिति बहु-
व्रीह्युपगमेन वा सर्वशाखास्य द्वादशाहस्य ज्योतिष्टोमप्राथम्यनि-
यमादित्येवं योज्यम् । तथा चेति द्वितीयान्यार्थदर्शनभाष्यं व्याचष्टे
* तथेति * अर्द्धमन्तर्वेदि मिनोत्यर्थे बहिर्वेदीति वेद्यग्रे विहितस्य
यूपमानस्यातिदेशेन यूपैकादेशिनीं प्राप्तस्य वेदिदेशातिक्रमा योगाद्भेदि-

मानस्य वेद्याधारस्य श्येनादिपक्ष्याकारस्य लावयवभूतपक्षद्वयसंस्मानस्य
 चार्थप्राप्तत्वेनानुवादोपपत्तेः प्रत्यक्षाविधिविरोधे ऽर्थवादकल्प्यविध्य-
 योगात्पक्षं सम्मानं निर्दिष्ट्वा वेदिसंस्मानपरिग्रहः शास्त्रान्तरीयस्य
 विरोधिना वचनान्तरस्य तच्छास्त्रीये कर्मण्यप्राप्तिं द्योतयतीत्यर्थः ।
 एतदेवोपपादयति * वचनान्तरे हीति * चतुर्विंशतिप्रक्रमवेद्यग्र-
 देशे श्याक्षमात्रान्तरालानाम् एकादशानाम् यूपानां मानुमशक्यत्वा-
 द्वासासमात्राणि पक्षपुच्छानि भवन्तीति च पक्षयोर्वासमाद्वत्त्वविधा-
 नात्पक्षसम्मानपक्षो सुतरामशक्तेर्विरोध इत्याशयः । तस्मादपी-
 त्युपसंहारभाष्यं व्याचष्टे * ततश्चेति * अपरं चेति तृतीयान्यार्थ-
 दर्शनात् भाष्यं व्याचष्टे * द्वे इति * स्तोत्रियावाचिसंस्तुतशब्दप-
 रनिर्द्धारणपृष्ठीयोगाद् द्वित्रिसंख्ययोः स्तोत्रियाविषयत्वोक्तिः दश-
 काख्यत्वेन विराट्शब्दं व्याख्यातुं दशकशब्दः । अतिरेकोत्त्याऽतिराद-
 संख्यज्योतिष्टोमविषयत्वप्रदर्शनायातिरात्रशब्दः अपि चेति चतुर्थ-
 न्यार्थदर्शनभाष्यं नासोमयाजी सन्नयतीत्यसोमयाजिनः सान्नाय्य-
 निषेधो नेन्द्राग्नस्य पुरोडाशस्य तत्स्थाने विधानादनिष्टप्रथमयज्ञानां
 पुरोडाशित्वेन विवक्षितानां दीक्षितादीक्षितदर्शनेनैव गतत्वादयुक्तमा-
 शङ्क्य समाधत्ते * पुरोडाशीति * पञ्चमान्यार्थदर्शनभाष्यं व्या-
 चष्टे * किं चेति * नानाकर्मत्वेति भाष्यं व्याचष्टे * उपहव्येति *
 तस्मादिति पूर्वपक्षोपसंहारभाष्यं व्याचष्टे * तस्मादपीति *

एकं वा संयोगरूपचोदनाख्याविशेषात् ॥ ९ ॥

सूत्रं व्याचष्टे * सर्वत्रेति * रूपशब्दोक्तद्रव्यदेवतव्यतिरि-
 काङ्गाशयो गुणशब्दः संयोगचोदनयोर्ग्रहणायादिशब्दः । शास्त्रा-
 स्थानां ब्राह्मणानामेव विधायकत्वात् सर्वशास्त्राभ्यो ज्ञानं यस्य कर्म-
 णस्तदेकमित्युक्ते सर्वेभ्यो ब्राह्मणमार्गेभ्यो ज्ञानं यस्य तदेकमित्युक्तिः
 पुनरुक्तेत्याशङ्क्याहं * सर्वेति * अत्रोदाहरणमाह * तद्यथेति *
 शुणमुख्यव्यतिक्रमाधिकरणे ज्योतिष्टोमस्य याजुर्वैदिकतयाः स्वय-
 मेव वक्ष्यमाणत्वादौद्वात्रे ज्योतिष्टोमानुत्पत्तेस्तदङ्गभूतस्तोत्राद्याशया
 ज्योतिष्टोमोक्तिः । अर्थसंयोगस्येति भाष्यं व्याचष्टे * संयोग इति *
 संशब्दस्य समीहितवाचित्वात्फलस्यैव च समीहितत्वात् समी-
 हितेन याग इत्यवयवार्थसंयोगात्फलान्वयवाची संयोगशब्द इत्या-
 शयः । रूपमपीति भाष्यं व्याचष्टे * रूपमिति * पुरुषेति भाष्यं
 व्याचष्टे * चोदनेति * नामधेयं चेति भाष्यं व्याचष्टे * ज्योतिष्टो-
 मादीति * तेनेति सिद्धान्तोपसंहारभाष्यं व्याचष्टे * तस्मादिति *

शाखान्तरस्य भेदकत्वं शङ्कितुमापातनिकां तावत्करोति* न चेति*
व्याचष्टे*प्रमाणान्तरंवदिति*असन्निधानेनैव कारणेन शाखान्तरा-
ध्यायिभाष्यं शाखान्तरीयस्य कर्मणोऽनवगतेः प्रतियोग्यनवगमे
च भेदाप्रतीतेर्न शाखान्तरलक्षणमसन्निधानं भेदहेतुरिति परिहरति
* नेति * एतदेवं विवृणोति*येन हीति*स्मृतिहेतुसंस्कारोद्बोध-
सिद्ध्यर्था सदृशोक्तिः । ननु शाखाद्वयाध्यायिनः प्रतियोगिकर्मग्रह-
णसम्भवाच्छाखान्तरे प्रकरणांतरन्यायो भविष्यतीत्याशङ्कते *
यस्तर्हीति * पञ्चविंशादिषु चैकशाखाङ्गतेषु ब्राह्मणान्तरेष्वेकशा-
खाध्यायिनोऽपि प्रकरणान्तरन्यायो भविष्यतीत्याशङ्कान्तरमाह *
एकेति * आद्यां शङ्कां निरसितुमुपक्रमते * नैष इति * एतदेव प्र- ६४२।२
श्नपूर्वमुपपादयति * किमिति * स्वाध्यायोक्तवैदवाचित्वात् सम-
स्तस्वशाखासंमूहस्य च वेदत्वात्कथं स्वाध्यायशब्देनैकशाखाग्रहण-
मित्याशङ्कां निरस्यन् पूर्वार्द्धं व्याचष्टे * यथैवेति * एकशाखाध्या-
यिनि वेदचित्शब्दप्रयोगात् शाखासंमूहस्य वेदतेत्याशयः । संस्का-
रकर्माध्ययनपक्षे स्वाध्यायस्य संस्कार्यत्वेनानुपादेयत्वेऽपि स्वश-
ब्देनात्मीयवाचिना पितृपितामहादिपरम्परागतायां एव शाखायाः
कर्मव्युत्पत्त्याध्यायशब्दोक्तायाः अध्येतव्यत्वात्तेरेकशाखाग्रहणसू-
चनार्थश्चशब्दः वेदान्तरस्यापि तर्ह्यनध्ययनापत्तेस्त्रिवेदीबोध्यज्यो-
तिष्टोमादिकर्मसिद्धिः स्यादित्याशङ्कते * नन्विति * स्वाध्याया-
ध्ययनविधिनैकवेदाध्ययनविधानाद्देवान्तरानध्ययनप्रसक्तावपि वं-
चनान्तरेण प्रतिप्रसवाद्देवान्तराध्ययनसिद्धिरिति परिहरति *
नेति * स्मृत्यापि प्रतिप्रसवमाह * तथेति * वेदान्तरवैषम्यप्रदर्श-
नपूर्वमुत्तरार्द्धं व्याचष्टे * साकाङ्क्षत्वाच्चेति * द्वितीयामपि श-
ङ्कामनेनैव न्यायेन * परिहरति * साकाङ्क्षत्वादेवेति * ननु
शाखान्तरानध्ययने प्रतियोगिकर्माग्रहणाद्देदबुद्धिब्रह्मत्यभिज्ञानस्या-
पि तदेवेदमिति प्रतियोगिग्रहणसापेक्षत्वेनानुपपत्तेर्विकल्पादेवैकक-
र्माभ्युपगमप्रसङ्गादन्योन्याश्रयः स्यादित्याशङ्कते * नन्विति * वि-
धेयरूपभेदे शब्दान्तरादिप्रमाणव्यापारात्तस्य चोत्पत्तिविध्यधीन-
त्वादुत्पत्तिबोधनेनोत्पन्नोत्पत्त्ययोगाच्छब्दान्तरादीनां भेदकत्वावग-
तेः शाखान्तरे चोत्पन्नोत्पत्तावप्यध्येत्रन्तरे प्रत्यर्थवत्त्वोपपत्तेरुत्पत्ति-
बोधनेऽपि भेदकत्वायोगाच्छाखान्तरीयत्वनिमित्तवैलक्षण्यप्रतीति-
मात्रेण भेदो वाच्यः स च प्रतियोगिग्रहणापेक्षत्वाच्छाखान्तराग्र-
हणे तावन्न शक्यो ग्रहीतुमध्येत्रन्तराग्रहणेऽपि फलाद्यविशेषेण

प्रत्यभिज्ञानाद्विज्ञादिवैलक्षण्येन च देवदत्तवैलक्षण्यवच्छास्त्रावैलक्षण्यमात्रेण कर्मवैलक्षण्यायोगादभेद एवावसीयते न भेद इत्याशयेन परिहरति * नेति * विकल्पावगतिं विनाप्यध्येत्रन्तराच्छास्त्रान्तरीयकर्मग्रहणे सति फलाद्यविषयनिमित्तप्रत्यभिज्ञानमात्रेण कर्मैक्यज्ञानाद्विकल्पसिद्धेरन्योन्याश्रयपरिहारमुक्तवैकशास्त्राध्ययनात् स्वाध्यायविध्यर्थसम्पत्तावप्यनेकशास्त्राध्ययननिषेधादनेकशास्त्राध्यायिनो विहितविध्ययोगाद्विधिभेदेन कर्मभेदबुद्धेर्विधिश्च्युतिविरोधात् सन्निधिलक्षणप्रत्यभिज्ञाबाधमाशङ्क्य स्वाध्यायगतयैकत्वसंख्यया ऽनेकशास्त्राध्ययननिषेधसूचनार्थम् * संख्यावशेनेत्युक्तम् * स्वशब्देन च स्वीयशास्त्रानियमाच्छास्त्रान्तराध्ययननिवृत्तिरिति दृष्टान्तद्वारा सूचयितुमाह * अथेति * शास्त्रान्तरस्य भेदकत्वशङ्कानिरासमुपसंहरति * तस्मादिति *

न नाम्ना स्यादचोदनाभिधानत्वात् ॥ १० ॥

काठकादिनाम्नः कर्माभिधानत्वे ऽप्युत्पत्तिचोदनागतत्वाभावाच्च नाम्ना कर्मभेदः स्यादिति स्वयमभ्युपेत्योक्त्याशयहेत्वर्थसूचनापूर्वं चोद्यतइति व्युत्पत्त्या कर्मवाचिचोदनाशब्दाभ्युपगमेन भाष्योक्तं हेत्वर्थं व्याचष्टे * यद्यपि तावदिति * इदं त्वित्यनेन परिहृतमिति भाष्ये व्याख्याते ऽथेति भाष्येण कर्मभिरपीति पूर्वपक्षभाष्योक्तमर्थमनुभाष्य नैष इति परिहारभाष्यं व्याख्यातुम् * अन्यायो हीत्युक्तम् * कथमिति प्रश्नभाष्यं व्याचष्टे * कथं पुनरिति * यद्यदिति परिहारभाष्यं व्याचष्टे * तदिति * श्लोकं व्याचष्टे * काठकादीति * ज्योतिरादिवल्लक्षणिक्यपि कर्मसङ्गा कर्म भेत्स्यतीत्याशयेन किमत इति पृष्ट्वा पञ्चम्यर्थे यदित्यव्ययमङ्गीकृत्य यस्मात्काठकग्रन्थसंयोगात्काठककर्मैक्ये ऽपि काठकादिभिन्नग्रन्थसंयोगात्कर्म काठकादिभिन्नसंज्ञं भविष्यतीति परिहारार्थं यद् ग्रन्थसंयोगादित्यादिभाष्यं व्याचष्टे * ततश्चेति * एतदेवोपपादयति * तस्मादिति *

सर्वेषां चैककर्म स्यात् ॥ ११ ॥

नामभेदाच्च कर्मभेदे ऽभ्युपगम्यमाने सर्वेषामेकशास्त्राधीतानामभिहोतृदर्शपूर्णमासादीनां काठकादिनामैक्यादैककर्म्यं स्यादिति नाम्ना कर्मभेदे ऽनिष्टापत्त्युत्तर्यमेतत्सूत्रं चातुर्मास्यादिनामैक्ये ऽपि वैश्वदेववरुणप्रघासादिकर्मभेददर्शनादयुक्तमाशङ्क्योपपादयति * प्रावेणेति * करोतेर्ज्ञानाख्यक्रियाविशेषलक्षणार्थत्वमभिप्रेत्य सा-

ध्यवाची कार्यशब्दः । नन्वेवमपि सञ्ज्ञैक्यस्य साध्यकर्मैक्ये व्यभि-
 चारान्न हेतुत्वं सम्भवतीत्याशङ्क्याह * साध्येति * सत्यं साध्य-
 व्यभिचारेण सम्यग्हेतुत्वायोगान्नेदं सम्यगुत्तरं किं तु जात्युत्तरमि-
 त्यर्थः । साधर्म्यवैधर्म्यात्कर्षापकर्षवर्ण्यविकल्पसाध्यप्राप्त्यप्रा-
 प्तिप्रसङ्गप्रतिप्रसङ्गप्रतिवृष्टान्तानुत्पत्तिसंशयप्रकरणहेत्वर्थापत्त्यविशे-
 षोपपत्त्युपलब्ध्यनुपलब्धिनिमित्तानित्यकार्यसमाख्यानां चतुर्विंशतिजा-
 तीनां मध्ये केयमित्यपेक्षायां नामभेदात्कर्मभेदे ऽभिहिते ऽर्थात्तामैक्ये
 कर्मक्यापत्तेरर्थापत्तितः प्रतिपक्षसिद्धेरर्थापत्तिसम इति लक्षणयो-
 गात् * अर्थापत्तीत्युक्तम् । जातेरुत्तराभासत्वादुपन्यासानर्थक्यमा-
 शङ्क्य कर्मनामभेदस्य पूर्वपक्षहेतोः काठकादेः कर्मनामत्वे ऽभिहोत्र-
 दर्शपूर्णमासादीनामेकशाखास्थानां काठकादिनामैक्येनैक्यापत्तेर्न
 कर्मनामता युक्त्यसिद्धत्वलक्षणस्य दोषस्याचोदनाभिधानत्वादित्यनेन
 दर्शितस्याप्यनिष्टाभिहोत्रदर्शपूर्णमासाद्यैक्यपादनद्वारा प्र-
 कर्षेणा दर्शना * याभिहितेत्युक्तम् । असिद्धत्वलक्षणदोषाविवक्षा-
 यामपि यादृशो यक्षस्तादृशो बलिरित्यनेन न्यायेन दुष्टपूर्वपक्षे दुष्टम-
 प्युत्तरं यथा मदीयमुत्तरं दुष्टं तथा त्वदीयः पूर्वपक्षो ऽपि दुष्ट
 इत्येवं पूर्वपक्षस्य दुष्टत्वद्योतनात्सम्यगुत्तरं भवतीत्याशयेन परिहारा-
 न्तरमाह * सर्वत्र चेति * सन्तं दोषमनुक्तवान्यमसन्तं यो हि ज-
 ल्पति तस्य द्वे निग्रहस्थाने वाच्यानुक्तीतरोक्तिजे इति बृहद्दीक्षायां
 दुष्टे ऽपि पूर्वपक्षे सम्यगेवोत्तरं वाच्यमित्युक्तत्वान्न्यायभाष्ये ऽपि
 छलजातिनिग्रहस्थानानां स्ववाक्ये परिवर्जनं परवाक्ये च पर्यनुयोग
 इत्यनेन स्वयमप्रयोगाय परप्रयुक्तस्य च छलादेरुत्तराभासत्वोद्गा-
 धनाय परिज्ञानाय न्यायविस्तरे छलादिव्युत्पादनं न तु प्रयोगायेत्यु-
 क्त्वाद् दुष्टे ऽपि पूर्वपक्षे जातेर्नोत्तरता युक्त्याशङ्क्या परमतत्व-
 सूचनार्थं केषां चिदिष्टमित्युक्तम् ।

कृतकं चाभिधानम् ॥ १२ ॥

यथामाप्तं तावत्सूत्रं व्याचष्टे * कृत्रिममिति * कठस्य वै- ६४४१
 शम्पायनान्तेवासित्वात्कलापिवैशम्पापनान्तेवासिभ्यश्चेति तेन प्रो-
 क्तमित्यस्मिन्नर्थे पाणिनिप्रत्ययस्मृतेस्तस्य कठचरकाल्लुगिति लुक्-
 स्मृतेः छन्दोब्राह्मणानि च तद्विषयाणीति च तदधीते तद्वेदेत्येतद-
 र्थविहितप्रत्ययविषयत्वानियमस्मृतेस्तस्यापि च प्रोक्ताल्लुगिति ल-
 क्स्मृतेः कठेन प्रोक्तं यो ऽधीते स कठ इति स्थिते तस्येदमित्यस्मि-
 न्नर्थे काठकशब्दव्युत्पत्त्यवगमादाख्येति वेदाधिकरणसूत्रे काठकाद्य-

भिधाने पुरुषविशेषप्रवचनकृतमित्युक्तं ततश्चादिमता सताभिधानेनानादीनि कर्माणि न भिद्यन्तइत्यर्थः । ननु यथा ब्राह्मणादिशब्दो मनुष्यावान्तरवर्णाख्यजातिवाची तथा कठादिशब्दो ब्राह्मणावान्तरचरणाख्यजातिवाची तद्वाचिन एव च कठशब्दादृढञ्प्रत्यय इतिस्मृतेस्तज्जातीयानां च वैशपायनप्राग्भाविनां तदन्तेवासिपुरुषविशेषप्रोक्ताध्येतृत्वायोगात्प्रवक्तृविषयस्यापि कठशब्दस्य चरणविशेषवाचित्वावगतेः शास्त्राचरणविशेषयोगाच्च प्रवाच्यवक्तृसम्बन्धस्यानादित्वात्प्रवचनकृतापीयमाख्या नित्यैवेति भाष्यकृतव्याख्यानस्यायुक्तत्वमाशङ्क्य स्वयं प्रवचनकृतत्वात्काठकाद्यभिधानस्याक्रमेणश्चाप्रवाच्यत्वान्न कर्मविषयत्वं सम्भवतीति व्याख्यानन्तरमाह * यद्यपीति * नास्ती भेदकत्वायोगमुपसंहरति * तस्मादपीति * कठप्रोक्ताध्येतृसम्बन्धनिमित्तत्वात्प्रवचननिमित्तत्वेऽपि पूर्वोक्तन्यायात्कर्मविषयत्वासम्भवसूचनार्थोऽपि शब्दः ।

एकत्वेऽपि परम् ॥ १३ ॥

रूपभेदाख्यं यत्परं कर्म भेदकारणमुक्तम् तत्कर्म्यैक्येऽपि विकल्पेनानेकाङ्गनिवेशोपपत्तेर्युक्तमित्यभिधानार्थं सूत्रं व्याख्यातुमाह * न चेति * ब्रीहियवादिसम्बन्धद्वारस्य कर्मभेदस्यानभ्युपगमादित्यर्थः । कर्मैक्ये कथं कपालसंख्याभेदनिवेशोपपत्तिरित्याशङ्क्याह * तस्मादिति * न तूत्पत्तिशिष्टगुणावरुद्धे कर्मणि तद्विरोधिगुणान्तरविध्ययोगादिकल्पासम्भवस्योत्पत्तिवाक्यविज्ञातमिति चित्राधिकरणवार्तिकेऽभिहितत्वान्नेह विकल्पः सम्भवतीत्याशङ्कते * ननु चेति * गुणान्तरस्याप्युत्पत्तिशिष्टत्वाविशेषात्केन गुणेनावरुद्धे कर्मणि को गुणोऽशक्यविधिरिति ज्ञातुमशक्यत्वादगृह्यमाणविशेषत्वेनोभयोस्तुल्यबलत्वाद्विकल्पो युक्त इति परिहरति * नैष इति * तर्ह्युत्पन्नोत्पत्त्ययोगात्कर्मभेदः स्यादिति शङ्कते * कथं पुनरिति * अद्विर्वचनं वेत्यत्र सूत्रे चोद्यस्याध्येतृभेदादेकस्मिन्नपि कर्मणि स्वाध्येतृन् प्रत्यप्रवृत्तप्रवर्त्तकत्वान्नोत्पत्तिविधिभेदेऽपि कर्मभेदापत्तिरेषेत्येवं परिहारं वक्ष्याम इत्याह * तस्येति * अनेकवाक्योत्पादितत्वोक्त्यापौनरुक्त्यानुभाषणार्थस्याग्रेयंवदिति सूत्रस्य बुद्धिस्थत्वात्तदपेक्षयोत्तरत्वं धर्मविशेषस्य भेदकनिरासार्थम् ।

विद्यायां धर्मशास्त्रमिति ॥ १४ ॥

सूत्रं यद्धर्मशास्त्रं भेदकत्वेनोक्तं तत्कर्माङ्गत्वावेदकश्रुत्यादि-
प्रमाणाभावान्न कर्मविषयं किं तु ।

तपोविशेषैर्विविधैर्ब्रतैश्च श्रुतिचोदितैः ।

वेदः कृतस्नो ऽधिगन्तव्यः सरहस्यो द्विजन्मना ॥

इत्यादिविद्यासंयोगाद्विद्याविषयमित्यभिधानार्थं यथाभाष्ये
स्पष्टत्वाच्च व्याख्यातम् ।

आग्नेयवत्पुनर्वचनम् ॥ १५ ॥

यथाग्नेयस्य पुनर्वचनमाग्नेयसूक्तहेतुत्वादित्याग्नेयाधिकर-
णपूर्वपक्षसूत्रे भेदकमुक्तं तथा प्रतिशास्त्रमग्निहोत्रादिपुनर्वचनं भेद-
कमित्येवं यथाभाष्यं तावत् सूत्रं व्याचष्टे * अनुभाषणेति * यत्पु-
नर्वचनं भेदकत्वेनोक्तं तदन्यार्था वा पुनः श्रुतिरित्याग्नेयाधिकर-
णसिद्धान्तसूत्रे यथाग्नेयस्य पुनर्वचनम् अन्यार्थत्वान्न भेदकमित्युक्तं
तथा प्रतिशास्त्रमग्निहोत्रादिपुनर्वचनमप्यन्यार्थत्वान्न भेदकमित्येवं
पौनरुक्त्यस्य भेदकत्वनिरासार्थत्वेन स्वयं व्याचष्टे * अथ वेति *
यथासम्भवमर्थवादाथत्वेन गुणार्थत्वेन वा पुनः श्रुतेरन्यार्थत्वान्न
भेदकतेत्याशयः ।

आद्विर्वचनं वा श्रुतिसंयोगाविशेषात् ॥ १६ ॥

आग्नेयवदित्यस्य पौनरुक्त्यपरिहारार्थत्वव्याख्याने तेनैव पूर्वप-
क्षनिवृत्तेस्तन्निवृत्त्यर्थं वाशब्दानर्थक्यमाशङ्क्यान्वार्थत्वलक्षणपूर्वपरि-
हारनिवृत्त्यर्थमाह * द्वितीयेति * पूर्वपरिहारनिवृत्तावर्थवादाथं
गुणार्थं वेदं द्विर्वचनं न भवति समस्तोक्तिकर्तव्यतोपेतप्रधानश्रवण-
लक्षणस्य श्रुतिसंयोगस्य सर्वशास्त्रास्त्रविशेषादित्येवं सूत्रं योजयितु-
माह * तद्वेति * अच्युतवाक्ये पौर्णमास्यातिरेकश्रुतेरप्राप्तार्थत्वेनै-
कान्तिकविधित्वप्रतीतेरमावास्यामात्रश्रुतेरेव प्राप्तार्थत्वसम्भवेन गृ-
ह्यमाणविशेषत्वादर्थवादत्वं यथाङ्गीकृतं तथेह यद्येकस्यां शाखायां
समस्तोक्तिकर्तव्यतोपेतप्रधानश्रुतिरस्यां प्रधानमाहश्रुतिः स्यात्ततो
नेतिकर्तव्यताकप्रधानश्रुतेर्गृह्यमाणविशेषत्वादर्थवादत्वं स्याद्यदि च
शास्त्रान्तरविहितं किं चिदङ्गमेकस्यां शाखायां प्रधानवाक्यगतं वि-
धेयं स्यात्ततो दध्ना जुहोतीतिवत् गुणार्थत्वं स्यादित्याशयः । अत्रै-
वार्थं श्रुतीतिसूत्रावयवं योजयति * एतमेवेति * भाष्यकृद्व्या-
ख्याते प्रतिशास्त्रं भिन्नानामध्येतृणां श्रुतिसंयोगस्यापूर्वत्वेनाविशेषाच्च
किं चिदध्येतारं प्रति द्विर्वचनमित्येवं सूत्रं योजयितुमाह * न चे-

ति * प्रश्नपूर्वं हेत्वर्थं व्याख्यातुमाह * कुत इति * श्लोकं व्या-
चष्टे * पूर्वोक्तेनेति * इतरस्तैत्तिरीयो ऽपीतरत्काठकर्मग्रिहोत्रम-
नादराज्ञ शृणोति शृण्वन्नपि च कठप्रतिपत्त्यर्थमेवैतदिति कल्पयि-
त्वा पुनः श्रुतिं न मन्यत इत्यर्थः । यच्च शाखान्तरस्य भेदकत्वानि-
रासायैकं वेति सूत्रे प्रतियोगिभूतशाखान्तरीयाग्रिहोत्राग्रहणात्प्रति-
योगिग्रहणसापेक्षभेदग्रहणं न सम्भवतीत्युक्तं तत्रापि प्रतियोगिग्र-
हणशून्यत्वेन श्रुतिसंयोगस्य सर्वशाखास्वविशेषादित्येवं हेतुयोजनं
सूचयितुमाह * इतीति * अभ्युपेत्याप्यनेकशाखाध्ययनं पौर्वाप-
र्याभावात्पुनः श्रुतित्वं नास्तीत्याह * न चेति * अनेन च श्रुति-
संयोगस्य पौर्वापर्यरूपविशेषाभावादिति हेत्वर्थः सूचितः । अत्रै-
वार्थं वृद्धसम्प्रतिमाह * आह चेति * यथाभाष्यं सूत्रार्थमुपसंह-
हरति * तस्मादिति * नन्वेकेन पुंसानेकशाखाध्ययने ऽपि शा-
खानां च पौर्वापर्याभावे ऽप्येककर्मविषयत्वे सत्येकयैव शाखया
सर्वपुसां प्रतिपत्तिसिद्धेः शाखान्तरानर्थक्यं स्यादित्याशङ्कते * ननु
चेति * प्रतिचरणं व्यवस्थितत्वाच्छाखानां स्वशाखात्यागेन पर-
शाखाध्ययनानुपपत्तेः स्वशाखाध्ययनपूर्वं मेधावितया शाखान्तरा-
ध्ययने सत्यानर्थक्यं वाच्यं तच्च स्वाध्यायइत्येकवचनेनानेकशाखा-
ध्ययननिषेधादयुक्तमित्याशयेन परिहरति * नेति * नन्वनधीत-
स्यापि शाखान्तरस्यानध्येतारं प्रत्यप्रतिपादकत्वादानर्थक्यं स्यादि-
त्याशङ्काह * न चेति * यत्पुरुषप्रतिपत्त्यर्था या शाखा तस्यास्तं
प्रत्यप्रतिपादकत्वे सत्यानर्थक्यं स्यान्नान्यथेत्याशयः । स्वाध्यायग-
तेनैकवचनेनैकशाखाध्ययननियमे ऽपि शाखाविशेषानिश्चमात्प्रतिच-
रणं व्यवस्थायाः प्रमाणाभावेनानुपपत्तेः सर्वपुंसामेकयैव शाखया
प्रतीपत्तिरित्याशङ्कित्राशयमुद्भावनपूर्वकं निरस्यति * यस्त्विति *
तुच्छत्वद्योतनार्थः किलशब्दः ते ऽपीति तच्छब्दो ऽन्यात्प्रतीत्यनन्त-
रनिर्दिष्टान्यपरामर्शी यद्यन्येषामपि शाखिनां पुरुषान्तरगतशाखा-
ध्ययनादेव प्रतिपत्तिसिद्धेः शाखान्तराणि किमर्थं प्रवृत्तानित्याशय-
स्ततो नित्यत्वेन वेदस्यापर्यनुयोज्यत्वादयुक्तः । अथ शाखान्तराध्य-
यनमनर्थकमित्याशयस्तथापि तच्छब्दनिर्दिष्टकाठकादिशाखाध्यय-
नाध्यापनाभ्यां कठादिचरणानां कर्तृकर्मसम्बन्धलक्षणस्याचारस्या-
नादित्वेन भ्रान्तिमूलत्वायोगात्कठचरणैः काठकशाखाध्येतव्येत्या-
दिश्रुतिकल्पनां प्रतिचरणं व्यवस्थावगतेरयुक्त इत्यर्थः ।

येनास्य पितरो याता येन याताः पितामहाः ।

तेन यायात्सतां मार्गं तेनागच्छन् तरिष्यतीति ॥

स्मृत्यालोचनया काठकादिसमाख्यालोचनया स्वाध्याय इति स्वशब्दालोचनया च पितृपितामहादिपरम्परात्मकसम्प्रदायागत-शास्त्रात्यागेन शास्त्रान्तराध्ययनं न युक्तमित्याह * किं चेति * स्वेनात्मना कठादिना समाख्या काठकशाखेयमित्यादिका निबन्धनमध्ययनव्यवस्थापिका यस्यां इत्यर्थाश्रयणेन स्वसमाख्याशब्देन काठकादिसमाख्योक्ता स्वशब्दवती समाख्येत्यर्थाश्रयणे त्वर्धीयतइति कर्मव्युत्पत्त्या शाखावाच्यध्यायशब्दाऽप्युपगमेन स्वश्चासावध्यायश्चेति विग्रहाश्रयणात्स्वाध्यायविधित एव प्रतिचरणं शाखाव्यवस्थासिद्धिः एवं सत्यपि शास्त्रान्तराध्ययनस्याल्पायाससाध्यत्वे सत्यनुकल्पाश्रयणेन शास्त्रान्तरमधीयेत न त्वेतदप्यस्तीति तुल्यश्रमोत्त्वा सूचितमासदृशः श्रम इति व्याचक्षाणः सूत्रार्थमुपसंहरति* तस्मा- ६४६।२ दिति * यस्य वेदस्य शास्त्रानां प्रतिचरणं व्यवस्थया यथावस्थितमध्ययनं स तथोक्तः । श्रुतिसंयोगाविशेषोपपादनायैकस्य पुंसो ऽनेकशाखाध्ययननिरासार्थं वाक्यासमवायादिति सूत्रं विस्मृतत्वात्त भाष्यकृता व्याख्यातमित्याह*तत्रेति* कथं तर्हि व्याख्येयमित्यपेक्षायामाह * तदिति *

अर्थासन्निधेश्च ॥ १७ ॥

निन्दादेर्गुणप्रकारत्वात्तत्परिहारार्थत्वेनैकत्वे ऽपि परमित्यनेन सामान्यतः परिहारसिद्धेरन्यार्थदर्शनानां च प्राप्त्यपेक्षत्वात्तेष्वपरिहृतेष्वपि पूर्वपक्षे दोषोपन्यासावसरसम्भवाद्वाक्यासमवायादित्यनेन च काठकादिसमाख्याबलेन प्रतिचरणं शाखाध्ययनव्यवस्थायामुक्तायां शाखासमाख्याया बुद्धिस्थत्वात्तद्वलेन पूर्वपक्षनिरासायैतत्सूत्रं कर्मणो ऽनुग्राहकतयार्थ्यमानस्याङ्गाण्डस्य समस्तस्यैकैकस्यां शाखायामनिधानादनिक्षेपादभावादैककर्म्येण शाखासादृश्याच्छाखासमाख्योपपत्तेर्न कर्मभेद इत्येवं यथाभाष्यं व्याख्यातुमाह * एकस्येति * धर्मशब्दस्याङ्गवाचित्वात्फलोत्त्वाच्च पुष्पाणामप्युपलक्षणादेवंशब्देन च कर्मैक्यपरामर्शात्कर्मैक्ये सत्येकस्यैककर्ममूलत्वं विधिस्कन्धरूपस्य वेदाख्यवृक्षस्य कतिपयाङ्गाख्यपुष्पफलान्वयात्काठकाद्याः शाखाः शाखाव्यपदेश्याः प्रसिद्ध्यन्तीत्यर्थः । कथं वेदस्य वृक्षत्वोपचारः शास्त्रानां च शाखात्वोपचार इत्याशङ्क्य * बह्वित्युक्तम् * यथैकस्य वृक्षस्यैकमूलः सर्वशाखाधारभूतः स्कन्धस्तथैकस्यैव कर्मार्थ्यमूलोत्पत्तिविध्याख्यस्कन्धरूपत्वाद् वृक्षत्वोपचारः यथा वृक्षस्य पुष्पफलानि नैकैकस्यां

वृक्षशाखायां समस्तानि सन्ति तथा वेदशाखायामप्येकैकस्यामु-
 ग्वेदादिप्रतिपाद्यहोत्रादिसमस्ताङ्गाख्यपुष्पफलासत्त्वाच्छाखात्वोप-
 चार इत्याशयः । व्यतिरेकतो ऽन्वयतश्च श्लोकार्थमुपपादयति * य-
 हीति * प्रधानभूतमग्निहोत्रादिकर्म प्रथमं विधेयत्वेन प्रतीतेर्मूलत्वे-
 नोपचरितं कर्माख्यमूलान्तरत्वेनाङ्गाख्यपुष्पफलार्थान्तरत्वेन च सम-
 स्तस्व मूलपुष्पफलस्यान्यत्वादादित एवारभ्य भिद्यमानाः शाखाः
 वेदान्तराण्येवोच्येरन्नित्यन्वयः । सौत्रस्य संशब्दस्य सामस्यर्थत्वं सम-
 स्तरादेन सूचितम् । अङ्गानां पश्चात्प्रतीतेः पुष्पफलत्वोपचारः वृक्षमू-
 लाश्रितस्य शाखोपक्रमस्य स्कन्धत्वाप्रसिद्धेः प्रधानाश्रितत्वादितिक-
 र्तव्यताविध्युपक्रमत्वाच्च प्रधानाविधेः स्कन्धत्वेनोपचारः एकमग्नि-
 होत्रादिमूलमधिष्ठानविषयमूर्तस्य प्रधानकर्मात्पत्तिविधेः स स-
 र्वशाखास्याङ्गविध्यधिष्ठानत्वास्कन्धरूपो यस्य वेदस्य तत्त्वे सतीति
 कर्मधारयगर्भवहुव्रीहिसमासार्थः । यथा कं चिद् वृक्षस्य शाखायां
 पुष्पं कं चित्फलमधिकं तथा कं चिद्वेदशाखायामितिकर्तव्यतायाः ।
 किं चिदधिकमित्येककर्माख्यमूलसम्बन्ध्यङ्गाख्यविलक्षणपुष्पफल-
 योगित्वरूपधर्मसामान्येन वेदशाखानां वृक्षशाखासादृश्याच्छाखान्त-
 ररूपो वेदान्तरव्यपदेशाङ्गदेन व्यपदेशो वेदस्यैककर्ममूलविधि-
 स्कन्धरूपत्वे सत्युपपन्न इत्यर्थः । शाखान्तराध्यायिनः शाखान्त-
 रीयार्थाप्रत्यभिज्ञानाच्चाद्विर्वचनमित्येवमेतदपि सूत्रं पौनरुक्त्यपरि-
 हारार्थत्वेन स्वयं व्याचष्टे * अथ वेति *

न चैकं प्रतिशिष्यते ॥ १८ ॥

नन्विहाधिकरणे स्वशाखाविहिताङ्गमात्रोपसंहारः पूर्वपक्षप्र-
 योजनं सर्वशाखाविहिताङ्गोपसंहारश्च सिद्धान्तप्रयोजनं तत्र चेत्क-
 र्मभेदे ऽपि सर्वशाखाविहितमग्निहोत्रादि प्रत्यङ्गानि विधीयन्ते
 ततः पूर्वपक्षप्रयोजनाभावादनारभ्यमिदधिकरणं स्यादित्याशङ्क्या-
 ह * अभ्युपेत्येति * यथा दर्व्यादेरपि होमसाधनत्वस्य हेत्व-
 धिकरणपूर्वपक्षप्रयोजनस्य यदि च हेतुरवातिष्ठेतेत्यनेन निरासे
 ऽप्यन्नकरणे ऽसमर्थशूर्पव्यावृत्तेः पूर्वपक्षप्रयोजनत्वसम्भवादधि-
 करणारम्भोपपत्तिस्तु चोदिते जुहोतीत्यादिवाक्यसंयुक्तानामु-
 दितकालादीनामङ्गानां सर्वाग्निहोत्राद्यर्थत्वे ऽपि प्राकराणिकानाम-
 ङ्गानां प्रतिशाखमग्निहोत्रादिभेदे ऽन्यप्रकरणस्थानामङ्गानामन्येनाग्र-
 हणाद्व्यवस्थायाः पूर्वपक्षप्रयोजनत्वसम्भवादधिकरणारम्भोपपत्ति-

रित्यभ्युपेत्यवाद्योक्त्या सूचितं, कीदृशो ऽभ्युपेत्यवादि इत्यपेक्षायांमाह
 * सत्यपीति * वाक्यसंयुक्तानामङ्गानां सर्वार्थत्वे ऽपि प्राक्-
 रणिकानां व्यवस्थापूर्वपक्षप्रयोजनं भविष्यतीति सूचनार्थंस्तावच्छ-
 व्दः स्वशाखामात्रेण परितोषात्काठके ऽग्निहोत्रे तच्छाखाविहितमे-
 वाङ्गं नान्यशाखाविहितमिति व्यवस्थां लभ्यतइत्येतदेव द्रढयितुं प्रात-
 रूपोदयं व्युषितउदिते वेत्यादौ शाखान्तरविहितैरूपोदयादिभिः
 स्वशाखाविहितस्योदितत्वादेर्विकल्पाभिधानादाश्वलायनादीनां सूत्र-
 काराणां मध्ये न कश्चित्स्वशाखाविहिताङ्गोपसंहारमात्रेण * अव-
 स्थितइत्युक्तम् * अनेन चैकमग्निहोत्रादि प्रत्यङ्गं न शिष्यतइत्येवं सू-
 त्रव्याख्यायै यच्चाग्निहोत्रस्येति भाष्यं पाश्चात्यमपि प्रधानानामपि
 प्रतिचरणव्यवस्थया गुणत्वाच्च वेदेन व्यवस्था स्यादिति लोहितो-
 ष्णीषाधिकरणवक्ष्यमाणन्यायनिरस्तत्वेन पूर्वपक्षिणो ऽप्यनिष्टत्वा-
 त्तत्रैकफलत्वादित्यादिवार्तिकवक्ष्यमाणन्यायेन पौनरुक्त्यपरिहारार्थं
 तन्निरासो न तु पूर्वपक्षस्य निष्प्रयोजनत्वोक्त्यर्थ इति सूचयितुं प्रा-
 ग्व्याख्यातं नैकं कठादिकमेव पुरुषं प्रत्यग्निहोत्रादिप्रधानं शिष्यते येन
 भिन्नविषयत्वात्समुच्चयः स्याद्विकल्पस्तु कर्मणां भवतु शाखानां
 वेति जिज्ञासायां शाखानां व्यवस्थितपुरुषविषयतया विकल्पे सम्भ-
 वत्यव्यवस्थितकर्मविकल्पाश्रयणस्यायुक्तत्वाच्छाखानामेव विकल्पा-
 धगतेरद्विर्वचनमित्येवं सूत्रव्याख्यानार्थं न चेत्याद्यं भाष्यमिदानीं
 व्याख्यातुमाह * प्रधानान्यपीति * स्वर्गकामादिशब्दैरर्थिमात्र- ६४७।
 मुद्दिश्य विधीयमानत्वात्कर्मभेदपक्षे च भिन्नविषयत्वाच्छाखानां
 विकल्पानापत्तेस्तस्याष्टदोषत्वपरिहारार्थं प्रतिचरणं शाखाव्यवस्था-
 कल्पस्यायुक्तत्वात् सर्वशाखास्थानि प्रधानानि सर्वान् पुरुषान्प्रति
 प्रकाशन्तइत्युक्ते काठकादिसमाख्याभिर्व्यवस्थामाशङ्क्या यजमानानां
 प्राधान्यात् समाख्यानां च प्रधाननियमं प्रत्यंसामर्थ्यात् समाख्या-
 योगे ऽपि न व्यवतिष्ठन्तइति समाख्याभियुक्तान्यपीति पदद्वयाध्या-
 हारसहितेनोक्तं ननु पूर्वपक्ष्यनिष्ठाख्यायाः प्रतिचरणं कर्मव्यवस्था-
 याः किमर्थो निरास इत्याशङ्क्याह * तत्रेति * प्रतिचरणमग्निहोत्रा-
 दिव्यवस्थानभ्युपगमे निरपेक्षसाधनत्वेन समुच्चयायोगादेकैवा-
 ग्निहोत्रादिना सर्वपुंसां फलसिद्धेः शाखान्तरीयाग्निहोत्राद्यानर्थक्या-
 पत्तेर्विकल्पेनार्थवत्त्वं वाच्यं तच्च विकल्पेनार्थवत्त्वं कर्मक्याभ्युपग-
 मेन शाखानामेव व्यवस्थितेः कठादिचरणैः प्रतिपद्यमानत्वेनाष्टदोष-
 त्वनिमित्ताकुलत्वानापादकत्वाच्च कल्पितं वरं ततश्चापौनरुक्त्यमि-
 त्येव पौनरुक्त्यपरिहारसूचनार्थम् प्रतिचरणं कर्मव्यवस्था निरासं

इत्याशयः ।

समासिवच्च समप्रेक्षा ॥ १९ ॥

यदा च भिन्नमपि कर्म सर्वान्प्रति विधीयते तदा यो ऽस्मा-
कमग्निः सो ऽत्र समाप्यतइति कर्मभेदापेक्षसमासिव्यपदेशायोगा-
द्यो ऽग्निः सो ऽस्माकमत्र समाप्यतइत्यध्यतुविशेषापेक्षः समासिव्य-
पदेशो वाच्यः भिन्नकर्मविषयत्वे समाप्यसमाप्योर्ध्येतुविशेषापे-
क्षानर्थक्यापत्तेरस्मानपेक्ष्याग्नेः समासिर्जातित्येवंरूपापेक्षाबुद्धिरध्येतु-
विशेषसंमताध्येतुविशेषापेक्षा कर्मैक्यं द्योतयतीत्यभिधानार्थमेतत्-
सूत्रं समासेरापेक्षिकत्वस्य सिद्धान्तलिङ्गत्वोक्त्यर्थत्वेनात्रेति भाष्येण
व्याख्यायासमासेरापेक्षिकत्वस्य सिद्धान्तलिङ्गत्वोक्त्यर्थत्वेनान्वारो-
हे त्वित्यादिनापेक्षिकत्वोक्त्यर्थं सौत्रसंशब्दव्याख्यानायासमासेर्मेत्ताय-
णीयापेक्षत्वाभावांक्तिपूर्वं व्याख्यातं तत्सूत्राननुगुणमाशङ्क्याकार-
प्रश्लेषेण पाठान्तरमाह * असमासिवदिति * शिष्यते समासिव-
दिति सूत्रसंहितायामकारप्रश्लेषेणापि विच्छेदसम्भवः छेदोक्त्या सू-
चितः । सूत्रार्थमुपपादयति * कर्मेति * अन्वारोहशब्दव्याख्यापूर्वं
सङ्क्षेपतो भाष्यं व्याचष्टे * अन्वारोहनामेति *

एकत्वे ऽपि पराणि निन्दाशक्तिसमासि-
वचनानि ॥ २० ॥

यानि पुनर्वचनान्तराणि निन्दाशक्तिसमासिवचनानि कर्मभे-
दकारणान्युक्तानि तान्येकत्वे ऽप्यविरुद्धानीत्यभिधानार्थमेतत्सूत्रं
व्याख्यातुं न हीति निन्दापरिहारभाष्यं तावद्व्याचष्टे * अन्योन्ये-
ति * ननुदितानुदितवाक्ययोर्मिन्नविषयत्वेनाविकल्पिकतयाष्टदोष-
त्वपरिहाराय व्यवस्थानपेक्षत्वात्प्रतिचरणं व्यवस्थाकल्पनानुपपत्तेः
सर्वपुरुषान्प्रति प्रामाण्याविशेषादुदितानुदितत्वयोरव्यवस्थितविक-
ल्पापत्तेरपरिहार्याष्टदोषतेत्याशङ्क्याह * त्वत्पक्षे चेति * कर्मभेद-
पक्षे तद्वाक्यानामपि भिन्नविषयत्वेनावैकल्पिकत्वात् प्रतिचरणं
प्रामाण्यकल्पनानुपपत्तेः कर्मणामव्यवस्थितविकल्पाविशेषादुभयो-
स्तुल्योदोषो नैकं प्रत्युद्भावनीय इत्याशयः । तथेत्यशक्तिपरिहारभाष्यं
व्याचष्टे * तथेति * एकशाखाविहितेष्वप्यङ्गेष्वन्धादीनामशक्तेः
साधनसम्पन्नानां च सर्वशाखाविहितेष्वपि शक्तेः परशाखाविहि-
तानां च कल्पसूत्रादिभ्यो ज्ञानसम्भवादित्याशयः । ननु सर्वशा-
खास्याङ्गोपसंहारो बहुतरायाससाध्यत्वादशक्य इत्याशङ्क्याह * स-

वेति * बहूनामङ्गानां सर्वशाखास्वभिन्नत्वात्कतिपयान्यत्वे ऽपि न
 बह्व्यासापत्तिरित्याशयः । शाखान्तरे ऽधिकाङ्गविधावप्येकशा-
 खायाः सकाशात् सर्वशाखास्वङ्गानामन्तरस्य स्तोक्त्वाच्छक्त्यश-
 क्त्योरविशेष इत्यर्थः । प्रकरणविनियोज्यानामङ्गानां प्रतिप्रकरणं व्य-
 वस्थितत्वेन तत्तच्छाखाध्यायिभिरेवानुष्ठेयत्वाद्वाक्यविनियोज्यानामे-
 व सर्वशाखानुष्ठेयत्वावगतेः स्तोकान्तरत्वं कैश्चिदुक्तं तद् दूषयि-
 तुमुपन्यस्यति * केचिदिति * विध्युक्तिर्विधेयलक्षणार्था प्रधानस्य
 सर्वशाखास्वभिन्नत्वात्कथं भावरूपस्य प्रकरणस्याप्यभेदावगतेः कथं
 प्राकरणिकानामप्यङ्गानां व्यवस्थेत्याशयेन प्रश्नपूर्वं व्यवस्थामुपपा-
 दयति * कुत इति * कर्मस्वरूपाभेदे ऽपि फलसाधनत्वेन विधी- ६४८।
 यमानस्यैव कथम्भावोत्पत्तेः कर्मकये ऽपि च तद्विधीनां प्रतिशाखं
 भेदादेकविषयत्वाच्च विकल्पमानानां प्रतिचरणं व्यवस्थितप्रामाण्या-
 वगतेर्विधेयत्वप्रयुक्तत्वेन कथंभावस्यापि भेदात्पञ्चावत्तादिवच्छा-
 नुष्ठातृव्यवस्थया व्यवस्थिताङ्गग्राहकत्वोपपत्तेः प्रतिचरणं प्राकरणि-
 काङ्गव्यवस्था युक्तेत्युत्तराशयः । श्लोकं व्याचष्टे * शाखान्तरेष्विति *
 प्राकरणिकाङ्गव्यवस्थोक्तेः प्रकृतोपयोगमाह * ततश्चेति * दूषयति
 * तत्त्विति * कर्मधर्मत्वेनाङ्गानामविशेषात्सर्वपुरुषानुष्ठेयकर्माथ-
 त्वप्राप्तेः पञ्चावत्तादिवत्पुरुषविशेषानुष्ठेयकर्माथत्वावेदकश्रुत्यभावेन
 शाखान्तरानुष्ठेयकर्माथत्वानिवारणाद्विज्ञानामपि च प्रकरणानामे-
 ककर्मणि विनियोजकत्वेन व्यवस्थापकत्वायोगात्प्राकरणिकानामप्य-
 ङ्गानां सङ्गुर एव युक्त इत्याशयः । तन्वनेकेषां प्रकरणानामेकक-
 र्माङ्गविनियोजकत्वेनैकार्थ्याद्विकल्पापत्तेर्व्यवस्थापेक्षार्था विधायक-
 वत्तच्छाखाध्यायिनामेव प्रतिप्रामाण्यावगतेर्व्यवस्थापकत्वं भविष्य-
 तीत्याशङ्कानिरासपूर्वं श्लोकं व्याचष्टे * प्रतिवेदमपि चेति * वि-
 धायकवत्प्रकरणानामप्रवृत्तप्रवर्त्तनस्वभावत्वाभावेनैकमपि पुरुषं प्र-
 त्यनेकेषामन्योन्यानपेक्षत्वेनानुयादत्वपरिहारसम्भवात्प्रामाण्योपप-
 त्तेर्व्यवस्थापकत्वायोगं दृष्टान्तेन द्रढयितुं यथा प्रतिवेदं भिन्नं प्रक-
 रणं यद्यपि कर्मधर्मान् पुरुषस्योपदिशति तथापि वेदान्तराध्यायिनं
 पुरुषं प्रत्यप्रमाणं न भवतीत्युक्तं श्लोकव्याख्यार्थम् * कर्मेत्युक्तम्
 * फलवत्कर्मविधिसन्निधावफलकर्मविधिपाठस्य प्रकरणत्वात्प्र-
 तिशाखं च विधिभेदेन सन्निधिभेदात्प्रकरणभेदे सति कथमविशेष
 इत्याशङ्क्य * यद्यपीत्युक्तम् * कथं तर्ह्यशक्तिः परिहर्त्तव्येत्या-
 शङ्क्याह * सर्वास्वपि चेति * तथैकस्मिन्नपीति समाप्तिपरिहारभाष्यं
 व्याचष्टे * समाप्तिश्चेति *

प्रायश्चित्तं निमित्तेन ॥ २१ ॥

उदितानुदितकालातिक्रमात्मकेन भिन्नेन निमित्तेन प्रायश्चित्तं विधीयमानं भेदकत्वेन यत्तुक्तमित्यनुभाषणार्थत्वेन तावद्यथाभास्यं सुत्रं व्याचष्टे * अनुभाषणेति * उदितानुदितकालयोर्द्वयोरप्यतिक्रमे प्रायश्चित्तं विधीयमानं यद्भेदकत्वेनोक्तं तत्केन चिन्निमित्तेन कर्मैक्ये ऽप्युपपत्तेर्न भेदकमित्येवं सामान्यपरिहारार्थत्वेन स्वयं व्याचष्टे * सामान्येनेति *

६४९।

प्रक्रमाद्वा नियोगेन ॥ २२ ॥

सङ्कल्पापरपर्यायप्रक्रमवशेन वैकल्पिकानामप्यङ्गानां यदेव सङ्कल्पितं तदेवानुष्ठेयमिति नियमात्तदतिक्रमे कर्मैक्ये ऽपि प्रायश्चित्तमविरुद्धमित्येवमनुभाषितभेदहेतुपरिहारार्थं सामान्यपरिहारोक्तिजनितविशेषसन्देहव्यावृत्त्या विशेषपरिहारार्थं चैतत्सूत्रं प्रधानवशवर्तित्वेनाङ्गानां प्रधानसङ्कल्पेनैवानुष्ठानसिद्धेरङ्गानामसङ्कल्पनीयत्वादयुक्तमाशङ्क्योपपादयन् व्याचष्टे * वैकल्पिकानामिति * नैयमिकाङ्गासङ्कल्पने ऽपि वैकल्पिकाङ्गासङ्कल्पने प्रयोगमध्ये किमिदं कुर्यामिदं वेति दोलायमानमतेः कालविक्षेपापत्तेः कर्मोपक्रमकालपव वैकल्पिकानामङ्गानामिदमेव करिष्यामीत्येवमङ्गीकरणीयत्वादङ्गीकृतसङ्कल्पस्याङ्गस्यातिक्रमे प्रायश्चित्तविधिर्युक्त इत्यर्थः ।

समाप्तिः पूर्ववत्त्वाद्यथाज्ञाते प्रतीयते ॥ २३ ॥

समाप्तेर्भिन्नस्थानत्वरूपेणाभेदहेतुत्वस्य पूर्वपक्षितस्यैकत्वे ऽपि पराणीत्यनेन दूषितत्वादापेक्षिकत्वरूपेण त्वेकत्वहेतुत्वस्य समाप्तिवच्छेत्यनेन सिद्धान्तितत्वादनर्थकमेतत्सूत्रमित्याशङ्क्याह * एकत्वे ऽपीति * यथैकत्वे ऽग्निसमाप्तिर्लिङ्गत्वेनोक्ता न तदीयकतिपयपदार्थसमाप्तिस्तथाभेदे ऽप्यग्निसमाप्तेरेव लिङ्गत्वेनोक्तत्वात्स्वशाखाधीनान्यङ्गभूतपदार्थापेक्षसमाप्त्यभ्युपगमेन दूषणोक्तिरयुक्तेत्याशङ्क्या समाप्तिवचनस्य न्यायानुसारेण व्याख्येयत्वान्न्यायेन चैकत्वावधारणात्तस्यैव समाप्तिः साधिका न भेदस्येत्तेतदभिधानायेदं सूत्रमित्याशयः । नन्वग्निशब्दस्यान्यङ्गभूतपदार्थवाचित्वाभावात्कथं कर्मैक्ये ऽग्निसमाप्तिवचनोपपत्तिरित्याशङ्क्या पूर्ववत्त्वादित्यवयवेनोपपत्तिरुक्तेत्याह * तद्वचनस्य चेति * एतमेव चावयवं यथाभाष्यं तावत्पूर्वशब्दस्यारम्भवाचित्वाभ्युपगमेन व्याचष्टे * आरम्भेति * स-

मासेरारम्भापेक्षत्वान्मैत्रायणीयैश्चान्वारोहान्तान्यङ्गपदार्थकलापमा-
त्रस्याध्येतुमारब्धत्वात्तल्लक्षणार्थो ऽग्निशब्दो ऽवसीयतइत्याशयः ।
स्वयमन्यथा व्याचष्टे * कथं वेति * भाष्यकृता तु प्रक्रमाद्वेति सूत्रे-
णारम्भवशाद्वैकल्पिकाङ्गनियमे ऽभिहिते बुद्धिस्थत्वात्समासेरारम्भा-
पेक्षत्वात्समासिसमभिव्याहृतस्याग्निशब्दस्य यावदारब्धपदार्थकला-
पलक्षणार्थत्वोक्तेरभ्रष्टावसरत्वसिद्ध्यर्थं पूर्वशब्दस्यारम्भवाचित्वं
व्याख्यातं पूर्वपक्षयुक्तविरोधपरिहारसमर्थनार्थत्वं सूत्रस्य च सूचय-
न्तुपसंहरति * तस्मादिति *

लिङ्गमविशिष्टं सर्वशेषत्वान्न हि तत्र

कर्मचोदना तस्मात् द्वादशाहस्याहार-

व्यपदेशः स्यात् ॥ २४ ॥

यददीक्षितदर्शनं भेदलिङ्गमुक्तं तद्भेदपक्षे ऽप्ययुक्तत्वान्न प-
क्षविशेषसाधकमित्येवमाद्यसूत्रावयवं व्याचष्टे * अदीक्षितेति * ६५०११
सर्वेत्यनेन ज्योतिष्टोमपश्चाद्भावावस्य सर्वशाखास्यद्वादशाहशेषत्वमुक्त-
मुपपादयितुं प्राथम्यस्य सर्वज्योतिष्टोमधर्मत्वं भाष्यकृतोक्तं विवृणो-
ति * तापडकइति * न हीति सूत्रावयवव्याख्यानार्थं न हीति भाष्यं
व्याचष्टे * न हीति * सामवेदे ज्योतिष्टोमस्योत्पत्त्यभ्युपगमे यजुर्वे-
दोत्पन्नाज्ज्योतिष्टोमाद्भेदः स्यान्न चासाविष्ट इति सूचनाय * अपर-
स्येत्युक्तम् * तस्मादिति सूत्रावयवव्याख्यानार्थमत इति भाष्यं व्या-
चष्टे * तत्रेति * सामवेदे ज्योतिष्टोमोत्पत्त्यभावादध्वर्युर्वेदोत्प-
न्नानां ज्योतिष्टोमानां भेदे सत्यविशेषात्सर्वेषामेव प्राथम्यनियमे
सत्येकं द्वादशाहं प्रति सर्वज्योतिष्टोमानां प्राथम्यायोगात्तद्वारा
सर्वेषां द्वादशाहानां ज्योतिष्टोमपश्चाद्भावनियमापत्तेः पक्षद्वये ऽपि
दोषसाम्यात्तत्परिहारार्थं यदि पुरा द्वादशाहेन विदीक्षाणा यदि पु-
रा द्वादशाहेनादिदीक्षाणा इति चाध्याहारेण द्वादशाहस्य पक्षद्व-
ये ऽन्युभयथा व्यपदेशः स्यादित्यर्थो ऽनेन दर्शितः । तस्मादिति सू-
त्रार्थोपसंहारभाष्यं व्याचष्टे * तस्मादिति *

द्रव्ये वा चोदितत्वात् विधीनामव्यवस्था स्यान्निर्देशाद्

व्यवतिष्ठेत तस्मान्नित्यानुवादः स्यात् ॥ २५ ॥

अग्न्याख्ये द्रव्ये यूपैकादिशिन्या अचोदितत्वात्सम्मानानपे-

क्षत्वेन सम्मानविधीनां मध्ये न कस्य चित्सम्भवः स्याद्यदि ह्यग्नौ
यूपैकादशिन्या निर्देशः स्यात्ततः कश्चित्सम्मानविधिः सम्भवेत्त-
स्मान्नान्तरिक्षे न दिवीतिवत्सम्माननिषेधो नित्यानुवादः स्यान्नित्या-
नुवादत्वादेव च वाचस्तोमादौ यूपैकादशिनीसङ्गावेऽपि पक्षवेदी-
सम्मानयोरप्राप्तेस्तत्र रथाक्षमात्रान्तरालविधिर्न विरुध्यतइत्येवं यथा-
भाष्यं तावत्सूत्रम् अनुभाषणपूर्वं व्याख्यातुमाह * अथेति * भेदप-
क्षेऽप्यग्नौ यूपैकादशिन्यभावात्पक्षमानं वेदिमानमादिशब्दोक्ता र-
थाक्षमात्रान्तरालता च नास्तीत्युक्ते पश्वेकादशिनीविधानादेवाविहि-
तापि यूपैकादशिनी प्रतिप्रधानावृत्तिन्यायात् भविष्यतीत्याशङ्क्य *
भूयतइत्युक्तम् * यूपैक्यश्रुत्या न्यायप्राप्तैकादशिनीवाधादभाव इ-
त्याशयः । नित्यानुवादप्रयोजनोक्त्यर्थं द्वयमपीति भाष्यं सम्माननि-
षेधानुवादस्य पश्वेकादशिनीविधानशेषत्वायोगादयुक्तमाशङ्क्य यूपै-
क्यविधायिवाक्योपलक्षणार्थत्वं पश्वेकादशिनीविधानोक्तेः सूचय-
न्वाचष्टे * एकेति * यूपैक्यविधिस्तुत्यर्थत्वोपपादनार्थं यदित्यादि-
भाष्यं पक्षसम्माने तावत्स्पष्ट एवोक्तो दोषः वेदिसम्माने तु स्पष्ट-
दोषाभावेऽपि यूपान्तरालानां न्यूनातिरेकनिवृत्तयेऽतिनैपुण्यसम्पा-
दनाय क्लेशलक्षणस्य दोषस्यापरिहार्यत्वेन यूपैकादशिन्या दुष्टत्वाद्यु-
पैक्यमेव प्रशस्तमित्येवमर्थत्वेन व्याचष्टे * एकादशिन्यां हीति *
नन्वग्नौ यूपैकादशिन्यभावात्कस्य चित्सम्मानस्याभावेऽपि वाच-
स्तोमादौ यूपैकादशिनीसङ्गावे सम्मानत्रयसमावेशः कर्मैक्ये विरु-
ध्येतेत्याशङ्कानिरासार्थं वाचस्तोमादिषु त्विति भाष्यं पक्षसम्मानस्य
निन्दया वर्ज्यत्वावगमादनेकयुपत्वेऽप्यप्राप्तैर्निन्दोद्गीतस्य च त-
न्निषेधस्य नित्यानुवादत्वेन पक्षसम्माने विध्यभावाद्धेदिसम्मानोक्तेश्च
जर्त्तिलयवाग्वा वा जुहुयाद् गवीधुकयवाग्वा वा जुहुयान्न ग्राम्या-
न् पशून् हिनस्ति नारययानित्यादिवद्विधेयान्यप्रशंसारूपत्वेन वि-
धेयरूपैक्यप्रशस्ततरत्वज्ञापनार्थत्वाद्धेदिसम्माननिन्दार्थत्वावगतेर्नि-
न्दोद्गीतस्य तन्निषेधस्यापि नित्यानुवादत्वावगतेर्वेदिसम्मानस्यापि
विध्यभावाद्यूपैकादशिन्यां सत्यां रथाक्षमात्रान्तरालत्वस्यैव निवेशा-
दविरोध इत्येवं व्याचष्टे * पक्षेति * पक्षवेदिसम्मानयोरभावे तत्र
कीर्त्तनं निरालम्बनं स्यादित्याशङ्क्यासतोरपि जर्त्तिलादिवदन्यस्तुत्यर्थं
कीर्त्तनं युक्तमित्यभिधानार्थं नित्यानुवादाच्चेति भाष्यं स्पष्टत्वान्न व्या-
ख्यातं वेदिसम्मानोक्तेः स्तुत्यर्थत्वं दूषयति * इह त्विति * जर्त्ति-
लादावनाहुतिर्वै जर्त्तिलाश्च गवीधुकाश्चेत्यादिनिन्दाश्रुतिवद्धेदिसम्मा-
ननिन्दाश्रुत्यभावात् सम्मानविध्यन्यथानुपपत्त्या च शास्त्रान्तरे यूपै-

कादशिनीविधानस्यापि कल्पयितुं शक्यत्वाद्यूपैकादशिनीपक्षे वेदिस-
म्मानविध्युपपत्तेर्नान्यस्तुत्यर्थत्वकल्पना युक्तेत्याशयः । कथं तर्हि
नित्यानुवादता सूत्रकृतोक्तेत्याशङ्क्याह * अत इति * नन्वेवमपि
वेदिसम्मानरथाक्षमात्रान्तरालयोः कर्मण्ये विरोधः स्यादित्याशङ्क्याह
* प्राकरणिकत्वाच्चेति * ज्योतिष्टोमे ऽग्न्यभावे पश्वेकादशिन्यवि- ६५१।
धानाद्यूपैकादशिन्यप्राप्तेर्यासु विकृतिष्वग्न्यभावे ऽपि पश्वेकादशि-
नी विहिता तद्विषयत्वं रथाक्षमात्रान्तरालविधेर्विकृत्युक्त्योक्तं वि-
शिष्टमपि सूत्रं व्यवधारणकल्पनया गमयितव्यमित्याह *सूत्रमपीति*
स चेत्यनेन निश्चितरूपातिदेशनाद्विधानाद्रथाक्षमात्रान्तरालत्वमेव
व्यवतिष्ठेतेत्येवं निर्देशादित्यवयवो व्याख्यातः ।

विहितप्रतिषेधात्पक्षे ऽतिरेकः स्यात् ॥ २६ ॥

षोडशिग्रहणस्य विहितत्वात्प्रतिषेधाच्च ग्रहणपक्षे द्वयोर्ग्रह-
णपक्षे तिसृणामतिरेकः स्यादित्येवं तृतीयलिङ्गपरिहारसूत्रं व्याचष्टे *
वैकल्पिक इति *

सारस्वते विप्रतिषेधाद्यदेति स्यात् ॥ २७ ॥

सर्वसोमयागानां ज्योतिष्टोमपञ्चाङ्गानियमेन सारस्वते
द्वादशाहवत्पक्षद्वये ऽप्यनिष्टप्रथमयज्ञत्वंनिमित्तपुरोडाशित्वदर्शन-
विप्रतिषेधाद्यदा पुशोडाशिन इति कालभेदनिमित्तपुरोडाशित्वं
स्यादित्येवं चतुर्थलिङ्गपरिहारसूत्रं व्याचष्टे * सारस्वते ऽपीति *
मित्रावरुणयोरयने सारस्वतसत्रविशेषे यथामावास्यायामतिरात्रः
स्यात्तथा दीक्षेरंस्ते ऽमावास्यायामतिरात्रं संस्थाप्य तदहरेव वत्सान-
पाकुर्यास्तं पक्षमामावास्येन व्रजित्वा पौर्णमास्यां गामुपेयुः पौर्णमासे-
नोत्तरं व्रजित्त्वामावास्यायामायुषमुपेयुरेवमावर्त्तयन्तो व्रजेयुरित्यनेन
वाक्येन प्रतिमासमेकस्मिन्पक्षे ऽमावास्याख्यकर्मविधानात्पक्षान्तरेण
पौर्णमावास्याख्यकर्मविधानात्पुरोडाशिशब्दः पौर्णमास्याख्यकर्मो-
पयोगिपक्षोपलक्षणार्थः सान्नायि बद्धश्चामावास्याख्यकर्मयोगिपक्षो-
पलक्षणार्थ इत्येवमवश्यं पक्षद्वये ऽपि वक्तव्यमित्यर्थः । ननु का-
लभेदविवक्षायां पुरोडाशिनः सान्नायिन इति कर्तृभेदव्यपदेशो न
युज्येतेत्याशङ्क्याह * भवति हीति * उपचारात्कर्तृव्यपदेश
इत्याशयः । सूत्रार्थमुपसंहरति * तस्मादपीति *

उपह्वये प्रतिप्रसवः ॥ २८ ॥

उपह्वयस्य भेदे सत्यतिदेशप्राप्तबृहद्रथन्तराविकल्पनिवृत्तिः

प्रतिप्रसवाख्या पुनः श्रुतिप्रयोजनं स्यात् ऐक्ये तु शाखाद्वयप्रत्यय-
त्वात्पुनः श्रुतावपि विकल्पापत्तेर्न तन्निवृत्त्याख्यः प्रतिप्रसवः प्रयोज-
नमिति पुनः श्रुत्यानर्थक्यं स्यादित्येवमनुभाषणार्थत्वेन यथाभाष्यं
तावत्सूत्रं व्याचष्टे * अनुभाषणेति * उपह्वये बृहद्रथन्तरपुनः
श्रुतेर्न प्रतिप्रसवो ऽस्माकं प्रयोजनत्वेनेष्टो येन तदसम्भवादानर्थ-
क्यं स्यात्किं त्वन्यार्त्किं चिदित्येवं सामान्यपरिहारार्थत्वेन स्वयं व्या-
चष्टे * सामान्येति *

गुणार्था वा पुनः श्रुतिः ॥ २९ ॥

यदेति भाष्यात् दक्षिणाव्यवस्थालक्षणगुणविध्यर्था निमित्त-
त्वेन बृहद्रथन्तरपुनः श्रुतिरिति सूत्रार्थः । प्रतिभाति स च संस्थाश्रु-
त्यानर्थक्यापत्तेरयुक्त इति मत्वोपलक्षणार्थत्वम्भाष्यस्य सूचयन्सूत्रं
६५२।१ व्याचष्टे * संस्थेति * संस्था सामदक्षिणा विशिष्टयागविधावरूपा-
कहायनीन्यायात्पाश्चिकपरस्परनियमावगमे सति सामश्रुतेः प्राप्ता-
र्थत्वात्निमित्तपरत्वं प्रतीयमानमविशेषाबुभयव्यवस्थार्थं प्रतीयतइ-
त्याशयः * चशब्दार्थं वाशब्दः *

प्रत्ययं चापि दर्शयति ॥ ३० ॥

शाखान्तरविहिताङ्गानुवादेन तद्धर्मविधानं शाखान्तरार्धी-
तस्य च मन्त्रस्य स्वशाखाधीतेन मन्त्रेण सह विकल्पवचनमन्योन्य-
धर्मसाङ्ग्यं सूचयन्सर्वशाखाप्रत्ययमेकं कर्म द्योतयतीत्येवं सिद्धा-
न्तलिङ्गोक्त्यर्थं सूत्रं व्याचष्टे * शाखान्तरेति * सर्वाभिः शाखाभिः
प्रत्ययो ज्ञानं यस्येति समासार्थः ।

अपि वा क्रमसंयोगाद्विधिपृथक्त्वमेकस्यां

व्यवतिष्ठेत् ॥ ३१ ॥

सर्वशाखाङ्गोपसंहारलक्षणासिद्धान्तप्रयोजनाक्षेपार्थमेतत्सूत्रं
व्याचष्टे * प्रतिशाखमिति * एकैकस्यामिति वीप्सा प्रतिशब्देन सू-
चिता ऋतवो वै प्रयाजा इत्यादावपि न शाखान्तरप्रयाजाद्यनुवादः
किं त्वन्यप्रयाजादिविधिरिति सूचनार्थं विधिपृथक्त्वोक्त्या कर्म-
व्युत्पत्त्या विधेयान्यतोक्ता कालपरिमाणयोरपि क्रमोक्त्योपलक्षणं
सूचयन् हेत्वर्थं व्याचष्टे * तथा सति हीति * कालो ऽप्या-

शु निर्माणलक्षणः पूर्वाह्लादिलक्षणश्च न बाधिष्यतइति चशब्देन सूचितम् ।

विराधिनां त्वसंयोगादैककर्म्ये तत्संयोगाद्विधिना

सर्वकर्मप्रत्ययः स्यात् ॥ ३२ ॥

कर्मैक्ये सति सर्वशास्त्रास्थानां विधेयानामङ्गानां विधि-
शब्दोक्तानां तेनैकेनैव कर्मणा संयोगावगतेर्विरोधिनां क्रमकाल-
परिमाणानामसंयोगात्सर्वशास्त्राविहितानामङ्गानामेककर्माङ्गत्वप्रत्य-
य इत्येवं सिद्धान्तप्रयोजनसमाधानार्थं सूत्रे विरोधिनामसंयो-
गादिति हेतुमुपपादयितुमाह * यत्रेति * क्रमादीनां पदार्थप्रा-
प्त्युत्तरकालभावित्वात्तदुपरोधवृत्तिता शिष्टाकोपाधिकरणे व्युत्पा-
दितेत्याशयः । शिष्टाकोपाधिकरणेन तर्ह्येतत्पुनरुक्तं स्यादित्याशङ्कते
* एतेनैव चेति * सूत्रानुक्तत्वात् पौनरुक्त्यं परिहरति * नेति *
ननु तेष्वदर्शनाद्विरोधस्येत्येतावतापि वा कारणाग्रहणे प्रयुक्तानि
प्रतीयेरन्निति सिद्धान्तसूत्रसमाप्तिपक्षे सूत्रोक्तत्वात्पौनरुक्त्यं स्यादि-
त्याशङ्काह * तत्र हीति * शब्दार्थविरोधात् क्रमादिसंयोगाभावेने-
होक्तेन सिद्धाविरोधाभावस्तत्र सिद्धवद्धेतुत्वेनोक्तो न तूपपादित
इत्याशयः । तस्मादित्यधिकरणार्थोपसंहारभाष्यं व्याचष्टे * त-
स्मादिति * तदेवेत्यनेनैक वेति सिद्धान्तसूत्रार्थोपसंहारः । न कथं ६५३१
चिदित्यनेन नामादिभेदहेतुनिरासोपसंहारः न कारणमित्यनेन शा-
स्त्रान्तरभेदकत्वनिरासोपसंहारः । अध्यायार्थमुपसंहरति * एवमिति *
उक्तेन प्रकारेण शब्दान्तरादिप्रमाणिका हि भेदसिद्धिर्न शास्त्रान्तरप्र-
माणिकेत्येवकारार्थः ।

इति श्रीमत्रिकाण्डमीमांसामण्डनप्रातिवसन्तसोमयाजिभट्ट-
माधवात्मजभट्टसोमेश्वरकृतायां तन्त्रवार्त्तिकटीकायां सर्वानवद्य-
कारिण्यां न्यायमुधाख्यायां द्वितीयस्याध्यायस्य चतुर्थः पादः
समाप्तः ।

संस्कृत-विश्वकोश-प्रकाशक-संस्थान-मुंबई-४०००४५

1881 11 27 11 27 11 27 11 27

[The page contains dense handwritten text in Devanagari script, which is mostly illegible due to extreme blurring.]

१. श्रीगणेशाय नमः ॥ श्रीगणेशाय नमः ॥ श्रीगणेशाय नमः ॥
 २. श्रीगणेशाय नमः ॥ श्रीगणेशाय नमः ॥ श्रीगणेशाय नमः ॥
 ३. श्रीगणेशाय नमः ॥ श्रीगणेशाय नमः ॥ श्रीगणेशाय नमः ॥

(यहैकत्वन्यायः) सर्वेषां ग्रहादीनां समाग्राधधिकरणम् ॥ ७ ॥

एकत्वयुक्तमेकस्य श्रुतिसंयोगात् ॥ १३ ॥

संस्कारादित्रयस्यापि यथासंयोगं विनियोगोक्त्या भौतवि-
नियोगप्रकारपर्यवसानचिन्तान्तरागामानर्थक्यमाशङ्क्याह * एव-
मिति * संयुक्ते ग्रहादौ सम्मार्गादेर्विनियोगे स्थिते स्वविशेषणैक-
त्वादिविशिष्टे विनियोगो ग्रहादिमात्रे वेति चिन्तैकवचनादिश्रुति-
हेतुकाविनियोगविषया कार्येत्यर्थः । संस्कारविषयायाः विशेषचि-
न्तायाः संस्कारविनियोगचिन्तानन्तरं कार्यत्वशङ्कानिरासायेदानीमि-
त्युक्तम् । सर्वशेषविनियोगपर्यवसानात्प्राग्विशेषाऽनवसर इत्या-
शयः । तुल्यन्यायतयैकत्वग्रहणस्योद्देश्यस्य संख्यामात्रोपलक्षणात्तत्त्वा-
नुदाहरणतेत्याशङ्क्यावगमात् द्वित्वबहुत्वयुक्तमपि वाक्यमुदाहार्यमि-
त्याह * यथा चेति * ननु पुरोडाशक्षणाहविर्नाशयोर्निमित्तत्वेनोद्देश्य-
त्वाच्चोदाहरणतेत्याशङ्क्याह * सर्वत्र चेति * प्रयाजशेषप्रतिपत्त्यर्थता-
याश्चतुर्थे वक्ष्यमाणत्वात्प्रयाजशेषस्योद्देश्यत्वेन च हविषामनुद्देश्य-
त्वाच्चोदाहरणतेत्याशङ्क्याह * सर्वत्र चेति * प्रयाजशेषप्रतिपत्त्य-
र्थत्वेऽपि द्वितीयावगतहविः संस्कारार्थत्वस्यापि सम्भवतो त्याज्य-
त्वादेकस्यापि प्रतिपत्त्यर्थकर्मत्वयोः स्विष्टकृद्बदविरोधात्परप्रयुक्तद्र-
व्यसंस्कार्यत्वादसंस्कार्यत्वेऽपि हविषां चतुर्थे वक्ष्यमाणशेषधारणा-
त्प्रयोजकत्वाविरोधादुद्देश्यत्वं सम्भवतीत्याशयः । एवं च स-
त्युद्देश्यसंख्याया विवक्षिताविवक्षितत्वसन्देहान्मूलसंशयो युक्त
इत्याह * तत्रेति * हेताविति करणः वेदे वक्तृभावाद्वचनेच्छानिच्छा-
रूपविवक्षायोगात्प्रमाणभूतवेदप्रतीतस्य च त्यागायोगाच्चिकीर्षाचि-
कीर्षारूपविवक्षाविवक्षायोगात्प्रतीत्यप्रतीतिरूपविवक्षाविवक्षाविव-
क्षाभ्युपगमे तु यस्य कस्य चिद्विवक्षायोगाद्धेतुभूतसन्देहमाक्षिपति
* ननु चेति * प्रश्नपूर्वमाक्षेपाशयं विवृणोति * कुत इति * वेद-
वाक्यविशेषणफलोक्तिपूर्वं श्लोकं व्याचष्टे * यानीति * सम्भवति
प्रमादोऽभिप्रायान्तरं वा येषु वाक्येषु तानि सम्भवत्प्रमादाभिप्राया-
न्तराणि । प्रमाणान्तरगम्योऽर्थो येषां तानि प्रमाणान्तरगम्या-
र्थानीति बहुव्रीहिद्वयं कृत्वा सम्भवत्प्रमादाभिप्रायान्तराणि च प्र-
माणान्तरगम्यार्थानि चेति कर्मधारयः । पुरुषाधीनोच्चारणत्वा-
त्पुरुषधर्मयोः प्रमादाभिप्रायान्तरयोः पौरुषेयेषु च वाक्येषु सम्भवे

ऽपि प्रमाणान्तरगम्यार्थत्वस्य वैदिकेष्वपि सम्भवात्तुल्यतामाशङ्क्य
 ज्ञातार्थे विवक्षायोगात्पौरुषेयेष्वेकान्तिकं प्रमाणान्तरगम्यार्थत्वं व-
 क्रनपक्षैरपि श्रोतुमिः प्रमादाभिप्रायान्तराध्यवसानसिद्ध्यर्थमुपपाद-
 यितुं विवक्षोक्तिः । एवं च पुंवाक्येषु श्रुतस्याप्यर्थस्य वक्तुनिच्छा-
 रूपासम्भवत्यविवक्षेयुक्ते विवक्षाकार्येण वाक्येनानुमीयमानाया वि-
 वक्षायाः कथमभावावधावरणेत्याशङ्क्य * सा चेत्युक्तम् * वेदवा-
 क्येष्वभाश्रयभूतपुरुषाभावात् सद्भावे तत्प्रमादाभिप्रायान्तरायांगो-
 त्त्यर्थः कस्य चिच्छब्दः । अभिप्रायान्यथात्वस्य तदुपलक्षितस्य
 च प्रमादस्य सम्भवाभ्युपगमे ऽपि कथनाख्यस्तावद्वेदे ज्ञानप्रकारो
 वक्तृभावाच्च सम्भवतीत्युक्ते वेदाधिकरणसिद्धान्तसूत्रोक्तभावोप-
 पादनार्थम् * सर्वेत्युक्तम् * वायुक्षेपिष्ठादिवाक्यानामपि स्वरू-
 पार्थस्य प्रमाणान्तरगम्यत्वे ऽपि लोके विषं भक्ष्य न तु पापिगृहे
 भुङ्क्ष्वेत्यादौ विवक्षानुमापकत्वादशनात्तात्पर्यार्थस्य च प्रमाणान्त-
 रागम्यत्वाद्वितीयो ऽपि ज्ञानप्रकारो न सम्भवतीति न चेत्युक्तम् ।
 न केवलमविवक्षाहेतुभूतप्रमादाभिप्रायान्तरायोगाद्वेदवाक्येषु विव-
 क्षा न युक्ता किन्तु वचनेच्छानिच्छयोर्विवक्षाविवक्षात्वात् द्वारमित्या-
 दौ संव्रियतामित्यादिपदानुच्चारणात्सम्बन्ध्यादिसम्प्रतिपादनेच्छा-
 ननुमाने ऽपि सम्बन्ध्यादिप्रतिपादनं विना नैराकाङ्क्षाभावात्तत्तत्प्र-
 तिपादनाशयरूपां बुद्धिमनुमाय सम्बन्ध्यामनेन विवक्षितामिति व-
 चनेच्छाहेतुभूते वचनाशयरूपे प्रत्ययविशेषे विवक्षाशब्द-
 प्रयोगादवचनाशयरूपप्रत्ययविशेषाभावे च मौनिनो ऽनि-
 च्छायामप्यविवक्षाशब्दाप्रयोगाद्वचनेच्छानिच्छाहेतुभूतयोः प्रत्यययो-
 र्विवक्षाविवक्षात्वाद्वा स्वरूपेणापि विवक्षाविवक्षयोर्वेदवाक्येषु प्रयो-
 गादपीति विवक्षेत्यनेनोक्तम् । तेनेत्यादिना श्लोकार्थोपसंहा-
 रः । अचिकीर्षारूपा विवक्षा वेदे सम्भवत्यपि प्रमाणाभावादयु-
 क्तेत्यर्थान्तरन्यासेन दर्शयितुमाह * पुंवाक्ये ऽपीति * विधेया-
 विधेयत्वस्वरूपविवक्षाविवक्षाभ्युपगमेन भाष्योक्तसन्देहहेतुभूतस-
 न्देहं समाधातुमाह * उच्यतइति * वचनश्रुत्यैकत्वस्याभिधा-
 नात्स्वरूपेण प्रतीतिः पदश्रुत्या च ग्रहान्वयोक्तेग्रहान्वयित्वरूपेण प्र-
 तीतिरविषादेत्येवं पूर्वार्द्धे व्याचष्टे * एकत्वं तावदिति * उत्तरा-
 र्द्धे तावद्व्याख्यातुं सम्मार्जनीयस्य ग्रहस्यैकत्वान्वयावगतिमात्रे-
 णैकग्रहसम्मार्गसिद्धेर्विधेयत्वचिन्तानर्थक्यशङ्कानिरासार्थं वि-
 नियोगाभिधानश्रुतिविषयभूतस्यापि विधिश्रुतिविषयत्वं विनानु-
 ष्ठानायोगं चिकीर्षाचिकीर्षारूपविवक्षाविवक्षासिद्ध्यर्थं वा श्रुतित्रै-

विध्योक्तिपूर्वं विधेयत्वं विनानुष्ठानायांगं तावदाह * इह त्विति *
 तृतीयैव श्रुतिरनुष्ठानहेतुर्न पूर्वत्यर्थः । उदाहरणानिष्ठं श्लोकं व्याचष्टे
 * प्रकृतीति * अभिधातृत्वस्वरूपमात्रबोधोऽभिप्रेतः विध्यनपे-
 क्षैः श्रुत्यादिभिस्तादर्थ्यं बोधाख्यविनियोगासिद्धेरन्वयमात्रबोधोऽत्र
 विनियोगोऽभिमतः । कारकाविभक्तीनां प्रत्ययत्वेन स्वार्थस्वरूपबो-
 दधृत्वे प्रकृतिसमभिव्याहारात्मकपदत्वरूपेण प्रकृत्यर्थान्वयबोदधृत्वे
 ऽपि क्रियान्वयबोधाधिक्यास्तैः पृथगुक्तिः । षष्ठ्या अपि पदान्तरा-
 क्तार्थान्वयबोदधृत्वोक्त्यर्थश्चकारः । लिङादीनामपि कारकाविभ-
 क्तिवदभिधातृत्वविनियोक्तृत्वसद्भावे ऽपि विधिसामर्थ्याधिक्यमुक्तं
 तत्रेत्यनेन श्लोकतात्पर्योक्तिः । विधिनित्यनत्वं प्रयोगस्यान्वय-
 व्यतिरेकाभ्यमुपपादयति * स हीति * सौर्यादियांगं ज्ञाभिहिते ऽपि
 सक्तुषु होमसाधनत्वेनाविनियुक्तेष्वपि विधिसद्भावे प्रवृत्तेर्विध्य-
 भावे च वायव्यश्लेतालम्भादौ धातुनाभिहिते द्वितीयया च विनि-
 युक्ते ऽप्यप्रवृत्तेर्विध्यधानत्वाद्यवगतिरित्यर्थः । नन्वश्रद्धयापि
 प्रवृत्त्युपपत्तेः नाप्रवृत्तिमात्रेणाभिधानविनियोगश्रुत्याः प्रेरणाशक्त्य-
 भावोऽवसीयते इत्याशङ्क्याभिधानश्रुत्याऽस्मिन्त्वमात्रपरिच्छेदाद्विनि-
 यांगश्रुत्या चान्वयमात्रपरिच्छेदात्सत्तान्वयविषयकार्यत्वबुद्ध्यनुत्पा-
 दकत्वेनानयोः प्रेरणाशक्त्यभावमुपपादयितुमशक्यं न हीति * उत्त-
 राद्धव्याख्यानायानुष्ठानस्य विध्यधीनत्वमुपपाद्योत्तराद्धं तात्पर्यतो
 व्याचष्टे * तेनेति * विधिं प्रतीत्य विधिं लक्षणीकृत्य
 विधिलक्षणार्थं वचनमङ्गीकृत्य विवक्षाविवक्षे भवतः इत्युक्ते
 सनो ऽपि इच्छार्थस्यास्मन्पक्षे परिग्रहलक्षणार्थत्वापत्तेः । तस्य च
 श्रुतिवृत्तत्वसिद्धये ऽनुष्ठानं प्रतीत्यानुष्ठानलक्षणार्थं वचनमङ्गीकृत्ये-
 त्युक्तम् । द्वयमपि व्याख्यातुं विधित्सितेत्युक्तं चिकीर्षिताचिकी-
 र्षितत्वयोश्च मूलसन्देहविषयभूतकर्तव्यत्वाकर्तव्यत्वोपलक्षणार्थ-
 त्वेनोपायसन्देहहेतुत्वेनोपन्यसनीयत्वाद्भाष्ये ऽपि चैकत्वाविवक्षया-
 मेकवचनायोगशङ्कायाः शब्दविषयत्वेनानुष्ठातृगता चिकीर्षाविष-
 यत्वे ऽनुपपत्तेर्विवक्षाविवक्षाशब्दयोर्विधत्वाविधेयत्वोपलक्षणार्थं वि-
 धित्सिताविधित्सितार्थत्वावसायात्सनः श्रुतिवृत्तिशक्तिप्रदर्शनमा-
 नार्थं विवक्षाविवक्षयोश्चिकीर्षिताचिकीर्षितात्मकतोक्ता न पारमा-
 र्थिकी । विधित्सिताविधित्सितात्मकमपि विवक्षिताविवक्षितत्वं वि-
 धायकस्य शब्दस्याचेतनत्वेनेच्छाभावादयुक्तमित्याशङ्कते * नन्विति *

७१६१

एकवचनेनैकत्वोक्तेर्निःशङ्कत्वेनात्र विवक्षाशब्दस्य आशङ्क्या
 सन् वक्तव्य इति स्मृत्यविषयत्वादौपचारिकतैव सनो युक्तेत्याशयः ।
 उपचारेणापि चेच्छाव्यतिरिक्ते सन्प्रयोगोपपत्तौ सूत्रस्मृतेच्छावाचि-
 त्वत्यागेनान्यार्थत्वकल्पनायोगाद्वाक्यकृतस्मृत्यनादरेण दृष्टान्ते ऽप्यौ-
 पचारिकत्वोक्तिः सन्प्रत्ययोपलक्षणार्थ इति परिहरति * उच्यत इति *
 सनश्चेच्छाफलप्रत्यासत्तिलक्षणार्थत्वदर्शनाभात्यन्तादृष्टोपलक्षणेति
 दर्शनाभात्यन्तादृष्टोपलक्षणेति दर्शयन् श्लोकं व्याचष्टे * यथैवेति *
 अनुष्ठानार्थं परिग्रहपरित्यागशब्दौ मत्वा ऽभिधानविनियोगश्रुत्योर-
 विधायकत्वे ऽपि विधेयसमर्पकत्वात्तद्विषयताया विधेयत्वावगतेर्वि-
 धायकश्रुत्यविषयत्वे ऽपि परित्यागो न युक्त इत्याशङ्कते * कथमि-
 ति * अप्राप्तत्वाद्विधानार्हत्वरूपविधेयत्वावगमे ऽपि विधेयत्वाधी-
 नत्वादननुष्ठानस्य विधायकेनाग्रहणेनानुष्ठानं युक्तमिति परिहरति *
 नैष इति * पुम्वाक्यदृष्टान्तेनैतदेवोपपादयति * यथैवेति * श्लोकं
 व्याचष्टे * पुरुषेति * इच्छाशब्देनाज्ञादयः पुरुषाशयविशेषा प्रवर्त-
 नासामान्यव्यक्तिभूता विवक्षिताः विधित्वशब्देन प्रेरणाख्या लिङ्-
 व्यापारः । शङ्कापरिहारमुपसंहरति * अत इति * विनियोगाभि-
 धानश्रुतिसमर्पितत्वाविशेषे ऽपि विधिस्पर्शास्पर्शव्यवस्था न युक्ते-
 त्याशङ्कते * कथं पुनरिति * समर्पितत्वाविशेषे ऽपि
 रूपरसयोश्चक्षुर्ग्रहणाग्रहणव्यवस्थावद्विधिग्रहणाग्रहणव्यवस्था यु-
 केति परिहरति * तदिति * योग्येत्यनेनाध्याहृतापिशब्देनाभि-
 धानविनियोगश्रुतिवशात्वे निरस्ते दृष्टान्तत्वेन श्रोत्राशयवशत्वाभा-
 वांक्तिः । व्यतिरेकपूर्वं श्लोकं व्याचष्टे * यदीति * कस्मिन्नर्थे वि-
 धायकानां शक्तिरित्यपेक्षायामाह * तथा द्वीति * श्रौतं विधित्वं भा-
 वनाविषयं कारकविषयं चार्थमित्यर्थः । श्लोकं व्याचष्टे * श्रुत्या ताव-
 दिति * धात्वर्थस्य कारकत्वे ऽपि तदवच्छिन्नाया भाव-
 नाया निरूपणाशक्तेर्विध्ययोगात्पदश्रुत्यैव धात्वर्थविध्यवगते-
 स्तद्व्यतिरिक्तानामेवकाराणामार्थविधिविषयत्वसूचनायान्तरोक्तिः
 कारकत्वेन श्रुतस्य सङ्ख्यादेः साक्षात्कारकत्वायोगे
 ऽपि कारकीभूतद्रव्यद्वारा कारकत्वसम्भवे विधेयत्वानप-
 ह्नवसूचनायोत्तरार्द्धव्याख्याने तदाश्रयत्वोक्तिः विध्यवगतानुष्ठेय-
 त्यानुपपत्त्या सामान्यतः किं चित्समीहितं प्रत्यङ्गत्वे ऽवधारिते श्रु-
 त्यादेस्तद्विशेषसमर्पणमात्रे व्यापाराद्विध्यपरिग्रहे श्रुतस्याप्यङ्गत्वं
 नास्तीति सूचनायानुष्ठानं प्रत्यङ्गत्वं स्यात्तच्च विध्यभावाभास्ती-
 त्युक्तम् एकत्वादेर्विधिपरिग्रहापरिग्रहलक्षणाविवक्षिताविवक्षितत्व-

सन्देहे ऽप्येकस्य ग्रहस्य सम्मागादिकार्यम् सर्वेषां वेति
मूलसन्देहस्य सिद्धिः कथमित्याशङ्क्य विवक्षिताविवक्षितत्वं
सन्देहेनैकत्वादेः कार्यत्वाकार्यत्वसन्देहसिद्धिन्दर्शयितुमाह * तेने-
ति * उपक्रमोक्तो विवक्षाविवक्षितत्वसन्देहः सम्भवोपपादनसमा-
प्या बुद्धिर्लोकृतस्तच्छब्देन परामृष्टः हेत्वभावे वेदे सम्भवमात्रेण
विवक्षिताविवक्षितत्वसन्देहासिद्धेस्तद्धेतुत्वेनैकत्वादेः सम्मागादि-
भावनाविशेषणत्वसदसद्भावसन्देहं दर्शयितुमाह * तत्रेति * भावना-
द्रव्याङ्गत्वहेतुभूतकारकाकारकत्वसन्देहान्तरसूचनार्थं कारकत्वेने-
त्युक्तं चिकीर्षितत्वात्मके विवक्षितत्वे विधिस्पर्शस्य हेतुत्वार्था पञ्चमी
विधित्सितरूपे विवक्षितत्वे शब्दप्रवृत्तिमात्रे हेतुत्वम् । ननु विवक्षा-
विवक्षोक्तयोर्विधिपरिग्रहापरिग्रहलक्षणार्थत्वे कस्माद्दृश्यसंख्या
विधिना गृह्यते न वेत्येव सन्देहो न कृत इत्याशङ्क्याह * तदेतदि-
ति * विधिशक्त्यशक्त्यधीनयोर्विधिपरिग्रहापरिग्रहयोर्यद्विवक्षितावि-
वक्षितत्वं वाचोयुक्त्युच्चारणं तन्मन्दबुद्धिशिष्यप्रतिपादनफलं पौरुषे-
यवाक्यव्याख्यासाहचर्यापादनार्थमित्युक्ते कस्मात्पुंवाक्यव्याख्यासा-
हचर्यापादनं विना न शिष्यप्रतिपत्तिरित्याशङ्क्यालौकिकस्थनावुद्ध-
स्य वेदवाक्यार्थस्य विसहशव्याख्यानप्रकारप्रकरणाशक्तेरित्युक्तं क-
या वृत्त्या परिग्रहापरिग्रहयोर्विवक्षिताविवक्षितवाचोयुक्तिरित्याशङ्का-
न्तर्णीतमुपमानं यस्याङ्गौणवृत्तौ तदाश्रयणेनेत्युक्तम् । कथमुपमानमि-
त्यपेक्षायां परिग्रहापरिग्रहाख्यफलसामान्यदर्शनादित्युक्तं न केवल-
मेतदेव विवक्षिताविवक्षितवाचोयुक्त्युच्चारणं परिग्रहापरिग्रहविषयं
किं त्वन्यत्रापि तस्मान्नैतत्किं चिदपि कर्तुं विवक्ष्यत इत्यादिभाष्या-
दौ यद्वेदविषयं विवक्षिताविवक्षितवाचोयुक्त्युच्चारणं तदेव मे
विसमर्थनीयमिति ग्रन्थेत्यनेनोक्तम् । व्याख्यार्थवच्यङ्गीकारेण वाच्या
चिख्यासाव्याचिख्यासे विवक्षाविवक्षोक्तिभ्यामुच्येते इति समाधा-
नान्तरमाह * अथ वेति * ननु सम्प्रदायानुसारेण व्याचक्षाणा-
नां याज्ञिकानां न्यायशास्त्रे ऽभिप्रायाख्यं चिन्ता न युक्तेत्याश-
ङ्काह * शब्देति * सम्प्रदायस्य पौरुषेयत्वेन मूलप्रमाणपेक्षत्वा- ७१८२।
द्ब्रह्मेकत्वादिविवक्षाविषयभूतस्य च प्रमाणान्तरस्यादर्शनादृष्टन्याय-
मूलत्वसम्भवे चादृष्टमूलान्तरकल्पनायोगान्न्यायमूलत्वावगतं न्याया-
विरोधे सम्प्रदायाद्वेदार्थावगमे ऽपि विरोधे न्यायावगम्यविधिशब्द-
शक्त्यनुसारेणैव याज्ञिकैरपि व्याख्येयत्वात्तद्व्याचिख्यासा चिन्तयितुं
युक्तेत्याशयः । यद्वेच्छाया निरङ्कुशत्वात्तद्वशेन शास्त्रार्थनिर्णयायोगा-
शङ्कानिरासार्थत्वेनायं श्लोकाद्धौ व्याख्येयः । व्याख्यात्रिच्छायाः

साङ्गशत्वमेव विवृणोति * तत्रेति * विवक्षाविवक्षोक्त्योर्व्या-
चिख्याव्याचिख्यासार्थत्वमुपसंहरति* तेनेति* ननु ग्रन्थकारप्रयुक्त-
योर्विवक्षाविवक्षाशब्दयोर्व्याख्यात्रिच्छानिच्छानिच्छार्थत्वसम्भवेऽपि
व्याख्यातुमुक्तयोरात्माश्रयदोषापत्तेर्व्याख्यात्रिच्छानिच्छार्थत्वं न स-
म्भवतीत्याशङ्क्याह * अत इति * संवत्सरवाचिना समाशब्देन
कालोपलक्षणादतः पूर्वव्याख्यातृप्रतियोगित्वेनापस्थापितादर्वाचीनाद्
व्याख्यातुः पूर्वकाले वृत्ता जाता ये व्याख्यातारस्तेषामिष्टं यत्तेनार्वा-
चीनेन व्याख्यात्रविवक्षितमुच्यते तेषां चानिष्टं यत्तद्विवक्षितमु-
च्यतइत्यर्थः । अतो वेदेऽपि विवक्षिताविवक्षितत्वचिन्ता न
विरुद्धेति प्रस्तुतोपयोगमाह * तस्मादिति * स्वरूपे ऽर्थे वेदप्रा-
माययात्सर्वस्य जगतश्चेतनाधिष्ठितत्वाभ्युपगमेन मुख्यवृत्त्यैव विव-
क्षाविवक्षोक्ती समाश्रिते * ऋग्वेदादीति * यो वै वेदेषु तिष्ठ-
न्वेदानन्तरो यमयति यो वेदान्वेत्ति यं वेदा न विदुः यस्य वेदाः श-
रीरं एष त आत्मान्तर्याम्यमृत इत्युपनिषत्प्रामाण्यादृग्वेदादिष्वात्मा-
नो ये प्रतिष्ठितास्तेषामिच्छानिच्छाव्यभिप्रायो विवक्षाविवक्षाशब्द-
वाच्य इत्युक्ते कर्मजन्यफलोपभोगार्थं देहाधिष्ठातृभिर्जीवैर्नित्या-
नां वेदानां कर्मानर्जितत्वेनाधिष्ठानायोगात्परमात्मनश्च देहानधिष्ठा-
तृत्वाद् ऋग्वेदादीनां चेतनेच्छाधीनव्यापारत्वानुपपत्तेः । शब्दश-
क्त्यालोचनावशेन शब्दव्यापाराच्चेतनेच्छानुमानायोगेन सदसद्भाव-
चिन्तानुपपत्तिमाशङ्क्य परमात्मनः कर्मजन्यफलोपभोगार्थं देहानधि-
ष्ठानेऽपि कार्यकारणप्रतिनियमसिद्ध्यै सर्वस्य जगतश्चेतनाधिष्ठाना-
करणात्परमात्मनोऽपि च क्षेत्रज्ञं चापि मां विद्धि सर्वक्षेत्रेषु भार-
तेति देहाख्यक्षेत्रे ज्ञातृत्वाख्यक्षेत्रे ज्ञत्वस्मृतीर्वेदेष्वधिष्ठातृत्वोप-
पत्तिसूचनार्थं क्षेत्रज्ञत्वे ऽभिहितं ।

विच्छिन्नयत्नव्यङ्ग्यैश्च नित्यैः सर्वगतैरपि ।

व्यतिरिक्तपदारम्भो वर्णनार्होपपद्यते ॥

इत्यनेन न्यायेन पदावयवविवत् ऋग्वेदाद्यवयविनो वेदावय-
विनश्चानुपपत्तेरनारब्धावयविकानां चावयवानां देहत्वाददर्शनाह-
रवेदादीनां देहत्वायोगेन ।

इदं शरीरं कौतेय क्षेत्रमित्यभिधीयते ।

एतद्योवेत्ति तं प्राहुः क्षेत्रज्ञ इति तद्विदः ॥

इति देहाख्यक्षेत्रमधिष्ठाय ज्ञातृत्वलक्षणक्षेत्रज्ञत्वायोगमाश-
ङ्क्योपनिषत्प्रामाण्यादनारब्धावयवविकेन्द्रप्यृग्वेदादियदवाच्येषु म-
न्त्रब्राह्मणसमूहेषु क्षेत्रज्ञानामधिष्ठातृतोक्ता । ननु पञ्चधातृत्ववयम्

षष्ठ आदत्ते युगपत्प्रभुरित्यादिस्मृत्यालोचनेन महाभूताधिष्ठितस्यै-
वात्मनां ज्ञानेच्छादिमत्त्वावगमाद्वेदाधिष्ठितानामात्मनां ज्ञानाभावेन
तत्पूर्वकविवक्षासम्भवात्सम्भवऽपि प्रमाणान्तरगम्यार्थत्वाभावाद्दे-
दाधिष्ठातृभिरकथितायाः परैर्ज्ञातुमशक्यत्वात्तत्सदसद्भावचिन्ता यु-
क्त्याशङ्क्याह * महाभौतिकेति * यथा पृथिव्यतेजोवाय्वाका-
शाख्यमहाभूतारब्धदेहाधिष्ठितानामात्मनां चैतन्याख्यज्ञानवत्त्वात्त-
त्पूर्विका विवक्षा सम्भवति वृषलैर्न प्रवेष्टव्यं गृहं ऽस्मान्नत्यादौ वा
कथितापि बहुत्वाद्याविवक्षा प्रमाणान्तरगम्येऽपि चार्थे शब्दशक्त्या-
लोचनयैवान्यैर्ज्ञायते तथर्ग्वेदादिदेहाधिष्ठितानामप्यात्मनां चैत-
न्याख्यज्ञानवत्त्वात्तत्पूर्विका विवक्षा सम्भवति शब्दशक्त्यालोचनया
चान्यैर्ज्ञातुं शक्यत इति तथर्ग्वेदादयो देहा इति वक्ष्यमाणान्वयं न
व्याख्येयम् । अकथितत्वसूचनायान्तर्गतत्वोक्तिः प्रमाणान्तरव-
शत्वनिरासार्थः शब्दशक्त्यैवेत्येवकारः । ननु देहानां पार्थिवत्व-
व्याप्तेर्ऋग्वेदादीनां व्यापकपार्थिवत्वनिवृत्त्या व्याप्यदेहत्वनिवृत्त्यव-
गमान्नात्माभिराधिष्ठानं युक्तमित्याशङ्क्याह * देहेति * पृथिवोपर-
माणवादीनां देहप्रकृतिभूतानां देहारम्भवैचित्र्यादेहानां भिन्नाः प्र-
कारा इत्युक्ते प्रकृत्यारम्भवैचित्र्यनिमित्तापेक्षायामपरमात्मनां जीवा-
नां देहविचित्रकर्मजन्यविचित्रफलोपभोगापादकापूर्वाख्यशक्तिव-
यानुगा इत्युक्तम् । ततश्च शुद्धायाः पृथिव्याः क्व चिद्देहप्रकृतिन्वा-
भावाद् बाहुल्यस्य च भूतान्तरेष्वपि भावाद्वेहत्वस्य पार्थिवत्वेन
व्याप्तिरसिद्धेति परिहारायः । वैचित्र्यं विवृणोति * पार्थिवेति *
स्वेदजायजज्जैरादिशब्दोक्तैः संख्यापूरणं तोयबाहुल्योपपादनार्थं
स्वेच्छावयवरूपतोक्ता । वायुबाहुल्योपपादनार्थं भ्रमन्तीत्युक्तम् ।
अग्निदृष्टान्तेन तेजोबाहुल्योपपादनार्थं रात्रौ विक्षिप्तेन सौर्येण तेज-
सा आप्यायन्त इत्युक्तं वाक्यशेषेऽपि ।

एवं यः सर्वभूतानि ब्राह्मणो नित्यमर्चति ।

स गच्छति परं स्थानं तेजो मूर्त्तिर्यथार्जुन ॥

इति मानवाभिधानेन च तैजसानां देहानां चेतनाधि-
ष्ठततोपपादिता । नाभिहित इति पाठे ना पुरुषः । ननु जीवात्मनां
स्वकर्मापात्तफलोपभोगदेहाधिष्ठातृत्वसम्भवेऽपि वेदाधिष्ठातृत्वे-
नाभिमतस्य परमात्मनः कर्तृभोक्तृत्वाभावाद्देहाधिष्ठातृत्वं न सम्भ-
वति वेदानां च नित्यत्वेनात्मकर्मानुपात्तत्वात् तदेहत्वे सम्भवती-
त्याशङ्क्य नित्यानां वेदानां व्योमदृष्टान्तेन परमात्माधिष्ठितत्वमुप-
पादयितुमाह * तथेति * क्रमार्थस्तथाशब्दो न तु दार्ष्टान्तिकत्वोक्त्य- ७१९।४

र्थः । परमात्मनो ऽ नश्नन्नन्यो अभिचाकरीति श्रुतेः । प्रयोजनाभावा-
 देहानधिष्ठातृतामाशङ्क्य भोक्तृत्वसिद्धौ तसवितुर्वरेण्यमिति सवि-
 त्रधिष्ठानतच्छब्दवाच्यब्रह्माख्यपरमात्माभिधायिन्या गायत्र्योत्क्षिप्य-
 माणेन वारिणेज्यतइत्युक्तम् । तद्यो ऽहं सो ऽसौ यो ऽसौ सो ऽह-
 मित्युपनिषच्छ्रुतेः । सूर्य आत्मा जगतस्तस्थुषश्चेति मन्त्र-
 वर्णाश्च ब्रह्मणः सवित्रधिष्ठातृत्वावगतिः कृस्नदेहाधिष्ठानस्या-
 पि चात्मनो हृदयाधिष्ठानोपासनवत् कृस्नव्योमाधिष्ठानस्या-
 पि व्यामोन्तर्गतसवितुर्मण्डलधिष्ठानोपासनाविरोधः कस्याः श्रुते
 व्योमशरीरता श्रुतेत्यपेक्षायां खम्ब्रह्मेति श्रुत्या व्योमशरीरतयोदि-
 तइत्युक्तम् । य आकाशे तिष्ठन्नाकाशमन्तरो यमयतीति य आकाशं
 वेत्ति य आकाशं न वेद यस्याकाशः शरीरमेव त आत्मा सर्वान्तर्यामी-
 अमृत इति श्रुत्यन्तरसूचनार्थश्चकारः । नित्यस्यापि नियमत्वलक्षण-
 भोग्यत्वाद्देहत्वोपपत्तिसूचनार्थं नित्योक्तिः । नन्वेवमपि देहानां भौ-
 तिकत्वव्याप्तं ऋग्वेदादीनां व्यापकभौतिकत्वनिवृत्त्या देहत्वनिवृत्त्य-
 वगमाच्च देहता युक्तेत्याशङ्क्य महाभूत (गुणानामपि यो रूपेषु तिष्ठन्त-
 पाययन्तरो यमयतीत्यादिश्रुतिप्रामाण्याद्देहत्वावगतेर्भौतिकत्वेना-
 पि देहत्वस्य व्याप्तिरसिद्धेति सूचयितुमाह * रूपेति * देहत्वोप-
 पादनार्थं नियमलक्षणसम्भोगाधिष्ठानता सम्भोगहेतुशब्देनोक्ता
 पृथिव्यादिमहाभूतवत्समुद्दितानामेव रूपादीनां देहत्वशङ्कानिरा-
 सार्थं प्रत्येकमित्युक्तम् । शब्दब्रह्मवादस्य च चेतनाचतनयो
 ब्रह्मशब्दयोस्तादात्म्यानुपपत्तेः । शब्दो ब्रह्माधिष्ठानमित्येवं व्याख्येय-
 त्वाच्छब्दात्मकानामपि वेदानान्देहताम्ब्रह्माख्यस्य च परमात्मनो
 ऽपि देहाधिष्ठातृतां शब्दब्रह्मवादिनामपि मतं प्रकृतग्वेदाद्यधिष्ठा-
 तृक्षेत्रज्ञसिद्धौ सूचयितुमाह * शब्देति * यद्वेदाख्यं शाब्दं शब्दब्र-
 ह्मेत्युच्यते तत्परमात्मनाधिष्ठितमिति कृध्याहारेणयोज्यम् । अना-
 दिनिधनम्ब्रह्म शब्दतत्त्वमिति शब्दमात्रस्य ब्रह्मत्वोक्तावपि शास्त्रत्वाख्यै
 श्वर्ययोगिकूटस्थनित्यब्रह्माधिष्ठानस्य कूटस्थनित्यं शास्त्रं विनानु-
 पपत्तर्वेदातिरिक्तस्य च शास्त्रस्य कूटस्थनित्यत्वाभावाद्देदाख्यं शा-
 स्त्रमिति विशेषतः परमात्माधिष्ठानमात्रेण तर्हि चेतनाधिष्ठितत्व-
 सिद्धेः । क्षेत्रज्ञाधिष्ठानोक्तिरनर्थिकेत्याशङ्क्य द्वा सुपर्णा सयुजा सखा
 येत्यादिश्रुत्यालोचनया सर्वस्य साधारणचेतनद्वयाधिष्ठान-
 त्वावगतं । सर्वसाधारणपरमात्माधिष्ठितस्यापि प्रतिषिम्बवत्स्वा-
 साधारणाधिष्ठितत्वोपपत्तिसूचनार्थं सर्वामेकेनेत्युक्तम् । सर्वस्यैका-
 धिष्ठितत्वे वेदमात्रस्यैकाधिष्ठितत्वोक्तिरयुक्तेत्याशङ्क्य ।

सर्वेषाञ्च स नामानि कर्माणि च पृथक् पृथक् ।

वेदशब्देभ्य एवादौ पृथक् संस्थाञ्च निर्ममे ॥

इत्यादस्मृत्यलोचनया सर्वस्याभिधानाभिधेयजातस्य वेदान्तर्गतत्वाद्देवात्मकत्वसूचनायेदमित्युक्तम् । रूपादिदृष्टान्तेनामौ-
तिकानामपि वेदानान्देहत्वसम्भवेऽपि ज्ञानसाधनेन्द्रियाद्यभावा-
त्परमात्मवच्च क्षेत्रज्ञाधिष्ठानेऽपि ज्ञानानुपपत्तेस्तत्पूर्विका विवक्षा न
सम्भवतीत्याशङ्कान् निरस्यन् दार्ष्टान्तिके ज्ञानपूर्वे विवक्षोपपत्तिं यो-
जयति *तथेति* यथा माह्यभौतिकदेहेष्वत्माधिष्ठानाद्यैतन्याख्यं ज्ञा-
नमस्ति तथैवेदादयोऽपि देहत्वेन श्रुत्योक्तत्वाद्देहानाञ्चात्मयोग्यत्व-
व्याप्तेर्ज्ञानञ्च विना भोगायोगाच्चैतन्याख्यज्ञानान्विता इत्यर्थः ।
परमात्मन एव वेदान्स्त्रार्थप्रतिपादने नियन्तुं वेदाख्य-क्षेत्राधिष्ठातृ-
त्वेन क्षेत्रज्ञव्यपदेयत्वास्त्रित्यज्ञानत्वोपपत्तेः । साधनाभावेन ज्ञाना-
भावाशङ्कानिरासः सदेत्यनेन सूचितः । शब्दब्रह्मैव क्षेत्रज्ञशब्देनोक्तं
स्यादित्याशङ्क्य वेदपुरुष इति यमवोचामयेन वेदान्वेद ऋग्वेदं यजु-
र्वेदं सामवेदमिति श्रुत्या प्रत्येकमसाधारण्येन ऋग्वेदादीनान्देहत्वो-
क्तेः सर्ववेदसाधारणत्वाच्छब्दब्रह्मणः प्रतिवेदमसाधारण्येन क्षेत्र-
ज्ञस्य वैलक्षण्यसूचनार्थं पृथक् पृथगित्युक्तम् । यथा च भौतिक-
देहस्थानात्मनामन्तर्गतापीच्छा शक्त्यालोचनयाऽन्यैर्ज्ञायते तथा वेद-
देहस्थानामपीत्याह *तेषाञ्चेति* वेदक्षेत्रज्ञाशयविषयविवक्षाविव-
क्षोक्तिपक्षमुपसंहरति *विधीति* शब्दब्रह्मवादाभ्युपगमे तु ब्र-
ह्मणोऽपि सर्ववेदात्मकदेहाधिष्ठातृत्वाद्विवक्षाविवक्षे वक्तुं शक्यते
ते च विधिशक्तितो ज्ञायते इत्याह शब्देति' । एवंशब्देन प्रत्येकम्वेदा-
धिष्ठातृणां दृष्टान्ततोक्ता * नन्वनादिति *

नन्वनादिनिधनं ब्रह्म शब्दतत्त्वं व्यवस्थितम् ।

विवर्तते इर्थभावेन प्रक्रिया जगतो यतः ॥

इति षडङ्गिः शब्दब्रह्मवादिभिः शब्दव्यतिरिक्तार्थनिरासात्तस्मि-
न्पक्षेऽर्थविवक्षानुपपत्तेस्तद्विषयत्वेन विवक्षोक्तिव्याख्या न युक्तेत्या-
शङ्क्याह *अनादीति* अर्थापह्नवे सर्वप्रमाणविरोधापत्तेरभिधेयवा-
चिनोऽर्थशब्दात्कृदन्तादुत्पन्नेन भावप्रत्ययेन वाच्यवाचकसंबन्धोक्ति-
मङ्गीकृत्य वाच्यविषयशक्तियुक्तत्वेन विवृत्त्यर्थभावेन विवृत्युक्तेर्व्य-
ख्येयत्वसूचनायानादिनिधनत्वस्योपलक्षितस्य शब्दब्रह्मणो वेदवेदा-
र्थाधिष्ठानतोक्ता । शब्दब्रह्मपक्षे त्वेवं वेदक्षेत्रज्ञपक्षोक्तप्रकारेण वि-

(१) अर्थं पा० २ पु० ना० ।

(२) विविषवृत्त्यर्थतया अर्थभावेनेति २ पु० पा० ।

विक्षाविवक्षाशब्दयोर्व्याच्यमुख्यावृत्त्यायुक्तेत्यर्थः । उपासनाविधिशेष-
 त्वेनान्तर्यामिब्राह्मणादेः स्वरूपार्थपरत्वाभावात् कार्यकारणप्रतिनि-
 यमस्य च शक्तिव्यवस्थयोपपत्तेः सर्वस्य जगतश्चेतनाधिष्ठितत्वे प्र-
 माणाभावात्परमात्मनस्तु योऽयमशरीरः प्रतिज्ञातेत्यशरीरत्वश्रुतेर्जी-
 वात्मनां च कर्मोपपेक्षाणां च देहानधिष्ठातृत्वान्मुख्यवृत्तिव्याख्यान-
 स्याभ्युच्चयमात्रत्वसूचनार्थोऽपिशब्दः वेदवाक्येषु विवक्षाविव-
 क्षासन्देहस्य चतुर्द्वोपपादितं युक्तत्वमुपसंहति * ततश्चेति * तस्मा-
 न्नेर्तृत्वं चिदपि कर्तुर्विवक्ष्यतइत्यादिभाष्यादेव विविधसन्देहाव-
 गमसूचनार्थं न विवक्षितमिति स्थापयिष्यतीत्युक्तम् । एकत्वयुक्तं क-
 र्मैकस्य द्रव्यस्यानुष्ठेयं विधानं वैकत्वयुक्तं द्रव्यस्यैकस्य ज्ञेयमित्येवं
 ७२०१॥ द्वेधा सूत्रं पूरयन्पूर्वपक्षमाह * किं तावदिति * श्रुतिसंयोगं विधि-
 श्रुत्याशयत्वेन व्याख्यातुमाह * सर्वत्रेति * नन्वक्रियात्मनः कार-
 रकत्वेन विध्यन्वयाभ्युपगमात् संख्यायाश्च कारकीभूतविधेयद्र-
 व्यविशेषणत्वद्वारा कारकत्वस्याभ्युपगमनीयत्वात् । ग्रहादेश्च
 द्वारभूतस्य द्रव्यस्येहाविधेयत्वेन तद्वारा कारकतया संख्यादिविध्य-
 योगाद्विधिभुत्यसंयोग इत्याशङ्क्य श्रुतिसंयोगोपपादितप्रतिज्ञां ताव-
 त्करोति * तत्रेति * कारकत्वेन वा कारकविशेषणेन वेति सर्वात्म-
 नेत्यस्यार्थः । कारकविशेषणत्वेन तावद्विधेयत्वमुपपादयति * त-
 त्रैकस्तावदिति * अनभिमतत्वसूचनार्थैकशब्दः द्रव्यादिविशिष्टक्रि-
 याविध्यन्यथानुपपत्त्या विधेयक्रियाविशेषणभूतद्रव्यादिविधिकल्प-
 नैव संख्याविशिष्टद्रव्यविशिष्टक्रियाविध्यन्यथानुपपत्त्या विशेषणभूत-
 संख्याविधिकल्पनापि युक्तेत्यर्थः । स्वरूपेण च प्रकृतं कर्माङ्गत्वेन
 च ग्रहस्य प्राप्तवपि सम्मार्गान्वयित्वेनाप्राप्तत्वाद्विधेयत्वोपपत्तिरि-
 त्याशयः । अष्टाकपालादिवाक्ये च क्रियाविशेषणपुरोडाशविशेषण-
 कपालविशेषणभूतस्याष्टत्वादेरपि विधिप्रतीतेर्विशेषणविशेषणस्य
 सुतरां विध्युपपत्तिरिति सूचयितुमाह * एवमिति * अर्थाक्षेपल-
 भ्यत्वाच्चानेकार्थविधिर्न गौरवं शब्दस्यापादयतीत्यर्थान्तरन्यासेनाह
 * परस्परस्यापीति * शुद्धस्य द्रव्यस्य विशेषणत्वे द्रव्यविशिष्ट-
 क्रियाविधिना द्रव्यविशेषणानाक्षेपात्संख्यादेश्च क्रियाविशेषणत्वाभा-
 वे तद्विशिष्टस्य क्रियाविशेषणत्वायोगात्कारकविशेषणत्वेन विधेय-
 त्वानुपपत्तेः । कारकत्वेनैव ग्रहैकत्वस्य विधेयत्वमुपपादयितुमाह
 * अथ वेति * यद्यपि द्रव्यविशेषणपर्यन्तं विधिप्रत्ययो न गच्छेत्त-
 तश्च स्वविशेषणविशिष्टक्रियान्यथानुपपत्तिलक्षणाद्यैवार्थापत्त्या संख्या-
 यपि विधानुमिष्यते तथापि ग्रहैकत्वस्यापि भावनाविशेषणतेत्येवं

ग्रहैकत्वविधानं प्रतिपादनीयमित्येवं तथाशब्दार्थततः शब्दापिशब्दाध्याहाराद्यभ्युपगमेन योज्यम् । यद्वा यदीत्यसंदिग्धे सन्दिग्धवचनं नामवचनः कथं चिच्छब्दार्थे गच्छतिनान्वेतव्यः । ततश्चेति चशब्दाध्याहारस्तुल्यः । उद्देश्यविशेषणस्योद्देश्यत्वेन क्रियान्वयाभ्युपगमे प्रत्युद्देश्यं वाक्यसमाप्त्यापत्तेरुद्देश्यद्वयस्यैकक्रियावशीकाराभावेनान्योन्यानियमानुद्देशोपादानयोश्चैकस्मिन्पदं ऽनुपपत्तेरुपादेयत्वेन क्रियान्वयायोगाद् ग्रहैकत्वयोर्विशेषणविशेष्यत्वायोगेनैकपदलक्षणायाः श्रुतेस्ताद्विषयत्वायोगात्तादर्थ्यविषयत्वमापाद्य वाक्यीयक्रियान्वयबोधकत्वं शङ्कते * ननु चेति * पदश्रुतेस्तादर्थ्यविषयत्वाभ्युपगमेनैव ग्रहाणां निर्ज्ञातदशसंख्यत्वेन स्वरूपतः संख्यानपेक्षत्वात्संस्कार्यस्वरूपेणैकत्वं प्रत्याङ्गित्वावगतेः समार्गभावनान्वयित्वाख्यसंस्कार्यरूपाङ्गत्वस्यैकस्य भावनाङ्गत्वविरोधमाह * नैष इति * वस्तुस्वभावनिबन्धनोद्देश्योपादेयत्वयोः शब्दव्यापाराविषयत्वादेकपदोपात्तयोरव्यवस्थोपपत्तेर्ग्रहमिति द्वितीयोक्तस्यापि चैकत्वस्यानुपयोगित्वेनासंस्कार्यत्वात्सक्तुवद् गुणत्वप्रतीतेः । साक्षाच्च निष्क्रियत्वेनाश्रयत्वेनाश्रयद्रव्यापेक्षायामेकपदलक्षणाया श्रुतेराश्रयद्रव्यसमर्पकत्वेनाविरोधसम्भवे विरोधापादकप्रहार्थताविषयत्वकल्पनायोगमभिप्रेत्यान्यथाविरोधाभावमाह * भिजेति * विरोधे सत्येकत्वस्य क्रियाङ्गत्वं विना विधेयत्वायोगात् श्रुत्युक्तस्य ग्रहाङ्गत्वस्यानुपपत्तेर्वाक्यीयो ऽपि क्रियान्वयो न बाध्यतइति परिहारान्तरमाह * अथ वेति * श्रुत्युक्तविशेषणविशेष्यभावसिद्धौ ७२११६ चापेक्ष्यतएव क्रियान्वयः । श्रुत्येति परिहारान्तरमाह * यद्वेति * तादर्थ्यविषयश्रुत्यभ्युपगमे तेकत्वस्य क्रियान्वितग्रहान्वयनिमित्तक्रियान्वयपक्षात्पूर्वोक्तात्प्रकारान्तरेणैकत्वान्वितस्य ग्रहस्य क्रियान्वयाभ्युपगमे तस्यैकाभिधानश्रुत्यैकाभिधानश्रुत्यैकपदोक्तात् ग्रहात्प्राक् संस्कार्यत्वप्रतीतेः । स्वतन्त्रस्य चैकत्वस्य क्रियायोगात्प्रत्युद्देश्यं वाक्यसमाप्त्यनुपपत्तेर्ग्रहस्यैकत्वान्वयपूर्वकः क्रियान्वयः ।

गुणत्वेन तु क्रियाभ्युपगमे द्वितीयायाः कारकसामान्यलक्षणार्थत्वोपपत्तेः योग्यत्वाद् गुणप्रधानभावावधारणे स्मृति द्वयोर्विप्रकर्षतुल्यत्वद्योतनार्थं समानदेशोक्त्या लक्षणयैककालतोक्ता । एतदेव प्रश्नपूर्वमुपपादयति * कुत इति * विशिष्टत्वेन श्रुतो यो ऽर्थो भावनां विशिनष्ट्यसौ विशिष्टो भूत्वा पश्चाद्विशिनष्टि न त्वकलुप्तविशेषणावस्थ इति कृत्वा ऽसौ विशेषणपूर्व भावनां प्रविशतीत्युक्ते तदुपपादनार्थं भावनाया विधानार्हत्वात्कात्स्न्यसिद्धौ च

विशेषणापेक्षत्वादविशिष्टेन च विशेषणो ऽपि कार्त्स्न्यासिद्धिरिति वक्तुं विध्युक्ता कर्मव्युत्पत्त्या भावनोक्ता ।

यौगपद्यपक्षे पूर्वोक्तिः साहित्यलक्षणार्था भावनापि विशिष्टमेव ग्रहं गृह्णाति न त्वगृहीतविशेषणमित्याह * गृह्णातीति * सति त्वेकत्वान्वितस्य ग्रहस्य क्रियान्वये तस्यापि ग्रहवद्विध्यन्वयात्साक्षाच्च क्रियान्वयायोगेनाश्रयद्रव्यापेक्षायां पदश्रुत्यवगतग्रहान्वयित्वनियमादवघातभावनार्थस्यापि प्रोक्षणस्योलूखलमुसलार्थत्ववद्ग्राह्यतोपपादिता भवतीति प्रकृतोपयोगमाह * एवं चेति * एकामिधानश्रुत्या चैकत्वस्य कारकविशेषणत्वावगतेः कारकत्वस्य क्रियान्वयिरूपत्वेन कारकद्वारा क्रियाविशेषणत्वादेकपदश्रुत्योक्तग्रहविशेषत्वात्कारकैकत्वयोः साम्येन मिथो ऽन्वयायोगाच्चेकत्वस्य कारकविशेषणता युक्तेत्याशङ्क्याह * प्रत्ययार्थत्वाच्चेति * प्रकृतिप्रत्ययौ प्रत्ययार्थं सह द्यूतस्तयोः प्रत्ययार्थः प्राधान्येनेति प्रत्ययार्थप्राधान्यस्मृतेः लिङ्गसंख्ययोश्च प्रत्ययार्थप्राधान्यस्मृतेर्लिङ्गसंख्ययोश्च प्रत्ययार्थत्वाविशेषणैकस्मिन्पदे ऽनेकेषां प्राधान्यायोगादेकस्यैकव प्राधान्ये ऽवगते कारकत्वेन प्रयोजनघत्वात्प्राधान्यप्रतीतेर्लिङ्गसंख्यापेक्षया च प्रातिपदिकार्थप्राधान्यस्मृत्युपपत्तेः कारकमेव प्रधानमित्यर्थः । प्रयोजनवत्वसमुच्चयार्थश्चकारः ।

ननु प्राधान्ये ऽपि कारकत्वस्याद्रव्यत्वेनैकत्वाख्यगुणाश्रयत्वायोगान्न तद्विशेष्यत्वं सम्भवतीत्याशङ्क्याह * सर्वं चेति * कुंकुमास्योष्ठाश्रितस्यापि राजशेषत्ववत्संख्यादेर्द्रव्याश्रितस्यापि कारकं प्रत्यङ्गता न विरुद्धेत्याशयः । अतः कारकद्वारैकत्वस्य क्रियान्वयाद्युक्ता विधेयतेत्युक्तमुपसंहरति * तेनेति * विशिष्टविधानाच्चावाक्यभेदापत्तेर्युक्तमेकत्वविधानमित्याह * तत्स्विति * पञ्चेकत्वविवक्षाधिकरणन्यायेनैव हृदयितुमाह * वक्ष्यति हीति * गौरवभयेनैकत्वस्यापि विधेयत्वाभ्युपगमे दशापवित्रादेरविधेयत्वं स्यादित्यर्थान्तरन्यासेनाह * यथैवेति * ननूद्देश्यत्वेन ग्रहस्य क्रियया वशीकारायोगात्तत्क्रियाङ्गभूतेनैकत्वं विशेष्यनियमः सम्भवतीत्याशङ्क्याह * सर्वेषां चेति * एकक्रियाविशेषणत्वस्यान्योन्यनियमहेतुत्वाद्देश्यस्यापि वाक्यार्थभूतक्रियाविशेषणत्वाविरोधान्नियमोपपत्तिरित्याशयः । वाक्यभेदप्रसङ्गोद्देश्यविशेषणविवक्षानुपपत्तिमाशङ्क्य वस्तुस्वभावकृतस्योद्देश्योपादेयत्वस्य शब्दव्यापारविषयत्वाद्वाक्यभेदाप्रसक्तिसूचनार्थं यथा पशुमालभेतेति भाष्यस्य दर्शयन्पूर्वपक्षमुपसंहरति * तस्मादिति * ननूपादेय-

ल्लिङ्गविवक्षाहृष्टान्तोक्तैकत्वयुक्तवाक्योदाहरणस्योद्देश्यविशेष-
णमात्रोपलक्षणार्थत्वप्रतीतिः संख्यामात्रविवक्षोपसंहारो न युक्त इ-
त्याशङ्क्याह * पुंपशुश्चंति * उद्देश्यविशेषणविवक्षायां वाक्यामे-
दापत्तिलक्षणस्य न्यायस्याविवक्षासाधकस्य तुल्यत्वे ऽपि यथोभ-
यपदानर्थक्यपरिहारायोभयत्वस्योद्देश्यान्तर्गतत्वेन विवक्षाशङ्काधि-
क्यान्नेहोदाहरणत्वं तथा स्वर्गकामस्योपादेयत्वशङ्काधिक्याः संख्या-
विचारेण लिङ्गविचारपर्यवसानानुपपत्तेर्वाक्यभेदापत्तिलक्षणन्याय-
तुल्यत्वे ऽप्यनुदाहरणतेति सूचनार्थः प्रायशब्दः । स्वर्गकामपदस्यां-
पादेयकर्तृसंख्यावाच्याख्यातान्तसामानाधिकरण्येनोपादेयार्थत्वशङ्का
तर्ह्यत्रैव स्वर्गकामपदस्य फलसमर्पकत्वात्फलस्य चानुपादेयत्वा-
त्कर्तुरेव च फलभागित्वात्सामानाधिकरण्योपादेयार्थत्वानुपपात्ति-
रित्येवं कस्मान्न निरस्तेत्याशङ्क्याह * माभूदिति * यथात्यधिकरणपौ-
नरुक्त्यभयानुभयत्वस्योद्देश्यान्तर्गत्या शङ्का हविर्द्वयातिगमने
च पञ्चशरावे ऽधिकार्येकहविरातिगमने ऽपि चेति (त्रिवेकाय शष्टे
निरसिष्यमाणात्र निरस्यते यथा स्वर्गकामपदस्योपादेयत्वशङ्का
पुमानेव ज्योतिष्टोमादावधिकारी सर्वापि वेति) निरसिष्यमाणात्र न
निरस्यत इत्यर्थः ।

सर्वेषां लक्षणत्वादविशिष्टं हि लक्षणम् ॥ १४ ॥

ग्रहजात्या द्रव्यं लक्षयित्वेति त्काप्रत्ययेनाविधेयत्वसिद्ध्यर्थो-
द्देश्यत्वसूचनार्थत्वं भाष्यस्य द्योतयन्सिद्धान्तमारभते * व्यक्तीरि-
ति * ग्रहोद्देशेन विधिं विना सम्मार्गस्य तद्गुणत्वासिद्धेर्ग्रहशब्द-
स्य पात्रवाचित्वे जात्या ग्रहणासंस्कृतसोमवाचित्वे वादिशब्दोक्तेन
संस्कारेणोपलक्षितानां प्रकृतापूर्वसाधनभूतानां ग्रहव्यक्तीनामुद्दे-
श्यत्वस्य च विध्यपेक्षितत्वात्तच्छब्दव्यापारविषयत्वावगतेः प्रकृता-
पूर्वसाधनत्वस्य विधानापत्तेरविषयत्वाधीनत्वाद्विषयस्य च विधे-
यत्वायोगाद्ग्रहान्वयित्वेन सम्मार्गविधानं ऽपि ग्रहश्रुत्युक्तस्य ग्रह-
त्वस्यापूर्वसाधनानांशलक्षणार्थत्वेनाविधेयत्वात्तल्लक्षितस्यापूर्वसाध-
नानांशस्य विध्यन्तरविषयत्वेनाविधेयत्वादविधेयस्य च विधेयद्वारा
ऽस्य चैकत्वस्य निष्क्रियत्वेन कारकतया विध्ययोगाविवक्षेत्याशयः ।
ग्रहस्याद्देश्यत्वसिद्धयै प्राधान्यं सम्मार्गस्य चाङ्गत्वमुपपादयन् श्लो-
कं व्याचष्टे * इह तावदिति * लक्षणत्वेन स्वरूपेण व्यक्तिलक्ष-
णयाष्टवर्षब्राह्मणत्वेनोपनयनसंस्कार्यतयोद्देश्यतया ब्राह्मणव्यक्ते-

लक्षिताया अप्युपनयनान्वयित्वेन विधेयत्वायाष्टवर्षत्वविशेष्यत्ववद्-
 हव्यकेरपि सम्मार्गान्वयित्वेन विधेयत्वादेकत्वविशेष्यतोपपत्तेर्वि-
 ध्यनर्हापूर्वसाधनांशलक्षणाप्रदर्शनायैव वेत्युक्तम् । एवं च सति वैगु-
 ण्यपरिहारायापि सर्वे सम्मार्ष्टव्या इत्याह * तत्रेति * ग्रहैकत्व-
 स्य पञ्चैकत्वसाम्यं पूर्वपक्षोक्तमपि वैगुण्योपपत्त्यनापत्तिवैषम्यादेवायु-
 क्तमित्याह * यदि त्विति * प्रधानानां धर्मान्वयं हि साहित्य-
 स्याविवक्षितत्वात्प्रतिग्रहं समार्गावृत्त्यवगतेस्तस्याः शास्त्रावृत्त्यधी-
 नत्वाच्छास्त्रभेदोक्तिः । न्यायलभ्यत्वेनावृत्तेः शास्त्रानधीनत्वादेवद-
 त्तयद्भक्तविष्णुमित्रा भोज्यन्तामितिवद्भिन्नपदोपादाने प्रत्येकं वाक्य-
 समाप्तेः कल्पनाभावेन शास्त्रभेदानुपपत्तेरपरितोषात्स्वमतेन शास्त्रै-
 क्येऽप्यन्योन्यानपेक्षैकग्रहसम्मार्गानुष्ठानस्य तथाविधज्ञानभेदाधी-
 नत्वात्तद्भेदमप्यभ्युपेत्य प्रतिग्रहं सम्मार्गाकरणे यस्य न क्रियते
 ७२३। तद्विषयं ज्ञानं बाध्येतेत्याह * अथापीति * ज्ञानस्याप्यैक्याभ्युप-
 गमे तु प्रतिग्रहं सम्मार्गाविषयत्वं ज्ञानस्य बाध्येतेति विंशषण्णग्रन्था-
 नार्थत्वेन व्याख्येयम् । ननु ज्ञानप्रामाण्यस्यानुष्ठानानधीनत्वान्नानु-
 ष्ठानमात्रेण ज्ञानबाधापत्तिरित्याशङ्काह * अबाधिते त्विति * प्रतिग्रहं
 समार्गाविषयज्ञानबाधाभावायोन्यो द्वितीयादिः सम्मार्गसंस्कृतो न क्रि-
 यते तस्मिन्ग्रहे वैगुण्यलक्षणप्रत्यवायाङ्गीकारापत्तेस्तत्परिहारार्थबाधो
 ऽभ्युपेतव्य इत्याशयः । सामान्यावगमाद्विशेषानवबोधाच्चेति हे-
 तुद्वयोक्तेः संयोगतां ऽविशेषात्प्रकरणाविशेषाच्चेति सर्वधर्मत्वहेतुद्व-
 योपलक्षणार्थत्वं सूचयन्तिऽद्धान्तमुपसंहरति * तस्मादिति * सर्वे-
 षां ग्रहाणां सम्मार्ष्टव्यत्वप्रतीतेरित्यर्थः । अविशिष्टं हि लक्षणमिति
 सूत्रावयवस्यैकत्वविशिष्टं समार्ष्टव्यानां व्यक्तीनां लक्षणं भविष्यती-
 ति शङ्कोत्तरत्वेन व्याख्यानार्थं नन्विति शङ्काभाष्यं श्रुतस्याप्येकत्व-
 स्याविवक्षितत्वादयुक्तमाशङ्काह * नन्विति * विशेषणत्वेनैकत्वस्य
 विध्यपरिग्रहाख्यायामविवक्षायां विध्यनर्हत्वरूपकारणोक्त्यर्थं नैतादि-
 त्यादिभाष्यं तात्पर्यतत्तावद्वाख्यातुमारभते * अत्रेति * विधिप-
 रिग्रहोऽनुष्ठेयत्वोक्तो लक्षितः एकत्वस्याप्राप्तत्वाद्विध्यनर्हत्वे ऽपि
 वाक्यभेदापत्त्या द्रव्ये क्रियायां वा तादर्थ्यबोधाख्यविनियोगानर्हत्वे-
 न पुरुषार्थाननुबन्धित्वाद्विध्यपरिग्रहं वक्तुं विध्यधीनविनियोगोक्ति-
 भ्यां तद्वर्हत्वे लक्षितेऽनुष्ठानकाले विधिभ्रत्यधीनः पुरुष इत्यादिवा-
 र्तिकेऽन्वयमात्रबोधाख्यविनियोगस्यानुष्ठानोपयोगनिरासादविरोधः ।
 एतदेवोपपादयति * विहित इति * यस्मात् द्रव्यदेवतान्वयाद्यनु-
 मितेऽप्यप्राप्तत्वेन विध्यनर्हत्वाद्भावनायां च करणत्वेन विनियोगा-

हर्त्वात्तादर्थ्येन विधिना गृह्यते श्रुतो ऽपि वायव्यश्चेतालम्भादिः प्रा-
प्तत्वेन विध्यनहर्त्वात्सत्क्वादिहोमश्च सत्क्वाद्यर्थत्वेन विनियोगा-
नहर्त्वात्तादर्थ्येन विधिना न गृह्यते तस्मात्तत्र विधिपरिग्रहो कार्यैः
श्रुतैरश्रुतैर्वाक्यार्थैर्विधिविनियोगाहर्त्वे अपेक्षणीय इत्यर्थः । तस्मात्प्र-
प्रकृतिप्रत्ययश्रुत्यभिधानानां पदश्रुतिविनियुक्तानामपि चार्थानां मध्ये
को विधिविनियोगाभ्यां गृहीतः को वा नेति चिन्तायां तत्सिद्धये
को विधिविनियोगाहर्त्वात् समर्पितः को वा नेति विचार्यमित्याह *
तदिति * पञ्चम्यर्थे तदित्यव्ययं वाक्यभेदापत्तरपरिग्रहेतुत्वसू-
चनायैकवाक्योक्तिः ग्रहैकत्वस्य विनियोगानहर्त्वाविशेषणत्वेन वि-
धिविनियोगानहर्त्वानिश्चयाद्विचारणा न युक्तेत्याशङ्क्य ग्रहाश्रितेनैक-
त्वेन सम्मार्गभावनां कुर्यादित्यादिबचनव्यक्त्यन्यथात्वाभ्युपगमेन त-
स्यापि विधिविनियागाहर्त्वप्रतिभानात्कात्र बचनव्यक्तियुक्तेति नि-
र्णयार्थं विचारणा युक्तेत्युक्तम् ।

ननु द्वितीयासंयोगेनैकत्वस्य लोकदृष्ट्या विधिविनियोगानहर्-
त्वावगमाद्वचनव्यक्त्यन्यथात्वशङ्का न युक्तेत्याशङ्क्याह * मीमांसका
हीति * न्यायाभासावगतवचनव्यक्त्यन्तरनिरासेन लोकावगतशक्त्यनु-
सारिवचनव्यक्त्यवधारणा कार्येत्याशयः । ननु लोकावगतशब्दशक्त्य-
नुसारात्सम्माप्तीति वर्तमानापदेशस्याविधायकत्वाग्निनिमित्तं विधि-
त्वाचिन्ता नैव युक्तेत्याह * वर्तमानेति * अप्राप्तार्थत्वेनास्य वर्त-
मानापदेशत्वायोगेन तत्सारूप्ये ऽपि पञ्चमलकारत्वावधारणात्तस्य-
लोकप्रयोगाभावे ऽपि लिङ्ग्यं लेङिति लिङ्ग्यं स्मृत्या विधौ साधु-
त्वायुक्त्यं चिन्तेत्याशयः । एवमपि भावनामात्रविधायित्वेन
स्मृत्युपपत्तेरलौकिकार्थान्तरविध्यन्वयित्वायोगाच्च युक्तेत्याशङ्क्याह
* केवलेति * एवं च सति भावनाविशेषणत्वेनार्थान्तरस्य विधे-
यत्वात्तस्यां च विनियोगात्सम्मार्गग्रहतत्संख्यानां मध्ये किं भाव-
नाविशेषणं किं वा नेति विधिविनियोगाहर्त्वसिद्धौ विचार्यमित्या-
ह * सेति * सम्मार्गस्य करणत्वेन ग्रहस्य च कर्मत्वेन विशेष- ७२४।१
णात्वाद्भिन्नार्थत्वेन समुच्चयावगतेर्नयं चिन्ता युक्तेत्याशङ्क्य सम्मा-
र्गस्यापि लोकप्रसिद्धेन धात्वर्थस्य भावनाकरणत्वरूपेण विशेषण-
त्वमङ्गीकृत्यं चिन्तेत्युक्ते तथाप्यद्रव्यकसम्मार्गभावनानुष्ठाना-
शक्तेः समुच्चयो ऽपरिहार्य इत्याशङ्क्य येन केन चिदपि द्रव्येणानुष्ठेय-
त्वस्योपपन्नताशक्यशब्देनोक्ता देशापवित्रमपि कस्मान्न चिन्त्यत
इत्याह * दशापवित्रेति * दशापवित्रमिति शब्दो यस्य केवलदशा-
ग्रन्थ्याख्यस्यार्थस्य स दशापवित्रशब्दो विवक्षितत्वेन निश्चितत्वा-

न्नान्यैः सह विचार्यत इत्युक्ते ग्रहकर्मत्वपक्षे दशापवित्रस्य कर-
णात्वेन भिन्नविशेषत्वात्समुच्चयोपपत्तेरविचार्यत्वेऽपि सम्मार्गक-
र्मत्वपक्षे ग्रहस्य कर्मत्वायोगेन करणत्वापत्तेर्ग्रहो वा करणत्वेन
भावनाविशेषणं दशापवित्रं वेति विचारो युज्यतैवेत्याशङ्क्य सम्मा-
र्गस्यापि कर्मत्वपक्षे तस्याकर्मकस्यानुष्ठानायोगात्कर्मपेक्षायां त-
त्कर्मत्वेन ग्रहान्वयोपपत्तेरश्रुतकारणत्वकल्पनायोगादशापवित्रस्य
करणत्वाव्याघातोक्त्यर्थं सर्वेषामपि सम्मार्गादिषु कर्मत्वेन विशे-
षणभूतेषु दशापवित्रशब्दस्य करणात्वरूपार्थतुल्यत्वाच्च दशापवित्र-
शब्दाच्चोऽर्थो न विचार्यते सम्मार्गादीनां करणत्वेनाविशेषणरू-
पवचनव्यक्तिभेदे तु अयं न विचार्यते अपि तु विचार्यतएवेत्युक्त-
म् । ग्रहतदेकत्वसम्मार्गाणां च मध्ये ग्रहसम्मार्गयोस्तावत्किं
ग्रहएव भावनां विशिनष्टि सम्मार्गएवेति नियोगेन विशेषणत्वं किं वा
ग्रहो वा सम्मार्गो वेति विकल्पो यथा ग्रहश्च सम्मार्गश्चेति समुच्च-
योऽथ ग्रहसम्मार्गयोः सम्बन्धः अथ समुदायो वा अथ वा ग्रहविशिष्टः
सम्मार्गः सम्मार्गविशिष्टो वा ग्रह इत्यष्टपक्षीनिरूपणा कार्येत्याह*
* ग्रहादीनां चेति * भावनाविशेषणत्वचिन्ताया विधेयसिद्ध्युप-
योगितामाह * विशिषन्निति * सम्मार्गैकत्वयोरप्यष्टपक्षीमतिदिश-
ति * सम्मार्गेति * ग्रहैकत्वयोरप्यतिदिशति * विचार्येति *
तथा किं सम्मार्गविशिष्टो ग्रह एव भावनां विशिनष्टि एक-
त्वमेव वेत्यादिनियोगविकल्पादिरूपाष्टपक्षी किं ग्रहविशिष्टः स-
म्मार्ग एवैकत्वमेव वेत्यादिरूपा द्वितीया किं एकत्वविशिष्टो ग्रह
एव सम्मार्ग एवेत्यादिरूपा तृतीया किं ग्रहविशिष्टं एकत्वमेव स-
म्मार्ग एव वेत्यादिरूपा चतुर्थी किमेकत्वविशिष्टः
सम्मार्ग एव ग्रह एवेत्यादिरूपा पञ्चमी किं ग्रह-
विशिष्टमेकत्वमेव सम्मार्ग एव वेत्यादिरूपा षष्ठीति पू-
र्वोक्ताभ्यस्तिसृभ्योऽष्टपक्षीभ्योऽन्याः षडष्टपक्ष्यो विचार्यो
इत्याह * तथेति * नन्वेकविधवचनव्यक्तिप्रतिभासैकैकत्वस्य द्विती-
योक्तिद्वितीयविध्यनर्हत्वविषयलोकद्विष्टप्रतिघाताद्विधेयत्वशङ्कायाम-
पि ग्रहवदुद्देश्यत्वप्रसङ्गात्प्रत्युद्देश्यं वाक्यसमाप्त्या वाक्यभेदापप-
त्तेर्विध्यता न युक्त्याशङ्क्योपपादनानर्हत्वस्यापि विध्यनर्हत्ववद्वि-
चारमन्तरेणासिद्धेर्यथाविध्यनर्हत्वस्य विवेकाय भावनाविशेषणत्वं
विचार्य तथा ग्रहतदेकत्वयोः संहत्य प्रत्येकं वा सम्मार्गान्वय इति
विवेकायोपादेयोद्देश्यत्वे अपि विचार्येत्याह* तथा किमिति * ग्रहैक-
त्वसम्बन्धसमुदायादीनामुद्देश्योपादेयत्वचिन्ताया निष्प्रयोजनत्वेना-

कार्यत्वे ऽपि ग्रहस्योद्देश्यत्वे तदेकपदोपादानानामप्युद्देश्यत्वापत्तिः
किमुत संख्याया इति सूचनायैषामिति बहुवचनं कस्मिन्पक्षे संह-
त्यान्वयः कस्मिन्वा प्रत्येकमित्यपेक्षायामाह * तत्रेति * क्रियाप्रा-
धान्योत्तरेतरयोरुपादेयत्वं सूचितम् । साहित्योपपादनार्थं कृत्स्न-
क्रियाकरणात् कृतकृत्यत्वं भवत्युभयान्विताया एव च कस्मिन्सि-
द्धिरित्युक्ते ऽनुष्ठानावृत्यापि कस्मिन् सेतस्यतीत्याशङ्क्य गुणानुरोधेन
प्रधानावृत्ययोगसूचनार्थं सकृदित्युक्तम् । चशब्दो हेतौ । प्रत्ये-
कं वाक्यसमाप्त्युत्तया प्रत्येकमन्वयो दर्शितः । उद्देश्योपादेयत्वयोरपि
विशेषणत्ववद्विचारमन्तरेणासिद्धेरुद्देश्यत्वे तावत्किं ग्रह एवोद्देश्यः
समार्गं प्रत्येकत्वमेव वा य ग्रहो वैकत्वं वा ऽथ ग्रहश्चैकत्वं चाथ
ग्रहैकत्वयोः सम्बन्धो ऽथ समुदायो ऽथैकत्वविशिष्टो ग्रहो ऽथ ग्रहवि-
शिष्टमेकत्वमिति विशिष्टाष्टपक्षी विचार्येत्याह * तत्रापि त्विति *
उपादेयत्वे ऽपि इदृश्येवाष्टपक्षी विचार्येत्याह * क्रियां चेति * एवं
चानेकविधवचनव्यक्तिप्रतिभासे सति द्वितीयासंयोगेनैकत्वस्य वि-
धानोपादानानर्हत्वविषयलोकदृष्टिप्रतिघाताद्विधेयोपादेयत्वशङ्का यु-
क्तेत्याह * एवमिति * वाक्यभेदपरिहारायोपादेयतयेत्युक्तम् । न
न्वक्रियाविशेषणस्य विधातुमशक्तेर्ग्रहे विध्ययोगात्सम्मार्गे च वा-
क्यभेदापत्तेः । प्राधान्येन द्वितीयाविरोधाच्च गुणत्वेन विध्ययोगाच्चै-
कस्योपादानं विधिर्वा सम्भवतीत्याशङ्क्याह * येन येनेति * त-
त्रैकस्तावत्पक्ष इत्यापूर्वपक्षवार्त्तिकोक्तेन येन येन प्रकारेण ग्रहे स-
म्मार्गे चैकत्वस्योपादानं विधिर्वा सम्भवति तंतं प्रकारं ननु सम्मार्ष्टी-
तिशङ्काभाष्येण द्रव्यविशेषणस्यापि विध्यर्हत्वसूचनादेवैकत्वं स-
म्मार्गे उच्यतइत्यनेन च सम्मार्गविशेषणत्वाशङ्कानात्पूर्वपक्ष्यापाद-
यिष्यतीत्यर्थः । यच्छब्दानुसारात्तच्छब्दो ऽप्यावर्तनीयः । उद्देश्यत्वे
ऽपि चैकत्वस्य द्रव्यनिरपेक्षस्य क्रियान्वयायोगात्प्रत्येकं वाक्यस-
माप्त्यनापत्तेर्देशकालवच्चोद्देश्यत्वमात्रस्य विधेयत्वानापादकत्वा-
द्विधेयत्वाविरोध इत्याह * यथा चेति * प्रत्येकं वाक्यसमा-
प्त्यनापत्तिश्चशब्देन सूचिता । कथं तर्हि सिद्धान्तसिद्धिरित्याशङ्क्या-
ह * यां यामिति * कथं दूषयिष्यतीत्यपेक्षायामुपादेयत्वं ता-
वत्संख्याया दूषयति * प्राधान्यादिति * प्रकृतापूर्वसाधनत्वेन यथासंख्यं
ग्रहस्योद्देश्यतया संख्यानाकाङ्क्षत्वात्स्वातन्त्र्येण च निष्क्रियत्वायो-
गेनैकत्वोपपादनस्य ग्रहोपादानाधीनत्वावगमाच्चैकत्वोपपादनं शक्य-
मित्याशयः । विधिरप्यशक्य इत्याह * ग्रहं चेति * ग्रहे वैकत्वं वि-
धीयेत सम्मार्गे वेति विकल्प्य ग्रहे तावदावृत्तिलक्षणवाक्यभेदापत्ते

७२६।१३ रक्षयतामुपपादयति* न तावदिति* कथमावृत्त्यापत्तिरित्यपेक्षाया-
माह* इवमिति* विधायकावृत्तिं विना तावत्सम्बन्धद्वयासिद्धिं
विवृणोति* विदधदिति* ग्रहशब्दावृत्तिं विना सम्बन्धद्वयासिद्धिं
विवृणोति* संबयेति* सकृदुच्चारिताभ्यां क्रीणातितद्विधायका-
भ्यां द्रव्यगुणान्वयवद्ब्रह्मविधायकाभ्यामपि सकृदुच्चारिताभ्यां
सम्मार्गान्वयद्वयासिद्धिर्भविष्यतीत्याशङ्क्याह* ग्रह इति* ग्रहस-
म्मार्गानिष्पाद्यत्वेन सम्मार्गक्रियाया अनिष्पादकानेकानेकार्थवशी-
काराशक्तेरेकत्वान्वयमात्रेणोच्चारणपर्यवसानाद्वैषम्यमित्याशयः ।
कथमावृत्तेर्दोषतेत्याशङ्क्याह* पुनरिति* अनावृत्तस्य च प्रत्ययस्यै-
कत्वविध्यशक्तेः सम्मार्गेऽप्येकत्वविध्ययोगादविवक्षा सिद्धेत्याश-
येनाह* सर्वेति* पृथक्भूताभिर्निष्कृष्टाभिर्वचनव्यक्तिभिर्ग्रहान्वयि-
त्वेन विधेयतया विशिष्टस्यैकत्वस्य तु विधातुमशक्यत्वावधारणाच्च
विधिना ग्रहणं सम्भवतीत्यर्थः । तच्छब्दौ हेतौ ।

ननु सर्वग्रहसम्मार्गेऽप्येकत्वाविधाने गुणभूतस्यापि सम्मार्गस्य
लाघवार्थं सर्वेषां ग्रहणानन्तरं संहतानां हविरभिमर्शनादितिवत्स-
कृदनुष्ठानापत्तेः प्रत्येकमावृत्त्यर्थत्वेनैकत्वविध्यर्थवत्त्वसम्भवात् ग्र-
हान्तरसम्मार्गानिरासानापादकत्वेनैकत्वविधानस्य निरासोऽनर्थ-
क इत्याशङ्क्याह* केन चित्त्विति* एकवेदिदेशे सन्नानां हविषां
सर्वेषामनुलिप्तसाधारण्येन सकृदभिमर्शनसम्भवादावृत्त्यभावेऽपि
ग्रहणानन्तरं विहितस्य सम्मार्गस्य सर्वग्रहणप्रतीक्षणेन विक्षेपस्या-
शालीयत्वाद् गृह्यमाणस्य च सोमस्याधोव्यवसेकनिरासायानुष्ठे-
यसम्मार्गस्य सर्वग्रहणानन्तरमनुष्ठानेऽधोवसेकनिरासाशक्तैर्नष्फ-
ल्यप्रसङ्गादल्पपरिमाणेन च दशापवित्रेण सकृत्सर्वग्रहसम्मार्गाश-
क्तेर्न्यायादेवावृत्तेः प्राप्तायाः प्रयोजनवत्त्वयोगाद् ग्रहान्तरसम्मार्ग-
निरास एवैकत्वविधिप्रयोजनमित्याशयः । ननु संस्कार्यत्वाद्ब्रह्मस्तुतो
ग्रहस्य प्राधान्येन धाक्यार्थत्वेन भावनायाः शब्दतः प्राधान्याद्ब्रह्म-
तदेकत्वादिविशिष्टसम्मार्गभावनाविधिप्रसूतेनार्थेन विन्ध्यतरेण ग्रहेक-
त्वविधिः सेत्स्यतीत्याशयेनाशङ्कते*तद्वेति* ग्रहार्थत्वेन विधिं विना
ग्रहस्य संस्कार्यत्वासिद्धेर्विशेषणविशेष्यत्वरूपगुणप्रधानत्वालो-
चनया भावनायाः प्राधान्येऽप्युपकार्योपकारकत्वलक्षणगुणप्रधा-
नत्वालोचनया ग्रहाङ्गत्वेनैव विधानादङ्गत्वेऽपि च राजाङ्गभूतस्य
राजपुरुषस्य समासार्थत्ववद्वाक्यार्थत्वाविरोधाच्छब्दतोऽपि स-
म्मार्गभावनायामङ्गत्वप्रतीतिर्विध्यन्तरविहितत्वाच्च ग्रहस्याप्रवृत्तप्र-
वर्तनस्वभावविधिविषयत्वायोगात्प्रत्यक्षविध्यन्तरप्राप्तस्यैव च सं-

मार्गसंस्कार्यत्वसम्भवे विशिष्टविधिप्रसूतग्रहविषयार्थविधिकल्प-
नायोगात् ब्राह्मणादेरिवोपयनसंस्कार्यतया ग्रहस्य सम्मा-
र्गसंस्कार्यतया विध्यनुपपत्तेर्ग्रहाविधानाच्च तथैकत्वविध्यनुपपत्ते-
र्न ग्रहतदेकत्वयोर्विधिः सेत्स्यतीत्याशयेव परिहरति * यदीति *
यास्य पूर्वपक्षिणो ग्रहत्ववदेकत्वस्यापि विवक्षेष्टा सा सेत्स्यतीति स-
र्वस्यापीत्यपिशब्दापकर्षेण योज्यम् । एवं नैतदस्तीत्यादि तस्माच्चैत-
त्किं चिदपि कर्तुं विवक्ष्यत इत्यन्तमुत्तरभाष्यं समुदायतात्पर्यतो व्या-
ख्यायावयवशां व्याचिख्यासुनैतदिति भाष्यावयवं श्रुतत्वादेकवचनं
विशेष्यतीति यच्छङ्कितं तन्नास्तीत्येवं व्याख्यातुमाह * तस्मा-
दिति * तस्मादुपादीयमानपश्वादिबदेवेति धार्मिकोक्तोद्देश्यविशे-
षणस्योपादेयविशेषणतुल्यताप्यत एवायुक्तेत्याह * अत इति *
श्रुतत्वमात्रस्य विधिग्रहणाख्यविवक्षाहेतुत्वाभावात्सोमारौन्द्रं घृते
चरुं निर्वपेच्छुक्लानां व्रीहीणामित्यादिभिरुपादेयविशेषणैर्नोद्देश्यवि-
शेषणं तुल्यमित्यर्थः एकत्वं हीत्यादिशङ्काविरासोपपादनभाष्यं
ग्रहं विशेषयति * क्रियां वेति * विकल्पनिरासार्थत्वेन व्याख्यातुं विक-
ल्पं तावदाह * द्रव्यस्येति * सम्मार्गविशेषणत्वं भाष्ये संश्लिष्य-
माणं धात्वर्थस्यापि भावनाविशेषणत्वाद् गुणानां च परार्थत्वाद्-
सम्बन्धः सम्मत्वात्स्यादित्यनेन न्यायेनैव विशेषणानन्वयाद्धात्व-
र्थानवच्छिन्नाया भावनाया विशेषणान्वयोक्त्यर्थं न तु सम्मार्गस्यै-
कत्वान्वयोक्त्यर्थमिति सूचनार्थं क्रिययोरित्युक्तं तथैकत्वं हीत्यादि-
ना द्रव्यपक्षत्वं नियम्यत इति शक्यमाश्रयितुमित्यन्तं द्रव्यान्वयपक्ष-
निरासायेत्याह * तत्रेति * अयोग्यव्यावृत्त्यैकत्वं द्रव्यविशेष-
णम् अन्ययोगव्यावृत्त्यै वेति विकल्प्याद्यपक्षनिरासार्थत्वेनैकत्वं ही-
त्यादि न क्रियेतैत्यन्तं भाष्यावयवव्याख्यातुमाह * तदीति * द्वि-
तीयपक्षशङ्कायै तत्रेत्यादिभाष्यावयवं व्याचष्टे * तत्रेति * एतच्छ-
ङ्कानिरासार्थं नैतदिति भाष्यावयवमभिप्रायतो व्याख्यातुमाह * नै-
तदिति * सामान्यतः प्राप्तावस्थस्य विशेषश्रुतेः परिसंख्यार्थत्वे
स्वार्थहानपरार्थकल्पनप्राप्तबाधात्मकदोषत्रयापत्तेः सामान्यप्राप्तिः
प्राग्भावे सति विशेषश्रुतेः परिसंख्यौचित्यादसमाप्ते च वाक्ये
विध्यपर्यवसानेनैकवाक्यस्थत्वे पदयोः पौर्वापर्येऽपि पदार्थविधि-
पौर्वापर्यायोगाच्चास्या पुनः श्रुतेः परिसंख्यार्थता युक्तेति प्राप्ता श्रूय-
तइति भाष्याद्धर्तमानोक्त्या सूचितं कस्मान्नेह विशेषश्रुतेः साम-
न्यप्राप्तिः प्राग्भावः सम्भवतीत्याह * तत्रेति * विरोधा-
दप्येकस्मिन्वाक्ये प्राप्तिपरिसंख्ये न युक्ते इत्याह * तच्चात्य-

न्तमेवेति * इह त्वेकपदस्थत्वात्सुतरां विरोध इत्याह * न-
 चेति * श्लोकं व्याचष्टे * प्राप्तिपदिकेन हीति * अशक्यतामे-
 वोपपादयति * अन्या हीति * अत्रापीत्यन्वयः एवमपि वा-
 क्यैक्यात्पदैक्ये को विशेष इत्याह * तत्रैव हीति * प्राप्तिपदि-
 कोक्तानामपि सर्वग्रहाणां क्रियान्वयप्राप्तेः कारकविभक्त्यधी-
 नत्वात् क्षणैक्योक्तिः प्रत्यक्षश्रुतिप्राप्तपरिसंख्यायां च दोषत्र-
 यपरिहाराशक्तेरानुमानिकप्राप्तिविषयत्वात्परिसंख्यायास्तत्रोपपत्तेरि-
 त्याह * किं चाति * आनुमानिकप्राप्त्याश्रयतामेवोपपा-
 दयति * निर्दोषत्वं हीति * कल्पत्वेनानुमानिकस्याप्राप्तावर्थादे-
 ष गद्भाभिधायिन्यां मन्त्रे पाठकृत्साक्षात्क्यान्मन्त्राश्वाभिधानी-
 विशिष्टादानविधाने सति परिसंख्याया निर्दोषत्वं कल्प्यत इति इत्यु-
 क्ते विधित्वे निवर्त्तकत्वाख्यपरिसंख्यात्वायोगमाशङ्क्य फलादेवाधी-
 यतइत्युक्तं प्रातिपदिकाधीनात्मलाभत्वाच्च प्रत्ययस्य प्रातिपदिकप्रा-
 प्त्यर्थपरिसंख्यात्तात्यन्तायुक्तेत्याह * समानेति * वाक्यपदैक्ययोः
 परिसंख्यानुपपत्तिहेतुत्वं ह्यष्टान्तयोक्तम् । ननु मन्त्रस्य चेत्यादिभाष्या-
 न्मन्त्रस्यादानान्वयाभावेन लिङ्गप्राप्तानुवादायोगादश्वाभिधान्या र-
 शनाद्वयादाने प्राप्तमन्त्रविशेषणत्वानुपपत्तेर्विधीयमानमन्त्रविशेष-
 णत्वाद्गद्भाभिधानीनिवर्त्तकत्वं युक्तम् । एकत्वस्य तु विधीयमानग्रह-
 विशेषणत्वाभावात्प्राप्तग्रहविशेषणत्वेन च द्वितीयादिग्रहनिवर्त्तक-
 त्वे दोषत्रयापत्तेर्न युक्ता निवर्त्तकतेति वैषम्यप्रतीतेरन्याहवैषम्या-
 मिधानव्याख्या न युक्तेत्याशङ्क्य यथाश्रुतभाष्यमुपन्यासपूर्वं
 दूषयितुमुपक्रामति * यत्त्विति * मन्त्रादानान्वये यदनेनादत्ते त-
 दश्वाभिधानीमिति विशेषणसामर्थ्याद्गद्भाभिधानीतो मन्त्रनिवृत्ति-
 सिद्धेः स्वार्थहानपरार्थकल्पनाभावेऽप्यनुवादतः प्राप्तस्यादानमन्त्रा-
 ङ्गत्वस्य बाधापरिहारान्नये वचनव्यक्तिरिष्टा मन्त्राश्वाभिधाव-
 चनव्यक्तिप्रदर्शनस्य तावदन्यान्यवत्त्वादानान्वयाभावादप्रा-
 प्तावस्थस्यैव मन्त्रस्याश्वाभिधानान्वयविधानात्प्राप्तबाधपरिहारोप-
 पत्तेरनेनाश्वाभिधानीमितीयमेव वचनव्यक्तिरिति यद्वर्शितं यच्चादा-
 ने प्राप्तत्वादिति मन्त्रादानान्वयवचनव्यक्तिनिरासे कारणमुक्तमि-
 त्यर्थः । प्रश्नपूर्वमिष्टानिष्टवचनव्यक्तिप्रदर्शनस्य तावदयुक्तत्वमुपपा-
 दयति * कुत इति * । आददातिपरस्य विधायकस्याख्या-
 तार्थानपेक्षमन्त्राश्वाभिधानान्वयपर्यवसानायोगसूचनायाश्वाभि-
 धान्यामिति सप्तमी । कारणोक्तयुक्तत्वमुपपादयति * आदाने चे-
 ति * नन्वनुष्ठेयस्मृत्यर्थत्वान्मन्त्रस्य कारकस्य च क्रियाद्वारानुष्ठेय-

त्वादादाने प्राक् मन्त्रप्राप्तिः पश्चाद्दर्शनायामित्याशङ्क्याह * न चेति *
 क्रियाया अप्यकर्मिकाया अननुष्ठेयत्वाक्रियाकारकसंयोगस्यैवानु-
 स्तेयत्वावगतेस्तद्वारा द्वयोरपि रशनादानाख्ययोः कर्मक्रिययोर्युगपन्म-
 न्त्रप्रकाश्यत्वप्रत्यवायात्तास्य रशनाम्प्रति विप्रकर्ष इत्यर्थः । प्रत्युत ब्रा-
 ह्मणवाक्ये एवेमामगृह्णानृशनामृतस्येत्यश्वाभिधानीमादत्त इत्यस्मि-
 न्मन्त्रस्याददातिधात्वर्थान्वये सन्निकर्षो ऽश्वाभिधानीनामन्वये विप्र-
 कर्ष इति विवेकादादानरशने प्रति सन्निकर्षविप्रकर्षविशेष उपलभ्यत
 इत्याह * सुतरामिति * वाक्ये तावद्विशेषं विवृणोति * पदेति * क्रियानि-
 रपेक्षकारकान्वयाप्रतीतिर्नामान्वयः पदत्रयापेक्षत्वाद्विप्रकृत्यो धात्व-
 र्थान्वयस्तूश्वाभिधानीपदानर्थक्यप्रसङ्गात्तदन्वयं विना विधापर्यव-
 साने ऽपि स्वरूपेण तावत्पर्यवस्यतीत्याशयः । विधायकप्रत्यये विवृणो-
 तिप्रत्ययश्चेति मन्त्रे ऽपि विपरीतविशेषमाह * मन्त्रो ऽपीति * ह्यग्रहोर्भः
 छन्दसीति लोकाप्रयुक्तछन्दोविषयभकारयुक्ततया फलेशावगम्यवा-
 चकत्वेन प्रकृतिभागेनोक्तत्वाद्ब्रह्मस्य न शीघ्रप्रतीतिरित्यर्थः । ननु सा-
 मान्यवाचिनो नाश्वरशनाप्रतीतिः शीघ्रम्भवतीत्याशङ्क्याह * न चेति *
 अपूर्वसाधनीभूतं विशेषएव मन्त्रविनियोगेन सामान्यविनियोगपूर्वक-
 त्वाभावात् विप्रकर्ष इति श्लोकत्रयाशयः । नन्वादान्वये लिङ्गप्राप्तर-
 शनामात्रादानान्वयानुवादेनाश्वाभिधानीविशेषविध्यापत्तेरैदोष्य-
 स्यापरिहार्यत्वप्रसङ्गान्मन्त्रस्याश्वाभिधान्यन्वय एव युक्त इत्याश-
 ङ्क्याह * तस्मादिति * यस्मादुभयत्रापि मन्त्रप्राप्तिस्तुल्या तस्मादादा- ७२५।
 नान्वयानुवादो ऽश्वाभिधान्यन्वयविधिश्चेति वैषम्यमयुक्तन्ततश्चानु-
 वादाभावे ऽनुवादसिद्ध्यथादानान्वयप्राप्त्यभ्युपगमानामित्तप्राप्तबाधा-
 नापत्तेः न तद्गृहेनान्वयनिरासः क्रियानपेक्षकारकान्वयायोगाच्चा-
 श्वाभिधान्यन्वयविधिरयुक्त इत्याशयः । ननु मन्त्रादानान्वयस्य
 विधेयत्वे ऽश्वाभिधानीपदानर्थक्यापत्तेरश्वाभिधानीविधेये ऽनुवा-
 दतावसीयत इत्याशङ्क्याह * कित्विति * मन्त्रादानवदश्वाभि-
 धान्या अपि विधेयत्वात् तत्पदानर्थक्यापत्तिर्विशिष्टभावनाविधा-
 नाच्चातेकार्थविध्यनापत्तिरित्याशयः । नन्वादानभावनायां मन्त्रस्य
 लिङ्गादेव प्राप्तेर्न विधिः सम्भवतीत्याशङ्क्याह * नचेति * श्रुत्यैवा-
 नुमितया प्राप्तिर्भविष्यतीत्याशङ्क्याह * रूपेति * प्रकरण-
 गम्यसामान्यसम्बन्धपेक्षत्वादूपशब्दोक्तस्य लिङ्गस्य श्रुत्यनुमानवि-
 लम्बोक्त्यै प्रकरणोक्तिः अतो ऽप्राप्तावस्य मन्त्रस्य दाने विधिः
 सम्भवतीत्याह * अप्राप्तेति * कथं नहि मन्त्राधिकरणे परि-
 संख्येति सूत्रमित्याशङ्क्याह * परिसंख्येति * एतदेव विवृणो-

ति * प्रयोजनमिति * प्रयोजनमितिगर्दभाभिधानीतो निवर्तना-
 दस्य विधेः फलं नास्तीत्यर्थः । नन्वपदार्थस्याप्यन्यव्यवच्छेदा-
 न्यभेदवाक्यार्थपक्षवद्वाक्यार्थत्वसम्भवात्कस्माद्गर्दभाभिधानीतो म-
 न्त्रनिवर्तनाद्वाक्यार्थ एव न भवतीत्याशङ्क्याह * नत्विति * निवृत्तिहेतु-
 निवर्तनाख्यशब्दव्यापारलक्षणार्था निवृत्त्युक्तिः प्रवृत्तस्यैव निवर्त्यत्वे-
 नाप्रवृत्तस्य निवर्तनायोगाच्च वाक्यार्थो निवर्तनेत्युक्ते कथं प्रवृत्तएव
 निवर्त्यते इति नियम इत्याशङ्क्याप्रवृत्त एव प्रवृत्तस्य स्वतो प्रवृत्त्यैव
 निवृत्तकार्यसिद्धेर्निवृत्तिसिद्धे निवर्तनानर्थक्यप्रसङ्गादित्युक्तं कथा-
 लिङ्गाद् गर्दभाभिधान्यां मन्त्रप्राप्तेः प्रवृत्त एव प्रवर्त्यतामित्याशङ्क्या
 पूर्वोक्ता प्राप्तावस्थविधिस्मरणेन निरस्यति * नचेति * एवं च
 लिङ्गाच्छ्रुतिकल्पनाभ्युपगमं ऽपि कल्प्यमानैव पुनः श्रुतिः स्यात् न प्र-
 त्यक्षेत्याह * शीघ्रेति * परमार्थतस्तु पश्चादापि श्रुत्यननुमा-
 नाद्गर्दभरशनायां मन्त्रप्राप्तिर्न कदा चिदस्तीत्याशङ्क्याह * अश्वेति * शी-
 घ्रापहृते ऽयमन्थरानर्थक्यं लोकप्रसिद्धा दृढयति * सो ऽयमिति *
 ननु लैङ्गिकश्रुत्यनुमानं प्रति बाध एवानन्तर्यात् प्रत्यक्षश्रुतेः फलं
 स्याच्च तद्व्यवहिता गर्दभरशनातो मन्त्रनिवर्तनेत्याशङ्क्यालोचना-
 त्पूर्वं गर्दभरशनातो मन्त्रनिवर्तनायां फलतां श्लोकपञ्चकेनोपपाद-
 ७३०।१ यितुमाह * प्रयोजनं त्विति * प्रयोजनं यदालोच्यते तदा यद्य-
 द्भरशनामात्रे-मन्त्रप्राप्तिमानुमानिकी श्रुतिः प्रत्यक्षश्रुतिवत्
 कुर्यात्तत्तत्प्रतिबन्धे ऽपि प्रत्यक्षश्रुत्या ऽनर्थक्यापरिहाराद्भरशनाद्वये
 मन्त्रप्राप्तिप्रतिबन्धस्य फलवत्त्वावगतेर्व्यवहिताया अपि गर्दभरश-
 नातो मन्त्रनिवर्तनाया एव परिशेष्यात्फलत्वं सेत्स्यतीत्युक्तं कीदृ-
 गालोच्यतइत्यपेक्षायां भवत्येति सार्द्धंश्लोकेन लैङ्गिकश्रुतिविरो-
 धस्य प्रयोजनत्वासम्भवे ऽभिहिते लैङ्गिकश्रुतिनिरोधस्याशक्य-
 त्वात्प्रयोजनत्वासम्भवो ऽभिहित इति भ्रान्तिनिवृत्त्यै सत्यमित्यनेन
 प्रयोजनत्वासम्भवे हेतुरुक्तः किमर्थं त्वरया विहितस्तथेति-
 प्रश्नस्योत्तरत्वेनैवमर्थं प्रत्यक्षाश्रुतिस्त्वरितेत्युक्तम् । एतदेव सार्द्धंश्लो-
 केन विवृणोति * केवलेति * प्रत्यक्षश्रुत्येवानुमानिक्या केवला-
 यामश्वाभिधान्यां मन्त्राविधिर्न सिद्धेदिति कृत्वा यस्मात्प्रत्यक्ष-
 श्रुतिराम्नायते तस्मादपौरुक्त्यात्प्रत्यक्षा श्रुतिरर्थवती गर्दभरश-
 नातो मन्त्रनिवृत्त्यर्थत्वाच्चेति चकारार्थः चकारार्थोपपादनार्थं पृ-
 थक्कं श्रुत्यनुमानं स्मारयति * तस्मादिति * फलतः परि-
 संख्यायां च भेदोप्यं नास्तीति व्यतिरेकमुखेन तावदाह * यदा
 त्विति * दाढ्यायायमेव परिसंख्यासूत्रार्थो ऽस्माभिस्तत्राप्युक्त

इत्याह * तदिदमिति * यथाश्रुतभाष्यदूषणमुपसंहरति * तत- ७३१।
 श्चेति * इत्यश्वाभिधानीमिति वचनव्यक्त्यन्तरं यदिह वाक्ये
 भाष्यकृतात्र परिसंख्यासूत्रे चोक्तम् । तत्र यथाश्रुतत्वादरो न
 कार्यः किं त्वादानभावनात्तरकालीनो ऽस्यैकहायनीवन्मन्त्राश्वा-
 मिधान्योः परस्परनियमोत्तरोपलभ्यवचनव्यक्त्यन्तरोक्तिरादानमा-
 त्रान्वयनिरासार्थश्चेत्यादत्तइति वचनव्यक्तिनिरास इत्येवं परिसं-
 ख्यासूत्रस्यभाष्यवदिह भाष्यं नेयं प्राप्त्युक्तिश्च सम्भवमात्राभिप्रा-
 येति सूचनार्थो ऽतीवशब्दः । इह पुनरिति वैषम्योक्त्यर्थं भाष्यम-
 र्थाभिधान्या मन्त्रविशेषणत्वाभावे वैषम्यसामञ्जस्यादयुक्तमाशङ्क्य
 विदेहत्वाद्योगोक्त्यर्थत्वाद्विधेयविशेषणत्वनिरासस्य विधेयाश्वाभि-
 धान्यैकत्वस्य वैषम्यमुक्तं भवतीत्येवं समाधातुमाह * नचेति *
 ग्रहस्याविधेयत्वाद्विशेषणो विधिव्यापारायोगोक्तये ऽल्पात्तर-
 स्यापि ग्रहशब्दस्याविधेयार्थत्वेनानभ्यर्हितत्वसूचनार्थं पर-
 निपातः । यथेति दृष्टान्तभाष्यं तात्पर्यतो व्याचष्टे * य-
 थेति * उपघातकारिश्वादिनिराकरणापरत्वाद्वाक्यस्य श्वा-
 दीनां निवार्यत्वेन विधेयत्वात्कुतो नोपघातकारिविशेषणत-
 त्याशङ्कां प्रश्नपूर्वकं निरस्यति * कुत इति * श्वादीनाम-
 नुपयोगित्वाभिधारणासंस्कार्यत्वसूचनाय रक्ष्यत्वोक्तिः । अत्राद्यौ-
 पघातप्रतिबन्धार्थत्वात् श्वादिनिवारणायाः काकादिभक्षणंघोष-
 घातस्य तुल्यत्वात्तस्यापि वारणावसीयत इत्याशयः । व्यवहारे-
 णोपघातस्य प्राधान्यं सूचयितुं वृद्धश्लोकम्पठति * तथा चाहेति *
 संख्यामात्राविवक्षायां त्विदमुदाहरणं न युक्तमित्याशङ्कते * न-
 न्विति * एतदेव प्रश्नपूर्वकमुपपादयति * कुत इति * क्व तर्हिद-
 मुदाहरणं युक्तमित्याशङ्क्याह * चमसेष्विति * चमससम्मार्गस्य पूर्वप-
 क्षत्वेनास्थायित्वात्तत्रांदाहरणानुपपत्तिमाशङ्क्य स्याधिनि सिद्धान्ते-
 पीदमुदाहरणं युक्तमित्याह * स्थितेति * क्वेत्यपेक्षायामाह * पशु-
 प्रकरणाइति * संख्यामात्राविवक्षायान्तर्हि किमुदाहार्यमित्यपेक्षा-
 यामाह * इह त्विति * एतदेव विवृणोति * वृषलैरिति * न चा- ७३२।
 त्रति भाष्यविधायकाभावादपि ग्रहैकत्वान्वयविधिर्न सम्भवतीत्यु-
 क्ते सम्मार्ष्टीतिशब्दां ग्रहैकत्वान्वयस्य विधायको ऽस्तीत्याशङ्क्यार्थं नन्वि-
 तिभाष्यं संसृजिपरस्य ग्रहसम्मार्गान्वयविधायित्वेन ग्रहैकत्वान्वय-
 विधायित्वायोगादयुक्तमाशङ्क्यैकत्वान्वितस्य सम्मार्गान्वयप्रतीतेर-
 न्वयद्वयविधायकत्वेन व्याचष्टे * नत्विति * न हीत्यादि तथा द्वि-
 तीयास्यापीद्वन्तम्भाष्यन्तात्पर्यतोव्याचष्टे * नेति * नञा न हीत्ये-

तावन्निरासप्रतिज्ञानार्थत्वेनच्छित्त्वा पदश्रुत्या ग्रहोद्देशेन सम्मार्गवि-
धिष्ववगतेः श्रुतिविरोधाद्वाक्येन ग्रहैकत्वान्वयविधिर्न सम्भवतीति
हेत्वर्थत्वेनैतदित्यादिश्रुतीत्यनेन व्याख्यातः (न विरोधशङ्कानिरासार्थं
श्रुत्यसम्भवे चेति भाष्यावयवव्याख्यातुं न हीत्युक्तम् । अत इत्या-
दिभाष्यशेषस्त्वत्रेत्यनेन व्याख्यातः) ननु सम्मार्गीतिशङ्काभाष्यसू-
चितविशेषणविशेषणस्यापि विधेयत्वोपपत्तिं दूषयितुमाविधीयमानवि-
शेषणतोक्तेति सूचनार्थं भाष्यव्याख्यामध्ये तत्रैकस्तावत्पक्ष इत्यादि-
पूर्वपक्षवार्तिकोक्तां ग्रहविशेषणस्याप्येकत्वस्य विधेयत्वोपपत्तिं दूष-
यितुमनुभाषते *यत्त्विति* श्रुद्धो ग्रहः क्रियाविशेषण, एकत्वविशिष्टो
चेति विकल्प्याद्ये तावद्ग्रहविशेषणस्य क्रियानन्तर्गतौ विधेयता न युक्तो-
विशेषणविशेषणस्य क्रियानन्तर्गतौ विशिष्टस्य क्रियान्तर्गत्ययोगात्सं-
ख्यायाः क्रियाविशेषणत्वाभावे शुद्धेनैव ग्रहेण क्रियाविशिष्टत्वाप-
त्तेर्विशिष्टत्वेन विशिष्टत्वायोगादेकत्वविशिष्टग्रहविशिष्टसम्मार्गवि-
ध्यन्यथानुपपत्तेरर्थापत्त्यमन्तरेणैकत्वविधानमिति यदुक्तं तदयुक्तमि-
त्याशयः । न त्वेकत्वविशिष्टस्यापि ग्रहस्य क्रियाविशेषणत्वे द्रव्यवि-
शेषणं यावद्विधिप्रत्ययो न गच्छतीत्येवमेकत्वविधेर्निराकर्तुं शक्य-
त्वात्पूर्वपक्षयनुक्तशुद्धग्रहविशेषणत्वपक्षे दूषणोक्तिरनर्थिकेत्याशङ्क्य-
विशिष्टस्य ग्रहस्य क्रियाविशेषणत्वपक्षे ग्रहविशेषणस्यैकत्वस्य विधेय-
त्वनिरासाशक्तिमाह *यदीति* न केवलं विशिष्टस्य विशेषणत्वान्य-
थानुपपत्त्यैकत्वं पूर्वपक्षे किं तु क्रियाया विशिष्टेन ग्रहेण विशेष्य-
त्वान्यथानुपपत्त्यापीत्येवमित्यनेनोक्तम् । भावनाविशेषणतैव तर्हि
निराकार्येत्याशङ्क्यैकत्वं सम्मार्ग उच्यते इत्यादिभाष्याव्याख्यानवेला-
यां निराकरिष्याम इत्युक्तम् । श्लोकोक्तस्य दूषणस्यार्थवत्तामुपपाद्य
श्लोकं व्याचष्टे * शुद्धेति * विशिष्टत्वनिरासस्य प्रकृतोपयोगमाह
* तत्रेति * संख्यापि ग्रहमात्रेण संबद्धेत्येतदुपपादयति * नहीति *
भावनानन्वितस्य विध्यशक्तेरिति हेतुसूचनार्थं भावनानन्वितत्वे त-
च्छब्देनोक्तं भावनापि ग्रहमात्रेणेत्येतदुपपादयति * नचेति * ग्रह-
स्यैकत्वान्वितस्यैव श्रुतत्वात्कथं तथाभूतस्याग्रदृश्यामित्याशङ्क्य ग्र-
हस्य स्वरूपेण विशेषणभूतेन व्यवहितत्वात्संख्याया भावनान्व-
यित्वेन नालोचयतित्युक्तम् ।

ननु ग्रहस्य भावनाविशेषणत्वे सति तुल्यकक्षत्वाद्विशेषणा-
न्तर्भूतैकत्वान्तरायकत्वस्यासंस्कार्यत्वेन तु ग्रहस्य प्राधान्याद्विशे-
ष्यत्वावगतेर्भावनयैवैकत्वेनाप्यविरुद्धं विशेषणमित्याशङ्क्याह *
नार्पीति * एकत्वस्य ग्रहविशेषणत्वे भावनाविशेषणत्वस्याप्यपरि-

हार्यत्वापत्तेस्तस्य चोपरिष्ठाभिराकारिभ्यमाणत्वाद्भावनां प्रति विशेष्य-
भूतस्यापि ग्रहस्य नैकत्वविशेषणमित्येकत्वं विशेषणमिति व्यवहि-
तानुषङ्गेण योज्यं कथं ग्रहविशेषणमिति व्यवहितानुषङ्गेण योज्यं
कथं ग्रहविशेषणत्वे भावनान्विशेषणत्वापत्तिरित्याशङ्क्याह * न
हीति * भावनान्वितमेकत्वं विधातुमशक्यत्वात् ग्रहं विशेष्यं ७३३१
शक्नोतीत्यविशिष्टमित्यकारप्रश्लेषेण व्याख्येयम् । विशेषणस्य
विधेयत्वनिरासमुपसंहरति * तस्मादिति * अयं चेति भाष्यं
व्याख्यातुं चशब्दसूचितम् विधीयमानविशेषणत्वोक्त्याक्षिप्तं
वाक्यभेदाख्यं तावदोषमाह * तथा सतीति * क्रियासाधनत्वेन
विधीयमानस्य द्रव्यस्य निर्विशेषणस्याशक्योपादानत्वेन साध-
नत्वायोगाद् विशेषणस्यापि क्रियासाधनत्वोपपत्तेर्विधीयमानवि-
शेषणत्वे सत्येकत्वस्य भावनान्विधिना ऽऽकाङ्क्षितत्वाद्युज्येताक्षेपः अ-
नुवाद्यस्य तु यथाप्राप्तग्राह्यत्वेन विशेषणानाकाङ्क्षणाद्भावना-
विधिना द्रव्यविशेषणाक्षेपानुपपत्तेरविधीयमानद्रव्यस्य विशेषण-
विधौ वाक्यभेदापत्तिरित्यविधीयमानविशेषणोक्त्या ऽऽशयो ऽनेन
व्याख्यातः । विधीयमानस्य सम्मार्गस्यानूद्यमानग्रहविशेषकत्वा-
योगाच्छुद्धस्य ग्रहस्यैकत्वविधावपि सर्वग्रहसम्मार्गो ऽपरिहार्य
इत्येवमर्थत्वेनायं चेति भाष्यं व्याचष्टे * अभ्युपेत्यापि त्विति *
प्रसिद्धसम्बन्धो हि शक्नोति लक्षयितुमित्यत्रत्यभाष्योक्तोपपत्ति-
रनागतावेक्षणान्यायन विशेषणं हि प्रसिद्धं भवति न च विधीयमा-
नावस्थः क्रयः प्रसिद्ध इत्यरुणाधिकरणवार्तिकेनोक्तेति सूचनार्थं
न हीत्युक्तम् । द्रव्यविशेषणत्वपक्षे विधिग्रहणनिरासमुपसंहर-
ति * तस्मादिति * द्रव्यविशेषणभूतस्य तावदित्यन्वयः ।
क्रियाविशेषणत्वेनैकत्वस्य विधिग्रहणाशङ्कार्थमथेति भाष्यं व्या-
चष्टे * अथेति * भावनां प्रति प्राधान्येन गुणत्वेन वैकत्वविधिरिति
विकल्पोभयथासम्भवप्रतिज्ञार्थं तत्रापीति भाष्यं व्याचष्टे * त-
थापीति * आद्यकल्पासम्भवोपपादनार्थं न तावदिति भाष्यं
व्याचष्टे * तद्वेति * पञ्चेकत्वसाधनत्ववद्ब्रह्मैकत्वस्य संस्कार्यत्वं
द्रव्यद्वारा भविष्यतीत्याशङ्कानिरासार्थं न चेत्यादिभाष्यं व्याचष्टे
* न चेति * एकत्वस्य द्रव्यादन्यत्वात् । द्रव्याश्रिते संस्कारे कृते नै-
कत्वं संस्कारः कृतो भवतीत्यनेनोपकरोतीत्यन्तभाष्यावयवे व्या-
ख्याते चभ्रुवृत्त्यधिष्ठाने कृतस्य संस्कारस्य तदाश्रितवृत्त्युपकारि-
त्ववद्ब्रह्मे कृतस्य तदाश्रितैकत्वोपकारित्वं भविष्यतीत्याशङ्कानि-
रासार्थं केन चिदित्यवयवं च व्याख्यातुं ग्रहस्येत्युक्तम् । एवं सति

यथा चक्षुर्वृत्त्यर्थो ऽपि संस्कारो ऽधिष्ठाने वैद्यैर्विधीयते तथैकत्वं प्र-
योजनतया द्वारीकृत्य ग्रहस्यैव विधीयते ततश्च पुनः श्रुतित्वाच्चै-
फलयापत्तिरित्यर्थः । एकग्रहसंस्कारस्यान्यतो प्राप्तेरपौनरुक्त्यमा-
शङ्क्यानुष्ठानेत्युक्तम् । एकत्वसंस्कारविधानं ऽप्येकैकस्य ग्रहस्य
संस्कार्यत्वासंस्कार्यद्वयस्य चान्योन्यविशेषणविशेषणविशेष्य-
त्वायांगेनैकत्वस्य ग्रहविशेषणत्वायांगात् । द्वितीयादिनिवर्त्तक-
त्वानुपपत्तर्नैकत्वविधितो ऽनुष्ठानान्यथात्वासिद्धिरित्याशयः । प-
ञ्चैकत्वस्य तु क्रियासाधनत्वेन विधानात्साधनानाञ्चैकक्रिया
यशीकारनिमित्तान्योन्यविशेषणविशेष्यत्वोपपत्तेर्वैषम्यं वक्तुं पदवै-
कत्ववद्ब्रह्मैकत्वस्य द्रव्येण सह विशेषणविशेष्यत्वरूपान्वया-
भावोक्त्यर्थत्वेनान्यत्वोक्तिर्व्याख्येया । द्वितीयकल्पस्योपन्या-
सपूर्वमसम्भवोपपादनार्थमथेत्यादि भाष्यं व्याचष्टे * एवमिति *
यद्यपीति भाष्यं शङ्कोत्तरत्वेनावतारणपूर्वं व्याचष्टे * कथमिति *
क्रयाङ्गैकहायनीद्रव्यपरिच्छेदद्वारा ऽऽरूप्यं गुणो ऽपि क्रयाङ्गमिष्यते
ग्रहस्य तु निष्फलसम्मार्गं प्रत्यङ्गत्वायोगाच्च तत्परिच्छेदद्वारैक-
त्वस्य समार्गाङ्गता युक्त्यर्थः । यदीति भाष्यावयवं व्याचष्टे *
अनङ्गमिति * नन्वित्याशङ्क्यभाष्यं व्याचष्टे * नन्विति * ग्रहस्य
होमनिवृत्त्यर्थत्वात्सम्मार्गान्वर्त्तकत्वायांगमाशङ्क्य प्रासङ्गिको-
क्तिः । क्रियाङ्गभूतेन गुणेन परिच्छेद्यत्वस्य क्रियाङ्गभूतद्रव्यधर्मत्व
दर्शनाद्ग्रहस्यानङ्गत्वेन परिच्छेद्यत्वायोगमाशङ्क्यानङ्गमपि साधनत्वे
नोपकारिग्रहद्रव्यं विधिपदेकत्वं समार्गस्योपकारिष्यतीति परि-
हारार्थन्तश्चेति भाष्यावयवं व्याचष्टे * प्रधानेति * एतदुपपाद-
नार्थत्वं नावमिकदृष्टान्तद्वयोक्तेः सूचयितुमाह * न हीति * न
शेषमेवाश्रितः शेष उपकरातीति नियमः किन्तूपकारिमात्राश्रित
इत्यर्थः । गुणस्य साक्षात्क्रियासाधनत्वाभावेनाङ्गपरिच्छेदद्वारै-
वाङ्गत्वावसायान्नङ्गाश्रितस्याङ्गता युक्त्याशङ्क्याह * शेष-
त्वं त्विति * साक्षादेवाङ्गत्वे श्रुत्यावगते पश्चात्तत्सिद्धौ द्वारकल्प-
नाद्यथासम्भवमेव द्वारकल्पनोचितेत्याशयः । अत्रेत्यादि नैतत्कि-
ञ्चिदपि कर्तुं विवक्ष्यत इत्यन्तं परिहारभाष्यं सङ्क्षेपतो व्याचष्टे
७३५। * सिद्धान्तेति * न ब्रूम इति भाष्यावयवव्याख्यार्थं वस्तुवृत्त्या-
लोचनया ग्रहस्य प्राधान्यक्रियाङ्गगुणपरिच्छेद्यत्वरूपानेकार्थत्वो-
पपत्तिरुक्ता । किन्तर्हीत्यादि न चैतदेवमित्यन्तावयवव्याख्यार्थं
विधिशब्दाशक्त्युक्तिः । सम्बन्धद्वयविधौ वाक्यभेदापत्तेर्द्रव्येण
सम्मार्गेण चैकवचनस्यासम्बन्ध इत्युपसंहारार्थं तस्मादित्यव-

यवं ग्रहस्यैकत्वान्वय एव त्याज्यो न सम्मार्गान्वय इत्यानभ्यादयु-
क्तमाशङ्क्य ग्रहैकत्वान्वयस्य परपदार्थत्वं व्यवहितत्वात्सम्मा-
र्गश्च प्रति गुणत्वात्त्याज्यत्वोपपादनायोभयत्वस्य ह्यविशब्देन
व्यवहितत्वाद्विशेषणत्वेन च गुणत्वात्त्याज्यत्वोक्त्यर्थमात्स्याधि-
करणभाष्यं दृष्टान्तत्वेन पठितम् । एकत्वस्य क्रियाविशेषणत्व-
पक्षे विवक्षानिरासभाष्यमाक्षेप्तुमारभते * न त्विति * कस्मि-
न्प्रकारे ऽयमाक्षेप इत्याक्षेपविषयं प्रश्नपूर्वं विवृणोति * कथमिति *
प्राधान्येन क्रियान्वयपक्षे तावदमूर्त्तत्वेनाशक्यसंस्कारत्वं प्राति-
पदिकार्थस्यापीष्टप्राधान्यविघातकारित्वाददूषणमाह * यत्ताव-
दिति * जातेः साक्षात्संस्काराशक्तेः प्रतिमाद्वारा विष्णुपूजाव-
द्यक्तिद्वारा संस्काराभ्युपगमेन परिहारः संख्यायामपि तुल्य इ-
त्याह * अथापीति * जातेर्व्यक्तौ समवायाद्व्यक्तौ कृतस्य सं-
स्कारस्य जातावनौपचारिकतापि संख्यायां तुल्येत्याह * अथेति *
संस्कारस्यापूर्वसाधननिवेशित्वाद् द्रव्यस्यैव चापूर्वसाधनत्वाद्
ग्रहशब्देन लक्षण्या द्रव्यस्यैव संस्कारविध्यभ्युपगमेनापि परिहारः
संख्याया द्रव्योपादानोत्तरकालमव्यापारात्प्राक् व्यापृतायाश्चोप-
योक्ष्यमाणसंस्कारानपेक्षत्वात्सम्मार्गस्य चोपयुक्तसंस्कारत्वा
भावादेकवचनस्यापि द्रव्यलक्षणत्वापत्तेः संख्यायामपि तुल्य
इत्याह * तथेति * जातेर्द्रव्याव्यतिरेकान्मूर्त्तत्वमाश्रित्य साक्षा-
त्संस्काराभ्युपगमेनापि परिहारः संख्यायां तुल्य इत्याह * अ-
थेति * यदपि न चेति भाष्येण द्रव्यादन्यत्वात्संख्याया द्रव्यद्वारा
संस्कार्यत्वे न सम्भवतीति दूषणमुक्तं तदपीष्टविघातकारित्वाद्
दूषणमित्याह * यदपीति * जातेः संस्कार्यत्वानभ्युपगमान्नेष्टवि-
घातापत्तिरित्याशङ्क्य लक्षणाभयादेकवचनस्य द्रव्यलक्षणार्थत्वा-
नभ्युपगमे नैकत्वस्य संस्कार्यत्वपक्षे प्रातिपदिकस्यापि द्रव्य
लक्षणार्थत्वायोगमाप्राच्य तुल्यत्वोक्तिरिति त्वत्पक्षोक्त्या सूचितम् ।
श्रुत्यैव ग्रहप्रातिपदिकस्य व्यक्तिवाचित्वाच्च मत्पक्षे जातेः संस्का-
र्यत्वापत्तिरित्याशङ्क्य ऽऽकृत्यधिकरणविरोधेन निरस्यति * अथेति *
विशिष्टाकारलक्षणोपाधिवशाद्भिन्नासु ग्रहव्याक्तिष्वेकशब्दप्रयो-
गोपपत्तेर्न ग्रहत्वजातिरस्तीत्याशङ्काद् * न चेति * प्रतिव्य-
क्त्याकारवैलक्षण्यान्नाकारोपाधिकव्यक्तिवाचिता युक्त्यर्थः ।
आकारस्यापि संस्थानावयवसन्निवेशापरपर्यायस्य परिमाणवि-
शेषात्मकतया गुणत्वेनामूर्त्तत्वाज्जातितुल्यत्वापत्तेर्नाकारवा-
चित्वशङ्कोचिता प्रत्येकं गृह्यमाणानान्तद्वदेव संस्कारे सतीति

च वक्ष्यमाणवार्तिकालोचनया ग्रहशब्दस्य कर्मव्युत्पत्त्या गृह्य-
 माणासोमवाचित्वावसायादेवतान्वितद्रव्यवाच्यैन्द्रवायवादिशब्द-
 सामानाधिकरण्यादपि सोमवाचित्वस्यैव न्याय्यत्वाद् ग्रहादि-
 सोमपात्रवाचित्वशङ्कानिराससामर्थ्यप्रदर्शनायेदं वार्तिकं यद-
 पि केन चित्प्रकारेण नोपकरोतीति विशेषणेनैकत्वार्थमपि ग्रहे
 एव सम्मार्गस्य कार्यत्वात्तस्य च सम्मार्गविधिनैव सिद्धेरेकत्वे
 सम्मार्गविधानार्थक्यं सूचितं तदप्यनुभाषणपूर्वं परिहरति *
 यत्त्विति * संस्कार्यत्वे ऽप्येकत्वस्य स्वतन्त्रस्यासंस्कार्यत्वेन ग्रह
 विशेषणत्वावसायादर्थान् द्वितीयादिग्रहनिवृत्त्यवगतेरेकग्रहसंस्कार-
 ७३५।१ विधिरित्याशयः । श्लोकं व्याचष्टे *अयमेवेति * पृथक्प्रयोजनोक्त्या
 भेदोक्तिः प्रयोजनभेदार्थत्वेन व्याख्याता । गुणत्वप्रतिज्ञायास्त्वयैक-
 त्वं सम्मार्गं प्रति गुणभूतमिति भाष्यकृतायाः प्रणीताधर्मदृष्टान्तेन
 भाष्यकृतैवोपकार्याश्रिततयोपपादितत्वादयुक्तं दूषणमित्याह *
 गुणात्वेति * क्रियोपकार्याश्रितेनैवाङ्गेन क्रियाया उपकर्त्तव्यमित्य-
 स्यापि नियमस्याप्रामाणिकत्वाच्छेषाश्रितत्वनियमः सुतरामप्रामाणिक
 इत्याह * मन्देति * एतदेव प्रश्नपूर्वमुपपादयति * कुत इति *
 किमर्थां सम्बन्धपेक्षाश्रितत्वे इत्याशङ्क्यासम्बद्धैः सम्बद्धानां
 क्रियासम्बन्धायोगादित्यसम्बन्धिनो गुणताप्युपकार्याश्रितत्वायो-
 पेक्षणीयेत्याशङ्क्याह * न त्विति * प्रधानस्याप्युपकारिता तावद्भा-
 ष्यकृतैवोक्ता ऽप्युपगम्यापि त्वनुपकारितामुपकार्याश्रितेनैवोपक-
 र्त्तव्यमिति नियमाभावात्सम्बन्धगतयोः शेषशेषित्वयोर्गुणस्य क्रि-
 योपकारित्वापादकानापादकत्वविशेषाभावोक्तिः । ननु साधनस्य
 निःसंख्यस्योपादातुमशक्यत्वादनुपात्तस्य च साधनत्वायोगा-
 त्परिच्छेदकसंख्यापेक्षत्वेन संख्यान्वयो युक्तः प्रधानस्य तूपात्तस्यैव
 संस्कारान्वयेनोपादानार्थसंख्यानपेक्षत्वान्न संख्यान्वयो युक्त
 इत्याशङ्क्याह * यथा चेति * होमायोपात्तस्यापि ग्रहस्य सं-
 स्काराय किं संख्यस्योपादेयतेत्यपेक्षोपपत्तेः प्रधानस्यापि संख्या-
 न्वयो युक्त इत्याशयः । ननु यावदुपात्तं तत्सर्वं सम्मार्ष्टव्यमिति
 नियमाभावेन सम्मार्गान्वये ऽनवगतसंख्यत्वाद् ग्रहस्य संख्यापेक्ष-
 योऽपि सम्मार्गस्य प्रकृतापूर्वसाधनीभूतग्रहाविषयतया ज्ञातत्वेना-
 नवगतसंख्ये ऽपि ग्रहे ऽनुष्ठानुं शक्यत्वात्संख्यायाः क्रियोपकारित्वानु-
 पपत्तेः । क्रियाङ्गत्वं न सम्मार्गस्य प्रकृतापूर्वसाधनीभूतग्रहावि-
 षयतया ज्ञातत्वेनानवगतसंख्ये ऽपि ग्रहे ऽनुष्ठानुं शक्यत्वात्संख्यायाः
 क्रियोपकारित्वानुपपत्तेः । क्रियाङ्गत्वं न सम्भवतीत्याशङ्क्याह * ए-

तावञ्चेति*क्रियाया अनुष्ठानानौपयिकत्वे ऽपि सस्कार्यपरिच्छेदद्वारा क्रियान्वयात्तदङ्गत्वसम्भवः । प्रधानांपक्षयोः क्रियासम्बन्धकारणोक्त्या सूचितः । अभ्युपगम्यापि प्रधानसंख्यायाः साक्षात्क्रियानुपकारितां क्रियाङ्गत्वं सम्भवतीत्युक्तम् । वस्तुतस्तु प्रधानमुपकुर्वन्त्याः संख्यायाः प्रधानोपकारिण्याः साहाय्यकरणात्साक्षादपि संख्यायाः क्रियाङ्गता वक्तुं शक्यंत्याह * अपि चेति * श्लोकं व्याचष्टे * क्रियया हीति * फलसम्बन्धात्स्वार्मियुक्तं प्रधानस्येत्यत्र यजमानसंस्कारणां प्रधानाश्रितानामपि क्रियाङ्गत्वस्य वक्ष्यमाणत्वाद् ग्रहसंख्यायामपि च तन्न्यायसाम्यात्प्रधानाश्रितायाः क्रियाङ्गता न विरुद्धेत्याह * यजमानेति*यापि वस्तुशक्त्यालं चनया प्रधानाश्रितस्याप्येकत्वस्य क्रियाङ्गत्वसम्भवे ऽपि सम्बन्धद्वयविधौ वाक्यभेदापत्तेरेकत्वस्याविधेयतात्रोच्यत इत्यादिभाष्येणोक्ता सा पञ्चेकत्वस्याप्यविधेयत्वापादकत्वेनेष्टविधातकरत्वादयुक्तेत्याह * एवमिति * अविशिष्टतामुपपादयति * तत्रापि हीति * ननु प्रशंरप्राप्तत्वेन विधेयत्वात्तद् द्वारा लिङ्गसंख्ययोः क्रियाविशेषणत्वेन विधेयत्वापपत्तेर्विशिष्टविधानाद्वाक्यभेदः परिहर्तुं शक्यः ग्रहस्य तु प्राप्तत्वेनाविधेयसंख्याद्वारत्वानुपपत्तः । स्वतन्त्रस्य च गुणस्य निष्क्रियत्वेन क्रियासाधनतया विध्ययोगाद् ग्रहसंख्याभ्यां विशिष्टायाः क्रियाया विध्यनुपपत्तं ग्रहांदेशेनैव सम्मार्गं विधाय निवृत्तव्यापारस्य विधायकस्यावृत्तिं विना संख्याविधायित्वायांगादपरिहार्यो वाक्यभेद इत्याशङ्क्याह * अथापीति * स्वरूपेण होमाङ्गत्वेन च प्राप्तस्य सम्मार्गसस्कार्यत्वेनाप्राप्तेर्विधेयत्वसम्भवाद्विशिष्टविधानाद्वाक्यभेदो ऽत्रापि तुल्य इत्यर्थः । ग्रहे कत्वस्योद्देश्यविशेषणत्वाप्नोपादयविशेषणपञ्चेकत्वतुल्यतंत्याशङ्क्याह * तादृहेति * उद्देश्यस्यापि विधिस्पर्शाद्विशेषणविवक्षा सम्भवतीति वक्ष्यमाणो ऽभिप्रायः । उपहासायान्यथा वेत्युक्तम् । भिन्नप्रसरत्वेनोद्देश्योपादेययोर्युगपदेकक्रियाविशेषणत्वायांगाद्युगपदुभयविशिष्टक्रियाविध्यशक्तेर्वाक्यभेदो ऽपरिहार्य इत्याशङ्क्याह * अपि चेति * ग्रहांदेशेनैकत्वविशिष्टक्रियाविधिनैवाभयविशिष्टक्रियाविधिनैवाभयविशिष्टक्रियाविधिसिद्धं वाक्यभेदापत्तिरित्याशयः । अविषयापादकांद्देश्यपदोक्तत्वेनाविवक्षितादेकत्वान्तरोक्तत्वेन दशापवित्रादेर्विशेषमाशङ्क्याह * यत्त्विति * नोद्देश्यपदमाविवक्षापादकामिति वक्ष्यमाण एवाशयः । किञ्चिद्वैलक्षण्यमात्रेणानुल्यन्यायत्वाभ्युपगमे तुल्यन्यायविषयत्वाभावात्

कश्चिदनुमानाङ्गं दृष्टान्तो नाप्युपमानव्यवहाराङ्गमुपमा स्यादित्यर्थः ।
विशेषालोचने चैकपदोक्तत्वाच्छीघ्रप्रतीतेर्वरङ्गग्रहैकत्वमेव वि-
वक्षितं स्यादित्याह * किञ्चेति * उद्देश्योपादेययोर्विशेषणवि-
वक्षायामविशेषमुपसंहरति * तस्मादिति * उद्देश्यस्याविधेय-
त्वात्तद्विशेषणस्य विधेयत्वायोगमाशङ्क्याह * अस्ति हीति * ग्रहा-
न्वयित्वेन सम्मार्गे विधीयमाने स्वरूपेणाविधीयमानोऽपि ग्रहः सम्मा-
र्गान्वयिरूपेण विहितो भवतीत्याशयः । इममेवाशयमाशङ्कापूर्वं
विबुध्योति * अथेति * ग्रहस्य प्रकृतापूर्वसाधनत्वात्संस्कार्यत्वा-
वगतेर्द्वितीयासंयोगावगतसंस्कारत्वसम्मार्गान्वयप्राप्त्या विध्यन-
र्हत्वे पशोरपि द्रव्यत्वेन साधनार्हत्वावगतः साधनापेक्षयागान्वय
प्राप्त्या विध्यनर्हत्वोपपत्तिरिति पर्यनुयोगसाम्यमाह * अथ ज्योतिष्टो-
मे इति * पशोः सामान्यतः साधनापेक्षक्रियान्वयप्राप्तावपि यागा-
ख्यक्रियान्वयाप्राप्तिर्विध्यर्हत्वे ग्रहस्यापि सम्मार्गाख्यसंस्कारवि-
शेषान्वयाप्राप्तिर्विध्यर्हत्वोपपत्तिरिति परिहारसाम्यमाह * अथा-
साधिति * सम्मार्गस्य ज्योतिष्टोमान्तर्गतत्वात् ज्योतिष्टोमान्तर्गत
सन्निहितग्रहांदेशेन विध्युपपत्तेर्ग्रहस्य सम्मार्गान्वयप्राप्तिसम्भवा
द्विध्यनर्हत्वे यागस्यापि लोकान्तर्गतत्वाल्लोकान्तर्गतत्वापादितस-
न्निधानपशुद्देशेन विध्युपपत्तेः । पशोरपि यागान्वयप्राप्तिसम्भवाद्वि-
ध्यनर्हत्वापत्तिरिति परिहाराशक्तिसाम्यमाह * अथ सम्मार्गस्ये-
ति * सन्निध्यविशेषः शक्यं हीत्यनेनोक्तः । यः पशुरिति लोक-
प्राप्तपशुस्वरूपानुवादेऽपि यागानुष्ठानापाद्यत्वलक्षणोपादेयत्वोपपत्ते
विधेयत्वं युक्तं ग्रहस्य तु संस्कार्यत्वेनानुपादेयत्वान्न युक्ता विधेय-
तेति वैषम्यमाह * उद्देश्यमानत्वात्त्विति * विध्यनुवादशब्दौ कर्मव्यु-
त्पन्नौ । चत्वारोऽपि विध्यादिशब्दा भावप्रत्ययाध्याहारेण व्याख्यं-
याः । अत्यन्तभेदमेवान्वयव्यतिरेकाभ्यामुपपादयति * अथाही-
ति * देशकालयोरनापाद्यत्वेनोद्देश्यत्वसद्भावेऽप्यप्राप्तत्वेनानु-
पाद्यत्वाभावात्पश्चालम्भस्य वा चाद्यत्वलक्षणोपादेयत्वसद्भावंऽपि
शमिता पशुङ्कुण्ठे गृह्णातीति ग्रहणविधिप्राप्तत्वेन विधेयत्वाभावाद्वि-
धेयानुपाद्यत्वयोरुद्देश्योपादेयत्वयोरपि भेद इत्यर्थः । ननु देश-
कालयोरुद्देश्यत्वेऽपि अङ्गत्वेन क्रियाविशेषणत्वाद्विधेयत्वोपपत्तिर्ग्र-
हस्य तु प्राधान्याद्विशेषणत्वानुपपत्तेर्विशेषणत्वाभ्युपगमे चैकत्व
वद्ग्रहस्याप्यङ्गत्वापत्तेर्न युक्ता विधेयतेत्याशङ्क्याह * तस्मादिति *
प्रधानस्यापि राजवद्विशेषणत्वाविरोधाद् ग्रहस्यापि क्रियाविशेष-
णत्वेन विधेयत्वोपपत्तेः । तत्परिच्छेदद्वारा क्रियासाधनत्वेनैकत्व-

विधिसम्भवो ह्यष्टान्तव्याजेनोक्तः । अविरोधोपपादनायार्थादि-
त्युक्तम् । यदा च ग्रहस्य विधेयतोपपादिता तदा तदेकपदोपादाना-
दप्येकत्वस्याविधेयता न युक्तंत्याह * किञ्चेति * कर्मव्युत्पन्नौ
विध्यविधिशब्दौ । पूर्वाद्धे व्याचष्टे * एकस्मिन्नेवेति * विधानाद्धे-
तोरनुष्ठानं प्रति विषयत्वेनाश्रीयते इत्यर्थः । उत्तराद्धे व्याचष्टे * न
चेति * स्वातन्त्र्यानियतयौगिकत्वात्प्रकृतिप्रत्यययोः प्रकृत्यर्थ
विशिष्टप्रत्ययार्थरूपैकार्थगमकत्वेनैकपदं ऽपि प्रात्यात्मिकार्थभेदात्प-
दान्तरताभ्युपपन्नेत्याशयेनाशङ्कते * गमकत्वादिति * अतिप्रस-
ङ्गापत्तेः पदशब्दस्य यौगिकत्वं निरस्यति * नेति * वर्णसंग्रहे ऽपि
गमकत्वविशेषणो ऽतिप्रसङ्गमाह * एकस्मिन्नपि चेति * लोचन-
यापि पदशब्दः प्रकृतिप्रत्ययसङ्गवाच्येवेत्याह * पदमिति * पदा-
न्तरत्वाभ्युपगमे ऽप्येकप्रत्ययोक्तयोः कर्मत्वैकत्वयोर्विधयाविधेय-
त्ववैषम्यं न युक्तमित्याह * उभ्युपेत्यापि त्विति * उक्ताया अपि सं-
ख्याया विध्यनन्वयाद्विवक्षा भविष्यतीत्याशङ्काह * अविवक्षाया-
मिति * एतदेवोपपादयति * यावादिति * अन्वयश्च वाक्यार्थ इत्य-
र्थ इत्याशयः । ततश्चेह ग्रहसंख्याविध्यनन्वये विभक्तेरश्रुतेः समत्वा-
पत्तेः कर्मत्वस्यापि विध्यनन्वयप्रसङ्गाद् ग्रहस्य संस्कार्यतैव न स्या-
दित्याह * तदिति * द्वितीयां विनापि प्रयोजनत्ववात्प्रयाजशेषव-
त्संस्कार्यत्वसिद्धि शङ्कते * प्रयोजनवत्त्वादिति * सामान्यक्रियान्व-
यपूर्वकत्वाद् गुणप्रधानत्वरूपविशेषान्वयस्य कारकविभक्त्यभावे
सामान्यतो ऽन्यतो ऽन्वयाभावाद् विशेषान्वयासिद्धिरित्याशयेन निर-
स्यति * नेति * एतदेव विवृणोति * न हीति * अतः कर्मत्वस्यात्याज्य-
त्वात्तदर्थं विभक्त्यादरापत्तेः संख्यात्यागायोगान्न सर्वसम्मार्ग
सिद्धिरिति सिद्धान्ताक्षेपमुपसंहरति * तेनेति * कर्मत्वप्रतीत्यर्थं
विभक्त्यादरे ऽप्येकत्वं त्यक्ष्यतइत्याशङ्का विभक्त्यर्थैकदेशात्याज्य-
त्वोक्तिः । अशक्यत्वमेव श्लोकत्रयेणोपपादयति * तथा हीति *
एकपदोक्तस्य ग्रहस्यैकप्रत्ययांक्तस्य च कर्मत्वस्याविवक्षयेत्यर्थः ।
सदसत्त्ववच्छ्रुताश्रुतत्वकल्पनैकस्य विरोधान्न सम्भवतीत्युक्ते श्रुत-
स्यापि शब्दस्य कश्चिदर्थो विधिनास्याविवक्षयेत्यर्थः । सदसत्त्वव-
च्छ्रुताश्रुतत्वकल्पनैकस्य विरोधान्न सम्भवतीत्युक्ते श्रुतस्यापि श-
ब्दस्य कश्चिदर्थो विधिना ग्रहीष्यते कश्चिन्नेत्याशङ्का श्रुतेत्युक्तम् ।
तथा शब्दातिदिष्टं विरोधं द्रढयितुमर्हं कुकुट्याः पच्यतामर्हं प्रसवाय
धार्यतामिति लोकप्रवादायातं पाशुपतं वाक्यं नैकस्यैवस्तुनो ऽर्हं जर-
तीयं कथमनेन कुक्कुट्यर्हस्य वा पाकः प्रसवायार्हधारणमिति वा-

७३९।

त्तिकालोचनया दृष्टान्तितं गम्यते । ऊचापोः संज्ञाछन्दसोर्वहुलमिति
 उत्तरपदसमासे संज्ञायां ऊपो ह्रस्वविकल्पस्मृतेः ह्रस्वत्वावि-
 रोधः । सिद्धान्तमाक्षिप्तन्तावत्समाधातुमाह * अत्रेति * प्राधान्ये-
 नैकत्वस्य क्रियान्वये ग्रहं सम्माष्ट्यैकं सम्माष्टीति प्रत्येकं वाक्यस-
 माप्त्यान्यान्यानपेक्षयोर्ग्रहैकत्वयोः क्रियान्वयोपपत्तेः एकत्वविवक्षा-
 यामपि सर्वग्रहसम्मार्गप्रसङ्गान्निष्फलाविवक्षा गुणभूतत्वेन त्वे-
 कत्वविवक्षा द्वितीयाविरोधान्न युक्तैत्यर्थः । पूर्वार्द्धं व्याख्यातुमुप-
 क्रमते * यदा हीति * विधायकावृत्तिलक्षणो पर इति तावच्छब्दा-
 र्थः । ननु हेइययोरन्यान्यानन्वयाद्वाक्यभेदे सत्युपादेययोरन्य-
 न्यान्यानन्वयादरुणया क्रीणालेकहायन्या क्रीणातीति प्रत्येक-
 वाक्यसमाप्तिलक्षणवाक्यभेदापत्तिरित्याशङ्क्याह * उपादेयेति *
 उपादेयानां साधकत्वेन क्रियान्वयात्तस्याश्चानेकसाधनसाध्यत्वेनै-
 कैकसाधनान्वयमात्रेणपर्यवसानात्समुदाये वाक्यसमाप्तेर्न वाक्य-
 भेद इत्याशयः । ननु ग्रहैकत्वयोः साधत्वेनानन्वये ऽपि वस्तुतः
 साधनत्वस्यापि सद्भावेन क्रियां प्रति गुणत्वात्तद्वशीकारेणान्योन्य
 नियमस्तावत्सेत्स्यतीति समुदाय एव वाक्यसमाप्तेर्न वाक्यभेदो ऽपी-
 त्याशङ्क्याह * अस्मिन्नेव चेति * क्रियादेशेन विनोपकारित्वे ऽप्य-
 ङ्गत्वायोगान्नोद्देश्यत्वपक्षे क्रियावशीकारः सम्भवतीत्यन्यानपेक्ष-
 योर्ग्रहैकत्वयोः कर्मत्वरूपकर्तृव्यत्वावगमात्प्रत्येकं वाक्यसमाप्ति-
 र्दुःपरिहरेत्याशयः । नन्वेकत्वस्य द्रव्यानपेक्षस्य संकर्तुमशक्य-
 त्वान्न तन्मात्रान्वये वाक्यसमाप्तिः सम्भवतीत्याशङ्क्याह * तदि-
 हेति * ग्रहस्य निज्ञातदशसंख्यत्वात् संस्कारान्वयस्य वा ऽपूर्व-
 साधनत्वप्रयुक्तत्वेन यथाप्राप्तस्यैव संस्कारान्वयावगतेः संख्यान-
 पेक्षत्वादन्तराकाङ्क्षामात्रेण चान्यान्यान्वयायोगात्संख्यानतरा-
 वरुद्धस्य चैकत्वान्वयायोगेनैकत्वाकाङ्क्षयापि ग्रहस्याकाङ्क्षोत्था-
 पनायोगाद् ग्रहानपेक्षस्यैकत्वस्य संस्कार्यत्वोपपत्तिरित्याशयः । एवं
 सति स्वतन्त्रस्यैकत्वस्य संस्कर्तुमशक्यत्वात्कस्मिंश्चिदाश्रयभूते
 द्रव्ये ऽनुक्ते ऽप्यपेक्षमाणेयद्येकपदोक्तत्वाच्छीघ्रं बुद्धिस्थत्वाद् ग्रह ए-
 वाश्रयोभ्युपगम्येत ततो द्वयोः संस्कार्ययोस्तन्त्रेण संस्कारे सम्भव-
 त्यावृत्त्ययोगादन्यान्यसापेक्षयोः संस्कारकरणापत्तेरन्यान्यानपेक्ष
 संस्कारान्वयेन यत्प्रत्येकं संस्कार्यत्वलक्षणं प्राधान्यं शास्त्रेणावधृतं
 तद् बाध्येतेत्याह * तत्रेति * अविहितसम्मार्गद्रव्यान्तराश्रयत्वा-
 भ्युपगमे तु किं तदित्यज्ञानादव्यवस्था स्यादित्याह * अथेति * अ-
 ज्ञानमेवोपपादयति * न हीति * सर्वस्य स्वरूपेणैकत्वादन्यापेक्ष-

या चानेकत्वादन्यानपेक्षत्वेनैकत्वावधारणहेतोश्चैकः पुरुषो ऽस्मिन्न
 ग्रहइतिवत्कस्य चिदवच्छेदकस्याभावाद्यथा ग्रहत्वोपलक्षितं द्रव्यं
 निर्धारितरूपं प्रकरणे दृश्यते नैवमेकत्वोपलक्षितमित्यर्थः । तत्प्रक-
 रणस्थत्वविशिष्टमेकवचनान्तशब्दचोदितत्वमेकत्वेन संख्येयस्य द्र-
 व्यस्यावच्छेदकं भविष्यतीत्याशङ्कते * नन्विति * चमसाध्वर्यूनृ-
 णीत इत्याद्युत्पत्तौ बहुवचनान्तशब्दचोदितानां चमसाध्वर्यव्यादीनां
 चमसांश्चमसाध्वर्यवे प्रयच्छति तान्स वषट्कर्त्रे हरतीत्याद्येकवच-
 नान्तशब्दविनियुक्तानामुत्पत्त्युक्त्या व्यावृत्तिः । यूपं छिनत्त्यौदुम्बरी
 भवति सदो मिन्यादित्याद्येकवचनान्तशब्देनोत्पत्तौ ज्योतिष्टोमप्र-
 करणचोदितानामपि बहुत्वात्किमेकं सम्मार्ष्टव्यमिति निर्धारणा-
 शक्तेर्ब्रह्मद्रव्यवच्छेदकं सम्भवतीति परिहरति * नेति * सर्वे-
 पामेकवचनान्तेन शब्देनोत्पत्तौ ज्योतिष्टोमप्रकरणे विहितानां द्रव्या-
 णां सम्मार्गो ऽस्त्वित्याशङ्कते * अथेति * परिहरति * नेति *
 विकल्पेन सम्मार्गः समुच्चयेन वेति विकल्प्याद्यकल्पे तावच्चोदि-
 तहानिमाह * तथा हीति * बहुष्वपि पुरोडाशकपालेषु सत्स्वे-
 केनैव तुपोपवापे ऽपि यथा न चोदितहानिस्तथेहापीत्याशङ्क्याह * गु-
 णेति * द्वितीयकल्पे तु चोदितहानिरचोदितकरणं चेत्याह *
 यदीति * ननु युगपत्सर्वे सम्मार्गे संख्यानन्तरोपजनः स्यादिह त्वे-
 कत्वोद्देशेन विधीयमानस्य सम्मार्गस्यैकत्वान्वयित्वेनानुगतैर्यौ-
 गपद्ये च तद्रूपानुष्ठानासिद्धेः प्रत्येकं सम्मार्ष्टव्यत्वावगमान्न सं-
 ख्यानन्तरोपजननापत्तिरित्याशङ्क्याह * वीप्सार्थश्चेति * अथुत ७४०।१
 वीप्सार्थं कल्पनापत्तेर्ब्रह्मप्रत्येकानुष्ठानं विधातुं शक्यमित्याशयः । न-
 न्वेवं सति ग्रहस्यापि प्रत्येकं सम्मार्गविधिसिद्धौ ग्रहं ग्रहमिति
 वीप्सार्थकल्पनापद्येतेत्याशङ्क्या प्रत्येकं सम्मार्गस्य विद्वानपेक्षित्व
 सूचनार्थं सर्वाणि हवींष्यमृशतीत्याभदौ हविष्ट्वादिजात्युद्देशेना-
 भिमर्शनादिसंस्कारविधौ युगपदनेकसंस्कृतावपि न जात्यन्तराप-
 त्तिर्येन प्रत्येकमावृत्त्याभिमर्शनादि विधीयते क्वचिद्वा शुक्लादिगु-
 णान्तरोद्देशेन युगपदनेकत्र सम्भवदनुष्ठानावेक्षणादिसंस्कारविधौ
 युगपदनेकसंस्कृतावपि न गुणान्तरापत्तिरित्याह * जातीति *
 सामान्यन्यायेन युगपदनेकग्रहसम्मार्गे ऽपि जान्यन्तरानापत्तिमुक्ता-
 मप्यबुध्यमानं प्रति विशेषनिष्ठोक्त्याक्षरत्रयन्यूनपादत्रयेण विवृणो-
 ति * तथा हीति * यथा युगपदनेकद्रव्यान्तरसम्मार्गे संख्यानन्त-
 रोद्भवस्तथा युगपदनेकग्रहसम्मार्गे ऽपि ग्रहत्वाज्जात्यन्तरस्योद्भवो ना-
 स्तीत्यर्थः । याज्ञिकानां तर्हि प्रतिग्रहं सम्मार्गावृत्तिर्विरुध्येतेत्याह *

इतीति * प्रत्येकं गृह्यमाणानामिति वार्त्तिकवक्ष्यमाणप्रतिग्रह-
सम्मार्गावृत्तिहेतुसूचनायेतिकरणः । एवमपि सकृदनेकग्रहस-
म्मार्गानुष्ठानस्य जात्यन्तरानापादकत्वेन ग्रहसंस्कार्यत्वव्याघातक-
त्वाभावाद् ग्रहस्य संस्कार्यत्वनिर्द्धारणार्थविधेः प्रतिग्रहं सम्मा-
र्गावृत्तिविधायित्वाभावे ऽपीत्यध्याहृतापिशब्दकैवंशब्दार्थः । ए-
तीत्यस्मिन्नर्थे समर्थादिगाः श्विवन्तात्सप्तम्याम् इतीति रूपांसकृत्स-
र्वग्रहसम्मार्गस्य जात्यन्तरानापादकत्वाद् ग्रहसंस्कार्यत्वाव्याघा-
तकत्वमात्रपरामर्श्येवंशब्दः । एवं युगपत्सर्वसम्मार्गस्य जात्य-
न्तरानापादकत्वेन ग्रहार्थत्वाबाधकत्वादावृत्तिमविधायामपि इति गच्छ-
तिः पर्ववस्यत्यपि भिन्नकालग्रहणानन्तरकालत्वादल्पपरिमाणदशा-
पवित्रसाधनकत्वाच्च सम्मार्गस्य सकृत्सर्वत्रानुष्ठानुमशक्तेः सा-
मर्थ्यादापन्नावृत्तिर्नैव विरुध्यत इत्यर्थः । एवं तर्ह्यनेनैव न्यायेन
सर्वेष्वप्येकत्वयुक्तेषु द्रव्यान्तरेषु संस्क्रियमाणेष्ववृत्तिसिद्धेरनुष्ठान
वेलायामेकैकस्यैव सम्मार्गान्वयदर्शनात्संख्यान्तरोपजनननिमित्त-
त्तचोदितहान्यचोदितकरणापत्तिरक्षणाविरोधानापत्तेस्तत्परिहारार्थं
प्रत्येकमावृत्त्यानुष्ठानविधिसिद्धौ वीप्सार्थकल्पनानापत्तिरित्याशङ्क-
ते * तत्रेति * वीप्सार्थकल्पनापत्तिभयात्प्रत्येकानुष्ठाना-
विधाने ऽपि सामर्थ्यात्प्रत्येकानुष्ठानसिद्ध्या संख्यान्तरोपजनननिमित्त
श्रुतहान्यश्रुतपरिग्रहापत्तिविरोधपरिहाराभ्युपगमे सति ग्रहैक-
त्वविवक्षायामपि सर्वग्रहसादृगुण्यार्थत्वन्यायापन्नसर्वग्रहस-
म्मार्गाविरोधाद्विवक्षोक्तिर्निष्फला स्यादित्याह * तथा सतीति*
श्लोकं व्याचष्टे * न हीति * सर्वग्रहसम्मार्गे ऽपि प्रत्येकमनुष्ठान-
सिद्धिरन्तत्त्वविवक्षाफलमित्येकदेशी शङ्कते * नन्विति * गृह्यमा-
णानां सोमानामधःपात्यवयवनिर्हरणार्थत्वात्सम्मार्गस्यावृत्त्या च
गृह्यमाणानामावृत्त्यैवाधो ऽवयवपातात्तन्निर्हरणार्थः सम्मार्गोऽप्यावृ-
त्त्यैव स्यादित्याशयेन परिहरति * नैतदिति * ग्रहणोत्तरकाला-
न्वापिसम्मार्गस्य नैरन्तर्यविवक्षा वर्त्तमानसामीप्ये वर्त्तमानवद्वेति
स्मृतिमालोच्य गृह्यमाणानामित्युक्तम् । अस्माच्च वार्त्तिकाद् ग्र-
हशब्दस्य ग्रहणसंस्कृतसोमवाचित्वप्रतीतेः स एव इन्द्रतुरीयो ग्र-
हो गृह्यते यदेन्द्रवायव इत्यादौ चैन्द्रवायवादिशब्दसामानाधिकर-
ण्यात्पात्रसोमावयवान्वयाभावेनैन्द्रवायवादिशब्दवाच्यत्वायोगात्सा-
क्षाच्च यागसाधनसोमसंस्कारसम्भवे व्यवहितोपयोगेन पा-
त्रस्यासंस्कार्यत्वाद् ग्रहणादिसोमसंस्कारप्रस्तावाच्च सम्मार्गस्य
सोमसंस्कारत्वप्रतीतेः पात्रस्य च गृह्यमाणावसिक्तसोमावयवस्य सं-

स्मार्गे ऽशुचित्वानापत्तेस्तन्निर्हरणार्थं सम्मार्गानपेक्षत्वात्सोमस्य
तु विहितात्प्रदेशाद् वहिर्वृत्तौ वैगुण्यापत्तेस्तन्निरासार्थं सम्मार्गापे-
क्षत्वाद्पेक्षितविध्ये ऽपि सोमसंस्कारत्वावगतेराकलशेषु धावति-
पवित्रे परिषिच्यते इत्यादिमन्त्रलिङ्गादप्येवमावगतेर्ग्राहादि सो-
मपात्रं यस्मिन्पात्रे ऽस्य सोमस्य ग्रहणे क्रियमाणे सोमो व्यवसिच्यते
इत्याशङ्कं तत्सर्वं सम्मार्जयितव्यमिति चमसाधिकरण्यमाश्रयस्य च
पात्रलिङ्गसोमसंस्कारार्थमपि क्रियमाणस्य सम्मार्गस्य नान्तरीय-
कपात्राश्रितत्वाश्रयतया व्याख्यातुं शक्यत्वान्न ग्रहपात्रं सम्मार्ष्ट-
व्यमिति भ्रमितव्यम् । नानापात्रेषु गृह्यमाणानां सोमानां युगप-
त्सम्मार्गाप्रसङ्गे ऽपि वायव्येन्द्रवायवयोः सोमयोरेकस्मिन्पात्रे गृह्य-
माणयोर्योगपद्यप्रसक्तौ तन्निरोधो विवक्षाफलं भविष्यतीत्याशङ्काह
* अभ्युपेत्येति* स्वतन्त्रस्यैकवाक्यस्याप्रतीतेः स्वतन्त्रं चाग्रहत्वनि-
रपेक्षमेकत्वं यस्य द्रव्यान्तरस्य तस्याप्रतीतेर्ग्रहगतत्वेनैकत्वविवक्षा-
मभ्युपेत्य नैफल्योक्तिः । वस्तुतस्तु वाक्यभेदापत्तेर्नैकत्वविवक्षा सं-
भवतीत्याशयः । द्रव्यान्तरगतत्वेनैकत्वविवक्षानिरासमुपसंहरति
* अतश्चेति* सम्मार्गस्यैकत्वांशेन यो ऽन्वयस्तस्य द्रव्यविशेषनि-
ष्ठतया ऽनवधारणेनेत्यर्थः । द्रव्यान्तरस्थत्वेन विवक्षाभ्युगमे ऽपि न
सिद्धान्तहानिरित्याह * यद्यपि चेति * अनेन प्राप्नोति हि प्रधा-
नस्येति पूर्वार्द्धं व्याख्यातम् । प्राधान्यनैकत्वस्य क्रियान्वयपक्षे
सर्वग्रहसम्मार्गापत्त्युक्तेः संख्योद्देशेन संस्कारविध्ययोगोक्त्यर्थत्वं
दर्शयितुमाह * तस्मादिति * यूपं छिनत्त्यग्नीनादधीत चमसा-
ध्वर्युन् वृणीत इत्यादिवप्राप्तोद्देश्यगतायाः संख्यायाः विवक्षाभ्यु-
पगमात्तस्याश्च द्वितीयाविरोधापत्तेर्गुणत्वेन क्रियान्वयायोगाद्यथा-
संख्योद्देशेन छेदनादिसंस्कारो विधीयते तथात्रापि भविष्यतीत्याश-
ङ्का यूपदेरनवगतसंख्यत्वेन परिच्छेदक संख्यापेक्षत्वाद्विधेयत्वाच्च
तत्परिच्छेदकत्वेन संख्याविध्युपपत्तेर्द्वितीयाविरोधात् । क्रियान्व-
यायोगे ऽपि संख्याविशिष्टयूपादिविशिष्टछेदनादिक्रियाविध्यन्यथा
नुपपत्तिकल्पितेन विधिना क्रियाविशेषणीभूतयूपविशेषणत्वेन सं-
ख्याविध्यवगमात्संख्याविशिष्टयूपदेरुद्देश्यत्वे ऽपि संख्याया नोद्दे-
श्यतेति सूचनार्थं कश्चिदित्युक्ते विधेयत्वे यूपदिसंख्याया द्विती-
यया संस्कार्यत्वापत्तेर्देवदत्तयज्ञदत्तविष्णुमित्रा मोक्ष्यन्तामित्यादौ
वानेकत्र लोकवेदयोर्दर्शनेन प्रत्येकं वाक्यसमाप्तेरदोषत्वात्कस्मा-
द्यूपं छिनत्तीत्यादौ न संख्योद्देशेन संस्कारो विधीयतइत्याशङ्का
संख्यायाः स्वकीयनोचरे वर्गे लक्षणं स्वभाव एवैष इत्युक्तस्वभा-

वोपपादनायोद्दिश्यमानानां पुनरवशीकृतत्वादिवार्त्तिकोक्तोपपत्तिस्तस्माच्छब्देन परामृष्टा गुणभूतविवक्षा त्वित्युत्तरार्द्धे व्याचष्टे * अथ त्विति * वैरूप्यायत्वेन विरोधोक्तिव्याख्यानायैकत्ववच्छेत्त्याद्युक्तम् । प्रयोजनवत्तयैव ग्रहस्य प्रधान्यसिद्धेर्द्वितीयायास्तात्पर्ये नैष्कल्यापत्तेर्ग्रहस्यापि च क्रियान्वयसिद्धौ कारकत्वस्यावश्यप्रतिपाद्यत्वान्निर्विशेषस्य च सामान्यस्यापर्यवसानात्सर्वे पाकादिसम्बन्धे द्वयाकारास्तन्दुलादय इत्यनेन च न्यायेन साधनत्वस्याप्युपपत्तेः साधनस्य चाङ्गत्वप्रसिद्धेरवैरूप्यायाङ्गतैव द्वयोर्द्वितीयार्थ इत्याशङ्कते * तत्रेति * ग्रहाङ्गत्वे तात्पर्याभावसूचनार्थस्तावच्छब्दः । साधनत्वेऽपि ग्रहस्य प्रासङ्गिकोपकारित्ववद्नङ्गत्वादविद्यमानाङ्गत्वोक्तिः शाब्दस्य च प्राधान्यस्यार्थता न युक्तेति परिहरति * तत्रेति * यदि तु कथं चित्सगुणभावस्ततः पश्चादपि स एव विवक्ष्येत न प्राधान्यमित्यादावित्यनेनोक्तम् । अशाब्दस्य प्राधान्यस्य शाब्दक्रियानन्वयात्पश्चादपि शाब्दत्वाभ्युपगमापत्तेर्विप्रकर्षप्रसङ्गाच्छब्दात्सम्भवतः । प्राधान्यस्यार्थत्वायोगमुपपादयन् श्लोकं व्याचष्टे * सर्व्वेवेति * श्रुतिवशाद्यत्प्राधान्यङ्गम्यते तद्यदि तावद्वास्तवत्वेन गृह्यते ततः प्रागपि प्राधान्यमेव ग्राह्यं न गुणत्वं प्राधान्यासम्भवात्तु द्वितीयाश्रुतौ लक्षणाश्रयणं पुरोडाशकपालवत्प्रयोजनवत्त्वेऽपि गुणत्वस्यैव शास्त्रीयत्वात्पश्चादपि गुणभाव एव विवक्षित इत्यर्थः । असम्भवस्य वैरूप्याय काल्पनिकत्वात्सम्भवस्य च वास्तवत्वादविरोधमाशङ्काह * युगपच्चेति * विरोधपरिहारसम्भवेऽपि सम्भवासम्भवपरिग्रहनिमित्तस्यालोचनविश्लेषनिमित्तस्य च शब्दकेशस्यापरिहार्यत्वाग्नैवं कल्पना युक्तेत्याशयः । एतदेव विवृणोति * प्रथमं हीति * प्राधान्यस्याशाब्दत्वात् शब्दकेशापत्तिरित्याशङ्काह * पश्चात्तन्मपि चेति * शाब्दस्यार्थस्याशाब्दार्थान्वये प्रामाण्याभावेनान्वयसिद्धौ कल्प्यार्थवाचिशब्दकल्पनाहेतुत्वाच्छब्देनैव प्राधान्यं वाच्यमित्युक्तेऽनुपलब्धिविरोधेनास्मिन्वाक्येऽसावप्युच्चारित इत्येवं कल्पयितुमशक्यत्वात्सत्तामात्रेण च कल्पनस्य व्यवहारानौपयिकत्वेनानाशङ्क्यत्वात्केन रूपेण शब्दकल्पनेत्याशङ्क्य कल्प्यार्थवाच्यपिशब्दोऽस्मिन्वाक्ये व्याप्रियत इत्येवं कल्पनां सूचयितुं व्यापारशब्दे प्रयोक्तव्ये व्यापारस्यापि शब्दविशेषनिष्ठतया कल्पयितुम् अशक्यत्वात्कल्प्यार्थाभिधानशक्तशब्दमात्रव्यापारकल्पना शक्तिशब्देन सूचिता द्वितीयारूपस्य वा प्राधान्यवाचिनः शब्दस्येह श्रुतत्वेन शब्दान्तरकल्पनायोगात्तस्यैव प्राधान्येऽपि व्यापारः शब्दशक्तिशब्देन

लाक्षितः । एवञ्च गुणप्रधानत्वरूपानेकार्थव्यापारकल्पनानिमित्तो वैरूप्यलक्षणो वाक्यभेदोऽपरिहार्य इत्याह * अतश्चेति * शब्द-
व्यापारं विना प्रयोजनवत्तामात्रेण प्राधान्यसिद्धयभ्युपगमेऽपि द्विती-
यायास्तावदनुवादित्वेनापि स्वार्थवाचित्वसम्भवान्न गुणत्वलक्ष-
णार्थता युक्तेत्याह * किञ्चेति * यथा विधीयमानं स्वार्थं प्राप्य शब्दो
न लाक्षणिकेऽर्थे वर्तते तथान्यतोऽवधारितमपि प्राप्य लाक्षण-
कार्थत्वेऽपि स्वार्थात्यागादित्यर्थः । श्लोकं व्याचष्टे * यद्यपीति *
एवं च प्रत्येकत्वस्य गुणतामपि यदि द्वितीया लक्षयेत्ततोपरमपि वै-
रूप्यं स्यादित्याह * ततश्चेति * प्राधान्यानुवादोक्तेरभ्युपेत्य ७४२।
वादमात्रतां द्योतयितुमाह * श्रुत्या चेति * नन्वेकत्वस्य निष्प्र-
योजनप्राधान्यायोगाक्रियान्वयसिद्धौ गुणत्वस्यावश्यलक्षणीयत्वा-
वगतेर्वैरूप्यपरिहाराय ग्रहप्राधान्यस्यार्थत्वकल्पनोचिता त्याज्ये-
त्यर्थः । अतो यद्येकत्वस्य विवक्षाभ्युपगन्तव्या ततः प्राधान्येनैव
सा निरस्तेत्याह * तस्मादिति * नन्वेवं प्राधान्येन गुणत्वेन चै-
कत्वस्य क्रियान्वयनिरासात्सिद्धान्ते समाहितेऽपि भाष्यं कथं समा-
धेयमित्याशङ्क्याह * भाष्यमपीति * क्रियान्वयासम्भवोक्तिभा-
ष्यमेतेषु प्रत्येकवाक्यसमाप्त्यनेकेविधवैरूप्यलक्षणेषु मनसि कृ-
तेषु सत्संयोज्यं वाक्यभेदोक्तिभाष्यं चैतेष्वेव वाक्यभेदेषु विषय-
भूतेषु योज्यमित्यावृत्त्या निमित्तविषययोः सप्तम्यभ्युपगमेन
व्याख्येयम् * तथा हि * एकत्वस्यापि ग्रहवत्प्राधान्ये प्रत्येकं वाक्य
समाप्तेर्ग्रहनिरपेक्षस्यैकत्वस्य सम्मार्गः स्यात्स चाशङ्क्यः द्रव्यान्तरे
च क्रियमाणः सर्वेषामेकवचनान्तशब्दचोदितानां कार्यः सच वि-
कल्पेन कस्य चि क्रियमाणोऽन्यगतस्यैकत्वस्य चोपकरोति समुच्चिता-
नां तु क्रियमाणः संख्यान्तरोपजननात् कस्य चिदेकत्वस्योपकरोति ।
गुणत्वे त्वमूर्त्तत्वेन प्रमाणान्तरतो निष्पादकत्वानवगमाच्छब्देनैव गु-
णात्वं वाच्यन्तन्न च द्वितीयाविरोधः गुणत्वलक्षणार्थत्वे तु द्वितीया-
याः प्रयोजनवत्त्वावगतेः प्राधान्यस्य ग्रहस्यापि गुणत्वापत्तिरि-
त्युभयथापि क्रियान्वयासम्भवंभाष्यं योज्यम् । वाक्यभेदभाष्यं
च द्वितीयया प्रधानभूतं ग्रहमुद्दिश्य सम्मार्गो विधीयते यदि तथाप्ये-
कत्वस्य गुणत्वेनान्वयो परो विधीयते ततो गुणप्रधानार्थकः स्यादित्या
शङ्कते * ननु चेति * षष्ठ्याग्नेस्तृणद्वारापचयान्वयावगतेस्तस्य
च विशेषान्तरायोगेनाङ्गाङ्गिलक्षणां न्वयीवशेषनिष्ठत्वावसाया-
त्कोऽङ्गकोऽङ्गीत्यपेक्षायां वाग्नेः प्रयोजनवत्त्वात्प्रधानतेत्याह * यद्यपि
चेति * यथा मध्यात्पूर्वाद्वाच्येति पञ्चम्याविवक्षितापादानरूपगु-

णार्था हविषश्च कार्यार्थत्वेन प्रयोजनवत्त्वात्तत्प्राधान्यं लक्षयन्ती प्रव-
र्त्तते तथेयमप्यविवक्षितगुणार्थाग्नेः प्राधान्यं च लक्षयन्ती प्रवर्त्तते
इत्यर्थः । अतो ऽग्निवाक्ये ऽपि वैरूप्यलक्षणवाक्यभेदाः शक्या योज-
यितुमित्याह * ततश्चेति * प्रत्येकवाक्यसमाप्तिस्त्वग्न्येकत्वप्रा-
धान्ये त्वनाशङ्क्यात्वेनानापत्तेर्न योजिता । ननु तृणानां द्वितीयायो-
गे ऽप्यपचयं प्रत्यप्रतिपाद्यत्वेनाप्राधान्याद्विवक्षितसंख्यत्वेनाप्राधा-
न्याद्विवक्षितसंख्यत्वेन त्रयाणामेवापचयावगतेः शेषतृणानपचय-
न तृणसंसर्गादापत्स्यमानस्योल्मुकबहिःपातस्यापरिहार्यतयाग्नेस्तृ-
णापचयसंस्कार्यत्वायोगाच्च प्राधान्यमित्याशङ्क्याह * तृणानी-
ति * विमागरूपत्वेनापचयस्य संयोगपूर्वकतया प्राक्सिद्धसम्ब-
न्धापेक्षत्वादपचेयानान्तृणानां सिद्धत्वेनान्वयादप्राधान्ये ऽपि देशा-
दिवदुद्देश्यतोपपत्तेरविवक्षितसंख्यत्वात्सर्वतृणापचयादाग्निसंस्का-
रत्वोपपत्तिरित्याशयः । पूर्वोक्तानां वाक्यभेदानामत्रापि योज-
नीयत्वं व्याख्येयत्वोक्त्योक्तम् । प्राधान्याभावे गुणप्रधानत्ववैरू-
प्याभावात्कथं पूर्वोक्तवाक्य भेदयोजनेत्याशङ्क्य गुणप्रधानत्ववैरू-
प्याभावे ऽपि संख्यासंख्येययोर्द्वयोर्द्वयोद्देश्यत्वेन क्रियान्वये प्रत्येकं वा-
क्यसमाप्तिक्षणः संख्यायास्तृपादेयत्वेनान्वये ऽनुपादेयोपादेय-
त्ववैरूप्यलक्षणो वाक्यभेदः शङ्क्यो योजयितुमिति परिहारं बहुवि-
षयत्वद्योतनायोदाहरणान्तरनिष्ठतया दर्शयति * तथेति * भेद-
नस्यैव निमित्ततैकत्वस्यैव चेति नियोगपक्षे भेदनस्य निमित्ततैक-
त्वस्य चेति विकल्पपक्षे वाक्यभेदाभावादन्योन्यानन्वयमात्रोक्तिः ।
प्रत्येकोक्तिश्चान्यानपेक्षत्वमात्राशया । समुच्चयस्य त्वन्योन्या-
नपेक्षत्वे ऽप्येकनिमित्तत्वान्वयमात्रेणोपपत्तेर्वाक्यभेदापादकतापि ।
सम्बन्धादिपक्षेषु प्रत्येकसमाप्त्यनापत्तेरादिशब्देनान्योन्यविशि-
ष्टयोर्द्वयोः समुच्चयपक्षः सूचितः । पूर्वशब्देनोपादेयानुपादेयत्व-
वैरूप्यमुक्तमिति नानारूपत्वोक्त्या व्याख्यातं तस्य विरुद्धत्वो-
क्तिः सप्तम्युच्चारणावृत्त्या वाक्यभेदापादनार्थेति सूचना-
यैकवाक्यत्वोक्त्या सकृदुच्चारणोपलक्षणम् । भिन्ने जु-
होतीत्यादिषु वचनाविवक्षेत्यन्वयः । एवमेतदेकत्वं ग्रहस्य न क-
चिदुपकारं करोति न सम्मार्गस्येति भाष्यं प्रधानभूतस्यापि ग्रहस्ये-
यत्तावधारणेन संख्याया ग्रहस्य न कश्चिदुपकारं करोति न सम्मा-
र्गस्येति भाष्यं प्रधानभूतस्यापि ग्रहस्येयत्तावधारणेन संख्याया ग्र-
होपकारित्वसम्भवादनङ्गस्थितानामपि च प्रणीताधर्माणामुपका-
रिस्थितत्वमात्रेण क्रियोपकारित्वदर्शनाद् ग्रहस्य च सम्मार्गोपका-

रित्वसंज्ञावात्तत्परिच्छेदकत्वेनैकत्वस्य यजमानसंस्काराणां यागो-
पकारित्ववत्सम्मार्गोपकारित्वोपपत्तेरयुक्तमाशङ्क्य दशैतानध्वयुः
प्रातः सने ग्रहान् गृह्णातीत्यादेः प्रमाणान्तरादेव विज्ञातसंख्यान-
पेक्षन्वाग्नैकत्वस्य ग्रहोपकारित्वं तद्द्वारा वा सम्मार्गोपकारित्वं
सम्भवतीति भाष्याशयं सूचयितुमाह * सत्यां चेति * यद्वोदे- ७४३।
इयविशेषणस्याविवक्षितत्वे ऽष्टवर्षब्राह्मणापनयनादिविधायुद्देश्य-
ब्राह्मणादिविशेषणमष्टवर्षत्वादिः भमावास्यायामपराह्णं पिण्डपितृ-
यज्ञेन चरन्तीत्यत्र चोद्देश्यमावास्याविशेषणमपराह्णः । प्राचीन-
प्रवणविधौ चोद्देश्यप्रवणविशेषणं प्राचीनत्वं यावज्जीवविशेषणं
सामग्न्याद्यपि न विवक्ष्येत ब्राह्मणसुरापानादिनिषेधे चोपा-
देयब्राह्मणादिविशेषणं लिङ्गादि विवक्ष्येतेत्याशङ्क्य निरा-
सार्थो ऽयं ग्रन्थः । आकाङ्क्षाधीनत्वाद्विशेषणविवक्षाया ब्राह्मणादे-
श्चापनयनादायुद्देश्यत्वे ऽप्यन्यतो ऽनवगतरूपत्वेन विशेषणाकाङ्क्ष-
त्वाद्विशेषणविवक्षानिषेधे चोपादेयत्वे ऽपि ब्राह्मणादेरनुवाद्यत्वेन प्रा-
प्तस्यैव निषेधान्वयाद्विशेषणस्यानाकाङ्क्षितत्वेनाविवक्षायुक्तेत्याशयः ।
एवं तर्ह्युद्दिश्यमानस्य किं संख्या विवक्ष्यते नेति संशयोपन्यासो न
युज्येतेत्याशङ्क्याह * सा चेति * विधेयक्रियानुष्ठानार्थत्वेनापा-
द्यत्वलक्षणोपादेयत्वाभावे ऽपि प्रतीक्ष्यत्वलक्षणोपादेयता ब्राह्मणा-
मावास्यादिषु विवक्षिता । उपनयनपितृयज्ञाद्यनुष्ठानकाले हि
ब्राह्मणामावास्यादेर्भ्रियमेन प्राप्तत्वापादकस्य प्रकृतापूर्वसाधनत्व-
स्याभावात्स्वकालाप्राप्ते च ब्राह्मणादौ तदन्वितोपनयनाद्यनुष्ठानायो-
गात् ब्राह्मणादिसिद्धवत्कारणोपनयनादिविधानाद् ब्राह्मणादेस्त-
त्कालापाद्यत्वायोगे ऽपि स्वतः सिद्धस्य प्रतीक्ष्यतावश्याभ्युपगन्तव्या ।
ग्रहादेस्तूपकृतापूर्वसिद्ध्यर्थमुपात्तत्वेन सम्मार्गादिकाले नित्यप्राप्तेर्नि-
षेधस्य च प्राप्तविषयत्वनियमाग्निषेधकार्यायाश्च निवृत्तेः प्रवृत्तिपूर्व-
कत्वनियमात्सुरापानादिनिवृत्तिकाले तत्कारिणो ब्राह्मणादेर्भ्रित्यप्राप्तेर
प्रतीक्ष्यत्वायुद्देश्यत्वं विवक्षितं । कीदृक् ब्राह्मणादिरूपनयनाद्यनुष्ठा-
नार्थं प्रतीक्षितव्यं इत्युपादेयेषु विशेषणाकाङ्क्षोत्पत्तेरुद्देश्येषु ग्रहा-
दिष्वनुत्पत्तेरनाकाङ्क्षितत्वेनाद्देश्यविशेषणस्याविवक्ष्याव्युत्पादना-
योद्दिश्यमास्य किं संख्या विवक्ष्यते न वेति संशयोपन्यासो युक्त इ-
त्याशयः । उद्देश्येषु विशेषणानाकाङ्क्षामुपपादयति * उद्दिश्यमा-
नेषु हीति * प्रमाणान्तरावगतत्वात्संख्यानानाकाङ्क्षायां प्रकृतापूर्वसा-
धनस्य प्रकरणात्संस्कार्यत्वावगतेरुद्देश्यस्वरूपस्यापि प्रमाणान्तरा-
वगतत्वात्तत्समर्पकप्रातिपदिकार्थग्रहत्वान्वयस्यापि नाकाङ्क्षा स्या-

दित्याशङ्क्य प्रातिपदिकार्थान्वये सम्मार्गस्य संस्कारत्वासि-
द्धेः प्रकृतापूर्वसाधनस्य संस्कार्यत्वावगत्ययोगादुद्देश्यस्वरूपान-
वगतेरुद्देश्यं च विना निष्फलत्वापत्तेर्विध्ययोगा-
त्तत्समर्पकप्रातिपदिकार्थान्वयाकाङ्क्षोपपादनार्थं प्रातिपदिका-
र्थेत्युक्तम् । प्रकृतापूर्वसाधनत्वे ऽवगतसंख्यस्यापि ग्रहादेः
सम्मार्गाद्यन्वये ऽनवगतसंख्यत्वात्संख्याकाङ्क्षा भविष्यतीत्याश-
ङ्क्याह * अत इति * प्रातिपदिकार्थान्वितप्रकृतापूर्वसाधनमा-
त्रस्य सम्मार्गाद्यन्वयावगतेर्विशेषणानाकाङ्क्षा अतः शब्देनोक्ता ।
अनेन चाविशिष्टं हि लक्षणमिति सूत्रावयवव्याख्यानस्य नैतदस्ती-
त्येवमादिभाष्यकृतस्योपसंहारार्थं तस्माच्चैतदिति भाष्यं व्याख्यातं कुत
इति भाष्येण सर्वं संस्कार्यत्वहेतुप्रश्नपूर्वं विहितस्तु सर्वधर्मः स्यादिति
सूत्रोक्तहतुद्वयमनुकृष्टन्तल्लक्षणात्वादित्यनेनैव हेतूर्हत्वाकाङ्क्षणा-
दयुक्तमाशङ्क्य लक्षणत्वादित्यनेन ग्रहत्वादेर्विधेयसम्मार्गाद्यन्वयापू-
र्वसाधनलक्षणत्वेन सम्मार्गान्वयितया विधेयत्वाभावात्तद्विशेषणत्वेनैव
विधिर्भविष्यतीत्याशङ्क्याः संस्कारान्वयितया विध्यनुपपत्तेः शुद्ध-
विधौ च विशेषणस्याविधेयत्वापत्तेर्नापूर्वसाधनविशेषणत्वेनाप्ये-
कत्वादेर्विधिः सम्भवतीत्येवं निरासायैतद्धेतुद्वयानुकर्षणमिति सू-
चनायाविधेयत्वार्थतया लक्षणेत्वोक्तिं व्याख्यातुमाह * स-
र्वेति * विधेयत्वानिवृत्त्यर्थो मात्रशब्दः ततश्च तद्विशेषणस्य सु-
तरामविधेयत्वादनुष्ठानान्वयित्वेनानादृत्यतेत्याशयः । लक्षणत्वो-
क्तेरविधेयार्थत्वप्रकटनायानादृत्यतानङ्गत्वोक्त्या लक्षिता । लक्ष-
णस्यानादृत्यतां लौकिकदृष्टान्तेन द्रढयति * यद्येति * ग्रहत्व-
स्यापि तद्वदनादरापत्तेश्च चमसेष्वपि सम्मार्गः प्रसज्येतेत्याशङ्क्याह
* तत्रेति * ग्रहादेर्लक्षणत्वेन विना तल्लक्षितेष्वपूर्वसाधनेषु
सम्मार्गाद्यनुष्ठानासिद्धेर्लक्षणत्वेन ग्रहाद्याद्रियते ततश्चानुष्ठाना-
न्वयित्वेनानादरं ऽपि चमसेषु सम्मार्गान्वयपूर्वसाधनलक्षणग्रहत्वा-
द्यभावात् सम्मार्गाद्यनुष्ठानापत्तिरित्याशयः । लक्षणत्वेनैव त-
र्ह्येकत्वादिविशिष्टमेव ग्रहादि गृह्यतामित्याशङ्क्यानिरासार्थो मात्रश-
ब्दः । यदीत्यादि भवितव्यमित्यन्ते शङ्क्यभाष्ये बहुषु विवक्षितेष्वि-
त्येवं बहुत्वस्याप्यविवक्षितत्वादयुक्तमाशङ्क्यैकवचनायोगोक्ति-
शेषत्वास्वार्थतासत्याभावेन व्याख्यातुमाह * नन्विति *

(१) तद्विशेषणस्य सुतरां विधेयत्वं न सम्भवतीत्युक्ते गृहादिस्वरूपविशेष-
णत्वेनैकत्वादेर्विध्ययोगेऽपि गृह्यतादिप्रचितापूर्वसाधनविशेषणत्वं विधिर्भविष्यतीति
१ पु० पा० ।

उच्यत इत्यादिपरिहारभाष्यं व्याचष्टे * तत्रेति * एक-
वचनस्य प्रमादपाठापत्तेरेतत्परिहारान्तरार्थमपि चेति भाष्यं व्या-
चष्टे * तेनेति * कारकसम्बन्धोऽपीत्यपि शब्दसूचितं प्रातिपदिकानु-
ग्रहार्थत्वं व्याख्यातम् । एवमप्येकवचननियमोऽनर्थक इत्याशङ्क्य
बहुत्वविधौ कपिञ्जलाधिकरणवक्ष्यमाणत्रित्वनियमदृष्टान्तेनार्थव-
त्तामाह * प्रथमं वेति * पुरोडाशाविति द्विवचननियमस्तर्हि किमर्थं इ-
त्याशङ्क्याह * यस्येति * पौर्णमास्यामाग्नेयाग्नीषोमीयरूपस्य
साम्नायरहितायाश्चामावास्यायामाग्नेयैन्द्राग्ररूपस्य पुरोडाशद्वय-
स्याधिकृतत्वाद्विवचनमित्येतद् द्रढयितुम्यस्योभये हविरार्त्तिमाह्वेदै-
न्द्रं पञ्चशरावमोदनं निर्वपेदित्यार्त्तिगमनसम्बद्धस्य हविषो नि-
मित्तत्वेनोद्देश्यत्वाद्विषयस्य च प्रकृतापूर्वसाधनलक्षणत्वेन प्रती-
तिमात्रौपयिकत्वाद्ब्रह्मदविवक्षितविशेषणत्वसिद्धौ अप्युभयप-
दानर्थक्यापत्तेरुभयत्वस्योद्देश्येऽन्तर्गत्यभ्युपगमेन विवक्षां पूर्वपक्ष-
यित्वाधिकारिकोभयत्वाभ्युपगमेनोभयपदानर्थक्यपरिहारः षष्ठा-
धिकरणे वक्ष्यमाणो दृष्टान्तितः । पुरोडाशद्वयसद्भावाद् द्विवचनस्य
सालम्बनत्वेऽपि नियमः किमर्थः इत्याशङ्क्याह * अन्यथा हीति *
यथाग्नावैष्णवमेकादशकपालं निर्वपेत्सरस्वतीमाज्यस्य यजेतेति
यागद्वये विहितेऽमावास्यायामुपांशुयाजपक्षे तद्विकारे सा-
रस्वते वेदानन्तरवेदिकरणपञ्चहोत्राभिमर्शनवृधन्वत्याज्यभा-
गानुवाक्याप्राप्तेरग्नीषोमीयविकारे चाग्नावैष्णवे हवि-
रधिवासनानन्तरवेदिकरणचतुर्होत्राभिमर्शनवात्रैज्यानुवाक्याप्राप्ते-
रग्नीषोमीयविकारे चाग्नावैष्णवे प्रसज्यत इति पूर्वपक्षयित्वा
मुख्यं वा पूर्वचोदनाल्लोकवदिति द्वादशाधिकरणसूत्रेण मुख्य-
त्वादाग्नावैष्णवः कल्पः सारस्वते प्रसज्यत इति वक्ष्यते । तथा मु-
ख्यत्वादाग्नेयस्यैव पुरोडाशस्य क्षीणस्य निमित्तत्वेन ग्रहणमिति
भ्रान्तिनिवृत्त्यै नियम इत्याशयः । अपि चेत्यादिभाष्यं विधायका-
भिधानश्रुत्यवगतक्रियान्वयविरोधेन पदश्रुत्यवगतद्रव्यान्वयवा-
धादयुक्तमाशङ्क्य द्रव्यान्वयाभ्युपगमेऽपि सिद्धान्ताव्याघातोक्ति-
मात्राशयत्वेन व्याचष्टे * अपि चेति * ग्रहस्याप्यनेकसंख्यत्वा-
न्नैकत्वेन विशेषणता युक्तेत्याशङ्क्याह * जातीति *

चोदिते तु परार्थत्वाद्यथाश्रुति प्रतीयेत ॥ १५ ॥

परार्थत्व-व्याख्यार्थस्य यागार्थः पशुरिति भाष्यावयवस्य
पशोरपि द्वितीयया प्राधान्यावगमादयुक्तत्वशङ्कां निरस्यन्सूत्रं व्या-
७४४।२ चष्टे * पशौ पुनरिति * भव्यस्य भावकापेक्षणाद् भूतस्य च भा-
वकत्वोपपत्तेर्भूतस्य भव्यार्थत्वे दृष्टार्थत्वं भूतस्य तु भव्यानपेक्षणाद्भ-
व्यस्य भूतार्थतायामदृष्टार्थतयेकस्यैव न्यायस्य भूतभव्यसमुच्चा-
रणे भूतम्भव्यायांपादिश्यत इति भाष्यारूढत्वं द्रव्याणां कर्मसंयोगे
गुणत्वेनाभिसम्बन्ध इति सूत्रारूढत्वञ्च द्वयोक्त्या सूचितम् ।

अथ चमसादौ समाग्राधप्रयोगाधिकरणम् ॥ ८ ॥

संस्काराद्वा गुणानामव्यवस्था स्यात् ॥ १६ ॥

यथाश्रुतं तावत्पूर्वपक्षभाष्यं व्याचष्टे * एकत्ववदेवेति * ग्रहत्वस्या-
पीत्यनेन प्रदर्शनार्थमित्यादि द्रष्टव्यमित्यन्तं भाष्यं पराभिमतपूर्वपक्षा-
र्थत्वेन व्याख्याय प्रदर्शनार्थत्वं इत्यनेनोच्यते इत्यादिकल्पयत इत्य-
न्तन्तन्निरासार्थत्वेन व्याख्याय वाक्येन चेत्यनेन स्वा-
भिमतपूर्वपक्षार्थतयाच्यते सम्मार्गीत्यादिभाष्यशेषो व्याख्या-
तः । श्रुत्या वाक्यवाधाभ्युपगमे लक्षणया ग्रहशब्दव-
र्णनोक्तिरयुक्तेत्याशङ्कां वाक्येन ग्रहान्वेयाभ्युपगमे स्वरूपे-
णैवान्वयापत्तस्तद्वाधेन शुद्धसम्मार्गविधिमभ्युपगम्य विच्छिन्नस्य
ग्रहशब्दस्य का गतिरित्यपेक्षिते सम्मार्गस्य कैमर्थ्याकाङ्क्षायां सो-
मग्रहणानन्तरकालत्वेन योग्यतया ऽथो ऽवसिक्तसोमनिर्हरणार्थत्वा-
वसायात्सोमस्य संस्कार्यत्वेनावगतस्य स्पष्टीकरणायोपलक्षणार्थत-
या ग्रहशब्दस्य गतिसूचनार्थो वाक्येन वेत्यवयवः । शुद्धसम्मार्गवि-
धानात्पूर्वपक्षपरिग्रहे तेषामर्थाधिकरणोक्तशुद्धावघातादिविधिपू-
र्वपक्षसादृश्यात्तदनन्तरमेतदधिकरणारम्भापत्तिरित्याशङ्कानिरासा-
यैकत्वसादृश्योक्त्याग्रहे तेषामर्थाधिकरणोत्तरानारभ्यतोपपा-
दिता । ननु पदस्य केवलाप्रयोगित्वात्पदान्तरान्वये च श्रुतिबाधस्य
वाक्याधिकरणे परिहृतत्वाद् ग्रहादाछिद्य केवलसम्मार्गविधिः पूर्वप-
क्षयितुमशक्य इत्याशङ्काह * इह त्विति * यथा बाढं संयुक्ता अव-
घातादयस्तु पदार्था विधीयन्ते श्रुत्या वाक्येनैषां ब्रीह्यादिसंयोग इति
तेषामर्थाधिकरणसन्देहोपपादनभाष्याद्यथाश्रुतप्रतीयमाने शुद्धा-
वघातादिविधौ न त्वेतद्युक्तमिवेत्यादिवार्त्तिकेनाक्षेपं कृत्वा विधीयते
ऽवघातादिः श्रुत्या ब्रीह्यादिसङ्गत इत्यादिवार्त्तिकेन बाढमवघातादयो
ब्रीह्यादिसंयुक्ताः श्रुत्या विधीयन्ते किं त्वपूर्वसाधनांशलक्षणात्मकेन

वाक्येनैषां समीहितापूर्वसाधनभूतेन ब्रीह्यादिना योगो न स्वरूपेणेत्येवं
व्याख्यया परिहारः कृतस्तथेह सम्मार्ष्टीतिविधिशब्दोऽनादृत्य प्रहृत्त्व-
ग्रहशब्दोपलक्षितापूर्वसाधनमात्रान्विते सम्मार्गे पुरुषेच्छायांनिकं प्रय-
त्नं विधातुं पुरुषार्थपर्यवसायित्वस्वभावापादकाप्रवृत्तप्रवर्त्तनात्मक
विधिध्वणनैव शक्नोति आवृतप्रहृत्त्वग्रहशब्दान्वयात्मकेन तु वा-
क्येन सम्मार्गस्य ग्रहत्वसम्बन्धं विधातुं शक्नुयात् । ततश्चापूर्वसा-
धनमात्रान्वयेन पर्यवसिता श्रुतिर्वाक्यीयविशेषान्वयं बाधतोऽस्माद-
पूर्वसाधनमात्रलक्षणमात्रग्रहशब्दो वर्णनीयः तेन चमसेष्वप्यपूर्वसा-
धनत्वविशेषात्सम्मार्गसिद्धिरित्येवं व्याख्यया कार्यं इति परि-
हारेऽत्यन्तमवघातादि-साम्याभावेऽपि कथं चित्साम्यादवघातव-
द्भावोक्तिः । भङ्गाख्याक्षेपसाम्यस्य प्रसिद्धत्वादुद्धाराल्पपरिहारसि-
द्धौ ह्यष्टान्तयोक्तिः एवं तर्ह्यवघातादिन्यायेन सम्मार्गस्यापि परमापू-
र्वप्रयुक्तत्वायोगेनावान्तरापूर्वप्रयुक्तत्वसिद्धेर्ग्रहत्वलक्षितस्य चावा-
न्तरापूर्वसाधनत्वस्य चमसेष्वभावाद्भवस्थानसिद्धेर्नैतदधिकरण-
मारभ्यमित्याशङ्कते * नन्विति * एकत्ववद् ग्रहत्वैकार्थसमवायित्व-
स्याप्युद्देश्यापूर्वसाधनविशेषणस्याविवक्षितत्वशङ्कापक्षेपामर्थोधि-
रणसिद्धान्ताक्षेपेणैतदधिकरणारम्भेण परमतेन तावत्पौनःपुन्यं
परिहरति * सत्यमिति * वाच्यैकार्थसमवायित्वं विनाऽपूर्वसाध-
नत्वस्य लक्षयितुमशक्यत्वेन वाच्यैकार्थसमवाय्यवान्तरापूर्वसा-
धनत्वस्यैव लक्ष्यत्वात्तस्योद्देश्यत्वेनोद्देश्यविशेषणत्वाभावात्तेषामर्थो-
धिकरणसिद्धान्ताक्षेपायांगेनैतत्परिहारापरितोषात्स्वमतेनान्यथा प-
हरति * अथ वेति * ननु तेषामर्थोधिकरणोक्तयथासंयोगाद्यव-
स्थाक्षेपेणात्र पूर्वपक्षे स्थलसम्माज्जनादिवत्संयोगानादरसिद्धौ सं-
स्कारत्वहेतूक्तिर्युक्ता तदनाक्षेपे तु किमर्थेत्याशङ्क्याह * संस्कारा-
दिति * प्रतिप्रधानमावृत्त्या संस्कारानुष्ठानस्यापूर्वसाधनेन प्रयुक्त-
त्वाच्चमसेषु संस्काराभावे वैगुण्यापत्तर्पूर्वसाधनत्वव्याहृतिसूच-
नार्थं संस्कारत्वोक्तिरित्याशयः । सर्वप्रधानेष्वनुष्ठानमेवोपपन्नन्ते
नानुष्ठानं चमसेष्वपीत्येतदाख्यानार्थं संस्कारोक्तिरिति सावधार-
णानुष्ठानवाचिक्रियाशब्दाभ्युपगमेनोपपन्नत्वाख्यानार्थोपपादनशब्दा-
भ्युपगमेन च व्याख्येयम् ।

व्यवस्था वार्थस्य श्रुतिसंयोगात्तस्य शब्दप्र-

माणत्वात् ॥ १७ ॥

यथाश्रुतपूर्वपक्षभाष्यव्याख्याने सिद्धान्तभाष्यमपि यथा
 ७४५।१ श्रुतमेव व्याख्येयमिति सूचयितुमाह * यथास्थूलन्तावादिति * ग्रह-
 शब्देन ग्रहमुद्दिश्य तत्सम्बन्धित्वेनैव सम्मार्गो विधीयते न शब्द इ-
 त्येवं ग्रहशब्देनेति भाष्यं व्याख्यातुं ग्रहेत्युक्तम् । ग्रहसम्मार्गान्वयस्य
 विधेयत्वे सम्मार्गस्वरूपस्याविधेयत्वापत्तेर्वाक्यानुरोधेन पदश्रु-
 त्यवगतसम्मार्गस्वरूपविधिवाधप्रसङ्गात्तद्विरोधेन वाक्यीयग्रहस-
 म्मार्गान्वयबाधैवोचितेत्याशङ्क्य विशिष्टक्रियास्वरूपविधिकल्प्यत्वा-
 द्विशेषणान्वयविधेः क्रियास्वरूपविधिवाधकत्वायोगोक्त्यर्थं न चे-
 त्यादि न श्रुतिर्वाधिता भवतीत्यन्तं भाष्यं व्याख्यातुं ग्रहाख्यस्य स-
 म्बन्धिनोऽन्यतः प्राप्तत्वेऽपि सम्मार्गाख्यस्य सम्बन्ध्यन्तरस्यान्यतो
 ऽप्राप्तत्वात्समे यजेतेत्यादिवक्रियास्वरूपविध्यनपेक्षान्वयविध्यनुपप-
 त्तेर्ग्रहसम्मार्गसम्बन्धविधौ सम्बन्ध्यन्तरविधेरवश्यम्भावित्वादि-
 त्युक्तम् । प्रदर्शनार्थत्वपक्षेऽप्यवश्यं भावित्वात्कस्य चित्सम्बन्ध्य-
 न्तरस्येत्येवमिदं व्याख्येयम् । अनेन चार्थस्य विधेयतया प्रयोजन-
 भूतस्य सम्मार्गस्य श्रुत्या ग्रहसंखोगाद्ग्रहेष्वेव सम्मार्गव्यवस्थेव सू-
 त्रव्याख्या सूचिता । परमार्थतत्त्वर्थस्योद्देश्यस्यापूर्वसाधनस्य
 श्रुत्युक्तग्रहत्वसंयोगेनैव लक्ष्यत्वात्परमापूर्वस्य चोत्पत्त्यपूर्वमात्र-
 पर्यवसायिग्रहत्वनियमसाध्यत्वाभावेन ग्रहत्वान्वयाभावाद्ग्रहत्वेन
 लक्षणाशक्तेर्ग्रहत्वैकार्थसमवायिनोऽवान्तरापूर्वसाधनत्वस्यैव ल-
 क्षणयान्यायत्वादित्येवं सौत्रहेतुव्याख्यार्थं ग्रहत्वस्यापूर्वसाधन-
 लक्षकत्वानभ्युपगमे ग्रहश्रुतिबाधापत्तेर्ग्रहत्वस्य लक्षकत्वानभ्यु-
 पगमे ग्रहश्रुतिबाधापत्तेर्ग्रहत्वसमवाय्यवान्तरापूर्वसाधनं लक्षयि-
 त्वा तस्य सम्मार्गान्वयो विधीयते। न च ग्रहत्वसमवाय्यवान्तरापूर्व-
 साधनविशेषान्वयितया सम्मार्गविधिभूतेरपूर्वसाधनमात्रान्वय-
 विषयतामभ्युपगम्य ग्रहपदैकवाक्यतया ग्रहसमवायितया विशेष-
 णात्सङ्कोचलक्षणवाधापत्तिरित्युक्ते कुत इति प्रश्नपूर्वं यद्यपि पुरु-
 षार्थपर्यवसायिस्वभावविधिभूत्यां सम्मार्गीतिशब्दोऽपूर्वसाधनान्व-
 तसम्मार्गगतं प्रयत्नं विधातुं शक्नोति तथापि ग्रहान्वयाभावं सम्मा-
 र्गस्यारादुपकारित्वापत्तेरपूर्वसाधनद्रव्यान्वयावगमेन ग्रहान्वय-
 स्यावश्याभ्युपगमनीयत्वाद्ग्रहसमवाय्यपूर्वसाधनविशेषान्वयस्यैवाव-
 गतेः सम्मार्गविधिस्वभावलोचनैवाविशेषान्वयावगतौ न क-
 श्चिद्विशेष इति विधिस्वभाववाच्युत्पद्यमानशब्दाभ्युपगमेन यथो-
 क्तोपस्कारयुक्तं सिद्धान्तभाष्यं व्याख्येयमिति सूचयितुमाह * अ-
 थ वेति * नन्वित्याशङ्काभाष्यं प्रत्यभ्यासमपूर्वभेदादयुक्तमाशङ्क्य

व्याचष्टे * नन्विति * नानादेवतायुक्तग्रहणसंस्कृतद्रव्यभेदा-
क्षिप्तानामपि यागाभ्यासानामविधेयत्वाद्विध्यैकसमधिगम्यत्वाच्चा-
पूर्वस्य प्रत्यभ्यासमपूर्वभेदाभावात्पयसा मैत्रावरुणं श्रीणातीत्यादौ
च प्रत्यभ्यासमपूर्वभेदेन श्रपणव्यवस्थाया नवमे वक्ष्यमाणाया ए-
तदधिकरणाधीनत्वेनेदानीमसिद्धावस्थत्वाद्यागापूर्वस्यैव प्रयोज-
कत्वावगतेः तस्यैवैकत्वाशयमेतद्भाष्यमित्याशयः । अत्रेत्यादिप्रत्य-
क्षेत्यन्तं परिहारभाष्यं शङ्काशयनिराससमर्थत्वेन व्याख्यातुमाह *
सत्यपीति * प्रत्यक्षाभ्यासविद्व्यभावे ऽपि देवतायुक्तद्रव्यभेदान्य-
थानुपपत्तिकल्प्यतिथिविहितत्वेनाभ्यासानां प्रत्यभ्यासमपूर्वभेदोप-
पत्तिरित्याशयः । नन्वभ्यासैर्विना ज्योतिष्टोमरूपासिद्धेर्दृष्टार्थत्वे-
नाभ्यासानामवघातादिवघ्नापूर्वार्थतास्तीत्याशङ्काह * विना-
ऽपि चेति * ज्योतिष्टोमशब्दस्याभ्यस्त रूपयागवाचिताया यागाभ्या-
सविधिनिमित्तकत्वेनाभ्यासविध्यभावे ऽनभ्यस्तस्यापि यागस्य ज्यो-
तिष्टोमशब्दवाच्यस्वरूपसिद्धेर्न द्वयार्थत्वमभ्यासस्य सम्भवतित्या-
शयः । तस्मादित्युपसंहारभाष्यं व्याचष्टे * ततश्चेति * नन्वभ्या-
सापूर्वाणां प्रत्यासन्नत्वे ऽप्यफलत्वात्प्रयोजकत्वासम्भवो ऽतिक्रमका-
रणमस्तीत्याशङ्काह * अवघातादिवदेवंति * फलन्तिवति सूत्रं ऽव-
घातादेरपूर्वप्रयुक्तत्वसिद्धौ यद्यपि चैषां साक्षादफलत्वं तथापि स्व-
रूपसिद्धान्यथानुपपत्त्यैव प्रयोजकत्वं भविष्यतीत्यादिवाचित्तिके यो
ऽर्थो वर्णितः सो ऽत्रापि योज्य इत्यर्थः । ग्रहैकत्वसम्बन्धे पुनरिति
भाष्यस्य तात्पर्यमाह * न चेति * स्थलसम्मार्गवैषम्यात्तद्यथत्वेन
तस्य शब्दप्रमाणत्वादिति सूत्रावयवव्याख्यार्थं यत्त्वित्यादिभाष्यं
स्पष्टत्वाच्च व्याख्यातम् ।

सप्तदशारत्नितायाः पशुधर्मताधिकरणम् ॥ ९ ॥

आनर्थक्यात्तदङ्गेषु ॥ १८ ॥

ग्रहेष्वेव सम्मार्गो न चमसेष्वित्युक्ते सप्तदशारत्नित्वं षोड-
शिपात्रे निविशते यूपे वेति चिन्तायाः प्रासङ्गिकत्वेनानन्तरसङ्गतिं च-
तुर्द्धाकरणाधिकरणस्य चमसाधिकरणसङ्गत्यभिधानेन सूचयिष्य-
माणत्वात्स्पष्टत्वेनानभिधाय भाष्योक्तसन्देहं वचनव्यक्तिसन्देहेनो-
पपादयति * यदीति * यूपशब्दानुवादसामर्थ्यात्सप्तदशारत्नित्वस्य
यूपसदृशे षोडशिपात्रे निवेशाभ्युपगमे ऽनुवादात्षोडशि पात्रप्राप्तिस्त-
त्प्राप्तेश्चानुवाद इत्यन्योन्याश्रयापत्तिमाशङ्क्य सप्तदशारत्नित्वस्य
वाजपेयाङ्गत्वेन विधीयमानस्य साक्षाद्वाजपेयान्वयायोगाद्वाजपेया-

न्वयियोग्यद्रव्यापेक्षायां यूपस्य वाजपेयानन्वयित्वात्साक्षाद्वाजपेया-
 ङ्गभूतायाश्च सोमलतायाः क्वाचदभावात्प्रादय सोमरसाधारत्वद्वा-
 रा षोडशिपात्रस्य वाजपेयान्वयात्पात्रान्तरापेक्षया च तस्य सामा-
 न्यतो दैर्घ्यप्राप्तेर्दैर्घ्यविशेषात्मकसप्तदशारत्नित्यविध्यौचित्यात् षोड-
 शिपात्रप्राप्तिः यथा कथं चिच्छब्देनोक्ता । सप्तदशारत्निशब्दस्य लो-
 हितोष्णोष्णन्यायेनाप्राप्तविशेषणविध्यर्थत्वं ऽप्युपात्तान्यपदार्थबहु-
 व्रीह्यवयवयोगाद्वाजपेयशब्दस्यान्यपदार्थं समर्पकत्वाभ्युपगमे सम्ब-
 न्धिपरत्वोपपत्तेः । को ऽसौ वाजपेयसम्बन्धीत्यपेक्षायामनन्तरापात्त-
 स्य यूपस्य साक्षाद्वाजपेयासम्बन्धित्वेन नत्पृथक्वचवधाने ऽपि नतद्वय-
 पदेशोपपत्तेः । कथं षोडशिपात्रे निवेश इत्याशङ्क्यायापीत्युक्तम् । स-
 म्बन्धिनोनुवाच्यत्वाद्यूपेन विशेषणे वाक्यभेदापात्तसूचनार्थो यच्छ-
 ब्दः । यूपस्योद्देश्यत्वं व्यवहितवाजपेयान्वयसम्भवे ऽपि विशेषणा
 विवक्षायां वाक्यभेदापत्तेर्वाजपेयशब्दस्य विशेषणत्वायोगमाशङ्का-
 गत्या वाजपेयविशिष्टस्य यूपस्योद्देश्यत्वादुद्देश्यान्तर्गत एव वाजपेयो
 नोद्देश्यविशेषणमिति सूचनार्थो यथा कथं चिच्छब्दः । अविशेषि-
 तस्या ऽप्युद्देश्यत्वसम्भवे विशेषणस्यानाकाङ्क्षितत्वादुद्देश्यान्तर्ग-
 तावप्युभयत्ववद्वाक्यभेदापत्तेर्विशेषणत्वापरितोषाद्वाजपेयप्रकरणा-
 म्मानेन वाजपेयसम्बन्धित्वस्य प्राप्तस्यानुवाच्यपक्षः स्वमतेनोक्तः ।
 बहुव्रीहैर्विशेषणपरत्वसूचनार्थो परिमाणोक्तिः तत्र निवेशे सति वा-
 जपेयशब्द आज्ञस्येन भवति मत्पक्षे तु वाजपेयप्रकरणमनुगृह्यतइति
 भाष्यद्वयोक्तस्य हेतुद्वयस्यापरहेतुद्वयोपलक्षणार्थत्वं दर्शयन्पूर्वपक्षमाह
 * किमिति* सप्तदशारत्नित्वद्वाजपेयस्येत्यनन्तरान्वयसम्भवे वाज-
 पेयशब्दव्यवहितयूपशब्दान्वयायोगात्प्रधानभूतवाजपेयान्वयसम्भवे
 वाङ्गभूतपश्वङ्गयूपान्वयायोगात् वाजपेयान्वयाच्च तत्कथं भावलक्षण
 प्रकरणाबाधसम्भवे तद्व्याधायोगाच्छ्रुतिवृत्तवाजपेयप्रातिपदिकप-
 ण्डीश्रुतिभ्यां च वाजपेयान्वयसम्भवे प्रातिपदिकलक्षणावृत्त्यापाद-
 कवाक्यीययूपान्वयायोगाद्वाजपेयाङ्गत्वैव युक्ता न पशुयागाङ्गयुपाङ्गते
 त्युक्ते वाजपेयान्वये ऽपि षोडशिपात्राङ्गत्वाभ्युपगमेन साक्षाद्वाजपे-
 याङ्गत्वाभावात्पारम्पर्येण च वाजपेयाङ्गत्वस्य यूपान्वये ऽप्युपपत्तेः ।
 प्रधानत्वादिहेतूनां पक्षद्वये ऽप्यविशेषात्पूर्वपक्षासाधकतामाशङ्क्य यूप-
 पाङ्गत्वावेदकवाक्यवत्षोडशिपात्राङ्गत्वावेदकप्रमाणाभावेन षोड-
 शिपात्रस्य द्वारमात्रत्वादेववधायकत्वसूचनार्थः साक्षाच्छब्दः ।
 सप्तदशारत्नित्वस्य साक्षाद्वाजपेयान्वये कथं षोडशिपात्रे निवेश इ-

याङ्गत्वात्कर्तृ पौडशिपात्रे निवेश इत्याशङ्काह * तत्रेति * वाजपे-
याङ्गपौडशिग्रहाख्यसोमरसाधारत्वद्वारा ऽपि पात्रस्य वाजपेयान्वये
ग्रहैर्जुहोतीत्यानिदेशिकेन वाक्येन प्रक्षेपाधिकयागरूपहोमाङ्गत्वावि-
रोध इत्याशयः । अनेन चानन्तर्याच्छ्रुतोरित्यानन्तर्यशब्दस्यावृत्त्या
साक्षात्त्ववाचिनः श्रुतिशब्दान्वयमङ्गीकृत्य साक्षात्सम्बन्धिनि षष्ठी-
श्रुतेर्विनिर्गुणत्वादित्यपि व्याख्या सूचिता । मत्पक्षे त्विति भाष्यं
वाजपेयप्रकरणान्तर्गतपशुयागान्वयद्वारा सप्तदशारत्नित्वस्य वा-
जपेयान्वयित्वात्सिद्धान्ते ऽपि प्रकरणानुग्रहोपपत्तेरयुक्तमाशङ्काधि-
कारलक्षणप्रकरणावाधे ऽपि कथं भावलक्षणप्रकरणावाधायत्वेनो-
पपादयति * यद्यपीति * वाजपेयशब्दाङ्गस्यांत्त्या द्विविधश्रु-
त्युक्तावपि प्रातिपदिकश्रुतेरितरथेति भाष्येणैव व्याख्यातत्वात्षष्ठी-
श्रुतिं व्याचष्टे * वाजपेयस्येति * पक्षद्वयसाम्याल्लक्षणावृत्तेर
पर्यनुयोज्यत्वाशङ्कापरिहारार्थस्योच्यते इति भाष्यस्याशयमाह * न
चेति * अदितिः पाशम्प्रमुमोक्त्वे तमादितिः पाशान्प्रमुमोक्त्वे तान-
त्येकबहुवचनान्तमन्त्रयोर्द्वैक्षप्रकरणाभ्यामतयोर्बहुवचनान्तस्यैकपा-
शकं कर्मण्यसमवेतार्थत्वादुत्कर्षं पूर्वपक्षयित्वा प्रतिपत्तौ विक-
ल्पः स्यात्समत्वाद् गुणे त्वन्यायकल्पनैकदेशत्वादिति नवमाधि-
करणसूत्रेण बहुवचनस्यासमवेतार्थत्वे ऽपि तदनुरोधेनानुपसञ्जात-
विरोधावस्थायां श्रुतस्य प्रातिपदिकस्योत्कर्षायोगात्तस्यैव तु प्रातिप-
दिकात्परप्रयोज्यत्वस्मृतेः प्रातिपदिकपारतन्त्र्यलक्षणगुणत्वाव-
सायात्प्रातिपदिकानुरोधेन प्रातिपदिकार्थद्रव्यलक्षिततदवयवसं-
ख्यावाचित्वलक्षणन्यायकल्पनाया युक्तत्वात्कर्मबहुत्वरूपानेकब-
हुवचनार्थसमुदायैकदेशत्वाच्च बहुत्वस्य समवेतकर्मत्वप्रकाश-
नार्थं प्रयोज्यत्वेनावगतस्य बहुवचनस्यार्थैकदेशबहुत्वानुरोधेनोत्कर्-
षायोगान्मन्त्रद्वयस्य प्रकरणान्नानसाम्याद्विकल्प इति सिद्धान्ते
वक्ष्यमाणे पश्चाच्छ्रुतत्वेन बहुवचनस्य प्रातिपदिकं प्रति गुणत्वोक्ते-
र्यूपशब्दे पश्चाच्छ्रुतत्वेन वाजपेयशब्दं प्रति गुणत्वमुपचर्यत इति
तत्सूत्रैकदेशोपन्यासः । उपशब्दस्योर्द्विपात्रे गौणत्वाभ्युपगमाल्ल-
क्षणोक्त्या गौणत्वं विवक्षितम् । तस्मादिति पूर्वपक्षोपसंहारभाष्यं
व्याचष्टे * तस्मादिति * साक्षाद्वाजपेयसम्बन्धिनि सप्तदशारत्नि-
त्वविधौ साक्षात्सम्बन्धिनां ऽपि पौडशिपात्रस्य सामान्यतो दैर्घ्यप्रा-
प्तिमात्रेण विधेयसप्तदशारत्नित्वविषयताया निष्प्रमाणकत्वेनावधा-
रणाशक्तेर्यूपशब्दस्य गौणवृत्त्या पौडशिपात्रसमर्पणार्थं सा-
क्षाद्वाजपेयसम्बन्धिनिर्देशकत्वाभ्युपगमप्रसङ्गात्परपदसामानाधिक-

रण्याभावेन च गौणवृत्त्ययोगाद्यूपस्यैव साक्षाद्वाजपेयसम्बन्धि-
त्वेन निर्देशापत्तेः तस्य च साक्षाद्वाजपेयसम्बन्धित्वाभावेन सा-
क्षाद्वाजपेयसम्बन्धिनि सप्तदशारत्नित्वविध्यानर्थक्यप्रसङ्गाद्वाज-
पेयाङ्गभूतपशुयागसम्बन्धिनि यूपे सप्तदशारत्नित्वविधिरित्येवं सू-
त्रव्याख्यार्थमेवमित्यादिभाष्यं तात्पर्यतो व्याचष्टे * इतीति * न
चोदूर्ध्वपात्रशब्दसमभिव्याहृतो यूपशब्दः प्रतीयत इत्यर्थः * श्लोकं
व्याचष्टे * योहीति * अगत्यभावोक्त्यर्थेनास्मत्पक्षे त्वित्यादिना वाजपेय
एवेत्यादिभाष्यं व्याख्यातम् । आनन्तर्यादिति पूर्वपक्षहेतोर्द्वेधा व्या-
ख्यासूचनावानन्तर्यपट्टीश्रुती एकहेलयानुभाषते * यत्त्विति * नैरन्तर्यं
तावद्वाजपेयशब्दस्य मध्यपाठात्सप्तदशारत्नित्वशब्दचयूपशब्देनापि
तुल्यमित्यादि व्याख्याशयेनानुभाषणे परिहरति * तदिति * सा-
क्षात्सम्बन्धिनि षष्ठीश्रुतेरिति द्वितीयव्याख्याशयेनानन्तर्याच्छ्रुते-
रित्यनुभाषणपक्षे वाजपेयान्वयस्यानुवाद्यत्वात् साक्षात्त्वादर इति
परिहरति * अतश्चेति * यूपस्य सप्तदशारत्नित्वविधौ वाजपेयान्व-
याननुवादमाशङ्क्यानन्तर्यबलादेव विवक्षितस्याप्यन्वयस्यावगमो
ऽतश्चैत्यनेनोक्तः । ननु दीक्षाः सोमस्येत्यादिवत्प्रकरणप्राप्तस्यापि
प्रधानान्वयस्य परिसंख्यार्थत्वेनापि विधिसम्भवे ऽनुवादत्वाभ्युप-
गमो न युक्त इत्याशङ्काह * भस्ति त्विति * बहुव्रीह्यपेक्षितस्यान्य-
पदार्थस्य वाजपेयशब्देन समर्पणाशक्तिर्यूपशब्देनैव तत्समर्प्यस्या-
वगमाद्यूपस्य च वाजपेयान्वयाभावात्सप्तदशारत्नित्वस्य वाजपेया-
न्वयपक्षत्यागेन यूपान्वयपक्षो ऽवलम्बित इत्यर्थः । सप्तदशारत्नित्व-
स्य च वाजपेयेन सह साक्षाद्वाजपेयः स्यात्सम्बन्धिमात्रद्वारा यूप-
द्वारा वा सर्वथा न सम्भवतीत्याह * किं चेति * श्लोकं व्याचष्टे * सा-
क्षात्तावदिति * यूपस्य वाजपेयाङ्गत्वाभावे शक्यति च स पशुयूपं
विशेषमिति भाष्ये वाजपेयस्य यूपविशेषणोक्तिर्न युज्येतेत्याशङ्का
पारम्पर्यान्वयाविशेषणत्वं व्याख्येयमित्याह * तस्मादिति * स्वरू-
पे कार्ये चोपयोगिनो ऽङ्गत्वावसायाद्यूपस्य च प्रकृतौ विज्ञातोत्पत्तिप्र-
कारत्वेन स्वरूपोपयोग्यङ्गानपेक्षणात्कार्यस्यापि पशुनियोजनस्य
पशुयागस्य चातिदेशादेवज्ञातोपायपरिमाणत्वेन तदुपयोगिनो ऽप्य-
ङ्गस्यानपेक्षणात्सप्तदशारत्नित्वस्य वाजपेयापूर्वापयोगित्वोक्त्यै वा-
जपेयविशिष्टस्य यूपस्याद्वैतशक्त्युपपत्तिरिति भाष्याशयः । विशि-
ष्टानुवाददोषापत्तेर्भाष्योक्तदोषापरितोषात्स्वमतेनाधिकारलक्षणप्र-
करणप्राप्तवाजपेयान्वयानुवादमाह * अधिकारेति * अनङ्गत-
स्यापि च साप्तदश्यस्योपकारिस्थितत्वमात्रेण वाजपेयोपकारित्वो-

पपत्तेः कथं भावात्मकमपि प्रकरणं न विरुध्यत इत्याह * वक्ष्य-
ति हीति *

अभिक्रमणादीनां प्रयाजामात्राङ्गताधिकरणम् ॥ १० ॥

कर्तृगुणे तु कर्मासमवायाद्वाक्यभेदः

स्यात् ॥ ११ ॥

आनर्थक्यापत्त्या श्रुतक्रियान्वयायोगेन तदङ्गावतारे स्थिते त-
द्विषेपचिन्तात्वेनोत्तराधिकरणद्वयस्यानन्तरसङ्गतौ स्पष्टायामभि-
क्रमणापव्यानयोस्तदङ्गावतारे सति संस्कारत्वापत्तेः सम्मार्गारव्य-
संस्कारचिन्तानन्तरमेव चिन्ता कार्या न साप्तदृश्यगुणचिन्तान-
न्तरमित्याशङ्क्याह * एवमिति * क्रियायाः साक्षात्क्रियान्वयायो-
गाद् गुणवक्रियासाधनद्रव्यद्वारा क्रियान्वयेनार्थात् द्रव्यसंस्कारत्वा-
वगतेर्गुणाचिन्तानन्तरं चिन्ता युक्तेत्याशयः । ननु धातुसम्बन्धाधि-
कारणमुल्लश्रुतिवशादभिक्रमणस्य क्रियान्तरान्वयावगमे ऽप्यारवुप-
कारित्वे ऽप्यन्वयाविरोधात्कथं संस्कारत्वावगतिरित्याशङ्क्याह *
तत्रेति * आभीक्ष्ण्ये णमुलेचीत स्मृतेर्विस्तार्यस्यावृत्तिरूपस्याभी-
क्ष्ण्यस्य णमुलोपादानादारवुपकारित्वे च तन्त्रत्वादावृत्यनुपपत्तेः
संस्कारस्य तु कार्ययोग्यताधानार्थत्वात्प्रतिकार्यमावृत्युपपत्तेः
संस्कारत्वावगतिरित्याशयः । प्रयाजविधायिसामिदाद्विवाक्येभ्यो
ऽभिक्रमवाक्यस्यान्यत्वात्प्रयाजवाक्ये श्रूयतइति भाष्यमयुक्तमित्या-
शङ्क्यावान्तरप्रकरणाशयत्वं वाक्योक्तेः सूचयितुमाह * परश्चेति*
तत्रेति सन्देहभाष्यं व्याचष्टे * तदिति * विस्पष्टजुहोतिसम्ब-
न्धश्रुतेः पूर्वपक्षवचनव्यक्त्ययोगात्सन्देहायोगमाशङ्क्याह * स-
म्बन्धेति * यथा कथं पुनररुणयेति भाष्येण विस्पष्टक्रयसम्बन्धा-
वगमेनारुणाधिकरणसन्देहमाक्षिप्येह गुणमरुणिमानमित्यादिभा-
ष्येण शब्दवस्तुविसम्वादात्परिहारो ऽभिहितस्तथाभिक्रमणस्यापि ण-
मुल्लश्रुत्या क्रियान्तरसाधनत्वावगमादमूर्त्तत्वाच्च वस्तुस्वरूपालोच-
नेनासाधनत्वावगमात्सन्देहाक्षेपस्य परिहारो वाच्य इत्यर्थः ।
एतद्वच विवृणोति * कर्मण इति * पौनरुक्त्यात्तर्हि नेदमधिक-
रणमारभ्यमित्याशङ्क्याव्ययकृतो भावे भवन्तीति अव्ययत्वाण्णमुलो
ऽभावमात्रवाचित्वस्मृतेरेकहायनीवत्समानाधिकरणद्रव्यानुपादाना-
द् द्रव्यविषयानियमे चोपपत्तिभूतस्य साध्यक्रियासम्बन्धस्य णमु-
ल्लुक्तसमानकर्तृकपूर्वकालत्वान्यथा ऽनुपपत्तिसाध्यत्वेन कर्तृभूत-

द्रव्यान्वयात्प्रागवगतेर्द्रव्यनियमोपपत्तित्वायोगादपरिच्छेदकत्वेन च क्रियाया गुणवत्क्रियासाधनद्रव्योपादानानौपयिकत्वादध्वर्याख्यस्य च द्रव्यस्येह द्वारत्वेनाभिमतस्यानेकक्रियासाधारण्येनैकहा-
 यनीवद्रव्यवस्थितक्रियाद्वारत्वायोगाच्चतुर्द्धा वैषम्यमाह * अनेन चेति * कर्मणः कर्मणा सह साध्यसाधनत्वलक्षणां न्वयायोगादभि-
 ७४८१ क्रामं जुहोतीति वाक्यस्य विभागरूपो भेदः स्यादित्येवं पूर्वपक्ष-
 सूत्रावयवव्याख्यार्थं किं तावदिति भाष्यं व्याचष्टे * किं तावदि-
 ति * कर्मेव विचार्यतइत्युपक्रमात्सर्वार्थमभिक्रमणाख्यं कर्मेति प्रतिज्ञायां पूरितायां जुहोत्यन्वयाद्धोममात्रार्थत्वप्रतीतेः कुतः सर्वा-
 र्थतेति पृष्टे कर्मणोऽभिक्रमणस्यामूर्त्तत्वाद्धोमाख्यं कर्मसाधनत्वं न प्र-
 तीयतइति कर्मसाध्यमस्येति बहुव्रीहिणोत्का जुहोत्यन्वयस्तर्हि कथमि-
 त्याशङ्क्य जुहोतिसम्बन्धं परित्यज्याभिक्रमणं विधीयते इत्युक्तम् । श्लोकं व्याचष्टे * न तावदिति * नन्वित्याशङ्क्य भाष्यं येनैव हेतुना क्रीणातिना न सम्बध्यत इत्यादि नास्ति वाक्यभेद इत्यन्तारुणाधिकर-
 णशङ्क्य भाष्यवदानर्थक्यपरिजिहीर्षयैकवाक्यतापादनार्थत्वेन व्या-
 चष्टे * नन्विति * अन्यत्र क्रियान्वयायोगेऽपि कर्तृत्वेनाव-
 गतस्याध्वर्यादेः कर्तृत्वशक्तिजननार्थं संस्कारपेक्षायां देशान्तरस्थका-
 र्यप्रत्यासत्तिजननेनाभिक्रमणस्य कर्तृशक्तिजनकतया कर्त्तारं प्रति सं-
 स्काररूपगुणत्वेनान्वयः सम्भवतीत्येवं परिहारार्थत्वेन कर्तृगुण इति सूत्रावयवव्याख्यार्थमुच्यत इत्यादिभाष्यं व्याचष्टे * परि-
 हारश्चेति * जुहोत्यन्वयित्वेनावक्षितकर्त्रन्वयाविरोधं नन्विति भा-
 ष्यावयवेनाशङ्क्य जुहोतीत्येष समानकर्तृवाचिणमुल्लुक्तत्वात्कर्तृभू-
 तपुरुषान्वयित्वेनावगतमप्यभिक्रमणप्रयत्नमाख्याते क्रियाप्राधान्या-
 त्तदङ्गतयैव विधातुं शक्नोति न गुणभूतपुरुषाङ्गतयेति परिहारार्थं नै-
 तदिति भाष्यावयवं व्याख्यातुमाख्यातइत्युक्तम् । अन्यतोऽवगतकर्तृ-
 त्वस्य पुरुषस्य प्रयोजनत्वात्प्राधान्यभाक्तेनाङ्गान्वययोग्यत्वेऽपि विधायकाख्यातत्यागात्तदङ्गतयाभिक्रमणस्य विधिर्न सम्भवतीति नन्वन्यत्रापीति भाष्यावयवेनाशङ्क्य प्रकरणावगतदर्शपूर्णमासाङ्ग-
 भावस्याभिक्रमणस्य कथं दर्शपूर्णमासयोरुपकर्त्तव्यमित्यपेक्षायां यथा शक्नुयादित्युपबन्धेन प्रत्यासत्त्याख्यकर्तृसंस्कारजनकस्य प्रयोगवचनाद्विधिर्भविष्यतीति परिहारार्थं चैष इति भाष्यावयवं व्या-
 ख्यातुमन्यत्र त्वित्युक्तम् ॥

साकाङ्क्षं त्वेकवाक्यं स्यादसमाप्तं हि पूर्वेण॥२०॥

सिद्धान्तसूत्रव्याख्यार्थं नैतादित्यादि प्रयाजेष्वेवाभिक्रमणं निविशत इत्यन्तं भाष्यं व्याचष्टे * सर्वथा तावद्विदितं * पूर्वपक्षहेतोरनुभाषणपूर्वं परिहारार्थं नन्वित्यादिभाष्यं व्याचष्टे * शक्नोतीति * आख्याताक्षितस्य कर्तृगुणभूतत्वात्कथं संस्कारान्वय इत्याशङ्क्याह * अरुणत्ववदेव चेति * कर्तुः श्रुत्या होमं प्रत्यङ्गत्वे अभिक्रमणं च प्रति प्राधान्ये सति वैरूप्यं स्याद्यथात्वारुण्यस्य श्रुत्यनुगृहीताद्वाक्यादेकहायन्यन्वयो नैकहायन्या गुणत्वेऽपि वैरूप्यदोषमापादयति तथाभिक्रमणस्याप्यर्थाल्लिङ्गात्कर्तृत्वयो होमं प्रति कर्तृरुपसर्जनत्वेऽपि न वैरूप्यदोषमापादयतीत्यर्थः । आरुण्यस्यैकहायन्यन्वयो द्वारमात्रत्वाच्छ्रौतक्रियाङ्गत्वाविरोधी अभिक्रमणस्य तु कर्तृसंस्कारत्वे तदङ्गत्वाभ्युपगमाद्धोमाङ्गत्वं विरुध्यतेत्याशङ्क्या संस्कारस्य योग्यताधानार्थत्वेन कार्यान्वितमेव संस्कार्यान्वितमेव संस्कार्यं प्रत्यङ्गत्वावसायात्कार्यमपि प्रत्यङ्गतास्त्येवेति परिहारसूचनार्थं तस्मादिति भाष्यं व्याचष्टे * एवं चेति * पूर्वपक्षस्याति तुच्छत्वेन भाष्योक्तविचारापरितोषात्स्वयं जुहोत्येकवाक्यतामभ्युपगम्यैवेतिकर्तृव्यताकाङ्क्षालक्षणत्वात्प्रकरणस्याङ्गानां चाकरणत्वेनेतिकर्तृव्यतानाकाङ्क्षत्वात्प्रयाजादीनामवान्तरप्रकरणाऽनुपपत्तेर्महाप्रकरणानाभिक्रमणस्य सर्वार्थत्वं पूर्वपक्षयित्वाङ्गानामपि करणानुग्रहभावनायां करणत्वादितिकर्तृव्यताकाङ्क्षोपपत्तेरवान्तरप्रकरणसम्भवात्तस्य च महाप्रकरणाद् बलीयस्ताया बलाबलाधिकरणे वक्ष्यमाणत्वादवान्तरप्रकरणेन प्रयाजमात्रार्थत्वसिद्धान्तोऽस्मिन्नाधिकरणे वच्येत इत्याह * यदा त्विति * यदैतं पूर्वपक्षकरणं तदा कर्तृगुणत्वेनाभिक्रमणे जुहोत्युक्तकर्मान्वयिनि प्रयाजकर्मणोऽवान्तरप्रकरणाकाङ्क्षं त्विति प्रयाजचोदनातः प्रसूता या कथंभावाकाङ्क्षा तन्निमित्तो यो अभिक्रमणस्य प्रयाजैः सहाङ्गाङ्गिसम्बन्धस्तद्वारा यदभिक्रमणवाक्यस्य प्रयाजवाक्यैकवाक्यरूपमवान्तरप्रकरणं तदेव सिद्धान्तोऽभिधीयते इत्येवं सूत्रद्वयं व्याख्येयमित्यर्थः । नन्ववान्तरप्रकरणरूपवाक्यैकवाक्यत्वविवक्षयैकवाक्यत्वोक्तौ स्वार्थसमाप्तस्यैव वाक्यस्य वाक्यान्तरान्वयाभ्युपगमादसमाप्त्युक्तिर्न युज्येतेत्याशङ्क्याह * यदपीति * प्रयाजस्वरूपविधिमात्रेण प्रयाजवान्तरप्रकरणासमाप्तावपि जौहवचतुर्गृहीतादिप्रयाजगुणविधिना समाप्तिर्भविष्यतीत्याशङ्क्या गुणविधिनेत्युक्तम् । कथं समाप्तिरवसीयत इत्याशङ्क्याह * येनेति * यस्मादभिक्रमणादूर्ध्वं प्रयाजेष्वेवाभिघारणाख्यः प्रयाजा-

नां गुणो ऽभिधास्यते तस्मात्प्रयाजानां प्रकरणमद्याप्यवसीयत इत्यर्थः ।

॥ उपवीतस्य प्राकरणिकाङ्गताधिकरणम् ॥ ११ ॥

सन्दिग्धे तु व्यवायाद्वाक्यभेदः स्यात् ॥ २१ ॥

नन्वभिक्रमणस्य णमुल्लभ्यत्युक्तक्रियान्तराङ्गत्वोपजीवनेन पूर्वोत्तरपक्षविचारात् श्रुतिपादे सङ्गतिर्युक्ता उपव्यानस्य तु वैयग्रथापादकशीतवारणसामर्थ्यरूपाल्लिङ्गात्कर्तृसंस्कारत्वावगतेः सामान्यसम्बन्धापेक्षायां च प्रकरणात्प्रकृतकर्माङ्गत्वावगतेः कचिदंशश्रुतिव्यापाराभावात् श्रुतिपादे सङ्गतिरित्याशङ्क्य प्रासङ्गिकत्वेन सङ्गतिमाह * सिद्ध इति * कर्मणामपि कर्तृसंस्कारद्वारा कर्मान्वये सिद्धे प्रसङ्गात्मिकवान्तरप्रकरणेनोपव्यानस्य सामिधेन्यनुवचनमात्रे विनियोगो महाप्रकरणाद्वा कृत्स्ने दर्शपूर्णमासप्रकरणइति भाष्यमते सङ्गतिः । वार्त्तिकमते त्ववान्तरप्रकरणात्कर्मणामभिक्रमणादीनामङ्गभूतप्रयाजादिकर्मान्वये किं सामिधेन्यनुवचनावान्तरप्रकरणमुपव्याने ऽनुवर्त्तते न वेति सङ्गतिरित्यर्थः । सामिधेन्यादीनामुदाहरणत्वशङ्काभाष्यस्थयज्ञोपवीतशब्दाच्च तस्माद्यज्ञोपवीत्येवाधीयीताध्यापयेद्यजेत याजयेदिति काठकशाखाविहितकर्माङ्गभूतनवसूत्रातन्तुकयज्ञोपवीतशङ्कोपवीतोक्त्या निरस्ता । भाष्ये तु सर्वधर्मत्वशङ्कानिरासाय प्रकृतयज्ञाङ्गत्वोक्त्यर्थो यज्ञशब्दः । अस्मिन्ननुवाके सामिधेन्यो ऽस्मिन्निविदइत्यादिविभागोक्तेः प्रयोजनमाह * तत्रेति * सामिधेनीप्रकरणे वर्त्तमानएवोपवीतमाप्नातन्निवृत्ते वा तत्प्रकरणे इति न ज्ञायत इत्येवं सौत्रे सन्दिग्धशब्दे व्याख्याते सामिधेनीनामवान्तरप्रकरणस्याभावादनुवृत्त्यननुवृत्तिसन्देहो न युक्त इत्याशङ्कार्थं नन्वितिभाष्यं पूर्वाधिकरणे भाष्यकृतावान्तरप्रकरणाव्युत्पादनादेवान्तरप्रकरणभावाशयत्वेन तावद्व्याचष्टे * नन्विति * महाप्रकरणेनाङ्गतया सामिधेन्यादीनां ग्रहणात्करणत्वाभावेनेति कर्त्तव्यताकाङ्क्षालक्षणं प्रकरणं न सम्भवतीत्याशयः । स्वमते तु पूर्वाधिकरणएवावान्तरप्रकरणव्युत्पादनान्प्रयाजादिष्वहृष्टार्थेष्वङ्गेष्ववान्तरप्रकरणसद्भावे ऽपि सामिधेनीनां दृष्टार्थत्वेनेति कर्त्तव्यतानाकाङ्क्षत्वान्नावान्तरप्रकरणमस्तीत्येवमाशयत्वेन व्याचष्टे * अथ वेति * अस्मिन्पक्षे परस्य द्रव्यस्य प्रकृष्टत्वकरणमतिशयाधानम्परप्रकरणशब्देन विवक्षितम् । सत्यमिति परिहारभाष्यं अवान्तरप्रकरणव्युत्पादनाशयत्वेन तावद्व्याचष्टे * नैतदिति * महाप्रकरणावगत प्रधानभावनाङ्गत्वोपपादकत्वात्प्रधानानुग्रहकरणस्य न महाप्रकरणावगतेनाङ्गत्वेन कथं भावः प्रतिबध्यत इत्यर्थः । नन्वङ्गभावनानाम-

ज्ञान्वये प्रधान्यापत्तेः प्रधानभावनान्वयो विरुध्यतेत्याशङ्क्याह *
यथैवेति * यथाङ्गवाक्यानामवान्तरवाक्यार्थापेक्षया परिपूर्णस्वा-
र्यानामपि महावाक्यार्थापेक्षया साकाङ्क्षत्वात्प्रधानवाक्यैकवाक्यत्वं
तस्यामपि चावस्थायां स्वार्थं परिपूर्णत्वमात्मीयरूपं न विरुध्यते त-
थाङ्गभावनानां स्वाङ्गानि प्रति प्राधान्येऽपि प्रधानभावनां प्रत्यङ्गत्वन्त-
स्यामपि चावस्थायां स्वाङ्गानि प्रति प्राधान्यमविरुद्धमित्याशयः । पू-
र्वाधिकरणपवाचान्तरप्रकरणव्युत्पादने तु यद्यपि परस्य द्रव्यस्य
प्रकृष्टवकरणेऽतिशयाधाने सामिधेन्यः श्रूयन्ते तथापि तासामवा-
न्तरप्रकरणमस्तीत्येवं भाष्यं व्याख्येयमिति सूचयितुमाह * संस्का-
रोऽपीति * नन्वदृष्टार्थस्य प्रोक्षणादिसंस्कारस्यावान्तरस्यावान्तर
प्रकरणसद्भावेऽपि सामिधेनीनां दृष्टार्थत्वेनेतिकर्तव्यतानाकाङ्क्षत्वा-
त्तत्र स्यादित्याशङ्क्य तास्यपि नियमादृष्टांशसिद्धये इतिकर्तव्यताकाङ्क्ष-
यादस्त्येवावान्तरप्रकरणमित्याह * दृष्टार्थेष्वपीति * किं च कं-
घलदृष्टार्थेष्वपि दृष्टार्थेनेतिकर्तव्यताकाङ्क्षणात्तदस्त्येवेत्याह * दृष्टे
ऽपि चेति * अतः संस्काररूपाणामप्यङ्गानामवान्तरप्रकरणमस्तीत्यु-
पसंहरति * तस्मादिति * नन्वेवमपि दृष्टार्थैवेतिकर्तव्यतया
सामिधेन्यनुवचनस्य नैराकाङ्क्षसिद्धेर्वासोविन्यासविशेषरूपाप-
व्यानात्मिकायाश्चेतिकर्तव्यतायाः शीतवातादिवारणात्मकदृष्टार्थत्व-
मात्रेणापर्यवसानाददृष्टार्थत्वावगतेस्तदाकाङ्क्षा न सम्भवतीत्याश-
ङ्क्याह * अतश्चेति * विवक्षादिक्रमेणोपजनितो यो वर्णग्रहणंसाम-
र्थ्यकरणरूपः श्रोत्रसंस्कारस्तदनुगृहीतेनेत्यर्थः । तस्माददृष्टार्थोप-
व्यानादीतिकर्तव्यताकाङ्क्षाप्यस्तीत्युपसंहरति * तस्मादिति *
सामिधेनीनामवान्तरप्रकरणसद्भावे वासांविन्यासरूपस्योपव्यानस्य
तदङ्गत्वसम्भवेन प्रकरणविच्छेदकत्वायांगात्प्रकरणनिवृत्तिरूपसि-
द्धान्तशङ्कानुपपत्त्याऽसन्देहाक्षेपार्थं कथं पुनरिति भाष्यमवान्तरप्रक-
रणनिवृत्त्यनिश्चयेनावान्तरप्रकरणविरोधानिश्चयान्महाप्रकरणेन दर्श-
पूर्णमासार्थत्वसिद्धान्तसिद्धेरयुक्तमाशङ्क्योपपादार्थतुमाह * एवं
तर्हीति * सन्दिग्धेऽपि बलवद्विरोधे दुर्बलस्य विनियोकतृत्वं न
सम्भवतीत्याशयः । सामिधेनीप्रकरणविच्छेदकोत्तरार्थं निवृत्तिपदा-
नीतिभाष्यं व्याचष्टे * उच्यते इति * एवं सत्यवान्तरप्रकरणा-
नुवृत्तिरूपपूर्वपक्षशङ्कानुपपत्तेः सन्देहो न सम्भवतीत्याक्षेपार्थं यदीति
भाष्यं व्याचष्टे * एवं तर्हीति * निविद्धिर्विच्छिन्नस्यापि सामिधेनी- ७५१।
प्रकरणस्य काम्यैः सामिधेनीकल्पैरुज्जीवनसम्भवासम्भवसन्देहाद-
नुवृत्त्यननुवृत्तिसन्देहोपपादनार्थं परस्तादितिभाष्यं व्याचष्टे * नैत-

दिति * किन्तावदित्यादि पूर्वपक्षभाष्यं तात्पर्यतोव्याचष्टे * किन्ता-
वदिति * निविद्ध्यः प्राक्पश्चाच्च सामिधेनीनाङ्गीर्त्तनात्काम्यसा-
मिधेनीकल्पपर्यन्तं सामिधेनीप्रकरणानुवृत्तावप्युपव्यानपर्यन्तं क-
थमनुवृत्त्यवगतिरित्याशङ्क्य तिष्ठन्नन्वाहान्तर्वेद्यन्यः पादो भवति बहि-
र्वेद्यन्यो ऽथान्वाहेत्युपव्यानात्पश्चादपि सामिधेनानुवचनाङ्गीर्त्तना-
त् देवा वै सामिधेनीरनूच्य यज्ञं नान्वपश्यन्निति च स्मौवाधाराविध्यु-
पक्रमे सामिधेन्यनुवचनोपसंहारादुपव्याने ऽपि सामिधेनीप्रकरणा-
नुवृत्तिः स्थितोक्त्या सूचिता । निविदामप्यव्यवधायकत्वार्थं सन्दे-
हसमर्थनोपसंहारभाष्यानुसारात्परप्रकरणे पाठमुक्त्वा पदोत्तरत्वे-
नोत्तरसूत्रं व्याख्यातुमथ वेत्युक्तम् । सामिधेनीवन्निविदामपि अग्नि-
सामिन्धनप्रकाशनार्थत्वे ऽपि सामिधेनीनामाग्निसमिन्धनार्थेधमकाष्ठ-
प्रक्षेपप्रकाशनार्थत्वाग्निविदामिधमप्रक्षेपफलाग्निसामिन्धननिष्पत्ति प्र-
काशनार्थत्वादगन्मस्त्रः संज्योतिषाः भूमेति दर्शपूर्णमासफलनिष्प-
त्तिप्रकाशनार्थस्य मन्त्रस्य दर्शपूर्णमासाङ्गत्ववत्सामिधेनीप्रकाश्ये-
धमप्रक्षेपफलनिष्पत्तिप्रकाशनार्थत्वाग्निविदां सामिधेन्यङ्गता युक्ते-
त्याशयः । उत्तरार्द्धे व्याचष्टे * यथेपि * पूर्वपक्षमुपसंहरति *
इतीति * सिद्धान्तमाह * इति प्राप्त इति * सौत्रवाक्यभेदशब्दोक्ते
ऽवान्तरप्रकरणरूपवाक्यैकवाक्यत्वाभावे ब्रूम इत्यनेनार्थाद्व्याख्याते
तदुपपत्तित्वेन व्यवयोक्तिव्याख्यायै विच्छिन्नेत्युक्त्वा काम्यैः सामिधे-
नीकल्पैः सामिधेनीप्रकरणोज्जीवनाच्च निविदां विच्छेदकत्वं भवती-
त्याशङ्क्य न हीत्युक्तम् । न हीत्येतावतो निषेधार्थत्वाद्धि शब्दद्वयापौनरु-
क्त्यमनिविदामपि सामिधेन्यङ्गत्वात्कथं तत्प्रकरणविच्छेदकतेत्याश-
ङ्क्य सामिधेनीभिरसम्बद्धेन ग्रन्थेनेति भाष्यावयवसूचितं निविदाम-
नङ्गत्वमुपपादयितुमाह * तावद्धीति * नन्विद्ध इति भूतनिष्ठया
सामिधेनीप्रकाश्येधमप्रक्षेपफलाग्निसमिन्धननिष्पत्तिप्रकाशनदगन्म-
स्त्ररित्यादीनां दर्शपूर्णमासाङ्गत्ववन्निविदां सामिधेन्यङ्गत्वं
भविष्यतीत्याशङ्क्याह * तत्रेति * दर्शपूर्णमासादिकलस्यादृष्टद्वार-
साध्यत्वेन श्रद्धापेक्षत्वाच्छ्रद्धाजननात्फलनिष्पत्तिप्रकाशनस्याङ्ग-
त्वं युक्तम् । इधमप्रक्षेपफलस्यात्वग्नेः समिद्धत्वस्य दृष्टद्वारसाध्यत्वेन
श्रद्धानपेक्षत्वात्फलनिष्पत्तिप्रकाशनस्याङ्गत्वं न युक्तमित्याशयः ।
सामिधेनीनामपि निविदप्रकाश्याग्निसमिन्धनसाधनेधमप्रक्षेपप्रका-
शनार्थत्वाग्निविदङ्गता कल्पयितुं शक्येत्याह * अथेति * पू-
र्वार्द्धे व्याख्यामुपसंहरति * तेनेति * उत्तरार्द्धे व्या-
ख्यातुमाह * कस्यास्तिवति * एकविंशतिमनुब्रूयात्तत्प्रतिष्ठाकाम-

स्येत्यादिषष्ठीश्रुत्या काम्यकल्पानां पुरुषार्थत्वावगतेः प्रकर-
णेनाग्रहणान्तदुज्जीवनं न सम्भवतीत्याशयः । नन्वेवं सति काम्य-
कल्पेनैव प्रकरणविच्छेदसम्भवान्निर्विच्छेदोक्तिरनर्थिकेत्याश-
ङ्क्याह * यदि पुनरिति * नन्वनङ्गत्वे ऽपि निविदां परप्रकरण-
पाठसम्भवान्न प्रकरणविच्छेदकतास्तीत्याशङ्क्याह * अथापीति *
काम्यकल्पानामङ्गत्वाभावेन प्रकरणानुवृत्तिप्रमाणाभावात् तद्वचनेन
परप्रकरणपाठकल्पना युक्तेत्याशयः । एवं च निविदामङ्गत्वस्य प-
रप्रकरणपाठस्य वा कल्पयितुमशक्यत्वाद्वातन्तरप्रकरणविच्छेदक-
त्वासिद्धेर्महाप्रकरणेनोपवीतस्य कृत्स्नदर्शपूर्णमासार्थता युक्तेति सू-
त्रार्थमुपसंहरति * नन्विति * ननु दध्नेन्द्रियकामाधिकरणन्यायेनैक
विंशत्यादेर्गुणात्फलावगतेर्निराश्रयस्य च गुणस्य फलान्वयानुप-
पत्तेः विच्छिन्ने च प्रकरणे तेनापादानाद्वाक्येन त्वाश्रयदाने
गुणफलाश्रयाश्रयिसम्बन्धद्वयकरणात् वाक्यभेदापत्तेर्भावनान्तरत्वा-
द्वा वाक्यभेदपरिहारे रेवतीवारवन्तीयादिष्वपि वाक्येनाश्रयदा-
नाद् गुणफलान्वयोपपत्तेः स्थितसिद्धान्तहानिप्रसङ्गात्प्रकरणोना-
श्रयलाभार्थं विच्छिन्नस्या ऽपि प्रकरणस्य काम्यकल्पैरुज्जीवनाव-
गतेरुपवीतस्या ऽपि सामिधेन्यङ्गत्वप्रसङ्गाद् दुर्घटः सिद्धान्त इ-
त्याशङ्कते * ननु चेति * प्रकृताश्रयालाभात्कर्मण एवात्र फलं न-
गुणादिनि परिहरति * उच्यते इति * श्लोकं व्याचष्टे * नैवेति *
ननु कर्मान्तरत्वे संख्येया ऽनुपादानात्संख्यामात्रं विशिष्टानुवचन
विधिरपरिपूर्णः स्यादित्याशङ्क्यातिदेशात्संख्येय साम्यमह * क-
थमिति * ननु कर्मान्तरत्वे ऽपि काम्येनैव सामिधेन्यनुवचनेन प्रस-
ङ्गात् क्रत्वर्थसामिधेन्यनुवचनकार्याग्निसमिन्धनप्रकाशनसिद्धे-
र्गुणकामतुल्या ऽनुष्ठानावगमात्कर्मान्तरत्वोक्तिः किमर्थेत्याशङ्क्याह
* यद्यपि चेति * अनुष्ठानाविशेषे ऽपि प्रकृताश्रयालाभाद् गुण
फलान्वया ऽनुपपत्तेः कर्मान्तरविधिं विना वाक्यानर्थक्यप्रसङ्गात्क-
र्मान्तरतोक्त्याशयः । ननु कर्मान्तरत्वे पृथक्प्रयोगापत्तेस्तेन प्रसङ्गा-
त् क्रत्वर्थसामिधेन्यनुवचनकार्यासम्भवात्कर्मान्तरत्वयोरनुष्ठानविशे-
षो ऽस्येवेत्याशङ्कते * नन्विति * प्रकृतानुपयोगित्वादेव तावन्नेयं
शङ्का युक्तेत्याह * न तावदिति * न च कर्मान्तरत्वे ऽपि पृथक्प्रयो-
गापत्तिरित्याह * न चेति * एतदेव प्रश्नपूर्वमुपपादयति * कुत
इति * यस्य नमः प्रवक्त्रइत्यादि निगदस्य पश्चात्सामिधेनीवचने
क्रियमाणो पश्चाद्वचनवाच्यंकविंशतिमनुग्र्यादित्ययमनुशब्दः प्र-
युज्यते तस्य निगदरूपस्यान्यप्रयुक्तत्वेन पृथक्प्रयोगे सति साम-

७५३।४

धेनीभिरलाभादनुवचनत्वाविधातापत्तेर्न पृथक्प्रयोगो युक्त इति
भावे शानचमङ्गीकृत्यं व्याख्येयं पृथक्प्रयोगेऽपि सामिधे-
न्यङ्गत्वाग्निगदो लप्स्यत इत्याशङ्कां निरस्यन् श्लोकं व्याचष्टे * यो
हीति * जातवेदो रमया पशून्मयीति लिङ्गाग्निगदस्याप्यग्निप्रका-
शनार्थेन्वावगतेर्न सामिधेन्यङ्गतेत्याशयः । अग्नये सामिध्यमानानुब्रू-
हीति प्रैषपश्चाद्भावनिमित्तोऽनुशब्दो भविष्यतीत्याशङ्का पृथक्प्रयो-
गे क्रत्वर्थान्निसमिन्धनप्रैषप्राप्तेरनाशङ्कत्वाग्निगदानन्तर्यनिमित्त
तानुशब्दस्याशङ्कोत साच स्वातन्त्र्ये सति न सम्भवतीति परिहा-
रार्थं तदनन्तरत्वेन चेत्युक्तम् । पृथक्प्रयोगे च सत्येकविंश-
त्यादिसंख्यापरिच्छेद्यत्वेनातिदेशप्राप्तानामपि प्रवोवाजा अभि-
द्यव इत्याद्यानामृचामग्निसमिन्धनाप्रकाशकत्वेन सामिधेनीत्वा-
भावापत्तेरप्रयोगमध्यस्य चाग्नैर्निष्प्रयांजनत्वेनासमिन्धनीय-
त्वाहचामग्निसमिन्धनप्रकाशकत्वानुपपत्तेः सामिधेनीनामकविंशत्या-
दिसंख्यापरिच्छेद्यतातिदेशप्राप्ता विहन्येतेत्याह * किञ्चे-
ति * श्लोकं व्याचष्टे * एकविंशत्यादिभिस्तावादिति * उत्त-
रार्द्धव्याख्यार्थं सचेत्युक्तम् । कथं तर्हि कर्मान्तरत्वेऽप्यन्तः क्रतुप्र-
योगसिद्धिरित्याशङ्काह * तेनेति * येन कारणेनान्निसमिन्धन-
प्रकाशनत्वं विना सामिधेनीत्वं न सम्भवति क्रतुप्रयुक्तत्वं च विना-
ग्नेः समिन्धनीयत्वं न सम्भवति तेन कारणेनार्थाभिधानकर्म च भ-
विष्यति संयोगस्य तन्निमित्तत्वात्तदर्थे हि विधीयते इति चतुर्थाधि-
करणन्यायेनास्याग्निसमिन्धनप्रकाशनार्थासामिधेनीकर्मस्वरूपस्य प्र-
कृतिभूतकत्वर्थसामिधेन्यनुवचनवत्काम्ये सामिधेन्यनुवचनेऽनुप्रयो-
गवशात्प्रयोगमध्यपात्यग्निसमिन्धनाधीनत्वं कर्मान्तरभूतस्यापि का-
म्यस्य सामिधेन्यनुवचनस्येत्युक्ते प्रयोगमध्यपात्यग्निसमिन्धनप्र-
काशनस्य पञ्चदशसंख्याविच्छिन्नसामिधेनीसाध्यत्वात्कथमेकविं-
शत्यादिसंख्यावच्छिन्नसामिधेन्यनुवचनेन सिद्धिरित्याशङ्का प्राकृ-
तस्य चेत्युक्तम् । उपवीतस्य निविद्वद्यवहित क्रत्वर्थसामिधेन्यनङ्गत्वे
ऽपि काम्यसामिधेन्यङ्गत्वं भविष्यतीत्याशङ्कार्थं ननु सामिधेनीकल्पा-
नामिति भाष्यं व्याचष्टे * नन्विति * निविद्वद्यवधानान्निवृत्तस्य क्र-
त्वर्थसामिधेनीप्रकरणस्य काम्येषु सामिधेनीकल्पेषु प्रकरणेनाश्र-
यालाभाद्वाक्येनाश्रयान्वयाभ्युपगमापत्तेस्तत्र च वाक्यभेदप्रसङ्गा-
द् गुणफलान्वयासम्भवेनाश्रयापेक्षाभावात्तन्निमित्तोज्जीवनानुपपत्तेः ।
प्रकरणेनाश्रयालाभेऽपि गुणफलान्वयाभ्युपगमेनाश्रयतया सा-
मिधेनीग्रहणेऽपि तासां संख्यान्वयित्वमात्रेण प्राकृततया कर्तव्यत्वेना-

विधानात्संख्यासामिधेय्यन्वयस्य वाक्येनैवाभ्युपगमनीयत्वापत्ते-
र्गुणफलान्वये ऽपि प्रकरणानपेक्षणात्सामिधेनीनां प्रकृतत्वाभावात्प्र-
करणेनोपवीतग्रहणानुपपत्तेः सामिधेनीवाक्यानन्तर्गत्वाच्च वा-
क्येनोपवीतग्रहणस्यानाशङ्क्यत्वाच्च काम्यानामपि सामिधेनीनामुपवी-
तमङ्गमिति परिहारार्थं नेति ब्रूम इत्यादि भाष्यं काम्येषु सामिधे-
नीकल्पेषु कृत्वर्थसामिधेनीप्रकरणानुवृत्तावपि काम्यसामिधे-
नीप्रकरणेनैवोपवीतग्रहणोपपत्तेर्गुणफलान्वयस्य च विच्छिन्नप्र-
कृताश्रयत्वेनानिष्टत्वादुपेक्ष्य स्वयङ्काम्यानां सामिधेनीनां प्राकृताङ्ग-
निराकाङ्गत्वेन प्रकरणाभावात्सङ्गावे ऽपि देवा वै सामिधेनीरनूच्ये-
त्यस्याधारार्थवादाङ्गत्वेन सामिधेनीप्रकरणाननुवर्त्तकत्वादनुवर्त्त-
कान्तरस्य चानाशङ्कनीयत्वात्सन्निधिनोपवीतमङ्गं स्यात्स च प्रक-
रणात् दुर्बल इत्येवं परिहारमाह * नैतदिति * श्लोकं व्याचष्टे *
सर्वास्वेवेति * अतिदेशलभ्यानामपि प्राकृतानामङ्गानां क्लृप्तोप-
कारकत्वेनोपादिष्टेभ्यः प्राग्विकृतिभिर्ग्रहणात्पृषदाज्येनानुयाजान्यज-
तीत्यादीनां च प्राकृतानां गुणत्वेनोपादिष्टानामपूर्वाणामप्यङ्गानां
स्वाङ्गपरिपूर्णप्राकृताङ्गप्राहियया विकृतिभावनयाकृताङ्गग्रहणवे-
लायामेव ग्रहणात्तदङ्गानाञ्चानिवृत्ताकाङ्गत्वात्प्रकरणेनैव प्राकृताङ्ग-
गुणभूताप्राकृताङ्गग्रहणोपपत्तेस्तद्व्यावृत्त्यै यदित्युक्तम् । प्राकृता-
ङ्गग्रहणसमकाललक्षणार्थो मध्यशब्दः । अभिवेचनीयसन्निधिपठि-
तानां विदेवनादीनां स्थानादभिवेचनीयाङ्गत्वस्य प्रतिभासमानस्य प्र-
करणावगतेन राजसूयाङ्गत्वेन बाधो बलाधिकरणे वक्ष्यमाणाः काम्य-
सामिधेनीसन्निधिनोपवीतस्य काम्यसामिधेय्यङ्गतायाः प्रकरणावग-
तेन दर्शपूर्णमासाङ्गत्वेन बाधासिद्धौ दृष्टान्तितः तस्मादिति सिद्धान्तो-
पसंहारभाष्यं व्याचष्टे * तस्मादिति *

॥ वारणवैकङ्कतादिपात्राणां कृत्स्नयागगुणताधिकरणम् ॥ १२ ॥

॥ मिथो ऽसम्बन्धन्यायो वा ॥

गुणानां च परार्थत्वादसम्बन्धः समत्वा-

स्यात् ॥ २२ ॥

पात्रविचारस्योपवीतचारासङ्गतिमाशङ्क्य वाजपेयाङ्गत्वेनाव-
गतस्य सप्तदशारन्तित्वस्य तत्रासम्भवात्तदङ्गपशुयागावतारे ऽभिहिते
तेनैव न्यायेनाभिक्रमणोपव्यानयोः कर्माङ्गभूतकर्त्रवतारे सिद्धे किम-
भिक्रमणस्य कृत्स्नदर्शपूर्णमासाङ्गत्वात्तदङ्गेषु सर्वत्विक्ष्ववतारः प्र-

योजहोमाङ्गत्वाद्वा तदङ्गभूते ऽध्वर्युमात्रे उपवीतस्य च किं सामि-
धेन्यनुवचनमात्राङ्गत्वात्तदङ्गभूते होतृमात्रे ऽवतारः कृत्स्नदर्शपूर्ण-
मासाङ्गत्वाद्वा तदङ्गभूतेषु सर्वेर्त्विक्ष्विति विचारात्पर्यवसितस्या-
नर्थक्यतदङ्गावतारन्यायस्य पवमानेष्टीनामाधानाङ्गत्वे ऽपि यज्ञ-
त्वाभावाच्चाधानप्रकरणपठिताक्षां पात्राणान्तास्त्ववतार इति प्रति-
पादनात्स्वमतेनापवादतया सङ्गतिमाह * आनर्थक्यादिति * भाष्य-
मते तु किं पवमानेष्टीनामाधानाङ्गत्वात्पात्राणां तास्त्ववतारो ऽनङ्ग-
त्वाद्धानवतार इति विचारात्प्रासङ्गिकी सङ्गतिः । वैकंक्तेषु नत्वे
तेनेति पर्युदासानुषङ्गशङ्कां निरस्यन्नग्न्याधेय इत्युदाहरणभाष्यं
७५४।१ व्याचष्टे * वारणेति * वारणानि होमव्यतिरिक्तपात्रकार्यार्था-
नि वैकंकनानि सर्वपात्रकार्यार्थानीत्यर्थः । प्रकरणेनाधानाङ्गत्वावग-
मात्पवमानेष्टिवैव निवेशः सर्वयागेषु वेति सन्देहायोगमाशङ्क्य
यज्ञे ऽवचर्यते ऽनुष्ठीयते ऽनेनेति यज्ञावचरशब्देन यागाङ्गत्वाभिधाना-
त्प्रकरणगम्ययागरूपाधानाङ्गत्वबाधेन सन्देहोपपादनार्थं न चेत्या-
दि भाष्यं व्याचष्टे * यज्ञेति * किमित्यादि पूर्वपक्षभाष्यं व्याच-
ष्टे * आनर्थक्यादिति * पवमित्यादि सिद्धान्तभाष्यं सङ्घि-
ष्य व्याचष्टे * तथेति * श्लोकं व्याचष्टे * प्रकरणेति * केन
वाक्येनेत्त्वपेक्षायां वाक्यमुदाहरति * किमितीति * भाष्यस्थस्येति कर-
णस्य येन वाक्येनाग्नेर्भवति तर्त्तिक वाक्यामित्यग्न्यङ्गत्वप्रतिपा-
दकत्वपरामर्शार्थत्वं सूचितम् । पवमानेष्टीनां कैमथ्याकाङ्क्षायामा-
हवनीये जुह्वतीति कल्पितफलाहवनीयसंयोगे तत्कल्प्यफलानामि-
ष्टीनां तादर्थ्यावसायादगारे गावो वास्यन्तामगारे कुसुमानीत्यादिवच्च
प्राधान्ये ऽपि सप्तम्यविरोधाज्जुहोत्वनुत्पत्तित्वेन चेष्टिनिरोधा-
नपेक्षणाद्विश्वजिद्वत्स्वर्गे ऽपि कल्प्यमाने जुहोत्युपलक्षिताद्यागात्स्व-
र्गो यागस्य चाहवनीयेनापरो ऽदृष्टः संस्कार इत्यदृष्टद्वयकल्प-
नापत्तेरग्निसंस्कारकल्पनस्यैवोचितत्वात्पवमानेष्टीनामप्याधानवद्वा-
क्येनाग्न्यङ्गत्वावगतेर्नाधानाङ्गतेत्याशयः । सिद्धान्तभाष्यं दूष-
यति * तत्रेति * आहवनीयप्रयोजनाभिधायिवाक्यान्तराश्रु-
तेरनेनैव वाक्येनाग्निहोत्राद्यङ्गतया ऽऽहवनीयस्य प्रयोजनवत्त्वप्रती-
तेरभ्युपगमनीयत्वादग्निहोत्रादीनां पवमानेष्टीनां च श्रुताश्रुतफ-
लत्ववैषम्ये ऽप्येकेन वाक्येनाहवनीयस्य कचिद् गुणत्वे क्व चित्प्रा-
धान्ये ऽभिधीयमाने वैरूप्यापत्तः सप्तम्याश्च श्रुतिलक्षणावृत्तिविरो-
धापत्तेः पवमानेष्टिवच्च विश्वजिदादीनामश्रुतफलत्वेनाहवनीयाङ्ग-
त्वापत्तेर्नानेनाग्न्यर्थत्वं पवमानेष्टीनां गम्यतइत्याशयः । पवमानेष्टी-

नामपि च प्रकरणावगताधानाङ्गत्वेन फलवत्त्वावसायात्फलवद-
 फलत्वविशेषानुपपत्तेस्तद्वशेनैकस्य वाक्यस्य गुणप्रधानभूता-
 हवनीयोक्तिवैरूप्याभ्युपगमः सप्तम्याश्च श्रुतिलक्षणावैरूप्याभ्यु-
 पगमो विश्वजिदादीनां चाहवनीयाङ्गत्वाभ्युपगमो न युक्त इत्याह *
 सर्वं चेति * फलवदग्निहोत्रादिकर्मानुरोधेन च निष्पन्नाहवनी-
 योपदेशादफलवत्पवमानेष्ट्यादिकर्मानुरोधेन च भाव्याहवनीयसं-
 ज्ञाविधानादाहवनीयशब्दप्रवृत्तावप्यस्मिन्पक्षे वैरूप्यं स्यादित्याह *
 * निष्पन्नश्चेति * फलवत्कर्मानुरोधेनेत्यकारसदसद्भावाभ्यामावृ-
 त्त्योभयत्र योज्यमायदाहवनीये जुहति यद्गार्हपत्ये हवींषि श्रपयन्ति
 यदक्षिणाग्नावन्वाहार्यं पञ्चतीत्यनारभ्याधीतेभ्यः कर्माङ्गत्वेनाहव-
 नीयादिविधायिभ्यो ऽन्येन पवमानेष्टिप्रकरणाधीतेनानारभ्याधीताह-
 वनीयवाक्यसदृशेनाहवनीयाङ्गतया पवमानेष्टिविधिर्मविष्यतीति
 परमतेन भाष्यं समाधत्ते * तस्मादिति * नन्वश्रुतप्राकरणिकवा- ७५५।
 क्यकल्पनां विनाप्यनारभ्यवाक्येनाश्रुतहोमासु पवमानेष्टिषु आह-
 वनीयमुपदेष्टुमशक्नुवतातिदेशात्प्राप्तेनाहवनीयं प्रापयताङ्गत्वेना-
 निष्पन्नाहवनीयप्रापणाशक्तेः साध्यत्वेन प्रापणावगमात्पवमानेष्टी-
 नामग्न्यङ्गत्वसिद्धेरतिदेशप्राप्तवाक्यव्यापारोत्तर्यत्वेन वाक्यो-
 क्युपपत्तेर्नाश्रुतवाक्यकल्पना युक्तेत्याशङ्काविराससुचनार्थः कि-
 लशब्दः । उपकारपृष्टेनातिदेशप्रवृत्तेः पवमानेष्टिष्वनिष्पन्नत्वेना-
 धारतया गुणत्वेन प्राप्तयत्सम्भवे कार्यलोपात्कृष्णलेष्ववघातवदाह-
 वनीयानिष्पत्तावप्याधानजन्यसंस्काररूपेणैकदेशनिष्पन्नत्वादतिद-
 शाभ्युपगमे ऽङ्गत्वस्याप्युपपत्तेः अतिदेशप्राप्तस्य चाहवनीयस्य
 साध्यत्वाभ्युपगमे ऽन्योन्यानपेक्षास्वाधानानपेक्षासु चेष्टिष्वातिदेशप्रा-
 प्तेः तादृशीनामेवाहवनीयाङ्गत्वापत्तेराधानपवमानेष्टिसमुच्चयाभ्युपग-
 मविरोधप्रसङ्गादतिदेशप्राप्तस्याहवनीयस्य साध्यत्वानुपपत्तेर्नाश्रुत
 प्राकरणिकवाक्यकल्पनां विनाग्न्यङ्गत्वं पवमानेष्टीनां सेत्स्यतीत्या-
 शयः । अनारभ्यवाक्यसदृशाश्रुतप्राकरणिकवाक्यकल्पने ऽप्या-
 धानाङ्गत्वात्पवमानेष्टीनामाहवनीयोत्पादकत्वाभ्युपगमे आरम्भावा-
 रादिवदाहवनीयस्यानिष्पन्नत्वेनाधिकरणतया संस्कार्यत्वायोगा-
 त्सप्तमीभङ्गापत्तेः सम्मार्गादिवत्पवमानेष्टीनां कर्मविशेषप्रकरणान-
 धीतत्वेन कर्मविशेषयोग्यताधानात्मकसंस्कारार्थत्वायोगात्साधा-
 रणयोग्यताधानस्य चाहवनीयस्वरूपोत्पत्तिमात्रात्सिद्धेरुपनयना-
 दिवत्सर्वकर्मसाधारणस्य सर्वयोग्यताधानात्मकसंस्कारार्थत्वायोगा-
 दग्न्यङ्गत्वासिद्धेर्नाश्रुतकल्पना युक्तेत्येतत्समाधानं दूषयति * वयं

त्विति * कथं तर्हि सिद्धान्तसिद्धिरित्याशङ्क्य पूर्वपक्षयुक्ताधानाङ्ग-
त्वाभ्युपगमेनापि पात्राणां पवमानेष्टिष्वनवतरणमुपपद्यतइत्याह *
अन्यथापीति * अन्यथात्वमेव दर्शयति * भवन्तु नामेति * वाक्य-
गम्ययूपान्वयेन प्रकरणगम्यसाक्षाद्वाजपेयान्वयवाधाद्वाजपेयाङ्गा-
ङ्गयूपद्वारापि च सप्तदशारत्नित्वस्य वाजपेयोपेकारणं किञ्चिदस्ती-
त्यर्थः । यज्ञग्रहणं पवमानेष्टिष्वनवतारकारणं भविष्यतीत्याशङ्क्याह
* यत्त्विति * एकादशे ऽग्नियोगः सोमकाले तदर्थत्वात्संस्कृतैः कर्म-
णः परेषु स्वाङ्गस्य तस्मात्सर्वापवर्गे विमोकः स्यादिति सूत्रेणाग्नेः
साङ्गप्रधानार्थत्वेनाग्नियोगस्यापि तद्वारा साङ्गप्रधानार्थत्वावसाया-
त्साङ्गप्रधानापवर्गे ऽग्निविमोकं पूर्वपक्षयित्वा प्रधानापवर्गे तदर्थत्वा-
दित्यनेन पञ्चभिर्युनक्ति पाङ्क्तो य इति श्रुतेर्यज्ञशब्दस्य च स एष यज्ञः
पञ्चविधो ऽग्निहोत्रं दर्शपूर्णमासौ चातुर्मास्थानि पशुः सोम इति वा-
क्यालोचनया प्रधानयागवाचित्वावसायादग्नियोगस्य प्रधानयाग-
मात्रार्थत्वावगतेः प्रधानमात्रापवर्गे ऽग्निविमोकसिद्धान्तस्य प्रधाना-
र्थो योगः प्रधानसंयोगेन हि श्रूयते पञ्चभिर्युनक्ति पाङ्क्तो यज्ञो यावा-
नेष यज्ञस्तमालभतइति यज्ञप्राप्त्यर्थं युनक्तीति ज्ञायतइति भाष्ये वक्ष्य-
माणत्वाद्वाचित्कृतापि यज्ञसंयोगार्थवादस्य पञ्चभिर्युनक्तीति गुणवा-
क्यशेषतयाग्नि युनज्मि शवसा घृतेनेति जुहोतीत्युत्पत्तिर्वाक्यशेष-
त्वाभावेन सिद्धान्तदूषणाद्यद्यपि यज्ञसंयोगो भवेत्तथापि यज्ञशब्दो
यागमात्रवचनो यागमात्रवचनश्चेदङ्गयागानपि वदतीति वार्त्तिके
च यागमात्रवाचित्वोक्तेश्चेच्छब्देनैवानभिमतत्वसूचनात्पवमानेष्टीनां
प्राधान्याभावेन प्रधानयागवाचियज्ञशब्दवाच्यत्वाभावमभिप्रेत्य प्र-
कृतयज्ञाभावाद्दीर्घसामे सन्तृद्यादितिवत्प्रकरणादुत्कर्षेणानारभ्य-
वादरूपतां प्रतिपाद्य सर्वेषु दर्शपूर्णमासादिषु प्रधानयागत्वाद्यज्ञशब्द-
वाच्येषु यज्ञावचरग्रहणं पात्राणि विदधातीत्युक्तम् । अनेन चाधा-
नगुणभूतानां पवमानेष्टीनाम्परार्थत्वेनायज्ञतयाधानसमत्वाद्यज्ञसं-
योगेन श्रुतैः पात्रैरसम्बन्धः स्यादित्येवं सूत्रव्याख्या सूचिता । दर्श-
पूर्णमासादिषु जुह्वादिपात्राणाम्पर्णतादिविधावप्युलूखलादिपात्रेषु
धारणवैकङ्कतत्वविध्यविरोधः । यज्ञशब्दस्य प्रधानयागवाचित्वेन
पवमानेष्टीनां यज्ञत्वाभावप्रदर्शनार्थमेतत्सूत्रमन्यथा तु पवमानेष्टीनां
यज्ञत्वाभावाद्यज्ञसंयोगेन श्रुतानां पात्राणाम्बलवत्प्रमाणविरोधेन प्र-

(१) कारिलोपपत्तेः प्रकरणसंभवेऽत्यन्तवाधायोगादूपे ऽवतरणं कथितं पात्रवाक्यं तु
पवमानेष्टीयङ्गत्वात् तदवतारत्वार ६० ९ पु० अधि० ।

(२) अवतारेण कारणमिति ९ पु० पा० ।

करणादुत्कर्षणं पूर्वाधनुमन्त्रणन्यायेनैव सेत्स्यतीत्याधिकरणानर्थ-
क्यं स्यादित्याह * तच्चेति * सूत्रस्य तर्हि का गतिरित्याशङ्क्य शङ्को-
त्तरत्वेन पूर्वाधिकरणशेषतया सूत्रङ्गमयितव्यमित्याह * सूत्रन्तिव-
ति * शेषतयेत्यध्याहार्यम् । कथमेतच्छङ्कोत्तरतास्य सूत्रस्येत्याश-
ङ्क्याह * तदिति * तामेव व्याख्यां स्मारयति * तथा हीति *

॥ वार्त्तधन्यामनुवाक्यानामाज्यभागाङ्गताधिकरणम् ॥ १३ ॥

॥ वार्त्तधनीन्याय इति वा ॥

मिथश्चानर्थसम्बन्धात् ॥ २३ ॥

यज्ञावचरवाक्येन पात्राणां प्रकरणादाधानाङ्गत्वबाधे ऽभिहि-
ते ऽनुवाक्यानामपि क्रमावगताज्यभागाङ्गत्वबाधस्य प्रसक्तस्याप-
वादायैतदाधिकरणमित्यनन्तरसङ्गतिमाह * यथासंयोगमिति *
अनुवाक्यानां क्रमकृतमाज्यभागसंयोगमबाधित्वा निवेशार्थमित्य-
र्थः । एवं तर्हि वाक्यवलीयस्त्वेन क्रमकृतसंयोगबाधनिश्चयात्सि-
द्धान्तानुपपत्तेः सन्देहो न युज्येतेत्याशङ्कते * कुत इति * वाक्य
क्रमकृतयोः संयोगयोः सम्प्रधारणे सन्देहायोगसूचनायैतिकरणः ।
वाक्यकृतस्य प्रधानसंयोगस्य क्रमविरोध्यविरोधित्वेन द्वेधा प्रतिभा-
नात्सन्देहोपपत्तिरिति सूचयति * संयोगस्यैवेति * बाधकत्वा-
भिमतवाक्यकृतसंयोगसूचनायैवकारः । एतदेव विवृणोति * सा-
धारण्येनेति * पौर्णमास्यमावास्याशब्दयोः कालं कर्माणं च साधा-
रण्यात्कालाभ्यामनुवाक्यानां संयोगः । कर्मभिर्वाग्नेयादिभिरित्येवं
वाक्यकृतः संयोगः सन्दिग्ध इत्यर्थः । कस्मिन्पक्षे क्रमवाक्ययो-
र्विराधः कस्मिन्वा नेत्यपेक्षायामाह * विरुद्ध इति *
वाक्येनानुवाक्यानामाग्नेयादिसम्बन्धे सति क्रमो वाक्यविरुद्धः काल-
सङ्गतौ न विरुध्यतइत्यर्थः । एतदेवोपपादयति * तुल्यकक्षौ
हीति * वाक्येनानुवाक्यानामाग्नेयादिकर्मसम्बन्धे क्रमावगम्येना-
ज्यभागसम्बन्धेन सहाङ्गाङ्गित्वरूपतया तुल्यत्वं कालसङ्गतौ त्व-
ङ्गाङ्गित्वरूपत्वाभावेनातुल्यतेत्यर्थः । पूर्वपक्षमाह * नित्यमिति * यस्माद्या- ७५६।४
गानामेवानुवाक्याभिः सङ्गतिर्युक्ता नतु कालयोः तस्माद्वाक्यावगता-
नुवाक्यानां प्रधानाङ्गताज्यभागाङ्गत्वबाधकः क्रमो बाधित इत्युक्ते
ऽनुवाक्याभिः कालयोरङ्गाङ्गित्वरूपसङ्गत्ययोगे ऽपि व्यवस्थाप्यव्यवस्था-
पकत्वरूपा सङ्गतिर्भव्यतीत्याशङ्कानिराससूचनार्थं नित्यमित्युक्तम् ।
आज्यभागयोः साक्षात्कालान्वयाभावात्पौर्णमास्याङ्गाले यावाज्य-
भागौ तयोर्वार्त्तत्रयावमावास्याकाले यौ तयोर्द्वधन्वस्याविति व्यवस्था-

ऽनुपपत्तेः कालकृतायां व्यवस्थायां य इष्टचेति वाक्येन दर्शपूर्णमास-
 सोमविकारेषु पौर्णमास्यमावास्याकालविधानात्पौर्णमास्यां द-
 शविकारानुष्ठाने वार्त्तवर्त्तनीप्रसक्तेरमावास्यायां च पूर्णमासविकारा-
 नुष्ठाने वृधन्वतीप्रसक्तेः प्रकृतिवद्भाववैरूप्यप्रसङ्गात्प्रधानं पौर्णमा-
 सी चामावास्यां च नाज्यभागाविति पूर्वपक्षभाष्ये चाज्यभागयोः
 पौर्णमास्यमावास्याशब्दवाच्यत्वनिषेधात्सिद्धान्ते पौर्णमास्यमावा-
 स्याशब्दयोः प्रधानवाचिनोः प्रधानकालाज्यभागलक्षणार्थत्वावसाया-
 द्व्यवस्थापक्षे ऽपि पौर्णमास्याख्यप्रधानकालीनयोराज्यभागयोर्वार्त्त-
 वन्याचमावास्याख्यप्रधानकालीनयोर्वृधन्वत्याविति प्रधानयागद्वार-
 रैव व्यवस्थाया वाच्यत्वात्पक्षद्वये ऽप्यनुवाक्याभिः प्रधानयागानां
 सङ्गतिरित्याशयः । विस्तरेण चास्माभिस्तन्त्रसारं ऽनयोः पौर्णमा-
 स्यमावास्याशब्दयोरभिमर्शनमन्त्रविधायिवाक्यस्थपौर्णमास्यमावा-
 स्याशब्दवत्प्रधानवाचितोपपादिता शक्यते च कालांक्तिः
 पौर्णमास्यमावास्याशब्दवाच्यप्रधानलक्षितकालविषयतया व्या-
 ख्यातुम् । साधारण्येनेति सन्देहोपपादनवार्त्तिकमपि व्यवस्थापक्षे
 ऽप्याज्यभागयोः साक्षात्कालानन्वयेन प्रधानद्वाराज्यभागकालस्य
 लक्षणीयत्वात्पौर्णमास्यमावास्याशब्दयोः पक्षद्वये ऽपि प्रधानवाचि-
 त्वसाधारण्यात्किं कर्मलक्षिताभ्याम् कालाभ्यां अनुवाक्यानां
 व्यवस्थाप्यव्यवस्थापकलक्षणः संयोगः कर्माभिरैव चाङ्गाङ्गलक्षण इ-
 त्येवं सन्दिग्धः संयोग इत्येवं व्याख्येयम् । वारणवैकंकतपात्रा-
 णां पूषाद्यनुमन्त्रणन्यायेनैवोत्कर्षसिद्धेः गुणानां चेति सूत्रस्य प्र-
 धानविषयत्वानभ्युपगमे त्वेतदधिकरणपूर्वपक्षे ऽपि योजयितुं
 शक्यमिति सूचयितुमाह * गुणानां चेति * पूर्वपक्षोपसंहार-
 पूर्व सिद्धान्तसूत्रमवतारयति * तस्मादिनि * सूत्रे साध्यान्-
 मिधानात्पूर्वसूत्रस्यासम्बन्धपदानुषङ्गेण साध्याकाङ्क्षां पूरय-
 न्याच्चेति * मिथश्चेति * पुरो ऽनुवाक्यामन्वाहेति विवक्षितैकसं-
 ख्यत्वेनानुवाक्यालक्षणानां मिथो युग्मभूतानां प्रधानैः सह दे-
 वताप्रकाशनाख्यकार्यरूपार्थद्वारसम्बन्धाभावादित्येवं हिशब्दार्थश्च
 शब्दकेनोत्तरार्द्धेन सूत्रं व्याख्यातम् । पूर्वसूत्रोक्तसम्बन्धानुक-
 र्षणार्थः सौत्रश्चशब्दः । पूर्वसूत्रेणैतदधिकरणपूर्वपक्षकरणे त्व
 चोदकाश्च संस्कारा इतिवत्पूर्वपक्षनिवृत्त्यर्थः । वार्त्तवर्त्तनीवृधन्वत्य-
 नुवाक्यालक्षणानां गुणानां प्रधानैः सहार्थद्वार सम्बन्धाभावोप-
 पादनार्थत्वेन मिथःशब्दं व्याख्यातुमाह * द्वे तावदिति * पिड्ये-
 ष्टिवत्कर्मैक्ये ऽप्यनुवाक्याद्वयोपपत्तिमाशङ्क्य द्वे द्वे अनुवाक्ये इति ब-

दिह द्वित्वविध्यभावाद्नेकार्थविधिगौरवापत्तेश्च तेनैव द्वित्वाविध्य-
योगानुवाक्याद्वयोपपत्तिरिति परिहारसूचनार्थं कथं च नेत्युक्तम् ।
कर्मद्वये तर्ह्यनुवाक्याद्वयं भविष्यतीत्याशङ्क्याह * द्वयोरपि चेति * ए-
तद्वोपपादयितुमारभते * अमावास्यायां तावदिति * पौर्ण-
मास्यामग्नीषोमीये सोमस्यापि देवतात्वात्सौमी विद्यमाना-
र्था भविष्यतीत्याशङ्क्याह * पौर्णमास्यामपीति * एवं
तर्ह्येकदेयत्वे कर्मण्यनपेक्षितत्वाद्नुवाक्याद्वित्वविध्ययोगे ऽप्य-
ग्नीषोमीये ऽपेक्षितत्वात् द्वित्वाविध्युपपत्तेर्द्वयोर्वात्रैक्योः स-
मुच्चयेन प्रयोगो भविष्यतीत्याशङ्क्याह * न चेति * श्रुतैकसंख्यावि-
रोधान्न सामर्थ्यतो ऽनुवाक्याद्वयसमुच्चयो नापि विधितो वाक्यमे-
दापत्तेरित्याशयः । नन्वाज्यभागयोरपि मन्त्रविशेषस्य कालस्य च
विधानात्तुल्यो वाक्यभेद इत्याशङ्क्याह * आज्यभागयोस्त्विति * लि-
ङ्गक्रमाभ्यामेव मन्त्रविशेषप्राप्तेर्न्यायप्राप्तप्रधानकालद्वारा व्यवस्था-
र्थासंयोगे वाक्यभेदापत्तिरित्याशयः । सिद्धान्तमुपसंहरति * त-
स्मादिति * अङ्गाङ्गिकल्पनमपेक्ष्य प्रधानकालद्वारव्यवस्थार्थः
संयोगो न्याय इत्युक्ते प्रधानवाचिनोः पौर्णमास्यमावास्याशब्दयोः ।
काललक्षणार्थत्वापत्तेरन्यायतामाशङ्क्य कालयोगेनैव प्रधानानां
पौर्णमास्यमावास्याशब्दवाच्यत्वात्तस्य च कालस्य साक्षादाज्य-
भागमन्त्रव्यवस्थापकत्वायोगात्प्रधानान्वयपूर्वव्यवस्थाभ्युपगमेन प्र-
धानान्वयरूपलक्षणापत्तावपि स्वरूपेण वाच्यत्वात्पूर्वप्रतीतेरदोष
इति पूर्वैत्यननोक्तम् ।

मुष्टिकरणादीनां कृत्स्नप्राकरणिकाङ्गताधिकरणम् ॥ १४ ॥

आनन्तर्यमचोदना ॥ २४ ॥

प्रधानान्वये ऽनुवाक्यानामानर्थक्यापत्तेस्तदङ्गभूतयोरज्यभा-
गयोः क्रमानुसारेणावतारोक्त्या वारणाधिकरणापोदितानर्थक्य-
तदङ्गावतारोज्जीवने कृते मुष्टिकरणस्याङ्गुलिविसर्जनोत्तरकाल
प्रधानान्वयायोगाद्वाग्यमस्य च वाग्विसर्गोत्तरप्रधानान्वयायोगा-
द्वस्तावनेजनस्य च हस्तलेपापादकपिण्डकरणोत्तरकालप्रधाना-
न्वयायोगाद्वाग्यमस्य च वाग्विसर्गोत्तरप्रधानान्वयेनान्वयायो-
गाद्वस्तावनेजनस्य च हस्तलेपापादकरणस्याङ्गुलिविसर्जनप्राग्भा-
विषु ज्योतिष्टोमाङ्गभूतेषु वाग्यमस्य च वाग्विसर्गप्राग्भाविषु हस्ता-
वनेजनस्य च दर्शपूर्णमासाङ्गभूतेषु पिण्डकरणप्राग्भाविषु पदार्थै-

भवतारप्राप्तावानन्तर्यलक्षणक्रमानुसारान्मुष्टिकरणवाग्यमयोर्दीक्षि-
 तावेदनमात्रे हस्तावनेजनस्य चोलपराजिस्तरणमात्रे ऽत्रतारः क्रमा-
 नादराद्वा सर्वेष्वङ्गुलिविसर्जनप्राग्भाविषु मुष्टिकरणस्य सर्वेषु च
 वाग्विसर्गप्राग्भाविषु वाग्यमस्य हस्तावनेजनस्य च सर्वेषु पिण्ड-
 करणप्राग्भाविष्ववतार इति विचारस्यापवादत्वेनानन्तरसङ्गतिमाह
 क्रमेति क्रमस्यैककर्तृकपदार्थविषयत्वान्मुष्टिकरणवाग्यमयोर्भिन्न-
 कर्तृकेणावेदनेन क्रमानुपपत्तेः क्रमेणावेदनाङ्गत्वपूर्वपक्षयोगात्सन्दे-
 ७५७।१ हमाक्षिपति * मुष्टयोरिति * प्रयोत्कृत्वेनावेदने ऽपि
 यजमानस्य कर्तृत्वादयमदीक्षिष्टेत्यावेदने वा क्रियमा-
 णे यदीक्षिस्याहं दीक्षितो ऽस्मि तस्मादवश्यं समा-
 पनीयो ज्योतिष्टोमो मयेत्येवमध्यवसानरूपं कर्म तस्य मुष्टिकरणवा-
 ग्यमसमानकर्तृत्वोपपत्तेः तदङ्गत्वपूर्वपक्षसम्भवात्सन्देहं समाध-
 त्ते * नैष इति * एवमप्यानन्तर्यलक्षणस्य क्रमस्य विनियोजकत्वे
 तस्य पूर्वोत्तरयोः पदार्थयोस्तुल्यत्वात्पूर्वस्यैवोत्तराङ्गत्वन्नोत्तरस्य
 पूर्वाङ्गतेति नियमायोगान्मुष्टिकरणादेः पूर्वमपि कृष्णाजिनाच्छादना-
 दिपदार्थं प्रत्यङ्गत्वोपपत्तेः परमावेदनाद्येव प्रत्यङ्गतेति पूर्वपक्षो न
 युक्त इत्याशङ्कते * कस्मात्पुनरिति * आवेदनोलपराजिस्तरणयो-
 स्तु प्रकरणावगतप्रधानान्वयोंपपत्तेस्तदङ्गावताराभावेन प्रकरणावि-
 रोधपरिहारायोगान्न क्रमेण पूर्वपदार्थाङ्गत्वं शङ्कितुं शक्यम् । मुष्टिक-
 रणादेः कृष्णाजिनाच्छादनाद्यङ्गतापि पूर्वपक्षिणो ऽभिमता । पूर्वस्य प-
 राङ्गत्वोपादानन्तवनियमप्रदर्शनार्थमेव । हस्तावनेजनस्य तु तन्त्रप्रक्र-
 मभावित्वेनःप्राथम्यात्पूर्वेद्युःकृतपदार्थाङ्गत्वानुपपत्तेः पराङ्गत्वोपादा-
 नं युक्तमेवेति परिहरति * अनियमेति * यद्वा न केवलं हस्तावनेजनस्य
 नियमेन पराङ्गत्वं किन्तु मुष्टिकरणवाग्यमयोर्लिङ्गेन मनःसमाधाना-
 र्थत्वेन हस्तावनेजनस्य च हस्तशुद्ध्यर्थत्वेन कर्माङ्गत्वावसायात्सर्वासु
 मुष्टिकरणवाग्यमहस्तावनेजनभावनासु किमित्यंशेन मनःप्रणिधान-
 हस्तशुद्ध्यपकार्योत्तरकालानुष्ठेयपदार्थापेक्षोत्पत्तेः पूर्वानुष्ठितपदार्था-
 नपेक्षणात् मुष्टिकरणवाग्यमाभ्यां किङ्कर्मोपकर्तव्यमित्यपेक्षिते दी-
 क्षितावेदनोपकारार्थत्वावसायान्मुष्टिकरणवाग्यमयोरपि नियमेन प-
 राङ्गतेति परिहारान्तरमाह * अथ वेति * पूर्वानुष्ठितस्यापि पदा-
 र्थस्याश्रद्धाहेतुवैगुण्यपरिहारायाविस्मृत्यै मनसः समाधानोपकारा-
 र्थत्वेनापेक्षोपपात्तिमाशङ्कोत्तरकालानुष्ठेयपदार्थापेक्षोपपत्तेः । प्रथमो-
 क्त्या बलीयस्तोक्ता । एवं तर्ह्युत्तरकालानुष्ठेयसर्वपदार्थाङ्गतापद्ये-
 तेत्याशङ्क्य सर्वेत्युक्तम् । पुरस्ताच्छब्दस्याग्रवाचित्वादनन्तरं पश्चादुच्च-

रितस्य ग्रन्थक्रमानुसारेण पूर्वलोचनात्तन्मात्राङ्गतैव युक्तेत्याशयः । प्रकृतोदाहरणानादरेण तु सर्वभावनासु किम्भावापेक्षायाः पूर्वोत्पत्तेः पश्चादुच्चरितस्य बाधस्य उच्चारितापूर्वालोचनात्पराङ्गता युक्तेति व्याख्याऽनुयाजादीनामप्यनेन न्यायेन प्राग्भाव्याभेयाद्यनङ्गत्यापत्तेर-
निष्टापादकत्वादयुक्ता । एवं सत्यपि यथावेदनमपि मनःप्रणिधाना-
र्थं स्यात्ततो मनःप्रणिधानार्थमुष्टिकरणसाध्यत्वे योग्यत्वाभावाद्वाग्य-
मवदतिक्रम्येत न त्वेतदस्तीत्याह * न चेति * निष्प्रयोजनता ऽतिक्र-
महेतुर्भविष्यतीत्याशङ्काह * शक्यते चेति * सर्वोदाहरणसाधार-
ण्यमस्य प्रकटयितुं हस्तावनेजने ऽप्येतन्न्यायमतिदिशति * एवमि-
ति * उपराजिशब्दं व्याख्यातुमाह * ऊर्ध्वैरिति * उत्पूर्वस्य लुनातेः
कपन्प्रत्यये धात्वन्तोपसर्गान्तयोर्लोपनिपातनात्कारनकारबोश्चेत्सं-
ज्ञत्वेन लोपादुलपशब्दस्योर्ध्वलवनाहसुगन्ध्यादिकठिनतृणवाचि-
तोर्ध्वशब्देनोक्ता । तृतीययोलपैः कृता राजिरित्यर्थे तृतीयासमासो
दर्शितः । रेखापरपर्यायराज्याकारत्ववाचित्वा राजिशब्दं व्याख्यातुं
दीर्घमित्युक्तम् । ननु पाठसादेश्यलक्षणस्या ऽनुष्ठानसादेश्यलक्षण-
स्य वा क्रमस्य प्रकरणादिकल्पनद्वारा विनियोजकत्वं युक्तम् । आन-
न्तर्यलक्षणस्य तु क्रमस्य बहुषु पठितव्येष्ववर्जनीयतयोभयाकाङ्क्षा-
दिरूपप्रकरणाद्यभावे ऽप्युपपत्तेस्तत्कल्पनायोगाच्च विनियोजकता
युक्तेत्याशङ्क्य सन्निधिविशेषाभिनानार्थवत्त्वाय प्रकरणादिकल्पनस्यान-
न्तर्ये ऽपि तुल्यत्वाद्भिन्नियोजकत्वं सम्भवतीति सूचयितुमाह *
सर्वत्र चेति * योग्यत्वं लिङ्गं प्रकरणवाक्यकल्प्यत्वात्पश्चाद्वाच्य-
मप्ययोग्यस्यानन्तर्ये ऽप्यन्वयायोगाद्योग्यतायाः प्राधान्यसूचनार्थ-
मादावुक्तम् । आनन्तर्येणानन्तरभूतयोरेव पदार्थविशेषयोरन्योन्याका-
ङ्क्षाकल्पनादवान्तरेत्युक्तं । यथा पाठसादेश्यलक्षणे अनुष्ठानसादे-
श्यलक्षणे वा क्रमे लिङ्गादीनि कल्प्यन्ते तथानन्तर्यलक्षणे ऽपीति सर्व-
त्रेत्यनेनोक्तम् । प्रत्यक्षमहाप्रकरणाविरोधेन क्रमस्यावान्तरप्रकर-
णादिकल्पकत्वायोगमाशङ्क्याङ्गुलिविसर्जनाद्युत्तरकाले प्रधाने महा-
प्रकरणेन मुष्टिकरणादिविनियोगाशक्तेः प्रधानप्रकरणस्य च प्रधा-
ने निरपेक्षे ऽङ्गविनियोजकत्वायोगात्तद्विरोधाभावेन क्रमस्य प्रकर-
णादिकरणादिकल्पनप्रतिबन्धानुपपत्तेः कल्पितस्या ऽपि प्रकरणादेः
कल्पितश्रुतिवत्प्रामाण्याविशेषसूचनार्थं महाप्रकरणादित्युक्तम् ।
महाप्रकरणेन क्रमबाधमाशङ्क्य बलवद्योग्यत्वाद्यनुग्रहेण बाधा-
योगोक्त्यर्थतया त्वेतद्ग्रन्थव्याख्याक्रमं विनानवगतस्य योग्यत्वादेः

क्रमानुग्राहकत्वायोगान्महाप्रकरणस्य चात्र विनियोजकत्वायोगाद्
 बाधकत्वाऽनुपपत्तेरयुक्ता । तस्मात्प्रामाण्याविशेषसूचनायैव व-
 लीयस्त्वोक्तिः । पूर्वपक्षमुपसंहरति * तस्मादिति * मुष्टिकर-
 णस्य तर्ह्यनन्तरवाग्यमाङ्गता कस्मान्न पूर्वपक्षितेत्याशङ्क्याह * यो-
 ग्यत्वेति * पूर्वाङ्गतायाः सर्वभावनासु किमित्युपकारापेक्षणमि-
 त्यत्रैव धार्ष्टिकं निरस्तत्वाद्वाग्यमस्य मुष्टिकरणाङ्गत्ववन्मुष्टिकर-
 णस्य वाग्यमाङ्गताप्यनाशङ्कनीयेति ह्यष्टान्तदार्ष्टान्तिकभावार्थः
 परस्परशब्दः । अनन्तरवाग्यमातिक्रमात्तर्ह्यवेदनोत्तरपदार्थाङ्गता
 ऽपि मुष्टिकरणस्य कस्मान्न स्यादित्याशङ्क्याह * तेनेति * एकाङ्गाव-
 तारमात्रेण प्रकरणाभ्यामनानर्थक्यपरिहारादेकान्तरितस्या ऽपि च
 द्वयन्तरिताद्यपेक्षया सन्निधानानपायात्कारणं च विना सन्निहिताति
 क्रमायोगादित्याशयः । बहुषु पठितेषु कस्य चिन्दानन्तर्यस्यावर्जनी-
 यत्वादनुष्ठानक्रमार्थत्वेन च तत्सन्निधिविशेषाभ्यामनार्थवत्वोपपत्तेः
 उभयाकाङ्क्षादिरूपप्रकरणादिकल्पकत्वायोगाच्छ्रुतिवच्च क्रमस्य
 साक्षाद्विनियोजकत्वाभावादानन्तर्यमङ्गाङ्गिसम्बन्धस्यानाक्षेपकामि-
 त्येवं धूम इत्यनेन सूत्रार्थं सूचयन्सिद्धान्तमुपक्रमते एवमिति *
 सर्वैरिति भाष्येण मुष्टिकरणाङ्गुलिविसर्जनान्तरालवर्त्तिभिः सर्वमु-
 ष्टिकरणस्य वाग्यमवाग्विसर्गान्तरालवर्त्तिभिर्वाग्यमस्य हस्तावनेजन-
 पियङ्गकरणान्तरालवर्त्तिभिर्हस्तावनेजनस्यान्वय इति प्रतिज्ञाते वा-
 क्यभेदो हेतुत्वेनोक्तः स वाक्येन पूर्वपक्षाकरणात् क्रमकल्प्यवाक्या-
 सम्भवार्थत्वे तु वाक्यभेदोक्तेः प्रकरणाद्यसम्भवस्या ऽपि वाच्य-
 स्यानुक्त्या न्यूनत्वापत्तेरयुक्त इत्याशङ्क्य क्रमकल्प्यसर्वप्रकरणा-
 द्यसम्भवार्थत्वे तु वाक्यभेदोक्तेः प्रकरणाद्यसम्भवस्या ऽपि वाच्य-
 स्याऽनुक्त्या न्यूनत्वाय न तेषां परस्परेण कश्चित्सम्बन्धो ऽस्तीति भाष्ये-
 कवाक्यत्वादिक्रमनिरासेन सूचितमिति । अर्थद्वयस्याभिधानादित्या-
 द्विभाष्येण क्रमकल्प्यैकवाक्यत्वाद्यसम्भवे ऽभिहिते प्रत्यक्षमेवैकवा-
 क्यत्वाद्यनेन निरस्तमित्याशङ्कमानं प्रति न च पदार्थाकाङ्क्षाया-
 मित्यनेनानन्तर्यमात्रेणाकाङ्क्षारूपप्रकरणकल्पनाशक्तेः प्रकरणक-
 रणकल्पनानिरपेक्षेण क्रमेणैकवाक्यत्वकल्पनाशक्तेः कल्प्यस्या-
 प्येकवाक्यत्वादेरसम्भवः स्पष्टीकृत इति सूचनार्थं नार्थं हृदयत
 इत्युक्तम् । एकवाक्यत्वादर्शनमुपपादयति * न हीति * वलीय-
 स्त्वसूचितप्रामाण्याविशेषनिरासायैकवाक्यत्वादेः कल्पनासम्भ-
 वेनाकल्पितत्वादप्रामाण्यं न कल्प्यत्वमात्रेणेति सूचयितुं यदित्यु-
 क्तम् । योग्यता समत्यकारप्रश्लेषं विना तावद्व्याचष्टे * योग्यता

पुनरिति * असमेत्यकारप्रश्लेषेण व्याचष्टे * यद्वेति * उत्तरार्द्धं व्याचष्टे * न चेति * यदि चात्रावान्तरः कथं भावो भवेत् ततः कर्त्तव्यत्वेनावगतस्येतिकर्त्तव्यावाकाङ्क्षगत्मककथंभावोत्पत्तेः पूर्वपदार्थभावनांशत्रयालोचनकाले ऽन्तरस्य कर्त्तव्यत्वानवगमात्पूर्वस्यैव कथंभावो भवेत्तत्तश्चोत्तरमेव पूर्वस्याङ्गं प्राप्नोतीत्यनिष्टापत्तिमाह * यदीति * अस्तुत्तरं पूर्वाङ्गं तथा ऽपि सिद्धान्तासिद्धेः ७५८।
कानिष्टापत्तिरित्याशङ्क्याह * न चेति * अनेनेदं साध्यमित्यवगते कथं भावोत्पत्तेः साध्यांशदेशापूरणात्कथं भावोत्पत्त्ययोगाक्तोत्तरं पूर्वाङ्गम्भावितुमर्हतीत्याशयः । पूर्वपदार्थभावनांशत्रयालोचनवेलायामुत्तरपदार्थकर्त्तव्यत्वानवगमे ऽप्युत्तरपदार्थभावनांशत्रयालोचनवेलायामुत्तरेण पूर्वस्य साध्यांशपूरणात्पूर्वस्यान्तराङ्गतैव पूर्वपक्ष्यभिमता सत्स्यतीत्याशङ्क्याह * न चोत्तररेणेति * आवेदनांत्तरेण पदार्थेनावेदनस्य साध्यांशपूरणात् क्लृप्तप्रयोजनत्वेन मुष्टिकरणसाध्यांशपूरकत्वं भविष्यतीत्याशङ्क्याह * एवमिति * अतः प्रधानात्प्राचीनेन केनचित्पदार्थेन साध्यांशपूरणाशक्तेः सर्वमङ्गमप्रधानपर्यन्तं प्राप्तं न त्वन्तराले पर्यवस्यतीत्याह * इतीति * नन्वक्लृप्तप्रयोजनावस्थत्वेनोत्तरस्य पूर्वसाध्यांशपूरणाशक्तौ गोदोहनादेः क्लृप्तप्रयोजनत्वेन साध्यांशपूरणाशक्तत्वात्सर्वेषां पूर्वाङ्गानाङ्गोदोहनाद्यङ्गत्वापत्तेः सर्वाङ्गानां यावत्प्रधानं प्राप्त्युक्तिरयुक्तेत्याशङ्क्यते * यदीति * महाप्रकरणगम्यप्रधानाङ्गत्वस्यावान्तरप्रकरणगम्येन गुणकामाङ्गत्वेन बाधो ऽवान्तरेत्यनेनोक्तः । सन्दंशं विनावान्तरकथम्भावानिष्पत्तेः गुणकामाङ्गत्वानुपपत्तिरिति परिहरति * उच्यत इति * श्रुतिलिङ्गे ऽपि वाक्योपलक्षिते गुणकामस्य प्रयोजनवत्त्वात्सन्दंशं विनापि प्रधानवत्कथम्भावोपपत्तिमाशङ्क्य संस्थाधिकरणन्यायनाश्रयभूतदर्शपूर्णमासादिधर्मैरतिदेशप्राप्तैर्बैराकाङ्क्ष्याद् गुणकामस्याभिन्नो वाक्याद्यवगतगुणसद्भावे ऽपि वस्तुतः कथम्भावो नास्त्येवेति प्राकृतेन कथम्भावे तदीये पूरिते सतीति वार्त्तिके ऽभिहितम् । अभ्युपेत्यवाद्मात्रेण तु सन्दंशाभिव्यङ्ग्यतोक्तेति सूचनार्थो नामशब्दः । सन्दंशान्तरालवर्त्तित्वं कथम्भावस्य मुष्टिकरणादेः श्रुत्याद्यगवत्प्रधानगुणसन्दंशान्तरालवर्त्तित्वाभावात्प्रधानकथंभावेन ग्रहणं न स्यादित्याशङ्क्यानिरासायावान्तरविशेषणफलन्दर्शयितुमाह * प्रधानेति * अनन्तरेण सम्बन्धः स्यात्परस्याप्यनन्तरस्तदारूढः पूनः पश्चात्तदानन्तर्यमश्नुत इत्यनुषङ्गाधिकरणन्वायेनाङ्गान्तरव्यवधायकत्वाभावात्कथं भावविच्छेदबुद्धिपर्यन्तं सर्वाण्यङ्गानि प्रधानकथम्भावेन सङ्गच्छतीत्युक्ते पाश्चा-

त्याङ्गगमनेऽपि कथम्भावस्य यदि भवेत्पूर्वस्य कथम्भाव इति वार्त्तिको-
 क्तेन न्यायेनाधस्तनाङ्गगमनानुमुष्टिकरणादेः प्रधानकथम्भावेनाग्रह-
 णं स्यादित्याशङ्क्य फलवत्सन्निधावफलान्नानस्य प्रधानकथम्भाव
 ग्रहणहेतोरुत्तराङ्गवत्पूर्वाङ्गेष्वविशेषात्प्रधानात्प्राक्पश्चाच्चोभयतः कथ-
 म्भावगमनमभितोऽपीत्यनेनोक्तम् । गोदोहनद्वादशोपसत्त्वादीनामपि
 तर्हि कथं भावेनाग्रहणं स्यादित्याशङ्क्यान्वेत्युक्तम् । प्रधानकथम्भा-
 वस्याभितो गमने ऽङ्गगुणस्य कस्यचिदसम्भवात्सन्दंशानुपपत्तेर्न
 कचिदवान्तरप्रकरणं स्यादित्याशङ्क्यते नन्विति * बलवता प्रमाणेन प्र-
 धानकथम्भावं बाधित्वाङ्गगुणत्वावगमे सन्दंशसम्भवेन परिहरति *
 उच्यत इति * पुनः शब्दस्य पश्चाद्भावावर्थत्वाच्चकारेण च प्राग्भावसू-
 चनाच्छ्रुत्यादिभिः प्राक्पश्चाच्चान्यप्रकरणस्थानामङ्गानामङ्गे ज्ञाते स-
 न्दंशसम्भवादवान्तरप्रकरणमिष्यत इत्यर्थः । सर्वेषाञ्चावान्तरप्रकर-
 णित्वेनाभिमतानां श्रुत्यादिभिः प्राक्तदङ्गमुक्ता पश्चादपि तदङ्गपराम-
 र्शसद्भावात् कचित्सन्दंशाभावः शङ्कनीय इत्याह * सर्वेषां हीति *
 किमर्थं सन्दंशापेक्षेत्याशङ्क्यावान्तरप्रकरणोपक्रमसमाप्तिमर्यादाव-
 धारणार्थतामाह * तत्पर्यन्तेति * अतः सन्दंशाभावेनावेदनादेः प्र-
 त्यक्षावान्तरप्रकरणाभावादानन्तर्येण चावान्तरप्रकरणायोगानुमुष्टि-
 करणादेः प्रधानार्थत्वद्वारा तदङ्गाङ्गत्वसिद्धिरिति सूचयितुमाह *
 यत्र त्विति * पुनः शब्देन प्राक्त्वस्याप्युपलक्षणाद्यत्र प्राक्पश्चाच्छ्रु-
 त्यादिभिः तदङ्गकीर्तनप्राप्तीत्यर्थः । प्रधानार्थत्वाध्यवसाने सति त-
 दङ्गाङ्गत्वसिद्धिः कथमित्याशङ्क्य तत्सूचनार्थमाह * तस्य त्विति *
 अङ्गाङ्गस्य प्रधानानुपकारित्वे प्रधानार्थत्वावेदकस्य प्रकरणस्यात्य-
 न्तबाधापत्तेः प्रकृतात्पूर्वसाधनत्वलक्षणाहेत्वभावात्स्वरूपार्थत्वे नैष्फ-
 ल्यापत्तेर्बलीयसापि वाक्यादिनाङ्गाङ्गत्वस्यावङ्गन्तुमशक्यत्वाद्धे-
 द्यादिकेवलस्य प्रधानस्याङ्गसाङ्गस्य वेति चिन्तानुपपत्तिप्रसङ्गेनाङ्गा-
 ङ्गस्यापि प्रधानोपकारित्वावसायात्प्रकरणावगतसाक्षात्प्रधानार्थत्वा-
 सम्भवे ऽङ्गाङ्गत्वेनापि प्रकरणानुग्रहसिद्धौ प्रधानार्थत्वे सत्यङ्गावता-
 रन्याबादङ्गाङ्गत्वं सेतस्यतीत्याशयः । ननु प्रकरणावगतप्रधानार्थ-
 त्वस्य मुष्टिकरणादेरङ्गावतारन्यायादङ्गाङ्गत्वे सत्येकाङ्गावतारमात्रे-
 ण प्रकरणान्नानानर्थक्यपरिहारादनेकेष्वङ्गेष्ववतारकल्पनानुपपत्ते-
 रेकस्मिन्नेवाङ्गे ऽवतारस्योचितत्वादानन्तर्यविशेषाच्च विशेषावधा-
 रणोपपत्तेरावेदनादिमात्रे ऽवतारावसायात् सिद्धान्तसिद्धिः स्यादि-
 त्याशङ्क्य मुष्टिकरणादेर्लिङ्गेन प्रयोगाङ्गभूतकर्तृसंस्कारार्थत्वावसाया-
 त्प्रयोगस्य च साङ्गप्रधानविषयत्वात्सौमिकवेदिवत्साङ्गप्रधानार्थ-

त्वस्यैवावगतेर्वस्तुतो न प्रधानार्थस्याङ्गे ऽवतारः प्रयोगस्य तु साक्षादङ्गविषयत्वाभावेन न प्रधानद्वाराङ्गविषयत्वाप्रयोगद्वाराङ्गप्रधानार्थत्वस्याङ्गस्य प्रधाननैरपेक्ष्येणाङ्गान्वयायोगमभिप्रेत्य प्रकरणाविरोधे क्रमेण पूर्वपक्षयोगात्प्रकरणस्य स्वरसमङ्गार्थाञ्चन्ताया आनर्थक्यतदङ्गावतारप्रकरणसङ्गतिसिद्ध्यर्थमौपचारिक्यवतारोक्तिरित्यविरोध इति सूचयितुमाह * तदिहेति * साङ्गोक्त्याङ्गानां प्रधानविशेषणत्वेन साक्षान्मुष्टिकरणाद्यन्वयाभावसूचनान्मुष्टिकरणादेः प्रधानद्वाराङ्गान्वयः सूचितः । योग्यतोक्त्या प्रयोगाङ्गभूतकर्तृद्वारत्वलक्षणोपपत्तिवन्मुष्टिकरणस्याङ्गुलिविसर्गोत्तरभाविषु वाग्यमनस्य च वाग्विसर्गोत्तरभाविषु हस्ताघनेजनस्य च हस्तलेपापादकपिण्डकरणोत्तरपदार्थेष्वयोग्यत्वात्कृष्णविषाणग्रहणचात्वालप्रासनान्तरालवर्तिषु पदार्थेषु कृष्णविषाणकण्डूयनवन्मुष्टिकरणाङ्गुलिविसर्गाद्यन्तरालवर्तिनामेवाङ्गानां मुष्टिकरणाद्यङ्गमित्यपि सूचितम् । तुमुन्प्रत्ययाभावेनैकवाक्यत्वनिरासार्थं नहीत्यादिभाष्यं व्याख्यातुमाह * यदि त्विति * तस्मादित्युपसंहारभाष्यं व्याचष्टे * तस्मादिति *

वाक्यानां च समासत्वात् ॥ २५ ॥

पूर्वसूत्रेणानन्तर्यस्य प्रकरणाद्येकत्वेनाविनियोजकनोक्ता प्रकरणविरोधेनाविनियोजकत्वोक्त्यर्थन्त्येतत्सूत्रमिति सूचयितुमाह * इतश्चेति * क्षिपतिचादयत्योः प्रकरणवाचित्वेनैकार्थ्याङ्गमो ऽप्रेराक्षेपक इत्यादौ च क्षिपतेः प्रामाण्ये प्रयोगादर्शनात्तत्समानार्थस्य चोदयतेरपि प्रामाण्यवाचित्वानवगमादचोदनाशब्दो ऽप्रामाण्यवाचित्वेन व्याख्यातः । आनन्तर्यधांधकस्य वाक्यैकवाक्यत्वरूपस्य प्रकरणस्य वाक्यं वाधकं स्यान्नचात्र तदस्तीत्येतदर्थोक्त्यर्थत्वेन वाक्यसमाप्त्युक्तिं व्याख्यातुं यत इत्युक्तम् । प्रत्येकोक्त्या प्रकरणेन क्रमबाधः प्रकरणस्य च वाक्येन बाधो न समस्तेष्वित्यनेन सूचितः । वाक्यभेदादित्यादिभाष्येण पूर्वसूत्रे एकवाक्यत्वनिरासाद्वैकवाक्यत्वनिरासः पुनरुक्त इत्याशङ्क्य सहत्यैकार्थत्वाभावेन तत्रैकवाक्यता निरस्ता विभज्यमानसाकाङ्क्षत्वाभावेनात्रेति विवेकं सूचयितुमाह * तस्मादपीति * एकवाक्यस्थानां पदानामन्योन्यसाहित्यं विना प्रयोजनरूपार्थाभावेनान्योन्यसहितानामर्थो यस्मिन्नेकवाक्ये तदन्योन्यार्थमिति मध्यमपदलोपिना समासेनैकवाक्यतोक्तेस्तस्मात्पूर्वसूत्रोक्तात्संहत्यैकार्थस्वरूपैकवाक्यत्वलक्षणादर्शनाद्विभज्यमानसाकाङ्क्षत्वरू-

पैकवाक्यत्वलक्षणादर्शनादपि नैकवाक्यतत्त्वार्थः ।

चतुर्धाकरणस्याग्नेयमात्राङ्गताधिकरणम् ॥ १५ ॥

शेषस्तु गुणसंयुक्तः साधारणः प्रतीयेत मि-

थस्तेषामसम्बन्धात् ॥ २६ ॥

चमसाधिकरणे ग्रहणेष्वेव सम्मार्गो न चमसंष्वित्युक्ते तत्प्रस-
ङ्गात्सप्तदशारत्नता षोडशिपात्रे निविशते यूपे वेति चिन्तायामान-
र्थक्यात्तदङ्गेष्वित्यनेन यूपनिवेशे ऽभिहिते ऽभिक्रमणांपवाताधिकरणा-
भ्यां चाङ्गावतारविशेषे ऽभिहिते चारणाधिकरणापोदितस्याङ्गावतार-
स्या ऽनुवाक्याधिकरणेनोजीवनाद्वाक्यविरोधे क्रमस्य परिहृते मु-
ष्टिकरणादेरथ विरोधिना क्रमेण विनियोगमाशङ्क्यानन्तर्यरूपक्रम-
स्यानन्तर्याधिकरणनाविनियोजकत्वोक्त्या चमसाधिकरणप्रसङ्गा-
गतविचारेण समासंयत्प्रसक्त्या यो विचारस्तत्समाप्तौ स एव बुद्धि-
स्थो भवतीति बुद्धिस्थचमसाधिकरणप्रसङ्गनास्य सङ्गतिं सूचयि-
तुमाह * यथा संयोगामिति * अनन्तराधिकरणोक्तसर्वार्थत्वापवा-
दाद्वानन्तराधिकरणेनैव सङ्गतिमभिंप्रतां स्पष्टत्वादनृक्त्वा चमसा-
धिकरणोक्तमथासंयोगव्यवस्थाविरोधात्पूर्वपक्षायोगेन सन्देहायां-
गशङ्कुनिरासायाविरोधोक्त्यर्थो ऽयं ग्रन्थः । धर्मान्वयिनो ऽपूर्वसाधन-
स्य यदाग्नेयशब्देन केवलान्निदेवत्यत्वमुपलक्षणमुक्तं तस्य द्विदेवत्ये
केवलान्वयत्वमत्र विशेषदेवतात्वसमुदायात्मकस्य समस्तस्याभावा-
त्समस्तेनोपलक्षणेनोपलक्षितस्य धर्मसंयोगाभ्युपगमे द्विदेवत्यस्याग्नेय-
शब्देन ग्रहणायोगात्किं समुदायैकदेशेनाप्यन्यन्वयमात्रेणोपलक्षितस्य
धर्मसंयोगः समस्तेनैव वोपलक्षितस्यति सन्देहाद्विदेवत्यो गृह्यते न
वेति विचार इत्यर्थः । पूर्वपक्षमाह * गृह्यते इति * तौ अपि हीति
भाष्योक्तं हेतुं व्याचष्टे * शक्यते हीति * इष्टान्तं व्याख्यातुं मनो-
ताधिकरणभाष्यं पठति * यद्यपीति * ननु त्वं ह्यग्ने प्रथमो मना-
तेति मन्त्रे वाचनिकविनियोगान्यथा ऽनुपपत्त्याग्निशब्दस्याग्नीषो-
मोपलक्षणार्थत्वं युक्तं तद्धितेन तु देवतात्वेनैवान्वयमभिधानाद् द्वि-
देवत्ये चाग्नेः समवेतत्वे ऽपि देवतात्वाभावाच्चोपलक्षणत्वं सम्भ-
तीत्याशङ्क्याह * समवेतत्वं चेति * सर्वत्राग्निकलिभ्यां ढग्वक्तव्य
इत्यन्वयमात्रे ऽपि तद्धितस्मृतेः प्रकरणावगतस्य सर्वार्थत्वस्याति
सङ्कोचपरिहारार्थं समवेतत्वमात्रस्येहोपलक्षणताश्रयणीयेत्या-
शयः । यद्यप्येकस्य शब्दस्यानेकार्थत्वायोगादन्वयमात्रवाचित्वे च

देवतात्वविशेषप्रतीत्ययोगाद्विशेषवाचित्वे तु लक्षणाया सामान्य-
प्रतीतेर्देवतात्वमेवागनेयशब्दवाच्यम् । तथा ऽप्यग्नेश्चतुर्द्धाकरणा-
ख्यविधेयकार्ययोग्यपूर्वसाधनर्हाविशेषोपलक्षणमात्रे पर्यवसा-
नाद्यागविधाविव चतुर्द्धाकरणविधौ साक्षात्कार्ययोगित्वाभावेना-
त्यन्तानादरणीयत्वात्प्रकरणातिसङ्कोचपरिहारार्थं समवेतत्वमा-
त्रेणैवोपलक्षणता युक्तेत्याह * न चेति * एकपुरोडाशार्था पौर्णमा-
स्यां पुरोडाशद्वयस्योपलक्षणस्यां पांशुयाजाख्यकार्ये ऽनादरो ऽनपाय-
श्च कालस्य लक्षणं हि पुरोडाशाविति दशमान्त्याधिकरणसूत्रव-
क्ष्यमाणो ह्यष्टान्तः। पर्यग्निकृतं पात्नीवतमुत्सृजन्तीत्यत्रा ऽपि पात्नीव-
च्छब्दस्य पशूपलक्षणार्थत्वात्तैवोपलक्षणत्वेन हेतुना त्वष्टुरनादरः
पात्नीवते ऽनुपूर्ववत्वादवच्छेद इत्यत्रोक्त इति ह्यष्टान्तान्तरमाह *
तथेति * स्वयं वैदिकह्यष्टान्तद्वयमुक्त्वा भाष्योक्तं लौकिकं ह्यष्टान्त-
मनुसन्धत्ते * तथेति * उपलक्षणत्वे कार्ययोगित्वाभावोक्त्यर्थत्वं न मि-
थस्तेषामिति सूत्रावयवं तच्छब्देन शेषशब्दोक्तस्य कार्यस्य गुणशब्दो-
क्तस्य चोपलक्षणस्य परामर्शः बहुवचनं चानेकोदाहरणत्वोपलक्षण-
कार्यबहुत्वाशयमभिप्रेत्य व्याख्यातुमाह * उपलक्षणेति * तद्धितवा-
च्यमुख्यदेवतात्वत्यागेन लाक्षणिकसमवेतत्वोपलक्षणात्वाभ्युपगम-
स्य प्रकरणातिसङ्कोचपरिहारार्थत्वेन तेषां साधारणोक्त्या साधार-
ण्यविषयत्वेनापस्थापितानामाग्नीषोमीयादिनामेकप्रकरणानन्वये
सति प्रकरणातिसङ्कोचानापत्तर्व्यवस्था स्यात्तेषान्वेकप्रकरणान्व-
यात्साधारणधर्मकत्वप्रतीतेरुपलक्षणार्थत्वेन तत्र श्रुत्यविरोधस-
म्भवे प्रकरणातिसङ्कोचायोगात्साधारणतैव युक्तेति व्यवधारणक-
ल्पनया हेतुत्वार्थं सूत्रावयवव्याख्यानार्थं यदीत्यादिभाष्यमस्मिन्सू-
त्रे व्यवस्थावाचिशब्दाभावात्सिद्धान्तसूत्रव्यवस्थाशब्दान्वयेन तु पू-
र्वसूत्रपूरणाभ्युपगमे प्राथम्यात् व्यवस्थाशब्दोपेतस्यैव पूर्वपक्षसूत्र-
स्य पठनीयत्वापत्तेरयुक्तमाशङ्क्यानन्तर्यमचोदनेत्येतत्सूत्रस्याचोद-
नाशब्दस्यागनेयातिरिक्तानाश्चतुर्द्धाकरणाचोदना स्यादित्येवं व्यवस्था-
वाचितामभ्युपगम्यानुषङ्गेण पूरणम्भाष्यकृतो ऽभिमतमित्याह * भा-
ष्येति * व्यवहितानुषङ्गायोगादनाक्षेपकत्वात्मकाकारणत्ववाचि-
नश्चाचोदनाशब्दस्यानुषङ्गे ऽप्यन्यार्थत्वायोगात्कार्ययोगित्वाभावेन
चोपलक्षणस्यानाहत्यत्वानुक्तौ प्रकरणानुरोधमात्रेण श्रुतिभङ्गायोगा-
दस्या व्याख्यायाः स्नानभिमतत्वसूचनार्थम्भाष्यकारग्रहणम् । ल-
क्षणार्था गुणश्रुतिरिति सिद्धान्तसूत्रावयववक्ष्यमाणवैषम्यावता-
राय यथा प्राशिन्नावदानरूपः शेषो ऽग्निगुणसंयुक्तो ऽपि साधार-

ण इत्यावृत्त्या दृष्टान्ततया व्याख्यार्थं यथेत्यादिभाष्यं तात्पर्यतो व्याचष्टे * भवति चेति *

व्यवस्था वार्थसंयोगाल्लिङ्गस्यार्थेन सम्बन्धाल्ल-

क्षणार्था गुणश्रुतिः ॥ २७ ॥

यथा प्रहृत्वेनोपलक्षणेन प्रहाणामेव संयोगात्सम्भारगव्यवस्थां क्ता तथाग्निदेवत्वस्वरूपेण तद्धितार्थेनैकदेवत्वस्यैव संयोगाच्चतुर्द्धाकरणव्यवस्था युक्तैत्येवं सूत्रावयवव्याख्यार्थत्वमग्निनेति भाष्यस्य द्योतयितुमाह * यथैवहीति * दृष्टान्तोक्तेरुद्देश्यस्वरूपाविवक्षाशङ्कानिरासप्रयोजनत्वं सूचयितुमाह * उद्दिश्यमानन्तावदिति * द्विदेवत्वसंयोगनिरासार्थं समवतत्वमात्रस्योपलक्षणत्वनिरासायामिधेयवाचिनार्थशब्देन तद्धितवाच्यस्य देवतात्वस्योपलक्षणतोक्तेति सूचयितुमाह * न चेति * नन्वसम्बद्धस्याग्नेरुपलक्षणत्वायोगात्सम्बन्धमात्रमपेक्षितत्वाद्वाह्यं तद्विशेषस्तु देवतात्वं तद्धितोक्तमनपेक्षितत्वादब्राह्ममित्याशङ्क्य देवतात्वमेव प्रत्ययार्थत्वेन प्राधान्यावुपलक्षणां प्रकृत्यर्थत्वात्त्वग्निरुपलक्षणविशेषणमित्याह * अग्निः पुनरिति * बहुकर्तृके ऽपि सूत्रे प्रत्येकं कर्तृत्ववद्विदेवत्ये ऽप्यग्नेस्तावदेवतात्वमस्त्येवेत्याशयेन कुत इति पृष्ट्वा तन्निरासार्थं यदधीत्यादिभाष्यं तात्पर्यतो व्याचष्टे * याश्चेति * एतदेवोपपादयति * नहीति * अतः कारणादग्नीषोमीय पेन्द्राग्नौ वा नाग्नेयशब्देनोच्यत इत्यर्थः । देवतात्वस्यासत्यामपि तद्धितेनोक्तौ तस्योपलक्षणमात्रार्थत्वात्प्रात्यन्तादर इत्याशङ्क्योपलक्षणां विना धर्मान्वयिनो ऽपूर्वसाधनविशेषस्योपलक्षयितुमशक्यत्वान्नोपलक्षणास्याप्यनादरो युक्त इत्येवं परिहारार्थत्वेन लिङ्गस्योपलक्षणास्यापि देवतात्वस्य तद्धितवाच्यत्वादर्थेन सामर्थ्येनोपलक्ष्यसम्बन्धोपपत्तेरित्येवं व्याख्यार्थं देवतालिङ्गस्य हीति भाष्यं व्याचष्टे * तद्धितार्थो ऽत्रेति * लिङ्गस्यार्थेनेति सामर्थ्यवाच्यर्थशब्दोक्ता निरपेक्षतार्थसंयोगार्थव्याख्यार्थं पूर्वभाष्ये ऽनागतावेक्षणोक्तोक्तेति निरपेक्षोक्त्या सूचयन् श्लोकं व्याचष्टे * आग्नेय इति * दृष्टान्ते प्राशित्रमवद्यतीति सामान्यवाक्येन हविर्मात्रात्प्राशित्रावदाने प्राप्ते कस्माद्धविःप्रदेशात्प्राशित्रमवदेयमित्यपेक्षायां मस्तकाख्यप्रदेश विशेषोपलक्षणार्थाग्नेयत्वोपलक्षणश्रुतिरित्येवं वैषम्योक्त्यर्थत्वेनानुभाषणपूर्वमन्त्यसूत्रावयवव्याख्यार्थमथेत्याद्यनियम इत्यन्तं भाष्यं व्याख्यातुमाह * यत्त्विति * मस्तकाविभागस्य भञ्जनस्फोटनापरप-

थीयस्याग्नेयपुरांडाशविशेषे विधानार्थमेतद्वचनमिति वदतां यदा-
 ग्नेयस्येति प्राशिन्नावदानान्तरप्रकरणप्राप्तमाग्नेयात्प्राणिनावदानम-
 नूद्य तन्मस्तकं विमज्जेति वचनव्यक्तिर्व्याख्याता । प्राशिन्नमवधती-
 ति सामान्यवाक्यात्प्राशिन्नावदानस्य साधारण्यता युक्तेत्युक्ते चतु-
 र्द्धाकरणस्यापि तं चेतुर्द्धा कृत्वेति सामान्यवाक्यात्साधारण्यं शङ्कि-
 तुमाह * स्थित इति * द्विदेवत्ये तद्धिताथो न सम्भवतोऽप्येवमुक्ते- ७६१२
 न न्यायेनाधिकरणे स्थिते षमौ वाविशेषादिति कात्यायनाख्यसू-
 त्रकृद्वाक्यबलात्प्रत्यवस्थीयते इत्यर्थः । कतस्यापत्यङ्गोत्रमित्यस्मिं-
 न्नर्थे गर्गादिभ्यो यजिति यजं कृत्वा कात्यस्वापत्यं युवेत्यस्मिन्नर्थे
 यजिजोश्चेति फक्प्रत्यये तस्य चायनादिसूत्रेणानादेशे कृते कात्याय-
 नस्येदमित्यस्मिन्नर्थे वृद्धाच्छ इति छंप्रत्यये तस्येयादेशे नाजादित्वा-
 त्फक्फिओरन्यतरस्यामिति फक् प्रत्ययस्य लुक्पक्षे कात्य इति यकारा-
 रात्परतः छंप्रत्ययप्राप्तावापत्यस्य च तद्धिते नातीति आकारादिव-
 र्जिते तद्धिते परेऽपत्यवाचिनो यकारस्य लोपात्कांतीयमिति रूपसि-
 सिद्धिः । न्यायविरोधात्कात्यायनीयवचनस्य बाधमांशद्वयाबाधार्थं
 श्रुतिमूलतामाह * उक्तमिति * इह दर्शपूर्णमासप्रकरणे श्रुति-
 र्हेत्यर्थः । कासौ श्रुतिरित्यपेक्षायां पठति तमिति । सामान्यश्रुतेर्वि-
 शेषश्रुत्याग्नेयमात्रविषयत्वेनोपसंहारात्साधारण्यानापत्तिरिति परि-
 हारमाह * अत्रेति * नित्योच्चाऽनुपसंहारे विकल्पापत्तिरुपसंहा-
 रकारणत्वेन सूचिता । प्राशिन्नवाक्ये व्याख्यातेन परंपदार्थान्वयवि-
 धौ श्रुतिवाधापत्तेर्विशिष्टावदानमविध्यवर्गमाद्विशेषशास्त्रत्वेन सां-
 मान्यशास्त्रोपसंहारकत्वं भविष्यतीत्याशङ्कते * प्राशिन्नेति * वाक्या-
 न्तरात्प्राप्तेः प्राशिन्नावदानस्य विधातुमशक्यत्वाद् गुणमात्रार्थत्वा-
 वगतेर्विशिष्टावदानशास्त्रत्वाभावाच्चोपसंहारकत्वं सम्भवतीति परि-
 हरति * नेति * एतदेव विवृणोति * मस्तकमिति * पुरांडाशवाक्यस्यापि
 बर्हिःषत्वलक्षणगुणमात्रार्थत्वात्क्रममात्रार्थत्वाद्वा चतुर्द्धाकरणवि-
 धायित्वाभावेऽविशेषशास्त्रत्वाभावाच्चोपसंहार्यत्वं स्यादित्याशङ्का-
 ह * इदं त्विति * कृत्वाशब्दोक्तार्था चतुर्द्धाकरणभावेनोपां गुणा-
 श्रुतेराख्यातोक्तायाश्च बर्हिःषत्वकरणभावनायाः प्राधान्यप्रतीतेः
 कृत्वाशब्दोक्तभावनाविशेषणत्वायोगाग्निगुणत्वोक्तिः । शास्त्रान्तरी-

यस्याद्येतुमेदेन पुनर्वचनत्वस्य निरस्तत्वाच्छास्त्रान्तरीयस्य च दूर-
स्थत्वेन प्रत्यभिज्ञायोगात्सगुणध्रुवणे ऽपि विधेयैव क्रिया दूरस्थस्य
प्रत्यभिज्ञाभ्युपगमे ऽपि स्वभ्यासेन क्रियाविधिः शक्यो वक्तुमिति प्रौ-
ढिप्रदर्शनार्थं पुनर्वचनोक्तिः । शास्त्रान्तरीयस्य सामान्यस्याबुद्धिस्थ-
त्वेनोपसंहारायोगं शङ्कते * दूरस्थत्वादिति *

यस्य येनार्थसम्बन्धो दूरस्थेनापि तस्य सः ।

अर्थतो ह्यसमर्थानामानन्तर्यमकारणमिति ॥

न्यायाद् दूरस्थो ऽभ्युपसंहारो नाशक्य इति परिहरति * नेति *
वृद्धश्लोकेन सामान्यन्यायमुक्त्वा तदुपजीवनेन दूरस्थस्या ऽपि सा-
मान्यस्य विशेषणोपसंहारसिद्धिमाह * तेनेति * येन कारणेन
दूरस्थस्य ऽपि योग्यत्वात्सम्बन्धो युक्तस्तेन कारणेन दूरस्थमपि सा-
मान्यं विशेषेण विना ऽनुपपद्यमानत्वाच्छास्त्रान्तरीयविशेषं प्रति ग-
च्छति ततश्च श्रुतविशेषलाभे विशेषान्तरकल्पनायोगाद्विशेषशास्त्रेण
स्वविषयभूते विशेषे स्थाप्यते दूरस्थत्वे ऽपीति श्लोकार्थः । दूरस्थ-
योरभ्युपसंहार्योपसंहारकतावश्यम्बोक्तिभ्यामुक्ता युक्ता । सा-
मान्यशास्त्रस्य पूर्वालोचनायामुपसंहारसम्भवे ऽपि विशेषशास्त्रस्य
पूर्वालोचने सामान्यशास्त्रानर्थक्यं स्यादित्याशङ्क्य तस्मिन्पक्षे विशे-
षान्तर्गतत्वेन प्राप्तस्य सामान्यस्य तदुरकालवर्हिःपत्वकरणवि-
धये ऽनुवादमाह * अथ वेति * वर्हिःपत्वकरणस्या ऽपि चतुर्द्धा-
करणवच्छेषप्रतिपत्त्यर्थमक्षाङ्गत्वेन चतुर्द्धाकारणाङ्गत्वाभावादङ्गा-
ङ्गिमावाया ऽनुवादायोगात्क्रमनिरपेक्षवर्हिःपत्वविधावनुवादा-
नर्थक्यापत्तेः शास्त्रान्तरप्राप्तचतुर्द्धाकरणा ऽनुवादाभ्युपगमे वर्हिः-
पत्वस्य शास्त्रान्तरप्राप्तस्या ऽनुवादोपपत्तेः न विधिः सम्भवती-
त्याशङ्क्य क्रममात्रं तर्हि विधीयतामिति पक्षान्तरमाह * अथेति *
साधारण्याशङ्कापरिहारमुपसंहरति * अतश्चेति * मिथस्तेषाम-
सम्बन्धादिति पूर्वपक्षसूत्रावयवस्य व्यवधारणकल्पनयास्यैकदे-
वत्यद्विदेवत्यानामेकप्रकरणान्वये योजितस्य विरुद्धत्वोक्त्यै यद्येकाद्वि-
देवत्यानां मिथः सम्बन्धो न स्यात्ततो द्विदेवत्यस्या ऽपि लक्षणार्था-
भिगुणश्रुतिभवेन त्वेतदस्तीत्येवं लक्षणार्थेति सिद्धान्तसूत्रावयवे
ऽनुषक्तस्य पूर्वपक्षनिरासार्थत्वेन योजनार्थं यदि स्थिति भाष्यं

व्याचष्टे * यदि त्विति * उपलक्षणकार्ययोर्मियो ऽसम्बन्धात्कार्या-
योगित्वेनोपलक्षणस्यानादृत्यतेत्येवं स्वमतेन व्यवधारणकल्पनां वि-
नैव पूर्वपक्षसूत्रावयवे व्याख्याते त्वाग्नेयत्वेन द्विदेवत्वस्योपलक्षयितु-
मशक्यत्वादनुपलक्षितस्य चाग्नेयशब्देन ग्रहीतुमशक्यत्वान्मिथस्ते-
षामसम्बन्धे ऽप्येकदेवत्वस्यैव लक्षणार्था ऽग्नेयत्वोपलक्षणश्रु-
तिरित्येवं लक्षणार्थेति सूत्रावयवस्य व्याख्यां सूचयितुमाह * य-
द्यपि चेति *

इति श्रीमत्त्रिकाण्डमीमांसामण्डनप्रतिवसन्तसोमयाजिभट्ट-
माधवात्मजभट्टसोमेश्वरकृतौ तन्त्रवार्त्तिकटीकायां
सर्वानवद्यकरण्यां न्यायमुधारायां तृती-
यस्य प्रथमश्चरणः समाप्तः ।





न्यायसुधायाम् ।

तृतीयाध्यायस्य द्वितीयः पादः

वर्हिर्न्यायः । लवनप्रकाशमन्त्राणां मुख्ये विनियोगाधिकरणम् ॥ १ ॥

अर्थाभिधानसंयोगान्मन्त्रेषु शेषभावः स्यात्त-
स्मादुत्पत्तिसम्बन्धो ऽर्थेन नित्यसंयोगात् ॥ १ ॥

लिङ्गहेतुकस्य विनियोगस्य श्रुतिसापेक्षत्वाच्छ्रौतविनियोगप्र-
कारचिन्तानन्तरं लैङ्गिकविनियोगप्रकारचिन्तायां सङ्गतिमाह *
इदानीमिति * विशिष्टावृत्त्या विविधरूपविनियोगाभिधानाद्विनियो- ७६३।*
गप्रकारोक्तिः । सामर्थ्याख्यस्य लिङ्गस्य मन्त्रेष्विव द्रवावदानाद्यङ्ग-
भूतेषु स्त्वादिष्वपि विनियोजकत्वसद्भावात्तेष्वलिङ्गहेतुकविनि-
योगप्रकारचिन्ता कस्मान्न कृतेत्याशङ्क्य मुख्यएव विनियोगो गौणे
ऽपि चेत्येतत्प्रकारव्यतिरिक्तस्य लैङ्गिकविनियोगप्रकारस्याभावात्त-
स्य चार्थप्रत्यायनव्यतिरिक्तसामर्थ्यहेतुकत्वाभावान्मन्त्रव्यतिरिक्तस्य
चार्थप्रत्यायनसामर्थ्याभावान्मन्त्राणामेव लैङ्गिकविनियोगप्रकार-
चिन्ताविषयत्वं भाष्यकृतोक्तमिति दर्शयितुमाह * लिङ्गं नामिति *
गौणार्थप्रत्ययस्य तर्हि मुख्यार्थप्रत्ययजन्यत्वेन मन्त्रे मन्त्रजन्यत्वा-
भावान्मन्त्रसामर्थ्यानुपपत्तेर्वर्हिर्मन्त्रस्य मुख्येष्वेव कुशेषु विनियो-
गो गौणेष्वपि वा कुशसदृशेषूपलपाख्येषु सुगन्धादिषु तृणान्तरेष्वि-
तीयं चिन्ता न युज्येतेत्याशङ्क्याह * तच्चेति * गौणस्यार्थस्याशब्द-
त्वे शाब्दार्थान्तरानन्वयापत्तेर्गौणे ऽप्यर्थे शब्दव्यापारो ऽस्तीत्याश-
यः । कः पुनरिति भाष्यस्य गौणार्थाभावात्सन्देहायोगेनाधिकरणा-
क्षेपार्थत्वं सूचयितुमाह * तत्रेति * तत्सिद्धिसूत्रे गौणस्यार्थस्यो-
क्तत्वाच्चेह तदभावाशङ्क्य युक्तेत्याशङ्क्याह * तत्सिद्धीति * गौण-
त्वनिमित्तविशेषानवधारणौ गुणस्वरूपसद्भावमात्रेण प्रकृतचिन्ता-
सिद्धेरिह सामान्यतो गौणे ऽर्थे सिद्धे जहत्स्वार्थाभिधायित्वादि-
निमित्तत्रयस्य वेदे ऽनुपपत्तेः प्रस्तरादिशब्दानां यजमानादिषु

गुणवृत्तिसिद्धौ लक्ष्यमाणगुणयोगवृत्तित्वरूपो गौणत्वयोगौ-
णत्वनिमित्तविशेषस्तत्सिद्धिसूत्रे व्याख्यात इत्युक्ते तथाप्यजहत्स्वा-
र्थाः सर्वा वृत्तय इति तत्सिद्धिसूत्रे ऽभिहितत्वादुपपदाधीनत्वा-
दिषु चेद्द्वाराद्व्यामानेषु पञ्चस्वपि गौणत्वनिमित्तेषु स्वार्थत्वाच्चेहो-
पपदाधीनत्वादिति निमित्ताशङ्का युक्तेत्याशङ्क्य स्वार्थापरित्यागवृत्ति-
त्वमप्यर्थेन नित्यसंयोगादित्यत्रैव सिद्धं तत्सिद्धिसूत्रे व्याख्यात-
मित्युक्तमतो नैव गुणो नाम कश्चिदस्तीत्याशङ्का युक्तेतीति करणा-
र्थः । एवं सति तत्सिद्धिसूत्रं पश्चात्कार्यामित्याशङ्क्याह * अय-
मर्थत इति * वक्ष्यमाणगौणत्वसिद्धवत्कारेणापि निमित्तविशेषो-
क्तिर्युक्तेत्याशयः । उच्यतइति परिहारभाष्यं व्याचष्टे * तत्र
चेति * शङ्किष्यमाणोपपदाधीनत्वादिनिमित्तान्तरनिरासं विना
गुणयोगनिमित्तत्वासिद्धेरुपक्रममात्रत्वसूचनार्थम् * तत्र चेत्युक्त-
म् * उत्पत्युत्थावगतिरुक्ता गुणादवगमनं गौणत्वे हेतुरित्यर्थः ।
शङ्क्यविवरणार्थं यद्येवमिति भाष्यं व्याचष्टे * शास्त्रादिभ्य-
इति * कथं सर्वेषां शब्दाभिधेयतयाशङ्कां निराकुर्वंश्लोकं व्याच-
ष्टे * परेति * पैङ्गल्यादिसामान्यस्य गुणत्वाभावाद्विशेषस्य चाग्नि-
गतस्यान्यत्राभावादग्निगुणयोगेन माणवकावगत्यनुपपत्तेरग्नित्वपै-
ङ्गल्यतीव्रत्वादेरसर्वगतत्वाद्ग्निशब्दात्प्रतीयमानो ऽर्थो ऽभिधीयमा-
नत्वादन्त्येन प्रकारेणावगत्ययोगान्मुख्य इत्यर्थः । अन्यशब्दस्याभि-
धीयमानत्वापेक्षायामपि नित्यसापेक्षत्वाद् गतिशब्दसमासाविधा-
तः । उपपदाधीनत्वादीनां निमित्तानां सिद्धान्तिनो ऽतिष्ठत्वादुप-
न्यासपूर्वको निरासो ऽनर्थक इत्याशङ्क्य गौणत्वनिरासायैकदेशि-
कल्पितानि निमित्तान्याशङ्किता दूषयितुमुपन्यस्यतीत्याह * तत्रे-
ति * गौणस्य मुख्याद्विवेकायेहोपपदाधीनप्रत्ययस्य लक्षणत्वेन
शङ्कनीयत्वाद्व्यापिनश्च धर्मस्यान्यतो व्यावर्त्तकत्वेन लक्षणत्वाद-
ग्निरधीतइत्यादौ चोपपदाभावे ऽपि गौणत्वप्रसिद्धेरुपपदाधीनप्रत्य-
यस्याव्यापित्वादर्थधर्मत्वाभावाच्च लक्षणत्वाऽनुपपत्तेरथेति भा-
ष्यमयुक्तमाशङ्क्याह * सर्वथेति * धर्मत्वाभावे ऽप्यन्यतो व्या-
वर्त्तकत्वाल्लक्षणत्वोपपत्तिः पूर्वाद्धेनोक्ता उत्तराद्धेन पराधीना श-
ब्दप्रवृत्तिर्यस्मिन्नर्थे पराधीनप्रवृत्तिरित्यर्थधर्मस्य पराधीनप्रवृत्ति-
त्वस्य लक्षणतोकाग्निरधीतइत्यादावपि माणवकाद्युपपदस्यार्थप्र-
करणान्नित्यशब्देनाव्याप्तता परिहृता । नित्यशब्दार्थं व्याचष्टे * न
हीति * माणवके पैङ्गल्ये प्रत्ययो माणवकप्रत्ययः । एवमपि को
ऽत्र गुणो विवक्षितो यत्सम्बन्धाद् गौणत्वं स्यादित्याशङ्क्याह *

तदेव चेति* अग्न्यादिनाम्नां पैङ्गल्यादिप्रवृत्तौ माणवकादिपदान्तर-
स्य हेतुत्वेनानुग्राहकतयाङ्गात्मके गुणत्वे ऽभिहिते कथं पादान्तरस्य
पैङ्गल्यादावग्न्यादिनामप्रवृत्तिहेतुतयाशङ्का सामान्योक्त्या समाना-
धिकरणकृतोक्ताग्निशब्दस्य माणवकगतपैङ्गल्यादिवाचित्वाभावे मा-
णवकशब्दाग्निशब्दसमानाधिकरण्यायोगात्पैङ्गल्यादिवाचिताग्निशब्द-
स्यावसीयतइत्याशयः पदान्तरेण पदान्तरस्य स्वाभाविकशक्तिनाशेन
शक्त्यन्तरानुत्पादकत्वादुपपदापेक्षित्वे ऽपि मुख्यत्वानपायान्मुख्याद्वि-
वेकानापादकत्वेनैतल्लक्षणार्थं नैतदित्यादिभाष्यं व्याचष्टे* नैतदिति*
स्वभावादेव पैङ्गल्ये ऽस्याग्निशब्दं प्रति मुख्यत्वं लक्षणवाच्यत्वं नापे-
तमित्यर्थः । श्लोकं व्याचष्टे *यथैवेति* सम्बन्धानुभवजन्यसंस्का-
रसम्बन्धस्मृतिग्रहणयादिशब्दः। नचासाविति भाष्यं शब्दद्वयसमुदा-
यावयवत्वाख्यं गुणशब्दात्प्रतीतेर्गौणतेत्येवं गौणत्वलक्षणदूषणार्थत्वेन
व्याख्यातुं लक्षणान्तरमुपन्यस्यति *अथेति* माणवकाग्निशब्दस-
मुदायवाच्यस्य पैङ्गल्यस्याग्निशब्दात्मकमवयवं प्रति गौणतेत्यर्थः ।
एतल्लक्षणदूषणार्थत्वेन भाष्यं व्याचष्टे * तदिति * श्लोकं व्या-
चष्टे * तत्रेति * उभयोरपि पैङ्गल्यपिण्डस्वरूपयोर्वाच्यत्वादुभाव- ७६५४
प्यग्निमाणवकशब्दौ प्रात्यात्मिकयोरर्थयोर्मुख्यावित्युक्ते ऽर्थे विष-
यगौणमुख्यविवेकप्रस्तावादर्थमुख्यत्वोक्तौ शब्दमुख्यत्वोक्तिरिति सू-
चनार्थेति करणः । वाक्यार्थस्यैकं पदं प्रति वाक्यावयवत्वात्मकगु-
णवशात्प्रतीतेर्गौणतेत्येवं लक्षणान्तरोपन्यासार्थमथेति भाष्यं व्या-
चष्टे * इदानीमिति * सर्ववाक्यार्थानां तर्हि शब्दं प्रति गौणत्वाप-
त्तिरिति परिहारसूचनार्थम् * पूर्ववदेवेत्युक्तम् * एतल्लक्षणदू-
षणार्थं नैतदिति भाष्यं व्याचष्टे * तदिति* अग्निमाणवकशब्दाभ्या-
मग्निमाणवकत्वयोरभिधानात्तद्विशिष्टैः कार्योक्तिः सम्भवतीति वा-
शङ्काह* नत्विति* तच्छब्देनाग्निशब्दः परामृष्टः । पैङ्गल्यस्य तर्ह्यग्निश-
ब्दवाच्यत्वात्पदार्थत्वात्पपत्तर्वाक्यार्थत्वसम्भवाद्युच्येत ततो वा-
क्यार्थता भवेदित्यनेनावाच्यत्वात्पैङ्गल्यस्य वाक्यार्थत्वनिरासो न
युक्त इत्याशङ्काह * नचेति* वाक्यार्थत्वनिरासमुपसंहरति * तस्मा-
दिति * गौणमुख्यविभागादावसिद्ध्युपसंहारार्थन्तदेवमिति भाष्यं
व्याचष्टे * तेनेति * पैङ्गल्यस्य शब्दावाच्यत्वोक्तेष्वविरोधमाश-
ङ्काह * माणवकस्येति * मन्दप्रसिद्धत्वात्मकं गौणलक्षणोपन्या-
सार्थं तथेति भाष्यं मन्दप्रसिद्धस्य गुणादवगतत्वाभावेन गौणश-
ब्दवाच्यत्वायोगादयुक्तमाशङ्का मन्दप्रसिद्धस्य मन्दप्रयोगविषयभू-
तस्य वाक्यार्थस्योपपादनं विना निश्चेतुमशक्यत्वादुपपदस्यैवात्रापि

पक्षद्वये ऽनुग्राहकत्वेनाङ्गत्वाद् गुणता विवक्षितेति सूचयन् व्याचष्टे
 * अथेति * यथा मन्दप्रसिद्ध्या कृतमुपपदस्याश्रयणं च यथा च
 सुष्ठु प्रसिद्ध्या कृतमनाश्रयणं ततएव दर्शयतीति मन्दप्रसिद्धत्वस्यो-
 पपदाश्रयणमिति तत्त्वोक्त्या मन्दप्रसिद्ध्यर्थे प्रतीतानुपपदस्यानुग्रा-
 हकत्वाद् गुणत्वसूचिते कथं तदुपपदाधीनत्वपक्षात्पक्षान्तरतेत्याशङ्क्य
 मन्दप्रसिद्ध्यै सन्तमप्युपपदव्यापारं लक्षणत्वेन * मुक्त्वयुक्तम् * ए-
 तल्लक्षणदूषणार्थमिदमपीति भाष्यं व्याचष्टे * तत्रेति * ज्ञानस्य
 निरवयवत्वात्स्वतो न्यूनातिरिक्तत्वाभावे ऽपि ज्ञात्रलपवहुत्वाभ्यां
 न्यूनातिरिक्तत्वसम्भवमाशङ्क्य ज्ञात्रलपत्वात्संख्यातो ज्ञानालपत्वे ऽपि
 मान्याप्रसिद्धेर्निरवयवत्वेन च स्वरूपपरिमाणालपत्वायोगान्निरव-
 यवसामान्यमात्रविषयत्वेन च शब्दस्य ज्ञानस्य विषयालपरिमाणत-
 या ऽप्यलपपरिमाणयोगान्मान्यायांगसूचनायांजस * इत्युक्तम् *
 अलपप्रयोगित्वात्संकललक्षणापेक्ष्यासार्थमथेति भाष्यमलपप्रसिद्ध-
 त्वलक्षणालपप्रयोगित्वलक्षणस्य मूलभूतत्वेन विशेषं दर्शयन् व्या-
 चष्टे * इदानीमिति * एतच्च लक्षणदूषणार्थेनैतादिति भाष्यं व्या-
 चष्टे * तदिति * पुनः शब्देन सामर्थ्यनिमित्तप्रत्यायकत्वाच्छब्दस्य
 मुख्यत्वे ऽप्यर्थस्य गौणत्वनिरासः । प्रकृतं कथं सिद्धोदित्याशङ्क्य श-
 ब्दस्य मुख्यत्वे ऽर्थस्यापि मुख्यत्वापत्तिरिति परिहारार्थत्वेनातः सो-
 ऽपीति भाष्यव्याख्या सूचिता । यथा च तद्यथा गवादिद्यब्दानां पृ-
 थिव्यादिरित्यनेनोपपदधीनत्वस्येति व्याप्तिर्दृष्टिता तथास्य प्रसिद्धि-
 प्रयोगयोरपि दर्शयितव्येत्याह * इहापि सेति * अतिव्याप्तिमेव
 दर्शयितुं वृद्धंश्लोकं पठति * तथा चाहेति * परकल्पितेषु गौणत्व-
 लक्षणेभ्यः मुख्याद्विवेकानापादकत्वेन दूषितेषु वाच्यगुणयोगेन प्रती-
 यमानत्वात्मकविवेकापादकलक्षणोक्त्यर्थमत्रत्यादि भाष्यं तात्पर्यतो
 व्याचष्टे * इदानीमिति * अग्रस्तावदभिधानमित्युक्तं तावच्छब्दो
 व्याख्येयः । अग्नित्वपैङ्गल्यस्य माणावके च पैङ्गल्यान्वयस्याप्याभि-
 धानमस्त्वित्याशङ्क्याग्निसम्बन्धादेव परिशिष्टस्यार्थस्य प्रतीतेरनभि-
 धेयतामुक्तामाकृत्यधिकरणन्यायेन दृढयितुम् * व्यक्तवदित्युक्तम् *
 परगुणानां परशक्यतां परगुणानां चेति वार्तिकोक्तां परिहर्तुमाह
 * सन्ति चेति * गुणव्यक्तीनां परत्राभावे ऽपि सामान्यानि पर-
 त्र सन्तीत्युक्ते तत्सद्भावं दृढयितुं चित्रादौ यन्तु सादृश्यं सामान्यं
 तत्र किं भवेत् तत्रापि पृथिवीवर्णसंस्थानादिसमानतेति प्रश्नोत्तर-
 रूपोपमानवार्त्तिकोक्तोक्ता । गुणयोगनिमित्तवृत्तित्वात्मकगौणत्व-
 लक्षणव्युत्पादनस्य वेदे गौणत्वसिद्ध्यर्थत्वोक्त्यर्थमेवमिति भाष्यं

द्वयपूर्वमासयोस्तृणसदृशाभावात् कुशविषयस्तृणशब्दो न कुशस-
दृशगुणग्न्यादितृणान्तरोलपराजिस्तरणार्थविषयस्तृणसदृशशब्द इ-
त्येवं स्पष्टत्वाच्च व्याख्यातम् । गौणमुख्याविभागोक्तेरधिकरणारम्भ-
सिद्ध्यर्थत्वोक्त्यर्थं तदेवमिति भाष्यं व्याचष्टे * तस्मादिति * सु-
खप्रवृणार्थं गौणत्वलक्षणानि सङ्गृह्णाति * एते चेति * स्वार्थं जहा-
तीति जहत्स्वार्थोऽर्थान्तराभिधायी च तस्य भावो जहत्स्वार्थाभि-
धायित्वं गुणिरूपग्न्यादिस्वार्थत्यागेन गुणरूपे पैङ्गल्यादौ वृत्तिगौ-
णत्वे कारणम् अग्न्यादिजातिपैङ्गल्यादिगुणसङ्गतोऽग्न्यादिशब्दवा-
च्यः सङ्गातिरहितगुणमात्रेण शब्दप्रवृत्तिहेतुत्वाद् गौणत्वकारणम् । अ-
ग्न्यादिशब्दवाच्यस्याभिप्रात्वादेर्माणवकादावग्न्यादिगुणदर्शनेन कल्प-
नागौणत्वकारणम्माणवकाद्युपपदसहायस्याग्न्यादिशब्दस्य पैङ्ग-
ल्यादौ वृत्तिरङ्गाख्यगुणभूतोपपदाधीनत्वाद् गौणत्वकारणमभिर्मा-
णवक इत्यादिशब्दस्यावयवार्थानपेक्षवर्णसमुदायरूपेण पैङ्गल्यादौ या
प्रसिद्धिस्तस्याभावं समुदायावयवभूतस्याग्न्यादिशब्दस्य पैङ्गल्यादौ
समुदायावयवभूतत्वाख्यगुणवत् । प्रवृत्तिहेतुत्वाद् गौणत्वकारणं
पैङ्गल्यादेरभिर्माणवक इत्यादिवाक्यार्थत्वमग्न्यादिशब्दस्य पैङ्गल्यादौ
वाक्यवयवत्वाख्यगुणवत्त्वाद् गौणत्वकारणमग्न्यादिशब्दस्य पैङ्गल्या-
दावकल्पश्रोतृप्रसिद्धत्वमङ्गाख्यगुणभूतोपपदापेक्षत्वप्रतिनिमित्तादौ-
णत्वकारणम् । यस्मिन् पैङ्गल्यादावग्न्यादिशब्दस्याल्पैर्वक्तृभिः प्रयो-
गः सोऽल्पप्रयोगी तस्य भावोऽल्पप्रयोगिताऽल्पसिद्धत्ववद्गौणत्वका-
रणम् एतान् गौणत्वकारणपक्षाग्निरस्याग्न्यादिशब्दवाच्येनाभिप्रात्वादि-
नाग्न्यादिगुणस्य पैङ्गल्यादेर्लक्षणा माणवकादावग्न्यादिगुणवत्यग्निश-
ब्दप्रवृत्तिहेतुत्वाद्गौणशब्दवाच्यरूपगौणत्वकारणत्वेन साधितेति न-
वानां मध्ये युक्तायुक्तपक्षविवेकायोक्तं किं तावदिति पूर्वपक्षभाष्यं
व्याचष्टे * तत्रेति * सकृदाम्नातस्य मन्त्रस्यावृत्त्यनापत्तिः साक्षान्मुख्ये ७६७।३
विनियोगस्य मूलं भविष्यतीत्याशङ्क्य प्रतिप्रधानमावृत्त्यविरोधोक्त्यर्थं
परार्थत्वादित्युक्ते मुख्यविनियोगेन कृतार्थस्य गौणे विनियोजकश्रु-
त्यकल्पनादुभयाङ्गत्वायोगमाशङ्क्यानेन मन्त्रेण यदभिधातुं शक्नुया-
त्तदभिदध्यादिति गौणमुख्यसाधारणश्रुतिकल्पनेनोक्त्यर्थो नित्यशब्दः
अप्राकरणिकेऽपि तर्हि विनियोगापत्तिरित्याशङ्क्य प्रकरणावग-
तसामान्यसम्बन्धसापेक्षत्वाल्लिङ्गस्याप्रकृते विनियोजकत्वायोगोक्तौ-
व प्रकृते गौणे मुख्ये च * प्रयोगितेत्युक्तम् * संस्कारत्वादि-
ति सूत्रस्य शङ्कोत्तरत्वेन व्याख्यार्थमपि चेति भाष्यं व्याचष्टे * एवं
चेति * प्रकरणवच्चोदकोऽप्यनुग्रहीतव्य इत्याह * तथेति *

ऋषिशब्देन दृश्यते ऽनेनेति व्युत्पत्त्या वेदाभिधानाद्वैदिकं मन्त्ररूपमा-
 र्षशब्देनोक्तम् । औत्पत्तिकेन प्रथमावगतं मुख्येनैवार्थेन मन्त्राणां
 सम्वन्ध इत्येवं सिद्धान्तप्रतिज्ञार्थमध्यमसूत्रावयवव्याख्यार्थत्वेन
 स्पष्टत्वान्मुख्य एव चेति भाष्यमव्याख्याय हेत्वर्थत्वेनाद्यावयवव्या-
 ख्यार्थं प्रकरणे हीत्यादिभाष्यं प्रधानैकवाक्यतां विनाप्यभिधेयार्थ-
 त्वोपपत्तेः प्रधानैकवाक्यतोत्तानर्थक्यादयुक्तमाशङ्क्य क्रतुशेषत्वो-
 क्त्यर्थत्वेनार्थत्वं सूचयन्सूत्रावयवपाठपूर्वं व्याख्यातुमाह * एवमि-
 ति* मुख्यार्थप्रत्यायनद्वारा गौणं ऽपि शक्युपपत्तर्गौणमुख्यसाधार-
 णैकविधिनियोजकश्रुतिकल्पनेनाविशेषादुभयत्र विनियोगं न त्विति
 भाष्येणाशङ्क्यानुष्ठेयत्वेनावगते पदार्थे स्मारकापेक्षिणि लिङ्गेन मन्त्र-
 विनियोगादन्योन्यानपेक्षाणां च पदार्थानामनुष्ठेयत्वावगतेरन्योन्यान-
 पेक्षाणामेव स्मारकापेक्षत्वात्प्रत्येकमेव पदार्थेषु मन्त्रविनियोजिकायां
 श्रुतौ कल्प्यायां मुख्यप्रत्यायनं विना गौणप्रत्यायनाशक्तेर्मुख्यप्र-
 त्यायनाशक्तेर्मुख्यविषयविनियोजकश्रुतिकल्पनां विना गौणविषय-
 श्रुतिकल्पनायोगान्मुख्यविषयश्रुतिकल्पनायाः प्राथम्यावगतेर्मुख्य-
 विनियोगेन मन्त्रस्य नैराकाङ्क्षात् गौणे मन्त्रविनियोजककल्पना
 न युक्तेत्येवं परिहारार्थतया मुख्येनार्थेन गौणतार्थप्रत्यायनवेलायाम-
 पि मन्त्राणां प्रत्याय्य प्रत्यायनलक्षणा संयोगादित्येवमन्त्यावयव-
 व्याख्यार्थं सत्यमित्यादिभाष्यं व्याचष्टे * मुख्येन चेति * गौणेन
 कृतार्थत्वाच्च मुख्ये श्रुतिकल्पनेत्येवं कस्मान्न भवतीत्याशङ्क्यां निरस्य
 श्लोकं व्याचष्टे * अपि चेति * अपि वा प्रयोगसामर्थ्यान्मन्त्रो
 ऽभिधानवाची स्यादिति द्वितीयमन्त्राधिकरणसूत्रन्यायेन सामर्थ्या-
 धीनत्वाच्छ्रुतिकल्पनस्य मुख्ये च निरपेक्षसामर्थ्यावगतेस्तत्रैव श्रुतेः
 प्राक्कल्पत्वाद् गौणे तु सामर्थ्यस्य मुख्यसामर्थ्यपूर्वकत्वाच्च वैपरी-
 त्याशङ्का निरासाशयः एतदुपपादनायैवार्थेन नित्यसंयोगादित्यनेना-
 जहत्स्वार्थता गौणवृत्तेरुक्तेति सूचनार्थम् * यदीत्युक्तम् * मु-
 ख्येनैवार्थेनोपायान्तरनिवृत्त्या मन्त्राणां स्मृत्युपायत्वेन नित्यसंयोगा-
 त्प्रकरणास्तनार्थवत्त्वोपपत्तर्गौणस्मृतावुपायान्तरनिवृत्त्यशक्तेः सा-
 मर्थ्यप्राप्तोपायान्तरनिवृत्त्यशक्तेः सामर्थ्यप्राप्तोपायान्तरबाधापादक-
 गौणविनियोगायांगात्त्वर्थतया ऽर्थेन नित्यसंयोगादित्यवयवस्या-
 न्यथाव्याख्यार्थमपि च गौणस्येति भाष्यं व्याचष्टे * किं चेति *
 मुख्यविनियोगेन मन्त्रपाठस्य कृतार्थत्वे ऽपि मुख्यद्वारा गौणप्रत्याय-
 नार्थं गौणां ऽपि मन्त्रो विनियोज्य इत्याशङ्क्योपायान्तरेणापि गौण-
 प्रत्यायनोपपत्तेर्मन्त्रनियमो न युक्त इत्येवं परिहारार्थत्वेन यदि गौ-

णप्रत्यायनस्य नित्यं मुख्येनार्थेनोपायोपेयत्वलक्षणः संयोगो भवेत्त-
तो मुख्यद्वारि मन्त्रस्य गौणे ऽपि विनियोगः स्यान्न त्वेतदस्तीति
व्यवधारणकल्पनया ऽर्थेन नित्यसंयोगादित्ययवस्यान्यथाव्याख्या-
मपि च यो गौण इत्यादि मुख्य एव विनियोग इत्यन्तं भाष्यमवय-
वशो व्याचिख्यासुः प्रत्याययतीत्यन्तं तावद्व्याचष्टे * अपि चेति *
सचेदित्याशङ्काभाष्यं व्याचष्टे * अन्यथेति * यदित्युत्तरभाष्यं
व्याचष्टे * नेति * अथेत्याद्याशङ्कोत्तरभाष्यं व्याचष्टे * पाक्षिक- ७६८१२
त्वे ऽपीति * यदेति प्रकृतसिद्ध्युपसंहारभाष्यं व्याचष्टे * नित्यमि-
ति * उपायान्तरेण गौणप्रतीतिसिद्धावपि मन्त्रस्मारितस्याभ्युद-
यकारित्वाद् गौणे ऽपि मन्त्रविनियोगो भविष्यतीत्याशङ्कानिरासार्थ-
त्वेन साधनविशेषानपेक्षणार्थस्मृतिमात्रेण प्रयोजनभूतनार्थानुष्ठातुः
संयोगाच्च मन्त्रस्मारिततादरणीयेत्याशङ्कानिरासार्थत्वेन मुख्यनार्थे-
न चेति भाष्यं व्याचष्टे * न चेति * मन्त्रात्मनानार्थक्यपरिहारार्थं
मन्त्रस्मारिततादरणीयेत्याशङ्कानिरासार्थत्वेन मुख्येनार्थेन मन्त्रस्य
स्मार्यस्मारकत्वसंयोगमात्रादात्मनानार्थक्यपपत्तेर्न गौणस्य मन्त्र-
स्मारिततादरणीयेत्यवयवव्यवधारणार्थनित्यशब्दाभ्युपगमनैव पञ्चम-
व्याख्यार्थमथापीति भाष्यं व्याचष्टे * मन्त्रेति * पञ्चस्वपि
व्याख्यासु सकृत्सूत्रं योजयति * तेनेति * नित्योपपादनायाव्य-
भिचारितोक्ता *

संस्कारत्वादचोदिते न स्यात् ॥ २ ॥

भाष्यव्याख्यार्थे सूत्रं योजयति अचोदित इति *
लिङ्गेन प्रकरणवाधस्यादोषत्वोक्त्यर्थतया न च कार्त्वादात
भाष्यावयवं व्याख्यातुं लिङ्गेन चेत्युक्तं कर्मान्तराङ्गत्वे
ऽपि तर्हि प्रमाणाभावादानर्थक्यं स्यादित्याशङ्कते * कथं
पुनरिति * वैदिकत्वसामान्योपस्थापितवैदिककर्मन्तराङ्गत्वं
सन्निधानाख्येन पञ्चमप्रमाणनाशङ्काहवनीयादिवत्सामान्यतः कर्मा-
ङ्गत्वानवगमात्सामान्यमात्रेणानाकाङ्क्षिता कर्मविशेषाङ्गता बोद्धुमश-
क्येति परिहारसूचनार्थं वैदिकोक्तिः । कर्मानङ्गत्वे ऽपि लिङ्गादेव-
ताङ्गत्वं भवतीत्याशङ्काह * कथं चेति * कृत्वङ्गभूते ऽर्थे सा-
मान्यतो मन्त्रविनियोगाभावे कर्मापूर्वसाधनत्वापेक्षायां विनियोगा-
पत्तेर्नैफल्यप्रसङ्गाच्च लिङ्गमात्रादङ्गत्वं सम्भवतीत्याशयः । परिहर-

(१) अवधारणार्थेनैव व्यवधारणार्थनित्यशब्दाभ्युपगमनान्वाया व्याख्यायन्मर्थेन वि-
तिभाष्यं * व्याचष्टे नचेति * इति २ पु० पा० ।

ति * तदिति * पूर्वाह्णं व्याचष्टे * यागेति * उत्तराह्णं
व्याचष्टे * तत इति * चोदकानुग्रहशङ्कोत्तरत्वे तु विकृता-
वचोदिते ऽग्न्यादावग्न्यादिरब्दो यत्र भवति तत्तथा युक्तमित्येवं
सूत्रयोजना स्पष्टत्वान्न कृता ।

गार्हपत्यन्यायः । इन्द्रप्रकाशकमन्त्राणां गार्हपत्य

विनियोगाधिकरणम् ॥ २ ॥

वचनात्त्वयथार्थमैन्द्री स्यात् ॥ ३ ॥

गौणसामर्थ्यस्य विनियोजकत्वे निरस्ते विनियो-
जकश्रुतिसहायतापि गौणसामर्थ्यस्य न सम्भवतीति प्रसक्त
७६९।१ स्यापवादायैतदाधिकरणमित्यनन्तरसङ्गतिमाह * अपवाद इति *
निवेशनः सङ्गमनो वसूनां विश्वारूपा अभिचष्टे शचीभिः । देव इव
सविता सत्यधर्मेन्द्रो न तस्यौ समरे वसूनामित्युपमार्था येन कार-
णोपमानतया ऽस्मिन्मन्त्रे निर्देशादप्राधान्यात् गतेर्धरो ध्रुवः तथा
सोम आपश्चैवानिलो ऽनलः प्रत्यूषश्च प्रभासश्च वसवो ऽष्टौ प्रकी-
र्त्तिता इत्यनलशब्दवाच्यस्य वाग्नेर्वसुत्वस्मरणानुक्तानां मध्ये ऽग्नि-
र्वा नाम वसुरिन्द्र इव सङ्गामे स्थितवानित्यग्निस्तुतिप्रतीतेर्वसूनां पा-
वकश्चास्मीति चाग्नेरेव वसुश्रेष्ठत्वस्मरणानुक्तत्वापे ऽन्येषां वसूनां ग-
मनाद्वसुसङ्गमनत्वेनाप्यग्नेरेव स्तुतिप्रतीतेर्नैयमृगैन्द्रीत्वेनादाहार्येत्या-
शङ्क्याह * निवेशन इति * बलाबलाधिकरणे श्रुत्या लिङ्गवाधस्य व-
क्ष्यमाणत्वान्मन्त्रस्य स्वरससामर्थ्यानालोचनेनैन्द्र्येति देवतातद्धित-
श्रुत्यैन्द्रप्राधान्यावगमाद्रामरावणयोरिवेति वक्ष्यानन्यचरितत्वेनेन्द्र-
स्यापीन्द्रोपमानरूपस्तुतिसम्भवादैन्येन्द्रीत्वेनैषोदाहृतेत्याशयः । विज्ञा-
यतइति कृतवैतदुदाहरणं युक्तमित्यध्याहारेण ग्रन्थो योज्यः । मन्त्रस्वर-
ससामर्थ्यालोचनेन च पूर्वपक्षकरणं बलाबलाधिकरणवदिहापि
कदा चनस्तरीरसीत्यृचः शाखान्तरपठिताया उदाहार्यत्वापत्तेस्त-
द्धितश्रुत्यालोचनयैवेह पूर्वपक्ष इत्यपौनरुक्त्यसूचनायाह * केषां चि-
त्त्विति * असमर्थविनियोगाशक्तः श्रुत्या सहायत्वेनापेक्षितं साम-
र्थ्यं किं मुख्यमेव सहायतामश्नुते । गौणमपि चेति सन्देहो भाष्यो-
क्तसन्देहस्य हेतुरिति सूचयितुमाह * तत्रेति * कुतः पुनरित्या-
द्याक्षेपपूर्वकसन्देहसमाधानार्थं भाष्यं शब्दवस्तुविसंवादात्सन्देहो
घटनीय इत्येवमर्थत्वेन तात्पर्यतत्त्वावद्वाच्यं * सत्यपि चेति * न-
ष्टारुणवन्मन्त्रस्य कथं चिदपि शक्तिर्वक्तुं शक्या यतस्तन्निर्णये-

नैव निर्णयः स्यादित्याह * तत्रेति * प्रमाणान्तरेणेन्द्रशब्दस्य गा-
 हंपत्यपरतावगमिष्यतइत्याशङ्क्याह * नहीति * तात्पर्येनो व्याख्यानं
 भाष्यमवयवशो व्याचिख्यासुर्यद्धीत्यवयवं तावद्व्याचष्ट * अभि-
 धानं चेति * नापस्थानमन्त्रचोदितं किं त्वभिधानमपीति चकार-
 णा वदना वचनेनाभिधानेनापस्थानमित्युक्तं विनाप्युपस्थानमभिधान-
 सम्भवादाभिधानपरतया नापस्थानमाद्रियतेत्याशङ्क्या सांस्कृत्ये पूज्य-
 ते ऽनेनेति संस्कारशब्देनापस्थानस्य सम्पूज्यायनायामुक्तायां कथं-
 नह्यभिधानार्थनेत्याशङ्क्याभिधानस्य स्तुतिरूपपूजात्मकत्वंनैकपदैस्त्-
 ल्ययोगाद्वाक्योक्त्योपपादिते सम्बन्धभाष्यव्याख्या सूचिता कथमा-
 त्मनेपदादाभिधानार्थतावसीयतइत्याशङ्क्यापान्मन्त्रकरणगाइत्युपपूर्वा-
 त्तिष्ठतेमन्त्रकरणकं ऽर्थं वर्तमानादात्मनेपदस्मृतिमालोक्य निष्ठतिना
 मन्त्रकरणस्य व्यापारस्याभिधाने ह्यात्मनेपद भवति नचाभिधानत्व-
 मनपेक्ष्य व्यापारान्तरे मन्त्रः करणांमत्युक्तम् । नचेत्याद्याशङ्क्यन्तं
 भाष्यावयवं व्याचष्ट * नेति * उपपूर्वस्यापि तिष्ठतेलोकं अभिधान-
 वाचित्वाप्रसिद्धेः फलभोक्तृत्वयोग्यताधानार्थानां यजमानसंस्कारा-
 णां यागकार्यभोक्तृत्वयोग्यतोत्पादनाद्यागाङ्गत्ववत्समीपस्थानस्याम-
 धानार्थत्वे सति समीपस्थानस्याभिधानार्थत्वकल्पनान्मन्त्रकरणकत्वा-
 पपत्तौ प्रसिद्धसमीपस्थानवाचित्वत्यागायोगादाभिधानार्थसमीपस्थान-
 वाचित्वेनोपपूर्वस्य निष्ठतेरात्मनेपदमवगम्यते न तु समीपस्थानवा-
 चित्वत्यागेन वाचितंति सूचनायोपस्थानोक्तिगाहंपत्यस्य समीपस्थानं
 कमन्त्रसम्भवं ऽप्यभिधानकमन्त्रोक्त्यर्था प्रकाश्यत्वोक्तिः एतद-
 भिधानाप्रयोजनसमीपस्थानरूपमुपस्थानं गाहंपत्यसंयोगार्थमित्यनव-
 गमे ऽपि तद्वितद्वितीययोर्विप्रातपत्तौ तद्वितः समज्जसां
 द्वितीया वेति सन्देहात्कैमर्थ्याशङ्का जायते न तु गाहंपत्या-
 र्थत्वं निश्चीयतइत्येवं व्याख्या तत्रेत्यनेन सूचिता । अनीप्सिते ऽपि
 द्वितीयास्मृतेर्गाहंपत्यस्याङ्गत्वेनान्वयसम्भवाद्विरोधपरिहारमाशङ्क्या
 सत्कधिकरणे ऽनीप्सितत्वस्य द्वितीयावाच्यत्विनिषधाद्विरोधसम-
 र्थनार्थं गाहंपत्य इति भाष्यं व्याचष्टे * न हीति * किं तावदिति
 पूर्वपक्षभाष्यं व्याचष्ट * किमिति * कथामित्याशङ्क्याभाष्यं व्याचष्ट *
 कथमिति * अविद्यक्षिनेनेप्सितार्था वेति परिहारभाष्यमनीप्सितार्थं
 वेति परिहारभाष्यमनीप्सितार्थवाचित्वाभावे ऽपि वाच्येनेप्सितत-

(१) गाहंपत्यवाचित्वानवगमे ऽपि चनेनेव शास्त्रेण तद्वाचित्वावगमाच्छक्तिर्नविद्यती-
 त्याशङ्क्य संवत्स्याशास्त्रहेतुकतोक्ता शास्त्रावाच्यवाचकलक्षणसंभवावगमे ऽपि गुणव-
 द्वाङ्मद्वयत्वमिति • १ पु० पा० ।

मत्वात् कर्माख्यकारकविशेषेण क्रियासम्बन्धात्मककारकसामान्य-
लक्षणाद्वाराधिकरणादिकारकविशेषान्तरलक्षणाशयत्वेन व्याच-
ष्टे * सक्तुवदिति * गार्हपत्यदेशे स्थित्वा ततो निर्गत्य चन्द्रमुपति-
ष्ठेतेति विध्यर्थसूचनायाधिकरणमपादानं चादीयते लक्ष्यते ऽनेनेति व्यु-
त्पत्त्या कारकत्वं सामान्यस्यादिशब्देनोक्तत्वादधिकरणापादानदि-
लक्षणं कारकत्वसामान्यं द्वितीया लक्षयिष्यतीत्यर्थः । वक्ष्यमाण-
पक्षापेक्षया भाष्ये वाशब्दः । लिङ्गानुरोधेन श्रुतेर्लक्षणापादानादि-
लक्षणं कारकत्वं सामान्यं द्वितीया लक्षयिष्यतीत्यर्थः । वक्ष्यमाणप-
क्षापेक्षया भाष्ये वाशब्दः । लिङ्गानुरोधेन श्रुतेर्लक्षणावृत्तिरयुक्ते-
त्याशङ्क्याह * शक्नोति हीति * तद्धितश्रुत्यैवेन्द्रप्राधान्यावगमे
तस्याश्च मुख्यत्वेन लक्षणावृत्त्ययोगात्पञ्चाच्छ्रुताया द्वितीयाया एवं
तद्धितश्रुतिविरोधाल्लक्षणावृत्तिरयुक्तेत्याशयः । आधिकरणादिरूप-
कारकविशेषलक्षणा भाष्ये कस्मान् नोक्तेत्याशङ्क्य न्यायलङ्घनत्वादिति
सूचयितुमाह * तत्र चेति * यद्वेति भाष्यं गार्हपत्यशब्दो गार्हप-
त्यगुणयज्ञसाधनत्वसम्बन्धाद् गृहपतेर्यजमानस्य देवता भूता वे-
त्यवयवसम्बन्धाद्वेन्द्रलक्षणार्थः सन्निधिताख्यमुपस्थानं प्रतिप्राधान्ये-
न विशेषणं तस्माद् गार्हपत्यशब्दविशिष्टमप्युपस्थानमिन्द्रार्थमेव
कार्यं चेन्द्राख्यस्य गार्हपत्यस्यासंनिधानात्समीपस्थानपूर्वकार्भाधान-
कर्मत्वं न सम्भवतीति वाच्यम् । पुराणेतिहासेषु इन्द्रस्य प्राची-
दिक्पालत्वस्मृतेः प्राच्यां च दिश्यैन्द्रात्त्वव्यपदेशात्प्राग्देशाभिमुख-
स्थाने देशद्वारेन्द्रस्य सामीप्यविशेषणत्वोपपत्तेरित्येवं व्याचष्टे *
यद्वेति * पूर्वभाष्ये द्वितीयायाः क्रियासम्बन्धाख्यकारकत्वसामा-
न्यमात्रलक्षणार्थत्वे ऽभिहिते यद्वेति भाष्ये गार्हपत्यस्य द्वितीयो-
क्तकर्माख्यकारकविशेषलक्षककारकत्वसामान्यरूपेण क्रियासम्बन्धा-
न्निविशेषसामान्यायोगेन कारकविशेषापेक्षायां द्रव्यकर्मसंयोगन्या-
येनाधिकरणतया ऽपादनतया चाङ्गत्वेन विशेषणं गार्हपत्यस्तस्मा-
द् गार्हपत्याङ्गकमुपस्थानमिन्द्रप्रधानकं कार्यं गार्हपत्यस्य च दाहक-
त्वात्स्वतो ऽधिकरणापादानत्वायोगे ऽपि समीपदेशद्वाराधिकरण-
त्वेनापादनत्वेन वा विशेषणत्वं भविष्यतीत्येवं व्याख्यान्तरसूचना-
र्थः केचिच्छब्दः । कारकान्तरलक्षणेन्द्रलक्षणार्थत्वपक्षयोर्विवेकमा-
ह * एतदिति * इन्द्रलक्षणार्थत्वे ग्रन्थाननुगुणत्वापत्तेरपरितो-
पात्स्वमतेन धातुस्वरसोक्तसमीपस्थानमात्ररूपमुपस्थानं प्रति प्राधा-
न्येन गार्हपत्यशब्दो विशेषणं तस्माद् गार्हपत्यप्रधानकमुपस्थानमिन्द्रप्र-
धानार्थं कार्यं गार्हपत्यस्यैव च सन्निहितदेशत्वात्समीपस्थानं प्रति

कर्मत्वेन विशेषणतोपपद्यते नत्वसन्निहितस्येवं व्याख्यातुमारभते *
 अथ चेति * आत्मनेपदद्योतितामिधार्थत्वे विशिष्टसमीपस्थानरूप- ७७०।१
 धात्वर्थनिरासार्थेन मात्रशब्देन समीपस्थानमात्रमनेनोपस्थानशब्देनो-
 क्तमित्युक्तम् * एवं च सत्यभिधाने मन्त्रस्य करणत्वात्समीप-
 स्थाने च गार्हपत्यस्य कर्मत्वाद्भिन्नक्रियाविषयत्वेनेन्द्रगार्हपत्यशब्द-
 योरविरोधो भवतीत्याह * एकेति * एकेन धातुनैकस्यैव व्यापा-
 रस्योक्तत्वात् भिन्नव्यापारविषयत्वं सम्भवतीत्याशङ्क्याह * द्वौ
 चेति * शुद्धया प्रकृत्या समीपस्थानवद् गार्हपत्यस्य कर्मत्वाद्भिन्नक्रि-
 यविषयत्वेनेन्द्रगार्हपत्यशब्दयोरविरोधो भवतीत्याह * एकेति * ए-
 केन धातुनैकस्यैव व्यापारस्योक्तत्वात् भिन्नव्यापारविषयत्वं सम्भ-
 वतीत्याशङ्क्याह * द्वौ चेति * शुद्धया प्रकृत्या समीपस्थानमात्मनेप-
 दाख्यप्रत्ययानुगृहीतया प्रकृत्या प्रकाशनमित्येवं द्वौ व्यापारावु-
 पात्तावित्यर्थः । अस्मिंश्च व्याख्याने द्वितीयाप्रतिपदिकयोर्द्वयोरपि
 श्रुतिवृत्तत्वादयमेव परिहारो ऽभिमतो न तु पूर्वो द्वितीयाया लक्षणावृ-
 त्तिवादित्याह * तत्रेति * व्याख्यानस्याधिकरणत्वस्यापादन-
 त्वे वा समीपस्थानानपेक्षप्रकाशनं प्रत्ययोगात्समीपस्थानान्विते प्रका-
 शनइत्यर्थः । शुद्धधातुवाच्यत्वात्समीपस्थानमात्रं धात्वर्थो विवक्षितः
 समीपस्थानपूर्वकप्रकाशनमात्मनेपदाख्यप्रत्ययानुगृहीतधातुवाच्य-
 त्वात्प्रत्ययार्थो विवक्षितः । एवं चास्मिन्पक्षे विध्यर्थो भविष्यतीत्याह *
 एतदिति * प्रकाशनस्य प्रत्ययानुगृहीतधातुवाच्यत्वात्प्रत्ययार्थतया
 प्राधान्याद् गार्हपत्यस्यापि प्रकाशनमेव प्रति कर्मतेत्याशङ्क्य समी-
 पस्थानस्य प्रकृत्यर्थस्य प्रत्ययार्थेन प्रकाशनेनाङ्गतया सम्बन्धा-
 दानर्थक्यतदङ्गन्यायेन प्रकाशनान्वयायोग्यं कर्म समीपस्था-
 ने ऽवतरतीत्येवं निरासार्थत्वेन सम्बन्धादिति भाष्यावयवं व्याचष्टे
 * यद्यपि चेति * मुख्यमवेति भाष्यं पूर्वपक्षोपसंहारार्थत्वेन व्या-
 चष्टे * तस्मादिति * सिद्धान्तमाह * एवमिति * वचनशतेनाप्य-
 शक्यविनियोगायोगाद् गौणशक्त्याश्रयणो तु मुख्यैन्द्रिशब्दानुरोधेन
 गार्हपत्यशब्दस्य गुणवृत्त्येन्द्रपरत्वावगमाज्ञायथार्थं विनियोगः स-
 म्भवतीत्याशयेन पृच्छति * कुत इति * निवेशनः सङ्गमनो वसू-
 नामिति गार्हपत्यमुपतिष्ठतइति एतावताग्विशेषविनियोगसिद्धेरै-
 न्द्रीशब्दस्यानुवादत्वादिन्द्रशब्दवन्मन्त्रविषयत्वोपपत्तेर्विध्यर्थत्वे ऽपि
 चेन्द्ररूपेण गार्हपत्यप्रकाशनविध्यर्थत्वादैन्रीशब्देनैव मन्त्रे गौणता-
 श्रितेत्याशयेनोत्तरमाह * गौणत्वमिति * ऐन्द्रीशब्दस्यानुवादत्वे-
 नेन्द्रप्राधान्यानभिधायित्वाद्द्विध्यर्थत्वं ऽपि चेन्द्ररूपेण गार्हपत्यं प्र-

काशयेदित्येवमर्थत्वेनैन्द्रीयत्वेनैव मन्त्रे गौणताश्रयणाद्गार्हपत्यशब्द-
स्य तद्विरोधानुपपत्तेर्मन्त्रब्राह्मणयोरंवात् विरोधो वाच्यः यत्र च
मन्त्रब्राह्मणयोर्विरोधे कचिदन्यतरत्र गौणताश्रयणीया ऽऽपद्यते तत्र
मन्त्राणां गौणता युक्तेति मन्त्रस्य लिङ्गरूपत्वाद् ब्राह्मणस्य च श्रु-
तिरूपत्वाद्वाक्यरूपस्यैव तु मैत्रावरुणः प्रेष्यति चानुचाहेति ब्राह्मण-
स्य प्रयास्त्यजेति मन्त्रलिङ्गेन बाह्याभ्युपगमाच्छ्रुतिलिङ्गाधिकरणे-
नैव मन्त्रे ब्राह्मणविरोधे मन्त्रगौणत्वस्य सिद्धत्वाद् गार्हपत्यैन्द्रीश्रुत्यो-
र्विरोधायोगेन मन्त्रब्राह्मणविरोधमापाद्य श्लोको व्याख्येयः । आ-
पाद्योक्तिसूचितं गार्हपत्यैन्द्रीश्रुत्योरविरोधं तावद् द्योतयितुमाहः*
गार्हपत्यस्तावादिति * मुख्यैन्द्रीश्रुतिविरोधे सत्युपसर्जनीभूते स-
भीपस्थाने कर्मत्वस्यावतरणीयत्वात्प्रधानभूतप्रकाशनसम्बन्धाभिधा-
ननावतारणोक्त्यै गार्हपत्यः प्रकाशयिष्यतइति चेन्द्ररूपेण गार्हपत्य-
प्रकाशनीयत्वोक्त्यै विरोधाभावो द्योतितः । एवं चैन्द्रीश्रुत्यैव म-
न्त्रस्यामुख्ये ऽर्थे विनियोगादविरोधः सिद्धो भवतीत्याह * तत्रेति*
इन्द्रप्रकाशनेमन्त्रविनियोगार्थत्वेनैन्द्रीश्रुत्युपपत्तेर्नैन्द्ररूपेण गार्हपत्य-
प्रकाशनविध्यर्थता कल्पनीयेत्याशङ्कानिरासार्थत्वेन श्लोकं व्याचष्टे
* अवश्यं भावि हीति * ब्राह्मणगौणत्वापत्तेर्नैन्द्रप्रकाशनविध्यर्थतै-
न्द्रीश्रुतेर्युक्तेत्याशङ्कानिरासार्थः । पूर्वश्लोकोत्तरार्द्धव्याख्यार्थो म-
न्त्रस्य त्विति श्लोकः । येन कारणेन गार्हपत्यश्रुतेर्नैन्द्रीश्रुत्या वि-
रोधस्तेन कारणेन द्वितीयालक्षितकारकसामान्यसम्बन्धाद् गार्हपत्य-
स्याधिकरणत्वेनापादानत्वेन वा लक्षितेनाङ्गता या पूर्वपक्षिणोक्ता
साप्ययुक्तेत्याह * तेनेति * याप्यवयवसम्बन्धाद् गार्हपत्यशब्द-
स्यैन्द्रवाचितोक्ता साप्यैन्द्रीश्रुत्याविरोधे समुदायप्रसिद्धिविधायोगा-
दयुक्तेत्याह * न चेति * यतः कारणाद् गृहपतैर्यजमानस्य देवता-
त्वेन सम्बन्धादिन्द्रस्तेन कारणेनात्र ब्राह्मणं ऽवयवसम्बन्धाद् गार्ह-
पत्यशब्दवाच्य इति यदुक्तं तदपि कृत्वा गार्हपत्यशब्देनाग्निप्रत्य-
यान्तस्य चैन्द्रीश्रुत्यविरोधेनावधिततया दृढत्वान्न स्यादित्यर्थः ।

७७१।

गुणाद्वाप्यभिधानं स्यात्सम्बन्धस्या-

शास्त्रहेतुत्वात् ॥ ४ ॥

यङ्कोत्तरत्वेन सूत्रावतारणार्थमत्राहेत्यादिकारिष्यन्तीत्येवं भाष्यमव-
यवशो व्याचिख्यासुर्भविष्यतीत्यन्तं तावद्भाष्यावयवं व्याचष्टे * ननु
चेति * उच्यतइत्यनेन स्वतो ऽशक्तेनाप्यैन्द्रमन्त्रेण वचनकल्पित-

या गुणवृत्त्या शक्तिसम्भवाद् गार्हपत्यप्रकाशनं भविष्यतीत्याशङ्काप-
रिहार्यमाहेत्यादिदीपयेत्यन्तं भाष्यावयवं शङ्काशयनिराससमर्थत्वेन
व्याचष्टे * तथा हीति * शब्दमात्रोपकारिण्या देवतया ऽर्थे रूपोप-
कारिणो गार्हपत्यस्य सादृश्यं न सम्भवतीत्याशयः उक्ते ऽर्थे भाष्यं
योजयितुमाह * न हीति * सम्बन्धस्येति सूत्रावयवव्याख्यार्थं न
हि शास्त्रहेतुक इत्यादिभाष्यावयवं व्याचष्टे * न चेति * अदेकाख्यं
वर्णत्रयं पारिभाषिको गुणो नैवमग्निः पारिभाषयेन्द्र इत्यर्थः । एत-
च्छब्दोत्तरत्वेन सापवादस्याधिकरणद्वयेन स्थितत्वाद्वक्ष्यमाणाधिक-
णचतुष्टयानर्थक्यमाशङ्क्याह * एवं तावदिति *

आह्वानप्रकाशकमन्त्राणामाह्वाने विनियोगाधिकरणम् ॥ ३ ॥

तथाऽऽह्वानमपीति चेत् ॥ ५ ॥

मुख्यप्रकाशनस्य मन्त्रकार्यत्वेन सापवादस्याधिकरण-
द्वयेन स्थितत्वाद्वक्ष्यमाणाधिकरणचतुष्टयानर्थक्यमाशङ्क्याह *
एवं तावदिति * अपवादविषयत्वस्य गौणार्थविनि-
योगस्य क्व चिदनिरूपणात्को हविष्कृदादिमन्त्रो वचनविनि-
योज्यत्वात्प्रसक्तापवादविषयत्वे एव सन्मुख्यविनियोगरूपस्योत्सर्ग-
स्य विषयः को वा सूक्तवाकादिर्वचनविनियोज्यत्वात्प्रसक्तापवाद-
विषयत्वे ऽप्युत्सर्गस्यैव विषय इत्येवं व्याख्येयम् । यद्वोत्सर्गाप-
वादोक्तिभ्यां लक्षणयां तद्धेतुभूतलिङ्गवचनाभिधानात्को लिङ्गस्य
विषयः को वा वचनस्येत्यर्थः । तत्रेति सन्देहमाप्यमङ्गाङ्गिभावोप-
देशार्थमेतद्वचनं काललक्षणार्थं चेति चिन्तायाः प्रकृतगौणमुख्यवि-
चारासङ्गतत्वादयुक्तमाशङ्क्य वचनाद् गौणे ऽवघाते मन्त्रविनियोगो
मुख्ये वा ऽऽह्वानं लिङ्गादित्येवमर्थत्वेन व्याख्यातुमाह * तत्रेति * आ-
ह्वाने मन्त्रविनियोजकस्य लिङ्गस्य श्रुतिविरोधपरिहारार्थावहन्तिसं-
योगस्य कालार्थत्वोक्तिः । वचनादवघाताङ्गत्योक्तिश्चाप्यथामन्त्रा-
र्थत्वेन मुख्यत्वायोगाद् गौणे ऽवघाते विनियोक्त्यर्थेत्याशयः । शतप्र-
त्ययेनावघातस्या ऽऽह्वानाख्यक्रियान्तरलक्षणत्वेनोपादानानुपसर्जनभू-
तस्य मन्त्रान्वयानुपपत्तेः पूर्वपक्षयोगमाशङ्क्या ऽऽह्वानस्या ऽविहितत्वे-
नानुष्ठेयत्वानवगतेः स्मारकमात्रानपेक्षत्वादपेक्षां च विना लिङ्गस्याह्वा-
ने मन्त्रविनियोजकत्वायुक्तेः पत्नीकर्तृकावघातार्थाक्षेपादाह्वानस्या-
नुष्ठेयत्वावगमे ऽप्याह्वानानुष्ठानात्पूर्वमेवानुष्ठेयत्वेनावगतावघातस्य
स्मारकापेक्षत्वात्तदतिक्रमेण पश्चात्प्रतीताह्वानाङ्गत्वानुपपत्तेरुपसर्ज-
नभूतमप्यवघातमेव प्रत्यङ्गता युक्तेति सूचनार्थं पूर्वप्रतीतोक्ता अ-

७७२।१

ध्वयुर्कर्तृकत्वेनावघातस्य पत्न्याह्वानो)नाक्षेपकत्वात्पत्न्येव हविष्कृतु-
 पोत्तिष्ठति देवानृषीन्पितृत्सामिदूरुह्यावहन्तीतिवाक्यात्पत्नीकर्तृक-
 त्वावगमोत्तरकालमवघातेन पत्न्याह्वानस्य चिरेणाक्षेपमभिप्रेत्य
 तरप्प्रयुक्तः । कथमिति भाष्येण सन्देहहेतुं पृष्ट्वा तत्प्रतिपादनार्थं
 यदीति पूर्वपक्षवचनव्यक्तिभाष्यमवगच्छति अवहति प्रति मन्त्रोप-
 देशकविधायकाभावादाह्वयतिपरेण पञ्चमलकारेण मन्त्रोपदेशं दर्श-
 यन् व्याचष्टे * यदीति*अथेति सिद्धान्तवचनव्यक्तिभाष्यमवगच्छ-
 नाह्वयती(त्यन्वये ऽनुपात्तस्यमन्त्रस्य काललक्षणायोगादवगच्छनेना-
 ह्वयतीत्यप्यन्वये कालविध्यापत्तेस्त्रिरावृत्तिमात्रविधिसिद्धान्तासि-
 द्धिप्रसङ्गादयुक्तमशङ्क्य यदवगच्छनेनाह्वयती)ति सामर्थ्यप्राप्तमनूचते
 त्रिरिति वचनव्यक्तिरिह विवक्षिता अस्मिन्स्तु पक्षे तेन त्रिराह्वयती-
 त्येतावता त्रिरभ्यासविधिसिद्धेरवगच्छनमित्यस्यानर्थक्यमाशङ्क्य का-
 ललक्षणार्थत्वं वक्तुं क्रियान्तरलक्षणभूतकर्तृवाचिना शतृप्रत्ययेन
 क्रियान्तरस्यैव कालतो लक्षयितुं यक्यत्वात्तदन्वयित्वेनेक्तिः गौणा-
 र्थमन्त्रविनियोगापादकमन्त्रावघातान्वयशङ्कानापत्त्यर्थं च मन्त्रा-
 नुपादनमिति सूचयन् व्याचष्टे * अथेति * ततो ऽस्य मन्त्रस्य त्रि-
 रावृत्तिविधौ हन्तिराह्वानस्य कालं लक्षयतीत्येवं भाष्यं योज्यम् ।
 यथैन्द्री वचनादयथार्थं विनियुज्यते तथा ऽऽह्वायतेराह्वानमेहिशब्द-
 वत्त्वादाख्यायते ऽनेनेत्याख्यानार्थल्युङन्तकरणव्युत्पन्नाह्वानशब्दोक्तो
 हविष्कृतमन्त्रो ऽप्ययथार्थं विनियुज्यतइत्येवं पूर्वपक्षसूत्रव्याख्यार्थं
 किन्तावदिति भाष्यं सङ्क्षिप्य व्याचष्टे * किमिति * हन्ति प्रति म-
 न्त्रोपदेशे सति श्रुत्यर्थे ऽवघाते मन्त्ररूपं विहितं भवति सिद्धान्ते तु
 शतृप्रत्ययेन क्रियान्तरलक्षणभूतकर्त्रभिधाने ऽपि कालानभिधानाल्ल-
 क्षणा स्यादित्येवं तथा शब्दानुकुलस्य वचनादिति पूर्वाधिकरणसूत्राव-
 यवस्य श्रुत्याशयत्वेन व्याख्यार्थमेवमिति भाष्यावयवं व्याख्यातुं*भव
 हन्तीत्युक्तम्*वचनादित्येवैकवाक्यत्वादित्येवं व्याख्यातुं मन्त्रस्य च
 कालस्य च कालस्य चाह्वानसम्बन्धः (सिद्धान्ते विधेयो भवेदित्येवं
 वाक्यभेदोक्तार्थो मन्त्रस्य चेत्यवयवो ऽवहननकालपर्यन्तं हविष्कृ-
 दाह्वातव्येति सिद्धान्तभाष्ये)कालाह्वानसम्बन्धविधिनिरासात्पूर्व-
 पक्षे तद्विधिप्रतीते केवलात्तु त्रिरावृत्तिर्विधीयतइति च भाष्यादा-
 ह्वानावृत्तिसम्बन्धविधिप्रतीतेः स्पष्टत्वाच्च व्याख्यातः।मन्त्रस्याह्वा-

१) अयं पा० २ पु० ना० ।

२) अयं पा० १ पु० ना० ।

३) अयं पा० २ पु० ना० ।

नानङ्गत्वे सत्याहवयत्यन्वयायोगमाशङ्क्याहवानाभावो ऽप्येहिशब्दो-
 ध्वारणात्तत्करोतितदाचष्टइतिस्मृतेराहवानमाचष्टइत्यस्मिन्नर्थे शिज-
 न्ताहवयतिप्रयोगोपपत्त्युत्तर्यं मैवं चेति भाष्यावयवं व्याख्यातु *
 माहवयतेष्वेत्युक्तम् * असामर्थ्यादविघाताङ्गत्वायोगमाशङ्क्यावघा-
 स्याच्चेतनत्वाद्वस्तुतः स्वातन्त्र्यलक्षणकर्तृत्वाभावे ऽपि वैवक्षिकेन
 स्वातन्त्र्येण कर्तृत्वसङ्गावाद्धविष्कृत्वस्य सामर्थ्यमवहन्तेरेवेत्यनेन
 स्वमतेन गुणाभावसूत्रावतारायोक्ता हविष्कृच्छब्दस्य मुख्यार्थत्वा-
 दयथार्थतामुपसंहृत्य हविष्कृत्पत्नीसम्बन्धे * हविःसम्पत्तिहेतुलक्ष-
 णगुणयोगे वावघातप्रत्यायकत्वं भाष्योक्तगुणेत्यनेन विवृतम् ।

न कालविधिश्चोदितत्वात् ॥ ६ ॥

सौन्नजर्थव्याख्यार्थं नैतदित्याद्येवमवहन्तीत्यन्तं भाष्यं का-
 लविधिश्चोदितव्याख्यार्थं कालेत्यवयवमपनीय व्याचष्टे * त्रिरिति *
 अनाहूताया एव पत्न्याः स्वयमागत्यावहन्तृत्वोपपत्तेरनियोगतो प्रा-
 सत्त्वादप्राप्ते चाहवाने लिङ्गेन मन्त्रस्य विनियोक्तुमशक्यत्वान्मन्त्र-
 वर्णतः प्राप्तचभ्युपगमे ऽन्योन्याश्रयापत्तेराहवानस्य नियमार्थं विधि-
 सम्भवाश्रयमेनापि च प्राप्तावध्वर्युकर्तृत्वार्थं प्रथनोपधानादिवद्वि-
 ध्युपपत्तेर्वाचमेव तदाहवयतीति चाहवानस्यैव स्तुत्यर्थत्वाद्विधेय-
 त्वावगतेराहवानाविधाने च त्रिरित्यर्थो विधीयतइत्येतावताभ्यास-
 विध्युक्तिसिद्धिर्भाष्ये त्रिराहवयतीत्याहवयतिशब्दानर्थक्यप्रसङ्गाद्
 गौरवाशयेन वा भेदोक्त्युपपत्तेः केवलान्तु त्रिरावृत्तिरिति केवलश-
 ब्दस्य च गुणान्तरविधिनिरासार्थत्वेनोपपत्तेस्त्रिरभ्यासमात्रविशि-
 ष्टाहवानपरत्वादित्येवं व्याख्येयम् । अवघातपरामर्शार्थो ऽत्रशब्दः ।
 कथं तर्हीति भाष्यं यत्प्रत्ययाक्षिप्तत्वेन काललक्षणाया लघीयस्त्वात्
 दोषत्वाभावसूचनार्थत्वेन व्याचष्टे * लक्षणे वेति * आहवानका-
 री कीदृगध्वर्युरित्यपेक्षायां क्रियान्तरलक्षणभूतकर्तृवाचिना शतृप्र-
 त्ययेनावघातकारित्वस्य लक्षणत्वाभिधानादवघातकारित्वावस्थस्या-
 ध्वर्योराहवानकारित्वावगतैर्यदावघातस्तदाहवानमिति कालतो ल-
 क्षणत्वावसायात्पत्नीकर्तृके चावघाते ऽध्वर्योः कर्तृत्वायोगादभि-
 चरन्यजेतेत्यत्र यागस्याभिचारार्थतावच्छतृप्रत्ययादाहवानस्यावघा-
 तार्थत्वप्रतीतेस्तादर्थ्यघातनार्थत्वेनावघातकालत्वस्यैव विवक्षितत्वा-
 वसायाल्लघीयसी काललक्षणेत्याशयः । लघीयस्त्वेति श्रुतिवृत्ति-
 मङ्गापत्तेर्बुधैव लक्षणेत्याशयेन याद्वित्यनुभाष्य श्रुत्यसम्भवलक्षणा
 ऽथ बुधेति परिहारार्थं नैष इति भाष्यमसम्बद्धव्यवायो-

पपत्तेरपकृष्य शतृप्रत्ययान्तशब्दे काललक्षणेत्याशयः । लघी-
यस्त्वे ऽपि श्रुतिस्मृतिभङ्गापत्तेर्दुष्टशतृप्रत्ययान्ते शब्दे का-
ललक्षणाया लघीस्थोक्त्यर्थस्यावघ्ननाह्वयतीत्यस्यानन्तरं यो-
ज्यम् । नान्विति भाष्येणावघाताङ्गत्वेन मन्त्रानुपदे-
शे ऽप्याह्वानाङ्गत्वेन मन्त्रकालयोस्त्रिरावृत्तिर्वा द्विधेयत्वाद्वाक्यभेद-
माशङ्क्य कालमन्त्रयोरनुवाद्यत्वाद्वाक्यभेदपरिहारार्थं नेतीति मन्त्रो
ऽपीति च भाष्यद्वयं व्याचष्टे * प्राप्तं चेति * श्लोकं व्याचक्षाणः
* कथं तर्हीति * यत्तु लक्षणाशब्द इति च भाष्यद्वयस्य काललक्षण्या-
दोषत्वपरिहारार्थत्वसूचनार्थं तृतीयं पदं तावद्व्याचष्टे * अवघ्नन्नि-
ति * हि यस्मात्कारणात्क्रियाया लक्षणे हेतौ च शतृप्रत्ययस्मृतेर्लक्ष-
णत्वरूपेणार्थेन युक्तः कर्त्ता कृत्स्नं शतृप्रत्ययात्प्रतीयते । तेन हेतुना
न क चिदवघ्नन्नित्यद्वोत्तिष्ठन्नित्यत्र काललक्षणायामपि श्रुतिपीडेत्यु-
क्ते तथापि श्रुत्यर्थस्यावघातस्य मन्त्रान्वयसम्भवे लक्षणा न युक्ते-
त्याशङ्क्य धात्वर्थस्योपसर्जनत्वान्मन्त्रान्वयानर्हतोक्ता । मन्त्रस्याव-
घातं प्रत्यनुपदेशे ऽवघ्नन्नित्यस्यानर्थक्यनिरासार्था काललक्षणार्थतो-
क्तिरिति तस्माच्छब्देन सूचयंश्लोकशेषं व्याचष्टे * तस्मादिति *
कालाह्वानसम्बन्धानुवादोक्त्यर्थस्यावहननेति भाष्यस्य सौत्रकाल-
विध्युक्तिविरोधमाशङ्क्य भाष्यानुसारेणाभिधानपूर्वकविधानवाचि-
नो विधिरितिशब्दस्याभिधानलक्षणार्थतामङ्गीकृत्य परिहरति * यो-
ग्यत्वेन चेति * त्रिरभ्यासापादितकालविध्युक्त्या वा त्रिरभ्या-
७७३। सविधिर्लक्ष्यतइति परिहारान्तरमाह * सकृदिति * अभ्यासे
विहिते यः सकृदुच्चारणकालादधिकः कालस्त्रिरभ्यासेन जा-
यते सो ऽस्मिन्वाक्ये विधीयतइत्युक्ते ऽर्थद्वयविधौ वा-
क्यभेदः स्यादित्याशङ्क्यार्थलभ्यत्वम् * कालविधेरित्युक्तम् *
अर्थलभ्यतामेवोपपादयितुमाह * तथा चेति * चोदितत्वादिति
सूत्रावयवव्याख्यार्थं चोदितश्चेति भाष्यं स्पष्टत्वान्न व्याख्यातम् ।

गुणाभावात् ॥ ७ ॥

गुणाभावादिति सूत्रमवघाते हविष्कृतपत्नीगतह-
विः सम्पत्तिहेतुत्वलक्षणगुणयोगसम्भवे ऽपि आह्वाना-
मन्त्रणविभक्तिप्रेषविषयत्वलक्षणाभावाद्धविष्कृतप्रतिपदिकस्य गौ-
णसामर्थ्यसम्भवे ऽपि सम्बुद्ध्याख्यातपदयोगौणस्यापि
सामर्थ्यस्यासम्भवात्सकलमन्त्रविषयत्वाच्च घचनस्य सक-
लमन्त्रसामर्थ्यं विना विनियोजकत्वाशक्तेर्नावघाते मन्त्रवि-

नियोगः सम्भवतीत्येवमर्थत्वेन व्याख्यातुं केन चिद् गुणेन मन्त्रे
 ऽवहन्ति प्रत्याययिष्यतीति पूर्वपक्षोक्तगौणसामर्थ्यनिरासार्थत्वेनाव-
 तारयति * अथेति * हविष्कृत्पत्नीगुणयोगादवहन्तिरेव हविष्कृ-
 त्तविष्यतीत्यर्थः । ननु हविष्कृत्पत्नीगुणयोगाद्धविष्कृत्प्रातिपदिक-
 स्यावघाते शक्त्यभ्युपगमं देवदत्तः सरस्वतीतिवदस्त्रियामप्यवघाते
 स्त्रीलिङ्गहविष्कृच्छब्दप्रवृत्त्यैकान्तिकत्वाद्वागित्यैकान्तिकत्वेन संस्तवो-
 पपत्तेर्लिङ्गादिति सूत्रमयुक्तं स्यादिशङ्काह * गुणेति * हविष्कृ-
 त्ववाचिनो मन्त्रस्य हविष्कृत्पत्नीगुणहविःसम्पत्तिहेतुत्वयोगादव-
 घातप्रत्यायनसामर्थ्यं सत्यप्याह्वानादविषयत्वलक्षणगुणाभावादव-
 घाते वाचनिकविनियोगाभावाद्यदोच्यते तदा मन्त्रादियोग्यत्वरूपं
 पत्न्याः सामर्थ्यं मन्त्रस्य पत्न्याह्वानाङ्गत्वेनाश्रीयते न तु स्त्रीलिङ्ग-
 त्वेन संस्तव इत्यर्थः । यदातदाशब्दाभ्यां पाक्षिकतास्य व्याख्यान-
 स्योक्ता भाष्योक्तां व्याख्यामनुसन्धत्ते * अथ वेति * सत्यं न
 श्रुत्यान्नावघाते मन्त्रो विधीयते किं त्ववघातस्यापि स्वातन्त्र्यविवक्ष-
 या हविः कर्तृत्वसद्भावालिलिङ्गस्य चैकादशसामर्थ्यं विनियोजक-
 त्वोपपत्तेः सामर्थ्यादेव मन्त्रो ऽवघाताङ्गमित्याशङ्कार्थः सरूपोक्त्वा
 गुणशब्दस्य सामर्थ्यवाचित्वं सूचितम् । हविष्कृत्प्रातिपदिकस्या-
 वघातप्रकाशनसामर्थ्यं ऽथैहोत्यस्य तदेकवाक्यत्वबाधापत्तेः प-
 त्न्याह्वानाङ्गत्वपक्षे च लिङ्गवाक्ययोर्द्वयोरप्यनुग्रहसम्भवे वाक्य-
 बाधापत्तेरेकस्य पक्षस्यानभ्युपगमनीयत्वालिलिङ्गेनाप्यवघाताङ्गतान
 युक्तेत्येवमुत्तरत्वेन सूत्रव्याख्यार्थं गौणमिति भाष्यं गुणशब्दस्यात्र
 सामर्थ्यवाचित्वात्सामर्थ्यलभ्यत्वं गौणशब्देनोक्तमाह्वानविषयत्वा-
 भावोक्तिश्चामन्त्रणाप्रेषविषयत्वाभावयोरप्युपलक्षणार्थत्वेन व्याख्या-
 तुमाह * तदिति * यद्यपीत्यनेनावघातस्याचेतनत्वेन किं पा तेन
 चास्वातन्त्र्यात्कर्तृता * वास्तवी नास्तीत्युक्तम् * व्यर्थोक्त्यार्थदर्श-
 नाभावादेहीत्यस्यावघाते विनियोगाद्धविष्कृत्पदैकवाक्यत्वबाधा-
 पत्त्युक्त्यर्थत्वेन तत्रेति भाष्यावयवे व्याख्यातं हविष्कृत्पदमात्रस्य
 तर्ह्यहिपदैकवाक्यत्वबाधेन लिङ्गाद्विनियोगो ऽस्त्वित्याश-
 ङ्क्य पत्न्याह्वानाङ्गत्वे लिङ्गवाक्ययोर्द्वयोरप्यबाधसम्भवाद् बाध-
 पक्षो न युक्त इति परिहारसूचनार्थत्वेन यजमानस्येति भाष्यावयवं
 व्याख्यातुं चेतनावल्यां त्वित्युक्तम् । तस्मादिति सूत्रार्थोपसंहार-
 भाष्यं व्याचष्टे * तस्मादिति *

लिङ्गाच्च ॥ ८ ॥

एतत्सूत्रव्याख्याभाष्यं सङ्क्षिप्तं व्याख्यातम् । मन्त्रस्य पत्न्या-
ह्वानाङ्गत्वे सत्यर्थरूपेणैकान्तिकेन स्त्रीत्वेन कृत्वा पत्न्या वाक्साह-
श्यात्पत्न्याह्वानस्य समञ्जसः स्तवो भविष्यतीत्यर्थः ।

(अवघाताङ्गत्वे सत्यर्थरूपेणैकान्तिकेन स्त्रीत्वेन कृत्वा पत्न्या
वाक्साहश्यात्पत्न्याह्वानस्य समञ्जसः स्तवो भविष्यतीत्यर्थः) ॥

अवघाताङ्गत्वे त्ववघातस्यैकान्तेन नियमेन व्यक्तस्य स्पष्टस्य
प्रत्यक्षस्य वास्तवस्य कस्य चिल्लिङ्गस्याभावाच्छब्दधर्मतया शब्दानुका-
रमात्रेणावगतेन स्त्रीत्वेन योगाद्वाक्सहशेनावघातेन द्वारभूतेन म-
न्त्रस्य स्तवः कल्प्यः स्यात्स च क्लेशेनेति कथं चिच्छब्देनोक्ते क्लेशो-
पपादनायावघातवाचिनः स्त्रीलिङ्गस्य क्रियेत्यादिशब्दस्य धर्मतया
ऽवघातस्त्रित्वापादकस्यानुपादनतोक्ता स्त्रीलिङ्गपदोपादाने ऽवघात-
स्य शब्दधर्मतयैकान्तिकं स्त्रीत्वं सिध्येदनुपादानात्त्ववघातावहनना-
दिपदवाच्यस्यापि सम्भवाच्छब्दधर्मतयापि नैकान्तिकः स्त्रीत्वं
सिध्यतीति बहुव्रीह्याशयः । तस्मादिति सूत्रार्थोपसंहारभाष्यस्य
तात्पर्यमाह * तस्मादिति *

विधिकोपश्लोदेशे स्यात् ॥ ९ ॥

अवघाताङ्गत्वेन हविष्कृन्मन्त्रोपदेशे सत्यवरक्षो दिवः सम्प-
न्नं वध्यासमित्यवहन्तीत्यादिभिर्मन्त्रविध्यन्तैरस्य विधेः पक्षे वा
स्यादित्येवं सूत्रं व्याख्यार्थं भाष्यं व्याचष्टे * अवघातेति * अवघा-
ताङ्गभूतैर्मन्त्राक्षरैः सहास्य विकल्पः स्यात्स चान्याय्य इत्यर्थः ॥

७७४।२

अग्निविहरणादिप्रकाशकमन्त्राणां तत्रैव
विनियोगाधिकरणम् ॥ ४ ॥

तथोत्थानविसर्जने ॥ १० ॥

अतिदेशोक्त्यैव पूर्वाधिकरणपूर्वपक्षसिद्धान्तावेवात्रापि इत्यवगतेर्य-
स्तत्रेति भाष्यमनर्थकमाशङ्क्यास्य सूत्रस्य यथावघातस्तथोत्थानविस-
र्जने अपि पूर्वपक्षे मन्त्रप्रकाशयेऽसिद्धान्ते त्वप्रकाशये इत्येवमतिदेशा-
र्थत्वेन पञ्चानामपि पूर्वाधिकरणसूत्रार्थानां योजयितव्यत्वोक्त्यर्थ-
त्वेन सूत्रस्य व्याख्यार्थत्वं भाष्यस्य सूचयितुमाह * इतीति * इति क-
रणो ऽस्येत्यर्थः यथैन्द्रीवचनादयथार्थं विनियुज्यते तथाह्वानमपीत्यपि-
शब्दोक्तावग्रीद्व्रतवन्मन्त्रावपि इत्येवमाद्यसूत्रे ऽस्तीति भाष्येण योजिते
निरस्तत्वात्पूर्वपक्षयोगमाशङ्क्य विधौ लक्षणायोगेनोत्थानव्रतमन्त्रसं-

योगयोः काललक्षणार्थत्वेनावघातसंयोगवदानर्थक्यपरिहारायोगाद-
गाङ्गिभावावार्थतावसीयतइत्याधिकाशङ्कास्तथै लक्षणाभयादिति भा-
ष्यं व्याचष्टे * पूर्वत्रेति * अवघ्नन्निति शब्दे ऽनुवादायै कालार्थतो-
क्ता इह तु यदग्नीदग्नीन्विहर वहिस्तृणीहि पुरोडाशानलं कुरु पशुनो
देहीत्याह तदुक्ता न कालइत्युत्तिष्ठन्निति शब्दे यद्वाचं विसृजति तद्ब्र-
तं चरन्ति मन्त्रकालइति च मन्त्रनिर्देशके शब्दे विधानार्थं सा चायु-
क्तेत्याशयः । भाष्योपलक्षितं मन्त्रोपदेशे ऽपि वाक्यभेदानापत्तिरूपं
विशेषान्तरमाह * त्रिरिति * नोत्थानविसर्जनाङ्गत्वेनाग्नीद्व्रतमन्त्रो
विधीयते किं त्वग्निविहरणे प्रषणाङ्गत्वेन लिङ्गात्प्राप्तस्याग्नीमन्त्रस्यो-
त्थानकालत्वं वाग्यमनियमासमाप्त्यङ्गत्वेन च प्राप्तस्य वाग्विसर्गस्य
व्रतमक्षणेप्रषणाङ्गभूतमन्त्राञ्चकारणे कालत्वं विधीयते विधिमन्त्रपा-
ठक्रमाभ्यां चोत्थानव्रतमन्त्रयोर्विशिष्टकालकत्वेनावगतत्वरूपा-
ञ्चादितत्वादग्निमन्त्रवाग्विसर्गलक्षकत्वशक्तिरस्तीत्येवं सिद्धान्तसूत्र-
योजनार्थमुत्तिष्ठन्निति भाष्यमुत कालार्थः संयोग इति सन्देहभा-
ष्यालोचनयैव ज्ञातार्थत्वाच्च व्याख्यातम् । कालविधौ सिद्धान्ताव-
साने पूर्वाधिकरणे कालानुवादाभ्युपगमात्तदतिदेशार्थतास्याधिक-
रणस्य न युज्यतेत्याशङ्का पूर्वपक्षे श्रुत्या गौणे मन्त्रावनियोगः सि-
द्धान्ते लिङ्गान्मुख्य इत्येतावता साम्येनातिदेशतेति परिहारसूचना-
र्थं नेतिभाष्यं स्पष्टत्वाच्च व्याख्यातं पदोत्तरत्वेन तृतीयं सूत्रं योजयि-
तुमनुत्थितेनाग्नीन् मेधितुं विहर्तुं वाशक्यत्वावुत्थानस्याग्नीन्धनविह-
रणयोः कर्तृत्वं विवक्षित्वा मन्त्रप्रकाश्यत्वोपपत्तेः वागात्मिकायाश्च
जिह्वाया व्रतशब्दवाच्ययपृत्यथंप्रयोगवाग्वादिमक्षणकर्तृत्वं वि-
वक्षित्वा व्रतमन्त्रप्रकाश्यत्वोपपत्तेर्लिङ्गादग्नीद्व्रतमन्त्रयोरुत्थान-
वाग्विसर्गाङ्गत्वं भविष्यतीति शङ्कार्थं यद्यपिचेति भाष्यं कथं शक्यते
इत्यपेक्षामुत्थानेनेत्यनेन शक्यतोपपादितेत्येवं व्याचष्टे * उत्थाने-
ति * अध्वर्युकर्तृकस्योत्थानस्याग्नीध्रकर्तृके विहरणे हेतुत्वायोगात्त-
न्निमित्तः कर्तृत्वोपचारो न युक्त इत्याशङ्काह * यदेति * समा-
ख्याप्राप्ताध्वर्युकर्तृकता प्रषत्वे सति प्रैषेषु च पराधिकारादिति न्या-
यादबाध्येतोत्थानाङ्गत्वे तु प्रैषत्वाभावाच्च तद्बाधो युक्त इत्याशयः ।
वहिस्तरणादिग्रहणायादिशब्दः । व्रतमिति शङ्काभाष्यावयवं व्या-
चष्टे * एवमिति । वाचोऽस्वतन्त्रत्वेन कर्तृत्वायोगात्कथमनेन म-
न्त्रेण वागाभिधानमित्याशङ्काह * वागिति * यथा भक्षानुवाके
वाग्जुषाणा सोमस्य तृप्यत्विति भक्षपितृस्य तृप्तिकर्तृत्वं वाच्युप-
रितम् तथास्य सम्बन्धिनः पुरुषस्य यद्व्रतमक्षणे कर्तृत्वं तद्वा-

च्युपचारितुं शक्यमित्यर्थः । मुख्यस्यापि जिह्वावत्कर्तृत्वायोगा-
त्सम्बन्धितातिरेकजनितास्येति षष्ठी व्याख्येया चरतेर्भक्षणाथत्वा-
तत्कविर्हिसायामिति कृणोतेर्हिसार्थात् करणशब्दं व्युत्पाद्य भक्षणा-
स्य नाशकत्वेन हिसारूपत्वाद्भक्षणे कर्तृत्वं विवक्षितमेवमपि वाचो
ऽप्रव्यत्वात्प्रैषार्था लोडयुक्तेत्याशङ्क्य प्राप्तं कालार्थत्वं
लोडो दर्शयितुम् * तवेत्युक्तम् * वाचः
शब्दात्मकत्वाच्छब्दस्य च तादृवादिष्वष्टसु स्थानेष्वभिव्यक्तेर्वहुव-
चनाधिष्ठानभेदोक्तिः । अस्याः शङ्काया गुणाभावादिति सूत्रं तथा-
पीति भाष्येणाग्नीदित्यामन्त्रणाविभक्तेर्विहरेत्यादेश्च प्रैषस्यार्थशू-
न्यत्वाख्यव्यर्थत्वरूपाहृष्टार्थत्वप्रसङ्गोक्तिद्वारोत्तरत्वेन योजितमि-
त्याह * गुणेति * कथमर्थदर्शनाभाषोक्तिद्वारैतत्सूत्रं योजितं भव-
तीत्याशङ्क्य गुणशब्दस्व सामर्थ्यवाचित्वादग्नीद्वयतमन्त्रयोस्तुत्यानवा-
ग्विसर्गप्रकाशनसामर्थ्याभावादित्येवं सूत्रव्याख्यासूचनार्थं * मन्त्रे-
त्युक्तं * लोटः प्राप्तकालवाचित्वेन प्रैषार्थत्वाभावात्सामर्थ्यं भविष्य-
तीत्याशङ्क्याह * न हीति * नचेदं युगपद्विवक्षितुं शक्यते पदार्थ-
स्य प्राप्तः कालस्तत्र वेति भिद्येत हि तथा वाक्यमिति प्रैषाधिकरण-
भाष्ये प्रैषं विना मध्यमपुरुषायोगस्य वक्ष्यमाणात्वाच्च प्राप्तकालार्थ-
ता युक्तेत्याशयः । लिङ्सूत्रं कथं योज्यमित्याशङ्क्याह * लिङ्गम-
पीति * लिङ्गान्तराभावे ऽपि गुणाभावसूत्रमग्नद्वयतमन्त्रयोर्मुख्य-
वृत्त्योत्थानवाग्विसर्गप्रकाशनासामर्थ्ये ऽपि गौणसामर्थ्यसद्भावाच्चूत-
विनियोगोपपत्त्या शङ्कानिरासार्थत्वेन लोडव्यतिरिक्तस्य मन्त्रभागस्य
सामर्थ्यसम्भवे ऽपि लोडुक्तस्य प्रैषविषयत्वलक्षणस्य गुणस्योत्थान-
वाग्विसर्गयोरभावादित्येवं व्याख्यायामन्त्रणादिसामर्थ्यं लिङ्गमा-
श्रीयते तदेत्यनेन न्यायेनाग्नीदित्यामन्त्रणासामर्थ्यं प्रैषसामर्थ्यं च
लिङ्गसूत्रार्थत्वेन व्याख्येयमित्याशयः । अनेन चापिचेति भाष्यस्यो-
त्थानवाग्विसर्गाङ्गत्वे ऽर्थदर्शनाभावादसमर्थो मन्त्रौ स्यातां प्रैष-
णे त्वर्थदर्शनात्समर्थोवित्येवमर्थत्वेन लिङ्गसूत्रयोजनार्थत्वं सूचितं ।
पञ्चमसूत्रयोजनार्थं कल्पनायां चेति भाष्यं व्याचष्टे * विधीति *

सूक्तवाकस्य प्रस्तरप्रहरणाङ्गता ऽधिकरणम् ॥ ५ ॥

॥ अयमेव प्रस्तरप्रहरणन्यायः ॥

सूक्तवाके च कालविधिः परार्थत्वात् ॥ ११ ॥

वचनविनियोज्यत्वाभावेनाप्रसक्तापवादविषयत्वानामेव ह-
विष्कृदादिमन्त्राणामुत्सर्गविषयत्वे ऽधिकरणद्वयेनोक्ते सूक्तवाकस्य

वचनविनियोज्यत्वात्प्रसक्तापवादविषयत्वस्याप्युत्सर्गविषयतैवेत्य-
भिधानार्थत्वेनास्याधिकरणस्य प्रकृतविषयाविवेकसङ्गतिमपवादत्वे-
नचानन्तरसङ्गतिस्पष्टत्वादनुक्त्वा सूक्तवाकप्रस्तरयोः पारार्थ्योक्तेः
कालविधिहेतुत्वमुपपादयति *देवतेति* *अग्निमारुतादूर्ध्वमनुयाजै-
श्चरन्ति प्रहृत्य परिधीन् हारियोजनं जुहोति । दर्शपूर्णमासाविष्टा
सोमेन यजेतेत्यादौ च सर्वत्र कृतार्थसंयोगकालार्थत्वस्य च स्थाप्य-
मानत्वात् कृतार्थसंयोगस्य कालविधिहेतुत्वेन विप्रतिपत्तव्यमित्या-
ह *सर्वत्रेति* *तृतीयया याङ्गात्वावसायात्कालार्थता न युक्ते-
त्याशङ्क्याह* *तृतीयां चेति* *सूक्तवाकयुक्तं प्रस्तरं प्रहरतीत्युक्ते
योग्यत्वात्कालद्वारैव सूक्तवाकयुक्तत्वावगता काललक्षणावसीयत
इत्याशयः । प्रस्तरस्याङ्गत्वेन सिद्धान्तिनो ऽनिष्टत्वात्तन्निरासार्थं कृ-
तार्थत्वोक्तिरनर्थिकेत्याशङ्क्याह* *प्रस्तरेति* *प्रस्तरस्याङ्गत्वेन सि-
द्धान्तिनोऽनिष्टत्वे ऽपि यदि कश्चित्सूक्तवाकस्य कृतार्थत्वेनाङ्गत्वायो-
गो ऽपि प्रस्तरप्रहरणस्याकृतार्थत्वात्सूक्तवाकेन प्रयोजनेनेत्यस्मि-
न्नऽर्थे तृतीयामङ्गीकृत्य सूक्तवाकं प्रति दृष्टार्थत्वेन वा सूक्तवाकस्या-
दृष्टार्थाङ्गानपेक्षत्वे ऽपि तत्कार्यदेवतासंस्कारोपयोगद्वारा सूक्तवाक-
वाच्या देवताः प्रत्यङ्गत्वात्कालार्थसंयोगायोगं शङ्केत तं प्रति कालार्थ-
संयोगोपपादनायास्य प्रहरणस्य प्रतिपाद्यमानप्रस्तरप्रधानत्वादन्या-
ङ्गत्वं न घटतइत्यस्यार्थस्य प्रतिपादनीयत्वात् अकृतार्थस्य प्रतिपाद्य-
त्वयोगात्प्रस्तरस्य चेति भाष्येण प्रस्तरस्य कृतार्थत्वाभिधानमित्य-
र्थः । प्रतिपत्तित्वेन वा प्रहरणस्य देवतया प्रयोजनाभावात्सूक्तवा-
कस्यापि सदेवतस्य प्रहरणाङ्गत्वं न घटतइत्यस्यार्थस्य प्रतिपादना-
र्थं प्रस्तरस्याकृतार्थत्वे प्रहरणस्य तत्प्रतिपत्तित्वासिद्धेः प्रहरणस्य
प्रतिपत्तित्वासिद्धौ प्रस्तरस्य कृतार्थत्वाभिधानमिति प्रयोजनान्तरमाह
तथेति *ग्रन्थोऽनुपद्वेण पूरणीयः ।

उपदेशो वा याज्याशब्दो हि नाक-

स्मात् ॥ १२ ॥

सौत्रचाशब्दसूचितसिद्धान्तहेतुव्याख्यार्थम् । एवमिति भाष्यं
पूर्वपक्षिणेत्यभूतलक्षणाथतृतीयाभ्युपगमात् प्रकरणसंयोगासिद्धे-
रयुक्तमाशङ्क्य करणविभक्तित्वोपपादनेनोपपादयति *सूक्तेति* *
क्रियाया भावनात्मिकाया वाक्यार्थत्वेन प्राधान्यात्सर्वपदार्थानां त-
वैवान्वयप्रतीतिः कारणत्वे च साक्षात्क्रियान्वयसम्भवेनोपपदार्था-

न्वयद्वारा क्रियान्वयापादकस्येत्यभूतलक्षणस्यानभ्युपगमनीयत्वा-
 त्कारकवाचित्वस्य च स्वाभाविकत्वेन पदान्तरान्वयानपेक्षतयोपप-
 दान्वयापेक्षेत्यभूतलक्षणार्थत्वरूपावुपपदविभक्तित्वात्कारकार्थरू-
 पस्य कारकविभक्तित्वस्य बलीयस्त्वावगतेः करणत्वं गम्यमानं नो-
 त्सृष्टुं शक्यमित्याशयः । प्रत्यक्षशब्दः साक्षात्वाचा । श्रुतिलक्षणोक्ती
 प्रातिपदिकविषयत्वेन व्याचष्टे * एवं चेति * सौत्रस्य हेतोरुप-
 चयत्वव्याख्यार्थमेवं चेति भाष्यं व्याचष्टे * तथा चेति *
 अङ्गत्वे सत्युत्तरसूत्रन्यायेन प्रहरणस्य देवतान्वयाद्यागत्वसिद्धेर्या-
 गाङ्गमन्त्रत्वलक्षणयाज्यागुणयोगाद्याज्याशब्दोपपत्तिरित्याशयः । प्र-
 सङ्गाच्चिन्तान्तरं प्रसूतिरिति * किं पुनरिति * चिन्तान्तरस्य प्रश्नपूर्वं
 प्रयोजनमाह * कश्चेति * एषां धर्माणां मध्यम इति निर्धारणे षष्ठी
 फलतः पूर्वपक्षं प्रतिजानीते * किमिति * उपपादयति * यथेति *
 एकदेशितः शङ्कामुपन्यासपूर्वं पूर्वपक्षी निरस्यति * तत्रेति * इज्य-
 ते जनेनेति व्युत्पत्त्या सूक्तवाकस्य याज्यात्वे होमेऽपि यागत्वानुवृत्ते-
 र्होमसाधनानाममन्त्राणां याज्यात्वप्रसङ्गात्प्रयोगत एव याज्यानां
 व्यवस्थावगतेः सूक्तवाके चाभियुक्तैर्याज्याशब्दाप्रयोगाच्च याज्यात्व-
 मस्तीत्याशङ्कते * अथेति * प्रयोगतो व्यवस्थामभ्युपगम्य तावत्पूर्व-
 पक्षी परिहरति * तेनेति * यदि प्रयोगतो व्यवस्थेयते तर्हि वेद-
 एव सूक्तवाके याज्याशब्दप्रयोगात्तेन याज्यात्वेन सिद्धेन हेतुना ध-
 र्मेर्भावमित्यर्थः वैदिकप्रयोगस्यौपचारिकत्वादव्यवस्थापकतामाश-
 ङ्क्याह * न चेति * याज्याशब्दप्रयोगस्य मुख्यत्वे यत्कारणं याग-
 साधनमन्त्रत्वं तत्सङ्गावस्य प्रत्यक्षत्वादित्यर्थः । प्रकर्षसेचनकरणा-
 शक्ते तैलादावसत्यपि प्रोक्षणीशब्दप्रयोगे प्रकर्षसेचनकरणत्वस्य
 कारणत्वाविधातवद्धोममन्त्रेष्वसत्यपि याज्याशब्दप्रयोगे यागसाध-
 नमन्त्रत्वस्य कारणवत्त्वावघात इति प्रत्यक्षधर्माबाध्यत्वलक्षणार्थयाः
 प्रत्यक्षोक्त्या सूचितम् । पङ्कजादिशब्दानां च प्रयोगव्यवस्था-
 पकपञ्चत्वजालाद्यधीनव्यवस्थितविषयत्वदर्शनाद्यौगिकानां शब्दा-
 नामवयवयोगवतीषु सर्वासु व्यक्तिषु साधारण्ये-
 न प्रवृत्तानां लक्षणभूतप्रयोगव्यवस्थापकधर्मानपेक्षात्प्रयोग-
 मात्राद्यवस्थितविषयत्वावधारणाशक्तेर्होत्रप्रवचनविहितकारिणा ये-
 न मन्त्रेणैज्यते स मन्त्रो याज्येति लक्षणस्याभ्युपगमनीयत्वात्सूक्त-
 वाकेऽपि तल्लक्षणत्वोपपत्तेर्याज्यात्वाविधात इत्याह * अपि चेति *
 यौगिकानां जातिवाचित्वाभावात्साधारण्यवाचिसामान्यशब्दः प्रश-
 स्नादिप्रयोज्यानामपि मन्त्राणां याज्यात्वप्रसिद्धेर्होत्रप्रवचनाख्यगर्वेद-

विहितकर्मकारिवाची होतृशब्दः । मन्त्रत्वादरे ऽपि तद्विशेषत्वा-
नादरसूचनार्थो वस्तुशब्दः । चिन्तान्तरपूर्वपक्षमुपसंहरात् * तस्मा-
दिति * होतृप्रयोज्येष्वपि द्विर्विहोममन्त्रेषु याज्यात्वाप्रसिद्धेयं म-
न्त्रेण होत्रेज्यते सा याज्यति लक्षणायोगाद्यागाङ्गदेवतोद्देशार्थविहित-
मन्त्रत्वस्यैव लक्षणत्वावगतेः सूक्तवाकस्य नैव लक्षणत्वान्न याज्या-
त्वमिति सिद्धान्तमाह * एवमिति * यजेयंजमानकर्तृकत्यागविशि-
ष्टोद्देशवाचित्वशङ्कानिरासनादेशमात्रवाचित्वसूचनार्थो होतृशब्दः ।
उद्दिशतीत्युक्तं निवांपादिकालीनोद्देशार्थत्वे याज्याशब्दस्यावयवार्थ-
त्यागापत्तिमाशङ्क्य यागाङ्गत्वेन देवतोद्देशाद्यागसाधनत्वरूपावयवा-
र्थोपपत्तिसूचनार्थम् * यागाङ्गमित्युक्तम् * ये यजामहान्तरस्या-
ग्निमित्यादेरप्यादेशाख्यस्य शब्दस्य यागकालीनदेवतोद्देशार्थत्वेन वि-
धानाद्याज्यात्वापत्तिर्मन्त्रविशेषणेन निरस्ता तृतीयया देवतोद्देश-
ार्थत्वेन विधिः सूचितः । देवतां यागकालं येन मन्त्रेणोद्दिशति
तस्य याज्यात्वमिति लक्षणस्यापांशुयाजादिषु याज्यान्वयात्प्रागनव-
गतदेवतेषु देवतोद्देशार्थत्वेन मन्त्रविषययोगादव्यापकत्वमाशङ्क्य दे-
वताविशेषानवगमे ऽपि यागत्वात्सामान्यतस्तत्रापि देवतान्वयावगते-
र्देवतोद्देशार्थत्वेन विधिसम्भवाद्वाचापकत्वं प्रसिद्ध्युक्त्या सूचितम् ।
सूक्तवाकस्य देवतोद्देशार्थत्वेनाविधाने ऽप्यर्थाद्देवतोद्देशार्थत्वसम्पत्ते-
र्याज्यात्वापत्तिरित्याशकां निरस्यन् श्लोकं व्याचष्टे * प्रकृतौ हीति *
त्यज्यमानविशेषणेन यागकालीनतोक्ता । न केवलं सूक्तवाकस्य
तादर्थ्येन विरूपोत्पात्तर्नास्ति किं त्वजुषतेत्याद्यतीतकालवाचिप्रत्य-
ययोगित्वेनेष्टदेवताभिधानसामर्थ्यरूपलिङ्गविरोधात्त्यज्यमानप्रस्तरदे-
वतोद्देशार्थतापि नास्तीत्याह * इष्टेति * सूक्तवाकस्य प्रहरणाङ्गत्वा-
वेदिकया तृतीयाश्रुत्या मान्त्रवर्णिकप्रहरणे देवतोद्देशार्थत्वावसाया-
ल्लिङ्गावगतेष्टपुरोडाशादिदेवतार्थता वाध्यतइत्याशङ्कते * लिङ्ग-
मिति * अस्यामर्थविनियोगाशक्तेः श्रुत्या लिङ्गावगतेष्टदेवताभि-
धानार्थत्वाभ्यनुज्ञानादिष्टानां चाज्यमानाद्यनुयाजान्तयागदेवता-
नां स्वार्थत्वेनैव सूक्तवाकग्राहकत्वादन्यार्थया स्वधृतस्य सूक्तवाकस्य
प्रहरणे विनियुक्तस्यापि तुषोपवापेन पुरोडाशकपालं तत्प्रहरणेनाप्र-
योज्यत्वावगतेस्त्यज्यमानप्रस्तरदेवतोद्देशार्थत्वं श्रुतितो स्वसीयत
इति परिहरति * नेति * श्रुत्या लैङ्गिकविनियोगानुज्ञां द्रढयितुमा-
ह * तथा चेति * श्लोकार्थमुपसंहरति * तेनेति * भवितव्यं ध-
र्मेरिति पूर्वपक्षोपक्रमात्ततश्च न भवितव्यं धर्मेरिति शेषः । याज्या-
त्वाभावे ऽपि यागरूपप्रहरणाख्ययाज्याकार्यकारित्वाद्याज्याधर्मो

भविष्यन्तीत्याशङ्क्याह * न चेति* सूक्तवाकान्वयात्प्राक् प्रहरणस्य यागरूपत्वाभावेन याज्याकार्यत्वाभावात्तत्सूक्तवाकस्य याज्याकार्य-
 कारितास्तीति सूचयितुं प्रहरणविषयान्या याज्या नास्तीत्युक्तम् ।
 ('दर्विहोमानां जुहोतिचोदितत्वेन यागत्वाभावाद्यथेज्यते सा या-
 ज्येत्यवयवात्प्रतीत्यभ्युपगमे ऽपि') चतुर्होत्रा ग्रामकामं याजयेदिति
 यागसाधनत्वेन विहिते चतुर्होत्राख्ये मन्त्रे याज्यत्वाप्रसिद्धेर्वाक्यान्त-
 रावगतयागत्वएव कर्मणि विनियुक्तमात्रत्वस्य लक्षणत्वेनाभ्युपग-
 मनीयत्वात्सूक्तवाके च तदभावात् याज्यात्वमस्तीत्याह * प्राक्चेति*
 प्रहरणदेवतोद्देशार्थविहितमन्त्रत्वस्य लक्षणत्वेनाभ्युपगमनीयत्वा-
 त्सूक्तवाके च तदभावात् याज्यात्वमस्तीत्याह * प्राक्चेति* प्रहरण-
 देवतोद्देशार्थविहितमन्त्रत्वलक्षणकृतसूक्तवाकनिवृत्तिस्तु योगमात्र-
 साधनार्थविहितमन्त्रत्वे ऽपि लक्षणे सेत्स्यतीत्याह * न त्वन्नेति* प्र-
 हरणस्य यागरूपत्वं विना सूक्तवाकस्य यागसाधनमन्त्रत्वनिमित्त-
 याज्यात्वासिद्धेर्याज्यारूपसूक्तवाकान्वयात्प्रहरणस्य यागरूपप्रहरणा-
 न्वयाच्च सूक्तवाकस्य याज्यारूपतेत्यन्योन्याश्रयापत्तिरित्याशयः । या-
 ज्यात्वानपेक्षसूक्तवाकमात्ररूपतया सूक्तवाकशब्दगृहीतस्य मन्त्रस्य
 यागत्वाभिमतं प्रहरणं विनियोगोत्तरकालं सूक्तवाकाभिधेयाभिर्देव-
 ताभिर्मन्त्रवर्णिकेन सम्बन्धेन लभ्ययागत्वं यस्येति न याज्याका-
 र्यत्वात्तां प्रति प्रधानभूतेन प्रहरणेन सम्बन्धात्सूक्तवाकस्य याज्या-
 त्वसिद्धेरन्योन्याश्रयपरिहारं शङ्कते * अथेति * अभियुक्तप्रसिद्ध्या
 यागकालीनदेवतोद्देशार्थतया विहितस्यावयवप्रसिद्ध्या च यागार्थ-
 तया विहितस्य मन्त्रस्य याज्यात्वावगतेः सूक्तवाकान्वयात्प्रा-
 कप्रहरणस्य यागत्वासिद्धेः सूक्तवाकस्य यागार्थतया विध्ययोगादि-
 ष्टदेवतासमर्पकत्वात्मकलिङ्गविरोधेन चेज्यमानदेवतोद्देशार्थतया वि-
 ध्ययोगात्सूक्तवाकान्वयात्पश्चात्प्रहरणस्य यागत्वे सत्यपि यागरूपार्थ-
 त्वेन सूक्तवाकस्य विध्यभावाद्याज्यात्वलाभसिद्धेर्नान्योन्याश्रयं परिह-
 र्तुं शक्यमित्याह * तदिति* त्यज्यमाने हविर्देवतोद्देशार्थविहितमन्त्रतौ-
 त्पत्तिकशब्दसामर्थ्यगम्यत्वादुत्पत्तिशब्देन विवक्षिता यागार्थविहि-
 तमन्त्रत्वं विनियोगाधीनत्वाद्विनियोगशब्देन विवक्षितम् । औत्पत्तिक-
 शब्दसामर्थ्यालोचनवेलायां त्यज्यमानहविर्देवतोद्देशार्थविहितमन्त्र-
 त्वेन विनियोगवेलायां च यागार्थविहितमन्त्रत्वेन लक्षणेन येन सूक्त-
 वाकेन याज्यात्वं न लभ्यते तस्य पश्चात्कथं याज्यात्वलाभ इत्यर्थः ।
 यथा यूपं छिनत्तीत्युत्पत्तिवेलायां खादिरे बध्नातीत्यादिविनियोग-
 वेलायां चानवगतमपि यूपत्वं यत्पशुबन्धार्थं रवदिरादिछे-

